



ഭാരതത്തിന്റെ ആദ്ധ്യാത്മികജ്ഞാനവും സാംസ്കാരികപൈതൃകവും പരിപോഷിപ്പിക്കുകയും പ്രചരിപ്പിക്കുകയും ചെയ്യുന്ന മഹദ്ഗ്രന്ഥങ്ങൾ, അവയുടെ മൂല്യവും വ്യക്തതയും ഒട്ടും ചോർന്നുപോകാതെതന്നെ, നൂതന സാങ്കേതികവിദ്യ ഉപയോഗിച്ച് പരിരക്ഷിക്കുകയും ജിജ്ഞാസുകൾക്ക് സൗജന്യമായി പകർന്നുകൊടുക്കുകയും ചെയ്യുക എന്ന ശ്രേയസ് ഫൗണ്ടേഷന്റെ ലക്ഷ്യ സാക്ഷാത്കാരമാണ് ശ്രേയസ് ഓൺലൈൻ ഡിജിറ്റൽ ലൈബ്രറി.

ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും വ്യക്തികളുടെയും സഹകരണത്തോടെ കോർത്തിണക്കിയിരിക്കുന്ന ഈ ഓൺലൈൻ ലൈബ്രറിയിൽ അപൂർവ്വങ്ങളായ വിശിഷ്ടഗ്രന്ഥങ്ങൾ സ്കാൻ ചെയ്ത് മികവാർന്ന ചെറിയ പി ഡി എഫ് ഫയലുകളായി ലഭ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ് ചെയ്തോ എളുപ്പത്തിൽ വായിക്കാവുന്നതാണ്.


ശ്രേയസ് ഓൺലൈൻ ഡിജിറ്റൽ ലൈബ്രറിയിൽ ലഭ്യമായ ഗ്രന്ഥങ്ങൾ വ്യക്തിപരമായ ആവശ്യങ്ങൾക്കുവേണ്ടി സൗജന്യമായി ഉപയോഗിക്കാവുന്നതാണ്. എന്നാൽ വാണിജ്യപരവും മറ്റുമായ കാര്യങ്ങൾക്കായി ഇവ ദുരുപയോഗം ചെയ്യുന്നത് തീർച്ചയായും അനുവദനീയമല്ല.

ഈ ഗ്രന്ഥശേഖരത്തിന് മുതൽക്കൂട്ടായ ഈ പുണ്യഗ്രന്ഥത്തിന്റെ രചയിതാവിനും പ്രകാശകർക്കും നന്ദി രേഖപ്പെടുത്തുന്നു.

ശ്രേയസ് ഓൺലൈൻ ഡിജിറ്റൽ ലൈബ്രറിയെക്കുറിച്ചും ശ്രേയസ് ഫൗണ്ടേഷനെക്കുറിച്ചും കൂടുതൽ വിവരങ്ങൾ അറിയാനും പ്രവർത്തനങ്ങളിൽ പങ്കാളിയാകാനും ശ്രേയസ് വെബ്സൈറ്റ് സന്ദർശിക്കുക.

<http://sreyas.in>

ചണ്ഡിസാപിന്ത്യം തിരഞ്ഞെടുത്തകത്തുകൾ



ഗാന്ധിസാഹിത്യം—വാല്യം ഏഴ്

തിരഞ്ഞെടുത്ത കത്തുകൾ

This book has been printed on the paper supplied
by the Government of India at concessional rate

MALAYALAM

Tiranjetutta Kattukal

Gandhian Literature Series—Vol. VII

by Mahatma Gandhi

Edited by P. Sivarama Ayyar

Translated by K. S. Narayana Pillai

First Published December 1962

Reprinted May 1982

Cover design: Asok

© Kerala Gandhi Smaraka Nidhi, Trivandrum

Mahatma Gandhi's Writings reproduced with the permission

The Navajivan Trust, Ahmedabad

Published by

Kerala Gandhi Smaraka Nidhi, Trivandrum

Printed at Good Shepherd Press, Kottayam for

D. C. Press, Kottayam

Distributors:

CURRENT BOOKS

Kottayam, Trivandrum, Ernakulam,

Trichur, Kozhikode, Tellicherry, Alleppey

Rs. 35 00

GSN S No. 61 B No. 55 (2) CB - D - 114 - 4000 - 0582

മഹാത്മാ ഗാന്ധി

തിരഞ്ഞെടുത്ത കത്തുകൾ

എഡിറ്റർ

പി. ശിവരാമ അയ്യർ

വിവർത്തകൻ

കെ. എസ്. നാരായണപിള്ള

പ്രകാശകർ

കേരള ഗാന്ധിസ്മാരകനിധി

തിരുവനന്തപുരം

വില 35.00

ഗാന്ധിസാഹിത്യപരമ്പരയിലെ ഗ്രന്ഥങ്ങൾ

- വാല്യം 1. ഗാർഹികജീവിതം
,, 2. സാമൂഹ്യജീവിതം
,, 3. രാഷ്ട്രതന്ത്രം
,, 4. അർത്ഥശാസ്ത്രം
,, 5. വിദ്യാഭ്യാസം
,, 6. തത്ത്വചിന്തയും മതവും
,, 7. തിരഞ്ഞെടുത്ത കത്തുകൾ



വിതരണം:

കറന്റൻ ബുക്സ്

കോട്ടയം തിരുവനന്തപുരം എറണാകുളം തൃശ്ശൂർ
കോഴിക്കോട് തലശ്ശേരി ആലപ്പുഴ

പ്രസിദ്ധീകരണോപദേശകസമിതി:

ശ്രീ കൈനിക്കര എം. കുമാരപിള്ള (ചെയർമാൻ)
മഹാകവി ജി. ശങ്കരക്കുറുപ്പ്
പ്രൊഫ. സി. പി. മാത്യു
ശ്രീ കെ. രാധാകൃഷ്ണമേനോൻ
ശ്രീ പി. ശിവരാമ അയ്യർ
ഡാ. എൻ. പി. പിള്ള
ശ്രീ ജി. കുമാരപിള്ള
ശ്രീ പി. പി. ഉമ്മർകോയ
ശ്രീ കെ. ജനാർദ്ദനപിള്ള (സെക്രട്ടറി)

പ്രസാധകസമിതി:

ശ്രീ കൈനിക്കര എം. കുമാരപിള്ള
(ചീഫ് എഡിറ്റർ & ചെയർമാൻ)
ഡാ. എൻ. പി. പിള്ള
ഡാ. വി. കെ. സുകുമാരൻനായർ
പ്രൊഫ. കെ. എസ്. ലക്ഷ്മണപ്പണിക്കർ
ശ്രീ ജി. കുമാരപിള്ള
ശ്രീ പി. ശിവരാമ അയ്യർ
ശ്രീ സി. ഉത്തമക്കുറുപ്പ്
(അസിസ്റ്റന്റ് എഡിറ്റർ & കൺവീനർ)

പ്രസ്താവന (ഒന്നാം പതിപ്പിനെഴുതിയത്)

മഹാത്മജിയുടെ വിരചനകൊണ്ട് അസ്സപ്രജ്ഞരായ ഭാരതജനത ഭക്തിപ്രശ്നയ പൂർവ്വം ആ പരങ്ങളിലർപ്പിച്ച ശ്രദ്ധാഞ്ജലിയാണ് ഗാന്ധിസ്മാരകനിധി. ദുഃഖാർദ്രമായ ആ ഹൃദയങ്ങളിലെല്ലാം ഒരേയൊരു വികാരമാണ് അലതല്ലിയിരുന്നത്. അത് പ്രധാനമന്ത്രി നെഹ്റുവിന്റെ വാക്കുകളിൽകൂടി ഇപ്രകാരം പുറത്തു വന്നു: 'നമുക്കു പ്രചോദനം നല്കി നയിച്ചിരുന്ന ആചാര്യൻ നഷ്ടപ്പെട്ടിരിക്കുന്നു. ഇനി നാം തന്നെയാണ് ഈ ഭാരം ചുമക്കേണ്ടത്'. അദ്ദേഹത്തിന്റെ ആദർശങ്ങളിലും പരിപാടികളിലും നാം ഉറച്ചുനില്ക്കുമോ, അതോ പുതിയ മാർഗങ്ങളിലേക്കു വഴുതിപ്പോകുമോ? ഒരു പുതിയ രാഷ്ട്രം കെട്ടിപ്പടുക്കുന്നതിനായി രാഷ്ട്രപിതാവ് ചില നിർദ്ദേശങ്ങളും, വ്യക്തവും വിശദവുമായ പരിപാടികളും രാജ്യത്തിനു സമർപ്പിച്ചിരിക്കുന്നു. ആ പരിപാടികളുടെ നിർവ്വഹണത്തിലാണ് അദ്ദേഹം അഹോരാത്രം ഏർപ്പെട്ടിരുന്നത്. ആ പ്രവർത്തനം മുന്നോട്ടു കൊണ്ടുപോകാൻ തന്നെ ജനങ്ങൾ നിശ്ചയിച്ചു. അതിലേക്കു രൂപീകരിക്കപ്പെട്ട 'നിധി'യെ ദരിദ്രരുടെ ചില്ലിക്കാശും, ധനാധ്വര്യരുടെ ലക്ഷങ്ങളും ഒന്നിനൊന്നു മത്സരിച്ചു നാട്ടിലെ ഏറ്റവും വലിയ പൊതുനിധിയാക്കിത്തീർത്തു.

സ്മാരകനിധിയുടെ ഏറ്റവും പ്രധാനമായ പരിപാടിയായി അംഗീകരിക്കപ്പെട്ടത് ഗ്രാമങ്ങളിലെ നിർമാണപ്രവർത്തനമാണ്. ചില പ്രധാന സ്ഥലങ്ങളിൽ സ്മാരകമന്ദിരങ്ങൾ പണിയുക, കഷ്ടരോഗനിവാരണ ഫൗണ്ടേഷൻ ഏർപ്പെടുത്തുക, ഗാന്ധിജിയുടെ ജീവിതത്തെ അധികരിച്ചുള്ള ചലച്ചിത്രങ്ങൾ നിർമ്മിക്കുക, ജനക്ഷേമകരമായ സ്ഥാപനങ്ങൾക്കു ധനസഹായം ചെയ്യുക എന്നിവയ്ക്കും പ്രത്യേകം തുകകൾ നീക്കിവെക്കപ്പെട്ടു. ഇവയെപ്പോലെതന്നെ പ്രാധാന്യമർഹിക്കുന്നതാണ് അദ്ദേഹത്തിന്റെ തത്ത്വസംഹിതയുടെ പഠനത്തിനും പ്രചാരണത്തിനും സൗകര്യമുണ്ടാക്കുക—പ്രത്യേകിച്ചും ബുദ്ധിജീവികൾക്ക്. ഈ കാര്യം അംഗീകരിക്കപ്പെട്ടത് അല്പം വൈകിയാണ്. സമുദായത്തിലെ ഏറ്റവും താണ ശ്രേണിയിലുള്ളവരുടെയും എല്ലാവരുടേയും പൂർണ്ണവികാസത്തിനുള്ള ഒരു സാമൂഹ്യവ്യവസ്ഥിതിയെക്കുറിച്ച് സ്വപ്നം കാണുകയും അതിലേക്കു നയിക്കുന്ന പരിപാടികൾ ആസൂത്രണം ചെയ്യുകയും ചെയ്തിരുന്ന ആ മനുഷ്യസ്നേഹി ചിന്തനത്തിനും പരീക്ഷണത്തിനും വിധേയമാക്കാത്ത ഒരു വിഷയവുമില്ല. അവയെക്കുറിച്ചെല്ലാം വളരെ വ്യക്തവും ദൃഢവുമായ ആശയങ്ങൾ അദ്ദേഹത്തിനുണ്ടായിരുന്നു. ആ ആശയങ്ങൾ എത്ര വേഗത്തിൽ വ്യാപകമായി അംഗീകരിക്കപ്പെടുന്നുവോ, അതിനനുസരിച്ചായിരിക്കും ഒരു പുതിയ വ്യവസ്ഥിതി രൂപംകൊള്ളുന്നത്. അതുകൊണ്ട് എല്ലാ പ്രാദേശിക ഭാഷകളിലും അദ്ദേഹത്തിന്റെ ലേഖന സമാഹാരങ്ങൾ പ്രസിദ്ധീകരിക്കേണ്ടതാണെന്നു തീരുമാനിക്കപ്പെട്ടു. അഖിലേന്ത്യാടിസ്ഥാനത്തിൽ ഈ തീരുമാനങ്ങൾ ഉണ്ടാകുന്നതിനു വളരെ മുമ്പുതന്നെ ഇതിലേക്ക് ഒരു പദ്ധതി കേരളശാഖ കേന്ദ്രത്തിനു സമർപ്പിച്ചുവെങ്കിലും, അവിടെ അംഗീകാരം കിട്ടിയത് 1959-ൽ മാത്രമാണ്.

മറ്റു പ്രദേശങ്ങളെ അപേക്ഷിച്ച് നിധിസംരംഭം കുറവായിരുന്ന കേരളത്തിന് ഇതു ദുർവ്വഹമായ ഒരു പദ്ധതിയാണ്. അതുകൊണ്ടു ചെലവ് കഴിയുന്നിടത്തോളം ചുരുക്കിയും, എന്നാൽ ഗുണത്തിന് അല്പംപോലും ഗ്ലാനി സംഭവിക്കാത്ത വിധത്തിലും ഈ ജോലി നിർവ്വഹിക്കേണ്ടി വന്നു. ഭാഗ്യവശാൽ ഈ പദ്ധതിയിൽ നിധിയെപ്പോലെതന്നെ താല്പര്യമുള്ള പല സുഹൃത്തുക്കളെയും ഞങ്ങൾക്കു കിട്ടി. ഈ പദ്ധതിയുടെ ചുമതലകൾ മുഴുവൻ വഹിക്കുവാൻ

സർവ്വമാ യോഗ്യനും പ്രാപ്തമായ ശ്രീ കൈനിക്കര കമരപിള്ളയെ ചീഫ് എഡിറ്ററായി ലഭിച്ചതാണ് ഞങ്ങളുടെ ഏറ്റവും വലിയ നേട്ടം. ഗാന്ധിസാഹിത്യപ്രസിദ്ധീകരണത്തിലുള്ള അദ്ദേഹത്തിന്റെ ആത്മാർത്ഥമായ താല്പര്യം അന്യത്ര ചേർത്തിട്ടുള്ള അദ്ദേഹത്തിന്റെ പ്രസ്താവനയിൽനിന്നു വ്യക്തമാണ്. ഔദ്യോഗിക ജീവിതത്തിൽനിന്നു വിരമിച്ചുവെങ്കിലും, ആകാശവാണിയിൽ വഹിച്ചുവരുന്ന ചുമതലയേറിയ ഉദ്യോഗത്തിനിടയ്ക്കു കിട്ടാവുന്നിടത്തോളം സമയം ലഭിച്ചെടുത്തും, രാത്രിയിലെ നിദ്രയേയും വിശ്രമത്തേയും അപഹരിച്ചുമാണ് ഈ ഭാരിച്ച ജോലി അദ്ദേഹം നിർവ്വഹിച്ചത്. ചീഫ് എഡിറ്റർജോലിക്കോ, ഗ്രന്ഥപ്രസാധനത്തിനോ യാതൊരു പ്രതിഫലവും പററുകില്ലെന്ന നിർബന്ധമായ നിബന്ധനയോടുകൂടിയാണ് അദ്ദേഹം സേവനമനുഷ്ഠിച്ചത്. അദ്ദേഹത്തിന്റെ ഈ മഹാമനസ്സതയിൽ ഗാന്ധിസ്മാരകനിധിക്കുള്ള കടപ്പാട് അവാച്യമാണ്.

മറ്റു ഗ്രന്ഥങ്ങൾ തയ്യാറാക്കിയ സുഹൃത്തുക്കളെല്ലാവരുംതന്നെ അതതു വിഷയങ്ങളിൽ അഗാധമായ പാണ്ഡിത്യം നേടിയവരാണ്. ഗാന്ധിജിയോടുള്ള കേന്ദ്രാഭരണകൊണ്ടും, ഇക്കാര്യത്തിലുള്ള തീവ്രമായ താല്പര്യംകൊണ്ടും മാത്രമാണ് തങ്ങളുടെ ഔദ്യോഗികവ്യഗ്രതകൾക്കിടയ്ക്കും അവർ ഈ ജോലി നിർവ്വഹിച്ചത്. അവരോടെല്ലാമുള്ള നിസ്സീമമായ കൃതജ്ഞത ഇവിടെ രേഖപ്പെടുത്തുന്നു.

ഈ പദ്ധതിക്കു രൂപംകൊടുക്കാനും, നേതൃത്വം നല്കാനും രൂപീകരിക്കപ്പെട്ട ഉപദേശകസമിതി നിർവ്വഹിച്ച സ്മൃതർഹമായ സേവനത്തിന് അതിലെ ഓരോ അംഗത്തോടും ഗാന്ധിസ്മാരകനിധിക്ക് അളവറ നന്ദിയുണ്ട്.

ഈ ഗ്രന്ഥാവലി ഏറ്റവും ചുരുങ്ങിയ സമയത്തിനുള്ളിൽ പ്രത്യേക ശ്രദ്ധയോടുകൂടി ഭംഗിയായി മൂദ്രണം ചെയ്യാൻ സമ്മതിച്ച 'ഇൻഡ്യാപ്രസ്സ്'നോടും, ഇതിന്റെ വിതരണം ഏറ്റെടുത്തിരിക്കുന്ന 'സാഹിത്യപ്രവർത്തക സഹകരണ സംഘം'ത്തോടും ഞങ്ങൾക്ക് അനല്പമായ നന്ദിയുണ്ട്.

ലാഭേച്ഛകൂടാതെ ഏറ്റവും ചുരുങ്ങിയ വിലയ്ക്ക് ഈ ഗ്രന്ഥങ്ങൾ വില്പനാണ് ഗാന്ധിസ്മാരകനിധി തീരുമാനിച്ചിട്ടുള്ളത്. മനുഷ്യജന്മത്തിന്റെ പരമമായ ലക്ഷ്യം പ്രാപിക്കാൻ ആഗ്രഹിക്കുന്ന വ്യക്തികൾക്കും, ഒരു നവലോകം സൃഷ്ടിക്കാൻ കൊതിക്കുന്ന സാമൂഹ്യപ്രവർത്തകർക്കും, വികസനപ്രവർത്തനങ്ങളിൽ ഏർപ്പെട്ടിരിക്കുന്ന ഉദ്യോഗസ്ഥന്മാർക്കും, നാട്ടിന്റെ ഭരണസാരവും വഹിക്കുന്ന നേതാക്കന്മാർക്കും എല്ലാം ഒരുപോലെ മാർഗം തെളിക്കുന്ന ഒരനുഗ്രഹപരമായിരിക്കും ഈ ഗ്രന്ഥാവലി. ഇത് എല്ലാ കേരളഗൃഹങ്ങളിലും, വിദ്യാലയങ്ങളിലും, സ്ഥാപനങ്ങളിലും, ആഫീസുകളിലും അമൂല്യമായ ഒരു നിധിയായി സൂക്ഷിക്കപ്പെടുമെന്നാണ് ഞങ്ങളുടെ പ്രതീക്ഷ. സ്നേഹത്തിന്റെയും സത്യത്തിന്റെയും അടിസ്ഥാനത്തിൽ ഒരു പുതിയ സമുദായം രചിക്കുവാൻ സഹായിക്കുന്ന ഈ യത്നത്തിൽ സഹകരിക്കുവാൻ ഓരോ കേരളീയനും ആവേശപൂർവ്വം മുന്നോട്ടുവരുന്നതുള്ള പ്രത്യാശയോടുകൂടി ഈ ഗ്രന്ഥം കൈരളിയുടെ പാവനചരണങ്ങളിൽ സമർപ്പിക്കുന്നു.

ഗാന്ധിസ്മാരകനിധിക്കുവേണ്ടി,

തിരുവനന്തപുരം

കെ. ജനാർദ്ദനൻപിള്ള

2-10-1961

(സഞ്ചാലക്)

ആമുഖം

ഗാന്ധിസ്മാരകനിയമയുടെ പ്രധാന ലക്ഷ്യങ്ങളിൽ ഒന്നാണ്, ഗാന്ധിസാഹിത്യം ഭാരതത്തിലെ പ്രാദേശികഭാഷകളിലെല്ലാം അവതരിപ്പിക്കുക എന്നത്. ഗാന്ധിസാഹിത്യത്തിന്റെ സ്വരൂപം മനസ്സിലാക്കിയാൽ മാത്രമേ, ഈ അവതരണ സംരംഭത്തിൽ അന്തർഭവിച്ചിരിക്കുന്ന യത്നത്തിന്റെ സ്വഭാവം വ്യക്തമാകൂ.

മഹാത്മാഗാന്ധി ഒരു സാഹിത്യകാരനോ, ഗ്രന്ഥകർത്താവോ ആയിരുന്നു എന്നു പറയുന്നത് അത്ര ശരിയായിരിക്കുകയില്ല. സാഹിത്യവ്യവസായം അദ്ദേഹത്തെ സംബന്ധിച്ചിടത്തോളം ഒരു ഉപകരണം മാത്രമേ ആയിരുന്നുള്ളൂ; ഒരിക്കലും ഒരു ലക്ഷ്യമായിരുന്നില്ല. ഏകീഭവം ഉന്നതന്മാരായ പല സാഹിത്യകാരന്മാരേയുംകാൾ കൂടുതൽ എഴുതിയ ആളാണദ്ദേഹം. അദ്ദേഹം എഴുതിയതെല്ലാം സാഹിത്യവുമാണ്.

ഗാന്ധിജിയുടെ സാഹിത്യം, കത്തുകൾ ഒഴിച്ചാൽ, ഒട്ടുമിക്കാലും 'ഇന്ത്യൻ ഒപ്പിനിയൻ', 'നവജീവൻ', 'യങ് ഇന്ത്യ', 'ഹരിജൻ'—ഈ വാരികകളിലാണ്—പ്രധാനമായും അവസാനത്തെ രണ്ടെണ്ണത്തിലാണ്—ആദ്യം പ്രത്യക്ഷപ്പെട്ടത്. ഗ്രന്ഥരൂപത്തിൽ അദ്ദേഹം രചിച്ച കൃതികൾ വളരെ കുറവാണ്. അദ്ദേഹത്തിന്റെ കൃതികളായി 'നവജീവൻ പ്രസിദ്ധീകരണശാല' ഇംഗ്ലീഷിൽ പ്രസിദ്ധീകരിച്ചിട്ടുള്ള മിക്ക പുസ്തകങ്ങളും ആ രൂപത്തിൽ അദ്ദേഹം രചിച്ചവയല്ല. അന്ത്യർ ആ വാരികകളിൽനിന്നു സഞ്ചയിച്ച് ആ രൂപം കൊടുത്തിട്ടുള്ളവയാണ്. 'നവജീവൻ പ്രസിദ്ധീകരണങ്ങൾ'തന്നെ ആകെ അറുപതിൽപരമുണ്ടെന്നു തോന്നുന്നു. അവരുടേതല്ലാതെയും ഗാന്ധിസാഹിത്യഗ്രന്ഥങ്ങൾ ഉണ്ടായിട്ടുണ്ട്. ഭാരതസർക്കാരിന്റെ പ്രസിദ്ധീകരണവകുപ്പ് ഈ അടുത്തകാലത്തു കിട്ടാവുന്നിടത്തുനിന്നെല്ലാം കിട്ടാവുന്നതെല്ലാം സമ്പാദിച്ച സമാഹരിച്ച കാലാനുക്രമം ക്രോഡീകരിച്ച വിപുലവും സമഗ്രവുമായ രൂപത്തിൽ ഗാന്ധിജിയുടെ കൃതികൾ പ്രസിദ്ധീകരിച്ചുതുടങ്ങിയിട്ടുണ്ട്. ഇതേവരെയായി അതിന്റെ അഞ്ചു ഭാഗങ്ങളേ പുറത്തിറക്കിയിട്ടുള്ളൂ. ഈ അഞ്ചു ഭാഗങ്ങളിലുംകൂടി 1906-വരെയുള്ള കൃതികളേ ഉൾപ്പെടുത്തിയിട്ടുള്ളൂ.

ഈ വസ്തുതകളിൽനിന്നും ഒരു കാര്യം വ്യക്തമാകും. പ്രാദേശികഭാഷകളിൽ ഗാന്ധിസാഹിത്യം അവതരിപ്പിക്കുന്നത് ഇപ്പോൾ ഭാരതസർക്കാർ പ്രസിദ്ധീകരിച്ചുതുടങ്ങിയിട്ടുള്ള സമ്പൂർണ്ണ ഗാന്ധിസാഹിത്യത്തിന്റെ പരിഭാഷയുടെ രൂപത്തിലാകാം. പക്ഷേ, അതു പൂർത്തിയാകാൻ വളരെ വർഷങ്ങൾ വേണ്ടിവരും. പോരെങ്കിൽ സാധാരണ വായനക്കാർക്ക് അതു ദുഷ്പ്രാപമായിരിക്കും, മിക്കവാറും നിഷ്പ്രയോജനമായിരിക്കും. അതല്ലെങ്കിൽ പിന്നെ അവശേഷിക്കുന്നത് 'നിർധാരണ' (Selection) ത്തിന്റേയും പ്രസാധന (editing) ത്തിന്റേയും മാർഗ്ഗം അവലംബിക്കുക മാത്രമാണ്.

ഒരു സംശയം സംഗതമാണ്. 'നവജീവൻ' പ്രസിദ്ധീകരിച്ചിട്ടുള്ള പുസ്തകങ്ങൾ ഉണ്ടല്ലോ. ഗാന്ധിമാർഗ്ഗപാരികളും ഗാന്ധിസാഹിത്യ പണ്ഡിതന്മാരും മാത്രം പ്രശ്നമുണ്ടാകാൻ അവ പ്രസാധനം ചെയ്തിട്ടുള്ളത്. ആ ഗ്രന്ഥങ്ങൾ അങ്ങനെയെന്നെ അങ്ങു പരിഭാഷപ്പെടുത്തിയാൽ പോരെ? വിവർത്തനാർഹമാണ് ആ ഗ്രന്ഥങ്ങൾ എന്ന് ആരും സമ്മതിക്കും. ന്യായമായുണ്ടാകാവുന്ന ഒരു സംശയമാണിത്. പക്ഷേ, ആ ഗ്രന്ഥങ്ങളെല്ലാം ശ്രദ്ധിച്ചു വായിച്ചിട്ടുള്ള ഒരാൾക്ക്, ഗാന്ധിസാഹിത്യം പ്രാദേശികഭാഷകളിൽ അവതരിപ്പിക്കുന്നതിനുള്ള പദ്യത്തിലുള്ള പരിമിതി അറിയാമെങ്കിൽ, ആ സംശയം ഉണ്ടാകുമെന്നു തോന്നുന്നില്ല. ഒന്നാമത്ത്, ആ ഗ്രന്ഥങ്ങൾ വളരെയാണ്. അതെല്ലാം വിവർത്തനം ചെയ്യുന്നതിനു വമ്പിച്ച ശ്രമവും, ധനവ്യയവും ആവശ്യമാണ്. കൂടാതെ, ആ ഗ്രന്ഥങ്ങൾതന്നെയും പല ആളുകൾ അവരവരുടേതായ ഉദ്ദേശ്യത്തെ മുൻനിർത്തി നടത്തിയ നിർധാരണത്തിന്റേയും, പ്രസാധനത്തിന്റേയും ഫലങ്ങളാണ്. വ്യക്ത

മായ ഒരേ ലക്ഷ്യത്തെ മുൻനിർത്തി പരസ്പരധാരണയോടുകൂടി എല്ലാവരും ചേർന്ന് അംഗീകരിച്ച ഒരു സാമാന്യപദ്ധതിയനുസരിച്ചല്ല അവ തയ്യാർചെയ്തിട്ടുള്ളത്. അതുകൊണ്ട് അതതു ഗ്രന്ഥത്തിന്റെ പ്രസാധനോദ്ദേശ്യം അനുസരിച്ചുപല ഗ്രന്ഥങ്ങളിലും ഒരേ ലേഖനങ്ങൾതന്നെ ഉൾപ്പെടുത്തിയിട്ടുണ്ടെന്നു കാണാം. പ്രവർത്തനവ്യാപ്തിയിലും ധനവ്യയത്തിലും പരിമിതിയുള്ള ഒരു പ്രസിദ്ധീകരണ സംരംഭം വിജയിക്കണമെങ്കിൽ, അതുകൊണ്ട് ഉണ്ടാകാവുന്ന പ്രയോജനത്തിന്റെ പരമാവധി ഉളവാകണമെങ്കിൽ, കൂടുതൽ വിവേകപൂർവ്വമായ തിരഞ്ഞെടുപ്പും സംഗ്രഹണവും അനിവാര്യമാണെന്ന് അല്പം ആലോചിച്ചാൽ ആർക്കും ബോദ്ധ്യമാകും.

ഗാന്ധിസ്മാരകനിധിയുടെ ആഭിമുഖ്യത്തിൽ ഏതാനും പ്രാദേശികഭാഷകളിൽ ഗാന്ധിസാഹിത്യപ്രസിദ്ധീകരണം ആരംഭിച്ചിട്ടു കറച്ച കാലമായിരിക്കുന്നു. ചിലതിൽ—തെന്നിന്ത്യൻഭാഷകളിൽ കർണാടകവും, തമിഴും പ്രത്യേകം പ്രസ്താവ്യമാണ്—ആ യത്നം വളരെ പുരോഗമിച്ചിട്ടുണ്ട്. ഭാരതത്തിനു പുറത്തുവായ ഒരു പദ്ധതി അനുസരിച്ചല്ല ഈ പ്രവർത്തനം നടക്കുന്നത്. ഓരോ ഭാഷയിലും അതിനു ചുമതലപ്പെട്ട ഒരു വിദഗ്ദ്ധസമിതി ആലോചിച്ചു നിശ്ചയിച്ചിട്ടുള്ള ഒരു പദ്ധതി അനുസരിച്ചാണ് പ്രസാധനം നടക്കുന്നത്. പക്ഷേ, എല്ലാവരും ലഭ്യമായ ഗാന്ധിസാഹിത്യസമുച്ചയത്തിൽനിന്ന് ഒരു തെരഞ്ഞെടുപ്പു നടത്താൻ നിർബദ്ധ്യരായിട്ടുണ്ട്. മിക്കവാറും വിഷയപരമായി അപഗ്രഥിച്ചും, ഓരോ വിഷയത്തേയും അധികരിച്ചും അദ്ദേഹം എഴുതുകയും, പറയുകയും ചെയ്തിട്ടുള്ളതിൽനിന്ന് ഏറ്റവും പ്രധാനമെന്നും പ്രയോജനകരമെന്നും അവർക്കു തോന്നിയതു തെരഞ്ഞെടുത്തു പ്രസിദ്ധീകരിക്കുന്നതിനാണ് എല്ലാവരുടേയും യത്നം.

ഇതിൽനിന്നെല്ലാം ഭിന്നമായ രീതിയിൽ ഗാന്ധിസാഹിത്യം പ്രസാധനം ചെയ്യാൻകൊള്ളാമെന്ന് എനിക്കു തോന്നിത്തുടങ്ങിയിട്ട് വളരെക്കാലമായി. ഗാന്ധിസാഹിത്യ പ്രസിദ്ധീകരണങ്ങളുമായി എനിക്കുണ്ടായ പരിചയമാണ് ആ വഴിക്ക് എനിക്കൊണ്ടു ചിന്തിപ്പിച്ചത്. ആ പരിചയം കൂടുതൽ വ്യാപകവും ഗാഢവും ആയതോടുകൂടി ആ പ്രത്യേക പ്രസാധനരീതിയുടെ രൂപം എന്റെ മനസ്സിൽ കൂടുതൽ തെളിയാനും ഉറങ്ങാനും ഇടയായി.

1957 ഉത്തരാർദ്ധത്തിലാണെന്നു തോന്നുന്നു, ഗാന്ധിസ്മാരകനിധി കേരള ശാഖയുടെ സഞ്ചാലകനായ ശ്രീ കെ. ജനാർദ്ദനൻപിള്ള ഗാന്ധിസാഹിത്യം മലയാളത്തിൽ അവതരിപ്പിക്കുന്നതിന് ഒരു പദ്ധതി ഉണ്ടാക്കുന്നതിനെപ്പറ്റി എന്നോടു സംസാരിക്കുകയുണ്ടായി. അതിനോടുകൂടിത്തന്നെ ഗാന്ധിസാഹിത്യ പ്രസ്ഥാനത്തിന്റെ പ്രധാന ചുമതല ഞാൻ ഏറ്റെടുത്താൽ കൊള്ളാമെന്ന് അഭിപ്രായപ്പെടുകയും ചെയ്തു. അതിന് അനുകൂലമായ ഒരു മറുപടി പറയാൻ എനിക്കു വളരെ സമയമോ വലിയ ആലോചനയോ വേണ്ടിവന്നില്ല, മൂന്നു കാരണങ്ങൾകൊണ്ട്. ഒന്ന്, മഹാത്മാഗാന്ധിയുടെ ആദർശങ്ങളും ആശയങ്ങളും ഏതൊരു മലയാളിക്കും വ്യക്തമായി ഗ്രഹിക്കത്തക്ക രൂപത്തിൽ അവതരിപ്പിക്കേണ്ടതു് ആവശ്യമാണെന്ന ബോധം. രണ്ട്, ഗാന്ധിസാഹിത്യപ്രസാധനത്തെപ്പറ്റി ഞാൻ സങ്കല്പത്തിൽ രൂപംകൊടുത്തിരുന്ന പദ്ധതിയുടെ പ്രാദേശിക പരീക്ഷണത്തിനു കിട്ടുന്ന ആ അവസരം വിധികല്പിതമാണെന്നു തോന്നൽ. മൂന്ന്—ഇതാണ് ഏറ്റവും പ്രധാനം—മഹാത്മാഗാന്ധിയോടു വ്യക്തിപരമായി എനിക്കുണ്ടെന്നു ഞാൻ വിശ്വസിക്കുന്ന നിസ്സീമമായ കടപ്പാട്.

ഒരു കാര്യം ഇവിടെ അസന്ദിഗ്ദ്ധമാംവണ്ണം വ്യക്തമാക്കാൻ ഞാൻ ആഗ്രഹിക്കുന്നു. ഞാൻ മഹാത്മാഗാന്ധിയുടെ ശിഷ്യനല്ല; ശിഷ്യനായിരുന്നിട്ടില്ല; അനുയായിയുമല്ല. ശിഷ്യനെന്നോ അനുയായിയെന്നോ അർത്ഥം വരത്തക്ക രൂപത്തിൽ ചിലർ എണപ്പറ്റി പരാമർശിച്ചിട്ടുള്ള സന്ദർഭങ്ങളിലെല്ലാം ഞാൻ ലജ്ജ കൊണ്ടു ചൂളിയിട്ടു ഉള്ളു; അഭിമാനിച്ചിട്ടില്ല. ആ പദത്തിനു ഞാൻ അർഹനല്ല; അർത്ഥിയുമല്ല. എങ്കിലും അദ്ദേഹത്തോടു് എനിക്കു കടപ്പാടുണ്ട്—ഒരു മഹാനദി

യോട്ട്, അതിൽ നിന്ന് കൈക്കമ്പിളിൽ കൊള്ളാവുന്നിടത്തോളം മാത്രം വെള്ളം കോരി മതിയാവോളം കുടിച്ച് ആശ്വാസമടയ്ക്കുന്ന ഒരു വിപാസുവിനുള്ള കടപ്പാട്—മാർത്താണ്ഡബിംബത്തോട്ട്, അതിൽനിന്നു തന്റെ കൊച്ചുജീവൻ ആവശ്യമുള്ളിടത്തോളംമാത്രം, താങ്ങാവുന്നിടത്തോളംമാത്രം ചൈതന്യം ആഗിരണം ചെയ്തു ജീവസന്ധാരണം നിർവഹിക്കുന്ന ഒരു കാട്ടുപൂവിനുള്ള കടപ്പാട്! എടുത്തതു കറച്ചു ഉള്ളൂ, എടുക്കാനുള്ള കഴിവിന്റെ കുറവുകൊണ്ട്. എങ്കിലും കടപ്പാട് അനല്ലമാണ്, പരിപൂർണ്ണമാണ്. എന്തുകൊണ്ടെന്നാൽ എടുക്കാവുന്നതിന്റെ, പരിമിതമായ കഴിവിനു പ്രയോജനപ്പെടുത്താവുന്നതിന്റെ, പരമാവധി തന്നെ എടുത്തിട്ടുണ്ട്.

ഗാന്ധിസാഹിത്യത്തിന്റെ പ്രസാധനഭാരം ഏല്ക്കുന്നത് എന്നെ സംബന്ധിച്ചിടത്തോളം അനുപേക്ഷണീയമായ ഒരു കർത്തവ്യമാക്കിത്തീർത്തത് ആ കടപ്പാടാണ്. ഞാൻ നല്കിയ ഉറപ്പിന്മേൽ ജനാർദ്ദനൻപിള്ള മുമ്പോട്ടുപോയി. ആലോചനകളുടേയും ഒരുക്കങ്ങളുടേയും പുരോഗതി അദ്ദേഹം എന്നെ മുറയ്ക്കി അറിയിച്ചുകൊണ്ടുപോന്നു. അതു സംബന്ധിച്ചുള്ള പ്രവർത്തനം ആരംഭിക്കുന്നതിന് ആവശ്യമായ പ്രാരംഭ നടപടികൾ പൂർത്തിയായത് 1959 മട്യൂത്തിലാണ്.

ഗാന്ധിസാഹിത്യപ്രസിദ്ധീകരണകാര്യലയം തിരുവനന്തപുരത്തു ഗാന്ധി സ്മാരകനിധിയുടെ കാര്യലയം ഇട്ടിരിക്കുന്ന കെട്ടിടത്തിൽത്തന്നെ സജ്ജീകരിച്ചു. ആകാശവാണിയിൽ ഉത്തരവാദിത്തമുള്ള ഒരു ഉദ്യോഗം വഹിക്കുന്ന എനിക്കു ഗാന്ധിസാഹിത്യപ്രസാധനം സംബന്ധിച്ചുള്ള ജോലിക്കായി വളരെ സമയം വിനിയോഗിക്കുക സാദ്ധ്യമല്ലാതിരുന്നതുകൊണ്ട് കാര്യലയത്തിന്റെ ഭൈരംദിന പ്രവർത്തനങ്ങൾ നടത്തിക്കൊണ്ടുപോകുന്നതിന് ഒരു അസിസ്റ്റന്റ് എഡിറ്ററുള്ളതിനെ നിയമിച്ചു. കിട്ടാവുന്നിടത്തോളം ഗാന്ധിസാഹിത്യഗ്രന്ഥങ്ങൾ സംഭരിച്ച് ഒരു ഗ്രന്ഥശാലയുണ്ടാക്കി. പ്രസാധനവും പ്രസിദ്ധീകരണവും സംബന്ധിച്ചു വേണ്ട നിർദ്ദേശങ്ങൾ നല്കുന്നതിന് ഒരുപദേശകസമിതിയേയും നിയമിച്ചു. അങ്ങനെ, ജോലി ആരംഭിക്കുന്നതിനുള്ള സന്നാഹം പൂർത്തിയായി.

1959 ജൂലൈ 18-ാം തീയതി ഉപദേശകസമിതിയുടെ ആദ്യത്തെ യോഗം കൂടി. അതിൽ എന്റെ പ്രസാധനപദ്ധതിയുടെ സാമാന്യസ്വരൂപം സമർപ്പിച്ചു വിശദീകരിച്ചു. അതിന്റെ എല്ലാ വശങ്ങളും സൂക്ഷ്മമായി പരിശോധിച്ചതിനുശേഷം ഉപദേശകസമിതി അതു പൂർണ്ണമായി അംഗീകരിച്ചു.

ഇനി ആ പദ്ധതിയെപ്പറ്റി പറയാം. പ്രസാധനത്തിനു വ്യക്തമായ ഒരു ലക്ഷ്യമുണ്ടെങ്കിൽ അതായിരിക്കുമല്ലോ പ്രസാധനത്തിന്റെ സ്വഭാവം നിർണ്ണയിക്കുന്നത്. എനിക്കു പ്രസാധനം സംബന്ധിച്ച വ്യക്തവും പ്രത്യേകവുമായ ഒരു ലക്ഷ്യമുണ്ടായിരുന്നു. അത്, ചുരുക്കത്തിൽ, ഇതാണ്—ഗാന്ധിജിയുടെ ആശയപ്രപഞ്ചം ഏറ്റവും സാദൃശ്യം സമഗ്രവും, സുഗ്രഹവുമായ രൂപത്തിൽ ആവിഷ്കരിക്കുക—അന്യരുടെ വാക്കുകളിലല്ല, അദ്ദേഹത്തിന്റെതന്നെ വാക്കുകളിൽ.

ഇതിൽ അടങ്ങിയിരിക്കുന്ന പ്രക്രിയ എന്താണെന്ന് ഒരുദാഹരണംകൊണ്ടു വ്യക്തമാക്കാൻ ശ്രമിക്കാം. മഹാത്മാഗാന്ധി ഏറ്റവും കൂടുതൽ പറയുകയും എഴുതുകയും ചെയ്തിട്ടുള്ളതു മനുഷ്യജീവിതത്തിന്റെ പാര്യന്തികലക്ഷ്യമായ സത്യസാക്ഷാത്ക്കാരത്തിനുള്ള ഏകവും അപരിത്യാജ്യവുമായ ഉപാധിയായി അദ്ദേഹം കരുതിയ അഹിംസയെക്കുറിച്ചാണല്ലോ. ജീവിതം ആസക്തം, ജീവിതത്തിന്റെ സകല മണ്ഡലങ്ങളിലും, സകല അംശങ്ങളിലും, അദ്ദേഹം അഹിംസയുടെ പ്രശ്നങ്ങൾ ദർശിച്ചു. ദക്ഷിണാഫ്രിക്കയിൽവെച്ച് അദ്ദേഹം പൊതുജീവിതം, അഥവാ ലോകസേവനം, ആരംഭിച്ചു—1893 മുതൽ 1948 ജനുവരി 30-ാം തീയതി സായംകാലത്തു തന്റെ ഘാതകന്റെ മുഖിൽ മുക്തപാണിയായി സർവ്വപാപഹരമായ രാമനാമം അവസാനമായി ഉച്ചരിച്ചുകൊണ്ടു നിലംപതിച്ചു ആ അന്തിമമുഹൂർത്തംവരെ അദ്ദേഹം എഴുതിയതും പറഞ്ഞതുമെല്ലാം ഒരു തരത്തിലല്ലെങ്കിൽ മറ്റൊരു തരത്തിൽ അഹിംസയെപ്പറ്റിയാണ്. ജീവിതത്തിലെ

സകല പ്രവൃത്തികൾക്കൊണ്ടും ഉദാഹരിച്ചത് അഹിംസയാണ്. എന്നാൽ, ഈ അഹിംസയെപ്പറ്റിപ്പോലും അദ്ദേഹം സമഗ്രമായ ഒരു ഗ്രന്ഥം രചിച്ചിട്ടില്ല എന്നു നാം ഓർമ്മിക്കണം.

അഹിംസയെപ്പറ്റി ഗാന്ധിജി തുടർച്ചയായി ഏകാഗ്രമായി, സമഗ്രമായി ഒരു പ്രബന്ധം രചിച്ചു എന്നു നമുക്ക് ഒന്നു സങ്കല്പിക്കാം. ഏതാണ്ട് അമ്പതിൽപരം കൊല്ലത്തിനുള്ളിൽ അസംഖ്യം സന്ദർഭങ്ങളിലായി അദ്ദേഹം അഹിംസയെപ്പറ്റി എഴുതിയ ലേഖനങ്ങളുടെയും ചെറുതും വലുതുമായ ആശയങ്ങളുടെയും വലിപ്പമോ രൂപമോ അതിനനുസരിച്ചായിരിക്കുന്ന തീർച്ചയുണ്ടല്ലോ. തുച്ഛമായ ഒരംശത്തിന്റെ വലിപ്പമേ അതിനനുസരിച്ചുള്ളൂ. ലേഖനങ്ങളിൽ അനിവാര്യമായി കടന്നുകൂടിയിട്ടുള്ള ബഹുലമായ ആശയവർത്തനങ്ങൾ അതിൽ കാണുകയില്ല. എന്നാൽ, അവയിൽ എല്ലാറ്റിലും കൂടി ലയിച്ചു കിടക്കുന്ന പ്രധാനങ്ങളായ ആശയങ്ങൾ സർവ്വവും യുക്തിയുക്തവും ഗാഢവുമായ പരസ്പരബന്ധത്തോടുകൂടി, അതിൽ തീർച്ചയായി ഉണ്ടായിരിക്കുകയും ചെയ്യും. അദ്ദേഹത്തിന്റെ കൃതികളിൽ നിന്നു പ്രസക്തമായ എല്ലാ ഭാഗങ്ങളും സഞ്ചരിച്ച്, സൂക്ഷ്മമായി അപഗ്രഥിച്ചു പ്രധാനങ്ങളായ ആശയങ്ങൾ വേർതിരിച്ചു; ആ പരസ്പരം യുക്തിപൂർവ്വം ഘടിപ്പിച്ചു സമന്വയിച്ച് അദ്ദേഹത്തിന്റെ ആ സങ്കല്പിക പ്രബന്ധത്തിന്റെ ഏകദേശമായ ഒരു ഛായയെങ്കിലും നിർമ്മിക്കുക എന്നുള്ളതാണ് ലക്ഷ്യം.

വായനക്കാർ തെറ്റിദ്ധരിക്കാതിരിക്കാൻ ഒരു കാര്യം ഇവിടെ സ്പഷ്ടമാക്കിക്കൊള്ളട്ടെ. അഹിംസയെപ്പറ്റി ഒരു പ്രത്യേക ഗ്രന്ഥം ഞങ്ങൾ തയ്യാറാക്കിയിട്ടില്ല. 'തത്ത്വചിന്തയും മതവും' എന്ന ഗ്രന്ഥത്തിലെ ഒരു ഭാഗം മാത്രമാണ് അത്. ഉദാഹരണത്തിനു വേണ്ടി അതിന്റെ പ്രസാധനവിധം വിശദീകരിച്ചു എന്നേയുള്ളൂ.

ഞങ്ങൾ തയ്യാർ ചെയ്യുന്ന പ്രസിദ്ധീകരണങ്ങളിൽകൂടി മഹാത്മാഗാന്ധിയുടെ ആശയപ്രപഞ്ചം മുഴുവൻ അവതരിപ്പിക്കുന്നതിനു കരേളക്കുടി സ്ഥൂലമായ വിഭജനവും കരേളക്കുടി കൃപണമായ സംക്ഷേപണവും ആവശ്യമായിരുന്നു. അതുകൊണ്ട് ജീവിതത്തിന്റെ വിവിധ മണ്ഡലങ്ങളെ അവലംബിച്ചാണ് ഞങ്ങൾ വിഷയവിഭജനം ചെയ്തത്—1. ഗാർഹികജീവിതം, 2. സാമൂഹ്യജീവിതം, 3. രാഷ്ട്രതന്ത്രം, 4. അർത്ഥശാസ്ത്രം, 5. വിദ്യാഭ്യാസം, 6. തത്ത്വചിന്തയും മതവും—പരസ്പരബന്ധങ്ങളായ ഈ ആറു ഭാഗങ്ങൾ കൂടാതെ ഗാന്ധിജിയുടെ വിവിധ തരത്തിലുള്ള പരഗതം കരളുകളിൽനിന്ന് അദ്ദേഹത്തിന്റെ ബഹുലമായ താല്പര്യങ്ങൾ, ലോകവ്യാപകമായ സൗഹൃദം, വ്യക്തിഗതങ്ങളായ സ്നേഹബന്ധങ്ങൾ ഏതാവർജ്ജകമായ നർമബോധം—ചുരുക്കത്തിൽ അദ്ദേഹത്തിന്റെ സങ്കീർണ്ണവും അസമ്പന്നവും ആയ സത്വപ്രഭാവം—എന്നും കൂടുതൽ പ്രതിഫലിപ്പിക്കുന്ന കരളുകൾ തിരഞ്ഞെടുത്തു സമാഹരിച്ച് ഒരു പ്രത്യേക ഭാഗവും. അങ്ങനെ ഏഴു ഭാഗങ്ങളായിട്ടാണ് ഗാന്ധിസാഹിത്യം ഞങ്ങൾ തയ്യാർ ചെയ്തിട്ടുള്ളത്. ഗാന്ധിജിയുടെ കൃതികളിൽ സർവ്വപ്രധാനമെന്നുതന്നെ പറയാവുന്ന അദ്ദേഹത്തിന്റെ ആത്മകഥ ഈ പരമ്പരയിൽ ഉൾപ്പെടുത്താതിരുന്നത് മലയാളത്തിൽ ആ ഗ്രന്ഥം ഇതിനു മുമ്പുതന്നെ ഒന്നിലധികം രൂപത്തിൽ പ്രസിദ്ധീകൃതമായിട്ടുള്ളതുകൊണ്ടാണ്.

ഈ രൂപത്തിലുള്ള വിഭജനം പലതരത്തിൽ പ്രയോജനപ്പെടുമെന്നാണ് ഞങ്ങളുടെ പ്രതീക്ഷ. കാര്യമായ യാതൊന്നും വിട്ടുപോകാൻ അനുവദിക്കാത്ത നീരുസ്മയമായ ഒരു രക്ഷാപലയമാണത്. അതിൽ പെടാത്തതായി ഒരു ജീവിതപ്രശ്നവും ഉണ്ടായിരിക്കയില്ല; അതുകൊണ്ട് അതിൽ ഉൾക്കൊള്ളിക്കാൻ വയ്യാത്തതായി ഒരാശയവും അവശേഷിക്കുകയുമില്ല. ആശയങ്ങളുടെ ഗ്രഹണത്തിനും പരീക്ഷണത്തിനും ജീവിതസംബന്ധമായ ആ വിശകലനം അനുവാചകരെ വളരെ സഹായിക്കുമെന്നും ന്യായമായി പ്രതീക്ഷിക്കാം. ഇതിനൊക്കെപ്പോലേ ഓരോ അനുവാചകനും തന്റെ പ്രത്യേക താല്പര്യത്തിനു പാത്രമായ ഭാഗമോ

ഭാഗങ്ങളോ മാത്രം അനായാസം വായിച്ചു രൂപീകൃതമാക്കിയ സൗകര്യവും അതു നല്കുന്നു.

ആദ്യത്തെ ഉപശ്ലോകസമിതിയോഗം ഈ പദ്ധതി അംഗീകരിച്ചു എന്നു പറഞ്ഞല്ലോ. ആ യോഗത്തിൽ വെച്ചുതന്നെ ഈ ഗ്രന്ഥങ്ങൾ തയ്യാർ ചെയ്യുന്നതിനു പ്രാപ്തരായ പ്രസാധകന്മാരെയും നിശ്ചയിച്ചു. അതതു വിഷയങ്ങളിൽ അവഗാഹവും മഹാത്മാഗാന്ധിയുടെ ആശയങ്ങളുമായി ഏകദേശം ഗാഢമായ പരിചയവും ഉള്ള ആളുകളായിരുന്നു അതിലേക്ക് ആവശ്യം. കൂടെക്കൂടെ തമ്മിൽ കാണുന്നതിനും ചർച്ച ചെയ്യുന്നതിനും ഉള്ള സൗകര്യവും അവർക്ക് ഉണ്ടായിരിക്കേണ്ടിയിരുന്നു. ഇതെല്ലാം പരിഗണിച്ചതിനു ശേഷം വിവിധ ഭാഗങ്ങളുടെ പ്രസാധനത്തിന്റെ ചുമതല താഴെപ്പറയുന്നവരെ ഏല്പിക്കാൻ നിശ്ചയിച്ചു. അവർ ഒരു പ്രസാധക സമിതിയായി പ്രവർത്തിക്കണമെന്നും തീരുമാനിച്ചു.

- | | |
|--------------------------|--|
| 1. ഗർഭഹിക്ഷീവിതം. | —സി. ഉത്തമക്കുറുപ്പ് (അസി. എഡിറ്റർ). |
| 2. സാമൂഹ്യജീവിതം. | —ജി. കമാരപിള്ള, യൂണിവേഴ്സിറ്റി കോളേജ്, തിരുവനന്തപുരം. |
| 3. രാഷ്ട്രതന്ത്രം. | —ഡാ. വി. കെ. സുകുമാരൻനായർ, കേരള യൂണിവേഴ്സിറ്റി. |
| 4. അർത്ഥശാസ്ത്രം. | —പ്രൊഫസ്സർ കെ. എസ്. ലക്ഷ്മണപ്പണിക്കർ, യൂണിവേഴ്സിറ്റി കോളേജ്. |
| 5. വിദ്യാഭ്യാസം. | —ഡോ. എൻ. പി. പിള്ള, കേരള യൂണിവേഴ്സിറ്റി. |
| 6. തത്ത്വചിന്തയും മതവും. | —കൈനിക്കര കമാരപിള്ള (ചീഫ് എഡിറ്റർ). |
| 7. കത്തുകൾ. | —പി. ശിവരാജയ്യർ, അഡ്വക്കേറ്റ്, എറണാകുളം. |

പ്രസാധകസമിതിയിലെ അംഗത്വം സ്വീകരിച്ച് അവരവർക്കു നിശ്ചയിച്ചിട്ടുള്ള ചുമതല നിർവ്വഹിക്കാമെന്നു അവരെല്ലാവരും സന്തോഷപൂർവ്വം സമ്മതിച്ചു. ഈ പ്രസാധകസമിതി 1959 ജൂലൈ അവസാനത്തിൽ സമ്മേളിച്ച് അവരുടെ പ്രവർത്തനത്തിന്റെ രീതി നിർണയിച്ചു. എല്ലാ മാസത്തിലും ആദ്യത്തെ ഞായറാഴ്ച ഒരുമിച്ചു കൂടണമെന്നും പ്രവർത്തനത്തിന്റെ പുരോഗതിയും പ്രവർത്തനത്തെ സംബന്ധിക്കുന്ന പ്രസക്തങ്ങളായ മറ്റു കാര്യങ്ങളും ചർച്ച ചെയ്യണമെന്നും തീരുമാനിച്ചു.

ആദ്യമായി ചെയ്യേണ്ടിയിരുന്നത് ഓരോ വിഷയത്തെയും അധികരിച്ച ഗാന്ധിജി എഴുതുകയോ പറയുകയോ ചെയ്തിട്ടുള്ളതെല്ലാം പ്രസിദ്ധീകൃതങ്ങളായിട്ടുള്ള ഗ്രന്ഥങ്ങളിൽനിന്നും ആനുകാലിക പ്രസിദ്ധീകരണങ്ങളിൽനിന്നും ശേഖരിക്കുകയായിരുന്നു. ശേഖരണത്തിന്റെ കൂടെത്തന്നെ വിഷയപരമായ ഒരു വിജ്ഞാപനവും കൂടി നടത്തുന്നതിനു സഹായിക്കത്തക്ക തരത്തിൽ ഓരോ പ്രസാധകനും താൻ പ്രസാധനം ചെയ്യാൻ പോകുന്ന പുസ്തകത്തിന് ഉണ്ടാകാവുന്ന ഉള്ളടക്കം അപഗ്രഥനം ചെയ്ത് ഒരു താത്കാലിക വിഷയസൂചി തയ്യാറാക്കി. ഈ വിഷയസൂചികൾ പ്രസാധകസമിതി ചർച്ചചെയ്തു വേണ്ട ഭേദഗതികളോടെ അംഗീകരിച്ചു. അവയെ അവലംബിച്ചുകൊണ്ട് ശേഖരണവും ആരംഭിച്ചു.

ലേഖനങ്ങളും ലേഖനഭാഗങ്ങളും സഞ്ചയിച്ചു തുടങ്ങിയതോടുകൂടി ഞങ്ങളുടെ വിഷയസൂചികളും അനിവാര്യമായി രൂപഭേദം പ്രാപിച്ചു തുടങ്ങി. ചില വിഷയവിഭാഗങ്ങൾ ആവശ്യമില്ലാതെ ആയി. ചിലതു പുതുതായി ഉൾപ്പെടുത്തേണ്ടി വന്നു.

ഏറ്റവും കൂടുതൽ വൈഷമ്യം അനുഭവപ്പെട്ടത് ശേഖരിക്കുന്ന ലേഖനങ്ങളുടെ നിഷ്പന്നമായ വിശകലനത്തിലാണ്. ഗാന്ധിജിയുടെ ചിന്തയുടേയും ആശയങ്ങളുടേയും ഒരു പ്രത്യേക അവയുടെ ഉദ്ഗ്രഥന സ്വഭാവമാണ്. യഥാർത്ഥ

ജീവിതത്തിൽ, അനുഭവത്തിൽ, വസ്തുതകളും ആശയങ്ങളും പരസ്പരബദ്ധ്യങ്ങളായിട്ടാണ്, സങ്കീർണനിബദ്ധ്യങ്ങളായിട്ടാണ് പ്രത്യക്ഷപ്പെടുന്നത്. എന്നാൽ അവ സാമാന്യബുദ്ധിയിൽ സുഗ്രഹമാകണമെങ്കിൽ അപഗ്രഥനം കഠിന ആവശ്യമാണ്. അപഗ്രഥനത്തിനൊരുങ്ങിയാൽ അവയുടെ ജൈവമായ സങ്കീർണസത്ത ശിഥിലമാകും ചെയ്യും. ഇക്കാര്യത്തിൽ ഒരു മദ്യമാർഗ്ഗം അവലംബിക്കാനാണ് ഞങ്ങൾ ശ്രമിച്ചിട്ടുള്ളത്. ആശയത്തിന്റെ ജീവൻ ഹാനി സംഭവിക്കാത്തതിനോടടുത്തുള്ള വിശകലനത്തിനേ ഞങ്ങൾ പ്രായേണ മുതിർന്നിട്ടുള്ളൂ.

ഓരോ ഭാഗത്തിന്റെയും വിഷയത്തെ സംബന്ധിച്ച ഗാന്ധിജി രേഖപ്പെടുത്തിയിട്ടുള്ളതെല്ലാം ലഭ്യമായ സകല പ്രസിദ്ധീകരണങ്ങളിൽ നിന്നും സഞ്ചയിക്കാൻ ഞങ്ങൾ ശ്രമിച്ചിട്ടുണ്ട്. ഒരു കാര്യത്തിലേ ഞങ്ങൾക്ക് അല്പം ബേദമുള്ള—‘യങ് ഇന്ത്യയും’ ‘ഹരിജൻ’മാണല്ലോ ഭൂരിഭാഗം ഗാന്ധിസാഹിത്യത്തിന്റെ പ്രമാണരേഖകൾ. വളരെയൊക്കെ ശ്രമിച്ചിട്ടും അവ വിലയ്ക്കോ കടമായോ സ്വാദിക്കാൻ ഞങ്ങൾക്കു കഴിഞ്ഞില്ല. അതുകൊണ്ട്, ‘നവജീവ’ന്റെയും മറ്റു പ്രസിദ്ധീകരണസ്ഥാപനങ്ങളുടെയും ഗാന്ധിസാഹിത്യസമാഹാരങ്ങളിലെ ‘പകർപ്പ്’കളാണ് ഞങ്ങൾക്ക് ആശ്രയമായിത്തീർന്നത്. പക്ഷേ, അതുകൊണ്ടു കാര്യമായ ഒരു കുറവും ഞങ്ങൾ സഞ്ചയിച്ച ഗാന്ധിസാഹിത്യത്തിന്റെ സൂക്ഷ്മതയ്ക്കോ വിശ്വാസ്യതയ്ക്കോ സംഭവിച്ചിരിക്കുകയില്ലെന്നാണ് ഞങ്ങളുടെ പ്രത്യാശ, അവയെല്ലാം വിദഗ്ദ്ധന്മാർ ശ്രദ്ധാപൂർവ്വം പ്രസാധനം ചെയ്ത ഗ്രന്ഥങ്ങളാകുകൊണ്ട്. ഞങ്ങൾ ഉൾക്കൊള്ളിച്ചിട്ടുള്ള നിർദ്ദേശാഭിപ്രായങ്ങളുടെയെല്ലാം പ്രമാണഗ്രന്ഥങ്ങളും മൂലരേഖകളും ചൂണ്ടിക്കാണിച്ചിട്ടുണ്ട്.

ഏകദേശം ഒരു കൊല്ലംകൊണ്ടു സംഭരണം മിക്കവാറും പൂർത്തിയായി. ഞങ്ങളുടെ ജോലിയുടെ അടുത്ത ഘട്ടമായിരുന്നു ഏറ്റവും ശ്രദ്ധാർഹം—പ്രസാധനം. വളരെ ശ്രദ്ധയോടും ആലോചനയോടുംകൂടി വേണ്ടിയിരുന്നു അതു നിർവ്വഹിക്കാൻ. സംഭരണം കഴിഞ്ഞപ്പോൾ ടൈപ്പ് ചെയ്ത ആയിരവും രണ്ടായിരവും താളുകളാണ് ഓരോ പ്രസാധകന്റെയും കൈയിൽ വന്നുചേർന്നത്. അതെല്ലാം തിരിഞ്ഞ്, കടഞ്ഞ്, സാരാംശം സമാഹരിക്കേണ്ടിയിരുന്നു. ഒരേ വിഷയത്തെ അധികരിച്ചു വളരെ കൊല്ലങ്ങളിലായി നടത്തിയിട്ടുള്ള വളരെ വളരെ പരാമർശങ്ങളുണ്ടാവും. അവയിൽ അനേകം ആശയങ്ങൾ അനേകം പ്രാവശ്യം ആവർത്തിച്ചിട്ടുണ്ടാവും. അതേസമയം തന്നെ ചില പുതിയ ആശയങ്ങളോ വിശദീകരണങ്ങളോ ചിന്നിച്ചിതറി കിടക്കുന്നുമുണ്ടാവും. ചില ആശയങ്ങൾക്കു കാലാന്തരത്തിൽ അല്പം പരിണാമം തന്നെയും സംഭവിച്ചിരിക്കാം. പ്രസാധകൻ ചെയ്യേണ്ടത് ഒരു വിഷയത്തെ അധികരിച്ച് അദ്ദേഹം ആവിഷ്കരിച്ചിട്ടുള്ള അഭിപ്രായങ്ങളെല്ലാം അപഗ്രഥിച്ച്, കേവലമായ ആവർത്തനങ്ങൾ പരിത്യജിച്ച്, കാതലായ ഭാഗങ്ങൾ വ്യവച്ഛേദിച്ചെടുത്ത് ആശയത്തിനു കാലക്രമത്തിൽ വ്യത്യാസമോ വികാസമോ ഉണ്ടായിട്ടുണ്ടെങ്കിൽ അതുകൂടി വ്യക്തമാകത്തക്ക തരത്തിൽ കാലാനുകൂലമായി—ആശയവൈശദ്യത്തിനുവേണ്ടി ചിലപ്പോൾ കാലക്രമം വിഗണിച്ചും—പരസ്പരം ബന്ധിപ്പിച്ചു, ആ ആശയനിബന്ധത്തിന്റെ പൂർണ്ണമായ സ്വരൂപം അദ്ദേഹത്തിന്റെ സ്വന്തം വാക്കുകളിൽ—അതായത്, അദ്ദേഹത്തിന്റെ ലേഖനങ്ങളും ലേഖനഭാഗങ്ങളുംകൊണ്ടുതന്നെ—നിർമ്മിക്കുകയാണ്.

ഈ രീതിയിലുള്ള പ്രസാധനത്തിൽ പല ലേഖനങ്ങളുടേയും പ്രസക്തങ്ങളായ ഭാഗങ്ങൾ മാത്രമേ നിർദ്ധാരണം ചെയ്യാൻ പറ്റുകയുള്ളൂ എന്നു സ്പഷ്ടമാണ്. അപ്പോൾ, അത് ആ ലേഖനങ്ങളോടു ചെയ്യുന്ന കടംകൈയാകയില്ലേ? ഒരു തരത്തിൽ അത് ഒരു കടംകൈയാണെന്നു സമ്മതിക്കാതെ തരമില്ല. പ്രത്യേകിച്ചും ആശയങ്ങളുടെ ഏകാഗ്രതയ്ക്കും വൈശദ്യത്തിനും നിദർശനങ്ങളായ ഗാന്ധിജിയുടെ ലേഖനങ്ങളെ സംബന്ധിച്ച്. പക്ഷേ, ഒന്നു നാം ഓർമ്മിക്കേണ്ടതുണ്ട്. ഈ ബന്ധദാർഢ്യവും ആശയവൈശദ്യവും ഓരോ പ്രബന്ധത്തെ സംബന്ധിച്ച് അനുഭവപ്പെടുന്ന ഗുണങ്ങളാണ്. ഒരേ വിഷയത്തെ അധികരിച്ചു പല പ്രാവശ്യം

രചിച്ചിട്ടുള്ള അനേകം ലേഖനങ്ങൾ ഒരുമിച്ചെടുക്കുമ്പോൾ അവയിൽ ആകെ കൂടി ഈ ഏകാഗ്രതയോ വൈശിഷ്ട്യമോ അനുഭവപ്പെടുകയില്ല. കാരണം സ്പഷ്ടമാണ്. ആ ഉദ്ദേശ്യത്തോടുകൂടിയല്ല അവ എഴുതപ്പെട്ടത്. ഞങ്ങൾ സ്വീകരിച്ച പ്രസാധനലക്ഷ്യം അവയ്ക്ക് ആകെക്കൂടി ഏകാഗ്രതയും വൈശിഷ്ട്യവും നൽകുകയാണ്, അഥവാ, അവയിൽ ആകെക്കൂടി രൂപംകൊണ്ടിട്ടുള്ള ആശയം തെളിച്ചെടുക്കുകയാണ്. ബഹുലമായ ആവർത്തനങ്ങളും മുഖ്യമായ ആശയത്തിന്റെ വികാസത്തിൽ അപ്രസക്തങ്ങളായിത്തീരുന്ന അംശങ്ങളും ഒഴിവാക്കുക മാത്രമാണ് അതിനുള്ള മാർഗ്ഗം. ചില ലേഖനങ്ങളുടെ അപഗ്രഥനവും കൃന്തനവും കൊണ്ട് അവയുടെ സംയുക്ത ചൈതന്യത്തിന്റെ ഉദ്ഗ്രഥനവും പൂർണ്ണവും പ്രകാശനവുമാണു ഞങ്ങൾ സാധിക്കാൻ യത്നിച്ചിട്ടുള്ളത്. അതു മാത്രമാണ് ഞങ്ങളുടെ സമാധാനം.

ഒരു ഗ്രന്ഥത്തിനുള്ളിൽ ഒരേ ആശയത്തിന്റെതന്നെ കേവലമായ ആവർത്തനം ഉണ്ടാവാതിരിക്കാൻ ഞങ്ങൾ ശ്രമിച്ചിട്ടുണ്ട്. ആ ശ്രമത്തിൽ ഞങ്ങൾ സാമാന്യം വിജയിച്ചിട്ടുണ്ടെന്നും തോന്നുന്നു. വിഷയവിഭജനത്തിന്റെ രീതികൊണ്ട് ഒന്നിലധികം ഗ്രന്ഥങ്ങളിൽ ഒരേ നിർദ്ദേശങ്ങൾ കടന്നുകൂടുന്നതിനെ തടയാനും ഏറെക്കുറെ കഴിഞ്ഞിട്ടുണ്ട്. എങ്കിലും പൂർണ്ണമായി ഒഴിവാക്കാൻ കഴിഞ്ഞിട്ടില്ല, കഴിയുമായിരുന്നില്ല. ജീവിതത്തിന്റെ ഏതു മണ്ഡലവും, അതിന്റെ ഏതു അവാന്തരഭാഗവും ഗാന്ധിജിയെ സംബന്ധിച്ചിടത്തോളം സത്യം, അഹിംസ ഇവയുടെ പരീക്ഷണംഗമാണ്. അങ്ങനെയാണ് അദ്ദേഹം ചിന്തിച്ചിട്ടുള്ളതും പ്രതിപാദിച്ചിട്ടുള്ളതും. ആ നിലയ്ക്ക് പല മണ്ഡലങ്ങൾക്കും പൊതുവായ ജീവിതപ്രശ്നങ്ങളെപ്പറ്റി പ്രതിപാദിക്കുന്ന സന്ദർഭങ്ങൾ ഒന്നിലധികം ഗ്രന്ഥങ്ങളിൽ സ്ഥാനം പിടിച്ചു എന്നുവരാം. ഒഴിവാക്കാവുന്ന ഒരാവർത്തനമല്ല അത്. എത്രകൊണ്ടെന്നാൽ, അത്ര ഗ്രന്ഥങ്ങളിൽ രൂപംകൊള്ളുന്ന ആശയത്തിന്റെ പൂർണ്ണതയ്ക്ക് അവ അനുപേക്ഷണീയമായിരിക്കും.

ഇതുവരെപ്പറഞ്ഞതു പ്രസാധനലക്ഷ്യത്തേയും, പ്രസാധനവിധത്തേയും സംബന്ധിച്ച് ഞങ്ങൾ സ്വീകരിച്ച ആദർശമാണ്. അതു മാത്രം പറഞ്ഞു നിറുത്തിയാൽ ഈ ഗ്രന്ഥങ്ങളെപ്പറ്റി അമിതമായ പ്രതീക്ഷകൾ വായനക്കാരിൽ ഉണ്ടായേക്കാം. ഗ്രന്ഥങ്ങൾ വായിക്കുമ്പോൾ ആ പ്രതീക്ഷകൾക്കു ഭാഗം നേരിട്ടു എന്നും വരാം. അതൊഴിവാക്കുവാൻ ചില വസ്തുതകൾ ഇവിടെ തുറന്നു പ്രസ്താവിച്ചുകൊള്ളട്ടെ. മഹാത്മാഗാന്ധിയുടെ ആശയപ്രപഞ്ചം സമഗ്രമായി, സാദ്രമായി, സുഗ്രഹമായി ആവിഷ്കരിക്കുക എന്ന പ്രധാന ലക്ഷ്യം നിറവേറാൻ കഴിഞ്ഞു എന്നു ഞങ്ങൾ തെല്ലം അഭിമാനിക്കുന്നില്ല.

ഒന്നാമതായി അങ്ങനെ അവികലമായ ഒരു നവീനശില്പം കൂട്ടിയിണക്കത്തക്ക തരത്തിലല്ല അദ്ദേഹത്തിൽനിന്നു നമുക്കു കിട്ടിയിട്ടുള്ള സാഹിത്യത്തിന്റെ സ്വരൂപം. പലതരത്തിലും വലിപ്പത്തിലുമുള്ള അനേകം കെട്ടിടങ്ങളുടെ സാമഗ്രികൾ സഞ്ചയിച്ച് അവ മാത്രം ഉപയോഗിച്ച് പുറത്തുനിന്നു പുതുതായി ഒരു സാമഗ്രിയും ഉപയോഗിക്കാതെ, ആ കെട്ടിടങ്ങളെല്ലാറ്റിനേയുംകാൾ വലുതും, ഭിന്നമാതൃകയിലുള്ളതുമായ മറ്റൊരു കെട്ടിടം കെട്ടാൻ ശ്രമിച്ചാൽ ആ ശില്പത്തിനു ചില കുറങ്ങളും കുറവുകളും ഉണ്ടാകാതെ തരമില്ല. അതു പണിയാൻ ഉപയോഗിച്ച സാധനങ്ങൾ ആ വലിപ്പത്തിലും മാതൃകയിലുമുള്ള ഒരു കെട്ടിടം പണിയാൻ ഉദ്ദേശിക്കപ്പെട്ടവയായിരിക്കുന്നില്ല, എന്നുള്ളതുതന്നെയാണ് അതിന്റെ കാരണം. അതുപോലെയാരുദ്യമമായിരുന്നു ഞങ്ങളുടേത്. അതിന്റെ നിർവ്വഹണത്തിൽ അനിവാര്യമായ ആ കുറങ്ങളും കുറവുകളും കടന്നുകൂടിയിട്ടുമുണ്ട്.

പക്ഷേ, ഞങ്ങൾ നിർമ്മിച്ച ശില്പത്തിലെ വൈകല്യങ്ങൾ എല്ലാം ആ ഇനത്തിൽപ്പെട്ടവയാണെന്നു വിശ്വസിക്കുവാൻ ഞങ്ങൾക്കു സാദ്ധ്യമല്ല. അവയിൽ ഭൂരിഭാഗത്തിനും ഞങ്ങൾതന്നെയാണുത്തരവാദികൾ. ആ ഉത്തരവാദിത്തത്തിൽനിന്നും ഏതെങ്കിലും തരത്തിൽ ഒഴിയുവാൻ ഞങ്ങൾ ആഗ്രഹിക്കുന്നില്ല.

ഈ പ്രസാധനം കൈയേറാവരിൽ അസി. എഡിറ്റർ ശ്രീ ഉത്തമക്കുറുപ്പ്

ഒഴിച്ചു എല്ലാവരുംതന്നെ നിയമേന ചുമതലയുള്ള മറ്റു ധാരാളം ജോലികൾ ഉള്ളവരായിരുന്നു. ഇത്രമാത്രം ശ്രമവും, ശ്രദ്ധയും ആവശ്യപ്പെടുന്ന ഒരു യത്നത്തിനു വേണ്ടുന്ന സാധകാശം ആർക്കുതന്നെ കിട്ടിയിട്ടില്ല. അവരവർക്കു കിട്ടിയ സാധകാശം ഉപയോഗിച്ച് അവരവരുടെ കഴിവനുസരിച്ചു ചെയ്തു പ്രയത്നത്തിന്റെ ഫലമാണ് ഈ ഗ്രന്ഥങ്ങൾ. ഞങ്ങൾ ആരംഭത്തിൽ ഉദ്ദേശിച്ചിരുന്നത്, ഓരോ ഗ്രന്ഥത്തിന്റേയും പ്രസാധനത്തിന് അതിനു ചുമതലപ്പെട്ട ആരും മാത്രം പ്രധാന ഉത്തരവാദി ആയിരിക്കുമെങ്കിലും, മറ്റുള്ളവരിൽ ആരെങ്കിലും കൂടി അതു പരിശോധിച്ച് അംഗീകരിക്കണം എന്നതായിരുന്നു. ഞങ്ങൾ ഒരു പ്രസാധകസമിതിയായി പ്രവർത്തിക്കണം എന്ന തീരുമാനത്തിന്റെ അർത്ഥംതന്നെ അതായിരുന്നു. ചീഫ് എഡിറ്റർ എന്ന നിലയിൽ, എല്ലാ ഗ്രന്ഥങ്ങളും സശ്രദ്ധം വായിച്ച് എനിക്ക് ആവശ്യമെന്നോ അഭിലഷണീയമെന്നോ തോന്നുന്ന പരിഷ്കാരങ്ങൾ നിർദ്ദേശിക്കണമെന്ന ഞാനും ആഗ്രഹിച്ചിരുന്നു. എന്നാൽ ഞങ്ങൾക്കെല്ലാവർക്കും നേരിട്ട സമയദുർലഭ്യംകൊണ്ട് അവർ ഏറ്റെടുത്ത ഗ്രന്ഥത്തിന്റെ പ്രസാധനംതന്നെയും കഷ്ടിച്ചു നിർവഹിക്കുന്നതിനേ ഞങ്ങൾക്കു കഴിഞ്ഞിട്ടുള്ളു. പരസ്പരം പരിശോധിക്കുന്നതിനും സഹായിക്കുന്നതിനും ഞങ്ങൾക്കു സാധിച്ചിട്ടില്ല. അതുകൊണ്ട്, ഓരോ ഗ്രന്ഥത്തിന്റേയും ഇപ്പോഴത്തെ രൂപത്തിനു പൂർണ്ണമായും ഉത്തരവാദി പ്രായേണ അതിന്റെ പ്രസാധകൻ മാത്രമാണ്. ഈ നിലയ്ക്ക് ഈ ഗ്രന്ഥങ്ങളിൽ ഒന്നുപോലും കററു മറുതാണെന്നോ ഞങ്ങളുടെ ഉദ്ദേശ്യം തികച്ചും സഫലീകരിക്കുന്നതാണെന്നോ ഞങ്ങൾ അവകാശപ്പെടുന്നില്ല.

ഒരാൾ മാത്രമേ ഞങ്ങൾക്കല്ലെ ആശ്വാസം തരുന്നുള്ളൂ. ഈ പ്രസിദ്ധീകരണത്തിന് അനേകം കുറവുകൾ ഉണ്ടെങ്കിലും, മഹാത്മാഗാന്ധിയുടെ പ്രാധാന്യമർഹിക്കുന്ന ആശയങ്ങളൊന്നും അതിൽ വിട്ടുകളഞ്ഞിട്ടില്ലെന്നാണ് ഞങ്ങളുടെ വിശ്വാസം. അതുകൊണ്ടു പൂർണതയെത്താത്ത ഈ രൂപത്തിൽപ്പോലും അത് അദ്ദേഹത്തിന്റെ മഹനീയങ്ങളായ ആദർശങ്ങളും, ആശയങ്ങളും വിശദമായി ഗ്രഹിക്കാൻ മലയാളികളെ സഹായിക്കുമെന്ന ഞങ്ങൾ പ്രതീക്ഷിക്കുന്നു. ആ പ്രതീക്ഷ സാമാന്യമായിട്ടെങ്കിലും ഫലിച്ചാൽ ഞങ്ങൾക്കും ഗാന്ധിസ്മാരകനിധിക്കും അല്പം ചാരിതാർത്ഥ്യത്തിനു വകയുണ്ട്.

ഞങ്ങൾ ഇംഗ്ലീഷിൽ തയ്യാർചെയ്ത മൂലരൂപങ്ങൾ മലയാളത്തിലേക്കു വിവർത്തനം ചെയ്തതു ഞങ്ങളല്ല. അതിനു നിയുക്തരായ വേറെ ആളുകളാണ്. ആ വിവർത്തനങ്ങളെല്ലാം അസി. എഡിറ്റർ ശ്രീ ഉത്തമക്കുറുപ്പും അതിലേക്കു പ്രത്യേകം നിയമിതനായ ശ്രീ പി. കെ. പരമേശ്വരൻനായരും ചേർന്ന സശ്രദ്ധം പരിശോധിച്ച് ആവശ്യാനുസരണം പരിഷ്കരിച്ചിട്ടുണ്ട്. മലയാളത്തിലേക്കുള്ള ഈ രൂപാന്തരത്തിൽ ഗാന്ധിസാഹിത്യത്തിന്റെ അഴകിനും പൊരുളിനും പരസ്യത്തക്ക ഗുണനിയോഗം സംഭവിച്ചിരിക്കയില്ലെന്ന ഞങ്ങൾ പ്രത്യാശിക്കുന്നു.

ഇനി എനിക്കു ചില കുറുസമ്മതങ്ങളും ക്ഷമാപണങ്ങളും കൃതജ്ഞതാർഹിസ്സുകളും മാത്രമേ രേഖപ്പെടുത്താനുള്ളൂ.

ചീഫ് എഡിറ്റർ എന്ന നിലയിൽ ഞാൻ ചെയ്യാനുദ്ദേശിച്ചിരുന്നതും, അവശ്യം ചെയ്യേണ്ടിയിരുന്നതുമായ പല കാര്യങ്ങളും എനിക്കു ചെയ്യാൻ കഴിഞ്ഞിട്ടില്ല. ഈ ഗാന്ധിസാഹിത്യപരമ്പരയിൽ ഒരു ഗ്രന്ഥത്തിന്റെ—തയ്യാർചെയ്യാൻ ഒരുതരത്തിൽ ഏറ്റവും ബുദ്ധിമുട്ടുള്ള ഗ്രന്ഥത്തിന്റെ—പ്രസാധനം എനിക്ക് ഏല്പിക്കണമെന്നും എന്റെ മറ്റു ബുദ്ധിപ്പാടുകളിൽനിന്നു പിടിച്ചെടുക്കാൻ കഴിഞ്ഞ സമയം മുഴുവൻ അതപഹരിച്ചുകളഞ്ഞു. എന്നിട്ടും എനിക്കു സംഗ്രഹി തേറുന്നതക്കവണ്ണം അതു ചെയ്തു തീർക്കുവാൻ എനിക്കു കഴിഞ്ഞിട്ടുമില്ല. ഈ പരിതഃസ്ഥിതിയിൽ മറ്റു ഗ്രന്ഥങ്ങളുടെ പ്രസാധനത്തെ സംബന്ധിച്ചിടത്തോളം കാര്യമായി എനിക്കു യാതൊന്നുംതന്നെ ചെയ്യാൻ സാദ്ധ്യമായില്ല. എന്റെ ഈ കഴിവു കേടിൽ എനിക്കു വേദമുണ്ട്.

എന്റെ സഹപ്രസാധകന്മാർ, പ്രസാധനത്തിലും ആഫീസ് കാര്യങ്ങളുടെ നിർവ്വഹണത്തിലും ശ്രദ്ധയോടും കൃത്യനിഷ്ഠയോടും വിശ്വസ്തതയോടുംകൂടി പ്രവർത്തിച്ചുപോന്ന അസി. എഡിറ്റർ ശ്രീ സി. ഉത്തമകുറുപ്പ്, ഞാൻ തയ്യാർ ചെയ്ത ഗ്രന്ഥങ്ങൾ മലയാളത്തിലേക്കു ചുരുങ്ങിയ സമയംകൊണ്ടു വിവർത്തനം ചെയ്തതന്ന മിത്രങ്ങൾ, പല സന്ദർഭങ്ങളിലും വളരെ ക്ലേശകരമായ ആഫീസ് ജോലികൾ യാതൊരു വൈമനസ്യവും കാണിക്കാതെ നിർവ്വഹിച്ച ആഫീസ്സിലെ പ്രവർത്തകന്മാർ ഇവരോടെല്ലാം ഞാൻ കൃതജ്ഞനാണ്. ഞാൻ അവരിൽ ചിലരോടൊക്കെ പരിഭവിച്ചിട്ടുണ്ട്, ചിലരെ ദയവില്ലാതെ ഞെരുക്കിയിട്ടുണ്ട്, അപൂർവ്വം സന്ദർഭങ്ങളിൽ മയമില്ലാതെ കഠിനപ്പെടുത്തിയിട്ടുപോലുമുണ്ട്. അവരെല്ലാവരും സ്നേഹപൂർവ്വം അതെല്ലാം സഹിച്ചു ആവശ്യം അടയാനിച്ച ക്ലേശഭൂയിഷ്ഠമായ ഈ സംരംഭം വിജയിപ്പിച്ചവരാണ്. അവരെ ഉപദ്രവിച്ചതിനു മാപ്പ്! അവരുടെ സ്നേഹത്തിനും സഹകരണത്തിനും നന്ദി!

ഈ വലിയ ജോലിയുടെ ഭാരം എന്നെ ഏല്പിച്ച ഗാന്ധിസ്മാരകനിയായുടെ കേരളശാഖ, പ്രത്യേകിച്ചു അതിന്റെ സഞ്ചാലകനായ ശ്രീ കെ. ജനാർദ്ദനൻ പിള്ള, അതിരുകവിഞ്ഞ വിശ്വാസമാണ് എന്നിൽ അർപ്പിച്ചത്. ആ ജോലി ചെയ്തതീർക്കുന്നതിനു വേണ്ട എല്ലാ സൗകര്യങ്ങളും ചെയ്തതന്നു. സർവ്വോപരി അതിന്റെ നിർവ്വഹണത്തിൽ സമ്പൂർണ്ണമായ സ്വാതന്ത്ര്യവും എന്നിക്ക് അനുവദിച്ചുതന്നു. ഇതിനേല്ലാം ഗാന്ധിസ്മാരകനിയായോടും ശ്രീ ജനാർദ്ദനൻപിള്ളയോടും എന്നിക്ക് അളവറ്റ കൃതജ്ഞതയുണ്ട്. ഗാന്ധിസ്മാരകനിയായുടെ അതിലെ മറ്റു പ്രവർത്തകന്മാരും ഞങ്ങളെ പലവിധത്തിൽ സഹായിച്ചിട്ടുണ്ട്. അവർക്കും എന്റെ കൃതജ്ഞത.

എന്റെ ഔദ്യോഗികകൃത്യങ്ങൾക്കു വിപ്ലവം വരാത്ത തരത്തിൽ ഈ ജോലി കൂടി ഏറ്റെടുത്തുകൊള്ളാൻ ആകാശവാണി ഔദ്യോഗികപൂർവ്വം എന്നിക്ക് നല്കിയ അനുവാദമാണു മഹത്തായ ഈ യത്നത്തിന്റെ ചുമതല ഏല്പാനും ഈ മട്ടിലെങ്കിലും അതു നിർവ്വഹിക്കാനും എന്നിക്ക് സൗകര്യം തന്നത്. ആകാശവാണിയോട് എന്നിക്ക് കടപ്പാടും, കൃതജ്ഞതയും അനല്പമാണ്.

ദീർഘിച്ചുപോയ ഈ ആദ്യം നിറുത്തുന്നു. ഞങ്ങൾ ഏറ്റെടുത്ത ജോലി മഹത്തും കഠിനവുമായിരുന്നു. അതിൽ വേണ്ടിടത്തോളം സമയവും ശ്രദ്ധയും ചെലുത്താൻ കഴിയാത്തതിൽ ഞങ്ങൾക്കെല്ലാവർക്കും കണ്ണിതുമുണ്ട്. എന്നിരുന്നാലും ഈ വിധത്തിലേങ്കിലും അതു പൂർത്തിയാക്കാൻ കഴിഞ്ഞതിൽ അല്പം ചാരിതാർത്ഥ്യം ഇല്ലാതെയുമില്ല.

മഹാത്മാഗാന്ധിയെപ്പോലെ ലോകശ്രദ്ധയെ ആകർഷിച്ചിട്ടുള്ള മറ്റൊരു മഹാൻ ഈ അടുത്തകാലത്തെങ്ങും ജീവിച്ചിട്ടില്ല; അദ്ദേഹത്തെപ്പോലെ, സ്വജീവിതത്തെ, അതിന്റെ സകല അംശത്തിലും സനിഷ്ഠർഷമായ സത്യാന്വേഷണമായി രൂപാന്തരപ്പെടുത്തിയ മറ്റൊരാളെ ലോകചരിത്രം ആകെത്തിരഞ്ഞാലും കണ്ടെത്താൻ സാദ്ധ്യമല്ല. ഈ ഗാന്ധിസാഹിത്യഗ്രന്ഥങ്ങൾ അദ്ദേഹത്തിന്റെ മഹനീയവും പാവനവുമായ ആശയപ്രപഞ്ചത്തിലേക്കു കേരളീയരെ ആകർഷിക്കുകയും നയിക്കുകയും ചെയ്യുമെങ്കിൽ, ഭൗതികവും ധാർമികവും ആദ്ധ്യാത്മികവുമായ സകല ജീവിതപ്രശ്നങ്ങളേയുംപറ്റി അദ്ദേഹം പുറപ്പെടുവിച്ചിട്ടുള്ള സാഹിത്യങ്ങളായ അഭിപ്രായങ്ങളും നിർദ്ദേശിച്ചിട്ടുള്ള പ്രായോഗിക പരിഹാരങ്ങളും ഗ്രഹിക്കുവാൻ സാമാന്യമായെങ്കിലും അദ്ദേഹം സഹായിക്കുമെങ്കിൽ, പ്രസാധകസമിതിയുടേയും ഗാന്ധിസ്മാരകനിയുടേയും പരിശ്രമം പാഴിലായില്ലെന്നു സമാധാനിക്കാം.

തിരുവനന്തപുരം

2-10-1961

കൈനിക്കര എം. കുമാരപിള്ള

ചീഫ് എഡിറ്റർ

മുഖപുര

ഗാന്ധിജിയുടെ ജീവിതവും നേട്ടങ്ങളും അദ്ധിതീയങ്ങളായിരുന്നു. ഇവ അദ്ദേഹത്തിനു ലോകനേതാക്കളുടേയും മനുഷ്യസമുദായത്തിന്റെ വിമോചകരുടേയുമിടയിൽ സമ്പ്രദായക്രമമായ ഒരു സ്ഥാനം നൽകുന്നു. അദ്ദേഹത്തെ മറ്റു നേതാക്കളിൽനിന്നു വ്യതിരിക്തനാക്കി നിൽക്കുകയും അദ്ദേഹത്തിന്റേതു മാത്രമായ ഒരു വിഭാഗത്തിൽ പെടുത്തുകയും ചെയ്യുന്ന എടുത്തുപറയേണ്ട ചില ഗുണവിശേഷങ്ങളുണ്ട്. ഇവയിൽ സർവ്വപ്രധാനം, അനീതികളോടും തിന്മകളോടും സമരം ചെയ്യാനുള്ള മാർഗ്ഗമായി അദ്ദേഹം അംഗീകരിച്ച അഹിംസാത്മകപ്രതിരോധ സമ്പ്രദായമായിരുന്നു. വ്യക്തിപരവും ഗാഹികവുമായ ബന്ധങ്ങളുടെ കാര്യത്തിൽ മാത്രം പ്രായോഗികം എന്നു കരുതപ്പെട്ടിരുന്നവയും, പരിമിതമായ സാമൂഹ്യലക്ഷ്യങ്ങൾ നേടുന്നതിനുള്ള മാർഗ്ഗമായി മാത്രം, പരമാവധി, ഉപയോഗപ്പെടുത്തിയിരുന്നവയുമായ ധർമ്മങ്ങളെ, വൈദേശികാധിപത്യത്തിൽനിന്നു തന്റെ രാജ്യത്തെ മുക്തമാക്കുന്നതിനായി ദേശവ്യാപകമായ തോതിൽ നടത്തപ്പെട്ട സർഗാത്മകവും ചലനാത്മകവുമായ ഒരു സമരത്തിന്റെ പ്രാഥമികമായ അടിസ്ഥാനങ്ങളാക്കി എന്നതാണ് മനുഷ്യന്റെ ഉത്കർഷത്തിനും പരിഷ്കാരത്തിനും അദ്ദേഹം നൽകിയ സർവ്വപ്രധാനമായ സംഭാവന. ഇതിനു പുറമെയാണ്—അഥവാ, കൂടുതൽ ഉചിതമായി പറഞ്ഞാൽ, ഇതു മൂലമാണ്—പ്രസ്തുത സമരം വിഭജിക്കപ്പെട്ടിരിക്കുന്നത്. മാതൃഭൂമിയിൽനിന്നും ക്രൂര്യത്തിൽനിന്നും മുക്തമായിരിക്കണമെന്ന് അദ്ദേഹത്തിന്റെ നിർബന്ധം ഉയർന്നുവന്നത്. ഏറ്റവും തീക്ഷ്ണമായ ഒരു സമരം നടത്തിക്കൊണ്ടിരിക്കുമ്പോൾ പോലും എതിരാളികളുമായി ഹൃദയമായ വ്യക്തിബന്ധങ്ങൾ പുലർത്താൻ അദ്ദേഹം ആകാറുണ്ടെന്നു ശ്രദ്ധിച്ചു. ഓരോ പ്രശ്നത്തേയും അദ്ദേഹം, വ്യക്തിപരമായ ഒരവകാശത്തിന്റെ പ്രശ്നം എന്ന നിലയിൽനിന്നും, ധാർമികവും മാനുഷികവുമായ ഒരു പ്രശ്നമെന്ന നിലയിലേക്കുയർത്തുകയും, അതിനെ എതിരാളിയുടെ മനസ്സാക്ഷിയോടുള്ള ഒരു വെല്ലുവിളിയോടുകൂടിയും ചെയ്തു. എതിരാളിയുടെ വൈഷമ്യങ്ങളിൽനിന്നു മുതലെടുക്കാൻ അദ്ദേഹം വിസമ്മതിക്കുകയും, മദ്ധ്യകാലത്തെ ധീരോദാത്ത നായകന്മാരെ അനുസ്മരിപ്പിക്കുന്ന വീര്യശതഗുണങ്ങൾ പ്രദർശിപ്പിക്കുകയും ചെയ്തു. ഇത്, എതിർഭാഗത്തിൽപ്പെട്ട മിക്ക ആളുകളിലും ശ്രദ്ധേയമായ സ്വാധീനം ചെലുത്തുകയും ചെയ്തിരുന്നു. ദക്ഷിണാഫ്രിക്കൻ സമരത്തിൽ അദ്ദേഹത്തിന്റെ വിശ്വാസ്യതും പ്രമുഖമായ സഹായോദ്ധാക്കളിൽ പലരും യൂറോപ്യന്മാരായിരുന്നു. ആ സമരത്തിന്റെ പരമകാഴ്ചയിൽ, അന്നത്തെ ഇന്ത്യൻ വൈസ്രോയി ആയിരുന്ന ഹാർഡിങ്ങ് പ്രഭു ഇന്ത്യൻ പക്ഷത്തെ സോത്സാഹം തുറന്നു പിൻതാങ്ങി. ഗാന്ധിജി ദക്ഷിണാ

ഹ്രിക്കയിൽ നടത്തിയിരുന്ന സമരത്തെ സഹായിക്കാനായി ആരംഭിച്ച സംഘടനയായ 'ഇന്ത്യാ സൗത്താഫ്രിക്കൻ ലീഗി'ന്റെ പ്രസിഡണ്ടായിത്തീർന്നു, മദ്രാസിലെ ബ്രിട്ടീഷ് ബിഷോപ്പ്. ഗാന്ധിജി ദക്ഷിണാഫ്രിക്ക വിട്ട് അനേകം വഷ്ങ്ങൾക്കുശേഷം, ദക്ഷിണാഫ്രിക്കയിൽ അദ്ദേഹത്തിന്റെ എതിരാളിയായിരുന്ന ജനറൽ സ്മിത്ത് ഇങ്ങനെ എഴുതി: 'അദ്ദേഹത്തെപ്പോലുള്ള മനുഷ്യർ നമ്മെ നീച ബുദ്ധിയിൽനിന്നും വ്യക്തമാബോധത്തിൽനിന്നും മോചിപ്പിക്കുകയും, ഹിതകർമ്മാചരണത്തിൽ അക്ഷീണരായിരിക്കാൻ നമുക്ക് ഉത്തേജനം നൽകുകയും ചെയ്യുന്നു. അക്കാലത്തുപോലും എനിക്ക് ഏറ്റവും മികം ആദരവുണ്ടായിരുന്ന ഒരു മനുഷ്യന്റെ എതിരാളിയായവനുള്ള വിധിയാണ് എനിക്കുണ്ടായത്. താൻ ഏതൊരു കാര്യത്തിനുവേണ്ടി സമരം ചെയ്യുന്നുവോ, അതിനുവേണ്ടി സർവ്വസ്വവും ത്യജിക്കാൻ സന്നദ്ധനായിരിക്കേണ്ടെന്ന, തത്ക്കാലസ്ഥിതിയുടെ മാനുഷികപശ്ചാത്തലം അദ്ദേഹം ഒരിക്കലും മറന്നില്ല; ഒരിക്കലും മനസ്സായം വെടിയുകയോ, വിദ്വേഷത്തിനു വിധേയനാവുകയോ ചെയ്തില്ല; ഏറ്റവും വലിയ പരീക്ഷണഘട്ടത്തിൽപ്പോലും തന്റെ സൗമ്യഭാവം നിലനിൽക്കുകയും ചെയ്തു. അദ്ദേഹത്തിന്റെ സ്വഭാവവും പ്രഭാവവും, ഇന്നത്തെ വഴക്കമായിത്തീർന്നിരിക്കുന്ന നിത്യതയും ബലപ്രയോഗപരതയും തമ്മിലുള്ള വൈരുദ്ധ്യം തികച്ചും പ്രകടമായിരുന്നു. ഗാന്ധിജിയുടെ നടപടികളിൽ, വിശിഷ്ടവും അദ്ദേഹത്തിന്റേതല്ലാത്തവുമായ സവിശേഷതയുടെ സ്പർശമില്ലാത്ത യാതൊന്നുമില്ല. വെറുപ്പോ, വ്യക്തിപരമായ പരിഗണനയോ ഉണ്ടായിരുന്നില്ല; മനുഷ്യത്വത്തിന്റെ പ്രഭാവം ഒരിക്കലും അദ്ദേശ്യമായിരുന്നില്ല; അങ്ങനെ, സമരം അവസാനിച്ചപ്പോൾ, മാനുഷമായൊരു സമാധാനം ആവിഷ്കരിക്കാൻ പററിയ ഒരന്തരീക്ഷം ഉളവായിക്കഴിഞ്ഞിരുന്നു.*'

ഗാന്ധിജിയുടെ സമകാലീനരിലും എതിരാളികളിലും ഏറ്റവും മഹാനുഭാവമായിരുന്നവരിൽ ഒരാളുടെ വാക്കുകളിൽനിന്നുദ്ധരിച്ച ഈ മനോഹരമായ പ്രശംസയ്ക്കു നിദാനമായിത്തീർന്ന ഗുണവിശേഷങ്ങൾ, ഭാരത സ്വാതന്ത്ര്യസമരത്തിന്റെ നേതൃത്വത്തിൽ ആദ്യവസാനം തെളിഞ്ഞുകാണാമായിരുന്നു. ഭാരത സ്വാതന്ത്ര്യസമരം ലോകത്തിന്റെ മുഴുവനും ശ്രദ്ധയേയും ഭാവനയേയും പിടിച്ചുനിർത്തി. ഭാരതസ്വാതന്ത്ര്യപ്രശ്നം ബ്രിട്ടീഷ് രാഷ്ട്രത്തിന്റെ മനസ്സാക്ഷിയുടെ നേരെയുള്ള ഏറ്റവും വലിയ വെല്ലുവിളിയായിത്തീർന്നു; അത് ഒരു ലോകപ്രശ്നമായും തീർന്നു. സമരം നടത്തിയ സമ്പ്രദായം ബുദ്ധിജീവികളുടേയും ദാർശനികരുടേയും അഭിനന്ദനം ആർജ്ജിച്ചു; ഗാന്ധിജിയുടെ പേർ ലോകത്തെങ്ങും വിഖ്യാതമായിത്തീരുകയും ചെയ്തു. അദ്ദേഹം ആർജ്ജിച്ച മഹത്തായ ആദരവും ബഹുമതിയും, 1922-ൽ രാജദ്രോഹത്തിന്റെ പേരിൽ ഉണ്ടായ അദ്ദേഹത്തിന്റെ വിചാരണയിൽപ്പോലും വ്യക്തമായിരുന്നു. അന്നത്തെ ന്യായാധിപൻ ഗാന്ധിജിക്കു നൽകിയ പ്രശംസ

* Essays and Reflections by Dr. S. Radhakrishnan

മറേതെങ്കിലും വിപ്ലവനേതാവിനു ലഭിച്ചിട്ടുണ്ടോ എന്ന സംശയമാണ്. പ്രതിയെ അഭിസംബോധന ചെയ്തുകൊണ്ട് ആ ന്യായാധിപൻ പറഞ്ഞു: 'ഞാൻ ഇന്നുവരെ വിചാരണ ചെയ്തിട്ടുള്ളവരിലും, ഇനിയും വിചാരണ ചെയ്യാൻ ഇടയുള്ളവരിലും നിന്നു വ്യത്യസ്തമായ ഒരു വിഭാഗത്തിൽപ്പെട്ട ആളാണ് അങ്ങനെ വസ്തുത വിഗണിക്കുക സാധ്യമല്ല. അങ്ങയുടെ നാട്ടുകാരായ ദശലക്ഷക്കണക്കിന് ആളുകളുടെ കണ്ണിൽ അങ്ങ് മഹാനായ ഒരു രാജ്യസ്നേഹിയും മഹാനായൊരു നേതാവുമാണെന്ന വസ്തുതയും വിഗണിക്കുക സാധ്യമാവില്ല....' ഈ വിചാരണയേയും പ്രതിയുടെ പ്രസ്താവനയേയും കുറിച്ച് വിഖ്യാതനായ ഒരു ബ്രിട്ടീഷ് ലേഖകൻ ഇങ്ങനെ എഴുതി: 'ആ പ്രസ്താവന ശ്രവിച്ച ഭൂഖണ്ഡങ്ങളെ ഏറ്റവും ആകർഷിച്ചത്, ഭാരതത്തിലെ മൂകലക്ഷങ്ങളുടെ പ്രതീകമായിത്തീർന്നിരിക്കുന്ന ഈ മനുഷ്യന്റെ അന്തസ്സം ധൈര്യവുമാണ്. പ്രതി വാദിയായിക്കഴിഞ്ഞിരുന്നു. അദ്ദേഹത്തെ വിചാരണയ്ക്കു വിധേയനാക്കിയതുകൊണ്ട്, ഗവണ്മെന്റ് ഒരു തെറ്റു ചെയ്തു; അവർ അതൊരിക്കലും ആവർത്തിച്ചില്ല.' ഈ വിചാരണയ്ക്കിടയ്ക്ക് അദ്ദേഹം ചെയ്ത ചരിത്രപ്രധാനമായ ആ പ്രസ്താവനയെ, ഗട്ടിസ് ബർഗിൽപ്പെച്ച് അബ്രഹാം ലിങ്കൺ ചെയ്ത ചരിത്രപ്രഖ്യാതമായ പ്രസംഗ¹ത്തോടു തുല്യം പ്രധാനമായി പരിഗണിച്ചുകൊണ്ടുള്ള ഒരു ലേഖനം ഈയിടെ ഒരു അമേരിക്കൻ പ്രസിദ്ധീകരണത്തിൽ പ്രത്യക്ഷപ്പെടുകയുണ്ടായി. വട്ടമേശസമ്മേളനത്തിൽ പങ്കെടുക്കാനായി ഗാന്ധിജി ഇംഗ്ലണ്ടിൽ പോയപ്പോൾ, തന്റെ തത്കാലത്തെ ഉദ്ദേശ്യം സാധിക്കാൻ അദ്ദേഹത്തിനു കഴിഞ്ഞിട്ടില്ലെങ്കിലും, വിവിധ ജീവിതവൃത്തിക്കാരും നിലവാരക്കാരുമായ ജനങ്ങളുടെ ഹൃദയപൂർവമായ സ്നേഹവും ആദരവും ആർജ്ജിക്കാൻ അദ്ദേഹത്തിനു കഴിഞ്ഞു. ആ ഘട്ടത്തിൽ ഗാന്ധിജിക്കു ലഭിച്ചതുപോലെ മനോഹരമായ സ്വാഗതം ഒരു അധീശരാജ്യത്തിലേക്കു ചെല്ലുന്ന യാതൊരു വിപ്ലവനേതാവിനും ഇന്നുവരെ ലഭിച്ചിട്ടില്ല. അവസാനത്തെ അധികാരക്കൈമാറ്റത്തിനു വഴിയൊരുക്കിയ ആ കൂടിയാലോചനകൾക്കായി ഇന്ത്യ സന്ദർശിച്ച മന്ത്രിസഭാഭാര്യസംഘത്തിലെ അംഗങ്ങളിൽ രണ്ടുപേർ ഗാന്ധിജിയെ തങ്ങളുടെ സുഹൃത്തായി പരിഗണിക്കുകയും, ആ മനോഭാവത്തോടെ കൂടിയാലോചനകൾ നടത്തുകയും ചെയ്തു. അധികാരക്കൈമാറ്റം ഈ മഹാരാഷ്ട്രങ്ങൾ രണ്ടും തമ്മിൽ ഒരു പുതിയ ബന്ധം സ്ഥാപിതമാകുന്നതിനു വഴിയൊരുക്കുകയും, ഇന്ത്യ ബാഹ്യപ്രേരണ കൂടാതെ, മനഃപൂർവ്വംതന്നെ, കോമൺവെൽത്തിൽ ഒരംഗമാവുകയും ചെയ്തു. ഗാന്ധിജിയുടെ നിര്യാണത്തിനു ശേഷം, അധികാര

1 'Four score and seven years ago our forefathers brought forth in this continent' എന്നു തുടങ്ങി, 'the Government of the people, by the people, for the people shall not perish from the earth'എന്ന് അവസാനിക്കുന്ന പ്രസംഗം.

2 'Law as Literature'

കൈമാറിക്കൊള്ളുന്നത് ഇന്ത്യാ സ്റ്റേറ്റ് സെക്രട്ടറിയായിരുന്ന ദേഹം¹ മറ്റു രണ്ടുപേരുമായി യോജിച്ച്, അദ്ദേഹത്തിന്റെ ഒരു ജീവചരിത്രം² എഴുതി. അദ്ദേഹം ആ ജീവചരിത്രം അവസാനിപ്പിക്കുന്നത് ഈ വാക്കുകൾകൊണ്ടാണ്:

‘സ്വന്തം മിത്രങ്ങൾക്കുവേണ്ടി ഒരാരം സ്വജീവൻ സമർപ്പിക്കുക എന്നതിനേക്കാൾ മഹത്തരമായൊരു പ്രേമം ഒരു മനുഷ്യനുമില്ല.’

തന്റെ ഉന്നതാദർശങ്ങൾക്കനുഗുണമായി, സമരത്തിന്റെ വിവിധ ഘട്ടങ്ങളിൽ എതിരാളികൾക്കു വ്യക്തമായ മുന്നറിയിപ്പു നൽകിയതിനു ശേഷം മാത്രമേ നിർണ്ണായകമായ ഏതൊരനന്തരനടപടിയും ഗാന്ധിജി എടുത്തിരുന്നുള്ളൂ. ആവശ്യമായ മറ്റു സന്ദർഭങ്ങളിലും അവരെ സമീപിക്കാൻ അദ്ദേഹം ഒരിക്കലും അമാന്തിച്ചില്ല. അത്തരം കത്തുകൾ ഗാന്ധിസാഹിത്യത്തിന്റെ കനപ്പെട്ട ഒരു ഭാഗമാണ്. മഹാനായ ആ ഭാരതീയനേതാവിന്റെ സ്വഭാവത്തിലേക്കും സവിശേഷതകളിലേക്കും, തന്റെ ജനങ്ങളുടെ സ്വാതന്ത്ര്യത്തിനുവേണ്ടി അദ്ദേഹം ആ ഐതിഹാസികസമരം നടത്തിയ—മുഴുവൻ ലോകത്തിന്റെയും അഭിവാദ്യവും അഭിനന്ദനവും പിടിച്ചുപറിയ—സമ്പ്രദായത്തിലേക്കും ഗണ്യമാംവിധം വെളിച്ചം വീശുന്നതുകൊണ്ട്, അവ ഭാരത സ്വാതന്ത്ര്യ സമരത്തിന്റെ ചരിത്രമെഴുതുന്ന ഭാവിചരിത്രകാരൻ വിലപ്പെട്ട രേഖകളുമാണ്.

താനുമായി ഇടപെടാൻ ഇടയാകുന്ന ആളുകളെ തന്നിലേക്ക് ആകർഷിച്ചുപ്പിക്കാൻ ഗാന്ധിജിക്ക് അത്ഭുതകരമായ കഴിവുണ്ടായിരുന്നു. മഹാത്മാവുമായി അടുത്തു ബന്ധപ്പെടാൻ ഭാഗ്യമുണ്ടായവരും ആ ബന്ധം തങ്ങളിലുണ്ടാക്കിയ പ്രതികരണങ്ങൾ വ്യക്തമാക്കിയിട്ടുള്ളവരുമായ ഏറെക്കുറെ എല്ലാ ആളുകളും അദ്ദേഹത്തിന്റെ പ്രീതികരവും സ്നേഹമയവും സ്നേഹാർഹവുമായ ഗുണങ്ങളെ മുക്കുകയും പ്രശംസിച്ചിട്ടുണ്ട്. വാസ്തവത്തിൽ, അദ്ദേഹം ഈ കാലഘട്ടത്തിൽ ജീവിച്ച ആളാണെന്ന വസ്തുത നമ്മുടെ മുന്നിൽ ഇല്ലായിരുന്നുവെങ്കിൽ, അദ്ദേഹത്തിന്റെ ഗുണവിശേഷങ്ങളെക്കുറിച്ചുള്ള—സഭാ വളർന്നുകൊണ്ടിരിക്കുന്ന—സാഹിത്യം വായിക്കുമ്പോൾ, ഈ വിവരണങ്ങളെല്ലാം കാല്പനികവും അയഥാർത്ഥവുമായ ഏതോ പുരാണകഥാപാത്രത്തെക്കുറിച്ചാണെന്നു വിശ്വസിക്കാൻ ജനങ്ങൾ പ്രേരിതരായിപ്പോയേനെ. മഹാത്മാവിന്റെ അത്യാകർഷകമായ ഈ ഗുണവിശേഷം, ദേശീയപ്രസ്ഥാനത്തിൽ വളരെ ശ്രദ്ധേയവും സത്തുഷ്ടീകരവുമായ ഒരു പ്രതികരണമുളവാക്കി. വ്യത്യസ്തമായ സാഹചര്യങ്ങളും, വിദ്യാഭ്യാസവും, മനോഭാവവും, ജീവിതവീക്ഷണവുമുള്ളവരും, അന്യഥാ ഒന്നിച്ചുചേരാൻ ഇടയില്ലാത്തവരുമായ ആളുകൾ അദ്ദേഹത്തിന്റെ കൊടിക്കീഴിൽ ഒന്നിച്ചുചേരുകയും, ഒരു പൊതുക്കാര്യത്തിനുവേണ്ടി ഒന്നിച്ചു പ്രവർത്തിക്കുകയും

1 Lord Pethic-Lawrence

2 Mahatma Gandhi by H. S. L. Polak, H. N. Brailsford and Lord Pethic Lawrence.

യും ചെയ്തു. തങ്ങളുടെ നേതാവിനോടുള്ള കൂറും ലക്ഷ്യത്തോടുള്ള ഭക്തിയും മൂലം, അവർ തങ്ങളുടെ ഭിന്നിപ്പുകൾ വിസ്മരിക്കുകയും, പൊതു ലക്ഷ്യത്തിൽ ഉറച്ചുനില്ക്കുകയും, ലോകത്തിന്റെ അഭിനന്ദനത്തിനു പാത്രമാകത്തക്കവണ്ണമുള്ള ഐക്യത്തോടും സൗഹാർദ്ദത്തോടുംകൂടി പ്രവർത്തിക്കുകയും ചെയ്തു. സ്വാതന്ത്ര്യസമരത്തിനു നേതൃത്വം നല്കിയതിനു പുറമെ, അധികാരക്കൈമാറ്റസമയത്തു് ഈ രാജ്യത്തിന്റെ ഭരണഭാരം ഏറ്റെടുക്കാൻ തക്കവണ്ണം പ്രാപ്തിയുള്ളൊരു നേതൃത്വത്തെ രൂപപ്പെടുത്തിയുണ്ടാക്കാൻ സാധിച്ചുവെന്നതും മഹാത്മാവിന്റെ നേട്ടമായി ഉയർന്നു നില്ക്കുന്നു. അദ്ദേഹത്തിന്റെ പരമമായ മഹത്വം, അദ്ദേഹം നമ്മെ സ്വാതന്ത്ര്യത്തിലേക്കു നയിക്കുക മാത്രമല്ല, ഭാവിയിലെ ജവാഹർലാൽനെഹ്റുവിനെയും സർദാർ വല്ലഭ്ഭായ് പട്ടേലിനെയും രാജേന്ദ്രപ്രസാദിനെയും മറ്റനേകംപേരെയും കണ്ടുപിടിക്കുകയും രൂപപ്പെടുത്തുകയുംകൂടി ചെയ്തു എന്നതാണ്. അനുയായികളെ സംബന്ധിച്ചിടത്തോളം അദ്ദേഹം വെറും നേതാവായിരുന്നില്ല; ഒരു ഉറച്ച സേനാനിയും, ബുദ്ധിമാനായ ഉപദേശാപ്തവും, സ്നേഹസമ്പന്നനായ പിതാവും, ഒരിക്കലും പിഴയ്ക്കാത്ത മാർഗദർശകനും ആയിരുന്നു. ദക്ഷിണാഫ്രിക്കയിൽ തന്റെ സഖാക്കളും കൂട്ടുകാരും അനുയായികളും ആയിരുന്നവർക്ക് 'ഭായ്' ആയിരുന്ന അദ്ദേഹം ഇന്ത്യയിൽ എല്ലാവരുടെയും 'ബാപ്പ'വായിരുന്നു. ഒരു ജവാഹർലാലിന്റെയോ ഒരു സർദാറിന്റെയോ ഒരു ജമ്നലാൽ ബജാജിന്റെയോ കാര്യത്തിൽ മാത്രമല്ല, ഗാന്ധിജിയുമായി തീവ്രമായ അഭിപ്രായഭിന്നതയുണ്ടായിരുന്ന ഒരു സുഭാസ് ബോസിന്റെയും ഒരു ജയപ്രകാശിന്റെയും അരുണാ ആസഫ് ആലിയുടെയും കാര്യത്തിലും ഇതായിരുന്നു സ്ഥിതി. മഹാത്മാവുമായുള്ള അവരുടെ ബന്ധത്തിൽ എല്ലാ അഭിപ്രായഭിന്നതകളും വിസ്മൃതമായി; വാത്സല്യവും ഭക്തിയും ആദരവും മാത്രം ശേഷിച്ചു. ഇതു് അത്യുന്നതരായ നേതാക്കളുടെ മാത്രമല്ല, അദ്ദേഹത്തെ സമീപിച്ച ഏറ്റവും വിനീതനും ഏറ്റവും അജ്ഞാതനുമായ ഗ്രാമപ്രവർത്തകന്റെയും അനുഭവമായിരുന്നു. അദ്ദേഹത്തെ സമീപിക്കുന്ന അപരിചിതർക്കുപോലും അതേ സ്നേഹപൂർണ്ണവും സശ്രദ്ധവുമായ പെരുമാറ്റംതന്നെ ലഭിച്ചുവന്നു. അദ്ദേഹത്തെ 'ബാപ്പ' എന്നു വിളിക്കുകയും, അദ്ദേഹത്തിന്റെ നേതൃത്വത്തിൽ പ്രവർത്തിക്കുകയും ചെയ്തു അനേകം വിദേശീയരും ഉണ്ടായിരുന്നു. കൊച്ചുകുഞ്ഞുങ്ങളുടെ കളിക്കൂട്ടുകാരനാവാൻ, അവരുടെ നിഷ്പേക്ഷാപൂർവ്വമായ വശത്താകുവാനും, സ്നേഹമാർജ്ജിക്കാനും ഈ മനുഷ്യനു കഴിഞ്ഞിരുന്നുവെന്നതു് എടുത്തുപറയേണ്ടതാണ്. കുട്ടികളുടെയിടയിലാകുമ്പോൾ, വിശ്വപ്രസിദ്ധനായ ആ മഹാത്മാവു് ഒരു കുട്ടിയെപ്പോലെതന്നെ നിഷ്പേക്ഷയും—കളിമടുക്കാരനുംകൂടി—ആകാറുണ്ടു്.

തന്റെ അടുത്ത അനുയായികളുമായി അദ്ദേഹം തുടർച്ചയായി എഴുത്തുകുത്തു നടത്തിക്കൊണ്ടിരുന്നു. തങ്ങളുടെ പ്രവർത്തനങ്ങളെക്കുറിച്ച് അദ്ദേഹത്തെ അറിയിച്ചുകൊണ്ടിരുന്ന മറ്റൊരാൾക്കും അദ്ദേഹം

ത്തിൽനിന്നു കൃത്യമായി മറുപടി കിട്ടിക്കൊണ്ടിരുന്നു. എല്ലാ വിഷയങ്ങളേയുംകുറിച്ച് ഗാന്ധിജി എഴുതിയിട്ടുള്ള വ്യക്തിപരവും സ്വകാര്യവുമായ കത്തുകൾ ആയിരക്കണക്കിനുണ്ട്. ഗാന്ധിജിയുടെ ആത്മവത്തയെക്കുറിച്ച് പഠിക്കാൻ പ്രധാനമായ ഒരുപാധിയാണവ. 1912-ൽ ദക്ഷിണാഫ്രിക്ക സന്ദർശിച്ച തിരിച്ചെത്തിയ ഉടനെ ചെയ്ത ഒരു പ്രസംഗത്തിൽ ഗോഖലൈ ഇങ്ങനെ പറയുകയുണ്ടായി: 'മി. ഗാന്ധിയുമായി നേരിട്ട ബന്ധപ്പെടാൻ സാധിച്ചിട്ടുള്ളവർക്കു മാത്രമേ ആ മനുഷ്യന്റെ അതുഭൂതകരമായ ആത്മവത്ത മനസ്സിലാക്കാൻ സാധിക്കുകയുള്ളൂ. വീരന്മാരെയും രക്തസാക്ഷികളെയും സൃഷ്ടിച്ച അതേ വസ്തുതകൊണ്ടാണ് നിസ്സംശയമായും അദ്ദേഹത്തെയും സൃഷ്ടിച്ചിരിക്കുന്നത്. പോരാ, തന്റെ ചുറ്റുമുള്ള സാധാരണക്കാരെ വീരന്മാരും രക്തസാക്ഷികളുമാക്കി മാറ്റാനുള്ള ആശ്ചര്യകരമായ ആദ്ധ്യാത്മികപ്രഭാവവും അദ്ദേഹത്തിലുണ്ട്.'* ഗോഖലൈ പരാമർശിക്കുന്ന അതുഭൂതകരമായ ആ ആദ്ധ്യാത്മികപ്രഭാവത്തിന്റെ ക്ഷണദർശനങ്ങൾ, ഗാന്ധിജിയുടെതന്നെ വാക്കുകളിലൂടെ, സാധ്യമാക്കുകയാണ് ഈ കത്തുകളുടെ ഉദ്ദേശ്യം. പൗരഷംകൊണ്ട് അതിശോഭനവും അത്യന്തം ക്രിയാത്മകവുമായ ഏതാനും ദശാബ്ദക്കാലത്തെ ജീവിതത്തിനിടയ്ക്ക് ആ ആചാര്യനിൽനിന്നു ബഹിർഗമിച്ച ഘനപ്പെട്ട വാക്കുകളാണിവ—അപൂർവ്വവുമായ ഒരു പ്രസ്ഥാനത്തിനു വേണ്ട ഉപകരണങ്ങൾ സംവിധാനം ചെയ്തയും രൂപപ്പെടുത്തുകയും വാഗ്ദത്തങ്ങളും, ആ പ്രസ്ഥാനത്തെ വിജയത്തിലേക്കു നയിക്കുകയും ചെയ്ത വാക്കുകൾ; ഭാവിയിലെ സർവ്വോന്നതരായ നേതാക്കളെ മാത്രമല്ല, അദ്ദേഹത്തിൽനിന്നു പ്രചോദനമുൾക്കൊണ്ട്, അദ്ദേഹം കാണിച്ച വഴിക്കു പ്രവർത്തിച്ച വിനീതരായ അനേകം പ്രവർത്തകരേയും വാഗ്ദത്തത്താൽ വാക്കുകൾ; കീറിമുറിഞ്ഞ അനേകം ഹൃദയങ്ങൾക്ക് ഉപദേശവും, ആശ്വാസവും, സാന്ത്വനവും, ശാന്തിയും പകർന്നുകൊടുത്ത വാക്കുകൾ; നിഷ്കളങ്കരായ കൊച്ചുകുഞ്ഞുങ്ങളുടെ ഹൃദയവും മനസ്സും കവർന്ന വാക്കുകൾ!

ഈ കത്തുകളുടെ തെരഞ്ഞെടുപ്പ്, അങ്ങനെ തെരഞ്ഞെടുക്കാൻ കിട്ടിയ വിഭവങ്ങളുടെ പരിമിതിമൂലം, പരിമിതമായ ഒരുസിന്ധാനത്തിലാണുണ്ടായത്. 'യങ്ങ് ഇൻഡ്യ'യുടെയോ 'ഹരിജ'ന്റെയോ പഴയ വാല്യങ്ങൾ കിട്ടാൻ ഇല്ലാതെവന്നതുകൊണ്ട്, ഈ സമാഹാരത്തിൽ നിശ്ചയമായും ഉൾപ്പെടുത്തേണ്ടിയിരുന്ന ചില പ്രധാനപ്പെട്ട കത്തുകൾ വിട്ടുകളയേണ്ടതായി വന്നിട്ടുണ്ട്. ലഭ്യമായ വിഭവങ്ങൾ വെച്ചുകൊണ്ട്, വിഷയങ്ങളെ അടിസ്ഥാനമാക്കിയും, മേൽവിലാസക്കാരെ അടിസ്ഥാനമാക്കിയും, ആകാവുന്നത്ര മാതൃകകളിലുള്ള കത്തുകൾ ഇതിലുൾപ്പെടുത്താൻ സത്യസന്ധമായൊരു ശ്രമം നടത്തിയിട്ടുണ്ട്. ആദ്യകാലത്തെ കത്തുകൾ ഗാന്ധിജിയുടെ അക്കാലത്തെ ജീവിതത്തിന്റെ ക്ഷണദർശനങ്ങൾ നമുക്കു നല്കുകയും ആദ്യഘട്ടത്തിൽതന്നെ ആ നേതാവിലുണ്ടായിരുന്ന ശ്രദ്ധേയവും അസാധാരണവുമായ

* Mahatma, vol. i (Tendulkar).

സ്വഭാവവിശേഷങ്ങൾ വ്യക്തമാക്കുകയും ചെയ്യുന്നു. ദക്ഷിണാഫ്രിക്കയിൽ ഗാന്ധിജി ആരംഭിച്ച പ്രസ്ഥാനത്തെ, ആധുനികകാലത്തെ ഏറ്റവും മഹിമയുറ്റം സംഭവമെന്നു വാക്യീയം ടോൾസ്റ്റോയ്ക്കു് അദ്ദേഹം അയച്ച കത്തുകളും അവയിലുൾപ്പെടുന്നു. ഇന്ത്യയിൽ ആ മഹാത്മാവിന്റെ പ്രവർത്തനം ആരംഭിച്ച കാലം മുതൽക്കുതന്നെ അദ്ദേഹത്തിന്റെ ഭാഗധേയത്തിൽ പങ്കാളികളായിത്തീരുകയും, ജീവിതാവസാനംവരെ അദ്ദേഹത്തിന്റെ കീഴിൽ പ്രവർത്തിക്കുകയും ചെയ്ത ആളുകൾ ക്ഷൗര്യവര്യന്മാരാണ് വ്യക്തിപരമായ ചില കത്തുകൾ. ജമ്നലാൽ ബജാജ് ഗാന്ധിജിയുമായി, അദ്ദേഹം ദക്ഷിണാഫ്രിക്കയിൽനിന്നു തിരിച്ചെത്തിയ ഉടൻതന്നെ, ബന്ധപ്പെട്ടു പ്രവർത്തിക്കാൻ തുടങ്ങുകയും, സമ്പർമതി ആശ്രമനിധിയിലേക്കു സാരമായ സംഭാവന നൽകുകയും, 1920-ൽതന്നെ ഗാന്ധിജിയുടെ ആത്മീയപുത്രനായിത്തീരുകയും, എല്ലാ കാര്യങ്ങളെപ്പറ്റും ബന്ധിച്ചിടത്തോളവും ഗാന്ധിജിയുടെ നേതൃത്വത്തിൽ പൂർണ്ണവിശ്വാസത്തോടുകൂടി, രാജ്യസേവനത്തിനായി തന്റെ ഭാവി സമർപ്പിക്കുകയും ചെയ്തു. സാഹസികരായ പടിയാൻ സമുദായക്കാരിൽ ഒരാളായിരുന്ന സർദാർ, അഹമ്മദാബാദിൽ പ്രഗത്ഭനായ ഒരു അഭിഭാഷകനായിത്തീർന്ന ആളാണ്. സ്വന്തം അദ്ധ്വാനംകൊണ്ടാണ് അദ്ദേഹം ആ സ്ഥാനം പ്രാപിച്ചത്. ദക്ഷിണാഫ്രിക്കയിൽ ഗാന്ധിജിക്കുണ്ടായ നേട്ടങ്ങളെക്കുറിച്ചുള്ള കഥകൾ കേട്ടു മയങ്ങിപ്പോകാൻ കൂട്ടാക്കാതിരുന്ന അപ്പുവും ചിലരിൽ ഒരാളായിരുന്നു അദ്ദേഹം. എന്നാൽ, ചമ്പരാൻസംഭവം ഗാന്ധിജിയുടെ പ്രഭാവപൂർണ്ണമായ നേതൃത്വത്തിന്റെ സാധ്യതകളുടെനേരെ അദ്ദേഹത്തിന്റെ കണ്ണു തുറപ്പിച്ചു. അന്നുമുതൽ സർദാർ, ഗാന്ധിജിയുടെ വിശ്വസ്തസേനാധിപനായിത്തീർന്നു. കോൺഗ്രസ്സിനെ പില്ലാലത്തു് ദുഃഖബലവും സുശക്തവുമായ ഒരു രാഷ്ട്രീയസംഘടനയാക്കിത്തീർത്തതിനു മുഖ്യമായും ഉത്തരവാദിയായിത്തീർന്ന ആൾ അദ്ദേഹമാണ്. സ്വാതന്ത്ര്യപ്രാപ്തിക്കു ശേഷം രാജ്യത്തെ ഏകീകരിക്കുന്ന കാര്യത്തിൽ അദ്ദേഹത്തിനുണ്ടായ നേട്ടങ്ങൾ ആശ്ചര്യകരവും ഉജ്ജ്വലവുമായിരുന്നുവെന്ന് ചരിത്രം രേഖപ്പെടുത്തും. ഗാന്ധിജിയും ജവാഹർലാലും തമ്മിലുണ്ടായിരുന്ന സ്നേഹബന്ധത്തിന്റെ ദാർഢ്യം വാക്കുകൾകൊണ്ടു പറഞ്ഞറിയിക്കാൻ വയ്യാത്തതാണ്. നിസ്സീമമായ ഗുണപൗഷ്ഠ്യവും പിതൃകേ്തിയുമുള്ള ഒരു പുത്രനെക്കുറിച്ച് ഒരു പിതാവു് എന്നപോലെ, ജവാഹർലാലിനെക്കുറിച്ച് ഗാന്ധിജി ആഘാദംകൊണ്ടു; ഭാരതത്തിന്റെ കാര്യത്തെ സംബന്ധിച്ചിടത്തോളം ജവാഹർലാലിന്റെ അത്യുജ്ജ്വലമായ നേതൃത്വത്തിൽ അദ്ദേഹം പൂർണ്ണവിശ്വാസമർപ്പിക്കുകയും ചെയ്തു. നെഹ്റുവാകട്ടെ, അഭിപ്രായഭിന്നതകൾ ഉണ്ടായിരുന്നിട്ടും, ഗാന്ധിജിയെ പരമോന്നതനും നിരുപമനുമായ ഒരു നേതാവെന്ന നിലയിലും സ്നേഹസമ്പന്നനായൊരു പിതാവെന്ന നിലയിലും സ്നേഹിച്ചു; ആ മഹാത്മാവിന്റെ ജീവിതത്തിലെ അവസാനദിവസംവരെ, സുശിക്ഷിതനായൊരു ഭടനെന്ന് നിലയിൽ, അദ്ദേഹത്തെ പിന്തുടരുകയും ചെയ്തു.

മഹാത്മാവ് അന്തരിച്ചപ്പോൾ, താൻ നിരാധാരനും നിസ്സഹായനുമായിത്തീർന്നുവെന്ന തോന്നൽ, ഒരുപക്ഷേ, അദ്ദേഹത്തെപ്പോലെ മറ്റൊരു വ്യക്തിക്കും ഉണ്ടായിരിക്കയില്ല. ഗാന്ധിജിയുടെ നിര്യാണത്തെപ്പറ്റി ഡൊമീനിയൻ പാർലിമെന്റിൽ അദ്ദേഹം ചെയ്ത, 'അദ്ദേഹം പോയി; നാം നിരാധാരനും നിസ്സഹായനുമായിത്തീർന്നിരിക്കുന്നുവെന്ന ഒരു തോന്നൽ ഭാരതത്തിലെങ്ങും ഉണ്ട്; അതിൽനിന്നു രക്ഷപ്പെടാനുള്ള കഴിവ് നമുക്കെന്നുണ്ടാകുമെന്ന് എനിക്കറിയില്ല' എന്ന പ്രസ്താവന അദ്ദേഹത്തിന്റെ ഹൃദയാന്തർഭാഗത്തുനിന്നുതന്നെ പൊട്ടിപ്പുറപ്പെട്ട വികാരങ്ങളുടെ പ്രത്യക്ഷരൂപം സത്യസന്ധമായ ഒരു പ്രകടനമായിരുന്നു. 1920 മുതൽക്കുതന്നെ മഹാത്മാവിന്റെ സ്വാധീനശക്തിക്കും ആകർഷണത്തിനും വിധേയനായിത്തീർന്ന സമ്പന്നനായ ഒരു മാർവാറി വണിഗവരനായിരുന്നു ഘനഗ്യാദാസ് ബിർല. മഹാത്മാവിന്റെ ഒരു രാഷ്ട്രീയനായായി ആയില്ലെങ്കിലും, ബിർല ഹരിജനോദ്ധാരണ പ്രവർത്തനവും അതുമായി ബന്ധപ്പെട്ട മറ്റു പ്രവർത്തനങ്ങളും ഏറ്റെടുക്കുകയും, തന്റെ മടിശ്ശീല അദ്ദേഹത്തിന്റെ എല്ലാ വഴിക്കുമുള്ള ആവശ്യങ്ങൾക്കായി എപ്പോഴും തുറന്നുവെക്കുകയും ചെയ്തു. പൂർവദേശത്തെ ഒരു ബ്രിട്ടീഷ് 'വൈസ് അഡ്മിറലി'ന്റെ പുത്രിയായിരുന്നു മീരാ ബഹൻ.¹ ബീമോവന്റെ സംഗീതത്തിന്റേയും, റൊമെയിൻ റോളണ്ടിന്റേയും ഒരു ആരാധകയായിരുന്നു അവർ. ഗാന്ധിജിയെക്കുറിച്ച് റൊമെയിൻ റോളണ്ട് എഴുതിയ ഒരു ലഘുഗ്രന്ഥത്തിന്റെ പാരായണം അവരുടെ ജീവിതവിക്ഷണത്തെത്തന്നെ പാടേ മാറിക്കളഞ്ഞു. അവർ മഹാത്മാവിന്റെ ഒരു ശിഷ്യയായിത്തീരാൻ നിശ്ചയിച്ചു; അതിനായി ഒരു കൊല്ലക്കാലം സ്വയം പരിശീലിപ്പിച്ചു; 1925-ൽ സബർമതിയിൽ വന്ന് ഗാന്ധിജിയുടെ കൂടെ ചേർന്നു. ഗാന്ധിജി അവർക്കു കയ്യടകളും 'ആത്മാവിന്റെ തീർത്ഥയാത്ര'² എന്ന അവരുടെ ആത്മകഥയും, മനുഷ്യസമൂഹത്തിന് ആത്മാർപ്പണപൂർവ്വവും സ്വാർത്ഥരഹിതവുമായ സേവനമർപ്പിക്കുന്ന അനവദ്യമായൊരു ഉപകരണമായിത്തീരുവാൻവേണ്ടി നടത്തിയ തീർത്ഥയാത്രയിൽ മഹാത്മാവിന്റെ ഒരാത്മീയശിഷ്യക്കുണ്ടായ ഭുഷപ്രാപമായ ഉയർച്ചയുടെ ഹൃദയസ്പർശമായ രേഖകളാണ്. ദക്ഷിണേന്ത്യയിൽ വിദ്യാഭ്യാസ പ്രവർത്തനങ്ങൾ ആരംഭിക്കുന്നതിനുമുമ്പ് ഗാന്ധിജിയുടെ സബർമതി ആശ്രമം സന്ദർശിക്കുകയും, ആ മഹാത്മാവിനാൽ ആകൃഷ്ടയാവുകയും, ക്രമേണ പൂർണമായും അദ്ദേഹത്തിന്റെ പ്രഭാവത്തിനു വിധേയമാവുകയും, അവസാനം, അവർക്കുള്ള കയ്യടകളിൽ അദ്ദേഹം അവരെ സംബോധന ചെയ്തിരുന്നതുപോലെ, അദ്ദേഹത്തിന്റെ 'പ്രിയപ്പെട്ട കുട്ടി'³ ആയിത്തീരുകയും ചെയ്ത ഒരു ഡാനിഷ് മിഷണറിയായിരുന്നു എസ്റ്റർ ഫെയറിങ്. അവർക്ക് ഗാന്ധിജി എഴുതിയ കയ്യടകളിൽ

1 The Spirit's Pilgrimage.

2 'My Dear Child' എന്നാണ് അദ്ദേഹം എസ്റ്ററിനെ സംബോധന ചെയ്തിരുന്നത്.

ഒരു പിതാവിന്റെ മൃദലവും വാത്സല്യപൂർണ്ണവുമായ ഏഭയത്തിന്റെ പ്രതിഫലനം കാണാം. മാർഗരറ്റ് ബാർ, 1931-ൽ ഗാന്ധിജിയെ കാണുമ്പോഴുതന്നെ, പരിചയസമ്പന്നയായ ഒരു മിഷണറിയായിരുന്നു. ഈ കൂടിക്കാഴ്ച അവരുടെ മനോഭാവത്തെ പൂർണ്ണമായും മാറ്റി. അവൾ, അവരുടെ കൂട്ടുകാരിൽ ചിലരും ഗാന്ധിജിയുടെ മാർഗദർശനമനുസരിച്ച ഗ്രാമീണപുനർനിർമ്മാണപ്രവർത്തനവും വിദ്യാഭ്യാസപ്രവർത്തനവും ഏറ്റെടുത്തു.

ഗാന്ധിജിയുടെ കാലത്തെ മറ്റൊരു മഹാവ്യക്തിയായിരുന്നു വല്ലോ രവീന്ദ്രനാഥ ടാഗോർ. അവർ തമ്മിൽ അഭിപ്രായഭിന്നതകളുണ്ടായിരുന്നുവെങ്കിലും, അവർക്ക് അന്യോന്യമുണ്ടായിരുന്ന സ്നേഹവും ആദരവും വളരെ വലുതായിരുന്നു. ടാഗോർ, തന്റെ മരണത്തിനു കുറച്ചു കാലം മുമ്പ്, ഗാന്ധിജിയെക്കുറിച്ച് എഴുതുന്നതിനിടയ്ക്ക് ഇങ്ങനെ അഭിപ്രായപ്പെടുകയുണ്ടായി: 'അന്ധവിശ്വാസത്തെ ആദ്ധ്യാത്മികമെന്നു ഗണിച്ചു വാഴിച്ചുകൊണ്ട്, യുക്തിയെ വിഗണിക്കുവാനുള്ള നമ്മുടെ പ്രവണതയെ പലപ്പോഴും വാഴ്ത്തിപ്പാടുന്ന നാം തജ്ജന്യമായ നഷ്ടം നമ്മുടെ മനസ്സിന്റേയും ഭാഗ്യേയത്തിന്റേയും നിഷ്പ്രഭതയിലൂടെ സദാ സഹിച്ചുകൊണ്ടിരിക്കുകയാണ്. നമ്മുടെ ജനങ്ങൾക്കുള്ള ക്ഷണവിശ്വാസശീലമാകുന്ന അയുക്തികശക്തിയെ ചൂഷണം ചെയ്യുന്നതിന്റെ പേരിൽ—അതിന് ഉപരിതലത്തിൽ സത്വരഫലമുളവാക്കാൻ കഴിഞ്ഞിരിക്കാമെങ്കിലും, അതേസമയം അത് അടിത്തറതന്നെ തോണ്ടുവെന്നതുകൊണ്ട്—മഹാത്മജിയെ ഞാൻ ആക്ഷേപിച്ചു. നമ്മുടെ രാഷ്ട്രത്തിന്റെ വഴികാട്ടിയെന്ന നിലയിൽ മഹാത്മജിയെക്കുറിച്ചുള്ള എന്റെ വിലയിരുത്തൽ ആരംഭിച്ചത് അങ്ങനെയാണ്. എന്നാൽ, അതവിടെ അവസാനിച്ചില്ലെന്നത് എന്നെസ്സംബന്ധിച്ചിടത്തോളം ഭാഗ്യമാണ്....അതിനുശേഷം അദ്ദേഹത്തെ മനസ്സിലാക്കാൻ ഞാൻ പഠിച്ചിട്ടുണ്ട്—ഒരു കലാകാരനെ, അയാൾ അംഗീകരിക്കുന്ന പക്ഷത്തിന്റെ സിദ്ധാന്തങ്ങളേയോ സങ്കല്പങ്ങളേയോ ആസ്പദമാക്കിയല്ലാതെ, അയാളുടെ കലാപ്രയോഗത്തിൽ കാണാവുന്നതും സ്വന്തം മനോവൃത്തിയുടെ അതുല്യതയ്ക്കു നിദർശനവുമായ ആവിഷ്കരണരീതിയെ ആസ്പദമാക്കി, മനസ്സിലാക്കുന്നതുപോലെ. ശരിയായ ആ ഒരേയൊരു കാഴ്ചപ്പാടിലൂടെ ഞാൻ അദ്ദേഹത്തെ ശ്രദ്ധിക്കുമ്പോൾ, അദ്ദേഹത്തിന്റെമാനുഷികതയുടെ സഫലത എന്നെആശ്ചര്യപ്പെടുത്തുന്നു.'¹ സബർമതിയിലേയും, വുഡ്ബ്രൂക്ക് സെറിൽ മെൻറിലേയും കട്ടികൾക്കും, എസ്കർ മേനോന്റെ മകൾക്കും ഗാന്ധിജി അയച്ച കത്തുകൾ, പാകതയും പ്രശസ്തതയും തികഞ്ഞ നേതാക്കളെയെന്നപോലെതന്നെ, ചെറിയ കട്ടികളേയും സമീപിക്കുവാൻ മനസ്സിലാക്കുവാൻ. അദ്ദേഹത്തിന് എങ്ങനെ കഴിഞ്ഞുവെന്നു വ്യക്തമാക്കുന്നു. ബഹുജനങ്ങളിൽ എല്ലാ വിഭാഗങ്ങൾക്കും പ്രതിനിധീഭവിക്കുന്ന ആളുകൾക്ക് എഴുതിയ വിവിധ വിഷയ പ്രതിപാദകങ്ങളായ കത്തുകളുടെ

1 Viswabharati - Gandhi Memorial Peace Number.

ഒരു സമാഹാരമാണ് 'പലവക' കത്തുകൾ. 'രാഷ്ട്രീയ' കത്തുകളോ കളെ, ഗാന്ധിജി ഭാരതീയജനതയുടെ നേതൃത്വം ഏറ്റെടുത്ത ശേഷം, സ്വാതന്ത്ര്യസമരത്തിന്റെ പ്രധാനപ്പെട്ട വിവിധ ഘട്ടങ്ങളിൽ എഴുതിയവയാണ്. 'തന്റെ വെളിച്ചംകൊണ്ടു നമ്മുടെ തലമുറയെ പ്രകാശമാനമാക്കുകയും, നമുക്കു ദേശീയ സ്വാതന്ത്ര്യം ലബ്ധമാക്കുക മാത്രമല്ല, പ്രത്യേക, മനുഷ്യനെ ഉത്കൃഷ്ടനാക്കിയിട്ടുള്ള ആന്തരഗുണങ്ങൾ കണ്ടറിയുവാനുള്ള ഒരു ദിവ്യചക്ഷുസ്സുകൂടി നല്കുകയും ചെയ്തു നമ്മുടെ ഈ പ്രിയനേതാവി'ന്റെ അഭിപ്രായവും അത്യാകർഷകവുമായ ആ ആത്മസത്തയുടെ വ്യക്തമായ ചില ക്ഷണദർശനങ്ങൾ ഗാന്ധിജിയുടെതന്നെ വാക്കുകളിലൂടെ ലഭ്യമാക്കിത്തീർക്കുകയാണ് ഈ കത്തുകളുടെ ഉദ്ദേശ്യം. ഇവയുടെ തെരഞ്ഞെടുപ്പിൽ എന്തെല്ലാം കുറവുകളുണ്ടായാലും, ജവാഹർലാൽ നെഹ്റുവിന്റെ ഈ അഭിപ്രായത്തിന്റെ അടിസ്ഥാനത്തിൽ, എനിക്കു സ്വല്പം സംഗ്രഹിക്കു് അവകാശമുണ്ടു്: 'ചിലപ്പോൾ, ആകസ്മികമായി പറയുന്ന ഒരു വാക്കാണ്, സൂചിനിതമായ ഒരു പ്രസ്താവനയേക്കാളധികം, ഒരു വ്യക്തിയുടെമേൽ വെളിച്ചം വീശുന്നത്.... അദ്ദേഹത്തെ (ബാപ്പവിനെ) സംബന്ധിച്ചിടത്തോളം ജീവിതം. അവബ്ധിതമായ ഒരു പൂർണ്ണതയായിരുന്നു—ഇടതുത്തു നെഞ്ചു വിവിധ വണ്ണോജ്ജ്വലമായ ഒരു ഉടുപ്പു്. ഒരു കണ്ണിനോടുള്ള ഒരു വാക്കു്, അഥവാ, വേദനയനുഭവിക്കുന്ന ഒരാളെ ആശ്വസിപ്പിക്കാനുള്ള ഒരു സ്പർശം, അദ്ദേഹത്തിനു് ബ്രിട്ടീഷ് സാമ്രാജ്യത്തെ വെല്ലുവിളിക്കുന്ന ഒരു പ്രമേയത്തോളംതന്നെ പ്രധാനമായിരുന്നു.'¹

ഈ കത്തുകൾ തിരഞ്ഞെടുക്കുന്ന കാര്യത്തിൽ വളരെ വിലവെച്ചിട്ടു ഉപദേശവും മാർഗ്ഗദർശനവും നല്കിയിരുന്ന എങ്ങനെയെങ്കിലും മാനുനായ ചീഫ് ഏഡിറ്ററോടു് ഞാൻ വളരെ കൃതജ്ഞനാണ്. ഭാരതീയരും വിവിധവുമായ ജോലിത്തിരക്കുകൾ വളരെയുണ്ടായിരുന്നിട്ടും, അദ്ദേഹം ഇക്കാര്യത്തിൽ വ്യക്തിപരമായ താത്പര്യം പ്രകടിപ്പിക്കുകയും, ആവശ്യമുള്ള ഏതു സമയത്തും ഉപദേശവും മാർഗ്ഗദർശനവുമൊക്കെ സന്നദ്ധനായിരിക്കുകയും ചെയ്തിട്ടുണ്ടു്. ഞങ്ങൾ ഇരുവരും ഇഷ്ടപ്പെടുന്ന ഒരു പൊതുയത്നം ഞങ്ങളെ ആദ്യമായി ഒന്നിച്ചപ്പോൾ. ഭാഷാസാഹിത്യമണ്ഡലത്തിൽ സുസ്തരണീയമായ പേരുള്ള ഒരാളായി എനിക്കുണ്ടായ ഈ സഖ്യം വ്യക്തിപരമായി ഞാൻ വിലമതിക്കുകയും സ്തംഭനീയമായി ഗണിക്കുകയും ചെയ്യുന്നു. ഈ വാല്യത്തിന്റെ പ്രസാധനത്തിൽ അവസാനഘട്ടങ്ങൾ നിർവ്വഹിക്കുകയെന്ന ഉന്നതവും ദുഷ്കരവുമായ ജോലി—താരതമ്യേന ചെറുപ്പക്കാരനെന്നെങ്കിലും ഗാന്ധിയൻസാഹിത്യത്തിൽ അഗാധവും അസൂയാർഹവുമായ ജ്ഞാനവുമുള്ള — അസിസ്റ്റൻറ് എഡിറ്റർക്കാണ് ഏറ്റെടുക്കേണ്ടി വന്നതു്. ഇക്കാര്യത്തിൽ അദ്ദേഹം പ്രകടി

1 Jawaharlal Nehru, The Collected Works of Mahatma Gandhi, vol. i (Foreword)

2 The Collected Works of Mahatma Gandhi vol. i (Foreword)

പ്പിച്ച ഒരുതുകയും നിഷ്ഠയും പ്രശംസാർഹമാണ്. അദ്ദേഹത്തിന്റെ ആത്മാർത്ഥവും സോത്സാഹവുമായ സഹായത്തിന്, ഞാൻ അദ്ദേഹത്തോടു വളരെയധികം കടപ്പെട്ടിരിക്കുന്നു. മറ്റു പ്രസാധകന്മാർ പ്രശസ്തരായ വിദ്യാഭ്യാസപ്രവർത്തകന്മാരാണ്. പ്രസാധകസമിതിയുടെ പ്രതിമാസയോഗങ്ങളിൽ ചിലതിൽ ഉണ്ടാകാറുള്ള സാമാന്യമായ ചർച്ചകൾ എനിക്ക് എന്റെ ജോലിയിൽ വളരെ സഹായകമായിട്ടുണ്ട്; അവരേയും ഞാൻ കൃതജ്ഞതാപൂർവ്വം സ്മരിക്കുന്നു. മലയാളത്തിലെ ഒരു പ്രശസ്ത ജീവചരിത്രകാരനും വിമർശകനും, ഗാന്ധിയൻസാഹിത്യം ഏകാഗ്രചിത്തത്തോടെ പഠിച്ചിട്ടുള്ളൊരു ചിന്തകനുമായ ശ്രീ പി. കെ. പരമേശ്വരൻനായരും ഈ വാല്യത്തിന്റെ പ്രസാധനത്തിൽ അവസാനഘട്ടങ്ങളിൽ സഹകരിക്കുകയുണ്ടായിട്ടുണ്ട്. ഇതിന്റെ അവസാനത്തെ മിനുക്കുപണികളിൽ അദ്ദേഹം കാണിച്ച ശ്രദ്ധയ്ക്ക് ഞാൻ അദ്ദേഹത്തോടു കൃതജ്ഞനാണ്. ഗാന്ധിസ്താരകനിധി കേരളശാഖാ സെക്രട്ടറിയും എന്റെ സുഹൃത്തും സഖാവുമായ ശ്രീ ജനാർദ്ദനൻപിള്ളയോടു കൃതജ്ഞത പ്രകടിപ്പിക്കുവാനും ഞാൻ മറന്നുകൂടാ. ബാപ്പവിനോടുള്ള സ്നേഹവും രചനാത്മക സേവനത്തോടുള്ള ആഭിമുഖ്യവും കാൽനൂറ്റാണ്ടിനു മുമ്പുതന്നെ ഞങ്ങളെ ഒന്നിച്ചുചേർത്തു. അന്നുമുതൽക്കിങ്ങോട്ട് അദ്ദേഹം പോയിടത്തോളം ദൂരം പോകാൻ, എന്റെ പരിമിതികൾമൂലം, എനിക്കു സാധിച്ചില്ലെങ്കിലും, ആ ലക്ഷ്യപ്രാപ്തിക്കുവേണ്ടിയുള്ള പ്രയത്നത്തിൽ എന്നെ ഒരു സഖാവായി കരുതാൻ വേണ്ട സൗമനസ്യം എന്നും അദ്ദേഹത്തിനുണ്ടായിട്ടുണ്ട്. ബാപ്പവിന്റെ ഹൃദയഹാരിയും സമാദരണീയവുമായ സ്മരണയുടെ മുന്നിൽ ഈ വിനീതോപഹാരമർപ്പിക്കാനുള്ള അവസരം എനിക്കനുവദിക്കാൻ മുഖ്യമായും ഉത്തരവാദി അദ്ദേഹമായിരുന്നു.

എറണാകുളം
20-7-1962

പി. ശിവരാമ അയ്യർ

വിഷയവിവരം

1. ആദ്യകാല കത്തുകൾ	33
2. രാഷ്ട്രതന്ത്രപരമായ കത്തുകൾ	105
3. ജമ്നലാൽജിക്ഷം കുടുംബാംഗങ്ങൾക്കും	222
4. മേരി ബാറിനും മറ്റും	257
5. ജി. ഡി. ബിർലാക്കും മറ്റും	281
6. എസ്റ്റർമേനോനും കുട്ടികൾക്കും മറ്റും	296
7. കസ്തൂർബാ ഗാന്ധിക്ക്	322
8. മീരാ ബഹന്	331
9. ജവാഹർലാൽ നെഹ്റുവിനും മറ്റും	398
10. സർദാർ വല്ലഭ്ഭായ് പട്ടേലിന്	442
11. രവീന്ദ്രനാഥ ടാഗോറിന്	490
12. ആശ്രമാന്തേവാസികൾക്ക്	499
13. പലവക കത്തുകൾ	522

രണ്ടാം പതിപ്പിനെക്കുറിച്ച്

ഗാന്ധിജി ലോകംഗത്തുനിന്നു തിരോധാനം ചെയ്തിട്ട് ഇപ്പോൾ 33 വർഷം തികയുന്നു. ഒരു സത്യഗുഹത്തിനുവേണ്ടി ജീവിക്കുകയും അന്ത്യശ്വാസംവരെ പ്രവർത്തിക്കുകയും ചെയ്ത ആ മഹാപുരുഷന്റെ കാലത്തിനുശേഷം ഇന്ത്യയിലും ലോകത്തും എത്ര സംഭവിച്ചുകൊണ്ടിരിക്കുന്നുവെന്നു പരിശോധിക്കുന്നവർക്ക് ആശ്വാസത്തിന് എന്തെങ്കിലും അവകാശമുണ്ടോ? ഇല്ലെന്നായിരിക്കും സാർവത്രികമായി ലഭിക്കാവുന്ന ഒരു ഉത്തരം. ഇരുപതാം നൂറ്റാണ്ടിന്റെ ഉത്തരാർദ്ധത്തിൽ ഗാന്ധിജിയുടെ ജീവിതവും സന്ദേശവും ലോകജീവിതംഗത്തും കാര്യമായ ചലനങ്ങൾ സൃഷ്ടിച്ചിട്ടുണ്ടോ എന്ന ചോദ്യം സൂക്ഷ്മപഠനത്തിനും വിലയിരുത്തലിനും വിഷയമാക്കേണ്ട ഒന്നാണ്. ഉണ്ടാക്കിയിട്ടുള്ള ചലനങ്ങൾ എത്ര ചെറുതായാലും വലുതായാലും ആ ജീവിതസന്ദേശത്തെ ജനഹൃദയങ്ങളിൽ കൊണ്ടെത്തിക്കുക എന്ന മഹത്തായ ഒരു നിശ്ചിത കർത്തവ്യമാണ്, ഏതു ദേശത്തും ഏതു ഭാഷയിലും ഉണ്ടായിട്ടുള്ള ഗാന്ധിസാഹിത്യകൃതികൾ നിർവഹിച്ചിട്ടുള്ളത്. ഗാന്ധിജിയുടെ ആശയപ്രപഞ്ചത്തെ പ്രതിനിധാനം ചെയ്യുന്ന ഗ്രന്ഥങ്ങൾ പ്രസിദ്ധീകരിക്കുന്ന വിഷയത്തിൽ, ഭാരതത്തിൽ പ്രമുഖമായ ഒരു സ്ഥാനം അഖിലേന്ത്യാ ഗാന്ധിസ്താരക നിധിക്കുണ്ട്. മലയാളത്തിൽ കേരള ഗാന്ധിസ്താരക നിധിയും എളിയ തോതിലാണെങ്കിലും ഇത്രയും കാലത്തിനകം 57 ഗ്രന്ഥങ്ങൾ പ്രകാശനം ചെയ്തിട്ടുണ്ട്. ഇത്രയുകൊണ്ട് സ്വന്തം കർത്തവ്യം സമർത്ഥമായി നിർവഹിച്ചുവെന്നവകാശപ്പെടുവാൻ സാദ്ധ്യമല്ലെന്നു ഞങ്ങൾക്കു തികച്ചും ബോദ്ധ്യമുണ്ട്. പല പരിമിതികളുടെയും പരാധീനതയ്ക്കു വിഷയത്തിൽ സംഘടനയെ ബാധിച്ചിട്ടുണ്ട്. എങ്കിലും കേരള ഗാന്ധിസ്താരക നിധിയുടെ ഒരു പ്രമുഖ പ്രസിദ്ധീകരണമായ ഏഴു വാല്യങ്ങൾ അടങ്ങുന്ന ഗാന്ധിസാഹിത്യകൃതികളുടെ ഒരു രണ്ടാംപതിപ്പ് ഇപ്പോൾ പ്രസിദ്ധീകരിക്കാൻ സാധിച്ചുവെന്നതിൽ ഞങ്ങൾക്ക് അതിയായ ചാരിതാർത്ഥ്യമുണ്ട്.

ഈ ഏഴു വാല്യങ്ങളുടേയും ഒന്നാം പതിപ്പിൽ അവ തയ്യാറാക്കിയ പ്രസാധക സമിതിയുടെ നേതൃത്വം വഹിച്ചിരുന്ന ശ്രീ കൈനിക്കര കമരപിള്ളയുടെ വിശദമായ ആമുഖവും ഈ വാല്യത്തിന്റെ പ്രസാധകനായ ശ്രീ പി. ശിവരാമ അയ്യർ തയ്യാറാക്കിയ പ്രസാധകക്കുറിപ്പും ഈ ഗ്രന്ഥത്തിൽ അന്യത്ര ചേർത്തിട്ടുണ്ട്. അതിൽനിന്നും ഈ ഗ്രന്ഥാവലിയെക്കുറിച്ചുള്ള വ്യക്തമായ ചിത്രം എല്ലാവർക്കും ലഭിക്കുമെന്നതിനാൽ പ്രത്യേകമായ ഒരു വിശദീകരണക്കുറിപ്പിന്റെ ആവശ്യം ഇനി ഉദിക്കുന്നില്ല. ഈ രണ്ടാം പതിപ്പിന് ഒരു പ്രത്യേകമായ അവതാരികയുടെ പ്രസക്തിയും തീരെ ഇല്ലെന്നുതന്നെ പറയാം.

എങ്കിലും ഇരുപത്തൊമ്പതു വർഷങ്ങൾക്കു മുമ്പ് ഈ ഗ്രന്ഥങ്ങൾ ആദ്യമായി പ്രകാശനം ചെയ്തതിനു ശേഷം ഒരു പുനഃപ്രസിദ്ധീകരണത്തിനു തയ്യാറാകുമ്പോൾ പ്രകാശകന്മാരുടെ ആശയം ആശങ്കകളും സംക്ഷിപ്തമായെങ്കിലും പ്രകടമാക്കേണ്ടത് ആവശ്യമാണെന്നു തോന്നുന്നു.

ഭാരതത്തിൽ ഏറ്റവും കൂടുതൽ സാക്ഷരതയുള്ള പ്രബുദ്ധമായ കേരളജനതയുടെ ഹൃദയത്തേയും ബുദ്ധിയേയും സ്പർശിക്കുന്നതിനുള്ള രാജപാത വിവിധ തലങ്ങളിലുള്ള പ്രസിദ്ധീകരണങ്ങളിലൂടെയാണ് പടുത്തുയർത്തേണ്ടതെന്നു കാര്യം നിസ്തർക്കമാണ്. കേരളം ശങ്കരാചാര്യരുടെ നാടാണെന്നും കേരളജനതയെ സ്വാധീനിക്കുന്നതിനും ബുദ്ധിയുടെ മണ്ഡലത്തിലാണു മുഖ്യമായി പ്രവർത്തിക്കേണ്ടതെന്നും പലതവണ ആചാര്യ വിനോബാഭാവേ അഭിപ്രായപ്പെട്ടിട്ടുള്ളത്. ഇത്തരം അർത്ഥത്തിൽ ഞാൻ ഓർത്തുപോകുന്നു. എന്നാൽ, ഇന്നു മലയാളഭാഷയിൽ പ്രസിദ്ധപ്പെടുത്തുന്ന ഗ്രന്ഥങ്ങൾ, പത്രങ്ങൾ, വാരികകൾ മാസികകൾ എന്നിവയുടെ എണ്ണവും പ്രചാരവും അവയുടെ നിലവാരവും നോക്കുമ്പോൾ ഉൽക്കണ്ഠയും ഒരു നിസ്സഹയാതാബോധവുമല്ലാതെ മനസ്സിലവശേഷിക്കുമെന്നു തോന്നുന്നില്ല. ഇത്തരം പ്രസിദ്ധീകരണങ്ങളുടെ പ്രതിധനിയായാണ് കേരളീയ ജനജീവിതത്തിൽ ഇന്നു പ്രമുഖമായി പ്രത്യക്ഷപ്പെട്ടു കാണുന്നത്. ആദർശഗനിപ്പയും സന്മാർഗപരതയുമുള്ള ഒരു ചെറിയ ശതമാനം പ്രസിദ്ധീകരണങ്ങൾ ഉണ്ടെങ്കിലും അവയുടെ ആകർഷണവലയം ചെറുതാണ്. ഉത്തമ ഗ്രന്ഥങ്ങളുടെ പ്രസി

ഭൂമിയിലുള്ള ഒരു വശത്തു നടക്കുമ്പോൾ അവയെ സമീകരിച്ച് അവയിലുള്ള യിരിക്കുന്ന തത്ത്വസംഹിതകൾക്കുവേണ്ടി പ്രവർത്തിക്കുന്നു. ജനജീവിതത്തെ അതിനനുസരണമായി സംഘടിപ്പിക്കാനും കർമ്മനിഷ്ഠരായ ചിന്തകർ മറ്റുവശത്തു മുന്നോട്ടു വരാതിരുന്നാൽ ഇത്തരം ഗ്രന്ഥങ്ങൾ ചിലരുടെ മനോരമങ്ങളിൽ മാത്രം ഒതുങ്ങിപ്പോകുമെന്നുള്ളതാണ് ആത്യന്തികമായി സംഭവിക്കുക.

ഗാന്ധിസാഹിത്യത്തിനും ഇതേ ദുരന്തം ഭാഗികമായിട്ടെങ്കിലും സംഭവിച്ചിട്ടില്ലെന്ന് എന്ന് സംശയിക്കേണ്ടിയിരിക്കുന്നു. വ്യക്തിയിലും സമൂഹത്തിലുമുള്ള നന്മയുടെ ശക്തിയെ ഉണർത്തി, വികസിപ്പിച്ച്, സംഘടിപ്പിക്കാനും അങ്ങനെ തിന്മയെ പരാജയപ്പെടുത്താനുമുള്ള ഒരു കർമ്മപരിപാടിയാണ് ഗാന്ധിജി ആവിഷ്കരിച്ചതും വിജയപൂർവ്വം പരീക്ഷിച്ചതുമെന്നു നിഷ്കൃഷ്ടമായ അർത്ഥത്തിൽ മനസ്സിലാക്കിയവർ ചുരുക്കമാണെന്നു തോന്നുന്നു. അങ്ങനെ നോക്കുമ്പോൾ നാം മുഖ്യമായ ഒരു നിഗമനത്തിൽ എത്തിച്ചേരുന്നു. ഗാന്ധിജിയെപ്പറ്റി കറെ കാര്യങ്ങൾ ജനങ്ങൾ ധരിച്ചിട്ടുണ്ട്. അങ്ങനെ ധരിച്ചിട്ടുള്ളവർ പല തരക്കാരാണ്. ഇന്ത്യൻ സ്വാതന്ത്ര്യത്തിനുവേണ്ടി അദ്ദേഹം ചെയ്ത മഹത്തായ സേവനത്തിൽ ഒതുങ്ങുന്ന ഉപരിതലത്തിലുള്ള ഒരു ജീവചരിത്രപഠനം ഒരുപക്ഷേ, തൊട്ടും തെറ്റും ആളുകൾ മനസ്സിലാക്കിയിട്ടുണ്ട്. താത്ത്വികമായി അല്പംകൂടി മനസ്സിലാക്കാൻ ശ്രമിച്ച ചിലർ ആ താത്ത്വിക വശത്തിന്റെ മഹത്വം അംഗീകരിച്ചുവെങ്കിലും അവ അപ്രായോഗികമെന്നു ചിന്തിച്ച് പ്രായേണ ഉപേക്ഷിക്കുകയായിരിക്കും ചെയ്തിട്ടുള്ളത്. അങ്ങനെ അപ്രായോഗികവും പഴഞ്ചെന്നു പിന്തിരിപ്പെന്നും, എന്നാൽ മഹത്തുമായ തത്ത്വസംഹിതകളുടെ ആചാര്യനായിട്ടാണ് ഒരുപക്ഷേ, അവർ ഗാന്ധിജിയെ കണക്കാക്കിയിട്ടുള്ളത്. ചിലർ അദ്ദേഹത്തെ ഒരു സാമൂഹ്യപരിഷ്കർത്താവായി കാണുമ്പോൾ മറ്റു ചിലർ അദ്ദേഹത്തെ ഒരു മതനിഷ്ഠനായി മാത്രം കണക്കാക്കുന്നു. ശാസ്ത്രത്തിന്റെയും വ്യവസായ യുഗത്തിന്റെയും ഒരു ശത്രുവായി പലരും അദ്ദേഹത്തെ ചിത്രീകരിച്ചിട്ടുണ്ട്. ഇങ്ങനെ ഗാന്ധിജി പലർക്കും പലതാണെന്നത് ഒരു വസ്തുതയാണ്. അദ്ദേഹത്തെക്കുറിച്ച് നിഷ്കൃഷ്ടമായി പഠിക്കാനും മനസ്സിലാക്കാനുമുള്ള സന്നദ്ധതയുടെ കുറവാണ് ഇതിനു കാരണമെന്നതിനു സംശയമില്ല. ഈ സന്നദ്ധത സാർവത്രികമായി എല്ലാ തലങ്ങളിലും ഉണ്ടാവാൻ സാദ്ധ്യമല്ലെന്ന കാര്യം ഇവിടെ വിസ്മരിക്കുന്നില്ല. ഗാന്ധിജിയുടെ മാർഗ്ഗം സത്യനിഷ്ഠമായ, ന്യേമാനിഷ്ഠമായ ഒരു വിമോചനമാർഗ്ഗമാണെന്നു കാണുന്നവർ ഗാന്ധിജിയെപ്പറ്റിയുള്ള പഠനത്തിനും പ്രചാരണത്തിനും പൂർവ്വതം ശക്തിയോടെ പ്രവർത്തിക്കേണ്ട കാലം അതിശ്രമിച്ചിരിക്കുന്നുവെന്നു മാത്രം ഇവിടെ അനുസ്മരിപ്പിച്ചുകൊള്ളട്ടെ.

ഈ കൃതികളുടെ ഒന്നാം പതിപ്പ് പ്രസിദ്ധപ്പെടുത്തിയ ശേഷം കാലം വളരെ വേഗം കടന്നുപോയി. കാലം പലതിനെയും ഹനിക്കുന്നു, പുറംതള്ളുന്നു. ഗാന്ധിജിയെ സംബന്ധിച്ചിടത്തോളം, കാലം ലോകത്തിന്റെ സ്മരണമണ്ഡലത്തിൽ എത്ര മാറ്റമാണു വരുത്തിയതെന്നു പറയുക എളുപ്പമല്ല. ഏതായാലും ഗാന്ധിജി വിസ്മരിക്കപ്പെട്ടിട്ടില്ല. മാത്രമല്ല, ജീവത്തായ ജീവിതപ്രശ്നങ്ങളുടെ പരിഹാരങ്ങൾ നിർദ്ദേശിക്കുവാൻ ശ്രമിക്കുന്നവർക്ക് ഗാന്ധിജിയുടെ സന്ദേശത്തിന്റെ വെളിച്ചം മുമ്പെന്നപോലെ വഴികാണിക്കുന്നുമുണ്ട്. പ്രശ്നം വ്യക്തിജീവിതത്തിലായാലും അന്തർദേശീയ തലത്തിലായാലും ചെറുതായാലും വലുതായാലും അവിടെയൊക്കെ ഒരുത്തരും കണ്ടെത്തുവാൻ ഗാന്ധിജി നല്കുന്ന വെളിച്ചം പലപ്പോഴും സഹായമാകുമെന്ന് ഇന്നു കൂടുതൽകൂടുതൽ അംഗീകരിക്കപ്പെടുന്നു.

ഇന്നു ലോകത്തെ അഭിമുഖീകരിക്കുന്ന മുഖ്യ പ്രശ്നങ്ങൾ പരിശോധിച്ചാൽ അവയെല്ലാം യുക്തിയുക്തവും അനിഷേധ്യവും സത്യനിഷ്ഠവും മാനുഷികവുമായ പരിഹാരമാർഗ്ഗങ്ങൾ ഗാന്ധിജി കാണിച്ചുകൊടുത്തിട്ടുണ്ട് എന്നു മനസ്സിലാക്കും. യുദ്ധംകൊണ്ടു യാതൊരാടിനുമൊന്നുപ്രശ്നങ്ങളും പരിഹരിക്കാൻ സാദ്ധ്യമാവാത്ത ഒരു ഘട്ടത്തിലാണ് ലോകം ഇന്നു ചെന്നെത്തിയിരിക്കുന്നതെന്ന് യുദ്ധത്തിന്റെ പരമാചാര്യന്മാർപോലും സമ്മതിക്കുന്നു. അക്രമത്തിന്റെ മാർഗ്ഗം

പ്രായോഗികമല്ലെന്നു തെളിഞ്ഞാൽ മനുഷ്യൻ മനുഷ്യത്വത്തിന്റെ ശരിയായ മാർഗത്തിലേക്കു മടങ്ങിവരാതെ സാദൃശ്യമല്ല. സത്യാഗ്രഹമാർഗമല്ലാതെ മറ്റൊരു പ്രായോഗികമാർഗമില്ലെന്നു ലോകം സമ്മതിക്കുന്നതു കാലം വളരെ വിദൂരമല്ല. മതത്തിന്റെ ഇടുങ്ങിയ ഭീതികൾക്കു പുറത്തു വരാതെ ലോകത്തിനു ഗതിയില്ലെന്നു മനസ്സിലാക്കി മതസാഹോദര്യത്തിന്റെ മാർഗം വെട്ടിത്തുറക്കുകയാണ് ഗാന്ധിജി ചെയ്തത്. ജനസംഖ്യാ പ്രശ്നത്തിന്റെയും സഭാചാരത്തിന്റെയും മാർഗം രണ്ടാവാൻ സാദൃശ്യമല്ല. പ്രകൃതിയോടു ഇണങ്ങിച്ചേർന്ന്, പ്രകൃതിനിയമങ്ങളിലും ജീവിതനിയമങ്ങളിലും കൂടി പ്രകടമാകുന്ന സത്യത്തിന്റെ നിയമത്തെ അനുസരിക്കുവാനാണ് ഗാന്ധിജി മാർഗദർശനം ചെയ്തത്. ഇങ്ങനെയുള്ള ഗാന്ധിമാർഗത്തിന്റെ ഉദാത്തഭാവങ്ങളെ വ്യക്തമാക്കുന്ന ഗ്രന്ഥങ്ങൾ വർഷംതോറും നൂറുകണക്കിന് ലോകസാഹിത്യഗ്രന്ഥങ്ങളായി പ്രസിദ്ധീകരിക്കപ്പെട്ടുവരുന്നു.

ശാസ്ത്രഗുണത്തിൽ ഗാന്ധിജിയുടെ പ്രസക്തി എന്തെന്ന് ഇത്തരം മഹദ് ഗ്രന്ഥങ്ങളിലൂടെ ചിന്തകന്മാർ പ്രസ്താവിക്കുന്ന ഒരു കാലഘട്ടമാണ് ഈ ഇരുപതാം നൂറ്റാണ്ടിന്റെ ഉത്തരാർദ്ധം. അത്തരം മഹദ്ഗ്രന്ഥങ്ങൾകൂടി വായിച്ചു പഠിക്കുവാൻ കേരളീയർക്കു കഴിയണം. ആ ഗ്രന്ഥങ്ങൾക്കുമെല്ലാം അവലംബം ഗാന്ധിജിയുടെ സ്വന്തം ലേഖനങ്ങളും പ്രസ്താവങ്ങളുമാണ്. അവയെ അടിസ്ഥാനപ്പെടുത്തിയാണ് ചിന്തകന്മാർ സ്വന്തം ചിന്തകളെ വളർത്തിയിട്ടുള്ളത്. ഗാന്ധിജിതന്നെ എഴുതിയ എല്ലാ സാഹിത്യത്തിന്റെയും സമാഹാരമാണ് ഈ സപ്തഗ്രന്ഥങ്ങൾ. സുഹൃത്തുക്കൾ ഇവയെ ഒരുമിച്ചുനിശ്ചയിച്ചായി കരുതി സ്വീകരിക്കുമെന്നുതന്നെ ഞങ്ങൾ വിശ്വസിക്കുന്നു.

നേരത്തെ പറഞ്ഞതുപോലെ 1961-ലാണ് ഈ ഗ്രന്ഥസമുച്ചയത്തിന്റെ ഒന്നാം പതിപ്പ് പ്രസിദ്ധപ്പെടുത്തിയത്. അവ നേരത്തേ വിറ്റു തീർന്നിരുന്നുവെങ്കിലും ഒരു രണ്ടാം പതിപ്പിന് ഇത്രയും വൈകി. കടലാസ് വിലയും അച്ചടിക്കുലിയും അനുനീമിഷമെന്നപോലെ വർദ്ധിച്ചുവരുന്ന ഇക്കാലത്ത് ഇത്ര മീതമായ നിരക്കിൽ ഈ പുസ്തകങ്ങൾ പ്രസിദ്ധപ്പെടുത്താൻ കഴിഞ്ഞത് ഒരു മഹാഭാഗ്യമായി ഞങ്ങൾ കരുതുന്നു.

നിയന്ത്രിതവിലയ്ക്കു കടലാസ് അനുവദിച്ചതാണ് ഇന്ത്യാഗവണ്മെന്റ് സഹായിച്ചു. അങ്ങനെ മാർക്കറ്റ്റേറ്റിൽ, 350 ക. വില വെക്കേണ്ട ഈ ഗ്രന്ഥങ്ങൾക്ക് 175 ക. വില നിശ്ചയിക്കാനും അതിൽതന്നെ ഭീമമായ ഇളവു വരുത്തി പ്രിപബ്ലിക്കേഷൻ വില നിശ്ചയിക്കാനും അതുതന്നെ ഗുഹ്യക്കളായി അടച്ചു സാധാരണക്കാർക്കുപോലും ഈ മഹദ്ഗ്രന്ഥങ്ങൾ സ്വന്തമാക്കാൻ അവസരമുണ്ടാക്കാനും സാധിച്ചു. ഈ സന്ദർഭം ബഹുജനങ്ങൾ പരമാവധി പ്രയോജനപ്പെടുത്തുന്നതായി കാണുന്നതിൽ ഞങ്ങൾക്ക് അതിയായ ചാരിതാർത്ഥ്യമുണ്ട്.


ഈ രണ്ടാം പതിപ്പിന്റെ അച്ചടിയുടെ ചുമതല കോട്ടയത്ത് ഡി. സി. പ്രസ്സാണ് ഏറ്റെടുത്തിട്ടുള്ളത്. ഇക്കാര്യത്തിൽ അവർ പ്രത്യേകം കൃതജ്ഞത്വ് അർഹനാണ്. വിതരണച്ചുമതലകളും പ്രിപബ്ലിക്കേഷൻ സംബന്ധിച്ച ഉത്തരവാദിത്തങ്ങളും കറൻസിക്സ് ഏറ്റെടുത്തു. ഈയവസരത്തിൽ അതിന്റെ ഭാരവാഹികളെയെല്ലാം ഞങ്ങൾ കൃതജ്ഞതാപൂർവ്വം സ്മരിക്കുന്നു.

ഗാന്ധിസ്മാരകനിധി കേന്ദ്രങ്ങളും പ്രവർത്തകരും കേരള സർവ്വോദയ സംഘത്തിലെയും ഗാന്ധി പീസ് ഫൗണ്ടേഷനിലെയും പല പ്രവർത്തകരും വലിയ താല്പര്യം കാണിക്കുകയും സഹകരിക്കുകയും ചെയ്തു. പ്രിപബ്ലിക്കേഷൻ സൗകര്യം ഉപയോഗപ്പെടുത്തി ഈ ബുഹദ് ഗ്രന്ഥം സ്വന്തമാക്കുവാൻ ബഹുജനങ്ങളും മുന്നോട്ടു വന്നു.

എല്ലാവർക്കും കേരള ഗാന്ധിസ്മാരകനിധിയുടെ കൃതജ്ഞത രേഖപ്പെടുത്തട്ടെ.

ഗാന്ധിദേവൻ,
17-12-81

പി. ഗോപിനാഥൻനായർ
സെക്രട്ടറി



തിരഞ്ഞെടുത്ത കത്തുകൾ

ഭാഗം ഒന്ന്

ആദ്യകാലകത്തുകൾ

(1888 — 1914)

1

ലക്ഷ്മീദാസ് ഗാന്ധിക്ക്*

ലണ്ടൻ,
നവംബർ 9, 1888, വെള്ളിയാഴ്ച.

ബഹുമാനപ്പെട്ട ജ്യേഷ്ഠാ,

കഴിഞ്ഞ രണ്ടു മൂന്നാഴ്ചക്കാലമായിട്ട് അങ്ങയുടെ കത്തൊന്നും കാണാത്തതിൽ ഞാൻ വ്യസനിക്കുന്നു. ഒരുപക്ഷേ, എന്നിൽനിന്നു വിവരമൊന്നും അറിയാൻ കഴിയാത്തതായിരിക്കാം അങ്ങയുടെ മുമ്പത്തെ കാരണം. എന്നാൽ ലണ്ടനിൽ വന്നെത്തുന്നതിനുമുമ്പ് കത്തുകൾ അയക്കാൻ എനിക്കു തീരെ സാദ്ധ്യമല്ലായിരുന്നു. അക്കാരണം കൊണ്ട് അങ്ങ് എനിക്കെഴുതാതിരിക്കുന്നത് വിസ്മയകരംതന്നെ. ഞാൻ വീട്ടിൽനിന്ന് എത്രയോ അകലെയായതിനാൽ കത്തുകളിൽ കൂടി മാത്രമേ നമുക്കു കണ്ടുമുട്ടാനാവൂ. കത്തുകൾ കിട്ടിയില്ലെങ്കിൽ എനിക്കു വളരെ മനഃക്ലേശവും തോന്നുന്നു. അതുകൊണ്ട് മുടങ്ങാതെ ഓരോ ആഴ്ചയും ദയവായിട്ട് ഓരോ കാർഡയയ്ക്കണം. എന്റെ മേൽ വിലാസം അങ്ങേയ്ക്ക് അറിഞ്ഞുകൂടായിരുന്നെങ്കിൽ എനിക്കു ഉല്ലാസം തോന്നുകയില്ലായിരുന്നു. പക്ഷേ, അങ്ങ് രണ്ടു കത്തുകൾ അയച്ചിട്ട്

1 The collected Works of Mahatma Gandhi, vol. 1, p. 2

* ഗാന്ധിജിയുടെ ഏറ്റവും മുത്ത ജ്യേഷ്ഠനായിരുന്നു ലക്ഷ്മീദാസ് ഗാന്ധി. പിതാവിന്റെ മരണശേഷം അദ്ദേഹം ഗാന്ധികുടുംബത്തിന്റെ നാമനായിത്തീർന്നു. ഇന്ത്യയിലും ഇംഗ്ലണ്ടിലും ഗാന്ധിജിയുടെ വിദ്യാഭ്യാസത്തിന് ധനസഹായം ചെയ്യേണ്ട ചുമതല വഹിച്ചതദ്ദേഹമാണ്. ഗാന്ധിജിയുടെ കണ്ടുകിട്ടിയിട്ടുള്ള കത്തുകളിൽ ഏറ്റവും പഴയത് ഇതാണ്. വിദ്യാഭ്യാസത്തിനായി ഇംഗ്ലണ്ടിൽ ചെന്നശേഷം അദ്ദേഹം ജ്യേഷ്ഠനെഴുതിയ ആദ്യത്തെ കത്തുമാണിത്.

എഴുത്തു മുടക്കിക്കളഞ്ഞതിൽ എനിക്കു വേദമുണ്ട്. കഴിഞ്ഞ ചൊവ്വാഴ്ച ഞാൻ ഇന്നർടെമ്പിളിൽ ചേർന്നു. അടുത്തയാഴ്ച അങ്ങയുടെ കത്തുകൾക്കുതന്നെ ശേഷം വിശദമായി ഞാൻ എഴുതാം. ഇവിടത്തെ തണുപ്പ് ഇപ്പോൾ കഠിനമാണ്. എന്നാൽ സാധാരണമായിട്ട് ഇത്ര ചീത്ത കാലാവസ്ഥ അധികനാൾ നീണ്ടുനില്ക്കാറില്ല. തണുപ്പുണ്ടായിട്ടും മാംസവും മദ്യവും എനിക്കു വേണ്ടിവരുന്നില്ല. ഇത് ഓക്സബോൾ എന്റെ ഹൃദയത്തിൽ ആനന്ദവും കൃതജ്ഞതയും നിറഞ്ഞുതളുമ്പുന്നു. എനിക്കു ഇപ്പോൾ പൂർണ്ണാരോഗ്യമുണ്ട്. അമ്മയേയും ചേട്ടത്തിയേയും എന്റെ ആദരങ്ങൾ അറിയിക്കുക.

2

മി. ലേലിക്കു*

ലണ്ടൻ,
ഡിസംബർ, 1888.

പ്രിയപ്പെട്ട സർ,

അങ്ങയെ കാണാനുള്ള അവസരം എനിക്കു ലഭിച്ച അന്ന്, അങ്ങു സൂക്ഷിച്ചുവയ്ക്കാമെന്നു പറഞ്ഞ ആ കുറിപ്പ് ഒന്നു നോക്കിയാൽ എന്തെ അങ്ങയ്ക്കു മനസ്സിലാവും. ആ സമയത്തു് കുറെ ധനസഹായം എനിക്കു ചെയ്തതരണമെന്നു് അങ്ങയോടു ഞാൻ അപേക്ഷിച്ചു—എനിക്കു് ഇംഗ്ലണ്ടിലേക്കു പുറപ്പെടാൻ ഉതകുന്ന ഒരു സഹായം എന്നതിലധികം. പക്ഷേ, നിർഭാഗ്യവശാൽ അങ്ങയ്ക്കു് അപ്പോൾ പോകാൻ തീർക്കുമുണ്ടായിരുന്നു; അതിനാൽ എനിക്കു പറയാനുള്ളതു മുഴുവൻ പറഞ്ഞുതീർക്കാൻ സമയം കിട്ടിയില്ല.

അപ്പോൾ ഞാൻ ഇംഗ്ലണ്ടിലേക്കു പുറപ്പെടാൻ അക്ഷമനായിരിക്കുകയായിരുന്നു. അതിനാൽ ആ സമയത്തു് കൈയിലുണ്ടായിരുന്ന അല്പം പണവുംകൊണ്ടു് 1888 സെപ്റ്റംബർ നാലാം തീയതി ഞാൻ ഇന്ത്യ വിട്ടു. എന്റെ അച്ഛൻ ഞങ്ങൾക്കു് മൂന്നു സഹോദരന്മാർക്കുംകൂടി കരുതിവെച്ചിരുന്ന സമ്പത്തു വളരെ തുച്ഛമായിരുന്നു. എന്തായാലും, ലണ്ടനിൽ എന്റെ മൂന്നു കൊല്ലത്തെ വാസത്തിനു് ഏതാണ്ടു് 666 പവൻ മതിയാകുമെന്ന വിശ്വാസത്തോടുകൂടി, ഇംഗ്ലണ്ടിൽ ചെന്നു് നിയമപഠനം നടത്താൻ ഞാൻ ഇന്ത്യയിൽനിന്നു പുറപ്പെട്ടു. ആ തുക മാത്രമാണു് എനിക്കുവേണ്ടി വളരെ കഷ്ടപ്പെട്ടു് നീക്കിവയ്ക്കാൻ എന്റെ സഹോദരൻ കഴിഞ്ഞതു്. ലണ്ടനിൽ വിദ്യാഭ്യാസച്ചെലവും ജീവിതച്ചെലവും വളരെക്കൂടുതലാണെന്നു് ഇന്ത്യയിൽവെച്ചു് എനി

2 The collected Works of Mahatma Gandhi, vol. 1, pp. 21—22

* പോർബന്ററിലെ ഭരണഭാരം വഹിച്ചിരുന്ന ബ്രിട്ടീഷ് ഏജൻ്റ്. അന്നത്തെ രാജ്യാധിപൻ പ്രായപൂർത്തിയാകാത്ത ഒരാളായിരുന്നു. ലക്ഷ്മീദാസ് ഗാന്ധി മുഖാന്തരമാണു് ഈ കത്തയച്ചതു്.

ക്ക് അറിയാമായിരുന്നു. എന്നാൽ ഇപ്പോൾ ലഭ്യനിലുള്ള രണ്ടുമാസത്തെ അനുഭവംകൊണ്ട് ഞാൻ മനസ്സിലാക്കി, ഇന്ത്യയിൽ വെച്ചു തോന്നിയതിനേക്കാൾ കൂടുതലാണ് ആ ചെലവുകളെന്ന്.

ഇവിടെ സുഖസൗകര്യങ്ങളോടുകൂടി വസിക്കുകയും നല്ല വിദ്യാഭ്യാസം സ്വന്തമാക്കുകയും ചെയ്യാൻ എനിക്ക് നാനൂറു പവന്റെ സഹായംകൂടെ ആവശ്യമുണ്ട്. എന്റെ ജന്മദേശം പോർബന്തറാണ്; ആ നിലയ്ക്ക് അവിടെനിന്നുമാത്രമേ എനിക്ക് ഇത്തരം സഹായം പ്രതീക്ഷിക്കാൻ കഴിയൂ. പരേതനായ റാണാ സാഹേബ് തിരുമനസ്സിലെ ഭരണകാലത്ത് വിദ്യാഭ്യാസത്തിനു നല്ലിയിരുന്ന പ്രോത്സാഹനം വളരെ തുച്ഛമായിരുന്നു. എന്നാൽ ഇംഗ്ലീഷ് ഭരണത്തിൻകീഴിൽ വിദ്യാഭ്യാസത്തിനു പ്രോത്സാഹനം നൽകപ്പെടുമെന്നു നമുക്കു സ്വാഭാവികമായിട്ടുതന്നെ പ്രതീക്ഷിക്കാം. അത്തരം പ്രോത്സാഹനംകൊണ്ടു പ്രയോജനം നേടാവുന്ന ഒരാളാണ് ഞാൻ.

അതിനാൽ അങ്ങു ദയവായി എനിക്ക് അല്പം ധനസഹായം നൽകുമെന്നും, അങ്ങനെ മഹത്തമം എനിക്കു വളരെ ആവശ്യവുമായ ഒരു കടപ്പാട് എന്നിൽ ചുമത്തുമെന്നും ഞാൻ ആശിക്കുന്നു.

അതു് ഏറ്റുവാങ്ങാൻ എന്റെ സഹോദരൻ ലക്ഷ്മീദാസ് ഗാന്ധിയോട് ഞാൻ ആവശ്യപ്പെട്ടിട്ടുണ്ട്. ആവശ്യമുണ്ടെങ്കിൽ നേരിട്ട് അങ്ങയെക്കാണാനും ഞാൻ അദ്ദേഹത്തിന് ഒരു കുറിച്ചയയ്ക്കുന്നു.

എന്റെ അപേക്ഷ അനുവദിക്കാൻ അങ്ങു പ്രേരിതനാകുമെന്നുള്ള വിശ്വാസത്തോടും സമൃദ്ധഹൃദയങ്ങളോടുംകൂടെ, സ്വന്തം,

എം. കെ. ഗാന്ധി.

3

രാജ്ചോറായ് ലാൽ പട് വാരിക്ക്*

ബോംബെ,
സെപ്റ്റംബർ 5, 1892.

എന്റെ പ്രിയപ്പെട്ട പട് വാരി,

നിങ്ങൾ സദയം അയച്ച കത്തിനും എനിക്കു നല്ലിയ ഉപദേശത്തിനും ഞാൻ നന്ദി പറഞ്ഞുകൊള്ളട്ടെ.

ഞാൻ കഴിഞ്ഞതവണ അയച്ച പോസ്റ്റ് കാർഡിൽ പറഞ്ഞിരുന്നതുപോലെ പ്രാക്രീസ് ചെയ്യാൻ വിദേശത്തു പോകുന്ന കാര്യം മാറ്റിവെക്കേണ്ടിയിരിക്കുന്നു. എന്റെ സഹോദരൻ അതിനു വളരെയധികം എതിരാണ്. അദ്ദേഹം കരുതുന്നത്, കത്തിയവാരിൽത്തന്നെ മാനുഷമായ ഉപജീവനമാർഗ്ഗം ലഭിക്കയില്ലെന്നു ഞാൻ നിരാശ

3 The Collected Works of Mahatma Gandhi, vol. 1, pp. 71—72.

* ഗാന്ധിജിയുടെ രാജ്കോട്ടിലുള്ള ഒരു സ്നേഹിതൻ.

പ്പെടേണ്ടതില്ലെന്നാണ്: കുത്തിത്തിരിപ്പിലൊന്നും നേരിട്ടു പങ്കെടുക്കാതെതന്നെ അതു സാധിക്കുമെന്ന്. അതെങ്ങനെയായാലും, അദ്ദേഹത്തിനു വളരെ വിശ്വാസമുള്ളതുകൊണ്ടും എല്ലാത്തരത്തിലും അദ്ദേഹം എന്റെ പരിഗണന അർഹിക്കുന്നതുകൊണ്ടും, ഞാൻ അദ്ദേഹത്തിന്റെ ഉപദേശം സ്വീകരിക്കുന്നു. ഇവിടേയും എനിക്കു ചില ജോലികൾ വാശാനം ചെയ്യപ്പെട്ടിട്ടുണ്ട്. അതിനാൽ രണ്ടുമാസത്തോളമെങ്കിലും ഇവിടെ കഴിയാനാണ് ഞാൻ ഉദ്ദേശിക്കുന്നത്.

എഴുത്തുപണിയുമായി ബന്ധപ്പെട്ട ഒരു ഉദ്യോഗം സ്വീകരിക്കുന്നതുകൊണ്ട് എന്റെ നിയമപഠനത്തിനു സാരമായ തടസ്സം നേരിടുമെന്നു ഞാൻ കരുതുന്നില്ല. നേരേമറിച്ചു, അത്തരം ഒരു ജോലി എന്റെ അറിവു വർദ്ധിപ്പിക്കും. അതു പരോക്ഷമായി അഭിമാനകര്യത്തിൽ പ്രയോജനകരമാകാതിരിക്കുമില്ല. അതിനുംപുറമേ, ഇതിന്റെ ഫലമായി ക്ലേശം കൂടാതെ ഏകാഗ്രമായ മനസ്സോടുകൂടെ എനിക്കു ജോലിയും ചെയ്യാമല്ലോ. പക്ഷേ, ജോലിയെവിടെ? ഒന്നു കിട്ടുന്നകാര്യം അത്ര എളുപ്പമല്ല.

രാജ്കോട്ടിൽവെച്ചു നിങ്ങൾ തന്ന വാശാനത്തിന്റെ അടിസ്ഥാനത്തിൽ ഞാൻ ഒരു വായ്പ ചോദിച്ചു, ശരിതന്നെ. നിങ്ങളുടെ അച്ഛൻ അതു് അറിയരുതെന്നുള്ള കാര്യത്തിൽ നിങ്ങളോടു ഞാൻ പൂർണ്ണമായി യോജിക്കുന്നു. ഇനി അക്കാര്യത്തെപ്പറ്റി ആലോചിക്കണ്ട. ഞാൻ മറ്റേതെങ്കിലും വഴി നോക്കാം. ഒരുകൊല്ലത്തെ പ്രാക്ടീസുകൊണ്ടു നിങ്ങൾക്ക് അത്രവളരെയൊന്നും മിച്ചം വയ്ക്കാൻ കഴിഞ്ഞിരിക്കയില്ലെന്നു നിശ്ചയാസം എനിക്കു മനസ്സിലാക്കാനും കഴിയും....

ജാതിസംബന്ധിച്ചുള്ള എതിർപ്പു് എപ്പോഴുമെന്നപോലെ വലുതാണ്. ജാതിക്കുള്ളിൽ പ്രവേശിക്കാൻ എന്നെ ഒരിക്കലും അനുവദിക്കാതിരിക്കുന്നതിനുവേണ്ടി സർവ്വ കഴിവും പ്രയോഗിക്കാൻ ഇടയുള്ള ഒരാളെ ആശ്രയിച്ചാണ് എല്ലാം സ്ഥിതിചെയ്യുന്നത്. എന്നെപ്പറ്റി എനിക്കത്ര വ്യസനമില്ല; ഒരൊറ്റ മനുഷ്യന്റെ അധികാരത്തെ ആട്ടിൻകുട്ടികളെപ്പോലെ അനുസരിക്കുന്ന ആ ജാതിപ്പരിഷ്കളില്ലേ, അവരെപ്പറ്റിയാണ് കൂടുതൽ വ്യസനം. നിരന്തരമായ കുറെ പ്രമേയങ്ങൾ അംഗീകരിക്കയും തങ്ങളുടെ പരിപാടിയിലുള്ള അമിതവ്യഗ്രതകൊണ്ടു വിഭ്രാന്തം വ്യക്തമായി പ്രകടിപ്പിക്കയും ചെയ്യുകൊണ്ടിരിക്കുയാണ് അവർ. സ്വാഭാവികമായിത്തന്നെ, മതത്തിനു് അവരുടെവാദങ്ങളിൽ യാതൊരു സ്ഥാനവും നല്കിയിട്ടില്ല. എന്നെ അവരിലൊരാളായി കണക്കാക്കുന്നതിനുവേണ്ടി, അവരോടു കേണിരക്ഷയും അവരുടെ മഹത്വം വാക്സിപ്പാടുകയും ചെയ്യുന്നതിനേക്കാൾ നല്ലതു്, അത്തരക്കാരുോടു യാതൊരുതരത്തിലും ഇടപെടാതിരിക്കുന്നതല്ലേ? ഏതായാലും ഞാൻ കാലത്തിനനുസരിച്ചു നീങ്ങേണ്ടിയിരിക്കുന്നു....

നിങ്ങളുടെ കൈപ്പട്ട വളരെ ഭംഗിയുള്ളതാണ്. അപൂർണ്ണമായി
 ഒട്ടെങ്കിലും അതിനെ അനുകരിക്കാൻ ഞാൻ പ്രേരിതനായിപ്പോകുന്നു.
 നിങ്ങളുടെ, ആത്മാത്മതയുള്ള
 എം. കെ. ഗാന്ധി

4

ദാദാഭായ് നവ്റോജിക്ക്*

ഡർബാൻ,

ജൂലൈ 5, 1894.

ഉത്തരവാദിഭരണത്തിൻകീഴിൽ നേറാളിൽ ഉണ്ടായ ആദ്യത്തെ
 പാർലമെൻറ് സർവ്വോപരി ഒരു ഇന്ത്യൻപാർലമെൻറായിട്ടാണ്
 പ്രവർത്തിക്കുന്നത്. ഇന്ത്യക്കാരെ ഒട്ടും അനുകൂലമല്ലാത്തവിധത്തിൽ
 ബാധിക്കുന്ന നിയമനിർമ്മിതിയിലാണ് അധികവും അതു വ്യാപൃത
 മായിരിക്കുന്നത്. ഇന്ത്യക്കാർക്ക് ഇന്ത്യയിലില്ലെങ്കിലും നേറാളിലു
 ള്ള സമ്മതിദാനാവകാശത്തിന്റെ കാര്യം തന്റെ മന്ത്രിമാർ കൈകാ
 ര്യംചെയ്യുന്നതായിരിക്കുമെന്ന് ഗവർണ്ണർ നിയമനിർമ്മാണസഭ ഉൽ
 ഘാടനംചെയ്ത വേളയിൽ അഭിപ്രായപ്പെടുകയുണ്ടായി. ഇന്ത്യക്കാർ
 മുൻപാരിക്കലും വോട്ടവകാശം വിനിയോഗിച്ചിട്ടില്ല. അതിനുള്ള
 അർഹതയും അവർക്കില്ല—ഇതൊക്കെയാണ് ഇന്ത്യക്കാരുടെ സമ്മ
 തിദാനാവകാശം ഇല്ലാതാക്കാനുള്ള സത്വരനടപടിക്കു കാരണങ്ങളാ
 യി ചൂണ്ടിക്കാണിക്കപ്പെട്ടത്.

ഇതിന് ഉചിതമായ ഒരു മറുപടിയായിരുന്നു ഇന്ത്യക്കാരുടെ നി
 വേദനം എന്നു തോന്നുന്നു. അതുകൊണ്ട് അവർ ഇപ്പോൾ നിലപാടു
 മാറ്റി, ആ ബില്ലിന്റെ യഥാർത്ഥാഭ്യേന്ദ്രം വ്യക്തമാക്കിയിട്ടുണ്ട്.
 അതിന്റെ ലക്ഷ്യം ഇതു മാത്രമാണ്: “ഞങ്ങൾക്ക് ഈ ഇന്ത്യക്കാരെ
 ഇനി ഇവിടെ ആവശ്യമില്ല. കൂലിക്കാരെ ഞങ്ങൾക്കുവേണം. പക്ഷേ,
 ഇവിടെ അവർ കൂലിക്കാരായിത്തന്നെ കഴിയണം, സ്വതന്ത്രരായി
 തീർന്നാലുടൻ അവർ ഇന്ത്യയിലേക്കു മടങ്ങുകയും വേണം.” അങ്ങ്
 ഈ പ്രശ്നത്തിൽ സമ്പൂർണ്ണമായ ശ്രദ്ധ പതിപ്പിക്കണമെന്ന് ഞാനങ്ങ
 യോട് അഭ്യർത്ഥിക്കുന്നു. ഇന്ത്യക്കാർക്കുവേണ്ടി, അവർ എവിടെയായി
 രുന്നാലും, അങ്ങ് എല്ലായ്പ്പോഴും ഉപയോഗിച്ചിട്ടുള്ളതും ഇപ്പോൾ ഉപ
 യോഗിക്കുന്നതുമായ അങ്ങയുടെ സ്വാധീനശക്തി ഇക്കാര്യത്തിലും
 പ്രയാജനപ്പെടുത്തണമെന്നും അപേക്ഷിക്കുന്നു. കണ്ടുങ്ങൾ അച്ഛന്റെ
 നേർക്കെന്നപോലെ, ഈ ഇന്ത്യക്കാർ അങ്ങയെ ഉററുനോക്കുകയാണ്.
 അതാണ് യഥാർത്ഥത്തിൽ ഇവിടെയുള്ള മനോഭാവം.

4 The Collected Works of Mahatma Gandhi, vol. 1, pp. 105—106.

* ദാദാഭായ് നവ്റോജി ഇക്കാലത്തു് ഇംഗ്ലണ്ടിലായിരുന്നു. ദക്ഷിണാഫ്രി
 കയിലെ ഇന്ത്യക്കാരുടെ പ്രശ്നങ്ങളിൽ അദ്ദേഹം വളരെ താൽപര്യം പ്രദർ
 ശിപ്പിച്ചിരുന്നു. ഗാന്ധിജി പലപ്പോഴും അദ്ദേഹത്തിന്നെഴുതിയിരുന്നു.
 ഇതാണ് ആദ്യം എഴുതിയ കത്തു്.

എന്നെപ്പറ്റി ഒരു വാക്ക്; അതോടുകൂടി അവസാനിപ്പിക്കാം. എനിക്കത്ര പരിചയസ്വന്തമില്ല, ചെറുപ്പവുമാണ്; അതുകൊണ്ട് അബദ്ധങ്ങൾ പറാനും ഇടയായേക്കാം. ഏറെനടുത്തിട്ടുള്ള ചുമതല എന്റെ കഴിവിനേക്കാൾ എത്രയോ വിപുലമാണ്. പ്രതിഫലം കൂടാതെയാണ് ഞാൻ ഇതു ചെയ്യുന്നതെന്നുള്ള വസ്തുതയും സൂചിപ്പിച്ചുകൊള്ളട്ടെ. അതിനാൽ എന്റെ കഴിവിന് അതിരമായ ഇക്കാര്യം ഞാൻ ഏറെനടുത്തത് ഇന്ത്യക്കാരെ ഉപകരണമാക്കി എനിക്കു സ്വയം സമ്പന്നനാകാനല്ലെന്ന് അങ്ങേയ്ക്കു മനസ്സിലാകുമല്ലോ. ഈ പ്രശ്നം കൈകാര്യംചെയ്യാൻ കഴിവുള്ളവനായി ഇവിടെയുള്ള ഏക വ്യക്തി ഞാനാണ്. അതുകൊണ്ട് അങ്ങ് ദയാപൂർവ്വം മാഗ്ഗിദർശനം നല്കി എന്നെ നയിക്കുകയും വേണ്ട നിർദ്ദേശങ്ങൾ നല്കുകയും ചെയ്താൽ എനിക്കത് വളരെ വലിയ സഹായമായിരിക്കും. ആ നിർദ്ദേശങ്ങൾ, ഒരച്ഛൻ തന്റെ മകനു നല്കുന്നവയെന്നപോലെ, സ്വീകരിക്കപ്പെടും.

5

സർ വില്യം വെസ്റ്റർബേണിന്*

ഡർബാൻ, നേറാൾ,
മാർച്ച് 7, 1896.

സർ,

ഏപ്രിലിൽ നേറാൾ നിയമസഭയുടെ സമ്മേളനത്തിൽ അവതരിപ്പിക്കാൻ ഗവണ്മെന്റ് ഉദ്ദേശിക്കുന്ന സമ്മതിദാനാവകാശ ബിൽ അടങ്ങിയ ഒരു രേഖ ഇതോടൊപ്പം ഞാൻ അയയ്ക്കുന്നു. ഈ ബിൽ 1894-ലെ നിയമത്തിനു പകരമുള്ളതാണ്. ആ നിയമത്തിനെതിരായി ഗവണ്മെന്റിന് ഒരു മെമ്മോറിയൽ സമർപ്പിക്കപ്പെട്ടിരുന്നു. മിസ്റ്റർ ചേമ്പർലെയിന് ഈ ബില്ലിന് അംഗീകാരം നല്കിയിട്ടുണ്ടെന്നു പറയപ്പെടുന്നു. അതു ശരിയാണെങ്കിൽ ഇന്ത്യക്കാരായ ജനവിഭാഗത്തെ വളരെ വല്ലാത്തനിലയിൽ അതെത്തിക്കും. ഇന്ത്യയിൽ പ്രതിനിധിസഭകൾ ഉണ്ടെന്നും അതിനാൽ ഈ ബിൽ ഇന്ത്യക്കാർക്ക് ബാധകമാകയില്ലെന്നും പത്രങ്ങൾ ചിന്തിക്കുന്നതായിട്ടും തോന്നുന്നു. അതേസമയത്തു് ഇന്ത്യൻ ജനവിഭാഗത്തെ ബാധിക്കുന്ന ഒന്നായിട്ടാണ് ഈ ബിൽ വിഭാവനം ചെയ്തിട്ടുള്ളതെന്നകാര്യത്തിൽ യാതൊരു സംശയത്തിനും അവകാശമില്ല. ബില്ലിനെ എതിർക്കാനാണ് ഞങ്ങൾ

5 The Collected Works of Mahatma Gandhi, vol. 1, pp. 302—303.

* ഒരു റിട്ടയർഡ് ഐ. സി. എസ്. ഉദ്യോഗസ്ഥനും, ബ്രിട്ടീഷ് പാർലമെന്റ് മെമ്പറും, പ്രഭുപദവിയുള്ള ആളുമായിരുന്ന ഇദ്ദേഹം ഇന്ത്യൻ നാഷണൽ കോൺഗ്രസ്സിന്റെ ബ്രിട്ടീഷ് കമ്മിറ്റിയുടെ അദ്ധ്യക്ഷനായിരുന്നു. ഒരിക്കൽ ഇദ്ദേഹം കോൺഗ്രസ്സ് സമ്മേളനത്തിൽത്തന്നെ അദ്ധ്യക്ഷത വഹിച്ചിട്ടുണ്ട്.

ഉദ്ദേശിക്കുന്നത്. എന്നാൽ ഈ വേളയിൽ കോമൺസ് സഭയിൽ ഒരു ചോദ്യം ഉന്നയിക്കുന്നത് വളരെ പ്രയോജനകരമായിരിക്കുമെന്നും, മിസ്റ്റർ ചേമ്പർലെയിന്റെ അഭിപ്രായങ്ങളുടെ ആന്തരം മനസ്സിലാക്കാൻ അതു സഹായിക്കുമെന്നുമാണ് എന്റെ വിനീതമായ അഭിപ്രായം. അടിയന്തിരപ്രാധാന്യമുള്ള മറ്റു കാര്യങ്ങൾക്കുവേണ്ടിയും അങ്ങയുടെ സമയവും ശ്രദ്ധയും കവർന്നെടുക്കേണ്ട ആവശ്യം വേഗത്തിൽത്തന്നെ ഇന്ത്യൻ സമുദായത്തിനു നേരിട്ടേക്കാം.

അങ്ങയുടെ വിനീത വിധേയൻ,
എം.കെ. ഗാന്ധി.

6

എഫ്. എസ്. തളിയാർവാൻ*

ബക്കിംഗ്ഹാം ഹോട്ടൽ, മദ്രാസ്,
ഒക്ടോബർ 18, 1896.

പ്രിയപ്പെട്ട മി. തളിയാർവാൻ,

താങ്കളുടെ പ്രാധാന്യമേറിയ കത്തു എനിക്കു കിട്ടി; അതിനു ഞാൻ നന്ദി പറയുന്നു. താങ്കളുടെ അന്വേഷണം തീർച്ചയായും വളരെ പ്രസക്തമാണ്. അതിനു ഞാൻ തുറന്ന മനസ്സോടെ മറുപടി പറയുമെന്നു താങ്കൾക്ക് വിശ്വസിക്കാം.

നാം പങ്കാളികളായി ജോലിചെയ്യുമെന്നുള്ള സങ്കല്പത്തിൽ ഞാൻ ആരംഭിക്കുന്നു. താങ്കൾ ഉടൻതന്നെ സ്വയമേവ ജോലി തുടങ്ങുന്ന കാര്യം ചിന്താവിഷയമാകുന്നില്ല.

ഏകദേശം 300 പവറുള്ള ചെക്കുകൾ ഡർബാനിൽ എന്റെ പെട്ടിയിലുണ്ട്. ഇവിടെ എനിക്കു നേരിട്ടിട്ടുള്ള ബാധ്യതകൾ തീർക്കുന്നതിനും, കഴിയുമെങ്കിൽ, എന്റെ ആഫീസ് സംബന്ധിച്ചു ഇപ്പോൾ വന്നുകൂട്ടുന്ന ചെലവുകൾ വഹിക്കുന്നതിനുംവേണ്ടി ആ ചെക്കുകൾ നമ്മുടെ കൂട്ടുമയിൽനിന്ന് പിൻവലിക്കാൻ ഞാൻ ഉദ്ദേശിക്കുന്നു. 1897 ജൂലൈ 31-ാം തീയതിവരേക്കുള്ള കരുതൽധനമാണതു്. കഴിയുമെങ്കിൽ എന്നു ഞാൻ പറയുന്നത്, ഡർബാനിലുള്ള ചെലവുകൾക്ക് ആ ബാക്കി തികയാതിരുന്നേക്കാം എന്നു കരുതിയാണ്.

6 The Collected Works of Mahatma Gandhi, vol. II, pp. 90-93

* ദക്ഷിണാഫ്രിക്കയിലെ ഇന്ത്യക്കാരുടെ ആവശ്യങ്ങൾക്കുവേണ്ടി പ്രവർത്തനം നടത്താൻ 1896-ൽ ഗാന്ധിജി ഇന്ത്യയിൽ മടങ്ങിയെത്തി. അനന്തരം അദ്ദേഹം അഭ്യസ്തവിദ്യരായ ഇന്ത്യക്കാരോടു് തെക്കേ ആഫ്രിക്കയിൽ പോയി വാസം ഉറപ്പിച്ചു് ഈ പ്രവർത്തനത്തെ സഹായിക്കാൻ അഭ്യർത്ഥിച്ചു. തളിയാർവാൻ സന്നദ്ധത പ്രകടിപ്പിച്ചു. അദ്ദേഹത്തിനു് ഒരു ബാരിസ്റ്റർ എന്ന നിലയ്ക്കു് തെക്കേ ആഫ്രിക്കയിൽ ജോലിചെയ്യാനുള്ള ഉപാധികളും മറ്റും ഗാന്ധിജി വിവരിക്കുന്നു.

ഇക്കാര്യത്തിൽ മുൻകാലാനുഭവത്തെ ഒരു പാഠമായിക്കരുതാമെങ്കിൽ, ആദ്യത്തെ ആറുമാസക്കാലം രണ്ടുപേർക്കുംകൂടി മാസത്തോറും 70 പവൻ സമ്പാദിക്കാൻ കഴിയുമെന്നു പറഞ്ഞാൽ ശരിയായിരിക്കും. അതേസമയത്തു നാം ഒരു വീട്ടിൽ കഴിയുകയാണെങ്കിൽ പ്രതിമാസം 50 പവൻ ആയിരിക്കും രണ്ടുപേർക്കുംകൂടിയുള്ള ചെലവെന്നു കരുതാം. അങ്ങനെ ആറുമാസത്തിനുശേഷം നമുക്കു തുല്യമായി വീതിച്ചെടുക്കാൻ 120 പവൻ ലാഭം വ്യക്തമായി അവശേഷിക്കും. ഇതു് ഏറ്റവും കുറഞ്ഞ കണക്കുകൂട്ടലാണു്. ഇന്ത്യൻപ്രവർത്തനംകൂടെ നടത്തിക്കൊണ്ടുതന്നെ, ഈ തുക ഒറ്റയ്ക്കു സമ്പാദിക്കാൻ എനിക്കു കഴിയുമെന്നു പ്രതീക്ഷിക്കുന്നുണ്ടു്. ഏതായാലും നാം മാസത്തോറും 150 പവൻ നേടുകയാണെങ്കിൽ എനിക്കതിൽ അതുളതം തോന്നുകയില്ല.

ഇത്രയും എനിക്കു വാശാനുചെയ്യാൻ കഴിയും: നേറാളിലേക്കുള്ള യാത്രച്ചെലവു നിങ്ങൾ വഹിക്കണം. നിങ്ങളുടെ പ്രവേശനച്ചെലവുകൾ ആഫീസിൽനിന്നു വഹിച്ചുകൊള്ളാം. വാസത്തിനും ഭക്ഷണത്തിനും വേണ്ടിവരുന്ന പണം ആഫീസിന്റെ ആദായത്തിൽനിന്നു ചെലവുചെയ്യാം. അതായതു്, ആറുമാസത്തെ പരീക്ഷണത്തിനിടയ്ക്കു് എന്തെങ്കിലും നഷ്ടം വന്നാൽ അതു ഞാൻ സഹിച്ചുകൊള്ളാം. നേരേമറിച്ചു്, ലാഭോണ്ടുള്ളതെങ്കിൽ, അതിന്റെ പങ്കു നിങ്ങൾക്കുണ്ടായിരിക്കും.

ആറുമാസം കഴിയുമ്പോൾ നിങ്ങൾ സാമ്പത്തികമായി ഒന്നും നേടിയില്ലെങ്കിലും ഇന്ത്യയിൽനിന്നു നിങ്ങൾക്കു കിട്ടുന്നതിൽനിന്നു വ്യത്യസ്തമായ അനുഭവജ്ഞാനം വിപുലമായ തോതിൽ നിങ്ങൾക്കു സിദ്ധിച്ചുകഴിഞ്ഞിരിക്കും. ലോകത്തിന്റെ ആ ഭാഗത്തുള്ള നമ്മുടെ നാട്ടുകാരുടെ അവസ്ഥ മനസ്സിലാക്കാനും ഒരു പുതിയ രാജ്യം കാണാനും നിങ്ങൾക്കു കഴിയുമല്ലോ. നേറാളിൽ നിങ്ങൾക്കു് ആശാഭംഗമുണ്ടായാൽ, ആറുമാസം ബോംബെയിൽനിന്നു വേർപെട്ടു കഴിയുന്നതുകൊണ്ടു് അവിടെ നിങ്ങൾക്കു ഭാവിജീവിതവൃത്തി തുടരാൻ സാദ്ധ്യമല്ലാതായിത്തീരുകയില്ല. അതിനതക്കു ബന്ധം നിങ്ങൾക്കു ബോംബെയിൽ ഉണ്ടെന്നു ഞാൻ നിസ്സംശയം കരുതുന്നു. ബോംബെയിലുള്ള ആറുമാസത്തെ നഷ്ടം ഞാൻ മുകളിൽ പറഞ്ഞ കാര്യങ്ങൾ നികത്തിക്കൊള്ളുമല്ലോ.

ഏതായാലും, നമ്മുടെ നിലയിലുള്ളവരാരും പണം സമ്പാദിച്ചുകൂട്ടാൻവേണ്ടി തെക്കേ ആഫ്രിക്കയിലേക്കു പോകരുതെന്നു ഞാൻ തുറന്നുപറഞ്ഞാൽ അതധികമായിപ്പോകയില്ല. ത്യാഗമനോഭാവത്തോടുകൂടിയാണു് നിങ്ങൾ അവിടെ പോകേണ്ടതു്. സമ്പത്തിനെ കൈയകലത്തിൽ അകറ്റിനിറുത്തണം. അപ്പോൾ അതു നിങ്ങളെ തേടിവന്നേക്കും. നിങ്ങൾ അവയിൽ നോട്ടമർപ്പിച്ചാൽ അവമാനിതനാകും നിങ്ങളെന്നു തീർച്ചയാണു്—അത്തരമൊരു

വിലാസിനിയാണത്. അതാണ് തെക്കേ ആഫ്രിക്കയിലെ എന്റെ അനുഭവം.

ജോലിയെ സംബന്ധിച്ചാണെങ്കിൽ, ധനപരമായ പരിഗണനകൾക്കു പുറമേ, നിങ്ങളുടെ പ്രവർത്തനങ്ങൾക്കു വേണ്ടതിലധികം സാധ്യതകൾ ഉണ്ടായിരിക്കും—അതും നിയമസംബന്ധമായ ജോലികൾതന്നെ.

ഒരുമിച്ചുള്ള ഭക്ഷണം ഒരു ചെറിയ വൈഷമ്യത്തിനിടയാക്കിയേക്കാം. സന്യാസാഹാരംകൊണ്ടു നിങ്ങൾക്കു തൃപ്തിപ്പെടാൻ കഴിയുമെങ്കിൽ, ഇംഗ്ലീഷ് രീതിയിലും ഇന്ത്യൻ രീതിയിലും പാകംചെയ്ത ഏറ്റവും രുചികരങ്ങളായ വിഭവങ്ങൾ നല്ലൊന്നെനിക്കു കഴിയും. എന്നാൽ അതു നിങ്ങൾക്കു സാധ്യമല്ലെങ്കിൽ മറ്റൊരു പാചകക്കാരനെ നാം ഏർപ്പെടുത്തേണ്ടിവരും. ഏതായാലും പരിഹരിക്കാനാവാത്ത ഒരു വൈഷമ്യമല്ല അത്. സ്ഥിതിഗതികൾ വ്യക്തമായി ഞാൻ വിവരിച്ചുകഴിഞ്ഞെന്നു വിശ്വസിക്കുന്നു. വിശദീകരണം ഏതെങ്കിലും കാര്യത്തിൽ ആവശ്യമുണ്ടെങ്കിൽ നിങ്ങൾ അവ സൂചിപ്പിച്ചാൽ മാത്രം മതി. ധനപരമായ പരിഗണനകൾ തടസ്സമായിത്തീരാൻ നിങ്ങൾ അനുവദിക്കയില്ലെന്ന് ഞാൻ പ്രതീക്ഷിക്കുന്നു. ഭക്ഷിണാഫ്രിക്കയിൽ നിങ്ങൾക്കു വളരെയൊക്കെ ചെയ്യാൻ കഴിയുമെന്ന് എനിക്കുറപ്പുണ്ട്—എനിക്കു ചെയ്യാനവസരം കിട്ടിയിരിക്കാവുന്നതിലധികം.

നേറ്റാളിലേക്ക് എന്നോടൊപ്പം പോരാൻ നിങ്ങൾക്കു കഴിയുമെങ്കിൽ അതു വളരെ നല്ലൊരു കാര്യമായിരിക്കും. ആ സമയത്തു് എസ്. എസ്. കൂർലാൻഡ് ലഭ്യമാവുകയാണെങ്കിൽ നിങ്ങൾക്കു ചെലവുകൂടാതെ യാത്ര ഏപ്പാടു ചെയ്യാനും എനിക്കു കഴിഞ്ഞേക്കാം.

നിങ്ങളുടെ, ആത്മാർത്ഥതയുള്ള
എം. കെ. ഗാന്ധി

7

ഗോപാലകൃഷ്ണ ഗോഖലേക്ക്*

പ്രഫസർ ഗോഖലേ,
പൂന

ബക്കിംഗ്ഹാം ഹോട്ടൽ, മദ്രാസ്,
ഒക്ടോബർ 18, 1896.

സർ,

....ഞങ്ങളുടെ ലക്ഷ്യത്തിനുവേണ്ടി പ്രവർത്തിക്കാൻ ഇന്ത്യയിൽ ഉന്നതരായ സജീവപ്രവർത്തകരുടെ ഒരു സമിതി അത്യന്താപേക്ഷി

7 The Collected Works of Mahatma Gandhi, vol. II, pp. 89—90

* ഭക്ഷിണാഫ്രിക്കയിലെ ഇന്ത്യക്കാരുടെ പ്രശ്നം സംബന്ധിച്ച് ഗാന്ധിജി ഗോഖലേയെ സമീപിക്കുകയും, അദ്ദേഹം സർപ്പാത്മനാ ഗാന്ധിജിയെ അനുകൂലിക്കുകയും വളരെ സ്നേഹത്തോടും ഭാക്ഷിണ്യത്തോടുംകൂടി പെരുമാറുകയും ചെയ്തു. പിന്നീട് ഗാന്ധിജി ഗോഖലേയെ തന്റെ രാഷ്ട്രീയ ഗുരുവായി വരിച്ചു.

തമാണ്. ഭക്ഷിണാഹ്വിക്കയിൽ മാത്രമല്ല, ഇന്ത്യയ്ക്കു വെളിയിൽ ലോകത്തിന്റെ എല്ലാ ഭാഗത്തുമുള്ള ഇന്ത്യക്കാരെ സ്പർശിക്കുന്ന ഒരു പ്രശ്നമാണ് ഇത്. ആസ്ട്രേലിയൻ കോളനികൾ ലോകത്തിന്റെ ആ ഭാഗത്തേക്ക് ഇന്ത്യൻ കുടിയേറിപ്പാപ്പുകാർ പ്രവഹിക്കുന്നതു നിയന്ത്രിക്കാൻ നിയമം നിർമ്മിക്കുന്നതിനെപ്പറ്റിയുള്ള കമ്പി സന്ദേശം അങ്ങു വായിച്ചിരിക്കുമെന്ന് ഞാൻ നിസ്സംശയം കരുതുന്നു. ആ നിയമത്തിന് രാജകീയാംഗീകാരം ലഭിക്കാൻ തികച്ചും സാധ്യതയുണ്ട്. നമ്മുടെ മഹാവ്യക്തികൾ താമസിച്ചിരുന്ന ഈ പ്രശ്നം ഏറ്റെടുക്കണമെന്ന് ഞാൻ നിർദ്ദേശിക്കുന്നു. ഇല്ലെങ്കിൽ വളരെ ചുരുങ്ങിയ കാലത്തിനുള്ളിൽ ഇന്ത്യയ്ക്കു വെളിയിലുള്ള ഇന്ത്യൻ സാമ്പത്തികപരിശ്രമങ്ങൾ അവസാനിക്കാനിടയാകും. കൽക്കത്തയിലെ ഇംപീരിയൽ കൗൺസിലിലും കോമൺസ്പട്രിയലും ഈ കമ്പിസന്ദേശത്തെ ഒരു ചോദ്യവിഷയം ആക്കണമെന്നാണ് എന്റെ വിനീതമായ അഭിപ്രായം. യഥാർത്ഥത്തിൽ ഉടനെതന്നെ ഇന്ത്യാ ഗവണ്മെന്റിന്റെ ഉദ്ദേശ്യം എന്തെന്ന് ഒരു അന്വേഷണം നടത്തേണ്ടതാണ്.

എന്റെ സംഭാഷണത്തിൽ അങ്ങ് വളരെ ഹാർട്ടമായ താല്പര്യം പ്രകടിപ്പിച്ചതുകൊണ്ടാണ് ഇതെല്ലാം എഴുതാമെന്നു ഞാൻ വിചാരിച്ചത്.

വിയേയൻ,
എം.കെ. ഗാന്ധി.

8

അറോർണി ജനറലിന്*

ബീച്ച്ഗ്രോവ്, ഡർബാൻ,
ജനുവരി 20, 1897.

സർ,

....എന്നെപ്പറ്റി സദയം നടത്തിയ അന്വേഷണങ്ങൾക്കും, കഴിഞ്ഞ ബുധനാഴ്ച നടന്ന സംഭവങ്ങൾക്കുശേഷം ഡർബാനിലെ ഉദ്യോഗസ്ഥന്മാർ എന്നോടു കാണിച്ച അനുഭാവത്തിനും ഞാൻ അങ്ങയോടും സർക്കാരിനോടും നന്ദി പ്രകടിപ്പിച്ചുകൊള്ളട്ടെ.

കഴിഞ്ഞ വെള്ളിയാഴ്ച ചിലയാളുകൾ എന്നോടു കാണിച്ച പെരുമാറ്റം ഏതെങ്കിലും തരത്തിൽ ശ്രദ്ധിക്കപ്പെടണമെന്ന് എനിക്ക് ആഗ്രഹമില്ലെന്ന് ഞാൻ പറഞ്ഞുകൊള്ളട്ടെ. ഏഷ്യ

8 The Collected Works of Mahatma Gandhi, vol. II. P. 166

* 1897 ജനുവരി 13-ാംതീയതി കപ്പലിൽനിന്ന് ഡർബാനിൽ ഇറങ്ങിയപ്പോൾ അദ്ദേഹത്തെ ഉപദ്രവിച്ചവരുടെമേൽ നടത്താനുദ്ദേശിച്ചിരുന്ന ശിക്ഷണനടപടികൾ ഉപേക്ഷിക്കണമെന്നുള്ള അപേക്ഷ. ഹാരി എസ്. കോംബ് ആണ് അറോർണി ജനറൽ.

ക്കാരുടെ പ്രശ്നത്തെ സംബന്ധിച്ച് ഇന്ത്യയിൽ ഞാൻ ചെയ്ത കാര്യങ്ങൾ അവർ തെറ്റിദ്ധരിച്ചതിന്റെ ഫലമാണ് ഈ സംഭവമെന്നുള്ളതിൽ എനിക്കു സംശയമില്ല.

താങ്കളുടെ നിർദ്ദേശങ്ങൾ അനുസരിച്ച് വാട്ടർപോലീസ് സൂപ്രണ്ട് രാത്രിയിൽ നിശ്ശബ്ദമായിട്ട് എന്നെ പട്ടണത്തിലേക്കു കൊണ്ടുപോകാമെന്നു പറഞ്ഞെങ്കിലും, ഞാൻ പോകുന്ന കാര്യം വാട്ടർപോലീസിനെ ധരിപ്പിക്കാതെ മി. ലാഫ്സനോടൊന്നിച്ച് സ്വന്തം ഉത്തരവാദിത്വത്തിൽ കരയിലേക്കു പുറപ്പെടുകയാണുണ്ടായത്. അതു് ഗവണ്മെന്റിനെ അറിയിക്കേണ്ടതു് ആവശ്യമാണ്. എം. കെ. ഗാന്ധി

9

ഫൺടറിനു*

ഡർബാൻ,
ജനുവരി 29, 1897.

സർ,

ഞാൻ ഡിസംബർ 18-ാം തീയതി നേറാളിലെത്തിയെങ്കിലും ജനുവരി 13-ാം തീയതിക്കുമുമ്പ് ഡർബാനിൽ ഇറങ്ങാൻ സാധിച്ചില്ല. ഈ താമസം നേരിടാനിടയാക്കിയ സാഹചര്യങ്ങൾ വളരെ വേദനാജനകമാണ്. കഴിഞ്ഞ മൂപ്പതു ദിവസങ്ങളിലുണ്ടായ സംഭവങ്ങളെ വിവരിച്ചുകൊണ്ട് ഇന്ത്യൻ ജനവിഭാഗം ഇന്നലെ താങ്കൾക്കു് ഒരു നീണ്ട കമ്പിസന്ദേശം അയച്ചു. 'കൂർലാൻഡ്', 'നദേരി' എന്നീ രണ്ടു കപ്പലിലുണ്ടായിരുന്ന യാത്രക്കാർ കരസ്ഥിപ്പെടുന്നതിനെ എതിർക്കുന്നതിനുവേണ്ടി ഡർബാനിലെ ഏകദേശം 5,000 ആളുകൾ നടത്തിയ പ്രകടനത്തിൽ ചെന്നു കലാശിച്ച സാഹചര്യങ്ങൾ താഴെ വിവരിക്കാൻ ഞാൻ ഒരുവെട്ടുകയാണ്. ആദ്യത്തെ കപ്പൽ ഡർബാനിലെ മെസ്സേഴ്സ് ഓദാ അബ്ദുള്ള ആൻഡ് കമ്പനിയുടെ വകയും രണ്ടാമത്തേതു് ബോംബെയിലെ പെഴ്സ്യൻ സ്റ്റീം നാവിഗേഷൻ കമ്പനിയുടെ വകയുമാണ്.

കഴിഞ്ഞ ആഗസ്റ്റ് മാസാരംഭത്തിൽ, കരാറനുസരിച്ച് പതിനൊന്നു് ഇന്ത്യൻ ജോലിക്കാരെ കൊണ്ടുവരാൻ ടോംഗാട്ട് പഞ്ചസാരക്കമ്പനി ഇമിഗ്രേഷൻ ട്രസ്റ്റ് ബോർഡിനോടു് അനുവാദം അപേക്ഷിച്ചു. ഇതു് യൂറോപ്യൻ ജോലിക്കാർ ഇന്ത്യക്കാർക്കെതിരായി പൊതുവേ ഒരു സംഘടിത പ്രക്ഷോഭം തുടങ്ങാൻ ഇടയാക്കി. ആ പഞ്ചസാരക്കമ്പനി ഇന്ത്യൻ ജോലിക്കാരെ പ്രവേശിപ്പിക്കുന്ന

9 The Collected Works of Mahatma Gandhi, vol. II, pp. 170—176

* സർ വില്യം വിത്സൺ ഫൺടർ, ലണ്ടൻ—ഒരു റിട്ടയർഡ് ഐ. സി. ഏസ്. ഉദ്യോഗസ്ഥനും, ഇന്ത്യാചരിത്രകാരനും, ദക്ഷിണാഫ്രിക്കയിലെ ഇന്ത്യക്കാരുടെ സമരത്തെ തികച്ചും അനുകൂലിച്ചിരുന്ന ആളും.

തിനു എതിരായി പ്രതിഷേധമുയർത്താൻ ഡർബാനിലും മാരിററ് സ്പർഗിലും മറ്റു പട്ടണങ്ങളിലും ധാരാളം യൂറോപ്യൻ ജോലിക്കാർ പങ്കെടുത്ത യോഗങ്ങൾ സംഘടിപ്പിക്കപ്പെട്ടു. ജോലിക്കാരുടെ ശബ്ദത്തിനു വഴങ്ങിക്കൊണ്ടു കമ്പനി അവരുടെ അപേക്ഷ പിൻവലിച്ചു. എന്നാൽ പ്രക്ഷോഭം തുടന്നു. അതിന്റെ നേതാക്കന്മാർ ചില വസ്തുതകൾ മനസ്സിൽ കരുതിക്കൊണ്ടു, ഇന്ത്യക്കാരെ ഒന്നാകെ യാതൊരു വിവേചനവും കൂടാതെ എതിർക്കുന്ന ഒരു പ്രക്ഷോഭനേതാക്കളായി വളരാൻ അതിനെ അനുവദിച്ചു. ഇന്ത്യക്കാരെ അധിക്ഷേപിച്ചുകൊണ്ടു കോപാകലമായ കത്തുകൾ എഴുതപ്പെട്ടു; മിക്കവാറും കള്ളപ്പേരുവെച്ചു. ഇതെല്ലാം നടന്നുകൊണ്ടിരിക്കുമ്പോൾ, പത്രങ്ങളിൽ ചില പ്രസ്താവനകൾ കാണപ്പെട്ടു—സ്വതന്ത്രരായ ഇന്ത്യക്കാരെക്കൊണ്ടു കോളനി നിറയ്ക്കാൻ ഒരു പരിശ്രമം ഇന്ത്യക്കാർ സംഘടിപ്പിക്കുകയാണെന്നു. ഏതാണു് ഈ സമയത്താണു് എന്റെ ലഘുലേഖയെ സംബന്ധിച്ചുള്ള റോയിട്ടറുടെ കമ്പിസന്ദേശം പ്രത്യക്ഷപ്പെട്ടതും അതു കോളനിക്കാരെ ക്ഷോഭിപ്പിച്ചതും. ഇന്ത്യക്കാർ കൊള്ളയ്ക്കും മർദ്ദനത്തിനും മറ്റും വിധേയരാകണെന്നു് ഞാൻ പ്രസ്താവിച്ചിട്ടുണ്ടെന്നു് റോയിട്ടർ സന്ദേശത്തിൽ പറഞ്ഞിരുന്നു. എന്നാൽ ലഘുലേഖയുടെ പ്രതികരണ പത്രങ്ങൾക്കു കിട്ടിയപ്പോൾ അവർ അംഗീകരിച്ചു, മുപ്പതു നേറാളിൽ പ്രസ്താവിക്കപ്പെടുകയും ശരിയെന്നു സമ്മതിക്കപ്പെടുകയും ചെയ്തിട്ടില്ലാത്ത യാതൊന്നും ഞാൻ വിവരിച്ചിട്ടില്ലെന്നു്. എങ്കിലും, റോയിട്ടറുടെ സംഗ്രഹത്തിൽനിന്നും ലഘുലേഖയെപ്പറ്റി അഭിപ്രായം രൂപീകരിച്ച സാധാരണജനങ്ങളുടെ വിദ്വേഷ മനോഭാവവും നിലനിന്നു. അതിനെ തുടർന്നു്, ബോംബെയിലും മദ്രാസിലും വച്ചു നടന്ന യോഗങ്ങളെപ്പറ്റിയുള്ള കമ്പികൾ. ഇവ അവാസ്തവങ്ങളല്ലായിരുന്നെങ്കിലും റോയിട്ടറുടെ സംഗ്രഹത്തോടു ഘടിപ്പിച്ചു് വായിക്കപ്പെടുകയും വികാരങ്ങളെ കൂടുതൽ രൂക്ഷമാക്കുകയും ചെയ്തു.

ഇതിനിടയ്ക്കു് കപ്പലുകൾ വളരെ ഇന്ത്യക്കാരെ കൊണ്ടുവന്നു കൊണ്ടിരുന്നു. അവരുടെ വരവു് പ്രാധാന്യം നൽകി അതിശയോക്തികലർത്തി റിപ്പോർട്ടുചെയ്യപ്പെട്ടു. ഏതാണു് അത്രത്തോളം പേർ അതേ കപ്പലുകളിൽത്തന്നെ മടങ്ങിപ്പൊയ്ക്കൊണ്ടിരുന്ന കാര്യം ശ്രദ്ധാവിഷയമായില്ല. ഈ കപ്പലുകളിൽ മിക്കവാറും ഇന്ത്യൻ തൊഴിലാളികളാണു് വന്നിരുന്നതെന്നു് യാതൊരുടിസ്ഥാനവും കൂടാതെത്തന്നെ വിശ്വസിക്കാൻ തൊഴിലാളികൾ പ്രേരിതരായി. ഇതിന്റെ ഫലമായിട്ടു് ഇന്ത്യക്കാർക്കു് വിരുദ്ധമായ സംഘടനകൾ രൂപീകൃതങ്ങളായി. അവയുടെ യോഗങ്ങളിൽ സ്വതന്ത്രരായ ഇന്ത്യക്കാരുടെ പ്രവാഹത്തെ തടയാനും ഇന്ത്യക്കാർ ഭൂസ്വത്തു് കൈവശംവയ്ക്കുന്നതിനെ നിരോധിക്കാനും മറ്റും നേററാൾ ഗവണ്മെന്റിനോടു് ആവശ്യപ്പെട്ടുകൊണ്ടു് പ്രമേയങ്ങൾ അംഗീകരിക്കപ്പെട്ടു. ഈ സംഘടനകൾ

ഒരു വ്യവസായികൾ വളരെയൊന്നും അനുകൂലിക്കുന്നില്ല. പ്രധാനമായി തൊഴിലാളികളും ഏതാനും ഇതര ജോലിക്കാരുമാണ് അവയിൽ ഉണ്ടായിരുന്നത്.

ഇതെല്ലാം സംഭവിച്ചുകൊണ്ടിരിക്കുന്ന അവസരത്തിൽ, ഇന്ത്യൻ യാത്രക്കാരെ വഹിച്ചുകൊണ്ട് നേറാളിലേക്ക് പ്രയാണംചെയ്യുന്ന 'കൂർലാൻഡ്', 'നദേരി' എന്നീ രണ്ടു കപ്പലുകൾ സമുദ്രമാഗ്നത്തിലുണ്ടെന്നുള്ള വാർത്ത വന്നു. ഞാൻ കൂർലാൻഡിലെ ഒരു യാത്രക്കാരനായിരുന്നു. ബ്രിട്ടീഷ് ഇന്ത്യാ ബോട്ടുകളിലൊന്നിലാണ് ഞാൻ പോകേണ്ടിയിരുന്നത്. എന്നാൽ ഉടനെ ഞാൻ മടങ്ങണമെന്ന് ഡർബാനിൽനിന്ന് കമ്പി കിട്ടിയതുകൊണ്ട് കൂർലാൻഡിൽ സഞ്ചരിക്കേണ്ട ആവശ്യം നേരിട്ടു. ഈ വാർത്ത പരസ്യമായപ്പോൾ. ബോംബെ രോഗബാധിതമായ ഒരു തുറമുഖമായിട്ടു പ്രഖ്യാപിക്കപ്പെടണമെന്ന് പത്രങ്ങളും ഡർബാൻ നഗരസമിതിയും ആവശ്യപ്പെട്ടു. കപ്പലുകൾ 18-ാം തീയതി നേറാളിലെത്തി. ബോംബെയിൽനിന്ന് പുറപ്പെട്ടതൊട്ട് 23 ദിവസത്തേക്ക് അവ രോഗശമനാർത്ഥം മാറിനിറുത്തപ്പെട്ടു. ബോംബെ രോഗബാധിത തുറമുഖമാണെന്നുള്ള പ്രഖ്യാപനത്തിന്റെ തീയതി ഡിസംബർ 18 ആയിരുന്നു. അത് അസാധാരണഗസററിൽ പ്രസിദ്ധീകരിച്ചത് 19-ാം തീയതി; അതായത് കപ്പൽ വന്നെത്തിയതിനടുത്ത ദിവസം, 5 ദിവസത്തേക്ക്, അതായത് കപ്പൽ ബോംബെയിൽനിന്നു പുറപ്പെട്ടതൊട്ട് 23 ദിവസത്തേക്ക്, മാറിനിറുത്താൻ നടപടി എടുത്ത മെഡിക്കൽ ഉദ്യോഗസ്ഥൻ പിരിച്ചുവിടപ്പെടുകയും ആ സ്ഥാനത്തു് മറ്റൊരാൾ നിയമിതനാവുകയും ചെയ്തു. ആദ്യത്തെ പകർച്ചവ്യാധിവിവരത്തിന്റെ കാലാവധി തീർന്നദിവസം അയാൾ കപ്പലിൽ പ്രവേശിക്കുകയും അന്നുമുതൽ 12 ദിവസത്തേക്ക് ആ വിലക്ക് തുടർന്നു നടപ്പിലാക്കുകയും ചെയ്തു. ആ രണ്ടു കപ്പലുകളുടേയും കാര്യത്തിൽ എന്തു ചെയ്യണമെന്ന് നിർദ്ദേശിക്കാൻ ഗവണ്മെന്റ് ഒരു സമിതിയെ നിയമിച്ചിരുന്നു. പുകയ്ക്കുകയും മറ്റും ചെയ്യുകഴിഞ്ഞു് 12 ദിവസം മാറിനിറുത്തേണ്ടതാണെന്നായിരുന്നു റിപ്പോർട്ട്. ഈ സമയത്തിനുള്ളിൽ പുകയ്ക്കുകയും രോഗാണുനാശക പ്രവർത്തനങ്ങൾ നടത്തുകയും മറ്റും ചെയ്യാൻ മെഡിക്കൽ ഉദ്യോഗസ്ഥൻ നിർദ്ദേശങ്ങൾ നൽകി. അവയെല്ലാം നടത്തുകയും ചെയ്തു. അതുകഴിഞ്ഞു് 6 ദിവസത്തിനുശേഷം പുകയ്ക്കലും മറ്റും ശ്രദ്ധിക്കാൻ ഓരോ കപ്പലിലും ഓരോ ഉദ്യോഗസ്ഥനെ നിയോഗിച്ചു. അനന്തരം മെഡിക്കൽ ഉദ്യോഗസ്ഥൻ വീണ്ടും വരികയും അന്നുതൊട്ട് 12 ദിവസത്തേക്കു പകർച്ചവ്യാധിവിവരങ്ങൾ നടപ്പിലാക്കുകയും ചെയ്തു. അങ്ങനെ കമ്മിറ്റിയുടെ റിപ്പോർട്ടു സാധൂകരിക്കാവുന്നതായിരുന്നാൽത്തന്നെയും 12 ദിവസത്തെ വിലക്ക് തുടങ്ങുന്നതിനുമുമ്പ് 11 ദിവസങ്ങൾ വ്യക്തമായി പാഴാക്കുകയാണ് ഉണ്ടായത്.

കപ്പലുകൾ തുറമുഖത്തിന്റെ ബഹിർഭാഗത്തു കിടക്കുമ്പോൾ, നേറാൾ സായുധ റൈഫിൾസ് വാളുണ്ടിയർസേനയിലെ ക്യാപ്റ്റനും അവിടുത്തെ മാംസക്കച്ചവടക്കാരനുമായ മി. ഹാരിസ് പാർക്സ് സ്വന്തം ഒപ്പുവെച്ചു ഒരു നോട്ടീസ് പ്രസിദ്ധപ്പെടുത്തി; ഏഷ്യക്കാർ കരയ്ക്കിറങ്ങുന്നതിനെതിരായി മുമ്പിൽ ചെന്നു പ്രതിഷേധിക്കുന്നതിനുവേണ്ടി ഒരു പ്രകടനം സംഘടിപ്പിക്കാൻ ജനുവരി 4-ാം തീയതി നടത്താനുദ്ദേശിച്ചിരുന്ന ഒരു പൊതുയോഗത്തിൽ ഡർബാറിലെ ഓരോ പൗരനും ചെന്നെത്തണം എന്നായിരുന്നു നോട്ടീസ്. ഈ യോഗത്തിൽ ധാരാളം ആളുകൾ സംബന്ധിച്ചിരുന്നു. ഡർബാൻ ടൗൺഹാളായിരുന്നു യോഗസ്ഥലം. എന്നാൽ കുറേക്കൂടെ ബോധമുള്ള സമുദായാംഗങ്ങൾ ഈ പ്രസ്ഥാനത്തിൽ സജീവമായി പങ്കെടുക്കാതെ മാറിനിന്നതു് ഒരു പരാതിയായിരുന്നു. മുന്പു പരാമർശിക്കപ്പെട്ട സംഘടനകൾ ഈ പ്രസ്ഥാനത്തിൽ പങ്കെടുത്തില്ല എന്നുള്ളതും ശ്രദ്ധേയമാണ്. മുകളിൽ സൂചിപ്പിച്ച കമ്മിറ്റിയിലെ ഒരംഗവും നാവികസേനയിലെ ക്യാപ്റ്റനുമായ ഡോക്ടർ മക്കൻസി, സ്ഥലത്തെ ഒരഭിഭാഷകനും ഡർബാൻ ലൈറ്റ് ഇൻഫൻട്രിയിലെ ക്യാപ്റ്റനുമായ മി. ജെ.എസ്. വൈലി എന്നിവരായിരുന്നു പ്രധാനപ്പെട്ട ശ്രമക്കാർ. പലരും ആവേശമിളക്കിവിടുന്ന പ്രസംഗങ്ങൾ ആ യോഗത്തിൽ ചെയ്തു. രണ്ടു കപ്പലിലുള്ള യാത്രക്കാരെ കോളനിയുടെ ചെലവിൽ ഇന്ത്യയിലേക്കു് മടക്കിയയയ്ക്കാൻ ഗവണ്മെന്റിനോടു് ആവശ്യപ്പെടണമെന്നും 'ഈ സമ്മേളനത്തിലുള്ള ഓരോ വ്യക്തിയും, മേല്പറഞ്ഞ തീരുമാനം നടപ്പിലാക്കാൻ ഗവണ്മെന്റിനെ സഹായിക്കുന്നതിനുവേണ്ടി, അയാളുടെ രാജ്യത്തിനു് തന്നിൽനിന്നാവശ്യമുള്ളതെല്ലാം ചെയ്യാമെന്നും, ഈ ലക്ഷ്യത്തെ മുൻനിറുത്തി വേണ്ടിവന്നാൽ ആവശ്യം നേരിടുന്ന ഏതു സമയത്തും മുമ്പിൽ എത്തിക്കൊള്ളാമെന്നും സമ്മതിക്കയും, ആ ബാധ്യത കൈക്കൊള്ളുകയും ചെയ്യുന്നു,' എന്നും തീരുമാനിക്കപ്പെട്ടു. വിലക്കിന്റെ കാലാവധി വീണ്ടും നീട്ടണമെന്നും. വേണ്ടിവന്നാൽ അതു നീട്ടുന്നതിനായി ഒരു പ്രത്യേക സമ്മേളനം വിളിച്ചുകൂട്ടണമെന്നുംകൂടെ ആ യോഗം നിർദ്ദേശിച്ചു. ഇങ്ങനെ എന്റെ വിനീതമായ അഭിപ്രായത്തിൽ ഇതിനു മുമ്പുള്ള വിലക്കിന്റെ ഉദ്ദേശ്യം, ഇന്ത്യക്കാരെ അക്ഷമരാക്കി, ഇന്ത്യയ്ക്കു് മടങ്ങാൻ പ്രേരിപ്പിക്കുകയായിരുന്നു എന്നു വ്യക്തമായി.

ഗവണ്മെന്റ് ഈ പ്രമേയങ്ങൾക്കു മറുപടിയായിട്ടുള്ള കമ്പി സന്ദേശത്തിൽ തങ്ങൾക്കു് 'പകർച്ചവ്യാധിവില്ക്കുന്നിയമം അനുസരിച്ചുള്ള അധികാരമൊഴികെ, മഹാറാണിതിരുമസ്സിന്റെ പ്രജകളിൽ ഏതെങ്കിലും ഒരു വിഭാഗം കോളനിയിൽ വന്നിറങ്ങുന്നതു തടയാൻ' അധികാരമൊന്നും ഇല്ലെന്നു പറയുകയും, മുകളിൽ ഉദ്ധരിച്ച രണ്ടാമത്തെ പ്രമേയത്തിൽ നിദ്ദേശിച്ചിരുന്ന നടപടിയെ നിരുത്സാഹപ്പെടുത്തുകയും ചെയ്തിരുന്നു. അതിനെത്തുടർന്നു ടൗൺഹാളിൽ മറ്റൊരു

യോഗം നടന്നു. വിലക്ക് നീട്ടാൻവേണ്ടി ഒരു പ്രത്യേക സമ്മേളനം വിളിച്ചുകൂട്ടണമെന്ന് മി. വൈലി ഒരു പ്രമേയം അവതരിപ്പിക്കുകയും, അത് അംഗീകരിക്കപ്പെടുകയും ചെയ്തു. താഴെപ്പറയുന്നവയാണ് അദ്ദേഹത്തിന്റെ പ്രസംഗത്തിലെ പ്രാധാന്യമർഹിക്കുന്ന ഭാഗങ്ങൾ. ഗവണ്മെന്റ് യാതൊന്നും ചെയ്തില്ലെങ്കിൽ, ഡർബാൻ തന്നെത്താൻ അക്കാര്യം ചെയ്യേണ്ടിവരുമെന്നും, സുശക്തരായി മുന്നിൽ ചെന്ന് ചെയ്യാവുന്നതെന്താണെന്ന് ഒന്ന് പരീക്ഷിക്കണമെന്നും സമിതി പറഞ്ഞു. 'ഈ കോളനിയുടെ ഗവണ്മെന്റിനേയും സൽഭരണത്തേയും പ്രതിനിധാനം ചെയ്യുന്നവരെന്ന നിലയിൽ, നിങ്ങൾ ഞങ്ങളെ എതിർക്കാൻ ശക്തി പ്രയോഗിക്കേണ്ടിവരും' എന്നുള്ള അഭിപ്രായംകൊണ്ട് അവർ മേല്പറഞ്ഞതിനു മകടംചാർത്തി. അറോർണി ജനറലും പ്രതിരോധകാര്യ മന്ത്രിയുമായ മിസ്റ്റർ എസ്കോംബ് പറഞ്ഞു: 'ഞങ്ങൾ അപ്രകാരമുള്ള യാതൊന്നും ചെയ്തയില്ല. നിങ്ങളോടൊപ്പമുണ്ട് ഞങ്ങൾ; നിങ്ങളെ എതിർക്കാൻ ഞങ്ങൾ അത്തരത്തിലൊന്നും ചെയ്യാൻ പോകുന്നില്ല. എന്നാൽ ഞങ്ങളെ അത്തരമൊരവസ്ഥയിൽ നിങ്ങൾ എത്തിച്ചാൽ, ഞങ്ങൾക്കു കോളനിയുടെ ഗവർണറെ സമീപിച്ച് ഈ കോളനിയുടെ ഭരണം ഞങ്ങൾക്ക് ഇനിമേൽ നടത്താൻ സാധ്യമല്ലെന്നും അതുകൊണ്ട് അദ്ദേഹം അത് ഏറ്റെടുക്കണമെന്നും പറയേണ്ടിവന്നേക്കും. നിങ്ങൾ മറോതെങ്കിലും ആളിനെ കണ്ടുപിടിക്കേണ്ടിവരും.' 'ഇന്ത്യക്കാരുടെ ആഗമനസമയത്ത് ഒരു പ്രകടനമെന്ന നിലയ്ക്ക് നാം മുന്നവിലേക്കു നീങ്ങുന്നു. ഓരോരുത്തരും അവരവരുടെ നേതാക്കന്മാരുടെ ആജ്ഞകൾ അനുസരിക്കാമെന്നു സമ്മതിക്കുകയും ചെയ്യുന്നു' എന്നായിരുന്നു രണ്ടാമത്തെ പ്രമേയം. പ്രസംഗകന്മാർ പ്രത്യേകിച്ചും എന്റെ നേരെ, ശ്രോതാക്കളുടെ വിദ്വേഷം ഇളക്കിവിട്ടു. ഒപ്പിടുന്നതിനു വിതരണംചെയ്ത ഒരു രേഖയുടെ തലക്കെട്ട് ഇങ്ങനെ ആയിരുന്നു: 'മുന്നവിലേക്കു പുറപ്പെടാനും, വേണ്ടിവന്നാൽ ബലം പ്രയോഗിച്ചും, ഏഷ്യക്കാർ കരസ്ഥിമാക്കുന്നതിനെ തടയാനും, നേതാക്കന്മാർ നല്കുന്ന ആജ്ഞകൾ അനുസരിക്കാനും സന്നദ്ധരായ അംഗങ്ങളുടെ പേരുവിവരം (തൊഴിലോ, ഉദ്യോഗമോ രേഖപ്പെടുത്തിയിട്ടുണ്ട്)' ഈ പ്രസ്ഥാനത്തിന്റെ അടുത്തപടിയിായിട്ട് പ്രകടനക്കമ്മിറ്റി കൂർലാൻഡിന്റെ കപ്പിത്താൻ ഒരു അന്ത്യശ്വാസനം നല്കി-യാത്രക്കാർ കോളനിയുടെ ചെലവിൽ ഇന്ത്യയ്ക്കു മടങ്ങണമെന്നും അവരതു ചെയ്യാത്തപക്ഷം അവർ കരസ്ഥിമാക്കുന്നതിനെ ആയിരമായിരം ഡർബാൻ നിവാസികൾ എതിർക്കുമെന്നും. ഇതു പ്രയോഗത്തിൽ വിഗണിക്കപ്പെടുക തന്നെ ചെയ്തു.

പ്രസ്ഥാനം അങ്ങനെ പുരോഗമിച്ചുകൊണ്ടിരിക്കുമ്പോൾ; ഏജൻറന്മാർ ഗവണ്മെന്റുമായിട്ട് സമ്പർക്കം പുലർത്തുകയും, യാത്ര

ക്കാർക്ക് സംരക്ഷണം നൽകണമെന്ന് ആവശ്യപ്പെടുകയും ചെയ്തു. 13-ാം തീയതി കപ്പലുകൾ ഉള്ളിൽ കടത്തുന്നതുവരെ മറുപടിയൊന്നും ലഭിച്ചില്ല. കമ്പിസന്ദേശത്തിനു പുറമേ ഇനി അധികമൊന്നും പറയാനവശേഷിക്കുന്നില്ല—കമ്പിയുടെ ഒരു പകർപ്പ് ഇതോടൊപ്പമുണ്ട്. എന്റെനേക്കുള്ള ആക്രമണത്തെക്കുറിച്ചാണെങ്കിൽ പത്രങ്ങളിൽ എന്തെപ്പറ്റി പ്രത്യക്ഷപ്പെട്ട അവസ്ഥവിശദീകരണത്തിന്റെ ഫലമാണത്. ആക്രമണത്തിന്റെ കാര്യം മാത്രമെടുത്താൽ, അത് ഉത്തരവാദിത്വമില്ലാത്ത ആളുകളുടെ പ്രവൃത്തിയാണ്; അതു പ്രത്യേകിച്ചു യാതൊരു ശ്രദ്ധയും അർഹിക്കുന്നമില്ല. വധത്തിൽ നിന്ന് ഞാൻ കഷ്ടിച്ച രക്ഷപ്പെടുകമാത്രമാണ് ചെയ്തത്. ശരിതന്നെ, എന്റെ സ്ഥാനത്തു് ഏതൊരാളും ചെയ്തേക്കാതിരുന്നില്ലാത്ത ഒന്നും ഞാൻ ചെയ്തില്ല എന്ന് പത്രങ്ങൾ ഏകകണ്ഠേന പറയുന്നു. ആക്രമണത്തിനുശേഷം സർക്കാർ ഉദ്യോഗസ്ഥന്മാർ എന്നോട് സഭയും പെരുമാറുകയും, സംരക്ഷണം നൽകുകയും ചെയ്തുവെന്നും ഞാൻ പറഞ്ഞുകൊള്ളട്ടെ.

ഇന്ത്യക്കാരുടെ പ്രവാഹത്തെ നിയന്ത്രിക്കുന്നതിനുള്ള നിയമങ്ങൾ അടുത്ത മാർച്ചിൽ അവതരിപ്പിക്കാൻ ഗവണ്മെന്റ് ഇപ്പോൾ ഉദ്ദേശിക്കുന്നുണ്ട്. ഇന്ത്യക്കാർ കച്ചവടത്തിനുള്ള ലൈസൻസ് കരസ്ഥമാക്കുകയും ഭൂസ്വത്തു വച്ചുകൊണ്ടിരിക്കുകയും മറ്റും ചെയ്യുന്നത് തടയാൻ നഗരസമിതികൾക്ക് ഏറ്റവും വിപുലമായ അധികാരങ്ങൾ വേണമെന്ന് അവ ഗവണ്മെന്റിനോട് ആവശ്യപ്പെടുകൊണ്ടിരിക്കുകയാണ്. അതിന്റെ ഫലം എന്തായിരിക്കുമെന്നു പറയാൻ പ്രയാസം. ഞങ്ങളുടെ ഒരേ ഒരു ആശങ്കയോടുകൂടി, ഞങ്ങൾക്കുവേണ്ടി ലണ്ടനിൽ പ്രവർത്തിക്കുന്ന മാനുവൽ റെഗുലേഷൻ കമ്മിഷൻ ഏതായാലും ഇന്ത്യക്കു പുറത്തുപോകുന്ന ഭാരതീയരെ സംബന്ധിച്ച് ഹോം ഗവണ്മെന്റിനുള്ള നയത്തെപ്പറ്റി എന്തെങ്കിലും ഒരു പ്രഖ്യാപനം നടത്തേണ്ട സമയം വന്നിരിക്കുകയാണ്. ഈ ചുരുപാടിൽ നേററാളിലേക്കുള്ള കുടിയേറ്റിപ്പാർപ്പ് വളരെ പൊരുത്തക്കേടുള്ള കാര്യമാണെന്നു തോന്നുന്നു. ഈ കോളനി ഏഷ്യക്കാരെക്കൊണ്ടു നിറയ്ക്കുമെന്ന് ഭയപ്പെടാൻ യാതൊരു കാരണവുമില്ല. ഇന്ത്യക്കാരും യൂറോപ്യന്മാരുമായ തൊഴിലാളികൾ തമ്മിൽ മത്സരവുമില്ല. നേററാളിലേക്കു വരുന്ന ഓരോ ഇന്ത്യക്കാരനും പകരം മറെറൊരാൾ ഇന്ത്യയിലേക്കു മടങ്ങിപ്പോവുന്നുണ്ട് എന്നു മിക്കവാറും പറയാം. മി. ചേംബർലെയിന് സമുപ്തിക്കാൻ തയ്യാറാക്കിക്കൊണ്ടിരിക്കുന്ന മെമ്മോറിയലിൽ ഇക്കാര്യം പരിപൂർണ്ണമായി വിശദീകരിക്കുന്നതാണ്. കഴിഞ്ഞ കാര്യങ്ങളുടെ ഒരു സംഗ്രഹം അതിനുമുമ്പുതന്നെ താങ്കളെ അറിയിക്കുന്നതിനുവേണ്ടിയാണ് ഈ കത്തു് അയയ്ക്കുന്നത്. താങ്കളുടെ സമയം മറുവിധത്തിൽത്തന്നെ തിരക്കുപിടിച്ചതാണെന്നും ഞങ്ങൾക്കറിയാം. എന്നാൽ ഞങ്ങളുടെ സങ്കടങ്ങൾ അറിയിച്ച് താങ്കളെ ക്ലേശി

പ്പിക്കാൻ എത്ര വൈമനസ്യം ഞങ്ങൾക്കുണ്ടെങ്കിലും, നീതി ലഭിക്കണമെങ്കിൽ ഈ മാർഗ്ഗം സ്വീകരിക്കാതിരിക്കാൻ യാതൊരു സാധ്യതയും കാണുന്നില്ല.

നേറാളിലെ ഇന്ത്യൻ സമുദായത്തിനുവേണ്ടി ശാങ്കരോട്ട് നന്ദി പറഞ്ഞുകൊണ്ട്.

വിനീതവിധേയൻ,
എം. കെ. ഗാന്ധി.

10

ബോവർയുദ്ധകാലത്ത് സേവനമനുഷ്ഠിച്ച ഇന്ത്യൻ ആംബുലൻസ് കോർ നേതാക്കൾക്ക്

ഏപ്രിൽ 20, 1900.

പ്രിയപ്പെട്ട സർ,

നിങ്ങൾ ദേശസ്നേഹം വെളിപ്പെടുത്തുകയും, ഒരു നേതാവെന്ന നിലയിൽ ഇന്ത്യൻ ആംബുലൻസ് സംഘത്തിൽ ചേർന്ന് നിങ്ങൾക്കും സ്വരാജ്യത്തിനും അഭിമാനഹേതുവായിത്തീരുകയും, നിങ്ങളേയും മാതൃഭൂമിയേയും അങ്ങനെ സേവിക്കുകയും ചെയ്തു. അതുതന്നെ ഒരു സമ്മാനമായി പരിഗണിക്കുന്നത് നിങ്ങൾക്ക് ഭൂഷണമായിരിക്കും. എന്നാൽ എന്നോടുള്ള സ്നേഹാദരങ്ങളാണ് നിങ്ങളെ അതിൽ ചേരാൻ പ്രേരിപ്പിച്ച കാരണങ്ങളിൽ ഒന്ന് എന്നും, അത്രത്തോളം നിങ്ങളോടു ഞാൻ കടപ്പെട്ടിരിക്കുന്നു എന്നും എനിക്കു തോന്നി. പണംകൊണ്ട് നിങ്ങൾക്കതിർവ്വ പ്രതിഫലം നൽകാൻ എനിക്കു കഴിവില്ല. അതിനുള്ള ശേഷി എനിക്കില്ല. എന്നാൽ, എന്നോടു നിങ്ങൾ കാണിച്ച സ്നേഹാദരങ്ങൾ ഞാൻ വിസ്മരിച്ചിട്ടില്ല. ഒരു വിഷമസന്ധിയിൽ മാതൃഭൂമിയെ സേവിക്കാൻ നിങ്ങൾ എനിക്കു നൽകിയ സഹായത്തിന്റെ ഒരു സ്മാരകം എന്ന നിലയ്ക്ക് എന്റെ സേവനങ്ങൾ പാരിതോഷികമായി ഞാൻ നിങ്ങൾക്കു നൽകുന്നു. ഇതു് സദയം സ്വീകരിക്കുക. നിങ്ങൾക്കു കഴിയുന്ന രീതിയിൽ ആ സേവനങ്ങളെ നിങ്ങൾ പ്രയോജനപ്പെടുത്തുമെന്ന് ഞാൻ പ്രതീക്ഷിക്കുന്നു. ഞാൻ ഇന്ത്യയിലേക്കു മടങ്ങാതെ ദക്ഷിണാഫ്രിക്കയിൽ തന്നെ കഴിയുന്നിടത്തോളംകാലം, ഇന്ന്തൊടുള്ള ഒരു കൊല്ലത്തിനിടയ്ക്ക്, അഞ്ചു പവൻ പ്രതിഫലം ചുമത്താവുന്ന ഏതെങ്കിലും നിയമ സഹായം പ്രതിഫലം വാങ്ങാതെതന്നെ നിങ്ങൾക്കോ നിങ്ങളുടെ സുഹൃത്തുക്കൾക്കോവേണ്ടി ഡർബാനിൽ എനിക്കനുഷ്ഠിക്കാൻ കഴിയുമെങ്കിൽ ഞാനതു് ചെയ്യാമെന്നു വാഗ്ദാനം ചെയ്യുന്നു.

എം. കെ. ഗാന്ധി.

11

ആംബുലൻസ് സംഘത്തിൽ സ്കെച്ചർ വഹിച്ചിരുന്നവർക്ക്

ഏപ്രിൽ 24, 1900.

പ്രിയപ്പെട്ട സർ,

യുദ്ധരംഗത്തു് മുറിവേറ്റവരെ വഹിച്ചുകൊണ്ടുപോവുന്ന ജോലിയിൽ നാം ഏർപ്പെട്ടിരുന്നപ്പോൾ എന്റെ ചുമതലയിലുണ്ടായിരുന്ന സ്കെച്ചർവാഹകന്മാർ അവരുടെ ജോലി പ്രശംസാർഹമാവണ്ണം അനുഷ്ഠിച്ചാൽ ഒരു ചെറിയ പാരിതോഷികം ഞാൻ സ്വയം അവർക്കു നല്കാമെന്നു് വാഗ്ദാനം ചെയ്തിരുന്നു. നിങ്ങളുടെ ജോലിയെപ്പറ്റി ഉദ്യോഗസ്ഥന്മാർക്കു് വളരെ സംതൃപ്തിയുണ്ടു്—യഥാർത്ഥത്തിൽ എല്ലാ വാഹകന്മാരുടെ ജോലിയെ സംബന്ധിച്ചും. അതിനാൽ എന്റെ വാഗ്ദാനമനുസരിച്ചു് പ്രവർത്തിക്കേണ്ട സമയം വന്നിരിക്കുന്നു. നിങ്ങളുടെ ജോലിയെപ്പറ്റി എനിക്കുള്ള മതിപ്പിന്റെ തെളിവെന്ന നിലയ്ക്കു് ഇതോടൊന്നിച്ചുള്ള സമ്മാനങ്ങൾ ഞാൻ നല്കുകയാണു്. നിങ്ങൾ സൗഹൃദപൂർവ്വം അവ സ്വീകരിക്കുമെന്നു ഞാൻ വിശ്വസിക്കുന്നു.

യുദ്ധരംഗത്തിൽ പോകാൻ തയ്യാറായ നിങ്ങൾ സമുദായത്തിനു് ഒരു സേവനം അനുഷ്ഠിച്ചിരിക്കുകയാണു്. നിങ്ങൾ എല്ലാജ്യോഴം ഉത്തമകൃത്യങ്ങൾ ചെയ്യാനും, സത്യസന്ധതയോടെ ഉപജീവനം നേടാനും, നാട്ടുകാരെ സേവിക്കുമ്പോൾ സ്വയം നിങ്ങളെത്തന്നെ സേവിക്കയാണെന്ന ഉറച്ച വിശ്വാസത്തോടുകൂടി നിങ്ങളുടെ കർത്തവ്യങ്ങൾ അനുഷ്ഠിക്കാനും ഇടയാകട്ടെ എന്നാണു് നിങ്ങളുടെ ഈ അഭ്യുദയകാംക്ഷിയുടെ പ്രാർത്ഥന.

എം. കെ. ഗാന്ധി.

12

എം. എം. ഭരണഗ്രിക്ക്*

ജൂൺ 22, 1901.

പ്രിയപ്പെട്ട സർ മാഞ്ചേർജി,

താങ്കളുടെ രണ്ടു കത്തുകളും കൈപ്പറ്റിയതായി കഴിഞ്ഞയാഴ്ച ഞാൻ അറിയിച്ചിരുന്നു. അതിനുശേഷം കഴിഞ്ഞ 24-ാം തീയതി അങ്ങയെത്തിയതും എനിക്കു കിട്ടി. താങ്കളുടെ കത്തുകൾ ഞങ്ങൾക്കു തേജസ്സും നല്കി. താങ്കൾ അനുഷ്ഠിക്കുന്ന മഹത്തരമായ കൃത്യത്തിനു

11 The Collected Works of Mahatma Gandhi, vol. III, P. 148

12 The Collected Works of Mahatma Gandhi, vol. III, pp. 197-198.

* ഇദ്ദേഹം ഒരു പാഴ്സിയാ, പ്രദുസ്ഥാനമുള്ള ഒരു ബ്രിട്ടീഷ് പാർലമെന്റ അംഗവും ആയിരുന്നു. ദക്ഷിണാഫ്രിക്കൻ പ്രവർത്തനങ്ങളിൽ ഇദ്ദേഹം ഗാന്ധിജിയെ വളരെ സഹായിച്ചിരുന്നു.

തെക്കേ ആഫ്രിക്കയിലെ കഷ്ടപ്പെടുന്ന പാവങ്ങൾക്കുവേണ്ടി താങ്കളോടു ഞാൻ നന്ദി പറഞ്ഞുകൊള്ളട്ടെ. ന്യായം പരിപൂർണ്ണമായും നമ്മുടെ ഭാഗത്താണെന്നും വിവിധ കക്ഷികൾ തമ്മിൽ യാതൊരു അഭിപ്രായഭിന്നതയും നിലവിലില്ലെന്നും, എന്നാൽ, സഭയിൽ ഉന്നയിക്കുന്ന ഒരു ചോദ്യത്തിനു ലഭിക്കുന്ന അനുഭാവശൂന്യമായ മറുപടി വളരെയേറെ കഴപ്പാടും ഉണ്ടാക്കാതിരിക്കയില്ലെന്നും, അതുകൊണ്ട് അങ്ങു മി. ചേംബർലെയിനും മറ്റുള്ളവരുമായി നടത്തുന്നതുപോലുള്ള സൗഹൃദപരമായ കൂടിക്കാഴ്ചകൾകൊണ്ടാണ് കഴിയുന്നിടത്തോളം ഈ കാര്യം ശരിപ്പെടുത്തേണ്ടതെന്നും അങ്ങു പറയുന്നതിനോടു ഞങ്ങളെല്ലാവരും സമ്പൂർണ്ണമായി യോജിക്കുന്നു. ഭരണാധികാരികളെ നിരന്തരമായി ഓർമ്മപ്പെടുത്തുകയും അക്ഷീണമായി ശ്രദ്ധിച്ചുകൊണ്ടിരിക്കുകയും ചെയ്യുക മാത്രമാണ് ഫലപ്രാപ്തിക്ക് ആവശ്യമുള്ളത്. ഇന്ത്യയിൽ സംഘടിതമായ ഒരു പ്രസ്ഥാനം ആരംഭിക്കണമെന്ന താങ്കളുടെ നിർദ്ദേശം ഞങ്ങൾ മുന്പേതന്നെ പ്രതീക്ഷിച്ചിരുന്നതാണ്, മെമ്മോറിയലുകൾ തയ്യാറാക്കാനും, വൈസ്രായിയുടെ കൗൺസിലിൽ ചോദ്യങ്ങൾ ഉന്നയിക്കാനും അവിടെയുള്ള നേതാക്കളോടു അഭ്യർത്ഥിച്ചുകൊണ്ട് അവർക്കു കത്തുകൾ അയച്ചുകഴിഞ്ഞിട്ടുണ്ട്. അതേ സമയത്തു ദക്ഷിണാഫ്രിക്കൻ പ്രശ്നംമാത്രം, അഥവാ ഇന്ത്യയിൽ നിന്നു വെളിയിൽ കടിയേറിപ്പാടുന്നവരുടെ അവശതകളെല്ലാം, കൈകാര്യംചെയ്യുന്ന ഒരു സംഘടിത സമിതി അവിടെ ഇല്ലാത്തതുകൊണ്ട് ഇക്കാര്യത്തിൽ വളരെയൊന്നും വിജയം പ്രതീക്ഷിക്കുന്നില്ല. ഈസ്റ്റിൻഡ്യാ അസ്സോസിയേഷനും കോൺഗ്രസ്സ് സമിതിയും ചേർന്നു ശക്തിമത്തായ നിവേദനം നടത്തിയാൽ ഇന്ത്യയിൽ നടത്താവുന്ന പ്രവർത്തനങ്ങൾക്ക് അതു സഹായകരമായിരിക്കുകയോ, ആ പ്രവർത്തനത്തിന്റെ സ്ഥാനംതന്നെ വഹിക്കുകയോ ചെയ്യും.

ഇക്കാര്യത്തിൽ ഞങ്ങൾക്ക് അവശതകൾ ഉണ്ടെന്നും, ഏറ്റവും തണുത്ത മനസ്സോടുകൂടിയ ഒരാളിൽപ്പോലും, ധാർമ്മികരോഷം ഉയർത്തക്കുവണ്ണം കഠിനമാണ് അവയെന്നുള്ള ബോധം താങ്കളെ വളരെ സ്പർശിക്കുന്നുണ്ടെന്ന് എനിക്കറിയാം. എന്നാൽ വിജയം സിദ്ധിക്കുമെന്ന നിശ്ചയമുണ്ടെങ്കിലല്ലാതെ ചൂടുപിടിച്ച ഒരു വാദപ്രതിവാദം ഉണർത്തിവിട്ടു അവിടെ താങ്കൾ ചെയ്തുകൊണ്ടിരിക്കുന്ന മഹത്തായ ജോലിക്കു വിഘാതം ഉണ്ടാക്കരുതെന്ന ഞാൻ അപേക്ഷിക്കുന്നു. ഇക്കാര്യത്തിൽ താങ്കൾക്കുള്ള സജീവതാല്പര്യം, സഭയിൽ താങ്കൾക്കുള്ള പദവി, ഭരണാധികാരികളുടെമേൽ ഉള്ള സ്വാധീനശക്തി, സർവ്വോപരി താങ്കളുടെ പ്രവർത്തനസന്നദ്ധത—ഇവയൊക്കെ പരിഗണിക്കുമ്പോൾ ഇക്കാര്യത്തിൽ നീതി കൈവരുത്തുവാൻ താങ്കളെക്കാൾ കഴിവുള്ളവരാരും ഇംഗ്ലണ്ടിൽ ഇല്ലെന്നു ഞങ്ങൾക്കു പരിപൂർണ്ണ ബോധമുണ്ട്....മിൽനർ പ്രഭു ലണ്ടനിലുള്ള ഈ അവസരം പ്രയോജനപ്പെടുത്തി ലണ്ടനിലെ സുഹൃത്തുക്കൾ

എന്തെങ്കിലും സാധ്യമാക്കിത്തീർക്കും എന്ന ചിന്തയിലാണ് ഞങ്ങളുടെ പ്രതീക്ഷകൾ കേന്ദ്രീകരിച്ചിട്ടുള്ളത്.

അടുത്തയാഴ്ച കൂടുതൽ എഴുതാമെന്ന പ്രതീക്ഷിക്കുന്നു. അതിനു മുമ്പു വീണ്ടും നന്ദി പറഞ്ഞുകൊള്ളട്ടെ.

എം.കെ. ഗാന്ധി.

13

പാഴ്സി റസ്തംജിക്കു*

ഒക്ടോബർ 18, 1901.

പ്രിയപ്പെട്ട മി. റസ്തംജി,

എന്റെ നാട്ടുകാർ എന്നിക്കു നല്കിയ വിലയേറിയതും സുന്ദരവുമായ അനുഭവദനപത്രത്തിന് എന്തു മറുപടിയാണ് ഞാൻ എഴുതേണ്ടതെന്ന് ആലോചിക്കുകയായിരുന്നു. എല്ലാത്തോഴും ഞാൻ പ്രകടിപ്പിക്കാറുണ്ടായിരുന്ന മനോഭാവമനുസരിച്ച് ഈ പാരിതോഷികങ്ങൾ നൽകാൻ പ്രേരിപ്പിച്ച സ്നേഹത്തെയാണ്, പാരിതോഷികങ്ങളെല്ലാം ഞാൻ വിലമതിക്കുന്നതെന്നു പറഞ്ഞ്, വാക്കുകൾ കൊണ്ടു മാത്രം ഞാൻ സംതൃപ്തനാകരുതെന്നു വളരെ ഗാഢമായ പര്യാലോചനയ്ക്കുശേഷം ഞാൻ തീരുമാനിച്ചു. അതിനാൽ ഇതോടൊന്നിച്ചുള്ള പട്ടികയിൽ പറയുന്ന ആഭരണങ്ങൾ ആഫ്രിക്കൻ ബാങ്കിങ് കോർപ്പറേഷനെ ഏല്പിക്കാനും, നേറാറും ഇന്ത്യൻ കോൺഗ്രസ്സിന്റെ പ്രസിഡന്റോ ഓണററി സെക്രട്ടറിയോ സെക്രട്ടറിമാരോ ഒപ്പിട്ട ഒരു രസീതു വാങ്ങിക്കൊണ്ടു താല്ക്കാലികമായി ആ സംഘടനയ്ക്ക് ആഭരണങ്ങൾ നല്കണമെന്ന നിർദ്ദേശിക്കാനും തീരുമാനിച്ചിരിക്കുകയാണ്.

താഴെ പറയുന്ന ഉപാധികളോടുകൂടിയാണ് ഇവയെല്ലാം ഞാൻ കോൺഗ്രസ്സിനെ ഏല്പിക്കുന്നത്:

1. കോൺഗ്രസ്സിന്റെ ആവശ്യങ്ങൾക്കുപയോഗിക്കാൻ അതിന്റെ രണ്ടു ഭൂസ്വത്തുകളെല്ലാതെ മറ്റു യാതൊരു ധനവും കൈയിലില്ലാതെ വരുന്ന അവസരത്തിൽ മാത്രം വിനിയോഗിക്കാനുള്ള ഒരു അടിയന്തിരാവശ്യനിധിയായി, ഈ ആഭരണങ്ങളോ അവയുടെ വിലയോ സൂക്ഷിച്ചുവെക്കേണ്ടതാണ്.

13 The Collected Works of Mahatma Gandhi, vol. III, P. 208

1901-ൽ ഗാന്ധിജി ഇന്ത്യയിലേക്കു മടങ്ങുന്നതിനുമുമ്പ് അദ്ദേഹത്തിനു നൽകപ്പെട്ട പാരിതോഷികങ്ങൾ മടക്കിക്കൊടുക്കുന്നതിനോടൊപ്പമുള്ള കത്തു*.

* പാഴ്സി റസ്തംജി: ദക്ഷിണാഫ്രിക്കയിലെ പ്രമുഖരായ ഇന്ത്യൻ വ്യാപാരികളിൽ ഒരാൾ; ഗാന്ധിജിയെ എല്ലാ പ്രവർത്തനങ്ങളിലും സഹായിച്ചിരുന്ന വ്യക്തി.

2. ഈ ആഭരണങ്ങളിൽ ഏതും, അഥവാ അന്ന് ഉപയോഗിക്കാതെ അവശേഷിക്കുന്നവ മടക്കിവെക്കാനും, കോൺഗ്രസ്സിന്റെ പ്രവർത്തനപരിധിയിൽ ഉൾപ്പെട്ടതോ അല്ലാത്തതോ ആയ പ്രയോജനകരമായ ഏതു ലക്ഷ്യത്തിനുവേണ്ടിയും ഉപയോഗിക്കാനും എന്നിങ്ങനെ അവകാശമുണ്ടായിരിക്കും.

ഈ ആഭരണങ്ങൾ ഉപയോഗിക്കേണ്ട ആവശ്യം നേരിടുമ്പോൾ അതുകൊണ്ട് പ്രയോജനപ്പെടുത്താനുദ്ദേശിക്കുന്ന ലക്ഷ്യം ഈ കത്തിൽ പറയുന്നതുപോലുള്ള ഒരു അടിയന്തിരാവശ്യമാണോ എന്നും നിശ്ചയിക്കാൻ എന്റെ അഭിപ്രായം ആരായാൻ കോൺഗ്രസ്സിനു സാധിക്കുമെങ്കിൽ അതൊരു ബഹുമാനമായി ഞാൻ കണക്കാക്കും. എന്നാൽ എന്നോട് ചോദിക്കാതെതന്നെ ഈ ആഭരണങ്ങൾ എടുക്കാൻ ഏതവസരത്തിലും കോൺഗ്രസ്സിന് സ്വാതന്ത്ര്യമുണ്ടായിരിക്കയും ചെയ്യും.

അപധാനപൂർവ്വം. പ്രാർത്ഥനാസമേതവുമാണ് ഇക്കാര്യം ഞാൻ ചെയ്യുന്നത്. എന്നിക്കോ എന്റെ കുടുംബത്തിനോ വിലയേറിയ ഈ സമ്മാനങ്ങൾ വ്യക്തിപരമായി ഉപയോഗിക്കാൻ കഴിയുകയില്ലെന്ന് എന്നിക്കു തോന്നുന്നു. ഞാനോ എന്റെ അനന്തരാവകാശികളോ വിവിധ കളയാൻ പാടില്ലാത്തവിധം വിശുദ്ധങ്ങളാണ് അവ. ഇപ്പറഞ്ഞ സാധ്യത ഒഴിവാക്കാമെന്ന് ഉറപ്പില്ലാത്തതുകൊണ്ട്, എന്റെ നാട്ടുകാരുടെ സ്നേഹം അങ്ങോട്ടും പ്രകടിപ്പിക്കാനുള്ള ഏകമാർഗ്ഗം ഒരു വിശുദ്ധമായ ലക്ഷ്യത്തിനുവേണ്ടി ഇവയെല്ലാം സമർപ്പിക്കുകയാണ്, എന്നാണ് എന്റെ അഭിപ്രായം. യഥാർത്ഥത്തിൽ അവ കോൺഗ്രസ്സിന്റെ ആദർശങ്ങളോടുള്ള ഒരു ബഹുമാനപ്രകടനമാകയാൽ, കോൺഗ്രസ്സിനുതന്നെ ഞാൻ അവ മടക്കിക്കൊടുക്കുന്നു.

അപസാനമായിട്ട് നമ്മുടെ ജനത അടുത്തകാലത്തു് ഈ പാരിതോഷികങ്ങൾകൊണ്ട് നിർവ്യാജം വെളിപ്പെടുത്തിയ സഭദേശ്യങ്ങൾ (ഈ സ്ഥാപനത്തോടുള്ളവ) പ്രായോഗികമാക്കുമെന്നുള്ള പ്രതീക്ഷ ഞാൻ ആവർത്തിക്കുന്നു.

കോൺഗ്രസ്സ് ഈ സാമ്രാജ്യത്തേയും സമുദായത്തേയും സേവിച്ചുകൊണ്ടിരിക്കണമെന്നും, എന്നിക്കു നല്ലപ്പെട്ട പിന്തുണ അതേരൂപത്തിൽ എന്റെ അനുഭാവിക്കാകും സിദ്ധിക്കണമെന്നുമാണ് എന്റെ ആത്മാർത്ഥമായ പ്രാർത്ഥന.

സാദരം,
എം. കെ. ഗാന്ധി.

14

ഗോപാലകൃഷ്ണ ഗോഖലേക്ക്

പെർ. എസ്. എസ്. ഗോവ,
ജനുവരി 30, 1902.

പ്രിയപ്പെട്ട പ്രൊഫസർ ഗോഖലേ,

നാളെ ഞങ്ങൾ റജുണിൽ എത്തുമെന്നു പ്രതീക്ഷിക്കുന്നു. കാലാവസ്ഥ വളരെ സുഖകരമായിരിക്കുന്നു. അങ്ങ് കപ്പലിൽ ഉണ്ടായിരുന്നെങ്കിൽ, എന്നു ഞാൻ എത്രമാത്രം ആഗ്രഹിക്കുന്നു! അങ്ങയുടെ ചുമരണ്ടുദിവസംകൊണ്ട് വിട്ടുമാറുമായിരുന്നു. അങ്ങേയ്ക്ക് കൂടുതൽ സുഖം കിട്ടിയിരിക്കുമെന്നും, ഉചിതമായ വൈദ്യോപദേശമാണ് അങ്ങ് കൈക്കൊണ്ടതെന്നും ഞാൻ പ്രത്യാശിക്കുന്നു. ഞാൻ അങ്ങയുടെ ഭവനത്തിലായിരുന്നപ്പോൾ അങ്ങ് പ്രദർശിപ്പിച്ച ദയാതിരേകത്തിന് എങ്ങനെയൊണ് നന്ദിപറയുക? അങ്ങേയ്ക്കും എനിക്കുമിടയ്ക്ക് ഉണ്ടായിരിക്കേണ്ട അകൽച്ച തുടച്ചുമാറ്റാൻ എത്രത്തോളം ഇല്ലാത്തതോണ്ടായിരുന്നു! അത് എളുപ്പത്തിൽ എനിക്കു മറക്കാൻ സാധ്യമല്ല. അങ്ങയുടെ വിശ്വാസവും മാഗ്നിറ്റർഗനവും നേടുക എന്ന ബഹുമതികൊണ്ട് ഞാൻ തികച്ചും സംതൃപ്തനാവേണ്ടതാണ്. അതിലധികം ഞാൻ ഹിക്കണില്ല. എന്റെ നാട്ടിനുവേണ്ടി ഞാൻ ചെയ്ത സേവനത്തെ അങ്ങ് അളവിലധികം ഉദാരതയോടെ വിലയിരുത്തിയെന്നാണ് എന്റെ സത്യസന്ധമായ അഭിപ്രായം—സത്യസന്ധതയുടെ കാര്യത്തിൽ ഞാൻ ആർക്കും വഴങ്ങിക്കൊടുക്കാറില്ല. ചെറിയ സംഭവങ്ങളെ, അങ്ങ് അളവിലധികം വലുതാക്കുകയാണുണ്ടായത്. എങ്കിലും അതിനെപ്പറ്റി ചിന്തിച്ചുനോക്കുമ്പോൾ, തികളാഴ് വൈകുന്നേരം അങ്ങയുടെ അഭിരുചിയെ ചോദ്യംചെയ്യാൻ എനിക്കു യാതൊരു അവകാശവുമില്ലായിരുന്നു എന്നു തോന്നുന്നു. ഞാൻ വളരെ ഗദ്യം കാണിച്ചു. അതുമൂലം അങ്ങേയ്ക്കു തോന്നിയ വേദനയ്ക്ക് ഞാൻ കാരണമാവുമെന്നറിഞ്ഞിരുന്നെങ്കിൽ ആ സ്വാതന്ത്ര്യം ഒരിക്കലും ഞാൻ പ്രകടിപ്പിക്കുകയായിരുന്നു. ഈ അബദ്ധം കാണിച്ചതിന് അങ്ങനോട് ക്ഷമിക്കുമെന്നു വിശ്വസിക്കുന്നു.

ഈ ചെറിയ കപ്പലിൽപോലും വിദ്യാഭ്യാസത്തിനുവേണ്ടി അങ്ങ് ചെയ്തിട്ടുള്ള മഹത്തായ പ്രവർത്തനങ്ങളെ ആരാധിക്കുന്നവരുണ്ട്.

വണ്ടിക്കാരൻ ഒരു സംഭാവന നല്ലാൻ ഞാൻ മറന്നുപോയി. അയാൾക്ക് ഒരു രൂപയും കതിരുകാരൻ അരരൂപയും കൊടുക്കാൻ മി. ഭാട്ടേയോട് അങ്ങ് സദയം പറയുമോ?

ഡാക്ടർ പി. സി. റേയ്ക്ക് എന്നെ ഓർമ്മപ്പെടുത്തണമെന്ന് അപേക്ഷിക്കുന്നു.

അങ്ങയുടെ ആത്മാർത്ഥതയുള്ള,
എം. കെ. ഗാന്ധി.

15

പാഴ്സി റസ്റ്റംജിക്കു*

മാർച്ച് 1, 1902.

പ്രിയപ്പെട്ട സേട്ട് പാഴ്സി റസ്റ്റംജി ജീവൻജി,

താങ്കൾ ഡിസംബർ 31-ാം തീയതിയും ജനുവരി 7-ാം തീയതിയും ഫെബ്രുവരി 10-ാം തീയതിയും അയച്ച മൂന്നു കത്തുകളും എനിക്കു കിട്ടി.

കത്തിയവരിലെ ക്ഷാമബാധിതരായ ആളുകൾക്കു ഭക്ഷണം നൽകാനും എനിക്ക് ഉചിതമെന്നു തോന്നുന്ന മറ്റു ദീനസേവനപ്രവർത്തനങ്ങൾക്കും വേണ്ടി ചെലവാക്കുന്നതിനു താങ്കൾ അയച്ചുതന്ന 25 പവന്റെ ചെക്കും ഞാൻ കൈപ്പറ്റി.

കത്തിയവരിലെ ക്ഷാമം അതിരുകൾക്കുമാണ്. ക്ഷാമബാധിതർക്കു നൽകപ്പെടുന്ന സഹായം എത്രത്തോളമുണ്ടെന്നതിനെപ്പറ്റി പൂർണ്ണവിവരങ്ങൾ എനിക്കു കിട്ടിക്കഴിഞ്ഞിട്ടില്ല. അതുകിട്ടുമ്പോൾ താങ്കൾ അയച്ചുതന്ന ചെക്കു ഞാൻ ഉപയോഗപ്പെടുത്താം. പെട്ടെന്ന് അതിന്റെ ആവശ്യമില്ലെന്നു കാണുകയാണെങ്കിൽ ജൂണിനുശേഷം അതു ചെലവഴിക്കാനാണ് ഞാനുദ്ദേശിക്കുന്നത്. യഥാർത്ഥക്ഷാമം അതിനുശേഷമാണ് അനുഭവപ്പെടാൻ ഇടയുള്ളത്.

നിർഭാഗ്യവശാൽ ജൂണിൽ ഒട്ടും മഴപെയ്തില്ലെങ്കിൽ, 1897-ലെ സ്ഥിതിഗതികൾ ആവർത്തിക്കപ്പെടാനിടയുണ്ട്. ആ അവസരത്തിനു വേണ്ടി കഴിയുന്നിടത്തോളം പണം സൂക്ഷിക്കുന്നത് ഉചിതമായിരിക്കും. അതിനാൽ, തികച്ചും അത്യന്താപേക്ഷിതമായിത്തീരുന്നില്ലെങ്കിൽ, ഈ തുക ഇപ്പോൾത്തന്നെ ചെലവുചെയ്യുന്നത് ഉചിതമായിരിക്കുമെന്നു ഞാൻ കരുതുന്നില്ല. ഈ തീരുമാനത്തിന് എന്തെങ്കിലും മാറ്റം വന്നാൽ താങ്കൾക്കു ഞാൻ കത്തയയ്ക്കാം. ആ ചെക്ക് 2½ ശതമാനം പലിശയ്ക്ക് ഇന്നലെ ഇവിടത്തെ ഒരു ബാങ്കറുടെ പക്കൽ നിക്ഷേപിച്ചു. എന്റെ വ്യക്തിപരമായ മേൽനോട്ടത്തിലായിരിക്കും ആ പണം ചെലവുചെയ്യുന്നത്. അതിനാൽ ഇക്കാര്യത്തിൽ താങ്കൾക്കു യാതൊരു ഭയത്തെയും വേണ്ട. മി. ഖാനും മി. നാസറും താങ്കളുടെ ജോലികൾ എന്തുകൊണ്ടു വേണ്ടവണ്ണം നിർവ്വഹിച്ചുകൂടാ എന്ന് എനിക്കു മനസ്സിലാകുന്നില്ല, താങ്കൾ ക്ഷമ കാണിക്കുകയും അവരെക്കൊണ്ടു ചെയ്യിപ്പുവരുത്തിത്തോളും ജോലികൾ ചെയ്യിക്കുകയും വേണം. എല്ലാത്തോഴും ഒരേ തരത്തിൽ സംസാരിക്കാനോ പ്രവർത്തിക്കാനോ ആളുകൾക്കു കഴിയുകയില്ല. അക്കാരണത്താൽ ഒരു പ്രതികൂലാഭിപ്രായം രൂപീകരി

15 The Collected Works of Mahatma Gandhi, vol. III pp. 226-228 .
ഈ സമയത്തു ഗാന്ധിജി രാജ്കോട്ടിലായിരുന്നു.

കുന്നതു ശരിയല്ലെന്നു എനിക്കു തോന്നുന്നു. ഒരാളെ ഏല്പിക്കുന്ന ജോലി ശ്രദ്ധയോടുകൂടി അയാൾ നിർവ്വഹിക്കുന്നിടത്തോളം കാലം അയാളുടെ രീതികളെപ്പറ്റി ചിന്തിക്കേണ്ട ആവശ്യമില്ല. ഇതുവരെ ഇവിടെ ചെയ്തിട്ടുള്ള ജോലികളുടെ ഒരു വിവരണം സെക്രട്ടറിമാർക്കു ഞാനയച്ചുകഴിഞ്ഞു. താങ്കൾ അതു കണ്ടിരിക്കാൻ ഇടയുള്ളതിനാൽ വീണ്ടും അതിനെപ്പറ്റി ഞാൻ എഴുതുന്നില്ല. ഇന്ത്യക്കാർ നേറാറായ ജനതയുടെ ഒരു ഭാഗമാണെന്നു പറഞ്ഞു, അവിടത്തെ ഗവർണ്ണർ നമ്മുടെ ബഹുമാനിപത്രം സ്വീകരിക്കാൻ വിസമ്മതിച്ചു. സൂക്ഷ്മമായി ഏതു സാഹചര്യത്തിലാണു് അദ്ദേഹം അങ്ങനെ പറഞ്ഞതെന്നു സഭയും എന്നെ അറിയിക്കുക. നമ്മെപ്പറ്റി പാർലമെന്റിൽ ഉന്നയിച്ച ചോദ്യവും മി. ചേംബർലെയിന്റെ മറുപടിയും താങ്കൾ കണ്ടിരിക്കുമല്ലോ.

മിൽനർ പ്രഭു എന്താണു് എഴുതുന്നതെന്നു് ഉടനെ എന്നെ അറിയിക്കുക. നമ്മുടെ പ്രവർത്തനം ഏറ്റെടുക്കാൻ ബംഗാൾ ചേംബർ ഓഫ് കോമേഴ്സ് ഒരുക്കമാണു്. അവിടെനിന്നു് മാനുവ്യക്തികൾക്കു താങ്കൾ അയയ്ക്കുന്ന പുസ്തകങ്ങൾ, പത്രങ്ങൾ മുതലായവയുടെയെല്ലാം പ്രതികൾ ഇനിമേൽ പുനായിലെ പ്രൊഫ. ഗോഖലേക്കു കൂടെ അയയ്ക്കുക. ഇംപീരിയൽ കൗൺസിലിലെ ഒരംഗമാണു് അദ്ദേഹം. നമുക്കു വേണ്ടി അദ്ദേഹം വളരെയൊക്കെ ചെയ്യുന്നമുണ്ടു്.

അവിടത്തെ കോൺഗ്രസ്സ് പ്രവർത്തനങ്ങൾ മന്ദീഭവിച്ചിട്ടുണ്ടെന്നു കാണുന്നതിൽ എനിക്കു വളരെ വേദമുണ്ടു്. താങ്കൾക്കു കഴിയുന്നിടത്തോളം താങ്കൾ ചെയ്യണം. ഒരാൾ തന്റെ കർത്തവ്യം സ്വയം മനസ്സിലാക്കി, ആക്ഷേപങ്ങളും പ്രതിബന്ധങ്ങളുംമറ്റും സഹിച്ചുകൊണ്ടു്, ധൈര്യപൂർവ്വം എല്ലാത്തരത്തിലും വിനയം പാലിച്ചുകൊണ്ടു്, അവ അനുഷ്ഠിച്ചു സംതുപ്തനാകണം. ഇത്ര അകലത്തിലിരുന്നു കൊണ്ടു് ഇതിലേറെ എന്താണു് എനിക്കു് എഴുതാൻ കഴിയുന്നതു്? സർ മാനുവേർജിയെ ക്ഷണിക്കണമെന്ന ആശയം വേണ്ടെന്നുവെച്ചതു തീർച്ചയായും അശാധ്യമായ വേദം ഉളവാക്കുന്ന കാര്യമാണു്, എങ്കിലും ഇനിയും നമുക്കു കുറെ പരിശ്രമിച്ചു് അദ്ദേഹത്തെ ക്ഷണിക്കാൻ കഴിയുമെങ്കിൽ അതു നമുക്കു പ്രയോജനകരമായിരിക്കും.

ഞാൻ ബോംബെയിൽ പോകുമ്പോൾ താങ്കളുടെ വീട്ടിൽ ചെന്നു കൂട്ടികളുടെ കാര്യങ്ങൾ അന്വേഷിക്കാം. പക്ഷേ, എപ്പോഴാണു പോകുന്നതെന്നു എനിക്കു തീർച്ചയില്ല, ഇവിടെ എല്ലാ കാര്യങ്ങളും അനിശ്ചിതാവസ്ഥയിലാണു്. ബോംബെയിൽ വസിക്കാൻ എന്റെ സ്ഥിതി അനുവദിക്കുമെങ്കിൽ അവിടെ സ്ഥിരവാസമുറപ്പിക്കണമെന്നു ഞാനുദ്ദേശിക്കുന്നു. ഇവിടെ കഴിഞ്ഞുകൊണ്ടു പൊതുക്കാര്യപ്രവർത്തനം നടത്താൻ അല്പം പ്രയാസമുണ്ടു്. ഭാവി മാത്രമായിരിക്കും ഇക്കാര്യം നിർണ്ണയിക്കുന്നതു്. കുറഞ്ഞപക്ഷം അടുത്ത രണ്ടോ മൂന്നോ മാസമെങ്കിലും ഞാൻ പരിപൂർണ്ണമായി വിശ്രമിക്കണമെന്നാണു് ഡോ. മേത്തയുടെ ശക്തിയേറിയ ഉപദേശം. അവിടെ നിങ്ങൾ

വേണ്ടവണ്ണം ആരോഗ്യത്തിൽ ശ്രദ്ധിക്കേണ്ടതു് ആവശ്യമാണു്. ആ ഹാരകാര്യത്തിൽ നിയന്ത്രണവും ക്രമവും പാലിക്കേണ്ടതും ആവശ്യ മത്രേ. എന്നെപ്പറ്റി അന്വേഷിക്കുന്നവരെയെല്ലാം എന്റെ ആദര ങ്ങൾ അറിയിക്കുക.

സാദരം,
എം. കെ. ഗാന്ധി.

16

ഗോപാലകൃഷ്ണ ഗോവലേക്കു്

രാജ്കോട്ടു്,
മാർച്ച് 4, 1902.

പ്രിയപ്പെട്ട പ്രൊഫസർ ഗോവലേ,

അഞ്ചു രാത്രികൾ തീവണ്ടിയിൽ കഴിച്ചുകൂട്ടിയതിനുശേഷം കഴിഞ്ഞ ബുധനാഴ്ച ഞാൻ ഇവിടെയെത്തി; അതായതു് ഇടയ്ക്കുള്ള തീവണ്ടിയാഫീസുകളിൽ ഞാൻ ഇറങ്ങാതിരുന്നാലും ഒരു ദിവസം മുമ്പുമാത്രമേ എത്തുമായിരുന്നുള്ളൂ.

ഒരു ഇടത്തരം തീവണ്ടിമുറിയിൽ ഞാനൊരു ഇരിപ്പിടം സമ്പാദിച്ചതു വളരെയേറെ ഭേദിച്ചായിരുന്നു; അതും വേണ്ടിവന്നാൽ, രാത്രിമുഴുവൻ ഞാൻ നിന്നുകൊള്ളാം എന്ന് വാക്കുകൊടുത്തതിനു ശേഷം. ചില യാത്രക്കാരുടെ സുഹൃത്തുക്കൾ പ്രയോഗിച്ച ഒരു തന്ത്രം മാത്രമായിരുന്നു ഇതു്. മറ്റു യാത്രക്കാരാൽ കയറിക്കൂടാതിരിക്കുന്ന തിരുവേണ്ടി അവർ ഒഴിഞ്ഞുകിടന്ന സ്ഥലത്തെല്ലാം ചെന്നിരുന്നു. തീവണ്ടി പുറപ്പെടാനുള്ള വിസിൾ ഗാർഡ് ഉത്തര്യത്തോടെ അവർ പുറത്തിറങ്ങി. മൂന്നാം ക്ലാസ്സു് മുറികളിൽ ഒട്ടനേകം സ്ഥലമില്ലായിരുന്നു. മാനുസെക്ടർ സമയനിഷ്പാലിച്ചുകൊണ്ടു് മൂന്നാം ക്ലാസ്സിൽ സഞ്ചരിക്കാനാവില്ല. പക്ഷേ, ബനാറീസിൽനിന്നു് ഞാൻ മൂന്നാം ക്ലാസ്സിൽ മാത്രമാണു് സഞ്ചരിച്ചതു്. അങ്ങയുടെ ഭാഷയിൽ പറഞ്ഞാൽ, ആദ്യമൊന്നു മുഴുകാൻ മാത്രമാണു് പ്രയാസം, പിന്നാലെയുള്ള അനുഭവങ്ങൾ ആകെ സുഖകരമായിരുന്നു. മറ്റു യാത്രക്കാരും ഞാനും സ്വതന്ത്രമായി സംഭാഷണം ചെയ്തു. ചിലപ്പോൾ വളരെ അടുക്കുകയും ചെയ്തു. പാവപ്പെട്ട യാത്രക്കാരെ സംബന്ധിച്ചിടത്തോളം ഏറ്റവും മോശപ്പെട്ട തീവണ്ടിയാഫീസു്, ഒരുപക്ഷേ ബനാറീസു് ആണു്. അഴിമതി വളരെ കൂടുതലാണു്. പോലീസിനു കോഴകൊടുക്കാൻ നിങ്ങൾ തയ്യാറായാലല്ലാതെ ടിക്കറ്റു് കിട്ടാൻ വളരെ പ്രയാസമാണു്. അവർ മറ്റുള്ളവരെ സമീപിക്കുന്നതുപോലെ പലതവണ എന്റെ അടുത്തുവന്നു്, അവർക്കു ഞങ്ങൾ പ്രതിഫലം (കൈക്കൂലി) കൊടുക്കാമെങ്കിൽ ഞങ്ങൾക്കു് ടിക്കറ്റു് വാങ്ങിത്തരാമെന്നു് ഏറ്റു.

ഈ സഹായം പലരും ഉപയോഗപ്പെടുത്തി. അതിനു തയ്യാറാകാത്ത ഞങ്ങൾക്ക് ജനൽ തുറന്നുകഴിഞ്ഞു ഒരു മണിക്കൂറോളം കാത്തുനിൽക്കേണ്ടിവന്നു, ടിക്കറ്റു വാങ്ങാൻ. അതുതന്നെ ഞങ്ങൾ സാധിച്ചത്, നിയമപരിപാലകന്മാരുടെ ഒന്നോ രണ്ടോ ചവിട്ടു വാങ്ങാതെയായിരുന്നെങ്കിൽ ഞങ്ങൾ ഭാഗ്യവാന്മാരായിരുന്നേനെ. മുഗൾസാരായിലാകട്ടെ, ടിക്കറ്റു കൊടുക്കുന്നയാൾ വളരെ നല്ല മുൻപ്രവൃത്തിയായിരുന്നു. രാജകുമാരനും കൃഷിക്കാരനും തമ്മിൽ ഒരു വ്യത്യാസവുമുള്ളതായി തനിക്കറിഞ്ഞുകൂടെന്ന് അയാൾ പറഞ്ഞു. ഏതായാലും തീവണ്ടി മുറികളിൽ ഞങ്ങൾ ഞെങ്ങിനിറഞ്ഞിരിക്കുകയായിരുന്നു. മുറികളിൽ നോട്ടീസുകളുണ്ടായിരുന്നെങ്കിലും സംഖ്യയെ സംബന്ധിച്ച് ഒരു നിയന്ത്രണവും ഇല്ലായിരുന്നു. പാവപ്പെട്ട മൂന്നാം ക്ലാസ്സ് യാത്രക്കാർക്കുപോലും ഈ സാഹചര്യങ്ങളിൽ രാത്രിസഞ്ചാരം കഠിനവിഷമമായിത്തീരുന്നുണ്ട്.

മൂന്നു വ്യത്യസ്ത സ്ഥലങ്ങളിൽ ഫ്ലൈഗുപരിശോധന നടത്തപ്പെടുപക്ഷേ, അത് അല്പമെങ്കിലും പരമമായ രീതിയിലാണു നടത്തിയതെന്നു പറയാനാവില്ല. ഇപ്പോഴും എന്റെ അനുഭവങ്ങൾ തുച്ഛമാണ്; എന്നാൽ ഈ യാത്രക്കാരുടെ ഭയനക സ്ഥിതിയെപ്പറ്റി ഭാവനയിൽ കണ്ടിരുന്ന ചിത്രം കഠിന മങ്ങിക്കഴിഞ്ഞു. ശരിയായ ഒരു നിഗമനത്തിൽ എത്തിച്ചേരാൻ വേണ്ടത്ര വിവരങ്ങൾ അഞ്ചു ദിവസംകൊണ്ടു കിട്ടാൻ എഴുപ്പമല്ല. ഈ അനുഭവത്തിന്റെ ഫലമായിട്ട് എന്റെ മനസ്സിന് സമ്പന്നതയും ബലവും കൈവന്നതായി തോന്നുന്നു. അടുത്തതായി കിട്ടുന്ന ആദ്യത്തെ സന്ദർഭത്തിൽ ഇതു ഞാൻ ആവർത്തിക്കയും ചെയ്യും.

ബനാറീസ്, ആഗ്ര, ജയ്പൂർ, പാലൻപൂർ എന്നീ സ്ഥലങ്ങളിൽ ഞാൻ ഇറങ്ങി. സെൻട്രൽ ഹിന്ദു കോളേജ് തരക്കേടില്ലാത്ത ഒരു സ്ഥാപനമത്രേ — തിരക്കിട്ടുള്ള ഒരു സന്ദർശനത്തെ ആസ്പദമാക്കി ഉറപ്പോടുകൂടി എന്തെങ്കിലും പറയാൻ പ്രയാസമാണെങ്കിലും 'വെണ്ണക്കല്ലിലെ സ്വപ്നം' ചെന്നു കാണേണ്ടതു തന്നെയാണ്. ജയ്പൂർ അതുതാവഹമായ ഒരിടമാണ്. കൽക്കത്തയിലെ കാഴ്ച ബംഗ്ലാവിനേക്കാൾ എത്രയോ നല്ലൊരു മന്ദിരമാണ് ആൽബർട്ട് മ്യൂസിയം. അതിന്റെ കലാവിഭാഗംതന്നെ ഒരു പഠനവുമത്രേ. ജയ്പൂർ കലാവിദ്യാലയം (സ്കൂൾ ഓഫ് ആർട്ട്സ്) ബംഗാളി സൂപ്രണ്ടിന്റെ കീഴിൽ രാഷ്ട്രവളനുകൊണ്ടിരിക്കുകയാണെന്നു തോന്നി.

ഇനി ഞാൻ ഈ കത്തിന്റെ ഏറ്റവും പ്രധാനപ്പെട്ട ഭാഗത്തേക്കു കടക്കുകയാണ്. പാലൻപൂരിൽ ഞാൻ ചെന്നത് എന്റെ സുഹൃത്തായ സ്റ്റേറ്റ് കാർബാറിയെ കാണാൻ മാത്രമാണ്. വരുന്ന ഏപ്രിൽ മാസത്തിൽ അങ്ങയോടൊപ്പം ഞാൻ റാനഡെ സ്മാരകനിധിക്കു സംഭാവനകൾ പിരിക്കാൻ ഇടയുണ്ടെന്നു സന്ദർഭശാൽ അദ്ദേഹം

ത്തോട് പറഞ്ഞു. അത് അടുത്ത ഏപ്രിലിൽ ആരംഭിക്കുന്നത്, പ്രത്യേകിച്ചും ഗുജറാത്തിൽ നാം ശ്രമിക്കയാണെങ്കിൽ, വലിയൊരു അബദ്ധമായിരിക്കും എന്നാണ് സ്റ്റേറ്റ് കാർബാറി മി. പട്യാരി പറയുന്നത്. അദ്ദേഹം ആത്മാർത്ഥതയുള്ള ഒരാളത്രേ. അങ്ങനെ ചെയ്താൽ നമുക്ക് കുറഞ്ഞപക്ഷം 10,000 രൂപയെങ്കിലും നഷ്ടപ്പെടും എന്ന് അദ്ദേഹം കരുതുന്നു. ക്ഷാമത്തിന്റെ അനന്തരഫലങ്ങളിൽ മിക്കസംസ്ഥാനങ്ങളും മിക്കവാറും ഞരങ്ങിക്കൊണ്ടിരിക്കയാണത്രേ. അടുത്ത ഡിസംബറിലോ ജനുവരിയിലോ നാം സംഭാവനപ്പിരിവ് ഏറ്റെടുക്കണമെന്നാണ് അദ്ദേഹത്തിന്റെ സുശക്തമായ ഉപദേശം. അദ്ദേഹത്തിന്റെ അഭിപ്രായങ്ങൾക്ക് അർഹിക്കുന്നിടത്തോളം വിലകല്പിക്കാൻ, അങ്ങയുടെ മുന്നിൽ ഞാൻ അവ സമർപ്പിക്കുന്നു.

കത്തിയവാറിന്റെ പല ഭാഗങ്ങളിലും ഫ്ലോഗ് പടർപ്പിടിച്ചിരിക്കുകയാണ്.

പ്രൊഫസർ റേയ്സ് എന്നെ ദയവായി ഓർമ്മപ്പെടുത്തുക.

അങ്ങയുടെ ആത്മാർത്ഥതയുള്ള,

എം. കെ. ഗാന്ധി.

വൃത്തിഹീനമായി ടൈപ്പ് ചെയ്തത് ക്ഷമിക്കുക. അവിടെ വച്ച് എനിക്ക് ഉണ്ടായിരുന്ന ഒന്നാമതും ടൈപ്പ് റൈറ്ററിൽനിന്ന് തികച്ചും വ്യത്യസ്തമായ ഒന്നാണിത്. എന്റെ സാധനങ്ങളൊന്നും ഇനിയും കൽക്കത്തയിൽനിന്നു വന്നെത്തിയിട്ടില്ല.

17

ഡബ്ല്യു. എസ്. കെയിനിന്*

മാർച്ച് 26, 1902.

പ്രിയപ്പെട്ട സർ,

ഈ പരിന്നാലാം തീയതി താങ്കൾ അയച്ച കത്ത് എനിക്ക് ഇപ്പോൾ കിട്ടി. 'ഇന്ത്യ'യുടെ പത്രാധിപർ അപേക്ഷിച്ചതനുസരിച്ച്, ദക്ഷിണാഫ്രിക്കയിൽ ഇന്നോളം ബ്രിട്ടീഷിന്യക്കാർക്കുണ്ടായിരുന്ന നിലയെപ്പറ്റി ഒരു സംക്ഷിപ്ത വിവരണം ഞാൻ തയ്യാറാക്കിക്കഴിഞ്ഞു. അതിന്റെ ഒരു പ്രതി ഇതോടൊപ്പം ഉണ്ട്. താങ്കൾക്കു വേണ്ടിയാണ് പത്രാധിപർ ഇങ്ങനെ അഭ്യർത്ഥിച്ചത് എന്ന് ഞാൻ കരുതുന്നു. എങ്കിലും വിവിധ കോളനികളിലെ സ്ഥിതിഗതികൾ ഒരേ തരത്തിൽ അല്ലാത്തതിനാൽ പല കോളനികളിലും ബ്രിട്ടീഷ് ഇന്ത്യക്കാർക്കു നേരിടേണ്ടിവരുന്ന പെരുമാറ്റത്തെ ഒന്നാകെ ഒരു വിവാദവിഷയമാക്കുന്നതുകൊണ്ടു ദോഷമല്ലാതെ നന്മയുണ്ടാകയി

17 The Collected Works of Mahatma Gandhi, vol III, pp. 230-232

* ദക്ഷിണാഫ്രിക്കയിലെ ഇന്ത്യൻ കാര്യങ്ങളിൽ സജീവമായ താല്പര്യം പ്രകടിപ്പിച്ചിരുന്ന ഒരു ബ്രിട്ടീഷ് പാർലമെൻററം.

ല്ലെന്ന് എന്നിങ്ങനെ തോന്നുന്നു. ഉദാഹരണമായിട്ട്, നേറാളിൽ കടിയേറിപ്പാപ്പിനിയത്രണനിയമം, കച്ചവടലൈസൻസ് നിയമം മുതലായ നിയമങ്ങൾ ഇതിനകം നടപ്പിൽ വന്നുകഴിഞ്ഞിട്ടുണ്ട്—അവയുടെ പ്രതികരണത്താൽ അതാതുകാലത്തു ബ്രിട്ടീഷ് കമ്മിററിക്കു നൽകിയിട്ടുണ്ടല്ലോ. നേറാളിന്റെ മാതൃക ആസ്പ്രേലിയയിലും കാനഡയിലും അനുകരിക്കപ്പെട്ടുകൊണ്ടിരിക്കുകയാണ്. ഈ പരിതഃസ്ഥിതികളിൽ, നേറാളിൽ പൂർണ്ണമായി അവ പിൻവലിപ്പിക്കുകയോ നേറാളിനെ അനുഗമിക്കാൻ ആസ്പ്രേലിയയിലും കാനഡയിലും നടക്കുന്ന ഉദ്യമത്തെ നിരുത്സാഹപ്പെടുത്തുകയോ ചെയ്യാൻ സാധ്യമല്ല; കുറഞ്ഞ പക്ഷം അതു വളരെ പ്രയാസമുള്ള കാര്യമെങ്കിലുമായിരിക്കും. രത്നജ്വലിസിമയ്ക്കു് പ്രധാനമന്ത്രിമാരുടെ സമ്മേളനത്തിൽ മി. ചേംബർലെയിൻ ചെയ്ത പ്രസംഗത്തിൽ ഇതിന്റെ സൂചനകൾ കാണാം. അതിന്റെ ഒരു ഭാഗത്തിന്റെ പകുപ്പ് താങ്കളുടെ അവലോകനത്തിനായിട്ട് ഞാൻ ഇതോടുകൂടെ അയയ്ക്കുന്നു. കോളനികളുടെ മാഗ്സം പകുതിവരെ അദ്ദേഹം അംഗീകരിച്ചു. എന്നാൽ ആ അളവ് മാഗ്സം മുഴുവനേക്കാൾ ആപല്യമായിത്തീരാൻ ഇടയുണ്ട്. എന്തെന്നാൽ പരോക്ഷമായ നിയമനിർമ്മിതിക്ക് അദ്ദേഹം നൽകുന്ന അംഗീകാരം, ഒരിക്കലും സ്വപ്നം കണ്ടിട്ടില്ലാത്ത കഴപ്പങ്ങൾക്കു വഴിതുറന്നുകൊടുത്തിരിക്കുകയാണ്. എന്റെ പ്രസ്താവനയിൽനിന്നു് താങ്കൾക്ക് അതു ഗ്രഹിക്കാം. മി. ചേംബർലെയിൻ ഏറ്റവും അടുത്തകാലത്തു പറഞ്ഞിട്ടുള്ളതൊന്നും ഒട്ടും ആശാവഹമല്ല. കോളനിഗവണ്മെന്റുകളുടെ ഭാരതീയ വിരുദ്ധമനോഭാവത്തെ അവ ശക്തിപ്പെടുത്തുക മാത്രമേ ചെയ്യൂ. അതിനാൽ, നേറാളിനെ സംബന്ധിച്ചിടത്തോളം, ആ കോളനിയിലെ ഭാരതീയനിവാസികൾ ഗവണ്മെന്റിനെ നീതിപൂർവ്വം പെരുമാറാൻ പ്രേരിപ്പിക്കുകയാണ് ഇതിനുള്ള പോവഴി. പഴയ നിയമങ്ങളുടെ പ്രയോഗത്തെ സംബന്ധിക്കുന്ന പ്രശ്നം മാത്രമാണു മിക്കവാറും ഇപ്പോൾ അതു്. നിയന്ത്രണപരമായ പുതിയ നിയമങ്ങൾ അംഗീകരിക്കാൻ അവർ ശ്രമിക്കയാണെങ്കിൽ, ഹോം ഗവണ്മെന്റിനോടും സുഹൃത്തുക്കളോടും സഹായം അഭ്യർത്ഥിക്കണം, കൊളോണിയൽ ആഫീസിൽനിന്നു തുടർച്ചയായി സമ്മർദ്ദം ചെലുത്തുകയും ഇംഗ്ലണ്ടിലെ പത്രങ്ങൾ നേറാളിനെപ്പറ്റി (ആ പ്രശ്നം) അനുഭാവപൂർവ്വം ചർച്ചനടത്തുകയും ചെയ്താൽ അവ നേറാളിലെ മന്ത്രിമാരുടെ മനോഭാവത്തിൽ മാറ്റം വരുത്തുന്ന പ്രധാന സ്വാധീനശക്തികളായിരിക്കുമെന്നാണ് ഞങ്ങൾ കണക്കാക്കിയിട്ടുള്ളതു്. ഇംഗ്ലണ്ടിലും ഇന്ത്യയിലുമുള്ള സുഹൃത്തുക്കളുടെ സഹായത്താൽ ഒരളവിനു ഞങ്ങൾ അവിടെ വിജയിച്ചിട്ടുണ്ടെന്നു് എന്നിങ്ങനെ തോന്നുന്നു. ആസ്പ്രേലിയയുടേയും കാനഡയുടേയും കാര്യത്തിൽ ഉദ്ദിഷ്ടമായ നിയമങ്ങളെ പരിഗണനക്കൊടുത്തു് — നിർഭാഗ്യവശാൽ അവയുടെ പൂർണ്ണരൂപം ഞാൻ കണ്ടിട്ടില്ല — വിശദാംശങ്ങളെ വിമർശിച്ചു്, കഴിയുന്നിടത്തോളം

അവയിൽ അയവുവരുത്തുകയാണ് പരിഹാരമാർഗ്ഗം. മൗലികകാര്യങ്ങളിൽ മി. ചേംബർലെയിൻ സഹായിക്കയില്ലതന്നെ; വാദപ്രതിവാദം അനിവാര്യമാക്കിയാൽ, കോളനിക്കാരുടെ ഭാരതീയ വിരുദ്ധ മനോഭാവത്തിനു ധൈര്യം നൽകുന്ന ഒരു പ്രസംഗം അദ്ദേഹം നടത്തുകയും ചെയ്യും.

തെക്കേ ആഫ്രിക്കയിലെ പുതിയ കോളനികളെ സംബന്ധിച്ചിടത്തോളം നമ്മുടെ നില ഇതരസ്ഥലങ്ങളിലുള്ളതിനേക്കാൾ എത്രയോ മടങ്ങ് സുശക്തമാണ്; ആയിരിക്കണമല്ലോ, അവിടെ കൊളോണിയൽ ആഫീസിനു കരേക്ഷുടെ സ്വതന്ത്രമായ കൈയുണ്ട്. ഇപ്പോൾ അടിച്ചേല്പിച്ചുകൊണ്ടിരിക്കുന്ന അതേ ഭാരതീയ വിരുദ്ധ നിയമത്തിന് എതിരായി മി. ക്രൂഗരോടു മുഖ്യ പ്രകടിപ്പിച്ച പ്രതിഷേധങ്ങൾ, അവമാനത്തെക്കുറിയെങ്കിലും, തികച്ചും വ്യത്യസ്തമായ ഒരു നിലപാടു കൈക്കൊള്ളുവാൻ മി. ചേംബർലെയിനെ പ്രേരിപ്പിക്കും. ട്രാൻസ്വാൾ നിയമത്തെപ്പറ്റി ഞങ്ങൾ സമർപ്പിച്ച നിവേദനത്തിന് അദ്ദേഹം നൽകിയ മറുപടിയുടെ ഒരു ഭാഗം ഇതോടുകൂടെ ഞാൻ അയയ്ക്കുന്നു. അന്ന് അദ്ദേഹം ശക്തിഹീനനായിരുന്നതുകൊണ്ടു സഹായിച്ചില്ല. ഇന്നാകട്ടെ, സർവ്വാധികാരവും അദ്ദേഹത്തിനുള്ള സ്ഥിതിക്ക്, ആശ്വാസം പ്രദാനം ചെയ്യുന്നതിൽ സഹായിക്കാൻ അദ്ദേഹത്തിനു കഴിവുള്ളപ്പോൾ, അദ്ദേഹത്തിന് അഭിമാനകരമല്ലാത്ത ഒരു നിഗമനം നാം സ്വീകരിക്കുന്നതു ശരിയല്ലെന്നു തോന്നാമെങ്കിലും, അദ്ദേഹം പണ്ടത്തെ സ്നേഹത്തിൽനിന്നു പിന്തിരിഞ്ഞു പോയിട്ടുണ്ടെന്നും, വേണ്ടവണ്ണം ശ്രദ്ധിച്ചുകൊണ്ടിരുന്നില്ലെങ്കിൽ പുതിയ രണ്ടു കോളനികളിലും നമുക്കുള്ള അവസ്ഥയെ അദ്ദേഹം തീർപ്പെടുത്തിക്കളയുമെന്നും നമുക്കു വളരെയേറെ ഭയം തോന്നുന്നതെന്തുകൊണ്ട്?

ഇംഗ്ലണ്ടിൽ സുഹൃത്തുക്കൾ നടത്തുന്ന ഏതു പ്രവർത്തനത്തിലും, തല്ലാലും ട്രാൻസ്വാൾ, ഓറഞ്ച് റിവർ എന്നീ കോളനികളിലെ അവശതകൾ പരിഹാരം നേടുന്ന കാര്യത്തിലാണ് പ്രയത്നം കേന്ദ്രീകരിക്കേണ്ടത് എന്നു ഞാൻ വിചാരിക്കുന്നു. നേറ്റാളിലാണെങ്കിൽ, ആശ്വാസം തല്ലാലും ലഭ്യമല്ല. ആസ്ട്രേലിയയിലും കാനഡയിലും വാസമുറപ്പിച്ച ഇന്ത്യക്കാരില്ലാത്തതുകൊണ്ട് ആരും കഷ്ടപ്പെടാനിടയില്ല. തത്വത്തിന്റെ പ്രശ്നമുണ്ട്; അതു തീർച്ചയായും വലിയ കാര്യവുമാത്രം. ട്രാൻസ്വാളിൽ താത്വികപ്രശ്നമുണ്ട്; ഭാരതീയരുടെ താല്പര്യങ്ങൾ വളരെയധികം പാഴായിക്കിടക്കുന്നതുകൊണ്ട് യഥാർത്ഥങ്ങളും പ്രസ്താവ്യങ്ങളുമായ അവശതകൾ ഉണ്ട്. കുറഞ്ഞപക്ഷം മി. ചേംബർലെയിൻ ഇതുവരെ ഏതെങ്കിലും ഒരു ഭാഗത്തോടു പക്ഷപാതം പ്രകടിപ്പിക്കാത്തതുകൊണ്ടും, ലാൻസ്ഡൗൺ പ്രഭുവിന്റെ അഭിപ്രായത്തിൽ, യുദ്ധത്തിന്റെ കാരണങ്ങളിൽ ഒന്ന്

ബ്രിട്ടീഷ് ഇന്ത്യക്കാരോടുള്ള പെരുമാറ്റം ആയിരുന്നതുകൊണ്ടുതന്നെ കിലും അവിടെ ആശ്വാസം നേടാവുന്നതുമാണ്.

ഇക്കാര്യത്തിൽ അഭിപ്രായവ്യത്യാസമില്ല. ഈസ്റ്റ് ഇന്ത്യാ അസോസിയേഷൻ നമുക്കുവേണ്ടി പ്രവർത്തിച്ചിട്ടുണ്ട്; അതുപോലെ തന്നെ ലണ്ടൻ ടൈംസും, സർ മാഞ്ചർജിയും. അതിനാൽ കോളനിക്കാരുടെ വിദ്വേഷത്തിന് എതിരായുള്ള കരിശുയുദ്ധത്തിൽ താങ്കൾ അവരോടൊപ്പം സഹകരിച്ചു പ്രവർത്തിക്കും എന്നു ഞാൻ പ്രത്യാശിക്കുന്നു.

ഒരു നിർദ്ദേശം ഞാൻ ഉന്നയിക്കുന്നത് ഉചിതമാകുമെങ്കിൽ, കിരീടധാരണച്ചടങ്ങുകളിൽ സംബന്ധിക്കാൻ എത്തുമെന്ന പ്രതീക്ഷിക്കപ്പെടുന്ന കോളനിപ്രധാനമന്ത്രിമാരോടു ഒരു അഭിമുഖസംഭാഷണം നടത്താൻ നമ്മുടെ സുഹൃത്തുക്കൾ ശ്രമിക്കയും അവരുമായി സ്ഥിതിഗതികൾ ചർച്ചചെയ്യയും വേണം. ഇപ്പോഴത്തെ യുദ്ധത്തിൽ നേറ്റാളിലെ ഇന്ത്യക്കാർ നഷ്ടപ്പെട്ട സംഭാവനകളെക്കൂടെ പരിഗണനയെടുത്തുകൊണ്ട് ഈ പ്രശ്നം കൈകാര്യം ചെയ്യണം. അവരുടെ പ്രവർത്തനങ്ങളെപ്പറ്റി ഒരു അറിവ് താങ്കൾക്കു നൽകാൻ കഴിവുള്ള ഒരു പത്രാസ്ഥാപനം ഇതോടൊപ്പം ഞാൻ അയയ്ക്കുന്നു.

പുണ്ണിമായും തുറന്ന മനസ്സോടുകൂടിയും എഴുതാനുള്ള സ്വാതന്ത്ര്യം ഞാൻ എടുത്തത് ക്ഷമിക്കാനുള്ള സൗമനസ്യം താങ്കൾ പ്രദർശിപ്പിക്കും എന്ന് എനിക്കു വിശ്വാസമുള്ളതുകൊണ്ടാണ്. ഇതിൽക്കൂടുതൽ എന്തെങ്കിലും വിവരം താങ്കൾ ആവശ്യപ്പെട്ടാൽ അതു താങ്കളുടെ മുന്നിൽ വയ്ക്കാൻ എനിക്കു സന്തോഷമുണ്ടായിരിക്കും.

എം. കെ. ഗാന്ധി.

18

ദേവ് ചന്ദ് ഭായിക്ക്*

ഹൈക്കോർട്ടിന് എതിർവശം,
ബോംബെ, ഫോർട്ട്, ഏപ്രിൽ 6, 1902.

എന്റെ പ്രിയപ്പെട്ട ദേവ് ചന്ദ് ഭായ്,

മി. ഇന്ദുജിത്തിനെ ചുമതലയുള്ള ജോലിയെന്തെങ്കിലും ഏല്പിക്കണമെന്ന് നിർദ്ദേശിക്കാൻ ഞാനൊട്ടും ആഗ്രഹിച്ചില്ല. താങ്കളുടെ ശമ്പളംപറ്റുന്ന ജൂനിയർ എന്ന നിലയ്ക്കുപുറമെ ജൂനിയർ കൗൺസിൽ കൂടെയായിട്ട് പ്രവർത്തിക്കാനാണ് അയാളുടെ ആഗ്രഹം. പ്രിവീ കൗൺസിലിലെ ഒരു കേസിൽ ജൂനിയർ അഭിഭാഷകനായിട്ട് പ്രവർത്തിച്ചു എന്നു പറയാൻ സാധിക്കണമെന്നും, ഒരുപക്ഷേ, കുറെ

18 The Collected Works of Mahatma Gandhi, vol. III, pp. 261—162.

* കത്തിയവരിലുള്ള ഒരു സുഹൃത്തു്. ഗാന്ധിജി 1902-ൽ തെക്കേ ആഫ്രിക്കയിൽനിന്നു മടങ്ങിവരികയും വീണ്ടും നിയമപ്രശ്നം സ്വീകരിച്ചു ബോംബെയിൽ വാസം ഉറപ്പിക്കുകയും ചെയ്തു.

പ്രായോഗിക പരിജ്ഞാനം നേടണമെന്നും മാത്രമാണ് അയാൾ ആഗ്രഹിക്കുന്നത് എന്നു തോന്നുന്നു.

‘പെയിൻ ഗിൽബർട്ട് സയാനി ആൻഡ് മൂസി’ൽനിന്ന് ആഫീസിനായിട്ട് ഞാൻ ഒരു മുറി എടുത്തുകഴിഞ്ഞു; ഗിർബാൻബാക്ക് റോഡിലുള്ള കേൾവ്ജി തുളസീദാസിന്റെ ഭവനത്തിന്റെ ഒരു ഭാഗം താമസത്തിനും. ഇതുവരെ അത്രത്തോളമേ എന്റെ കാര്യത്തിൽ പുരോഗതിയുണ്ടായിട്ടുള്ളൂ. രാജ്കോട്ടിൽ ആയിരുന്നപ്പോൾ ശുക്ല അയച്ചതന്ന സ്വാഗതാർഹമായ നക്കലെഴുത്തുജോലി ഇപ്പോൾ തീർത്തതേയുള്ളൂ. ഫൈക്കോർട്ടിലുള്ള വക്കാലത്തില്ലാത്ത വക്കീലന്മാരുടെ അണികളിലേക്ക് ഒരാൾക്കൂടി വന്നെത്തിയിട്ടുണ്ടെന്നുള്ള വിവരം അവരെ ധരിപ്പിക്കത്തക്കവണ്ണം സ്വതന്ത്രമായി അവിടെ പുററിത്തിരിയാൻ ഇപ്പോൾ എനിക്കു സൗകര്യമുണ്ട്.

അനൗഗ്രഹം സ്വീകരിക്കാനായി മേത്തയുടെ സമീപത്തു ഞാൻ ചെന്നപ്പോൾ ഒരു പാഠം അദ്ദേഹം എനിക്കു നൽകി; അത് എനിക്ക് ഹൈന്ദവഗ്രന്ഥമായി ഭവിക്കേണ്ടതും എന്നു പറയുകയും ചെയ്തു. എന്റെ പ്രതീക്ഷകൾക്കു വിരുദ്ധമായി അദ്ദേഹം കരുതുന്നത്, നേറ്റാളിൽ വെച്ച് ഞാനുണ്ടാക്കിയ അല്പസമ്പാദ്യം ബുദ്ധിശൂന്യമായ രീതിയിൽ ബോംബെയിൽ ഞാൻ പാഴാക്കാനിടയാകും എന്നാണ്. വാമൻ ഹായെ ഇതുവരെ കാണാൻ എനിക്കു കഴിഞ്ഞില്ല; ഗോഖല ഇവിടെയില്ല. ഞാൻ കണ്ട അഭിഭാഷകന്മാർ പറയുന്നത്, അവരിൽനിന്ന് എന്തെങ്കിലും ജോലി എനിക്കു കിട്ടാൻ വളരെക്കാലം ഞാൻ കാത്തിരിക്കേണ്ടിവരുമെന്നത്രേ. പുതിയ അഭിഭാഷകന്മാരുടെ നില മെച്ചപ്പെടുത്തുന്നതിൽ വളരെ ആകാംക്ഷ ചീഫ് ജസ്റ്റീസിനുണ്ട്. അവർക്കു പ്രയോജനപ്പെടുന്നതിനുവേണ്ടി ഒരു മുട്ട് സൊസൈറ്റി സ്ഥാപിച്ചത് കഴിഞ്ഞ ആഴ്ച മാത്രമാണ്.

ചുരുക്കത്തിൽ ഇപ്രകാരമുള്ള സാഹചര്യങ്ങളുടെ നടുവിലാണ് ഞാൻ നിലകൊള്ളുന്നത്. അത്യന്തം ക്ലേശകരമാണ് ഈ ജോലി. എന്നാൽ ഞാൻ നിരാശപ്പെടുന്നില്ല. ബോംബെ ഒരാളുടെമേൽ അടിച്ചേല്പിക്കുന്ന ക്രമീകൃതമായ ജീവിതത്തേയും പ്രയാസങ്ങളേയും ഞാൻ ഏറെക്കുറെ വിലമതിക്കണമെന്നു പറയാം. ഈ പ്രയാസങ്ങൾ ഒഴുക്കുമായിത്തീരാതിരിക്കുന്നിടത്തോളംകാലം ബോംബെ വിട്ടുപോകാൻ ഞാനാഗ്രഹിക്കാനിടയില്ല.

19

ഹരിദാസ് ഭായിക്കു*

എന്റെ പ്രിയപ്പെട്ട ഹരിദാസ് ഭായ്,

താങ്കളുടെ രണ്ടു കത്തുകളും കിട്ടി. ഹരിലാൽ അപകടം തരണം ചെയ്തുകഴിഞ്ഞതിൽ എനിക്കു വളരെ സന്തോഷം തോന്നുന്നു. ഛഗൻ ലാലിന്റെയുടെ അവനെ ഇങ്ങോട്ട് അയയ്ക്കണമെന്ന് ആവശ്യപ്പെട്ടു കൊണ്ടു് ഒരു കേബിൾഗ്രാം ഞാനയച്ചതു് താങ്കൾക്കറിയാമല്ലോ. അവനെ ഇങ്ങ് അയയ്ക്കുമെന്ന് യഥാർത്ഥത്തിൽ ഞാൻ പ്രതീക്ഷിക്കുന്നു മുണ്ടു്. അവൻ വന്നെത്തുമ്പോഴേക്കു്, തണുത്ത കാലാവസ്ഥ മാറിക്കഴിയും. കറേനാകൂടെ അവൻ സ്കൂളിൽപ്പോകാൻ പാടില്ലാത്ത സ്ഥിതിക്കു്, കാലാവസ്ഥയുടെ മാറ്റവും ദിനചര്യയിൽ കൂടുതലായി വന്നുചേരുന്ന ക്രമവും ഒരുപക്ഷേ, അവൻ പ്രയോജനകരമായിരിക്കും. എന്നുമാത്രമല്ല, പ്രകൃതിക്കിണങ്ങിയ ജീവിതത്തെപ്പറ്റി താങ്കൾക്കുള്ള ആശയങ്ങൾ അവിടത്തേക്കാൾ നല്ലവണ്ണം നടപ്പിലാക്കാൻ ഇവിടെക്കഴിയും. കൃത്രിമശ്വസങ്ങൾ അവൻ നല്ലാതിരിക്കാൻ, കഴിയുന്നിടത്തോളം, ഞാൻ ശ്രദ്ധിക്കയും ചെയ്യാം.

ഞാൻ സ്വയം സ്വീകരിച്ച വിദേശവാസത്തിന്റെ കാലത്തു് ഇന്ത്യയിലുള്ള സുഹൃത്തുക്കളുടെ കാരണ്യവായ്യിൽ ഞാൻ മുഴുകിപ്പോയിട്ടുണ്ടു്. എന്റെ സ്ഥാനത്തു് ഹരിലാലിനെ നോക്കാൻ താങ്കളും രേവാശങ്കർ ഭായിയും ഉണ്ടായിരുന്നുവെന്ന് എനിക്കറിയാം. ആ വിഷയത്തെപ്പറ്റി വളരെ വിസ്തരിക്കണമെന്ന് ഞാനാഗ്രഹിക്കുന്നില്ല. അവൻ ഇവിടെ എന്റെ സംരക്ഷണയിൽ ആയിരിക്കേണ്ടിയിരുന്നു എന്നു മാത്രമേ ആഗ്രഹമുള്ളൂ. അവൻ നിങ്ങൾക്കു മനഃക്ലേശത്തിനും ഉല്ലാസത്തിനും കാരണമായിത്തീരാനിടയായതിൽ എനിക്കു വേദമുണ്ടു്.

കേസുകൾക്കുവേണ്ടി നിങ്ങൾ അമിതമായി പണിയെടുക്കുന്നില്ലായിരിക്കുമെന്ന് ഞാനാശിക്കുന്നു. താങ്കൾക്കവിടെ ലഭിക്കുന്ന ജോലിയുടെ സ്വഭാവത്തെപ്പറ്റിയും, താങ്കളുടേയും കുട്ടികളുടേയും ആരോഗ്യസ്ഥിതിയേപ്പറ്റിയും കുറേക്കൂടി അറിയാൻ എനിക്കു താല്പര്യമുണ്ടു്. ആഫീസ് ജോലിയെ സംബന്ധിച്ചിടത്തോളം ഒരുവിധം ഭംഗിയായി ഞാനെല്ലാം നിർവ്വഹിക്കുന്നു. യഥാർത്ഥത്തിൽ ഞാൻ ഇവിടെ ഒരു ആഫീസ് തുറന്നതിനുശേഷമുള്ള ഏതാനും മാസങ്ങൾ

19 ഈ കത്തും അടുത്തതും അദ്ദേഹത്തിന്റെ ദക്ഷിണാഫ്രിക്കൻ ജീവിതം വിവരിക്കയും മിസിസ് ഗാന്ധി ഇന്ത്യയിൽത്തന്നെ തുടർന്നു കഴിയണമെന്ന നിദ്ദേശിക്കയും ചെയ്യുന്നു. —(My Childhood With Gandhi, pp. 193-195)

* ഗാന്ധികുടുംബത്തിന്റെ ഒരു സുഹൃത്തും ഉപദേശകനും—പിന്നീടദ്ദേഹം ഗാന്ധിജിയുടെ മുത്തമകൻ ഹരിലാലിന്റെ ശ്വശുരൻ ആയി. കത്തറിയ പാർ ബാറിലെ ഒരു പ്രമുഖാംഗവുമായിരുന്നു ഹരിദാസ് ഭായ്.

കകം നല്ലൊരു പ്രാക്റീസ് കെട്ടിപ്പൊക്കാൻ എന്നിങ്ങ കഴിഞ്ഞിട്ടുണ്ടെന്നും കേസ് തെരഞ്ഞെടുത്തു സ്വീകരിക്കാൻ കഴിയുന്ന നില എന്നിങ്ങനെന്നും തോന്നുന്നു. എന്നാൽ, പൊതുക്കാര്യപ്രവർത്തനം താങ്ങാനാവുന്നതിലധികമുണ്ട്. പലപ്പോഴുമത് വളരെ ഉല്ലാസകരമായൊരു കാര്യം ചെയ്യുന്നു. അതിന്റെ ഫലമായിട്ട് തല്ലാലം രാവിലെ ഏതാണ്ട് എട്ടേക്കൽമണിതൊട്ട് രാത്രി പത്തുമണിവരെ, ഇടയ്ക്ക് ആഹാരത്തിനും ഒരു ചെറിയ സവാരിക്കും വേണ്ട സമയം ഒഴികെ, ജോലിചെയ്യേണ്ടിവന്നിട്ടുണ്ട്. നിരന്തരമായ അദ്ധ്വാനത്തിന്റേയും മനഃക്ലേശത്തിന്റേയും കാലമാണിത്. സമീപഭാവത്തിൽ പൊതുക്കാര്യപ്രവർത്തനം ലഘുവായിത്തീരാനുള്ള സാധ്യത ഞാനൊട്ടു കാണുന്നില്ല. നിലവിലുള്ള നിയമങ്ങൾ പരിഷ്കരിക്കുന്നതിനെപ്പറ്റി ഗവണ്മെന്റ് പര്യാലോചിച്ചു വരികയാണ്. നാം വളരെ ജാഗ്രതയോടുകൂടി ഇരിക്കണം. കാര്യം കാലേക്കൂടി അറിയാൻ വളരെ പ്രയാസമാണ്. സ്ഥിതി അതായതുകൊണ്ട് എന്റെ ഭാവിപരിപാടികൾ എന്തായിരിക്കുമെന്ന് എനിക്കറിഞ്ഞുകൂടാ. പക്ഷേ, കാര്യങ്ങളിലേക്ക് ഞാൻ കൂടുതൽ ചൂഷിതനോക്കുന്നോറും വളരെക്കാലക്കാലത്തേക്ക് എന്നിങ്ങ് ഒഴിഞ്ഞുമാറാൻ മിക്കവാറും സാധ്യമല്ലെന്നുള്ള തോന്നൽ വളർന്നുവരികയാണ്. നേറ്റാളിൽ എന്നിങ്ങ ചെയ്യേണ്ടിവന്നത് ആവർത്തിക്കാൻ തികച്ചും ഇടയുണ്ടെന്നുള്ളതാണ് വസ്തുത. അപ്പോൾ മിസിസ് ഗാന്ധിക്ക് ഞാൻ നല്കിയിട്ടുള്ള വാഗ്ദാനം പാലിക്കുന്നതു സംബന്ധിച്ചുള്ളതാണ് പ്രശ്നം. ഒന്നുകിൽ വ്യാവസായം ഇന്ത്യയിലേക്കു ഞാൻ മടങ്ങിച്ചെല്ലണം, അല്ലെങ്കിൽ അന്നേക്ക് അവർ ഇങ്ങോട്ടു വരണം എന്നാണ് ഞാൻ പറഞ്ഞിരുന്നത്. ആ വാഗ്ദാനം പാലിക്കാൻ എന്നിങ്ങ് അങ്ങേയറ്റം ആകാംക്ഷയുണ്ട്. വ്യാവസായം ഞാൻ മടങ്ങിച്ചെല്ലുക എന്ന കാര്യം സാധ്യമേയല്ല. വാഗ്ദാനത്തിൽനിന്ന് പിൻവാങ്ങാൻ എന്നെ അവർ അനുവദിക്കുകയും ഇങ്ങോട്ടു വരണമെന്ന് അവർ നിബ്ധനം പിടിക്കാതിരിക്കുകയും ചെയ്താൽ, അങ്ങനെ ചെയ്യാത്തപക്ഷം ഇന്ത്യയിലേക്കു മടങ്ങാൻ സാധിക്കുന്നതിനേക്കാൾ നേരത്തേതന്നെ മടങ്ങിപ്പോവാൻ എന്നിങ്ങ കഴിഞ്ഞെന്നും വരാം. എന്തായാലും ഇപ്പോഴത്തെ പരിപാടിയനുസരിച്ചു മുന്നോ നാലോ കൊല്ലക്കാലം മടങ്ങിപ്പോവുന്നതിനെപ്പറ്റി ഞാൻ ചിന്തിക്കാനേ പാടില്ല. അത്രയും കാലം അവിടെ കഴിയാമെന്ന് അവർ സമ്മതിക്കുമോ? സമ്മതിച്ചില്ലെങ്കിൽ പിന്നെ തീർച്ചയായും ഇക്കൊല്ലമൊട്ടുവിൽ അവരിവിടെ വരണം. പത്തു കൊല്ലത്തേക്കോ മറ്റോ ജോഹന്നസ്ബർഗിൽ ശാന്തമായി വാസമുറപ്പിച്ചു ഞാൻ സംതൃപ്തനാവുകയും വേണം. ഇവിടെ ഒരു പുതിയ കടുംബജീവിതം സ്ഥാപിച്ചിട്ട്, നേറ്റാളിൽ ചെയ്തതുപോലെ അതിനെ ഭഞ്ജിക്കേണ്ടിവരുന്നത് യേർക്കരമായിരിക്കും. അതിനു വളരെയധികം ചെലവുണ്ടാകും എന്നാണ് അനു

ഭവം എന്നെ പഠിപ്പിക്കുന്നത്. നേറാളിൽ ഇക്കാര്യത്തിൽ വളരെ പ്രയാസങ്ങൾ സംഭവിച്ചു. ജോഹന്നസ് ബഗ്ഗിൽ ക്ലേശങ്ങൾ കറേ കൂടി വലുതായിരിക്കുകയുള്ളൂ. അതിനാൽ സഭയം ഇക്കാര്യം പര്യാലോചിക്കുക. മിസിസ്സ് ഗാന്ധി നിങ്ങളുടെ സ്ഥലത്തുണ്ടെങ്കിൽ എല്ലാവരുംകൂടി ആലോചിച്ച് എന്നെ വിവരം അറിയിക്കുക. എന്നാൽ തല്ലാലത്തേക്കെങ്കിലും അവിടെത്തന്നെ കഴിയാമെന്ന് അവർ സമ്മതിച്ചാൽ മുഴുവൻ ശ്രദ്ധയും പൊതുക്കാര്യങ്ങൾക്കുപയോഗിക്കുവാൻ എനിക്കു് അതു സഹായകമായിത്തീരും. നേറാളിൽ എന്റെ സഹവാസം വളരെക്കുറച്ചുമാത്രമേ അവർ അനുഭവിച്ചിരുന്നുള്ളൂ. അതവക്കറിയാം. ഒരുപക്ഷേ, ജോഹന്നസ് ബഗ്ഗിൽ അവർക്കു് അത്രപോലും അതു സാദ്ധ്യമായില്ലെന്നു വരാം. എന്തായാലും പരിപൂർണ്ണമായും അവരുടെ വികാരങ്ങളെ അനുസരിക്കാനാണ് ഞാൻ ആഗ്രഹിക്കുന്നത്. അവരുടെ കൈകളിൽത്തന്നെ എന്നെ അർപ്പിക്കുകയുമാണ്. അവർക്കു വരണമെന്നുണ്ടെങ്കിൽ ഒക്ടോബറിൽ ഒരുക്കങ്ങളെല്ലാം ചെയ്തു നവംബറിന്റെ (1903) ആരംഭത്തിൽ പുറപ്പെടണം. ഈ ഇടക്കാലത്തു് വർത്തമാനങ്ങൾ പരസ്പരം അറിയിക്കാൻ സമയം ധാരാളം ഉണ്ടായിരിക്കുമല്ലോ.

താങ്കളുടെ, ആത്മാർത്ഥയുള്ള,

എം. കെ. ഗാന്ധി.

20

ചരഗൻലാൽ ഗാന്ധിക്കു്*

ജോഹന്നസ് ബഗ്ഗു്,

ജൂൺ 30, 1903.

പ്രിയപ്പെട്ട ചരഗൻലാൽ,

ഇതോടൊന്നിച്ചുള്ളതു് ശ്രീ ഹരിദാസ് ഭായിക്കു് ഞാനയച്ച കത്തിന്റെ പകർപ്പാണ്. എന്നെപ്പറ്റിയുള്ള എല്ലാ വാർത്തകളും നിങ്ങൾക്കു് അതിൽനിന്നറിയാം. ഇവിടെത്തന്നെ സ്ഥിതിഗതികൾ നിങ്ങളുടെ കൊച്ചമ്മയെ (മിസിസ്സ് ഗാന്ധി) വായിച്ചു വിശദീകരിച്ചു കേൾപ്പിക്കണം. അവർ അവിടെ താമസിക്കാൻ നിശ്ചയിക്കുന്നപക്ഷം, അതു വളരെ അഭിലഷണീയമാണ്. ഇവിടെ ജീവിതച്ചെലവു് വളരെക്കുറുതലാണ്. അവർ അവിടേയും ഞാൻ ഇവിടേയും കഴിഞ്ഞാൽ, ഈ സ്ഥലത്തു് നാമുണ്ടാക്കുന്ന സമ്പാദ്യംകൊണ്ടു്, ഇന്ത്യയിൽ അവർക്കു കൺതുങ്ങൾക്കും സുഖകരമായ ജീവിതം നയിക്കാൻ സാധിക്കും. എന്നാൽ അവർ നിബ്ബന്ധിക്കയാണെങ്കിൽ, ഞാൻ യാത്ര പുറപ്പെട്ടപ്പോൾ അവർക്കു നല്ലീയ വാഗ്ദാനത്തിൽ

20 My Childhood With Gandhi, pp. 192—193

* ഗാന്ധിജിയുടെ ഒരുത്തൻ ബന്ധുവും, സഹപ്രവർത്തകനും.

† 19-ാമത്തെ കത്താണ് ഇവിടെ പരാമർശിക്കപ്പെടുന്നത്.

നിന്നു ഞാൻ പിൻവാങ്ങുകയില്ല. ഏതായാലും, പുറപ്പെടാൻ അവർ തീരുമാനിച്ചാൽ, ഒക്ടോബറിനകം എല്ലാ ഒരുക്കങ്ങളും ചെയ്ത് നവംബറിൽ ആദ്യം കിട്ടുന്ന കപ്പലിൽ കയറണം. എങ്കിലും നാട്ടിൽ കഴിയുന്നതാണ് ഉത്തമമെന്നു അവരെ ബോധ്യപ്പെടുത്താൻ ശ്രമിക്കണം. ശ്രീ രേവാശങ്കർ ഭായിയോടു് ആലോചിച്ചു് ബോംബെയിലോ രാജ്കോട്ടിലോ എവിടെയാണു വസിക്കേണ്ടതെന്ന് അവർ നിശ്ചയിക്കട്ടെ. നിങ്ങൾ ഹരിലാലിനെയുംകൊണ്ടു് യാത്ര തിരിച്ചുകഴിഞ്ഞിട്ടില്ലെന്നും നിങ്ങളുടെ കൊച്ചമ്മ നിങ്ങളോടൊപ്പം പുറപ്പെടാൻ ഉദ്ദേശിക്കുന്നുവെന്നുമാണെങ്കിൽ, രാംദാസിനേയും ദേവദാസിനേയും കൂടി അവരോടുകൂടെ കൊണ്ടുപോരണം. ബോംബെയിൽ മണിലാലിന്റേയും ഗോകുൽദാസിന്റേയും പാനത്തിനും താമസത്തിനും വേണ്ട ഏർപ്പാടുകൾ ചെയ്തയും വേണം. എന്നാൽ ബോംബെയിൽത്തന്നെ തങ്ങാൻ മണിലാലിനു സമ്മതമില്ലെങ്കിൽ നിങ്ങളുടെകൂടെ അവനും പോരട്ടെ. ഗോകുൽദാസ് ബോംബെയിൽ വിദ്യാഭ്യാസം തുടരുന്നതാണു് നല്ലതു്. അവന്റെ മനോഗതം എന്താണെന്നും രാലിയത്ത്ബെൻ അതിനേപ്പറ്റി എന്താണു് പറയുന്നതെന്നും എന്നെ അറിയിക്കണം.

നിങ്ങൾക്കു് അയച്ചുതന്ന ലിസ്തു് അനുസരിച്ചുള്ള ഫോട്ടോകളും പുസ്തകങ്ങളും കഴിയുന്നിടത്തോളം എണ്ണം കൊണ്ടുവരിക. പണമൊക്കെ ശ്രീ രേവാശങ്കർ ഭായിയുടെ കൈയിൽ ഏല്പിക്കുന്നതാണു് ഉത്തമം. ഫ്യൂലിയുടെ കണക്കുതീർക്കാൻ നിങ്ങൾ രാജ്കോട്ടിൽ പോകേണ്ടിവന്നാൽ പോകണം. അതുകഴിഞ്ഞാൽ യാത്രയ്ക്കു വേണ്ടത്ര പണം നിങ്ങളുടെ പക്കൽ അവശേഷിക്കും.

നിങ്ങളുടെ കൊച്ചമ്മ രാജ്കോട്ടിൽ താമസിക്കാനാണു് ഇഷ്ടപ്പെടുന്നതെങ്കിൽ മണിലാലിനെ ഇവിടെ കൊണ്ടുവരുന്നതാണു് കൂടുതൽ നല്ലതു്.

മഗൻലാൽ ടൊംഗാട്ടിൽ സുഖമായിക്കഴിയുന്നു.

രേവാശങ്കർ ഭായിയെ ഇതു വായിച്ചു കേൾപ്പിക്കുക. ധൃതിയിൽ എഴുന്നതുകൊണ്ടു് ഇതു വായിക്കാൻ അദ്ദേഹത്തിനു് പ്രയാസമായിരിക്കും.

മോഹൻദാസിന്റെ ആശംസകൾ!

എം. കെ. ഗാന്ധി.

21

ഗോപാലകൃഷ്ണ ഗോഖലേക്ക്

ജോഹന്നസ്ബർഗ്,
ജനുവരി 13, 1905.

പ്രിയപ്പെട്ട പ്രൊഫസർ ഗോഖലേ,

ഇന്ത്യൻ ഒപ്പിനിയൻ നിലവിലുള്ളത് അങ്ങയ്ക്ക് അറിയാമല്ലോ. അങ്ങ് സജീവമായ അനുഭാവം അതിനോടു കാണിക്കണമെന്ന് എനിക്ക് ന്യായമായി അപേക്ഷിക്കാമെന്നു കരുതത്തക്ക ഒരു പന്ഥാവിലേക്ക് അത് ഇപ്പോൾ കടന്നിരിക്കുകയാണ്. എന്നെപ്പറ്റി തെറ്റായി ധരിക്കാൻ ഇടയില്ലാത്തവിധം നല്ലവണ്ണം അങ്ങയ്ക്ക് എന്നെ അറിയാവുന്നതുകൊണ്ട് തികച്ചും തുറന്ന മനസ്സോടെ എഴുതാൻ ഞാൻ ഉദ്ദേശിക്കുന്നു. സാമ്പത്തികസഹായം കൂടാതെ ആ പത്രം നടത്തിക്കൊണ്ടുപോകാൻ മി. മദൻജിത്തിന് കഴിയുകയില്ലെന്ന് ഞാൻ മനസ്സിലാക്കിയപ്പോൾ, തികഞ്ഞ ദേശസ്നേഹമാണ് അദ്ദേഹത്തെ നയിക്കുന്ന പ്രേരണാശക്തി എന്ന് എനിക്കറിയാവുന്നതുകൊണ്ട്, എന്റെ സമ്പാദ്യത്തിൽ അധികവും ഞാൻ അദ്ദേഹത്തിന്റെ ഉപയോഗത്തിനായി നൽകി. മൂന്നുമാസംമുമ്പ് സകല ഉത്തരവാദിത്വവും നടത്തിപ്പും ഞാൻ ഏറ്റെടുത്തു. ഇപ്പോഴും നാമുമാത്രമായി മി. മദൻജിത്ത് ഉടമസ്ഥനും പ്രസാധകനുമായി തുടരുന്നു — അദ്ദേഹം സമുദായത്തിനുവേണ്ടി വളരെ സേവനം ചെയ്തയാളാണെന്ന് ഞാൻ വിശ്വസിക്കുന്നതുകൊണ്ട്. ഇന്ത്യൻ ഒപ്പിനിയന്റെ താല്പര്യങ്ങളെ മുൻനിർത്തിക്കൊണ്ടാണ് ഇപ്പോൾ എന്റെ ആഫീസ് പ്രവർത്തിക്കുന്നത്. ഇതിനകം 3,500 പവനോളം വരുന്ന ബാധ്യതകൾ ഞാൻ കൈക്കൊണ്ടിട്ടുണ്ട്.

ഈ കത്തിന്റെകൂടെയുള്ള അനുബന്ധത്തിൽ വിവരിക്കുന്ന പരിപാടി എന്നെ അടുത്തറിയാവുന്ന ചില ഇംഗ്ലീഷ് സുഹൃത്തുക്കളുടെ മുന്നിൽ ഞാൻ വയ്ക്കുകയും അവർ ഈ ആശയം സ്വീകരിക്കുകയും ചെയ്തു. ഇപ്പോൾ അതു തികച്ചും പ്രവർത്തനക്ഷമമായിട്ടുണ്ട്. പുനയിലെ ഫെർഗൂസൻ കോളേജിന്റെ സ്ഥാപകന്മാർ പ്രകടിപ്പിച്ചിടത്തോളം ആത്മത്യാഗം ഇതു പ്രകടമാക്കുന്നില്ലെങ്കിലും, മോശപ്പെട്ട ഒരു പകർപ്പല്ല ഇത് എന്ന് ഡൈറക്ടറും ഞാൻ കരുതുന്നു. ആ ഇംഗ്ലീഷ് സുഹൃത്തുക്കൾ ഇത്ര സുധീരമായി മുന്നോട്ടു വരുന്ന കാഴ്ച എനിക്ക് ഏറ്റവും ആഹ്ലാദപ്രദമായി തോന്നുന്നു. അവരാരും സാഹിത്യകാരന്മാരല്ല. പക്ഷേ, സത്യസന്ധരും സ്വതന്ത്രരുമായ വിശിഷ്ട വ്യക്തികളത്രെ. ഓരോരുത്തർക്കും അവരവരുടെ തൊഴിലോ ജോലിയോ ഉണ്ടായിരുന്നു. അത് അവർ നല്ലവണ്ണം നടത്തുകയുമായിരുന്നു. എങ്കിലും തുച്ഛമായ ഒരു പ്രതിഫലം പറിക്കൊണ്ട് ഒരു പ്രവ

ത്തകനായി മുന്നോട്ടു വരാൻ അവരിൽ ആർക്കും ലേശംപോലും വൈമനസ്യമുണ്ടായില്ല. പ്രതിമാസം മൂന്നു പവനാണ് പ്രതിഫലം; ആദായം കിട്ടാനുള്ള സാധ്യത വിദൂരവുമത്രെ.

എന്റെ വരുമാനം തുടരുകയാണെങ്കിൽ, ഈ സ്ഥലത്തു് ഒരു സ്ത്രീ തുറക്കണമെന്നുള്ളതെ എന്നിങ്ക് ഉദ്ദേശ്യമുണ്ടു്—അതു് ദക്ഷിണാഫ്രിക്കയിൽ മറ്റൊരു സ്ത്രീയുടേയും പിന്നിലായിരിക്കുവാനും പ്രധാനമായി അതു് അവിടെത്തന്നെ താമസിച്ചു പഠിക്കുന്ന ഇന്ത്യൻ കുട്ടികളുടേയും, രണ്ടാമതായി ആ സ്ത്രീയിൽ ചേരാനാഗിക്കുകയും അവിടെത്തന്നെ താമസിക്കാനിഷ്ടപ്പെടുകയും ചെയ്യുന്ന എല്ലാവരുടേയും വിദ്യാഭ്യാസത്തിനുവേണ്ടിയുള്ള സ്ഥാപനമായിരിക്കണമെന്നും ഉദ്ദേശിക്കുന്നു. ഇതിനും സ്വയം മുന്നോട്ടുവരുന്ന പ്രവർത്തകരെ ആവശ്യമുണ്ടു്. ഇവിടെയുള്ള ഒന്നോ രണ്ടോ ഇംഗ്ലീഷ് കാരന്മാരുടേയും ഇംഗ്ലീഷ് വനിതകളുടേയും ആയുസ്സാലപ്രവർത്തനം ഈ സംരംഭത്തിനു നേടാൻ സാധിക്കും. പക്ഷേ, ഇന്ത്യൻ അധ്യാപകന്മാർ കൂടിയേ കഴിയൂ. അധ്യാപകവൃത്തിയിൽ താല്പര്യമുള്ളവരും, നിദ്ദോഷമായ സ്വഭാവമുള്ളവരും കണ്ടിച്ച് ഉപജീവിക്കാനുള്ള പ്രതിഫലം പറിക്കൊണ്ടു ജോലിചെയ്യാൻ സന്നദ്ധരായ ഏതെങ്കിലും ബിരുദധാരിയെ പ്രേരിപ്പിക്കാൻ അങ്ങയ്ക്കു കഴിയുമോ? വരാൻ സന്നദ്ധരാവുന്നവർ വേണ്ടത്ര പരീക്ഷിച്ചറിഞ്ഞ ഒന്നാത്തരും ആളുകളായിരിക്കണം. ചുരുങ്ങിയതു രണ്ടോ മൂന്നോ പേരെങ്കിലും വേണം എന്നിങ്ക്; എന്നാൽ തീർച്ചയായും കൂടുതൽപേരെ സ്വീകരിക്കാൻ സാധിക്കും. സ്ത്രീ പ്രവർത്തനക്ഷമമായിത്തീർന്നശേഷം, ഒരു ചികിത്സാകേന്ദ്രം അതിനോടുകൂടെ സ്ഥാപിച്ച് ആരോഗ്യപരമായ രീതിയിൽ 'ശുദ്ധവായു' ചികിത്സയും ഏർപ്പെടുത്തണമെന്നും ഉദ്ദേശിക്കുന്നുണ്ടു്.

ഉടനടിയുള്ള എന്റെ ലക്ഷ്യം ഇന്ത്യൻ ഒപ്പിനിയനെ സംബന്ധിക്കുന്നതത്രെ. അതിനെപ്പറ്റി ഞാൻ പറഞ്ഞതെല്ലാം അങ്ങു് അംഗീകരിക്കുന്നുണ്ടെങ്കിൽ, പ്രസിദ്ധീകരണത്തിനുവേണ്ടി പത്രാധിപന്മാർക്കു് അയച്ചുകൊടുക്കാൻ ഒരു പ്രോത്സാഹനസന്ദേശം സദയം അങ്ങു് അയച്ചുതരുമോ? ഏതാനും നിമിഷങ്ങൾ അതിനായി വിനിയോഗിക്കാൻ അങ്ങയ്ക്കു കഴിയുമെങ്കിൽ, ഇടയ്ക്കിടയ്ക്കു് ഒരു ലേഖനം, എത്ര ചെറുതായാലും സാരമില്ല, അതിനുവേണ്ടി എഴുതുമോ? ഇംഗ്ലീഷിലും ഗുജറാത്തിയിലും ഹിന്ദിയിലും തമിഴിലും വാരംതോറും കുറുപ്പകൾ എഴുതി അയയ്ക്കാൻ, നിസ്വാർത്ഥമായിട്ടോ പ്രതിഫലം വാങ്ങിക്കൊണ്ടോ പ്രവർത്തിക്കുന്ന ലേഖകന്മാരെ കണ്ടുപിടിക്കണമെന്നു് അതിയായ ആഗ്രഹം എന്നിങ്ക്. അതിനു വളരെ ചെലവു വേണ്ടിവരുമെങ്കിൽ, ഇംഗ്ലീഷ് വാർത്താക്കുറിപ്പുകൾകൊണ്ടുമാത്രം ഞാൻ തൃപ്തിപ്പെടേണ്ടിവന്നേക്കാം. അതു് മൂന്നു ഭാരതീയഭാഷകളിലും വിവർത്തനം ചെയ്യത്തക്കതായിരുന്നാൽ മതിയല്ലോ. അത്തരം ഏതെങ്കിലും ലേഖകന്റേയോ ലേഖകന്മാരുടേയോ പേരു നിദ്ദേശം

ശിക്കാൻ അങ്ങയ്ക്കു കഴിയുമോ? ഇന്ത്യൻ പ്രശ്നത്തെ സംബന്ധിച്ച് അങ്ങയുടെ ഭാഗത്തു നടത്തുന്ന പ്രവർത്തനങ്ങളുടെ ഒരു രൂപം നൽകുന്നതായിരിക്കണം. ഈ ആശയക്കുറപ്പുകൾ. കുറുപ്പുകളിൽ പത്രങ്ങൾ ഈ പ്രശ്നത്തെപ്പറ്റി നടത്തുന്ന പരാമർശനങ്ങൾ ഉദ്ധരിക്കയും, ദക്ഷിണാഫ്രിക്കയിലെ ഇന്ത്യക്കാർക്ക് രസകരമായിരിക്കാനിടയുള്ള വസ്തുതകൾ ഉൾക്കൊള്ളിച്ചിരിക്കയും വേണം.

ഈ കത്തിൽ പറയുന്ന വിഷയങ്ങൾക്കു സഹായകമാകുമാറ് ആവശ്യമെന്നു തോന്നുന്നിടത്തോളം, ഇതിന്റെ ഉള്ളടക്കം മുഴുവനായോ ഭാഗികമായോ പുറത്തു പറയുന്നത് ഉചിതമാകുമെന്ന് അങ്ങയ്ക്ക് തോന്നിയാൽ അപ്രകാരം അങ്ങു ചെയ്യണം.

അങ്ങൻ നല്ല ആരോഗ്യസ്ഥിതിയിൽ കഴിയുകയാണെന്ന് പ്രതീക്ഷിക്കുന്നു.

അങ്ങയുടെ, വിശ്വസ്തയുള്ള,
എം.കെ. ഗാന്ധി.

22

മിസ്സിസ് ആനിബെസൻറിനു്

ജോഹന്നസ്ബർഗ്,
മേയ് 13, 1905

പ്രിയപ്പെട്ട മാഡം,

നിങ്ങളുടെ ഭഗവത്ഗീതയുടെ പുനഃപ്രസിദ്ധീകരണത്തെ സംബന്ധിച്ച് ഇൻറർ നാഷണൽ മൂവ്വലയത്തിന് നിങ്ങൾ അയച്ച കത്തു് അതിന്റെ ഉടമസ്ഥന്മാർ എനിക്ക് അയച്ചുതന്നിരിക്കുന്നു. അതു പ്രസിദ്ധീകരിക്കാനും ഛായാചിത്രം ഉൾപ്പെടുത്താനുമുള്ള ഉപദേശത്തിന്റെ ഉത്തരവാദിത്വം പരിപൂർണ്ണമായും എന്റെ ചുമലിൽ തന്നെയായിരിക്കണം. സാധാരണഗതിയിൽ ഗ്രന്ഥകർത്താവിന്റെ അനുവാദംകൂടാതെ ഒരു പുസ്തകം അച്ചടിക്കുന്നത് ഉചിതമായി കണക്കാക്കപ്പെടുകയില്ലെന്ന് എനിക്കറിയാം. പ്രസ്തുതസ്ഥലത്തു് ചെലവാകുന്ന തുകമാത്രം വിലവച്ച് അച്ചടിച്ചുകൊടുക്കുകയാണെങ്കിൽ ഭഗവത്ഗീതയുടെ പരിഭാഷ പ്രസിദ്ധീകരിച്ച് ഹിന്ദു ബാലന്മാർക്കും മറ്റുള്ളവർക്കും വിതരണം ചെയ്യാനുള്ള സന്നദ്ധത ഒരു മാനുസ്ക്രിപ്റ്റ് പ്രകടിപ്പിച്ചു. അദ്ദേഹം വളരെ ധൂരിയിലും ആയിരുന്നു. നിങ്ങളുടെ തജ്ജമ അച്ചടിക്കാമെന്ന് നിർദ്ദേശമുണ്ടായി. അക്കാര്യം എന്നോട് ആലോചിച്ചപ്പോൾ, വളരെ ശ്രദ്ധാപൂർവ്വം ചിന്തിച്ചു

22 The Collected Works of Mahatma Gandhi, vol. IV, pp. 429-430

† ബെസൻറിന്റെ അനുവാദംകൂടാതെ, അവരുടെ ഭഗവത്ഗീതാപരിഭാഷ ദക്ഷിണാഫ്രിക്കയിൽ അച്ചടിച്ചു വിതരണം ചെയ്തതിനെപ്പറ്റി.

ശേഷം. നിങ്ങളുടെ അഭിപ്രായമാരായാൻ സമയം തീരെ ഇല്ലാതിരുന്നതുകൊണ്ട്, ഞാൻ ഉപദേശിച്ചു, ഭക്ഷിണാഗ്രിക്കയിൽ വിതരണം ചെയ്യാൻ നിങ്ങളുടെ പരിഭാഷ അച്ചടിക്കാമെന്നും. പ്രസ്സമസ്ഥന്മാരുടെ ഉദ്ദേശ്യം നിഷ്കളങ്കമാണെന്നും, ഈ പതിപ്പു പ്രസിദ്ധീകരിച്ച സാഹചര്യങ്ങൾ നിങ്ങളുടെ ശ്രദ്ധയിൽപ്പെടുമ്പോൾ, പുറമേ കാണപ്പെടുന്ന അനൗചിത്യമേതും നിങ്ങൾ വിഗണിക്കുമെന്നും എനിക്കു തോന്നി. പ്രസിദ്ധീകരണവേളയിൽതന്നെ, ആ സാഹചര്യം മുഴുവൻ വിശദീകരിച്ചുകൊണ്ടുള്ള ഒരു കത്തും, മാനേജരുടേയും ഉടമസ്ഥന്റേയും ഒപ്പോടുകൂടി, നിങ്ങൾക്ക് അയച്ചു. അത് ലക്ഷ്യംതെറ്റി പോകാനിടയായെന്നു തോന്നുന്നു. നിങ്ങളുടെ സമ്മതമോ വിസമ്മതമോ പ്രകടിപ്പിക്കുന്ന ഒരു കത്തും കിട്ടാത്തതെന്തുകൊണ്ടെന്ന് ഞങ്ങൾ വിസ്മയിച്ചിരിക്കുകയായിരുന്നു. എന്നാൽ, മാർച്ച് 27-ാം തീയതിയുള്ള നിങ്ങളുടെ കത്തും വിശദമാക്കുന്നുണ്ട്, അതിനുമുമ്പ് നിങ്ങളുടെ കത്തൊന്നും വരാത്തതെന്തെന്ന്. ഛായാചിത്രത്തെ സംബന്ധിച്ചിടത്തോളം ഒരു അബദ്ധം ചെയ്തപ്പോയിട്ടുണ്ടെങ്കിൽ നിങ്ങളെപ്പറ്റിയുള്ള അതിരുകടന്ന ഭക്ത്യാദർശങ്ങളുടെ ഫലമാണ് അത് എന്നുമാത്രമേ എനിക്കു പറയാനുള്ളൂ. ആ ഛായാചിത്രംകൂടി ചേർക്കണമെന്ന് ഞാൻ നിർദ്ദേശിച്ചപ്പോൾ, ചിലയാളുകൾ ആ പ്രവൃത്തിയിൽ ആരോപിക്കാനിടയുള്ള ദുർവ്യാഖ്യാനത്തിന്റെ കാര്യം എന്റെ മനസ്സിൽ ഉണ്ടായിരുന്നു. എന്നാൽ, അതിന്റെ അസംഖ്യം പ്രതികൾ ഭാരതീയ യുവാക്കളുടെ കൈയിലാണ് ചെന്നുചേർന്ന് എന്നു നിങ്ങൾ മനസ്സിലാക്കുമ്പോൾ, ഈ ഒരനുചിത്രത്തോടു്, അത്തരം ഒരു കൃത്യമാണ് അതെങ്കിൽ, നിങ്ങൾക്കു പ്രതിഷേധമൊന്നും തോന്നുകയില്ലെന്ന് പിന്നെയും എനിക്കു തോന്നി. ശരിയായാലും തെറ്റായാലും വിശുദ്ധഗ്രന്ഥങ്ങളിൽ ഇത്തരം ഛായാചിത്രങ്ങൾ അച്ചടിക്കുന്നതും പ്രസിദ്ധീകരിക്കുന്നതും ഇന്ത്യയിൽ അസാധാരണമല്ല, നിങ്ങൾക്കുതന്നെ അത് അറിയാമല്ലോ. 1000 പ്രതികളേ അച്ചടിച്ചുള്ളൂ. ഒരുപക്ഷേ, 200-ൽ കൂടുതൽ അവശേഷിച്ചിരിപ്പുള്ളൂ. ഏതാണ്ട് പ്രതിമാസം 5 എണ്ണം വീതം വിതരണം ചെയ്യുകയോ വില്പനയോ ചെയ്തുവരുന്നു. അതുതന്നെ യഥാർത്ഥ താല്പര്യം പ്രകടിപ്പിക്കുന്നവർ മാത്രമാണ്.

ഞാനിതാ, സ്ഥിതിഗതികളാകെ നിങ്ങളുടെ മുന്നിൽ വച്ചുകഴിഞ്ഞു. നിങ്ങളുടെ വികാരങ്ങളോടു ചെയ്ത അപരാധത്തിൽ എനിക്കുള്ള അഗാധമായ വേദം പ്രകടിപ്പിക്കയും അതിനു ക്ഷമാപണം ചെയ്തുകയും ചെയ്യേണ്ട കടമ എനിക്കുണ്ട്. ഒരു പരസ്യപ്രസ്ഥാവന ആവശ്യമുണ്ടെന്നോ കൂടുതൽ പ്രചരിക്കാൻ അനുവദിക്കാതെ പുസ്തകം പൂർണ്ണമായും പിൻവലിക്കണമെന്നോ ഛായാചിത്രം എടു

തുകയുണ്ടെന്നെന്നോ നിങ്ങൾ കരുതുന്നുണ്ടെങ്കിൽ, നിങ്ങളുടെ ആഗ്രഹം നടപ്പിലാക്കുകതന്നെ ചെയ്യാം.

പ്രിയപ്പെട്ട മാഡം,
നിങ്ങളുടെ വിനീതവിധേയൻ,
എം. കെ. ഗാന്ധി.

23

ലക്ഷ്മീദാസ് ഗാന്ധിക്കു*

ജോഹന്നസ്ബർഗ്,
മേയ് 27, 1905.

ബഹുമാനപ്പെട്ട ജ്യേഷ്ഠാ.

ഏപ്രിൽ 17-ാം തീയതിയിലെ അങ്ങയുടെ കത്തു കിട്ടി. എന്തു പറയണമെന്ന് എനിക്കറിഞ്ഞുകൂടാ. എന്നോട് അങ്ങേയ്ക്ക് നീരസം തോന്നിയിരിക്കുമാണ്. അതിനു യാതൊരു പ്രതിവിധിയുമില്ല. ഞാൻ നിസ്സഹായനാണ്. അങ്ങയുടെ കത്തിനു മഴുവനമായി മറുപടി എഴുതാൻ മാത്രമേ എനിക്കു കഴിയൂ:

1. അങ്ങയിൽനിന്നു പിരിഞ്ഞുപോരണമെന്ന് എനിക്കു വിചാരമില്ല.

2. അവിടെ യാതൊന്നും ഞാൻ അവകാശപ്പെടുന്നില്ല.

3. യാതൊന്നും എന്റേതായി ഞാൻ അവകാശപ്പെടുന്നില്ല.

4. എനിക്കുള്ളതെല്ലാം പൊതുക്കാര്യങ്ങൾക്കുവേണ്ടി ഉപയോഗിക്കപ്പെടുകയാണ്.

5. പൊതുക്കാര്യപ്രവർത്തനത്തിനു സ്വയം അർപ്പിച്ചിട്ടുള്ള ബന്ധുക്കൾക്ക് അതു ലഭ്യമാണ്.

6. എന്റെ സമസ്തവും പൊതു ഉപയോഗത്തിനു ഞാൻ അർപ്പിച്ചിട്ടായിരുന്നെങ്കിൽ, പണത്തിനുവേണ്ടിയുള്ള അങ്ങയുടെ ആഗ്രഹം നിറവേറുവാൻ എനിക്കു കഴിയുമായിരുന്നു.

സഹോദരങ്ങൾക്കു വേണ്ടിയോ മറ്റു ബന്ധുക്കൾക്കുവേണ്ടിയോ ഞാൻ വളരെ ചെയ്തിട്ടുണ്ടെന്ന് ഒരിക്കലും ഞാൻ പറഞ്ഞിട്ടില്ല. എനിക്കു ബാക്കിവെക്കാൻ കഴിഞ്ഞതെല്ലാം ഞാനവർക്കു കൊടുത്തു. ഇതുതന്നെ ഞാനെടുത്തുപറഞ്ഞിട്ടുള്ളത് അഹംഭാവംകൊണ്ടല്ല; പറഞ്ഞതു സുഹൃത്തുക്കളോടു മാത്രമാണുതാനും.

23 Mahatma, vol. 1, P. 92

* സേവനപരമായ ഒരു ജീവിതത്തിന്, പൂർണ്ണമനസ്സോടെ ഗാന്ധിജി ചെയ്ത സമ്പൂർണമായ ആത്മാർപ്പണം പ്രഖ്യാപിക്കുന്നു. ഗാന്ധിജിയുടെ ആത്മകഥ (ഭാഗം 4, അദ്ധ്യായം 5) യിൽ ഈ സംഭവത്തിന്റെ പശ്ചാത്തലം വിശദീകരിച്ചിട്ടുണ്ട്.

അങ്ങു എനിക്കുമുഖ്യ മരണമടഞ്ഞാൽ കടംബത്തെ സംരക്ഷിക്കുന്ന ഭാരം സന്തോഷപൂർവ്വം ഞാൻ സ്വീകരിക്കുമെന്ന് ഉറച്ചുകൊള്ളുക. അതിനെച്ചൊല്ലി അങ്ങു ഒട്ടും ഭയപ്പെടേണ്ടതില്ല.

അങ്ങു ആഗ്രഹിക്കുന്നതുപോലെ അങ്ങേയ്ക്കു പണമയച്ചു തരാൻ ഇപ്പോൾ എനിക്കു നിവൃത്തിയില്ല.

ഹരിലാൽ വിവാഹിതനായെങ്കിൽ നന്ന്; അയാൾ വിവാഹിതനായില്ലെങ്കിലും നല്ലതുതന്നെ. തല്ലാലം ഏതായാലും ഒരു മകനെന്ന നിലയിൽ അവനെപ്പറ്റി ഞാൻ ചിന്തിക്കാതെയായിട്ടുണ്ട്.

അല്പമെങ്കിലും സാധ്യതയുണ്ടെങ്കിൽ മണിയുടെ വിവാഹത്തിൽ സംബന്ധിക്കുന്നതിനുവേണ്ടി ഇന്ത്യയിലേക്കു വരാൻ എനിക്കിഷ്ടമാണ്. എന്നാൽ, എന്റെ ഇപ്പോഴത്തെ അവസ്ഥയെപ്പറ്റി എന്തെങ്കിലും അങ്ങേക്കു മനസ്സിലാക്കിത്തരാൻ എനിക്കു കഴിയില്ല. സമയം തികയാതെ ഞാൻ വളരെ ക്ലേശിക്കുകയാണ്. എന്തുചെയ്യണമെന്നുതന്നെ എനിക്കൊട്ടുമറിഞ്ഞുകൂടാ. വിവാഹത്തിന്തന്നെ ഏതെന്ന് സദയം കമ്പിയടിക്കുക. എന്തെങ്കിലും സാധ്യതയുണ്ടെങ്കിൽ യാത്രയ്ക്കു ഞാൻ തയ്യാറായിരിക്കാമല്ലോ.

രേവാശങ്കറിനു ഞാൻ കടം വീട്ടാനുണ്ടെന്നുള്ള വസ്തുത, വേണമെങ്കിൽ അങ്ങയെ അറിയിക്കാം.

അങ്ങു എന്നെ പുറംതള്ളിയെന്നുവരാം. എങ്കിലും ഞാൻ അങ്ങേയ്ക്കു എന്നും എന്തായിരുന്നുവോ അതുതന്നെ ആയിരിക്കും.

ഞാൻ അവിടെയുണ്ടായിരുന്നപ്പോൾ അങ്ങയിൽനിന്നു പിരിഞ്ഞുപോകണമെന്നുള്ള ആഗ്രഹം പ്രകടിപ്പിച്ചതായി ഞാനോർക്കുന്നില്ല. എന്നാൽ, ഞാനങ്ങനെ ചെയ്തെങ്കിൽതന്നെയും ഇന്ന് എന്റെ മനസ്സ് തികച്ചും വിശദമാണ്; എന്റെ അഭിലാഷങ്ങൾ കൂടുതൽ ഉന്നതങ്ങളാണ്. ഏതു തരത്തിലുള്ളതായാലും, ലൗകികസുഖങ്ങളനുഭവിക്കാൻ യാതൊരാഗ്രഹവും എനിക്കില്ല. ഇന്നു ഞാൻ വ്യാപരിച്ചുകൊണ്ടിരിക്കുന്ന പ്രവർത്തനങ്ങൾ ജീവിതത്തിനത്യന്താപേക്ഷിതമാണെന്നു ഞാൻ കരുതുന്നു. ഇതിൽ വ്യാപൃതനായിരിക്കുമ്പോൾ എനിക്കു മരണത്തെ നേരിടേണ്ടിവന്നാൽ സമചിത്തതയോടെ അതിനെ ഞാൻ നേരിടും. ഭയത്തിനു ഞാനിന്ന് അപരിചിതനാണ്.

ഏദയശുദ്ധിയുള്ളവരെ ഞാനിഷ്ടപ്പെടുന്നു. ജഗന്മാഹൻദാസിന്റെ കൊച്ചുമകൻ കല്യാൺ ദാസ് ഏദയത്തിൽ പ്രശ്നാദനൈപ്പോലൊണ്. അതുകൊണ്ടു ജനനംകൊണ്ടു മകനായിത്തീർന്നിട്ടുള്ള ഒരു വ്യക്തിയെക്കാളും അവൻ എനിക്കു പ്രിയപ്പെട്ടവനാണ്.

24

കുശൽചന്ദ്ര ഗാന്ധിക്കും മറൊരാൾക്കും†

നിങ്ങളുടെ കത്തു എന്റെ സഹോദരി രലിയാത്ബെന്നിന് അയച്ച കത്തിൽ എന്റെ വികാരങ്ങൾ കരയൊക്കെ പ്രകടമാക്കിയിട്ടുണ്ട്. ആ കത്തു ഇതോടൊപ്പമുണ്ട്. സഭയും അതു വായിച്ചു, അതിനെപ്പറ്റി ആലോചിക്കുക; രലിയാത്ബെന്നിനേയും അതു വായിച്ചുകേൾപ്പിക്കുക. അവർ കർശൻദാസിന്റെയടുത്തു പോയിരിക്കയാണെങ്കിൽ, അവർക്കു അതു അയച്ചുകൊടുക്കുകയും അവർ എങ്ങനെ കഴിയുന്നു എന്ന് അറിയിച്ചു എന്നെ സഹായിക്കുകയും ചെയ്യണം. ഗോകുൽദാസ് പൊയ്പ്പോയി, ആ ബന്ധം നിമിത്തം, ഇതു എഴുതിക്കൊണ്ടിരിക്കുമ്പോൾ എനിക്കു കരയാൻ തോന്നുന്നു. എന്നാൽ, എന്റെ ആശയങ്ങൾ, കരേക്കാലമായിട്ടു എന്റെ മനസ്സിൽ അവ്യക്തമായിരിക്കുന്ന ആശയങ്ങൾ, വ്യക്തമായിക്കഴിഞ്ഞു. നാമെല്ലാം ഒരു വലയിൽ കടുങ്ങിയിരിക്കുന്നതായി ഞാൻ കാണുന്നു. നമ്മുടെ കുടുംബം എത്തിച്ചേർന്നിരിക്കുന്ന അവസ്ഥ, നമ്മുടെ നാടിന്റെ അവസ്ഥയിൽനിന്ന് വളരെ വ്യത്യാസമുള്ളതല്ല. എന്റെ മനസ്സിൽ ഏറ്റവും ഉയർന്നുനില്ക്കുന്ന ആശയങ്ങളാണ് ഞാനിവിടെ പ്രകടമാക്കുന്നത്.

മാന്യത പാലിക്കാനുള്ള മിഥ്യാമോഹംകൊണ്ടോ സ്നേഹത്തെപ്പറ്റിയുള്ള തെറ്റായ ബോധംകൊണ്ടോ, നമ്മുടെ മക്കളെ നാം കൃത്രിമപ്പെട്ട വിവാഹം കഴിപ്പിക്കുന്നു. ചടങ്ങുകൾക്കുവേണ്ടി നാം ധാരാളം പണം വൃഥാ വ്യയം ചെയ്യുന്നു. അനന്തരം യുവതികളായ വിധവകളുടെ ദയനീയാവസ്ഥ കണ്ടു വ്യസനിക്കുകയും ചെയ്യുന്നു. വിവാഹങ്ങളേ പാടില്ലെന്നു പറയാൻ എനിക്കു എങ്ങനെ കഴിയും? പക്ഷേ, ചില പരിധികളെങ്കിലും നാം പാലിക്കണം. കേവലം ബാലന്മാരെ വിവാഹം കഴിപ്പിച്ചു നാം കഷ്ടപ്പാടിപ്പോകു തള്ളി നീക്കുകയാണ്. അവർക്കു കണ്ടുങ്ങൾ ഉണ്ടാവുമ്പോൾ കരേളയുടെ ക്ലേശങ്ങളിൽ അവർ ചെന്നെത്തുന്നു. നമ്മുടെ ആദർശപ്രകാരം, വിവാഹത്തിന്റെ ലക്ഷ്യം സന്താനോല്പാദനമത്രെ, മറ്റെല്ലാം കേവലം സുഖലോലുപതയും.

കൂടുതലൊന്നും ഞാൻ പറയുന്നില്ല. നിങ്ങളുടെ ഭാഗത്തുള്ള വർത്തമാനങ്ങൾ എന്നെ നിങ്ങൾ അറിയിച്ചു. എന്തു മറുപടി നിങ്ങൾക്കു തരാൻ എനിക്കു കഴിയും? എനിക്കെന്തു തോന്നുന്നു എന്ന് പറയാൻ മാത്രമേ എനിക്കാവൂ. നിങ്ങളേക്കാൾ എനിക്കു പ്രായം

24 My Childhood With Gandhi, pp. 40—41 (Dt. 14-5-1908)

† ഗാന്ധിജിയുടെ ഒരു മച്ചനൻ. തന്റെ അനന്തരവൻ, വിവാഹിതനായി, കഷ്ടിച്ചു രണ്ടു വാറും കഴിഞ്ഞപ്പോൾ നിര്യാതനായെന്നു കേട്ടിട്ടു എഴുതിയതു്.

കുറവാണെങ്കിലും, നിങ്ങളിലൂടെ കടുംബത്തിന്റെയാകെ മുന്നിൽ എന്റെ ആശയങ്ങൾ ഞാൻ വയ്ക്കുകയാണ്. കടുംബത്തിന്റെ സുഖ ജീവിതത്തിനുവേണ്ടിയുള്ള എന്റെ സംഭാവനയായി അതു നിങ്ങൾക്കു സ്വീകരിക്കാം. ഈ പ്രലപനങ്ങൾ അഹംഭാവജന്യമായിത്തോന്നുന്നുവെങ്കിൽ, ദയവായി ക്ഷമിക്കുക. ഞാൻ ഇത് എഴുതുന്നത് പതിനാലു കൊല്ലത്തെ ആത്മപഠനത്തിനും, ചിന്തയ്ക്കും ഏഴു കൊല്ലത്തെ പരിശീലനത്തിനും ശേഷമാണ്.

25

മഗൻലാൽ ഗാന്ധിക്ക് *

നിങ്ങളുടെ കത്തു കിട്ടി. എന്നെപ്പറ്റി നിങ്ങൾ ഉള്ളുണപ്പടരുത്. ഞാൻ സ്വയം ബലിയർപ്പിക്കേണ്ടിവരുമെന്നുതന്നെ തോന്നുന്നു. അവസാനംവരെ സൂട്സിന് കബളിപ്പിക്കാൻ കഴിയുമെന്ന് ഞാൻ വിശ്വസിക്കുന്നില്ല. പക്ഷേ, ജനങ്ങൾ ക്ഷമയുടെ അതിർവരമ്പിനോടടുത്തുവരികയാണ്. എന്റെ ജീവന്റെമേൽ ഒരാക്രമണം നടത്താൻ അവർ തയ്യാറായിക്കഴിഞ്ഞു. അതു സംഭവിക്കുകയാണെങ്കിൽ, നിങ്ങൾ വേദിക്കരുത്. നല്ലതെന്നു ഞാൻ കരുതുന്ന ഒരു ലക്ഷ്യത്തിനുവേണ്ടി എന്റെ ജീവൻ ഞാൻ അർപ്പിക്കുന്ന പക്ഷം അതിനേക്കാൾ നല്ലൊരു മരണമുണ്ടോ?

ഗോകുൽദാസിനെ അപഹരിക്കണമെന്ന് ഈശ്വരൻ തോന്നിയെങ്കിൽ മരണമെന്ന ആശയം നമ്മെ ദുഃഖിതരാക്കാൻ പാടില്ല. ഈ ലോകം നശ്വരമാണ്. ഞാൻ ലോകം വെടിയുന്നതിനെപ്പറ്റി ഉള്ളുണ തോന്നേണ്ട കാര്യമെന്ത്? ഞാൻ ജീവിച്ചിരിക്കുന്നിടത്തോളംകാലം അനുചിതമായൊന്നും ചെയ്യാതിരുന്നാൽ മതിയല്ലോ. അബദ്ധത്തിൽപോലും നാം അരുതാത്തതൊന്നും ചെയ്യാതിരിക്കുവാനായിരിക്കണം പ്രധാന ആകാംക്ഷ. എന്നിങ്കു മോക്ഷം പ്രാപിക്കാൻ കഴിയുന്ന ഒരവസ്ഥയിൽ ഞാൻ എത്തിച്ചേർന്നിട്ടില്ല. എങ്കിലും ഈ നിമിഷത്തിൽ എന്റെ മുന്നിലുള്ള ആദർശങ്ങളെ പിന്തുടർന്ന് ഞാൻ മരിച്ചാൽ, ഭാവിയിൽ മോക്ഷം കിട്ടുമെന്ന് പ്രതീക്ഷിക്കാമെന്ന് ഞാൻ വിശ്വസിക്കുകതന്നെ ചെയ്യുന്നു.

25 My Childhood With Gandhi, pp. 41—42 (Dt. 21—5—1908)

* ആദ്യത്തെ ഗാന്ധി-സൂട്സ് കരാറിന്റെ കാലത്തോടടുപ്പിച്ചാണ് ഈ കത്തു എഴുതിയത്. സൂട്സ് ആ കരാർ ലംഘിക്കുകയും പിന്നീടുണ്ടായ ഭക്ഷിണാഹ്ലിക്കൻ സത്യാഗ്രഹസമരത്തിന് അതു ഫലമായിത്തീരുകയും ചെയ്തു. ഗാന്ധിജിയുടെകൂടെ ഭക്ഷിണാഹ്ലിക്കയിലേക്കു പോയ ഒരു അനന്തരവനാണ് മഗൻലാൽ. വ്യാപാരത്തിനാണ് പോയതെങ്കിലും, പിന്നീട് അദ്ദേഹം ഗാന്ധിജിയെ പൊതുപ്രവർത്തനങ്ങളിൽ അനുഗമിക്കുകയും തന്റെ മരണംവരെ വിശ്വസ്തശിഷ്യനായിരിക്കുകയും ചെയ്തു.

26

മഗൻലാൽ ഗാന്ധിക്കും മഗൻലാൽ ഗാന്ധിക്കും*

പ്രിയപ്പെട്ട മഗൻലാലിനും മഗൻലാലിനും,

വീണ്ടും അഭിഭാഷകവൃത്തിയിലേക്കു പ്രവേശിക്കാൻ ഞാൻ നിർബന്ധിതനാകാതിരിക്കുകയാണു നന്നു എന്ന് എനിക്കു തോന്നുന്നു. ഇതു ഹൃദയംഗമമായ അഭിലാഷമാണ്. ഞാൻ ജീവിച്ചിരിക്കുന്ന കാലത്തോളം നാമെല്ലാം ഫീനിക്സിൽ തികഞ്ഞ ദാരിദ്ര്യത്തിൽ ജീവിതം നയിക്കണമെന്ന് ഞാൻ ആഗ്രഹിക്കുന്നു. അത്തരം ഒരു ജീവിതത്തിനുവേണ്ടി ഞാൻ പ്രാർത്ഥിക്കുന്നു. എന്നാൽ എല്ലാ സൂചനകളും നേരേ മറിച്ചത്രേ. യഥാർത്ഥവും പൂർണ്ണവുമായ ദാരിദ്ര്യത്തിൽ ജീവിക്കാൻ നമുക്കു കഴിയുന്ന കാലം വിഭാവന ചെയ്യാൻ പ്രയാസമായിരിക്കുന്നു. ഡോ. മേത്ത നല്കുന്ന സഹായം ഒരു തടസ്സമാണെന്നു തോന്നുന്നു. അദ്ദേഹം നമ്മെ തുടൻ സഹായിക്കുന്നിടത്തോളം കാലം, നാളത്തേക്ക് യാതൊന്നും കൈയിലില്ലാത്ത ആ അനുഗൃഹീതമായ അവസ്ഥ നമുടേതായിത്തീരുകയില്ല. അത്തരം മൊരു അവസ്ഥ വിലമതിക്കാനാവാത്തതാണെന്ന് ഞാൻ കരുതുന്നു. എന്തുകൊണ്ടെന്നാൽ ഈ അവസ്ഥയാണ് ലോകത്തിൽ പ്രധാനമായും കാണപ്പെടുന്നത്.

ബുദ്ധനും അദ്ദേഹത്തെപ്പോലുള്ള മറ്റുള്ളവരും ഇത്തരമൊരു വസ്ഥയിലാണു ജീവിതം നയിച്ചതു്. ഭാവിയിലും അദ്ദേഹത്തേപ്പോലുള്ള ആളുകൾ അതേരീതിയിലായിരിക്കും ജീവിക്കുന്നത്. ആ അവസ്ഥയിൽ കഴിഞ്ഞാലല്ലാതെ ഒരാൾക്കു് ആത്മദർശനം പ്രാപിക്കാൻ സാധ്യമല്ലെന്ന് ഞാൻ ദൃഢമായി മനസ്സിലാക്കിക്കഴിഞ്ഞു. ഇക്കാര്യത്തിൽ നരസിംഹമേത്തയും സുദാമാവും ശരിയായ പാഠമാണ് നമുക്കു പറഞ്ഞുതന്നതെന്ന് ഒരു സുദൃഢമായ വിശ്വാസം എനിക്കുണ്ടായിത്തുടങ്ങിയിരിക്കുന്നു. ഒരാൾ ഇന്ദ്രിയങ്ങളെ സംതുഷ്ടിപ്പെടുത്തിക്കൊണ്ടിരിക്കുമ്പോൾ ആ ഇന്ദ്രിയങ്ങളെ അവയുടെ പ്രകൃതിദത്തമായ വ്യാപാരങ്ങൾ മാത്രമാണ് അനുഷ്ഠിക്കുന്നതെന്ന് വാദിക്കുന്നതുകൊണ്ടു് താൻ നിർലേപനാണെന്ന് അയാൾക്കു് അവകാശപ്പെടാൻ സാധ്യമല്ല. യഥാർത്ഥ ദാരിദ്ര്യം സ്വീകരിച്ചാലല്ലാതെ നമുക്കൊർക്കും സ്വയം നിർലേപനെന്ന് പറയാനുള്ള അവകാശമില്ല. ഒരു രാജാവു് ആ സ്ഥാനത്തിരിക്കുന്നത് ആത്മീയഗുണത്താൽ ആണെന്നുള്ള വാദത്തിന് യാതൊരുടിസ്ഥാനവുമില്ല. രാജാവു് രാജപദവി പ്രാപിക്കുന്നത് തന്റെ പ്രവൃത്തികളിൽകൂടിയാണെന്നു

26 My Childhood With Gandhi, P. 68

* തന്റെ സഹോദരൻ മഗൻലാലിനെപ്പോലെ, മഗൻലാലും ഗാന്ധിജിയുടെ വിശ്വസ്തശിഷ്യനും ആജ്ഞാനുവർത്തിയുമായിരുന്നു.

വേണമെങ്കിൽ പറയാം. എന്നാൽ ആ പ്രവൃത്തികളെ ആത്മീയവ്യാപാരങ്ങൾക്കു സമാനമായി കരുതുവാൻ സാധ്യമല്ല.

ഈ ആശയങ്ങൾ കൈക്കൊള്ളുകയും ഞാൻ വിശദീകരിച്ച ഉന്നതാദർശത്തെ മുന്നിൽ വയ്ക്കുകയും ചെയ്തയാണെങ്കിൽ അത്തരമൊരു ജീവിതം നയിക്കാനുള്ള അവസരം ഈശ്വരൻ നമുക്കു നല്കിയേക്കാം.

27

കസ്തൂർബാ ഗാന്ധിക്കു*

നിങ്ങളുടെ രോഗത്തെപ്പറ്റി മി. വെസ്റ്റ് അയച്ച കമ്പി എന്നിങ്ങനെ കിട്ടി. എന്റെ ഹൃദയം തകർന്നുപോലെ തോന്നുന്നു. എന്നാൽ നിങ്ങളെ ശുശ്രൂഷിക്കാൻ വരാൻ എനിക്കു സാധ്യമല്ല. ഈ സത്യാഗ്രഹസമരത്തിൽ എല്ലാം ഞാൻ ബലിയുറപ്പിച്ചുകഴിഞ്ഞു. ഒരു പിഴ ഒട്ടക്കീയാലല്ലാതെ എനിക്കു പുറത്തുപോരാൻ കഴിയുകയില്ല. അതു ചെയ്യാനും പാടില്ല. നിങ്ങൾ അധൈര്യപ്പെടരുത്. ആഹാരം ക്രമപ്പെടുത്തുകയാണെങ്കിൽ തീർച്ചയായും നിങ്ങൾക്കു സുഖം പ്രാപിക്കാം. എന്നാൽ നിങ്ങളെ നഷ്ടപ്പെടാനാണ് എന്റെ വിധിയെങ്കിൽപോലും, ഞാൻ ജീവിച്ചിരിക്കുമ്പോൾ എന്നിൽനിന്ന് വേർപെട്ടിരുന്നു മരിക്കുന്നത് നിങ്ങൾക്കൊരു ദോഷമായി ഭവിക്കയില്ലെന്നുമാത്രമാണ് എനിക്കു പറയാനുള്ളത്. നിങ്ങൾ മരണമടഞ്ഞാലും എന്നെ സംബന്ധിച്ചിടത്തോളം എപ്പോഴും നിങ്ങൾ ജീവനോടുകൂടെ ഉണ്ടായിരിക്കും. അത്രമാത്രം ഞാൻ നിങ്ങളെ സ്നേഹിക്കുന്നുണ്ട്. ഞാൻ ആവർത്തിച്ചു പറയുന്നു — ഇതിനകം നിങ്ങളോട് ഞാൻ പറഞ്ഞിട്ടുള്ളതുതന്നെ— വീണ്ടും ഞാനൊരിക്കലും വിവാഹം കഴിക്കയില്ലെന്ന്. ഈശ്വരനിൽ വിശ്വാസത്തോടുകൂടി നിങ്ങൾ യാത്രയാകണം. അത്തരമൊരു മരണവും സത്യാഗ്രഹത്തിന് അനുയോജ്യമായിരിക്കും. എന്റെ സമരം കേവലം രാഷ്ട്രീയമല്ല, അതൊരു ധാർമിക സമരംകൂടെയാണ്, അതുകൊണ്ട് അതു തികച്ചും പരിശുദ്ധവുമാണ്. അതിൽ ജീവിതമോ മരണമോ യാതൊരു വ്യത്യാസവും വരുത്തുന്നില്ല. ഇതേ വീക്ഷണം മനസ്സിൽ വെച്ചുകൊണ്ടുതന്നെ നിങ്ങൾ എല്ലാ അനുഭവങ്ങളിലൂടെയും കടന്നുപോവുമെന്നുള്ള പ്രതീക്ഷ എനിക്കുണ്ട്. അതാണ് നിങ്ങളോട് ഞാൻ ആവശ്യപ്പെടുന്നത്.

27 My Childhood With Gandhi, P. 171 (Dt. 9—11—1908)

* കസ്തൂർബാ രോഗബാധിതയായിരുന്നപ്പോൾ ജയിലിൽനിന്നെഴുതിയ കത്താണ്.

28

ദേവദാസ് ഗാന്ധിക്ക്†

നീ കൈയക്ഷരം നന്നാക്കണം. 'ബാ'യുടെ ആരോഗ്യസ്ഥിതി കൂടുതൽ അപകടത്തിലേക്കു നീങ്ങിയിരിക്കുകയാണ്. ഡാക്ടറുടെ മരുന്നിന് ചീത്തഫലമാണ് ഉണ്ടായത്. പക്ഷേ, ഒരു ഡാക്ടറെക്കൊണ്ടു ചികിത്സിപ്പിക്കണമെന്ന് ആഗ്രഹിച്ചത് അവതന്നെയാണ്.... മരണത്തെ ഭയപ്പെടുകയില്ലെന്ന് നാമെല്ലാം തീരുമാനിച്ചുകഴിഞ്ഞതാണ്. അതിനാൽ ഉൽക്കണ്ഠ യാതൊരു കാര്യവുമില്ല. ശരീരം അനശ്വരമല്ല. നിശ്ചിതസന്ദർഭം വരുമ്പോൾ ഒരാൾ മരിക്കുന്നു. അതനുസരിച്ചു പ്രവർത്തിക്കാനാണ് നാം സൃഷ്ടിക്കപ്പെട്ടിട്ടുള്ളത്. എന്നാൽ ആത്മാവ് അനശ്വരമാണ്. ശരീരത്തിന്റെ സ്വഭാവം അറിയാവുന്നതുകൊണ്ട് ഋഷിത്വവും വിരക്തിയും വളർത്തണം. ഋഷിത്വമെന്ന പറയുമ്പോൾ 'സാധു'വിന്റെ പരക്കൻ സന്യാസമല്ല ഞാൻ ഉദ്ദേശിക്കുന്നത്. അതിന് ഒരാളുടെ നടത്തയുമായി ബന്ധമുണ്ടായിരിക്കണം. വിരക്തി എന്ന വാക്കുകൊണ്ട് സുഖങ്ങളോടും സമ്പത്തിനോടും ഉള്ള അനിഷ്ടത്തേയാണ് ഞാൻ ഉദ്ദേശിക്കുന്നത്. 'ബാ'യുടെ രോഗത്തിൽനിന്ന് ഇതെല്ലാം നീ പഠിക്കുകയാണെങ്കിൽ അവരോടുള്ളയഥാർത്ഥസ്നേഹം നീ പ്രകടിപ്പിക്കുകയായിരിക്കും. ബാപ്പവിന്റെ ആശീർവാദങ്ങൾ.

29

മണിലാൽ ഗാന്ധിക്ക്*

പ്രിറ്റോറിയ ജയിൽ,
25-3-1909.

എന്റെ പ്രിയപുത്രാ,

മാസന്തോറും ഒരോ കത്തും എഴുതാനും, ഓരോ കത്തും മാസന്തോറും കൈപ്പറ്റാനും എനിക്ക് അവകാശമുണ്ട്. ആക്കാണ് ഞാൻ എഴുതേണ്ടതു് എന്ന കാര്യം ഒരു പ്രശ്നമായി. മി. റിച്ചിനേയും മി. പോളാക്കിനേയും നിന്നേയും ഞാനോർത്തു. എന്റെ വായനയിലെല്ലാം എന്റെ ചിന്തകൾക്ക് ഏറ്റവും അടുത്തുണ്ടായിരുന്നത് നീയായിരുന്നതുകൊണ്ട് നിന്നെ ഞാൻ തെരഞ്ഞെടുത്തു. എന്നെപ്പറ്റി പറയുകയാണെങ്കിൽ, അധികം പറയാൻ പാടില്ല; അതിന് എനിക്ക് അനുവാദമില്ല. ഞാൻ തികച്ചും സമാധാനത്തോടെ കഴിയുന്നു. ആർക്കും എന്നെപ്പറ്റി മനഃക്ലേശം തോന്നേണ്ടതില്ല.

28 My Childhood With Gandhi, P. 173

† പൊതുക്കാര്യപ്രവർത്തനാർത്ഥം ഗാന്ധിജി കേപ് ടൗണിലായിരുന്നു. കസ്തൂർ ബായും ഗാന്ധിജിയോടൊപ്പം ഉണ്ടായിരുന്നു; അവർ അപ്പോൾ രോഗഗ്രസ്തയായിരുന്നു. ദേവദാസ് ഗാന്ധി, ഗാന്ധിജിയുടെ കনিഷ്ഠപുത്രനായിരുന്നു.

29 My Childhood With Gandhi, pp. 73-75

* ഗാന്ധിജിയുടെ രണ്ടാമത്തെ പുത്രനായിരുന്നു മണിലാൽ ഗാന്ധി. ഇദ്ദേഹത്തിന് കാലത്തു് ഗാന്ധിജി ജയിലിലാണ്.

അമ്മ (കസ്തൂർബാ ഗാന്ധി) ഇപ്പോൾ പൂണ്ണസുഖം പ്രാപിച്ചെന്നു ഞാൻ പ്രതീക്ഷിക്കുന്നു. നിന്റെ പല കത്തുകളും ഇവിടെ കിട്ടിയിട്ടുണ്ടെന്നു എനിക്കറിയാം. പക്ഷേ, അവയൊന്നും എനിക്കു തന്നിട്ടില്ല. അവൾ സുഖമായി കഴിയുന്നുണ്ടെന്നു എന്നോടു പറയാനുള്ള സന്തതസ്സു ഡപ്യൂട്ടി ഗവർണർക്ക് ഉണ്ടായി. ഇപ്പോൾ അവർ അനായാസമായി നടക്കുന്നില്ലേ? അവൾ നിങ്ങൾ എല്ലാവരും രാവിലെ സാഗോയും പാലും തുടൻ കഴിച്ചുകൊണ്ടിരിക്കുന്നു എന്ന് ഞാൻ പ്രതീക്ഷിക്കുന്നു. ഇനി നിന്നെപ്പറ്റി: നിന്റെ സ്ഥിതി എങ്ങനെയിരിക്കുന്നു? നിന്റെ ചുമലിൽ ഞാൻ ഏല്പിച്ചതന്ന ഭാരമെല്ലാം താങ്ങാൻ നിനക്കു വേണ്ട കഴിവുണ്ടെന്നും തികച്ചും സന്തോഷത്തോടെ നീ അതു നിർവ്വഹിക്കുന്നുണ്ടെന്നും ഞാൻ കരുതുന്നു. എങ്കിലും, എനിക്കു നൽകാൻ കഴിഞ്ഞിട്ടുള്ളതിനേക്കാൾ കൂടുതൽ വ്യക്തിപരമായ മാഗ്ഗർഗ്ഗം നിനക്കു ആവശ്യമാണെന്നു പലപ്പോഴും എനിക്കു തോന്നിയിട്ടുണ്ടു്. നിന്റെ വിദ്യാഭ്യാസം അവഗണിക്കപ്പെടുകയായിരുന്നെന്നു ചിലപ്പോൾ നിനക്കു തോന്നിയിട്ടുണ്ടെന്നും എനിക്കറിയാം. ഇപ്പോൾ ജയിലിൽവെച്ചു് ഞാൻ വളരെയേറെ വായിക്കുകയുണ്ടായി. എമേഴ്സൻ, റസ്കിൻ, മസ്സിനി—ഇവരുടെയെല്ലാം കൃതികൾ ഞാൻ പാരായണം ചെയ്തുകൊണ്ടിരുന്നു, ഉപനിഷത്തുകളും ഞാൻ വായിക്കുന്നുണ്ടായിരുന്നു. വിദ്യാഭ്യാസത്തിന്റെ അർത്ഥം അക്ഷരപരിജ്ഞാനമല്ല, സ്വഭാവരൂപീകരണത്തെയാണ് അതു് വിവക്ഷിക്കുന്നതു് എന്ന അഭിപ്രായത്തെ അവയെല്ലാം ശരിവയ്ക്കുന്നു, കർത്തവ്യത്തെപ്പറ്റിയുള്ള പരിജ്ഞാനം എന്നാണു് അതിനു് അർത്ഥം. നമ്മുടെ സ്വന്തം ഭാഷയിൽ ആ പദത്തിന്റെ വാചാർത്ഥം പരിശീലനം എന്നത്രേ. ശരിയായ വീക്ഷണം അതാണെങ്കിൽ,— എന്റെ മനസ്സിനു് അതുമാത്രമാണു് ശരിയായ വീക്ഷണം എന്നു തോന്നുന്നു; — നിനക്കു ലഭിച്ചുകൊണ്ടിരിക്കുന്ന വിദ്യാഭ്യാസം — പരിശീലനം — ലഭ്യമായിട്ടുള്ളതിൽവെച്ചു് ഏറ്റവും ഉത്തമമത്രേ. അമ്മയെ ശുശ്രൂഷിക്കുകയും, അവരുടെ ദേഷ്യം സസന്തോഷം സഹിക്കുകയും ചെയ്യാനുള്ള അവസരം നിനക്കു സിദ്ധിക്കുന്നതിനേക്കാൾ, ചാഞ്ചി(ഹരിലാൽ ഗാന്ധിയുടെ പത്നി)യുടെ കാര്യങ്ങൾ അന്വേഷിക്കുകയും അവളുടെ ആവശ്യങ്ങൾ മുൻകൂട്ടി അറിഞ്ഞു പ്രവർത്തിക്കുകയും (അപ്പോൾ ഒരു സഹനസമരഭേദന എന്ന നിലയിൽ ജയിലിലായിരുന്ന) ഹരിലാലിന്റെ അഭാവം അവൾക്കു് അനുഭവപ്പെടാതിരിക്കത്തക്കവണ്ണം അവളോടു പെരുമാറുകയും ചെയ്യുന്നതിനേക്കാൾ, അഥവാ, രാംദാസിന്റേയും ദേവദാസിന്റേയും രക്ഷാകർത്താവായിരിക്കുന്നതിനേക്കാൾ, നല്ലതായിട്ടു് എന്തുണ്ടു്? ഇതൊക്കെ വേണ്ടവണ്ണം ചെയ്യാൻ നിനക്കു കഴിഞ്ഞാൽ, നിനക്കു വിദ്യാഭ്യാസം പാതിയിലധികം കിട്ടിക്കഴിഞ്ഞു. ഉപനിഷത്തിനു് നാഥുറാംജി എഴുതിയിട്ടുള്ള അവതാരിക എന്നെ വളരെ സ്പർശിച്ചു.

അദ്ദേഹം പറയുന്നത് ബ്രഹ്മചര്യാവസ്ഥ, അതായത് ആദ്യത്തെ അവസ്ഥ, അവസാനത്തേതായ സന്യാസാവസ്ഥയ്ക്കു തുല്യമാണെന്നത്രെ. അതു സത്യമാണ്. വിനോദപരത്വം, നിഷ്പക്ഷതയുടെ പ്രായത്തിൽ മാത്രമേ തുടൻ നിലനില്ക്കുന്നുള്ളൂ; അതായത് പന്ത്രണ്ടു വയസ്സുവരെമാത്രം. ഒരു ബാലൻ വിവേകത്തിന്റെ പ്രായത്തിൽ എത്തിക്കഴിഞ്ഞാൽ, തന്റെ ചുമതലകൾ മനസ്സിലാക്കാൻ അവനെ പഠിപ്പിക്കുന്നു. ആ പ്രായംതൊട്ട് ഓരോ ബാലനും ചിന്തകളുടേയും പ്രവൃത്തികളുടേയും നിയന്ത്രണം, സത്യം, അഹിംസ എന്നിവ പരിശീലിക്കണം. ഇത് അവൻ ദൃഷ്ടാർഹമായ ഒരു പഠനവും പരിശീലനവും ആയിരിക്കരുത്; ഇതായിരിക്കണം അവന്റെ ആനന്ദം. രാജ്കോട്ടിലുള്ള ഇത്തരം പല ബാലന്മാരേയും എനിക്ക് ഓക്കാൻ കഴിയുന്നുണ്ട്. നിന്നെക്കാൾ എനിക്കു പ്രായം കുറവായിരുന്നപ്പോൾ എന്റെ അച്ഛനെ ശുശ്രൂഷിക്കുന്നതായിരുന്നു എനിക്ക് ഏറ്റവും വലിയ ആനന്ദം എന്ന് നിന്നോട് പറയുന്നു. വിനോദം, 12 വയസ്സിനുശേഷം എനിക്കു കിട്ടിയിരുന്നത് അല്പമാത്രം ആയിരുന്നു; അഥവാ തീരെയില്ലായിരുന്നു. ഈ മൂന്നു ഗുണങ്ങളും നീ ശീലിച്ചാൽ, അവ നിന്റെ ജീവിതത്തിന്റെ ഭാഗമായിത്തീർന്നാൽ, എന്റെ താൽപര്യത്തെ സംബന്ധിച്ചിടത്തോളം, നിന്റെ വിദ്യാഭ്യാസം — പരിശീലനം — നീ പുത്തിയാക്കിക്കഴിഞ്ഞിരിക്കും. അവയുടെ സഹായത്തോടുകൂടെ, എന്നെ വിശ്വസിക്കൂ; ലോകത്തിന്റെ ഏതു കോണിലും നിനക്ക് ഉപജീവനം നേടാം; ആത്മാവിനേയും നിന്നേയും ഈശ്വരനേയുംപറ്റി യഥാർത്ഥജ്ഞാനം സമ്പാദിക്കാനുള്ള മാർഗ്ഗം നീ നിർമ്മിച്ചുകഴിഞ്ഞിരിക്കുകയും ചെയ്യും. അക്ഷരാഭ്യാസം നീ നേടരുതെന്നല്ല ഇതിന് അർത്ഥം. അതു നീ ചെയ്യണം, ചെയ്യുന്നുമുണ്ടല്ലോ. പക്ഷേ, ആലോചിച്ച വിഷമിക്കാനുള്ള ഒരു കാര്യമല്ല അത്. അതിനു നിനക്കു ധാരാളം സമയമുണ്ട്, പോരുകിൽ നിന്റെ പരിശീലനം അന്യർക്ക് പ്രയോജനപ്പെടുന്നതിനു വേണ്ടിയാണല്ലോ ഈ പരിജ്ഞാനം നീ സമ്പാദിക്കേണ്ടത്.

ഇനിമേൽ നമ്മുടെ അനുഭവം ദാരിദ്ര്യമാണെന്നു നീ ഓർക്കണം. അതിനെപ്പറ്റി ഓർക്കുന്നോരും, സമ്പന്നനായിരിക്കുന്നതിനേക്കാൾ ദരിദ്രനായിരിക്കുന്നതാണ് കൂടുതൽ അനുഗ്രഹീതാവസ്ഥ എന്ന് എനിക്കു തോന്നുന്നു. ദാരിദ്ര്യത്തിന്റെ പ്രയോജനങ്ങൾ, സമ്പത്തിന്റെ പ്രയോജനങ്ങളേക്കാൾ മധുരമത്രെ.

നീ യജ്ഞോപവീതം ധരിച്ചുകഴിഞ്ഞു. അതിനനുസരിച്ച് നീ ജീവിക്കണമെന്ന് ഞാനാഗിക്കുന്നു. വേണ്ടവണ്ണം ആരാധന നടത്തണമെങ്കിൽ ഒരാം സൂര്യോദയത്തിനുമുമ്പുതന്നെ കിടക്കയിൽനിന്ന് എഴുന്നേൽക്കേണ്ടത് അത്യന്താപേക്ഷിതമാണെന്നു തോന്നുന്നു. അതിനാൽ, എല്ലാജ്യോഷം സമയക്രമം പാലിക്കാൻ നീ ശ്രമിക്കണം....

തോട്ടപ്പണി, യഥാർത്ഥത്തിലുള്ള മണ്ണിലൂടെ, പല്ലുചെത്തൽ മുതലായ ജോലികൾ ധാരാളം ചെയ്യണം. ഭാവിയിൽ നാം അതുകൊണ്ടാണ് ജീവിക്കേണ്ടത്. കടുംബത്തിലെ ഏറ്റവും വിദഗ്ദ്ധനായ തോട്ടക്കാരനായിരിക്കണം നീ. നിന്റെ പാഠങ്ങളിൽ, കണക്കിലും, സംസ്കൃതത്തിലും വളരെയധികം ശ്രദ്ധചെലുത്തണം. രണ്ടാമത്തേതു നിനക്ക് അത്യന്താപേക്ഷിതമാണ്. പിൽക്കാലജീവിതത്തിൽ ഇതു രണ്ടും പഠിക്കാൻ വളരെ പ്രയാസമാണ്. സംഗീതത്തെ നീ ശ്രദ്ധിക്കാതിരിക്കരുത്. എല്ലാ നല്ല പദ്യഭാഗങ്ങളും, കീർത്തനങ്ങളും, ഗാനങ്ങളും — ഇംഗ്ലീഷ്, ഗുജറാത്തി, ഹിന്ദി എന്നീ ഭാഷകളിലെല്ലാമുള്ളവ — തെരഞ്ഞെടുത്ത് ഒരു ബുക്കിൽ ഏറ്റവും നല്ല കൈയെഴുത്തിൽ നീ പകർത്തിവയ്ക്കണം. അങ്ങനെ ശേഖരിച്ചുവയ്ക്കുന്നവ വാഷാ വസാനം ഏറ്റവും വിലയേറിയതായിരിക്കും. നീ ഒരു ക്രമം പാലിക്കയാണെങ്കിൽ ഇക്കാര്യങ്ങളൊക്കെ എളുപ്പത്തിൽ നിനക്കു ചെയ്യാൻ കഴിയും. ഒരിക്കലും നീ വികാരാധീനനാകയും, ജോലികൾ കൂടുതലായിപ്പോയെന്നു വിചാരിക്കയും, എന്നിട്ട് എന്താണ് ആദ്യം ചെയ്യേണ്ടതെന്നു ചിന്തിച്ചു വിഷമിക്കയും ചെയ്യരുത്. അതു നിനക്കു ശീലംകൊണ്ട് മനസ്സിലാകും; ക്ഷമയോടുകൂടി നീ കഴിയുകയും നിന്റെ സൽഗുണങ്ങൾ പരിപാലിക്കയും ചെയ്യാൻ മതി. സൂക്ഷ്മതയോടെ നീ കണക്ക് എഴുതിവയ്ക്കുന്നുണ്ടെന്ന് ഞാൻ വിശ്വസിക്കുന്നു. വീട്ടിനുവേണ്ടി ചെലവുചെയ്യുന്ന ഓരോ പെനിക്കും കണക്കു സൂക്ഷിക്കണം.

എമേഴ്സന്റെ ഉപന്യാസങ്ങൾ വായിക്കണമെന്നു മഗൻലാലിനെ ഞാൻ ഉപദേശിക്കുന്നു എന്ന് അവനോടു പറയണം. പഠനാർഹങ്ങളാണ് ആ ഉപന്യാസങ്ങൾ, അവൻ അവയെല്ലാം വായിച്ച് പ്രധാനഭാഗങ്ങൾ അടയാളപ്പെടുത്തി, ഒടുവിൽ ഒരു നോട്ടുബുക്കിൽ അവ പകർത്തിയെടുക്കണം. എന്റെ അഭിപ്രായത്തിൽ, ഭാരതീയ വിജ്ഞാനം അടങ്ങിയ പാശ്ചാത്യപഠനസഹായിയാണ് ആ ഉപന്യാസങ്ങൾ. നമ്മുടേതുതന്നെ ചിലപ്പോൾ മറ്റൊരാൾക്കു തരത്തിൽ രൂപപ്പെടുത്തിക്കാണുന്നത് ഉത്തേജകമത്രെ. 'ദൈവരാജ്യം നിങ്ങളുടെ ഉള്ളിലാകുന്നു' എന്നുള്ള ടോൾസ്റ്റോയിയുടെ പുസ്തകവും വായിക്കാൻ അവൻ ശ്രമിക്കണം. അതിന്റെ പരിഭാഷയിലെ ഇംഗ്ലീഷ് വളരെ ലളിതമാണ്. അതിലും ഉപരിയായിട്ട്, ടോൾസ്റ്റോയിന്റേ പഠിപ്പിക്കുന്നതുതന്നെ പരിശീലിക്കയും ചെയ്യുന്നയാളത്രെ.

വൈകുന്നേരത്തെ പ്രാർത്ഥന തുടർന്നു നടക്കുന്നുണ്ടെന്നും, വെസ്റ്റിന്റെ വീട്ടിൽ ഞായറാഴ്ചയുള്ള പ്രാർത്ഥനയ്ക്കു നീ ചെല്ലാറുണ്ടെന്നും കരുതുന്നു.

എന്റെ എഴുത്തു നീ വായിച്ചു മനസ്സിലാക്കിക്കഴിഞ്ഞാലുടനെ മറുപടി എഴുതിത്തുടങ്ങണം. നിനക്ക് ആവശ്യമെന്നു തോന്നുന്നിടത്തോളം അതു ദീർഘമായിരുന്നുകൊള്ളട്ടെ.

അച്ഛൻ എല്ലാപേരോടുമുള്ള സ്നേഹം പ്രകടിപ്പിച്ചുകൊണ്ട് ഞാനിതാ അവസാനിപ്പിക്കുന്നു.

30

ഹെൻറി പോളാക്കിൻ*

777-ാം നമ്പർ തടവുകാരൻ,
പ്രിറോറിയാ ജയിൽ,
26-4-1909.

പ്രിയപ്പെട്ട ഹെൻറി (പോളാക്ക്),

സാമ്പത്തികപ്രശ്നംപോലെ മറ്റൊന്നും എന്നെ അലട്ടിയിട്ടില്ല. ഫീനിക്സ് കടത്തിൽ മുഴുകുക എന്ന ആശയത്തെ ഞാൻ വെറുക്കുന്നു. ആഫീസ് കടത്തിന്റെ അത്ഥം അതാണ്. ആരേണങ്ങൾക്കു പുറമേ, നിയമപുസ്തകങ്ങളിൽ ചിലതും, അതായത് ഇംഗ്ലണ്ടിൽനിന്ന് ഞാൻ വാങ്ങിയ പുസ്തകങ്ങളും 'ലോ'റിപ്പോർട്ടുകളും, നഷ്ടപ്പെടേണ്ടിവരും. അതു കൂടാതെ ആഫീസിലുള്ള വലിയ സേഫും കറങ്ങുന്ന അലമാരയിലുള്ള എൻസൈക്ലോപീഡിയയും....

മണിലാലിന്റെ ഒരു നീണ്ട എഴുത്തു കിട്ടി. ഘടന മോശമല്ലായിരുന്നു. മിസ്സിസ് പീവെൽ (മിസ്സിസ് വെസ്റ്റിന്റെ അമ്മ) തന്റെ പൗത്രിയെപ്പറ്റി അഭിമാനംകൊള്ളുന്നുവെന്ന് ഞാൻ മനസ്സിലാക്കുന്നു. അവളാണ് ഏറ്റവും സുന്ദരി എന്നത്രെ അവർ കരുതുന്നത്. ഭാവിയിൽ ഫീനിക്സ് കാരനായിത്തീരാൻ ഇടയുണ്ടെന്ന പറയാവുന്ന വാൽഡോ (മി. പോളാക്കിന്റെ മകൻ) ആണ് രൂപപ്പെടുത്തിക്കൊണ്ടുവരേണ്ട മാതൃക. അതു വളരെ വിചിത്രമുള്ള കാര്യമാണ്. കോർഡേസിന്റെ പ്രസംഗം എപ്രകാരമായിരുന്നുവെന്നും എവിടെവെച്ചായിരുന്നുവെന്നും അറിയാൻ എനിക്ക് ആഗ്രഹമുണ്ട്. താക്കർ ബോംബെയിൽനിന്ന് ഏതെങ്കിലും പുസ്തകങ്ങളോ അച്ചുകളോ കൊണ്ടുവന്നിട്ടുണ്ടോ? താക്കർകുടുംബം ഹഗൻലാലിന്റെകൂടെയാണ് വസിക്കുന്നതെന്ന് ഞാൻ മനസ്സിലാക്കി. മില്ലി (മിസ്സിസ് പോളാക്ക്)യെപ്പോലെ അയാളും നിശ്ശബ്ദമായി കഷ്ടപ്പാടു സഹിക്കുന്ന ശീലമുള്ളയാളാണ്. പക്ഷേ, ആ കഷ്ടപ്പാടു അവരെ രണ്ടുപേരെയും സാരമായി ബാധിക്കുന്നുണ്ട്. അതുകൊണ്ട് സുഹൃത്തുക്കളുടെ നില അവർ വൈഷമ്യത്തിലാക്കുന്നു. അതിനാൽ ഹഗൻലാൽ

30 My Childhood With Gandhi, pp. 79-81.

* 'The Critic' എന്ന പത്രത്തിന്റെ സബ് എഡിറ്റർ; ഗാന്ധിജിയുടെ ജീവിതത്തെ ഒരു പുതിയ വഴിക്കു തിരിച്ചുവിട്ട (റസ്'കിന്റെ) 'Unto This Last' എന്ന ഗ്രന്ഥം വായിക്കാൻ അദ്ദേഹത്തെ പ്രേരിപ്പിച്ച വ്യക്തി; ഫീനിക്സ് ഫാറത്തിന്റെ സ്ഥാപനം മുതൽ ക്ഷേമിംഗ് ഫ്രീക്കയിൽ അദ്ദേഹത്തിന്റെ സഹപ്രവർത്തകൻ. (ആത്മകഥ 4-ാം ഭാഗം: 18, 19 അദ്ധ്യായങ്ങൾ നോക്കുക.)

യാതൊന്നും ആവശ്യത്തിലധികം ചെയ്യരുതെന്ന് എനിക്കുതോന്നുന്നു. അവന്റെ അമ്മ പറയുന്നതുപോലെ, പച്ചിലനിറഞ്ഞ മരത്തിന്റെ കീഴിൽപോലും വെന്തുരുകുന്ന പ്രകൃതമാണ് അവനുള്ളത്. ഒരു മുതിർന്ന ബാലനായി അവനെ കാണാൻ തുടങ്ങിയ കാലംതൊട്ട് ഈ പ്രത്യേകത ഞാൻ കണ്ടുവരുന്നുണ്ട്. എന്റെ അഭിപ്രായം മാറാൻ യാതൊരു കാരണവും ഞാൻ കാണുന്നുമില്ല. അതുകൊണ്ട് അവൻ സ്വയം ക്രേശിപ്പിക്കരുതെന്നു സദയം അവനോടു പറയുക. ഫീനിക്സിൽ എല്ലാവരും ടോൾസ്റ്റോയിയുടെ ജീവചരിത്രവും കുറുസമ്മതവും വായിക്കണമെന്ന് ഞാൻ ആശിക്കുന്നു. ആത്മാവിനെ ചലിപ്പിക്കുന്ന ഗ്രന്ഥങ്ങളാണ് അവ രണ്ടും. രണ്ടുദിവസംകൊണ്ട് എളുപ്പത്തിൽ അവ വായിക്കാം. കവിയുടെ (ശ്രീ രാജ് ചന്ദ്ര) രണ്ടുവാല്യങ്ങളും (ഞാൻ വാങ്ങിയിരുന്ന ആ പുസ്തകങ്ങൾ) ഗുജറാത്തികൾ വായിക്കണം. സായാഹ്നപ്രാർത്ഥനയ്ക്കുള്ള അരമണിക്കൂറിൽ പത്തുമിനിട്ടും, ഞായറാഴ്ച പ്രാർത്ഥനയ്ക്കുള്ള ഒരു മണിക്കൂറിൽ അരമണിക്കൂറും, അതിന് അവർ വിനിയോഗിക്കണം. അദ്ദേഹത്തിന്റെ ജീവിതത്തേയും കൃതികളേയും പറ്റി ഞാൻ ചിന്തിക്കുമ്പോൾ, ആ കാലഘട്ടത്തിലെ ഏറ്റവും നല്ല ഭാരതീയനാണ് അദ്ദേഹമെന്നു കരുതാൻ ഞാൻ പ്രേരിതനാവുന്നു. മതപരമായ ദർശനത്തിന്റെ കാര്യത്തിൽ ടോൾസ്റ്റോയിയേക്കാൾ എത്രയോ മുകളിലാണ് ഞാൻ അദ്ദേഹത്തെ പ്രതിഷ്ഠിക്കുന്നത്. ഞാൻ വായിച്ച പുസ്തകങ്ങൾ ഏറ്റവും ഉൽകൃഷ്ടമായ സമാശ്വാസം എനിക്കു പ്രദാനംചെയ്തിട്ടുണ്ട്. വീണ്ടും വീണ്ടും വായിക്കേണ്ട പുസ്തകങ്ങളാണവ. ഇംഗ്ലീഷ് പുസ്തകങ്ങളെ സംബന്ധിച്ചിടത്തോളം ചിന്തയുടെ വിശുദ്ധിയിൽ ടോൾസ്റ്റോയി അതുല്യനാണെന്നത്രെ എന്റെ അഭിപ്രായം. ജീവിതലക്ഷ്യത്തിന് അദ്ദേഹം നൽകുന്ന നിർവ്വചനം, പ്രത്യുത്തരം ഇല്ലാത്തതും അനായാസമായി മനസ്സിലാക്കാവുന്നതുമാണ്. കവിയും ടോൾസ്റ്റോയിയും, തങ്ങൾ ഉപദേശിച്ച ജീവിതംതന്നെ നയിച്ചു. കറേക്കുടി അനുഭവസമ്പത്തോടുകൂടിയാണ് കവി എഴുതുന്നത്.

രേവാശങ്കർ ജഗ്ജീവൻ കമ്പനിക്കു് ഞാൻ എന്താണു കൊടുത്തുതീർക്കാനുള്ളതെന്നും, മാസത്തോറും എന്റെ സഹോദരിയ്ക്കു് അവർ എന്തു കൊടുക്കുന്നുണ്ടെന്നും, എന്നെ അറിയിക്കണമെന്ന് അവർക്കെഴുതാൻ ഹഗൻലാലിനോടു പറയുമോ?

മണിലാലിന്, അവന്റെ പഠിത്തത്തെപ്പറ്റി ഏതാണ്ടൊരു അതുപ്ലിയാണു സ്വാഭാവികമായിട്ടുള്ളതു്. പക്ഷേ, അതു് അനിവാര്യമാണു്. നാം പരീക്ഷണഘട്ടത്തിലത്രെ. ആദ്യത്തെ വിദ്യാർത്ഥികൾ അതിനിരയായേ പററൂ. ഏതായാലും അവനു നൽകപ്പെടുന്നതു് അവൻ പഠിക്കട്ടെ. അടുത്തകാലത്തു് എന്നെങ്കിലും ഞാനവന്റെ പാഠം പരിശോധിക്കാം. ക്ഷേത്രഗണിതപാഠങ്ങളുടെ കാര്യത്തിൽ അവനുറപ്പുണ്ടായിരുന്നു. പക്ഷേ, അവയിൽ അവൻ പിന്നോ

ക്കമാണെന്നു മനസ്സിലായി. ക്രമവും പഠനശീലവും വളർത്തി തന്നെത്താൻ ആശ്രയിക്കാൻ അവൻ പഠിക്കണം. അടുത്തകാലത്തുതന്നെ അവനെ പഠിപ്പിക്കുന്ന ജോലി കരയൊക്കെ സ്വയം ഏറ്റെടുക്കാൻ എനിക്കു കഴിഞ്ഞേക്കും....

മാണിക്കത്തിൽനിന്നും തമിഴ് പാഠങ്ങൾ കൂട്ടികൾ അഭ്യസിക്കണമെന്ന് ഞാൻ ആശിക്കുന്നു. ഒരു ദിവസം കിച്ചിൻ ഫീനിക്സിൽ ഉണ്ടായിരുന്നതിൽ എനിക്കു സന്തോഷമുണ്ട്. അവിടത്തെ താമസം അയാൾക്കിഷ്ടപ്പെട്ടോ എന്ന് മണിലാൽ എടുത്തു പറയുന്നില്ല. അവിടെ അയാൾക്കു സുഖസൗകര്യങ്ങൾ നൽകാൻ വേണ്ടതെല്ലാം ചെയ്തിരിക്കുമെന്ന് ഞാൻ പ്രത്യാശിക്കുന്നു. മഗൻലാൽ പല ഇംഗ്ലീഷ് പദ്യഭാഗങ്ങളും മനഃപാഠമാക്കിക്കഴിഞ്ഞ സ്ഥിതിക്ക് ഏതാനും തമിഴ് വാക്യങ്ങൾകൂടി കാണാപ്പാഠമാക്കണമെന്ന് ഞാൻ അയാളോടു നിർദ്ദേശിക്കുന്നു. ചാഞ്ചി ഉല്ലാസവതിയായി കഴിയുന്നോ? അതോ ഹരിലാലിൽനിന്നുള്ള വേർപാടിനെപ്പറ്റി ചിന്തിച്ചു ക്ലേശിക്കുകയോ? മിസ്സിസ് ഗാന്ധി വീട്ടുജോലി കളിലെല്ലാം ഇപ്പോൾ പങ്കെടുക്കുന്നുണ്ടോ! ഫീനിക്സ് നിവാസികളോടു ഡാക്ടർ നാൻജി പ്രകടിപ്പിച്ച താല്പര്യത്തിന് അദ്ദേഹത്തിനോടു നന്ദി പറയുക. എനിക്കു അദ്ദേഹത്തോടുള്ള കടപ്പാടു എപ്പോഴും അദ്ദേഹം വളർത്തിക്കൊണ്ടിരിക്കുകയാണ്. സ്കൂളുകെട്ടിടത്തിന്റെ പുരോഗതി എത്രത്തോളമായി? രക്ഷാകർത്താക്കളെ, അരപ്പെനിയെപ്പറ്റിയുള്ള നിരന്തര മനഃക്ലേശത്തിൽനിന്നു മോചിപ്പിക്കണം. അതിനുവേണ്ടി, ബോർഡിംഗ് അലവൻസ് വർദ്ധിപ്പിക്കാൻ മി. ഗോര സമ്മതിക്കണമെന്ന് എനിക്കുവേണ്ടി മഗൻലാൽ അദ്ദേഹത്തോടു അപേക്ഷിക്കണം. സ്വാമിജി (ശങ്കരാണന്ദജി) ഇപ്പോഴും താമസം തുടരുന്നതിൽ എനിക്കു സന്തോഷമുണ്ട്. അദ്ദേഹത്തെ കാണുമ്പോൾ യജ്ഞോപവീതത്തെപ്പറ്റി അദ്ദേഹത്തിൽനിന്നും അറിവു നേടാമെന്ന് ഞാൻ പ്രത്യാശിക്കുന്നു. ട്രെയിനിൽ വച്ച് പീറ്റർ മാരിസ്ബർഗിലേക്ക് അദ്ദേഹത്തിനു ഞാൻ അയച്ച കത്തു കിട്ടിയിരിക്കുമെന്നു വിചാരിക്കുന്നു. ഹിന്ദുക്കളും മുഹമ്മദീയരും തമ്മിൽ നിലവിലുള്ള സൗഹാർദ്ദം വളർത്തുന്നതിനുവേണ്ടി അദ്ദേഹത്തിനു കഴിവുള്ളതെല്ലാം അദ്ദേഹം ചെയ്യണമെന്ന് എനിക്കു അതിയായ ആഗ്രഹമുണ്ട്. ആനന്ദലാൽ വിദ്യാഭ്യാസം ഉപേക്ഷിക്കുകയില്ലെന്നും തോട്ടത്തെ പുഞ്ചിരിപ്പിക്കാമെന്നും എനിക്കു നൽകിയ വാഗ്ദാനം പാലിക്കുമെന്നു പ്രതീക്ഷിക്കുന്നു. എന്തു ക്ലേശങ്ങൾ ഉണ്ടെങ്കിലും വെസ്റ്റ് ഞായറാഴ്ചയുള്ള പ്രാർത്ഥനകൾ തുടർന്നു നടത്തണമെന്ന് ആവശ്യപ്പെടണം. വെസ്റ്റിന്റെ പത്നിക്കു അസുഖമുള്ളപ്പോൾ മറ്റൊരാളെയെങ്കിലും വച്ച് അതു നടത്തണം. കഴിയുന്നിടത്തോളം അതു വേണ്ടെന്നു വയ്ക്കരുത്. ഫീനിക്സിലെ പ്രാർത്ഥനാഭാഗം പകർത്തി വെസ്റ്റിനു സദയം അയച്ചുകൊടുക്കുമോ?

അപ്പോൾ എല്ലാവർക്കും അതു വായിക്കാൻ കഴിയും. സന്ദേശമായിട്ട് എന്തെങ്കിലും അയയ്ക്കാനുള്ളവരുടെയെല്ലാം സന്ദേശങ്ങൾ അടങ്ങിയ വിശദമായ ഒരു മറുപടി ഹഗൽ‌ലാൽ എനിക്കെഴുതട്ടെ. മേയ് 7-ാം തീയതിയെങ്കിലും ഒരഴുത്തു് ഹഗൽ‌ലാലിൽനിന്നു് ഞാൻ പ്രതീക്ഷിക്കുന്നു. അപ്പോൾ അയാൾക്കു് അതിനു ധാരാളം സമയം കിട്ടുമല്ലോ.

31

മഗൻ‌ലാൽ ഗാന്ധിക്ക്*

പ്രിയപ്പെട്ട മഗൻ‌ലാൽ,

ആത്മാവൊഴികെ മറെറല്ലാം നശ്വരമാണു്. ഈ ചിന്ത എപ്പോഴും സ്വയം ഓർമ്മപ്പെടുത്തിക്കൊണ്ടിരിക്കുക മാത്രമല്ല, അതിനോടു ബന്ധപ്പെട്ട പ്രവൃത്തികളിൽ നിമഗ്നരായിക്കഴിയുകയും ചെയ്യേണ്ടതു് ആവശ്യമത്രെ. സത്യത്തേയും ബ്രഹ്മചര്യത്തേയും പഠിപ്പിക്കുന്നതോടും അവയുടെ പ്രാധാന്യം എന്റെ മനസ്സിനെ കൂടുതൽ സന്തോഷഭരിതമാക്കുന്നു. ബ്രഹ്മചര്യവും സദാചാരത്തിന്റെ ഇതരവശങ്ങളും സത്യത്തിൽ അന്തർലീനമായിട്ടുണ്ടു്. എങ്കിലും സത്യത്തിലുള്ള അതേ ഉന്നതഭാവമെന്ന ബ്രഹ്മചര്യത്തിനും ഉണ്ടെന്നു പലപ്പോഴും ഞാൻ ചിന്തിച്ചുപോകുന്നു. ഇവ രണ്ടിലൂടെയും എല്ലാ പ്രതിബന്ധങ്ങളേയും തരണംചെയ്യാൻ കഴിയുമെന്നു് ഉറച്ച വിശ്വാസം എന്നിക്കുണ്ടു്. യഥാർത്ഥ തടസ്സം, വാസ്തവത്തിൽ, നമ്മുടെ സ്വന്തം മനോഭാവംതന്നെ. നമ്മുടെ ആനന്ദത്തെ സംബന്ധിച്ചിടത്തോളം ബാഹ്യസാഹചര്യങ്ങളിൽനിന്നു നാം പരിപൂർണ്ണ സ്വതന്ത്രരാണെങ്കിൽ പിന്നെ ഒരിക്കലും നാം അന്യർ പറയുന്നതു ശ്രദ്ധിക്കുകയില്ല. നാം എന്തുചെയ്യണം എന്നു മാത്രമേ ചിന്തിക്കുകയുള്ളൂ.

82

യൂണിയൻ കാസിൽ ലൈൻ,
ആർ. എം. എസ്. കിൽഡോണൻ കാസിൽ,
24-11-1909.

പ്രിയപ്പെട്ട മഗൻ‌ലാൽ,

നമുക്കു് എപ്പോൾ കണ്ടുമുട്ടാനാവുമെന്നു് എനിക്കറിഞ്ഞുകൂടാ. ഇപ്പോൾത്തന്നെ എന്നിക്കു പറയാനുള്ള മറുപടിയെല്ലാം അറിയിക്കുന്നതു് അതുകൊണ്ടാണു്. ഇത്തവണ യാത്രചെയ്യുമ്പോൾ ഞാൻ ഇടവിടാതെ ജോലിചെയ്തയായിരുന്നു. മി. വെസ്റ്റിനും മറ്റുള്ളവർക്കും ഞാൻ അയച്ചിട്ടുള്ള കത്തുകളിലും ലേഖനങ്ങളിലുംനിന്നു് എന്റെ

31 My Childhood With Gandhi, P. 82

* അടുത്ത രണ്ടു കത്തുകളും മഗൻ‌ലാൽ ഗാന്ധിക്കാണു്.

32 My Childhood With Gandhi, pp. 88-89

അദ്ധ്വാനം നിങ്ങൾക്കു മനസ്സിലാകും. വളരെയാകെ പറയണമെന്ന് എനിക്കാശയുണ്ട്. പക്ഷേ, അതു നാം കാണുമ്പോൾ മാത്രമേ ഒള്ളൂ. തല്ലാലും അത്യാവശ്യകാര്യങ്ങൾ മാത്രം എഴുതാം. ഫീനിക്സിനു മറ്റൊരു പേരും നല്ലൊന്ന് പാടില്ല. എന്റെ പേര് ഏതെങ്കിലുമൊന്നിനോടു ബന്ധപ്പെടുത്തണമെന്ന് എനിക്ക് ആഗ്രഹമില്ല. എന്റെ പ്രവർത്തനങ്ങൾ മാത്രം നിലനിന്നാൽ മതി. എന്റെ പേരു വിസ്മയകരമാകുമ്പോൾ മാത്രമേ എന്റെ പ്രവർത്തനങ്ങൾ നിലനിൽക്കൂ. പേരു ചിന്തിച്ചുണ്ടാക്കുന്ന കാര്യത്തിൽ വ്യാപൃതരാകാൻ പറ്റിയ സമയം ഇല്ല. നാം പരീക്ഷണം നടത്തുകയത്രെ. എങ്ങനെ നമുക്കു പേരുകളെപ്പറ്റി ആലോചിച്ചു ക്ലേശിക്കാൻ കഴിയും? ഒരു പേരിനെപ്പറ്റി നാം ആലോചിക്കേണ്ടിവരുമ്പോൾ, പക്ഷപാതരഹിതമായ ഒരു പേരാണ് നാം കണ്ടുപിടിക്കേണ്ടത്. ഹിന്ദു-മുസ്ലിം പ്രശ്നത്തെ കൊണ്ടുവരാത്ത ഒരു വാക്ക്. യാദൃച്ഛികമായി ഫീനിക്സ് എന്ന പദം കണ്ടെത്തി, അതു തികച്ചും യോജിക്കയും ചെയ്യുന്നു. ഒന്നാമതായിട്ട്, അത് ഒരു ഇംഗ്ലീഷ് പദമാണ്; നാം ആരുടെ മണ്ണിലാണോ, അവരെ അതു ബഹുമാനിക്കുകയും ചെയ്യുന്നു. വ്യക്തിഗതമായ ബന്ധമൊന്നും അതിന് ഇല്ലതാനും. അതിന്റെ അർത്ഥത്തെപ്പറ്റിയാണെങ്കിൽ, ഫീനിക്സ് എന്ന പക്ഷി തന്റെ ചാമ്പലിൽ നിന്നു വീണ്ടും ജനിക്കുകയും അങ്ങനെ ഒരിക്കലും മരിക്കാതിരിക്കുകയും ചെയ്യുന്നു എന്നാണ് ഐതിഹ്യം. ഫീനിക്സിനെപ്പോലെ നമ്മളും ചാരമാകും, എങ്കിലും നാം മരിക്കുകയില്ല. അതാണു നമ്മുടെ വിശ്വാസം. തല്ലാലും അതുകൊണ്ട്, ഫീനിക്സ് എന്ന പേരു മതി. അതു പുനരാലോചിക്കുന്ന കാര്യം ഭാവിക്ക് നാം വിട്ടുകൊടുക്കുക. ഇപ്പോൾ നമ്മുടെ മാർഗ്ഗം സ്ഥിതിഗതികളും ഫീനിക്സിന്റേതിനു സമാനം.

മോഹൻദാസിന്റെ അനുഗ്രഹങ്ങൾ,
എം. കെ. ഗാന്ധി.

33

യൂണിയൻ കാസിൽ ലൈൻ,
27-11-1909.

പ്രിയപ്പെട്ട മഗൻലാൽ,

മി. മാക്കിന്റെർ ജോഹന്നസ് ബഗ്ഗിലെ സാമ്പത്തികസ്ഥിതിയെപ്പറ്റി എഴുതിയ കത്തു വായിക്കുകയും മി. വെസ്റ്റിന് ഒന്നെഴുതുകയും ചെയ്തതിൽ പിന്നീട് എന്റെ മനസ്സിൽ ഏറ്റവും ഉയർന്ന

- 33 My Childhood With Gandhi, pp. 89-90 (ഇംഗ്ലണ്ടിലേക്ക് ഒരു നിവേദക സംഘത്തെ നയിച്ചശേഷം, ക്ഷേണാഹ്വിക്കയിലേക്ക് മടങ്ങുന്നവഴിക്ക് കപ്പലിൽ വെച്ച് എഴുതിയ കത്ത്. ഈ മടക്കയാത്രയ്ക്കിടയിലാണ് ഗാന്ധിജി തന്റെ Hind Swaraj or Indian Home Rule എന്ന പ്രശസ്തമായ ലഘുഗ്രന്ഥം എഴുതിയത്.)

നില്ക്കുന്ന ആശയങ്ങൾ പ്രകടിപ്പിക്കാൻ എനിക്ക് ആഗ്രഹം തോന്നുന്നു. ഈ കത്തു് പുരുഷോത്തമദാസിനെ കാണിക്കുക.

ഹീനീക്ലിന്റെ പരീക്ഷണം ഇപ്പോൾ വന്നടുത്തിരിക്കുന്നു. ജോഹന്നസ് ബ്രൂർനിസ് ഇനി പണം ഒട്ടും വരികയില്ല. ഹീനീക്ലിൽ ഒരൊറ്റ വ്യക്തിയെങ്കിലും ജീവിച്ചിരിക്കുന്നിടത്തോളംകാലം, മറ്റൊന്നുമില്ലെങ്കിലും, നാം പത്രത്തിന്റെ ഒരു പേജെങ്കിലും പ്രസിദ്ധപ്പെടുത്തി, ജനങ്ങളുടെ ഇടയിൽ വിതരണം ചെയ്യും എന്നാണ് നമ്മുടെ പ്രതിജ്ഞ. അവിടത്തെ കാര്യങ്ങൾ കഴുപ്പത്തിലാകാൻ അനുവദിക്കരുതു്. ആരു് എന്തു പറഞ്ഞാലും നിങ്ങൾ സഹിച്ചു കഴിയണം. പ്രധാനകാര്യത്തിനുവേണ്ടി പ്രവർത്തിക്കാൻ എപ്പോഴും ഓർക്കണം. അതിനുവേണ്ടി മറ്റൊന്നെങ്കിലും ബലികഴിക്കേണ്ടിവന്നാൽ, അതു ചെയ്യുകതന്നെവേണം. ഹീനീക്സ് കൈവിടരുതു്, പത്രം പ്രസിദ്ധീകരിക്കുകയും വേണം—അതാണ് പ്രധാന സംഗതി. ഇത്രയും ചെയ്യാൻ മറ്റൊന്നെങ്കിലും ഉപേക്ഷിക്കേണ്ടതു് ആവശ്യമാണെന്നുവന്നാൽ, അപ്രകാരം ചെയ്യണം. പത്രത്തെ ആരാധനാ വിഗ്രഹമാക്കുകയും പൂജിക്കുകയും ചെയ്യാൻ നാം ആഗ്രഹിക്കുന്നില്ല; നമ്മുടെ പ്രതിജ്ഞ പാലിക്കണം എന്നു മാത്രം. നമ്മുടെ വിജയം പത്രം തുടൻ നടത്തുന്നതിലല്ല, പ്രതിജ്ഞ പാലിക്കുന്നതിലത്രെ. നമ്മുടെ പ്രതിജ്ഞ പരിപാലിക്കുക—അതാണ് സർവ്വം. ഈ പ്രതിജ്ഞ പാലിക്കുന്നതിലാണ് നമ്മുടെ ആത്മശുദ്ധീകരണം സ്ഥിതിചെയ്യുന്നതു്. പ്രോത്സാഹിപ്പിക്കേണ്ട ഒരേ ഒരു കാര്യം അതത്രെ. മി. വെസ്റ്റ് ഡർബാനിൽ പോയേക്കാം; എന്നാലും ആഫീസ് തുടൻ നടക്കണം. നിങ്ങൾക്കു് ഇപ്പോഴുണ്ടെങ്കിൽ മണിലാലിനെ അയയ്ക്കുക.

നിങ്ങൾ രണ്ടുപേരോടും മാത്രം ഞാൻ പറയുകയാണ്, മണിലാലിനു് ആഗ്രഹമുണ്ടെങ്കിൽ, 'ബാ' അനുവദിച്ചാൽ, മണിലാലിനെ നാം സത്യാഗ്രഹസമരത്തിലേക്കു് വലിച്ചെറിയണം. അവന്റെ അടങ്ങിനില്ക്കാത്ത മനസ്സിനെ അതു ശാന്തമാക്കും. എന്നോടു് അവൻ അതു് ആവശ്യപ്പെടുകയും ചെയ്തിട്ടുണ്ടു്. അതു സാധ്യമല്ലെങ്കിൽ, അവൻ ഡർബാനിലേക്കു പോയ്ക്കളയണം; എന്നിട്ടു നിങ്ങൾക്കു് ഹീനീക്ലിൽ കഴിയാം. എന്നാൽ ഈ ഏർപ്പാടുകൾ ആവശ്യമുണ്ടെങ്കിൽമാത്രം ചെയ്യാൻ മതി. ഒരിടത്തുനിന്നും പണം വന്നുചേർന്നില്ലെങ്കിലും നിങ്ങൾ നിസ്സഹായനാകയില്ലെന്നും അധൈര്യപ്പെടുകയില്ലെന്നും മനസ്സിൽ ഉറപ്പുവരുത്തണം. പണമൊന്നും വന്നുചേർന്നില്ലെങ്കിലും ഏതെങ്കിലും തരത്തിൽ അതു സമ്പാദിച്ചു് ഹീനീക്ലിലെ ജോലി തുടൻകൊണ്ടുപോകുകയെന്ന കാര്യം നിങ്ങൾ നിറവേറുമെന്ന് എല്ലാവരോടും പറയണം. മറ്റൊരു ഹീനീക്ലിൽ തങ്ങിയില്ലെങ്കിലും ജീവിതാവസാനംവരെ നിങ്ങൾ അവിടെത്തന്നെ കഴിയുമെന്ന് പരസ്യമാക്കണം. ധിക്കാരവും അഹംഭാവവും കലരാത്ത

താൻ നിങ്ങളുടെ ധീരതയെങ്കിൽ, ആന്തരബലത്തിന്റേയും അചഞ്ചലതയുടേയും ധീരതയാണ് അതെങ്കിൽ, മറ്റുള്ളവർ നിങ്ങളുടെ ധീരമായ മാതൃകയെ അനുകരിക്കും. അത് യഥാർത്ഥധൈര്യമായിരിക്കണം. കേവലം അതിന്റെ പ്രകടനമായിരിക്കരുത്. നിർഭയത്വമായിരിക്കണം അത്. വെറും വീരവാദമാവരുത്. അത്തരം ധീരത ഒരിക്കലും ശ്രദ്ധിക്കപ്പെടാതെ പോകയില്ലെന്നു നിങ്ങൾക്കു ദൃഢമായി വിശ്വസിക്കാം. അതിന് എപ്പോഴും ഫലമുണ്ടാകും.

നിങ്ങൾക്കു ആവശ്യമുണ്ടെന്നു കരുതുന്ന മാറ്റങ്ങൾ നിങ്ങൾ വരുത്തുക—ചില മാറ്റങ്ങൾ അനുചിതമായിക്കാണപ്പെട്ടാലും, അവ സംഭവിക്കാൻ അനുവദിക്കുക. തന്റെ ഇഷ്ടം നടക്കണമെന്നു ശഠിച്ച് ലാഭനഷ്ടങ്ങളെപ്പറ്റിയുള്ള സങ്കല്പത്തിൽ കുടുങ്ങുന്നത് വ്യർത്ഥമത്രെ. നമ്മുടെ പ്രയത്നംകൊണ്ടാണ് നാം ആഹാരം സമ്പാദിക്കുന്നത് എന്നു നാം ദൃഢമായി വിശ്വസിക്കുന്നു. നമുക്കു ജീവിതം നല്കിയ ഈശ്വരൻ ജീവിക്കാനുള്ള മാർഗ്ഗവും പ്രദാനം ചെയ്യും എന്ന് നിങ്ങൾ മനസ്സിലാക്കുന്നതു ഉത്തമമായിരിക്കും.

മോഹൻദാസിന്റെ അനുഗ്രഹങ്ങൾ.

34

രാമദാസിനു†

പ്രിയപ്പെട്ട രാമദാസ്,

നിന്റെ അച്ഛൻ നിനക്കുവേണ്ടി യാതൊന്നും കൊണ്ടുവരാത്തതുകൊണ്ടു് അച്ഛനോടു് ദേഷ്യം തോന്നരുത്. യാതൊന്നും എനിക്ക് ഇഷ്ടപ്പെട്ടില്ല. ഒരു യൂറോപ്യൻസാധനവും എനിക്ക് ഇഷ്ടപ്പെട്ടില്ലെങ്കിൽ പിന്നെ എന്തുചെയ്യാൻ എനിക്കു കഴിയും? ഇന്ത്യയിലുള്ള ഏതു സാധനവും ഞാൻ ഇഷ്ടപ്പെടുന്നു. യൂറോപ്പിലെ ആളുകൾ നല്ലവർതന്നെ. പക്ഷേ, അവരുടെ ജീവിതരീതി അങ്ങനെയല്ല.

ബാപ്പവിന്റെ അനുഗ്രഹങ്ങൾ.

34 My Childhood With Gandhi, p. 90 (Dt. about Nov. 1903)

† ഗാന്ധിജിയുടെ മൂന്നാമത്തെ മകൻ—അന്ന് ഒരു വെറും ബാലനായിരുന്നു.

35

ടോൾസ്റ്റോയിക്ക്†

വെസ്റ്റ്മിൻസ്റ്റർ പാലസ് ഹോട്ടൽ,
4, വിക്ടോറിയ തെരുവ്,
ലണ്ടൻ സൗത്ത് വെസ്റ്റ്,
ഒക്ടോബർ 1, 1909.

സർ,

ഏകദേശം മൂന്നു വർഷമായിട്ടു ട്രാൻസ്വാളിൽ (ക്ഷേണാ ഹ്രീക്ക) നടന്നുകൊണ്ടിരിക്കുന്ന സംഭവങ്ങളിലേക്ക് അങ്ങയുടെ ശ്രദ്ധയാകർഷിക്കാനുള്ള സ്വാതന്ത്ര്യം ഞാൻ കൈക്കൊള്ളുകയാണ്.

ആ കോളനിയിൽ ഏതാണ്ട് 13,000—ത്തോളം ബ്രിട്ടീഷ് ഇന്ത്യൻ ജനങ്ങളുണ്ട്. ഈ ഇന്ത്യക്കാർ എത്രയോ വർഷങ്ങളായിട്ടു നിയമപരമായ പലതരം അവശതകളാൽ കഷ്ടപ്പെടുകയത്രെ. കറുത്ത വണ്ണത്തിനെതിരായും ചില കാര്യങ്ങളിൽ ഏഷ്യക്കാർക്കെതിരായുമുള്ള പക്ഷപാതം ആ കോളനിയിൽ വളരെ തീക്ഷ്ണമാണ്. ഇതിനു പ്രധാന കാരണം, ഏഷ്യക്കാരെ സംബന്ധിച്ചിടത്തോളം, തൊഴിൽപരമായ അസൂയയത്രെ. അതു മുർച്ചപ്രാപിച്ചതു മൂന്നു വർഷംമുമ്പ്, ഒരു നിയമത്തോടുകൂടിയാണ്—ആ നിയമം ആർക്കെല്ലാം ബാധകമാണോ, അവരെയെല്ലാം മനുഷ്യരല്ലാതാക്കാൻ ഉദ്ദേശിച്ചുകൊണ്ടുള്ളതും അവഹേളനാപരവുമാണ് അതെന്നു ഞാനും മറ്റു പലരും കണക്കാക്കി. ഇത്തരത്തിലുള്ള നിയമത്തിനു കീഴടങ്ങിക്കൊടുക്കുന്നത് യഥാർത്ഥമതത്തിന്റെ അന്തസ്സത്തയോടു പൊരുത്തപ്പെടാത്ത കാര്യമാണെന്നു എനിക്കു തോന്നി. തിന്മയെ എതിർക്കാതിരിക്കുക എന്ന തത്വത്തിൽ വിശ്വസിക്കുന്നവരാണ് ഞാനും എന്റെ ചില സുഹൃത്തുക്കളും; ഇപ്പോഴും അങ്ങനെതന്നെ. അങ്ങയുടെ കൃതികൾ പഠിക്കാനുള്ള ഭാഗ്യവും എനിക്കു സിദ്ധിച്ചിട്ടുണ്ട്; അവ എന്റെ മനസ്സിൽ അഗാധമായ മുദ്ര അടിക്കുകയും ചെയ്തു. ബ്രിട്ടീഷ് ഇന്ത്യക്കാരോടു വസ്തുതകൾ പൂർണ്ണമായി വിശദീകരിച്ചു നാം ഈ നിയമത്തിനു കീഴടങ്ങരുതെന്നും, നേരേമറിച്ചു, ഈ നിയമം ലംഘിക്കുന്നവരുടെമേൽ അതു അടിച്ചേല്പിക്കുന്ന ജയിൽവാസവും മറ്റേതു ശിക്ഷകളും നാം സഹിക്കണമെന്നുമുള്ള ഉപദേശം അവർ സ്വീകരിച്ചു. ഇതിന്റെയൊക്കെ ഫലമായി ഇന്ത്യൻജനവിഭാഗത്തിന്റെ ഏകദേശം പകുതിയോളം, ഈ സമരത്തിന്റെ രീക്ഷ്ണത സഹിക്കാനും ജയിൽവാസത്തിന്റെ കഷ്ടപ്പാടുകൾ അനു

35 Mahatma, vol. I (Revised edn.) pp. 325—327

† റഷ്യൻ മഹർഷി, ടോൾസ്റ്റോയ്, തന്റെ കൃതികളിലൂടെ ഗാന്ധിജിയിൽ വളരെ സ്വാധീനം ചെലുത്തിയിരുന്നു. ഈ കത്തും, തുടർന്നുവരുന്ന മുന്നെണ്ണവും ഗാന്ധിജി ടോൾസ്റ്റോയിക്കെഴുതിയതാണ്.

ഭവിക്കുന്നു. കഴിവില്ലാത്തതുകൊണ്ട്, അവഹേളനപരമെന്ന് അവർ കരുതിയ നിയമത്തിന് വിധേയരാകാൻ തയ്യാറാകാതെ ട്രാൻസ്വാളിൽനിന്നു പിൻവാങ്ങിക്കഴിഞ്ഞു. മറ്റേ പകുതിയിൽ ഏതാണ്ട് 2,500 പേർ, മനസ്സാക്ഷിയെക്കരുതി, ജയിൽവാസം അനുഭവിക്കാൻ സന്നദ്ധരായി; പലരും അഞ്ചുതവണ വീതം. നാലു ദിവസം മുതൽ ആറുമാസംവരെ പലതരത്തിലായിരുന്നു ജയിൽശിക്ഷ. ഭൂരിപക്ഷവും കഠിനാധ്വാനത്തോടുകൂടിയുള്ളതായിരുന്നു. പലരും സാമ്പത്തികമായിട്ടു തകർന്നു. ഇപ്പോൾ ട്രാൻസ്വാളിലെ ജയിലുകളിൽ നൂറിൽക്കൂടുതൽ സഹനസമരഭടന്മാർ ഉണ്ട്. ഇവരിൽ ചിലർ വളരെ ദരിദ്രന്മാരത്രെ, ദിവസേന അന്നന്നു ജീവിക്കാനുള്ള വക സമ്പാദിക്കുന്നവർ. അതിന്റെ ഫലമോ?—അവരുടെ ഭാര്യമാരേയും സന്താനങ്ങളേയും പൊതു ജനസംഭാവനകൾകൊണ്ടു പുലർത്തേണ്ടിവരുന്നു; അതും പ്രധാനമായി സഹനസമരഭടന്മാരിൽനിന്നു പിരിച്ചെടുക്കുന്നതാണ്. ഇത് ബ്രിട്ടീഷ് ഇന്ത്യക്കാർക്ക് ഒരു വല്ലാത്ത ഭാരമായിത്തീർന്നിട്ടുണ്ട്. എന്നാൽ എന്റെ അഭിപ്രായത്തിൽ, അവർ സന്ദർഭത്തിനു തക്ക വണ്ണം വളർന്നിട്ടുണ്ട്. സമരം ഇപ്പോഴും തുടരുകയാണ്; അവസാനം എപ്പോൾ സമാഗതമാകുമെന്ന് ആർക്കും അറിഞ്ഞുകൂടാ. ഒരു കാര്യം ഏതായാലും ഞങ്ങളിൽ ചിലരെങ്കിലും വളരെ വ്യക്തമായി കണ്ടുകഴിഞ്ഞു: ഊഗിയബലം തീർച്ചയായും പരാജയപ്പെട്ടെന്നിട്ടു് സഹനസമരം ജയിക്കും; ജയിക്കാൻ അതിനു കഴിയും. സമരം നീണ്ടുപോകുന്നുവെന്ന വസ്തുതയെ സംബന്ധിച്ചിടത്തോളം, കൂടുതലും അതിനു കാരണം ഞങ്ങളുടെ ബലഹീനതയും, അതു നിമിത്തം തുടർച്ചയായുള്ള കഷ്ടപ്പാടുകൾ സഹിച്ചുനില്ക്കാൻ ഞങ്ങൾക്കു കഴിയുകയില്ലെന്നു ഗവണ്മെന്റിനു് ഉണ്ടായ വിശ്വാസവുമാണ് എന്നു ഞങ്ങൾ മനസ്സിലാക്കുന്നുണ്ട്.

ഒരു സുഹൃത്തിനോടൊപ്പം ഞാൻ ഇവിടെ വന്നിരിക്കുകയാണ്, പരിഹാരം കണ്ടെത്തുക എന്ന ലക്ഷ്യത്തോടുകൂടി സാമ്രാജ്യാധികൃതരെക്കണ്ടു സ്ഥിതിഗതികൾ അവരുടെ മുന്നിൽ വയ്ക്കാൻ. ഗവണ്മെന്റിനോടു ന്യായവാദം നടത്തുന്നതിൽ തങ്ങൾക്കു യാതൊരു താല്പര്യവും പാടില്ലെന്നു സഹനസമരഭടന്മാർ അംഗീകരിച്ചിട്ടുണ്ട്. എന്നാൽ, ഈ പ്രതിനിധിസംഘം വന്നിട്ടുള്ളതു്, സമുദായത്തിലെ ഒട്ടുപലരായ അംഗങ്ങളുടെ പ്രേരണമൂലമത്രെ. അതിനാൽ അതു പ്രതിനിധാനം ചെയ്യുന്നതു്, അവരുടെ ശക്തിയെക്കാൾ ഒട്ടുപലതായെയാണ്. എന്നാൽ ഇവിടെ നടത്തിയ നിരീക്ഷണത്തിനിടയ്ക്കു ഞാൻ ഒരു കാര്യം ധരിച്ചു. സഹനസമരത്തിന്റെ ധർമ്മികതയ്ക്കുവേണ്ടിയും കാര്യക്ഷമതയേയും കുറിച്ചുള്ള ഉപന്യാസരചനയിൽ ഒരു പൊതുമത്സരത്തിനു ക്ഷണം നല്കിയാൽ, അതു് ഈ പ്രസ്ഥാനത്തിന്റെ ജനപ്രീതി വളർത്തുകയും ആളുകളെ ചിന്തിപ്പിക്കുകയും ചെയ്യും.

യുമെന്ന്. ഉദ്ദിഷ്ടമായ ഈ മത്സരത്തെ സംബന്ധിച്ച ധാർമികതയുടെ പ്രശ്നം ഒരു സ്നേഹിതൻ ഉന്നയിച്ചു. സഹനസമരത്തിന്റെ യഥാർത്ഥദർശത്തിന് വിരുദ്ധമായിരിക്കും അത്തരം ഒരു ക്ഷണമെന്നും, അഭിപ്രായം വിലയ്ക്കുവാങ്ങുന്നതിന് സമമായിരിക്കും അതെന്നും അദ്ദേഹം വിചാരിക്കുന്നു. ധാർമികതയെപ്പറ്റി അങ്ങേയ്ക്കുള്ള അഭിപ്രായം അറിയിച്ച് എന്നെ അങ്ങു സഹായിക്കണമെന്ന് അപേക്ഷിക്കുന്നു. ഉപന്യാസങ്ങൾ ക്ഷണിക്കുന്നതിൽ തെറ്റൊന്നും ഇല്ലെന്ന് അങ്ങു കരുതുകയാണെങ്കിൽ, ഈ വിഷയത്തെപ്പറ്റി എഴുതാൻ പ്രത്യേകിച്ച ഞാൻ സമീപിക്കേണ്ട ആളുകളുടെ പേരുകൾ പറഞ്ഞു തരണം എന്നുകൂടി ഞാൻ ആവശ്യപ്പെട്ടുകൊള്ളട്ടെ.

ഒരു കാര്യത്തെ സംബന്ധിച്ചുകൂടിപ്പറഞ്ഞു് അങ്ങയുടെ സമയത്തിന്റെ അതിർ ലംഘിക്കാൻ ഞാൻ വിചാരിക്കുകയാണ്. ഇന്ത്യയിൽ ഇന്നുള്ള അസമാധാനത്തെ അധികരിച്ച്, ഒരു 'ഹിന്ദു'വിനെ അഭിസംബോധന ചെയ്യുകൊണ്ടു് അങ്ങു് എഴുതിയ കത്തിന്റെ ഒരു പകർപ്പു് എന്റെ കൈയിൽ ഒരു സ്നേഹിതൻ എത്തിച്ചിരിക്കുന്നു. പ്രകടമായിട്ടുതന്നെ, അങ്ങയുടെ അഭിപ്രായങ്ങളെ അതു പ്രകാശിപ്പിക്കുന്നതായി തോന്നുന്നു. അതിന്റെ 20,000 പ്രതികൾ സ്വന്തം ചെലവിൽ അച്ചടിച്ചു വിതരണം ചെയ്തും അതിന്റെ പരിഭാഷ തയ്യാറാക്കുകയും കൂടി ചെയ്യണം എന്ന് ആ സുഹൃത്തു് ഉദ്ദേശിക്കുന്നതു്. എന്നാൽ മൂലരൂപത്തിൽ അതു കരസ്ഥമാക്കാൻ ഞങ്ങൾക്കു കഴിഞ്ഞിട്ടില്ല. ഈ പകർപ്പിന്റെ സൂക്ഷ്മതയിലും അങ്ങയുടെ കത്തുതന്നെയാണോ ഇതെന്ന കാര്യത്തിലും ഞങ്ങൾക്കു് ഉറപ്പില്ലാതെ, അച്ചടിക്കുന്നതു് സാധൂകരിക്കാനാവില്ലെന്നും ഞങ്ങൾക്കു തോന്നുന്നു. ഈ പകർപ്പിന്റെ ഒരു പകർപ്പു് ഇതോടുകൂടി ഞാൻ അയയ്ക്കുന്നു. ഇതു് അങ്ങയുടെ കത്തുതന്നെയാണോ, സൂക്ഷ്മമായ പകർപ്പാണോ, മുക്തജിൽപ്പറഞ്ഞ രീതിയിൽ അതു പ്രസിദ്ധീകരിക്കുന്നതു് അങ്ങയ്ക്കു സമ്മതമാണോ എന്നെല്ലാം സഭയം എന്നെ അറിയിക്കുമെങ്കിൽ അതു് ഞാൻ ഒരനുഗ്രഹമായി സാദരം പരിഗണിക്കുന്നതായിരിക്കും. ആ കത്തിൽ എന്തെങ്കിലും കൂടുതലായി ചേക്കാമെങ്കിൽ സഭയം അങ്ങനെ ചെയ്യുക. ഒരു നിർദ്ദേശം ഉന്നയിക്കാനുംകൂടി ഞാൻ ഒരുമ്പെടുന്നു. പുനർജന്മത്തിലുള്ള വിശ്വാസം ഉപേക്ഷിക്കാൻ വായനക്കാരെ ഉപസംഹാരവണ്ഡികയിൽ അങ്ങു് പ്രേരിപ്പിക്കുകയാണെന്നു തോന്നുന്നു. ആ പ്രശ്നത്തെപ്പറ്റി അങ്ങു പ്രത്യേകമായിട്ടു് പഠനം നടത്തിയിട്ടുണ്ടോ എന്ന് (ഞാൻ ഇക്കാര്യം എടുത്തുപറയുന്നതു് ധിക്കാരമല്ലെങ്കിൽ) എനിക്ക് അറിഞ്ഞുകൂടാ. പുനർജന്മം അഥവാ പുതിയ ശരീരം സ്വീകരിക്കൽ എന്നതു് ലക്ഷോപലക്ഷം പേർ ഇന്ത്യയിൽ, എന്നല്ല വാസ്തവത്തിൽ ചൈനയിലും, മനസ്സിൽ വെച്ചുരാധിക്കുന്ന വിശ്വാസമത്രെ. പലർക്കും അതു് അനുഭവത്തെ സംബന്ധിക്കുന്ന കാര്യമാണു് എന്നുതന്നെ പറയാം;

ആശയപരമായി അംഗീകരിക്കുന്ന കാര്യം മാത്രമായി അവശേഷിക്കുന്നില്ല. ജീവിതത്തിന്റെ പല നിമിശ്ശതകളേയും അത് യുക്തി സഹമാംവണ്ണം വിശദീകരിക്കുന്നു. ട്രാൻസ്വാളിലെ ജയിലിൽ കൂടെ കടന്നുപോന്നിട്ടുള്ള ചില സത്യാഗ്രഹഭക്താർക്ക്, ഇതായിരുന്നു സമാശ്വാസം. ഈ സിദ്ധാന്തം സത്യമാണെന്ന് അങ്ങയെ ബോധ്യപ്പെടുത്തണമെന്നുള്ള ലക്ഷ്യത്തോടുകൂടിയല്ല ഇതെഴുതുന്നത്; വിശ്വാസത്തിൽനിന്നു പിന്തിരിയാൻ അങ്ങ് വായനക്കാരനെ പ്രേരിപ്പിക്കുന്ന മറ്റു കാര്യങ്ങളില്ലേ, അവയിൽനിന്നു പുനർജന്മം എന്ന വാക്ക് അങ്ങ് സദയം മാറ്റിനിറുത്തുമോ എന്ന് ചോദിക്കാനേ ഉദ്ദേശ്യമുള്ളൂ. ഇവിടെ പരാമർശിക്കപ്പെടുന്ന കത്തിൽ അങ്ങ് കൃഷ്ണന്റെ വാക്യങ്ങൾ ധാരാളം ഉദ്ധരിക്കുകയും, പല വചനങ്ങളും പരാമർശിക്കുകയും ചെയ്തിട്ടുണ്ട്. അങ്ങ് ഉദ്ധരിച്ചിട്ടുള്ള ഭാഗങ്ങൾ അടങ്ങിയ ആ പുസ്തകത്തിന്റെ പേര് എനിക്കു പറഞ്ഞു തന്നാൽ, ഞാൻ നന്ദിയുള്ളവനായിരിക്കും.

ഈ കത്തുകൊണ്ട് അങ്ങയെ ഞാൻ മുഷിപ്പിച്ചുകഴിഞ്ഞു. അങ്ങയെ സമാദരിക്കുകയും പിന്തുടരാൻ പരിശ്രമിക്കുകയും ചെയ്യുന്നവർക്ക് അങ്ങയുടെ സമയത്തിൽ കൈകടത്താൻ അവകാശമില്ല എന്ന് എനിക്കു അറിയാം. നേരേമറിച്ചു അങ്ങയെ ശല്യപ്പെടുത്താതിരിക്കാൻ, കഴിയുന്നിടത്തോളം ശ്രമിക്കേണ്ടതു് അവരുടെ കടമയാണെന്നുതന്നെ പറയാം. എന്നാൽ അങ്ങയ്ക്കു തികച്ചും അപരിചിതനായ ഞാനാകട്ടെ, സത്യത്തെ മുൻനിർത്തിക്കൊണ്ട്, ഏതു പ്രശ്നങ്ങളുടെ പരിഹാരത്തെയെന്നോ അങ്ങ് സ്വജീവിതവൃത്തിയായി സ്വീകരിച്ചിട്ടുള്ളതു്, ആ പ്രശ്നങ്ങളെപ്പറ്റി അങ്ങയ്ക്കു നൽകാനുള്ള ഉപദേശങ്ങൾ കേൾക്കാൻവേണ്ടി ഈ കത്തു് എഴുതാനുള്ള സ്വാതന്ത്ര്യം കൈക്കൊള്ളുകയാണ്.

ബഹുമാനസമേതം, അങ്ങയുടെ വിനീതവിധേയൻ,
എം. കെ. ഗാന്ധി.

36

വെസ്റ്റ് മിൻസ്റ്റർ പാലസ് ഹോട്ടൽ,
4, വിക്ടോറിയത്തെയറു്,
ലണ്ടൻ, ഡബ്ലിയു. സി.,
10-11-1909.

പ്രിയപ്പെട്ട സർ,

ഒരു ഹിന്ദുവിനെ സംബോധനചെയ്തുകൊണ്ടുള്ള ആ കത്തിനേയും ഞാൻ അങ്ങയ്ക്കു് അയച്ച കത്തിൽ ചർച്ചചെയ്തിരുന്ന കാര്യങ്ങളേയും സംബന്ധിച്ചു് അങ്ങ് രജിസ്റ്റർചെയ്തു് അയച്ച കത്തിനു് ഞാൻ കൃതജ്ഞതയർപ്പിച്ചുകൊള്ളട്ടെ.

36 Mahatma, vol. I, P. 144 (ഒരു ദൗത്യം വഹിച്ചുകൊണ്ടു് ഗാന്ധിജി ലണ്ടനിൽ ചെന്നിരുന്നപ്പോൾ എഴുതിയതാണു് ഈ കത്തു്.)

അങ്ങയുടെ ആരോഗ്യം ക്ഷയിച്ചുവരികയാണെന്നു കേട്ടതിനാൽ, അങ്ങയ്ക്ക് ഉപദ്രവം ഉണ്ടാകാതിരിക്കണം എന്നു കരുതി, ആകത്തു കൈപ്പറ്റിയെന്നും അറിയിക്കാൻ ഞാൻ മടിച്ചു. എന്റെ കൃതജ്ഞത രേഖാമൂലമായി പ്രകടിപ്പിക്കുന്നത് ആവശ്യത്തിൽ കവിഞ്ഞ ഒരു ഉപചാരമാണെന്നും എനിക്ക് അറിയാം. എന്നാൽ, മി. എയ്ൽമർമാഡിനെ ഇപ്പോൾ എനിക്കു കണ്ടുമുട്ടാൻ സാധിച്ചു. അങ്ങു വാസ്തവത്തിൽ വളരെ ആരോഗ്യവാനായി, അക്ഷീണമായ ആരോഗ്യത്തോടുകൂടിത്തന്നെ കഴിയുകയാണെന്നും, ദിവസേന രാവിലെ പതിവായി കത്തിടപാടുകൾ ശ്രദ്ധിക്കാറുണ്ടെന്നും മാഡം എന്നെ വിശ്വസിപ്പിച്ചു. വളരെ ആഹ്ലാദപ്രദമായ വാർത്തയായിരുന്നു അത് എനിക്ക്. അങ്ങയുടെ ഉപദേശപ്രകാരം പരമപ്രധാനമാണെന്നും എനിക്ക് അറിയാവുന്ന വസ്തുതകളെപ്പറ്റി കൂടുതൽ അങ്ങയ്ക്ക് എഴുതാൻ ആ വാർത്ത എന്നെ പ്രോത്സാഹിപ്പിക്കുന്നു.

ഇപ്പോൾ ദക്ഷിണാഫ്രിക്കയിലുള്ള ഒരു സ്റ്റേഹിതൻ, ഒരു ഇംഗ്ലീഷുകാരൻ, എന്റെ ജീവിതത്തെ സംബന്ധിച്ച് എഴുതിയ ഗ്രന്ഥത്തിന്റെ ഒരു പ്രതി ഇതോടൊന്നിച്ച് അങ്ങയ്ക്ക് അയയ്ക്കുകയാണ്—ഏതൊരു സമരത്തിനുവേണ്ടിയാണോ എന്റെ ജീവിതം സമർപ്പിച്ചിട്ടുള്ളത്, വളരെയധികം എന്നോടു ബന്ധപ്പെട്ട ആ സമരത്തെ എന്റെ ജീവിതം എത്രത്തോളം സ്പർശിക്കുന്നുവെന്നതിനെ ആസ്പദിച്ചുള്ള ഒരു ഗ്രന്ഥം. അങ്ങയുടെ സജീവതാല്പര്യവും അനുഭാവവും നേടാൻ എനിക്ക് അതിരായ ഉല്ലാസത്തോടെയാണ്, ഈ പുസ്തകം അങ്ങയ്ക്ക് അയയ്ക്കുന്നത് അപ്രസക്തമാണെന്നും അങ്ങു ഗണിക്കുകയില്ലെന്നു ഞാൻ വിചാരിച്ചു.

ട്രാൻസ്വാളിൽ ഇന്ത്യക്കാർ നടത്തുന്ന ഈ സമരം, അതിന്റെ ലക്ഷ്യവും അവിടെ എത്തിച്ചേരാൻ സ്വീകരിക്കപ്പെട്ടിരിക്കുന്ന മാർഗ്ഗവും അത്രമാത്രം ആദർശവൽക്കരിക്കപ്പെട്ടിട്ടുള്ള നിലയ്ക്ക്, എന്റെ അഭിപ്രായത്തിൽ, ആധുനിക കാലഘട്ടത്തിലെ ഏറ്റവും മഹത്തായ സമരമാണ്. പങ്കെടുക്കുന്ന ആളുകൾക്ക് അവസാനം വ്യക്തിപരമായ യാതൊരു പ്രയോജനവും നേടാനില്ലാത്തതും സമരബാധിതരാകുന്ന വ്യക്തികളിൽ 50 ശതമാനവും ഒരു തത്ത്വത്തിനുവേണ്ടി വമ്പിച്ച കഷ്ടപ്പാടും പരീക്ഷണവും അനുഭവിക്കുന്നതുമായ ഒരു സമരത്തേപ്പറ്റി എനിക്ക് അറിവില്ല. ഈ സമരത്തിന് ഞാൻ ഇഷ്ടപ്പെടുന്നിടത്തോളം പരസ്യം നൽകാൻ കഴിഞ്ഞിട്ടില്ല. ഏറ്റവും വിപുലമായ ജനസ്വാധീനത ഇന്ന് അങ്ങേയ്ക്കുണ്ട്. മി. ഡോക്കിന്റെ ഗ്രന്ഥത്തിൽ പ്രതിപാദിച്ചുകാണുന്ന വസ്തുതകൾ അങ്ങേയ്ക്കു തൃപ്തികരമായി തോന്നുകയും ഞാൻ കൈക്കൊണ്ടിട്ടുള്ള നിഗമനങ്ങളെ വസ്തുതകൾ സാധൂകരിക്കുന്നുണ്ടെന്നും അങ്ങു കരുതുകയും ചെയ്യുന്നപക്ഷം, ഈ പ്രസ്ഥാനത്തിനു പ്രചാരം നൽകാൻ അങ്ങയുടെ സ്വാധീനശക്തി (ഉചിതമെന്നു തോന്നുന്ന ഏതെങ്കിലും

രീതിയിൽ) വിനിയോഗിക്കണമെന്ന് ഞാൻ അപേക്ഷിച്ചുകൊള്ളട്ടെ. ഇതു വിജയിച്ചാൽ, ആ വിജയം ധർമ്മത്തിനും സ്നേഹത്തിനും സത്യത്തിനും, അധർമ്മം വെറുപ്പ് അസത്യം എന്നിവയുടെമേൽ സിദ്ധിക്കുന്ന വിജയം മാത്രമായിരിക്കയില്ല; ഇന്ത്യയിലെ ലക്ഷോപലക്ഷങ്ങൾക്കും ലോകത്തിന്റെ ഇതര ഭാഗങ്ങളിൽ ചവിട്ടി താഴ്ന്നു പ്പെട്ടുകിടക്കുന്ന ജനങ്ങൾക്കും അത് ഒരു മാതൃകയായിത്തീരാനും വളരെ സാധ്യതയുണ്ട്. എന്നുമാത്രമല്ല, അക്രമത്തിൽ വിശ്വസിക്കുന്ന കക്ഷിയുടെ തകർച്ചയ്ക്ക്, ഇന്ത്യയിലെങ്കിലും, സാരമായ തോതിൽ തീർച്ചയായും അത് ഹേതുവായിത്തീരുകയും ചെയ്യും. നാം അവസാനംവരെ ഉറച്ചുനില്പുയാണെങ്കിൽ—അങ്ങനെ ചെയ്യുമെന്ന് ഞാൻ വിചാരിക്കുന്നു—ആത്യന്തികലക്ഷ്യങ്ങളെപ്പറ്റി എനിക്ക് ലേശംപോലും സംശയമില്ല. അങ്ങു നിർദ്ദേശിച്ച രീതിയിൽ അങ്ങയിൽനിന്നു ലഭിക്കുന്ന പ്രോത്സാഹനം ഞങ്ങളുടെ ദൃഢ നിശ്ചയത്തെ ശക്തിപ്പെടുത്തുകയേ ഉള്ളൂ.

ഈ പ്രശ്നം പരിഹരിക്കുന്നതിനുവേണ്ടി നടത്തിവന്നിരുന്ന കൂടിയാലോചനകൾ മിക്കവാറും പരാജയപ്പെട്ടുകഴിഞ്ഞു. എന്റെ സഹപ്രവർത്തകരോടൊന്നിച്ച് ഈ വാരത്തിൽ ഞാൻ ദക്ഷിണാഫ്രിക്കയിലേക്കു മടങ്ങി ജയിൽവാസത്തെ സ്വാഗതംചെയ്യാൻ പോവുകയത്രെ. എന്റെ മകൻ ഈ സമരത്തിൽ എന്നോടുകൂടെ ഇറങ്ങിക്കഴിഞ്ഞെന്നും ഇപ്പോൾ കഠിനാധ്വാനത്തോടെയുള്ള ആറുമാസത്തെ തടവുശിക്ഷ അനുഭവിച്ചുകൊണ്ടിരിക്കുകയാണെന്നുംകൂടി ഞാൻ അറിയിച്ചുകൊള്ളട്ടെ. ഈ സമരക്കാലത്ത് അവനു കിട്ടിയ നാലാമത്തെ തടവുശിക്ഷയാണ് ഇത്.

ഈ കത്തിനു മറുപടി എഴുതാനുള്ള സന്തോഷം അങ്ങു കാണിക്കുകയാണെങ്കിൽ, ആ മറുപടി ജോഹന്നസ് ബ്ലറ്റ്, ദക്ഷിണാഫ്രിക്ക, ബോക്സ് 6522 എന്ന മേൽവിലാസത്തിൽ എനിക്ക് അയച്ചുതരണം എന്നും ഞാൻ അപേക്ഷിച്ചുകൊള്ളുന്നു.

ഇതു കിട്ടുമ്പോൾ അങ്ങയ്ക്കു പുണ്യരോഗ്യം ഉണ്ടായിരിക്കുമെന്നു പ്രത്യാശിക്കുന്നു.

അങ്ങയുടെ വിനീതവിധേയൻ.

37

ജോഹന്നസ് ബർഗ്ഗ്,
ട്രാൻസ്വാൾ, ദക്ഷിണാഫ്രിക്ക,
ഏപ്രിൽ 4, 1910.

പ്രിയപ്പെട്ട സർ,

ഞാൻ താൽക്കാലികമായിട്ട് ലണ്ടനിൽ ആയിരുന്നപ്പോൾ, അങ്ങയോട് കത്തിടപാട് നടത്തിയിരുന്നത് അങ്ങ് ഓർമ്മല്ലോ. അങ്ങയുടെ ഒരു വിനീതാനയായി എന്ന നിലയ്ക്ക് ഞാൻ ഏഴുതിയ ഒരു ലഘുപുസ്തകം ഇതോടൊന്നിച്ച് അയയ്ക്കുന്നു. ഗുജറാത്തിയിൽ രചിച്ച കൃതി ഞാൻതന്നെ വിവർത്തനം ചെയ്തിരിക്കുകയാണ്. വിസ്മയകരമെന്നു പറയട്ടെ, മൂലകൃതിയെ ഇന്ത്യാഗവണ്മെന്റ് കണ്ടുകെട്ടിക്കളഞ്ഞു. അതിനാൽ ഞാൻ ധൂതിയിൽ ഈ പരിഭാഷ പ്രസിദ്ധീകരിച്ചു. അങ്ങയെ ക്ലേശിപ്പിക്കാതിരിക്കാൻ എനിക്ക് അത്യന്തം ഉല്ലാസമുണ്ട്. എന്നാൽ ഈ പുസ്തകം ഒന്നു വായിച്ചുനോക്കാൻ അങ്ങയ്ക്ക് സമയം കിട്ടുമെങ്കിൽ, അങ്ങയുടെ ആരോഗ്യസ്ഥിതി അതു് അനുവദിക്കുമെങ്കിൽ, ഈ കൃതിയെപ്പറ്റിയുള്ള അങ്ങയുടെ നിരൂപണത്തിനു ഞാൻ വളരെ വിലകല്പിക്കും. എന്നു പറയേണ്ടതില്ലല്ലോ. ഒരു 'ഹിന്ദു'വിനുള്ള അങ്ങയുടെ കത്തിന്റെ — അതു് പ്രസിദ്ധീകരിക്കാൻ അങ്ങ് എന്നെ അധികാരപ്പെടുത്തിയല്ലോ — ഏതാനും പ്രതികളും ഞാൻ അയയ്ക്കുന്നു; ഒരു ഇന്ത്യൻഭാഷയിലേക്കും അതു് വിവർത്തനം ചെയ്യപ്പെട്ടിട്ടുണ്ട്.

അങ്ങയുടെ വിനീതവിധേയൻ

38

ജോഹന്നസ് ബർഗ്ഗ്,
ആഗസ്റ്റ് 15, 1910.

പ്രിയപ്പെട്ട സർ,

കഴിഞ്ഞ മേയ് 8-ാം തീയതി അങ്ങ് അയച്ച പ്രോത്സാഹകവും സൗഹൃദപൂർണ്ണവുമായ കത്തിനു് ഞാൻ വളരെ കടപ്പെട്ടവനാണ്. 'ഹിന്ദു' സ്വരാജ് എന്നുള്ള എന്റെ ലഘുഗ്രന്ഥത്തെപ്പറ്റി അങ്ങയ്ക്കു സാമാന്യമായുള്ള നല്ല അഭിപ്രായത്തെ ഞാൻ വളരെ വിലമതിക്കുന്നു. അങ്ങയ്ക്കു സമയമുണ്ടെങ്കിൽ, ആ കൃതിയെപ്പറ്റിയുള്ള വിശദമായ നിരൂപണം അങ്ങയിൽനിന്നു ഞാൻ പ്രതീക്ഷിക്കും — അങ്ങയുടെ കത്തിൽ സദയം അതു വാശാനം ചെയ്തിരുന്നല്ലോ.

37 Mahatma, vol. 1, p. 144.

38 Mahatma, vol. 1, p. 144.

മി. കല്ലൻബാച്ചു[†] കോൾസ്റ്റോയ് ഫാമിനെപ്പറ്റി അങ്ങയ്ക്ക് എഴുതിയിട്ടുണ്ട്. മി. കല്ലൻബാച്ചും ഞാനും അനേകവഷങ്ങളായിട്ട് സഹൃത്തുക്കളത്രെ. 'എന്റെ കുറസമ്മതം' എന്ന കൃതിയിൽ അങ്ങ് സുവ്യക്തമായി വണ്ണിച്ചിട്ടുള്ള അനുഭവങ്ങളിൽ പലതിലൂടെയും കടന്നുപോന്നിട്ടുള്ളയാളാണ് അദ്ദേഹം എന്നും ഞാൻ പറഞ്ഞുകൊള്ളട്ടെ. അങ്ങയുടെ കൃതികളെപ്പോലെ മറ്റൊന്നും മി. കല്ലൻബാച്ചിനെ ഇത്ര അഗാധമായി സ്പർശിച്ചിട്ടില്ല; അങ്ങ് ലോകത്തിന്റെ മുന്നിൽ ഉയർത്തിപ്പിടിച്ച ആദർശങ്ങൾക്ക് ഒത്തവണ്ണം ജീവിക്കാനുള്ള ഭാവി പരിശ്രമത്തിന് ഒരു ഉത്തേജനം എന്ന നിലയിൽ എന്നോട് കൂടിയാലോചിച്ചശേഷം, അദ്ദേഹം തന്റെ കൃഷിയിടത്തിന് അങ്ങയുടെ നാമധേയം നല്കാനുള്ള സ്വാതന്ത്ര്യം കൈക്കൊണ്ടു. തന്റെ ഭൗതികത്തിന്റെ ഉപയോഗം സഹനസമരഭേദമാക്കു നല്കാനുള്ള മനോഭാവം അദ്ദേഹം പ്രദർശിപ്പിച്ചു. ഇതോടൊപ്പം ഞാൻ അയയ്ക്കുന്ന 'ഇന്ത്യൻ ഒപ്പിനിയ'ന്റെ ലക്കങ്ങളിൽനിന്ന് അങ്ങയ്ക്ക് അതു പുണ്യമായി മനസ്സിലാക്കാം.

ട്രാൻസ്വാളിൽ നടന്നുവരുന്ന സഹനസമരത്തിൽ അങ്ങ് വ്യക്തിപരമായ താല്പര്യം പ്രകടിപ്പിക്കുന്നുണ്ടല്ലോ. അതില്ലായിരുന്നെങ്കിൽ, ഈ വിശദവിവരങ്ങൾകൊണ്ട് അങ്ങയെ ഞാൻ ബുദ്ധിമുട്ടിക്കയില്ലായിരുന്നു.

അങ്ങയുടെ വിശ്വസ്തവിധേയൻ.

† ആഹാര സംബന്ധമായ പരീക്ഷണങ്ങളെപ്പറ്റി, അക്കാലത്തു ഗാന്ധിജിയുടെ എല്ലാ പ്രവർത്തനങ്ങളിലും സഹകരിച്ചിരുന്ന ആളാണ് മി. ഹെർമാൻ കല്ലൻബാച്ചു. വിവിധ കരകൗശലങ്ങളിൽ വിദഗ്ദ്ധനായിരുന്ന ആ ജർമ്മൻകാരൻ കോൾസ്റ്റോയ് ഫാമിൽ കുട്ടികളുടെ വിദ്യാഭ്യാസത്തിൽ ഗാന്ധിജിക്ക് വലിയ സഹായിയായിരുന്നു. ഇദ്ദേഹം ജോഹന്നസ് ബർഗ്ഗിനടുത്തു വാങ്ങിയ 1,100 ഏക്കറോളം ഭൂമി 1910 മേയ് 30-ാം തീയതി സത്യാഗ്രഹികൾക്കായി പ്രതിഫലമൊന്നും കൂടാതെ വിട്ടുകൊടുത്തു. ഈ സ്ഥലമാണ് പിന്നീട് കോൾസ്റ്റോയ് ഫാ. ആയി രൂപാന്തരപ്പെട്ടത്.

39

നടേശൻ*

ടോൾസ്റ്റോയ് ഫാം,
ലൗലി സ്റ്റേഷൻ,
ട്രാൻസ്വാൾ,
സിംബർ 8, 1910.

പ്രിയപ്പെട്ട നടേശൻ,

ഒരു നീണ്ട മറുപടി നിങ്ങൾക്കെഴുതാനുള്ള ബാധ്യത എനിക്കുണ്ട്. എന്നാൽ സഞ്ചരിച്ചുകൊണ്ടിരിക്കാൻ നിബ്ബന്ധിതനായതുകൊണ്ടും ഈ സമരകാര്യത്തിൽ മറ്റു തരത്തിലും തിരക്കുള്ളതുകൊണ്ടും നിങ്ങൾക്ക് എഴുതുന്നതിനു പ്രശാന്തമായ ഒരു മണിക്കൂർ സമയം എനിക്കു കിട്ടിയില്ല.

400 പവൻ അയച്ചുകൊണ്ടുള്ള കേബിളിനു വളരെ നന്ദി. ആ സഹായം ഏറ്റവും സമയോചിതമായി. നാടുകടത്തി മടങ്ങിവന്നവരുടെ ആഗമം സംബന്ധിച്ച് ഉണ്ടായ അപ്രതീക്ഷിതമായ ക്ലേശങ്ങളാൽ 500 പവനിലധികം ചെലവായി. സാധാരണ ചെലവുകൾക്കു യാതൊന്നും ബാക്കിയില്ലാതെ വന്നുകൂടി. പണത്തിനു വേണ്ടി നിങ്ങൾക്കു കേബിൾ അയയ്ക്കാൻ ഞാൻ അങ്ങനെ നിബ്ബന്ധിതനായി. മി. പെററിറററും ഇതുപോലെയാൽ കേബിൾ അയച്ചു. നിങ്ങളുടെ കേബിൾ വന്ന ദിവസംതന്നെ 25,000 രൂപയുടെ ചെക്കുസഹിതം മി. രത്നറററററ അയച്ച ഒരു കത്തും കിട്ടി. അതുകൊണ്ട് ഇപ്പോൾ പണത്തിന്റെ കാര്യത്തിൽ യാതൊരു ഉല്ലാസവും ഇല്ല. മി. ററററററയുടെ കത്തിന്റെ ഒരു പകർപ്പുകൂടി ഞാൻ അയയ്ക്കുന്നു.

നാടുകടത്തി മടങ്ങിവന്നവർ ഓരോരുത്തരും നിങ്ങളുടെ കാരുണ്യത്തെപ്പറ്റി ഏറ്റവും ആദരവോടുകൂടിയാണ് സംസാരിക്കുന്നത്. അത്യന്തം അവിശ്വാസ്യമായിട്ടാണ് നിങ്ങൾ അവരുടെ കാര്യം ശ്രദ്ധിച്ചതെന്ന് എന്നോട് അവർ പറയുകയുണ്ടായി. അവർക്കുവേണ്ടി നിങ്ങൾ ചെയ്തിട്ടുള്ളതിനെല്ലാം ഞാൻ കൃതജ്ഞത പറഞ്ഞുകൊള്ളട്ടെ.

നാടുകടത്തിയ ഒരൊറ്റ ഇന്ത്യക്കാരനും ഇന്ത്യയിലേക്കു മടങ്ങിപ്പോകേണ്ടിവന്നില്ല എന്ന വസ്തുത നിങ്ങൾ ശ്രദ്ധിച്ചിരിക്കുമല്ലോ. രണ്ടാമത്തെ സംഘത്തെയാണ് ഞാൻ ഉദ്ദേശിക്കുന്നത്. ചൈനക്കാർ 14 പേരും മടങ്ങിപ്പോകേണ്ടിവന്നതു നിർഭാഗ്യകരമത്രെ, പക്ഷേ,

39 Mahatma, vol. I, (Revised edn.) P. 160.

* ജി. എ. നടേശൻ—“ഇന്ത്യൻ റവ്യൂ”വിന്റെ പത്രാധിപരും, പ്രശസ്തനായ ഒരു ഗ്രന്ഥപ്രസാധകനും ദക്ഷിണാഫ്രിക്കാലീഗിന്റെ കാര്യദർശിയുമായിരുന്ന ഇദ്ദേഹം ഗാന്ധിജിയുടെ ഒരുത്തമ സുഹൃത്തും, സഹായിയും ആയിരുന്നു.” ദക്ഷിണാഫ്രിക്കയിലെ സത്യാഗ്രഹത്തിന്റെ കാലഘട്ടത്തിൽ താൻ ഈ കത്തും, അടുത്ത കത്തും ഇദ്ദേഹത്തിനുള്ളതാണ്.

അതു ചൈനീസ് സംഘടനയുടെ തെറ്റായിരുന്നു. ആ സംഘടനയ്ക്കു നേരിടേണ്ടിവന്ന അടിയന്തിരാവസ്ഥയ്ക്കു അവർ തയ്യാറായിരുന്നില്ല.

മടങ്ങിവന്ന ഓരോ വ്യക്തിയും ഇതിനകംതന്നെ ട്രാൻസ്വാളിലെ ജയിലിലൂടെ കടന്നുപോവുകയോ, ഇപ്പോൾ ശിക്ഷാകാലാവധി അനുഭവിക്കുകയോ ചെയ്തയാണെന്നും നിങ്ങൾ ശ്രദ്ധിച്ചിരിക്കുമല്ലോ, ഇപ്പോഴും കേപ്പിലുള്ള അഞ്ചുപേരെ ഇരിൽ ഉൾപ്പെടുത്തിയിട്ടില്ല. എന്നാൽ വേഗത്തിൽ അവർ അതിർത്തി കടക്കുമെന്നു ഞാൻ പ്രതീക്ഷിക്കുന്നു.

ആവശ്യക്കാരായ കുടുംബങ്ങൾക്കു പണം കൊടുക്കുന്നതിനെപ്പറ്റി നിങ്ങൾക്കുള്ള ഭയം അടിസ്ഥാനരഹിതമെങ്കിലും സ്വാഭാവികമത്രെ. അതു നിങ്ങളുടെ ഹൃദയഗുണത്തെ സംബന്ധിച്ച് വളരെ യേശു മതിപ്പ് ഉളവാക്കി. ആ മനുഷ്യരോടു ഞാൻ കേബിളിലൂടെ സമ്പർക്കം പുലർത്തുകയായിരുന്നു; നിങ്ങൾക്കു അതറിയാമല്ലോ. അതുകൊണ്ടു പണം കൊടുക്കുന്നതു തല്ലാലം ഞാൻ നിർത്തിവച്ചു. അവരുടെ കുടുംബങ്ങൾ ഫാറത്തിലേക്കു പോകുന്നതിനുള്ള സമ്മതം പൂർണ്ണമനസ്സോടെ അവർ കേബിൾമൂലം കുടുംബങ്ങളെ അറിയിക്കുമെന്നുള്ള പ്രതീക്ഷയിലായിരുന്നു ഞാൻ. എന്തുകൊണ്ടെന്നാൽ, ഒരു ഫാറം സമ്പാദിക്കാനുള്ള ആലോചനകൾ നടന്നുവരികയായിരുന്നെന്ന് അവരിൽ അധികംപേരും മനസ്സിലാക്കിയിരുന്നു; ഫാറത്തിൽ മാത്രമേ അവരുടെ കുടുംബങ്ങളെ സംരക്ഷിക്കൂ എന്നു അവരെ അറിയിക്കുകയും ചെയ്തിരുന്നു. എന്നാൽ അവർ അനുകൂലിക്കാതിരുന്നേക്കുമെന്നു കണ്ടയുടൻതന്നെ, ഫാറത്തിലേക്കു പോകാൻ സമ്മതമില്ലാതിരുന്ന എല്ലാ കുടുംബങ്ങൾക്കും പണം കൊടുത്തു, ഒക്ടോബർ 7-ാം തീയതിവരെ. നിശ്ചയിച്ചിരുന്ന അവസാന തീയതി അതായിരുന്നു. കാരണം, ഡർബാനിൽവെച്ച് അവരോടു ഞാൻ കൂടിയായാലോചിച്ചിരുന്നു. എല്ലാ വസ്തുതകളും അവരുടെ മുന്നിൽ വയ്ക്കപ്പെട്ടു. കുടുംബങ്ങൾ ഒന്നുകിൽ ഫാമിലേക്കു പോകുകയോ അല്ലെങ്കിൽ തന്നെത്താൻ ഉപജീവിക്കുകയോ ചെയ്യണമെന്ന് അവരോടു പറഞ്ഞു. ഫാമിനു വെളിയിൽ കുടുംബങ്ങളെ ഒരവസാനവുമില്ലാതെ പുലർത്തിക്കൊണ്ടിരിക്കാൻ മതിയാവുകയില്ല കൈയിലുണ്ടായിരുന്ന പണം എന്നും ഞാൻ അവരോടു പറഞ്ഞു. എങ്കിലും ആ മനുഷ്യർ ജയിലിൽ പോകാൻ സന്നദ്ധരായി. ചില കുടുംബങ്ങൾ ഫാമിൽ വന്നു കഴിഞ്ഞു; എന്നാൽ ബഹുഭൂരിപക്ഷവും ജോഹന്നസ്ബർഗിൽ തന്നെത്താൻ ഉപജീവിക്കുകയത്രെ. ഫാമിനു രണ്ടു പ്രയോജനങ്ങളുണ്ട്. വളരെ പുരുഷന്മാർ ചെലവിൽ കുടുംബങ്ങളെ പുലർത്താൻ അതു നമ്മെ സഹായിക്കുന്നു; അങ്ങനെ സമരം അനിശ്ചിതമായി നീട്ടിക്കൊണ്ടു പോകാനും വകനല്ലെന്നു. അതു കൂടാതെ വ്യാജവും വഞ്ചനയും തടയുകയും ചെയ്യുന്നു. എന്തുകൊണ്ടെന്നാൽ, സമുദ്രത്തിൽ പരക്കുകുന്നവ

രിൽ ചിലരെങ്കിലും അന്യരുടെ അജ്ഞതയെ ചൂഷണംചെയ്യുന്ന സ്വഭാവത്തിന് അതീതരല്ല, എന്നു സമ്മതിക്കണം. ഇത്തരം കാര്യങ്ങൾക്കു ഫാ. ഒരു വിരാമമിടുന്നു. യഥാർത്ഥത്തിൽ തങ്ങളെപ്പലർത്താൻ കഴിയാത്തവർ ഫാമിലേക്കു വന്നു പഠി. വരാത്തവർ ഒരുതരത്തിൽ അല്ലെങ്കിൽ മറ്റൊരുതരത്തിൽ, തങ്ങളെപ്പലർത്താൻ കഴിവുള്ളവരെ. അതിനും പുറമേ, ഈ സമരം സർവ്വോപരി ശിക്ഷണപരമാണ്. അതിലൂടെ മനുഷ്യരെ ഉയർത്താനാണ് ഉദ്ദേശിച്ചിട്ടുള്ളത്. അഴക്കുകളെത്തു സമുദായത്തെ ശുദ്ധീകരിച്ചാലല്ലാതെ അതു സാധ്യമാകയില്ല. ഫാമിൽ ഈ കുടുംബങ്ങൾക്ക് ഏതെങ്കിലും തരത്തിലുള്ള വിദ്യാഭ്യാസം നൽകാനും നമുക്കു കഴിയുന്നു.

ഈ ആളുകളെ സംരൂപിപ്പെടുത്താൻ എല്ലാവിധത്തിലും ശ്രദ്ധിച്ചിട്ടും, മുറുമുറപ്പ് ഉണ്ടെന്നുള്ളതിന് സംശയമില്ല; നാം നമ്മുടെ പ്രവർത്തനങ്ങളിൽ ഉപയോഗിക്കുന്നതും, നമ്മുടെ പ്രവർത്തനങ്ങൾക്കു വിധേയമാകുന്നതുമായ സാമഗ്രികളെ പരിഗണിക്കുമ്പോൾ, മുറുമുറപ്പ് അനിവാര്യവുമത്രെ. യഥാർത്ഥമായ അസംരൂപി വളരെക്കുറച്ചേ ഉണ്ടായുള്ളൂ എന്നതാണ് വിസ്മയകരം. ഇത്ര ഉൽകൃഷ്ടവും ധീരവുമായ രീതിയിൽ, ഇത്രമാത്രം പരാതികൂടാതെ സമരത്തിലേർപ്പെട്ടിരിക്കുന്ന ആ മനുഷ്യരാണ് ഇക്കാര്യത്തിൽ പ്രശംസയർഹിക്കുന്നത്. ഈ നല്ലയാളുകൾ ചെയ്യുന്നത്, പാതി വിദ്യാഭ്യാസം മാത്രമുള്ള നമ്മുടെ നാട്ടുകാർ ഒരിക്കലും ചെയ്തയില്ല. സമരം ഇനിയും നീണ്ടുപോവുകയാണെങ്കിൽ സംഭവിച്ചേക്കാവുന്ന അവസാന പരീക്ഷണത്തിലും എത്രപേർ ഉറച്ചു നില്ക്കുമെന്ന് ഇനി കണ്ടറിയേണ്ടിയിരിക്കുന്നു.

എന്നാൽ അടുത്തവർഷത്തിന്റെ ആദ്യഘട്ടത്തിൽ ഇത് അവസാനിപ്പിക്കാനുള്ള സാധ്യതകൾ ധാരാളം കാണുന്നുണ്ട്. ഇത്തവണ സമൂഹനേതാക്കന്മാരോടു കൂടിയാലോചനയൊന്നും ഉണ്ടായിരിക്കയില്ലെന്നു തോന്നുന്നു. എന്തായാലും പ്രശ്നം വ്യക്തമാണ്; നമ്മുടെ ആവശ്യങ്ങളുടെ അംഗീകാരത്തിൽ മാത്രമേ സമരം ചെന്നവസാനിക്കാനുള്ളൂ.

....ഞാൻ ഇതെഴുതുമ്പോൾ ശ്രീമാന്മാർ....തമ്പി നായിഡുവും ഗോപാൽ നായിഡുവും എന്റെ അടുത്തിരിക്കുകയാണ്. നിങ്ങളെ സ്നേഹാദരങ്ങൾ അറിയിക്കാനും നാടുകടത്തിയവർക്ക് നിങ്ങൾ പ്രദാനംചെയ്ത മഹത്തായ സഹായത്തിന് ഒരിക്കൽക്കൂടെ നന്ദി പറയാനും എന്നോടൊപ്പം അവരരുമുണ്ട്.

വിധേയൻ,
നിങ്ങളോട് ആത്മാർത്ഥതയോടെ,
എം. കെ. ഗാന്ധി.

നിങ്ങൾ അയച്ച മനോഹരമായ ഫോട്ടോകളും, 'ഹരിശ്ചന്ദ്ര'ന്റെ പ്രതികളും സഹനസമരഭേമാർ എത്രമാത്രം കൃതജ്ഞതയോടെ കൂടിയാണു കൈപ്പറ്റിയത് എന്നുള്ളതും ഞാൻ പരാമർശിക്കാതി

രുന്നുകൂടാ. രണ്ടും മി. റസ്സംജിയുടെ ഭവനത്തിൽവെച്ച് പരസ്യമായിട്ട് സമ്മാനിക്കപ്പെട്ടു; അതു നിങ്ങൾ അറിഞ്ഞിരിക്കുമല്ലോ. എന്നിങ്ങനെ നിങ്ങൾ തന്നെ ഛായാചിത്രത്തിന്നും ഗ്രൂപ്പ് ഫോട്ടോഗ്രാഫിന്നും ഹരിശ്വരന്റെ പ്രതികരണം വളരെ നന്ദി. ആ കത്തും എത്ര സന്ദർഭോചിതമായ പാരിതോഷികമായിരുന്നുവെന്നോ?

എം. കെ. ജി.

40

ടോൾസ്റ്റോയ് ഫാം,
ലൗലി സ്റ്റേഷൻ, ട്രാൻസ് വാൾ,
മേയ് 31, 1911.

പ്രിയപ്പെട്ട മി. നടേശൻ,

താൽക്കാലികമായ ഒത്തുതീർപ്പിനെപ്പറ്റി അറിയിച്ചുകൊണ്ടു ഞാനയച്ച കേബിളിൽ, അതിന്റെ ഉള്ളടക്കം നിങ്ങളെ അറിയിക്കണമെന്ന് പ്രൊഫ. ഗോഖലേയോട് ആശ്യപ്പെട്ടിരുന്നു. ഒത്തുതീർപ്പ് നമ്മുടെ പ്രതീക്ഷകളെ അതിശയിക്കുന്നതത്രെ. വ്യക്തിപരമായ അവകാശങ്ങളെ സംരക്ഷിക്കാൻ കഴിയുമെന്നു നാം പ്രതീക്ഷിച്ചിരുന്നില്ല. അവ ഇപ്പോൾ പൂർണ്ണമായി സംരക്ഷിക്കപ്പെട്ടിട്ടുണ്ട്. എന്നാൽ ഒരുതരത്തിലും നാം ഇനിയും ഭൂഷ്ടങ്ങളിൽനിന്നു പുറത്തുകടന്നിട്ടില്ല. ജനറൽ സ്കട്സ് തന്റെ വാഗ്ദാനങ്ങൾ നിയമത്തിലേക്കു പകർത്തേണ്ടിയിരിക്കുന്നു. എന്നാൽ തന്റെ യശസ്സിനെപ്പറ്റി യാതൊരു പരിഗണനയും ഇല്ലാത്തയാളല്ല ജനറൽ സ്കട്സ് എങ്കിൽ, ഇതു നടപ്പിലാക്കും എന്നതിന് ഒരു സംശയവുമില്ല. അതുകൊണ്ട് അദ്ദേഹം വാഗ്ദാനം ലംഘിക്കാനുള്ള സാധ്യതയല്ല അപകടകാരണം, സ്ഥിരവാസം ഉറപ്പിച്ചിട്ടുള്ള ഇന്ത്യക്കാരുടെ അവസ്ഥയെ പ്രതികൂലമായിട്ടു ബാധിക്കുന്ന ഇതരനിയമങ്ങൾ അദ്ദേഹം അംഗീകരിക്കാനുള്ള സാധ്യതയത്രെ. അതിനാൽ അദ്ദേഹത്തിന്റെ പ്രവർത്തനങ്ങൾ സൂക്ഷ്മമായി പരിശോധിക്കേണ്ടിവരും. നിങ്ങൾ അവിടെ നിവൃത്തിപ്പെട്ട വിസ്മയകരമായ ജോലിക്ക് ഞങ്ങൾ എത്രമാത്രം കടപ്പെട്ടിരിക്കുന്നു എന്നു പറയേണ്ടതില്ലല്ലോ. ദക്ഷിണാഫ്രിക്കയിൽ നിവസിക്കുന്നവരുടെ സ്ഥിതി മെച്ചപ്പെടുത്താൻ വേണ്ടിയുള്ള പ്രക്ഷോഭം നിങ്ങൾ തുടർന്നു നടത്തുമെന്ന് ഞാൻ പ്രത്യാശിക്കുന്നു. ഇന്ത്യൻ ഒപ്പിനിയനിലുള്ള വാർത്തകളോടു നിങ്ങൾ സമ്പർക്കം പുലർത്തിക്കൊണ്ടിരിക്കയാണെന്നുള്ളതിൽ എനിക്കു സന്ദേഹമില്ല. അടുത്തകാലത്തു് ഇംപീരിയൽ കൗൺസിലിന് അയച്ച നിവേദനങ്ങളെല്ലാം അതിൽ ഉദ്ധരിച്ചുചേർത്തിട്ടുണ്ട്.

കരാറുകളുടെ പ്രശ്നത്തിലും നിങ്ങൾ നടത്തിയ പ്രവർത്തനം ദക്ഷിണാഫ്രിക്കയിലെ ഭാരതീയരുടെ കൃതജ്ഞതയ്ക്ക് നിങ്ങളെ പാത്രമാക്കിയിട്ടുണ്ട്. 18 വഷമായി ആ ഏപ്പാട് നിരീക്ഷിച്ചതിന്റെ ഫലമായിട്ട്, ഇന്ത്യയിൽനിന്ന് കരാറനുസരിച്ചു നടക്കുന്ന കുടിയേറിപ്പാർപ്പിനെപ്പറ്റിയും ശക്തിയേറിയ അഭിപ്രായങ്ങൾ ഞാൻ രൂപീകരിക്കാൻ ഇടയായിട്ടുണ്ട്. യജമാനന്മാരിൽനിന്ന് നീതിപൂർവ്വമായ പെരുമാറ്റം ലഭിക്കാൻ കഴിയുമെങ്കിൽപോലും (അതു സാധ്യവുമല്ല) ഈ ഏപ്പാട് സ്വതേതന്നെ ചീത്തയാണ്. കരാറിനു വിധേയരായ മനുഷ്യരുടെ ധാർമികബലം വല്ലാതെ നഷ്ടപ്പെടുന്നു. പല സന്ദർഭങ്ങളിലും മൃഗങ്ങളെന്ന നിലയിൽ അവരുടെ നില നന്നാകുന്നു; മനുഷ്യരെന്ന നിലയിലാകട്ടെ മിക്കപ്പോഴും അവർക്ക് നഷ്ടം സംഭവിക്കുകയും ചെയ്യുന്നു. ദാരിദ്ര്യപ്രശ്നത്തിന്റെ പരിഹാരം എന്ന നിലയ്ക്ക് ഇത്തരം കുടിയേറിപ്പാപ്പ് ഒരുതരത്തിലും സഹായകമായിരുന്നിട്ടില്ല. നമ്മുടെ ഏറ്റവും പാവപ്പെട്ട സഹോദരങ്ങളെ മിക്കവാറും അടിമകളേപ്പോലെ അയയ്ക്കുന്നതുകൊണ്ട് ഒരു രാഷ്ട്രജനത എന്ന നിലയ്ക്ക് നമ്മുടെ വില ഇടിയുകയാണു ചെയ്യുന്നത്. സ്വാതന്ത്ര്യജനതയുടേതായ ഒരു രാഷ്ട്രവും ഒരു നിമിഷംപോലും ഇത്തരം ഒരു ഏർപ്പാട് വച്ചുപുലർത്തുകയില്ല. അതിനാൽ ഈ ഏപ്പാടിന് ആദ്യം ഇന്ത്യയ്ക്കുവെളിയിലും അനന്തരം നമ്മുടെ സ്വന്തം അതിർത്തികൾക്കുള്ളിലും ഒരു വിരാമമിടാൻ നിങ്ങൾ സർവ്വശക്തിയും ഉപയോഗിച്ചു പ്രക്ഷോഭം നടത്തുമെന്ന് ഞാൻ പ്രത്യാശിക്കുന്നു. എന്നിങ്കു നിവൃത്തിയുണ്ടെങ്കിൽ, ഒരൊറ്റ ഇന്ത്യക്കാരനെപ്പോലും കരാറിൻകീഴിൽ ഞാൻ തീർച്ചയായും അയയ്ക്കുകയില്ല, ആസ്സാമിലേക്കുപോലും.

സമരം തൽക്കാലത്തേക്കുമാത്രം നിറുത്തിവെച്ചിരിക്കയാണല്ലോ. അതിനാൽ കോംഗ്രസ്സായ് ഫാം, വളരെ പരിഷ്കരിച്ച രീതിയിലായിരിക്കുമെങ്കിലും, തുടന്ന് നടത്തും.

ഞങ്ങൾക്കുവേണ്ടി നിങ്ങൾ ചെയ്ത കാര്യങ്ങൾക്കെല്ലാം ആവർത്തിച്ചു നന്ദിപറഞ്ഞുകൊള്ളട്ടെ.

നിങ്ങളോട് ആത്മാർത്ഥതയോടെ,
എം. കെ. ജി.

41

കല്ലൻബാച്ചിനും*

7, ബ്യൂട്ടൻ സിംഗിൾ,
കോപ്കൗൺ,
മാർച്ച് 16, 1914.

പ്രിയപ്പെട്ട കല്ലൻബാച്ചി,

വിഭാവനചെയ്യാവുന്നതിൽവെച്ച് ഏറ്റവും വലിയ ദുഃഖം എന്നെ ഗ്രസിച്ചിരിക്കുകയാണ്. എന്റെ സഹോദരൻ ഇന്നലെ മരണമടഞ്ഞു — അന്ത്യശ്വാസം വലിക്കുന്നതുവരെ എന്നെപ്പറ്റി വിചാരിച്ചുകൊണ്ടായിരിക്കും എന്നു ഞാൻ കരുതുന്നു. എത്ര വികാരഭരിതമായിരുന്നു എന്നെ കാണണം എന്ന് അദ്ദേഹത്തിനുണ്ടായിരുന്ന ആഗ്രഹം! ഞാൻ എല്ലാം യുതിയിൽ ചെയ്തയായിരുന്നു, ഏറ്റവും വേഗത്തിൽ പുറപ്പെട്ട് ഇന്ത്യയിൽ ചെന്ന് അദ്ദേഹത്തിന്റെ കാല്ല്യം വീഴാനും ശുശ്രൂഷിക്കാനും വേണ്ടി. പക്ഷേ, അതു നടക്കരുതെന്നായിരുന്നു വിധി. ഇനി വിധവകളുടെ ഒരു കടുംബത്തിലേക്കാണ് ഞാൻ പോകേണ്ടത്; അതിന്റെ നായകൻ ഞാനും. ഇന്ത്യയിലെ മക്കത്തായകടുംബരീതി അറിഞ്ഞുകൂടാത്ത നിങ്ങൾക്ക് ഇതിന്റെ അർത്ഥം എന്തായിരിക്കുമെന്ന് മനസ്സിലാക്കാനാവില്ല. ഏതായാലും ഇന്ത്യയിലേക്കു മടങ്ങാനുള്ള എന്റെ ആഗ്രഹം ഏതവസരത്തിലേക്കുള്ള ശക്തിമത്താണിപ്പോൾ. എങ്കിലും ആർക്കറിയാം? ഈ ആഗ്രഹം എപ്പോഴെങ്കിലും നിറവേറാൻ എന്നിങ്ങ കഴിയുമോ എന്നു ഞാൻ വളരെ സംശയിക്കുന്നു. ഏതായാലും ആ തീർത്ഥയാത്രയ്ക്കു ഞാൻ തയ്യാറാകണം, അനന്തരം സർവ്വശക്തമായ അധികാരം വഹിക്കുന്ന അദ്ദേഹത്തിന്റെ കൈയിൽ പ്രശാന്തമായി അത് ഏല്പിക്കുകയും വേണം.

ഈ ആഘാതങ്ങൾ എന്റെ മനസ്സിൽ മരണത്തെക്കുറിച്ചുള്ള നിശ്ചിതപര്യം പൂർവ്വാധികം ശക്തിമത്തായി വളർത്തുകയത്രെ. ഈ സംഭവം ഒരു മനുഷ്യനെ എന്തിനു ചലിപ്പിക്കണം? ആ സങ്കടത്തിനു സ്വയമേവ സ്വാർത്ഥതലുരതയുടെ ചുവയുണ്ട്. ഞാൻ മരണത്തെ സമീപിക്കാൻ സന്നദ്ധനാണെങ്കിൽ, ജീവിതത്തിന്റെ പരമവും സ്വാഗതാർഹവുമായ നിഷ്ഠായകവേളയായി അതിനെ ഞാൻ ഗണി

41 My Childhood With Gandhi, p. 186.

* ഇദ്ദേഹം ജർമ്മൻകാരനായ ഒരു വാസ്തുശില്പവിദഗ്ദ്ധനായിരുന്നു. ഗാന്ധിജിയുടെ ആദേശങ്ങൾ അംഗീകരിച്ച ഇദ്ദേഹം ദക്ഷിണാഫ്രിക്കയിലെ സമരത്തിൽ അദ്ദേഹത്തിന്റെ സഖാവും സഹപ്രവർത്തകനും ആയിത്തീർന്ന ഗാന്ധിജി ഇംഗ്ലണ്ടിലെ ഇന്ത്യയിലേക്കു മടങ്ങുമ്പോൾ, കല്ലൻബാച്ചി, ഇന്ത്യയിൽ സ്ഥിരവാസമാർപ്പിക്കണമെന്ന ഉദ്ദേശ്യത്തോടെ, അദ്ദേഹത്തെ അനുഗമിച്ചു. പക്ഷേ, ഒന്നാം ലോകമഹായുദ്ധം അപ്പോഴേക്കും പൊട്ടിപ്പുറപ്പെട്ടിരുന്നതിനാൽ, ഇംഗ്ലണ്ടിൽ പ്രവേശിക്കാൻ ആ ജർമ്മൻകാരന് അനുമതി നിഷേധിക്കപ്പെട്ടു. അദ്ദേഹം തിരികെപ്പോകേണ്ടതായുമാകുന്നു.

കൈയൊന്നെങ്കിൽ, എന്റെ സഹോദരൻ മരണമടഞ്ഞത് ഒരു വിപത്തല്ല. നമ്മെക്കുരുതി നാം ഇത്രമാത്രം മരണത്തെ ഭയപ്പെടുന്നതുകൊണ്ടത്രെ, അന്യരുടെ നിര്യാണത്തിൽ നാം കണ്ണീർ പൊഴിക്കുന്നത്. ശരീരം നശ്വരമെന്നും ആത്മാവ് അനശ്വരമെന്നും ആറിവുള്ള ഞാൻ, ശരീരാത്മാക്കളുടെ വേർപാടിനെച്ചൊല്ലി വിലപിക്കുന്നതെങ്ങനെ? എന്നാൽ സുന്ദരവും ആശ്വാസപ്രദവുമായ ഈ തത്വത്തിലുള്ള യഥാർത്ഥവിശ്വാസത്തിന് അനുബന്ധമായി ഒരു ഉപാധിയുണ്ട്. അതിൽ വിശ്വസിക്കുന്നവൻ ശരീരത്തെ സംരക്ഷിപ്പിച്ചെടുത്തതുകൊണ്ട്; അതിനെ ഭരിക്കുകയാണു വേണ്ടത്. അതിനെക്കൊണ്ട് അന്തർയാമിയെ സേവിപ്പിക്കത്തക്കവണ്ണം അയാൾ തന്റെ ആവശ്യങ്ങളെ നിയന്ത്രിക്കണം. അന്യരുടെ ചരമത്തിൽ ദുഃഖിക്കാതിരിക്കുക എന്നുവെച്ചാൽ ഏതാണ്ടൊരു ശാശ്വതദുഃഖാവസ്ഥ സ്വീകരിക്കുക എന്നാണർത്ഥം. എന്തുകൊണ്ടെന്നാൽ ശരീരവും ആത്മാവും തമ്മിലുള്ള ഈ ബന്ധംതന്നെ ദുഃഖജനകമത്രെ.

ഇവയാണ് എന്നെ ഈയവസരത്തിൽ ഭരിക്കുന്ന ചിന്തകൾ. തല്ലാലം ഞാൻ മറ്റൊരു കത്തും എഴുതുകയില്ല. ഇതു സ്വയം എഴുതപ്പെട്ടതത്രെ.

42

ജനറൽ സ്മട്സിന്*

ഇതേ തീയതിയിലുള്ള താങ്കളുടെ കത്തു കൈപ്പറ്റിയ വിവരം ഞാൻ അറിയിച്ചുകൊള്ളട്ടെ. നമ്മുടെ ചർച്ചാവേളകളിൽ താങ്കൾ പ്രദർശിപ്പിച്ച ക്ഷമയ്ക്കും മര്യാദയ്ക്കും അഗാധമായ കൃതജ്ഞത താങ്കളോട് എന്നിക്കു തോന്നുന്നു.

ഭാരതീയാശ്വാസബില്ലിന്റെ അംഗീകാരത്തോടും ഈ കത്തിടപാടുകളോടുംകൂടി, 1906 സെപ്റ്റംബർമാസത്തിൽ ആരംഭിച്ചതും ഇന്ത്യൻ ജനവിഭാഗത്തിനു വളരെ ശാരീരിക ക്ലേശവും സാമ്പത്തിക നഷ്ടവും ഗവണ്മെന്റിനു വളരെ ഉല്ലാസകരമായ ചിന്തയും പര്യായോചനയും ഉണ്ടാക്കിവെച്ചതുമായ സത്യാഗ്രഹസമരം ഒടുവിലിതാ പര്യവസാനിച്ചിരിക്കുന്നു.

അതിനപ്പുറവും ഞാൻ മുന്നോട്ടുപോകണമെന്ന്, എന്റെ നാട്ടുകാരിൽ ചിലർക്ക് ആഗ്രഹമുണ്ടായിരുന്നതു താങ്കൾക്കറിയാമല്ലോ. വിവിധ പ്രവിശ്യകളിലെ തൊഴിൽ ലൈസൻസ് നിയമങ്ങൾ, ട്രാൻസ്വാൾ സ്വർണ്ണനിയമം, ട്രാൻസ്വാൾ ജനപദനിയമം (ടൗൺഷിപ്പ് ആക്ട്) 1885-ലെ 3-ാം ട്രാൻസ്വാൾ നിയമം എന്നിവ

42 Satyagraha in South Africa, pp. 336-337.

* ഗാന്ധി-സ്മട്സ് കരാർ പുത്തിയായതിനുശേഷം, അവസാനമായി ഗാന്ധിജി ഭക്ഷിണാഹ്നിക്കയിൽനിന്നു പാപ്പെടുന്നതിനു തൊട്ടുമുമ്പ് എഴുതിയത് (സ്മട്സ് ഭക്ഷിണാഹ്നിക്കയിലെ പ്രധാനമന്ത്രിയായിരുന്നു.)

† ജൂൺ 30, 1914.

യിൽ മാറും വരുത്തി. അവർ പരിപൂർണ്ണമായി അധിവാസാവകാശവും തൊഴിൽ ഭൂമിമാവകാശങ്ങളും നൽകാത്തതിൽ അവർ അസംതൃപ്തരത്രെ. ഒരു പ്രവിശ്യയിൽനിന്നു മറ്റൊന്നിലേക്കു കടിയേറിപ്പാർക്കാൻ പൂർണ്ണമായി അനുവദിക്കാത്തതിൽ ചിലർക്ക് അസംതൃപ്തിയുണ്ട്. വിവാഹപ്രശ്നത്തിൽ ഈ ആശ്വാസനിയമംകൊണ്ടു് ഇന്നുള്ളതിലധികം പ്രയോജനമൊന്നുമുണ്ടാവുന്നില്ലെന്നതിലും ചിലർ അസംതൃപ്തരാണ്. മുകളിൽപ്പറഞ്ഞ വസ്തുതകളെല്ലാം സത്യാഗ്രഹ സമരത്തിൽ ഉൾപ്പെടുത്തണമെന്ന് അവർ എന്നോടു് ആവശ്യപ്പെട്ടിട്ടുണ്ട്. അവരുടെ അപേക്ഷ അനുസരിക്കാൻ എനിക്കു കഴിഞ്ഞിട്ടില്ല. അതിനാൽ, സത്യാഗ്രഹപരിപാടിയിൽ അവ ഉൾപ്പെടുത്തിയിട്ടില്ലെങ്കിലും ഇക്കാര്യങ്ങളെ എപ്പോഴെങ്കിലുമൊരിക്കൽ ഗവണ്മെന്റ് അനുഭാവപൂർവ്വം ഇതിലധികം ഗൗനിക്കേണ്ടതു് ആവശ്യമാണു് എന്ന വസ്തുത നിഷേധിക്കപ്പെടുകയില്ല. ഇവിടെ നിവസിക്കുന്ന ഇന്ത്യൻ ജനതയ്ക്കു പരിപൂർണ്ണ പൗരത്വാവകാശം അനുവദിച്ചു കൊടുക്കുന്നതുവരെ പൂർണ്ണസംതൃപ്തി ഉണ്ടാകുമെന്നു പ്രതീക്ഷിക്കയും വേണ്ട.

അവർ ക്ഷമ പ്രദർശിപ്പിക്കേണ്ടിവരുമെന്നും, തങ്ങളുടെ അധീനതയിലുള്ള മാന്യമായ എല്ലാ മാഗ്ഗ്ങ്ങളും ഉപയോഗിച്ചു പൊതുജനാഭിപ്രായം വികസിപ്പിച്ചു്, ഇന്നത്തെ ഈ കത്തിടപാടുകൾകൊണ്ടു സാധിച്ചതിലധികം മുന്നോട്ടുപോകാൻ അന്നത്തെ ഗവണ്മെന്റിനു സാധ്യതയുണ്ടാക്കണം എന്നും എന്റെ നാട്ടുകാരോടു് ഞാൻ പറഞ്ഞിട്ടുണ്ട്. കരാർ തൊഴിലാളികളെ ഇന്ത്യയിൽനിന്നു് ഇറക്കുമതി ചെയ്യുന്നതു നിരോധിക്കപ്പെടുകഴിഞ്ഞെന്നും, കഴിഞ്ഞുകൊല്ലത്തെ കുടിയേറിപ്പാർപ്പു നിയന്ത്രണനിയമം സ്വതന്ത്രരായ ഇന്ത്യക്കാർ ഇനിയും കുടിയേറിപ്പാടുന്നതിനെ പ്രായോഗികമായി മിക്കവാറും അവസാനിപ്പിച്ചിട്ടുണ്ടെന്നും, എന്റെ നാട്ടുകാർ യാതൊരു രാഷ്ട്രീയലക്ഷ്യവും വച്ചുപുലത്തുന്നില്ലെന്നുള്ള വാസ്തവങ്ങൾ ഭക്ഷിണാഹ്രിക്കയിലെ യൂറോപ്യന്മാർ പൂർണ്ണമായി മനസ്സിലാക്കുമ്പോൾ, ഞാൻ ഇപ്പോൾ പരാമർശിച്ച അവകാശങ്ങൾ എന്റെ നാട്ടുകാർക്കു നൽകേണ്ടതു നീതിയുക്തവും, എന്നുരന്നെയല്ല, ആവശ്യവുമാണു് എന്ന് അവർക്കു ഗ്രഹിക്കാൻ കഴിയും.

ഈ പ്രശ്നം കൈകാര്യം ചെയ്യുന്ന കാര്യത്തിൽ, കഴിഞ്ഞ ഏതാനും മാസങ്ങളായിട്ടു് ഗവണ്മെന്റ് പ്രദർശിപ്പിച്ചുവന്നിരുന്ന ഉദാര മനസ്സുത, താങ്കളുടെ കത്തിൽ വാശാനം ചെയ്തിരുന്നതുപോലെ, നിലവിലുള്ള നിയമങ്ങളുടെ നടത്തിപ്പിൽ ഇനിയും തുടന്നു പ്രദർശിപ്പിക്കപ്പെടുകയാണെങ്കിൽ, യൂണിയന്റെ എല്ലാ ഭാഗത്തുമുള്ള ഇന്ത്യൻ സമുദായത്തിൽ ഏറെക്കുറെ സമാധാനം അനുഭവിക്കാൻ കഴിയും; ഗവണ്മെന്റിനു് ഒരിക്കലും അവർ ഒരു ക്ലേശഹേതുവായിരിക്കയില്ലെന്നും എനിക്കു പൂർണ്ണമായ ഉറപ്പുണ്ട്.

രാഷ്ട്രതന്ത്രപരമായ കത്തുകൾ

എ. ബ്രിട്ടീഷ് ഭരണാധികാരികൾക്കും മറ്റും

1

ചെംസ്ഫോർഡ് പ്രഭുവിനു*

കഴിഞ്ഞ ഏപ്രിൽ 26-ാം തീയതിയിലെ കത്തിൽ വിവരിച്ചിട്ടുള്ള കാരണങ്ങളാൽ എനിക്ക് സമ്മേളനത്തിൽ പങ്കെടുക്കാൻ സാധ്യമല്ലെന്നു് ഗാഢമായ പര്യാലോചനയ്ക്കുശേഷം അങ്ങയെ അറിയിക്കാൻ ഞാൻ നിബ്ദ്ധനായി. അതു് അങ്ങയ്ക്കു് അറിയാമല്ലോ. എന്നാൽ അങ്ങു് എനിക്ക് അനുവദിച്ചതന്ന കൂടിക്കാഴ്ചയ്ക്കുശേഷം, മറ്റൊരു കാര്യത്തിനും വേണ്ടിയല്ലെങ്കിൽ തീർച്ചയായും അങ്ങയോടു് എനിക്ക് അനല്പമായ ബഹുമാനത്താലെങ്കിലും, അതിൽ ഭാഗഭാക്കാകാൻ ഞാൻ സ്വയം പ്രേരിതനായി. ഞാൻ മാറി നില്ക്കാനുള്ള കാരണങ്ങളിൽ ഒന്നു്, ഒരുപക്ഷേ, ഏറ്റവും ശക്തിമത്തായ ഹേതു, പൊതുജനാഭിപ്രായം നയിക്കുന്ന ഏറ്റവും സുശക്തരായ നേതാക്കന്മാരെ ഞാൻ കരുതുന്ന ലോകമാന്യരിലകൻ, മിസ്സിസ് ബസൻ, അലിസഹോദരന്മാർ എന്നിവരെ സമ്മേളനത്തിന് ക്ഷണിച്ചിട്ടില്ല എന്നതത്രേ. അവരോടു് ആവശ്യപ്പെടാത്തതു ഗുരുതരമായ ഒരു തെറ്റാണെന്നു് ഇപ്പോഴും എനിക്ക് തോന്നുന്നു. ഇതിനേത്തുടൻ നടക്കാൻപോകയാണെന്നു് ഞാൻ മനസ്സിലാക്കുന്ന പ്രവിശ്യാസമ്മേളനങ്ങളിൽ അവരുടെ ഉപദേശം ഗവണ്മെന്റിന് പ്രയോജനപ്പെടാൻ അവസരമുണ്ടാക്കിക്കൊണ്ടു്, ഗവണ്മെന്റിനെ സഹായിക്കാൻ അവരെ ക്ഷണിക്കുന്നപക്ഷം മേല്പറഞ്ഞ തെറ്റു തിരുത്താൻ സാധിച്ചേക്കും എന്ന് ഞാൻ ബഹുമാനപൂർവ്വം അഭിപ്രായപ്പെടുന്നു. അടിസ്ഥാനപരമായ വൈജാത്യമുള്ള അഭിപ്രായങ്ങൾ ഈ നേതാക്കൾക്കു് ഉണ്ടായിരിക്കാമെങ്കിലും, ഇവരേപ്പോലെ വിപുലമായ ജനതതിയെ പ്രതിനിധാനം ചെയ്യുന്ന നേതാക്കന്മാരെ വി

1 An Autobiography, pp. 329—331

* 1918 ഏപ്രിൽ 26-ാം തീയതി ഡൽഹിയിൽ വച്ചു നടന്ന കോൺഫറൻസിനു ശേഷം (ഏപ്രിൽ 30-ാം തീയതി) അയച്ചതു്. ഗാന്ധിജി അതിൽ പങ്കെടുത്തു. ഈ കത്തിനു ഗാന്ധിജി വളരെ പ്രാധാന്യം കല്പിച്ചിരുന്നു. സി. ലയിലേക്കു പോയിരുന്ന വൈസ്രോയിയെ (ചെംസ്ഫോർഡ് പ്രഭു) നേരിട്ടു് ഏല്പിക്കാൻ, കേംബ്രിഡ്ജ് മിഷനിൽപ്പെട്ട റവ. ലാൻഡ് മുഖാന്തരമാണു് ഇതു കൊടുത്തയച്ചതു്. അടുത്ത കത്തും ചെംസ്ഫോർഡിനതന്നെയാണു്.

ഗണിക്കാൻ ഒരു ഗവണ്മെന്റിനും സാധ്യമല്ലെന്നു ചൂണ്ടിക്കാണിക്കാൻ ഞാൻ ഒരുമ്പെടുന്നു. അതേസമയത്തുതന്നെ, സമ്മേളനത്തിന്റെ കമ്മിറ്റികളിൽ എല്ലാ കക്ഷികളുടെ അഭിപ്രായഗതികളും സ്വതന്ത്രമായി പ്രകടിപ്പിക്കാൻ അനുവദിക്കപ്പെട്ടു എന്നു പറയാൻ കഴിഞ്ഞതിൽ എനിക്ക് അതിയായ സന്തോഷമുണ്ട്. എന്നെ സംബന്ധിച്ചിടത്തോളം എനിക്കു സേവിക്കാൻ അവസരം ലഭിച്ച കമ്മിറ്റിയിലോ, സമ്മേളനത്തിൽത്തന്നെയോ എന്റെ അഭിപ്രായങ്ങൾ വിവരിക്കാതെ മനഃപൂർവ്വം ഞാൻ മാറിനിന്നു. സമ്മേളനത്തിൽ സമർപ്പിക്കപ്പെട്ട പ്രമേയങ്ങൾക്ക് എന്റെ പിന്തുണ നൽകുകമാത്രം ചെയ്യുന്നതാണ് സമ്മേളനത്തിന്റെ ലക്ഷ്യങ്ങൾക്കുവേണ്ടി ചെയ്യാവുന്ന ഏറ്റവും വലിയ സേവനമെന്ന് എനിക്കു തോന്നി. ഒരു കലവറയും കൂടാതെ ഞാൻ അതു ചെയ്തതും ചെയ്തു. എന്റെ വാഗ്ദാനം സ്വീകരിക്കാനുള്ള മാർഗ്ഗം ഗവണ്മെന്റ് എത്രത്തോളം നേരത്തേക്കുണ്ടെന്നുവോ, അത്രത്തോളം വേഗത്തിൽ എന്റെ വാക്കുകൾ പ്രവൃത്തിപഥത്തിലാക്കാൻ ഞാനാഗ്രിക്കുന്നു. ആ വാഗ്ദാനം ഇതോടൊപ്പംതന്നെ വേറൊരു കത്തിൽ ഞാൻ സമർപ്പിക്കുകയാണ്.

ഞങ്ങൾ തീരുമാനിച്ചിട്ടുള്ളതുപോലെ, വൈമനസ്സുരഹിതവും സന്ദേഹാതീതവുമായ പിന്തുണ സാമ്രാജ്യത്തിന്റെ അപകടവേളയിൽ ഞങ്ങൾ അതിനു നൽകേണ്ടതാണെന്ന് ഞാൻ അംഗീകരിക്കുന്നു. സമീപഭാവയിൽ, സമുദ്രത്തിനപ്പാത്തുള്ള ഡൊമിനിയനുകളേപ്പോലെ, അതേ രൂപത്തിൽ, ഈ സാമ്രാജ്യത്തിന്റെ പങ്കാളികളായിത്തീരാൻ ഞങ്ങൾ ആഗ്രഹിക്കുന്നു. ഇതുമൂലം കരേളക്കുടി വേഗത്തിൽ ഞങ്ങളുടെ ലക്ഷ്യം പ്രാപ്യമായിത്തീരും. എന്നുള്ള പ്രതീക്ഷയാണ് ഞങ്ങളുടെ സഹകരണത്തിനു കാരണം. അതാണു കേവലമായ പരമാർത്ഥം. അക്കാരണത്താൽ, എന്നുമാത്രമല്ല, ഒരു കർത്തവ്യ നിർവ്വഹണം സ്വാഭാവികമായിത്തന്നെ അതിനനുരൂപമായ ഒരു അവകാശംകൂടെ പ്രദാനംചെയ്യുന്നതുകൊണ്ടും, ഞങ്ങളുടെ പ്രസംഗത്തിൽ സൂചിപ്പിച്ച ആസന്നപരിഷ്കാരങ്ങൾ കോൺഗ്രസ്-ലീഗ് പദ്ധതിയുടെ പ്രധാനപ്പെട്ട സാമാന്യതത്വങ്ങൾ ഉൾക്കൊള്ളുന്നതായിരിക്കുമെന്ന് വിശ്വസിക്കാൻ ജനങ്ങൾക്ക് അവകാശമുണ്ട്. ഈ വിശ്വാസംതന്നെയാണ് പൂർണ്ണമനസ്സോടുകൂടി ഗവണ്മെന്റിന് സഹകരണം വാഗ്ദാനം ചെയ്യാൻ സമ്മേളനത്തിലെ പല അംഗങ്ങളേയും പ്രേരിപ്പിച്ചത്.

എന്റെ നാട്ടുകാരുടെ കാലടികൾ പിന്നോട്ടുവയ്ക്കുവാൻ എനിക്കു കഴിയുമെങ്കിൽ, അവരെക്കൊണ്ട് എല്ലാ കോൺഗ്രസ്സ് പ്രമേയങ്ങളും ഞാൻ പിൻവലിപ്പിക്കുമായിരുന്നു: യുദ്ധം തുടരുന്നിടത്തോളംകാലം സ്വയംഭരണം എന്നോ ഉത്തരവാദഭരണം എന്നോ മന്ത്രിക്കാതിരിക്കാൻ പ്രേരിപ്പിക്കുകയും ചെയ്യുമായിരുന്നു. സാമ്രാജ്യത്തിന്റെ നിർണ്ണായകമുദ്രാങ്കത്തിൽ അതിനുവേണ്ടി ദൃഢഗാത്രമായ

എല്ലാ പുരുഷന്മാരെയും ബലിയപ്പിക്കാൻ ഇന്ത്യയെ ഞാൻ സന്നദ്ധമാക്കുമായിരുന്നു. ഇന്ത്യ ഈ കമ്മംകൊണ്ടുതന്നെ സാമ്രാജ്യത്തിന്റെ ഏറ്റവും മധ്യം ആനുകൂല്യത്തിന് പാത്രമായ പങ്കാളിയായിത്തീരുമെന്ന് എനിക്കറിയാം. വർഗ്ഗവിവേചനം ഒരു ഭൂതകാലവസ്തുതയായി പരിണമിക്കുകയും ചെയ്യും. എന്നാൽ ഇന്ത്യയിലെ അഭ്യസ്തവിദ്യരായ ആളുകൾ ഏറെക്കുറെ മുഴുവനും തീരുമാനിച്ചിരിക്കുന്നത് ഇത്ര ഫലപ്രദമല്ലാത്ത ഒരു മാർഗ്ഗം സ്വീകരിക്കാനാണ്; അഭ്യസ്തവിദ്യരായ ഇന്ത്യക്കാർക്ക് സാമാന്യജനതയുടെമേൽ യാതൊരു സ്വാധീനശക്തിയും ഇല്ലെന്നു പറയാൻ ഇനിമേൽ ഒട്ടും സാധ്യവുമല്ല. ദക്ഷിണാഫ്രിക്കയിൽനിന്ന് ഇന്ത്യയിലേക്കു മടങ്ങിവന്ന കാലംതൊട്ട് ഞാൻ കർഷകരോട് ഏറ്റവും ഗാഢമായ സമ്പർക്കം പുലർത്തിവരികയത്രേ. സ്വയംഭരണത്തിനുള്ള അഭിവാഞ്ഛര അവരുടെയിടയിൽ വിപുലമായ രോതിൽ കടന്നുചെന്നിട്ടുണ്ടെന്ന് അങ്ങയോട് ഉറപ്പിച്ചു പറയാനും ഞാനാഗ്രഹിക്കുന്നു. കഴിഞ്ഞ കോൺഗ്രസ്സ് സമ്മേളനത്തിന്റെ യോഗങ്ങളിൽ ഞാനും സന്നിഹിതനായിരുന്നു. പാർലമെന്റ് അംഗീകരിക്കുന്ന ഒരു നിയമമനുസരിച്ച് വ്യക്തമായി നിശ്ചയിക്കപ്പെടുന്ന ഒരു കാലാവധിക്കുള്ളിൽ ബ്രിട്ടീഷ് ഇന്ത്യയ്ക്കു പരിപൂർണ്ണമായ ഉത്തരവാദിത്വഭരണം നല്കണമെന്നുള്ള തീരുമാനം ഞാനുംകൂടെ ചേർന്ന് സ്വീകരിച്ചതത്രേ. അത് ധീരമായ ഒരു നടപടിയാണെന്ന് ഞാൻ സമ്മതിക്കുന്നു. എന്നാൽ കഴിയുന്നിടത്തോളം ഏറ്റവും ഹ്രസ്വമായ കാലത്തിനുള്ളിൽ പ്രാപ്യമായ സ്വയംഭരണത്തെക്കുറിച്ച് ഒരു വ്യക്തമായ ബോധം സിദ്ധിച്ചാലല്ലാതെ ഇന്ത്യൻ ജനത സംതൃപ്തരാവുകയില്ലെന്ന് എനിക്ക് നിശ്ചയമുണ്ട്. ആ ലക്ഷ്യം പ്രാപിക്കുന്നതിനുവേണ്ടിയുള്ള ഏതൊരു ത്യാഗവും വളരെ വലുതായിപ്പോകയില്ലെന്നു കരുതുന്ന ധാരാളംപേർ ഇന്ത്യയിലുണ്ടെന്നും എനിക്കറിയാം. തങ്ങളുടെ ആത്യന്തികപദവിയിലെത്തിച്ചേരാൻ ഈ സാമ്രാജ്യത്തിന്റെ ഉള്ളിൽനിന്നുകൊണ്ട് സാധ്യമാണെന്ന് അവർ പ്രതീക്ഷിക്കുകയും ആശിക്കുകയും ചെയ്യുന്നതിനാൽ, അതിനുവേണ്ടി സ്വയം അർപ്പണം ചെയ്യാനും തങ്ങൾക്ക് തുല്യസന്നദ്ധത ഉണ്ടായിരിക്കണമെന്ന് മനസ്സിലാക്കാനുള്ള പ്രബുദ്ധതയും അവർക്കുണ്ട്. അപ്പോൾ ഒരു കാര്യം ഇരിൽനിന്നും സിദ്ധമാണ്: സാമ്രാജ്യത്തെ ഭീഷണിപ്പെടുത്തുന്ന വിപത്തിൽനിന്ന് അതിനെ രക്ഷപ്പെടുത്തുക എന്ന കൃത്യത്തിനുവേണ്ടി നിശ്ശബ്ദമായി സർപ്പാത്മനാ സ്വയം അർപ്പിക്കുന്നതുകൊണ്ട് ഞങ്ങളുടെ പ്രയാണം ശീഘ്രതരമാകാൻ മാത്രമേ ഇടയാകയുള്ളൂ. ഈ പ്രാഥമികസത്യം അംഗീകരിക്കാതിരുന്നാൽ, അത് രാഷ്ട്രത്തെ സംബന്ധിച്ചിടത്തോളം ആത്മഹത്യാപരമായിരിക്കും. സാമ്രാജ്യത്തെ സംരക്ഷിക്കുന്നതിനായി ഞങ്ങൾ സേവനം അനുഷ്ഠിച്ചാൽ, ആ കൃത്യംകൊണ്ടുതന്നെ ഞങ്ങൾ സ്വയംഭരണം കരസ്ഥമാക്കിക്കഴിഞ്ഞുവെന്ന് ഞങ്ങൾ ഗ്രഹിക്കേണ്ടതാണ്.

അതിനാൽ സാമ്രാജ്യത്തിന്റെ പ്രതിരോധത്തിനുവേണ്ടി, ഇവിടെയുള്ള ഓരോ മനുഷ്യനേയും ഞങ്ങൾ നൽകേണ്ടതാണെന്ന് എന്നിങ്ങനെ വ്യക്തമായിട്ട് അറിയാം. എങ്കിലും സാമ്പത്തികസഹായത്തെപ്പറ്റി അതേ അഭിപ്രായം പറയാൻ എന്നിങ്ങനെ സാധ്യമല്ലെന്ന് ഞാൻ ഭയപ്പെടുന്നു. ഇതിനകംതന്നെ ഇന്ത്യ അതിന്റെ കഴിവിൽ കൂടുതൽ സാമ്രാജ്യവ്യാപനവിന് സംഭാവന ചെയ്തുകഴിഞ്ഞിട്ടുണ്ടെന്ന്, കർഷകരോടുള്ള എന്റെ ഗാഢസമ്പർക്കം എന്നെ ബോധ്യപ്പെടുത്തുന്നു. ഇതു പ്രസ്താവിക്കുമ്പോൾ, എന്റെ നാട്ടുകാരിൽ ഭൂരിഭാഗത്തിന്റേയും അഭിപ്രായമാണ് ഞാൻ പ്രകടിപ്പിക്കുന്നതെന്നും എന്നിരിക്കട്ടെ.

ഈ സമ്മേളനം എന്നെ സ്സംബന്ധിച്ചിടത്തോളമെന്നല്ല ഞങ്ങളിൽ പലരെ സംബന്ധിച്ചിടത്തോളവും, ഒരു പൊതുലക്ഷ്യത്തിനുവേണ്ടി ജീവിതമർപ്പിക്കാനുള്ള സുദൃഢമായ ഒരു കാൽവെയ്യാണെന്ന് ഞാൻ വിശ്വസിക്കുന്നു. പക്ഷേ, വിചിത്രമായ ഒരവസ്ഥയിലാണ് ഞങ്ങൾ. ഇന്ന് ഞങ്ങൾ ആ പങ്കാളിത്തത്തിനു പുറത്താണ്. കറേക്കൂടി നല്ലൊരു ഭാവിയിലേക്കുറിച്ചുള്ള പ്രതീക്ഷയുടെ അടിസ്ഥാനത്തിലുള്ളതാണ് ഞങ്ങളുടെ ആത്മാർപ്പണം. ആ പ്രതീക്ഷ എന്താണെന്നു വ്യക്തമായും അസന്ദിഗ്ദ്ധമായും അങ്ങയോടു ഞാൻ പറയാതിരുന്നാൽ, അങ്ങയുടേയും എന്റെ നാട്ടിന്റേയും മുന്നിൽ ഞാൻ സത്യനിഷ്ഠയില്ലാത്തവനായിത്തീരും. പ്രതീക്ഷയുടെ സാഫല്യത്തിനുവേണ്ടി ഞാൻ വിലപേശുകയല്ല, എന്നാൽ പ്രതീക്ഷാഭംഗത്തിന്റെ ഫലം വിശ്വാസത്തകർച്ചയാണെന്ന് അങ്ങ് മനസ്സിലാക്കണം.

ഞാൻ വിട്ടുകളയാൻ പാടില്ലാത്ത ഒരു കാര്യംകൂടിയുണ്ട്. ആഭ്യന്തര വ്യത്യാസങ്ങൾ ഉപേക്ഷിക്കാൻ ഞങ്ങളോട് അങ്ങ് അഭ്യർത്ഥിച്ചു. ഉദ്യോഗസ്ഥന്മാരുടെ അധികാരപ്രമത്തതയും അനീതികളും സഹിക്കണമെന്ന വിവക്ഷകൂടി ആ അഭ്യർത്ഥനയുടെ പരിധിയിൽ ഉൾപ്പെടുന്നുണ്ടെങ്കിൽ, അതിനോടു സഹകരിക്കാൻ ഞാൻ അശക്തനാണ്. സംഘടിതമായ അധികാരപ്രമത്തതയെ അങ്ങേയറ്റം ഞാൻ എതിർക്കും. ഒരൊറ്റ വ്യക്തിയോടുപോലും അപമര്യാദ കാട്ടരുതെന്നും, മുന്പാറിക്കല്പം ചെയ്യാത്തവിധം പൊതുജനാഭിപ്രായം ആരായുകയും അതിനെ മാനിക്കുകയും ചെയ്യണമെന്നും ഉദ്യോഗസ്ഥന്മാരോട് അങ്ങ് അഭ്യർത്ഥിക്കുകയാണ് വേണ്ടത്. ചമ്പാരനിൽ നൂററാണ്ടുകളായി നിലനിന്നിരുന്ന സേപ്താധികാരത്തെ എതിർത്ത്, ബ്രിട്ടീഷ് നീതിക്കുള്ള ആത്യന്തികമായ പരമാധികാരത്തെ ഞാൻ വെളിപ്പെടുത്തി. ഖേഡയിൽ, ഗവണ്മെന്റിനെ ശപിച്ചുകൊണ്ടിരുന്ന ഒരു ജനസമൂഹം ഇപ്പോൾ മനസ്സിലാക്കുന്നുണ്ട്, തങ്ങൾ പ്രതിനിധാനം ചെയ്യുന്ന സത്യത്തിനുവേണ്ടി കഷ്ടതകൾ സഹിക്കാൻ തങ്ങൾ സന്നദ്ധരായിരുന്നാൽ ഗവണ്മെന്റല്ല, തങ്ങളാണ് അധികാരികളെന്ന്. അതിനാൽ അവർ വിദ്വേഷം വെടിയുകയും, ഗവ

ബെൻറു ജനങ്ങൾക്കു വേണ്ടിയുള്ള ഗവണ്മെന്റായിരിക്കണം എന്ന് സ്വയം പറയുകയും ചെയ്യുന്നു. എന്തുകൊണ്ടെന്നാൽ അനീതി അനുഭവപ്പെടുമ്പോൾ ചിട്ടയോടുകൂടി ബഹുമാനപൂർവ്വം നിയമം ലംഘിക്കുന്നതിന് അത്തരം ഗവണ്മെന്റു അനുവദിക്കുന്നു. അങ്ങനെ ചമ്പാ രനിലും ഖേഡയിലും നടന്ന സംഭവങ്ങൾ യുദ്ധത്തിന് ഞാൻ നേരിട്ടു, വ്യക്തമായി നൽകിയ പ്രത്യേക സംഭാവനകളത്രേ. ആ വഴിക്കുള്ള എന്റെ പ്രവർത്തനങ്ങൾ നിർത്തിവയ്ക്കാൻ എന്നോടു ആവശ്യപ്പെട്ടാൽ, അതു് എന്റെ ജീവിതത്തിനു വിരാമമിടാൻ ആവശ്യപ്പെടുന്നതിനു സമ്മതമായിരിക്കും. മൃഗീയബലത്തിന്റെ സ്ഥാനത്തു്, സ്നേഹശക്തിയുടെ ഒരു പര്യായം മാത്രമായ ആത്മശക്തിയുടെ പ്രയോഗത്തിന് പ്രചാരം നല്കാൻ എനിക്കു കഴിയുമെങ്കിൽ, പരമാവധി ദ്രോഹം പ്രവർത്തിക്കുന്ന ഒരു ലോകത്തെയാട്ടാകെ എതിർത്തുനില്ക്കാൻ കഴിവുള്ള ഒരു ഭാരതത്തെ അങ്ങേയ്ക്കു കാഴ്ചവെക്കാൻ കഴിയുമെന്ന് എനിക്കറിയാം. അതിനാൽ സഹനത്തിന്റെ ഈ ശാശ്വതനിയമം എന്റെ ജീവിതത്തിൽ ആവിഷ്കരിക്കാനുള്ള ശിക്ഷണം ഞാൻ സ്വയം അനുഷ്ഠിക്കും; വേണമെന്നുള്ളവയ്ക്കു സ്വീകരിക്കാനായിട്ടു് അതു സമ്മർപ്പിക്കുകയും ചെയ്യുന്നതാണ്. മറേതെങ്കിലും പ്രവർത്തനത്തിൽ ഞാൻ ഭാഗഭാക്കുകുന്നപക്ഷം, എന്റെ ഉദ്ദേശ്യം ഈ നിയമത്തിന്റെ നിസ്സുലമായ ഉത്കൃഷ്ടത വെളിപ്പെടുത്തുക എന്നതായിരിക്കും.

അവസാനമായി, മുഹമ്മദീയ സംസ്ഥാനങ്ങളെപ്പറ്റി വ്യക്തമായ ഒരു ഉറപ്പുപറയാൻ ചക്രവർത്തി തിരുമനസ്സിലെ മന്ത്രിമാരോടു് അങ്ങു് ആവശ്യപ്പെടണമെന്ന് ഞാനാഗ്രഹിക്കുന്നു. ഓരോ മുഹമ്മദീയനും അക്കാര്യത്തിൽ അഗാധമായ താല്പര്യമുണ്ടെന്ന് അങ്ങേയ്ക്കു് അറിയാമെന്ന് എനിക്കു നിശ്ചയമുണ്ടു്. ഒരു ഹിന്ദു എന്ന നിലയിൽ എനിക്കു് അവരുടെ ലക്ഷ്യത്തോടു് അനാസ്ഥ കാണിക്കാൻ സാധ്യമല്ല. അവരുടെ വേദനകൾ ഞങ്ങളുടേയും വേദനകൾ ആയിരിക്കും. ആ സംസ്ഥാനങ്ങളുടെ അവകാശങ്ങളേയും, തങ്ങളുടെ ആരാധനാസ്ഥലങ്ങളെപ്പറ്റി മുസ്ലീങ്ങൾക്കുള്ള വികാരങ്ങളേയും പരമാവധി നിഷ്പഷ്ടയോടെ ആദരിക്കണം. സ്വയംഭരണത്തിന് ഇന്ത്യയ്ക്കുള്ള അവകാശത്തെ നീതിപൂർവ്വം യഥാകാലം അങ്ങു പരിഗണിക്കണം. ഇവയിലൊരു സാമ്രാജ്യത്തിന്റെ സുരക്ഷിതാവസ്ഥ അധിഷ്ഠിതമായിരിക്കുന്നതു്.

ഇംഗ്ലീഷു് ജനതയെ ഞാൻ സ്നേഹിക്കുന്നതുകൊണ്ടും, ഇംഗ്ലീഷു കാരന്റെ രാജ്യഭക്തി ഓരോ ഇന്ത്യക്കാരനിലും ഉണർത്താൻ ഞാനാഗ്രഹിക്കുന്നതുകൊണ്ടുമാണ് ഇതു് എഴുതുന്നതു്.

2

ദക്ഷിണാഫ്രിക്കയിൽ ഞാൻ നടത്തിയ മനുഷ്യസ്നേഹപരമായ പ്രവർത്തനങ്ങൾക്ക് അങ്ങയുടെ മുൻഗാമി എന്നിങ്ങ സമ്മാനിച്ച കൈസർ-ഇ-ഹിന്ദ് സുപ്രീംകമാണ്ഡം 1900-ൽ ഇന്ത്യൻ വാളണ്ടിയർ ആംബുലൻസ് സംഘത്തിന്റെ ചുമതല വഹിച്ച ഉദ്യോഗസ്ഥൻ എന്ന നിലയ്ക്ക് ഞാനനുഷ്ഠിച്ച സേവനത്തിന് ദക്ഷിണാഫ്രിക്കയിൽ വച്ചു നൽകപ്പെട്ട സുലയുദ്ധമെഡലും 1899 മുതൽ 1900 വരെയുള്ള ബോവർയുദ്ധത്തിൽ ഇന്ത്യൻ വോളണ്ടിയർ സ്ക്വെഡർ വാഹക സംഘത്തിലെ അസിസ്റ്റന്റ് സൂപ്രണ്ട് എന്ന നിലയ്ക്ക് ഞാൻ ചെയ്ത സേവനത്തിനുള്ള ബോവർയുദ്ധമെഡലും ഞാൻ മടക്കിത്തന്നത് പേദന കൂടാതെല്ല. ഖിലാഫത്തു് പ്രസ്ഥാനത്തോടു് അനുബന്ധിച്ച് ഇന്ന് ഉൽപ്പാദനം ചെയ്യപ്പെട്ട നിസ്സഹകരണപദ്ധതി അനുസരിച്ചാണ് ഈ മെഡലുകൾ മടക്കിത്തരാൻ ഞാൻ തുനിയുന്നത്. ഈ ബഹുമതികൾ എന്നിങ്ക് വിലയേറിയവയായിരുന്നെങ്കിലും, മുസ്ലീങ്ങളുടെ മതപരമായ വികാരങ്ങളുടെ നേക്ക് ചെയ്യപ്പെടുന്ന അനീതിയാൽ എന്റെ നാട്ടുകാരായ അവർ കഷ്ടപ്പെടുന്നിടത്തോളം കാലം മനസ്സാക്ഷിക്കൊരു ഭാരം കൂടാതെ ഇവ അണിയാൻ എന്നിങ്ക് സാധ്യമല്ല. ഖിലാഫത്തിന്റെ കാര്യത്തിൽ സാമ്രാജ്യഭരണകൂടം വിചാരശൂന്യവും അധാർമികവും അനീതിപരവുമായ രീതിയിലാണ് പ്രവർത്തിച്ചതെന്നും, തങ്ങളുടെ അധാർമികതയെ സാധൂകരിക്കുന്നതിനുവേണ്ടി തെറ്റുകളുടെ പിന്നാലെ തെറ്റുകൾ ആവർത്തിച്ചു കൊണ്ടിരിക്കുകയാണെന്നുമത്രേ എന്റെ അഭിപ്രായം. കഴിഞ്ഞ മാസം നടന്ന സംഭവങ്ങൾ ആ അഭിപ്രായം സുദൃഢമാക്കിയിരിക്കുന്നു. അത്തരമൊരു ഭരണകൂടത്തോടു് ബഹുമാനമോ സ്നേഹമോ ഇനിയും വച്ചുപുലർത്താൻ എന്നിങ്ക് സാധ്യമല്ല.

പഞ്ചാബിന്റെ പ്രശ്നത്തിൽ സാമ്രാജ്യഭരണകൂടവും അങ്ങയുടെ ഗവണ്മെന്റും കൈക്കൊണ്ട മനോഭാവം എന്നിങ്ക് തീവ്രമായ അതുപിതോന്നാൻ മറ്റൊരു കാരണംകൂടെ സൃഷ്ടിച്ചിരിക്കുകയത്രെ. കോൺഗ്രസ്സ് കമ്മീഷണർമാരിലൊരാൾ എന്ന നിലയ്ക്ക് 1919 ഏപ്രിലിൽ പഞ്ചാബിൽ നടന്ന കഴപ്പങ്ങളുടെ ഹേതുക്കളെപ്പറ്റി അന്വേഷണം നടത്താൻ എന്നിങ്ക് അവസരം ഉണ്ടായിട്ടുണ്ടു്; അതു് അങ്ങേയ്ക്ക് അറിയാവുന്നതാണല്ലോ. പഞ്ചാബിലെ ലഫ്. ഗവണ്ണറുടെ പദവി വഹിക്കാൻ സർ മൈക്കൽ ഓഡയർ തികച്ചും അപ്രാപ്തനായിരുന്നു. അദ്ദേഹത്തിന്റെ നയമാണു് അമൃതസരസ്സിൽ ജനങ്ങളെ തെരോഷാകലമാക്കിയ പ്രധാനകാരണം, ഇതത്രേ എന്റെ അവധാനപൂർവ്വമായ ഉറച്ച വിശ്വാസം. ജനസമൂഹത്തിന്റെ അതിരുകടന്ന

2 Mahatma, vol. II, pp. 1—2 (തന്റെ ബഹുമാനമുറുകൾ തിരികെ ഏല്പിച്ചുകൊണ്ടും നിസ്സഹകരണപ്രസ്ഥാനാരംഭത്തെ ന്യായീകരിച്ചുകൊണ്ടും 1920 ആഗസ്റ്റ് 1-ാം തീയതി എഴുതിയതു്.)

പ്രവൃത്തികൾ അക്ഷതവ്യമാണെന്നുള്ളതിന് സംശയമില്ല. തീവെപ്പും, നിഷ്കളങ്കരായ അഞ്ച് ഇംഗ്ലീഷുകാരുടെ വധവും, മിസ്സ് ചെർവുഡിന്റെ നേക്കു നടത്തിയ ഭീരുത്വപൂർണ്ണമായ ആക്രമണവും അങ്ങേയറ്റം അപലപനീയവും അനാവശ്യവുമായിരുന്നു. എങ്കിലും ജനറൽ ഡയർ, കേണൽ ഫ്രാങ്ക് ജോൺസൺ, കേണൽ ഓബ്രിയൻ, മി. ബോസ്വത്ത് സ്കിത്ത്, റായ് ശ്രീരാം സുഭ്, മി. മാലിക്ഖാൻ മുതലായവർ സ്വീകരിച്ച ശിക്ഷാനടപടികൾ ജനങ്ങളുടെ കറുത്തെ എല്ലാത്തരത്തിലും അതിശയിക്കുന്നതായിരുന്നു; അത് നീതികെട്ട ക്രൂരതയും മനുഷ്യത്വശൂന്യതയുമായിരുന്നു; അതിനു സമാനമായൊന്നും ആധുനികകാലത്ത് ഉണ്ടായിട്ടില്ല. ഉദ്യോഗസ്ഥന്മാരുടെ ഈ അപരായത്തെ അങ്ങ് മനോലാപപത്തോടുകൂടി പരിഗണിച്ചതും, സർ മൈക്കൽ ഡെയറെ അങ്ങ് നിരപരാധിയാക്കിയതും, മി. മോണ്ടേഗിനെ അയച്ചതും, സർവ്വോപരി പഞ്ചാബിലെ സംഭവങ്ങളെക്കുറിച്ചുള്ള ലജ്ജാവഹമായ അജ്ഞതയും, പ്രഭുസഭ ഇന്ത്യക്കാരുടെ വികാരങ്ങളെപ്പറ്റി പ്രകടിപ്പിച്ച ഹൃദയശൂന്യമായ അവഗണനയും ഓക്സ്ഫോർഡ് സാമ്രാജ്യത്തിന്റെ ഭാവിയിലെപ്പറ്റി ഗുരുതരമായ ആശങ്ക എന്റെ മനസ്സിൽ നിറയുകയാണ്; ഇന്നത്തെ ഗവണ്മെന്റിൽനിന്ന് അവ എന്തെ പരിപൂർണ്ണമായി വലിച്ചുകറുകയും ഇതുവരെ പൂർണ്ണമനസ്സാലെ നല്ലിയിരുന്ന ആത്മാർത്ഥമായ സഹകരണം ഇനിയും നല്ലാൻ എന്നെ അശക്തനാക്കുകയും ചെയ്തിരിക്കുന്നു.

നിവേദനങ്ങളും ഡപ്യൂട്ടേഷനുകളും അതുപോലുള്ള മറ്റു മാഗ്നങ്ങളും ഉപയോഗിച്ച് പ്രക്ഷോഭം നടത്തുന്ന സാധാരണ രീതി, എന്റെ വിനീതമായ അഭിപ്രായത്തിൽ, ഈ ഗവണ്മെന്റിനെ പശ്ചാത്തപിക്കാൻ പ്രേരിപ്പിക്കുന്നതിനു പര്യാപ്തമായ പരിഹാരമാർഗ്ഗമല്ല; ഇന്ത്യാ ഗവണ്മെന്റിന് പ്രജകളുടെ സുഖത്തേപ്പറ്റി അത്രത്തോളം നിരാശാവഹമായ അനുസ്ഥയാണ് ഉള്ളതെന്ന് തെളിഞ്ഞുകഴിഞ്ഞു. ഖിലാഫത്തും പഞ്ചാബ് സംഭവവുംപോലെ ഭേദകരമായ അനീതികളുടെനേക്ക് കണ്ണടയ്ക്കുന്നത്, യൂറോപ്യൻ രാജ്യങ്ങളിലാണെങ്കിൽ, രക്തപങ്കിലമായ ഒരു ജനകീയവിപ്ലവത്തിനു കാരണമാകുമായിരുന്നു. ഈ അനീതികളിൽ അന്തർലീനമായിരിക്കുന്ന രീതിയിൽ, ഒരു ജനതയെ ആക്രമാനം വീര്യം കെടുകുന്നതിനെ അവർ സർവ്വശക്തിയും പ്രയോഗിച്ച് എതിർത്തുനില്ക്കുമായിരുന്നു. പക്ഷേ, ഇന്ത്യയുടെ അദ്ധഭാഗം ബലം പ്രയോഗിച്ച് എതിർപ്പ് പ്രകടിപ്പിക്കാൻ തീരെ അശക്തമാണ്; മറേറപ്പകുതിക്കാകട്ടെ, അങ്ങനെ പ്രവർത്തിക്കാൻ വിസമ്മതമാണുള്ളത്. അതുകൊണ്ട് നിസ്സഹകരണം എന്ന പ്രതിവിധി നിദ്ദേശിക്കാൻ ഞാൻ സന്നദ്ധനായി; ഭരണകൂടത്തിൽനിന്ന് അകന്നുനില്ക്കാൻ ആഗ്രഹിക്കുന്നവരെ അതിനു നിസ്സഹകരണം സഹായിക്കുന്നു; അത് അക്രമം കലരാത്തതാണെങ്കിൽ,

ക്രമാനുസൃതമായ രീതിയിലാണ് നടത്തപ്പെടുന്നതെങ്കിൽ, പിന്നോട്ടടിവെക്കാനും, അനീതികൾ തിരുത്താനും അതു ഗവണ്മെന്റിനെ നിബ്ബലമാക്കുകയും ചെയ്യും. എന്നാൽ ജനങ്ങളെ എന്നോടൊപ്പം മുന്നോട്ടു കൊണ്ടുപോകാൻ എത്രത്തോളം കഴിയുമോ അത്രത്തോളം നിസ്സഹകരണനയം ഞാൻ പിന്തുടരമെങ്കിലും, നീതി പ്രവർത്തിക്കാനുള്ള മാർഗ്ഗം ഇനിയും അങ്ങ് കണ്ടെത്തുമെന്നുള്ള പ്രതീക്ഷ ഞാൻ വെടിയുകയില്ല. അതിനാൽ ജനങ്ങളുടെ അംഗീകൃതനേതാക്കളുടെ ഒരു സമ്മേളനം വിളിച്ചുകൂട്ടി, അവരോട് ആലോചിച്ച് മുസൽമാൻ മാരെ അനുനയിപ്പിക്കാനും ദുഃഖിതയായ പഞ്ചാബിനോടു ചെയ്ത അപരാധം പരിഹരിക്കാനും മാർഗ്ഗം കണ്ടുപിടിക്കണമെന്ന് അങ്ങയോടു ഞാൻ ബഹുമാനസമേതം ആവശ്യപ്പെടുന്നു.

3

കോണോട്ടപ്രഭുവിനു*

തിരുമനസ്സിലെ സന്ദർശനത്തെ ബഹിഷ്കരിക്കുന്നതിനോട് സജീവമായ ബന്ധം പുലർത്തുക എന്നത് എനിക്ക് ഒരുതരത്തിലും സന്തോഷമോ സുഖമോ അല്ല. മൂപ്പതു കൊല്ലക്കാലം നിരന്തരമായി ഞാൻ ഗവണ്മെന്റിന് സ്വമനസ്സാലെ ആത്മാർത്ഥമായ സഹായം നൽകിവന്നിരുന്നു; എന്റെ നാട്ടിന്റെ സ്വാതന്ത്ര്യത്തിലേക്കുള്ള പാത അതിലൂടെയാണെന്നു ഞാൻ പൂർണ്ണമായി വിശ്വസിച്ചു. അതിനാൽ തിരുമനസ്സിലേക്കു നൽകുന്ന സ്വീകരണത്തിൽ ഞങ്ങൾ ഒരു പങ്കും വഹിക്കരുതെന്ന് എന്റെ നാട്ടുകാരോടു നിദ്ദേശിക്കുന്നത് എനിക്ക് ഒരു നിസ്സാരകാര്യമായിരുന്നില്ല. ഒരു ഇംഗ്ലീഷുകാരൻ എന്ന നിലയ്ക്ക് അവിടത്തോടു ഞങ്ങളിൽ ഒരൊറ്റയാൾക്കും എതിർപ്പൊന്നുമില്ല. അവിടത്തെ ശാരീരികമായ വ്യക്തിത്വത്തെ, ഏറ്റവും പ്രിയപ്പെട്ട ഒരു സുഹൃത്തിന്റേതെന്നപോലെ, പവിത്രമായി ഞങ്ങൾ പരിഗണിക്കുന്നു. അതിന് അപകടം ഉണ്ടാകുമെന്നു കണ്ടാൽ സജീവൻ അപ്പിച്ചും അതിനെ സംരക്ഷിക്കാനൊരുങ്ങാത്ത ഒരു സുഹൃത്തിനേയും എനിക്ക് അറിഞ്ഞുകൂടാ.

ഇംഗ്ലീഷുകാരായ വ്യക്തികളോടു ഞങ്ങൾ സമരത്തിൽ ഏല്പിട്ടിരിക്കുകയല്ല; ഇംഗ്ലീഷ് ജീവിതത്തെ നശിപ്പിക്കാൻ ഉദ്യമിക്കുകയല്ല ഞങ്ങൾ. പക്ഷേ, ഒന്നു നശിപ്പിക്കാൻതന്നെ ഞങ്ങൾ ആഗ്രഹിക്കുന്നുണ്ട് — ഞങ്ങളുടെ രാജ്യത്തെ ശാരീരികമായും മാനസികമായും, ആത്മീയമായും ചൈതന്യരഹിതമാക്കിയ വ്യവസ്ഥിതിയെ. പഞ്ചാബിൽ ഓഡയറിസവും ഡയറിസവും സാധ്യമാക്കിയത് ഏ

3 Mahatma, vol. II, pp. 41—43.

* ചെംസ്ഫോർഡ്—മോൺടേഗ് ഭരണപരിഷ്കാരം അനുസരിച്ചുള്ള നാലു പ്രധാന നിയമസഭകൾ ഉദ്ഘാടനം ചെയ്യാൻ, ചക്രവർത്തി ജോർജ്ജ് അഞ്ചാമന്റെ പിതൃവ്യനായ കോണോട്ടപ്രഭു 1921 ജനുവരിയിൽ ഇന്ത്യയിൽ വന്നപ്പോൾ ഏഴുതീയ കത്തു്.

തൊന്നാണോ, ഞങ്ങളുടെ നാട്ടുകാരിൽ ഏഴുകോടിപ്പേർ പുലർത്തുന്ന മതവിശ്വാസമായ ഇസ്ലാമിനെ നീതിയറ്റ അവഹേളനത്തിന് പാത്രമാക്കിയത്, ഏതൊന്നാണോ ഇംഗ്ലീഷുകാരുടെ സ്വഭാവത്തിലുള്ള ആ അംശത്തോടു് ഞങ്ങളുടെ സർവ്വശക്തിയും ഉപയോഗിച്ച് പടവെട്ടാൻ ഞങ്ങൾ ദൃഢനിശ്ചയം ചെയ്തിരിക്കുകയത്രെ. ഇന്ത്യയിലെ നിഷ്പക്ഷരായ മുപ്പതുകോടിപ്പേരുടെ വികാരങ്ങളെ, മൺസ്പർശികളായ പല കാര്യങ്ങളിലും, ഒരു പദ്ധതി അനുസരിച്ചെന്നപോലെ, അവഗണിക്കുകയും അവഹേളിക്കുകയും ചെയ്തവരുന്ന ശ്രേഷ്ഠതാബോധത്തേയും ആധിപത്യമനോഭാവത്തേയും വെച്ചുപൊറുപ്പിക്കുന്നത് ഞങ്ങളുടെ ആത്മാഭിമാനത്തിന് അനുയോജ്യമല്ലെന്ന് ഞങ്ങൾ കരുതുന്നു. ഞങ്ങൾക്കിത് അപമാനകരമത്രേ. മുപ്പതുകോടി ഇന്ത്യക്കാർ നൂറായിരം ഇംഗ്ലീഷുകാരിൽനിന്ന് തങ്ങളുടെ ജീവൻ അപകടം സംഭവിക്കുമെന്ന ഭയത്തോടുകൂടി ഓരോ ദിവസവും ജീവിക്കുകയും, അതുമിമിത്തം അവരുടെ അടിമകളായി കഴിയുകയും ചെയ്യുന്നത് അവിടത്തേക്ക് അഭിമാനകരമായ ഒരു കാര്യമല്ല.

തിരുമനസ്സിൽനിന്നു വന്നിട്ടുള്ളത്, ഞാൻ വിവരിച്ച വ്യവസ്ഥിതി അവസാനിപ്പിക്കാനല്ല, അതിന്റെ അന്തസ്സിനെ ഉയർത്തിപ്പിടിച്ച് അതിനെ നിലനിർത്താനത്രേ. അവിടത്തെ ആദ്യത്തെ വാക്കുകൾ, വില്ലിങ്ഡൺ പ്രഭുവിനെക്കുറിച്ചുള്ള പ്രശംസയായിരുന്നു. എന്നിക്ക് അദ്ദേഹത്തെ അറിയാൻ സന്ദർശിച്ചിട്ടുണ്ട്. അദ്ദേഹം ഒരു ഈച്ചയെപ്പോലും സ്വമനസ്സാലെ ഹിംസിക്കാത്ത, സത്യസന്ധനും സ്നേഹശീലനുമായ മാനുനത്രെ; എന്നാൽ ഒരു ഭരണകർത്താവെന്ന നിലയിൽ തീർച്ചയായും അദ്ദേഹം പരാജയപ്പെട്ടു. തങ്ങളുടെ അധികാരത്തെ താങ്ങിനിർത്താൻ തല്പരരായ ആളുകളാൽ നീതനാകാൻ അദ്ദേഹം സ്വയം അനുവദിച്ചു. ദ്രാവിഡസംസ്ഥാനത്തിന്റെ മനോഭാവം അദ്ദേഹം മനസ്സിലാക്കുന്നില്ല. ഇവിടെ, ബംഗാളിലാകട്ടെ, ഞാൻ കേട്ടിട്ടുള്ളിടത്തോളം, സമാഭരണീയനായ ഒരു മാനുനാണെങ്കിലും, ബംഗാളിന്റെ ഹൃദയത്തെപ്പറ്റിയും പ്രത്യാശകളെപ്പറ്റിയും യാതൊരു അറിവുമില്ലാത്ത ആളായ ഒരു ഗവണ്ണർക്ക് അവിടന്ന് യോഗ്യതാപത്രം നൽകുകയാണ്. കല്ലുത്തയല്ല ബംഗാൾ-- ഫോർട്ട് വില്യം കല്ലുത്തയിലെ കൊട്ടാരങ്ങളും ഈ മനോഹരമായ പ്രവിശ്യയിലുള്ള അത്യന്തം സംസ്കൃതരും പരാതി പറയാത്തവരുമായ കഷ്ടതകളുടെ മേലുള്ള ധിക്കാരപൂർവ്വമായ ചൂഷണത്തെയാണ് പ്രതിനിധാനം ചെയ്യുന്നത്.

ഇന്ത്യ അനുഭവിക്കുന്ന ദുരിതം അപമാനം എന്നീ പ്രശ്നങ്ങളുടെ ഉപരിതലത്തെ മാത്രം സ്പർശിക്കുന്ന പരിഷ്കാരങ്ങളാൽ വഞ്ചിതരാകാൻ പാടില്ലെന്നും, തങ്ങൾ അക്ഷമരോ കപിതരോ ആകരുതെന്നും നിസ്സഹകരണ പ്രസ്ഥാനക്കാർ തീരുമാനിച്ചിരിക്കുകയത്രേ. ഞങ്ങൾ അക്ഷമരായി കോപത്താൽ ബുദ്ധിശൂന്യമായ അക്രമം പ്രവ

ത്തിച്ചുകൂടാ. ഇന്നു നിലവിലിരിക്കുന്ന അവസ്ഥയെ സംബന്ധിച്ചിടത്തോളം ഞങ്ങൾക്ക് അപരാധത്തിലുള്ള ന്യായമായ പങ്ക് ഞങ്ങൾ ഏൽക്കേണ്ടതാണെന്ന് തുറന്നു സമ്മതിക്കുന്നു. ഞങ്ങളുടെ അടിമത്തത്തിനു ഞങ്ങൾ സ്വമനസ്സാലെ നൽകിയ സഹകരണത്തിനുള്ളിടത്തോളം ഉത്തരവാദിത്വം അക്കാര്യത്തിൽ ബ്രിട്ടീഷ് പീരങ്കികൾക്കില്ല.

അങ്ങനെ തിരുമനസ്സിലേക്ക് നൽകപ്പെടുന്ന സ്വാഗതത്തോടു ഞങ്ങൾ നിസ്സഹകരിക്കുന്നത് ഒരുതരത്തിലും ഒരു സമുന്നത വ്യക്തിയായ അവിടുത്തേക്ക് എതിരായിട്ടുള്ള ഒരു പ്രകടനമല്ല; നേരേ മറിച്ച് അവിടുന്ന് ഉയർത്തിപ്പിടിക്കാൻ വന്നിട്ടുള്ള ആ വ്യവസ്ഥിതിക്ക് എതിരായിട്ടുള്ളതത്രെ. ഒറ്റയൊറ്റ ഇംഗ്ലീഷുകാർക്ക്, അവർ ആഗ്രഹിച്ചാലും, പൊടുന്നനവേ ഇംഗ്ലീഷ് സ്വഭാവത്തെ മാറ്റാൻ സാധ്യമല്ലെന്ന് എനിക്ക് അറിയാം. ഞങ്ങൾ ഇംഗ്ലീഷുകാർക്ക് സമന്മാരായിരിക്കണമെങ്കിൽ, ഞങ്ങൾ ഭീതി കൈവെടിയിടണം. ഏതൊരു ഭരണകൂടത്തെയാണോ, സ്വയം തിരുത്താൻ അത് വിസമ്മതിക്കുന്ന പക്ഷം, അവസാനിപ്പിക്കാൻ ഞങ്ങൾ ഉദ്യമിക്കുന്നത്, അതിന്റെ രക്ഷാധികാരിത്വം, സംരക്ഷണം, കോടതികൾ, വിദ്യാലയങ്ങൾ എന്നിവയിൽനിന്ന് സ്വതന്ത്രം സ്വാശ്രയശീലരും ആയിരിക്കാൻ ഞങ്ങൾ പഠിക്കണം.

അതിനാണ് അഹിംസാപരമായ ഈ നിസ്സഹകരണം, ഞങ്ങൾ എല്ലാവരും ഇപ്പോഴും വാക്കിലും പ്രവൃത്തിയിലും അഹിംസ പ്രാപിച്ചുകഴിഞ്ഞിട്ടില്ല; എന്നാൽ ഇതിനകം നേടിയിട്ടുള്ള ഫലങ്ങൾ അതുതാവഹങ്ങളാണെന്ന് അവിടുത്തേക്ക് ഞാൻ ഉറപ്പുതരുന്നു. ജനങ്ങൾ അഹിംസയുടെ രഹസ്യവും മൂല്യവും അതുതപൂർവ്വമാവണ്ണം മനസ്സിലാക്കിയിട്ടുണ്ട്. ഇത് ധാർമ്മികമായ ഒരു ശ്രദ്ധീകരണപ്രസ്ഥാനമാണ്. അത് താല്പര്യമുള്ളവർക്ക് ഗ്രഹിക്കാം. മദ്യം ഞങ്ങൾ ഉപേക്ഷിക്കുകയാണ്. അധിത്തം എന്ന ശാപത്തിൽനിന്ന് ഞങ്ങൾ ഇന്ത്യയെ മോചിപ്പിക്കാൻ ശ്രമിച്ചുകൊണ്ടിരിക്കുന്നു. വിദേശീയമായ പുറംമോടി വലിച്ചെറിഞ്ഞ്, ചർക്കയിലേക്ക് മടങ്ങിച്ചെന്ന്, പുരാതനവും കവിതാത്മകവുമായ ആ ജീവിതലാളിത്യം പുനരുദ്ധരിക്കാൻ ഞങ്ങൾ ഉദ്യമിക്കുകയത്രെ. ഇന്നു നിലവിലിരിക്കുന്ന ദോഷകരമായ സ്ഥാപനങ്ങളെ അങ്ങനെ നിർവീര്യമാക്കാമെന്ന് ഞങ്ങൾ പ്രതീക്ഷിക്കുന്നു.

ഒരു ഇംഗ്ലീഷുകാരൻ എന്ന നിലയ്ക്ക് ഈ പ്രസ്ഥാനത്തെ നന്ദിപ്പിലാക്കാനും, സാമ്രാജ്യത്തിനും ലോകത്തിനും അതു പ്രദാനം ചെയ്യുന്ന സാധ്യതകൾ പഠിക്കാനും തിരുമനസ്സിനോട് ഞാൻ ആവശ്യപ്പെടുന്നു. ലോകത്തിൽ നല്ലതായിട്ടുള്ള ഒന്നിനോട് ഞങ്ങൾ സമരം ചെയ്യുന്നില്ല. ഇന്നത്തെ രീതിയിൽ ഇസ്ലാമിനെ സംരക്ഷിക്കുമ്പോൾ ഞങ്ങൾ എല്ലാ മതങ്ങളേയും സംരക്ഷിക്കുകയത്രെ; ഇന്ത്യ

യുടെ ആത്മാഭിമാനം സംരക്ഷിക്കുമ്പോൾ, ഞങ്ങൾ മനുഷ്യരാശി
യുടെ അഭിമാനത്തേയും സംരക്ഷിക്കുന്നു. ഇംഗ്ലീഷുകാരോട് സൗഹാ
ർദ്ദബന്ധത്തിൽ കഴിയാൻ ഞങ്ങൾ ആശിക്കുന്നു; പക്ഷേ, ആ
സൗഹാർദ്ദം തത്വത്തിലും പ്രയോഗത്തിലും ഒരുപോലെ തുല്യനില
യിലുള്ളവരുടെ സൗഹാർദ്ദമായിരിക്കണം. ലക്ഷ്യപ്രാപ്തിവരെ
ഞങ്ങൾ നിസ്സഹകരണം തുടരുകയും വേണം; അതായത് ഞങ്ങൾ
ആത്മശുദ്ധീകരണം തുടരണം. തിരുമനസ്സിനോടും, തദ്വാരാ ഓരോ
ഇംഗ്ലീഷുകാരനോടും ഞാൻ ആവശ്യപ്പെടുന്നു, നിസ്സഹകരണ
ത്തിന്റെ വീക്ഷണഗതി മനസ്സിലാക്കാൻ.

4

റീഡിംഗ് പ്രഭുവിനു*

ബോംബേപ്രവിശ്യയിൽ സുററു് ജില്ലയിലുള്ള ഒരു ചെറിയ
താലൂക്കത്രേ ബർദോളി. ആകെക്കൂടെ 87,000—മാണ് അവിടുത്തെ
ജനസംഖ്യ.

കഴിഞ്ഞമാസം 29-ാം തീയതി അവർ വിതൽഭായി പട്ടേ
ലിന്റെ അദ്ധ്യക്ഷതയിൽ കൂടി, വമ്പിച്ച നിയമലഘനപ്രസ്ഥാനം
ആരംഭിക്കാൻ തീരുമാനിച്ചു. കഴിഞ്ഞ നവംബർ മാസത്തിന്റെ
ആദ്യവാരത്തിൽ ഡൽഹിയിൽ സമ്മേളിച്ച അഖിലേന്ത്യാ കോൺ
ഗ്രസ്സ്മിതിയുടെ തീരുമാനമനുസരിച്ച്, ഈ പ്രസ്ഥാനം തുടങ്ങാ
നുള്ള തങ്ങളുടെ അർഹത തെളിയിക്കുകയും ചെയ്തു. എങ്കിലും ബർ
ദോളിയുടെ തീരുമാനത്തിനുള്ള പ്രധാന ഉത്തരവാദിത്വം, ഒരു
പക്ഷേ, എന്നിലായതുകൊണ്ട് ആ നിശ്ചയംഗീകരിച്ചത് ഏതു
പരിതഃസ്ഥിതിയിലാണെന്ന് ബഹുമാനപ്പെട്ട അങ്ങയോടും പൊതു
ജനങ്ങളോടും വിശദീകരിക്കേണ്ട കടമ എന്നിരിക്കട്ടെ.

ഖിലാഫത്ത്, പഞ്ചാബ്, സ്വരാജ് എന്നിവയുടെ കാര്യത്തിൽ
ഇന്ത്യയുടെ നീതിയുക്തമായ ദൃഢനിശ്ചയം മനസ്സിലാക്കാൻ ഇന്ത്യാ
ഗവണ്മെന്റ് തുടർച്ചയായി കുറുകരമാവണ്ണം വിസമ്മതിക്കുന്നു.
അതിനെതിരായിട്ട് രാഷ്ട്രവ്യാപകമായ പ്രതിഷേധം രേഖപ്പെടു
ത്തുന്നതിനുവേണ്ടി വിപുലമായ നിയമലഘനപ്രസ്ഥാനം ആരം
ഭിക്കണമെന്നും അതിന്റെ ആദ്യത്തെ രംഗം ബർദോളിജില്ല ആയി
രിക്കണമെന്നുമായിരുന്നു തീരുമാനത്തിന്റെ ഉദ്ദേശ്യം.

4 Mahatma, vol. II. pp. 107—110

* ഇന്ത്യാവൈസ്രോയി—1922—ൽ ബർദോളിയിൽ നടത്താൻ ഉദ്ദേശിച്ചി
രുന്ന വിപുലമായ നിയമലഘനം ആരംഭിക്കുന്നതിനു തൊട്ടുമുമ്പ്,
ഫെബ്രുവരി 1-ാം തീയതി, ഏഴുതിയതാണ് ഈ കത്തു്. ചൗരി ചൗര
യിൽ ഉണ്ടായ കലാപങ്ങൾ നിമിത്തം ആ പ്രസ്ഥാനം ഉപേക്ഷിക്കപ്പെട്ടു.

അതിനെത്തുടർന്ന് കഴിഞ്ഞ നവംബർ 17-ാം തീയതി ബോംബെയിൽ നിർഭാഗ്യകരവും വേദജനകവുമായ ലഹള സംഭവിച്ചു. തൽഫലമായി ബർദോളിയിൽ നടത്താൻ ഉദ്ദേശിച്ചിരുന്ന പ്രവർത്തനം മാറ്റിവയ്ക്കേണ്ടതായും വന്നു.

അതിനിടയ്ക്ക് ബംഗാളിലും, ആസാമിലും, ഐക്യസംസ്ഥാനങ്ങളിലും, പഞ്ചാബിലും, ഡൽഹി പ്രവിശ്യയിലും, ഒരത്മത്തിൽ ബീഹാറിലും, ഒറീസ്സായിലും മറ്റു സ്ഥലങ്ങളിലും ഇന്ത്യാഗവണ്മെന്റിന്റെ അംഗീകാരത്തോടുകൂടി വിഭേദപരമായ രീതിയിലുള്ള അടിച്ചമർത്തൽ നടത്തപ്പെട്ടു. ഈ പ്രവിശ്യകളിൽ അധികൃതർ കൈക്കൊണ്ട നടപടികളെ വിവരിക്കാൻ 'അടിച്ചമർത്തൽ' എന്ന പദം ഉപയോഗിക്കുന്നതിനോട് അങ്ങ് എതിർപ്പ് പ്രകടിപ്പിച്ചിട്ടുണ്ടെന്ന് എനിക്കറിയാം. ഒരു പരിതഃസ്ഥിതിയിൽ ആവശ്യമുള്ളതിൽക്കവിഞ്ഞ് ഏതെങ്കിലും നടപടി കൈക്കൊള്ളുകയാണെങ്കിൽ അത് അസന്ദിഗ്ദ്ധമായ 'അടിച്ചമർത്തൽ' ആണെന്നത്രേ എന്റെ അഭിപ്രായം. വസ്തുവകകൾ കൊള്ളയടിക്കുന്നതും, നിരപരാധികളായ ആളുകളെ ആക്രമിക്കുന്നതും, ജയിലിൽവെച്ച് തടവുകാരുടെ നേക്ക് ക്രൂരമായി പെരുമാറുന്നതും, അവരെ ചാട്ടുകൊണ്ടു അടിക്കുന്നതും നിയമപരമാണെന്നോ, പരിഷ്കൃതമാണെന്നോ, ഏതെങ്കിലും തരത്തിൽ അത് ആവശ്യമാണെന്നോ, പറയാൻ ഒരത്മത്തിലും സാധ്യമല്ല. ഔദ്യോഗികമായ ഈ നിയമരാഹിത്യത്തെ നിയമവിരുദ്ധമായ അടിച്ചമർത്തൽ എന്നല്ലാതെ മറ്റൊരു പദം കൊണ്ടും വിവരിക്കാൻ സാധ്യമല്ല. ഹർത്താലിനോടും പിക്റ്ററിംഗിനോടും അനുബന്ധിച്ച് നിസ്സഹകരണപ്രസ്ഥാനക്കാരോ, അവരോട് അനുഭാവമുള്ളവരോ ഒരളവിന് ഭീഷണി പ്രയോഗിച്ചിരിക്കാൻ ഇടയുണ്ടെന്ന് സമ്മതിക്കാം. എന്നാൽ ഉദ്ദേശ്യത്തിലും പ്രവൃത്തിയിലും പ്രകടമായ അക്രമം ഉൾക്കൊള്ളുന്ന പ്രവർത്തനങ്ങളെ നേരിടുന്നതിനുവേണ്ടി അംഗീകരിക്കപ്പെട്ട ഒരസാധാരണ നിയമത്തെ വളച്ചൊടിച്ച് ഉപയോഗിച്ച്, സമാധാനപരമായ സന്നദ്ധ പ്രവർത്തനത്തേയോ, അതുപോലെ സമാധാനപരമായ പൊതുയോഗങ്ങളേയോ ഒന്നടങ്കം അടിച്ചമർത്തുന്നത് സാധൂകരിക്കാൻ മേല്പറഞ്ഞ കാരണം ഒരുതരത്തിലും മതിയാകുന്നതല്ല. സാധാരണ നിയമത്തിന്റെ നിയമവിരുദ്ധമായ പ്രയോഗമെന്ന് ഞങ്ങൾക്ക് പലർക്കും തോന്നുന്ന രീതിയിൽ നിരപരാധികളായ ജനങ്ങളുടെ നേക്ക് സ്വീകരിച്ച നടപടിക്കു അടിച്ചമർത്തൽ എന്നല്ലാതെ മറ്റേതെങ്കിലും പേരു പറയാൻ സാധ്യമല്ല. പിൻവലിക്കാമെന്ന് വാഗ്ദാനം ചെയ്തിട്ടുള്ള ഒരു നിയമം ഉപയോഗിച്ച് പത്രസ്വാതന്ത്ര്യത്തിന്റെമേൽ നടത്തപ്പെടുന്ന ഔദ്യോഗികമായ കൈകടത്തലിനെ അടിച്ചമർത്തലായിട്ടല്ലാതെ മറ്റൊരു തരത്തിലും കരുതാനാവില്ല. അതിനാൽ ആശയപ്രകാശനസ്വാതന്ത്ര്യം, സംഘടനാസ്വാ

തന്ത്രം, പത്രസ്വാതന്ത്ര്യം എന്നിവയെ തളർച്ചയിൽനിന്ന് രക്ഷിക്കുകയാണ് ഈ രാജ്യത്തിന്റെ മുന്നിലുള്ള അടിയന്തിരമായ കടമ. ഇന്ത്യാഗവണ്മെന്റിന്റെ ഇപ്പോഴത്തെ മനോഭാവം നിമിത്തവും, അക്രമാസക്തമായ ശക്തികളെ പരിപൂർണ്ണമായി നിയന്ത്രിക്കുന്ന കാര്യത്തിൽ രാജ്യത്തിന് ഇപ്പോഴുള്ള അസന്ദിഗ്ദ്ധാവസ്ഥ നിമിത്തവും, മാഭവ്യാസമേളനത്തോടു് എന്തെങ്കിലും ബന്ധം പുലർത്താൻ നിസ്സഹകരണപ്രസ്ഥാനക്കാർക്കു് വൈമനസ്യം ഉണ്ടായിരുന്നു. ആ സമേളനത്തിന്റെ ലക്ഷ്യം, ഒരു വട്ടമേശസമേളനം വിളിച്ചുകൂട്ടാൻ ബഹുമാന്യനായ അങ്ങയെ പ്രേരിപ്പിക്കുക എന്നതായിരുന്നല്ലോ. എന്നാൽ ഒഴിവാക്കാവുന്ന കഷ്ടപ്പാടുകളെല്ലാം ഒഴിവാക്കണമെന്നുള്ള ആകാംക്ഷ എനിക്ക് ഉണ്ടായിരുന്നു, ആ സമേളനത്തിന്റെ നിദ്ദേശങ്ങൾ സ്വീകരിക്കാൻ കോൺഗ്രസ്സ് പ്രവർത്തകസമിതിയെ ഉപദേശിക്കുന്നതിന് എനിക്ക് ഒട്ടും വൈമനസ്യം ഉണ്ടായിരുന്നില്ല. അങ്ങയുടെ കല്പിതപ്രസംഗത്തിൽനിന്നും മറ്റു തരത്തിലും ഞാൻ മനസ്സിലാക്കിയിടത്തോളം, അങ്ങതന്നെ ആവശ്യപ്പെടുന്ന കാര്യങ്ങളോടു് തികച്ചും പൊരുത്തമുള്ളവയാണ് ആ വ്യവസ്ഥകളെങ്കിലും അങ്ങ് ആ നിർദ്ദേശത്തെ അപ്പാടെ തള്ളിക്കളഞ്ഞിരിക്കുകയാണ്.

ഈ സാഹചര്യങ്ങളിൽ സംഭാഷണസ്വാതന്ത്ര്യം, സംഘടനാസ്വാതന്ത്ര്യം, പത്രസ്വാതന്ത്ര്യം എന്നീ പ്രാഥമികാവശ്യങ്ങളുൾപ്പെടെ ഈ രാജ്യം ഉന്നയിച്ചിട്ടുള്ള ആവശ്യങ്ങൾ നടപ്പിലാക്കുന്നതിന് അക്രമരഹിതമായ ഏതെങ്കിലും ഒരു മാർഗ്ഗം സ്വീകരിക്കുകയല്ലാതെ മറ്റൊന്നും രാജ്യത്തിന് കരണീയമായിട്ടില്ല. എന്റെ വിനീതമായ അഭിപ്രായത്തിൽ, അലിസഹോദരന്മാർ മഹാമനസ്സുതയോടും പൗരപുരുഷത്തോടും നിരുപാധികമായും ക്ഷമാപണം ചെയ്ത അവസരത്തിൽ അങ്ങ നിർവചിച്ച പരിഷ്കൃതമായ നയത്തിൽനിന്നുള്ള വ്യക്തമായ വ്യതിയാനമാണ് സമീപകാല സംഭവങ്ങൾ. നിസ്സഹകരണപ്രവർത്തനങ്ങൾ വാക്കിലും പ്രയോഗത്തിലും അക്രമരഹിതമായിരിക്കുന്നിടത്തോളം കാലം ഗവണ്മെന്റ് അവയിൽ ഇടപെടാൻ പാടില്ലെന്നുള്ളതായിരുന്നു ആ നയം. ഗവണ്മെന്റിന്റെ നയം നിഷ്പക്ഷമായിരിക്കുകയും, പൊതുജനാഭിപ്രായം പരിപക്ഷമാകാനും അതിന്റെ പൂർണ്ണഫലം പ്രാപിക്കാനും അനുവദിക്കുകയും ചെയ്തിരുന്നുവെങ്കിൽ രൂക്ഷമായ രൂപത്തിലുള്ള വിപുലമായ നിയമലംഘനം മാറിവയ്ക്കണമെന്ന് ഉപദേശിക്കാൻ എനിക്ക് സാധിക്കുമായിരുന്നു—കോൺഗ്രസ്സ് അക്രമാസക്തമായ ശക്തികളുടെമേൽ കുറേക്കൂടി പൂർണ്ണനിയന്ത്രണം നേടുകയും, അതിനെ പിൻതുടരുന്ന ജനലക്ഷങ്ങൾക്കിടയ്ക്കു കുറേക്കൂടി അച്ചടക്കം നടപ്പിലാക്കുകയും ചെയ്യുകയെന്നതുവരെ. എന്നാൽ നിർഭാഗ്യവശാൽ ഈ രാജ്യത്തിന്റെ ചരിത്രത്തിൽ മുന്പൊരിക്കലും ഉണ്ടായിട്ടില്ലാത്തവിധ

ത്തിലുള്ള നിയമവിരുദ്ധമായ ഈ അടിച്ചമർത്തലും നിയമലംഘനപ്രസ്ഥാനം ഉടനടി കൈക്കൊള്ളേണ്ടത് അനുപേക്ഷണീയമായ കർതവ്യമായിത്തീർന്നിരിക്കുന്നു. കാലാകാലങ്ങളിൽ ഞാൻ തെരഞ്ഞെടുക്കുന്ന ചില പ്രത്യേക സ്ഥലങ്ങളിൽ മാത്രം നടപ്പിലാക്കത്തക്കവണ്ണം അതിനെ പരിമിതപ്പെടുത്തിയിരിക്കുകയാണ് കോൺഗ്രസ്സ് പ്രവർത്തനസമിതി. തല്ലാലം ബർദോളിയിൽ മാത്രമേ അതു നടത്തുകയുള്ളൂ. മേല്പറഞ്ഞ അധികാരമുപയോഗിച്ച്, മദ്രാസ് പ്രവിശ്യയിൽ ഗുണ്ടൂരിൽ നൂറു ഗ്രാമങ്ങളുടെ ഒരു സമൂഹത്തിന് എന്റെ സമ്മതം ഉടനടി വേണമെങ്കിലും നല്കാവുന്നതാണ്;— അക്രമരാഹിത്യം, വിവിധവർഗ്ഗക്കാർ തമ്മിലുള്ള ഐക്യം, കൈകൊണ്ടു നെയ്തു ഖാദിയുടെ സ്വീകരണവും ഉല്പാദനവും, അയിത്തോച്ചാടനം എന്നിവയെ സംബന്ധിച്ചുള്ള ഉപാധികൾ അവർ നിഷ്കർഷയോടുകൂടി പാലിക്കണമെന്നുള്ളതു.

എന്നാൽ, ബർദോളിയിലെ ജനങ്ങൾ വലിയ തോതിലുള്ള നിയമലംഘനം യഥാർത്ഥത്തിൽ ആരംഭിക്കുന്നതിനുമുമ്പ് ഏതാനും സംഗതികൾ, ഇന്ത്യാഗവണ്മെന്റിന്റെ ശ്രദ്ധനായ അങ്ങയോടു ഞാൻ സാദരം ആവശ്യപ്പെടുന്നു: അങ്ങയുടെ നയം പുനഃപരിശോധന ചെയ്യുക; അഹിംസാപരമായ നിസ്സഹകരണ പ്രവർത്തനങ്ങൾക്കു ശിക്ഷിക്കപ്പെട്ടവരേയും ഇപ്പോൾ വിചാരണ നടത്തപ്പെടുന്ന തടവുകാരേയും മോചിപ്പിക്കുക; ഖിലാഫത്ത്, പഞ്ചാബിൽ ചെയ്ത അനീതി എന്നിവയുടെ പരിഹാരത്തിനുവേണ്ടിയും സ്വരാജിനോടു് അനുബന്ധിച്ചും മറ്റേതെങ്കിലും ലക്ഷ്യത്തിനുവേണ്ടിയും അഹിംസാപരമായ പല പ്രവർത്തനങ്ങളും ഈ രാജ്യത്തിൽ നടക്കുന്നുണ്ടു്; അവ പീനൽകോഡിലും ക്രിമിനൽ നടപടിനിയമത്തിലും മറ്റു ഭണ്ഡനിയമങ്ങളിലും ഉള്ള ഭണ്ഡനപരങ്ങളായ വകുപ്പുകളുടെ പരിധിയിൽപ്പെടുന്നവയായാലും, അഹിംസയെന്ന തത്വത്തിന് അവ വിധേയമായിരിക്കുന്നിടത്തോളം കാലം അവയിലൊന്നിലും ലേശംപോലും ഇടപെടുകയില്ല എന്ന് ഒരു നയം വ്യക്തമായ ഭാഷയിൽ പ്രഖ്യാപിക്കുക. അതു കൂടാതെ, ഭരണപരമായ സകല നിയന്ത്രണങ്ങളിലുംനിന്ന് പത്രങ്ങളെ സ്വതന്ത്രമാക്കാനും സമീപകാലത്തു് അടിച്ചേല്പിച്ച എല്ലാ പിഴശിക്ഷകളും കണ്ടുകെട്ടലും പിൻവലിക്കാനും അങ്ങയോടു ഞാൻ അപേക്ഷിക്കുന്നു. പരിഷ്കൃതമായ ഗവണ്മെന്റ് നിലവിലുണ്ടെന്നു കരുതപ്പെടുന്ന എല്ലാ രാജ്യങ്ങളിലും ഇന്ന് അനുവർത്തിക്കപ്പെടുന്നത് എന്തൊക്കെയാണോ, അതെല്ലാം ചെയ്യാനത്രേ, ഈ അഭ്യർത്ഥനകളിലൂടെ അങ്ങയോടു് ഞാൻ ആവശ്യപ്പെടുന്നത്. ഈ നയപ്രഖ്യാപനം പ്രസിദ്ധീകരിക്കുന്ന തീയതിതൊട്ടു് ഏഴു ദിവസത്തിനുള്ളിൽ ഇതനുസരിച്ചുള്ള പ്രഖ്യാപനം നടത്താൻ അങ്ങേയ്ക്കു സാധിക്കുന്നപക്ഷം, തടവിൽ കിടക്കുന്ന പ്രവർത്തകർ വിമോചനം കഴിഞ്ഞു മടങ്ങിവന്ന് സ്ഥി

തിഗതികൾ പുനരവലോകനം ചെയ്തു നിലപാടു പുതുതായി തീരുമാനിക്കുന്നതുവരെ രൂക്ഷമായ തരത്തിലുള്ള നിയമലംഘനം മാറി വയ്ക്കണമെന്ന് ഉപദേശിക്കാൻ ഞാൻ സന്നദ്ധനാണ്. ഇവിടെ അഭ്യർത്ഥിക്കുന്ന രീതിയിലുള്ള പ്രഖ്യാപനം ഗവണ്മെന്റു ചെയ്യുകയാണെങ്കിൽ പൊതുജനാഭിപ്രായം നടപ്പിലാക്കാൻ ഭരണകൂടത്തിനുള്ള നിർവ്യാജമായ ആഗ്രഹമായിട്ട് അതിനെ ഞാൻ പരിഗണിക്കുന്നതാണ്. ഇരു ഭാഗത്തുനിന്നും കർക്കശമായ നിയന്ത്രണം കൂടാതെ, പൊതുജനാഭിപ്രായത്തിനു കരേക്കൂടി രൂപം നൽകുന്നതിൽ ഏർപ്പെടാനും, മാറ്റം വരുത്താനാവാത്ത അവശ്യപ്രഖ്യാപനങ്ങൾ സഫലമാക്കുന്നതിനുവേണ്ടിയുള്ള പ്രവർത്തനത്തിൽ വിശ്വാസമർപ്പിക്കുവാനും രാജ്യത്തെ ഉപദേശിക്കാൻ യാതൊരു വൈമനസ്യവും എനിക്ക് ഉണ്ടായിരിക്കുകയില്ല. അങ്ങനെ വരികയാണെങ്കിൽ, അചഞ്ചലമായ നിഷ്പക്ഷതാനയത്തിൽനിന്നും ഗവണ്മെന്റു വ്യതിചലിക്കുകയോ, ബഹുഭൂരിപക്ഷം ഇന്ത്യക്കാരുടെ വ്യക്തവും പ്രകടവുമായ അഭിപ്രായത്തിനു വഴങ്ങിക്കൊടുക്കാൻ അതു വിസമ്മതിക്കുകയോ ചെയ്യുമ്പോൾമാത്രമേ രൂക്ഷമായ നിയമലംഘനം സ്വീകരിക്കപ്പെടുകയുള്ളൂ.

5

ഇർവിൻ പ്രഭുവിനു*

പ്രിയ സുഹൃത്തേ,

സിവിൽ നിയമലംഘനം ആരംഭിക്കുകയും ഇക്കാലമത്രയും ഞാൻ കൈക്കൊള്ളാൻ ഭയപ്പെട്ടിരുന്ന സാഹസത്തിനു തയ്യാറാവുകയും ചെയ്യുന്നതിനുമുമ്പ് അങ്ങയെ സമീപിച്ച് ഒരു പോംവഴി കണ്ടു പിടിക്കുവാൻ ഞാൻ താല്പര്യപ്പെടുന്നു.

എന്റെ വ്യക്തിപരമായ വിശ്വാസം തികച്ചും വ്യക്തമാണ്. ജീവനുള്ള ഒരു വസ്തുവിനേയും മനുഷ്യർവം നോവിക്കാൻ എനിക്കു കഴിയുകയില്ല. സഹോദര മനുഷ്യജീവികളെ—എനിക്കും എന്റെ തായിട്ട് ഉള്ളവയ്ക്കും ഏറ്റവും വലിയ ദോഷം അവർ വരുത്തിവെച്ചാൽപോലും—നോവിക്കാൻ അത്രയുംകൂടി സാധ്യമല്ല. അതുകൊണ്ട്, ബ്രിട്ടീഷ് ഭരണത്തെ ഒരു ശാപമായി ഞാൻ കരുതുന്നുണ്ടെങ്കിലും, ഏതെങ്കിലും ഒരു ഇംഗ്ലീഷുകാരനോ ഇന്ത്യയിൽ അയാൾക്കുള്ള ന്യായമായ താല്പര്യങ്ങൾക്കോ ഒരു ദോഷവും വരുത്താൻ ഞാൻ ഉദ്ദേശിക്കുന്നില്ല.

5 Mahatma, vol. III, pp, 18—23

* ഉപ്പനിയമം ലംഘിക്കാനായിട്ടുള്ള ദണ്ഡിയാത്രയ്ക്കു തൊട്ടുമുമ്പ് 1930 മാർച്ച് 2-ാം തീയതി എഴുതിയത്. കോക്കർ വിഭാഗത്തിൽപ്പെട്ട ഒരു സുഹൃത്തു്—റെജിനോൾഡ് റയിനോൾഡ്സ്—മുഖാന്തരം കൊടുത്തയച്ചു. അടുത്ത കത്തും ഇദ്ദേഹത്തിനാണ്.

ഞാൻ തെറിമാനിക്കപ്പെടരുത്. ബ്രിട്ടീഷുകാരുടെ ഇന്ത്യാ ഭരണത്തെ ഒരു ശാപമായി ഞാൻ കരുതുന്നുണ്ടെങ്കിലും, അക്കാരണത്താൽ ഇംഗ്ലീഷുകാർ പൊതുവേ ലോകത്തിലുള്ള മറ്റേതെങ്കിലും ജനതയേക്കാൾ ഭൂഷിച്ചവരാണെന്ന് ഞാൻ ഗണിക്കുന്നില്ല. അനവധി ഇംഗ്ലീഷുകാരെ ഏറ്റവും പ്രിയപ്പെട്ട സുഹൃത്തുക്കളെന്ന് അവകാശപ്പെടാനുള്ള ഭാഗ്യം എനിക്കുണ്ട്. വാസ്തവത്തിൽ ബ്രിട്ടീഷ് ഭരണത്തിന്റെ ദോഷത്തെക്കുറിച്ച് ഞാൻ മനസ്സിലാക്കിയിട്ടുള്ളത് അധികവും ആ ഭരണത്തെക്കുറിച്ച് അരോചകമായ സത്യങ്ങൾ പറയാൻ മടിക്കാത്ത ധീരരും തുറന്ന മനഃസ്ഥിതിയുള്ളവരുമായ ഇംഗ്ലീഷുകാരുടെ ലേഖനങ്ങൾ നിമിത്തമത്രേ.

എന്തുകൊണ്ടാണ് ബ്രിട്ടീഷ് ഭരണത്തെ ഒരു ശാപമായി ഞാൻ പരിഗണിക്കുന്നത്?

വർദ്ധമാനമായ ഒരു ചൂഷണപദ്ധതി, ഈ രാജ്യത്തിന് ഒരിക്കലും താങ്ങാനാവാത്തവിധം വിനാശകരമായ വ്യയം വരുത്തിക്കൂട്ടുന്ന സൈന്യം, ഭരണകൂടം എന്നിവമൂലം മൂകലക്ഷ്യങ്ങളെ അത് ദാരിദ്ര്യത്തിലേക്ക് തള്ളിവീഴ്ത്തിയിരിക്കുകയാണ്.

രാഷ്ട്രീയമായി അതു ഞങ്ങളെ അടിമത്തത്തിലേക്കു തരംതാഴ്ത്തിയിരിക്കുന്നു. ഞങ്ങളുടെ സംസ്കാരത്തിന്റെ അടിസ്ഥാനങ്ങളെ അതു തകർത്തുകൊണ്ടിരിക്കുന്നു. ക്രൂരമായ നിരായുധീകരണനയംകൊണ്ടു ഞങ്ങളെ അത് ആത്മീയമായി അധഃപതിപ്പിച്ചിരിക്കുന്നു. ആന്തരമായ ശക്തിയുടെ അഭാവത്താൽ, സാമൂഹികമായ നിരായുധീകരണംകൊണ്ടു ഞങ്ങൾ ഭീരുത്വപൂർണ്ണമായ നിസ്സഹായതയോളമെത്തുന്ന ഒരവസ്ഥയിലേക്കു നിപതിച്ചിരിക്കുകയത്രെ.

ഉദിച്ചുവന്ന വട്ടമേശസമേളനം ഒരു പരിഹാരത്തിനു വഴി തെളിച്ചേക്കുമെന്നുള്ള മധുരപ്രതീക്ഷയെ എന്റെ നാട്ടുകാരായ പലരോടൊപ്പം, ഞാനും താലോലിച്ചിരുന്നു. പരിപൂർണ്ണമായ ഡൊമിനിയൻപദവിക്കായുള്ള ഒരു പദ്ധതിയെ പിൻതാങ്ങാമെന്നു പ്രതിജ്ഞചെയ്യാൻ അങ്ങയും ബ്രിട്ടീഷ് മന്ത്രിസഭയും തയ്യാറാണെന്ന് ഉറപ്പുനൽകാൻ സാധ്യമല്ലെന്നു വ്യക്തമായി അങ്ങു പറഞ്ഞു കഴിഞ്ഞതോടുകൂടി, ഒരു പരിഹാരം കൈവരുത്തുന്നതിനു വട്ടമേശസമേളനത്തിനു സാധ്യമല്ലാതായിരിക്കുന്നു; സംസാരിക്കുന്ന ഇന്ത്യക്കാർ ബോധപൂർവ്വമായിട്ടും മൂകലക്ഷ്യങ്ങൾ ബോധപൂർവ്വമല്ലാതെയും ഏതൊരു പരിഹാരത്തിനുവേണ്ടിയാണോ ദാഹിച്ചുകൊണ്ടിരിക്കുന്നത്, അതു സാധ്യമല്ലാതായി. പാർലമെന്റിന്റെ വിധി മുൻകൂട്ടിക്കണ്ടു പ്രവർത്തിക്കുക എന്നൊരു പ്രശ്നമേ ഉണ്ടായിട്ടില്ലെന്ന് പറയേണ്ടതില്ലല്ലോ. പാർലമെന്റിന്റെ അംഗീകാരം പ്രതീക്ഷിച്ചുകൊണ്ടു ബ്രിട്ടീഷ് മന്ത്രിസഭ ഒരു പ്രത്യേക നയത്തോടു സ്വയം പ്രതിജ്ഞാബദ്ധമായിട്ടുള്ള അവസരങ്ങൾ കുറവല്ല.

ഡൽഹിയിൽവെച്ചുള്ള കൂടിക്കാഴ്ച അലസിപ്പിരിഞ്ഞതോടുകൂടി, കോൺഗ്രസ്സിന്റെ 1928-ാമാണ്ടത്തെ കൽക്കത്താസമ്മേളനത്തിൽവെച്ചുംഗീകരിച്ച മഹത്തായ തീരുമാനം നടപ്പിലാക്കുന്നതിനുവേണ്ട നടപടികൾ കൈക്കൊള്ളുകയെന്നതല്ലാതെ പണ്ഡിറ്റ് മോട്ടിലാൽ നെഹ്റുവിനും എനിക്കും മറ്റൊരാൾ അഭിപ്രായവും ഇല്ലാതായിത്തീർന്നു. അങ്ങയുടെ പ്രഖ്യാപനത്തിൽ പറയുന്ന 'ഡോമിനിയൻ പദവി, എന്ന പദം അതിന്റെ അംഗീകൃതാർത്ഥത്തിലാണ് ഉപയോഗിച്ചിട്ടുള്ളതെങ്കിൽ, സ്വാതന്ത്ര്യത്തെപ്പറ്റിയുള്ള പ്രമേയം ഒരു ആശങ്കയ്ക്കും കാരണമാകേണ്ട കാര്യമില്ല. എന്തുകൊണ്ടെന്നാൽ, ഡോമിനിയൻപദവി യഥാർത്ഥത്തിൽ സ്വാതന്ത്ര്യംതന്നെയാണെന്നു ചുമതലാബോധമുള്ള ബ്രിട്ടീഷ് രാജ്യതന്ത്രജ്ഞന്മാർ സമ്മതിച്ചുകഴിഞ്ഞിട്ടില്ലേ? എന്നാൽ സമീപഭാവയിൽ ഇന്ത്യയ്ക്കു ഡോമിനിയൻപദവി നല്ലൊന്നുള്ള യാതൊരു ഉദ്ദേശ്യവും ഒരിക്കലും ഉണ്ടായിരുന്നിട്ടില്ല എന്നത്രേ ഞാൻ ഭയപ്പെടുന്നത്.

പക്ഷേ, ഇത് കഴിഞ്ഞ കഥയാണ്. ആ പ്രഖ്യാപനത്തിനുശേഷം ബ്രിട്ടീഷ് നയത്തിന്റെ ഗതി അസന്ദിഗ്ദ്ധമായി വെളിപ്പെടുത്തുന്ന സംഭവങ്ങൾ പലതും നടന്നിട്ടുണ്ട്.

ബ്രിട്ടൻ ഇന്ത്യയോടുള്ള വാണിജ്യത്തെ പ്രതികൂലമായി ബാധിച്ചേക്കാവുന്നതോ, ഇന്ത്യയുമായുള്ള പണമിടപാടുകളെപ്പറ്റി സൂക്ഷ്മവും പക്ഷപാതരഹിതവുമായ ഒരു പരിശോധന ആവശ്യമാക്കിത്തീർക്കുന്നതോ ആയ മാറ്റങ്ങൾ ബ്രിട്ടന്റെ നയത്തിൽ വരുത്തുന്ന കാര്യം ചുമതലാബോധമുള്ള ബ്രിട്ടീഷ് രാജ്യതന്ത്രജ്ഞന്മാർ പര്യാലോചിക്കുന്നില്ലെന്നുള്ള വസ്തുത പകൽവെളിച്ചംപോലെ വ്യക്തമാണ്. ഈ ചൂഷണപ്രക്രിയ അവസാനിപ്പിക്കാൻ യാതൊന്നും ചെയ്യാത്തപക്ഷം, അനനിമിഷം വർദ്ധമാനമായ വേഗത്തിൽ ഇന്ത്യയുടെ രക്തം പിഴിഞ്ഞെടുക്കപ്പെടണം. ഒരു രൂപികാചലനം കൊണ്ട് ഏതാനും കോടികൾ ഇന്ത്യയ്ക്കു നഷ്ടപ്പെടുത്തിയ $\frac{1}{6}$ ആന പാതം തീരുമാനിക്കപ്പെട്ട ഒരു വസ്തുതയാണെന്നു ധനകാര്യമെമ്പർ പരിഗണിക്കുന്നു. ഈ വസ്തുതയെ അസ്ഥിരപ്പെടുത്താൻ സിവിൽ രൂപത്തിലുള്ള പ്രത്യക്ഷനടപടിയിലൂടെ ഗൗരവപൂർണ്ണമായ ഒരു പരിശ്രമം നടത്തുമ്പോഴാകട്ടെ, ഇന്ത്യയെ പരമാണുധുളിയിയാക്കിപ്പോടിക്കുന്ന ഒരു നിയമത്തിന്റെ പേരിൽ ആ ഉദ്യമത്തെ തകർക്കുന്നതിന് അങ്ങയെ സഹായിക്കാൻ സമ്പന്നരായ ജന്മിവർഗ്ഗങ്ങളോട് അഭ്യർത്ഥിക്കാതിരിക്കാൻ, മറ്റു പലരുടേയും കൂട്ടത്തിൽ, അങ്ങേക്കും കഴിയുന്നില്ല.

രാഷ്ട്രത്തിന്റെ നാമധേയത്തിൽ പ്രവർത്തനം നടത്തുന്നവർ സ്വാതന്ത്ര്യത്തിനുവേണ്ടിയുള്ള ഈ തൃഷ്ണയുടെ പിന്നിലുള്ള ഉദ്ദേശ്യം മനസ്സിലാക്കുകയും, ബന്ധപ്പെട്ട എല്ലാവരുടേയും മുന്നിൽ അതിനെ വ്യക്തമാക്കുകയും ചെയ്യണം. അല്ലെങ്കിൽ, ആരെ ഉദ്ദേശിക്കുന്നു?

ശിച്ഛാനോ സ്വാതന്ത്ര്യത്തിനുവേണ്ടി ശ്രമിക്കുന്നത്, ആർക്കാണ് അതു നേട്ടമായിരിക്കുക ആ അധ്വാനിക്കുന്ന നിശ്ശബ്ദലക്ഷങ്ങൾക്ക് ഒരു പ്രയോജനവുമില്ലാതാകത്തക്കവണ്ണം ദുർവ്വഹമായ ഭാരത്തോടു കൂടി മാത്രം അത് നമുക്കു ലഭിക്കാനുള്ള എല്ലാ സാധ്യതകളുമുണ്ട്. അക്കാരണത്താലാണ് അടുത്തകാലത്തു സ്വാതന്ത്ര്യത്തിന്റെ അർത്ഥം യഥാർത്ഥത്തിൽ എന്തായിരിക്കണമെന്നു ജനങ്ങളോട് ഞാൻ പറഞ്ഞുകൊണ്ടിരിക്കുന്നത്.

പ്രാധാന്യം അർഹിക്കുന്ന ഏതാനും വസ്തുതകൾ അങ്ങയെ ഞാൻ ധരിപ്പിച്ചുകൊള്ളട്ടെ!

മൊത്തവരുമാനത്തിന്റെ വലിയൊരു ഭാഗമായ ഭൂനികുതിയുടെ ഭീകരമായ സമ്മർദ്ദത്തിന് സ്വാതന്ത്ര്യഭാരവാഹത്തിൽ സാരമായ മാറ്റം സംഭവിച്ചു മതിയാകൂ. വളരെ പ്രശംസിക്കപ്പെടുന്ന സ്ഥിരമായ കണ്ടെയ്ന്മെന്റ് (Permanent settlement) പോലും ഏതാനും സെമി നാറന്മാർക്കുമാത്രമേ പ്രയോജനകരമായിട്ടുള്ളൂ; കർഷകർക്കല്ല, കർഷകൻ എന്നത്തേയുംപോലെതന്നെ നിസ്സഹായനായിക്കഴിയുന്നു. അയാൾ സ്ഥിരമായില്ലാത്ത ഒരു കുടിയാനവൻ മാത്രം. അതിനാൽ, ഭൂനികുതിയിൽ സാരമായ കുറവു വരുത്തണമെന്നുമാത്രമല്ല, കർഷകന്റെ നന്മയെ അതിന്റെ പ്രാധാന്യലക്ഷ്യമാക്കത്തക്കവണ്ണം നികുതിസമ്പ്രദായം ആകെ പരിഷ്കരിക്കുകയും വേണ്ടിയിരിക്കുന്നു. എന്നാൽ അയാളുടെ ജീവനെന്നതെന്ന തകർത്തുകയുന്നതിനുവേണ്ടി സജ്ജീകരിച്ചതാണ് ബ്രിട്ടീഷ് സമ്പ്രദായമെന്നു തോന്നിപ്പോകുന്നു. ജീവസന്ധാരണത്തിന് അവന് അത്യാവശ്യമുള്ള ഉപ്പുപോലും, ഏറ്റവുമധികം ഭാരം അവന്റെമേൽ പതിക്കത്തക്കവണ്ണമാണ് നികുതിക്കു വിധേയമാക്കിയിട്ടുള്ളത്. അതിനു കാരണം ആ നികുതിയുടെ വ്യാപ്തിക്ക് ഹൃദയശൂന്യമായ പക്ഷപാതരാഹിത്യമുള്ളതായിരിക്കാം. എങ്കിലും ഒറ്റയ്ക്കായാലും കൂട്ടായിട്ടായാലും, സമ്പന്നരേക്കാൾ കൂടുതൽ പാവപ്പെട്ടവൻ ഭക്ഷിക്കേണ്ടിവരുന്ന ഏകവസ്തുവാണ് ഉപ്പ് എന്നോർക്കുമ്പോൾ ആ നികുതിയുടെ ഭാരം പാവപ്പെട്ടവനാണ് കൂടുതൽ ദുർവ്വഹമായിത്തീരുന്നതെന്നു വ്യക്തമാകും. മദ്യത്തിനും മരുന്നുകൾക്കുമുള്ള നികുതിയും പാവപ്പെട്ടവരിൽനിന്നാണ് ഈടാക്കപ്പെടുന്നത്. അത് അവരുടെ ആരോഗ്യത്തിന്റേയും സദാചാരത്തിന്റേയും അസ്തിവാരത്തെ ദുർബ്ബലമാക്കുന്നു. വ്യക്തിസ്വാതന്ത്ര്യം എന്നൊരു മിഥ്യാവാദംകൊണ്ട് ഇതു സാധൂകരിക്കപ്പെടുന്നുണ്ടെങ്കിലും യഥാർത്ഥത്തിൽ ഈ അവസ്ഥ അതിനുവേണ്ടിത്തന്നെ നിലനിൽക്കുകയാണ്. 1919-ലെ പരിഷ്കാരങ്ങളുടെ ഉപജ്ഞാതാക്കൾ സമർത്ഥമായ രീതിയിൽ ഈ നികുതിയെ, ദ്വിഭരണവ്യവസ്ഥയനുസരിച്ച് ഉത്തരവാദിത്വം ഉണ്ടെന്നു പറയപ്പെടുന്ന ഘടകത്തിന്റെ കൈയിലേല്പിച്ചു. അങ്ങനെ മദ്യനിരോധനത്തിന്റെ ഭാരം ആ ഘടകത്തിന്റെ മേലാവുകയും ആരംഭം

തൊട്ടുതന്നെ നന്മചെയ്യാൻ അതിനെ അശക്തമാക്കിത്തീർക്കുകയും ചെയ്തു. അസന്തുഷ്ടനായ മന്ത്രി ഈ നികുതിയെ തുടച്ചുനീക്കുകയാണെങ്കിൽ, അയാൾ വിദ്യാഭ്യാസച്ചെലവു വെട്ടിച്ചുരുക്കേണ്ടിവരും. എന്തുകൊണ്ടെന്നാൽ, നിലവിലിരിക്കുന്ന സാഹചര്യങ്ങളിൽ ആ നികുതിക്കുപകരം ഉപയോഗിക്കാവുന്ന ധനാഗമമാർഗ്ഗങ്ങൾ ഒന്നും ഇല്ല. നികുതിഭാരം പാവപ്പെട്ടവനെ മുകളിൽനിന്നു മട്ടിക്കുന്നു; അധികവരുമാനത്തിനുള്ള മുഖ്യമാർഗ്ഗമായ വ്യവസായത്തിന്, അതായത് കൈകൊണ്ടുള്ള നൂൽനൂലിന് സംഭവിച്ച നാശംനിമിത്തം, സ്വന്തം ഉല്പാദിപ്പിക്കാനുള്ള അവരുടെ ശേഷിയുടെ അടിത്തട്ടും തകർന്നിരിക്കുകയാണ്. ഇന്ത്യയുടെ പേരിൽ ചാർജ്ജ് ചെയ്തിട്ടുള്ള കടബാധ്യതകളെക്കൂടി പരാമർശിച്ചാലല്ലാതെ ഈ രാജ്യത്തിന് സംഭവിച്ച വിനാശത്തിന്റെ കഥ പൂർത്തിയാവുകയില്ല. ഈ കാര്യങ്ങളെപ്പറ്റി അടുത്തകാലത്ത് പത്രങ്ങളിൽ വേണ്ടിടത്തോളം പറയപ്പെട്ടിട്ടുണ്ട്. ഈ കടബാധ്യതകളെല്ലാം ഏറ്റവും നിഷ്പ്രഭമായ പരിശോധനയ്ക്കു വിധേയമാക്കുകയും, പക്ഷപാതരഹിതമായ ഒരു മധ്യസ്ഥകോടതി അനീതിപരവും അനാവശ്യവുമാണെന്നു വിധിക്കുന്നവയെല്ലാം കൈയൊഴിയുകയും ചെയ്യേണ്ടത് സ്വതന്ത്ര ഇന്ത്യയുടെ കടമയായിരിക്കണം.

മുകളിൽ ചൂണ്ടിക്കാണിച്ച അനീതികൾ നിലനിൽക്കുമ്പോഴാണ്, ലോകത്തിൽവെച്ച് ഏറ്റവും കൂടുതൽ പണച്ചെലവുള്ള ഒരു വിദേശീയ ഭരണം നടത്തുന്നതിനുവേണ്ടിയാണ്. അങ്ങയുടെ ശമ്പളംതന്നെ നോക്കുക. പ്രതിമാസം 21,000 ഉറപ്പികയിൽ അധികം അങ്ങു വാങ്ങുന്നു. അതിനും പുറമെ പരോക്ഷമായ അനവധി പ്രതിഫലങ്ങളും ഉണ്ട്. ബ്രിട്ടീഷ് പ്രധാനമന്ത്രിക്ക് വർഷംതോറും 5,000 പവൻ ലഭിക്കുന്നു. അതായത് ഇപ്പോഴത്തെ എക്സ്പേഞ്ച് നിരക്കനുസരിച്ച് മാസംതോറും 5,400 ഉറപ്പിക. അങ്ങയ്ക്ക് ഒരു ദിവസം 700 ഉറപ്പികയിൽ കൂടുതൽ കിട്ടിക്കൊണ്ടിരിക്കുന്നു; ഇന്ത്യയിലെ ശരാശരി വരുമാനമാകട്ടെ പ്രതിദിനം രണ്ടേയയിൽ കുറവാണ്. പ്രധാനമന്ത്രിക്ക് പ്രതിദിനം ലഭിക്കുന്നത് 180 ഉറപ്പികയാണെങ്കിൽ, ഗ്രേറ്റ് ബ്രിട്ടനിലെ ശരാശരി വരുമാനം ദിനംപ്രതി ഏതാണ്ട് രണ്ടുറപ്പികയാണ്. അങ്ങനെ ഇന്ത്യയിലെ ശരാശരി വരുമാനത്തിന്റെ 5,000 മടങ്ങിലധികം അങ്ങയ്ക്കു കിട്ടുന്നുണ്ട്. ബ്രിട്ടീഷ് പ്രധാനമന്ത്രിക്ക് ലഭിക്കുന്നത് ബ്രിട്ടനിലെ ശരാശരി വരുമാനത്തിന്റെ 90 ഇരട്ടിമാത്രമത്രേ. ഈ വസ്തുതയെപ്പറ്റി പരിചിന്തിക്കണമെന്ന് ഞാൻ മുട്ടുകുത്തിനിന്ന് അങ്ങയോടു ആവശ്യപ്പെടുന്നു. വേദനാജനകമായ ഒരു സത്യം ബോധ്യപ്പെടുത്താനാണ്, വ്യക്തിഗതമായ ഒരു ഉദാഹരണം ഞാൻ സ്വീകരിച്ചത്. അങ്ങയുടെ വികാരങ്ങളെ മുറിപ്പെടുത്താൻ ഞാൻ ആഗ്രഹിക്കുകയില്ല, അത്രമാത്രം സ്നേഹാദരങ്ങളാണ് ഒരു മനുഷ്യനെന്ന നിലയിൽ അങ്ങയോടു എനിക്കു

ഇളത്ത്. അങ്ങയ്ക്കു കിട്ടുന്ന ശമ്പളം ആവശ്യമില്ല അങ്ങയ്ക്കുന്ന് എനിക്കറിയാം. എന്നാൽ ഇത്തരമൊരേർപ്പാടു വച്ചുപുലർത്തുന്ന ഒരു വ്യവസ്ഥിതിയെ പരിപൂർണ്ണമായി പൊളിച്ചുമാറ്റേണ്ടതാണ്. വൈസ്രായിയുടെ ശമ്പളക്കാര്യത്തെ സംബന്ധിച്ച പരമാർത്ഥമായിട്ടുള്ളത് ഭരണകൂടത്തെയാകെ പൊതുവേ സ്പർശിക്കുന്ന പരമാർത്ഥമത്രെ.

ഭരണച്ചെലവു് അടിസ്ഥാനപരമായി വെട്ടിച്ചുരുക്കുന്നതിനെ ആശ്രയിച്ചിരിക്കുന്നു, സമഗ്രമായി നികുതി ചുരുക്കാനുള്ള സാധ്യതകൾ. ഭരണവ്യവസ്ഥയിൽ ഒരു പരിണാമം ഇതിനാവശ്യമുണ്ട്. സ്വാതന്ത്ര്യം ഇല്ലാതെ ഈ പരിണാമം അസാധ്യമത്രേ. അതുകൊണ്ടാണ് നൂറുനൂറായിരം ഗ്രാമീണർ നൈസർഗ്ഗിക പ്രേരണയാൽ സ്വമനസ്സാലെ പങ്കെടുത്ത പ്രകടനം ജനുവരി 26-ാം തീയതി നടന്നത്. അവരെ സംബന്ധിച്ചിടത്തോളം സ്വാതന്ത്ര്യം എന്നുവെച്ചാൽ ക്ഷാരകമായ ഈ ഭാരത്തിൽനിന്നുള്ള മോചനം എന്നാണർത്ഥം. ഭാരതത്തിലെ പൊതുജനാഭിപ്രായം ഏകകണ്ഠമായി എതിർത്തിട്ടും ഗ്രേറ്റ് ബ്രിട്ടൻ ഇന്ത്യയിൽനിന്ന് പ്രതിദിനം സമ്പാദിച്ചുകൊണ്ടിരിക്കുന്ന കൊള്ളമുതലുകൾ കൈവിട്ടുകളയാൻ ബ്രിട്ടീഷ് രാഷ്ട്രീയ കക്ഷികളിൽ ഒരേണ്ണപോലും തയ്യാറല്ലെന്ന് എനിക്കു തോന്നിപ്പോകുന്നു.

എങ്കിലും ഒരു രാഷ്ട്രമെന്ന നിലയിൽ ഇന്ത്യ, ജീവിക്കണമെങ്കിൽ, ഇന്ത്യൻ ജനത അനുഭവിക്കുന്ന അല്ലാലമായ പട്ടിണിമരണം അവസാനിക്കണമെങ്കിൽ, അടിയന്തിരാശ്വാസം നൽകുന്നതിന് ഏതെങ്കിലും ഒരു വഴി കണ്ടുപിടിക്കേണ്ടിയിരിക്കുന്നു. ഇപ്പോൾ ഉദ്ദേശിക്കപ്പെടുന്ന സമ്മേളനമല്ല തീർച്ചയായും ആ പരിഹാരമാഗ്ഗം. വാദിച്ചു് ബോധ്യപ്പെടുത്താനുള്ള ഒരു സംഗതിയല്ല ഇത്. ആത്യന്തികമായി ഇതു് തുല്യശക്തികളെ സംബന്ധിക്കുന്ന ഒരു പ്രശ്നമായി കലാശിക്കുന്നു. ബോധ്യം വന്നാലും ഇല്ലെങ്കിലും ഗ്രേറ്റ് ബ്രിട്ടൻ, സ്വാധീനതയിലുള്ള സർവ്വശക്തികളും ഉപയോഗിച്ചു്, ഇന്ത്യയിൽ അതിനുള്ള വാണിജ്യവും മറ്റു താല്പര്യങ്ങളും സംരക്ഷിക്കാൻ ശ്രമിക്കും. മൃത്യുവിന്റെ ആലിംഗനത്തിൽനിന്ന് സ്വയം മോചനം നേടാൻ വേണ്ടത്ര ശക്തി ഇന്ത്യ സംഭരിച്ചേ മതിയാകൂ.

എത്ര അസംഘടിതമാണെങ്കിലും, തല്ലാലം എത്ര നിസ്സാരമാണെങ്കിലും, ഹിംസാശക്തികൾ നില ഉറപ്പിക്കുകയും അവരുടെ ബലം പ്രകടമാക്കുകയും ചെയ്യുന്നുണ്ട്. പൊതുവായ ഒരു പ്രശ്നമത്രേ അത്. അതിന്റെ ലക്ഷ്യവും എന്തെന്തെന്നെയാണ്. എന്നാലും മുകുലക്ഷങ്ങൾക്ക് ആവശ്യമുള്ള ആശ്വാസം പ്രദാനംചെയ്യാൻ അതിനു കഴിയുകയില്ലെന്ന് എനിക്കു് ഉറപ്പുണ്ട്. കലർപ്പില്ലാത്ത അഹിംസയല്ലാതെ മറ്റെന്തെങ്കിലും ബ്രിട്ടീഷ് ഗവണ്മെന്റിന്റെ സംഘടിതമായ ഹിംസയെ തടഞ്ഞുനിർത്താൻ കഴിയുകയില്ല. ഈ ഉറച്ച വിശ്വാസം എന്നിൽ അധികമായിരും അഗാധമായി വളർന്നു

വരികയാണ്. അഹിംസ ക്രിയാത്മകമായ ഒരു ശക്തിയല്ലെന്ന് പലരും കരുതുന്നു. എന്റെ അനുഭവം തീർച്ചയായിട്ടും പരിമിതമാണെങ്കിലും, അതു വെളിപ്പെടുത്തുന്നത് അഹിംസയ്ക്ക് അത്യന്തം ക്രിയാത്മകമായ ഒരു ശക്തിയാകാൻ സാധിക്കുമെന്നത്രേ. ബ്രിട്ടീഷ് ഭരണത്തിന്റെ സംഘടിതവും ഹിംസാപരവുമായ ശക്തിക്കെതിരായിട്ട് ഈ ശക്തിയെ പ്രവർത്തിപ്പിക്കാനാണ് എന്റെ ഉദ്ദേശ്യം. അതോടൊപ്പം വളർന്നുവരുന്ന ഹിംസാനിരതമായ കക്ഷിയുടെ ഹിംസാത്മകമായ ശക്തിക്കെതിരായിട്ടും പ്രവർത്തിക്കണം. ഒന്നും ചെയ്യാതിരുന്നാൽ, മുകളിൽ പ്രസ്താവിച്ച രണ്ടു ശക്തികളുടേയും കൈയിൽ കടിഞ്ഞാൺ കൊടുക്കുകയായിരിക്കും അതിന്റെ ഫലം. ഞാൻ മനസ്സിലാക്കുന്ന രൂപത്തിലുള്ള അഹിംസയുടെ കഴിവിൽ അചഞ്ചലവും സംശയാതീതവുമായ വിശ്വാസം എനിക്കുണ്ട്. അതു കൊണ്ട് എന്നെ സംബന്ധിച്ചിടത്തോളം ഇനിയും കാത്തിരിക്കുന്നതു പാപമായിത്തീരും.

ഈ അഹിംസ പ്രകടിപ്പിക്കുന്നതു നിയമലംഘനത്തിൽക്കൂടി ആയിരിക്കും. തല്ലാലും അതു് സത്യാഗ്രഹശ്രമത്തിലെ അന്വേഷാതികളിൽ മാത്രം ഒതുക്കിനിർത്തപ്പെടും. എന്നാൽ അവസാനം, ഈ പ്രസ്ഥാനത്തിന്റെ സ്പഷ്ടമായ എല്ലാ പരിമിതികളോടുകൂടി, അതിൽ പങ്കെടുക്കാൻ സന്നദ്ധരാകുന്ന സകലരേയും ഉൾക്കൊള്ളത്തക്കവണ്ണം അതു സംവിധാനം ചെയ്യുന്നതാണ്.

അഹിംസയിൽ കാലുവെണ്ണമ്പോൾ ഉന്നതമായ ഒരു അപകട സാധ്യതയെന്നു ന്യായമായി വിവരിക്കാവുന്ന ന്യായമായ ഒരവസ്ഥയിലേക്കാണ് ഞാൻ പ്രവേശിക്കുന്നതെന്ന് എനിക്കറിയാം. എന്നാൽ സത്യത്തിന്റെ വിജയങ്ങൾ അപകടങ്ങൾക്കുടാതെ ഒരിക്കലും സാധ്യമായിട്ടില്ല. തങ്ങളേക്കാൾ എത്രയോ കൂടുതൽ സംഖ്യാബലവും, പ്രാചീനതയും, ഒട്ടും താണതരത്തിലുള്ളതല്ലാത്ത സംസ്കാരവും പുലർത്തുന്ന മറ്റൊരു രാജ്യത്തെ ബോധപൂർവ്വമായിട്ടോ അല്ലാതെയോ തങ്ങളുടെ ഇരയാക്കിത്തീർത്ത ഒരു രാഷ്ട്രത്തിനു മനഃപരിവർത്തനം വരുത്തുന്നതിനുവേണ്ടി നേരിടുന്ന ഏതു് അപകടവും സമർത്ഥമായിരിക്കും.

മനഃപരിവർത്തനം എന്ന വാക്ക് ഞാൻ ഉപയോഗിച്ചിട്ടുള്ളതു മനഃപൂർവ്വമത്രേ. അഹിംസയിലൂടെ ബ്രിട്ടീഷ് ജനതയ്ക്കു മനഃപരിവർത്തനം വരുത്തി, അങ്ങനെ ഇന്ത്യയോട് അവർ പ്രവർത്തിച്ച അനീതി അവർക്കു മനസ്സിലാക്കിക്കൊടുക്കണം; അതല്ലാതെ മറ്റൊന്നുമല്ല എന്റെ പരമലക്ഷ്യം. അങ്ങയുടെ ജനതയ്ക്കു ദോഷംചെയ്യാൻ ഞാൻ ആഗ്രഹിക്കുന്നില്ല. എന്റെ ജനങ്ങളെ സേവിക്കാൻ ആഗ്രഹിക്കുന്നതുപോലെതന്നെ അവരേയും സേവിക്കാൻ ഞാൻ ആഗ്രഹിക്കുന്നു. എന്നും ഞാൻ അവരെ സേവിച്ചിട്ടുണ്ടെന്നാണ് എന്റെ വിശ്വാസം. 1919 വരെ അന്ധമായി ഞാൻ അവരെ സേവിച്ചു. എന്റെ കണ്ണു

കൾ തുറക്കുകയും നിസ്സഹകരണം ഞാൻ വിഭാവന ചെയ്യുകയും ചെയ്തപ്പോഴും എന്റെ ലക്ഷ്യം അവരെ സേവിക്കുകതന്നെ ആയിരുന്നു. എന്റെ കടംബത്തിലെ ഏറ്റവും പ്രിയപ്പെട്ട അംഗങ്ങൾക്കെതിരായി ഞാൻ തികഞ്ഞ വിനയത്തോടുകൂടി വിജയകരമായി പ്രയോഗിച്ച ആയുധംതന്നെ ഈ അവസരത്തിലും ഞാൻ പ്രയോഗിച്ചു. എന്റെ ആളുകളോടും അങ്ങയുടെ ജനങ്ങളോടും തുല്യസ്നേഹമാണ് എനിക്ക് ഉള്ളതെങ്കിൽ, അതു ദീർഘകാലം മറഞ്ഞിരിക്കുകയില്ല. അവർ അതിനെ അംഗീകരിക്കും, വളരെ വർഷക്കാലം എന്നെ പരീക്ഷിച്ചതിനുശേഷം എന്റെ കടംബാംഗങ്ങൾ അതു അംഗീകരിച്ചതുപോലെ. ജനങ്ങൾ എന്നോടൊത്തുചേരമെന്ന് ഞാൻ പ്രതീക്ഷിക്കുന്നു. ബ്രിട്ടീഷുകാർ വേഗത്തിൽ പിന്നോട്ടു കാൽ വെക്കാൻ തയ്യാറാകാത്തപക്ഷം, എന്നോടു സഹകരിക്കുന്ന ജനങ്ങൾ അനുഭവിക്കാൻ ഇടയുള്ള കഷ്ടപ്പാടുകൾ ഏറ്റവും കഠിനമായ ശിക്ഷാ ഹൃദയങ്ങളെപ്പോലും അലിയിക്കാൻ പര്യാപ്തമായിരിക്കും.

നിയമലംഘനപ്രസ്ഥാനത്തിലൂടെ ഞാൻ ഉദ്ദേശിക്കുന്ന പദ്ധതി ഇതാണ്: ഞാൻ ചൂണ്ടിക്കാണിച്ചതുപോലുള്ള തിന്മകളോടു പോരാടുക, ബ്രിട്ടീഷ് ബന്ധത്തിൽനിന്നു വേർപെടാൻ ഞങ്ങളാഗ്രഹിക്കുന്നുവെങ്കിൽ അതിനു കാരണം അത്തരം തിന്മകളത്രേ. അവ ദൂരീകരിക്കപ്പെട്ടാൽ മാത്രം സുഗമമായിത്തീരും. പിന്നീടു സൗഹാർദ്ദപൂർണ്ണമായ കൂടിയായോചനകൾക്കുള്ള വഴി തുറന്നുകിട്ടും. ഇന്ത്യയോടു ബ്രിട്ടനുള്ള വാണിജ്യത്തെ മലിനമാക്കുന്ന അത്യാഗ്രഹം നീക്കി ശുദ്ധീകരിച്ചാൽ, ഞങ്ങളുടെ സ്വാതന്ത്ര്യം അംഗീകരിക്കാൻ ഒട്ടും പ്രയാസം നിങ്ങൾക്ക് ഉണ്ടായിരിക്കുകയില്ല. അതിനാൽ ആ തിന്മകളുടെ ഉടനടിയുള്ള നിർമ്മാജനത്തിനു വഴിതെളിക്കാൻ അങ്ങയോടു ഞാൻ അഭ്യർത്ഥിക്കുന്നു. അങ്ങനെ സ്വമനസ്സാലെയുള്ള സൗഹാർദ്ദത്തിലൂടെ മനുഷ്യരാശിയുടെ പൊതുനന്മയെ വളർത്തുന്നതിനും, ഇരുകൂടകും ഒരുപോലെ അനുയോജ്യമായ വാണിജ്യത്തിന്റെയും പരസ്പര സഹായത്തിന്റെയും കരാറുകൾ സംവിധാനം ചെയ്യുന്നതിനും മാത്രം താല്പര്യമുള്ള തുല്യകക്ഷികളുടെ ഒരു യഥാർത്ഥസമ്മേളനത്തിനു വഴി തുറക്കാൻ അങ്ങയെ ഞാൻ ക്ഷണിക്കുന്നു.

ഈ രാജ്യത്തെ നിർഭാഗ്യകരമായി ബാധിച്ചിട്ടുള്ള വർഗ്ഗീയപ്രശ്നത്തിന് അങ്ങ് ആവശ്യമില്ലാത്ത പ്രാധാന്യം കല്പിച്ചിരിക്കുന്നു. ഏതൊരു ഭരണപദ്ധതിയെക്കുറിച്ചുള്ള പര്യാലോചനയിലും അവയ്ക്കു പ്രാധാന്യമുണ്ട്. അക്കാര്യത്തിൽ സംശയമില്ലെങ്കിലും വിപുലതരങ്ങളായ പ്രശ്നങ്ങളെ അവ ഒട്ടും ബാധിക്കുന്നതല്ല. ആ പ്രശ്നങ്ങൾ സമുദായങ്ങൾക്ക് അതീതങ്ങളത്രേ. എല്ലാ സമുദായങ്ങളേയും ഒരു പോലെ ബാധിക്കുന്നവയുമാണ് അവ. ഏതായാലും ഈ തിന്മകളെ നേരിടാൻ അങ്ങയ്ക്കു സാധിക്കാത്തപക്ഷം, എന്റെ കത്തു് അങ്ങയുടെ ഹൃദയത്തെ സ്പർശിക്കാത്തപക്ഷം, ഈ മാസം 11-ാം തീയതി

ഞാൻ, ആശ്രമത്തിലെ സഹപ്രവർത്തകരിൽ ആരെല്ലാം കൊണ്ടു പോകാൻ കഴിയുമോ അവരേയുംകൊണ്ട്, ഉപ്പുനികുതിനിയമങ്ങളുടെ വകുപ്പുകളെ ലംഘിക്കാൻ പുറപ്പെടും. പാവപ്പെട്ടവരുടെ നില പാടിൽനിന്നു നോക്കുമ്പോൾ, എല്ലാ നികുതികളിലും വച്ച് ഏറ്റവും അനീതികരമായിട്ടുള്ളത് ഈ നികുതിയാണെന്നു ഞാൻ കരുതുന്നു. സ്വാതന്ത്ര്യപ്രസ്ഥാനം മുഖ്യമായും ഇന്നാട്ടിലെ ഏറ്റവും പാവപ്പെട്ട വാക്യവേണ്ടിയുള്ള പ്രസ്ഥാനമാണ്. അതുകൊണ്ട് അത് ആരംഭിക്കുന്നത് ഈ തിന്മയുടെ പ്രശ്നത്തിൽനിന്നായിരിക്കും. ഇത്ര ഭീർഘകാലം ക്രൂരമായ കത്തകവ്യാപാരത്തിനു ഞങ്ങൾ വഴങ്ങിക്കൊടുത്തതാണ് അതുതകരം. എന്നെ തടവിലടച്ച് എന്റെ ഉദ്ദേശ്യത്തെ പരാജയപ്പെടുത്താൻ അങ്ങേയ്ക്കു കഴിവുണ്ടെന്ന് എനിക്കറിയാം. എന്റെ പിന്നാലെ ഈ പ്രവർത്തനം ഏറ്റെടുക്കാനും ഉപ്പുനിയമം ലംഘിക്കുക എന്ന കൃത്യത്തിൽ ഏല്പിച്ച്, നിയമഗ്രന്ഥങ്ങളെ ഒരിക്കലും വികൃതമാക്കാൻ പാടില്ലായിരുന്ന ഒരു നിയമമനുസരിച്ച്, അനുഭവിക്കേണ്ടിവരുന്ന ശിക്ഷകൾക്കു സ്വയം വിധേയരാകാനും അച്ചടക്കത്തോടെ സന്നദ്ധരായി നില്ക്കുന്ന പതിനായിരക്കണക്കിന് ആളുകൾ ഉണ്ടായിരിക്കുമെന്നു ഞാൻ പ്രതീക്ഷിക്കുന്നു.

അങ്ങേയ്ക്ക് അനാവശ്യമായ മനഃക്ലേശത്തിനു കാരണമുണ്ടാകാതിരിക്കാൻ കഴിയുന്നിടത്തോളം ശ്രദ്ധിക്കണമെന്ന് എനിക്ക് ആഗ്രഹമുണ്ട്. എന്റെ കത്തിൽ അത്ഥവത്തായിട്ട് എന്തെങ്കിലും ഉണ്ടെന്ന് അങ്ങു കരുതുന്നപക്ഷം, എന്നോടു കാര്യങ്ങൾ ചർച്ച ചെയ്യാൻ അങ്ങേയ്ക്കു താല്പര്യമുണ്ടെങ്കിൽ, അതിനുവേണ്ടി ഈ കത്തിന്റെ പ്രസിദ്ധീകരണം ഞാൻ മാറിവയ്ക്കണമെന്ന് അങ്ങു ആഗ്രഹിക്കുന്നുണ്ടെങ്കിൽ, അപ്രകാരമുള്ള ഒരു കമ്പിസന്ദേശം, ഈ കത്തു് അങ്ങേയ്ക്കു കിട്ടിയാലുടനെ, എനിക്ക് അയച്ചുതരിക. സന്തോഷപൂർവ്വം ഞാൻ അതനുസരിക്കാം. എന്നാൽ, ഈ കത്തിന്റെ ഉള്ളടക്കം അംഗീകരിക്കാൻ അങ്ങേയ്ക്കു സാധിക്കുമെങ്കിലല്ലാതെ എന്റെ മാർഗ്ഗത്തിൽനിന്ന് എന്നെ വ്യതിചലിപ്പിക്കരുത്. ഈ ഒരു സഹായം അങ്ങു ചെയ്യണം.

ഈ കത്തു് ഒരുതരത്തിലും ഒരു ഭീഷണിയായിട്ട് ഉദ്ദേശിക്കപ്പെട്ടിട്ടില്ല. നേരെറിച്ച് നിയമലംഘനപ്രസ്ഥാനത്തിൽ ഉൾപ്പെട്ട ഒരാൾക്ക് അനുപേക്ഷണീയമായ ഒരു വിശുദ്ധ കർത്തവ്യമാണ് ഇതു്. അതുകൊണ്ട് ഇന്ത്യയുടെ ഉദ്ദേശ്യത്തിൽ വിശ്വസിക്കുന്ന ഇംഗ്ലീഷുകാരനായ ഒരു യുവസുഹൃത്തിന്റെ കൈയിൽ ഈ കത്തു് അങ്ങേയ്ക്ക് പ്രത്യേകം കൊടുത്തയയ്ക്കുകയാണ്. അദ്ദേഹത്തിന് അഹിംസയിൽ പരിപൂർണ്ണ വിശ്വാസമുണ്ട്. ഈ ആവശ്യത്തിനു

തന്നെ അദ്ദേഹത്തെ നിയതി എന്റെ അടുത്തേക്ക് അയച്ചുതന്നതാണ് എന്ന് എനിക്കു തോന്നുന്നു.

എന്ന്, അങ്ങയുടെ ആത്മാർത്ഥസുഹൃത്തു്,
എം. കെ. ജി.

6

പ്രിയ സുഹൃത്തേ,

ഈശ്വരൻ അനുവദിക്കുകയാണെങ്കിൽ....തീയതി ദർശനമായി ലേക്കു യാത്ര പുറപ്പെട്ടു്, എന്റെ സഹപ്രവർത്തകരോടൊപ്പം....തീയതി അവിടെ ചെന്നെത്തി ഉപ്പുനിർമാണസ്ഥലം ഞങ്ങൾക്ക് വിട്ടുതരാൻ ആവശ്യപ്പെടണമെന്നാണ് എന്റെ ഉദ്ദേശ്യം. ദർശനം ഒരു സ്വകാര്യസ്വത്താണെന്നത്രേ പൊതുജനങ്ങളെ ധരിപ്പിച്ചിട്ടുള്ളതു്. അതു് ഒരു കപടതരൂം മാത്രമാണു്. വൈസ്രായിമന്ദിരം എത്ര മാത്രം പ്രായോഗികമായ ഗവണ്മെന്റു നിയന്ത്രണത്തിലാണോ, അതു പോലെയാണു് ദർശനായും. അധികൃതരുടെ അനുവാദം മുൻകൂട്ടി വാങ്ങാതെ ഒരുപിടി ഉപ്പുപോലും അവിടെനിന്നും മാറാൻ സാദ്ധ്യമല്ല.

ഞങ്ങളുടെ 'ആക്രമണ'ത്തെ മൂന്നുതരത്തിൽ തടയാൻ അങ്ങേക്കു സാധിക്കും: ആക്രമണമെന്നു തമാശയായും ഒരുദ്ദേശ്യത്തോടുകൂടിയും ഇതിനെ വിവരിക്കുന്നുണ്ടല്ലോ. ഒന്ന്: ഉപ്പുനികുതി ഉപേക്ഷിക്കുക. രണ്ടു്: എന്നേയും സംഘത്തേയും അറസ്റ്റ് ചെയ്യുക— ഞാൻ പ്രതീക്ഷിക്കുന്നതുപോലെ തടവിലേക്കു മാറ്റപ്പെടുന്ന ഓരോ ആളിനും പകരം വേറെ ആളുകളെ അയയ്ക്കാൻ ഈ രാജ്യത്തിനു സാധിക്കാത്തപക്ഷം. മൂന്നു്: വെറും ഗുണ്ടായിസം പ്രയോഗിക്കുക, അതു മൂലം മുറിവേല്ക്കാനിടയുള്ള ഓരോ ശിരസ്സിന്റെയും സ്ഥാനത്തു് മറ്റൊന്നു് എത്തിച്ചേരാത്തപക്ഷം.

വൈമനസ്യം കൂടാതെയല്ല, ഈ നടപടി ആരംഭിക്കാൻ തീരുമാനിച്ചതു്. നിയമനിഷേധ പ്രസ്ഥാനക്കാരെ പരിഷ്കൃതമായ രീതിയിൽ ഗവണ്മെന്റ് നേരിടുമെന്നു് ഞാൻ പ്രതീക്ഷിച്ചിരുന്നു. അവരോടുള്ള പെരുമാറ്റത്തിൽ നിയമപരമായ സാധാരണ നടപടികളുടെ പ്രയോഗംകൊണ്ടുമാത്രം ഗവണ്മെന്റ് സംതുഷ്ടമായിരുന്നുവെങ്കിൽ, എനിക്കു് യാതൊന്നും പറയാൻ കാണുമായിരുന്നില്ല. നേരെ മറിച്ച്, വിഖ്യാതരായ നേതാക്കന്മാരോടു് നിയമപരമായ ചടങ്ങുകളനുസരിച്ചതന്നെ ഗവണ്മെന്റ് ഏറ്റെടുക്കുവെ പെരുമാറിയിട്ടുണ്ടെങ്കിലും, സാധാരണ പ്രവർത്തകരുടെ നേർക്കു് പലപ്പോഴും ഉഗ്രീയവും ചില അവസരങ്ങളിൽ ഹീനവുമായ ആക്രമണമാണു് നടത്തി

6 Mahatma, vol. III, pp. 45—47 (ദർശനം ഉപ്പുനിർമാണകേന്ദ്രത്തിൽ പ്രവേശിക്കുന്നതിനുന്മുമ്പുതന്നെ. ഗാന്ധിജി അറസ്റ്റ് ചെയ്യപ്പെട്ടു—1930 മേയ് ആദ്യം വൈസ്രായിക്കു നല്കാൻ തയ്യാറാക്കിയ കത്താണിതു്.)

യത്. ഇവ വല്ലപ്പോഴുമുള്ള സംഭവങ്ങൾ ആയിരുന്നുവെങ്കിൽ, വിഗണിക്കപ്പെടുമായിരുന്നു. എന്നാൽ, ഗുജറാത്തിലെ അനുഭവങ്ങളെപ്പറ്റി വേണ്ടത്ര തെളിവുകൾ എനിക്കു കിട്ടിയിട്ടുണ്ട്. അവയ്ക്ക് ഉപോൽബലകമായ വിവരങ്ങളാണ് ബംഗാൾ, ബീഹാർ, ഉത്കൽ, യു. പി., ഡൽഹി, ബോംബെ എന്നിവിടങ്ങളിൽനിന്നു എന്റെ സമീപത്തു എത്തിയിട്ടുള്ളത്. കറാച്ചിയിലും, പെഷവാറിലും, മദ്രാസിലും നടന്ന വെടിവെപ്പുകൾ പ്രകോപനരഹിതവും അനാവശ്യവുമായിരുന്നെന്ന് തോന്നുന്നുണ്ട്. ഗവണ്മെന്റിന് വില ഇല്ലാത്തതെങ്കിലും, സന്നദ്ധതയോടെ അമൂല്യമായ ഉപ്പു കൈവെടിയാൻ സന്നദ്ധതയോടെ നിർബന്ധിക്കുന്നതിനു വേണ്ടി എല്ലാകാര്യം പൊട്ടിക്കുകയും ഗുഹ്യാവയവങ്ങൾ തെളിക്കുകയും ചെയ്തിട്ടുണ്ട്. മധുരയിൽ ഒരു അസിസ്റ്റന്റ് മജിസ്ട്രേറ്റ് പത്തുവയസ്സുള്ള ഒരു ബാലന്റെ കൈയിൽനിന്നും ദേശീയപതാക പിടിച്ചുപറി ചെയ്ത പരയപ്പെടുന്നു. ബംഗാളിൽ ഉപ്പുസംബന്ധിച്ച് കേസുകളും ആക്രമണങ്ങളും കറുപ്പുമാത്രമേ ഉണ്ടായിരുന്നുള്ളൂ എന്നാണ് അറിവ്. എന്നാൽ, സന്നദ്ധതയോടെ അതിൽനിന്ന് പതാകകൾ പിടിച്ചെടുക്കുന്ന കാര്യത്തിൽ ചിന്തിക്കാനാവാത്ത ക്രൂരതകൾ നടത്തിയതായിട്ട് കേൾക്കുന്നുണ്ട്. നെല്പാടങ്ങൾ തീവെക്കപ്പെട്ടിട്ടുള്ളതായും, ഉപഭോജ്യവസ്തുക്കൾ ബലംപ്രയോഗിച്ച് കൈയടക്കിയിട്ടുള്ളതായും വാർത്തകളുണ്ട്. ഗുജറാത്തിൽ ഒരു സസ്യക്കമ്പോളം തകർത്തുകളഞ്ഞു. കച്ചവടക്കാർ ഉദ്യോഗസ്ഥന്മാർക്ക് സസ്യം വിലക്കാണ് വിസമ്മതിച്ചതാണ് ഹേതു. സത്യപ്രതിജ്ഞയായ ആളുകൾ നല്ലിയ ഈ വിവരങ്ങൾ വിശ്വസിക്കാൻ അങ്ങയോടും ഞാൻ ആവശ്യപ്പെടുന്നു. ഇന്നോളം ഇന്ത്യയിൽ അറിയപ്പെട്ടിട്ടുള്ള നിയമങ്ങളെയെല്ലാം അതിക്രമിക്കുന്ന ഒരു പത്രനിയമം ഈ രാജ്യത്തിന്റെമേൽ അങ്ങു അടിച്ചേല്പിച്ചിരിക്കുകയാണ്. സാധാരണ നിയമനടപടികളെല്ലാം അങ്ങു പാടെ തള്ളിക്കളഞ്ഞു. അങ്ങനെ ഭഗത്സിംഗിനേയും മറ്റും വിചാരണപെയ്യുന്ന കാര്യത്തിൽ നിയമപരമായ കാലതാമസം കൂടാതെ കഴിക്കാൻ ഒരു കുറുക്കുവഴി അങ്ങു കണ്ടുപിടിച്ചിരിക്കുകയത്രെ. ഈ ഒരുദ്യോഗികപ്രവർത്തനങ്ങളേയും നിഷ്ക്രിയതകളേയും സൈനികനിയമത്തിന്റെ മുട്ടപടമിട്ട രൂപമെന്ന് ഞാൻ വിളിക്കുകയാണെങ്കിൽ അതിൽ അത്തരപ്പെടാൻ എന്തുണ്ട്? എന്നാൽ, സമരത്തിന്റെ അന്ത്യത്തെ വാർത്താമാത്രമാണിത്.

ഇന്നാരംഭിച്ചിരിക്കുന്ന ഭീകരഭരണം. ഇന്ത്യയെ ശ്വാസം മുട്ടിക്കുന്നതിനുമുമ്പ് ഞാൻ കുറേക്കൂടെ ധീരമായ ഒരു നടപടി കൈക്കൊള്ളേണ്ടതാണെന്നും, സാധിക്കുമെങ്കിൽ അങ്ങയുടെ ക്രോധത്തെ ഇതിനേക്കാൾ കുറേക്കൂടി കഠിനമെങ്കിലും ശുദ്ധമായ ഒരു പന്ഥാവിലൂടെ തിരിച്ചുവിടേണ്ടതാണെന്നും എനിക്കു തോന്നുന്നു. ഞാൻ വിവരിച്ച സംഗതികൾ അങ്ങയ്ക്ക് അറിഞ്ഞുകൂടായിരിക്കാം. ഇപ്പോഴും

അവയിലൊന്നിലും അങ്ങ് വിശ്വസിച്ചില്ലെന്നും വരാം. അങ്ങയുടെ ഗൗരവപൂർണ്ണമായ ശ്രദ്ധ അതിൽ പതിയണമെന്ന് അഭ്യർത്ഥിക്കാൻ മാത്രമേ എനിക്ക് സാധിക്കുകയുള്ളൂ.

ഏതായാലും, അധികാരത്തിന്റെ സിംഹനഖങ്ങൾ പൂർണ്ണമായി വെളിപ്പെടുത്താൻ ഞാൻ അങ്ങയെ ക്ഷണിക്കാതിരുന്നാൽ അത് എന്നെ സംബന്ധിച്ചിടത്തോളം ഭീരുത്വമായിരിക്കുമെന്ന് എനിക്ക് തോന്നുന്നു. അങ്ങനെ ചെയ്താൽ, ഒരുപക്ഷേ, ദേഹോപദ്രവം സമ്പത്തിന്റെ വിനാശം എന്നിവ സഹിച്ചുകൊണ്ടിരിക്കുന്ന ജനങ്ങളെ, ഗവണ്മെന്റിന്റെ തനിനീറം വെളിപ്പെടുത്താൻ ഇടയാക്കിയ ഈ പ്രവർത്തനങ്ങൾക്കു പ്രേരിപ്പിച്ച പ്രധാനകക്ഷി ആയിരുന്ന ഈ ഞാൻ നിലവിലുള്ള സാഹചര്യങ്ങളിൽ സാധ്യമായിരുന്നിടത്തോളം പരിപൂർണ്ണമായി സത്യാഗ്രഹ പരിപാടി തയ്യാറാക്കാൻ പരമാവധി ശ്രമിച്ചില്ലെന്ന് അവർക്കു തോന്നാൻ ഇടയില്ലല്ലോ.

എന്തുകൊണ്ടെന്നാൽ, സത്യാഗ്രഹത്തിന്റെ ശാസ്ത്രമനുസരിച്ച്, അധികൃതരുടെ ഭാഗത്തുനിന്ന് മട്ടനവും നിയമരാഹിത്യവും വലിക്കുകയോ അതിന് ഇരയാകുന്നവർ വരിക്കുന്ന കഷ്ടപ്പാടുകളും അത്രത്തോളം വലുതായിരിക്കണം. വിജയം, സ്വമനസ്സാലെ അനുഭവിക്കുന്ന കഠിനമായ കഷ്ടപ്പാടുകളുടെ സുനിശ്ചിത ഫലമാണ്. ഞാൻ സ്വീകരിച്ചിട്ടുള്ള രീതികളുടെ ഫലമായുണ്ടാകാവുന്ന അപകടങ്ങളെപ്പറ്റി എനിക്കറിയാം. എന്നാൽ, എന്റെ ഉദ്ദേശ്യങ്ങളെ ഈ രാജ്യം തെറ്റിദ്ധരിക്കാനിടയില്ല. അഹിംസ ലോകാചാര്യന്മാർ അവകാശപ്പെടുന്ന ആ ശക്തിതന്നെയാണെങ്കിൽ, അതിന്റെ പ്രവർത്തനത്തെപ്പറ്റി എനിക്ക് വിപുലമായ അനുഭവജ്ഞാനത്തെ ഞാൻ അസത്യമാക്കാതിരിക്കണമെങ്കിൽ, യാതൊരു കാരണവശാലും കർമ്മപരിപാടി മാറ്റിവെക്കാൻ ഞാൻ ധൈര്യപ്പെടുകയില്ല.

എന്നാൽ ഇതിൽക്കവിഞ്ഞ നടപടികൾ കൂടാതെ കഴിക്കാൻ ഞാൻ ആഗ്രഹിക്കുന്നു. അങ്ങയുടെ നാട്ടിലുള്ള പല വിശിഷ്ടവ്യക്തികളും അളവിൽക്കവിഞ്ഞ് വിമർശിച്ചിട്ടുള്ള ഈ നികുതി ഉപേക്ഷിക്കണമെന്ന് അങ്ങയോട് ഞാൻ ആവശ്യപ്പെടുന്നു. അവരുടെ വിമർശനം സാർവ്വത്രികമായ പ്രതിഷേധവും എതിർപ്പും ഉണർത്തിവിട്ടിട്ടുണ്ടെന്നും അതു സിവിൽ നിയമലംഘനത്തിലൂടെ പ്രകടമായിട്ടുണ്ടെന്നും അങ്ങ് മനസ്സിലാക്കാതിരിക്കാൻ ഇടയില്ലല്ലോ? അങ്ങേയ്ക്ക് ഇഷ്ടമുള്ളിടത്തോളം സിവിൽനിയമ ലംഘനത്തെ അപലപിച്ചുകൊള്ളുക. സിവിൽനിയമലംഘനത്തെക്കുറിച്ചു ഹിംസാത്മകമായ വിപ്ലവത്തെ അങ്ങ് ഇഷ്ടപ്പെടുമോ? അങ്ങ് പറഞ്ഞിട്ടുള്ളതുപോലെ നിയമലംഘനം ഹിംസയിലേ കലാശിക്കുകയുള്ളൂ എന്നാണ് അങ്ങ് കരുതുന്നതെങ്കിൽ, ബ്രിട്ടീഷ് ഗവണ്മെന്റിന് അഹിംസയെ മനസ്സിലാക്കാനും നേരിടാനും കഴിയാത്തതുകൊണ്ട്, അവർ തങ്ങൾക്കു മനസ്സിലാക്കാനും നേരിടാനും കഴിയുന്ന ഹിംസയിലേക്കു മനുഷ്യസ്വ

ഭാവത്തെ തള്ളിനീക്കിയെന്നു ചരിത്രം പ്രഖ്യാപിക്കും. എന്നാൽ, ഇങ്ങനെ നിങ്ങൾ തള്ളിനീക്കിയാലും, ഇന്ത്യൻ ജനതയ്ക്ക് ഹിംസയുടേതേക്കുള്ള എല്ലാ പ്രലോഭനങ്ങളേയും പ്രകോപനങ്ങളേയും ചെറുത്തുനില്ക്കാനുള്ള ബലവും അറിവും ഈശ്വരൻ നൽകുമെന്ന് ഞാൻ പ്രത്യാശിക്കുന്നു.

അതുകൊണ്ട് ഉപ്പനികുതിയും സ്വകാര്യമായിട്ട് ഉപ്പ നിർമ്മിക്കുന്നതിന്റെ മേലുള്ള നിരോധനവും മാറ്റാൻ അങ്ങേക്കു സാധിക്കാത്തപക്ഷം, വൈമനസ്യത്തോടുകൂടി ദർശനായിലേക്കുള്ള പ്രയാണം ഞാൻ ആരാഭിക്കേണ്ടിയിരിക്കുന്നു.

അങ്ങയുടെ ആത്മാർത്ഥസുഹൃത്തു്.

7

സർ സാമുവൽ ഹോറിന്*:

യറുവദാ സെന്റൽ ജയിൽ,
മാർച്ച് 11, 1932.

പ്രിയപ്പെട്ട സർ സാമുവൽ,

വട്ടമേശസമ്മേളനത്തിൽ ന്യൂനപക്ഷങ്ങളുടെ അവകാശം ഉന്നയിക്കപ്പെട്ടപ്പോൾ ഞാൻ ചെയ്ത പ്രസംഗം ഒരുപക്ഷേ, അങ്ങ് അനുസ്മരിക്കുന്നുണ്ടായിരിക്കുമല്ലോ. അതിന്റെ അവസാനഭാഗത്തു്, അധഃകൃതവർഗ്ഗങ്ങൾക്കു പ്രത്യേക നിയോജകമണ്ഡലങ്ങൾ നൽകുന്നതിനെ ജീവൻ വെടിഞ്ഞും എതിർക്കുമെന്ന് ഞാൻ പറയുകയുണ്ടായി. നൈമിഷികമായ ആവേശംകൊണ്ടോ, ആലങ്കാരികമായിട്ടോ അല്ല ഞാൻ അങ്ങനെ പറഞ്ഞതു്. ഗൗരവപൂർണ്ണമായ ഒരു പ്രസ്താവനയായിട്ടുതന്നെയാണു് ഞാൻ അതു് ഉദ്ദേശിച്ചതു്. ആ പ്രസ്താവനയെത്തുടർന്നു്, ഇന്ത്യയിൽ മടങ്ങിയെത്തിയതിനുശേഷം, പ്രത്യേക നിയോജകമണ്ഡലങ്ങൾക്കു് എതിരായിട്ടു് പ്രത്യേകിച്ചു് അധഃകൃതസമുദായങ്ങൾക്കു് അതു നൽകുന്നതിനു് എതിരായിട്ടു്, പൊതുജനാഭിപ്രായം സംഘടിപ്പിക്കണമെന്ന് ഞാൻ ആഗ്രഹിച്ചിരുന്നു. എന്നാൽ അതിനു് ഇടയായില്ല.

എനിക്കു വായിക്കാൻ അനുവാദം തന്നിട്ടുള്ള പത്രങ്ങളിൽനിന്നു്, ചക്രവർത്തി തിരുമനസ്സിന്റെ ഗവണ്മെന്റു് ഏതുനിമിഷത്തിലും അതിന്റെ തീരുമാനം പ്രഖ്യാപിക്കാൻ ഇടയുണ്ടെന്നു് ഞാൻ മനസ്സിലാക്കുന്നു. ആ പ്രഖ്യാപനം അധഃകൃതസമുദായങ്ങൾക്കു പ്രത്യേക

7 The Epic Fast, pp. 99-103 (ഹരിജനങ്ങൾക്കു പ്രത്യേക നിയോജകമണ്ഡലം ഏർപ്പെടുത്തുന്നതിനു് എതിരായിട്ടുള്ള പ്രസിദ്ധമായ യറുവദാ ഉപവാസത്തിനു തൊട്ടുമുമ്പു് അയച്ച കത്തിൽനിന്നു്. ഈ കത്തും ഇതിന്റെ പിന്നാലെ ചേർത്തിരിക്കുന്ന രാംസേ മാക്ഡൊനാൾഡിനുള്ള രണ്ടു കത്തുകളും ഈ ഘട്ടത്തിൽ എഴുതിയവയാണു്.)

* ഇന്ത്യാ സ്റ്റേറ്റ് സെക്രട്ടറി.

നിയോജകമണ്ഡലങ്ങൾ നൽകുന്നുണ്ടെന്നു കണ്ടാൽ എന്റെ പ്രതിജ്ഞ പ്രായോഗികമാക്കണമെന്നും, അതിന് ആവശ്യമാണെന്ന് അപ്പോൾ ഞാൻ കരുതുന്ന നടപടികൾ കൈക്കൊള്ളണമെന്നും ആദ്യം ഞാൻ വിചാരിച്ചിരുന്നു. എന്നാലും മുന്നറിയിപ്പു നൽകാതെ പ്രവർത്തിക്കുന്നത് ബ്രിട്ടീഷ് ഗവണ്മെന്റിനോടു ചെയ്യുന്ന അനീതിയായിരിക്കുമെന്ന് എനിക്കു തോന്നുന്നു. എന്റെ പ്രസ്താവനയ്ക്കു ഞാൻ നൽകുന്നിടത്തോളം പ്രാധാന്യം കല്പിക്കാൻ അവർക്കു സ്വാഭാവികമായിട്ടുതന്നെ കഴിയുകയില്ലല്ലോ?

അധഃകൃതസമുദായങ്ങൾക്കു പ്രത്യേക നിയോജകമണ്ഡലം സൃഷ്ടിക്കുന്നതിനോടു് എനിക്കുള്ള എതിരഭിപ്രായങ്ങളെല്ലാം ആവർത്തിച്ചു പറയേണ്ട ആവശ്യം തീരെ ഇല്ല. അവരിൽ ഒരാളാണു ഞാനെന്ന് എനിക്കു തോന്നുന്നു. അവരുടെ പ്രശ്നം മറ്റുള്ളവരുടേതിൽ നിന്നു തികച്ചും വ്യത്യസ്തമായ ഒരു അടിസ്ഥാനത്തിലാണു നിലകൊള്ളുന്നത്. അവർക്കു നിയമസഭകളിൽ പ്രാതിനിധ്യം നൽകുന്നതിനു ഞാൻ എതിരല്ല. അവരിൽ പ്രായപൂർത്തിയായ സകലരേയും, പുരുഷന്മാരേയും സ്ത്രീകളേയും വിദ്യാഭ്യാസയോഗ്യതയോ സമ്പത്തോ പരിഗണിക്കാതെ, സമ്മതിദായകരായിട്ടു് അംഗീകരിക്കുന്നതിനേയും ഞാൻ അനുകൂലിക്കുന്നു. മറ്റുള്ളവരെ സംബന്ധിച്ചിടത്തോളം സമ്മതിദാനാവകാശത്തിനുള്ള യോഗ്യത കറേക്കുടി നിഷ്കൃഷ്ടമായിരുന്നാലും തരക്കേടില്ല. കേവലം രാഷ്ട്രീയമായ നിലപാടിൽ നിന്നു നോക്കുമ്പോൾ പ്രത്യേക നിയോജകമണ്ഡല വ്യവസ്ഥ എന്തുതന്നെയായിരുന്നാലും അതു് അവർക്കു ഹിന്ദു മതത്തിനും ദോഷകരമത്രേ. പ്രത്യേക നിയോജകമണ്ഡലങ്ങൾമൂലം അവർക്കു വരാനിടയുള്ള ദോഷം മനസ്സിലാക്കണമെങ്കിൽ സവണ്ണ ഹിന്ദുക്കളെന്നു പറയപ്പെടുന്നവരുടെ ഇടയിൽ അവർ എത്രത്തോളം ചിതറിക്കിടക്കുകയാണെന്നും അള്ളുതരെ അവർ എത്രത്തോളം ആശ്രയിച്ചുകഴിയുകയാണെന്നും നാം മനസ്സിലാക്കണം. ഹിന്ദു മതത്തെ സംബന്ധിച്ചിടത്തോളം, പ്രത്യേക നിയോജകമണ്ഡലവ്യവസ്ഥ അതിനെ കേവലം കീറിമറിച്ച് ശിഥിലീകരിക്കും.

എന്റെ ദൃഷ്ടിയിൽ ഈ സമുദായങ്ങളുടെ പ്രശ്നം മുഖ്യമായും ധാർമ്മികവും മതപരവുമത്രേ. രാഷ്ട്രീയവശം പ്രാധാന്യമുള്ളതാണെങ്കിലും ധാർമ്മികവും മതപരവുമായ പ്രശ്നത്തോടു താരതമ്യപ്പെടുത്തുമ്പോൾ അതു നിസ്സാരതയിലേക്കു ചുരുങ്ങുന്നു. എന്റെ ബാല്യകാലംതൊട്ടു് ഈ സമുദായങ്ങളുടെ അവസ്ഥയിൽ എനിക്കു് താല്പര്യമുണ്ടായിരുന്നു. ഒരു പ്രാവശ്യത്തിലധികം എന്റെ സർവ്വസ്വവും അവർക്കുവേണ്ടി ബലികഴിക്കാൻ ഞാൻ തയ്യാറായിട്ടുണ്ടു്. അതെല്ലാം ഓർക്കുകയാണെങ്കിൽ ഈ കാര്യത്തിൽ എനിക്കുള്ള വികാരങ്ങൾ മനസ്സിലാക്കാൻ അങ്ങേയ്ക്കു കഴിയും. ഞാൻ ഇതു പറയുന്നത് ഒരുതരത്തിലും സ്വയം അഭിമാനിക്കുന്നതിനുവേണ്ടിയല്ല.

എന്തുകൊണ്ടെന്നാൽ ഹിന്ദുസമുദായം നൂറാണ്ടുകളായിട്ട് ഈ അധഃകൃതസമുദായങ്ങൾക്കു ബോധപൂർവ്വം നീക്കിവെച്ചിരുന്ന അവഹേളനത്തിനു നഷ്ടപരിഹാരം നൽകാൻ, ഹിന്ദുക്കൾ അനുഷ്ഠിക്കുന്ന യാതൊരു പ്രായശ്ചിത്തവും ഒരുതരത്തിലും പര്യാപ്തമാകയില്ല.

പ്രത്യേക നിയോജകമണ്ഡലം ഒരു പ്രായശ്ചിത്തമല്ല, അവർ വേദനയോടുകൂടി അനുഭവിച്ചിരുന്ന വ്യാമർദ്ദകമായ അപമാനത്തിന് ഒരു പരിഹാരവുമല്ല എന്നെന്നിരിക്കിയാം. അതിനാൽ ചക്രവർത്തി തിരുമനസ്സിന്റെ ഗവണ്മെന്റിനെ ബഹുമാനപൂർവ്വം ഞാൻ അറിയിക്കുന്നു, അധഃകൃതസമുദായങ്ങൾക്ക് പ്രത്യേക നിയോജക മണ്ഡലം സൃഷ്ടിക്കാൻ അവർ തയ്യാറാകുന്നപക്ഷം ഞാൻ മരണംവരെ ഉപവാസം അനുഷ്ഠിക്കുമെന്ന്. ഞാൻ ഒരു തടവുകാരനായി കഴിയുമ്പോൾ അത്തരം ഒരു നടപടി കൈക്കൊള്ളുന്നത് ചക്രവർത്തി തിരുമനസ്സിന്റെ ഗവണ്മെന്റിന് അത്യന്തം ക്ഷേമകരമായിത്തീരുമെന്നും, വികാരപരമോ അതിലധികം ദുഃഖിച്ചതോ ആണെന്നു പലരും വിവരിക്കാൻ ഇടയുള്ള മാർഗ്ഗങ്ങൾ എന്റെ നിലയിലുള്ള ഒരാരം രാഷ്ട്രീയരംഗത്തു അവതരിപ്പിക്കുന്നത് വളരെ അനുചിതമാണെന്ന് അവർ പരിഗണിക്കുമെന്നും വ്യസനപൂർവ്വം ഞാൻ മനസ്സിലാക്കുന്നുണ്ട്. അതിനെ സാധൂകരിക്കാൻ ആകെക്കൂടെ എനിക്ക് ഉന്നയിക്കാനുള്ള വാദം ഇതാണ്: ഞാൻ ഉദ്ദേശിക്കുന്ന ഈ നടപടി എന്നെ സംബന്ധിച്ചിടത്തോളം ഒരു മാർഗ്ഗമല്ല; എന്റെ ജീവിതത്തിന്റെ ഒരു ഭാഗംതന്നെയാണ്. മനസ്സാക്ഷിയുടെ ആഹ്വാനമാണ് അത്. എന്റെ സുബോധാവസ്ഥയെപ്പറ്റി ഉണ്ടായിരിക്കാനിടയുള്ള സൽപ്പേരു മുഴുവൻ പണയംവയ്ക്കേണ്ടിവന്നാൽപോലും, ഈ ആഹ്വാനത്തെ അനുസരിക്കാതിരിക്കാൻ എനിക്ക് ധൈര്യമില്ല. തടവിൽനിന്നുള്ള എന്റെ വിമോചനം, നിരാഹാരവ്രതം അനുഷ്ഠിക്കാനുള്ള എന്റെ കടമയുടെ അനിവാര്യതയെ ലഘൂകരിക്കുമെന്നു കരുതാൻ ഇന്ന് എനിക്ക് കാണാൻ കഴിയുന്ന വസ്തുതകൾ എന്നെ അനുവദിക്കുന്നില്ല. എങ്കിലും എന്റെ ഭീതികൾ തികച്ചും അസ്ഥാനത്താണെന്നും അധഃകൃതസമുദായങ്ങൾക്കു പ്രത്യേക നിയോജകമണ്ഡലം സൃഷ്ടിച്ചുകൊടുക്കാൻ യാതൊരു ഉദ്ദേശ്യവും ബ്രിട്ടീഷ് ഗവണ്മെന്റിന് ഇല്ലെന്നും ഞാൻ പ്രത്യാശിക്കുന്നു....

അങ്ങയോടു് ആത്മാർത്ഥതയുള്ള,
എം. കെ. ഗാന്ധി.

8

രാംസേ മാക്ഡൊനാൾഡിനു*

ആഗസ്റ്റ് 18, 1932.

പ്രിയ സുഹൃത്തേ,

സർ സാമുവൽ ഹോറിന് അധഃകൃതവസ്തുക്കളുടെ പ്രാതിനിധ്യ പ്രശ്നത്തെപ്പറ്റി മാർച്ച് 11-ാം തീയതി എഴുതിയ കത്തു് അദ്ദേഹം അങ്ങയേയും മന്ത്രിസഭയേയും കാണിച്ചിരിക്കുമെന്നുള്ള കാര്യത്തിൽ യാതൊരു സംശയവുമില്ല. അതു് ഈ കത്തിന്റെ ഭാഗമായിട്ടു കരുതി, ഇതിനോടു ചേർന്നു വായിക്കേണ്ടതാണു്.

ന്യൂനപക്ഷത്തിന്റെ പ്രാതിനിധ്യപ്രശ്നത്തിൽ ബ്രിട്ടീഷ് ഗവണ്മെന്റ് കൈക്കൊണ്ട തീരുമാനം ഞാൻ വായിച്ചു; അതിനേപ്പറ്റി തന്നെ ചിന്തിച്ചുകൊണ്ടാണു് ഞാൻ ഉറങ്ങിയതു്. സർ സാമുവൽ ഹോറിന് ഞാനയച്ച കത്തിലും വട്ടമേശസമ്മേളനത്തിന്റെ ന്യൂനപക്ഷസമിതി 1931 നവംബർ 13-ാം തീയതി സെയ്ന്റ് ജേംസ് കൊട്ടാരത്തിൽവെച്ച നടത്തിയ യോഗത്തിൽ ഞാൻ ചെയ്ത പ്രസ്താവനയിലും വ്യക്തമാക്കിയതനുസരിച്ചു് എന്റെ ജീവനുകൊണ്ടുതന്നെ നിങ്ങളുടെ തീരുമാനത്തെ ഞാൻ എതിർക്കേണ്ടിയിരിക്കുന്നു. അപ്രകാരം പ്രവർത്തിക്കാനുള്ള ഒരേയൊരു മാർഗ്ഗം, ഉപ്പോ സോഡയോ കലർത്തിയതോ, കലർത്താത്തതോ ആയ വെള്ളമൊഴികെ മറ്റൊരല്ലാ ആഹാരവും ഉപേക്ഷിച്ചു് മരണംവരെ നിരന്തരമായ ഉപവാസം ആരംഭിക്കുകമാത്രമാണു്. ഈ ഉപവാസത്തിനിടയ്ക്കു്, ബ്രിട്ടീഷ് ഗവണ്മെന്റ് സ്വമനസ്സാലെയോ പൊതുജനാഭിപ്രായത്തിന്റെ സമ്മർദ്ദംകൊണ്ടോ, തങ്ങളുടെ തീരുമാനം ഭേദപ്പെടുത്തി, അധഃകൃതസമുദായങ്ങൾക്കു് സമുദായാടിസ്ഥാനത്തിൽ പ്രത്യേക നിയോജകമണ്ഡലം ഏല്പിടുത്താനുള്ള പദ്ധതി പിൻവലിക്കുകയാണെങ്കിൽ ഉപവാസം അവസാനിക്കും. പൊതുവായ സമ്മതിദാനാവകാശത്തിൻകീഴിൽ, പൊതു നിയോജകമണ്ഡലത്തിൽനിന്നായിരിക്കണം അവരുടെ പ്രതിനിധികളെ തെരഞ്ഞെടുക്കുന്നതു്. ആ നിയോജകമണ്ഡലത്തിന്റെ വ്യാപ്തി എത്രയായിരുന്നാലും സാരമില്ല.

മേൽപ്പറഞ്ഞ തീരുമാനം, ഞാൻ ചൂണ്ടിക്കാണിച്ച രീതിയിൽ പരിഷ്കരിക്കാത്തപക്ഷം അടുത്ത സെപ്റ്റംബർ 20-ാം തീയതി മുഖ്യാനം മുതൽ സാധാരണഗതിയിൽ ഈ ഉപവാസം ആരംഭിക്കുന്നതാണു്.

അങ്ങേയ്ക്കു വേണ്ടത്ര മുന്നറിയിപ്പു് തരത്തക്കവണ്ണം. ഈ കത്തിന്റെ ഉള്ളടക്കം കമ്പിമൂലം അങ്ങയെ ധരിപ്പിക്കാൻ അധികാരി

8 The Epic Fast, pp. 104--106

* ബ്രിട്ടീഷ് പ്രധാനമന്ത്രി (അടുത്ത കത്തും ഇദ്ദേഹത്തിനുള്ളതാണു്.)

കളോട് ഞാൻ ആവശ്യപ്പെടുന്നുണ്ട്. എങ്കിലും, ഈ കത്തു് ഏറ്റവും മന്ദഗതിയിലുള്ള മാർഗ്ഗത്തിലൂടെ സഞ്ചരിച്ചാൽപോലും, യഥാസമയം അങ്ങേയ്ക്കു് കിട്ടുന്നതിനു് ആവശ്യമുള്ള സമയം ഞാൻ നീക്കിവെക്കുന്നുണ്ടു്.

ഈ കത്തും സർ സാമുവൽ ഹോറിനു് ഞാൻ അയച്ച കത്തും കഴിയുന്നിടത്തോളം വേഗത്തിൽ പ്രസിദ്ധീകരിക്കണമെന്നു് ഞാൻ അപേക്ഷിക്കുന്നു. എന്നെ സംബന്ധിച്ചാണെങ്കിൽ, ജയിൽനിയമങ്ങളെ നിഷ്കർഷയോടുകൂടി ഞാൻ പാലിച്ചിട്ടുണ്ടു്. എന്റെ അഭിലാഷവും ഈ രണ്ടു കത്തുകളുടെ ഉള്ളടക്കവും സർദാർ പട്ടേൽ, മഹാദേവദേശായി എന്നീ സുഹൃത്തുക്കളെയൊഴികെ ആരേയും തന്നെ അറിയിച്ചിട്ടില്ല. എന്നാൽ, എന്റെ കത്തുകൾ പൊതുജനാഭിപ്രായത്തെ സ്പർശിക്കണമെന്നു് എനിക്കു് ആഗ്രഹമുണ്ടു്. അതിനുള്ള സാധ്യത അങ്ങാണു് സൃഷ്ടിക്കേണ്ടതു്. അതുകൊണ്ടത്രേ അവ നേരത്തേ പ്രസിദ്ധീകരിക്കണമെന്നു് ഞാൻ അപേക്ഷിക്കുന്നതു്.

ഞാൻ കൈക്കൊണ്ട തീരുമാനത്തിൽ എനിക്കു് ഭേദമുണ്ടു്. എന്നാൽ, മതബോധമുള്ള ഒരാളായി ഞാൻ സ്വയം കരുതുന്നതുകൊണ്ടു്, എനിക്കു സ്വീകാര്യമായിട്ടു് മറ്റൊരു മാർഗ്ഗവും അവശേഷിക്കുന്നില്ല. സർ സാമുവൽ ഹോറിനു് ഞാൻ എഴുതിയ കത്തിൽ പറഞ്ഞിട്ടുള്ളതുപോലെ, ചക്രവർത്തി തിരുമനസ്സിന്റെ ഗവണ്മെന്റു് ഒരു വിഷമസന്ധിയിൽനിന്നു രക്ഷപ്പെടുന്നതിനുവേണ്ടി എന്നെ മോചിപ്പിക്കാൻ നിശ്ചയിച്ചാലും, എന്റെ ഉപവാസം തുടരേണ്ടിവരും. എതുകൊണ്ടെന്നാൽ ഇപ്പോൾ മറ്റൊരതെങ്കിലും രീതിയിൽ ഗവണ്മെന്റിന്റെ തീരുമാനത്തെ എതിർക്കാൻ കഴിയുമെന്നു് ഞാൻ പ്രത്യാശിക്കുന്നില്ല. അഭിമാനകരമല്ലാത്ത ഏതെങ്കിലും മാർഗത്തിലൂടെ മോചനം നേടാൻ എനിക്കു് ലേഗുംപോലും ആഗ്രഹവും ഇല്ല. എന്റെ ചിന്തകൾ വക്രീഭവിച്ചിരിക്കയാവാം. അധഃകൃതസമുദായങ്ങൾക്കു് പ്രത്യേക നിയോജകമണ്ഡലങ്ങൾ നല്കുന്നതു് അവർക്കും ഹിന്ദുമതത്തിനും ദോഷകരമാണെന്നു് ഞാൻ പരിഗണിക്കുന്നതു തികച്ചും തെറ്റാണെന്നും വരാം. ആ നിലയ്ക്കു്, എന്റെ ജീവിത തത്വശാസ്ത്രത്തിന്റെ ഇതരഭാഗങ്ങളെ സംബന്ധിച്ചും എന്റെ നിലപാടു് ശരിയായിരിക്കാൻ ഇടയില്ലല്ലോ? അതാണു് വാസ്തവമെങ്കിൽ. മരണംവരെയുള്ള ഉപവാസം എന്റെ തെറ്റിനുള്ള പ്രായശ്ചിത്തമായിരിക്കും. അതേസമയത്തു് എന്റെ അറിവിനെപ്പറ്റി ശിശുസഹജമായ വിശ്വാസം വെച്ചുപുലർത്തുന്ന എണ്ണമറ്റ സ്രീപുരുഷന്മാർക്കു് ഒരു ഭാരം ഒഴിഞ്ഞുകിട്ടുകയും ചെയ്യും. എന്നാൽ എന്റെ ചിന്താഗതി ശരിയാണെന്നുള്ള കാര്യത്തിൽ എനിക്കു് യാതൊരു സംശയവുമില്ല. അതു ശരിയാണെങ്കിൽ, ഞാൻ ഉദ്ദേശിക്കുന്ന നടപടി എന്റെ ജീവിതപദ്ധതിയുടെ സാഫല്യത്തിനു് ആവശ്യമുള്ളതു്

മാത്രമാണ്. ആ പദ്ധതി കാൽനൂറ്റാണ്ടിലധികംകാലം ഞാൻ പരീക്ഷിച്ചുകഴിഞ്ഞിട്ടുണ്ട്. പ്രകടമായിത്തന്നെ വമ്പിച്ച വിജയം അതിനു സിദ്ധിക്കാതിരുന്നിട്ടുമില്ല.

9

യറുവദാ സെൻട്രൽ ജയിൽ.

സെപ്റ്റംബർ 9, 1932.

പ്രിയസുഹൃത്തേ,

അങ്ങു ഹൃദയംതുറന്ന് വിശദമായി എഴുതി കമ്പിമാഗ്ഗും അയച്ചു തന്ന കത്തു് ഇന്നു കിട്ടി. അതിനു ഞാൻ നന്ദി പറയുന്നു. എങ്കിലും ഉദ്ദിഷ്ടമായ നടപടിക്ക് അങ്ങു നല്കുന്ന വ്യാഖ്യാനം എന്റെ മനസ്സിലൂടെ ഒരിക്കലും കടന്നുപോകാത്തതത്രേ. അതിൽ എനിക്കു വേദമുണ്ട്. മരണംവരെ ഞാൻ ഉപവസിക്കാനാഗ്രഹിക്കുന്നത് ഏതൊരു സമുദായത്തിന്റെ താല്പര്യങ്ങളെ ബലികഴിക്കാനാണെന്നു് അങ്ങു് ആരോപിക്കുന്നുവോ, അതേ സമുദായത്തിനുവേണ്ടിയാണ് ഞാൻ സംസാരിക്കുന്നതെന്നു് അവകാശപ്പെടുന്നു. ആ തീവ്രമായ നടപടി തന്നെ അത്തരം സ്വാർത്ഥപരമായ വ്യാഖ്യാനത്തെ ഫലപ്രദമായിട്ടു തടയുമെന്നു് ഞാൻ പ്രതീക്ഷിച്ചിരുന്നു. വാദപ്രതിവാദത്തിനു് ഞാൻ തുനിയുന്നില്ല. ഇക്കാര്യം എനിക്കു് കേവലം മതപരമാണെന്നു് ഞാൻ പറയുന്നു. അധഃകൃതസമുദായങ്ങൾക്കു് രണ്ടു വോട്ടുകൾ ഉള്ളതു കൊണ്ടുമാത്രം അവർക്കു് സംരക്ഷണം സിദ്ധിക്കയില്ല. അതു് ഹിന്ദു സമുദായത്തെ പൊതുവേ ശിഥിലീകരണത്തിൽനിന്നു് സംരക്ഷിക്കുകയുമില്ല. അധഃകൃതസമുദായങ്ങൾക്കു് പ്രത്യേകം നിയോജകമണ്ഡലങ്ങൾ ഏർപ്പെടുത്തുന്നതു് ഹിന്ദുമതത്തെ നശിപ്പിക്കാനും അധഃകൃത സമുദായങ്ങൾക്കു് യാതൊരു ഗുണവും ചെയ്യാതിരിക്കാനും മനഃപൂർവ്വം ഉദ്ദേശിച്ചുകൊണ്ടു്, വിഷം കുത്തിവെക്കുന്നുള്ള ഒരു പരിശ്രമമാണെന്നു് എനിക്കു തോന്നുന്നു. അങ്ങേയ്ക്കു് എത്രത്തോളം അനുഭാവം ഉണ്ടായിരുന്നാലും, ബന്ധപ്പെട്ട കക്ഷികൾ ഇത്രത്തോളം മമ്മുസ്സുശീയും മതപരവുമായ പ്രാധാന്യം കല്പിക്കുന്ന ഒരു കാര്യത്തിൽ ശരിയായ ഒരു തീരുമാനം കൈക്കൊള്ളാൻ അങ്ങേയ്ക്കു് സാധ്യമല്ലെന്നു് ഞാൻ പറഞ്ഞുകൊള്ളട്ടെ.

അധഃകൃതസമുദായങ്ങൾക്കു് അമിതപ്രാതിനിധ്യം നല്കുന്നതിനു പോലും ഞാൻ എതിരായി നില്ക്കുകയില്ല. ഹിന്ദുമതസ്ഥരായിരിക്കാൻ അവർ ഇഷ്ടപ്പെടുന്നിടത്തോളം കാലം, പരിമിതമായ രൂപത്തിൽപോലും, ഹിന്ദുസമുദായത്തിൽനിന്നു നിയമപരമായിട്ടു് അവരെ വേർപിരിക്കുന്നതിനെയാണു ഞാൻ എതിർക്കുന്നതു്. അങ്ങയുടെ തീരുമാനം നിലനില്ക്കുകയും ആ ഭരണഘടന നടപ്പിലാക്കപ്പെടുകയും ചെയ്താൽ, ഹിന്ദുമതപരിഷ്കർത്താക്കളുടെ പ്രവർത്തനം നേടിയിട്ടുള്ള

വിസ്തൃതമായ വളർച്ചയ്ക്കു വിരാമമിടുന്നതിനു തുല്യമായിരിക്കും അത് എന്ന് അങ്ങു മനസ്സിലാക്കുന്നുണ്ടോ? ആ പരിഷ്കർത്താക്കൾ ജീവിതത്തിന്റെ എല്ലാ തുറകളിലും തങ്ങളുടെ അടിച്ചമർത്തപ്പെട്ട സഹോദരങ്ങളെ സമുദ്ധരിക്കുന്നതിനുവേണ്ടി ആത്മാർപ്പണം ചെയ്തിരിക്കുകയത്രേ.

അക്കാരണത്താൽ അങ്ങയെ അറിയിച്ച തീരുമാനത്തിൽ ഉറച്ചു നില്പാൻ വൈമനസ്യത്തോടുകൂടിയാണെങ്കിലും, ഞാൻ നിബ്ദ്ധനായിരിക്കുകയാണ്.

അങ്ങയുടെ കത്തു് തെറ്റായ ചില ധാരണകൾ ഉളവാക്കാൻ ഇടയുള്ളതുകൊണ്ടു് ഒരു കാര്യം പ്രസ്താവിക്കാൻ ഞാൻ ആഗ്രഹിക്കുന്നു. അധഃകൃതസമുദായപ്രശ്നത്തെ, അങ്ങയുടെ തീരുമാനത്തിന്റെ ഇതരഭാഗങ്ങളിൽനിന്നു ഞാൻ വേർതിരിച്ചു് എടുത്തു പ്രത്യേകം പരിഗണിച്ചു. അതിന്റെ അർത്ഥം, ആ തീരുമാനത്തിൽ മറ്റു വശങ്ങളെ ഞാൻ അംഗീകരിക്കുന്നുവെന്നോ അവയോടു ഞാൻ യോജിക്കുന്നുണ്ടെന്നോ അല്ല. പല ഭാഗങ്ങളും ഗൗരവതരമായ എതിർപ്പിനു വിഷയമാകുമെന്നാണ് എന്റെ അഭിപ്രായം. അധഃകൃതസമുദായങ്ങളുടെ പ്രശ്നത്തിൽ ഒരു ആത്മത്യാഗം അനുഷ്ഠിക്കാൻ എന്നെ മനസ്സാക്ഷി പ്രേരിപ്പിച്ചു. അത്രത്തോളം ത്യാഗം എന്നിൽനിന്നു് ആവശ്യപ്പെടത്തക്ക സംഗതികളാണ് മറ്റുള്ളവയെന്നു ഞാൻ കരുതുന്നില്ല.

10

സാമുവൽ ഹോറിനു്†

പ്രിയപ്പെട്ട സർ സാമുവൽ,

1931 ഡിസംബറിൽ ഇന്ത്യയിലേക്കു് ഞാൻ മടങ്ങിപ്പോകുമ്പോൾ ഒരു കേബിൾ അങ്ങ് എന്നിക്കു് അയച്ചിരുന്നു. റോമിൽ വെച്ചു് ഒരു പത്രപ്രവർത്തകൻ ഞാൻ നല്ലിയെന്നു് ആരോപിക്കപ്പെടുന്ന ഒരു അഭിമുഖസംഭാഷണത്തെ സംബന്ധിച്ചായിരുന്നു അതു്. അതിനെ പരിപൂർണ്ണമായി നിഷേധിച്ചുകൊണ്ടു് ഞാൻ മറുപടി അയച്ചതു് അങ്ങേയ്ക്കു് ഓർമ്മയുണ്ടായിരിക്കുമല്ലോ. എന്റെ നിഷേധപ്രസ്താവനയും നിഷേധിക്കപ്പെട്ടു. ആ വാർത്ത അടുത്തകാലംവരെ ഞാൻ അറിഞ്ഞിരുന്നില്ല. ബോംബെയിൽ ഇറങ്ങി ഒരാളു കഴിയുന്നതിനുമുമ്പുതന്നെ ഞാൻ ജയിലിൽ അടയ്ക്കപ്പെട്ടു. ഒടുവിലത്തെ ജയിൽവാസം കഴിഞ്ഞു് ആഗസ്റ്റിൽ ഞാൻ വിമുക്തനായപ്പോൾ ആ പ്രശ്നം സജീവമല്ലാതായിത്തീർന്നെങ്കിലും, എന്റെ നിരപരാധി

10 In the Shadow of the Mahatma, pp. 109—111

† ഗാന്ധിജി വട്ടമേശസമ്മേളനം കഴിഞ്ഞു മടങ്ങിപ്പോകുമ്പോൾ ഒരു ഇറ്റാലിയൻ പത്രപ്രവർത്തകൻ നല്ലിയെന്നു് ആരോപിക്കപ്പെട്ട അഭിമുഖസംഭാഷണത്തോടു് അനുബന്ധിച്ചു്, ഗാന്ധിജിയിടേതിരായി പല ആരോപണങ്ങളും ഉന്നയിക്കപ്പെട്ടു. ഈ കത്തു് 1934 ജനുവരിയിലാണ് എഴുതിയതു്.

ത്വം തെളിയിക്കുന്നത് പ്രയോജനകരമായിരിക്കുമെന്നു ബോംബെയിലെ വിത്സൺ കോളേജിലെ പ്രഫസർ മക്ലീൻ അഭിപ്രായപ്പെട്ടെന്നു മീരാ ബെൻസ്ലേഡ് എന്നെ അറിയിച്ചു. റോമിലെ പത്രപ്രവർത്തകൻ പറപ്പെട്ടവിചിത്ര നിഷേധക്കുറിപ്പു പ്രസിദ്ധീകൃതമായ അവസരത്തിൽ അത് അവഗാഹമായ പരിഗണനയാർജ്ജിച്ചിരുന്നു. 1932-ൽ എനിക്കെതിരായി വൈസ്രോയി കൈക്കൊണ്ട നടപടിയെ ഒരുപക്ഷേ, അതു ത്വരിതപ്പെടുത്തുകയും ചെയ്തിരിക്കാം. പ്രഫസർ മക്ലീനിനോടു ഞാൻ യോജിച്ചു. മിസ്സ് അഗഥാ ഹാരിസൺ കത്തയച്ചു പ്രസക്തമായ പത്രറിപ്പോർട്ടുകൾ കരസ്ഥമാക്കാൻ മീരാ ബെന്നിനോടു ഉടനടി ഞാൻ ആവശ്യപ്പെട്ടു. വളരെ അന്വേഷണത്തിനുശേഷം, അവ കണ്ടുപിടിക്കാൻ അവർക്കു സാധിച്ചു. ഒരു വിലത്തേതും ഏറ്റവും പ്രധാനപ്പെട്ടതുമായ പത്രഭാഗം എനിക്കു കിട്ടിയത് കഴിഞ്ഞ മാസമായിരുന്നു—അയിത്തത്തിനു എതിരായുള്ള പ്രചരണപ്രസ്ഥാനത്തിനുവേണ്ടിയുള്ള പര്യടനത്തിരക്കിനിടയ്ക്ക്. അടിയന്തിരപരിശോധനയ്ക്കായിട്ട്, മൂന്നു റിപ്പോർട്ടുകളുടെ പകർപ്പുകൾ അങ്ങേയ്ക്കു ഞാൻ അയയ്ക്കുന്നു.

മിസ്സ് ഹാരിസണിൽനിന്നു ആ റിപ്പോർട്ടുകൾ കിട്ടിയപ്പോഴാണ് ആദ്യമായി ഞാൻ അവ കണ്ടത്. അക്കാര്യം പ്രത്യേകം ശ്രദ്ധിക്കേണ്ടതാണ്. ഇപ്പോൾ ഞാൻ പലതവണ ആവർത്തിച്ച് അവ വായിച്ചുകഴിഞ്ഞിട്ടുണ്ട്. വാസ്തവത്തിൽ സംഭവിച്ചതിന്റെ ഒരു ഹാസ്യചിത്രമാണ് അവയിലുള്ളതെന്നു മടികൂടാതെ പറയാൻ എനിക്കു കഴിയും....

ആ സംഭാഷണത്തിൽ, മറ്റു പലതിനുമിടയ്ക്കു വട്ടമേശസമ്മേളനം, അതിനെപ്പറ്റി എനിക്കുള്ള അഭിപ്രായം, ഭാവിയിൽ ഞാൻ സ്വീകരിക്കാനിടയുള്ള നടപടി എന്നിവയും പരാമർശിക്കപ്പെട്ടു. എന്റെ സംഭാഷണത്തിൽ ആരോപിക്കപ്പെട്ടിരിക്കുന്ന പല കാര്യങ്ങളും ഞാൻ ഒരിക്കലും പറഞ്ഞിട്ടില്ല. എന്റെ സകല പ്രതീക്ഷകളും ഭീതികളും ഭാവിപരിപാടികളും, എനിക്കു സ്വാധീനപ്പെടുത്താനും ഉപയോഗിക്കാനും കഴിവുള്ള ഏറ്റവും അസന്ദിഗ്ധമായ ഭാഷയിൽ വട്ടമേശസമ്മേളനത്തിന്റെ സമാപനവേളയിൽ ചെയ്ത പ്രസംഗത്തിൽ ഞാൻ പ്രകടിപ്പിച്ചിട്ടുണ്ടായിരുന്നു. ആ പ്രസംഗത്തിൽ ഞാൻ വെളിപ്പെടുത്തിയ വികാരങ്ങളുടെ ഒരു പരാവർത്തനമാത്രമാണ് സ്വകാര്യസംഭാഷണത്തിൽ ഞാൻ പറഞ്ഞിട്ടുള്ളതെല്ലാം. പരസ്യമായിട്ട് ഒരു കാര്യവും, സ്വകാര്യസംഭാഷണത്തിൽ മറെറാന്നും പറയുന്ന പതിവ് എനിക്കില്ല; ഒരു സുഹൃത്തിനോടു ഒരു കാര്യവും, മറെറാരു സുഹൃത്തിനോടു വേറൊന്നും പറയാറുമില്ല. ഇന്ത്യൻ ജനതയും ബ്രിട്ടീഷ് ഗവണ്മെന്റും തമ്മിൽ വ്യക്തമായി പിണങ്ങിപ്പിരിഞ്ഞെന്നു ഞാൻ പറഞ്ഞിരിക്കാൻ സാധ്യതയില്ല. എന്തുകൊണ്ടെന്നാൽ, സഹനശക്തി ഏറ്റവും ഉപയോഗിച്ച് ഒരു

ഭിന്നിപ്പിനെ തടയാനും, ഇർവിൻ-ഗാസി ഉടമ്പടിയും സ്ഥാപിച്ചിരുന്ന സമാധാനപരമായ ബന്ധം തുടർന്നുപോകാനും ഞാൻ ദൃഢ നിശ്ചയം ചെയ്തിരുന്നു. അതേ കാലത്തിനിടയ്ക്കുതന്നെ പല സുഹൃത്തുക്കളോടും ഞാൻ അക്കാര്യം പറഞ്ഞിരുന്നു. ഒരു ശുഭാപ്തിവിശ്വാസിയായതുകൊണ്ട് പരിഹരിക്കാനാവാത്ത ഒരു പിളർപ്പ് മനുഷ്യർ തമ്മിൽ സംഭവിക്കുമെന്നു ഞാൻ വിശ്വസിക്കുന്നില്ല.

ഇംഗ്ലണ്ടിന് എതിരായിട്ടുള്ള പ്രക്ഷോഭം വീണ്ടും ആരംഭിക്കുന്നതിനുവേണ്ടി ഇന്ത്യയിലേക്കു മടങ്ങുകയാണെന്ന് ഒരിക്കലും ഞാൻ പറഞ്ഞില്ല. അനൗപചാരികമായ ആ കൂടിക്കാഴ്ചയിൽ ചില സാധ്യതകളെപ്പറ്റി എന്നോട് ചോദിക്കുകയുണ്ടായി; എന്നിക്കു കഴിയുമായിരുന്നെങ്കിൽ അവയെല്ലാം ഞാൻ വാസ്തവത്തിൽ നടത്താൻ പോകുകയായിരുന്നെന്നു തോന്നത്തക്കവണ്ണം അവ വിവരിക്കപ്പെടുകയാണ് ചെയ്തിട്ടുള്ളത്.

എന്റെ നിഷേധപ്രസ്താവനയിൽ അങ്ങയ്ക്കുള്ള വിശ്വാസത്തിന് ഉലച്ചിൽ തട്ടിയെങ്കിൽ, അഥവാ എന്തുതന്നെ ആയിരുന്നാലും, ആദ്യത്തെ റിപ്പോർട്ട് അങ്ങു സദയം എന്റെ ശ്രദ്ധയിൽപ്പെടുത്തിയതുപോലെ എന്റെ നിഷേധത്തിന് എതിരായിട്ടുള്ള മറുപടിയും എന്നെ ധരിപ്പിക്കേണ്ടതായിരുന്നു. ഈ കത്തും അങ്ങയിൽ ഉളവാക്കുന്ന പ്രതികരണം എന്തായിരിക്കുമെന്ന് എനിക്കു അറിഞ്ഞുകൂടാ. എന്റെ സത്യസന്ധതയിൽ അങ്ങയ്ക്ക് എന്തെങ്കിലും സംശയമുണ്ടെങ്കിൽ, അതു മാറാൻ എനിക്കു അല്ലെങ്കിലും സാധിക്കുമെങ്കിൽ, അപ്രകാരം ചെയ്യാൻ ഞാൻ ആഗ്രഹിക്കുന്നു.

‘അനുഗാമി’ എന്നു പരാമർശിച്ചിട്ടുള്ളതു മിസ്സ് സ്റ്റേഡിനെയത്രെ. ആ സംഭാഷണത്തെപ്പറ്റിയുള്ള അവരുടെ അനുസ്മരണകൾ ഇതോടൊന്നിച്ചു അയയ്ക്കുന്നു.

ഈ കത്തു ഞാൻ പ്രസിദ്ധീകരിക്കുന്നില്ല. പല സുഹൃത്തുക്കൾക്കും ഇതിന്റെ പകർപ്പുകൾ അയച്ചുകൊടുക്കുകയാണ്, അവരുടെ സ്വകാര്യോപയോഗത്തിന്. കഴിയുമെങ്കിൽ, അങ്ങ് ഇതിനു പരസ്യം നല്കണമെന്ന് ഞാൻ ആഗ്രഹിക്കുന്നു. അല്ലെങ്കിൽ പ്രൊഫസർ സി. എഫ്. ആൻഡ്രൂസ് (വുഡ് ബ്രൂക്ക്, സെല്ലി ഓക്ക്, ബർമിംഗ് ഹാം) ഇഷ്ടപ്പെടുന്ന രീതിയിൽ ഈ കത്തിനെ പരസ്യമായിട്ട് ഉപയോഗിക്കാൻ അദ്ദേഹത്തോട് ആവശ്യപ്പെടണമെന്നപേക്ഷ.

അങ്ങയോട് ആത്മാർത്ഥതയോടുകൂടെ,
എം. കെ. ജി.

11

ലിൻലിത്ഗോ പ്രഭുവിനു*

ബർദോളി,
ജനുവരി 26, 1939.

(രഹസ്യം)

പ്രിയപ്പെട്ട ലിൻലിത്ഗോ പ്രഭു,

കഴിഞ്ഞ മാസം 23-ാം തീയതിയിലെ എന്റെ കത്തിനു ഇക്കഴിഞ്ഞ 4-ാം തീയതി അങ്ങ് വ്യക്തമായ മറുപടി നൽകി. ഞാൻ കാണുന്ന രീതിയിൽ ചില സംഭവങ്ങൾ അങ്ങയുടെ ശ്രദ്ധയിൽപ്പെടുത്താൻ ആ മറുപടി എനിക്കു ധൈര്യം തരുന്നു.

ഒറീസ്സയിൽ കാര്യങ്ങൾ ഏറ്റവും വഷളായിട്ടുണ്ടെന്നു തോന്നുന്നു. പൊതുജനാഭിപ്രായം മറ്റു സ്ഥലങ്ങളിലെന്നതുപോലെ അത്ര പ്രബലമല്ല. മേജർ ബസൽ ഗട്ടയെ റാൻപൂരിൽവെച്ച് കൊല ചെയ്ത ഏറ്റവും നിർഭാഗ്യകരമായ സംഭവം സ്ഥിതിഗതികളെ സങ്കീർണ്ണമാക്കുകയും ചെയ്തു. ഔദ്യോഗികമായിട്ടു സമ്മതിച്ചിട്ടുള്ളതുപോലെ, ഒറീസ്സാഗവൺമെന്റിനു ചെയ്യാൻ സാധ്യമായ എല്ലാ ഒത്താശകളും ചെയ്തിട്ടുണ്ട്. ഈ നിർഭാഗ്യകരമായ സംഭവത്തിനു പുറമേ, താൽച്ചറിൽ ആകെയുള്ള 75,000 ജനങ്ങളിൽ 26,000 പേരും വണ്ണനാതീതമെന്നു കേൾക്കുന്ന ഭൂരിഭാഗം ബ്രിട്ടീഷ് ഒറീസ്സയിലേക്ക് കുടിയേറിപ്പാർക്കാൻ നിബന്ധിതരായിട്ടുണ്ട്. ഈ കുടിയേറിപ്പാർപ്പിന്റെ കാരണത്തെപ്പറ്റി അന്വേഷണം നടത്തുകയും ജനങ്ങൾക്ക് ഭൂരിതാശ്വാസം നൽകുകയും ചെയ്യേണ്ടതു് റസിഡന്റിന്റെ വ്യക്തമായ കടമയാണെന്നു് എനിക്കു തോന്നുന്നു.

രാജ്കോട്ടിലെ താക്കൂർ സാഹേബ് ജനങ്ങളോടു ചെയ്ത പാവനമായ കരാറിനെ ലംഘിച്ചിരിക്കുന്നു. എനിക്കു മനസ്സിലാക്കാൻ കഴിയുന്നിടത്തോളം കത്തിയവരിലെ റസിഡന്റാണ് അതിനു് ഇടയാക്കിയതു്. ആ കരാർ ഒരു ഔദ്യോഗികവിജ്ഞാപനത്തിന്റെ രൂപത്തിൽ പ്രസിദ്ധീകരിച്ചിരുന്നതത്രേ. രാജ്കോട്ടിൽ, അതു കൊണ്ടു് പ്രക്ഷോഭം പുനരാരംഭിച്ചിരിക്കുകയാണ്.

ജയ്പൂരിലെ ഇംഗ്ലീഷുകാരനായ പ്രധാനമന്ത്രി, ഒരു പ്രസിദ്ധ ബാങ്കു പരോപകാരതല്പരനും സമുദായപരിഷ്കർത്താവുമായ സെത് ജമ്നാലാൽജിയേയും അദ്ദേഹം അദ്ധ്യക്ഷനായിട്ടുള്ള ഒരു സാമൂഹ്യ രാഷ്ട്രീയ സംഘടനയേയും തകർത്തുകയ്യുതെന്നു് പ്രതിജ്ഞ ചെയ്തിരിക്കുകയാണെന്നു് പറയപ്പെടുന്നു. മഹാരാജാവിന്റെ കീഴിലുള്ള ഉത്തരവാദിത്വഭരണത്തെ ലക്ഷ്യമായിക്കരുതിയാണ് അവരുടെ അപരാധം.

11 To A Gandhian Capitalist, pp. 179—181.

* ഇന്ത്യാ വൈസ്രോയ്

ഇവിടെ വിവരിക്കുന്ന വാർത്തകൾ വിശ്വസനീയങ്ങളാണെങ്കിൽ, കേന്ദ്രഗവണ്മെന്റിന് ഉത്തരവാദിത്വത്തിൽനിന്ന് ഒഴിഞ്ഞുമാറാൻ സാധ്യമല്ലെന്നു ഞാൻ കരുതുന്നു. സംസ്ഥാനങ്ങളിലുള്ള ജനങ്ങൾ അവരുടെ ഭരണകർത്താക്കളോടുമാത്രം സമരം ചെയ്യാൻ പോരെന്നാണ് ഇതിനർത്ഥം. ഈ ഭരണാധിപന്മാർക്ക് സ്വയം തങ്ങളുടെ ജനങ്ങളെ എതിർത്തുനില്ക്കാൻ സാധ്യമല്ലല്ലോ. കേന്ദ്ര ഭരണാധികാരിയുടെ അഭ്യുദ്യോഗം സർവ്വശക്തവുമായ കരങ്ങളോടു ജനങ്ങൾ പൊരുതേണ്ടിവന്നിരിക്കുന്നു.

ഈ ഭീകരമായ പ്രശ്നം അങ്ങയെ ധരിപ്പിക്കാൻ ഞാൻ ധൈര്യപ്പെടുന്നു. അതിനെ ഭീകരമെന്നു ഞാൻ വിവരിക്കാൻ കാരണമുണ്ട്. കേന്ദ്രഭരണകൂടത്തേയും കോൺഗ്രസ്സിനേയും അത് എത്ര ദൂരം കൊണ്ടെത്തിക്കുമെന്നു എനിക്ക് നിശ്ചയമില്ല. കോൺഗ്രസ്സിന് സംസ്ഥാനജനങ്ങളോടു ധർമ്മികമായ ഒരു കടമയുണ്ട്. പുറമേനിന്നുള്ള ആപത്തുകളും — ആഭ്യന്തരമായ അരാജകത്വവും ബാധിക്കാതെ സംസ്ഥാനങ്ങൾക്ക് സംരക്ഷണം നൽകാൻ ഉടമ്പടിപ്രകാരം കേന്ദ്രഭരണകൂടത്തിനുള്ള ബാധ്യത മനസ്സിലാക്കാൻ എനിക്ക് കഴിയുന്നുണ്ട്. അതിൽനിന്ന് സിദ്ധമായ ഉപസിദ്ധാന്തവും അതുപോലെ ശരിയല്ലേ? അതായത്, സംസ്ഥാനങ്ങൾ അവിടുത്തെ ജനങ്ങളെ അടിച്ചമർത്തുകയാണെങ്കിൽ, അവരേയും പരമാധികാരികൾ സംരക്ഷിക്കേണ്ടതില്ലേ? പ്രസംഗസ്വാതന്ത്ര്യമുള്ള യോഗങ്ങൾ മുതലായവ ഒരു സംസ്ഥാനം അടിച്ചമർത്തുകയും, അതുമൂലം പീഡിതരായ ജനങ്ങൾ മാന്യമായ സമുദായത്തിൽ എല്ലാ മനുഷ്യർക്കും അവകാശമുള്ള നൈസർഗ്ഗിക സ്വാതന്ത്ര്യങ്ങൾക്കുവേണ്ടി അഹിംസാത്മകമായ പ്രക്ഷോഭം നടത്തിയാൽ അതിനെ അടിച്ചമർത്തുന്നതിന് പരമാധികാരികളുടെ സഹായം പ്രതീക്ഷിക്കുകയും ചെയ്യാമെന്നാണോ? അങ്ങേയ്ക്ക് എന്നോട് പറയാൻ എന്തെങ്കിലും ഉണ്ടെങ്കിലല്ലാതെ, ഈ കത്തിന് ഒരു മറുപടി ഞാൻ പ്രതീക്ഷിക്കുന്നില്ല. അങ്ങയുടെ സമയത്തിന്റെ ഓരോ നിമിഷവും, എത്ര കൃത്യബഹുലമാണെന്നു എനിക്ക് അറിവുണ്ട്. എന്റെ കത്തുകൾ അങ്ങയുടെ വ്യക്തിപരമായ ശ്രദ്ധയ്ക്ക് വിഷയമാകുന്നുണ്ടെന്നു അറിഞ്ഞാൽ മതി എനിക്ക്; അത് ഞാൻ അറിയുന്നുമുണ്ട്.

അങ്ങയുടെ ആത്മാർത്ഥതയുള്ള,
എം. കെ. ഗാന്ധി.

12

രാജ്കോട്ടിലെ താക്കൂർ സാഹിബിന്[†]

ഞാൻ ഈ കത്തെഴുതുന്നത്, വൈമനസ്യം കൂടാതെയല്ല. പക്ഷേ, കർത്തവ്യം അതിന് എന്ന് നിർബ്ബന്ധിക്കുന്നു. ഇവിടെ ഞാൻ വരാനുള്ള കാരണം നിങ്ങൾക്ക് അറിയാമല്ലോ. മൂന്നുദിവസം ദർബാർ വീരവാലയോട് ഞാൻ സംഭാഷണം നടത്തി. എനിക്ക് കഠിനമായ അസംതൃപ്തി തോന്നാൻ അദ്ദേഹം ഇടയാക്കി. തന്റെ തീരുമാനങ്ങൾ അടുത്ത നിമിഷംവരെപ്പോലും പാലിക്കാൻ അദ്ദേഹത്തിന് കഴിവില്ലെന്നു തോന്നുന്നു. മൂന്നുദിവസം അദ്ദേഹത്തോട് എനിക്കുണ്ടായിരുന്ന സമ്പർക്കത്തിന്റെ അടിസ്ഥാനത്തിൽ ഞാൻ രൂപീകരിച്ച അഭിപ്രായം അതാണ്. അദ്ദേഹത്തിന്റെ നേതൃത്വം സംസ്ഥാനത്തിന് ദോഷകരമായിട്ടുണ്ടെന്നാണ് എന്റെ അഭിപ്രായം.

ഇനി ഈ കത്തിന്റെ ഉദ്ദേശ്യത്തിലേക്ക് ഞാൻ കടക്കുകയാണ്. അങ്ങയുടെ വാഗ്ദാനം നിറവേറാൻ അങ്ങയെ പ്രേരിപ്പിക്കാതെ രാജ്കോട്ട് വിട്ടുപോകയില്ലെന്ന് വാർദ്ധായിൽനിന്നു പോരുന്ന വേളയിൽ ഞാൻ നിശ്ചയിച്ചിരുന്നു. പക്ഷേ, ഒന്നോ രണ്ടോ ദിവസത്തിൽ കൂടുതൽ ഇവിടെക്കഴിയേണ്ടിവരുമെന്ന് ഞാൻ ഒരിക്കലും വിചാരിച്ചിരുന്നില്ല. ഞാൻ ഇവിടെ സഹിക്കാനിടയായ കാര്യങ്ങൾ സഹിക്കേണ്ടിവരുമെന്നും കരുതിയിരുന്നില്ല.

എന്റെ ക്ഷമ നശിച്ചുകഴിഞ്ഞിരിക്കുന്നു. ത്രിപുരയിലേക്കു പോകാൻ വല്ല സാധ്യതയുമുണ്ടെങ്കിൽ എനിക്ക് വേഗത്തിൽ അവിടെച്ചെല്ലണം. ഞാൻ പോകാതിരുന്നാൽ, ആയിരത്തിൽപരം സുഹൃദ് പ്രവർത്തകർക്ക് ആശാഭംഗമുണ്ടാകും; അനേകലക്ഷം പാവപ്പെട്ട ആളുകൾക്ക് നൈരാശ്യവും തോന്നും. അതുകൊണ്ട് ഈ സന്ദർഭത്തിൽ എന്ന് സംബന്ധിച്ച് സമയത്തിന് പ്രത്യേകമൊരു വിലയുണ്ട്.

അക്കാരണത്താൽ അങ്ങ് പൂർണ്ണമനസ്സോടുകൂടെ, താഴെപ്പറയുന്ന നിർദ്ദേശങ്ങൾ സ്വീകരിക്കുകയും, നാളത്തെ എന്റെ യാത്ര ത്വരിതപ്പെടുത്തി, ഉല്ലാസമായിരിക്കുന്നത് എന്ന് മോചിപ്പിക്കുകയും ചെയ്യണമെന്ന് ഞാൻ അഭ്യർത്ഥിക്കുന്നു.

12 Mahatma, vol. V, pp. 62—64

† രാജ്കോട്ട് ഉപവാസത്തിനു തൊട്ടുമുമ്പാണ് (2-3-1939) താക്കൂർസാഹിബിനുള്ള ഈ കത്തും അടുത്തതും എഴുതിയത്. ഉത്തരവാദിഭരണപ്രശ്നം പരിഗണിക്കാൻ നിയമിക്കേണ്ടിയിരുന്ന കമ്മിറ്റിയിലെ അംഗങ്ങളേയും, കമ്മിറ്റിയുമായി ആലോചന നടത്തുന്നതു സംബന്ധിച്ചുള്ള വ്യവസ്ഥകളേയും പറ്റി സർദാർ പട്ടേലുമായി ചെയ്ത കരാർ നടപ്പാക്കുന്നതിൽ താക്കൂർ സാഹിബ് വീഴ്ചപറഞ്ഞിരുന്നതാണ് ഈ ഉപവാസത്തിനു കാരണമായത്.

1. അങ്ങ് ഡിസംബർ 26-ാം തീയതി പുറപ്പെടുവിച്ച 50-ാം നമ്പർ വിജ്ഞാപനം ഇപ്പോഴും നിലവിലുണ്ടെന്ന് ജനങ്ങളോടു പ്രഖ്യാപിക്കണം.

2. ജനുവരി 21-ാം തീയതിയിലെ അങ്ങയുടെ 61-ാം നമ്പർ വിജ്ഞാപനം റദ്ദ് ചെയ്യണം. അങ്ങ് പ്രഖ്യാപിച്ച പരിഷ്കരണക്കമ്മിറ്റിയിലുള്ള 2, 3, 5, 7 എന്നീ പേരുകൾ അങ്ങനെയെന്നായിരിക്കട്ടെ. 'രാജ്കോട്ട് രാജകീയ' പ്രജാപരിഷത്തിനെ പ്രതിനിധാനം ചെയ്തുകൊണ്ട് താഴെപ്പറയുന്ന പേരുകൾ സ്വീകരിക്കുകയും വേണം:

(1) യു. എൻ. ധേബാർ, (2) പി. പി. ആനന്ദ, (3) വി. എം. ശുക്ലാ, (4) ജെ. എച്ച്. ജോഷി, (5) എസ്. വി. മോഡി. ഭൂരിപക്ഷം പരിഷത്തിന്റെ ഭാഗത്തായിരിക്കണം എന്നതാണ് ഈ നിർദ്ദേശത്തിന്റെ പിന്നിലുള്ള ഉദ്ദേശ്യം.

3. ശ്രീ യു. എൻ. ധേബാറിനെ ആ സമിതിയുടെ അദ്ധ്യക്ഷനായി നിയമിക്കണം.

4. സമിതിയുടെ മാർഗ്ഗരേഖയും ഉപദേശങ്ങളുമായിട്ട് മുന്നോട് അതിൽ കുറവോ ഉദ്യോഗസ്ഥന്മാരെ അങ്ങ് നിയമിക്കണം. പരിഷത്തിന്റെ പ്രതിനിധി എന്ന നിലയിൽ എനിക്ക് സ്വീകാര്യരായിരിക്കണം അവർ. സമിതിയുടെ നടപടികളിൽ അവർക്ക് വോട്ട് ഉണ്ടായിരിക്കുകയില്ല.

5. കമ്മിറ്റിക്ക് ആവശ്യമുള്ള രേഖകൾ, കണക്കുകൾ മറ്റു സാധനങ്ങൾ, സഹായങ്ങൾ എന്നിവ അതിനു നല്ലൊരു സംസ്ഥാനത്തിലുള്ള വിവിധ വകുപ്പുകളുടെ മേധാവികൾക്ക് അങ്ങ് നിർദ്ദേശങ്ങൾ നല്കണം. കമ്മിറ്റിയുടെ ഉപയോഗത്തിന് സെക്രട്ടേറിയറ്റിൽ ഉചിതമായ സ്ഥലസൗകര്യങ്ങൾ അങ്ങ് നിശ്ചയിച്ചുകൊടുക്കണം.

6. നാലാംവകുപ്പനുസരിച്ച് അങ്ങ് നിയമിക്കുന്ന ഉപദേശക്കാര ഒരു നിർവാഹകസമിതി (എക്സിക്യൂട്ടീവ് കൗൺസിൽ) ആയിട്ട് പ്രവർത്തിക്കണം. ഡിസംബർ 26-ാം തീയതിയുള്ള വിജ്ഞാപനത്തിന്റെ തത്വം അനുസരിച്ച്, അതിന്റെ പ്രധാനോദ്ദേശ്യത്തിനു ദോഷകരമായിത്തീരാനിടയുള്ള യാതൊരു കാര്യവും ചെയ്യാതെ, സംസ്ഥാനത്തിന്റെ ഭരണം നടത്താനുള്ള ഉത്തരവാദിത്വം ആ നിർവാഹകസമിതിക്കായിരിക്കുകയും വേണം. അവരിൽ ഒരാൾ ആ കൗൺസിലിന്റെ അദ്ധ്യക്ഷനായിരിക്കണം. കൗൺസിലിന്റെ പ്രവർത്തനങ്ങളെ അങ്ങ് വൈമനസ്യം കൂടാതെ അംഗീകരിക്കേണ്ടതാണ്. കമ്മിറ്റിയുടെ ഉപദേശങ്ങളെല്ലാത്ത മറ്റേതെങ്കിലും വ്യക്തികളെ കൗൺസിലർമാരായി നിയമിക്കുന്നത് ഉചിതമായിരിക്കുമെന്ന് അങ്ങ് കരുതുന്നപക്ഷം, ആ നിയമനം എന്നോട് ആലോചിച്ചു നടത്തേണ്ടതാണ്.

കമ്മിറ്റി 7-ാം തീയതി അതിന്റെ നടപടികൾ ആരംഭിക്കുകയും 22-ാം തീയതിക്കകം പൂർത്തിയാക്കുകയും ചെയ്യണം, കമ്മിറ്റിയുടെ നിർദ്ദേശങ്ങൾ അങ്ങയുടെ കൈയിൽ കിട്ടിയതിനുശേഷം ഏഴദിവസത്തിനുള്ളിൽ അവ നടപ്പിലാക്കണം.

7. സത്യാഗ്രഹികളായ തടവുകാരെ നാളെ മോചിപ്പിക്കണം. പിഴശിക്ഷകളും ശിക്ഷകൾ നടപ്പിലാക്കാനുള്ള ഉത്തരവുകളും നിറുത്തിവെയ്ക്കണം. ഇതിനകം വസൂലാക്കിയ പിഴകളും കണ്ടുകെട്ടിയ വസ്തുക്കളും മടക്കിക്കൊടുക്കണം.

ഡിസംബർ 26-ാം തീയതി പുറപ്പെടുവിച്ച വിജ്ഞാപനത്തോടു് അനുബന്ധിച്ചു് അങ്ങു ചെയ്യുന്ന യാതൊരു കാര്യത്തിലും മി. ഗിബ്സൻ ഇടപെടുകയില്ലെന്നു് അദ്ദേഹത്തോടുള്ള സംഭാഷണത്തിൽനിന്നു ഞാൻ മനസ്സിലാക്കുന്നു.

നാളെ ഉച്ചയ്ക്കുമുമ്പു് എന്റെ നിർദ്ദേശങ്ങൾ സ്വീകരിക്കാൻ അങ്ങേക്കു് കഴിയാത്തപക്ഷം, ആ സമയംതൊട്ടു് എന്റെ ഉപവാസം ആരംഭിക്കും; അവ സ്വീകരിക്കപ്പെട്ടു കഴിയുന്നതുവരെ തുടരുകയും ചെയ്യും.

എന്റെ കത്തിലെ ഭാഷ കർക്കശമാണെന്നു് അങ്ങു കരുതുകയില്ലെന്നു് ഞാൻ വിശ്വസിക്കുന്നു. കർക്കശമായ ഭാഷ യഥാർത്ഥത്തിൽ ഞാൻ ഉപയോഗിക്കുന്നുണ്ടെങ്കിൽ, എന്റെ നടപടി അപ്രകാരം കാണപ്പെടുന്നുണ്ടെങ്കിൽ, അങ്ങയുടെ കാര്യത്തിൽ ആ സ്വാതന്ത്ര്യം ഞാൻ അവകാശപ്പെടുന്നു. അങ്ങയുടെ മുത്തച്ഛൻ ഈ സ്റ്റേറ്റിന്റെ തലവനായിരുന്നപ്പോൾ, എന്റെ അച്ഛനു് അദ്ദേഹത്തെ സേവിക്കാനുള്ള സന്ദർഭം സിദ്ധിച്ചിരുന്നു. അങ്ങയുടെ അച്ഛൻ എന്നെ സ്വപിതാവിനെപ്പോലെ പരിഗണിച്ചിരുന്നു. എന്നല്ല, അദ്ദേഹം ഒരു പൊതുയോഗത്തിൽവെച്ചു് 'ഗുരു' എന്നു് എന്നെ വിളിക്കുകപോലും ചെയ്തു; പക്ഷേ, ഞാൻ ആരുടേയും ഗുരുവായിരുന്നിട്ടില്ല. അതിനാൽ അദ്ദേഹത്തെ ഞാൻ ഒരിക്കലും ശിഷ്യനായിട്ടു ഗണിച്ചിട്ടുമില്ല. അങ്ങു് അതുകൊണ്ടു് എന്നിക്കു പുത്രതുല്യനത്രേ. അങ്ങു് എന്നെ പിതൃതുല്യനായി പരിഗണിക്കുന്നില്ലെന്നുവരാം. അങ്ങനെ പരിഗണിക്കുന്നുണ്ടെങ്കിൽ, ഞാൻ ബോധിപ്പിക്കുന്നത് ആഹ്ലാദസമേതം അങ്ങു് നിമിഷനേരംകൊണ്ടു് സ്വീകരിക്കും. അതിനുപുറമേ, ഡിസംബർ 26-ാം തീയതിക്കുശേഷം അങ്ങയുടെ ജനങ്ങൾക്കു സഹിക്കേണ്ടിവന്ന അനുഭവങ്ങളെപ്പറ്റി അങ്ങു് വേദം പ്രകടിപ്പിക്കുകയും ചെയ്യും. അങ്ങയുടെയോ, സംസ്ഥാനത്തിന്റെയോ ശത്രുവായിട്ടു് എന്നെ കരുതരുതു് എന്നുപേക്ഷ. എന്നിക്കൊരിക്കലും ആരുടേയും ശത്രുവായിരിക്കാൻ സാധ്യമല്ല; ഒരിക്കലും ആയിരുന്നിട്ടുമില്ല. ഞാൻ ബോധിപ്പിക്കുന്ന കാര്യങ്ങളുടെ സ്വീകാര്യതയിലാണു് അങ്ങയുടെ നന്മ, അഭിമാനം, കർത്തവ്യം ഇവയെല്ലാം സ്ഥിതിചെയ്യുന്നതെന്നു് എന്നിക്കു പരിപൂർണ്ണ വിശ്വാസമുണ്ടു്. എന്റെ നിർദ്ദേശങ്ങളിൽ ചില

ത് ഡിസംബർ 26-ാം തീയതിയിലുള്ള വിജ്ഞാപനത്തിന്റെ നാലതിരകൾക്കുപുറത്തു കടന്നിട്ടുണ്ടെന്ന് അങ്ങേയ്ക്കു തോന്നുന്നുണ്ടായിരിക്കും. പക്ഷേ, ആ വ്യതിയാനങ്ങൾ കേവലം ഉപരിതലസ്ഥികളാണെന്നും കാണാവുന്നതാണ്. പരിഷത്തിനു പുറമേയുള്ള വ്യക്തികളെ അങ്ങ് നാമനിർദ്ദേശം ചെയ്തതിൽ ഞാൻ ഇടപെടാത്തത്, അങ്ങയുടെ അനുസ്സിനെമാത്രം പരിഗണിച്ചാണ്. അത് അങ്ങ് ശ്രദ്ധിക്കുമല്ലോ. അതിനാൽ ആ വ്യതിയാനങ്ങൾ കേവലം സംസ്ഥാനത്തെക്കുറിച്ച് ചെയ്യുന്നവയത്രേ. മറ്റു വ്യതിയാനങ്ങളെ അപ്രകാരം പരിഗണിക്കാനാവില്ലെങ്കിൽ, അത് അങ്ങ് നിമിത്തമാണ്; അങ്ങയുടെ വാഗ്ദാനലംഘനമെന്നു ഞാൻ കരുതുന്ന പ്രവൃത്തികൾ മാത്രമാണ് അതിനു കാരണം. എന്റെ അഭിപ്രായത്തിൽ, ഉഭയകക്ഷികളുടേയും ജനങ്ങളുടേയും സംരക്ഷണത്തിനുവേണ്ടിയും, ഈ ഒത്തുതീർപ്പ് വീണ്ടും തകരാറിലാകുന്നതിനെ തടയുന്നതിനുവേണ്ടിയുമാണ് ആ വ്യതിയാനങ്ങൾ.

പരിഷ്കരണക്കമ്മിറ്റി, റിപ്പോർട്ട് തയ്യാറാക്കിക്കഴിയുമ്പോൾ ഞാൻ ജീവിച്ചിരിപ്പുണ്ടാവുമെങ്കിൽ അതിനെ ഞാൻ വിമർശനബുദ്ധിയോടുകൂടി പരിശോധിക്കുന്നതാണ് എന്നു പ്രതിജ്ഞ ചെയ്തുകൊണ്ട് ഇത് ഉപസംഹരിക്കുന്നു. ഞാനല്ലെങ്കിൽ സർദാർ വല്ലഭായ് പട്ടേൽ അപ്രകാരം ചെയ്യും. അങ്ങയുടെ അനുസ്സിനോ, രാജ്യത്തിനോ, ജനങ്ങൾക്കോ യാതൊരു ഹാനിയും സംഭവിക്കുകയില്ലെന്ന് ഉറപ്പു വരുത്തത്തക്കതായിരിക്കും ആ പരിശോധന.

അങ്ങയുടെ കത്തിന്റെ ഒരു പകുപ്പ് മി. ഗിബ്സന് ഞാൻ അയച്ചുകൊടുക്കുന്നു. ഈ കത്തു് പത്രങ്ങൾക്കു ഞാൻ നൽകുന്നില്ല. എന്റെ നിദ്ദേശങ്ങളെ അങ്ങ് സദയം അംഗീകരിക്കുമെന്നുള്ള പ്രതീക്ഷ എനിക്കുണ്ട്. അങ്ങനെ ചെയ്താൽ എനിക്ക് ഒരിക്കലും ഈ കത്തു് പ്രസിദ്ധീകരിക്കേണ്ടിവരികയില്ലല്ലോ.

ഈശ്വരൻ അങ്ങയെ അനുഗ്രഹിക്കയും ശരിയായ മാർഗ്ഗം കാണിച്ചുതരികയും ചെയ്യട്ടെ. മോഹൻദാസിന്റെ ആശീർവാദങ്ങൾ.

13

അങ്ങയുടെ കത്തു് വേദനാജനകമാണ്. വാഗ്ദാനത്തിനു് യാതൊരു വിലയും അങ്ങ് കല്പിക്കുന്നില്ലെന്നു തോന്നുന്നു. ഒരു സംഭാവന വാഗ്ദാനം ചെയ്തും അനന്തരം ആ വാഗ്ദാനത്തിൽനിന്ന് പിൻവലിയുകയും ചെയ്യുന്ന ഒരു മനുഷ്യനേപ്പോലെയാണ് അങ്ങ് പ്രവർത്തിക്കുന്നത്. ഡിസംബർ 26-ാം തീയതി പുറപ്പെടുവിച്ച വിജ്ഞാപനത്തിലൂടെ വളരെയെല്ലാം അങ്ങ് നല്ലയിട്ടില്ലേ? സംഭാവനകൾ

13 Mahatma, vol. V, p. 69 (മൻ കത്തിന് താക്കൂർ സാഹിബ് അതേദിവസം 2-3-1939-നൽകിയ മറുപടിയെത്തുടർന്ന്, അന്നുതന്നെ എഴുതിയത്).

രാജപദവിയുടെ ധർമ്മങ്ങളിൽ ഒന്നു മാത്രമാണ്; അവ അതിന്റെ ഭൂഷണവും കൂടിയാണ്. ആ വിജ്ഞാപനത്തിലൂടെ ഒരു വലിയ സംഭാവന അങ്ങ് വാഗ്ദാനം ചെയ്തു. അതിന്റെ സാരാംശത്തിൽത്തന്നെ അടങ്ങിയിരിക്കുന്ന ഒരു സംഗതിയുണ്ട്: പരിഷ്കരണക്കമ്മിറ്റിയിലെ അംഗങ്ങളുടെ പേരുകൾ തെരഞ്ഞെടുക്കാനുള്ള അവകാശം അങ്ങ് പരിത്യജിക്കും എന്ന വാഗ്ദാനം. പക്ഷേ, ഇവിടെ ചിന്താവിഷയമായ പ്രശ്നത്തിൽ, പരിഷ്കരണത്തിന്റെ പ്രതിനിധി എന്ന നിലയിൽ സർദാറിന് എഴുതിയ ഒരു കത്തുമൂലം അങ്ങ് മേല്പറഞ്ഞ അവകാശം വിട്ടുകൊടുത്തു. ഇന്നത്തെ അങ്ങയുടെ കത്താകട്ടെ, ആ പരിത്യോഗത്തെ റദ്ദ് ചെയ്യുന്നു. ഈ പ്രവൃത്തി അങ്ങേയ്ക്കു യോജിച്ചതല്ല. എന്റെ ഇന്നലത്തെ കത്തിൽ അടങ്ങിയിരുന്ന നിർദ്ദേശങ്ങൾ അനുവർത്തിച്ചാൽ മാത്രമേ അങ്ങയുടെ വാഗ്ദാനം നിറവേറപ്പെടുകയുള്ളൂ എന്നു ഞാൻ വിശ്വസിക്കുന്നു. അങ്ങനെ അവയെ അംഗീകരിക്കാൻ ഈശ്വരൻ അങ്ങയെ പ്രേരിപ്പിക്കുമാറാകട്ടെ. ഖാൻ സാഹേബ് മുഖാന്തരം അങ്ങയെ ഞാൻ അറിയിച്ചിരുന്ന നിർദ്ദേശങ്ങൾ നടപ്പിലാക്കാൻ അങ്ങ് ചുമതലപ്പെട്ടവനത്രേ. നിയമലംഘനം ഇപ്പോൾ പൂർണ്ണമായിട്ടു നിർത്തിവെച്ചിരിക്കുന്ന നിലയ്ക്ക്, സത്യാഗ്രഹികളായ തടവുകാരെ വിട്ടയക്കേണ്ട കടമയും വ്യക്തമായി അങ്ങേയ്ക്ക് ഉണ്ടെന്നു് എനിക്കു തോന്നുന്നു.

14

ലിൻലിത്ഗോ പ്രഭുവിനു്†

ഇന്നു രാവിലെ 10.45-നു് എനിക്കു നല്ലപ്പെട്ട അങ്ങയുടെ സത്വരമായ മുറുപടിക്കു് ഞാൻ അങ്ങയോടു കൃതജ്ഞനാണ്. സ്വാഭാവികമായിട്ടുതന്നെ, പല കാര്യങ്ങളും അതിൽ പറയാതെ വിട്ടിട്ടുണ്ടെങ്കിലും, ഉപവാസം അവസാനിപ്പിച്ചു്, എത്രയോ ലക്ഷം ഹൃദയങ്ങളുടെ ഉൾക്കണ്ണ ശമിപ്പിക്കാൻ മതിയായ ഉറപ്പുനൽകുന്ന ഒരു പ്രേരണയായി അങ്ങയുടെ അനുഭാവപൂർവ്വമായ സന്ദേശത്തെ ഞാൻ പരിഗണിക്കുന്നു. ഒരു ഒത്തുതീർപ്പിനെ ത്വരിതപ്പെടുത്തുന്നതിനുവേണ്ടി ജനങ്ങൾക്കു് ചെയ്യാൻ കഴിവുള്ള എല്ലാ പരിശ്രമങ്ങളോടും പ്രാർത്ഥനകളോടും കൂടി അവർ എന്റെ ഉപവാസത്തെ നിരീക്ഷിച്ചുകൊണ്ടിരിക്കുകയത്രേ.

അങ്ങയുടെ സന്ദേശത്തിൽ പരാമർശിക്കാത്ത സംഗതികളെല്ലാം ഞാൻ ഉപേക്ഷിച്ചിട്ടില്ലെന്നും, നേരെമറിച്ചു് അവയെ സംബന്ധിച്ചും ഞാൻ തൃപ്തി പ്രതീക്ഷിക്കുന്നുണ്ടെന്നും പറയേണ്ടതു് ഓചി

14 Mahatma, vol. V, p. 70 (7-3-1939).

† ഗാന്ധിജിയും താക്കൂർ സാഹിബും തമ്മിലുള്ള തർക്കവിഷയം ഫെഡറൽ കോർട്ടു് ചീഫ് ജഡ്ജിയുടെ തീരുമാനത്തിനു വിട്ടുകൊടുത്തു. അതിനെ തുടർന്നു് ഗാന്ധിജി ഉപവാസം അവസാനിപ്പിക്കുകയും ചെയ്തു.

ത്യം മാത്രമാണ്. പക്ഷേ, അവയുടെ കാര്യത്തിൽ, പരസ്പരം ചർച്ചകൾ നടത്തുന്നതുവരെ കാത്തിരിക്കാവുന്നതാണ്. ഡൽഹിയിലേക്ക് ഒരു യാത്ര ചെയ്യാൻ ഡാക്ടർമാർ എന്ന അനുവദിച്ചാൽ ഉടനേ ഞാൻ അപ്രകാരം ചെയ്യുന്നതാണ്.

15

അഡോൾഫ് ഹിറ്റ്‌ലർ†

ക്രിസ്തുമസ് വാരം, 1941.

പ്രിയസുഹൃത്തേ,

നിങ്ങളെ ഞാൻ സുഹൃത്തെന്നും സംബോധനചെയ്യുന്നത്, ഒരുപാരികമായിട്ടല്ല. ഒരു ശത്രുവും എനിക്കില്ല. വഗ്നും, വണ്ണും, മതം എന്നീ പരിഗണനകൾക്കുടാതെ മനുഷ്യരോടു സൗഹാർദ്ദം പുലർത്തി മനുഷ്യവർഗ്ഗത്തിന്റെ മുഴുവൻ സൗഹാർദ്ദം കരസ്ഥമാക്കുക എന്നതായിരുന്നു കഴിഞ്ഞ മപ്പത്തിമൂന്നുകൊല്ലമായിട്ട് എന്റെ ജീവിതവൃത്തി.

സാമ്പൂലകീകസൗഹാർദ്ദം എന്ന സിദ്ധാന്തത്തിന്റെ പ്രേരണാശക്തിക്കു വിധേയരായി ജീവിതം നയിച്ചുപോരുന്ന മനുഷ്യലോകത്തിന്റെ ഒരു നല്ലവിഭാഗം നിങ്ങളുടെ കൃത്യങ്ങളെ എങ്ങനെയാണു വീക്ഷിക്കുന്നതെന്ന് അറിയാനുള്ള അഭിലാഷവും, സമയവും നിങ്ങൾക്ക് ഉണ്ടായിരിക്കുമെന്ന് ഞാൻ പ്രത്യാശിക്കുന്നു. നിങ്ങളുടെ ധീരത്വം, പിതൃഭൂമിയോടു നിങ്ങൾക്കുള്ള ഭക്തി എന്നിവയെപ്പറ്റി യാതൊരു സന്ദേഹവും ഞങ്ങൾക്കില്ല; നിങ്ങളുടെ എതിരാളികൾ ചിത്രീകരിക്കുന്നതുപോലൊരു രാക്ഷസനാണ് നിങ്ങൾ എന്നു ഞങ്ങൾ വിശ്വസിക്കുന്നില്ല. പക്ഷേ, നിങ്ങളുടേയും സുഹൃത്തുക്കളുടേയും ആരാധകന്മാരുടേയും ലേഖനങ്ങളും പ്രസ്താവനകളും സന്ദേഹാതീതമായിട്ട് ഒരു വസ്തുത വെളിപ്പെടുത്തുന്നുണ്ട്: നിങ്ങളുടെ പ്രവൃത്തികൾ രാക്ഷസീയവും മനുഷ്യന്റെ അന്തസ്സിന് അനുയോജ്യമല്ലാത്തതും ആണ്; പ്രത്യേകിച്ചും എന്നെപ്പോലെ സാമ്പൂജനീനമായ സൗഹാർദ്ദത്തിൽ വിശ്വസിക്കുന്ന ആളുകൾ അവയെ അപ്രകാരം വിലയിരുത്തും. ചെക്കോസ്ലാവേക്കിയായെ നിങ്ങൾ അവഹേളിച്ചതും, പോളണ്ടിൽ കൈയേറ്റം നടത്തിയതും, ഡെൻമാർക്കിനെ ഗ്രസിച്ചതും അത്തരം പ്രവൃത്തികളത്രേ. നിങ്ങളുടെ ജീവിതവീക്ഷണം അത്തരം കവർച്ചകളെ വിശുദ്ധകർമ്മങ്ങളായിട്ടാണു പരിഗണിക്കുന്നതെന്ന് എനിക്ക് അറിയാം. എന്നാൽ ശൈശവം മുതൽ ഞങ്ങൾ പഠിച്ചിട്ടുള്ളത് മനുഷ്യത്വത്തെ അധഃപതിപ്പിക്കുന്ന കൃത്യങ്ങളായിട്ട് അവയെ പരിഗണിക്കാനത്രേ. അതിനാൽ നിങ്ങളുടെ ആയുധങ്ങൾക്ക് വിജയം ആശംസിക്കാൻ ഞങ്ങൾക്കു സാധ്യമല്ല. എങ്കിലും

15 This Was Bapu, pp. 165—168

† ഹിറ്റ്‌ലർ ഇതു് അയച്ചുകൊടുക്കുന്നതിനെ ഗവണ്മെന്റു തടഞ്ഞു.

ലും സാമ്യമില്ലാത്ത ഒരു അവസ്ഥയിലാണ് ഞങ്ങൾ. നാസിസത്തെ എന്നപോലെ ബ്രിട്ടീഷ് സാമ്രാജ്യത്വത്തേയും ഞങ്ങൾ എതിർക്കുന്നു. എന്തെങ്കിലും വ്യത്യാസമുണ്ടെങ്കിൽ, അത് എതിർപ്പിന്റെ അളവിൽ മാത്രമാണ്. സൂക്ഷ്മപരിശോധനയിൽ അനാശാസ്യമായ മാറ്റങ്ങളിൽക്കൂടി, മനുഷ്യവർഗ്ഗത്തിന്റെ അഞ്ചിലൊരു ഭാഗത്തെ ബ്രിട്ടീഷ് ഭരണത്തിൻകീഴിൽ കൊണ്ടുവന്നിട്ടുണ്ട്. അതിനെ ഞങ്ങൾ എതിർക്കുന്നത് ബ്രിട്ടീഷ് ജനതയ്ക്ക് ഹാനികരമാകുകയില്ല. ഞങ്ങൾ അവർക്ക് മനഃപരിവർത്തനം വരുത്തും; അവരെ യുദ്ധഭൂമിയിൽവെച്ച് പരാജയപ്പെടുത്താൻ ഞങ്ങൾ ആഗ്രഹിക്കുന്നില്ല. ബ്രിട്ടീഷ് ഭരണത്തിന് എതിരായുള്ള നിരായുധവിപ്ലവമാണ് ഞങ്ങളുടേത്. എന്നാൽ അവർക്ക് ഞങ്ങൾ മനഃപരിവർത്തനം വരുത്തിയാലും ഇല്ലെങ്കിലും, അവരുടെ ഭരണത്തെ അഹിംസാപരമായ നിസ്സഹകരണം കൊണ്ട് അസാധ്യമാക്കിത്തീർക്കാൻ ഞങ്ങൾ ദൃഢനിശ്ചയം ചെയ്തിരിക്കുകയുണ്ട്. ആ മാർഗ്ഗം അതിന്റെ സ്വഭാവംകൊണ്ടുതന്നെ, പരാജയം നേരിടാത്ത ഒന്നാണ്. കവർച്ചയ്ക്കു വിധേയനാകുന്ന ആളിന്റെ സഹകരണം, സമ്മതത്തോടുകൂടിയോ നിബ്ബന്ധിതമായോ, ഒരളവിനെങ്കിലും സമ്പാദിക്കാതെ ഒരു കൊള്ളക്കാരന് തന്റെ ലക്ഷ്യം നേടാൻ കഴിയുകയില്ല. ആ സിദ്ധാന്തമാണ് ഞങ്ങളുടെ മാർഗ്ഗത്തിന്റെ അടിസ്ഥാനം. ഞങ്ങളെ ഭരിക്കുന്നവർക്ക് ഞങ്ങളുടെ ഭൂമിയും ശരീരങ്ങളും കരസ്ഥമാക്കാൻ കഴിയും; ഞങ്ങളുടെ ആത്മാവ് അവർക്ക് കിട്ടുകയില്ല. ഓരോ ഭാരതീയനേയും, ആണം പെണ്ണും ശിശുവും ഉൾപ്പെടെ, നശിപ്പിച്ച് അവർക്ക് ഭൂമിയും ശരീരങ്ങളും കൈക്കലാക്കാം. എല്ലാവരും അതിനതക്കു യീരത കാണിച്ചില്ലെന്നും വരാം. അതു സത്യമാണ്; സാമാന്യമായ തോതിലുള്ള ഭീരുത്വത്തിന് വിപ്ലവത്തിന്റെ നട്ടെല്ലു വളയ്ക്കാൻ കഴിയുമെന്നുള്ളതും പരമാത്മമത്രെ. പക്ഷേ, ആ വാദം ഇവിടെ അപ്രസക്തമായിരിക്കും. എന്തുകൊണ്ടെന്നല്ലേ? കവർച്ചക്കാരോട് യാതൊരു വിദ്വേഷവുമില്ലെങ്കിലും, അവരുടെ മുന്നിൽ മുട്ടുകുത്തുന്നതിലുമധികം തങ്ങളുടെ ജീവിതം ബലികഴിക്കാൻ സന്നദ്ധരായ കുറേയേറെ സ്രീപുരുഷന്മാരെ ഇന്ത്യയിൽ കണ്ടെത്താൻ സാധിക്കുമെങ്കിൽ, അക്രമാസക്തമായ സ്വേച്ഛാധികാരത്തിൽനിന്ന് സ്വാതന്ത്ര്യത്തിലേക്കുള്ള പാത അവർ കാണിച്ചുതരും. അത്തരം സ്രീപുരുഷന്മാരെ, പ്രതീക്ഷിക്കുന്നതിൽ കൂടുതൽ, ഇന്ത്യയിൽ കാണാൻ കഴിയുമെന്ന് ഞാൻ പറയുന്നു. അതു വിശ്വസിക്കാൻ നിങ്ങളോട് ഞാൻ അപേക്ഷിക്കുന്നു. കഴിഞ്ഞ ഇരുപതു വർഷങ്ങളായിട്ട് അവർ ആ പരിശീലനം നടത്തിക്കൊണ്ടിരിക്കുകയായിരുന്നു.

ബ്രിട്ടീഷ് ഭരണം വലിച്ചെറിയുന്നതിനുവേണ്ടി കഴിഞ്ഞ അര ശതാബ്ദക്കാലം ഞങ്ങൾ പരിശ്രമിക്കുകയായിരുന്നല്ലോ. സ്വാതന്ത്ര്യപ്രസ്ഥാനം മററാരിക്കലും ഇപ്പോഴത്തെപ്പോലെ ഇത്ര ശക്തിമത്തായിരുന്നിട്ടില്ല. ഏറ്റവും സുശക്തമായ രാഷ്ട്രീയകക്ഷി, ഈ ലക്ഷ്യം

നേടാൻ ശ്രമിക്കുകയാണ്. ഇന്ത്യൻ നാഷണൽ കോൺഗ്രസ്സിനെയാണ് ഞാൻ വിവക്ഷിക്കുന്നത്.

അഹിംസാപരമായ പ്രയത്നത്തിൽക്കൂടി, സാമാന്യം വലിയ തോതിലുള്ള വിജയം ഞങ്ങൾ സമ്പാദിച്ചുകഴിഞ്ഞു. ലോകത്തിലുള്ള ഏറ്റവും സംഘടിതമായ അക്രമത്തേയാണ് ബ്രിട്ടീഷ് അധികാരം പ്രതിനിധാനം ചെയ്യുന്നത്. അതിനോടു സമരംചെയ്യാനുള്ള ശരിയായ മാർഗ്ഗം കണ്ടുപിടിക്കുന്നതിനുവേണ്ടി ഞങ്ങൾ തുപ്പിത്തടഞ്ഞു പരിശ്രമിക്കുകയത്രേ. നിങ്ങൾ അതിനെ വെല്ലുവിളിച്ചിരിക്കുന്നു. ഏതാണ് കൂടുതൽ സംഘടനാബലമുള്ള ശക്തി? ജർമ്മനിയോ ബ്രിട്ടനോ?—അത് കണ്ടറിയേണ്ടിയിരിക്കുന്നു. ഞങ്ങളേയും ലോകത്തിലെ യൂറോപ്യരുല്ലാത്ത ഇതരവർഗ്ഗങ്ങളേയും സംബന്ധിച്ചിടത്തോളം, ബ്രിട്ടീഷ് മേധാവിത്വത്തിന്റെ അർത്ഥം എന്താണെന്നു ഞങ്ങൾക്കറിയാം. പക്ഷേ, ജർമ്മൻസഹായത്തോടുകൂടി ബ്രിട്ടീഷ് ഭരണം അവസാനിപ്പിക്കാൻ ഞങ്ങൾ ഒരിക്കലും ആഗ്രഹിക്കയില്ല. അഹിംസയിൽ ഞങ്ങൾ ഒരു ശക്തി കണ്ടെത്തിക്കഴിഞ്ഞു. അതിനെ സംഘടിപ്പിക്കുന്നപക്ഷം, ലോകത്തിലുള്ള ഏറ്റവും അക്രമാസക്തമായ ശക്തികളുടെ സംയുക്തബലത്തോടു നിസ്സംശയം കിടപിടിക്കാൻ ഈ ശക്തിക്കു സാധിക്കും. അഹിംസാപരമായ പദ്ധതിയിൽ, പരാജയം എന്നൊരു സംഗതിയേ ഇല്ല. ഞാനതു പറഞ്ഞുകഴിഞ്ഞു. പ്രവർത്തിക്കുക അല്ലെങ്കിൽ മരിക്കുക—എന്നതാണ് അതിന്റെ സർവ്വം; കൊലയില്ല; വേദനിപ്പിക്കലുമില്ല. മിക്കവാറും പണച്ചെലവ് ഇല്ലാതെതന്നെ, ആ മാർഗ്ഗം ഉപയോഗിക്കാം; നിങ്ങൾ അത്യന്തം പരിപൂർണ്ണത നൽകിക്കഴിഞ്ഞിട്ടുള്ള നശീകരണശാസ്ത്രത്തിന്റെ സഹായം അതിനു വേണ്ടെന്നു വ്യക്തമാണല്ലോ.

ആരുടേയും കത്തുകയല്ല അത് എന്നു നിങ്ങൾ മനസ്സിലാക്കാത്തത് എനിക്കു വിസ്മയകരമാണ്. ബ്രിട്ടീഷുകാർ അല്ലെങ്കിൽ മറ്റേതെങ്കിലും ഒരു ശക്തി, നിങ്ങളുടെ തന്ത്രങ്ങളെ കുറേക്കൂടി മെച്ചപ്പെടുത്തും. നിങ്ങളുടെ ആയുധംകൊണ്ടുതന്നെ നിങ്ങളെ പരാജയപ്പെടുത്തുകയും ചെയ്യും. നിങ്ങളുടെ ജനതയ്ക്കുവേണ്ടി, അവർക്ക് അഭിമാനിക്കത്തക്ക ഒരു സമ്പത്തും നിങ്ങൾ അവശേഷിപ്പിക്കുന്നില്ല. ക്രമരഹിതങ്ങൾ എത്ര വിദഗ്ദ്ധമായിട്ട് ആസൂത്രണം ചെയ്യപ്പെട്ടവയായാലും അവയുടെ പ്രകീർത്തനത്തിൽ അഭിമാനംകൊള്ളാൻ ജനങ്ങൾക്കു സാധ്യമല്ല.

അതുകൊണ്ട്, യുദ്ധം അവസാനിപ്പിക്കാൻ, മനുഷ്യരാശിയുടെ പേരിൽ, നിങ്ങളോടു ഞാൻ അഭ്യർത്ഥിക്കുന്നു. നിങ്ങളും ഗ്രേറ്റ് ബ്രിട്ടനും തമ്മിലുള്ള തർക്കവിഷയങ്ങൾ, നിങ്ങൾ ഒന്നിച്ചുചേർന്നു തെരഞ്ഞെടുക്കുന്ന ഒരു അന്താരാഷ്ട്രീയമധ്യസ്ഥകോടതിയുടെ തീരുമാനത്തിനു വിട്ടുകൊടുക്കുന്നതുകൊണ്ടു യാതൊരു നഷ്ടവും നിങ്ങൾക്കു വരാനില്ല. യുദ്ധത്തിൽ നിങ്ങൾ വിജയം നേടിയാൽ അതു

കൊണ്ടു നിങ്ങളുടെ പക്ഷത്താണ് ന്യായമെന്നു തെളിയുകയില്ല. നിങ്ങളുടെ നശീകരണശക്തിയാണ് വലുത് എന്നുമാത്രമേ അതു തെളിയിക്കൂ. ഒരു അന്താരാഷ്ട്രീയ മധ്യസ്ഥകോടതിയുടെ തീരുമാനത്തിന്റെ കഥ അതല്ല. ഏതു കക്ഷിയുടെ ഭാഗത്താണ് ശരി എന്നു മനുഷ്യനു സാധ്യമാകുന്നിടത്തോളം വ്യക്തമായി തെളിയിക്കാൻ ആ തീരുമാനത്തിനു കഴിയും.

അഹിംസാപരമായിട്ട് എതിർപ്പു പ്രകടിപ്പിക്കുന്ന എന്റെ മാഗ്ഗും സ്വീകരിക്കാൻ സകല ബ്രിട്ടീഷുകാരോടും അനതിദീർഘ കാലം മുമ്പു ഞാൻ അഭ്യർത്ഥിക്കുകയുണ്ടായി. അതു നിങ്ങൾക്കറിവുള്ള സംഗതിയാണല്ലോ? ഞാൻ ഒരു പ്രക്ഷോഭണകാരിയാണെങ്കിലും, ഒരു സുഹൃത്തു് എന്ന നിലയിൽ എന്നെ ബ്രിട്ടീഷുകാർക്ക് അറിയാവുന്നതുകൊണ്ടാണ്, അപ്രകാരം ഞാൻ ചെയ്തത്. നിങ്ങൾക്കും നിങ്ങളുടെ ജനതയ്ക്കും ഞാൻ അപരിചിതനത്രേ. ബ്രിട്ടീഷുകാരുടെല്ലാം ഞാൻ അഭ്യർത്ഥിച്ചത്, നിങ്ങളോട് അപേക്ഷിക്കാൻ വേണ്ട ധൈര്യം എന്നിരിക്കട്ടെ. ബ്രിട്ടീഷുകാർക്ക് അതു ബാധകമാകുന്നിടത്തോളം ശക്തിയുക്തമായിട്ട് നിങ്ങൾക്കും ബാധകമാകയില്ലെന്നല്ല. പക്ഷേ, എന്റെ ഇപ്പോഴത്തെ നിദ്ദേശം അതിനേക്കാൾ വളരെ ലഘുവാണ്; കാരണം.. അതു വളരെ പ്രായോഗികവും സുപരിചിതവുമത്രേ.

യൂറോപ്പിലെ ജനങ്ങൾ സമാധാനത്തിനുവേണ്ടി കൊതിക്കുന്ന ഈ അവസരത്തിൽ ഞങ്ങൾ സമാധാനപരമായ പ്രക്ഷോഭണം പോലും നിറുത്തിവെച്ചിരിക്കുകയാണ്. ഈ കാലഘട്ടം നിങ്ങൾക്കു വ്യക്തിപരമായിട്ട് യാതൊരു പ്രാധാന്യവും ഉള്ളതല്ലായിരിക്കാം. പക്ഷേ; യൂറോപ്പിലെ ജനകോടികൾക്ക് വളരെ പ്രാധാന്യമുള്ളതായിരിക്കും; സമാധാനത്തിനുവേണ്ടിയുള്ള അവരുടെ മുകരോദനം ഞാൻ കേൾക്കുന്നുണ്ട്; മുകലക്ഷങ്ങളുടെ ശബ്ദം കേൾക്കാൻ എന്റെ കാതുകൾക്ക് കഴിവുണ്ട്. ഇത്തരമൊരു കാലഘട്ടത്തിൽ, സമാധാനത്തിനുവേണ്ടി ഒരു പരിശ്രമം നടത്തണം എന്നു നിങ്ങളോട് ആവശ്യപ്പെടുന്നത് അമിതമായിപ്പോകുമോ? വട്ടമേശസമ്മേളനത്തിലേക്കുള്ള ഒരു പ്രതിനിധി എന്ന നിലയ്ക്ക് ഇംഗ്ലണ്ട് സന്ദർശിച്ച അവസരത്തിൽ ഞാൻ റോമിൽ ചെന്നപ്പോൾ സിനോർ മുസ്സോളിനിയെ നേരിട്ടു കാണാൻ ഒരു സന്ദർഭം എന്നിങ്ങ കിട്ടി. ഈ കത്തു്, അദ്ദേഹത്തിനുംകൂടി എഴുതപ്പെട്ടതാണെന്നും, ആവശ്യമായ മാറ്റങ്ങളോടുകൂടി അദ്ദേഹവും ഇതു് പരിഗണിക്കുമെന്നും ഞാൻ പ്രത്യാശിക്കുന്നു.

നിങ്ങളുടെ ആത്മാർത്ഥസുഹൃത്തു്,
എം. കെ. ജി.

16

മാർഷൽ ചിയാങ് കൈപ്പകിൻ†

പ്രിയപ്പെട്ട ജനറാലിസിമോ,

കൽക്കത്തയിൽ വെച്ച് അഞ്ചുമണിക്കൂർ നേരം നിങ്ങളോടും നിങ്ങളുടെ കലീനയായ പത്നിയോടും അടുത്തു പരിചയപ്പെടാൻ സാധിച്ചത് ഒരിക്കലും ഞാൻ മറക്കുകയില്ല. സ്വാതന്ത്ര്യത്തിനുവേണ്ടിയുള്ള നിങ്ങളുടെ സമരത്തിൽ, നിങ്ങളോട് ഒരാലിമുഖ്യം എല്ലാപ്പോഴും എനിക്ക് അനുഭവപ്പെട്ടിരുന്നു. നാം തമ്മിലുണ്ടായ സമ്പർക്കവും നമ്മുടെ സംഭാഷണവും മൂലം ചൈനയോടും അവിടത്തെ പ്രശ്നങ്ങളോടും കൂറേക്കൂടെ ഞാൻ അടുത്തു. വളരെക്കാലം മുമ്പ്, 1905-നും 1913-നും ഇടയ്ക്ക്, ദക്ഷിണാഫ്രിക്കയിലായിരുന്നപ്പോൾ, ജോഹന്നസ്ബർഗിലുള്ള ചെറിയ ചൈനീസ് കോളനിയോട് നിരന്തരസമ്പർക്കം ഞാൻ പുലർത്തിയിരുന്നു. ആദ്യം കക്ഷികൾ എന്ന നിലയ്ക്കാണ് ചൈനക്കാരെ ഞാൻ അറിഞ്ഞിരുന്നത്; പിന്നീട്, ദക്ഷിണാഫ്രിക്കയിലെ ഇന്ത്യൻ സത്യാഗ്രഹസമരത്തിലെ സഹപ്രവർത്തകർ എന്ന നിലയിലും. മൊറീഷ്യസ്സിൽ വെച്ചും അവരോട് എനിക്കു സമ്പർക്കം സിദ്ധിച്ചിരുന്നു. അപ്പോൾ അവരുടെ മിതവ്യയം, പരിശ്രമശീലം, പ്രത്യുല്പന്നമതിത്വം, ആഭ്യന്തരരൈക്യം എന്നിവയെ ബഹുമാനിക്കാൻ ഞാൻ പഠിച്ചു. പിന്നീട് ചൈനക്കാരനായ വളരെ നല്ലൊരു സുഹൃത്തു് എന്നോടൊപ്പം ഇന്ത്യയിൽ ഏതാനുംകൊല്ലം വസിച്ചിരുന്നു; ഞങ്ങൾക്കൊക്കെ അദ്ദേഹത്തെ ഇഷ്ടപ്പെടാനും കഴിഞ്ഞു.

അങ്ങനെ നിങ്ങളുടെ മഹത്തായ രാഷ്ട്രത്തിന്റെ നേക്ക് വലുതായ ആകർഷണം എനിക്ക് അനുഭവപ്പെട്ടിട്ടുണ്ട്. നിങ്ങളുടെ ഭയങ്കരമായ സമരത്തിൽ, എന്റെ നാട്ടുകാരോടൊപ്പം, എനിക്കും നിങ്ങളോട് അനുഭാവം തോന്നിയിട്ടുണ്ട്. നമ്മുടെ രണ്ടുപേരുടേയും സുഹൃത്തായ ജവഹർലാൽ നെഹ്രു, ചൈനയുടെ സമരത്തിൽ ഉണ്ടാകുന്ന സംഭവവികാസങ്ങളോട് ഗാഢസമ്പർക്കം പുലർത്താൻ ഞങ്ങളെ സഹായിച്ചിട്ടുണ്ട്. ചൈനയോട് അദ്ദേഹത്തിനുള്ള സ്നേഹത്തെ അതിശയിക്കാൻ, ഒരുപക്ഷേ, അദ്ദേഹത്തിന്റെ സ്വരാജ്യസ്നേഹത്തിനുമത്രമേ കഴികയുള്ളൂ.

നമ്മുടെ മഹത്തായ രാഷ്ട്രങ്ങൾ രണ്ടും കൂടുതൽ പരസ്പരം അടുക്കുകയും ഇരുകൂട്ടർക്കും പ്രയോജനകരമാകത്തക്കവണ്ണം സഹകരിക്കുകയും ചെയ്യണമെന്ന് എനിക്കു നിർവ്യാജമായ ആഗ്രഹമുണ്ട്. അതുകൊണ്ടും, ചൈനയോട് എനിക്ക് അനുഭാവം ഉള്ളതുകൊണ്ടും ഒരു

സംഗതി നിങ്ങളോടു വിശദമായിപ്പറയാൻ എനിക്കു ആകാംക്ഷ തോന്നുന്നു; ഇന്ത്യയിൽനിന്നു പിന്മാറാൻ ബ്രിട്ടീഷ് ശക്തിയോടു ഞാൻ അഭ്യർത്ഥിച്ചിട്ടുണ്ട്. ഏതെങ്കിലും രൂപത്തിൽ ജപ്പാൻ എതിരായിട്ടുള്ള ഇന്ത്യയുടെ പ്രതിരോധത്തെ ദുർബലപ്പെടുത്താനോ, നിങ്ങളുടെ സമരത്തിനിടയ്ക്ക് നിങ്ങളെ വിഷമിപ്പിക്കാനോ വേണ്ടിയില്ല, ഈ അഭ്യർത്ഥന. ഒരു ആക്രമണകാരികൾക്കും ഇന്ത്യ കീഴടങ്ങാൻ പാടില്ല; അവരെ എതിർത്തുനില്ക്കുകയും വേണം. നിങ്ങളുടെ രാജ്യത്തിന്റെ സ്വാതന്ത്ര്യം നഷ്ടപ്പെടുത്തി, അതുമൂലം എന്റെ രാജ്യത്തിന്റെ സ്വാതന്ത്ര്യം വിലയ്ക്കുവാങ്ങുക എന്ന അപരാധം ഞാൻ പ്രവർത്തിക്കുകയില്ല. ആ പ്രശ്നം എന്റെ മുന്നിൽ ഉദിക്കുന്നില്ല. ആ രീതിയിൽ സ്വാതന്ത്ര്യം നേടാൻ ഇന്ത്യയ്ക്കു സാദ്ധ്യമല്ലെന്ന് എനിക്കു വ്യക്തമായി അറിയാം. ഇന്ത്യയോ ചൈനയോ ജാപ്പനീസ് മേൽക്കോയ്മയുടെ കീഴിലായാൽ അത് മറ്റേ രാജ്യത്തിനും ലോകസമാധാനത്തിനും ഒരുപോലെ ദോഷകരമായിരിക്കുമെന്നും അറിയാം. അതുകൊണ്ട് അവരുടെ ആധിപത്യത്തെ തടയുകതന്നെ വേണം. അക്കാരുത്തിൽ ഇന്ത്യയ്ക്ക് സ്വാഭാവികമായും ന്യായമായും ഉള്ള പങ്ക് ഇന്ത്യ വഹിക്കണമെന്നും ഞാൻ ആഗ്രഹിക്കുന്നു.

പാരതന്ത്ര്യത്തിൽ കഴിയുമ്പോൾ ഇന്ത്യയ്ക്ക് അപ്രകാരം ചെയ്യാനാവില്ലെന്നാണ് ഞാൻ കരുതുന്നത്. മലയാ, സിംഗപ്പൂർ, ബർമ്മ എന്നിവിടങ്ങളിൽനിന്നുള്ള പിന്മാറ്റത്തിന്, ഇന്ത്യ നിസ്സഹായതയോടുകൂടി സാക്ഷ്യംവഹിച്ചു. ശോചനീയങ്ങളായ ഈ സംഭവങ്ങളിൽനിന്നു നാം ഒരു പാഠം പഠിക്കണം; ഈ നിർഭാഗ്യരാജ്യങ്ങളിൽ നടന്ന സംഭവങ്ങളുടെ ആവർത്തനത്തെ, നമ്മുടെ സ്വാധീനതയിലുള്ള സർവ്വമാഗ്ഗങ്ങളും ഉപയോഗിച്ചു തടയുകയും വേണം. പക്ഷേ, സ്വാതന്ത്ര്യം ഉണ്ടെങ്കിലല്ലാതെ, അതു തടയുന്നതിനുവേണ്ടി യാതൊന്നും ചെയ്യാൻ നമുക്കു കഴിയുകയില്ല. വീണ്ടും അതേ പ്രക്രിയതന്നെ സംഭവിക്കുകയും. അത് ഇന്ത്യയേയും ചൈനയേയും ആപല്ക്കരമാക്കിയും അംഗഭംഗപ്പെടുത്തുകയും ചെയ്യും. വേദനയുണ്ടെന്ന ആ ദുരന്തകഥ ആവർത്തിക്കുന്നതു കാണാൻ ഞാൻ ആഗ്രഹിക്കുന്നില്ല.

ഞങ്ങൾ വാഗ്ദാനംചെയ്ത സഹായം ബ്രിട്ടീഷ് ഭരണകൂടം വീണ്ടും വീണ്ടും നിരസിച്ചുകഴിഞ്ഞു. ഈയിടെ ക്രിസ്റ്റിന്റെ ദൗത്യത്തിനു സംഭവിച്ച പരാജയംമൂലം ആഗാധമായ ഒരു പ്രണം അവശേഷിച്ചിരിക്കുകയത്രേ; അത് ഇനിയും നീങ്ങിക്കഴിഞ്ഞിട്ടില്ല. ഈ വേദനയിൽ നിന്നാണ്, ബ്രിട്ടീഷ് മേൽക്കോയ്മ ഉടനടി പിൻവലിക്കണമെന്ന മുറവിളി ഉയർന്നുവന്നത്. അവർ പിൻവാങ്ങിയാൽ, ഇന്ത്യയ്ക്കു തന്നത്താൻ കാര്യങ്ങൾ നടത്തുകയും കഴിവിന്റെ പരമാവധി ചൈനയെ സഹായിക്കുകയും ചെയ്യാമല്ലോ.

അഹിംസയിൽ എനിക്കു വിശ്വാസമുണ്ടെന്നും രാഷ്ട്രം മുഴുവൻ ആ മാർഗ്ഗത്തിലേക്കു തിരിയുന്നപക്ഷം അതു ഫലപ്രദമായിരിക്കുമെ

നും ഞാൻ കരുതുന്നുണ്ടെന്നും നിങ്ങളോടു പറഞ്ഞുകഴിഞ്ഞു. അതിലുള്ള വിശ്വാസം എപ്പോഴുമെന്നപോലെ ദൃഢമാണ്. എന്നാൽ ഇന്ത്യയ്ക്ക് ആകമാനം ഇന്ന് ആ വിശ്വാസവും ധാരണയും ഇല്ലെന്നു ഞാൻ മനസ്സിലാക്കുന്നു. ഈ രാഷ്ട്രം ഉൾക്കൊള്ളുന്ന വിവിധ ഘടകങ്ങളിൽ നിന്നായിരിക്കും സ്വതന്ത്രഭാരതത്തിന്റെ ഭരണകൂടം രൂപീകരിക്കപ്പെടുന്നത് എന്നും അറിയാം.

ഇന്ന് ഇന്ത്യയാകെ നിർവീര്യതയും നിരാശതയും അനുഭവിക്കുകയാണ്. ഭാരതസേനയിലുള്ള ആളുകളിൽ അധികംപേരും സാമ്പത്തികമായ സമ്മർദ്ദം നിമിത്തം ചെന്നുചേർന്നിട്ടുള്ളവരാണ്. സമരം ചെയ്യാൻ ഒരു ലക്ഷ്യം ഉണ്ടെന്ന തോന്നൽ അവർക്കില്ല. ഒരർത്ഥത്തിലും അവർ ഒരു രാഷ്ട്രസേനയല്ല. ഒരു ലക്ഷ്യത്തിനുവേണ്ടി, ഭാരതത്തിനും ചെന്നായ്ക്കുംവേണ്ടി, സായുധസേനകൊണ്ടോ അഹിംസകൊണ്ടോ സമരംചെയ്യാൻ സന്നദ്ധതയുള്ളവർ നമ്മുടെ കൂട്ടത്തിൽ ഉണ്ടായിരിക്കാം. വിദേശീയ മേധാവിത്വത്തിന്റെ കീഴിൽ, അവർ ആഗ്രഹിക്കുന്നതുപോലെ പ്രവർത്തിക്കാൻ അവർക്ക് സാധ്യമല്ല. എന്നാൽ ഇന്ത്യ സ്വതന്ത്രയായാൽ സ്വന്തം കാര്യത്തിൽ മാത്രമല്ല. ചെന്നായുടെ കാര്യത്തിലും ലോകസമാധാനപരിപാലനത്തിലും നിർണ്ണായകമായ ഒരു പങ്കു വഹിക്കാൻപോലും ഇന്ത്യയ്ക്ക് സാധിക്കുമെന്നും നമ്മുടെ ജനതയ്ക്കറിയാം. ഫലപ്രദമായ പ്രവർത്തനങ്ങൾക്ക് ഒരു മാർഗ്ഗം തുറന്നുകിട്ടാൻ നമുക്കു സാധ്യതയുണ്ടെന്നിരിക്കെ, ഈ നിസ്സഹായാവസ്ഥയിൽത്തന്നെ കഴിയുകയും സംഭവവികാസങ്ങൾ നമ്മെ കീഴടക്കാൻ അനുവദിക്കുകയും ചെയ്യുന്നത് അഭിലഷണീയമോ പുരുഷോചിതമോ അല്ലെന്നാണ് എന്നെപ്പോലുള്ള പലരും കരുതുന്നത്. അതിനാൽ രാഷ്ട്രീയസ്വാതന്ത്ര്യവും നമുക്ക് ഉടൻടി ആവശ്യമുള്ള പ്രവർത്തനസ്വാതന്ത്ര്യവും ഉറപ്പുചെയ്യാൻ എന്തൊക്കെ പ്രയത്നം ആവശ്യമുണ്ടോ അതെല്ലാം ചെയ്യേണ്ടതാണ് എന്നു ഞങ്ങൾ വിചാരിക്കുന്നു. ബ്രിട്ടനും ഇന്ത്യയും തമ്മിലുള്ള അസ്വാഭാവികബന്ധത്തിന് ഉടൻടി വിരാമമിടാൻ ബ്രിട്ടീഷ് ഭരണകൂടത്തോടു ഞാൻ ചെയ്ത അഭ്യർത്ഥനയുടെ ഉറവിടം മേല്പറഞ്ഞതത്രേ.

ഈ ഉദ്യമത്തിൽ നാം ഏല്പിട്ടില്ലെങ്കിൽ ഇന്ത്യയിൽ പൊതുജനങ്ങളുടെ വികാരങ്ങൾ അനാശാസ്യവും ദോഷകരവുമായ മാർഗ്ഗങ്ങളിലേക്കു കടക്കാൻ ഇടയുണ്ട്; അത് അത്യന്തം ആപല്യമാണ്. ഇന്ത്യയിലുള്ള ബ്രിട്ടീഷ് ആധിപത്യത്തെ ദർബലപ്പെടുത്തുന്നതിനും നിവാരണം ചെയ്യുന്നതിനുംവേണ്ടി മാത്രം, ജപ്പാനോടു ഗുഡ്ഫ്രൈഡ് അനുഭാവം വളർത്തുവാനും എല്ലാ സാധ്യതകളും ഉണ്ട്. നമ്മുടെ സ്വാതന്ത്ര്യം കരസ്ഥമാക്കുന്നതിന് വിദേശീയരുടെ സഹായം ഒരിക്കലും തേടാതിരിക്കാൻ നമുക്കു കെല്പുണ്ടെന്നുള്ള ആരോഗ്യകരമായ വിശ്വാസത്തിന്റെ സ്ഥാനത്തു് മേല്പറഞ്ഞ വികാരം കടന്നുകൂടാനും ഇടയുണ്ട്. നാം സ്വാശ്രയശീലം പഠിക്കുകയും, നമ്മുടെ മുക്തി

സ്വയം പ്രയത്നിച്ചുനേടാനുള്ള കരുത്തു വളർത്തുകയും ചെയ്യേണ്ടിയിരിക്കുന്നു. ബന്ധനത്തിൽനിന്നും സ്വയം മോചനം നേടാൻ ദൃഢനിശ്ചയത്തോടുകൂടി പരിശ്രമിച്ചാൽ മാത്രമേ ഇതു സാധ്യമാകൂ! ലോകത്തിലെ സ്വതന്ത്രരാഷ്ട്രങ്ങളുടെയിടയിൽ നമുക്ക് അർഹതയുള്ള സ്ഥാനം പ്രാപിക്കുന്നതിനു നമ്മെ സഹായിക്കുവാൻ, ഈ സ്വാതന്ത്ര്യം നമുക്ക് ഇന്ന് ഒരാവശ്യമായിട്ടുണ്ട്.

ജപ്പാൻകാരുടെ ആക്രമണത്തെ എല്ലാവിധത്തിലും തടയാൻ ഞങ്ങൾ ആഗ്രഹിക്കുന്നുണ്ട്. അക്കാര്യം പരിപൂർണ്ണമായി വെളിപ്പെടുത്തുന്നതിനുവേണ്ടി, ഒരു കരാറിൽ ഏല്പടുന്നതിനെ ഞാൻ വ്യക്തിപരമായി അനുകൂലിക്കുന്നു. സഖ്യശക്തികൾ, ഞങ്ങളോട് ഒരു ഉടമ്പടി ചെയ്ത് അതനുസരിച്ച് അവരുടെ സായുധസേനകളെ ഇന്ത്യയിൽ നിറുത്തിക്കൊള്ളട്ടെ. ജപ്പാൻകാരിൽനിന്ന് ഉണ്ടാകുമെന്നു ഭയപ്പെടുന്ന ആക്രമണത്തിന് എതിരായിട്ടുള്ള നടപടികൾക്ക് അവർ ഒരു സൈനികത്താവളമായി ഇന്ത്യയെ ഉപയോഗിക്കുകയും ചെയ്യട്ടെ.

ഇന്ത്യയിൽ ആരംഭിച്ചിരിക്കുന്ന പുതിയ പ്രസ്ഥാനത്തിന്റെ ഉപജ്ഞാതാവ് എന്ന നിലയിൽ ഞാൻ യാതൊരു സത്വരനടപടിയും കൈക്കൊള്ളുകയില്ലെന്നു നിങ്ങൾക്ക് ഉറപ്പുനല്കേണ്ട ആവശ്യം തന്നെ ഇല്ലല്ലോ. ഞാൻ ഏതു നടപടി നിർദ്ദേശിച്ചാലും അതു ചെയ്താൽ ഭോഷകരമാകരുതെന്നും ഇന്ത്യയിലും ചൈനയിലും ജപ്പാൻ ആക്രമണം നടത്താൻ അതു പ്രോത്സാഹനം നല്കരുതെന്നുമുള്ള പരിഗണനകൾ അതിന്റെ പിന്നിൽ ഉണ്ടായിരിക്കും. ഒരു സിദ്ധാന്തത്തിന് അനുകൂലമായി ലോകാഭിപ്രായം സംഘടിപ്പിക്കാൻ ഞാൻ പരിശ്രമിക്കുകയുണ്ടാകും. ആ സിദ്ധാന്തം സ്വയം സാധൂകരിക്കപ്പെട്ടിട്ടുള്ളതാണെന്നും എന്നിങ്ങനെയോണം. ഇന്ത്യയുടേയും ചൈനയുടേയും പ്രതിരോധത്തെ ശക്തിപ്പെടുത്താൻ അതു സഹായകമാവുകയും ചെയ്യും. അതോടൊപ്പം ഞാൻ ഇന്ത്യൻ പൊതുജനാഭിപ്രായത്തിന് ശീക്ഷണം നല്കുകയും, സഹപ്രവർത്തകരോടൊന്നിച്ച് പര്യാലോചന നടത്തുകയും ചെയ്തുകൊണ്ടിരിക്കുകയാണ്. ഞാനുംകൂടി ചേർന്ന് ബ്രിട്ടീഷ് സർക്കാരിന് എതിരായി സംഘടിപ്പിക്കുന്ന ഏതു പ്രസ്ഥാനവും അടിസ്ഥാനപരമായി അഹിംസാനിരതമായിരിക്കുമെന്ന് എടുത്തുപറയേണ്ട കാര്യമില്ലല്ലോ. ബ്രിട്ടീഷ് മേധാവിത്വത്തോട് ഒരു സംഘട്ടനം കൂടാതെ കഴിക്കാൻ ഞാൻ അങ്ങേയറ്റം ക്ലേശിക്കുന്നുണ്ട്. എന്നാൽ ഉടനടി അത്യന്താപേക്ഷിതമായിത്തീർന്നിട്ടുള്ള സ്വാതന്ത്ര്യസ്ഥാപനത്തിന്, ഒരു സംഘട്ടനം അനിവാര്യമായിത്തീരുന്നപക്ഷം, ഏതു പ്രതിസന്ധിയെ നേരിടാനും, അതെത്ര വലുതായാലും ഞാൻ മടിക്കയില്ല.

നിങ്ങൾ ജപ്പാന്റെ ആക്രമണത്തിനും കൈയേറ്റത്തിനും എതിരായി യുദ്ധം ചെയ്യാനും, അവ വരുത്തിവെച്ച വേദനയും ദുരിതവും

അനുഭവിക്കാനും തുടങ്ങിയിട്ട് അടുത്തുതന്നെ അഞ്ചുകൊല്ലം രീകയും. ചൈനക്കാർ തങ്ങളുടെ രാജ്യത്തിന്റെ സ്വാതന്ത്ര്യത്തിനും ഭദ്രതയ്ക്കുംവേണ്ടി, സീമാതീതമായ പ്രതിബന്ധങ്ങളെ നേരിട്ടുകൊണ്ടു സമരം നടത്തുകയും അനന്തമായ ത്യാഗങ്ങൾ അനുഷ്ഠിക്കുകയും ചെയ്യുന്നതിൽ അഗാധമായ അനുഭാവത്തോടും അഭിനന്ദനത്തോടുംകൂടി എന്റെ ഹൃദയം അവരിലേക്കു കതിക്കുകയാണ്. ഈ ധീരതയും ത്യാഗവും പാഴാകയില്ലെന്ന് എനിക്ക് ഉറപ്പുണ്ട്; അവ സഫലമാവുകതന്നെ ചെയ്യും. നിങ്ങൾക്കു വിജയം ഭവിക്കണമെന്നു ഞാൻ ആത്മാർത്ഥമായും മനഃപൂർവ്വമായും ആശംസിക്കുന്നു. അതു ഞാൻ നിങ്ങളേയും മദാം ചിയാങ്ങിനേയും ചൈനയിലെ മഹത്തായ ജനതയേയും അറിയിക്കുന്നു. ഒരു സ്വതന്ത്രഭാരതവും സ്വതന്ത്രചൈനയും പരസ്പരസൗഹാർദ്ദത്തോടും സാഹോദര്യത്തോടുംകൂടി, തങ്ങളുടെ നന്മയ്ക്കുവേണ്ടിയും, ഏഷ്യയുടേയും ലോകത്തിന്റേയും പൊതുനന്മയ്ക്കുവേണ്ടിയും സഹകരിക്കുന്ന ദിനത്തെ ഞാൻ ഉറപ്പുനോക്കിക്കൊണ്ടിരിക്കുകയാണ്.

17

ബ്രാങ്ക്സ്കൂളിൽ റൂസുവെൽറ്റിനും†

പ്രിയ സുഹൃത്തേ,

രണ്ടു തവണ നിങ്ങളുടെ മഹത്തായ രാജ്യം സന്ദർശിക്കാനുള്ള അവസരം എനിക്ക് നഷ്ടപ്പെട്ടു. എനിക്ക് അറിയാവുന്നവരും അല്ലാത്തവരുമായി അനവധി സുഹൃത്തുക്കൾ അവിടെ എനിക്കുണ്ട്. എന്റെ നാട്ടുകാരായ പലരും അവിടെവന്ന് ഉപരിപഠനം നടത്തിയിട്ടുണ്ട്; ഇപ്പോഴും പലരും പഠിച്ചുകൊണ്ടിരിക്കുന്നു. പലരും അവിടെ താമസമാക്കിയിട്ടുണ്ടെന്നും എനിക്കറിയാം. തോറോയുടേയും, എമേഴ്സന്റെയും കൃതികളിൽനിന്നു ഞാൻ അത്യന്തം പ്രയോജനം നേടിയിട്ടുണ്ട്. താങ്കളുടെ രാജ്യത്തോടു എനിക്ക് എത്രമാത്രം ബന്ധമുണ്ടെന്നു താങ്കളെ ധരിപ്പിക്കാനാണ് ഞാൻ ഇതെല്ലാം പറയുന്നത്. ബ്രിട്ടീഷ് ഭരണത്തോടു കടുത്ത വിപ്രതിപത്തി ഉണ്ടെങ്കിലും ഇംഗ്ലണ്ടിൽ എനിക്കു വ്യക്തിപരമായി നിരവധി സുഹൃത്തുക്കൾ ഉണ്ട്. എന്റെ നാട്ടുകാരെയെന്നപോലെ ഗാഢമായി ഞാൻ അവരെ സ്നേഹിക്കുകയും ചെയ്യുന്നു. ഇതിലധികം ബ്രിട്ടനെപ്പറ്റി പറയേണ്ടതില്ലല്ലോ. അതിനാൽ താങ്കളുടെ രാജ്യത്തേയും ഗ്രേറ്റ് ബ്രിട്ടനേയും സംബന്ധിച്ച് ഭാവുകാശംസകളല്ലാതെ മറെറാന്നും എന്റെ മനസ്സിലില്ല. തന്നിമിത്തം, ബ്രിട്ടൻ നിരുപാധികമായും ഭാരതീയ ജനതയുടെ അഭീഷ്ടങ്ങളെക്കുറിച്ച് സംസാരിക്കാതെയും ഉടനടി

17 Mahatma, vol. VI, pp. 144—145 (Dt. I-7-1942)

† രണ്ടാംലോകമഹായുദ്ധക്കാലത്തെ അമേരിക്കൻ പ്രസിഡണ്ട്.

ഇന്ത്യ വിട്ടു പോകണം എന്നു ഞാൻ ഇപ്പോൾ നിർദ്ദേശിക്കുന്നത് ഏറ്റവും സൗഹാർദ്ദപരമായ ഉദ്ദേശ്യങ്ങളാൽ പ്രേരിതനായിട്ടാണെന്നു താങ്കൾ വിശ്വസിക്കണം. ഇന്നു ബ്രിട്ടന്റെ നേക്കു് ഇന്ത്യയിൽ വിഭജിച്ചിട്ടുണ്ട്. ഇതിനു വിപരീതമായി എന്തുതന്നെ പറഞ്ഞാലും, വിഭജനം നിലവിലുണ്ട്. അതിനെ സൗഹാർദ്ദമായി മാറ്റാനും അങ്ങനെ ഇന്നത്തെ യുദ്ധത്തിൽ ഇന്ത്യയുടെ പങ്ക് ശരിക്കു നിർവ്വഹിക്കാൻ ലക്ഷ്യമാക്കുകയും ഇന്ത്യക്കാർക്കു് അവസരം നല്കാനും ഞാൻ ആഗ്രഹിക്കുന്നു.

എന്റെ വ്യക്തിപരമായ നിലപാടു് വ്യക്തമാണു്. എല്ലാ യുദ്ധങ്ങളേയും ഞാൻ വെറുക്കുന്നു. എന്റെ നാട്ടുകാരെ പ്രേരിപ്പിക്കാൻ എനിക്കു കഴിയുമെങ്കിൽ, അഭിമാനകരമായ ഒരു സമാധാനത്തിനു വേണ്ടി അവർ ഏറ്റവും ഫലപ്രദവും നിർണ്ണായകവുമായ രീതിയിൽ പ്രയത്നിക്കും. എന്നാൽ ഞങ്ങൾക്കെല്ലാവർക്കും അഹിംസയിൽ സജീവമായ വിശ്വാസം ഇല്ലെന്നു് എനിക്കറിയാം. ഏതായാലും വിദേശീയഭരണത്തിൻകീഴിൽ ഞങ്ങൾക്കു്, അടിമകൾ എന്ന നിലയിലല്ലാതെ, എന്തെങ്കിലും ഫലപ്രദമായ സേവനം ഈ യുദ്ധത്തിൽ അനുഷ്ഠിക്കാൻ സാധ്യമല്ല.

ബ്രിട്ടനു ബുദ്ധിമുട്ടു് ഉണ്ടാക്കാത്തവിധത്തിൽ, അഭിമാനകരമായ സ്വന്തം പ്രവർത്തനം നടപ്പിലാക്കുക എന്നതാണു്, മിക്കവാറും എന്റെ മാഗ്ഗനിർദ്ദേശമനുസരിച്ചു്, ഇന്ത്യൻ നാഷണൽ കോൺഗ്രസ്സിനുള്ള നയം. ഇന്ത്യയിൽ ഏറ്റവും ദീർഘമായ പാരമ്പര്യമുള്ള, ഏറ്റവും വിപുലമായ രാഷ്ട്രീയ സംഘടന കോൺഗ്രസ്സ് ആണെന്നുള്ളതു സർവ്വവിദിതമാണല്ലോ. ക്രിപ്സിന്റെ ദൗത്യം ബ്രിട്ടീഷ് നയമെന്താണു് എന്നു തുറന്നുകാട്ടുകയും മിക്കവാറും എല്ലാ കക്ഷികളും അതിനെ നിരസിക്കുകയും ചെയ്തിട്ടുണ്ട്. അതു ഞങ്ങളുടെ കണ്ണുകൾ തുറന്നു. ഞാൻ പുറപ്പെടുവിച്ചിട്ടുള്ള നിർദ്ദേശത്തിലേക്കു് എന്നെ അതു തള്ളിനീക്കുകയും ചെയ്തു. എന്റെ നിർദ്ദേശങ്ങൾ പൂർണ്ണമായി സ്വീകരിച്ചാൽ, അതുകൊണ്ടുമാത്രം, സഖ്യകക്ഷികളുടെ ലക്ഷ്യം നിരാക്ഷേപമായ ഒരു സിംഗിൾമാനമുള്ളതായിത്തീരും എന്നു ഞാൻ കരുതുന്നു. വ്യക്തിസ്വാതന്ത്ര്യത്തിനും ജനാധിപത്യത്തിനും ലോകത്തിൽ സുരക്ഷിതാവസ്ഥ നല്കാനാണു് തങ്ങൾ യുദ്ധം ചെയ്യുന്നതു് എന്നു സഖ്യകക്ഷികൾ പ്രഖ്യാപിച്ചു. ഇന്ത്യയും, ആഫ്രിക്കയും, ഗ്രേറ്റ് ബ്രിട്ടന്റെ ചൂഷണത്തിനു വിധേയമായിരിക്കുകയും, അമേരിക്കയ്ക്കു് സ്വന്തം നാട്ടിൽത്തന്നെ നീഗ്രോകളുടെ പ്രശ്നം ഉണ്ടായിരിക്കുകയും ചെയ്യുന്നിടത്തോളംകാലം അതു പൊള്ളയായ ഒരു പ്രഖ്യാപനമായിട്ടേ കാണപ്പെടു് എന്നാണു് ഞാൻ കരുതുന്നതു്.

എന്നാൽ സങ്കീർണ്ണതകളൊന്നും കൂടാതെ കഴിക്കുന്നതിനുവേണ്ടി, എന്റെ നിർദ്ദേശത്തിൽ ഞാൻ ഇന്ത്യയുടെ കാര്യം മാത്രമേ ഉൾക്കൊള്ളിച്ചിട്ടുള്ളു. ഇന്ത്യ സ്വതന്ത്രമായാൽ, മറ്റുള്ളതെല്ലാം തുടന്നു്

നടക്കും—അതൊക്കെയും ഏകസമയത്തുതന്നെ സംഭവിക്കാതിരുന്നാലും.

എന്റെ നിർദ്ദേശത്തെ സന്ദേഹാതീതമാക്കുന്നതിനുവേണ്ടി ഞാൻ ഒരു സംഗതി എടുത്തുപറഞ്ഞിട്ടുണ്ട്. സഖ്യകക്ഷികൾക്ക് ആവശ്യമെന്നു തോന്നുന്നപക്ഷം, അവരുടെ സൈന്യങ്ങളെ അവരുടെ സ്വന്തം ചെലവിൽ, ഇന്ത്യയിൽ നിർത്തിക്കൊള്ളട്ടെ. ആഭ്യന്തര സമാധാനപരിപാലനത്തിനല്ല, ജപ്പാന്റെ ആക്രമണത്തെ ചെറുക്കുന്നതിനും ചൈനയുടെ പ്രതിരോധത്തിനുംവേണ്ടി. ഇന്ത്യയെ സംബന്ധിച്ചിടത്തോളം, അമേരിക്കയേയും ബ്രിട്ടനേയുംപോലെതന്നെ ഇന്ത്യയും സ്വാതന്ത്ര്യമാകണം. സ്വാതന്ത്ര്യഭാരതഭരണകൂടത്തോടുള്ള ഒരു ഉടമ്പടിപ്രകാരം സഖ്യകക്ഷികളുടെ സേനകൾ യുദ്ധകാലത്തു് ഇന്ത്യയിൽ തങ്ങും; ആ ഭരണകൂടമാകട്ടെ, വിദേശീയരുടെ പ്രത്യക്ഷമോ, പരോക്ഷമോ ആയ ഇടപെടൽ കൂടാതെ, ജനങ്ങളാൽ രൂപീകരിക്കപ്പെടണം.

ഈ നിർദ്ദേശത്തിനുവേണ്ടി താങ്കളുടെ സജീവമായ അനുഭാവം സമ്പാദിക്കാനാണ് ഞാൻ ഇതെഴുതുന്നത്.

താങ്കൾക്കു് ഇതു സ്വീകാര്യമായിത്തോന്നുമെന്നു ഞാൻ പ്രതീക്ഷിക്കുന്നു. മി. ലൂയി ഫിഷർ താങ്കൾക്കു് ഈ കത്തു കൊണ്ടുവന്നു തരുന്നതാണ്. എന്റെ കത്തിൽ എന്തെങ്കിലും അവ്യക്തത ഉണ്ടെങ്കിൽ, താങ്കൾ എന്നെ അറിയിച്ചാൽ മാത്രംമതി, അതു വ്യക്തമാക്കാൻ ഞാൻ ശ്രമിക്കാം.

ഈ കത്തിനെ അനാവശ്യമായ ഒരു ഇടപെടലായിക്കരുതി താങ്കൾ നീരസം ഭാവിക്കുകയില്ലെന്നും, സഖ്യശക്തികളുടെ സുഹൃത്തും അഭ്യുദയകാംക്ഷിയുമായ ഒരാളുടെ സമീപനമായി ഇതിനെ താങ്കൾ ഗണിക്കുമെന്നും, അവസാനമായി ഞാൻ പ്രത്യാശിക്കുന്നു.

18

ലിൻലിത്ഗോ പ്രഭുവിനു*

ആഗാഖാൻ കൊട്ടാരം

യെറുവാദാ,

ഓഗസ്റ്റ് 14, 1492.

പ്രിയപ്പെട്ട ലിൻലിത്ഗോ പ്രഭു,

ഇന്ത്യാഗവണ്മെന്റു് ഈ പ്രതിസന്ധി സൃഷ്ടിച്ചതു തെറ്റായിപ്പോയി. നടപടികളെ സാധൂകരിച്ചുകൊണ്ടു് ഗവൺമെന്റു് സ്വീകരിച്ച തീരുമാനം, വസ്തുതകളെ വളച്ചൊടിച്ച് ദുർവ്യാഖ്യാനം ചെയ്യു

18 Mahatma Gandhi, Correspondence with the Government, 1942—1944 pp, 12—16

* അടുത്ത മൂന്നു കത്തുകളുംകൂടി ലിൻലിത്ഗോ പ്രഭുവിനാണ്

ന്നതാണ്. താങ്കളുടെ ഭാരതീയരായ സഹപ്രവർത്തകരുടെ അംഗീകാരം താങ്കൾക്കു സിദ്ധിച്ചുവെന്ന വസ്തുതയ്ക്കു യാതൊരു പ്രാധാന്യവും കല്പിക്കാനാവുകയില്ല. ഇന്ത്യയിൽ നിങ്ങൾക്ക് എല്ലാജ്യോഴും അത്തരം സേവനങ്ങൾ ആജ്ജിക്കാൻ കഴിയും എന്നേ അതു വെളിപ്പെടുത്തുന്നുള്ളൂ. ജനങ്ങളോ കക്ഷികളോ പറയുന്നതെന്തുതന്നെയായാലും, നിങ്ങൾ ഇവിടം വിട്ടുപോകണമെന്നുള്ള വാദത്തിന് മറ്റൊരു സാധൂകരണംകൂടെയാണ്, മേല്പറഞ്ഞ സഹകരണം.

ഞാൻ ജനകീയപ്രക്ഷോഭം ഉൽപ്പാദനം ചെയ്യുന്ന സമയം വരെയെങ്കിലും ഇന്ത്യാഗവണ്മെന്റിന് കാത്തിരിക്കാമായിരുന്നു. പ്രത്യക്ഷനടപടികൾ കൈക്കൊള്ളുന്നതിനുമുമ്പ് ഒരു കത്തും താങ്കൾക്ക് അയക്കാൻ ഞാൻ തികച്ചും ഉദ്ദേശിച്ചിരുന്നുവെന്നു പരസ്യമായി ഞാൻ പ്രസ്താവിച്ചിരുന്നു. കോൺഗ്രസ്സിന്റെ വാദഗതിയെപ്പറ്റി നിഷ്പക്ഷമായ ഒരു പരിശോധന നടത്തണമെന്ന് ആ കത്തിലൂടെ അങ്ങയോടു് അഭ്യർത്ഥിക്കാനാണ് ഉദ്ദേശിച്ചിരുന്നതു്. കോൺഗ്രസ്സ് വിഭാവനംചെയ്ത അവകാശവാദത്തിൽ കണ്ടെത്തിയ എല്ലാ വീഴ്ചകളും പൂർണ്ണമനസ്സോടുകൂടി പരിഹരിച്ചിട്ടുണ്ടു്; അതും താങ്കൾക്ക് അറിയാമല്ലോ. അതുപോലെതന്നെ, എല്ലാ വൈകല്യങ്ങളും പരിഗണിക്കാൻ താങ്കൾ എന്നിക്ക് അവസരം നല്കിയിരുന്നെങ്കിൽ, ഞാൻ അവയൊക്കെ പരിഹരിക്കുമായിരുന്നു. കോൺഗ്രസ്സ് നേരിട്ടുള്ള പ്രക്ഷോഭണത്തിലേക്കു നീങ്ങുന്നത് പരമാവധി സൂക്ഷിച്ചുകൊണ്ടും സാവധാനവുമായാൽ ലോകാഭിപ്രായം കോൺഗ്രസ്സിന്റെ പക്ഷത്തേക്കു തിരിയാൻ ഇടയാകുമെന്നും, കോൺഗ്രസ്സിന്റെ അവകാശവാദം നിരസിക്കാൻ ഗവണ്മെന്റു ചൂണ്ടിക്കാണിക്കുന്ന അടിസ്ഥാനങ്ങളുടെ പൊള്ളത്തരം വെളിപ്പെടുത്താമെന്നും അവർക്കു ഭയമുണ്ടെന്നു വിചാരിക്കാൻ അവരുടെ സത്വരനടപടി ഞങ്ങളെ പ്രേരിപ്പിക്കുന്നു. ലോകാഭിപ്രായം ഇതിനകംതന്നെ അങ്ങനെ തിരിഞ്ഞുതുടങ്ങിയിട്ടുണ്ടു്. എ. ഐ. സി. സി. അതിന്റെ പ്രമേയം അംഗീകരിച്ചശേഷം, വെള്ളിയാഴ്ചയും ശനിയാഴ്ചയും ഞാൻ ചെയ്ത പ്രസംഗങ്ങളുടെ അധികൃതമായ റിപ്പോർട്ടു ലഭിക്കുന്നതുവരെ അവർ തീർച്ചയായും കാത്തിരിക്കേണ്ടതായിരുന്നു. ധൃതഗതിയിലുള്ള നടപടിയൊന്നും ഞാൻ ആരംഭിക്കുകയില്ലെന്ന് ആ റിപ്പോർട്ടുകളിൽ നിന്നു താങ്കൾക്കു മനസ്സിലാക്കുമായിരുന്നു. ആ പ്രസംഗങ്ങളിൽ മുൻകൂട്ടി സൂചിപ്പിച്ചിരുന്ന കാലാവധി താങ്കൾ പ്രയോജനപ്പെടുത്തുകയും കോൺഗ്രസ്സിന്റെ ആവശ്യങ്ങൾ നിറവേറാനുള്ള എല്ലാ സാധ്യതകളും ആരായുകയും ചെയ്യേണ്ടതായിരുന്നു.

താങ്കളുടെ ആ തീരുമാനം ഇങ്ങനെ പറയുന്നു: 'കേരളത്തിലെ ബുദ്ധിപൂർവ്വമായ ചിന്തകൾ അനുസരിക്കപ്പെടും എന്ന പ്രത്യാശയോടുകൂടി ഇന്ത്യാഗവണ്മെന്റ് കാത്തിരുന്നു. ആ പ്രത്യാശയുടെ കാര്യത്തിൽ അവർക്ക് നിരാശതയാണ് സംഭവിച്ചതു്.' 'ബുദ്ധിപൂർവ്വമായ

ചിന്തകൾക്ക് ഇവിടെയുള്ള അർത്ഥം കോൺഗ്രസ്സ് അതിന്റെ ആവശ്യങ്ങൾ ഉപേക്ഷിക്കുക എന്നായിരിക്കുമെന്നു ഞാൻ വിചാരിക്കുന്നു. ഇന്ത്യയുടെ സ്വാതന്ത്ര്യം ഉറപ്പുചെയ്യാമെന്നു പ്രതിജ്ഞപ്പെടുത്തിയ ഒരു ഭരണകൂടം ഏതുകാലത്തും നീതിയുക്തമായ ഒരു ആവശ്യം ഉപേക്ഷിക്കപ്പെടണമെന്നു പ്രതീക്ഷിക്കുന്നത് എന്തിനാണ്? ആ വാദം ഉന്നയിക്കുന്ന കക്ഷിയോടു ക്ഷമയോടുകൂടി യുക്തിവാദം ചെയ്യുന്നതിനു പകരം, ഉടനടിയുള്ള മർദ്ദനംകൊണ്ടു മാത്രം നേരിടാവുന്ന ഒരു വെല്ലുവിളിയാണോ അത്? ഈ വാദം അനുവദിച്ചുകൊടുത്താൽ അത് 'ഇന്ത്യയെ കഴപ്പത്തിൽ താഴ്ത്തിക്കളയും' എന്നു പറയുന്നത്, മനുഷ്യരാശിയുടെ ഔചിത്യബോധത്തിൽ അളവിൽ കവിഞ്ഞു കൈകടത്തുന്നതിനു സമമാണ് എന്നു ചൂണ്ടിക്കാണിക്കാൻ ഞാൻ ആഗ്രഹിക്കുന്നു. ഏതായാലും, ഈ അവകാശവാദത്തിന്റെ പരിപൂർണ്ണ നിരാസം ഈ രാഷ്ട്രത്തേയും ഭരണകൂടത്തേയും കഴപ്പത്തിൽ തള്ളിവിടുന്നതിലായിരിക്കുകയത്രേ. കോൺഗ്രസ്സുകാർ, സഖ്യശക്തികളുടെ ലക്ഷ്യത്തോടു ഇന്ത്യയെ യോജിപ്പിച്ചു കാണാൻ സകലവിധ പരിശ്രമവും നടത്തുകയായിരുന്നു.

ഗവണ്മെന്റിന്റെ തീരുമാനം ഇപ്രകാരം പറയുന്നു: "കോൺഗ്രസ്സ് കക്ഷി നിയമവിരുദ്ധവും ചില അവസരങ്ങളിൽ അക്രമാസക്തമായ പ്രവർത്തനങ്ങൾക്കുവേണ്ടി നടത്തുന്ന ആപൽക്കരമായ സജ്ജീകരണങ്ങളെപ്പറ്റി കഴിഞ്ഞ കുറേക്കാലമായിട്ട്, ഗവർണ്ണർ ജനറലും കൗൺസിലും മനസ്സിലാക്കിക്കൊണ്ടിരിക്കുകയായിരുന്നു. മറ്റു പലതിനും പുറമേ, ഗതാഗതത്തിനും പൊതുജനാവശ്യസ്ഥാപനങ്ങൾക്കും തടസ്സം വരുത്തുക, പണിമുടക്കങ്ങൾ സംഘടിപ്പിക്കുക, ഗവണ്മെന്റുദ്യോഗസ്ഥന്മാരുടെ വിശ്വസ്തതയ്ക്കു ഭംഗം വരുത്തുക, സൈന്യത്തിൽ ആളുകളെ ചേർക്കുന്നതുൾപ്പെടെയുള്ള പ്രതിരോധ നടപടികളിൽ ഇടപെടുക എന്നീ ലക്ഷ്യങ്ങളോടുകൂടിയ പ്രവർത്തനങ്ങളാണ് ഇവ. "ഇത് യാഥാർത്ഥ്യത്തെ പരിപൂർണ്ണമായി വളച്ചൊടിച്ച് കൊണ്ടുള്ള ചിത്രണമാണ്. ഒരു ഘട്ടത്തിലും അക്രമം ഒട്ടും തന്നെ ഉദ്ദേശിക്കപ്പെട്ടിരുന്നില്ല. അഹിംസാപരമായ പ്രവർത്തനത്തിൽ എന്തെല്ലാം ഉൾപ്പെടുത്താമെന്നു വ്യക്തമാക്കുന്ന ഒരു നിർവ്വചനത്തെ ഇങ്ങനെ ദുരുദ്ദേശ്യത്തോടുകൂടി വിദഗ്ദ്ധമായി ദുർവ്യാഖ്യാനം ചെയ്ത് കോൺഗ്രസ്സ് അക്രമപ്രവർത്തനങ്ങൾക്കു സന്നാഹം കൂട്ടുകയാണെന്നു ആരോപിച്ചിരിക്കുകയത്രേ. കോൺഗ്രസ്സുകാർക്കിടയിൽ എല്ലാ സംഗതികളേപ്പറ്റിയും പരസ്യമായിട്ടാണ് ചർച്ച നടത്തുന്നത്. രഹസ്യമായി യാതൊന്നും ചെയ്യരുതെന്നു നിർബ്ബന്ധം ഉണ്ടായിരുന്നു. ബ്രിട്ടീഷ് ജനതയ്ക്കു ദോഷകരമായ ഒരു ഉദ്യോഗം ഉപേക്ഷിക്കാൻ ഞാൻ നിങ്ങളോടു ആവശ്യപ്പെട്ടാൽ, അത് എങ്ങനെ നിങ്ങളുടെ വിശ്വസ്തതയ്ക്കു ഭംഗം വരുത്തുന്നതാകും? പ്രധാനപ്പെട്ട കോൺഗ്രസ്സുകാരുടെ അറിവു കൂടാതെയാണ് തെറ്റായ ധാരണ

കൾക്ക് ഇടകൊടുക്കുന്ന ഒരു ഖണ്ഡിക പ്രസിദ്ധീകരിച്ചിട്ടുള്ളതു്. അതിന്നുകാരും, ഇന്ത്യാഗവണ്മെന്റ് ഈ സന്നാഹങ്ങളെപ്പറ്റി അറിയാൻ ഇടയായപ്പോൾത്തന്നെ സന്നാഹങ്ങളോടു് ബന്ധപ്പെട്ട കക്ഷികളോടു വിശദീകരണം ആവശ്യപ്പെടേണ്ടതായിരുന്നു. അതു് ഉചിതമായ ഒരു നടപടി ആയിരുന്നെന്നെ. ആ തീരുമാനത്തിലുള്ള അടിസ്ഥാനരഹിതമായ ആരോപണങ്ങൾമൂലം ഗവണ്മെന്റ് നീതിരഹിതമായി പ്രവർത്തിക്കയാണെന്നു് കുറപ്പെടുത്താൻ അവർതന്നെ സാഹചര്യം സൃഷ്ടിച്ചിരിക്കുന്നു.

ശ്രദ്ധ ആർജ്ജിക്കത്തക്ക തോതിലുള്ള ത്യാഗസന്നദ്ധത ജനങ്ങളിൽ ഉണർത്താൻ ഉദ്ദേശിച്ചുകൊണ്ടാണു് കോൺഗ്രസ്സ് ഈ പ്രസ്ഥാനം മുഴുവനും സമാരംഭിച്ചതു്. അതിന്നു് എത്രത്തോളം പൊതുജനങ്ങളുടെ പിന്തുണ ഉണ്ടെന്നു് പ്രകടമാക്കാനും ഉദ്ദേശിച്ചിരുന്നു. അഹിംസാധിഷ്ഠിതമെന്നു് പ്രതിജ്ഞാബദ്ധമായ ഒരു പൊതുജനപ്രസ്ഥാനത്തെ അടിച്ചമർത്താൻ ഈ അവസരത്തിൽ ശ്രമിക്കുന്നതു് ബുദ്ധിപൂർവ്വമായിരിക്കുമോ?

ഗവണ്മെന്റിന്റെ തീരുമാനം ഇങ്ങനെ തുടരുന്നു: 'കോൺഗ്രസ്സ് ഇന്ത്യയുടെ വക്താവല്ല. എങ്കിലും അതിന്റെ നേതാക്കൾ സ്വയം അധികാരം കരസ്ഥമാക്കുന്നതിനുവേണ്ടി, തങ്ങളുടെ സ്വച്ഛാധിപത്യനയം പിൻതുടന്നുകൊണ്ടു് ഇന്ത്യയെ ഒരു പൂർണ്ണരാഷ്ട്രപദവിയിലേക്കു് ഉയർത്താനുള്ള പരിശ്രമങ്ങളെ നിരന്തരമായി തടസ്സപ്പെടുത്തിക്കൊണ്ടിരിക്കുന്നു.' ഇന്ത്യയിലെ ഏറ്റവും പഴക്കമുള്ള ദേശീയസംഘടനയെപ്പറ്റി ഇത്തരത്തിൽ ഒരാറോപണം ഉന്നയിക്കുന്നതു് ഗുരുതരമായ അപവാദമാണു്. സ്വാതന്ത്ര്യപ്രാപ്തിക്കുവേണ്ടിയുള്ള ഓരോ ദേശീയപരിശ്രമത്തേയും നിരന്തരമായി അടിച്ചമർത്തിക്കൊണ്ടിരിക്കുന്ന ഒരു ഗവണ്മെന്റ് ഈ ഭാഷ പ്രയോഗിക്കുന്നതു് പൊരുത്തക്കേടുള്ള സംഗതിയുമാണു്. ഗവണ്മെന്റിന്റെ ആ നയം രേഖകൾകൊണ്ടു് തെളിയിക്കാവുന്നതത്രേ. തന്ത്രങ്ങളും കാപട്യവും കൊണ്ടു് കോൺഗ്രസ്സിനെ മർദ്ദിച്ചു് ഒതുക്കാനാണു് അവർ പരിശ്രമിച്ചിട്ടുള്ളതു്.

ഇന്ത്യയുടെ സ്വാതന്ത്ര്യം പ്രഖ്യാപിക്കുന്നതോടൊപ്പം ഒരു ഉറപ്പുള്ള താല്പാലികഗവണ്മെന്റ് രൂപീകരിക്കുന്ന കാര്യത്തിൽ കോൺഗ്രസ്സിനെ അവർക്കു് വിശ്വസിക്കുവാൻ പ്രയാസമാണെങ്കിൽ, മുസ്ലിം ലീഗിനോടു് ഗവണ്മെന്റ് രൂപീകരിക്കുവാൻ അവർ ആവശ്യപ്പെടുന്നു. ലീഗു് രൂപീകരിക്കുന്ന ഏതൊരു ദേശീയ ഗവണ്മെന്റിനേയും കോൺഗ്രസ്സ് വിശ്വസ്തയോടുകൂടി അംഗീകരിക്കുമെന്നു് ഒരുറപ്പു കോൺഗ്രസ്സ് നല്കിയിട്ടുണ്ടു്. ആ വാഗ്ദാനം പരിഗണിക്കുന്നതിനുള്ള ഔദാര്യം ഇന്ത്യാഗവണ്മെന്റ് കാണിച്ചിട്ടില്ല. കോൺഗ്രസ്സിനു് എതിരായിട്ടു് ഉന്നയിച്ചിട്ടുള്ള സ്വച്ഛാധിപത്യതല്പരത എന്ന ആരോപണത്തോടു് ലേഗുംപോലും ചേർച്ചയുള്ളതല്ല ഇപ്പറഞ്ഞ വാഗ്ദാനം.

ഗവൺമെന്റിന്റെ വാഗ്ദാനം നമുക്ക് പരിശോധിക്കാം. 'യുദ്ധം അവസാനിച്ചാൽ ഉടനെ ഇന്ത്യയുടെ സ്ഥിതിഗതികൾക്ക് ഏറ്റവും യോജിച്ചതെന്നു കരുതുന്ന ഭരണരീതി ഇന്ത്യക്കാർ സ്വയം രൂപപ്പെടുത്തേണ്ടതാണ്. അതു നിശ്ചയിക്കാനുള്ള പരിപൂർണ്ണ സ്വാതന്ത്ര്യം ഇന്ത്യയ്ക്ക് ഉണ്ടായിരിക്കും. ആ ഭരണരീതിയുടെ അടിസ്ഥാനം ഒരൊറ്റ രാഷ്ട്രീയകക്ഷിയെ മാത്രമല്ല, എല്ലാ കക്ഷികളേയും ഉൾപ്പെടുത്തിക്കൊണ്ടുള്ളതായിരിക്കുകയും ചെയ്യും.' ഈ വാഗ്ദാനത്തിൽ എന്തെങ്കിലും യാഥാർത്ഥ്യം അന്തർഭവിച്ചിട്ടുണ്ടോ? ഇന്ന് എല്ലാ കക്ഷികളും ഇതിനോടു യോജിച്ചിട്ടില്ല. സ്വാതന്ത്ര്യം കരഗതമാകുന്നതിനുമുമ്പ് രാഷ്ട്രീയകക്ഷികൾ നടപടി കൈക്കൊള്ളണമെന്നുവന്നാൽ, യുദ്ധത്തിനുശേഷം ഇന്നത്തേക്കാൾ അല്പമെങ്കിലും കൂടുതൽ യോജിപ്പു സാധ്യമാണോ? കക്ഷികൾ കൂണുകളെപ്പോലെ വളർന്നുപൊങ്ങുന്നുണ്ട്. എന്തുകൊണ്ടെന്നാൽ സ്വാതന്ത്ര്യത്തെപ്പറ്റി വാചാപ്രകീർത്തനം നടത്തിയാലും, കോൺഗ്രസ്സിനേയും അതിന്റെ പ്രവർത്തനങ്ങളേയും എതിർക്കുന്നപക്ഷം, ഏതൊരു കക്ഷിയേയും, അവയുടെ പ്രാതിനിധ്യസ്വഭാവം പരിശോധിക്കാതെത്തന്നെ, ഗവൺമെന്റ് സ്വാഗതം ചെയ്യും. കഴിഞ്ഞകാലത്തു് അവർ അപകാരം ചെയ്തിട്ടുണ്ട്. ആശാഭംഗം ഗവൺമെന്റിന്റെ വാഗ്ദാനത്തിൽ അന്തർലീനമായിട്ടുണ്ട്. അതുകൊണ്ടാണ് ആദ്യം അവർ പിൻവാങ്ങണമെന്നുള്ള യുക്തിയുക്തമായ വാദം ഉണ്ടായത്. ബ്രിട്ടീഷ് മേധാവിത്വം അവസാനിക്കുകയും അടിമത്തത്തിൽനിന്ന് സ്വാതന്ത്ര്യത്തിലേക്കുള്ള മൗലികമായ മാറ്റം ഇന്ത്യയുടെ രാഷ്ട്രീയപദവിയിൽ സംഭവിക്കുകയും ചെയ്തുകഴിഞ്ഞാൽ മാത്രമേ യഥാർത്ഥത്തിൽ പ്രാതിനിധ്യസ്വഭാവമുള്ള ഒരു ഭരണകൂടം താല്ക്കാലികമായിട്ടോ സ്ഥിരമായിട്ടോ രൂപീകരിക്കാൻ സാധിക്കുകയുള്ളൂ. ഈ അവകാശവാദത്തിന്റെ ഉപജ്ഞാതാക്കളെ ജീവനോടുകൂടി മണ്ണിൽ കുഴിച്ചുക്കിടയതുകൊണ്ട് ഈ പ്രതിസന്ധിക്കു പരിഹാരം സിദ്ധിക്കുകയില്ല. അതു പ്രതിസന്ധിയെ ഗുരുതരമാക്കുകയാണ് ചെയ്യുന്നത്.

ആ തീരുമാനം ഇങ്ങനെ തുടരുന്ന: 'ഭാവിയെക്കുറിച്ച് ഒരു നിശ്ചയവുമില്ലാത്ത ഇന്ത്യയിലെ ജനലക്ഷങ്ങൾ, രക്തസാക്ഷികളായിത്തീർന്ന അനേകം രാജ്യങ്ങളുടെ വ്യസനകരമായ അനുഭവപാഠം വിഗണിച്ചുകൊണ്ട്, ആക്രമണകാരികളുടെ കരവലയത്തിലേക്കു സ്വയം ചെന്നു ചാടാൻ സന്നദ്ധരാണെന്ന് ഒരു സൂചന കോൺഗ്രസ്സ് ഉന്നയിച്ചിട്ടുണ്ട്. ഈ മഹത്തായ രാജ്യത്തിലെ ജനങ്ങളുടെ വികാരങ്ങളുടെ ഒരു യഥാർത്ഥ ചിത്രണമായിട്ട് ഇതിനെ അംഗീകരിക്കാൻ ഇന്ത്യാഗവൺമെന്റിന് സാധ്യമല്ല.' ജനലക്ഷങ്ങളുടെ കാര്യം എനിക്ക് അറിഞ്ഞുകൂടാ. എന്നാൽ കോൺഗ്രസ്സിന്റെ പ്രസ്താവനയ്ക്ക് ഉപോൽബലകമായി തെളിവുകൾ നൽകാൻ എനിക്ക് കഴിയും. ഒരു സാമ്രാജ്യശക്തിയും തങ്ങൾ ആപത്തിൽപ്പെട്ടിരിക്കു

കയാണ് എന്നു പറഞ്ഞുകേൾക്കാൻ ഇഷ്ടപ്പെടുകയില്ല. ഇതരസാമ്രാജ്യങ്ങൾക്ക് അനുഭവിക്കേണ്ടിവന്ന ദുർവിധി ഗ്രേറ്റ് ബ്രിട്ടനും സംഭവിക്കാതെ സൂക്ഷിക്കണമെന്ന് കോൺഗ്രസ്സിന് ഉല്പണ്ണയുള്ളതുകൊണ്ടാണ് ഇന്ത്യയുടെ സ്വാതന്ത്ര്യം പ്രഖ്യാപിച്ചു, ബ്രിട്ടൻ സ്വന്തം സ്ഥലം സാമ്രാജ്യത്വം കൈവെടിയണമെന്ന്, കോൺഗ്രസ്സ് ആവശ്യപ്പെടുന്നത്. ഏറ്റവും സൗഹൃദപരമായ ഉദ്ദേശ്യങ്ങളല്ലാതെ മറ്റൊന്നും കരുതിക്കൊണ്ടല്ല ഈ പ്രസ്ഥാനത്തെ കോൺഗ്രസ്സ് സ്ഥാപിച്ചിട്ടുള്ളത്. സാമ്രാജ്യത്തെ നിഗ്രഹിക്കാൻ കോൺഗ്രസ്സ് പരിശ്രമിക്കുന്നത്, ഇന്ത്യക്കാർക്കുവേണ്ടിയെന്നപോലെ, ബ്രിട്ടീഷ് ജനതയ്ക്കും മനുഷ്യാശീർഷംകൂടി വേണ്ടിയാണ്. ഇന്ത്യയ്ക്ക് ഒട്ടാകെയും ലോകത്തിനും വേണ്ടിയല്ലാതെ, സ്വന്തമായിട്ട് യാതൊരു താല്പര്യവും കോൺഗ്രസ്സിന് ഇല്ല. ഇതിനു വിപരീതമായിട്ട് എന്തുതന്നെ ആരോപണമുണ്ടായാലും ഞാൻ ആ അഭിപ്രായക്കാരനാണ്.

ആ തീരുമാനത്തിന്റെ ഉപസംഹാരത്തിലുള്ള ഈ ഭാഗം രസകരമാണ്. 'ആക്രമണത്തിൽനിന്ന് ഇന്ത്യയെ സംരക്ഷിക്കുക, യുദ്ധം ചെയ്യാൻ ഇന്ത്യയ്ക്കുള്ള കഴിവു നിലനിർത്തുക, ഇന്ത്യയുടെ താല്പര്യങ്ങൾ പരിരക്ഷിക്കുക, ഭയവും പക്ഷപാതവും കൂടാതെ ഇന്ത്യയിലെ വിവിധ ജനവിഭാഗങ്ങളുടെ തുല്യനില പാലിക്കുക എന്നിവ അവരുടെ (ഗവൺമെന്റിന്റെ) ചുമതലയാണ്.' മലയയിലും സിങ്കപ്പൂരിലും, ബർമ്മയിലും ഉണ്ടായ അനുഭവങ്ങൾക്കു ശേഷമുള്ള ഈ പ്രസ്താവന സത്യത്തിന്റെ നേർക്കുള്ള ഒരു പരിഹാസമാണെന്നു മാത്രമേ എനിക്കു പറയാനുള്ളൂ. രാഷ്ട്രീയകക്ഷികൾ തമ്മിൽ പൊരുത്തം നിലനിൽക്കുന്നതു തങ്ങളാണെന്ന് ഇന്ത്യാഗവൺമെന്റ് അവകാശപ്പെടുന്നതു വ്യസനകരമായ കാഴ്ചയാണ്. അവയുടെ ഉത്തരത്തിനും നിലനില്പിനുമുള്ള പ്രകടമായ ഉത്തരവാദിത്വം ഗവൺമെന്റിനു തന്നെയാണ്.

ഒരു വസ്തുതകൂടിയുണ്ട്. ഇന്ത്യാഗവൺമെന്റിന്റേയും ഞങ്ങളുടേയും പ്രഖ്യാപിതലക്ഷ്യം ഒന്നുതന്നെയാണ്. ഏറ്റവും വ്യക്തമായ ഭാഷയിൽ പറഞ്ഞാൽ അത് ചൈനയുടേയും റഷ്യയുടേയും സ്വാതന്ത്ര്യസംരക്ഷണമത്രേ. ആ ലക്ഷ്യം വിജയിക്കാൻ ഇന്ത്യയുടെ സ്വാതന്ത്ര്യം ആവശ്യമില്ലെന്ന് ഇന്ത്യാഗവൺമെന്റ് ചിന്തിക്കുന്നു. ഞാൻ ചിന്തിക്കുന്നത് നേരേമറിച്ചാണ്. ജവഹർലാൽ നെഹ്റുവിനെ എന്റെ മാനദണ്ഡമായി ഞാൻ പരിഗണിക്കുന്നു. നെഹ്റുവിന് വ്യക്തിപരമായുണ്ടായിട്ടുള്ള സമ്പർക്കംനിമിത്തം, ചൈനയുടേയും റഷ്യയുടേയും ആസന്നവിനാശത്തെപ്പറ്റി അദ്ദേഹത്തിനു വളരെ വേദന അനുഭവപ്പെടുന്നു. എനിക്കെന്നല്ല, താങ്കൾക്കുപോലും അനുഭവിക്കാൻ കഴിയുന്നതിലധികം അദ്ദേഹത്തിന് ആ വേദന അനുഭവപ്പെടുന്നു. ആ വേദനനിമിത്തം അദ്ദേഹത്തിന് സാമ്രാജ്യത്വത്തോടുള്ള പഴയ വിരോധം വിസ്മരിക്കാൻ അദ്ദേഹം പരിശ്രമം

ച്ച. നാസിസത്തിന്റെയും ഫാസിസത്തിന്റെയും വിജയത്തെ ഞാൻ ഭയപ്പെടുന്നതിനേക്കാൾ വളരെക്കൂടുതൽ അദ്ദേഹം ഭയപ്പെടുന്നു. അനേകദിവസം അദ്ദേഹത്തോടു് ഞാൻ വാദിച്ചു. ആവേശത്തോടുകൂടി അദ്ദേഹം എന്റെ നിലപാടിനെ എതിർത്തു. ഈ ആവേശത്തെ വിവരിക്കാൻ എനിക്കു വാക്കുകൾ കിട്ടുന്നില്ല. എന്നാൽ വസ്തുതകളുടെ യുക്തി അദ്ദേഹത്തെ കീഴടക്കിക്കളഞ്ഞു. ഇന്ത്യയുടെ സ്വാതന്ത്ര്യത്തിന്റെ അഭാവത്തിൽ മറ്റു രണ്ടു രാജ്യങ്ങളുടേയും സ്വാതന്ത്ര്യം വളരെ അപകടത്തിലാകുമെന്ന് വ്യക്തമായി കണ്ടറിഞ്ഞപ്പോൾ, അദ്ദേഹം കീഴടങ്ങി. അത്രത്തോളം ശക്തിയുള്ള സുഹൃത്തും കൂട്ടുകാരനുമായ ഒരാളെ താങ്കൾ തടവിലടച്ചതു് തീർച്ചയായും തെറ്റായിപ്പോയി.

ഈ പൊതുലക്ഷ്യത്തെ വിഗണിച്ചുകൊണ്ടു് ഗവണ്മെൻറു് കോൺഗ്രസ്സിന്റെ അവകാശവാദത്തിനു് നല്ലൊരു മറുപടി യുതഗതിയിലുള്ള മട്ടനമാണെങ്കിൽ, സഖ്യശക്തികളുടെ ലക്ഷ്യത്തേക്കാൾ ബ്രിട്ടീഷ് ഗവണ്മെൻറു് വിലമതിക്കുന്നത്, സാമ്രാജ്യന്യത്തിന്റെ ഒരു അപരിത്യാജ്യഘടകമെന്ന നിലയ്ക്കു് ഇന്ത്യയുടെമേലുള്ള ഉടമസ്ഥാവകാശത്തിൽ പറ്റിപ്പിടിച്ചുനില്ക്കാനുള്ള അപ്രകാശിതമായ ദൃഢനിശ്ചയത്തെയാണ് എന്ന അനുമാനം ഞാൻ കൈക്കൊള്ളും. ആ അനുമാനത്തിൽ അവർ വിസ്മയിക്കാനും ഇടയില്ല. ഈ ദൃഢനിശ്ചയമാണു് കോൺഗ്രസ്സിന്റെ അവകാശവാദം തള്ളിക്കളയാനും മറ്റും ആരംഭിക്കുവാനും പ്രേരകമായിത്തീർന്നതു്.

ചരിത്രം മുൻപാരിക്കലും അറിഞ്ഞിട്ടില്ലാത്ത തോതിൽ ഇന്നു നടക്കുന്ന പരസ്പര ഹിംസതന്നെ ശ്വാസംമുട്ടിക്കുന്നതാണു്. എന്നാൽ ഈ കൊലപാതകത്തോടൊപ്പം സത്യത്തിന്റെ വധവും നടക്കുന്നുണ്ടു്. മേല്പറഞ്ഞ തീരുമാനത്തിൽ അന്തർഭവിച്ചിരിക്കുന്ന കാപട്യത്താൽ സംഭവിക്കുന്ന ഈ വധം കോൺഗ്രസ്സിന്റെ നിലപാടിനെ കൂടുതൽ ബലപ്പെടുത്തുന്നു.

താങ്കൾക്കു് ഈ കത്തു് അയയ്ക്കേണ്ടിവരുന്നതിൽ എനിക്ക് അഗാധമായ വേദന തോന്നുന്നുണ്ടു്. എന്നാൽ താങ്കളുടെ നടപടിയെ എത്രത്തോളം ഞാൻ വെറുത്താലും, താങ്കൾ മുഖ്യ മനസ്സിലാക്കിയിരുന്നതുപോലെ, ഇപ്പോഴും ഞാൻ ഒരു സുഹൃത്തുതന്നെയാണു്. ഇന്ത്യാ ഗവണ്മെൻറിന്റെ നയം ആകമാനം പുനഃപരിശോധന ചെയ്യണമെന്നു് ഇപ്പോഴും ഞാൻ അഭ്യർത്ഥിക്കുകയാണു്. ബ്രിട്ടീഷ് ജനതയുടെ ആത്മാർത്ഥസുഹൃത്തെന്നു് അവകാശപ്പെടുന്ന ഒരാളിന്റെ ഈ അഭ്യർത്ഥന വിഗണിക്കാതിരിക്കുക.

ഈശ്വരൻ താങ്കളെ നയിക്കുമാറാകട്ടെ!

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

19

(സ്വകാര്യം)

തടങ്കൽ ക്യാമ്പ്,
നവവത്സര സാധാരണം, 1942.

പ്രിയപ്പെട്ട ലീൻലിത്ഗോ പ്രഭു,

തികച്ചും വ്യക്തിപരമായ ഒരു കത്താണിത്. താങ്കളോട് എനിക്കു തോന്നിയിട്ടുള്ള ഒരു വിരോധം വളരെനാൾ നിലനില്ക്കുന്നു, ബൈബിളിന്റെ ശാസനത്തിനു വിരുദ്ധമായി, ഞാൻ അനുവദിച്ചു. എന്റെ ഹൃദയത്തിൽ താങ്കൾക്കെതിരായി, നീറിപ്പിടിച്ചുകൊണ്ടിരിക്കുന്നതെല്ലാം പ്രകടമാക്കാൻ ഇടയാകാതെ പഴയ സംവത്സരം അവസാനിക്കാൻ ഞാൻ അനുവദിച്ചുകൂടാ. നമ്മൾ പഴയ സുഹൃത്തുക്കളാണെന്നു ഞാൻ വിചാരിച്ചിരുന്നു. അങ്ങനെയൊന്നെ വിചാരിക്കാൻ ഇനിയും ഇഷ്ടപ്പെടുന്നു. എന്നാൽ കഴിഞ്ഞ ആഗസ്റ്റ് 9-ാം തീയതിതൊട്ടു സംഭവിച്ച സംഗതികളോടുകൂടിയോ ഇപ്പോഴും എന്നെ താങ്കൾ ഒരു സുഹൃത്തായി പരിഗണിക്കുന്നുണ്ടോ എന്നു ഞാൻ അതു തപ്പെടുത്തേണ്ടതല്ല. താങ്കളുടെ പദവി വഹിച്ചിരുന്ന മറാഠാരോടും താങ്കളോടൊന്നപോലെ ഒരുപക്ഷേ, ഞാൻ ഗാഢസമ്പർക്കം പുലർത്താൻ ഇടയായിട്ടില്ല.

താങ്കൾ എന്നെ തടവിലടച്ചത്, അതിനുശേഷം താങ്കൾ പുറപ്പെടുവിച്ച വിജ്ഞാപനം, രാജാജിക്ക് താങ്കൾ നൽകിയ മറുപടിയും അതിൽ പറഞ്ഞിട്ടുള്ള കാരണങ്ങളും, മിസ്റ്റർ ആമറി എന്നെപ്പറ്റി നടത്തിയ രൂക്ഷവിമർശനം ഇവ തുടങ്ങി എന്നിക്ക് അക്കമിട്ട് വിവരിക്കാൻ കഴിയുന്ന പലതും ഒരു സംഗതി വ്യക്തമാക്കുന്നുണ്ട്: ഏതോ ഒരു ഘട്ടത്തിൽ എന്റെ വിശ്വാസ്യതയെ താങ്കൾ സംശയിക്കാൻ ഇടയായിട്ടുണ്ട്. ഇതിനോടനുബന്ധിച്ച് മറ്റു കോൺഗ്രസ്സ് കാരെക്കുറിച്ച് നടത്തിയിട്ടുള്ള പരാമർശനം ആനുഷംഗികമാണ്. കോൺഗ്രസ്സിന്റെമേൽ ആരോപിച്ചിട്ടുള്ള എല്ലാ ദോഷങ്ങൾക്കും അടിസ്ഥാനപേരു ഞാനാണെന്നു തോന്നുന്നു. ഞാൻ താങ്കളുടെ സുഹൃത്തല്ലാതായിത്തീർന്നിട്ടില്ലെങ്കിൽ, താങ്കൾ കർക്കശനടപടി കൈക്കൊള്ളുന്നതിനുമുമ്പ് എന്തുകൊണ്ട് എന്നിക്ക് ആളയച്ചില്ല. താങ്കളുടെ സംശയങ്ങൾ എന്നെ അറിയിച്ച് താങ്കൾ മനസ്സിലാക്കിയ വിവരങ്ങൾ ശരിയാണോ എന്ന് ഉറപ്പുവരുത്താൻ എന്തുകൊണ്ടു തയ്യാറായില്ല?

മറ്റുള്ളവർ എന്നെക്കാണുന്ന രൂപത്തിൽ സ്വയംകാണാൻ എനിക്കു തികച്ചും കഴിവുണ്ട്. എങ്കിലും ഈ പ്രശ്നത്തിൽ നിരാശാജനകമായ പരാജയം എന്നിങ്ങനെ സംഭവിച്ചു. ഇക്കാര്യത്തോട് അനുബ

19 Mahatma Gandhi, Correspondence with the Government, 1942—1944, pp. 18—19.

സ്വീച്ച് ഗവണ്മെന്റിന്റെ പക്ഷത്തുനിന്ന് എന്നെപ്പറ്റി പറഞ്ഞുവെച്ച പ്രസ്താവനകളെല്ലാം സത്യത്തിൽനിന്ന് പ്രത്യക്ഷമായി വ്യതിചലിച്ചിട്ടുള്ളതായി ഞാൻ മനസ്സിലാക്കുന്നു.

ആസന്നമരണനായ ഒരു സുഹൃത്തിനോടു് സമ്പർക്കം പുലർത്താൻ എനിക്ക് സാധിച്ചില്ല. അത്രമാത്രം താങ്കളുടെ പ്രീതി എനിക്ക് നഷ്ടപ്പെട്ടിരിക്കുന്നു. ചൈതന്യപ്രശ്നം പരിഹരിക്കാൻ ഉപവാസമനുഷ്ഠിക്കുന്ന പ്രൊഫസർ ഭൻസാലിയെപ്പറ്റിയാണ് ഞാൻ പറയുന്നത്.

കോൺഗ്രസ്സുകാരെന്ന് പറയപ്പെടുന്ന ഏതാനുംമാളുകൾ പ്രവർത്തിച്ചതായി ആരോപിക്കപ്പെടുന്ന അക്രമങ്ങളെ ഞാൻ അപലപിക്കണമെന്ന് ചിലർ ആഗ്രഹിക്കുന്നു. എന്നാൽ കർക്കശമായ അധികൃതപരിശോധനയ്ക്കുശേഷം പത്രങ്ങളിൽ പ്രത്യക്ഷപ്പെടുന്ന വിവരങ്ങളെല്ലാതെ, മറ്റൊരു തെളിവും അത്തരമൊരു അപലപനം നടത്താൻ എനിക്ക് കിട്ടിയിട്ടില്ല. ആ പത്രവിപ്ലവകളെ ഞാൻ പരിപൂർണ്ണമായി അവിശ്വസിക്കുന്നുവെന്ന് തുറന്നുപറയേണ്ടതാണ്. ഇതിലധികം പലതും എഴുതാൻ എനിക്കുണ്ട്. എന്നാൽ എന്റെ വേദനകളുടെ കഥ ഞാൻ ദീർഘിപ്പിക്കാൻ പാടില്ലല്ലോ? വിശദവിവരങ്ങൾ മനസ്സിലാക്കാൻ താങ്കളെ സഹായിക്കുന്നതിന് ഇപ്പറഞ്ഞതൊക്കെ മതിയാകുമെന്ന് എനിക്കുറപ്പുണ്ട്.

1906-ൽ ഞാൻ സ്വീകരിച്ച ഒരു ആദർശത്തോടുകൂടി, ഭക്ഷണാഹ്ലിക്കയിൽനിന്ന് 1914-ന്റെ അന്ത്യത്തിൽ ഇന്ത്യയിൽ ഞാൻ മടങ്ങിവന്നു. അത് താങ്കൾക്ക് അറിയാമല്ലോ. മനുഷ്യാശിക്കിടയിൽ ജീവിതത്തിന്റെ എല്ലാ തുറകളിലും ഹിംസയ്ക്കും അസത്യത്തിനും പകരം അഹിംസയും സത്യവും പ്രചരിപ്പിക്കുക എന്നതാണ് ആ ആദർശം. സത്യാഗ്രഹനിയമത്തിന് പരാജയം എന്നാണ് അറിഞ്ഞുകൂടാ. ആ സന്ദേശം പ്രചരിപ്പിക്കാനുള്ള പല മാർഗ്ഗങ്ങളിൽ ഒന്നാണ് കാരാഗൃഹം. പക്ഷേ, അതിന് അതിന്റേതായ പരിമിതികളുണ്ട്. ജീവികൾക്ക് ആവശ്യമുള്ള സാമാന്യസൗകര്യങ്ങളെല്ലാം ലഭിക്കുമെന്ന് ഉറപ്പുള്ള ഒരിടത്താണ് എന്നെ താങ്കൾ വെച്ചുപുലർത്തുന്നത്. ഒരു സുഖമെന്ന നിലയ്ക്കല്ല, കർത്തവ്യമെന്ന നിലയ്ക്കു മാത്രമാണ് അവയൊക്കെ ഞാൻ സ്വതന്ത്രമായി അനുഭവിച്ചുപോരുന്നത്. നിരപരാധികളായ ആളുകളോടു് അധികൃതർ അപരാധമാണു ചെയ്തത്. അധികാരം വഹിക്കുന്ന ആളുകൾ ഈ വസ്തുത എന്തെങ്കിലും ഒരിക്കൽ മനസ്സിലാക്കും എന്ന പ്രതീക്ഷയോടുകൂടിയാണ് ഞാൻ അവയെല്ലാം അനുഭവിച്ചത്. ആറുമാസം അതിനു ഞാൻ അനുവദിച്ചു. ആ കാലാവധി അവസാനിക്കാറായിരിക്കുന്നു. അതോടൊപ്പം എന്റെ ക്ഷമയും. സത്യാഗ്രഹനിയമം, ഞാൻ അറിയുന്നിടത്തോളം, ഇത്തരം പരീക്ഷണവേളകളിൽ ഒരു പരിഹാരം നിർദ്ദേശിക്കുന്നുണ്ട്: 'ഉപവാസംകൊണ്ടു മാംസത്തെ ക്രൂശിക്കുക'

എന്ന് ഒറ്റ വാക്യത്തിൽ അതിനെ വിവരിക്കാം. അവസാനത്തെ പോംവഴി എന്ന നിലയിലല്ലാതെ അത് ഉപയോഗിക്കരുതെന്നു മേൽപ്പറഞ്ഞ നിയമംതന്നെ അനുശാസിക്കുന്നു. അതു വേണ്ടെന്നു വെണ്ണാൻ എന്നിങ്ങ കഴിയുമെങ്കിൽ അത് ഉപയോഗിക്കാൻ ഞാൻ ആഗ്രഹിക്കുന്നില്ല.

അതു കൂടാതെ കഴിക്കുന്നതിനുള്ള ഒരു മാർഗ്ഗം ഇതാണ്: എന്റെ തെറ്റും, അഥവാ തെറ്റുകൾ, എന്നെ ബോധ്യപ്പെടുത്തുക. വേണ്ട പ്രായശ്ചിത്തം ഞാൻ അനുഷ്ഠിക്കാം. താങ്കൾ എന്നെ അങ്ങോട്ടു ക്ഷണിക്കുകയോ, താങ്കളുടെ അഭിപ്രായഗാമി അറിയാവുന്ന ഒരാളെ ഇങ്ങോട്ടു അയയ്ക്കുകയോ ചെയ്യാവുന്നതാണ്. താങ്കൾക്കു മനസ്സുണ്ടെങ്കിൽ മററവധി മാർഗ്ഗങ്ങളും ഉണ്ട്.

കാലതാമസംകൂടാതെയുള്ള ഒരു മറുപടി ഞാൻ പ്രതീക്ഷിക്കുകയോ? നവവത്സരം നമുക്കെല്ലാവർക്കും ശാന്തി പ്രദാനം ചെയ്യുമാറാകട്ടെ!

താങ്കളുടെ ആത്മാർത്ഥസുഹൃത്തു്,
എം. കെ. ഗാന്ധി.

20

തടങ്കൽക്യാമ്പ്,
ഫെബ്രുവരി 7, 1943.

പ്രിയപ്പെട്ട ലീൻലിത്ഗോ പ്രഭു,

ജനുവരി 29-ാം തീയതിയിലെ എന്റെ കത്തിന് ഈ മാസം 5-ാം തീയതി താങ്കൾ അയച്ച സുദീർഘമായ മറുപടിക്ക് ഞാൻ നന്ദി പറയേണ്ടതുണ്ട്.

താങ്കൾ ഒടുവിൽ പറഞ്ഞ കാര്യം ഞാൻ ആദ്യം പരിഗണനയ്ക്കു എടുക്കുന്നു—അതായത്, ഈ മാസം 9-ാം തീയതി ആരംഭിക്കാൻ ഉദ്ദേശിക്കുന്ന ഉപവാസം. ഒരു സത്യാഗ്രഹിയുടെ നിലപാടിൽ നിന്നു നോക്കുമ്പോൾ താങ്കളുടെ കത്തു് ഉപവാസമനുഷ്ഠിക്കാനുള്ള ഒരു ക്ഷണമാണ്. ഈ നടപടിക്കുള്ള ഉത്തരവാദിത്വവും അതിന്റെ ഫലങ്ങളും എന്തൊരുമാത്രമായിരിക്കും എന്നതിനു സംശയമില്ല. ഒരു പ്രയോഗം താങ്കളുടെ കത്തിൽ കടന്നുകൂടാൻ താങ്കൾ അനുവദിച്ചിട്ടുണ്ട്. അതിനെ നേരിടാൻ ഞാൻ സന്നദ്ധനായിരുന്നില്ല. രണ്ടാം ഖണ്ഡികയുടെ അവസാന വാക്യത്തിൽ ഈ നടപടി 'എളുപ്പത്തിൽ രക്ഷാമാർഗ്ഗം കണ്ടുപിടിക്കാനുള്ള ഒരു പരിശ്രമ'മാണെന്നു താങ്കൾ വിവരിക്കുന്നു. ഇത്തരം ഹീനവും ഭീരുസഹജവുമായ ഒരു ഉദ്ദേശ്യം ആരോപിക്കാൻ താങ്കൾക്ക്, ഒരു സുഹൃത്തെന്ന നിലയ്ക്കു്, സാധിച്ചുവെന്നു വിചാരിക്കാൻപോലും എന്നിങ്ങ കഴിയുന്നില്ല.

20 Mahatma Gandhi, Correspondence with the Government, 1942—1944, pp. 30—32.

‘ഭീഷണിപ്പെടുത്തി കാര്യം നേടാനുള്ള ഒരുതരം രാഷ്ട്രീയ അടവു’ ആയിട്ടും താങ്കൾ അതിനെ ചിത്രീകരിക്കുന്നു. ‘മുമ്പ് ഞാൻ ഏഴുതിയിട്ടുള്ള ലേഖനങ്ങൾ താങ്കൾ ഉദ്ധരിക്കുകയും ചെയ്യുന്നു. ഉദ്ദിഷ്ടമായ നടപടിയോടു പൊരുത്തമില്ലാത്ത യാതൊന്നും അവയിൽ ഇല്ലെന്ന് ഞാൻ കരുതുന്നു. താങ്കൾതന്നെ ആ ലേഖനങ്ങൾ വായിച്ചിട്ടുണ്ടോ എന്ന് ഞാൻ വിസ്മയിക്കുന്നു.

എന്റെ തെറ്റു് എന്താണെന്ന് എന്നെ ബോധ്യപ്പെടുത്തണമെന്ന് താങ്കളോടു് ആവശ്യപ്പെട്ടപ്പോൾ, തുറന്ന മനസ്സോടുകൂടിയാണ് ഞാൻ താങ്കളെ സമീപിച്ചതു് എന്നു ഞാൻ അവകാശപ്പെടുന്നു. പ്രസിദ്ധീകൃതങ്ങളായ റിപ്പോർട്ടുകളെപ്പറ്റി ‘അഗാധമായ അവിശ്വാസം’ എനിക്കുള്ളതു് തുറന്ന മനഃസ്ഥിതിയോടു് ഒരുതരത്തിലും പൊരുത്തപ്പെടാത്ത സംഗതിയല്ല.

‘ഈ നയം അക്രമത്തിലേക്കു നയിക്കുമെന്നുള്ള പ്രതീക്ഷ’ എനിക്കു (എന്റെ സുഹൃത്തുക്കളുടെ കാര്യം തല്ലാലും. ഞാൻ വിട്ടുകളയുന്നു) ഉണ്ടായിരുന്നു എന്നും, ഞാൻ ‘അതിന്റെനേക്കു് കണ്ണടയ്ക്കാൻ സന്നദ്ധനായിരുന്നു’ എന്നും, ‘കോൺഗ്രസ്സ് നേതാക്കളെ തടവിലാക്കുന്നതിനു വളരെ മുമ്പുതന്നെ രൂപീകരിക്കപ്പെട്ട സംഘടിതമായ ഒരു പദ്ധതിയുടെ ഭാഗമാണു് അതിനെത്തുടർന്നുണ്ടായ അക്രമ’മെന്നും സ്ഥാപിക്കാൻ തെളിവുകളുണ്ടെന്നു് താങ്കൾ പറയുന്നു. ഇത്രത്തോളം ഗുരുതരമായ ഒരു അപരാധാരോപണത്തിനു് ഉപോൽബലകമായ തെളിവുകളൊന്നും ഞാൻ കാണുന്നില്ല. തെളിവുകളുടെ ഒരു ഭാഗം ഇനിയും പ്രസിദ്ധീകരിക്കാൻ ഇരിക്കുന്നതേയുള്ളൂ എന്നു ഞാൻ സമ്മതിക്കുന്നു. ആഭ്യന്തരകാര്യമെമ്പറുടെ പ്രസംഗത്തിന്റെ ഒരു പകർപ്പു് സദയം താങ്കൾ എനിക്കു തന്നിട്ടുണ്ടു്. ക്രിമിനൽ കേസ്സു വാദിക്കുന്ന ഒരു അഭിഭാഷകന്റെ പ്രാരംഭപ്രസംഗമായിട്ടല്ലാതെ മറ്റൊരുതരത്തിലും അതിനെ പരിഗണിക്കാനാവില്ല. കോൺഗ്രസ്സുകാർക്കു് എതിരായിട്ടു് അടിസ്ഥാനനരഹിതമായ പല ആരോപണങ്ങളും അതിൽ അടങ്ങിയിരിക്കുന്നു. അക്രമാസക്തമായ ലഹളകളെ അദ്ദേഹം തന്മയത്വത്തോടുകൂടി വണ്ണിച്ചിട്ടുണ്ടു്. എന്നാൽ അതു സംഭവിച്ച സമയത്തുതന്നെ സംഭവിക്കാൻ ഇടയായതെങ്ങനെ എന്ന് അദ്ദേഹം പറഞ്ഞിട്ടില്ല. എങ്ങനെ അതു സംഭവിച്ചു എന്ന് ഞാൻ സൂചിപ്പിച്ചിട്ടുണ്ടു്. നിങ്ങൾ എത്രയോ സ്രീപുരുഷന്മാരെ വിചാരണകൂടാതെയും, അവരുടെ വാദം ചെവിക്കൊള്ളാതെയും ശിക്ഷിച്ചിരിക്കുകയാണ്. അവരെ നിങ്ങൾ അപരാധികളായി കരുതുന്നതു് ഏതു തെളിവുകളുടെ അടിസ്ഥാനത്തിലാണെന്ന് എന്നെ അറിയിക്കാൻ താങ്കളോടു് ഞാൻ ആവശ്യപ്പെട്ടതിൽ തീർച്ചയായും യാതൊരു തെറ്റുമില്ല. താങ്കളുടെ കത്തിൽ പറയുന്നതു് ഒട്ടും വിശ്വാസജനകമല്ല. തെളിവുകൾ ഇംഗ്ലീഷ് നീതിന്യായ വ്യവസ്ഥയുടെ തത്വങ്ങളോടു പൊരുത്തമുള്ളതായിരിക്കണം.

‘ബോംബ് ആക്രമണങ്ങളും ഇതര ഭീകരപ്രവർത്തനങ്ങളും ആസൂത്രണം ചെയ്യുന്നതിൽ’ ഒരു പ്രവർത്തകസമിതിയംഗത്തിന്റെ പത്നി സജീവമായി വ്യാപൃതയായിരുന്നെങ്കിൽ, അവരെ ഒരു നീതിന്യായക്കോടതിയുടെ മുമ്പിൽ വിസ്തരിക്കുകയും, അപരാധിനി എന്നു കണ്ടാൽ ശിക്ഷിക്കുകയുമാണു ചെയ്യേണ്ടതു്. ആഗസ്റ്റ് 9-ാം തീയതി നടന്ന സമഗ്രമായ അറസ്റ്റുകൾക്കുശേഷം മാത്രമേ താങ്കൾ പരാമർശിക്കുന്ന വനിതയിൽ ആരോപിക്കപ്പെട്ടിട്ടുള്ള പ്രവൃത്തികൾ അവർ ചെയ്തിരിക്കാൻ ഇടയുള്ളൂ. ഈ അറസ്റ്റുകൾ മൃഗീയമായ അക്രമം ആണെന്നു് ഞാൻ വിവരിച്ചിട്ടുണ്ടല്ലോ.

കോൺഗ്രസ്സിനു് എതിരായിട്ടുള്ള കുറ്റാരോപണങ്ങൾ പ്രസിദ്ധീകരിക്കാൻ സമയമിനിയും പരിപക്വമായിട്ടില്ലെന്നു് താങ്കൾ പറയുന്നു. ഒരു നിഷ്പക്ഷകോടതിയുടെ മുമ്പിൽ അവയെല്ലാം സ്ഥർപ്പിക്കുമ്പോൾ ഈ ആരോപണങ്ങൾ അടിസ്ഥാനരഹിതങ്ങളാണെന്നു തെളിയാൻ സാധ്യതയുണ്ടെന്നോ, ശിക്ഷിക്കപ്പെടുന്ന ആളുകളിൽ ചിലർ അതിനിടയ്ക്കുതന്നെ മരിച്ചുപോകാൻ ഇടയുണ്ടെന്നോ, ജീവിച്ചിരിക്കുന്നവർക്കു് ഹാജരാക്കാൻ കഴിവുള്ള തെളിവുകൾ ചിലതെല്ലാം അങ്ങനെ അലഭ്യമായി തീർന്നേക്കുമെന്നോ താങ്കൾ എപ്പോഴെങ്കിലും ചിന്തിച്ചുനോക്കിയിട്ടുണ്ടോ?

ഇന്ത്യാ ഗവൺമെന്റിന്റെ പ്രതിനിധി എന്ന നിലയിൽ അന്നത്തെ വൈസ്രോയിയും, കോൺഗ്രസ്സിന്റെ പ്രതിനിധി എന്ന നിലയിൽ ഞാനും തമ്മിൽ 1931 മാർച്ച് 5-ാം തീയതി ഒരു കരാർ അംഗീകരിച്ചിരുന്നല്ലോ. ആ കരാറിൽ നിയമലംഘനപ്രസ്ഥാനത്തിന്റെ തത്വം അന്തർലീനമായിരുന്നു എന്ന പ്രസ്താവന ഞാൻ ആവർത്തിക്കുന്നു. ആ കരാറു് വിഭാവനപ്പെടുന്നതിനു മുമ്പുതന്നെ പ്രധാനപ്പെട്ട കോൺഗ്രസ്സുകാർ വിമുക്തരായിരുന്നു. ആ വസ്തുത താങ്കൾക്കറിയാമെന്നു് ഞാൻ കരുതുന്നു. ആ കരാറനുസരിച്ചു് കോൺഗ്രസ്സുകാർക്കു് ചില നഷ്ടപരിഹാരങ്ങൾ നൽകുകയുണ്ടായി. ഗവൺമെന്റു് ചില വ്യവസ്ഥകൾ നിറവേറ്റുമെന്ന അടിസ്ഥാനത്തിൽ മാത്രമാണു് നിയമലംഘനം നിർത്തിവെച്ചതു്. അക്കാദ്യംതന്നെ നിയമലംഘനം നീതിയുക്തമാണു് എന്ന വസ്തുതയ്ക്കു നൽകിയ അംഗീകാരമാണു്. അതിനതക്കു് സാഹചര്യങ്ങൾ ഉണ്ടായിരിക്കണമെന്നേയുള്ളൂ. അതിനാൽ താങ്കളുടെ ഗവൺമെന്റിനു് നിയമലംഘനത്തെ ‘യാതൊരു സാഹചര്യത്തിലും നീതിയുക്തമായി അംഗീകരിക്കാൻ സാധ്യമല്ല’ എന്ന നിലപാടു് താങ്കൾ സ്വീകരിച്ചുകാണുന്നത് വിചിത്രമായിരിക്കുന്നു. സഹനസമരം എന്ന പേരിൽ അതിനെ നിയമാനുസൃതമായി അംഗീകരിച്ചിട്ടുള്ള ബ്രിട്ടീഷ് ഗവൺമെന്റിന്റെ നടപടിക്രമത്തെ താങ്കൾ വിഗണിക്കുകയാണു്.

ഞങ്ങൾ കലർപ്പില്ലാത്ത അഹിംസ പരിപാലിക്കുമെന്നു ഞാൻ അയച്ച ഒരു കത്തിൽ പ്രഖ്യാപിച്ചിരുന്നുവെങ്കിലും, അതിനു തിക

ച്ചും വിരുദ്ധമായ ഒരത്ഥം എന്റെ കത്തുകളിൽ താങ്കൾ കാണുന്നു. എന്തുകൊണ്ടെന്നാൽ ഈ നടപടിക്കു വിഷയമായ കത്തിൽ താങ്കൾ പറയുന്നു, 'അക്രമത്തിനും, ഗതാഗതരടസ്സത്തിനും, നിരപരാധികളുടെ നേർക്കുള്ള ആക്രമണത്തിനും, പോലീസ് ഉദ്യോഗസ്ഥന്മാരുടേയും മറ്റും വധത്തിനും വേണ്ടിയുള്ള സന്നാഹങ്ങൾ നിയന്ത്രണം കൂടാതെ മുന്നോട്ടു പോകാൻ ഇടയാക്കുന്ന പ്രസ്ഥാനങ്ങൾ സംഘടിപ്പിക്കുന്നതിനു ക്രമസമാധാനങ്ങൾ പരിപാലിക്കാൻ ചുമതലപ്പെട്ട അംഗീകൃതഗവൺമെന്റ് അനുവദിക്കേണ്ടതാണെന്നു സമ്മതിക്കുന്നതിനു തുല്യമായിരിക്കും എന്റെ വീക്ഷണഗതിക്കു നല്കുന്ന അംഗീകാരം' എന്ന്. അത്തരം സംഗതികളെ നിയമാനുസൃതമായി അംഗീകരിക്കണമെന്ന് ആവശ്യപ്പെടുന്നവനാണു ഞാൻ എന്നു താങ്കൾ കരുതുന്നപക്ഷം, ഞാൻ ഒരു വിചിത്രസൂഹ്യത്വം ആയിരിക്കണമല്ലോ.

എന്നിൽ ആരോപിച്ചിരിക്കുന്ന അഭിപ്രായങ്ങൾക്കും പ്രസ്താവനകൾക്കും പരിപൂർണ്ണമായ മറുപടി പറയാൻ ഞാൻ ഇവിടെ ഉദ്യമിച്ചിട്ടില്ല. അത്തരമൊരു മറുപടിക്കു പറ്റിയ സ്ഥലമോ സന്ദർഭമോ അല്ല ഇത്. ഉടനടി ഒരു മറുപടി ആവശ്യമുണ്ടെന്ന് എനിക്ക് അഭിപ്രായമുള്ള ചില കാര്യങ്ങളെ മാത്രമേ ഞാൻ തെരഞ്ഞെടുത്തിട്ടുള്ളൂ. മുമ്പ് ഞാൻ സ്വയം മുന്നിൽവെച്ച അഗ്നിപരീക്ഷണത്തിൽ നിന്നു രക്ഷപ്പെടാൻ യാതൊരു സന്ദർഭവും താങ്കൾ എനിക്ക് അവശേഷിപ്പിച്ചിട്ടില്ല. പരമാവധി തെളിഞ്ഞ മനസ്സാക്ഷിയോടുകൂടി ഈ മാസം 9-ാം തീയതി ഞാൻ അത് ആരംഭിക്കുകയാണ്. 'ഭീഷണിപ്പെടുത്തി കാര്യം നേടാനുള്ള ഒരു രാഷ്ട്രീയ അടവ്' ആണ് അത് എന്നു താങ്കൾ വിവരിച്ചെങ്കിലും എന്നെ സംബന്ധിച്ചിടത്തോളം ഏറ്റവും ഉന്നതമായ ന്യായപീഠത്തിൽനിന്നു നീതിനേടാൻ വേണ്ടിയുള്ള ഒരു അഭ്യർത്ഥനയായിട്ടേ അതു വിവക്ഷിതമായിട്ടുള്ളൂ. ആ നീതി താങ്കളിൽനിന്നു സമ്പാദിക്കാൻ എനിക്ക് കഴിഞ്ഞില്ലല്ലോ. ഈ അഗ്നിപരീക്ഷയെ അതിജീവിക്കാൻ എനിക്ക് കഴിഞ്ഞില്ലെങ്കിൽ, എന്റെ നിരപരാധിത്വത്തെപ്പറ്റി പരിപൂർണ്ണ വിശ്വാസത്തോടുകൂടി ആ നീതിപീഠത്തിന്റെ മുന്നിൽ ഞാൻ ചെല്ലും. സർവ്വശക്തമായ ഒരു ഭരണകൂടത്തിന്റെ പ്രതിനിധി എന്ന നിലയിൽ താങ്കളേയും, സ്വരാജ്യത്തേയും തദ്വാരാ മനുഷ്യരാശിയേയും സേവിക്കാൻ ശ്രമിച്ച വിനീതനായ ഒരു മനുഷ്യൻ എന്ന നിലയിൽ എന്നേയും ഭാവിതലമുറ പരസ്പരം താരതമ്യപ്പെടുത്തി വിധികല്പിച്ചുകൊള്ളും.

താങ്കളുടെ വിശ്വാസസൂഹ്യത്വം,
എം. കെ. ഗാന്ധി.

21

തടങ്കൽക്യാമ്പ്,
27-9-1943.

പ്രിയസുഹൃത്തേ,

താങ്കൾ ഇന്ത്യ വിട്ടുപോകുന്ന ഈ വേളയിൽ ഒരു വാക്കു താങ്കളോടു പറയാൻ ഞാൻ താല്പര്യപ്പെടുന്നു.

എനിക്കു് അറിയാൻ അവസരം ലഭിച്ചിട്ടുള്ള ഉന്നതോദ്യോഗസ്ഥന്മാരിൽവെച്ച് ഏറ്റവും അഗാധമായ വേദന എന്നിലുളവാക്കിയതു് താങ്കളത്രെ. അസത്യത്തെ താങ്കൾ അനുകൂലിച്ചു എന്ന സംഗതി ഓക്കേണ്ടിവരുന്നതുതന്നെ എന്നെ ആഴത്തിൽ മുറിപ്പെടുത്തിയിരിക്കുന്നു—അതും ഒരുകാലത്തു് താങ്കൾ സുഹൃത്തെന്നു കരുതിയിരുന്ന ഒരാളിനെ സംബന്ധിച്ചായിരുന്നതുകൊണ്ടു്. മഹത്തായ ഒരു രാഷ്ട്രത്തിന്റെ പ്രതിനിധിയായ താങ്കൾ പരിതാപകരമായ തെറ്റിലേക്കു നയിക്കപ്പെടുകയായിരുന്നു. അതു മനസ്സിലാക്കാൻ എനെന്നെങ്കിലും ഒരുദിവസം ഈശ്വരൻ താങ്കളുടെ ഹൃദയത്തെ പര്യവേഷിക്കുമാറാകട്ടെ എന്നു ഞാൻ പ്രത്യാശിക്കുകയും പ്രാർത്ഥിക്കുകയും ചെയ്യുന്നു.

ശ്രദ്ധാശംസകളോടുകൂടി,
ഇപ്പോഴും താങ്കളുടെ സുഹൃത്തായ,
എം. കെ. ഗാന്ധി.

22

വേവൽപ്രഭുവിനു*

പ്രകൃതിചികിത്സാകേന്ദ്രം,
6, തോഡിവാലാരോഡ്, പുനാ,
17-6-1944.

പ്രിയസുഹൃത്തേ,

താങ്കൾ വ്യാപരിച്ചുകൊണ്ടിരിക്കുന്ന സംഗതികളോടു് ഈ കത്തിനു പൊരുത്തമില്ലായിരുന്നുവെങ്കിൽ, ഒരു കത്തുകൊണ്ടു് താങ്കളെ ഞാൻ ശല്യപ്പെടുത്താൻ പാടില്ലാത്തതാണു്.

പൊതുനന്മയ്ക്കു് ഞാൻ നിഷ്പ്രായകമായ എന്തെങ്കിലും സംഭാവന നൽകണമെന്നു് ഈ രാജ്യം മുഴുവനും, എന്നല്ല, വിദേശത്തുള്ള അനേക

21 Mahatma Gandhi Correspondence with the Government, 1942—1944, P. 43.

22 Mahatma Gandhi, Correspondence with the Government, 1944—1947, P. 3.

* ലിൻലിത്ഗോ പ്രഭുവിന്റെ പിൻഗാമിയായി വന്ന ഇന്ത്യാ വൈസറോയു്. ഇതും, അടുത്ത മൂന്നു കത്തുകളും ഇദ്ദേഹത്തിനാണു്.

കംപേർപോലും, പ്രതീക്ഷിക്കുന്നുണ്ട്. അതിന് വാസ്തവത്തിൽ വലിയ കാരണമൊന്നുമില്ല. എന്റെ രോഗാനന്തരവിശ്രമം സാമാന്യം നീണ്ടുപോകാൻ ഇടയുണ്ടെന്ന് വ്യസനസമേതം പറയേണ്ടിയിരിക്കുന്നു. എനിക്ക് പരിപൂർണ്ണസുഖം ഉണ്ടായിരുന്നാലും, കോൺഗ്രസ്സ് പ്രവർത്തകസമിതിയുടെ അഭിമതം അറിയാതെ എനിക്ക് ചെയ്യാൻ കഴിയുന്നത് അധികമൊന്നുമില്ല, ഒട്ടുമില്ലെന്നുതന്നെ പറയാം. ഒരു തടവുകാരനെന്ന നിലയിൽ അവരെ കാണാൻ അനുവാദം നൽകണമെന്നു ഞാൻ അപേക്ഷിച്ചു. ഇന്ന് ഒരു സ്വാതന്ത്രനായ മനുഷ്യൻ എന്ന നിലയിൽ അതേ അനുവാദം ഞാൻ അഭ്യർത്ഥിക്കുന്നു. താങ്കൾ ഒരു തീരുമാനം സ്വീകരിക്കുന്നതിനുമുമ്പ് എന്നെക്കാണാൻ ഇഷ്ടപ്പെടുന്നപക്ഷം, എന്റെ ആരോഗ്യോപദേഷ്ടാക്കൾ ഒരു ദീർഘയാത്ര ചെയ്യാൻ എന്നെ അനുവദിച്ചാൽ, ഉടനേ സന്തോഷപൂർവ്വം എവിടെ വരാനും ഞാൻ ഒരുക്കമാണ്. ഞാൻ എവിടെ വരണമെന്ന് താങ്കൾ ആഗ്രഹിച്ചാലും അവിടെ വരാം.

ജയിൽവാസക്കാലത്തു് അധികൃതരും ഞാനും തമ്മിൽ നടന്ന എഴുത്തുകത്തുകളുടെ പകർപ്പുകൾ എന്റെ സുഹൃത്തുക്കളുടെ സ്വകാര്യോപയോഗത്തിനുവേണ്ടി അവരുടെ ഇടയിൽ ഞാൻ വിതരണം ചെയ്തിട്ടുണ്ട്. ഏതായാലും അവ പത്രങ്ങളിൽ പ്രസിദ്ധീകരിക്കാൻ എന്നെ അനുവദിച്ചു് ഗവണ്മെന്റ് എന്നോടു നീതികാണിക്കണമെന്ന് ഞാൻ താല്പര്യപ്പെടുന്നു.

ഈ മാസം 30-ാം തീയതിവരെ എന്റെ മേൽവിലാസം മുകളിൽ തന്നിട്ടുള്ളതായിരിക്കും.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

23

സേവാഗ്രാം ആശ്രമം,
ക്യാമ്പ് പഞ്ചഗണി
ജൂലൈ 27, 1944.

പ്രിയസുഹൃത്തേ,

താങ്കൾ 22-ാം തീയതി അയച്ച കത്തു് എന്നെ നിരാശപ്പെടുത്തിയെന്ന് തുറന്നു പറയേണ്ടിയിരിക്കുന്നു. പക്ഷേ, നിരാശതകളെ അഭിമുഖീകരിച്ചുകൊണ്ട് പ്രവർത്തിക്കാൻ എനിക്ക്, തഴക്കം സിദ്ധിച്ചിട്ടുണ്ട്. എന്റെ വ്യക്തമായ നിർദ്ദേശങ്ങൾ ഇതാ അറിയിക്കുന്നു. പരിതഃസ്ഥിതികളിൽ വന്ന മാറ്റം പരിഗണിക്കുമ്പോൾ 1942 ആഗസ്റ്റിൽ സ്വീകരിച്ച തീരുമാനത്തിൽ വിഭാവനപ്പെട്ടി

† 1944-ൽ ഗാന്ധിജി കാരാഗൃഹവിമുക്തനായി.

23 Mahatma Gandhi, Correspondence with the Government, 1944—1947, P. 6.

രുന്ന ജനകീയനിയമലംഘനപ്രസ്ഥാനം ആരംഭിക്കാൻ സാധ്യമാ
 ല്ലെന്നും യുദ്ധസന്നാഹങ്ങളിൽ കോൺഗ്രസ്സ് പരിപൂർണ്ണമായി സഹ
 കരിക്കേണ്ടതാണെന്നും പ്രഖ്യാപിക്കാൻ പ്രവർത്തകസമിതിയെ ഉപ
 ദേശീകുന്നതിന് ഞാൻ സന്നദ്ധനാണ്. അങ്ങനെ സഹകരിക്കണ
 മെങ്കിൽ ഇന്ത്യയുടെ സ്വാതന്ത്ര്യത്തെപ്പറ്റി ഉടനടി ഒരു പ്രഖ്യാപനം
 നടത്തേണ്ടതാണ്. യുദ്ധം നിലനില്ക്കുന്നിടത്തോളം കാലം സൈ
 നികപ്രവർത്തനങ്ങൾ ഇന്നത്തെപ്പോലെതന്നെ, തുടരേണ്ടതാണ്;
 എന്നാൽ ഇന്ത്യയ്ക്കു സാമ്പത്തികഭാരം സഹിക്കാൻ ഇടവരരുത്.
 ഈ വ്യവസ്ഥയ്ക്കു വിധേയമായി, കേന്ദ്രനിയമസഭയോടു് ഉത്തര
 വാദിത്വമുള്ള ഒരു ദേശീയഗവണ്മെന്റ് രൂപീകരിക്കുകയും വേണം.
 ഒരു ഒത്തുതീർപ്പ് ഉണ്ടാക്കാൻ ബ്രിട്ടീഷ് ഗവണ്മെന്റിന് ആഗ്രഹ
 മുണ്ടെങ്കിൽ ഏഴുതുകത്തുകൾക്കു പകരം സൗഹാർദ്ദപരമായ സംഭാ
 ഷണങ്ങൾ നടത്തേണ്ടതാണ്. എന്നാൽ ഞാൻ നിങ്ങൾക്കു് വിധേ
 യനാണ്. അഭിമാനകരമായ ഒരു ഒത്തുതീർപ്പിനെപ്പറ്റി ലേശമെ
 ങ്കിലും പ്രതീക്ഷയുള്ള കാലത്തോളം ഞാൻ വാതിലിൽ മുട്ടിക്കൊ
 ണ്ടിരിക്കും.

മേൽ പറഞ്ഞതു് ഏഴുതിക്കഴിഞ്ഞപ്പോൾ പ്രഭുസഭയിൽ മൺ
 സ്റ്റർ പ്രഭു ചെയ്ത പ്രസംഗം ഞാൻ കാണുകയുണ്ടായി. അദ്ദേഹം
 പ്രഭുസഭയ്ക്കു നല്കിയ സംഗ്രഹം, എന്റെ നിർദ്ദേശത്തെ ഒരുവിധം
 നല്ലവണ്ണം വെളിപ്പെടുത്തുന്നുണ്ടു്. സൗഹാർദ്ദപരമായ പരസ്പര
 ചർച്ചയ്ക്കു് ഒരു അടിസ്ഥാനമെന്ന നിലയിൽ ഈ സംഗ്രഹം പ്രയോ
 ജനപ്പെട്ടേക്കാം.

താങ്കളുടെ ആത്മാർത്ഥതയുള്ള,
 എം. കെ. ഗാന്ധി.

24

16-6-1945.

പ്രിയസുഹൃത്തേ,

ഇന്നലെ താങ്കളയച്ച കമ്പിക്കു് ഞാൻ നന്ദിപറഞ്ഞുകൊള്ളുന്നു.
 അതു് ഉച്ചതിരിഞ്ഞു് മുന്നേമുക്കാൽ മണിക്കു കിട്ടി. കമ്പിമൂലം
 എനിക്കയച്ച ക്ഷണം കൈപ്പറ്റിയതായി താങ്കളെ അറിയിച്ചുകൊ
 ണ്ടു് ഞാൻ കമ്പിയടിച്ചതും, താങ്കൾ ഇങ്ങോട്ടു സന്ദേശം അയച്ചതും
 ഒരേസമയത്തായിരുന്നെന്നു വ്യക്തം. മറുപടിയായിട്ടു് ഒരു കമ്പിക്കു
 പകരം ഈ കത്താണ് ഞാൻ അയയ്ക്കുന്നത്. എന്തുകൊണ്ടെന്നാൽ
 എന്റെ നിലപാടു് പൂർണ്ണമായി താങ്കൾ മനസ്സിലാക്കണമെന്നു് എ
 നിക്കു് ആകാംക്ഷയുണ്ടു്. എങ്കിലും ഈ കത്തു് അയയ്ക്കുന്നുവെന്നു്

24 Mahatma Gandhi, Correspondence with the Government, 1944—
 1947, P. 19 (സിലയിൽവച്ചു നടത്താനിരുന്ന നേതാക്കളുടെ സമ്മേള
 നത്തിലേക്കു ലഭിച്ച ക്ഷണത്തിനു മറുപടി.)

അറിയിച്ചുകൊണ്ട് ഒരു കമ്പികൂടെ ഞാൻ അയയ്ക്കുന്നുണ്ട്. തല്ലാല പരിശോധനയ്ക്ക് എന്റെ പത്രസന്ദേശത്തിന്റെ ഒരു പകർപ്പ് ഇതോടൊപ്പം വെക്കുന്നു. ഇന്നലെ രാവിലെയാണ് അതു പുറപ്പെടുവിച്ചത്. അതു താങ്കൾ വായിക്കണമെന്ന് ഞാൻ താല്പര്യപ്പെടുന്നു.

എന്റെ നിലപാട് സാങ്കേതികമാണെന്നത് ശരിയായിരിക്കണമെന്നെ, യാഥാർത്ഥ്യം കറേക്കൂടി സത്യമാണ്. കോൺഗ്രസ്സ് സമിതിയോട് എനിക്കുള്ള ഔദ്യോഗികവും നിയമപരവുമായ ബന്ധം വിച്ഛേദിച്ചത് പൊതുലക്ഷ്യത്തിനുവേണ്ടി കറേക്കൂടെ സേവനമനുഷ്ഠിക്കാൻ എന്നെ പ്രാപ്തനാക്കുന്നതിനത്രേ. അതിനാൽ ഈ നിലപാട് ഇഷ്ടപോലെ മാറ്റുക സാധ്യമല്ല. ആസന്നമായ ഔദ്യോഗികസമ്മേളനത്തിൽ എനിക്ക് ഔദ്യോഗികപദവിയൊന്നും ഉണ്ടായിരിക്കാനും സാധ്യമല്ല. ഞാൻ കോൺഗ്രസ്സിന്റെ ഔദ്യോഗിക പ്രതിനിധി ആയിത്തീരാത്തപക്ഷം, എന്റെ സാന്നിധ്യം സമ്മേളനത്തിന്റെ ഔദ്യോഗികച്ചായയ്ക്കു മാറ്റം വരുത്തും. പക്ഷേ, എന്റെ സഹായം അഭിലാഷണീയമാണെന്നും സമ്മേളനത്തിൽ ഒരു അംഗമാകാതെതന്നെ എന്നെക്കൊണ്ട് പ്രയോജനമുണ്ടാകാൻ സാധ്യതയുണ്ടെന്നും താങ്കൾ ചിന്തിക്കുന്നപക്ഷം, നടപടികൾക്കു മുമ്പും അതു നടന്നുകൊണ്ടിരിക്കുമ്പോഴും താങ്കളെ സഹായിക്കാൻ ഞാൻ മനസ്സീരുന്നതാണ്. പ്രവർത്തനസമിതിയും അങ്ങനെ താല്പര്യപ്പെടുമെന്ന ധാരണയിലാണ് ഇതു പറയുന്നത്.

ഇതിനു സമാനമായ ഒരു സംഗതി ഞാൻ ചൂണ്ടിക്കാണിക്കാൻ ആഗ്രഹിക്കുന്നു. പരേതനായ ദീനബന്ധുവിനെ താങ്കൾക്ക് അറിയാമായിരിക്കും. സി. എഫ്. ആൻഡ്രൂസിനെ ഞങ്ങൾ സ്നേഹപൂർവ്വം അങ്ങനെയാണ് വിളിച്ചിരുന്നത്. അദ്ദേഹം മതത്തെയും ഇന്ത്യയേയും മനുഷ്യരാശിയേയും കൂടുതൽ സേവിക്കുന്നതിനുവേണ്ടി കോംഗ്രിഡ്ജ് മിഷനോടും പള്ളിയോടുമുള്ള ഔദ്യോഗികബന്ധം ഉപേക്ഷിച്ചു. ഇന്ത്യയ്ക്കും ഇംഗ്ലണ്ടിനും തമ്മിലുള്ള ഒരു വിലയേറിയ കണ്ണി എന്ന നിലയ്ക്ക്, ഔദ്യോഗികമായിട്ടായാലും അനുദ്യോഗികമായിട്ടായാലും അദ്ദേഹത്തിനുണ്ടായിരുന്ന സ്ഥാനം ദിവസംതോറും വളർന്നുകൊണ്ടിരുന്നു. എല്ലാ ജനസമുദായങ്ങൾക്കും തമ്മിലും കക്ഷികൾ തമ്മിലുമുള്ള ബന്ധത്തിന്റെ കാര്യത്തിലും അദ്ദേഹത്തിന് ആ സ്ഥാനമുണ്ടായിരുന്നു. എനിക്കു കഴിയുമെങ്കിൽ, അത്തരം ഒരു പദവി വഹിക്കാൻ ഞാൻ ഇഷ്ടപ്പെടുന്നു. ഒരിക്കലും അത് എനിക്കു സിദ്ധിച്ചില്ലെന്നും വരാം. പരിശ്രമിക്കാൻ മാത്രമേ മനുഷ്യനു കഴിവുള്ളൂ.

പര്യായോചനകളും കൂടിയാലോചനകളും തുടർന്നു നടത്തണമെന്ന് ഞാൻ നിദ്ദേശിച്ചു. രണ്ടും ഞാൻ ചെയ്തിട്ടുണ്ട്. സർദാർ വല്ലഭായ് പട്ടേലും, ശ്രീ ശങ്കർ ദാവ്ദേവും സമീപകാലത്തു് അഹമ്മദ് നഗർ കോട്ടയിൽനിന്ന് റെറ്റ് വദാ സെൻട്രൽ ജയിലിലേക്കു മാറ്റപ്പെട്ടിട്ടുണ്ട്. അവിടെനിന്ന് അധികം അകലെയല്ല

ഞാൻ വസിക്കുന്നത്. ജയിലിൽനിന്ന് ഇന്നലെ മോചനംനേടിയശേഷം മിക്കവാറും ഉടനേതന്നെ, അവർ പഞ്ചഗണിയിലേക്ക് മോട്ടാറിൽ വന്നെത്തി. ഇപ്പോഴും അവർ എന്നോടൊന്നിച്ച് ഉണ്ട്. ആവശ്യമുള്ള എല്ലാ രേഖകളും അവരെ ഞാൻ കാണിച്ചു. ഞാൻ എഴുതുന്ന സംഗതികളോട് അവർക്ക് യോജിപ്പാണ് ഉള്ളത്.

താങ്കൾ ഏറ്റെടുത്തിരിക്കുന്ന കൃത്യത്തോട് അനുബന്ധിച്ചുള്ള ക്ലേശങ്ങളും വിചാരസന്ധികളും ഞാൻ പൂർണ്ണമായി മനസ്സിലാക്കുന്നുണ്ട് എന്നാണ് എന്റെ സങ്കല്പം. ആ കർത്തവ്യത്തിൽ, നിങ്ങൾക്കു നേടാൻ കഴിയുന്നിടത്തോളം എല്ലാ കക്ഷികളുടേയും സഹായവും സമ്മനോഭാവവും തീർച്ചയായും ആവശ്യമുണ്ട്. നിങ്ങളുടെ സമ്മേളനത്തിൽ കോൺഗ്രസ്സ് ഔദ്യോഗികനിലയിൽ പ്രതിനിധാനം ചെയ്യപ്പെട്ടാലല്ലാതെ, കോൺഗ്രസ്സിന്റെ സഹായം നിങ്ങൾക്കു സ്വാഭാവികമായിത്തന്നെ ലഭിക്കയില്ല. മുമ്പ് അവശേഷിച്ചിരുന്ന പ്രവർത്തനസമിതിയംഗങ്ങളും വിമുക്തരായിട്ടുണ്ടല്ലോ. സമ്മേളനത്തിൽ കോൺഗ്രസ്സ് പ്രസിഡണ്ടോ, അദ്ദേഹവും കമ്മിറ്റിയും ഇക്കാര്യത്തിനുവേണ്ടി നിയമിക്കുന്ന മറ്റേതെങ്കിലും ഒരാളോ സന്നിഹിതനാകാൻ വേണ്ടതു താങ്കൾ ചെയ്യാത്തപക്ഷം, ആ മോചനത്തിന്റെ പ്രഥമവും ഒരുപക്ഷേ, പ്രധാനവുമായ ലക്ഷ്യം പരാജയപ്പെടും. എന്റെ ഊഹം ശരിയാണെങ്കിൽ, കോൺഗ്രസ്സിന്റെ അദ്ധ്യക്ഷനെ താങ്കൾ ക്ഷണിക്കണമെന്നാണ് എന്റെ അടിയന്തിരനിർദ്ദേശം. കോൺഗ്രസ്സിന്റെമേൽ ഇനിയും നിലനില്ക്കുന്നിടത്തോളമുള്ള നിരോധനം പിൻവലിച്ചിട്ടുണ്ടായിരിക്കും, അല്ലെങ്കിൽ പിൻവലിക്കപ്പെടും എന്നു ഞാൻ പ്രതീക്ഷിക്കുന്നു.

താങ്കളോട് ആത്മാർത്ഥതയോടെ,
എം. കെ. ഗാന്ധി.

25

മാനർവില്ല,
സിംലാ വെസ്റ്റ്,
ജൂലൈ 15, 1945.

പ്രിയസുഹൃത്തേ,

ഈ മാസം 14-ാം തീയതി താങ്കൾ അയച്ചതന്ന കുറിപ്പിനു ഞാൻ നന്ദി പറയുന്നു. പൊതുലക്ഷ്യത്തിന്റെ പുരോഗതിക്കുവേണ്ടി ഞാൻ നടത്തുന്ന പരിശ്രമത്തെ താങ്കൾ ആദരിക്കുന്നുണ്ടെന്നോർക്കുമ്പോൾ എനിക്കു സന്തോഷം തോന്നുന്നു. നാളെ ഇവിടം വിടാൻ ഞാൻ ഏല്പാടുകൾ ചെയ്തിരിക്കുകയാണെന്ന് ഒരുപക്ഷേ, താങ്കൾക്ക് അറിയാമായിരിക്കും. ബന്ധപ്പെട്ട അധികാരികൾ സദയം

25 Mahatma Gandhi, Correspondence with the Government, 1944—1947, pp. 29—30 (സിംലാ സമ്മേളനത്തിനുശേഷം എഴുതിയത്.)

എന്നോട് കാണിക്കുന്ന സൗജന്യത്തിന്റെ ഫലമായി, കൽക്കത്തയിൽനിന്നുള്ള ഒരു പ്രത്യേകവണ്ടി വാദ്ധായിലേക്ക് എന്നെ കൊണ്ടുപോകുന്നതാണ്.

വളരെ സന്തോഷകരമായും പ്രതീക്ഷകളോടുകൂടിയും ആരംഭിച്ച സമ്മേളനം പ്രകടമായ പരാജയത്തിൽ കലാശിച്ചതോട്സംബന്ധം എന്നിങ്ങനെ വേദന തോന്നുന്നു. മുമ്പ് സംഭവിച്ചിട്ടുള്ള അതേ കാരണം തന്നെയാണ് ഈ പരാജയത്തിനും ഇടയാക്കിയതെന്നു തോന്നുന്നു. ഇത്തവണത്തെ അപരാധം താങ്കൾ സ്വയം ഏറ്റെടുത്തിരിക്കുകയാണ്. എന്നാൽ ലോകം മറിച്ചു ചിന്തിക്കും. ഇന്ത്യ തീർച്ചയായും അപ്രകാരമാണ് ചിന്തിക്കുന്നത്.

ഈ പരാജയത്തിന്റെ അടിയിലുള്ള കാരണം ഒരുപക്ഷേ, ഉദ്യോഗസ്ഥലോകത്തിന് അധികാരം വെച്ചൊഴിയാനുള്ള വൈമനസ്യമായിരിക്കാം. ഈ സംശയം താങ്കളിൽനിന്ന് ഞാൻ മറച്ചുവെക്കാൻ പാടില്ല. മുമ്പ് അവരുടെ തടവുകാരായിരുന്ന ഒരു കൂട്ടരുടെ കൈയിലേക്കു പ്രായോഗികനിയന്ത്രണം ചെന്നെത്തുന്നതിന്റെ ഫലം അധികാരനഷ്ടമായിരിക്കുമല്ലോ.

അക്കാര്യം എന്തായാലും, ഈ സമ്മേളനം വിജയിച്ചിരുന്നുവെങ്കിൽ ബ്രിട്ടന്, ഒരുപക്ഷേ, സഖ്യശക്തികൾക്കുപോലും, സിദ്ധിക്കുമായിരുന്ന ധാർമികമായ ഭരണരീതി തല്ലാലത്തേക്കെങ്കിലും നഷ്ടപ്പെടുമ്പോഴെന്ന് എത്ര ദയനീയമാണ്!

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

26

വിൻസ്റ്റൺ ചർച്ചിലിന്*

പ്രിയപ്പെട്ട പ്രധാനമന്ത്രി,

എളിയ ഈ 'നഗ്നനായ ഫക്കീരി'നെ—താങ്കൾ എന്നെ അങ്ങനെ വിശേഷിപ്പിച്ചതായി പറയപ്പെടുന്നു— തകർക്കാൻ താങ്കൾക്ക് ആഗ്രഹമുണ്ടെന്ന് അറിയുന്നു. ഒരു ഫക്കീറായിരിക്കാൻ, നഗ്നനായ ഒരു ഫക്കീറായിരിക്കാൻ, വളരെക്കാലമായി ഞാൻ പരിശ്രമിച്ചുകൊണ്ടിരിക്കുകയാണ്. കുറേക്കൂടി പ്രയാസമുള്ള ഒരു ഉദ്യമമാണ് അത്. അതിനാൽ ആ പ്രയോഗത്തെ ഒരു ബഹുമാനമായി ഞാൻ ഗണിക്കുന്നു; താങ്കൾ അങ്ങനെ ഉദ്ദേശിച്ചിരിക്കുകയില്ലെങ്കിലും, ആ നിലയിൽത്തന്നെ താങ്കളെ ഞാൻ സമീപിക്കുന്നു. താങ്കളെ

26 Mahatma, vol. VII, p. 11 (Dt. 17-7-1945)

* രണ്ടാം ലോകമഹായുദ്ധകാലത്തെ ബ്രിട്ടീഷ് പ്രധാനമന്ത്രി—അദ്ദേഹത്തിന്, ഗാന്ധിജി, ആഗ്രാഖാൻകൊട്ടാരത്തിലെ തടങ്കലിൽനിന്നു മുക്തനായ ശേഷം, വൈസ്രോയി മുഖാന്തരം അയച്ചതാണ് ഈ കത്തു.

ഭേദം എന്തെങ്കിലും നാട്ടിലെ ജനതകൾക്കു വേണ്ടിയും തദ്ദേശം, ലോകജനതയ്ക്കുവേണ്ടിയും എന്നെ വിശ്വസിക്കാനും പ്രയോജനപ്പെടുത്താനും താങ്കളോടു് ഞാൻ ആവശ്യപ്പെടുകയും ചെയ്യുന്നു.

താങ്കളുടെ ആത്മാർത്ഥസുഹൃത്തു്,
എം. കെ. ഗാന്ധി.

27

പെത്തിക് ലോറൻസ് പ്രഭുവിനു†

സേവാഗ്രാം,
ആഗസ്റ്റ് 4, 1945.

പ്രിയസുഹൃത്തേ,

താങ്കളുടെ നിയമനത്തിൽ എന്നിക്കുള്ള അനുഭവം അറിയിച്ചുകൊള്ളട്ടെ. ഇന്ത്യാ ഓഫീസിനു് മാന്യരായ ഒരു ശവസംസ്കാരം ലഭിക്കുകയും അതിന്റെ ഭസ്മത്തിൽനിന്നു് വിശിഷ്ടതരമായ ഒരു സ്തംഭം ഉയരുകയും ചെയ്യണമെന്നുണ്ടെങ്കിൽ ആ ജോലിക്ക് നിങ്ങളേക്കാൾ ഉചിതനായിട്ടു് ആരാണുള്ളതു്?

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

28

വേവൽപ്രഭുവിനു്

പ്രകൃതിചികിത്സാകേന്ദ്രം,
തോഡിവാലാരോഡു്,
പൂനാ,
സെപ്റ്റംബർ 14, 1945.

പ്രിയസുഹൃത്തേ,

ലണ്ടനിൽനിന്നു് താങ്കൾ മടങ്ങിവന്ന ഉടനേരത്തെ എന്നിക്കു് താങ്കളെ ശല്യപ്പെടുത്തേണ്ടിവരുന്നതിൽ ഖേദമുണ്ടു്. എന്റെ ദൗത്യം മനുഷ്യസ്നേഹപരമാണു് എന്നൊരു ന്യായമേ എന്നിക്കു പറയാനുള്ളൂ. കൽക്കട്ടാ സമൂഹലാശാലയുടെ എം. എ. ബിരുദധാരിയായ ശ്രീ ഹരിദാസ് മിത്ര വധശിക്ഷയ്ക്കു വിധിക്കപ്പെട്ടിരിക്കയാണു്. ശ്രീ സുഭാഷ് ചന്ദ്രബോസിന്റെ അനന്തിരവളായ 22 വയസ്സുള്ള ഒരു യുവതിയുടെ ഭർത്താവുംകൂടിയാണു് അയാൾ. സാധൂകരിക്കാനാവാത്ത ഒരു അടിസ്ഥാനത്തിന്മേലാണു് അയാളെ ശിക്ഷിച്ചിട്ടുള്ളതു്.

27 Mahatma Gandhi, Correspondence with the Government, 1944—1947, p. 173.

† ഇന്ത്യാ സ്റ്റേറ്റ് സെക്രട്ടറി.

28 Mahatma Gandhi, Correspondence with the Government, 1944—1947, pp. 46—47.

തന്നെ തോന്നുന്നു. അയാളുടെ മാതൃലഭം അഭിഭാഷകനായ കാർഡൻനോഡും സമർപ്പിച്ചിട്ടുള്ള മാപ്പഹർജികൾ ഞാൻ പരിശോധിച്ചു. മാപ്പുകൊടുക്കുന്നതിനു പ്രബലമായ കാരണങ്ങൾ അവർ രേഖപ്പെടുത്തിയിട്ടുണ്ട്. ജപ്പാനുമായുള്ള യുദ്ധം അവസാനിച്ചുകഴിഞ്ഞതുകൊണ്ട് ഏതായാലും മാപ്പുകൊടുക്കാനുള്ള ന്യായം അനിഷേധ്യമായിരിക്കുന്നു. ഈ വധശിക്ഷ പ്രയോഗത്തിൽ വരുത്തുകയാണെങ്കിൽ അത് ഏറ്റവും വലിയതോതിലുള്ള രാഷ്ട്രീയ അബദ്ധമായിരിക്കും.

താങ്കൾ മടങ്ങിവന്ന് ഈ കേസ്സിനെപ്പറ്റി പര്യാലോചിക്കുന്നതുവരെ വധശിക്ഷ മാറ്റിവയ്ക്കണമെന്ന് താങ്കൾ ഉത്തരവ് നൽകിയിരുന്നുവെന്ന് അറിഞ്ഞപ്പോൾ എനിക്ക് ആദ്യം തോന്നി.

തടവുകാരന്റെ പത്നിയായാണ് ഈ കേസ്സിലേക്ക് എന്റെ ശ്രദ്ധ ആകർഷിച്ചത്. അഭിഭാഷകനായ ശർച്ചരൂബോസിന്റെ അതിഥിയായിരിക്കാൻ എനിക്കു ഭാഗ്യം സിദ്ധിച്ചിരുന്നപ്പോൾ എന്റെ പ്രാർത്ഥനയോഗങ്ങളിൽ അവർ പലപ്പോഴും പാടിയിട്ടുണ്ട്. അദ്ദേഹത്തെ മോചിപ്പിക്കാൻ ഇന്ത്യാഗവണ്ണന്റെ ഉത്തരവു പുറപ്പെടുവിച്ചിട്ടുണ്ടെന്ന് ഞാൻ അറിയുന്നു, അതിൽ എനിക്കു സന്തോഷമുണ്ട്.

അങ്ങയുടെ ആത്മാർത്ഥതയുള്ള,

എം. കെ. ഗാന്ധി.

29

സർ ഇവാൻ ജകിൻസിൻ*

പ്രകൃതിചികിത്സാകേന്ദ്രം,

6, തോഡിവാലാരോഡ്,

പുനാ,

ഒക്ടോബർ 29, 1945.

പ്രിയപ്പെട്ട സർ ഇവാൻ,

എന്റെ പരിധി അതിക്രമിക്കാൻ ഇടയായേക്കുമോ എന്നു ഭയപ്പെട്ടുകൊണ്ടാണ് ഇതെഴുതുന്നത്.

ശ്രീ സുബാഷ് ബാബു നേരിട്ടോ അദ്ദേഹത്തിന്റെ നേതൃത്വത്തിലോ രൂപീകരിച്ച സംഘത്തിൽ അംഗങ്ങളായിരുന്ന ആളുകളുടെ വിചാരണയുടെ പുരോഗതി ഞാൻ നിരീക്ഷിച്ചുകൊണ്ടിരിക്കുകയാണ്. സായുധശക്തികൊണ്ടുള്ള ആത്മരക്ഷാനയത്തോടു് യാതൊരുതരത്തിലും പൊരുത്തപ്പെടാൻ എനിക്കു കഴിയുകയില്ലെങ്കിലും ആയുധധാരികളായ ആളുകൾ പ്രകടിപ്പിക്കുന്ന ധീരതയും രാജ്യസ്നേഹവും മനസ്സിലാക്കാൻ എനിക്ക് ഒരിക്കലും കഴിവില്ലാതിരുന്നി

29 Mahatma Gandhi, Correspondence with the Government, 1944—1947, pp. 40—41

* വൈസ്രോയിയുടെ പ്രൈവറ്റ് സെക്രട്ടറി, അടുത്ത കത്തും ഇദ്ദേഹത്തിനാണ്.

ട്ടില്ല. ഈ സന്ദർഭവും അത്തരത്തിലുള്ള ഒന്നാണെന്നു തോന്നുന്നു. വിവിധാഭിപ്രായഗതികൾ പുലർത്തുന്ന ഇന്ത്യക്കാരെല്ലാം ഏതാണ്ട് ഏകകണ്ഠമായി പ്രകടമാക്കിയിട്ടുള്ള അഭിപ്രായത്തെ വിഗണിക്കാൻ ഗവൺമെന്റിനു സാദ്ധ്യമാണോ? വിചാരണയ്ക്കു വിധേയരായിരിക്കുന്ന ഈ ആളുകളെ ഇന്ത്യ ആരാധിക്കുന്നു. ഗവൺമെന്റിനു സമ്യം സംഹാരകമായ ശക്തിയുണ്ടെന്നുള്ളതിനു സംശയമില്ല. പക്ഷേ, ഇന്ത്യക്കാരുടെ സാമൂഹികനീനമായ എതിർപ്പിനെ അവഗണിച്ചുകൊണ്ട് ആ ശക്തി ഉപയോഗിക്കുകയാണെങ്കിൽ, അതിനെ ദുരുപയോഗപ്പെടുത്തുകയായിരിക്കും ചെയ്യുന്നത്. എന്തു ചെയ്യണമെന്ന് ഞാൻ പറയേണ്ട ആവശ്യമില്ല. ഇപ്പോൾ ചെയ്തുകൊണ്ടിരിക്കുന്നത് ശരിയായ മാർഗ്ഗമല്ലെന്നു മാത്രമേ എനിക്കു പറയാനുള്ളൂ. ഈ സാഹചര്യങ്ങളിൽ ഉത്തമമായിട്ടുള്ളത് എന്താണെന്ന് വൈസ്രോയി തീരുമാനിക്കട്ടെ.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

30

സേവാഗ്രാ,
നവംബർ 25, 1945.

പ്രിയപ്പെട്ട സർ ഇവാൻ,

ഒക്ടോബർ 10-ാം തീയതി ഞാൻ അയച്ച കത്തിന്റെ തുടർച്ചയായിട്ടാണ് ഇതെഴുതുന്നത്. അതിനുശേഷം പത്രങ്ങളിൽ ഞാൻ അത്തരത്തിലുള്ള മറ്റു വിവരങ്ങളും കാണുകയുണ്ടായി. ഇപ്പോൾ എന്നോടൊപ്പം ഒരു യുവാവ് (ശ്രീ പ്രഭുദയാൽ വിദ്യാർത്ഥി) ഉണ്ട്. കൗമാരപ്രായത്തിൽ ആരുടേയും ശുപാർശകൂടാതെ ഒരു ദരിദ്രനായ ചെറുപ്പക്കാരൻ എന്ന നിലയ്ക്കാണ് അയാൾ എന്റെ അടുത്തെത്തിയത്. അത് ആയിരത്തിത്തൊള്ളായിരത്തി മുപ്പത്തഞ്ചാമാണ്ടായിരുന്നു. അതു കഴിഞ്ഞ് ഒരിക്കലും അയാൾ എന്റെ ശ്രദ്ധയിൽനിന്ന് അകന്നുപോയിട്ടില്ല. അയാളെയും ആയിരത്തിത്തൊള്ളായിരത്തിനാല്പത്തിരണ്ടിലെ പ്രക്ഷോഭങ്ങളുടെ സംബന്ധിച്ച് അറസ്റ്റ് ചെയ്യുകയുണ്ടായി. ഈയിടെ അയാളെ മോചിപ്പിക്കുകയും ചെയ്തു. ആകെ തകർന്ന നിലയിൽ അയാൾ വാർദ്ധ്യയിൽ വന്നു ചേർന്നു. അപ്പോൾ ഞാൻ പുനായിലായിരുന്നു. അയാളുടെ ആഗമനം എന്നെ അറിയിച്ചു. അയാൾ പുനയിൽ വന്നാൽ എനിക്കു വേണ്ടവണ്ണം അയാളെ ശുശ്രൂഷിക്കാനും അവശ്യമുള്ളപക്ഷം ഞാൻ വസിക്കുന്ന സാന്നിട്രോറിയത്തിൽ ഡാക്ടർ മേത്തയുടെ സഹായം നേടാനും സാധിക്കുമെന്നു കരുതി അങ്ങോട്ടു പോവാൻ അയാൾക്ക് ഞാൻ

കമ്പി അയച്ചു. ഭയാനകമായ മർദ്ദനത്തിന്റെ കഥകളാണ് അയാൾക്കു പറയാനുള്ളത്. ഈ ഘട്ടത്തിൽ അവയുടെ വിശദാംശങ്ങളിലേക്കു കടക്കാൻ ഞാനാഗ്രഹിക്കുന്നില്ല.

ഇതിനും പുറമെ ഡാക്ടർ ലോഹ്യയുടെ സുഹൃത്തുക്കളിൽനിന്ന് ഒരു സന്ദേശം എനിക്ക് കിട്ടിയിട്ടുണ്ട്. ഡാക്ടർ ലോഹ്യതന്നെ മദ്യനടപടികളെ വിധേയനായിട്ടുണ്ടെന്നാണ് അവർ എന്നോടു പറയുന്നത്. ഇന്ത്യയുടെ സ്വാതന്ത്ര്യപ്രസ്ഥാനത്തിനുവേണ്ടി സുഖസൗകര്യങ്ങളും ആഡംബരവും നിറഞ്ഞ ഒരു പദവി ബലികഴിച്ച സമർത്ഥനും സംസ്കാരസമ്പന്നനുമായ മനുഷ്യനെത്ര അദ്ദേഹം. എനിക്ക് അദ്ദേഹത്തെ നല്ലവണ്ണമറിയാം. അദ്ദേഹത്തിലൂടെ അദ്ദേഹത്തിന്റെ പിതാവിനേയും അറിയാം.

പത്രങ്ങളിൽ പ്രത്യക്ഷപ്പെട്ട എല്ലാ വിവരണങ്ങളും മേല്പറഞ്ഞ രണ്ടു സംഭവങ്ങളും അവിശ്വസിക്കാൻ പ്രയാസമാണ്. വൈസ്രോയി ഈ സംഗതിയെപ്പറ്റി അഗാധമായി പരിചിന്തിക്കണമെന്നും പരിഗണന അർഹിക്കാത്ത അതിശയോക്തികളാണെന്നു കരുതി ഈ പ്രസ്താവനകൾ തള്ളിക്കളയരുതെന്നും ഞാൻ നിർദ്ദേശിക്കുന്നു. ഒക്ടോബർ 10-ാം തീയതി ഞാൻ അയച്ച കത്തിനു മറുപടിയായി നവംബർ 1-ാം തീയതി താങ്കൾ എഴുതിയിട്ടുള്ള കത്തു കിട്ടി. വൈസ്രോയി ഈ കഥ അതിശയോക്തിപരമാണെന്നു കരുതുന്നുണ്ടെങ്കിലും കൂടുതൽ അന്വേഷണങ്ങൾ അദ്ദേഹം നടത്തുന്നുണ്ടെന്ന് ആകത്തിൽ കാണുന്നു. ആ വസ്തുത എനിക്ക് ആശ്വാസം നൽകുന്നുണ്ട്. ഇത്തരത്തിലുള്ള ഇതരപ്രസ്താവനകളെപ്പറ്റിയും അന്വേഷണം നടത്തണമെന്ന് ഞാൻ അഭ്യർത്ഥിക്കുന്നു. അപ്രകാരം ചെയ്യാൻ അദ്ദേഹത്തിന് ഉദ്ദേശ്യമുണ്ടെങ്കിൽ, ഇവിടെ പരാമർശിച്ചിട്ടുള്ള രണ്ടു സംഭവങ്ങളെപ്പറ്റിയും, എനിക്ക് അല്പം വിശ്വാസത്തോടുകൂടി പറയാൻ കഴിവുള്ള മറ്റു സംഭവങ്ങളെപ്പറ്റിയും എന്റെ കൈവശമുള്ള വിശദവിവരങ്ങൾ താങ്കൾക്ക് അയച്ചുതരാൻ ഞാൻ സന്നദ്ധനാണ്.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

81

സ്റ്റാഫോർഡ് ക്രിപ്സിൻ*

സേവാഗ്രം,
വാർദ്ധാവഴി, ഇന്ത്യ,
ക്യാമ്പ് ഗൗഹതി,
ജനുവരി 22, 1946.

പ്രിയപ്പെട്ട സർ സ്റ്റാഫോർഡ്,

താങ്കൾ 1945 ഡിസംബർ 19-ാം തീയതി എഴുതിയ കത്തു കിട്ടി. അതിൽ എനിക്കു സന്തോഷമുണ്ട്. ഞാൻ ബംഗാളിലും ആസ്സാമിലും പര്യടനം നടത്തിക്കൊണ്ടിരിക്കുന്നതിനാൽ താങ്കളുടെ കൗശലാനുഷ്ഠാനം ഇന്നലെ മാത്രമാണ് എന്റെ കൈയിൽ എത്തിച്ചേർന്നത്. †രാജകുമാരി താങ്കളുമായി നടത്തിയ സംഭാഷണം എന്നെ വിവരിച്ചുകേൾപ്പിക്കുകയും എന്നോട് താങ്കൾ എത്രമാത്രം സ്നേഹം പ്രകടിപ്പിച്ചുവെന്ന് പറയുകയും ചെയ്തു. ഇന്ത്യയുടെ പ്രശ്നം പരിഹരിക്കാൻ ഉചിതമായിട്ടുള്ളതു ചെയ്യണമെന്ന് ഇത്തവണ ദുഃഖ നിശ്ചയം ചെയ്തിട്ടുണ്ടെന്ന് ഞാൻ പ്രതീക്ഷിക്കുന്നു. ശരിയായ നടപടിയെപ്പറ്റി എഡ്വേർഡ് രാജാവു പറഞ്ഞതു ഞാൻ നല്ലവണ്ണം ഓർക്കുന്നുണ്ട്. അപ്പോൾ ഞാൻ ദക്ഷിണാഫ്രിക്കയിൽ ആയിരുന്നു. ബ്രിട്ടനും ബോവർമാരും തമ്മിലുള്ള ഉടമ്പടിയുടെ വ്യാഖ്യാനമായിരുന്നു അന്നത്തെ പ്രശ്നം. ബ്രിട്ടീഷ് വ്യാഖ്യാനത്തെക്കാൾ ഉയർന്ന പരിഗണന ബോവർവ്യാഖ്യാനത്തിനു നൽകി, അത് അംഗീകരിക്കണമെന്ന രാജാവ് നിർബന്ധിച്ചിരുന്നു. ശ്രാദ്ധനീയമായ ആ തത്വം ഇത്തവണയും അനുവർത്തിക്കപ്പെടണമെന്ന് എത്രമാത്രം ഞാൻ അഭിലഷിക്കുന്നു!

ദാഹിച്ചുകഴിയുന്ന ഭൂമിക്കു് അത്യന്താപേക്ഷിതമായ ശാന്തിയുടേയും സന്തോഷാവത്തിന്റേയും വർഷപാതം ഈ നവവത്സരത്തിൽ സംസിദ്ധമാകുമെന്ന് താങ്കളോടൊപ്പം ഞാനും പ്രത്യാശിക്കുന്നു. അതിനുവേണ്ടിയാണല്ലോ 'സമാധാനത്തിന്റെ രാജാവ്' ജീവിക്കുകയും മരിക്കുകയും ചെയ്തത്.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

31 Mahatma Gandhi, Correspondence with the Government, 1944—1947, pp. 175—176

* ക്യാബിനറ്റ് മിഷൻ ചെയർമാൻ

† രാജകുമാരി അമൃതകുമാർ

32

പെത്തിക് ലാറൻസ് പ്രഭുവിനു*

വാല്മീകിമന്ദിരം,
റീഡിംഗ് റോഡ്,
ന്യൂ ഡൽഹി,
ഏപ്രിൽ 2, 1946.

പ്രിയപ്പെട്ട ലാറൻസ് പ്രഭു,

താങ്കളോടും സർ സ്റ്റാഫോർഡിനോടും ചില സംഗതികളെപ്പറ്റി അനൗപചാരികചർച്ച നടത്താൻ സുധീർഘഘോഷിയോടു ഞാൻ പറഞ്ഞിരുന്നു. അവയെല്ലാം ഞാൻ രേഖപ്പെടുത്തിത്തരണമെന്ന താങ്കൾ താല്പര്യപ്പെടുന്നതായി, നമ്മുടെ രണ്ടുപേരുടേയും സുഹൃത്തായ അദ്ദേഹം പറയുന്നു.

മുകലക്ഷങ്ങളൊഴികെ, സ്വാതന്ത്ര്യത്തെക്കുറിച്ച് പ്രബലതയുള്ള സകലരും, കോൺഗ്രസ്സുകാരായാലും, അല്ലാത്തവരായാലും, ചിന്തിക്കുന്ന സംഗതിയാണ് ഒന്ന്. രാഷ്ട്രീയത്തടവുകാരുടെമേൽ ആരോപിച്ചിട്ടുള്ള അപരാധം ഹിംസയുടെ പേരിലുള്ളതായാലും അഹിംസയുടെ പേരിലുള്ളതായാലും, അവരെ മോചിപ്പിക്കണം. സ്വാതന്ത്ര്യത്തിന്റെ ആവശ്യകത ഇന്ന് പൊതുലക്ഷ്യമായിത്തീർന്നിട്ടുള്ളതുകൊണ്ട്, രാഷ്ട്രത്തിന് അവർ ഒരു ആപത്തായിത്തീരാൻ ഇടയില്ല. ശ്രീ ജയപ്രകാശ് നാരായണനേയും, ഡാക്ടർ ലോഹ്യയേയും തടവിൽ വച്ചിരിക്കുന്നതു പരിഹാസ്യമായി തോന്നുന്നു. ഏതൊരു സമുദായത്തിനും അഭിമാനിക്കത്തക്ക അറിവും സംസ്കാരവുമുള്ള വ്യക്തികളാണ് രണ്ടുപേരും. ഏതെങ്കിലും ഒരാളെ ഗുഡ് പ്രവർത്തനമായി കരുതിപ്പെരുമാറേണ്ട സന്ദർഭം ഉണ്ടായിട്ടില്ല. സമാഗതമാകാൻ പോകുന്ന ദേശീയ ഗവണ്മെന്റ് വിമോചനപ്രശ്നം കൈകാര്യം ചെയ്യട്ടെയെന്നു കരുതി അതു മാറ്റിവെക്കുന്നത് ആർക്കും മനസ്സിലാക്കാനോ ആദരിക്കാനോ കഴിയാത്ത നടപടി ആയിരിക്കും. സ്വാതന്ത്ര്യത്തിന്റെ ആകർഷകത്വം നഷ്ടപ്പെടുപോകയും ചെയ്യും.

രണ്ടാമത്തെ സംഗതി സാമാന്യജനതതിയെ സ്വർശിക്കുന്നതാണ്. ഉപ്പുനികതിയുടെ കാര്യമാണ് ഞാൻ പരാമർശിക്കുന്നത്. റവന്യൂ വരുമാനത്തിനുള്ള മാറ്റമെന്ന നിലയ്ക്ക് അതു നിസ്സാരമാണ്. ജനങ്ങളെ ദുരിതം അനുഭവിപ്പിക്കാനുള്ള ഒരു മാറ്റമെന്ന നിലയ്ക്ക് വർണ്ണനാതീതമായ ക്ലേശങ്ങൾ ഉളവാക്കുന്ന ഒരു നിയമമാണത്. ഉപ്പിന്മേലുള്ള കുത്തകയുടെ ഭാരം ജനങ്ങളെ ഇനിയും കഷ്ടപ്പെടുത്തിക്കൊണ്ടിരിക്കുന്നപക്ഷം അവർ സ്വാതന്ത്ര്യത്തെ ലേശംപോലും വില

32 Mahatma Gandhi, Correspondence with the Government, 1944-1947, pp. 156-157

* ഇന്ത്യാ സ്റ്റേറ്റ് സെക്രട്ടറിയായിരുന്ന ഇദ്ദേഹം ക്യാബിനറ്റ് മിഷൻ അംഗമെന്ന നിലയിൽ, ഫ്രീപ്സൊണിച്ച്, ഇന്ത്യയിൽ എത്തിയിരുന്നു.

മതിക്കുകയില്ല. വാദങ്ങൾകൊണ്ടു താങ്കളെ ഞാൻ ബുദ്ധിമുട്ടിക്കാൻ പാടില്ലാത്തതാണ്. ഇന്ത്യക്കാരുടെ മനസ്സിനെ സ്വാതന്ത്ര്യത്തിനു സന്നദ്ധമാക്കാനുള്ള നടപടികൾ എന്ന നിലക്കാണ് ഈ രണ്ടു കാര്യങ്ങളും ഞാൻ സൂചിപ്പിച്ചത്. മനശ്ശാസ്ത്രപരമായ ഒരു ഫലം അവയിൽനിന്ന് ഉളവാകും.

†മി. കേയ്സിയുമായി ഈ രണ്ടു കാര്യങ്ങളേയുംപറ്റി മറ്റൊരു പശ്ചാത്തലത്തിൽ ഞാൻ ചർച്ചചെയ്തു. ഇപ്പോഴത്തെ ബങ്കാൾ ഗവർണ്ണറോടു ഞാൻ കത്തിടപാടുകൾ നടത്തിക്കൊണ്ടിരിക്കുകയാണ്. അതും വ്യക്തമാക്കിക്കൊള്ളട്ടെ. ഉപ്പനികുതിയെ സംബന്ധിച്ച് 'ഈ നിർദ്ദേശം സ്വീകരിക്കാൻ ഗവണ്മെന്റിനു സാധ്യമല്ല' എന്നു മിസ്റ്റർ ഏബൽ ഇന്ന് അറിയിച്ചിട്ടുണ്ടെന്നുംകൂടി പറയാൻ ആഗ്രഹിക്കുന്നു.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

38

വേവൽ പ്രഭുവിന്*

വാലു¹മീകിമന്ദിരം,
റീഡിംഗ് റോഡ്.
ന്യൂ ഡൽഹി,
ജൂൺ 12, 1946.

പ്രിയസുഹൃത്തേ,

താങ്കളുടെ സമീപത്തുനിന്നു മിക്കവാറും നേരേതന്നെ ഞാൻ ചെന്നതു പ്രവർത്തകസമിതിയിലേക്കാണ്. മൗലാനാ സാഹേബിന് അസുഖം ബാധിച്ചതുകൊണ്ട് അദ്ദേഹത്തിന്റെ വസതിയിൽ വെച്ചാണ് ആ യോഗം നടത്തപ്പെട്ടത്. നമ്മുടെ സംഭാഷണത്തിന്റെ സാരം ഞാൻ അവരെ അറിയിച്ചു. പേരുകൾ നിർണ്ണയിക്കാൻ രാഷ്ട്രീയകക്ഷികൾ സമ്മേളിക്കുന്നതിനെക്കുറിച്ച് താങ്കൾക്കുള്ള നിർദ്ദേശം താഴെപ്പറയുന്ന വ്യവസ്ഥകൾക്കു വിധേയമായി, ഞാൻ സന്തോഷപൂർവ്വം അംഗീകരിച്ചെന്നും അവരെ അറിയിച്ചു. ഒരു കക്ഷിയും തുല്യപരിഗണനയ്ക്കുവേണ്ടി വാദിക്കരുത്. താല്ക്കാലിക ഇടക്കാല ഗവണ്മെന്റിലെ മന്ത്രിമാരുടെ പേരുകൾ സംയുക്തമായി താങ്കൾക്കു സമർപ്പിക്കാൻ മാത്രം പാർട്ടികളെ താങ്കൾ ക്ഷണിക്കണം. താങ്കൾക്ക് അതു് അംഗീകരിക്കുകയോ, അല്ലാത്തപക്ഷം താങ്കൾ നിർദ്ദേശി

† ബങ്കാൾ ഗവർണ്ണറായിരുന്ന ആർ. ജി. കേയ്സി

33 Mahatma Gandhi, Correspondence with the Government, 1944-1947, pp. 204-205

* ഇടക്കാലഗവണ്മെന്റിന്റെ രൂപീകരണത്തെപ്പറ്റി. അടുത്ത കത്തും വൈശ്വരായിക്കാണ്.

കുന്ന ഭേദഗതികൾ മനസ്സിൽ വെച്ചുകൊണ്ട് ഒരു പുതുകിയ ലിസ്റ്റ് സമർപ്പിക്കാൻ അവരെ ക്ഷണിക്കുകയോ ചെയ്യാം. സമത്വം അഴിമതികൾക്ക് അതീതം ആണെന്നു തെളിഞ്ഞിട്ടുള്ള വ്യക്തികളുടെ ഒരു സംയുക്തഭരണകൂടത്തേയാണ് ആ ലിസ്റ്റ് പ്രതിനിധാനം ചെയ്യേണ്ടത്. എല്ലാ പ്രധാനപ്പെട്ട സാമുദായിക പ്രശ്നങ്ങളും സമുദായാടിസ്ഥാനത്തിലുള്ള വോട്ടെടുപ്പിലൂടെ നിർണ്ണയിക്കപ്പെടണമെന്ന് താങ്കളുടെ സംയുക്തപ്രസ്താവനയിൽ നിർദ്ദേശിച്ചിരുന്നു. ആ ദീർഘകാല വ്യവസ്ഥ, തുല്യപ്രാതിനിധ്യത്തിനു പകരം, ഉൾജ്ജ്വലമായി നടപ്പിലാക്കണമെന്നു ഞാൻ നിർദ്ദേശിച്ചു. എല്ലാവിധത്തിലും പരിശ്രമിച്ചതിനുശേഷവും രാഷ്ട്രീയകക്ഷികൾ പരസ്പരം യോജിപ്പിലെത്തിച്ചേരാത്തപക്ഷം, രണ്ടു കക്ഷികളും സമർപ്പിക്കുന്ന പേരുകളുടെ അർഹത നിങ്ങൾ പരിശോധിക്കുകയും ഏതെങ്കിലും ഒന്ന് (രണ്ടും കലർന്ന പട്ടികയല്ല) സ്വീകരിക്കുകയും താല്ക്കാലിക ഗവണ്മെന്റംഗങ്ങളുടെ പേരുകൾ പ്രഖ്യാപിക്കുകയും ചെയ്യണമെന്ന് ഞാൻ നിർദ്ദേശിക്കുകയുണ്ടായി. പക്ഷേ, ആ അവസാന നടപടി കൈക്കൊള്ളുന്നതിനുമുമ്പ് ഒരു സംയുക്ത ലിസ്റ്റ് തയ്യാറാക്കുന്നതുവരെ നിങ്ങൾ രഹസ്യലോചനകൾ നടത്തണം. എന്റെ നിർദ്ദേശങ്ങളോട് താങ്കൾ അനുകൂലിക്കുന്നതായി കാണപ്പെടുവെന്ന് പ്രവർത്തനസമിതിയെ ഞാൻ അറിയിച്ചിട്ടുണ്ട്.

മൗലാനാ സാഹേബിനെ സംഭാഷണങ്ങളോട് ബന്ധപ്പെടുത്താതെ യാതൊരു സംയുക്തകൂടിയാലോചനയും കോൺഗ്രസ്സിനു സാധ്യമല്ല. ആ നിലപാട്, ഞാൻ അറിയുന്നിടത്തോളം കോൺഗ്രസ്സുകാർക്ക് അഭിമാനസ്തർശകമായ ഒരു സംഗതിയാണെന്നും അവരോട് ഞാൻ പറഞ്ഞിട്ടുണ്ട്. ക്വായിറ്റ്-ഇ-ഇന്ത്യാ ജിന്നായ്ക്ക് ഇഷ്ടമില്ലാത്ത ഒരു കാര്യമാണ് അതെന്ന് താങ്കൾ പറഞ്ഞു. അദ്ദേഹത്തിന്റെ അനിഷ്ടം തികച്ചും അകാരണമാണെന്ന് ഞാൻ മറുപടിയും നൽകി. കോൺഗ്രസ്സിനെ ഇരുപത്തഞ്ചു വർഷക്കാലം വിശ്വസ്തതയോടുകൂടി സേവിച്ചിട്ടുള്ള ഒരാളെ കോൺഗ്രസ്സ് കൈവിടമെന്ന് പ്രതീക്ഷിക്കാൻ പാടില്ലെന്നും ഞാൻ അറിയിച്ചു. അദ്ദേഹത്തിന്റെ സ്വാതന്ത്ര്യഗവൺമെന്റിലെ ഭേദഗതികൾക്കുവേണ്ടിയുള്ള ആത്മാർപ്പണവും ഒരുകാലത്തും ചോദ്യം ചെയ്യപ്പെട്ടിട്ടില്ലാത്തതാണ്. ഏതായാലും താങ്കളുടെ വിപുലമായ അനുഭവസമ്പത്തും വിഷമപ്രശ്നങ്ങൾ കൈകാര്യം ചെയ്യാനുള്ള സാമർത്ഥ്യവുമാകട്ടെ ഈ ക്ലേശത്തിന് ഒരു പോംവഴി കണ്ടുപിടിക്കാൻ കഴിയുമെന്ന് താങ്കളോട് ഞാൻ പറഞ്ഞു.

ചർച്ചാവിഷയമായിക്കൊണ്ടിരുന്ന യൂറോപ്യന്മാരുടെ വോട്ടവകാശക്കാര്യം, ഭരണഘടനാ നിർമ്മാണസഭയെ സംബന്ധിച്ചിടത്തോളം, ചിന്തിക്കാനാവാത്തതാണെന്നുള്ള വസ്തുതയിലേക്ക് താങ്കളുടെ ശ്രദ്ധ ഞാൻ ആകർഷിക്കുകയുണ്ടായെന്നും കമ്മിറ്റിയെ അറി

യിച്ചു. ഇന്ത്യയിലുള്ള യൂറോപ്യൻ നിവാസികളുടെ പരസ്യപ്രഖ്യാപനമോ, അവർക്കുവേണ്ടി താങ്കൾ ചെയ്യുന്ന ഒരു പ്രഖ്യാപനമോ കൂടാതെ, മറ്റൊന്നുംകൊണ്ട് ഭരണഘടനാ നിർമ്മാണസഭയുടെ രൂപീകരണം സാധ്യമാകയില്ല. ഈ പ്രശ്നം ഇതിനകംതന്നെ താങ്കളുടെ ശ്രദ്ധാവിഷയമായിട്ടുണ്ടെന്നും സംതൃപ്തിപ്രദമായ രീതിയിൽ അത് പരിഹരിക്കപ്പെടുമെന്നും ഞാൻ താങ്കളിൽനിന്ന് മനസ്സിലാക്കി.

സംയുക്തസംഭാഷണത്തിനുവേണ്ട നടപടികൾ ഇതിനകംതന്നെ ഒരുപക്ഷേ, താങ്കൾ ആരംഭിച്ചുകഴിഞ്ഞിരിക്കാം. എങ്കിലും നമ്മുടെ സംഭാഷണത്തെപ്പറ്റി ഞാൻ നല്ല വിവരണം രേഖപ്പെടുത്തേണ്ടത് താങ്കളോടും പ്രവർത്തകസമിതിയോടും എനിക്കുള്ള കടമായൊന്നാണ് എനിക്കു തോന്നി. ഏതെങ്കിലും തരത്തിൽ താങ്കളെ ഞാൻ തെറ്റിദ്ധരിച്ചിട്ടുണ്ടെങ്കിൽ, അത് സഭയം തിരുത്തണമെന്ന് അപേക്ഷിച്ചുകൊള്ളുന്നു.

പ്രവർത്തകസമിതിയുടെ കത്തിന്റെ കരടുരൂപം തയ്യാറാക്കിക്കഴിഞ്ഞിരുന്നു. എന്റെ നിർദ്ദേശപ്രകാരം അതിന്റെ പരിഗണന കമ്മിറ്റി മാറ്റിവെയ്ക്കുകയാണുണ്ടായത്. ഈ കത്തിൽ ഞാൻ അവ്യക്തമായി വിവരിച്ചിട്ടുള്ള പ്രയത്നങ്ങളുടെ അവസാനഫലം അറിഞ്ഞതിനുശേഷമേ അതു പരിഗണിക്കുകയുള്ളൂ. തുല്യപ്രാതിനിധ്യത്തേയും യൂറോപ്യന്മാരുടെ വോട്ടിനേയും ഉദ്ദിഷ്ടമായ ഭരണഘടനാ നിർമ്മാണസഭയിലെ അംഗങ്ങളായി അവരെ തിരഞ്ഞെടുക്കുന്ന പ്രശ്നത്തേയുംകുറിച്ച് ഇന്നലെ ഞാൻ താങ്കളെ ധരിപ്പിച്ച അഭിപ്രായഗതി തന്നെയാണ് മേൽപ്പറഞ്ഞ കത്തിലുള്ളത്.

എല്ലാവരും പ്രതീക്ഷയോടുകൂടി ഉററുനോക്കിക്കൊണ്ടിരിക്കുന്ന ഫലം താങ്കളുടെ പരിശ്രമങ്ങൾക്കു സിദ്ധിക്കുമെന്നു പ്രതീക്ഷിച്ചുകൊണ്ട്, ഞാൻ അവസാനിപ്പിക്കുന്നു.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

34

ഭംഗി കോളനി,
റീഡിംഗ് റോഡ്,
ന്യൂ ഡൽഹി,
ജൂൺ 13, 1946.

പ്രിയസുഹൃത്തേ,

ഇന്നലെ രാത്രി ലാറൻസ് പ്രഭുവിനെ സന്ദർശിക്കാൻ അദ്ദേഹം എന്നെ ക്ഷണിച്ചിരുന്നു. അപ്പോൾ താങ്കളുടെ കൃതജ്ഞത അദ്ദേഹം എന്നെ അറിയിച്ചു.

34 Mahatma Gandhi, Correspondence with the Government, 1944—1947, P. 206.

കൃതജ്ഞതയ്ക്കുവേണ്ടി ബോധപൂർവ്വം എന്തെങ്കിലും ചെയ്യുക എന്ന അപരായം ഒരിക്കലും ഞാൻ പ്രവർത്തിച്ചിട്ടില്ലെന്നു പറയുന്നതു വിശ്വസിക്കണമെന്ന് അപേക്ഷ. 'കടം സംഭാവനയാകുമ്പോൾ കടമ വൈശിഷ്ട്യമായിത്തീരും.' താങ്കൾ വളരെ മഹാനായ ഒരു പോരാളിയാണ്—ധീരനായ ഒരു പോരാളി. ശരിയായിട്ടുള്ളതു ചെയ്യാൻ ധൈര്യപ്പെടുക. ഏതെങ്കിലും ഒരു കഠിനയെ മാത്രം തെരഞ്ഞെടുക്കണം. ഒരു സമയത്തു രണ്ടു കഠിനകളുടെ പുറത്തു സവാരിചെയ്യുന്ന കാര്യത്തിൽ, എനിക്കു കാണാൻ കഴിയുന്നിടത്തോളം, താങ്കൾക്ക് ഒരിക്കലും വിജയം സിദ്ധിക്കയില്ല. ഒന്നുകിൽ കോൺഗ്രസ്സോ അല്ലെങ്കിൽ ലീഗോ സമർപ്പിച്ച പേരുകൾ സ്വീകരിക്കുക. ഈശ്വരനെക്കുറിച്ച്, ചേർച്ചയില്ലാത്ത ഒരു സങ്കല്പം നടത്തുകയോ, അതിനു വേണ്ടിയുള്ള പരിശ്രമം മൂലം ഭയാനകമായ ഒരു സ്മോക്കിംഗ് സ്പഷ്ടിക്കയോ ചെയ്യാതിരിക്കുക. ഏതായാലും താങ്കളുടെ സമയപരിധി നിശ്ചയിക്കുകയും ആ പരിധി കഴിയുമ്പോൾ പുറത്തുപോകാൻ ഞങ്ങളോടല്ലാം ആവശ്യപ്പെടുകയും ചെയ്യുക.

ഞാൻ വിവക്ഷിക്കുന്നത് വ്യക്തമാക്കിയിട്ടുണ്ട് എന്നു പ്രത്യാശിക്കുന്നു.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

35

സ്റ്റാഫോർഡ് ക്രിപ്സിൻ†

സേവാഗ്രാം,
വാലാ വഴി, സി. പി.,
ആഗസ്റ്റ് 7, 1946.

പ്രിയപ്പെട്ട സർ സ്റ്റാഫോർഡ്,

താങ്കൾ സദയം അയച്ച രണ്ടു കത്തുകളും എന്റെ മുന്നിലുണ്ട്. ഒന്നു വ്യക്തിപരമാണെന്നും, രണ്ടുദിവസം മുമ്പു മാത്രം കിട്ടിയ മറ്റേക്കത്തു സ്വകാര്യവും രഹസ്യവുമാണെന്നും നിങ്ങൾ നിർദ്ദേശിച്ചിട്ടുണ്ടെങ്കിലും അവ രണ്ടും തീർച്ചയായും സ്വകാര്യവും രഹസ്യവുമായിട്ടു ഞാൻ പരിഗണിക്കുന്നതാണ്.

താങ്കളുടെ ആരോഗ്യനില വീണ്ടും അധഃപതിക്കുകയും ദീർഘവിശ്രമം കൈക്കൊള്ളാൻ താങ്കൾ നിർബദ്ധനാവുകയും ചെയ്യുന്നു റായിട്ടുണ്ടെങ്കിൽ കമ്പിസന്ദേശങ്ങളിൽനിന്നു ഞാൻ മനസ്സിലാക്കുന്നു. എനിക്കു വേദമുണ്ട്. വൈദ്യോപദേശാക്കളെ താങ്കൾ അനുസരിക്കുന്നുണ്ടായിരിക്കുമെന്നും, ക്ഷീണിച്ച് അവശനായിക്കൊണ്ടിരിക്കുകയല്ലെന്നും.

35 Mahatma Gandhi, Correspondence with the Government, 1944—1947, P. 216.

† ഇദ്ദേഹത്തിനാണ് അടുത്ത കത്തും.

ഞാൻ പ്രത്യാശിക്കുന്നു. താങ്കളെ അറിയാനും, താങ്കളെപ്പറ്റി മനസ്സിലാക്കാനും എനിക്കു കഴിഞ്ഞിട്ടുള്ളതു്, മറ്റൊരുകൊലും, നിങ്ങളുടെ ഉത്തമപത്നി മുഖാന്തരമാണു്.

താങ്കളുടേയും സഹപ്രവർത്തകന്മാരുടേയും മനോഭാവത്തെപ്പറ്റി താങ്കൾ പറയുന്നതെല്ലാം ഞാൻ മനസ്സിലാക്കുന്നു. താങ്കളുടെ നിലപാടിൽനിന്നുതന്നെ അതിനെ ഞാൻ എല്ലാജ്യോഴും സാധൂകരിച്ചിട്ടുണ്ടു്. അതിനാൽ ആ വിശ്വാസം തുടരുന്ന കാലത്തോളം, ഞാൻ താങ്കൾക്കുവേണ്ടി വാദിക്കുന്നതാണു്. പരീക്ഷണവേള സമാഗതമാവുകയത്രേ. മുസ്ലിം ലീഗിന്റെ ഏറ്റവും അടുത്തകാലത്തെ തീരുമാനത്തിന്റെ പശ്ചാത്തലത്തിൽ താങ്കൾ എന്തുചെയ്യുമെന്നു ഞാൻ നിരീക്ഷിച്ചുകൊണ്ടിരിക്കും.

നിങ്ങൾ രണ്ടുപേരോടും സ്നേഹാദരങ്ങളോടും സകല ശുഭാശംസകളോടുംകൂടി,

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

36

സംഘാമോർഡ് ക്രിപ്സിനു്

ന്യൂ ഡൽഹി,
ജൂൺ 13, 1946.

പ്രിയപ്പെട്ട സർ സാഹോമോർഡ്,

താങ്കളുടെ ഉള്ളിൽ പതഞ്ഞുകൊണ്ടിരിക്കുന്ന കൊടുങ്കാറ്റിനെപ്പറ്റി ചിലതെല്ലാം സുധീർ എന്നോടു പറഞ്ഞു. മിനിഞ്ഞാണു് നിങ്ങളുടെ ഉത്തമപത്നിയെ ഞാൻ കണ്ടു്.

താങ്കൾ മനസ്സിനെ ക്ലേശിപ്പിക്കരുതെന്നു് ഞാൻ ആവശ്യപ്പെടുന്നു. താങ്കളുടെ ജീവിതത്തിലെ ഏറ്റവും വിഷമമേറിയ കഠിനവൃക്ഷമാണു് താങ്കൾ കൈകാര്യം ചെയ്യുകൊണ്ടിരിക്കുന്നതു്. തീകൊണ്ടുള്ള കളിയായിട്ടാണു് ഈ ദൗത്യത്തെ ഞാൻ കാണുന്നതു്. താങ്കൾക്കു ധൈര്യമുണ്ടെങ്കിൽ, ആദ്യം മുതൽക്കുതന്നെ ഞാൻ നിർദ്ദേശിക്കുന്നതു പോലെ താങ്കൾ പ്രവർത്തിക്കും. പാർലമെൻറു് ദൗത്യസംഘം താങ്കളുടെ മുന്നിൽ വന്നപ്പോൾപോലും ഞാൻ പറയുകയുണ്ടായി അപ്പം കൈയിൽവെച്ചു സൂക്ഷിക്കാനും തിന്നാനും ഒരേസമയത്തു് ആക്കും സാധ്യമല്ലെന്നു്. മുസ്ലിം ലീഗോ, കോൺഗ്രസ്സോ രണ്ടിലൊന്നു് താങ്കൾക്കു് തെരഞ്ഞെടുക്കേണ്ടിവരും. രണ്ടും നിങ്ങളുടെ സൃഷ്ടികൾതന്നെ. ഒരിക്കൽ കോൺഗ്രസ്സിനോടും, മറ്റൊരിക്കൽ ലീഗിനോടും, വീണ്ടും കോൺഗ്രസ്സിനോടും, ഇങ്ങനെ മാറിമാറി നിങ്ങൾ പ്രണയം അഭിനയിച്ചു്, സ്വയം ക്ഷീണിച്ചുകൊണ്ടിരിക്കുകയാണു്. ഇതു പോരാ.

ഒന്നുകിൽ താങ്കൾ നീതിയുക്തമായിട്ടുള്ളതു ദൃഢമായി അംഗീകരിക്കണം; അല്ലെങ്കിൽ ബ്രിട്ടീഷ് നയത്തിന്റെ താല്പര്യങ്ങൾ പുലർത്താൻ ആവശ്യമുള്ളത് എന്താണോ അതിൽ ഉറച്ചുനില്ക്കണം. രണ്ടോ യാലും ധൈര്യം ആവശ്യമാണ്. പരിപാടിയിൽ ഉറച്ചുനില്ക്കണമെന്നുമാത്രം. ആകാശം ഇടിഞ്ഞുവീണാലും താങ്കൾ നിശ്ചയിക്കുന്ന തീയതികളിൽ ഉറച്ചുനില്ക്കുക. കൂട്ടുഗവണ്മന്റെ രൂപീകരിക്കാൻ കോൺഗ്രസ്സിനെ അനുവദിച്ചാലും ലീഗിനെ അനുവദിച്ചാലും 16-ാം തീയതി താങ്കൾ പോകണം. നിങ്ങളുടെ സൃഷ്ടികളായ ഇവ രണ്ടിനേക്കാൾ കൂടുതൽ അറിവ് ബ്രിട്ടീഷുകാർ സംഭരിച്ചുവെച്ചിട്ടുള്ള വിജ്ഞാനത്തിന് ഉണ്ടെന്നാണ് താങ്കൾ കരുതുന്നതെങ്കിൽ, എനിക്കു കൂടുതലായിട്ടൊന്നും പറയാനില്ല. എന്നാൽ താങ്കൾ അത്തരക്കാരനല്ലെന്നാണ് എന്റെ സങ്കല്പം. അതു ശരിയാണെങ്കിൽ ബ്രിട്ടീഷുകാരുടെ ധീരമായ പ്രഖ്യാപനം ഇന്ത്യയുടെ പ്രതീക്ഷയ്ക്കൊത്തവണ്ണം നിറവേറപ്പെടാത്തപക്ഷം താങ്കളുടെ യാത്ര 16-ാം തീയതിതന്നെയായിരിക്കുക. താങ്കളുടെ പാവപ്പെട്ട പത്നിയേയും നിങ്ങളോടൊപ്പം ഇംഗ്ലണ്ടിൽ കൊണ്ടുപോവുക. സ്വകാര്യജീവിതത്തിൽ സ്വയം മുഴുകുക. അഭിജ്ഞരോടുള്ള ഒരു വാക്കാണിത്.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

37

വേവൽ പ്രഭുവിനു*

വാല്മീകിമന്ദിരം,
റീഡിംഗ് റോഡ്, ന്യൂ ഡൽഹി,
ആഗസ്റ്റ് 28, 1946.

പ്രിയസുഹൃത്തേ,

ഈ കത്തു് ഞാൻ എഴുതുന്നത് ഒരു സുഹൃത്തെന്ന നിലയിലും അഗാധചിന്തയ്ക്കു ശേഷവുമത്രെ. താങ്കൾ ഒരു 'സാധാരണ മനുഷ്യനും ഒരു ഭടനും' ആണെന്നും നിയമം താങ്കൾക്ക് അറിഞ്ഞുകൂടെന്നും ഇന്നലെ വൈകുന്നേരം പലതവണ താങ്കൾ ആവർത്തിച്ചുപറയുകയുണ്ടായി. നാമെല്ലാവരും ഭടന്മാരായിരിക്കയില്ലെങ്കിലും, നമ്മിൽ ചിലർക്കു നിയമം അറിയാമായിരിക്കുമെങ്കിലും, നമ്മളെല്ലാവരും സാധാരണമനുഷ്യർതന്നെ. ഈയിടെ കൽക്കത്തയിൽ നടന്ന ഭീകരസംഭവങ്ങൾ ആവർത്തിക്കാതിരിക്കാൻ മാർഗ്ഗങ്ങൾ കണ്ടുപിടിക്കുകയാണ്

37 Mahatma Gandhi, Correspondence with the Government, 1944—1947, pp. 221—222.

* കോൺഗ്രസ്സ് പ്രസിഡണ്ടിനെ, ഒരു ഗവണ്മന്റെ രൂപീകരിക്കാൻ ക്ഷണിച്ചിട്ടുണ്ടെന്നും അദ്ദേഹം ആ ക്ഷണം സ്വീകരിച്ചിട്ടുണ്ടെന്നും വൈസ്രോയി പ്രസ്താവന പുറപ്പെടുവിച്ചതിനുശേഷം. അടുത്ത കത്തും വേവൽ പ്രഭുവിനാണ്.

നമ്മുടെ ലക്ഷ്യമെന്നു ഞാൻ കരുതുന്നു. എങ്ങനെ അതു ഏറ്റവും നല്ലവണ്ണം ചെയ്യാമെന്നതാണ് നമ്മുടെ മുന്നിലുള്ള പ്രശ്നം. ഇന്നലെ വൈകുന്നേരം താങ്കളുടെ ഭാഷ ഭീഷണിപ്പെടുത്തുന്നതായിരുന്നു. രാജാവിന്റെ പ്രതിപുരുഷൻ എന്ന നിലയിൽ, താങ്കൾക്ക് ഒരു ഭേദൻ മാത്രമായിരിക്കാനോ, നിയമത്തെ അവഗണിക്കാനോ സാധ്യമല്ല; താങ്കൾതന്നെ സൃഷ്ടിച്ച നിയമത്തെ അവഗണിക്കാൻ തീരെ സാധ്യമല്ല. ആവശ്യമെന്നു കണ്ടാൽ താങ്കളുടെ പൂർണ്ണവിശ്വാസം ആജ്ഞിച്ചിട്ടുള്ള ഒരു നിയമജ്ഞൻ താങ്കളെ സഹായിക്കാൻ ഉണ്ടായിരിക്കണം. പണ്ഡിറ്റ് നെഹ്റുവിന്റെയും എന്റെയും മുന്നിൽ താങ്കൾ വച്ച പദ്ധതിയുടെ അടിസ്ഥാനത്തിൽ കോൺഗ്രസ്സ് പ്രവർത്തിച്ചിട്ടില്ലെങ്കിൽ, ഭരണഘടനാനിർമ്മാണസഭ വിളിച്ചുകൂട്ടുകയില്ലെന്ന് താങ്കൾ ഭീഷണിപ്പെടുത്തി. യഥാർത്ഥത്തിൽ അതാണ് അവസ്ഥയെങ്കിൽ, ആഗസ്റ്റ് 12-ാം തീയതി താങ്കൾ ചെയ്ത പ്രഖ്യാപനം ചെയ്യാൻ പാടില്ലായിരുന്നു. എന്നാൽ അതു ചെയ്ത കഴിഞ്ഞതുകൊണ്ട്, താങ്കൾ ആ കൃത്യം അനുസരിക്കുകയും, താങ്കളുടെ പൂർണ്ണവിശ്വാസത്തിന് പാത്രമായ മറ്റൊരു മന്ത്രിസഭ രൂപീകരിക്കുകയും ചെയ്യണം. ആ ഭൂതനുമായി ക്രമസമാധാനങ്ങൾ പാലിക്കാൻ ബ്രിട്ടീഷ് ആയുധബലം ഇവിടെവെച്ചു സൂക്ഷിക്കുന്നപക്ഷം, താങ്കളുടെ ഇടക്കാലഭരണകൂടം കേവലം ഒരു പ്രഹസനമായി തരംതാഴ്ന്നുപോകും. ബ്രിട്ടീഷ് ആയുധങ്ങൾ ഉപയോഗിച്ച് ഇന്ത്യയിലെ വിരുദ്ധവിഭാഗങ്ങളുടെ മേൽ കോൺഗ്രസ്സിന്റെ അധികാരം അടിച്ചേൽപ്പിക്കാൻ കോൺഗ്രസ്സിനു സാധ്യമല്ല. ഇന്ത്യയിലെ ബംഗാളിൽ സംഭവിച്ച ഭീകരപ്രകടനം നിമിത്തം കോൺഗ്രസ്സ് സ്വയം തലകനിക്കുകയും തെറ്റൊന്നു കോൺഗ്രസ്സ് കരുതുന്ന മാർഗ്ഗം അവലംബിക്കുകയും ചെയ്യണമെന്ന് പ്രതീക്ഷിക്കാനും പാടില്ല. അങ്ങനെ വഴങ്ങിക്കൊടുക്കുന്നതുകൊണ്ടുതന്നെ ഇത്തരം വിപത്തുകൾ ആവർത്തിക്കപ്പെടാനും പ്രോത്സാഹിപ്പിക്കപ്പെടാനും ഇടയാകും. ഇരുഭാഗത്തുമുള്ള പ്രതികാരബോധം കൂടുതൽ ആഴമുള്ളതായിത്തീരുകയും സന്ദർഭം കിട്ടുമ്പോൾ കറേക്കുടി രൂക്ഷവും അപമാനകരവുമായ വിധത്തിൽ പ്രത്യക്ഷപ്പെടാൻ അതു അവസരം കാത്തിരിക്കുകയും ചെയ്യും. ഇതെല്ലാം മുഖ്യമായി ആയുധബലമേറിയതും അതിൽ അഭിമാനിക്കുന്നതുമായ ഒരു വിദേശശക്തി ഇന്ത്യയിൽ തുടൻ നിലനില്ക്കുന്നതിന്റെ ഫലമായിരിക്കും. ഒരു ഹിന്ദുവെന്ന നിലയിലോ ഒരു മുസ്ലിം എന്ന നിലയിലോ അല്ല ഞാൻ ഇപ്രകാരം പറയുന്നത്. ഒരു ഇന്ത്യക്കാരൻ എന്ന നിലയിൽമാത്രം എഴുതുകയാണ്. താങ്കൾക്കോ മറ്റേതെങ്കിലും ബ്രിട്ടീഷുകാരനോ കഴിയുന്നതിലധികം, ഹിന്ദുവിന്റെയും മുസ്ലിമിന്റെയും മനസ്സ് തങ്ങൾക്ക് അറിയാമെന്ന് കോൺഗ്രസ്സ് അവകാശപ്പെടുന്നുണ്ട് എന്നാണ് എന്റെ അറിവ്. അതിനാൽ താങ്കൾ പ്രഖ്യാപിച്ച കോൺഗ്രസ്സ് ഗവണ്മെന്റിനെ പൂർണ്ണമായി വിശ്വസിക്കാൻ താങ്കൾക്കു കഴി

യുകയില്ലെങ്കിൽ ഞാൻ ഇതിനകം നിർദ്ദേശിച്ചുകഴിഞ്ഞതുപോലെ സ്വന്തം തീരുമാനം താങ്കൾ പുനഃപരിശോധന ചെയ്യണം.

ഈ കത്തു മുഴുവൻ ബ്രിട്ടീഷ് മന്ത്രിസഭയെ അറിയിക്കണം എന്ന് അപേക്ഷ.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

38

വാല്മീകിമന്ദിരം,
റീഡിംഗ് റോഡ്, ന്യൂ ഡൽഹി,
സെപ്റ്റംബർ 27, 1946.

പ്രിയസുഹൃത്തേ,

ഇന്നലെ നാം നടത്തിയ സംഭാഷണത്തെപ്പറ്റി എന്റെ മനസ്സിൽ പതിഞ്ഞിട്ടുള്ള സംഗതികൾ രേഖപ്പെടുത്തേണ്ടതാണ് എന്ന് തോന്നുന്നു.

കോൺഗ്രസ്സ് ലീഗും തമ്മിൽ സമാധാനം സ്ഥാപിക്കുന്നതിന് താങ്കൾ നടത്തിയ ശ്രമങ്ങൾക്ക് ഇതുവരെ ഉണ്ടായിട്ടുള്ള ഫലം സഭീ ഘമായി എന്നെ വിശദീകരിച്ച കേൾപ്പിക്കാൻ താങ്കൾ സൗമനസ്യം പ്രകടിപ്പിച്ചു. നമ്മുടെ സംഭാഷണത്തിനിടയ്ക്ക് എന്നോട് താങ്കൾ പറഞ്ഞു, ലീഗിന്റെ നേർക്കാഴ്ച താങ്കളുടെ ചായ്വ് എന്ന്. താങ്കളുടെ അഭിപ്രായത്തിൽ രണ്ടു കക്ഷികളും തമ്മിൽ അഭിപ്രായവ്യത്യാസമുള്ള ഒരു സംഗതിയെ അവശേഷിപ്പിച്ചിട്ടുള്ളു. അതായത്, കോൺഗ്രസ്സിന് അവകാശമുള്ള സ്ഥാനങ്ങളിൽനിന്ന്, ലീഗുകാരെല്ലാത്ത ഒരു മുസ്ലിമിന് പ്രാതിനിധ്യം നൽകുന്ന പ്രശ്നം — കോൺഗ്രസ്സ് നിലപാട് യുക്തിസഹമാണെന്ന് താങ്കൾ പൂർണ്ണമായി അംഗീകരിച്ചു. എങ്കിലും സമാധാനത്തെ കരുതി കോൺഗ്രസ്സ് ആ അവകാശം ഉപേക്ഷിച്ചാൽ അത് ഉന്നതരാജ്യതന്ത്രജ്ഞരെയോടുകൂടിയ ഒരു കൃത്യം ആയിരിക്കുമെന്ന താങ്കൾ അഭിപ്രായപ്പെട്ടു. ഒരു അവകാശം ഉപേക്ഷിക്കുന്ന പ്രശ്നം മാത്രമായിരുന്നെങ്കിൽ അത് ഒരു നിസ്സാരസംഗതിയായിരുന്നേനെ എന്ന് ഞാൻ ചൂണ്ടിക്കാണിച്ചു. ലീഗുകാരെല്ലാത്ത മുസ്ലിമിനോട് കോൺഗ്രസ്സിനുള്ള ഒരു കടമ നിവ്വഹിക്കാതിരിക്കുക എന്ന പ്രശ്നമാണ് അത്. കോൺഗ്രസ്സ് ലീഗും തമ്മിൽ മാനസികമായോ മറ്റുതരത്തിലോ യാതൊരു കലവറയും കൂടാതെ ഒരു പരസ്പരധാരണയിൽ എത്തിച്ചേരുന്നപക്ഷം ആ ദിവസം ഒരു വിശിഷ്ടദിനം ആയിരിക്കുമെന്ന അഭിപ്രായത്തിൽ താങ്കളോട് ഞാൻ പരിപൂർണ്ണമായി യോജിക്കുന്നുണ്ട്. പരസ്പരം സമരം

ചെയ്യുന്നതിനുവേണ്ടി മാത്രം അവ രണ്ടും ഒത്തുചേരുന്നത് നിശ്ചയോജനമെന്നല്ല, അതിലധികം വഷളായിത്തീരമെന്നും ഞാൻ സമ്മതിച്ചു. അതിനും പുറമേ, ക്വയ്റ്റ്-ഇ-ആസാം ജിന്ന പണ്ഡിറ്റ് നെഹ്രുവുമായി ഒരു കൂടിക്കാഴ്ച നടത്തി. അഭിമാനകരമായ ഒരു പരസ്പരധാരണയിൽ എത്തിച്ചേരാൻ ശ്രമിക്കണമെന്ന സംഗതിയും ഞാൻ ഊന്നിപ്പറഞ്ഞു. എന്നാൽ, ഏറ്റവും അനാശാസ്യമായിട്ടുള്ളത് സംഭവിക്കുകയും, ഭരണഘടനാനിർമ്മാണസഭയെ വർജ്ജിക്കുക എന്ന നയത്തിൽ ലീഗ് മുറുകെപ്പിടിക്കുകയും, ഭരണഘടനാനിർമ്മാണസഭ വേണ്ടെന്നുവെക്കാൻ ബ്രിട്ടീഷ് ഗവണ്മെന്റ് തീരുമാനിക്കുകയും ചെയ്താൽ, അതു തികച്ചും അഭിമാനകരമെന്നും ഞാൻ പരിഗണിക്കും. അവർ ഭരണഘടനാനിർമ്മാണസഭയെ നിലനിർത്തുമെന്നു സങ്കല്പിക്കാൻ മന്ത്രിസഭാഭ്യന്തരസംഘം പ്രേരണ നല്കിയിരുന്നെങ്കിലും, സുപ്രധാനകക്ഷികളിൽ ഒന്ന് സ്വീകരിക്കുന്ന വിജയകരമായ വർജ്ജനനയത്തെ വിഗണിച്ചുകൊണ്ട്, ബ്രിട്ടീഷ് ഗവണ്മെന്റ് അതിനെ നിലനിർത്തുമെന്നോ, അതിന് അവർക്കു കഴിയുമെന്നോ ഞാൻ പ്രതീക്ഷിച്ചില്ല. കക്ഷികൾ മുന്നെണ്ണമുണ്ട്, രണ്ടല്ല എന്നു താങ്കൾ ഇടയ്ക്കുകയറി അഭിപ്രായപ്പെട്ടു. മുന്നാമത്തെ കക്ഷി നാട്ടുരാജ്യങ്ങളത്രേ. ഈ വർജ്ജനനയം തുടരുകയാണെങ്കിൽ, നാട്ടുരാജ്യങ്ങൾ പങ്കുകൊള്ളുമോ എന്നു താങ്കൾക്കു സാരമായ സംശയം ഉണ്ടെന്നുകൂടെ താങ്കൾ പറഞ്ഞു.

രണ്ടു കക്ഷികളിൽ ഒന്ന് സഹകരിക്കാതിരിക്കുകയും വർജ്ജനത്തിൽ ഏർപ്പെടുന്നവരെ നിയന്ത്രിച്ചുനിർത്താൻ ബലപ്രയോഗം വേണ്ടിവരികയും ചെയ്യുന്നപക്ഷം, പ്രയോഗക്ഷമമായ ഒരു ഭരണഘടനയുടെ രൂപീകരണം എനിക്കു വിഭാവന ചെയ്യാൻ സാധ്യമല്ലെന്ന് ഞാൻ പറയുകയുണ്ടായി. ഒരുപക്ഷേ, ഈ വീക്ഷണഗതി വെച്ചുപുലർത്തുന്നതു ഞാൻമാത്രമായിരുന്നു എന്നു വരാം.

അനന്തരം ഭരണഘടനാനിർമ്മാണസഭ വേണ്ടെന്നുവെച്ചാലുള്ള സ്വാഭാവികമായ ഭവിഷ്യത്തു് എന്തായിരിക്കുമെന്ന് കണക്കുകൂട്ടി നോക്കാൻ നിങ്ങൾ എന്നോട് ആവശ്യപ്പെട്ടു. താൽക്കാലികഗവണ്മെന്റിനെപ്പറ്റി ഞാൻ ചിന്തിക്കുന്നത് എന്താണെന്നും ചോദിച്ചു. എന്തുതന്നെ സംഭവിച്ചാലും, ദേശീയഗവണ്മെന്റ് ഒരിക്കൽ രൂപീകരിച്ചുകഴിഞ്ഞ സ്ഥിതിക്ക്, തങ്ങളുടെ അപര്യാപ്തതയോ, അപ്രാപ്തിയോമൂലം ഇനിയും തുടന്ന് പ്രവർത്തിക്കാൻ സാധ്യമല്ലെന്ന് അവർക്കു തന്നെ തോന്നാതിരിക്കുന്നിടത്തോളം കാലം, അതു് തുടരുകതന്നെ വേണമെന്നതിൽ എനിക്കു് യാതൊരു സംശയവുമില്ലെന്ന് ഞാൻ താങ്കളെ അറിയിച്ചു. കോൺഗ്രസ്സിലുള്ള ഏറ്റവും ശ്രേഷ്ഠരായ ആളുകളെ കോൺഗ്രസ്സ് നിയോഗിച്ചതു്, ഒരുതരത്തിലും അധികാരം ഒരു കക്ഷിതന്നെ കൈയടക്കുക എന്ന മനോഭാവത്തോടുകൂടിയല്ല, പ്രത്യുത, രാഷ്ട്രത്തെയാകെ സ്വാതന്ത്ര്യാർജ്ജിക്കാതെ സേവിക്കുക എന്ന

മനോഭാവത്തോടുകൂടിയാണ്. താങ്കളോടും ലീഗിനോടും അവർക്കുള്ള വിപുലമായ അനുഭാവംമൂലം, ഇടക്കാലഗവണ്മെന്റിൽ ലീഗ് ചേരും എന്നു പ്രതീക്ഷിച്ച് മുസ്ലിങ്ങൾക്കുള്ള രണ്ടു സ്ഥാനങ്ങളും പൂരിപ്പിക്കാൻ അവർ വൈമനസ്യം കാണിക്കുകയാണു ചെയ്തത്. ഇടക്കാലഗവൺമെന്റ് നിലനിൽക്കുന്നതിനെപ്പറ്റി വിഭാവനചെയ്യാൻ താങ്കൾക്കു സാധിക്കുമോ എന്നു താങ്കൾ സംശയിച്ചു; എന്തായാലും താങ്കൾ രാജാവിന്റെ ഒരു കീഴദ്യോഗസ്ഥൻമാത്രമാണെന്നും, ബ്രിട്ടീഷ് ഗവണ്മെന്റിന്റെ ഉത്തരവുകളെയാണ് താങ്കൾ അനുസരിക്കേണ്ടിവരുന്നതെന്നും പറഞ്ഞു. താങ്കളുടെ നിലപാടിനെ ആദരിച്ചുകൊണ്ട് ഞാൻ ഒരു സംഗതി വ്യക്തമാക്കി. ഒരു യഥാർത്ഥ ദേശീയഗവൺമെന്റ് കേന്ദ്രത്തിൽ തുടന്ന് നിലനില്ക്കേണ്ടതു് ജീവൽപ്രധാനമായ ഒരു ആവശ്യമാണെന്നും അതിൽനിന്നു് ഏതൊരു വ്യതിയാനം സംഭവിച്ചാലും, ഇന്ത്യൻ ജനതയുടെ ഗുരുതരമായ സംശയത്തിനു് ആ വ്യതിയാനം ബ്രിട്ടീഷ് ജനതയെ പാത്രമാക്കുമെന്നും, ഏറ്റവും വലിയ തോതിലുള്ള ഒരു അത്യാഹിതമായിരിക്കും അതെന്നും ഞാൻ പറഞ്ഞു.

നമ്മുടെ സൗഹാർദ്ദപരമായ സംഭാഷണത്തിന്റെ അന്ത്യത്തിൽ, ഞാൻ ആഗ്രഹിക്കുന്നപക്ഷം, കൂടുതലായി എന്തെങ്കിലും പറയാൻ താങ്കൾ എന്നെ പ്രേരിപ്പിച്ചു. കാശ്മീരിന്റെ പ്രശ്നം ഞാൻ ചൂണ്ടിക്കാണിച്ചു. അക്കാര്യത്തെപ്പറ്റി പ്രവർത്തകസമിതി വളരെ നീതിയുക്തമായി തീരുമാനം അംഗീകരിച്ചിട്ടുണ്ടു്. കാശ്മീർ സംസ്ഥാനം മക്കുടമപ്പിയോ മിഥ്യാഭിമാനബോധമോ പ്രകടിപ്പിക്കുന്നപക്ഷം, ആ പ്രശ്നം ദൂരവ്യാപകങ്ങളായ പ്രത്യാഘാതങ്ങൾ ഉളവാക്കിയെന്നുവരാം. അതിന്റെ പര്യായങ്ങളായ മയപ്പെടുത്തി ഒതുക്കിത്തീക്കാൻ, താങ്കളുടെ സൗഹാർദ്ദപരമായ സഹായം—നിയമപരമായ സഹായത്തിൽനിന്നു വിഭിന്നമാണു അതു്— ഞാൻ അഭ്യർത്ഥിച്ചു.

ഇന്നലെ രാത്രി പണ്ഡിറ്റ് നെഹ്രുവുമായും സർദാർ പട്ടേൽവുമായും ഞാൻ സംഭാഷണം നടത്തുകയുണ്ടായി. അതിന്റെ, ഏതാനും ദിവസം, ഒരുപക്ഷേ, ഒരുമാസമായെന്നും വരാം, ഇവിടെത്തന്നെ തങ്ങൾ ഞാൻ തീരുമാനിച്ചിരിക്കുകയത്രേ.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

39

ഫെനി (നൗഖാലി) യിലുള്ള മുസ്ളീം ലീഗ് ശാഖയുടെ ഭാരവാഹികൾക്ക്*

ഡിസംബർ 25, 1946.

മാനയർ,

മഷിയിൽ കുത്തിക്കുറിച്ച നിങ്ങളുടെ പോസ്റ്റ് കാർഡ് എനിക്ക് ഇപ്പോൾ കിട്ടിയതേയുള്ളൂ. നിങ്ങളുടെ ഉപദേശത്തിന് നന്ദി. ആ ഉപദേശം അനുസരിക്കാൻ എനിക്ക് സാധ്യമല്ല. വസ്തുതകളെക്കുറിച്ചുള്ള അജ്ഞതയാണ് ആ ഉപദേശത്തിന്റെ അടിസ്ഥാനം എന്നു വ്യക്തമാണ്. ഒന്നാമതായി, ഇവിടുത്തെ സ്ഥിതിഗതികൾ സാധാരണനിലയിൽ ഉള്ളതല്ലെന്ന് എനിക്കറിയാം. ബീഹാർ പ്രശ്നത്തിൽ എനിക്ക് ചെയ്യാൻ കഴിയുന്ന സേവനത്തെ സംബന്ധിച്ചിടത്തോളമാണെങ്കിൽ, അവിടെ എനിക്ക് എത്രത്തോളം സ്വാധീനശക്തിയുണ്ടോ അതെല്ലാം ശ്രീരാംപുരിയിൽനിന്ന് കാർയ്ക്കുവാനായി വിനിയോഗിക്കാൻ കഴിയും; അതു വിനിയോഗിക്കുന്നുമുണ്ട് എന്നു നിങ്ങളെ അറിയിച്ചുകൊള്ളട്ടെ.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

40

ഹമീദുദീൻ സാഹിബിന്†

ഡിസംബർ 27, 1946.

പ്രിയപ്പെട്ട ഹമീദുദീൻ സാഹിബ്,

ഈ മാസം 14-ാം തീയതി നിങ്ങൾ 'ആസാദി'ൽ എഴുതിയ ലേഖനം നിങ്ങൾബാബു എന്നെ വായിച്ചുകേൾപ്പിച്ചു. അത് എന്നെ തെറ്റിപ്പിച്ചുകുളഞ്ഞു. അതിന്റെ ഒരു പദാന്തരപദവിവർത്തനം എനിക്ക് നല്ലാൻ അദ്ദേഹത്തോടു ഞാൻ ആവശ്യപ്പെട്ടു. അതിൽ എന്തെങ്കിലും തെറ്റുണ്ടെങ്കിൽ നിങ്ങൾ തിരുത്തി അയച്ചുതരണമെന്നപേക്ഷ. എന്നെ അതു തെറ്റിപ്പിച്ചത് എന്തെന്നാൽ, ഈ ജില്ലയിലെ ഹിന്ദുക്കളുടെ കാര്യത്തിൽ എന്നപോലെ മുസ്ലീംനിവാസികളെ സം

39 My Days With Gandhi, p. 122

* ഗാന്ധിജി നൗഖാലി വിട്ടു പോകണമെന്ന ആവശ്യപ്പെട്ടുകൊണ്ടുള്ള അവരുടെ തീരുമാനത്തിന് മറുപടി.

† ബംഗാളിലെ ഒരു മുസ്ലീം ലീഗ് നേതാവ്—പൂർവ്വബംഗാളിലെ സ്ഥിതിഗതികളെയും അവിടെ ഗാന്ധിജി നടത്തിയ പ്രവർത്തനങ്ങളേയും സംബന്ധിച്ചുള്ളവയാണ് ഇതും ഇതിനെത്തുടർന്നുള്ള മൂന്നു കത്തുകളും.

ബന്ധിച്ചും എനിക്കുള്ള ആത്മാർത്ഥതയും പ്രയോജനകാരിതയും നിങ്ങൾ പൂർണ്ണമായി മനസ്സിലാക്കി എന്ന ധാരണയാണ് നിങ്ങൾ എനിക്കു നൽകിയിരുന്നത്. ഈ തർജ്ജമ ശരിയാണെന്നു സങ്കല്പിക്കുന്നപക്ഷം നിങ്ങളുടെ ലേഖനം എനിക്കു എതിരായിട്ടുള്ള ഒരു അപരാധാരോപണമത്രേ. ഷംസുദ്ദീൻ സാഹിബ് മുഖ്യമന്ത്രിയെ കാണുന്നതിനുവേണ്ടി, ഏതാനും ദിവസത്തേക്കു സ്ഥലംവിട്ടപ്പോൾ, നിങ്ങൾ അദ്ദേഹത്തിന്റെ പ്രവർത്തനം തുടർന്നുനടത്താനും സമാധാനക്കമ്മിറ്റികളെ സഹായിക്കാനും ഇവിടെത്തങ്ങളും എന്ന ധാരണയാണ് ഞങ്ങളിൽ അധികംപേക്കും ഉണ്ടായിരുന്നത്. സമാധാനക്കമ്മിറ്റികൾ അപ്പോൾത്തന്നെ രൂപീകരിക്കപ്പെടുകയായിരുന്നു. എന്നാൽ നിങ്ങളുടെ കണ്ണിനു എന്തോ അസുഖം ഉണ്ടായിരുന്നതിനാൽ നിങ്ങൾക്കു പെട്ടെന്ന് ഷംസുദ്ദീൻ സാഹിബിനോടൊപ്പം സ്ഥലംവിടേണ്ടിവന്നു എന്നു ഞാൻ അടുത്തദിവസം വ്യസനസമേതം മനസ്സിലാക്കി. നിങ്ങളുടെ അപരാധാരോപണം എന്നു ഞാൻ വിവരിച്ച ലേഖനത്തിനു പ്രേരകമാകത്തക്കവണ്ണം ഇക്കാലത്തിനിടയ്ക്കു എന്താണു സംഭവിച്ചതെന്ന് എനിക്കു മനസ്സിലാകുന്നില്ല. മറ്റുപല ഉപദേശങ്ങളോടൊപ്പം നിങ്ങളും നൗഖാലിവിട്ടു ബീഹാറിലോ മറ്റേതെങ്കിലും സ്ഥലത്തോ പോകാൻ എന്നെ ഉപദേശിച്ചതു എന്തുകൊണ്ടാണ്?

പൂർവ്വബംഗാളിൽ ഞാൻ വന്നിട്ടുള്ളതു ഒരു അന്വേഷണം നടത്താനല്ല. രണ്ടു സമുദായങ്ങളും തമ്മിൽ അനശ്വരവും ഹാർദ്ദവുമായ സമാധാനം സ്ഥാപിക്കുന്നതിനുവേണ്ടി എന്റെ എളിയ സേവനം അനുഷ്ഠിക്കാനത്രെ ഞാൻ വന്നതു്. നിങ്ങളുടെ സാന്നിധ്യത്തിൽ ഞാൻ ചെയ്ത പ്രസംഗങ്ങളിൽ ഇക്കാര്യം ഞാൻ പ്രസ്താവിച്ചിട്ടുണ്ടെന്ന് ഞാൻ കരുതുന്നു. എന്നിട്ടും ഇവിടെ ചിന്താവിഷയമായ ലേഖനം വെളിപ്പെടുത്തുന്ന തരത്തിലുള്ള ഒരു മാറ്റം പെട്ടെന്ന് ഉണ്ടാകാൻ കാരണമെന്തു്? എന്നോടു നിങ്ങൾ സീമാതീതമായ സ്നേഹാദരങ്ങൾ പ്രകടിപ്പിച്ചതിനുശേഷം വന്ന ഈ മാറ്റം എന്നെ അറിയിക്കുകയും അതിനുള്ള കാരണങ്ങൾ വിവരിക്കുകയും ചെയ്തുകൊണ്ടു് സൗഹാർദ്ദപൂർവ്വം വ്യക്തിപരവുമായ ഒരു അന്വേഷണം നിങ്ങൾക്കു് എന്നോടു നേരിട്ടതെന്നു നടത്താമായിരുന്നില്ലേ? അതു് പ്രതീക്ഷിക്കാനുള്ള അവകാശം എനിക്കുണ്ടെന്ന് നിങ്ങൾ വിചാരിക്കുന്നില്ലേ? ബീഹാറിനേക്കാൾ മുൻഗണന നല്കി, നൗഖാലിയിൽ നിവസിക്കാൻ ഞാൻ കൊതിക്കുന്നതിനു തക്കതായ ഹേതുക്കൾ നിങ്ങളുടെ ലേഖനത്തിൽത്തന്നെ കണ്ടെത്താൻ, ഒന്നാലോചിച്ചു നോക്കിയാൽ, ഒരുപക്ഷേ, നിങ്ങൾക്കു കഴിയും. എന്റെ പ്രഖ്യാപനങ്ങളിൽ വിശ്വാസമുണ്ടെന്ന് ഏറ്റവും ഉച്ചത്തിൽ വിളിച്ചുപറയുന്ന പ്രതിജ്ഞകൾപോലും, ഇവിടെ നിങ്ങളുടെ കാര്യത്തിൽ എന്നപോലെ, ഇത്രമാത്രം ക്ഷണികമായിപ്പോകുന്നു. ഇപ്രകാരമുള്ള ഒരു സ്ഥല

ത്തല്ലാതെ മറ്റൊരാളുടെതാണ്, എന്റെ അഹിംസ പര്യായവും അവികലവും ആണോ എന്നു പരീക്ഷിച്ചുനോക്കാൻ എനിക്കു കഴിയുന്നതു്?

‘മി. ഗാന്ധിയുടെ അഭിപ്രായത്തിൽ, ഹിന്ദുക്കൾക്കു തങ്ങളുടെ ഗൃഹങ്ങളിലേക്കു മടങ്ങിവരാനുള്ള ഉത്തരവാദിത്വം സ്വയം ഏറ്റെടുക്കാൻ കഴിയത്തക്ക നിലയിലായിട്ടില്ല ഇപ്പോഴും നൗഖാലിയായി ലെ സ്ഥിതിഗതികൾ’ എന്നു നിങ്ങൾ പറയുന്നതു ശരിയാണ്. വ്യക്തിപരമായി ധൈര്യക്കുറവു പ്രകടിപ്പിച്ച ഹിന്ദു അയോർത്ഥികൾ ഭവനങ്ങളിലേക്കു് മടങ്ങിച്ചെല്ലാൻ മടികാണിക്കുന്നുണ്ടു്. അതു് എന്തുകൊണ്ടാണെന്നു വ്യക്തമാക്കാൻ വളരെയേറെ തെളിവുകൾ ചൂണ്ടിക്കാണിക്കാൻ എനിക്കു കഴിയും. സമാധാനക്കമ്മിറ്റികൾ രൂപീകരിച്ചുകൊണ്ടിരിക്കുമ്പോൾ നിങ്ങൾ അവയിൽനിന്നു് വിട്ടുപോയി. അവ പ്രവർത്തനക്ഷമങ്ങളായിട്ടില്ല.

ഈ കമ്മിറ്റികൾ അവയുടെ കർത്തവ്യം അനുഷ്ഠിക്കുന്നുണ്ടോ എന്നു് പരിശോധിക്കേണ്ട മന്ത്രിമാരും പാർലമെന്ററി സെക്രട്ടറിമാരും അവരുടെ ആജോലിയിലേക്കു മടങ്ങാൻ വിസമ്മതിച്ചു. ലീഗു് മന്ത്രിസഭയുടെ കാര്യക്ഷമതയിലും നന്മയിലും നിങ്ങൾക്കു് ഉണ്ടായിരിക്കാവുന്നിടത്തോളം താല്പര്യമെങ്കിലും എനിക്കുണ്ടു്. ആ മന്ത്രിസഭയ്ക്കു വേണ്ടിയാണ് ഞാൻ നിങ്ങളിൽ പ്രേരണചെയ്യുന്നതു്. എന്നെ വിശ്വസിക്കുക, പൂർണ്ണബംഗാളിലേക്കു് ഞാൻ വന്നതു്, ലീഗിൽ കുറും കണ്ടുപിടിക്കുക എന്ന ഉദ്ദേശ്യത്തോടുകൂടിയല്ല. അലംഭാവം ഉപേക്ഷിച്ചു് അതിന്റേയും ഇന്ത്യയുടേയും നന്മയെക്കരുതി സാർവത്ത്വ പ്രവർത്തനം അനുഷ്ഠിക്കുന്നതിനു് എന്റെ പെരുമാറ്റം കൊണ്ടുതന്നെ ലീഗിനെ പ്രേരിപ്പിക്കാനത്രെ ഞാൻ വന്നിട്ടുള്ളതു്. ബംഗാളിൽ സമുചിതമായ അന്തർീക്ഷം സൃഷ്ടിക്കാൻ നിങ്ങൾക്കും എനിക്കുംകൂടി സാധിക്കുമെങ്കിൽ ഇന്ത്യ മുഴുവൻ അതിനെ പിന്തുടരും എന്നു ഞാൻ വിശ്വസിക്കുന്നു.

നിങ്ങൾ പിന്നേയും പറയുന്നു: ‘സംഭവങ്ങളുടെ യഥാർത്ഥസ്വഭാവത്തെപ്പറ്റി അദ്ദേഹം (ഗാന്ധി) ഒരു പ്രസ്താവന പുറപ്പെടുവിച്ചിരുന്നെങ്കിൽ, ഒരുപക്ഷേ, അന്തർീക്ഷം വലിയ തോതിൽ തെളിയുമായിരുന്നു. ഈ സംഗതിയെപ്പറ്റി അദ്ദേഹം പാലിക്കുന്ന നിശ്ശബ്ദത പലരുടേയും മനസ്സിൽ സംശയം ജനിപ്പിക്കുന്നതാണ്.’ ബംഗാൾ ഗവണ്മെന്റിനുവേണ്ടി ചെയ്തിട്ടുള്ളതും ചെയ്തുകൊണ്ടിരിക്കുന്നതുമായ സംഗതികളെ പ്രശംസിച്ചു സംസാരിക്കത്തക്ക അവസ്ഥയിലല്ല ഇന്നു ഞാൻ എന്ന വസ്തുത നിങ്ങളുടെ മുഖത്തു തുറിച്ചുനോക്കിക്കൊണ്ടിരിക്കുമ്പോൾ ഈ ദൃസ്റ്റി ചന്ത എന്നിനാണ്? ഈ സംഗതിയെപ്പറ്റി പഠനം നടത്താൻ നിങ്ങൾ ശ്രദ്ധിക്കുന്നപക്ഷം, എന്നെ സംസാരിക്കാൻ നിബ്ബന്ധിതനാക്കുന്നതിനു പകർം എന്റെ ആത്മനിയന്ത്രണത്തെ നിങ്ങൾ ആദരിക്കുകയാണ് ചെയ്യുക.

‘മി. ഗാന്ധി ബീഹാറിലേക്കു പോകാൻ ആഗ്രഹിക്കുന്നില്ല’ എന്നു നിങ്ങൾ പറയുന്നതും ശരിതന്നെ. പക്ഷേ, ആ വൈമനസ്യത്തിനു നിങ്ങൾ പറയുന്ന കാരണങ്ങൾ തികച്ചും തെറ്റാണ്. ‘ഏന്റെ വിശ്വസ്തനായിരിക്കുകയായ ബീഹാറികൾ’ അവിടുത്തെ സംഭവങ്ങളെപ്പറ്റി എനിക്ക് യഥാർത്ഥത്തിൽ അറിവു നൽകിക്കൊണ്ടിരിക്കുകയത്രേ. അവർ നല്ലവർ അറിവു, നിങ്ങൾ വിശ്വസിക്കുന്നതിനായി തികച്ചും വിരുദ്ധമാണ്. നിർഭാഗ്യകരമായ ആ സംഭവങ്ങളെ ബീഹാർ ഗവണ്മെന്റ് എല്ലാവരോടും അപലപിക്കുകയാണ് ചെയ്യുന്നത്. എന്നാൽ ലഹളക്കാരെക്കുറിച്ചു അവർക്കു നിയന്ത്രണം സിദ്ധിച്ചുകഴിഞ്ഞിട്ടുണ്ടെന്നും ദുരിതമനുഭവിക്കുന്നവർക്കു സംരക്ഷണമുണ്ടെന്നും അവർ പരമാവധി ശ്രദ്ധിച്ചു പരിശ്രമിക്കുന്നുണ്ടെന്നും അവർ അവകാശപ്പെടുന്നു.

ഞാൻ ബീഹാറിൽ ചെല്ലുകയും, ബീഹാർ മുസ്ലിം ലീഗിന്റെ റിപ്പോർട്ട് ഒട്ടുമിക്കാലും സാങ്കല്പികമാണെന്നും, ബീഹാർ ഗവണ്മെന്റിന്റെ നടപടികൾ അത്യന്തം അഭിമാനകരവും മനുഷ്യത്വപൂർണ്ണവും നീതിയുക്തവുമാണെന്നും കണ്ടെത്തുകയും ചെയ്താൽ, അതു സമാധാനത്തെ സഹായിക്കുകയില്ല, ഒരു സൽപ്പെരുമാറ്റബഹുമാനത്തില്ലാത്ത, നിങ്ങൾക്കു നല്ലവൻ ഉള്ളതു ഔതുകയും, അവർക്കു നൽകാൻ എനിക്കില്ല. നിങ്ങൾക്കു അതു ആവശ്യമില്ലെന്നുവരാം. ഞാൻ അല്ലാഹു സാദാ സാദാ ഉപവസിക്കാൻ ഉദ്ദേശിച്ചതും ബീഹാറിലെ അക്രമങ്ങൾക്കു എതിരായിട്ടാണെന്നു നിങ്ങൾക്കു നല്ലവണ്ണം അറിയാം. നൗഖാലിയിലെ ട്രഷററിയുടെ സംബന്ധിച്ചു അത്തരം ഒരു നടപടി കൈക്കൊള്ളാൻ എനിക്ക് കഴിഞ്ഞില്ല. പാകം സിദ്ധിച്ച ഒരു അഭിഭാഷകനായ നിങ്ങൾ പ്രകടമായ സംഗതികൾ മനസ്സിലാക്കുന്നില്ല എന്നു ആലോചിക്കുമ്പോൾ എനിക്ക് വേദന തോന്നുന്നു.

‘അദ്ദേഹത്തിന്റെ (എന്റെ) ലക്ഷ്യം നേടുന്നതിനുവേണ്ടി, പുരമേനിനു് അസംഖ്യം സന്നദ്ധപ്രവർത്തകരെ ഇറക്കുമതി ചെയ്യുന്നു’ എന്ന അപരാധം ഞാൻ ചെയ്തിട്ടില്ലെന്നു നിങ്ങൾക്കു ഞാൻ ഉറപ്പു നൽകുന്നു. ഒന്നാമതായി, സംഖ്യാതീതരായ സന്നദ്ധപ്രവർത്തകരെ ഞാൻ ഇറക്കുമതി ചെയ്തിട്ടില്ല. രണ്ടാമതായി, അതേ ഖണ്ഡികയിൽത്തന്നെ ദുരാരോപണം നടത്താൻ നിങ്ങൾക്കു തോന്നിയിട്ടുള്ള ലക്ഷ്യമല്ല എനിക്കുള്ളതു്. എന്റെ ലക്ഷ്യം നിറവേറാൻ, ഇവിടെ ഞാനൊഴികെ, ഒരു സന്നദ്ധപ്രവർത്തകന്റെയും ആവശ്യം എനിക്കില്ലെന്നു നിങ്ങളോടു ഞാൻ പറഞ്ഞുകൊള്ളട്ടെ. അവരുടെ സാന്നിദ്ധ്യം നൗഖാലിയിലെ സമാധാനത്തിനു് ഒരു അപകടമാണെന്നു നിങ്ങൾ വാസ്തവത്തിൽ വിചാരിക്കുന്നുണ്ടെങ്കിൽ, അവർ ഒരു ആപത്താണെന്നു് ഗവണ്മെന്റ് പറയുകയും സ്ഥലംവിടാൻ അവർക്കു് ഉത്തരവു നൽകുകയുംമാത്രം ചെയ്യാൽമതി. ഒരു പ്രതി

ഷേഡഗമ്പുവും കൂടാതെ അവർ ഈ ജില്ല വിട്ടുപോകുമെന്ന് ഞാൻ ഉറപ്പുനൽകുന്നു. ഈ ഉറപ്പിൽനിന്ന് എന്നേയും എന്റെ സംഘത്തിലുള്ള മറ്റൊരാളേയും ഒഴിച്ചുനിർത്തിയിട്ടുണ്ട്. ആളിന്റെ പേര് ഈ ഘട്ടത്തിൽ ഞാൻ വെളിപ്പെടുത്തേണ്ട ആവശ്യമില്ല. അവരെല്ലാം എനിക്കു പ്രിയപ്പെട്ടവരാണെങ്കിലും, രാഷ്ട്രത്തിനുവേണ്ടി അവർ അനുഷ്ഠിക്കുന്ന സേവനം വിലയേറിയതായി ഞാൻ പരിഗണിക്കുന്നുണ്ടെങ്കിലും, എന്റെ ഈ ദൗത്യത്തിൽ എന്നോടൊപ്പം യാതൊരു സഹപ്രവർത്തകനേറും ആവശ്യം എനിക്കില്ലെന്ന് അവരോടു ഞാൻ പറഞ്ഞു. അത് അറിയുമ്പോൾ നിങ്ങൾക്കു വിസ്മയം തോന്നിയേക്കാം. ഈശ്വരൻ അയയ്ക്കുന്നതല്ലാതെ മറ്റു യാതൊരു സംരക്ഷണവും സഹകരണവും ആവശ്യമില്ല സാഹചര്യത്തിലേക്ക് ഏറ്റവും എളുപ്പത്തിൽ എത്തിച്ചേരാൻ. അപ്രകാരമാണ് 'അഹിംസ'യുടെ പ്രവർത്തനത്തെപ്പറ്റി എനിക്കുള്ള സങ്കല്പം. സൂചിതമായ നടപടികൾ ഗവണ്മെന്റ് കൈക്കൊള്ളുന്നതിനുമുമ്പ്, അവർ നടത്തുന്ന പ്രവർത്തനം ഏതുതരത്തിലുള്ളതാണെന്ന് എന്നിൽനിന്നോ അവരിൽനിന്നോ ഗ്രഹിക്കാൻ ഗവണ്മെന്റ് തെരഞ്ഞെടുക്കുന്ന വിശ്വസ്തനായ ഒരു ഉദ്യോഗസ്ഥനെ അയയ്ക്കുമെന്നും ഞാൻ പ്രത്യാശിക്കുന്നു. അവരുടെ ജീവിതം തുറന്നിട്ട ഒരു പുസ്തകമത്രെ. അവരുടെ പ്രവർത്തനങ്ങളെ സംബന്ധിച്ചിടത്തോളം, നിഗൂഢമായിട്ടോ രഹസ്യമായിട്ടോ യാതൊന്നുമില്ല.

വസ്തുതകളെ പരിഗണിക്കാതെ, അശ്രദ്ധമായി പുറപ്പെടുവിച്ചിട്ടുള്ളതും തെളിയിക്കാനാവാത്തതുമായ പ്രസ്താവനകൾകൊണ്ടു നിറഞ്ഞതാണ് നിങ്ങളുടെ ലേഖനമെന്ന് എനിക്കു തോന്നുന്നു. ആ ധാരണ ഞാൻ നിങ്ങളെ അറിയിച്ചുകൊള്ളട്ടെ. ആ പ്രസ്താവനകളിൽ ചിലതൊന്നുമെ ഞാൻ ശ്രദ്ധിച്ചിട്ടുള്ളു.

ഇപ്പോൾത്തന്നെ, എന്റെ കത്തു മനസ്സിൽ ഞാൻ ഉദ്ദേശിച്ചിരുന്നതിനേക്കാൾ വളരെ ദീർഘമായിപ്പോയി. എന്നാൽ ഞാൻ ഏഴുതിക്കൊണ്ടിരുന്നപ്പോൾ, എന്റെ അഗാധമായ വേദത്തെപ്പറ്റി ഒരു ധാരണ നിങ്ങൾക്കു നൽകണമെന്നുണ്ടെങ്കിൽ, കത്തു ചുരുക്കാൻ എനിക്കു കഴിയുമായിരുന്നില്ല. നിങ്ങൾക്ക് ഇതിൽകൂടുതൽ അറിയണമെങ്കിൽ, എന്നെ സമീപിച്ച് അരമണിക്കൂറോ മറ്റോ എന്നോടൊപ്പം നിങ്ങൾ കഴിയുകയും, എനിക്കു ഏതിരായിട്ടു നിങ്ങൾ ഉന്നയിച്ചിട്ടുള്ള അപരാധാരോപണങ്ങളെപ്പറ്റി ചോദ്യംചെയ്തും ചെയ്യണമെന്നു ഞാൻ നിർദ്ദേശിക്കുന്നു.

നിങ്ങളുടെ കത്തുപോലെ ഒരു തുറന്ന കത്തല്ല ഇത്. നിങ്ങൾക്കുവേണ്ടി മാത്രമാണ് ഞാനെഴുതിയത്. കാര്യങ്ങൾ പറഞ്ഞു ബോധ്യപ്പെടുത്താവുന്ന തരത്തിലുള്ള ഒരു അഭ്യുദയകാഷ്ഠിയുടെ

കത്തെന്ന നിലയ്ക്ക് ഇത് ഒരുപക്ഷേ, നിങ്ങൾക്കു ഹൃദയസ്पर्ശകമായി തോന്നുമെന്നും ഞാൻ പ്രതീക്ഷിക്കുന്നു.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

41

സഹിദി സുഹ്രവർദിക്കു*

സായുധപോലീസിന്റെയോ സേനയുടെയോ പരിപൂർണ്ണ സംരക്ഷണത്തോടുകൂടി ഞാൻ സഞ്ചരിക്കുന്നിടത്തോളം കാലം, രണ്ടു സമുദായങ്ങളും തമ്മിൽ യഥാർത്ഥ സൗഹാർദ്ദം സ്ഥാപിക്കാൻവേണ്ടി ഞാൻ നടത്തുന്ന സകല പരിശ്രമങ്ങളും പരാജയപ്പെടുകതന്നെ ചെയ്യും. സൈനികരെക്കുറിച്ചുള്ള ഭയംനിമിത്തം അവർ എന്റെ സമീപത്തു വന്ന്, തങ്ങളുടെ സംശയനിവാരണത്തിനുവേണ്ടി എന്നോട് എല്ലാത്തരം ചോദ്യങ്ങളും ചോദിക്കാൻ തയ്യാറാകുന്നില്ല. അവരുടെ വാദത്തിനു കേരം ശക്തിയുണ്ടെന്നുതന്നെ എനിക്കു തോന്നുന്നു. ഏതെങ്കിലും ഒരു സമുദായത്തിന് യഥാർത്ഥത്തിൽ ധൈര്യം ഉണ്ടായിരുന്നെങ്കിൽ, അവയ്ക്ക് അത് കാണ്മാമായിരുന്നില്ല. നിർഭാഗ്യവശാൽ അത്യന്താപേക്ഷിതവും മനുഷ്യസഹജവുമായ ഈ ധൈര്യം രണ്ടിനുമില്ല. അതിനാൽ സ്ഥിതിഗതികളെപ്പറ്റി പര്യാലോചിച്ചു, നിങ്ങൾക്കു ബോധ്യം വന്നാൽ, ഈ അകമ്പടിക്കാരെ നിങ്ങൾ പിൻവലിക്കണമെന്നും ഞാൻ ആഗ്രഹിക്കുന്നു. എനിക്കു തുടർ ആവശ്യമില്ല. അത് എന്നെ അസ്വസ്ഥനാക്കുകപോലും ചെയ്യുന്നു. തീർച്ചയായും എന്റെ സാധനയ്ക്ക് അതു വിപ്ലവമാകുന്നുണ്ട്. സുദൃഢവും അസന്ദിഗ്ദ്ധവുമായി പരിപൂർണ്ണ ഉത്തർവാദിത്വം രേഖാമൂലം ഞാൻ ഏല്പുകയാണെങ്കിൽ വിഷമം പരിഹരിക്കപ്പെടുമെന്നു നിങ്ങൾ വിചാരിക്കുന്നുണ്ടെങ്കിൽ, ഞാൻ ഒപ്പിടുതരുന്നതിനായിട്ട് നിങ്ങൾ അയയ്ക്കുന്ന ഏതൊരു കർദ്ദവിജ്ഞാപനവും പരിഗണിക്കാൻ ഞാൻ സന്നദ്ധനാണ്. അതു സാധ്യമല്ലെങ്കിൽ ഞാൻ കടന്നുപോകുന്ന പ്രദേശത്തെ മുസ്ലിങ്ങൾ എന്റെ സ്പർക്ഷിതത്വത്തെപ്പറ്റി തൃപ്തികരമായ ഒരു ഉറപ്പു നിങ്ങൾക്കു നല്കുന്നപക്ഷം, അകമ്പടിക്കാർ നിങ്ങൾ പിൻവലിക്കാമെന്നും ഒരു പ്രഖ്യാപനം നടത്തണമെന്നും ഞാൻ നിർദ്ദേശിക്കുന്നു. അതു സംഭവിക്കയാണെങ്കിൽ അന്തസ്സുള്ള ഒരു നടപടി ആയിരിക്കും അത്. തീർച്ചയായും ഞാൻ അതിനെ ആദരിക്കും. എല്ലാവശത്തും നല്ലൊരു പ്രതികരണം അതു സൃഷ്ടിക്കുകയും ചെയ്യും.

41 Mahatma Gandhi, Last Phase, vol. I, P. 498, (Dt. 9-1-1947)

* ബങ്കാളിലെ ഇടക്കാലഗവണ്മെന്റിന്റെ പ്രധാനമന്ത്രി. അടുത്ത രണ്ടു കത്തുകളും ഇദ്ദേഹത്തിനാണ്.

42

ജനുവരി 14, 1947.

സർക്കാർ നിരഞ്ജൻ സിംഗ്ജിൽ നിങ്ങളോടു നടത്തിയ സംഭാഷണമെല്ലാം അദ്ദേഹം എന്നെ ധരിപ്പിച്ചു. അദ്ദേഹത്തിന്റെ ആളുകൾ നൗഖാലിയിൽ പ്രവർത്തിക്കുന്നതിനെ നിങ്ങൾ സാരമായി കരുതുന്നില്ലെങ്കിലും, നൗഖാലിയിൽ എന്നപോലെ ബീഹാറിപ്പും അത്രത്തോളം ശ്രദ്ധാർഹമായോടുകൂടി അവർ പ്രവർത്തിക്കുന്നതുകൊണ്ട് അദ്ദേഹത്തിന്റെ ഉദ്ദേശ്യശ്രദ്ധയെ നിങ്ങൾ സംശയിക്കുമെന്നും അദ്ദേഹം പറയുന്നു. ആ സാഹചര്യത്തിൽ, ആദ്യം അദ്ദേഹം ബീഹാറിൽ പോയി പ്രവർത്തിക്കണമെന്നും അപ്രകാരം ഫലപ്രദമായി പ്രവർത്തിക്കുന്നതിനുവേണ്ടി ബീഹാറിലെ ലീഗുകക്ഷിനേതാവിനെ നല്ലാൻ നിങ്ങളുടെ ശുപാർശക്കത്തുകൾ കൊണ്ടുചെല്ലണമെന്നും ഞാൻ അദ്ദേഹത്തോടു പറഞ്ഞിട്ടുണ്ട്. അദ്ദേഹം അങ്ങനെ സജ്ജനായിരുന്നില്ലെങ്കിൽ അദ്ദേഹത്തിന്റെ പ്രവർത്തനം, ലീഗിന്റെ വീക്ഷണകോണത്തിൽ നിന്നു നോക്കുമ്പോൾ, വ്യക്തമായിപ്പോകുമെന്നു ഞാൻ അദ്ദേഹത്തോടു പറഞ്ഞു. അവിടെ നടത്തുന്ന പ്രവർത്തനത്തെ സംബന്ധിച്ച് അദ്ദേഹം നിങ്ങളോടു സമ്പർക്കം പുലർത്തിക്കൊണ്ടിരിക്കണമെന്നും ഞാൻ പറയുകയുണ്ടായി.

നൗഖാലിയിലുള്ള അദ്ദേഹത്തിന്റെ പ്രവർത്തനത്തെ സംബന്ധിച്ചിടത്തോളം, നിങ്ങളുടെ അഭിപ്രായങ്ങൾക്ക് സർക്കാർ വ്യാഖ്യാനിക്കുന്ന രൂപത്തിൽ, പരിഗണന നൽകണമെന്നും, അദ്ദേഹം അവിടെ നടത്തുന്ന പ്രവർത്തനങ്ങൾക്ക് നിങ്ങൾ അംഗീകാരം നൽകാത്ത പക്ഷം, അവിടെനിന്ന് അദ്ദേഹത്തിന്റെ അനുയായികളെ പിൻവലിക്കണമെന്നും ഞാൻ പറഞ്ഞിട്ടുണ്ട്. അദ്ദേഹത്തിന്റെ ആളുകൾ ചെയ്യുന്ന ജോലിയോടു നിങ്ങൾ സഹിഷ്ണുത കാണിച്ചാൽമാത്രം പോരാ, അതിനു നിങ്ങളുടെ രേഖാമൂലമായ അംഗീകാരം ഉണ്ടായിരിക്കണം. ഹിന്ദുക്കളുടേയും മുസ്ലിങ്ങളുടേയും അംഗീകൃതസുഹൃത്തുക്കളായിട്ടുമാത്രമേ അവർ ഇവിടെ സന്നിഹിതരായിരിക്കാൻ പാടുള്ളൂ. മറ്റൊരു വ്യവസ്ഥയിലും അവരെ സ്വീകരിക്കാൻ എന്നിങ്ങ സാധ്യമല്ല. എന്റെ അധീനതയിലുള്ള ഫണ്ട് ഉൾപ്പെടെയുള്ള സ്വകാര്യ മാർഗ്ഗങ്ങളിലൂടെ അദ്ദേഹം ധനാഗമത്തിന് ആധാരമായി സ്വീകരിക്കേണ്ടതെന്നും, സംശയാതീതനായിരിക്കുന്നതിനുവേണ്ടി അദ്ദേഹം പൊതുജനങ്ങളുടെ പിന്തുണയെ ആശ്രയിക്കണമെന്നുംകൂടെ ഞാൻ അദ്ദേഹത്തെ ധരിപ്പിച്ചിട്ടുണ്ട്. അതിനാൽ നിങ്ങൾ അദ്ദേഹം ഇവിടെ പ്രവർത്തനം നടത്തുന്നതിനെ അംഗീകരിക്കുന്നപക്ഷം, അദ്ദേഹത്തിന്റെ അഭ്യർത്ഥന അനുസരിച്ച് നിങ്ങൾ സംഭാവന നൽകേണ്ടതാണെന്നും അദ്ദേഹത്തോടു ഞാൻ ചൂണ്ടിക്കാണിച്ചു. ഒരു സൂചനയെന്ന

നിലയ്ക്ക് ഒരു രൂപയായാലും മതി. എന്നാൽ നൗഖാലിയിലെ അദ്ദേഹത്തിന്റെ പ്രവർത്തനത്തെ നിങ്ങൾ അനുകൂലിക്കുന്നുണ്ടെങ്കിലും, സംഭാവന നൽകുന്ന കാര്യത്തിൽ വല്ല വൈഷമ്യവും ഉണ്ടായെന്നു വരാം; അതിനെക്കുറിച്ച് എനിക്ക് അറിയാൻ കഴിഞ്ഞില്ലെന്നു വരാം.

43

പാററമ്പ്,
ഏപ്രിൽ 18, 1947.

കഴിഞ്ഞ 9-ാം രീയതിയിലെ നിങ്ങളുടെ കത്തിനു വളരെ നന്ദി.

നിങ്ങളുടെ ദൃഷ്ടി ചനകൾ അംഗീകരിക്കാൻ എനിക്ക് സാധ്യമല്ല. കാര്യങ്ങൾ പൊതിഞ്ഞുവയ്ക്കുന്ന നയത്തോട് ഞാൻ ഒരിക്കലും അനുകൂലിച്ചിട്ടില്ല. അസത്യവാർത്തകൾ പ്രസിദ്ധീകരിക്കുന്നത് മനുഷ്യരാശിയോട് ചെയ്യുന്ന ഒരു അപരാധമാണെന്നത്രേ ഞാൻ കരുതുന്നത്. സത്യമായ വാർത്തകൾ, പ്രക്ഷോഭണത്തിന് ഇടയാക്കുകയാണെങ്കിൽ, സമുദായത്തിനും അതിന്റെ നേതാക്കന്മാർക്കും ഏതോ തകരാറുണ്ട്.

നിങ്ങളുടെ ശ്രദ്ധ ആർജ്ജിക്കുന്ന കാര്യത്തിൽ നൈരാശ്യം തോന്നുകയും ജീവിച്ചിരുന്നത് നൗഖാലിക്ക് വെളിയിലായിരുന്നതിനാൽ നിസ്സഹായത അനുഭവപ്പെടുകയും ചെയ്തപ്പോൾ, നൗഖാലിയിൽ നിന്നു കിട്ടിയ കമ്പിവാർത്തകൾ ഞാൻ പ്രസിദ്ധീകരിക്കാൻ തുടങ്ങി. ഒരുപക്ഷേ, നൗഖാലിയിൽ ഞാൻ സന്നിഹിതനായിരുന്നാലും അതു കൊണ്ടു സ്ഥിതിഗതികളിൽ ഒരു മാറ്റവും വരികയില്ലായിരുന്നിരിക്കാം. നൗഖാലിയിലെ ജനങ്ങളുടേയും എന്റെ സഹപ്രവർത്തകരുടേയും ക്ലേശങ്ങളിൽ പങ്കുപറ്റിക്കൊണ്ട് അവിടെ ഞാൻ കഴിഞ്ഞിരുന്നെങ്കിൽ, ആ വസ്തുതയിൽനിന്ന് എനിക്ക് സംതൃപ്തിനേടാൻ കഴിഞ്ഞിരിക്കാമെന്നുമാത്രം.

ശ്രീ സതീശ് ചന്ദ്രദാസ് ഗുപ്ത നല്ലിയ സ്ഥിതിവിവരങ്ങൾ നിങ്ങൾ തള്ളിക്കളഞ്ഞത് എനിക്ക് വിസ്മയകരമായി തോന്നുന്നു. അപരാധികളെ ഒരിക്കലും കണ്ടുപിടിക്കാൻ കഴിയുകയില്ലായിരിക്കാം; എങ്കിലും കൊള്ളയും തീവെഡ്ഡും നടന്നെന്ന പർമാത്മം ഒരിക്കലും നിഷേധിക്കാൻ സാധ്യമല്ല; ഏതു സമുദായത്തിൽനിന്നാണ് ഈ അപരാധികൾ വന്നതെന്ന വസ്തുതയും നിഷേധിക്കാൻ കഴിയുകയില്ല.

ഭരണാധികാരികൾ ജനാധിപത്യവാദികൾ ആയിരുന്നാലും സ്വേച്ഛാധിപതികളായിരുന്നാലും, വിദേശികളായാലും സ്വദേശി

കുലാശാസ്ത്രം, അപരാധങ്ങളുടെ നേക്കു് അവർ വേണ്ട നടപടികൾ സ്വീകരിക്കാത്തപക്ഷം, കണ്ടുപിടിക്കപ്പെടാതെ രക്ഷപ്പെടാൻ അപരാധികൾക്കു കഴിഞ്ഞാൽപോലും, ആ ഭരണാധികാരികൾക്കു ഭരിക്കാനുള്ള അവകാശം നഷ്ടപ്പെടുകയാണു ചെയ്യുന്നതു്.

44

മൗണ്ട്ബാറൻ പ്രഭുവിനു*

പാററുന,
മാർച്ച് 26, 1947.

പ്രിയസുഹൃത്തേ,

ഇക്കഴിഞ്ഞ 22-ാം തീയതി താങ്കൾ അയച്ച കത്തിനു ഞാൻ നന്ദി പറഞ്ഞുകൊള്ളുന്നു. എനിക്ക് അതു് ഇന്നലെ കിട്ടി.

ഈ സന്ദർഭത്തിൽ ബീഹാറിനു പുറത്തുപോകുന്നതിനു് എനിക്കുള്ള വൈഷമ്യം താങ്കൾ ശരിയായി ഗ്രഹിച്ചുവെങ്കിലും, താങ്കളുടെ ക്ഷണം സ്വീകരിക്കാതിരിക്കാൻ എനിക്കു യോഗ്യമില്ല. തല്ലാലം ഞാൻ ബീഹാറിലെ ലഹളബാധിച്ച ഒരു പ്രദേശത്തേക്കു പുറപ്പെടുകയാണു്. അതിനാൽ ഡൽഹിയിലേക്കു ഞാൻ പുറപ്പെടുന്ന തീയതി സൂക്ഷ്മമായി താങ്കളെ അറിയിക്കാതിരുന്നാൽ താങ്കൾ ക്ഷമിക്കുമല്ലോ. മൂന്നാമത്തെ ഈ ബീഹാർ പര്യടനം കഴിഞ്ഞു് ഈ മാസം 28-ാം തീയതി ഞാൻ മടങ്ങിയെത്തും. അതുകൊണ്ടു് 28-ാം തീയതിക്കു ശേഷം എത്രത്തോളം വേഗത്തിൽ എനിക്കു ഏല്പാടുചെയ്യാൻ കഴിയുമോ, അത്രത്തോളം വേഗത്തിലായിരിക്കും എന്റെ പുറപ്പാടു്.

ഇതു കഴിയുന്നിടത്തോളം വേഗത്തിൽ താങ്കളുടെ കൈയിൽ എത്തണമെന്നു കരുതി, ബഹുമാനപ്പെട്ട ബീഹാർ ഗവണ്ണർ മുഖാശ്രമമാണു് ഞാൻ ഇതു് അയക്കുന്നതു്.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

കുറിപ്പു്: ഈ മാസം 30-ാം തീയതി ഡൽഹിയിലേക്കു പുറപ്പെടാമെന്നു് ഞാൻ പ്രതീക്ഷിക്കുന്നു.

എം. കെ. ജി.

- 44 Mahatma Gandhi, Correspondence with the Government, 1944—1947, pp. 236—237. (കഴിയുന്നതും വേഗം ഒരു കൂടിക്കാഴ്ചയ്ക്കു സൗകര്യമുണ്ടാകണമെന്നു് ആഗ്രഹം പ്രകടിപ്പിച്ചുകൊണ്ടു് മൗണ്ട്ബാറൻ പ്രഭുജ്ഞിയിരുന്ന കത്തിനുള്ള മറുപടി).

* വേവൽപ്രഭുവിനേത്തുടങ്ങുന്ന ഇത്യാവൈസ്രോയി. സ്വാതന്ത്ര്യപ്രാപ്തിക്കു ശേഷം ആദ്യത്തെ ഗവർണ്ണർ ജനറൽ—അടുത്ത മൂന്നു കത്തുകളും ഇദ്ദേഹത്തിനാണു്.

ഭംഗി കോളനി,
റീഡിംഗ് റോഡ്, ന്യൂ ഡൽഹി,
ഏപ്രിൽ 11, 1947.

പ്രിയസുഹൃത്തേ,

താങ്കളുടെ മുന്നിൽ ഞാൻ വിവരിച്ച പദ്ധതിയെപ്പറ്റി ഇന്നലെ രാത്രി ഞാൻ പണ്ഡിറ്റ് നെഹ്രുവിനോടു പല ഹ്രസ്വസംഭാഷണങ്ങളും നടത്തി. അദ്ദേഹത്തോടു മാത്രം ഒരു മണിക്കൂർ സംഭാഷണം ചെയ്തു. അനന്തരം പ്രവർത്തകസമിതിയിലെ പല അംഗങ്ങളോടും സംസാരിച്ചു. അതിന്റെ സകല ആന്തരാർത്ഥങ്ങളും മുന്നിൽ കണ്ടുകൊണ്ട് ഞാൻ അവർക്കുവേണ്ടി പൂരിപ്പിച്ചതായിരുന്നു ആ പദ്ധതി. ബോർഡാവാൻ ഒഴികെ, അവരിൽ ആരേയും എന്നോടു യോജിപ്പിക്കാൻ എനിക്കു കഴിഞ്ഞില്ല എന്നു വ്യസനസമേതം പറയേണ്ടിയിരിക്കുന്നു.

പണ്ഡിറ്റ് നെഹ്രുവിനെ ബുദ്ധിപരമായും ഹൃദയപരമായും എന്നോടു യോജിപ്പിക്കാൻ കഴിയാഞ്ഞതിനാൽ, അതിനപ്പുറം ആ സംഗതി നീട്ടിക്കൊണ്ടുപോകാൻ എനിക്ക് ആഗ്രഹം ഉണ്ടായിരുന്നെന്ന് ഞാൻ കരുതുന്നില്ല. പക്ഷേ, പണ്ഡിറ്റ് ജിയുടെ സമ്മനോഭാവംനിമിത്തം, അവിടെ ഉണ്ടായിരുന്ന ഏതാനും പ്രവർത്തകസമിതിയംഗങ്ങളോടു് ഈ പദ്ധതിയാകെ ചർച്ചചെയ്യുന്നതുവരെ അദ്ദേഹം സംഗ്രഹിച്ചിരിക്കുന്നു.

എന്റെ പദ്ധതിയുടെ സാധ്യതം, എല്ലാ വീക്ഷണകോണത്തിൽ നിന്നുകൊണ്ടും അവർ ബോധ്യപ്പെടുത്താൻ കഴിയാഞ്ഞതിൽ എനിക്കു വ്യസനം തോന്നി. സകല വാദമുഖങ്ങളോടും ഞാൻ വൈമുഖ്യം പ്രദർശിപ്പിച്ചിരുന്നില്ലെങ്കിലും, എന്റെ നിലപാടിൽനിന്ന് എന്നെ വ്യതിചലിപ്പിക്കാൻ അവർക്കു കഴിഞ്ഞില്ല. താങ്കളുടെ പരിഗണനയിൽനിന്ന് എന്നെ ഒഴിവാക്കാൻ എനിക്ക് താങ്കളോടു് അപേക്ഷിക്കേണ്ടിവന്നിരിക്കുന്നു.

ഇടക്കാല ഗവണ്മെന്റിലുള്ള കോൺഗ്രസ്സുകാർ പ്രബലന്മാരും പാകംവന്ന രാഷ്ട്രസേവകരുമത്രേ. അതിനാൽ അവർ തികഞ്ഞ ഉപദേശാക്കളായിരിക്കും, കോൺഗ്രസ്സിന്റെ വീക്ഷണകോണത്തെ സംബന്ധിച്ചിടത്തോളം.

45 Mahatma Gandhi, Correspondence with the Government, 1944—1947, pp. 244—245.

പരേതനായ സി. എഫ്. ആൻഡ്രൂസ് കൈക്കൊണ്ടിരുന്ന സ്ഥാനം സ്വീകരിക്കാനാണ് ഇപ്പോഴും ഞാൻ ഇഷ്ടപ്പെടുന്നത്. തന്നെയല്ലാതെ മറ്റാരേയും അദ്ദേഹം പ്രതിനിധാനം ചെയ്തിരുന്നില്ല. എന്റെ സേവനത്തിനുള്ള അർഹതകൊണ്ടുമാത്രം, അതിന്റെ ആവശ്യം എപ്പോഴെങ്കിലും നേരിടുകയാണെങ്കിൽ, ഏതവസരത്തിലും അത് താങ്കൾക്ക് അധീനമായിരിക്കും.

മുകളിൽ പരാമർശിച്ച സാഹചര്യങ്ങളിൽ താങ്കളുടെ സമ്മതത്തിന് വിധേയമായി, സാധ്യമാണെങ്കിൽ നാളെ, പാററനായിലേക്ക് പുറപ്പെടണമെന്ന ഞാൻ ഉദ്ദേശിക്കുന്നു....

നിരന്തരമായ ഈ കൂടിക്കാഴ്ചകൾ താങ്കൾക്ക് ദൃസ്സഹമായ ഒരു ശ്രേഷ്ഠമായി അനുഭവപ്പെടുന്നില്ലായിരിക്കുമെന്ന ഞാൻ പ്രതീക്ഷിക്കുന്നു.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

46

പാററനായിലേക്കുള്ള തീവണ്ടിയിൽവെച്ച്,
മേയ് 8, 1947.

പ്രിയസുഹൃത്തേ,

കഴിഞ്ഞ ഞായറാഴ്ച നാം കൂടിയാലോചന നടത്തിയപ്പോൾ ഞാൻ പറഞ്ഞതും പറയാനാഗ്രഹിച്ചതും സമയക്കുറവുമൂലം പൂർത്തിയാക്കാത്തതുമെല്ലാം സംഗ്രഹിച്ച പറയേണ്ടതാണെന്ന് എനിക്കു തോന്നുന്നു.

1. ഇന്ത്യയുടെ വിഭജനത്തിൽ ബ്രിട്ടീഷുകാർ ഏതെങ്കിലും തർത്തിൽ ഭാഗഭാക്കുകുന്നത് ഏറ്റവും വമ്പിച്ചതോതിലുള്ള ഒരു അബദ്ധമായിരിക്കും—അതിന് വിരുദ്ധമായി എന്തുതന്നെ പറയപ്പെട്ടാലും. അതു സംഭവിക്കണമെന്നുവന്നാൽ, ബ്രിട്ടീഷുകാർ പിൻവാങ്ങിയതിനുശേഷം, കക്ഷികൾ തമ്മിലുള്ള ധാരണയുടെ ഫലമായിട്ടോ, ക്വായിറ്റ്-ഇന്ത്യ സാജിനയുടെ അഭിപ്രായത്തിൽ നിഷിദ്ധമായ ഒരു സംഘട്ടനത്തിന്റെ ഫലമായിട്ടോ, സംഭവിക്കുകയുള്ളൂ. ന്യൂനപക്ഷങ്ങളുടെ സംരക്ഷണത്തേപ്പറ്റി മത്സരകക്ഷികൾ തമ്മിൽ അഭിപ്രായവ്യത്യാസം ഉണ്ടാകുന്നപക്ഷം, ഒരു മദ്ധ്യസ്ഥകോടതിയുടെ സ്ഥാപനംകൊണ്ട് അതിൽ ഉറപ്പുവരുത്താൻ സാധിക്കും.

2. അത്രയും കാലത്തേക്ക്, കോൺഗ്രസ്സുകാരോ, കോൺഗ്രസ്സ് തെരഞ്ഞെടുക്കുന്നയാളുകളോ, മുസ്ലീംലീഗുകാരോ, ലീഗ് നിദ്ദേശിക്കുന്നവരോ അടങ്ങിയതായിരിക്കണം ഇടക്കാലഗവൺമെന്റ്. ഇന്നത്തെ ഇർട്ടനിയത്രണം രാജ്യത്തിന് ഹാനികർമാണ്. സംഘടിത

പ്രവർത്തനശേഷിയോ സംഘമനോഭാവമോ അതിന് ഇല്ല. കക്ഷികൾ തങ്ങളുടെ സ്ഥാനം നിലനിറുത്തുന്നതിനും താങ്കളെ തൃപ്തിപ്പെടുത്തുന്നതിനും വേണ്ടിയുള്ള ശ്രമത്തിൽമാത്രം മുഴുകിയിരിക്കുകയത്രെ. സംഘമനോഭാവത്തിന്റെ കുറവ്, ഗവൺമെന്റിന്റെ ആത്മവിശ്വാസം നശിപ്പിക്കുകയും കാര്യക്ഷമമായ സൽഭരണം നടത്താൻ ഉദ്യോഗസ്ഥവൃന്ദത്തിന് അത്യന്താപേക്ഷിതമായ ഭദ്രതയെ അപകടത്തിലാക്കുകയും ചെയ്യും.

3. ഈ ഘട്ടത്തിൽ അതിർത്തിപ്രവിശ്യയിൽ (എന്നല്ല, എന്തൊരു പ്രവിശ്യയിലും) ജനഹിതപരിശോധന നടത്തുന്നത് സ്വതേതന്നെ ആപല്ക്കരമത്രെ. നിങ്ങളെ അഭിമുഖീകരിക്കുന്ന വസ്തുക്കളെ നിങ്ങൾ കൈകാര്യം ചെയ്യേണ്ടിയിരിക്കുന്നു. ഏതായാലും *പ്രധാനമന്ത്രിയായ ഡോ. ഖാൻ സാഹിബിന്റെ തലയ്ക്കുമുകളിലൂടെ യാതൊന്നും ചെയ്യാൻ പാടില്ല, ചെയ്യാൻ സാധ്യവുമല്ല. വിഭജനം അംഗീകരിക്കപ്പെടാൻ വല്ല സാധ്യതയും ഉണ്ടെങ്കിൽമാത്രമേ ഈ ഖണ്ഡികയ്ക്കു പ്രസക്തിയുള്ളൂ എന്നു ശ്രദ്ധിക്കുക.

4. പഞ്ചാബിന്റേയും ബംഗാളിന്റേയും വിഭജനം എല്ലാത്തരത്തിലും തെറ്റാണെന്നും ലീഗിനെ ആവശ്യംകൂടാതെ പ്രകോപിപ്പിക്കുന്ന സംഗതിയാണ് എന്നും എനിക്കു നിശ്ചയമുണ്ട്. അതും, മറെറൊ പരിഷ്കരണശ്രമങ്ങളും ബ്രിട്ടീഷുകാരുടെ പിന്മാറ്റത്തിനുശേഷം നടക്കട്ടെ. പർസ്പെക്ടീവ് തത്ത്വത്തോടുകൂടിയല്ലാതെ അതിനുമുമ്പ് ഒരിക്കലും അതു സംഭവിക്കരുത്. ബ്രിട്ടീഷുകാർ ഇന്ത്യയിൽ നിലവിലുള്ളപ്പോൾ, ഈ രാജ്യത്തിൽ സമാധാനം സംരക്ഷിക്കാനുള്ള ഉത്തരവാദിത്വം മുഖ്യമായി അവരിൽ ആർോപിക്കേണ്ടതാണ്. നിറവേറാൻ കഴിയാത്തതും പാടില്ലാത്തതുമായ പ്രതീക്ഷകൾ പലതും ഉണർത്തിയതുകൊണ്ട് ഇന്നു സംജാതമായിരിക്കുന്ന ക്ലേശത്തിന്റെ ഭാരത്താൽ ആ യന്ത്രം ഞെരിഞ്ഞുകൊണ്ടിരിക്കുകയാണ് എന്നു തോന്നുന്നു. ഇനി അവശേഷിക്കുന്ന പതിമൂന്നു മാസക്കാലത്തേക്ക് ആ പ്രതീക്ഷകൾക്കു യാതൊരു സ്ഥാനവുമില്ല. ബ്രിട്ടീഷുകാരുടെ പിന്മാറ്റം എന്ന ഒരേ കർത്തവ്യത്തിൽ എല്ലാവരുടേയും മനസ്സു കേന്ദ്രീകരിക്കുകയാണെങ്കിൽ, ആ കാലാവധി, ഏറ്റവും പ്രയോജനകരമായി, ഹ്രസ്വമാക്കിത്തീർക്കാൻ കഴിയും, ബ്രിട്ടീഷ് അധിനിവേശത്തെ സംബന്ധിച്ചിടത്തോളം, മറെറൊ പ്രവർത്തനങ്ങളേയും മാറ്റിനിർത്തിക്കൊണ്ട്, അതു നിർവ്വഹിക്കാൻ നിങ്ങൾക്കു കഴിയും, നിങ്ങൾക്കുമാത്രമേ കഴിയൂ.

5. നാവികയുദ്ധത്തിന്റെ ആചാര്യൻ എന്നനിലയ്ക്ക് താങ്കൾക്ക് ഉണ്ടായിരുന്ന കർത്തവ്യം മഹത്തായിരുന്നെങ്കിലും, ഇപ്പോൾ താ

* അന്നു സംസ്ഥാനമുഖ്യമന്ത്രിമാരേയും പ്രധാനമന്ത്രിമാർ എന്നാണ് പറഞ്ഞിരുന്നത്. ഡോ. ഖാൻ സാഹേബ് അന്നു വടക്കുപടിഞ്ഞാറൻ അതിർത്തിസംസ്ഥാനത്തിൽ പ്രധാനമന്ത്രിയായിരുന്നു.

ധാര അനുഷ്ഠിക്കേണ്ടിവന്നിരിക്കുന്ന കൃത്യത്തോടു് താർതമ്യപ്പെടുത്തുവോൾ അതു നിസ്സാരമാണു്. താങ്കൾക്കു വിജയം പ്രദാനംചെയ്ത ഏകാഗ്രചിത്തതയും സ്ഫുടതയും അന്നത്തേക്കാൾ എത്രയോ കൂടുതൽ, ഈ ജോലിയിൽ താങ്കൾക്കു് ആവശ്യമുണ്ടു്.

6. കലാപത്തിന്റെ പാരമ്പര്യം ഇവിടെ നിങ്ങൾ അവശേഷിപ്പിച്ചിട്ടു പോകാതിരിക്കണമെങ്കിൽ, ഏതെങ്കിലും ഒന്നു നിങ്ങൾ തെരഞ്ഞെടുക്കുകയും നാട്ടുരാജ്യങ്ങൾ ഉൾപ്പെടെ, ഇന്ത്യയുടെ മുഴുവൻ ഭാഗവും ഒരു കക്ഷിയിൽ നിക്ഷേപിക്കുകയും ചെയ്യണം. മുസ്ലീം ലീഗിനാൽ പ്രതിനിധാനം ചെയ്യപ്പെടാത്ത ഭാഗങ്ങളുടേയും ചില നാട്ടുരാജ്യങ്ങളുടേയും ഭരണത്തിനുള്ള ഏർപ്പാടുകൾപോലും ഭരണഘടനാസഭ ചെയ്യേണ്ടതാണു്.

7. പഞ്ചാബും ബംഗാളും ഭാഗഭാക്കാകാത്തതുകൊണ്ടു് ഈ പ്രവിശ്യകളിലുള്ള ന്യൂനപക്ഷങ്ങൾ അവഗണിക്കപ്പെടണമെന്നു് അർത്ഥമില്ല. ഈ രണ്ടു പ്രവിശ്യകളിലും ശ്രദ്ധയാജ്ജിക്കുകയും അവകാശപ്പെടുകയും ചെയ്യത്തക്കവണ്ണമുള്ള വൈപുല്യവും ശക്തിയും ന്യൂനപക്ഷങ്ങൾക്കു് ഉണ്ടു്. ജനകീയ ഗവൺമെന്റുകൾക്കു് അവരെ സംരൂപരാക്കാൻ കഴിയാത്തപക്ഷം, ഈ അന്തരാളഘട്ടത്തിൽ ഗവൺമെന്റുമാർ ഈജ്ജിതമായി ഇടപെടേണ്ടതാണു്.

8. മേൽക്കോയ്ക്ക കൈമാറ്റം ചെയ്യാൻ കഴിയാത്തതാണു് എന്ന സിദ്ധാന്തത്തിന്റെ അർത്ഥം, അവയ്ക്കു് (നാട്ടുരാജ്യങ്ങൾക്കു്) പരമാധികാരം പുലർത്താനും സ്വതന്ത്രഭാരതത്തിനു് ഒരു ശല്യമായിത്തീരാനും കഴിയുമെന്നാണെങ്കിൽ, ആ സിദ്ധാന്തം പ്രമാദജടിലമത്രേ. ബ്രിട്ടീഷുകാർ ഇന്ത്യയുടെ ഏതുഭാഗത്തും വഹിച്ചിരുന്ന സർവാധികാരങ്ങളും സ്വാഭാവികമായി, അവരുടെ പിൻഗാമികളിലേക്കു കൈമാറ്റപ്പെടണം. അതായതു്, നാട്ടുരാജ്യങ്ങളിലെ ജനങ്ങൾ ബ്രിട്ടീഷു് ഇന്ത്യയിലെ ജനങ്ങളെപ്പോലെതന്നെ സ്വതന്ത്രഭാരതത്തിന്റെ ഭാഗമായിത്തീരും. ഇന്നത്തെ രാജാക്കന്മാർ ബ്രിട്ടീഷുകാർ. നിലനിർത്തുന്നതിനും അതിന്റെ അന്തസ്സു പാലിക്കുന്നതിനുംവേണ്ടി സൃഷ്ടിക്കപ്പെട്ടവരോ, അനുവദിക്കപ്പെട്ടവരോ ആയ കളിപ്പാവകളത്രേ. ജനങ്ങളുടെമേൽ അവർക്കുള്ള അനിയന്ത്രിതമായ അധികാരങ്ങൾ, ഒരു പക്ഷേ, ബ്രിട്ടീഷു് കിരീടത്തിൽ പതിഞ്ഞിട്ടുള്ള ഏറ്റവും വലിയ കളങ്കമാണു്. രക്ഷാധികാരികൾക്കുള്ള അധികാരങ്ങൾ, ഭരണഘടനാസഭ നൽകുന്ന അധികാരങ്ങൾ, മാത്രമേ പുതിയ ഭരണത്തിൻ കീഴിൽ രാജാക്കന്മാർക്കു വിനിയോഗിക്കാൻ കഴിയുകയുള്ളൂ. സ്വകാര്യ സൈനങ്ങൾ വെച്ചുപുലർത്താനോ, ആയുധനിർമ്മാണശാലകൾ നടത്താനോ അവർക്കു സാധ്യമല്ല എന്നു മേല്പറഞ്ഞതിൽനിന്നു സിദ്ധിക്കുന്നുണ്ടല്ലോ. എത്രത്തോളം സാമത്സ്യവും രാജ്യതന്ത്രജ്ഞതയും അവർക്കു് ഉണ്ടോ, അത്രത്തോളം അവ റിപ്പബ്ലിക്കിന്റെ അധീനതയിലായിരിക്കണം. അവരുടെ ജനങ്ങളുടേയും ജനതയാകമാന

ത്തിന്റേയും നന്മയ്ക്കുവേണ്ടി അതു വിനിയോഗിക്കപ്പെടുകയും വേണം. നാട്ടുരാജ്യങ്ങളുടെ കാര്യത്തിൽ എന്തു ചെയ്യണമെന്നു പറയുകമാത്രമേ ഞാൻ ചെയ്തിട്ടുള്ളൂ. എപ്രകാരം അതു നിർവ്വഹിക്കാനാവുമെന്നു ഈ കത്തിൽ ഞാൻ വിവരിക്കേണ്ടതില്ല.

9. സിവിൽസർപ്പീസിന്റെ പ്രശ്നം ഇതുപോലെ വൈഷമ്യം നിറഞ്ഞതാണ്; പക്ഷേ, ഇത്രത്തോളം ദുർഘടമല്ല. പുതിയ ഭരണത്തോടു പൊരുത്തപ്പെടാൻ അതിന്റെ അംഗങ്ങളെ ഇപ്പോഴേ പഠിപ്പിക്കേണ്ടതാണ്. അവർ ഏതെങ്കിലും ഒരു വിഭാഗത്തെ അനുകൂലിക്കുന്ന പക്ഷപാതികൾ അല്ലായിരിക്കാം. അവരുടെയിടയിൽ ലേശമെങ്കിലും സാമുദായികമനോഭാവത്തിന്റെ ഛായയുണ്ടെങ്കിൽ, അക്കാര്യത്തിൽ കർക്കശമായ നടപടി കൈക്കൊള്ളേണ്ടതാണ്. ഇംഗ്ലീഷുകാരായ ഉദ്യോഗസ്ഥന്മാർ വിശ്വസ്ത പുലർത്തേണ്ടതു്, പഴയ ഭരണവ്യവസ്ഥയോടും തലോടാ ഗ്രേറ്റ് ബ്രിട്ടനോടുമല്ല, പ്രത്യുത, പുതിയ ഭരണത്തോടാണ് എന്ന് അവർ മനസ്സിലാക്കണം. ഭർണാധികാരികളും അതുകൊണ്ടു മേലാളരുമായി തങ്ങളെ പരിഗണിക്കുന്ന ശീലം മാറി, തൽസ്ഥാനത്തു് ജനങ്ങളെ യഥാർത്ഥത്തിൽ സേവിക്കാനുള്ള മനോഭാവം വന്നുചേരണം.

10. കഴിഞ്ഞ ചൊവ്വാഴ്ച ക്വായിറ്റ്-ഇ-ഇന്ത്യാ ജിനയോടൊന്നിച്ചു് ഞാൻ രണ്ടേമുക്കാൽ മണിക്കൂർ വളരെ സന്തോഷപൂർവ്വം ചെലവഴിച്ചു. അഹിംസയെക്കുറിച്ചുള്ള സംയുക്തപ്രസ്താവനയുടെ കാര്യത്തെപ്പറ്റി ഞങ്ങൾ സംഭാഷണം നടത്തി. അഹിംസയിൽ അദ്ദേഹത്തിനുള്ള വിശ്വാസത്തെപ്പറ്റി അദ്ദേഹം സന്തോഷകരമാംവിധം ഊന്നിപ്പറഞ്ഞു. അദ്ദേഹം തയ്യാറാക്കിയ പത്രപ്രസ്താവനകളിൽ അതു് അദ്ദേഹം ആവർത്തിച്ചുപറഞ്ഞിട്ടുണ്ടു്.

11. പാകിസ്ഥാനേയും വിഭജനത്തേയുംകുറിച്ച് ഞങ്ങൾ വാസ്തവത്തിൽ സംസാരിക്കുകയുണ്ടായി. പാകിസ്ഥാനോടു് എനിക്കുള്ള എതിപ്പു് മുഖ്യമെന്നപോലെ ഇപ്പോഴും തുടർന്നു നിലനില്ക്കുന്നുണ്ടെന്നു് അദ്ദേഹത്തെ ഞാൻ ധരിപ്പിച്ചു. അഹിംസയിൽ അദ്ദേഹത്തിനു വിശ്വാസമുണ്ടെന്നുള്ള പ്രഖ്യാപനത്തിന്റെ വെളിച്ചത്തിൽ, എതിരാളികളോടു് യുക്തിവാദം നടത്തി അവർക്കു മനഃപരിവർത്തനം വരുത്താനാണു് അദ്ദേഹം ശ്രമിക്കേണ്ടതു്, ബലപ്രകടനംകൊണ്ടു് അതു നേടാനല്ല, എന്നും ഞാൻ നിദ്ദേശിച്ചു. എന്നാൽ പാകിസ്ഥാൻപ്രശ്നം ചർച്ചയ്ക്കു വിധേയമല്ലെന്നു തികച്ചും ദൃഢമായിത്തന്നെ അദ്ദേഹം പറഞ്ഞു. യുക്തിപരമായി വീക്ഷിക്കുമ്പോൾ അഹിംസയിൽ വിശ്വസിക്കുന്ന ഒരാൾക്കു്, യാതൊരു സംഗതിയും, ഈശ്വർന്റെ അസ്തിത്വപോലും, അതിന്റെ പരിധിക്കുവെളിയിലുള്ള കാര്യമായിരിക്കാൻ സാധ്യമല്ല.

രാജ്കുമാരി അമൃതകുമാർ ആദ്യത്തെ എട്ടു ഖണ്ഡികകൾ കാണുകയുണ്ടായി. അവയുടെ സാരാംശം പണ്ഡിറ്റ് നെഹ്രുവിനെ അവർ

ധർപ്പിക്കുമെന്നും, അദ്ദേഹത്തോടൊന്നിച്ചു ഞാൻ ഈ കത്തു താങ്കൾക്ക് അയയ്ക്കണമെന്നുമത്രെ കരുതിയിരുന്നത്. പക്ഷേ, ന്യൂഡൽഹിയിൽവെച്ച് ഇതു പൂർത്തിയാക്കാൻ എനിക്കു കഴിഞ്ഞില്ല; ഭയിനിൽവെച്ചാണ് പൂർത്തിയാക്കിയതു്.

താങ്കളും ബഹുമാന്യരായ പത്നിയും വളരെ ക്ലേശങ്ങൾക്കുശേഷം നേടിയ വിശ്രമം സന്തോഷസമേതം ആസ്വദിക്കുന്നുണ്ടെന്നു ഞാൻ പ്രതീക്ഷിക്കുന്നു.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

47

ന്യൂഡൽഹി.
ജൂൺ 27, 1947,
ജൂൺ 28, 1947,

പ്രിയസുഹൃത്തേ,

ഉച്ചതിരിഞ്ഞു ഞാൻ താങ്കൾക്ക് ഒരു കുറിപ്പ് അയച്ചിരുന്നു. വൈകുന്നേരത്തെ പ്രാർത്ഥനയ്ക്കും നടപ്പിനും ശേഷമുള്ള സമയം താങ്കളോടു ചില പ്രത്യേക സംഗതികളെപ്പറ്റി സംസാരിക്കുന്നതിനുവേണ്ടി വിനിയോഗിക്കാൻ ഞാൻ ആഗ്രഹിക്കുന്നു. നാം പരസ്പരം കണ്ടപ്പോൾ അക്കാര്യങ്ങളെ ഒന്നു സ്പർശിക്കാൻ എനിക്കു കഴിഞ്ഞെങ്കിലും വിശദീകരിക്കാൻ സാധിച്ചില്ല.

ക്യാബിനറ്റ് മിഷന്റെ മുന്നോടിയായി വന്ന പാർലമെൻറ് ഭൗതികസംഘത്തോടും ക്യാബിനറ്റ് മിഷനോടും ഒരു വസ്തുത ഞാൻ പറഞ്ഞിരുന്നു: രണ്ടു കക്ഷികളിൽ ഒന്നിനെ, അഥവാ, മുന്നിലൊന്നിനെത്തന്നെയും, അവർക്കു തെരഞ്ഞെടുക്കേണ്ടതായുണ്ടെന്നു്. അവയെല്ലാം പറയുന്നത് ശരിയാണെന്നു് അംഗീകരിച്ചുകൊണ്ടു്, എല്ലാവരിനേയും പ്രീതിപ്പെടുത്താൻ ശ്രമിക്കയാണെങ്കിൽ, അവർക്കു പരാജയം നേരിടുമെന്നു് സുനിശ്ചിതമായിരുന്നു. അസാധ്യമായ ആ അവസ്ഥയിൽനിന്നു് സ്വയം പുറത്തുകടക്കാൻ താങ്കൾ ആത്മാർത്ഥതയോടും ധൈര്യത്തോടുംകൂടി ശ്രമിക്കയാണെന്നു് ഞാൻ പ്രതീക്ഷിച്ചിരുന്നു. എന്നാൽ, താങ്കളെ ഞാൻ ശരിക്കു മനസ്സിലാക്കിയെങ്കിൽ, ക്വായിറ്റ്-ഇ-ആസാം ജിനയും ലീഗ് അംഗങ്ങളും കോൺഗ്രസ്സ് അംഗങ്ങളെപ്പോലെതന്നെ ശരിയായ നിലപാടാണു് സ്വീകരിച്ചിട്ടുള്ളതെന്നും, ക്വായിറ്റ്-ഇ-ആസാം ജിനയുടെ നിലപാടാണു് കൂടുതൽ ശരിയായിരിക്കാൻ സാധ്യതയുള്ളതെന്നും താങ്കൾ പറഞ്ഞു. അപ്പോഴാണു് എന്റെ കണ്ണുകൾ തുറന്നതു്. അതു് മാനുഷികമായി സാധ്യമല്ലാത്ത സംഗതിയാണെന്നു് ഞാൻ സൂചിപ്പിച്ചു. ആപേ

ക്ഷികമായ അർത്ഥത്തിൽ ഒരു കക്ഷിയുടെ നിലപാട് പൂർണ്ണമായും ശരിയായിരിക്കണം. ഈ നാട്ടിന്റെ ചരിത്രത്തിലെ അത്യന്തം നിർണ്ണായകമായ ഈ ഘട്ടത്തിൽ താങ്കൾ ഏതെങ്കിലും ഒന്നിനെ തെരഞ്ഞെടുക്കേണ്ടത് ആവശ്യമാണ്. പൊതുവേ നോക്കുമ്പോൾ കോൺഗ്രസ്സിനേക്കാൾ ക്വായിദ്-ഇ-ആസാം ജിന്നയാണ് കൂടുതൽ ശരിയും യുക്തവുമായ നിലപാട് സ്വീകരിച്ചിട്ടുള്ളതെന്ന് താങ്കൾ ചിന്തിക്കുന്നുണ്ടെങ്കിൽ, താങ്കളുടെ ഉപദേശങ്ങളായി ലീഗിനെ താങ്കൾ തെരഞ്ഞെടുക്കണം. എല്ലാ സംഗതികളിലും സ്വപക്ഷമായും പ്രകടമായും അവരെ അനുസരിക്കുകയും വേണം.

ആഗസ്റ്റ് 15-ാം തീയതിയെങ്കിലും അധികാരം ഒഴിഞ്ഞുപോകാൻ നിങ്ങളെ അനുവദിക്കുന്നതിനുപോലും ക്വായിദ്-ഇ-ആസാമിന് കഴിയാതെവന്നേക്കാമെന്ന് ഒരു സൂചന താങ്കൾ നടത്തുകയുണ്ടായി—പ്രത്യേകിച്ചും കോൺഗ്രസ്സ് അംഗങ്ങൾ സഹായകരമായ ഒരു മനോഭാവം സ്വീകരിക്കാത്തപക്ഷം എന്നിക്ക് തെട്ടലുളവാക്കുന്ന ഒരു പ്രസ്താവനയായിരുന്നു അത്. ഇന്ത്യയെ രണ്ടായി പിളർക്കുന്നതിന് ബ്രിട്ടീഷുകാർ കൂട്ടുന്നിനു. ആദ്യമേതന്നെ സംഭവിച്ച ആ തെറ്റാണ് ഞാൻ ചൂണ്ടിക്കാണിച്ചത്. ആ തെറ്റാണ് തിരുത്താൻ സാധ്യമല്ല. എന്നാൽ ആ തെറ്റിനെ വലുതാക്കാതിരിക്കാൻ തികച്ചും സാധ്യമാണ്, അങ്ങനെ ചെയ്യേണ്ടത് ആവശ്യവുമാണെന്ന് ഞാൻ കരുതുന്നു. തുല്യനീതി പാലിക്കുക എന്ന സമാദരണീയമായ സിദ്ധാന്തത്തിന് മേൽപ്പറഞ്ഞ തത്വം ഒരുതരത്തിലും വിരുദ്ധമല്ല. തെറ്റാണ് തെറ്റല്ലെന്നും, സമയം വൈകിയിട്ടോ ഭാഗികമായോ നിർവ്വഹിക്കുന്ന ഒരു കടമ മാത്രമായിരുന്നുവെന്നും, തെറ്റുചെയ്ത കക്ഷി സങ്കല്പിക്കാൻ ഞാൻ സഹായിക്കാതിരുന്നാൽമാത്രമേ തുല്യനീതി സാധ്യമാകുകയുള്ളൂ.

ബ്രിട്ടീഷ് വാഗ്ദാനത്തോടു വിഭജനം നടത്താതിരുന്നെങ്കിൽ പ്രധാന കക്ഷിയായ ഹിന്ദുക്കൾ ഒരിക്കലും വിഭജനം അനുവദിക്കുകയില്ലായിരുന്നു എന്നും, മുസ്ലിങ്ങളെ ബലംപ്രയോഗിച്ച് തങ്ങളുടെ അധീനതയിൽ വെച്ചുകൊണ്ടിരിക്കുകയായിരുന്നെന്നും താങ്കൾ എന്നോട് പറഞ്ഞതും എന്നിങ്ങനെ തെട്ടലുണ്ടാക്കി. ഇത് ഗുരുതരമായ ഒരു തെറ്റായിരുന്നുവെന്ന് താങ്കളോട് ഞാൻ പറഞ്ഞു. സംഖ്യയുടെ പ്രശ്നം ഈ സംഗതിയിൽ തികച്ചും അപ്രസക്തമായിരുന്നു. ഒരു ലക്ഷംപോലും ഇല്ലാത്ത ബ്രിട്ടീഷ് ഭടന്മാർ ഇന്ത്യയെ പൂർണ്ണമായും അടിമത്തത്തിൽ വെച്ചുകൊണ്ടിരുന്നു എന്ന ചരിത്രപ്രസിദ്ധമായ ഉദാഹരണം ഞാൻ ചൂണ്ടിക്കാണിച്ചു. ഈ രണ്ട് സംഗതികളും തമ്മിൽ യാതൊരു സാമ്യവും കാണാൻ താങ്കൾക്കു കഴിഞ്ഞില്ല. പരിണാമത്തിൽ മാത്രമാണ് വ്യത്യാസമുള്ളതെന്ന് ഞാൻ എടുത്തു പറഞ്ഞു.

നിങ്ങളുടെ പരിഗണനയ്ക്കായി താഴെ വിവരിച്ചിട്ടുള്ള കാര്യങ്ങൾ ഞാൻ പറയുകയാണ്:

a) ഒരു പ്രവിശ്യയേയും ബലപ്രയോഗംകൊണ്ടു യൂണിയനുകളിൽ നിർത്തുകയില്ലെന്നു കോൺഗ്രസ്സ് ഉത്തമവിശ്വാസത്തോടു കൂടി പ്രഖ്യാപിച്ചിട്ടുണ്ട്.

b) ജാതിവ്യത്യാസത്താൽ ബാധിതരായ ലക്ഷോപലക്ഷം ഹിന്ദുക്കൾക്ക് അവരേക്കാൾ സംഖ്യയിൽ കുറവെങ്കിലും സുസംഘടിതരായ മുസ്ലിങ്ങളെ ബലപ്രയോഗിച്ചു അടിമകളായി വെച്ചുകൊണ്ടിരിക്കാൻ വ്യക്തമായിത്തന്നെ അസാധ്യമാണ്.

c) മുസ്ലിം രാജവംശങ്ങൾ, പിൽക്കാലത്തു ബ്രിട്ടീഷ് ആക്രമണകാരികൾ പ്രയോഗിച്ച മാർഗ്ഗത്തിലൂടെത്തന്നെ ഇന്ത്യയെ അന്യക്രമമായി അടിമപ്പെടുത്തിക്കൊണ്ടിരുന്നു എന്ന വസ്തുതയും വിസ്മരിക്കാൻ പാടില്ല.

d) ആദിമനിവാസികളെന്ന് വിളിക്കപ്പെടുന്നവരെ മുസ്ലിങ്ങളുടെ പക്ഷത്തേക്കു തിരിക്കാൻവേണ്ടിയുള്ള ഒരു പ്രസ്ഥാനം ഇതിനകംതന്നെ ഉണ്ടായിട്ടുണ്ട്.

e) യേഹോതുവായി സങ്കല്പിക്കപ്പെടുന്ന സവണ്ണഹിന്ദുക്കൾ വെറുമൊരു ന്യൂനപക്ഷമാണെന്നു ദൃഢമായിത്തന്നെ തെളിയിക്കാൻ കഴിയും. അവരുടെ കൂട്ടത്തിൽ സ്വാധീനമായ റ്റജപുത്രന്മാർ ഒരു വർഗ്ഗമെന്ന നിലയ്ക്കു ഇനിയും ദേശീയവാദികളായിട്ടില്ല. ബ്രാഹ്മണരും ബനിയന്മാരും ഇപ്പോഴും ആയുധപ്രയോഗത്തിൽ പരിശീലനം നേടിയിട്ടില്ലാത്തവരാണ്. അവരുടെ അധീശത്വം അതു നിലനില്ക്കുന്നിടത്തു, കേവലം ധാർമ്മികം മാത്രമാണ്. ശൂദ്രന്മാർ മറ്റൊന്നിനെക്കാളും അധികമായി, പട്ടികജാതിക്കാരായിട്ടാണ് ഗണിക്കപ്പെടുന്നത്. അത്തരത്തിലുള്ള ഹിന്ദുസമുദായം സംഖ്യയിൽ അതിനുള്ള വലിപ്പംകൊണ്ടുമാത്രം ലക്ഷോപലക്ഷം മുസ്ലിങ്ങളെ അടിച്ചമർത്തും എന്നു പറയുന്നത് വിസ്മയജനകമായ ഒരു പഴങ്കഥയത്രെ.

അഹിംസയുടേയും സത്യത്തിന്റേയും പേരിൽ ഞാൻ പ്രതിജ്ഞ ചെയ്യുന്നത്, ഞാൻ ഒറ്റയ്ക്കായിരുന്നാലും, എന്തുകൊണ്ടാണെന്നു ഇതിൽനിന്നു വ്യക്തമാകുന്നുണ്ടല്ലോ. അവ രണ്ടും ചേർന്നു ഏറ്റവും ഉന്നതമായ രൂപത്തിലുള്ള ധീരതയെ പ്രതിനിധാനം ചെയ്യുന്നു അതിന്റെ മുന്നിൽ ആറംബോംബ് നിസ്സാരമായിത്തീരുകയാണ്. ഒരു കപ്പൽപ്പടയുടെ കാര്യം പറയാനില്ലല്ലോ?

എന്റെ സഹൃത്തുക്കളിലൊരെയും ഞാൻ ഇതു കാണിച്ചിട്ടില്ല.

ഏതെങ്കിലും ഒരു സംഗതിയിൽ താങ്കളെ ഞാൻ തെറ്റിദ്ധരിപ്പിച്ചിട്ടുണ്ടെങ്കിൽ, താങ്കൾ അതു തിരുത്തിയാൽ മാത്രം മതി. അങ്ങനെ തിരുത്തുന്നത് സന്തോഷപൂർവ്വം ഞാൻ സ്വീകരിക്കും. എവിടെയെങ്കിലും ഞാൻ പറഞ്ഞതു് അവ്യക്തമായിപ്പോയിട്ടുണ്ടെങ്കിൽ

കത്തുമൂലമോ കൂടിക്കാഴ്ചമൂലമോ താങ്കളുടെ ഇഷ്ടമനുസരിച്ച് ആ അവ്യക്തത നീക്കാൻ ഞാൻ ശ്രമിക്കുന്നതാണ്.

തെറ്റുകളായിട്ട് ഞാൻ കാണുന്ന സംഗതികളിൽനിന്ന് നിങ്ങളെ പരിരക്ഷിക്കാനുള്ള ഉപാധിയാണ് ഈ കത്തെഴുതാൻ എന്റെ പ്രേരിപ്പിച്ച ഏക കാരണം.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

48

സർ ഫ്രെഡറിക്കു ബറോസിനു*

സോദേപത്,
ആഗസ്റ്റ് 11, 1947.

പ്രിയ സുഹൃത്തേ,

താങ്കൾക്കു ചെയ്യാൻ കഴിയാത്തത് ഒരു വലിയ മുസ്ലിം ഭരത സംഘത്തിന് ഇന്നലെ നിർവ്വഹിക്കാൻ സാധിച്ചു. അതുകൊണ്ട് നാളെവരെയെങ്കിലും ഞാൻ ഇവിടെയുണ്ടായിരിക്കും. ആ മഹാ ശിഥിലയുടെ കരങ്ങളിൽ മനുഷ്യൻ യഥാർത്ഥത്തിൽ കളിമണ്ണത്രേ.

താങ്കൾക്കും താങ്കളേസംബന്ധിച്ചവർക്കും എന്റെ സകല ശുഭാശംസകളും.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

48 Mahatma Gandhi, Correspondence with the Government, 1944—1947, P. 277.

* ഗാന്ധിജി നൗബാലിയിലേക്കു പോകാൻ തീരുമാനിച്ചിരുന്നുവെങ്കിലും അദ്ദേഹം കൽക്കട്ടയിൽത്തന്നെ തങ്ങി. അതിനേപ്പറ്റി ഗവർണ്ണർക്ക് എഴുതിയ കത്താണിത്.

49

മൗണ്ട്ബാറൻ പ്രഭുവിനു†

കൽക്കട്ടാ,
ആഗസ്റ്റ് 30, 1947.

പ്രിയ സുഹൃത്തേ,

താങ്കളുടെ കത്തിനു വളരെ നന്ദി. ബഹുമാനപ്പെട്ട ഗവർണ്ണർ ഇന്നലെ ഉച്ചതിരിഞ്ഞ് അതേനിക്ക് അയച്ചതന്നു. സഹീദ് സാഹേബിനേയും എന്നേയുംപറ്റി താങ്കൾ നടത്തുന്ന അഭിനന്ദനം സ്വീകരിക്കാൻ ഞങ്ങൾക്ക് അർഹതയുണ്ടോയെന്നു് എനിക്കറിഞ്ഞു കൂടാ. ഐന്ദുജാലികമായ ഒരു പ്രകടനമെന്നു തോന്നുന്ന ഈ നേട്ടത്തിനുള്ള ബഹുമതി ഞങ്ങൾക്ക് സമ്പാദിക്കാൻതക്കതായ സാഹചര്യങ്ങൾ, ഒരുപക്ഷേ, സജ്ജീകൃതമായിരുന്നിരിക്കാം.

പഞ്ചാബിനെ സംബന്ധിച്ചു അതേ കാര്യം ഞാൻ പരീക്ഷിക്കണമെന്നു താങ്കൾക്കു താല്പര്യമുണ്ടെന്നു് താങ്കളുടെ കത്തിൽനിന്നു് ഞാൻ ഊഹിക്കുന്നതു ശരിയായിരിക്കുമല്ലോ? പണ്ഡിറ്റും സർദാറുമായി ഞാൻ എഴുത്തുകത്തു നടത്തിക്കൊണ്ടിരിക്കുകയാണ്.

താങ്കളുടെ പുതിയ ഉദ്യോഗം വൈസ്രോയിപദവിയേക്കാൾ ക്രമത്തിലധികം ക്ലേശംനിറഞ്ഞതല്ലായിരിക്കുമെന്നു് ഞാൻ പ്രതീക്ഷിക്കുന്നു.

ലേഡി മൗണ്ട്ബാറൻ പഞ്ചാബിലേക്കു് പറന്നുവെന്നു് പത്രങ്ങളിൽ വായിച്ചറിഞ്ഞപ്പോൾ ഞാൻ ആദ്യദശിതനായി. ക്ലേശകർമ്മായ ആ സന്ദർശനം നിമിത്തം അവർക്കു് ക്ഷീണമൊന്നും സംഭവിച്ചിട്ടില്ലെന്നു് ഞാൻ പ്രത്യാശിക്കുന്നു.

താങ്കളുടെ ആത്മാർത്ഥതയുള്ള,
എം. കെ. ഗാന്ധി.

49 Mahatma Gandhi, Correspondence with the Government, 1944—1947, P. 278.

† ഗാന്ധിജി സ്വസാന്നിദ്ധ്യത്തിൽ ബംഗാളിൽ സമുദായസൗഹൃദം പുലർത്തിയതിനു് അദ്ദേഹത്തെ അനുമോദിച്ചുകൊണ്ടു് ആഗസ്റ്റ് 26-ാം തീയതി മൗണ്ട്ബാറൻ പ്രഭു അയച്ച കത്തിനു മറുപടി. മൗണ്ട്ബാറൻ ഇങ്ങനെ എഴുതിയിരുന്നു: 'പഞ്ചാബിൽ ഞങ്ങൾക്കു് 55,000 ഭടന്മാരും പരക്കെ ലഹളകളുമാണുള്ളതു്. ബങ്കാളിൽ ഞങ്ങളുടെ സൈന്യം ഒരൊറ്റ വ്യക്തിയാണ്'; ലഹളയൊട്ടില്ലതാനും.

‘ആ ഏകാംഗരേതീർത്തിസേന’യ്ക്കു്, സേവനമനുഷ്ഠിച്ചുകൊണ്ടിരിക്കുന്ന ഒരു സൈനികോദ്യോഗസ്ഥനെന്ന നിലയിലും ഒരു ഭരണാധിപനെന്ന നിലയിലും, അഭിവാദനമർപ്പിക്കാൻ എന്നെ അനുവദിച്ചാലും....’

പോർട്ടഗീസ് ഇന്ത്യയുടെ ഗവണ്ണർ ജനറലിനു*

ഉള്ളി-കാഞ്ചൻ,
പൂനാ ഡിസ്ട്രിക്ട്.
ആഗസ്റ്റ് 2, 1946.

പ്രിയസുഹൃത്തേ,

ഗോവാകാര്യങ്ങളെപ്പറ്റി ഹരിജനിൽ ഞാൻ എഴുതിയിരുന്ന ലേഖനത്തിനു മറുപടിയായി ഒരു കത്തു† എന്നിക്ക് അയയ്ക്കാനുള്ള കാരണവും താങ്കൾക്കുണ്ടായി. മൊസാംബിക്ക്, ഡെലഗോവാ, ഇൻഹാമ്പേൻ എന്നീ സ്ഥലങ്ങൾ ഞാൻ സന്ദർശിച്ചതു താങ്കൾക്ക് അറിയാമെന്നു കരുതുന്നു. മനുഷ്യസ്നേഹപരമായ കാര്യങ്ങൾക്കുവേണ്ടിയുള്ള ഒരു ഭരണവ്യവസ്ഥയേയും അവിടെയും ഞാൻ കണ്ടിട്ടുണ്ട്. വാസ്തവത്തിൽ ഇന്ത്യക്കാരും പോർട്ടുഗീസുകാരും തമ്മിലും, ആഫ്രിക്കക്കാരും അവരും തമ്മിലും ഗവണ്മെന്റ് വെച്ചുപുലർത്തിയിരുന്ന വിവേചനം കണ്ടപ്പോൾ ഞാൻ വിസ്മയാധീനനായി. ഇന്ത്യയിലെ പോർട്ടുഗീസ് താവളത്തിന്റെ ചരിത്രവും നിങ്ങൾ വിവരിക്കുന്ന അവകാശവാദം തെളിയിക്കുന്നില്ല. യഥാർത്ഥത്തിൽ ഗോവായിലുള്ള സ്ഥിതിഗതികളെപ്പറ്റി ഞാൻ കണ്ടറിഞ്ഞതും മനസ്സിലാക്കിയതും ഒട്ടും നല്ലകാര്യങ്ങളല്ല. ഗോവായിലെ ഇന്ത്യക്കാർ മിണ്ടാപ്രാണികളായിട്ടാണു കഴിയുന്നത് എന്നുള്ള വസ്തുത പോർട്ടുഗീസ് ഗവണ്മെന്റിന്റെ നിരപരാധിത്വവും മനുഷ്യസ്നേഹപരതയുമല്ല തെളിയിക്കുന്നത്, നേരേമറിച്ച് ഭീകരഭരണത്തെയാണ്. ഗോവായിൽ പൂണ്ണസ്വാതന്ത്ര്യം ഉണ്ടെന്നും, പ്രക്ഷോഭം അസംതുപ്പുരായ ഏതാനും ആളുകൾമാത്രം നടത്തുന്നതാണെന്നും താങ്കൾ പ്രസ്താവിക്കുന്നതിനോടു് എന്നിങ്ങനെയോജിക്കാൻ കഴിയാത്തതിൽ താങ്കൾ ക്ഷമിക്കണം.

വ്യക്തിപരമായി എന്നിങ്ങനെ കിട്ടിയിട്ടുള്ളവയും ഇന്ത്യയുടെ ഈ ഭാഗത്തുള്ള പത്രങ്ങളിൽ പ്രത്യക്ഷപ്പെടുന്നവയുമായ എല്ലാ വിവരണങ്ങളും മേൽപ്പറഞ്ഞതിനു വിരുദ്ധമായ അഭിപ്രായത്തെയാണ് ദൃഢീകരിക്കുന്നത്; ഡോക്ടർ ബ്രഗൻസായെ എട്ടുകൊല്ലത്തെ തടവുശിക്ഷയ്ക്ക് നിങ്ങളുടെ സൈനികകോടതി വിധിച്ചെന്നും അദ്ദേഹത്തെ വിദൂരമായ ഒരു പോർട്ടുഗീസ് താവളത്തിലേക്കു നാടുകടത്താൻ ഉദ്ദേശിക്കുന്നുണ്ടെന്നും റിപ്പോർട്ടുണ്ട്. ആ വാർത്തയെന്ന ഗോവായിൽ പരസ്പാതന്ത്ര്യം ദുർലഭമായ ഒരു വസ്തുവാണെന്നുള്ള പർമാ

50 Mahatma Gandhi, Correspondence with the Government, 1944—1947, pp. 309—310 (Harijan, 11-8-1946)

* ജോസ് ബോസ്സ്

† 1946 ജൂലൈ 18-ാം തീയതി

ത്ഥത്തിന് പ്രത്യക്ഷമായ ഒരു സ്ഥിരീകരണമാണെന്നു ഞാൻ കരുതുന്നു. ഡോക്ടർ ബ്രഗൻസായെപ്പോലെ നിയമാനുസാരിയായ ഒരു പൗരനെ, ഒറ്റപ്പെടുത്തി നാടുകടത്തത്തക്കവിധം, അപകടകാരിയായി പരിഗണിക്കേണ്ടതിന്റെ ആവശ്യമെന്താണ്?

ഡോക്ടർ ലോഹ്യയുടെ രാഷ്ട്രീയവിശ്വാസങ്ങൾ ഒരുപക്ഷേ, എന്റെ വിശ്വാസങ്ങളിൽനിന്ന് വിഭിന്നമാണെങ്കിലും, അദ്ദേഹം ഗോവായിൽ ചെന്നു് അവിടെയുള്ള ഇരുണ്ട വശങ്ങളെ ചൂണ്ടിക്കാണിച്ചതിനു് അദ്ദേഹത്തോടു് എന്നിക്കു ബഹുമാനം തോന്നുന്നു. ഗോവായെക്കാരെ എത്രയോ വലുതായ ഇന്ത്യ സ്വാതന്ത്ര്യം പ്രാപിക്കുന്നതുവരെ; അതിനുവേണ്ടി ഗോവാനിവാസികൾക്കു കാത്തിരിക്കാവുന്നതാണ്. എന്നാൽ ഒരു വ്യക്തിക്കോ സമൂഹത്തിനോ, ആത്മാഭിമാനം നഷ്ടപ്പെടുത്താതെ, ഇങ്ങനെ പൗരാവകാശങ്ങൾ ഇല്ലാതെ കഴിഞ്ഞുകൂടാൻ സാധ്യമല്ല. ഗോവാനിവാസികൾക്കു്, തങ്ങളുടെ നാശത്തോടൊപ്പമല്ലാതെ, അണഞ്ഞുപോകാൻ അനുവദിക്കാൻ നിവൃത്തിയില്ലാത്ത ഒരു ദീപശിഖ അദ്ദേഹം കൊളുത്തി. ആ ദീപശിഖ കൊളുത്തിയതിൽ അദ്ദേഹത്തോടു താങ്കളും ഗോവായിലെ ജനങ്ങളും ഒരുപോലെ കൃതജ്ഞരായിരിക്കേണ്ടതാണ്. അതുകൊണ്ടു് അദ്ദേഹത്തെ 'അന്യർ' എന്നു താങ്കൾ വിവരിക്കുന്നത് ഇത്രമാത്രം ദുരന്തപൂർണ്ണമല്ലായിരുന്നെങ്കിൽ, ശ്രോതാക്കളെ അതു പൊട്ടിച്ചിരിപ്പിക്കുമായിരുന്നു. പോർട്ടുഗലിൽനിന്നു വരുന്ന പോർട്ടുഗീസുകാർ ജീവകാരുണ്യപ്രവർത്തനം നടത്തുന്നവരായാലും, ഭൂമിയിലുള്ള ഒബ്ബലവഗ്ഗങ്ങളെന്നു പറയപ്പെടുന്ന ജനങ്ങളെ ചൂഷണംചെയ്യുന്ന ഭരണാധികാരികളായാലും, അവർ തീർച്ചയായും അന്യരാണെന്നുള്ളതാണ് സത്യം.

ജാതിവ്യത്യാസങ്ങളുടെ നിഷ്ഠാജനത്തെപ്പറ്റി താങ്കൾ പറഞ്ഞു. യാതൊരു ജാതിവ്യത്യാസവും നിഷ്ഠാജനം ചെയ്തിട്ടില്ലെന്നു മാത്രമല്ല, പോർട്ടുഗീസു് ഭരണാധികാരികൾ വ്യവസ്ഥാപിതജാതിയേക്കാൾ എത്രയോ ഭീകരമായ ഒരു ജാതികൂടെയെങ്കിലും സൃഷ്ടിക്കുകയാണ് ചെയ്തിട്ടുള്ളതു്. അതാണ് സംഭവിച്ചുകഴിഞ്ഞതായി ഞാൻ കാണുന്നതു്.

അതുകൊണ്ടു് ജീവകാരുണ്യപ്രസ്ഥാനം, പൗരസ്വാതന്ത്ര്യം, ജാതിവ്യത്യാസങ്ങൾ എന്നിവയെക്കുറിച്ചു താങ്കൾക്കുള്ള അഭിപ്രായങ്ങൾ താങ്കൾ പുനഃപരിശോധന ചെയ്യുമെന്നും, ആഫ്രിക്കൻ പോലീസുകാരെ മുഴുവൻ പിൻവലിക്കുമെന്നും ഞാൻ പ്രതീക്ഷിക്കുന്നു. പൂർണ്ണമനസ്സോടുകൂടി നിങ്ങൾ പൗരസ്വാതന്ത്ര്യത്തിന്റെ പക്ഷത്താണെന്നു പ്രഖ്യാപിക്കണം. സാധ്യമാണെങ്കിൽ ഗോവാക്കാരെ സ്വഭരണകൂടം രൂപീകരിക്കാൻ അനുവദിക്കുകയും വേണം. അത്തരമൊരു ഗവണ്മെന്റിന്റെ രൂപീകരണത്തിൽ ഗോവാനിവാസികളേയും നിങ്ങളെത്തന്നെയും സഹായിക്കാൻ കൂടുതൽ പരിചയസമ്പന്നരായ

ഇന്ത്യക്കാരെ വിശാലഭാരതത്തിൽനിന്നും ക്ഷണിച്ചുവരുത്തുകയും ചെയ്യണം.

സ്വന്തം,

എം. കെ. ഗാന്ധി.

കുറിപ്പ്: നിങ്ങളുടെ കത്തു് പത്രങ്ങൾക്കു് അയച്ചുകൊടുത്തതുകൊണ്ടു് ഈ കത്തു ഞാൻ ഹരിജനിൽ പ്രസിദ്ധീകരിക്കുകയാണു്.

എം. കെ. ജി.

51

(ബി) മൊഹമ്മദാലി ജിന്നയ്ക്കു്*

ട്രിത്തോൾ,

മേയ് 22, 1937.

പ്രിയപ്പെട്ട ശ്രീ ജിന്നാ,

നിങ്ങളുടെ സന്ദേശം ഖേർ എന്നിക്കു നല്കി. എന്തെങ്കിലും ചെയ്യാൻ എന്നിക്കു കഴിഞ്ഞെങ്കിൽകൊള്ളാമെന്നു് ഞാനാഗ്രഹിക്കുന്നു. പക്ഷേ, ഞാൻ തികച്ചും നിസ്സഹായനാണു്. ഐക്യത്തിൽ എന്നിക്കുള്ള വിശ്വാസം എന്നത്തേയുംപോലെതന്നെ പ്രകാശമാനമാണു്. അഭേദ്യമായ അന്ധകാരത്തിനപ്പുറത്തു പകൽവെളിച്ചം ഒട്ടും തന്നെ ഞാൻ കാണുന്നില്ലെന്നുമാത്രം. ഇത്തരം ദുരിതത്തിൽ ഞാൻ വെളിച്ചത്തിനുവേണ്ടി ഈശ്വരനോടു കേണപേക്ഷിക്കുന്നു.

നിങ്ങളുടെ ആത്മാർത്ഥതയുള്ള,

എം. കെ. ഗാന്ധി.

52

സെഗാവു്,

ഒക്ടോബർ 19, 1937.

നിങ്ങളുടെ ലക്നൗ പ്രസംഗം ഞാൻ സശ്രദ്ധം വായിച്ചു. എന്റെ മനോഭാവത്തെപ്പറ്റി നിങ്ങൾക്കുള്ള തെറ്റിദ്ധാരണ എന്നിക്കു് അഗാധമായ വേദന ഉളവാക്കി. നിങ്ങൾ അയച്ചിരുന്ന പ്രത്യേകവും വ്യക്തിപരവുമായ ഒരു സന്ദേശത്തിനുള്ള മറുപടിയായിരുന്നു എന്റെ കത്തു്. എന്റെ ഏറ്റവും അഗാധമായ വികാരങ്ങളെയാണു് അതു് പ്രകാശിപ്പിച്ചിരുന്നതു്. ആ കത്തു് തികച്ചും വ്യക്തിപരമായിരുന്നു. നിങ്ങൾ ചെയ്ത രീതിയിൽ അതിനെ ഉപയോഗിക്കുന്നതു ശരിയാണോ?

51 Communal Unity, p. 204

* മുസ്ളീം ലീഗ് നേതാവു്, പാകിസ്ഥാനിലെ ആദ്യത്തെ ഗവർണർ ജനറൽ. 51 മുതൽ 60 വരെയുള്ള കത്തുകൾ ജിന്നയ്ക്കാണ്.

52 Communal Unity, p. 204

ഞാൻ വായിച്ച രൂപത്തിൽ, നിങ്ങളുടെ പ്രസംഗം മുഴുവൻ ഒരു യുദ്ധപ്രഖ്യാപനമാണ്. രണ്ടുപക്ഷത്തിനുമിടയ്ക്കുള്ള ഒരു പാലമെന്ന നിലയ്ക്കു പാവപ്പെട്ട എന്നെ നിങ്ങൾ കരുതിവയ്ക്കുമെന്നു ഞാൻ പ്രതീക്ഷിച്ചിരുന്നു എന്നു മാത്രം; നിങ്ങൾക്കു യാതൊരു പാലവും ആവശ്യമില്ലെന്നു ഞാൻ മനസ്സിലാക്കുന്നു. എന്നിട്ടു വേദമുണ്ട്. ഒരു സംഘട്ടനം ഉണ്ടാകാൻ രണ്ടു കക്ഷികൾ വേണം. എന്നിട്ടു ഒരു സമാധാനശില്പിയാകാൻ കഴിഞ്ഞില്ലെങ്കിലും, സംഘട്ടനത്തിൽ ഒരു കക്ഷിയായി എന്നെ നിങ്ങൾ കാണാൻ ഇടയാകയില്ല.

നിങ്ങൾ ആഗ്രഹിക്കാത്തപക്ഷം, പ്രസിദ്ധപ്പെടുത്താൻ ഉദ്ദേശിച്ചുകൊണ്ടുള്ളതല്ല ഈ കത്തു്. തികഞ്ഞ ഉത്തമവിശ്വാസത്തോടു കൂടിയും, വേദനിക്കുന്ന ഹൃദയത്തോടുകൂടിയുമാണ് ഇതെഴുതിയിട്ടുള്ളതു്.

53

സെഗാവു്,
ഫെബ്രുവരി 3, 1937.

ഒക്ടോബർ 19-ാം തീയതി ഞാനയച്ച കത്തിനു മറുപടിയായി നവംബർ 5-ാം തീയതി നിങ്ങൾ എഴുതിയ കത്തിനു് എന്നിൽ നിന്നു് ഒരു മറുപടിയും കിട്ടിയിട്ടില്ലെന്നു മൗലാന സാഹിബിനോടു നിങ്ങൾ പരാതിപ്പെട്ടതായി ഇന്നലെ പണ്ഡിറ്റ് നെഹ്രു എന്നോടു പറഞ്ഞു. കല്ല്യാണിയിൽവെച്ചു് എന്നിട്ടു കഠിനമായ രോഗം ബാധിച്ചിരിക്കുകയാണെന്നു് ഡോക്ടർമാർ പറഞ്ഞിരുന്ന സമയത്താണ് ആ കത്തു് എന്നിട്ടു കിട്ടിയതു്. അതു് വന്നു് മൂന്നു ദിവസം കഴിഞ്ഞാണ് എന്നെ അതു കാണിച്ചതു്. അതിനു മറുപടി അത്യാവശ്യമാണെന്നു ഞാൻ വിചാരിച്ചിരുന്നുവെങ്കിൽ, അസുഖമുണ്ടായിരുന്നെങ്കിലും ഞാൻ മറുപടി അയയ്ക്കുമായിരുന്നു. ആ കത്തു ഞാൻ വീണ്ടും വായിച്ചു. അതിനു മറുപടിയായിട്ടു പ്രയോജനകരമായ യാതൊന്നും പറയാൻ എന്നിട്ടു കഴിയുമായിരുന്നില്ലെന്നു് ഇപ്പോഴും ഞാൻ കരുതുന്നു. എങ്കിലും, ഒരർത്ഥത്തിൽ, നിങ്ങൾ ഒരു മറുപടി പ്രതീക്ഷിച്ചിരുന്നതിൽ എന്നിട്ടു സന്തോഷം തോന്നുന്നു. അതിനാൽ:

മിസ്റ്റർ ഖെറിനു് നിങ്ങളിൽനിന്നു വ്യക്തിപരമായ ഒരു സന്ദേശം ലഭിച്ചെന്നു ദൃഢമായി അദ്ദേഹം എന്നോടു പറഞ്ഞു. ഞാൻ ഏകനായിരിക്കുമ്പോൾ അദ്ദേഹം അതു് എന്നിട്ടു നല്ലകയും ചെയ്തു. വാങ്മൂലമായ ഒരു സന്ദേശം മറുപടിയായി ഞാൻ നിങ്ങൾക്കു് അയച്ചുതരാനായിരുന്നു. പക്ഷേ, എന്റെ മാന്വികാവസ്ഥയുടെ പരമാർത്ഥചിത്രം നിങ്ങളെ ധരിപ്പിക്കുന്നതിനുവേണ്ടി ആ ചെറിയ കുറിപ്പു് നിങ്ങൾക്കു ഞാനയച്ചു. മറുപടിയെങ്ങു യാതൊന്നും അതിൽ ഇല്ലായിരുന്നു. എങ്കിലും നിങ്ങൾ അതിനെ ഉപയോഗിച്ച രീതി

എനിക്കു വേദനാജനകമായ ഒരു വിഷയമായിട്ട് അനുഭവപ്പെടുകതന്നെ ചെയ്തു, ഇപ്പോഴും അങ്ങനെതന്നെ തോന്നുന്നു.

എന്റെ മൗനത്തെപ്പറ്റി നിങ്ങൾ പരാതിപ്പെടുന്നു. എന്റെ മൗനത്തിന്റെ കാരണം ആ കുറിപ്പിൽ വ്യക്തമായും യഥാർത്ഥമായും പറഞ്ഞിട്ടുണ്ട്. എന്നെ വിശ്വസിക്കുക, രണ്ടു സമുദായങ്ങളേയും ഏകോപിപ്പിക്കാൻ സഹായകമായ എന്തെങ്കിലും എനിക്കു ചെയ്യാൻ കഴിയുന്ന നിമിഷത്തിൽ, ആ കൃത്യത്തിൽനിന്ന് എന്നെ പിന്തിരിപ്പിക്കാൻ ലോകത്തിലുള്ള യാതൊന്നിനും സാധ്യമല്ല.

നിങ്ങളുടെ പ്രസംഗം ഒരു യുദ്ധപ്രഖ്യാപനമായിരുന്നു എന്ന കാര്യം നിങ്ങൾ നിഷേധിക്കുന്നതായി തോന്നുന്നു. പക്ഷേ, അനന്തരമുള്ള നിങ്ങളുടെ പ്രസ്താവനകളും ആദ്യത്തെ ആ ധാരണയെ സ്ഥിരീകരിക്കുന്നതേയുള്ളൂ. ചേതോവികാരത്തെ സംബന്ധിക്കുന്ന ഒരു കാര്യം എങ്ങനെയാണ് എനിക്കു് തെളിയിക്കാൻ കഴിയുക? നിങ്ങളുടെ പ്രസംഗങ്ങളിൽ ആ പഴയ ദേശീയവാദിയെ ഞാൻ കാണുന്നില്ല. ഞാൻ സ്വയം വരിച്ച് ദക്ഷിണാഫ്രിക്കയിൽ കഴിച്ചുകൂട്ടിയ വിദേശവാസം കഴിഞ്ഞ് 1915-ൽ മടങ്ങിവന്നപ്പോൾ, ഏറ്റവും ഉറച്ച ദേശീയവാദികളിൽ ഒരാളും ഹിന്ദുക്കളുടേയും മുസ്ലിങ്ങളുടേയും ആശാകേന്ദ്രവുമാണ് നിങ്ങളെന്ന് എല്ലാവരും പറഞ്ഞു. അതേ മി. ജിന്നാക്കൊണ്ടോ ഇപ്പോഴും നിങ്ങൾ? ആണെന്ന്, നിങ്ങളുടെ പ്രസംഗങ്ങൾക്കുശേഷവും, നിങ്ങൾ പറയുകയാണെങ്കിൽ, നിങ്ങളുടെ വാക്കുകൾ ഞാൻ സ്വീകരിക്കാം. അവസാനമായി, ഏതെങ്കിലും നിദ്ദേശങ്ങളുംകൊണ്ട് ഞാൻ മുന്നോട്ടുവരണമെന്ന് നിങ്ങൾ ആവശ്യപ്പെടുന്നു. നിങ്ങൾ എന്തായിരുന്നെന്ന് ഞാൻ വിചാരിച്ചിരുന്നുവോ അതുതന്നെ ആയിരിക്കാൻ മുട്ടുകുത്തിനിന്ന് നിങ്ങളോട് ആവശ്യപ്പെടുകയല്ലാതെ, മറ്റൊരു നിർദ്ദേശം ഞാൻ നൽകാനാണ്? എന്നാൽ രണ്ടു സമുദായങ്ങളും തമ്മിലുള്ള ഐക്യത്തിന് അടിസ്ഥാനമായിത്തീരേണ്ട നിർദ്ദേശങ്ങൾ തീർച്ചയായും നിങ്ങളിൽനിന്നു വരേണ്ടതാണ്.

ഈ കത്തും പ്രസിദ്ധീകരണത്തിനുവേണ്ടിയുള്ളതല്ല, നിങ്ങൾ കാണുന്നതിനുവേണ്ടിയുള്ളതുമാത്രം. ഒരു സൂഹൃത്തിന്റെ പരിഭവനമാണ് ഇത്, ഒരു എതിരാളിയുടേതല്ല.

54

സെഗാവ്,
ഫെബ്രുവരി 24, 1938.

നിങ്ങൾ ജവഹർലാലിനയച്ച കത്തു് ഞാൻ വായിച്ചു; രണ്ടു കത്തുകളും ആവശ്യപ്പെടുന്നത് രേഖാമൂലമായ മറുപടികളല്ല, നേരിട്ടുള്ള ഒരു ചർച്ചയാണ് എന്നു ഞാൻ മനസ്സിലാക്കുന്നു. ജവഹർലാ

ലും. നിങ്ങളും തമ്മിലോ, ഇപ്പോൾ സഭാഷംബോസ് അദ്ദേഹത്തിന്റെ പിൻഗാമിയായിത്തീർന്നുകഴിഞ്ഞതുകൊണ്ട്, നിങ്ങളും ബോസും തമ്മിലോ ആദ്യമായി ചർച്ചനടക്കുവാൻ ഇടയുള്ളതെന്ന് എനിക്കറിഞ്ഞുകൂടാ. അതിനുമുമ്പ് നിങ്ങളും ഞാനും തമ്മിൽ സംഭാഷണം നടത്തണമെന്ന് നിങ്ങൾക്ക് ആഗ്രഹമുള്ളപക്ഷം സെഗാവിൽവെച്ച് മാർച്ച് 10-ാം തീയതിക്കുമുമ്പ് നിങ്ങൾക്ക് സൗകര്യമുള്ള ഏതുസമയത്തും നിങ്ങളെ കാണാൻ എനിക്ക് സന്തോഷമേയുള്ളൂ. ആ തീയതിക്കുശേഷം, എന്റെ ആരോഗ്യം അനുവദിക്കുകയാണെങ്കിൽ, എനിക്ക് ബംഗാളിലേക്ക് പോകേണ്ടിവന്നേക്കും. എന്നെ സംബന്ധിച്ചിടത്തോളം ഹിന്ദുമുസ്ലിം പ്രശ്നത്തിൽ ഡോക്ടർ അൻസാരിയാണ് എന്നെ നയിച്ചിരുന്നതെങ്കിലും, ഇപ്പോൾ അദ്ദേഹം നമ്മുടെയിടയിൽ ഇല്ലാത്തതുകൊണ്ട്, മൗലാനാ അബ്ദുൾക്കലാം ആസാദിനെ എന്റെ മാർഗ്ഗദർശകനായി ഞാൻ സ്വീകരിച്ചിരിക്കുകയാണ്. അതിനാൽ സംഭാഷണം ആദ്യമായി ആരംഭിക്കേണ്ടത് നിങ്ങളും മൗലാനാസാഹിബും തമ്മിലായിരിക്കണം എന്നാണ് എന്റെ നിർദ്ദേശം. എങ്കിലും എല്ലാ കാര്യത്തിലും ഞാൻ നിങ്ങൾക്ക് വിധേയനാണെന്ന് കരുതിക്കൊള്ളുക.

55

മാർച്ച് 8, 1938.

നിങ്ങളുടെ കത്തു് വേദനാപൂർണ്ണമായ സ്മരണകൾ ഉണർത്തുന്നു. നിങ്ങളുടെ കത്തിൽ ഉന്നയിച്ചിട്ടുള്ള വിവിധ വിവാദവിഷയങ്ങളെപ്പറ്റി ഈ ഘട്ടത്തിൽ ഏതായാലും ഞാൻ ചർച്ചചെയ്യുകയില്ല. ഞാൻ നിങ്ങൾക്ക് വിധേയനായിരിക്കും എന്നുമാത്രം പറഞ്ഞാൽ മതിയല്ലോ. നിങ്ങൾക്ക് സെഗാവിലേക്കു വരാൻ കഴിയുകയില്ലെങ്കിൽ, എന്റെ ആരോഗ്യനില അനുവദിച്ചാൽ, നിങ്ങൾ ബോംബെയിലുള്ളപ്പോൾ നിങ്ങളെക്കാണുന്നതിനുവേണ്ടി സസന്തോഷം ഞാൻ അവിടെ വരാം. തല്ലാലം എനിക്ക് ബംഗാളിലേക്കു പോകേണ്ടിയിരിക്കുന്നു; അനന്തരം അല്ലകാലം ഒറീസ്സായിലേക്കും. ഈ മാസം മുഴുവൻ എനിക്ക് അതിനു വേണ്ടിവരും; ആകയാൽ നിമുക്ക് കണ്ടു മുട്ടാൻ സാധിക്കുന്ന ഏറ്റവും അടുത്തകാലം ഏപ്രിൽ ആയിരിക്കും.

നിങ്ങളുടെ കത്തിൽനിന്നു സംജാതമാകുന്നതെന്തു ചോദ്യങ്ങൾക്കു മറുപടി ആവശ്യമുണ്ട്. ഇപ്പോൾ ഞാൻ വെളിച്ചം കണ്ടെത്തിയോ എന്ന് നിങ്ങൾ ചോദിക്കുന്നു. 'ഇല്ല' എന്നു പറയേണ്ടിവരുന്നതിൽ എനിക്കു വളരെ വേദമുണ്ട്. കണ്ടെത്തിക്കഴിഞ്ഞിരുന്നെങ്കിൽ സൗധാഗ്രങ്ങളിൽ നിന്നുകൊണ്ട് ആ വാർത്ത ഞാൻ ഉൽഘോഷിക്കുമായിരുന്നു; എന്നാൽ ആ പരിമിതിനിമിത്തം ഇന്നത്തെ വൈഷമ്യത്തിന് ഒരു പോംവഴി കണ്ടുപിടിക്കാനുള്ള അല്പമായ അനുകൂലസന്ദർഭം

പോലും പ്രയോജനപ്പെടുത്തുന്നതിനുള്ള അർഹത എനിക്ക് ഇല്ലാതാകുന്നില്ല.

‘കോൺഗ്രസ്സിനും രാജ്യത്തൊട്ടാകെയുള്ള ഇതരഹിന്ദുക്കൾക്കും’ വേണ്ടി സംസാരിക്കാൻ എനിക്ക് കഴിയുമെന്ന് നിങ്ങൾ പ്രതീക്ഷിക്കുന്നു. ആ വിശ്വാസം നിറവേറാൻ എനിക്ക് കഴിവില്ലെന്നു ഞാൻ ഭയപ്പെടുന്നു. നിങ്ങൾ ഉദ്ദേശിക്കുന്ന അർത്ഥത്തിൽ കോൺഗ്രസ്സിനെയോ ഹിന്ദുക്കളെയോ പ്രതിനിധാനം ചെയ്യുവാൻ എനിക്ക് കഴിയുകയില്ല; എങ്കിലും അവരുടെമേൽ എനിക്ക് പ്രയോഗിക്കാൻ കഴിവുള്ള എല്ലാ ധാർമിക സ്വാധീനശക്തികളും, അഭിമാനകരമായ ഒരു ഒത്തുതീർപ്പ് സാധ്യമാക്കുന്നതിനുവേണ്ടി, പരമാവധി പ്രയോഗിക്കാൻ ഞാൻ സന്നദ്ധനാണ്.

56

ജനുവരി 16, 1940.

പ്രിയപ്പെട്ട മി. ക്വായിറ്റ്—ഇ—ആസാം,

....ഈ കത്തു എഴുതുന്നത് ഇതിനോടൊപ്പം വച്ചിട്ടുള്ള ലേഖനത്തിന്റെ പകർപ്പ് മുൻകൂട്ടി നിങ്ങൾക്ക് അയച്ചുതരണമെന്ന ഉദ്ദേശ്യത്തോടുകൂടിയാണ്. ആ ലേഖനം ഹരിജൻ ഞാൻ അയച്ചുകൊടുത്തിട്ടുണ്ട്. നിങ്ങളുടെ സമീപകാലത്തെ സന്ദേശങ്ങളിലും നടപടികളിലും ഞാൻ കണ്ടെത്തിയ ലക്ഷ്യത്തെ പുരോഗമിപ്പിക്കാനാണ് അത് ഞാൻ എഴുതിയത്. നിങ്ങൾക്കുണ്ടെന്നു കല്പിക്കപ്പെടുന്ന വിശിഷ്ടമായ ഉദ്ദേശ്യത്തിനു തക്ക ഭരണരീതിയിലേക്ക് ഉയരാൻ നിങ്ങൾ തികച്ചും പ്രാപ്തനാണെന്ന് എനിക്ക് അറിയാം. കോൺഗ്രസ്സിനോടുള്ള നിങ്ങളുടെ എതിർപ്പ് ഞാൻ കാര്യമാക്കുന്നില്ല. അതേസമയം കോൺഗ്രസ്സിനെ എതിർക്കുന്ന എല്ലാ കക്ഷികളേയും സംയോജിപ്പിക്കാനുള്ള നിങ്ങളുടെ പദ്ധതി നിങ്ങളുടെ പ്രസ്ഥാനത്തിന് ഒരു ദേശീയസ്വഭാവം നല്കുന്നു. അതിൽ നിങ്ങൾ വിജയിക്കുന്നപക്ഷം ഈ രാജ്യത്തെ വഴിയതയാകുന്ന പേക്കിനാവിൽനിന്ന് നിങ്ങൾ രക്ഷിക്കും; എന്റെ വിനീതമായ അഭിപ്രായത്തിൽ, നിങ്ങൾ അതുമൂലം മുസ്ലിങ്ങൾക്കെന്നല്ല, മറ്റുള്ളവർക്കും ഒരു നേതൃത്വം നൽകുന്നതായിരിക്കും. മുസ്ലിങ്ങളുടെമാത്രമല്ല, മറ്റൊല്ലാ സമുദായങ്ങളുടേയും കൃത്യത്തോടെ നിങ്ങളെ അത് അർഹനാക്കുകയും ചെയ്യും. എന്റെ വ്യാഖ്യാനം ശരിയാണെന്ന് ഞാൻ പ്രത്യാശിക്കുന്നു. എനിക്ക് തെറ്റുപറ്റിയെങ്കിൽ സഭയം അത് തിരുത്തിത്തരിക. ഇത് കേവലം വ്യക്തിപരവും സ്വകാര്യവും സൗഹൃദപൂർണ്ണവുമായ ഒരു കത്താണ്. എങ്കിലും പരസ്യമാക്കേണ്ടതു് ആവശ്യമാണെന്ന് നിങ്ങൾ വിചാരിക്കുന്നപക്ഷം ഇതിനെ പരസ്യമായി ഉപയോഗിക്കാൻ നിങ്ങൾക്ക് സ്വാതന്ത്ര്യമുണ്ട്.

നിങ്ങളോടു് ആത്മാർത്ഥതയോടുകൂടി,
എം. കെ. ഗാന്ധി.

തടവുകാരുടെ ക്യാമ്പ്,
മെയ് 4, 1943.

പ്രിയപ്പെട്ട കപായിദ്—ഇ—ആസാം,

കാരാഗൃഹത്തിൽ ഞാൻ അടയ്ക്കപ്പെട്ടുകഴിഞ്ഞു അല്പകാലത്തിനു ശേഷം എനിക്ക് ആവശ്യമുള്ള പത്രങ്ങളുടെ ഒരു പട്ടിക ഗവണ്മെന്റ് ആവശ്യപ്പെട്ടപ്പോഴും എന്റെ ലിസ്റ്റിൽ ഞാൻ 'ഡാബ്' ഉൾപ്പെടുത്തി. ഏറെക്കുറെ പതിവായി എനിക്ക് അത് കിട്ടിക്കൊണ്ടിരിക്കുന്നു. അത് എന്റെ കൈയിൽ കിട്ടുമ്പോഴെല്ലാം വളരെ ശ്രദ്ധാപൂർവ്വം ഞാൻ വായിക്കാറുണ്ട്. ഡാബിന്റെ പംക്തികളിൽ വിവരിച്ചുകാണാറുള്ള രൂപത്തിൽ ലീഗിന്റെ പ്രവർത്തനങ്ങൾ ഞാൻ നിരീക്ഷിക്കുന്നുണ്ട്. നിങ്ങൾക്ക് കത്തഴുതാൻ എന്നെ നിങ്ങൾ ക്ഷണിച്ചത് ഞാൻ ശ്രദ്ധിച്ചു. അതുകൊണ്ടാണ് ഈ കത്തു്.

നിങ്ങളുടെ ക്ഷണം ഞാൻ സ്വാഗതം ചെയ്യുന്നു. കത്തുകളിൽ കൂടി സംസാരിക്കുന്നതിനേക്കാൾ നാം അഭിമുഖസംഭാഷണം നടത്തുകയാണ് നന്നെന്ന് ഞാൻ അഭിപ്രായപ്പെടുന്നു. എങ്കിലും ഞാൻ നിങ്ങളുടെ കൈയിലാണ്.

ഈ കത്തു് നിങ്ങൾക്ക് അയച്ചുതരുമെന്നും, എന്റെ നിർദ്ദേശത്തോടു് നിങ്ങൾ യോജിക്കുന്നപക്ഷം, എന്നെ സന്ദർശിക്കാൻ ഗവണ്മെന്റ് നിങ്ങളെ അനുവദിക്കുമെന്നും ഞാൻ പ്രതീക്ഷിക്കുന്നു. ഒരു സംഗതി ഞാൻ പരാമർശിക്കുന്നതു നന്നായിരിക്കുമെന്ന് തോന്നുന്നു. നിങ്ങളുടെ ക്ഷണത്തിൽ ഒരു 'എങ്കിൽ' ഉള്ളതായി തോന്നുന്നുണ്ട്. എന്റെ ഹൃദയത്തിന് ഒരു മാറ്റം വരുത്തിയെങ്കിൽമാത്രം കത്തഴുതിയാൽ മതിയെന്നാണോ നിങ്ങൾ പറയുന്നത്? മനുഷ്യരുടെ ഹൃദയങ്ങളെ ഈശ്വരൻ മാത്രമേ അറിയൂ. ഞാൻ എപ്രകാരമുള്ളവനാണോ, ആ നിലയിൽ നിങ്ങളെന്ന് പരിഗണിക്കണമെന്ന് ഞാൻ ആഗ്രഹിക്കുന്നു. പൊതുവായ ഒരു പരിഹാരം കണ്ടുപിടിക്കുവാൻ ദുഷ്കരമായൊരു കാര്യമല്ലെന്ന് മനുഷ്യരെന്നനിലയിൽ സമുദായം എന്ന മഹത്തായ പ്രശ്നത്തെ നിങ്ങളും ഞാനും എന്തുകൊണ്ടു സമീപിച്ചുകൂടാ? അതിനോടു ബന്ധപ്പെട്ടവരും താല്പര്യമുള്ളവരുമായ സകലർക്കും നമ്മുടെ പരിഹാരം സ്വീകാര്യമാക്കുന്നതിനുവേണ്ടി എന്തുകൊണ്ടു് നാം ഒത്തുചേർന്ന് പ്രവർത്തിച്ചുകൂടാ?*

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

57 Mahatma Gandhi, Correspondence with the Government, 1942—1944, P. 71.

* ആഗാഖാൻകൊട്ടാരത്തിൽനിന്നാണ് ഈ കത്തു് അയച്ചതു്—(ഗവണ്മെന്റിൽനിന്നും)—ജിനയ്ക്കു് ഇതു് അയച്ചുകൊടുക്കാൻ ഗവണ്മെന്റ് വിസമ്മതിച്ചു.

58

ദിൽക്ഷാ, (പാഞ്ചഗണി),
ജൂലൈ 17, 1944.

സഹോദരനായ ജിന്നാ,

മാതൃഭാഷയിൽ സംസാരിക്കാൻ നിങ്ങളെ പ്രേരിപ്പിക്കുന്നതിന് എനിക്ക് കഴിഞ്ഞിരുന്ന ഒരു കാലമുണ്ടായിരുന്നു. ഇന്ന് മാതൃഭാഷയിൽ നിങ്ങൾക്ക് എഴുതാൻ ഞാൻ ഒരുവെട്ടുകയാണ്. ജയിലിൽനിന്നു ഞാനയച്ച ഒരു ക്ഷണക്കത്തിൽ നിങ്ങളും ഞാനും തമ്മിൽ ഒരു കൂടിക്കാഴ്ച നടത്തണമെന്ന് ഇതിനകം തന്നെ ഞാൻ നിർദ്ദേശിച്ചു കഴിഞ്ഞിട്ടുണ്ട്. എന്റെ മോചനത്തിനുശേഷം ഇതുവരെ നിങ്ങൾക്ക് ഞാനെഴുതിയിട്ടില്ല. ഇന്ന് എഴുതാൻ ഞാൻ നിർബദ്ധനായിരിക്കുന്നു. നിങ്ങൾ ആഗ്രഹിക്കുന്ന ഏതുസമയത്തും നമുക്ക് തമ്മിൽ കാണാം. ഇസ്ലാമിന്റെയോ ഇന്ത്യൻ മുസ്ലിങ്ങളുടെയോ ശത്രുവായി എന്നെ കരുതരുത്. എല്ലാജ്യോഴും നിങ്ങളുടേയും മനുഷ്യസമുദായത്തിന്റേയും സേവകനും സഹൃദയനായിട്ടാണ് ഞാൻ കഴിഞ്ഞിട്ടുള്ളത്. എന്നെ നിരാശപ്പെടുത്താതിരിക്കുക.

നിങ്ങളുടെ സഹോദരൻ,
എം. കെ. ഗാന്ധി.

59

സെപ്റ്റംബർ 11, 1944.

പ്രിയപ്പെട്ട ക്വായിദ്—ഇ—ആസാം.

ഇന്നലെ വൈകുന്നേരം മൂന്നരമണിക്ക് നിങ്ങളുടെ കത്തും ഞാൻ കൈപ്പറ്റി. പല ജോലികളുടേയും നടുവിലായിരുന്നു ഞാൻ. ആദ്യം കിട്ടിയ സന്ദർഭം ഉപയോഗിച്ച് മറുപടി എഴുതുവാൻ ഞാൻ ബദ്ധപ്പെടുകയാണ്.

നിങ്ങളെ ഒരു വ്യക്തിയെന്ന നിലയിലാണ് ഞാൻ സമീപിക്കുന്നത് എന്ന് നിങ്ങൾക്കയച്ച കത്തിൽ ഞാൻ പറഞ്ഞിട്ടുണ്ട്. രാജാജി പദ്ധതിയിൽ അത് അന്തർലീനമായിട്ടുണ്ട്. പരസ്യമായി ഞാൻ അതു പ്രസ്താവിച്ചിട്ടുമുണ്ട്. ഹിന്ദു-മുസ്ലീം ഐക്യമാണ് എന്റെ ജീവിതലക്ഷ്യം. ആ ലക്ഷ്യത്തിനുവേണ്ടിത്തന്നെയാണ് അതു ഞാൻ ആഗ്രഹിക്കുന്നത്. എന്നാൽ വിദേശീയ ഭരണാധികാരികളെ പുറത്തയച്ചാലല്ലാതെ അതു പ്രാപിക്കാൻ സാധ്യമല്ല. അതിനാൽ സ്വയം നിർണ്ണയാവകാശത്തിന്റെ പ്രയോഗത്തിനുള്ള ആദ്യത്തെ ഉപാധി, ഇന്ത്യയുടെ ഘടകങ്ങളായ വിവിധ കക്ഷികളുടേയും വിഭാഗങ്ങളുടേയും സംയുക്തപ്രവർത്തനംകൊണ്ട് സ്വാതന്ത്ര്യം നേടുക എന്നതാണ്. നിർഭാഗ്യവശാൽ അത്തരം സംയുക്തപ്രവർത്തനം

58 Gandhi Reader, P. 420.

59 Gandhi Reader, P. 422

അസാധ്യമാണെങ്കിൽ, ഏതെല്ലാം വിഭാഗങ്ങളെ ഏകോപിപ്പിച്ചു നിറുത്തുവാൻ കഴിയുമോ അവയുടെയെല്ലാം സഹായത്തോടുകൂടി ഞാൻ സമരം ചെയ്യേണ്ടിയിരിക്കുന്നു.

അതുകൊണ്ട് ഒരു പ്രതിനിധിയുടെ നിലയെടുക്കാനും സ്വീകരിക്കാനും ഞാൻ വിസമ്മതിച്ചപ്പോൾ നമ്മുടെ സംഭാഷണം അവസാനിപ്പിക്കാൻ നിങ്ങൾ ഒരുങ്ങാത്തതിൽ എനിക്ക് സന്തോഷമുണ്ട്. നാം തമ്മിലുള്ള ഒത്തുതീർപ്പിന് അംഗീകാരം നല്ലാൻ കോൺഗ്രസ്സിന്റെമേൽ എനിക്കുള്ള സർവ്വ സ്വാധീനശക്തിയും ഞാൻ ഉപയോഗിക്കാമെന്ന് തീർച്ചയായും പ്രതിജ്ഞചെയ്തിട്ടുണ്ട്. രാജാജി പദ്ധതി രൂപീകരിച്ചത്, ആദ്യമായി നിങ്ങളുടെ അംഗീകാരം നേടാനും അനന്തരം ലീഗിന് സമർപ്പിക്കാനും വേണ്ടിയാണ് എന്ന വസ്തുത നിങ്ങളെ ഞാൻ അനുസ്മരിപ്പിക്കുന്നു.

നിങ്ങളുടേയും എന്റെയും വീക്ഷണഗതികൾ തമ്മിൽ സാഗരതുല്യമായ അന്തരമുണ്ടെന്ന് ഞാൻ പറഞ്ഞത് വാസ്തവമാണ്. എന്നാൽ ലീഗിന്റെ ലാഹോർ പ്രമേയത്തെ ഒട്ടും പരാമർശിച്ചുകൊണ്ടല്ല അത് പറഞ്ഞത്. ലാഹോർ പ്രമേയം അവി്യക്തമാണ്. രാജാജി അതിൽനിന്ന് സാരംശം എടുത്ത് അതിന് ഒരു രൂപം നൽകുകയായിരുന്നു.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

60

സെപ്റ്റംബർ 23, 1944.

പ്രിയപ്പെട്ട ക്വായിദ്-ഇ-ആസാം,

ഇന്നലെ വൈകുന്നേരത്തെ സംഭാഷണം എന്റെ നാക്കിൽ ഒരു ദുസ്വാദാണ് അവശേഷിപ്പിച്ചിട്ടുള്ളത്. നമ്മുടെ സംഭാഷണവും എഴുത്തുകത്തുകളും സമാന്തരമായി നീങ്ങുകയാണ്. അവ ഒരിക്കലും പരസ്പരം ചേരുന്നില്ല എന്ന് തോന്നുന്നു. ഇന്നലെ വൈകുന്നേരം നാം പരിപൂർണ്ണമായ ഭിന്നിപ്പിനോടു് അടുത്തു. പക്ഷേ, ഈശ്വര സഹായത്താൽ, വേർപിരിയാൻ നമുക്ക് ഇഷ്ടമില്ലായിരുന്നു. നാം ചർച്ചകൾ വീണ്ടും ആരംഭിച്ചു. സായാഹ്നപ്രാർത്ഥനാസമയം പാലിക്കാൻ എനിക്ക് സൗകര്യം നൽകുന്നതിനുവേണ്ടി, സംഭാഷണം മാറ്റിവെക്കുകയും ചെയ്തു.

ഇത്രവളരെ പ്രാധാന്യമുള്ള ഒരു സംഗതിയിൽ എന്തെങ്കിലും തെറ്റുപറ്റാനുള്ള എല്ലാ സാധ്യതകളും ദൂരീകരിക്കുന്നതിനുവേണ്ടി, ഞാൻ ഏതൊന്നിൽ ഒപ്പുവെക്കണമെന്നാണോ നിങ്ങൾക്കു സൂക്ഷ്മമായി ആഗ്രഹമുള്ളതു് അതു് എന്നെ നിങ്ങൾ എഴുതി അറിയിക്കണമെന്നു ഞാൻ ആശിക്കുന്നു.

ഈ ഘട്ടത്തിൽ നമ്മെ സഹായിക്കാൻ പുറമേനിന്നു് ആരെയെങ്കിലും, നാം ക്ഷണിക്കുന്നതു നന്നായിരിക്കും എന്ന നിർദ്ദേശത്തിൽ ഞാൻ ഉറച്ചുനില്ക്കുന്നു.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

ഭാഗം മൂന്ന്

ജമ്നലാൽജി കടംബാംഗങ്ങൾ

1

ജമ്നലാൽ ബജാജിൻ*

നദിയാദ്,
ആഷാഡ് കൃഷ്ണ 4, 1975,
(ജുലായ് 27, 1918).

ഭായ് ശ്രീ ജമ്നലാൽജി,

നിങ്ങളുടെ സ്നേഹം എന്നെ കീഴടക്കിക്കളയുന്നു. ഈ സ്നേഹ സമ്പത്തിന് എന്നെ അർഹനാക്കിത്തീർക്കുവാൻ ഈശ്വരനോടു പ്രാർത്ഥിക്കുന്നതിനത്രമാത്രമേ എനിക്കു കഴിവുള്ളൂ. എപ്പോഴും ധർമ്മത്തിന്റെ മാർഗ്ഗത്തിലൂടെ മുന്നോട്ടു പോകാൻ നിങ്ങളുടെ ആത്മാർപ്പണമനോഭാവം നിങ്ങളെ സഹായിക്കുമെന്നു ഞാൻ പ്രതീക്ഷിക്കുന്നു.

മാർവാഡിൽ വിദ്യാഭ്യാസം പ്രചരിപ്പിക്കുന്ന ജോലി വിജയകരമാക്കണമെങ്കിൽ കാര്യക്ഷമതയുള്ള ഒരു സംഘടനകന്റെ ആവശ്യമുണ്ട്.

സൈന്യത്തിൽ ആളെ ചേർക്കാനുള്ള പരിശ്രമം[†] വളരെ മെല്ലെയാണു പുരോഗമിക്കുന്നത്. ഏകദേശം 150 പേരുകൾ രജിസ്റ്ററിൽ ചേർത്തുകഴിഞ്ഞു. ഒരുത്തരേയും ഇതുവരെ വിളിച്ചിട്ടില്ല. ഗുജറാത്തികളുടെ ഒരു ബറാലിയൻ സംഘടിപ്പിക്കാൻ ഞാൻ ശ്രമിക്കുകയാണ്.

നിങ്ങളുടെ,
മോഹൻദാസ് ഗാന്ധി.

2

സബർമതി സെൻട്രൽ ജയിൽ,
വ്യാഴാഴ്ച രാത്രി,
മാർച്ച് 16, 1922.

ചി. ജമ്നലാൽജി,

എന്റെ സത്യാന്വേഷണം മുന്നോട്ടുപോകത്തോറും, സത്യം സർവ്വ

1 To A Gandhian Capitalist, P. 45 (ഇതുവരെ 16-ാം മത്തേതുവരെയുള്ള കത്തുകൾ ശ്രീ ജമ്നലാൽ ബജാജിനാണ്).

* ജമ്നലാൽ ബജാജിനെ അഞ്ചാമത്തെ പുത്രനായിട്ടു പരിഗണിക്കാൻ അദ്ദേഹം ഗാന്ധിജിയോടു അപേക്ഷിച്ചിരുന്നു.

† ഒന്നാം ലോകമഹായുദ്ധകാലത്തു കുറച്ചിട ഗാന്ധിജി, ബോ ജില്ലയിൽ പട്ടാളത്തിൽ ആളെ ചേർക്കാനുള്ള ശ്രമം നടത്തുകയുണ്ടായി.

2 To A Gandhian Capitalist, pp. 49-50

വും ഉൾക്കൊള്ളുന്നു എന്ന ധാരണ എന്നിൽ വളരുകയാണ്. അതു് അഹിംസയിലല്ല, അഹിംസ അതിലാണ് അടങ്ങിയിരിക്കുന്നത്. വിശുദ്ധമായ ഒരു ഹൃദയവും ബുദ്ധിയുംകൊണ്ടു ദൃശ്യമാകുന്നത് ആ നിമിഷനേരത്തേക്കു സത്യമത്രെ. അതിൽത്തന്നെ തങ്ങിനില്ക്കുക; കേവലസത്യത്തിൽ എത്തിച്ചേരാൻ അതു നമ്മെ സഹായിക്കുന്നു. വിഭക്തമായ കർത്തവ്യത്തിന്റെ പ്രശ്നമേ അവിടെ ഇല്ല. എന്നാൽ അഹിംസ എന്താണെന്നു നിർണ്ണയിക്കാൻ പലപ്പോഴും പ്രയാസം നേരിടുന്നു. ഉദാഹരണമായി കീടനാശിനികൾ ഉപയോഗിക്കുന്നതു ഹിംസയാണ്. എങ്കിലും അതു കൂടാതെ കഴിക്കാൻ നമുക്കു സാധ്യമല്ല. ഹിംസയുടെ ലോകത്തിന്റെ നടുവിൽ അഹിംസാനിരതമായ ഒരു ജീവിതം നമുക്കു നയിക്കേണ്ടിയിരിക്കുന്നു. നാം സത്യത്തിൽ പഠിച്ചപ്പോൾ നിന്നാൽമാത്രമേ അതു നമുക്കു സാധ്യമാവൂ. അപ്രകാരമാണ് സത്യത്തിൽനിന്നു് അഹിംസയെക്കുറിച്ചുള്ള അവബോധം ഞാൻ നേടുന്നത്. സത്യത്തിൽനിന്നു സ്നേഹം, ആത്മജ്ഞം, വിനയം എന്നിവ സംജാതമാകുന്നു. സത്യത്തെ ഉപാസിക്കുന്ന ഒരാൾ മൺതരിയെപ്പോലെ വിനയമുള്ളവനായിരിക്കണം. അയാളുടെ വിനയം അയാളുടെ സത്യദർശനത്തോടൊപ്പം വർദ്ധിക്കുന്നു. എന്റെ ജീവിതത്തിൽ ഓരോ നിമിഷവും ഞാനിതു കാണുന്നുണ്ടു്. ഒരു കൊല്ലം മുമ്പു് ഉണ്ടായിരുന്നതിനേക്കാൾ എത്രയോ വിശാലതരമായ സത്യാവബോധവും, എന്റെ നിസ്സാരതയെക്കുറിച്ചുള്ള ബോധവും ഇന്നു് എനിക്കുണ്ടു്. 'ബ്രഹ്മസ്സത്യം ജന്മിഥ്യാ' (ബ്രഹ്മം യഥാത്ഥമാണു്, മറ്റൊല്ലാം അയഥാത്ഥവുമാണു്) എന്ന മഹത്തായ സത്യത്തിന്റെ വിസ്തൃതാവഹമായ ആന്തരാത്മം ഓരോ ദിവസവും എന്റെ ഉള്ളിൽ വളർന്നുകൊണ്ടിരിക്കുന്നു. അതു നമ്മെ ക്ഷമ പഠിപ്പിക്കുന്നു. അതു നമ്മിലുള്ള പാരുഷ്യം നിർമ്മാർജ്ജനം ചെയ്യും; നമ്മുടെ സഹിഷ്ണുത വളർത്തുകയും ചെയ്യും; നമ്മുടെ കൊച്ചുകൊച്ചു തെറ്റുകളെ പൂർത്തങ്ങളോളം വലുതായിക്കാണാൻ, മറ്റുള്ളവരുടെ പൂർത്തസമാനമായ തെറ്റുകളെ ചിതൽപ്പറ്റുകളെപ്പോലെ ചെറുതായിക്കാണാൻ നമ്മെ അതു പ്രാപ്തരാക്കും. അഹംഭാവംനിമിത്തമാണു ശരീരം നിലനില്ക്കുന്നത്. അഹംഭാവത്തിന്റെ ശരീരത്തെ പൂർണ്ണമായി നിർമ്മൂലനം ചെയ്യുന്നതാണു മോക്ഷം. ഇതു പ്രാപിച്ചുകഴിഞ്ഞ ഒരാൾ സത്യത്തിന്റെ പ്രതിബിംബംതന്നെ ആയിരിക്കും. അഥവാ, അതിനെ ബ്രഹ്മം എന്നുതന്നെ വിളിക്കാവുന്നതാണു്. അതിനാൽ ഈശ്വരന്റെ പ്രിയനാമധേയം ദാസദാസൻ എന്നത്രെ.

ഭാര്യാസന്താനങ്ങൾ, സുഹൃത്തുക്കൾ, സമ്പത്തു് ഇവ സർവ്വവും സത്യത്തിനു കീഴു്പ്പെട്ടവയായി ഗണിക്കേണ്ടതാണു്. അവയിൽ ഓരോന്നും ഈ സത്യാന്വേഷണത്തിൽ ബലികഴിക്കപ്പെടുകയും വേണം. എങ്കിൽമാത്രമേ ഒരാൾക്കു് സത്യാഗ്രഹി ആയിരിക്കാൻ

കഴിയുകയുള്ളൂ. ഈ പ്രസ്ഥാനത്തിനുവേണ്ടി ഞാൻ സ്വയം അർപ്പിച്ചത് ഈ തപത്തിന്റെ ആചരണം താരതമ്യേന ലഘുവാക്കിത്തീർക്കുക എന്ന ഉദ്ദേശ്യത്തോടുകൂടിയാണ്. നിങ്ങളേപ്പോലുള്ള ആളുകളെ ഇതിൽ മുഴുകിക്കാൻ ഞാൻ മടിക്കാത്തതും മേല്പറഞ്ഞ ഉദ്ദേശ്യംകൊണ്ടുതന്നെയാണ്. അതിന്റെ ബാഹ്യരൂപം 'ഹിന്ദുസ്വാരാജ്' അത്രേ. ഈ സ്വാരാജിന്റെ ആഗമനം ഇനിയും വൈകുന്നത്, അത്തരമൊരു സത്യാഗ്രഹിയെ ഇനിയും കണ്ടുപിടിക്കേണ്ടതായിരിക്കുന്നത് കൊണ്ടാണ്. എന്നാൽ ഇതു നമ്മെ യേശുപ്പട്ടത്തേണ്ട കാര്യമല്ല; കൂടുതൽ പരിശ്രമിക്കാൻ നമ്മേ പ്രേരിപ്പിക്കുകയാണ് വേണ്ടത്. നിങ്ങൾ സ്വയം എന്റെ അഞ്ചാമത്തെ പുത്രനായിത്തീർന്നു. എങ്കിലും അതിനു് അർഹനായിരിക്കാൻ ഞാൻ ഉദ്യമിച്ചുകൊണ്ടിരിക്കുകയാണ്. ദത്തെടുക്കുന്ന ഒരാൾക്കുള്ളതു സാധാരണമായ ഉത്തരവാദിത്വം അല്ല. ഈശ്വരൻ എന്നിങ്ങനെ സഹായമരുളട്ടെ. ഈ ജീവിതത്തിൽ തന്നെ ഞാൻ അതിനു് അർഹനായിത്തീരുകയും ചെയ്യട്ടെ.

ബാപ്പവിന്റെ ആശീർവാദം.

3

യറുവദാ സെൻട്രൽ ജയിൽ,
അശ്വതിൻകൂട് 14, വ്യാഴാഴ്ച 1979,
(ഒക്ടോബർ 5, 1922)

(സുപ്രഭാതത്തിന്റെ അനുവാദത്തോടുകൂടിയാണ് ഞാൻ
ഈ കത്തയയ്ക്കുന്നത്).

ചി. ജമ്നലാൽ,

*

*

*

നിങ്ങളുടെ ആദ്ധ്യാത്മികാഭിലാഷങ്ങളെ സംബന്ധിച്ചാണെങ്കിൽ: അശുദ്ധവിചാരങ്ങളിൽനിന്നു് തന്നെത്താൻ സ്വാതന്ത്ര്യം നേടുന്ന ഒരു മനുഷ്യൻ മോക്ഷം പ്രാപിക്കും. വളരെ തപസ്വ (വ്രതം) അനുഷ്ഠിക്കുന്നതിന്റെ ഫലമായിമാത്രമേ അശുദ്ധചിന്തകളെ ആകമാനം വിപാടനം ചെയ്യാൻ കഴിയുകയുള്ളൂ. അതു നേടുന്നതിനു് ഒരൊറ്റ മാർഗ്ഗമേയുള്ളൂ: മനസ്സിൽ അശുദ്ധചിന്ത ഉളവാകുമ്പോഴെല്ലാം, അതിനെ ഉടൻതന്നെ ഒരു വിശുദ്ധചിന്തകൊണ്ടു നേരിടണം. ഇതു്, വീണ്ടും, ഈശ്വരകാര്യംകൊണ്ടുമാത്രമേ സാധ്യമാവുകയുള്ളൂ. അദ്ദേഹത്തിന്റെ നാമധേയം ഇരുപത്തിനാലു മണിക്കൂറും ജപിച്ചുകൊണ്ടിരിക്കുകയും നമ്മുടെ ഉള്ളിൽ അദ്ദേഹം സ്ഥിതിചെയ്യുന്നുണ്ടെന്നു മനസ്സിലാക്കുകയും ചെയ്താൽ ആ കാര്യം സമ്പാദിക്കാൻ കഴിയും. രാമനാമം ചുണ്ടിൽ തങ്ങിനില്ക്കുമ്പോൾ ഇതരചിന്തകളാൽ മനസ്സ് നിറഞ്ഞിരുന്നാലും തരക്കേടില്ല. ഇതുവരെ ചുണ്ടിൽ തങ്ങിനിന്നിരുന്ന രാമനാമം കാലക്രമേണ ഹൃദയത്തിൽ പ്രഥമസ്ഥാനം

കരസ്ഥമാക്കത്തക്കവണ്ണം അത്രമാത്രം ഏകാഗ്രമായ പരിശ്രമത്തോടു കൂടി അതു ആവർത്തിച്ചുകൊണ്ടിരിക്കണം. പിന്നെയും മനസ്സ് എത്രമാത്രം കഠിനമായി പരിശ്രമിച്ചാലും ഏതെങ്കിലും ഒരൊറ്റ ഇന്ദ്രിയത്തിന്റെ കാര്യത്തിൽമാത്രം അതിനെ നിയന്ത്രിക്കുവാൻ പാടില്ല. മനസ്സ് ഇന്ദ്രിയങ്ങളെ വലിച്ചിഴയ്ക്കുന്ന മാറ്റങ്ങളിൽ എല്ലാം അവ ഒഴുകിച്ചെല്ലാൻ അനുവദിക്കുന്ന മനുഷ്യൻ അവസാനം വിനാശമടഞ്ഞേ മതിയാകൂ. എന്നാൽ ഇന്ദ്രിയങ്ങളെ, ബലംപ്രയോഗിച്ചാൽപോലും, ആത്മനിയന്ത്രണത്തിന് അധീനമാക്കി നിർത്തുകയാണെങ്കിൽ എന്നെങ്കിലും ഒരിക്കൽ അശുദ്ധവിചാരങ്ങളുടെമേൽ നിയന്ത്രണം നേടാൻ നമുക്കു സാധിക്കുമെന്നു പ്രതീക്ഷിക്കാം. ഇന്നും എന്റെ ചിന്തകളെ അനുഗമിക്കാൻ ഇന്ദ്രിയങ്ങളെ സ്വതന്ത്രമായി ഞാൻ അനുഭവിക്കുന്നപക്ഷം ഈ ദിവസംതന്നെ ഞാൻ നശിക്കുമെന്ന് എനിക്കറിയാം. മനസ്സിൽ അശുദ്ധചിന്തകൾ ജനിക്കുന്നുവെന്നത് നാം വിഷാദമഗ്നരായിത്തീരാൻ കാരണമാക്കരുത്. നേരേമറിച്ചു് അതു നമ്മുടെ മനസ്സിൽ കൂടുതൽ തീക്ഷ്ണമായ നിഷ്ഠുരപ്രചോദനം നൽകുകയാണു വേണ്ടത്. പരിശ്രമത്തിന്റെ മണ്ഡലം പരിപൂർണ്ണമായി നമ്മുടെ അധീനതയിൽ നിക്ഷിപ്തമായിരിക്കുകയാണ്. ഫലങ്ങളുടെ മണ്ഡലമാകട്ടെ, ഈശ്വരൻ സ്വന്തം കരങ്ങളിൽത്തന്നെ ഒരുക്കിവെച്ചിരിക്കുകയത്രേ. അതിനാൽ ഫലത്തേക്കുറിച്ച് നിങ്ങൾ ചിന്തിച്ചു ഭ്രേശിക്കേണ്ട ആവശ്യമില്ല. എന്നു മാത്രമല്ല, ഒരു അശുദ്ധചിന്ത മനസ്സിൽ ഉദിക്കുമ്പോഴെല്ലാം നിങ്ങൾ ജാനകീബായിയോടു കൂറുപുറത്തുവന്നായിത്തീരുകയാണെന്നുകൂടി തന്നെത്താൻ അനുസ്മരിക്കണം. ഈശ്വരവിശ്വാസമുള്ള ഒരു ഭക്താവു്, തന്റെ പത്തിയോടു് ഒരിക്കലും വിശ്വസ്തനല്ലാതിരിക്കയില്ലെന്നും ഓർക്കണം. നിങ്ങൾക്കു് അസന്ദിഗ്ദ്ധമായ ഈശ്വരവിശ്വാസമുണ്ടു്. സാധാരണങ്ങളായ പ്രതിവിധികൾ തീർച്ചയായും നിങ്ങൾക്കു് അറിയാവുന്നവയാണ്. ആഹാരത്തിൽ മിതത്വം പാലിക്കണം. നടക്കുമ്പോൾ നമ്മുടെ മുന്നിലുള്ള നിലത്തു് കണ്ണുകൾ ഉറപ്പിച്ചുനിൽക്കണം. കാമാസക്തമായ ഒരു നോട്ടം നോക്കാൻ കണ്ണുകൾക്കു പ്രേരണയുണ്ടാകുന്നപക്ഷം, ഏതാണ്ടു് അതിനെ പഠിച്ചെടുക്കത്തക്കവണ്ണം അതിനോടു കോപിക്കണം. ശുദ്ധമായ പുസ്തകങ്ങളുടെ നിരന്തരമായ പാരായണം ആവശ്യമാണു്. എല്ലാ വിധത്തിലും ഈശ്വരൻ നിങ്ങളെ സംരക്ഷിക്കുമാറാകട്ടെ.

ബാപുവിന്റെ ആശീർവാദം.

4

പാം-ബൻ, ജോ,
അന്ധേരിപോസ്റ്റ്,
ഞായറാഴ്ച (വേനല്ലാലം 1924).

പി. ജമ്നലാൽ,

നിങ്ങളുടെ ദുഃഖം എന്തെ വ്യസനിപ്പിക്കുന്നു. നിങ്ങൾക്ക് അയച്ച ആ കത്തിൽ ഞാൻ 'ചി' പ്രയോഗിക്കാതെ വിട്ടത്, ആ കത്തു് ഒട്ടിച്ചിട്ടില്ലായിരുന്നതുകൊണ്ടാണ്; അതു കാണാൻ ഇടയാകുന്നവരെല്ലാം നിങ്ങളെ ഉദ്ദേശിച്ചുള്ള 'ചി' എന്ന പ്രയോഗം വായിക്കുന്നത് ഉചിതമായിരിക്കുമോ ഇല്ലയോ എന്ന് ആ നിമിഷത്തിൽ പെട്ടെന്ന് എനിക്കു നിശ്ചയിക്കാൻ കഴിയാത്തതുകൊണ്ടാകട്ടെയാണ്. 'ഭായി' എന്ന പ്രയോഗം (വാചാത്മത്തിൽ സഹോദരൻ) ഞാൻ ഉപയോഗിച്ചു. നിങ്ങൾ 'ചി' (എന്റെ പുത്രൻ) ആയിരിക്കാൻ അർഹനാണോ, പിതാവായി സ്വീകരിക്കപ്പെടാൻ ഞാൻ അർഹനാണോ എന്നിവയെ സംബന്ധിച്ച് ഒരു തീരുമാനത്തിൽ എങ്ങനെയാണ് നാം എത്തിച്ചേരുക? നിങ്ങൾക്ക് നിങ്ങളെപ്പറ്റി വിശ്വാസക്കുറവ് ഉള്ളതുപോലെതന്നെ എനിക്ക് എന്നെപ്പറ്റിയും അവിശ്വാസമുണ്ട്. നിങ്ങൾക്ക് അപൂർണ്ണതയുണ്ടെങ്കിൽ ഞാനും അപ്രകാരംതന്നെ. പിതാവായി അംഗീകരിക്കപ്പെടാൻ സ്വയം അനുവദിക്കുന്നതിനുമുമ്പ് എന്റെ യോഗ്യതകളെക്കുറിച്ചുതന്നെ കേരളത്തിൽ ഞാൻ ചിന്തിക്കേണ്ടതായിരുന്നു. എന്നാൽ നിങ്ങളുടെ സ്നേഹത്തിന് ഞാൻ വഴങ്ങിത്തരുകയും നിങ്ങളുടെ പിതാവിന്റെ സ്ഥാനം സ്വീകരിക്കുകയും ചെയ്യുകഴിഞ്ഞു. ആ ബഹുമാനിക്കു് ഈശ്വരൻ എന്നെ അർഹനാക്കിത്തീർക്കട്ടെ. എന്തെങ്കിലും കുറ്റങ്ങളോ കുറ്റകളോ നിങ്ങളിൽ അവശേഷിക്കുന്നുണ്ടെങ്കിൽ, അവ എനിക്കു നിങ്ങളോടുള്ള സമ്പർക്കത്തിന്റെ ന്യൂനത സൂചിപ്പിക്കുന്നവയായിരിക്കും. നമ്മുടെ ന്യൂനതകളെ ദൂരീകരിക്കാൻ നാം നടത്തുന്ന പരിശ്രമത്തിൽ രണ്ടുപേരും വിജയം കരസ്ഥമാക്കുമെന്ന് എനിക്കു ദൃഢമായ വിശ്വാസമുണ്ട്. എന്നാൽ നാം പരാജയപ്പെടുകയാണെങ്കിൽ, ഒരു ആത്മാ

4 To A Gandhian Capitalist, pp. 155—156.

† ഗാന്ധിജി ബജാജിന് അയച്ച ഒരു കത്തിൽ 'ചി' എന്ന അക്ഷരം പ്രയോഗിക്കാതെ വിട്ടുകളഞ്ഞു. അതു് ബജാജിനു വളരെ ദുഃഖം ഉളവാക്കി. 'ചി' എന്നതിന്റെ ആന്തരാർത്ഥം, മറ്റൊരാൾക്കുവേണ്ടി, ഗാന്ധിജി ഇങ്ങനെ വിശദീകരിച്ചിരിക്കുന്നു: 'അതു് 'ദീർഘായുസ്സ്' എന്ന അർത്ഥമുള്ള 'ചിരഞ്ജീവി' എന്ന പദത്തെ പ്രതിനിധാനം ചെയ്യുന്നു. പ്രായം കൂടിയ ആൾക്കു് തന്റെ കുടുംബത്തിലെ പ്രായം കുറഞ്ഞ അംഗങ്ങളുടെ പേരിനുമുന്നിൽ ചേക്കാറുള്ള ആശീർവാദമാണ് അതു്.' (Bapu's Letters to Mira, P. 15). പില്ലാലത്തു്, വിശേഷിച്ച് 1930-നശേഷം, ഗാന്ധിജി ഈ ആശീർവാദ സൂചകമായ അക്ഷരം മുന്പേതേക്കാൾ സാധാരണയായി ഉപയോഗിച്ചു തുടങ്ങി.

പ്പണബോധം നമ്മിലുണ്ടായിരിക്കണമെന്ന പ്രതീക്ഷിക്കുകയും ഹൃദയത്തിന്റെ അഗാധമായ ഉള്ളുകളിലേക്ക് ഉററുനോക്കുവാനുള്ള കഴിവു പുലരുകയും ചെയ്യുന്ന ഈശ്വരൻ നമ്മുടെ അർഹതകൾ അനുസരിച്ചു നമ്മോടും പെരുമാറുന്നതാണ്. അതിനാൽ എന്റെ അന്തർഭാഗത്തു മനഃപൂർവ്വം ഞാൻ കളങ്കം വച്ചുപുലർത്താത്തതിടത്തോളം കാലം നിങ്ങളെ 'ചി' ആയിട്ടു ഞാൻ പരിഗണിക്കും.

ഇന്ന് ഉച്ചതിരിഞ്ഞ് ഒരുമണിവരെ ഞാൻ മൗനംപാലിച്ചു. വൈകുന്നേരം 6 മണിക്കു പണ്ഡിറ്റ് സുന്ദർലാലിനെ കാണാമെന്നേറ്റിട്ടുണ്ട്. അദ്ദേഹത്തെ കണ്ടതിനുശേഷം നിങ്ങളെ ഇവിടേക്കു വിളിക്കേണ്ട ആവശ്യമുണ്ടെന്നു തോന്നുന്നപക്ഷം ഞാൻ കമ്പിയടിക്കാം.

അവിടത്തെ കാലാവസ്ഥ അനുയോജ്യമാണെന്നു ഞാൻ പ്രത്യാശിക്കുന്നു, മണിബെഹൻ, ഹജീറായിലേക്കു പോയിരിക്കുകയാണ്. രാധ വളരെ പുരോഗതി നേടിക്കഴിഞ്ഞു എന്നു പറയാം. കിക്കിബെഹനും കുറേക്കൂടി നന്നായിട്ടുണ്ട്.

ബാപ്പവിന്റെ ആശീർവാദം.

5

സബർമതി,
സെപ്റ്റംബർ, 1924.

ചി. ജമ്നലാൽ,

....നിങ്ങൾക്ക് മുറിവുപററിയെന്ന വാത്ത് അല്പമായ ദുഃഖമല്ല എന്നിൽ ഉളവാക്കിയത്. നമ്മെപ്പോലുള്ള പലരും സ്വജീവിതങ്ങൾ അപ്പണം ചെയ്യേണ്ടിവന്നേക്കും എന്നു ഞാൻ വിശ്വസിക്കുന്നു. നമ്മുടെയടയിലുള്ള ഏറ്റവും പരിശുദ്ധരായ ചില ആളുകളെ ബലികഴിച്ചാലല്ലാതെ, ഈ വിപത്തിൽനിന്ന് നമുക്കു രക്ഷപ്പെടാൻ കഴിയുമെന്ന് പ്രതീക്ഷിക്കാൻ സാധിക്കാത്തവിധത്തിൽ അത്ര വിപുലമായ തോതിൽ കാപട്യത്തിന് പ്രചാരം സിദ്ധിച്ചിട്ടുണ്ട്; അത്രത്തോളം വിശാലമായി വിഷം വ്യാപിച്ചിട്ടുണ്ട്. കഴിയുമെങ്കിൽ സംഘട്ടനത്തിന്റെ മൂലകാരണം കണ്ടുപിടിക്കാൻ നിങ്ങൾ ശ്രമിക്കുക. സംഗതികൾ ശരിയായി വീക്ഷിക്കാനും സംഘർഷാവസ്ഥയുടെ കാരണങ്ങൾ ഉന്മൂലനം ചെയ്യാനും സന്നദ്ധതയുള്ള, വിവേകസമ്പന്നനായ ഒരു മനുഷ്യൻപോലും മുസൽമാന്മാരുടേയും ഹിന്ദുക്കളുടേയും ഇടയിലില്ലേ?

5 To A Gandhian Capitalist, pp. 56—57.

† നാഗ്പൂരിൽ നടന്ന ഒരു ഹിന്ദു-മുസ്ലിം ലഹളയ്ക്കിടയിൽ ബജാജിന് ഒരു മുറിവുപററി എന്ന വാത്ത് അറിഞ്ഞപ്പോൾ.

ഏറ്റവും അടുത്തകാലത്തു ഞാൻ കൈക്കൊണ്ട തീരുമാനങ്ങൾ നിങ്ങൾ മനസ്സിലാക്കിയിട്ടുണ്ടെന്ന് ഞാൻ പ്രതീക്ഷിക്കുന്നു. ബൽ ഗാമിൽ വൊട്ടെടുപ്പുകൊണ്ട് പ്രധാനപ്പെട്ട ഒരു സംഗതിയും തീരുമാനിക്കരുതെന്ന് ഞാൻ മനസ്സിൽ ഉറച്ചുകഴിഞ്ഞു. പരസ്പരകലഹങ്ങൾ അത്രത്തോളം വലുതായിക്കഴിഞ്ഞിട്ടുണ്ട്. അതുകൊണ്ട് വിപുലമായ തോതിൽ സത്യാഗ്രഹം നടത്താനുള്ള എല്ലാ ആശയങ്ങളും തല്ലാലും നാം ഉപേക്ഷിക്കേണ്ടിയിരിക്കുന്നു. നാം അങ്ങനെ ചെയ്യാതിരുന്നാൽ അതു നമ്മുടെ തെറ്റായിത്തീരും. ഒരൊറ്റ സംഗതി പോലും ശരിയായി മനസ്സിലാക്കപ്പെടുന്നില്ല. സർവ്വവും ദുർവ്യാഖ്യാനിക്കപ്പെടുന്നു; എല്ലാ വശത്തും അവിശ്വാസം. ഇന്നത്തെ സാഹചര്യങ്ങളിൽ നമ്മുടെ തത്വങ്ങളിൽ ഉറച്ചുനില്ക്കുകയും മറ്റുള്ളവരുടെ പ്രവൃത്തികൾക്ക് നിശ്ശബ്ദരായി സാക്ഷ്യംവഹിക്കുകയും ചെയ്യുകയാണ് നമ്മുടെ കടമ. 'യംഗ് ഇന്ത്യ'യിൽ ഈ വിഷയത്തെപ്പറ്റി ഞാൻ സവിസ്തരം പ്രതിപാദിച്ചിട്ടുണ്ട്. പക്ഷേ, 'നവജീവൻ' വേണ്ടി അതിന്റെ എത്രത്തോളം ഭാഗം പരിഭാഷപ്പെടുത്തിയിട്ടുണ്ടെന്ന് എനിക്ക് അറിവില്ല. ഇതിനകം നിങ്ങളുടെ കൈയ്ക്ക് പരിപൂർണ്ണ സുഖം കിട്ടിക്കഴിഞ്ഞിരിക്കുമല്ലോ....

ബാപ്പവിന്റെ ആശീർവാദം.

6

ആശ്രമം, സബർമതി,
ആഷാഡ് കൃഷ്ണ 6,
(ജൂലൈ 16, 1926).

പി. ജമ്നലാൽ,

ദേവദാസിനു നിങ്ങളയച്ച കത്തു ഞാൻ വായിച്ചു. നിങ്ങൾക്ക് നേരിടേണ്ടിവന്നിരിക്കുന്ന കൊടുങ്കാറ്റു* ഞാൻ പ്രതീക്ഷിച്ചിരുന്നില്ല. എന്നാൽ അതു സ്വാഗതാർഹമാണ്. എന്തുകൊണ്ടെന്നാൽ ഇത്തരം സന്ദർഭങ്ങളിൽ മാത്രമാണ് ഒരാളുടെ വിശ്വാസം പരീക്ഷിക്കപ്പെടുന്നത്. കുറ്റാരോപണം നിങ്ങളുടെ കൈയിൽ കിട്ടുമ്പോൾ അതു എനിക്ക് അയച്ചുതരിക. ഒരു മറുപടി ഞാൻ തയ്യാറാക്കാം. നിങ്ങൾക്കു വേണമെന്നു തോന്നുന്ന മാറ്റങ്ങളോടുകൂടി അതു നിങ്ങൾ അയച്ചുകൊടുക്കുക. ഏതായാലും പരമാവധി മര്യാദ നാം പ്രകടിപ്പിക്കാൻ പോകുകയാണ്, ജാതിനിയമങ്ങളെ ലംഘിക്കുന്ന ഒരാളെ

6 To A Gandhian Capitalist, pp. 63—64.

* അയിത്തം മുതലായവയെപ്പറ്റി ബജാജിനു ഉണ്ടായിരുന്ന യാഥാസ്ഥിതികമല്ലാത്ത അഭിപ്രായങ്ങൾ നിമിത്തം അദ്ദേഹത്തിന്റെ ജാതിയിൽപ്പെട്ട ആളുകൾ ബജാജിനു എതിരായി സമുദായബഹിഷ്കരണം സംഘടിപ്പിക്കുമെന്നു ഭീഷണിപ്പെടുത്തിയപ്പോൾ.

പുറത്തുളളാൻ ജാതിക്കു സർവ്വാവകാശവും ഉണ്ടു്. എന്നാൽ ഇന്നോളം നിങ്ങൾ ചെയ്തിട്ടുള്ള പ്രവൃത്തികളിലെല്ലാം നിങ്ങൾക്കു ലജ്ജയോ പശ്ചാത്താപമോ തോന്നേണ്ട യാതൊരു സംഗതിയും ഇല്ല. ജാതിയുടെമേൽ നിങ്ങൾക്കുള്ള സ്വാധീനശക്തിക്കു് ഉടവുതട്ടും എന്നതിനു് സംശയമില്ല. ധനശേഖരണത്തിനു് നിങ്ങൾക്കുള്ള കഴിവും കുറയും. പക്ഷേ, അതു് എന്റെ മനസ്സിനെ ലേശംപോലും ക്ലേശിപ്പിക്കുന്നില്ല. ഈ സംഭവവികാസത്തിന്റെ ഫലമായിട്ടു് നിങ്ങൾക്കു് ഒരു ദരിദ്രനായി കഴിയേണ്ടിവന്നാൽപോലും അതു് ദുഃഖിക്കുകയോ പശ്ചാത്താപിക്കുകയോ ചെയ്യേണ്ട ഒരു സംഗതിയല്ല. ദാർദ്ദ്ര്യം, നമുക്കു പ്രിയപ്പെട്ട തത്വങ്ങളിൽ ഉറച്ചുനില്ക്കുന്നതിന്റെ ഫലമായിട്ടു വന്നുകൂടുകയാണെങ്കിൽ, അതു സ്വാഗതമാണു് അർഹിക്കുന്നതു്. ആത്യന്തികമായി, നിങ്ങളുടെ മര്യാദയോടൊപ്പം അചഞ്ചലതയേയും ജാതി അംഗീകരിക്കുമ്പോൾ, അതു പരമപരിവേഷിയുകയും വിനീതമായിത്തീരുകയും ചെയ്യും. ജാതി പരിഷ്കാരത്തിനു വിധേയമായിത്തീന്നേ മതിയാവൂ. ഈ സംഭവം അതിനു വഴിതെളിച്ചേക്കാൻ ഇടയുണ്ടു്....

ബാപ്പവിന്റെ ആശീർവാദം.

7

യറുവദാ മന്ദിരം,
ഏപ്രിൽ 9, 1932.

ചി. ജമ്നലാൽ,

ഞങ്ങൾ എല്ലാവരും ആകാംക്ഷയോടുകൂടി നിങ്ങളുടെ കത്തു് കാത്തിരിക്കുകയായിരുന്നു. അതു് ഇപ്പോഴാണു കിട്ടിയതു്. ആകാശനിടത്തോളം അതു് പരിപൂർണ്ണമാണു്. *ജയിലിലെ ആഹാരം നിങ്ങളുടെ ശരീരഘടനയോടു് യോജിപ്പുള്ളതാണു് എന്ന വസ്തുത അത്യന്തം തൃപ്തികരമാണു്. ജാനകീബഹനേയും കമൽനയനേയും കുറിച്ചു് എന്നിക്കു വിവരങ്ങൾ കിട്ടിക്കഴിഞ്ഞിട്ടുണ്ടു്. വിനോബ പാൽ ഉപേക്ഷിക്കാൻ പ്രതിജ്ഞ ചെയ്തിട്ടില്ലെങ്കിൽ, അദ്ദേഹത്തിനു പാൽ അത്യാവശ്യമാണു് എന്നു ദൃഢമായ അഭിപ്രായമാണു് എന്നിക്കുള്ളതു്. അവിടെപ്പോലും അദ്ദേഹം അതികഠിനമായ ജോലി ചെയ്തുകൊണ്ടിരിക്കുന്നതായിത്തോന്നുന്നു. ആ പ്രവർത്തനത്തിനിടയിൽ അദ്ദേഹത്തിന്റെ ആരോഗ്യം നിലനിർത്താൻ പാൽ ആവശ്യമാണെന്നും തോന്നുന്നു. പാലിനു പകരം ഫലപ്രദമായി ഉപയോഗിക്കാവുന്നതും, എന്നാൽ പാലിന്റെ കുറവുകളിൽനിന്നു് മുക്തവുമായ ഏതെങ്കിലും ഒന്നു് സസ്യസാഗ്രാജ്യത്തിൽ സംശയാതീതമായി ഉണ്ടെന്നു് ഞാൻ

7 To A Gandhian Capitalist, pp. 75-76.

* ഗാന്ധിജിയും ജമ്നലാൽജിയും അന്നു ജയിലിലായിരുന്നു.

ദൃഢമായി വിശ്വസിക്കുന്നു. എന്നാൽ അത്തരം ഗവേഷണം നടത്താൻവേണ്ട യോഗ്യതകളുള്ള ഡാക്ടർമാർ ഈ വിഷയത്തെപ്പറ്റി ഒരിക്കലും പരിചിന്തിക്കാറില്ല. നമ്മേപ്പോലുള്ള ആളുകളുടെ കഴിവിന് അതീതമാണ് അത്. അഥവാ മറെറൊരാൾ കാര്യങ്ങളും മാറ്റി വെച്ചിട്ട് ഈ ഒരൊറ്റ സംഗതിയിൽ ശ്രദ്ധ കേന്ദ്രീകരിക്കണം. അതും നമുക്കു ചെയ്യാൻ സാധ്യമല്ല. അതിനാൽ സാധാരണഗതിയിൽ നമ്മുടെ ചുമതലയായിത്തീർന്നിട്ടുള്ള കർത്തവ്യത്തിൽത്തന്നെ നാം ഉറച്ചുനില്ക്കുകയാണ് വേണ്ടത്. ഈ ദൃഢമായ അഭിപ്രായമാണ് എനിക്കുള്ളത്. വിനോബയുടെ രൂക്ഷ ക്രമത്തിലധികം കുറയാൻ അദ്ദേഹം അനുവദിച്ചുകൂടെന്നുതന്നെ എനിക്കു തോന്നുന്നു.

നിങ്ങളുടെ ചുറ്റും നല്ല ഒരു സുഹൃത്സംഘം വന്നുകൂടിയിട്ടുണ്ടെന്നു തോന്നുന്നുണ്ട്. നിങ്ങളുടെ സി. ക്ലാസ്സിനെപ്പറ്റി എനിക്കു വാസ്തവത്തിൽ അസൂയ തോന്നുന്നു. നിങ്ങളെ ആ വിഭാഗത്തിലാണ് ഉൾപ്പെടുത്തിയതെന്ന് അറിയാൻ ഇടയായപ്പോൾ എനിക്കു വാസ്തവത്തിൽ വളരെ സന്തോഷമാണു തോന്നിയത്. അക്കാരണത്താൽ നിങ്ങളുടെ ആരോഗ്യം തകരാറിലാകുമെന്ന് എനിക്ക് ഒട്ടും ഭയമുണ്ടായിരുന്നില്ല. നിങ്ങളുടേയും സമീപത്തുള്ളവരുടേയും ആരോഗ്യം സ്വയം പരിരക്ഷിക്കാൻ നിങ്ങൾക്കുള്ള കഴിവിനെപ്പറ്റി ഒരിക്കലും ഒരു സംശയവും എനിക്ക് ഉണ്ടായിട്ടില്ല. എന്നുമാത്രമല്ല നിങ്ങൾക്കു സിദ്ധിച്ചുകൊണ്ടിരിക്കുന്ന അനുഭവപാഠങ്ങൾ മറെറാരുതരത്തിൽ നേടാൻ സാധിക്കുകയും ചെയ്യുമായിരുന്നില്ല....

ഞങ്ങൾ മൂന്നുപേരും സസുഖം കഴിയുകയാണ്. കഴിഞ്ഞ രണ്ടു മാസമായിട്ട് റൊട്ടിയും, ബദാമും, ഈന്തപ്പഴവും, ഒരു സസ്യവും നാരങ്ങയുമാണ് ഞാൻ ഭക്ഷിച്ചുവരുന്നത്. ഈ ആഹാരം എനിക്കു തികച്ചും യോജിച്ചതാണ്. എന്നീമയുടെ ആവശ്യം ഒരിക്കലും ഉണ്ടായിട്ടില്ല. ഇപ്പോൾ ഞാൻ ആശ്രമത്തിന്റെ ചരിത്രം എഴുതിക്കൊണ്ടിരിക്കുകയാണ്. സമയത്തിൽ ഏറിയകൂറും കത്തെഴുതുന്നതിനുവേണ്ടി വിനിയോഗിക്കേണ്ടിവരുന്നു. ദിവസേന എത്രയോതവണ ഞങ്ങളുടെ ചെറിയ സംഘം നിങ്ങളെപ്പറ്റി സംസാരിക്കാറുണ്ട്. ഞങ്ങളുടെ സ്നേഹാദരങ്ങൾ അവിടെയുള്ള സകലരേയും അറിയിക്കണമെന്ന് അപേക്ഷ. നിങ്ങൾക്കു സാധിക്കുമ്പോഴെല്ലാം തീർച്ചയായും എനിക്ക് എഴുതുക.

ബാപ്പവിന്റെ ആശീർവാദം.

8

യറവദാമനീരം,
സെപ്തംബർ 27, 1932.

ചി. ജമ്നലാൽ,

*നിങ്ങൾ മനസ്സിനെ ലേശവും ക്ലേശിപ്പിക്കരുത്. വാസ്തവത്തിൽ സരോഷംകൊണ്ട് നിങ്ങൾ നൃത്തംവെക്കുകയാണു വേണ്ടത്. നിങ്ങൾ പിതാവായി അംഗീകരിച്ചിട്ടുള്ള ഒരാൾക്ക്, നിങ്ങൾക്കു പ്രിയപ്പെട്ട ഒരു ലക്ഷ്യത്തിനുവേണ്ടി പരമമായ ത്യാഗം അനുഷ്ഠിക്കാൻ സാധിക്കയാണെങ്കിൽ അതു നിങ്ങൾക്കു ആദ്യാദിക്കാനുള്ള ഒരവസരമായിരിക്കണം.

ജാനകീമെയ്യായും ഞാനും ഫലിതപൂണ്ണമായ കത്തുകൾ പരസ്പരം അയയ്ക്കാറുണ്ട്. സർദാറും, മഹാദേവും നിങ്ങളെ ഓർക്കുന്നുമുണ്ട്.

ബാപ്പവിന്റെ ആശീർവാദം.

9

വാർഡാ,
ആഗസ്റ്റ് 15, 1934.

ചി. ജമ്നലാൽ,

ഉപവാസത്തിനുശേഷം† ഞാൻ ആദ്യം എഴുന്ന കത്താണ് ഇത്. എനിക്ക് പരിപൂർണ്ണ സുഖമുണ്ട്. ഇന്ന് ഞാൻ പാൽ കുടിച്ചു. എന്റെ രക്തസമ്മർദ്ദം വളരെ നല്ല നിലയിലാണ്. അതുകൊണ്ട് എന്നെപ്പറ്റി നിങ്ങൾക്കു മനഃക്ലേശം തോന്നരുത്. ജാനകീബെഹൻ ഇഷ്ടമുള്ളിടത്തോളം കാലം താമസിക്കട്ടെ. ഒരു പക്ഷേ, അധികകാലം അവിടെ തങ്ങേണ്ട ആവശ്യമില്ലായിരിക്കാം. മഹാദേവും, മദൻമോഹനും ബോംബേക്കു പുറപ്പെടുന്നതു നന്നായി. എന്റെ അഭിപ്രായത്തിൽ അവർ പോകേണ്ടതു ആവശ്യമാണ്. അവർക്ക് സാധിക്കുമെങ്കിൽ നാളെത്തന്നെ അവർ മടങ്ങിവരികയും ചെയ്തേക്കാം. അവരില്ലാത്തതുകൊണ്ട് ഇവിടെ യാതൊരു അസൗകര്യവും സംഭവിക്കുകയില്ല. ഹൃദയത്തിൽ ഈശ്വരനെ പ്ര

8 To A Gandhian Capitalist, p. 77.

* പ്രസിദ്ധമായ യറവദാ ഉപവാസത്തിനുമുമ്പ്.

9 To A Gandhian Capitalist, p. 90.

† ഒരു പരിവർത്തനവാദി ഒരു സനാതനിയോടു് അപമര്യാദയോടുകൂടി പെരുമാറിയതിനു പ്രായശ്ചിത്തമായി ഗാന്ധിജി അനുഷ്ഠിച്ച ഏഴുദിവസത്തെ ഉപവാസം അവസാനിപ്പിച്ചതിനുശേഷം -

തിഷ്ഠിച്ചുകൊണ്ട് നിങ്ങൾ ക്ലോറോഫോം ഉപയോഗിക്കുകയും എല്ലാം നന്നായിവരും. നിങ്ങളിൽനിന്ന് വളരെ സേവനങ്ങൾ ഇനിയും ഈശ്വരൻ സ്വീകരിക്കാൻ ഇരിക്കുന്നതേയുള്ളൂ. നിങ്ങൾ അനുഷ്ഠിക്കുന്ന മഹത്തരമായ ആത്മാർപ്പണം അദ്ദേഹത്തിന് ഇനിയും സിദ്ധിക്കാൻ ഇരിക്കുന്നതേയുള്ളൂ.

ബാപ്പവിന്റെ ആശീർവാദം.

10

വാർദ്ധാ,
ആഗസ്റ്റ് 23, 1934.

ചി. ജമ്നലാൽ,

നിങ്ങളുടെ കത്തും, ജാനകീമെയ്യോ, മദൻമോഹൻ എന്നിവർ അയച്ച കത്തുകളും എനിക്കു കിട്ടി. അനന്തരം വിനോബാ വാർത്തകളുമായി എത്തി; എല്ലാവരിനും ഉപരിയായിട്ട് ഇതാ ഇപ്പോൾ ഡോ. ഷായുടെ ഒരു കമ്പിയും വന്നുചേർന്നു. ഏതാനും ദിവസംകൊണ്ട് മുറിവ്* ഉണങ്ങിക്കിട്ടമെന്നു വിചാരിക്കാവുന്നതാണ്. പക്ഷേ, ആകാശക്കോട്ടകൾ കെട്ടരുത്. ക്ഷമയോടുകൂടിക്കഴിയണം. ചികിത്സ മുഴുവനും നടത്തുകയും വേണം. യാതൊരു തിടുക്കത്തിനും മനുഷ്യശക്തിനും കാരണമില്ല. ഇവിടുത്തെ കാര്യങ്ങൾ രാധാകൃഷ്ണൻ സമർത്ഥമായി നടത്തിക്കൊണ്ടുപോകുന്നു. അയാളും മറ്റുപലരും എന്റെ ചുറ്റും കാവൽനില്ക്കുകയാണ്. ഒരു വാക്യമെഴുതുന്നയാൾ അതിന്റെ ആരംഭത്തിൽ ഫലിതം എന്ന വാക്ക് പ്രയോഗിച്ചാൽ ആ വാക്യം യഥാർത്ഥത്തിൽ ഫലിതം കലർന്നതായിരിക്കുമോ? ജാനകീമെയ്യോ വിലപിക്കുന്നു. നിങ്ങളാകട്ടെ, വികാരങ്ങളെ അമർത്തി വെച്ച് സ്വപ്നങ്ങളിൽ മുഴുകുന്നു. ഇവയിൽ ഏതമാഗ്ഗമാണു നല്ലത്? അവർ വിലപിക്കുമ്പോൾ അവർ വേദന അനുഭവിക്കുകയാണെന്നു നാം അറിയുകയെങ്കിലും ചെയ്യുന്നു. നേരേമറിച്ച് നിങ്ങൾ നിശ്ശബ്ദം വേദനിക്കുകയാണ്; നിങ്ങളെ സംബന്ധിച്ചിടത്തോളം എല്ലാം സുഖമാണെന്നു വ്യാമോഹിക്കാൻ ഞങ്ങൾ പ്രേരിതരായിപ്പോകുകയും ചെയ്യുന്നു. അപ്പോൾ ഈ പങ്കാളികളിൽ ആരാണ് മറേറയാളെ അതിക്രമിക്കുന്നതെന്നു പറഞ്ഞുതരിക.

ബാപ്പവിന്റെ ആശീർവാദം.

§ കാതിൽ ഒരു ഓപ്പറേഷൻ നടത്തുന്നതിനുവേണ്ടി ബജാജ് അപ്പോൾ ബോംബെയിൽ കഴിയുകയായിരുന്നു. ആ ഓപ്പറേഷനെപ്പറ്റിയാണ് പരാമർശിക്കുന്നത്.

10 To A Gandhian Capitalist, p. 91.

* മുക്കളിൽ പരാമർശിച്ച ഓപ്പറേഷൻശേഷം.

11

വാർദ്ധാ,
ഒക്ടോബർ 5, 1934.

ചി. ജമ്നലാൽജി,

നിങ്ങളുടെ കത്തുകൾ എനിക്കു കിട്ടി. മില്ലിന്റെ ബാധ്യതയിൽനിന്നു നിങ്ങൾ രക്ഷിക്കപ്പെട്ടു എന്നറിഞ്ഞപ്പോൾ എനിക്ക് ആശ്വാസം തോന്നി. ആ ചെന്നായ് വരുന്നു എന്ന ഭയം ജാനകീ ബെഹന്റെയും കുഞ്ഞുങ്ങളുടെയും മാനസികാവസ്ഥ എന്നാണെന്നു എനിക്കു നല്ലവണ്ണം കാണിച്ചുതന്നു. അവരെല്ലാം ഇത്രമാത്രം പരിഭവിക്കുന്നതു കാണുവാൻ കൗതുകം തോന്നുന്നു. ഈ മനോഭാവം അവരിൽ എല്ലായ്പ്പോഴും നിലനില്ക്കുമെന്നു നമുക്ക് ആശിക്കാം.

ഡോക്ടർ നിങ്ങൾക്കു പരിപൂർണ്ണസ്വാതന്ത്ര്യം നൽകുന്നതുവരെ നിങ്ങൾ അവിടെനിന്നു മാറാൻ പാടില്ല... സ്ഥിതിഗതികൾ ആശാസ്വമായരീതിയിൽ മുന്നോട്ടു നീങ്ങുന്നുണ്ട്. നിങ്ങൾക്കു കഴിയുമ്പോഴെല്ലാം കമലയ്ക്കു എഴുതുന്നുണ്ടെന്നു ഞാൻ പ്രതീക്ഷിക്കുന്നു. ഇപ്പോൾ ഖർഷദ് ബെഹൻ അവിടെയുള്ളതുകൊണ്ടു അവൾക്കും നിങ്ങൾ കത്തഴുതുമല്ലോ.

ബാപ്പവിന്റെ ആശീർവാദം.

12

വാർദ്ധാ,
ഡിസംബർ 26, 1934.

ചി. ജമ്നലാൽ,

ആ രണ്ടു മുറികൾ ഇപ്പോൾത്തന്നെ നിമ്മിക്കണമെന്നു നിബ്ബന്ധിക്കരുതു്. ഏറ്റവും ഗാഢമായി പര്യാലോചിച്ചതിനു ശേഷമാണു് ആ നിർദ്ദേശത്തിനു് ഞാൻ അനുവാദം നിഷേധിച്ചതു്. സർവ്വം പരിരക്ഷിക്കാൻ എല്ലിച്ച (ട്രസ്റ്റ്) സ്വസ്തമാണു്; അങ്ങനെ അല്ലേ? ഓരോ പൈയും സൂക്ഷിച്ചാൽമാത്രമേ ഐശ്വര്യം നേടാൻ സാധിക്കുകയുള്ളൂ, സ്ഥാപനം സ്വകാര്യമടമയിൽ ഉള്ളതാണോ,

11 To A Gandhian Capitalist, p. 93—94.

§ ബജാജ്, ഒരു നെയ്ത്തുശാല (മിൽ) വാങ്ങാൻ ഉദ്ദേശിക്കുന്നു എന്നറിഞ്ഞ ഗാന്ധിജി അതിനു് എതിരായി ഉപദേശിച്ചതു് അനുസരിച്ചു്, അതു വാങ്ങണമെന്ന ആശയം അദ്ദേഹം ഉപേക്ഷിച്ചതിനുശേഷം.. അപ്പോൾ ബജാജ് ബോംബയിലായിരുന്നു.

12 To A Gandhian Capitalist, pp. 95—96

† ഗാന്ധിജി തന്റെ വാസസ്ഥലമായി സ്വീകരിച്ച ബജാജ് വാഡി (ഗാന്ധിജിയുടെ സൗകര്യത്തിനും) വിപുലമാക്കാനുള്ള പദ്ധതി നിരസിക്കുന്നു.

ദരിദ്രനാരായണന്റെ വകയാണോ, എന്ന കാര്യം യാതൊരു വ്യത്യാസവും വരുത്തുന്നില്ല. ദരിദ്രനാരായണന്റെ സ്ഥാപനത്തിൽ കറേക്കൂടി കർശമായ ജാഗ്രത വേണ്ടതാണ്. മഗൻലാൽ സ്മാരകത്തെ കുറിച്ചുള്ള കുറിപ്പുകൾ തയ്യാറാക്കാൻ എനിക്കു സാധിച്ചിട്ടില്ല. എന്തെങ്കിലും സാധ്യതയുണ്ടെങ്കിൽ സ്ഥലംവിടുന്നതിനുമുമ്പ് അത് തയ്യാറാക്കണമെന്ന് ഞാൻ ആഗ്രഹിക്കുന്നു. അദ്ദേഹർ ഉപദ്രവിക്കാതിരുന്നെങ്കിൽ എന്നു ഞാൻ എത്രമാത്രം ആഗ്രഹിക്കുന്നു! അദ്ദേഹത്തെപ്പറ്റി ഞാൻ വളരെയേറെ ചിന്തിക്കാറുണ്ടെന്ന് നിങ്ങൾ അയാളെ കാണുമ്പോൾ ധരിപ്പിക്കുക....

ബാപ്പവിന്റെ ആശീർവാദം.

13

ഡൽഹി,
മാർച്ച് 19, 1936.

ബാ ആഗ്രഹിക്കുന്നപക്ഷം അവരോടൊപ്പവും, അല്ലെങ്കിൽ ഞാൻ തനിച്ചും സെഗാവിലുള്ള ഒരു കുടിലിൽ താമസിക്കും.†

മീരാബെഹറന്റെ കുടിൽ* എന്റെ ആവശ്യത്തിനു മതിയായില്ലെന്നു വരാം. കഴിയുന്നിടത്തോളം കുറച്ചു പണമേ കുടിൽ നിർമ്മിക്കുന്നതിനു ചെലവാക്കുവാൻ പാടുള്ളൂ. ഒരു കാരണവശാലും ചെലവ് 100 രൂപയിൽ കവിയാരുത്. എന്തു സഹായം വേണ്ടിവന്നാലും അത് സെഗാവിൽനിന്ന് ഞാൻ സമ്പാദിച്ചുകൊള്ളാം.

ആവശ്യമുള്ളിടത്തോളം ഇടയ്ക്കിടെ ഞാൻ മഗൻവാഡി സന്ദർശിക്കുന്നതാണ്. ലഭ്യമാകുന്ന ഏതു വാഹനവും അതിനു ഞാൻ ഉപയോഗിക്കുകയും ചെയ്യാം. (ഒരു വരി കാണുന്നില്ല.)

വ്യക്തിപരമായി എന്നെ ശുശ്രൂഷിക്കാൻ മീരാ സമയം ചെലവാക്കരുത്. എന്റെ ഗ്രാമീണപ്രവർത്തനങ്ങളിൽ എന്നെ അവൾ സഹായിക്കട്ടെ.

ആവശ്യമുണ്ടെങ്കിൽ മഹാദേവം കാത്തിരും മറ്റുള്ളവരും ഗ്രാമത്തിൽ താമസിക്കട്ടെ. അവർക്കു സാധാരണ കുടിലുകൾ നിർമ്മിച്ചുകൊടുക്കണം.

ഇതോടൊപ്പം പുറത്തുനടത്താനുള്ള മറ്റു പ്രവർത്തനങ്ങളും ഞാൻ തുടരുന്നതാണ്.

എന്തെങ്കിലും പ്രത്യേകാവശ്യം ഇല്ലെങ്കിൽ പുറമേയുള്ള ആളുകൾ സെഗാവിൽ എന്നെ കാണാൻവേണ്ടി വരരുത്. മഗൻവാഡിയിൽ ഞാൻ പോകാൻ നിശ്ചയിച്ചിട്ടുള്ള ദിവസങ്ങളിൽ അവി

13 To A Gandhian Capitalist, pp. 97-98

† സെഗാവിൽ വസിക്കാനുള്ള ഉദ്ദേശ്യത്തെപ്പറ്റി ഗാന്ധിജിക്ക് ഉണ്ടായിരുന്ന അഭിപ്രായങ്ങൾ.

ടെവെച്ചുമാത്രം എന്നെ അവർ കണ്ടുകൊള്ളട്ടെ. (രണ്ടു വരികൾ കാണാനില്ല.) ഗ്രാമീണവ്യവസായങ്ങളുടെ പ്രവർത്തനം കൂടുതൽ ശക്തി പ്രാപിക്കും. ഒരു ഗ്രാമത്തിൽ ഞാൻ വസിക്കുന്നപക്ഷം ഗ്രാമീണ കരകൗശലജോലികളിലേക്ക് ജനങ്ങളുടെ ശ്രദ്ധ തിരിയുകയുംചെയ്യും. ഇതു ചെയ്യുന്നതുമൂലം മീരാബെഹറുള്ള മഹത്തായ കഴിവുകൾ പുണ്യമായും പ്രയോജനപ്പെടുത്താൻ സാധിക്കും. മഹാദേവിനും, കാന്തിക്കും മറ്റുള്ളവർക്കും നൂതനമായ നല്ല അനുഭവങ്ങൾ സിദ്ധിക്കുകയും ചെയ്യും. ഞാൻ ഒരു ഗ്രാമത്തിൽ വസിക്കുമ്പോൾ എന്റെ ചിന്താഗതിയിൽ ഉണ്ടായിരിക്കാൻ ഇടയുള്ള ഏതു ന്യൂനതയും പ്രകടമായിത്തീരും.

തീർച്ചയായും മറ്റുള്ളവർക്കും പ്രോത്സാഹനം ലഭിക്കുന്നതാണ്.

സെഗാവീൽമാത്രം തങ്ങളെമെന്നല്ല എന്റെ ഉദ്ദേശ്യം. സാധാരണഗതിയിൽ സെഗാവ് എന്റെ ഓർമ്മയിൽ വന്നെന്നേയുള്ളൂ. എന്നാൽ അതിനേക്കാൾ ഉചിതമായ ഏതെങ്കിലും ഗ്രാമം ഉണ്ടെങ്കിൽ അതിന്റെ കാര്യം പരിഗണിക്കാൻ ഞാൻ സന്നദ്ധനാണ്.

ബാപ്പ.

14

സെഗാവ്,

വാർദ്ധാ,

ഡിസംബർ 26, 1938.

ചി. ജമ്നലാൽ,

ഈയിടെ ഇംഗ്ലീഷിൽ 'ഈ ദിവസത്തേക്കുള്ള ഒരു ചിന്ത' എന്ന ലേഖനം ഞാൻ വായിക്കാനിടയായി. മനുഷ്യൻ എന്തിനെപ്പറ്റിയാണോ ചിന്തിക്കുന്നത്, അതുതന്നെയായിത്തീരുന്നു എന്നും അതിനാൽ തന്റെ നന്മകളെക്കുറിച്ചാണ്, ദോഷങ്ങളെക്കുറിച്ചല്ല അവൻ ചിന്തിക്കേണ്ടതെന്നമത്രെ ഫലത്തിൽ ആ ലേഖനത്തിന്റെ അർത്ഥം. ഒരാം സ്വന്തം ദോഷങ്ങൾ മനസ്സിലാക്കാൻ പാടില്ലെന്ന് ഇതിന് അർത്ഥമില്ല. അവ മനസ്സിലാക്കപ്പെടണം. പക്ഷേ, അവയെപ്പറ്റി നിരന്തരമായി ചിന്തിച്ച് ഭ്രാന്തനാകാൻ പാടില്ല. അതുപോലുള്ള പ്രമാണവാക്യങ്ങൾ നമ്മുടെ ധർമ്മശാസ്ത്രഗ്രന്ഥങ്ങളിലും കണ്ടെത്താൻ കഴിയും. അതിനാൽ നിങ്ങൾക്ക് ആത്മവിശ്വാസം ഉണ്ടായിരിക്കണം; സൽകൃത്യങ്ങൾ മാത്രമേ നിങ്ങൾ അനുഷ്ഠിക്കാൻ പോകുന്നുള്ളൂ എന്നു വിശ്വസിച്ചു സമാധാനിക്കുകയുംവേണം. കഴിഞ്ഞകാലത്തു് തീർച്ചയായും അപ്രകാരമാണ് നിങ്ങൾ ചെയ്തിട്ടുള്ളതു്.

അതിരുകവിഞ്ഞ അത്യാഗ്രഹം നിങ്ങൾ ഉപേക്ഷിക്കണം. സ്വകാര്യവ്യാപാരം, അതിന്റെ ലക്ഷ്യം ഔദാര്യമായിരുന്നാലും, ഉപേക്ഷിക്കേണ്ടതാണ്. അത് ഉപേക്ഷിക്കാൻ സാധ്യമല്ലെങ്കിൽ അതിനു ദൃഢമായ ഒരു പരിമിതി കല്പിക്കണം. അപ്പോൾ രാഷ്ട്രീയരംഗം വിടാൻ നിങ്ങൾ ശ്രമിക്കേണ്ടതാണ്. അതിൽ തുടൻ പങ്കെടുക്കേണ്ടത് അത്യന്താപേക്ഷിതമാണെങ്കിൽ, നിങ്ങളുടെ സ്വന്തം വ്യവസ്ഥകളനുസരിച്ച് അപ്രകാരം ചെയ്യാൻ നിങ്ങൾക്കു കഴിയുമെങ്കിൽ, മദ്ധ്യപ്രവിശ്യയുടെ ഭരണരൂപീകരണത്തിൽ നിങ്ങളുടെ പ്രവർത്തനങ്ങൾ ഒരുക്കിനിർത്തണം. എന്നാൽ നിങ്ങളുടെ ശരിയായ പ്രവർത്തനരംഗം ലോകോപകാരനിരതമായ വ്യാപാരമാണ്. അതിനാൽ എ. ഐ. എസ്. എ. യുടെ പ്രവർത്തനത്തിൽ നിങ്ങളുടെ സർവ്വശക്തിയും വീണ്ടും അർപ്പിക്കേണ്ടതാണ്. നിങ്ങളുടെ ബുദ്ധിശക്തി, ധാർമികനിഷ്ഠ, വ്യവസായപരമായ കഴിവുകൾ എന്നിവ പരിപൂർണ്ണമായി പ്രയോജനപ്പെടുത്താനുള്ള സൗകര്യം മേല്പറഞ്ഞ പ്രവർത്തനത്തിനുണ്ട്. രാഷ്ട്രീയപ്രവർത്തനത്തിൽ നാം വീണ്ടും വീണ്ടും മാലിന്യങ്ങളെ നേരിടേണ്ടിവരുന്നു. അതുകൊണ്ട് രാഷ്ട്രീയ പ്രവർത്തനം നിങ്ങൾക്കും പറയത്തക്ക സംതൃപ്തി നല്കാൻ ഇടയില്ല. എ. ഐ. എസ്. എ. യുടെ പ്രവർത്തനം നൂറുശതമാനം വിജയം പ്രാപിക്കുകയാണെങ്കിൽ പരിപൂർണ്ണ സ്വാതന്ത്ര്യം നേടാൻ എളുപ്പമുണ്ട്. അതിൽ നിങ്ങൾ മുഴുകുന്നപക്ഷം ഗ്രാമീണവ്യവസായങ്ങളിലും അയിത്തോച്ചാടനത്തിലും നിങ്ങൾക്ക് ഏറെക്കുറെ പ്രവേശിക്കാൻ കഴിയും. എന്നാൽ അത് നിങ്ങളുടെതന്നെ ഇഷ്ടത്തിന് വിട്ടുതരുന്നു. നിങ്ങളുടെ അഭിരുചി അനുസരിച്ചുള്ള പ്രവർത്തനങ്ങൾ വേണ്ടിത്തോളം നിർദ്ദേശിച്ചു, അതിരുകടന്ന അത്യാഗ്രഹത്തെ നിയന്ത്രിക്കണം എന്ന ഉദ്ദേശ്യത്തോടുകൂടിയാണ് ഇത്രയും ഞാൻ എടുത്തുപറഞ്ഞത്.

രണ്ടാമത്തെ സംഗതി ശാരീരികമായ അഭിലാഷമാണ്. അത് മിക്കവാറും നിയന്ത്രിക്കാൻ കഠിനമായി വൈഷമ്യമുള്ള കാര്യമാണ്. നിങ്ങളെ ഞാൻ ശരിയായി മനസ്സിലാക്കിയിട്ടുള്ളപക്ഷം, സ്ത്രീകൾക്കുവേണ്ടി വ്യക്തിപരമായി സേവനമനുഷ്ഠിക്കുന്നത് നിങ്ങൾ വേണ്ടെന്നു വെക്കേണ്ടതാണ്. നിർഭയം ആ ഉത്തരവാദിത്വം ഏല്ക്കാനുള്ള കഴിവ് എല്ലാവർക്കും ഉണ്ടായിരിക്കുകയില്ല. നമ്മുടെ സംഘത്തിൽ സ്ത്രീകൾക്കുവേണ്ടി വ്യക്തിപരമായ സേവനം അനുഷ്ഠിക്കുന്ന ഏക വ്യക്തി ഞാനാണ് എന്ന് പറയാം. എന്റെ ജയാപജയങ്ങൾ എന്റെ മരണാനന്തരമേ നിർണ്ണയിക്കാൻ കഴിയൂ. എന്നെ സംബന്ധിച്ച് ഇപ്പോഴും അത് പരീക്ഷണദശയിലാണ്. ആ പരീക്ഷണത്തിൽ അസന്ദിഗ്ധമായ വിജയം ഞാൻ നേടിക്കഴിഞ്ഞെന്ന് ഉറപ്പാടുകൂടി പറയാൻ എനിക്കു സാധിക്കുകയില്ല. ശുക്തദേവന്റെ അവസ്ഥയിൽ എത്തിച്ചേരണമെന്നാണ് എന്റെ അഭിലാഷം.

ഇപ്പോഴും ഞാൻ അതിൽനിന്നും എത്രയോ നാഴിക അകലെയാണ്. വേണ്ടിടത്തോളം ആത്മവിശ്വാസം നിങ്ങൾക്കുണ്ടെങ്കിൽ എനിക്ക് ഒന്നും പറയാനില്ല. എന്നാൽ നേരേമറിച്ച് ആത്മവിശ്വാസം കുറവാണെന്നും ഞാൻ ഗ്രഹിച്ചിട്ടുള്ളത് ശരിയാണെന്നും വന്നാൽ, നിങ്ങൾ ഹൃദയത്തിന്റെ അഗാധതലങ്ങൾ പരിശോധിക്കുകയും ആവശ്യമുള്ള മാറ്റങ്ങൾ വരുത്തുകയും വേണം. സ്രീകളുടെ സേവനം, ആ വാക്കിന്റെ സാധാരണ അർത്ഥത്തിൽ, ഉപേക്ഷിക്കണമെന്നല്ല ഞാൻ നിർദ്ദേശിക്കുന്നത്.

ഈ നിർദ്ദേശങ്ങളിൽ ഏതെങ്കിലും നിങ്ങളുടെ ഹൃദയത്തിൽ മാറ്റം വരുത്തണമെന്നില്ലെങ്കിൽ അത് അംഗീകരിക്കരുത്. നാം തമ്മിൽക്കാണ്യം ഈ വിഷയത്തെപ്പറ്റി നമുക്ക് സ്വതന്ത്രമായി അഭിപ്രായവിനിമയം ചെയ്യാവുന്നതാണ്, നൈരാശ്യത്തിന് ഒരു തരത്തിലും യാതൊരു കാരണവുമില്ല. നിങ്ങൾ അധഃപതിച്ചിട്ടില്ല. ഒരു സത്യോപാസകനാണ് നിങ്ങൾ. ഒരു സത്യോപാസകൻ അധഃപതനത്തെപ്പറ്റി യാതൊരു ഭയവും വേണ്ട.

ബാപ്പവിന്റെ ആശീർവാദം.

15

സ്വരാജ് ആശ്രമം, ബർദോളി,
ഡിസംബർ 27, 1941.

ചി. ജമ്നലാൽ,

†ഞാൻ എത്രമാത്രം മൂഢനാണ്; എത്ര സ്വാർത്ഥതലുരണം. നിങ്ങളുടെ ആരോഗ്യത്തെപ്പറ്റി ഞാൻ ചിന്തിച്ചതേയില്ല. എന്റെ സൗകര്യത്തെപ്പറ്റി മാത്രമാണ് ഞാൻ ആലോചിച്ചത്. നിങ്ങളുടെ അനുവാദം ഞാൻ ആവശ്യപ്പെട്ടു; അതിനുവേണ്ടി കാത്തിരിക്കുകപോലും ചെയ്യാതെ, വാർദ്ധയിൽവെച്ച് എ. ഐ. സി. സി. സമ്മേളനം നടത്താൻ പ്രവർത്തനസമിതിയെ നിബ്ബന്ധിക്കുകയും ചെയ്തു. ആ പ്രവൃത്തികൊണ്ട് ഹിംസ പ്രവർത്തിക്കുക എന്ന അപരാധമാണ് ഞാൻ ചെയ്തത്. അതുതന്നെയും സാധാരണരീതിയിലുള്ള അക്രമമായിരുന്നില്ല. നിങ്ങളുടെ സൗഹാർദ്ദത്തേയും ഔദാര്യത്തേയും ഞാൻ ദുരുപയോഗപ്പെടുത്തുകയും കൂടി ചെയ്തു. നിങ്ങളോടു ക്ഷമാപണം ചെയ്യുന്നതുകൊണ്ടുമാത്രം എനിക്ക് പ്രായശ്ചിത്തം അനുഷ്ഠിക്കാൻ കഴിയുകയില്ല. ഈ സംഗതിയിൽ എന്നെ അപരാധിയാക്കിയ ഈ ക്രൂരത നിങ്ങളോടോ, മറ്റേതെങ്കിലും ഒരാളോടോ വീണ്ടും പ്രകടിപ്പിക്കാതിരുന്നാൽ മാത്രമേ യഥാർത്ഥപ്രായശ്ചിത്തം ആവുകയുള്ളൂ.

15 To A Gandhian Capitalist, pp. 124—125.

† വാർദ്ധയിൽ ഒരു എ. ഐ. സി. സി. സമ്മേളനത്തിനുവേണ്ടി ഏല്പാടുകൾ ചെയ്യാനുള്ള ഉത്തരവാദിത്വം ഏറ്റെടുക്കാൻ തനിക്കുള്ള കഴിവില്ലായ്മ തുറന്നുപറഞ്ഞതിന് ജമ്നലാലിനെ അനുമോദിക്കുന്നു.

അനുഭവമല്ലാതെ, മറ്റൊന്നും നിങ്ങൾ അർഹിക്കുന്നില്ല. നിങ്ങളുടെ ആശയം തുറന്നുപറയുകയും, നിങ്ങളുടെ പരിമിതികൾ സമ്മതിക്കുകയും ചെയ്യാനുള്ള ധൈര്യം നിങ്ങൾക്കുണ്ടായിരുന്നു. അത് ഒരു ചെറിയ സംഗതിയല്ല. ഇതിനേപ്പറ്റി ചിന്തിച്ച് നിങ്ങൾ ക്ലേശിക്കരുത്. നിങ്ങളുടെ വിസമ്മതംമൂലം എനിക്ക് നിങ്ങളോടുള്ള ബഹുമാനവും സ്നേഹവും വർദ്ധിച്ചിട്ടേയുള്ളൂ—വർദ്ധിക്കാൻ എന്തെങ്കിലും ബാക്കി ഉണ്ടായിരുന്നെങ്കിൽ.

ബാപ്പവിന്റെ ആശീർവാദം.

16

മനദിനം,

ഫെബ്രുവരി 2, 1942.

ചി. ജമ്നലാൽ,

നിങ്ങളുടെ ചോദ്യം ചിന്തോദ്ദീപകമത്രെ. അത് പരിഗണന അർഹിക്കുന്നു. ഗോസേവാസംഘം ഹിന്ദുക്കളുടെ ഒരു സംഘടനയാണോ, അതോ പൊതുജനസംഘടനയോ? പൊതുജനങ്ങളുടേതാണ് അതെങ്കിൽ, എല്ലാ മതാനുയായികളും പശുവിനെ സേവിക്കുന്നതിൽ വിശ്വസിക്കുന്നുണ്ടോ, അഥവാ, ഭാവിയിൽ വിശ്വസിക്കുമോ എന്ന ചോദ്യം ഉദിക്കുന്നു. ഈ സംഘടന മതപരമായ സ്വഭാവമുള്ളതല്ലെങ്കിൽ എല്ലാ മതങ്ങളിലും ഉൾപ്പെട്ടവരെ അതിലേക്ക് അകർഷിക്കാൻ ഒരു പരിശ്രമം നടത്തണം.

നിങ്ങളുടെ പട്ടികയിൽ മറ്റു പ്രവിശ്യകളിൽനിന്നുള്ള ഒരു പേരും ഇല്ല. ദക്ഷിണേന്ത്യയിൽ ഗോസേവനപ്രവർത്തനത്തിന്റെ യാതൊരു ലാഭമുമ്പും ഇല്ല. അതുപോലെ ബംഗാളിലും പഞ്ചാബിലും യാതൊന്നുമില്ല. ഈ പ്രദേശങ്ങളിൽനിന്ന് ആരെയെങ്കിലും നിങ്ങൾ ഉൾപ്പെടുത്തുകയില്ലേ?

....യുമായി ഏതാനും വർഷങ്ങളായി എനിക്ക് യാതൊരു സമ്പർക്കവും ഉണ്ടായിരുന്നിട്ടില്ല. പക്ഷേ, അയാളെപ്പറ്റി മുമ്പ് എനിക്ക് ഉണ്ടായിട്ടുള്ള അനുഭവം അത്രവളരെ സുഖപ്രദമൊന്നുമല്ല. അയാളുടെ ഒന്നോ രണ്ടോ സഹപ്രവർത്തകർ നല്ലവരാണ്. അയാൾക്കു ചെയ്യാൻ കഴിയുന്ന ഏതൊരു സഹായവും നമുക്കു സ്വീകരിക്കാം. എന്നാൽ അയാളുടെ സ്ഥാപനവുമായി നാം ഇടപെടാൻ പാടില്ല. ഇതാണ് ആ സംഗതിയെപ്പറ്റി എനിക്കുള്ള മനോഭാവം. നാം പരസ്പരം പലതും പറിക്കുകയും സോദരബുദ്ധി വളർത്തുകയും വേണം.

16 To A Gandhian Capitalist, pp. 125—126.

‡ ജമ്നലാലിന്റെ ചരമത്തിന് അൽപം മുമ്പ് അദ്ദേഹം സമാരംഭിച്ച ഗോസേവാസംഘത്തെപ്പറ്റി ചർച്ചചെയ്യുന്നു.

അതെ, പ്രവർത്തകസമിതിയിൽ ഒരു സ്രീ ഉണ്ടായിരിക്കേണ്ടതാണ്. തീർച്ചയായും മണിബെന്നിനെ ഉൾപ്പെടുത്തുക, രാജ്കുമാരിയെ സംബന്ധിച്ചിടത്തോളം ഒരു വലിയ വൈഷമ്യം ഉണ്ട്. എന്തെന്നാൽ, പശുവിൻപാലും പാലിൽനിന്നുള്ള ഉല്പന്നങ്ങളും ഉപയോഗിക്കുന്നതു സംബന്ധിച്ചുള്ള പ്രതിജ്ഞകൾ അവരുടെ ഭവനത്തിൽ പാലിക്കാൻ അവർക്ക് കഴിയുകയില്ല. സഹകാരികളുടേയും അനുഭാവികളുടേയും ഒരു വിഭാഗം വേണമെന്നും നിങ്ങൾ തീരുമാനിക്കുന്നപക്ഷം രാജ്കുമാരിയെപ്പോലുള്ളവർക്ക് അതിൽ സ്ഥാനമുണ്ടായിരിക്കും. പഴയ ഗോസേവാസംഘത്തിന്റെ വകയായിരുന്ന ധനത്തിന്റെ പ്രശ്നം അവർ പരിശോധിക്കുകയും ചെയ്യും.

ബാപ്പവിന്റെ ആശീർവാദം.

17

ജാനകീബായി ബജാജിൻ*

അംബോഡി,
തിങ്കളാഴ്ച, ഏപ്രിൽ 1927.

ചി. ജാനകീബെഹൻ,

ദേവദാസ് നിങ്ങളെ വിട്ടുപോകുന്നത് എനിക്ക് ഇഷ്ടമായിരുന്നില്ല. പക്ഷേ, തല്ലാലം എന്റെ സമീപത്തുണ്ടായിരിക്കാൻ അവനുള്ള ഉൽക്കണ്ഠ എനിക്ക് മനസ്സിലാക്കാൻ കഴിഞ്ഞു. ഒരുപക്ഷേ, ഏതാനും ദിവസത്തിനകം അവൻ അവിടെ മടങ്ങിയെത്തും.

നിങ്ങളുടെ ആരോഗ്യസ്ഥിതി എങ്ങനെയിരിക്കുന്നു? ശരീരബലം വർദ്ധിച്ചുവരുന്നുണ്ടോ? എന്തെങ്കിലും അസൗകര്യം നിങ്ങൾക്കുണ്ടോ?

കമല എന്തെങ്കിലും പഠിക്കുന്നുണ്ടോ? നിങ്ങൾ തന്നെത്താൻ എഴുതുന്നതിനുപകരം കമലയോട് ദീർഘമായി എനിക്ക് എഴുതാൻ ആവശ്യപ്പെട്ടു.

എന്റെ ആരോഗ്യത്തെപ്പറ്റി യാതൊരു ഉൽക്കണ്ഠയും അവകാശമില്ല. ഇപ്പോൾ ഞാൻ ഒരുവിധം സുഖമായി കഴിയുന്നു. എന്നാൽ വാർദ്ധക്യം ബാധിച്ചവർ മരണത്തിന്റെ വക്കിലല്ലേ കഴിയുന്നത്? പഴകി ദ്രവിച്ച പാർപ്പിടങ്ങളെ ഒരുതരത്തിലല്ലെങ്കിൽ മറ്റൊരുതരത്തിൽ അവർ ഉപേക്ഷിക്കേണ്ടതു് ഒരാവശ്യമായിത്തീരുന്നു. ഒരു

17 To A Gandhian Capitalist, P. 132.

* ജമ്നലാൽ ബജാജിന്റെ പത്നി. രക്തസമ്മർദ്ദംമൂലം ഗാന്ധിജിയുടെ പര്യടനം തൽക്കാലത്തേക്കു നിറുത്തിവച്ചതിനുശേഷം അയച്ചതാണ് ഈ കത്തു്. അടുത്ത നാലു കത്തുകൾക്കൂടി ജാനകീബെഹനുള്ളതാണ്.

പുതിയ പാർപ്പിടത്തിൽ, ഇപ്പോഴുള്ളതിൽ, അവർക്ക് മാറിത്താമസിക്കാം, അഥവാ, ബന്ധനാവസ്ഥ പരിപൂർണ്ണമായി ഉപേക്ഷിക്കാൻ അവർക്ക് ആഗ്രഹമുള്ളപക്ഷം, ഒന്നിലൊത്ത ഒരവസ്ഥയിൽ അവർക്ക് കഴിഞ്ഞുകൂടുകയും സ്വാതന്ത്ര്യം ആസ്വദിക്കുകയും ചെയ്യാം. ഏതായാലും ഒരു ദീർഘകാലതടവുകാരൻ തന്റെ ജയിൽവാസത്തെ സ്നേഹിക്കാൻ ഇടയാകുന്നതുപോലെ, നമുക്കും ഭൗതികരൂപത്തോടു് അറിവില്ലായ്മയൊക്കെ ഉളവാകുന്ന സ്നേഹം നിമിത്തം, ശാരീരികമായ അവസ്ഥ പരിത്യജിക്കാൻ ഇഷ്ടമില്ല. ശരീരമാകുന്ന കാരാഗൃഹത്തെ ഞാൻ സ്നേഹിക്കുന്നുണ്ടോ എന്ന് എനിക്ക് അറിവില്ല. എന്റെ യുക്തി സ്നേഹിക്കത്തക്കതായി യാതൊന്നും അതിൽ കാണുന്നില്ല. എന്നാൽ വ്യാമോഹത്തിന്റെ മൂടുപടത്തെ ഭേദിക്കാൻ യുക്തിക്കു കഴിവില്ല. ആകയാൽ എനിക്ക് ഈ ലോകത്തോടു് യാത്രപറയേണ്ട സമയം വരുമ്പോൾമാത്രമാണ് യഥാർത്ഥപരീക്ഷണം നടക്കാൻ പോകുന്നത്.

ഇപ്പോൾ നിങ്ങളോടൊന്നിച്ചു് ആരൊക്കെയാണുള്ളതു്?

ബാപ്പവിന്റെ ആശീർവാദം.

18

യറുവദാമന്ദിരം,
ജൂലൈ 27, 1930.

ചി. ജാനകീബെഹൻ,

നിങ്ങളുടെ കത്തു കിട്ടി. എന്തുകൊണ്ടു് നിങ്ങൾക്കു് യാതൊരു ഉത്സാഹവും ഇല്ലാതാകണം? നിങ്ങൾ ഇപ്പോൾ പൊതുയോഗങ്ങളിൽ പ്രസംഗിക്കുകയും പത്രങ്ങളിൽ പരസ്യം നേടുകയും ചെയ്യുന്നുണ്ടല്ലോ! ജാനകീബായി ബജാജിന്റെ നാമധേയം ഇടയ്ക്കിടയ്ക്കു് അച്ചടിച്ചു കാണുമ്പോൾ,* ജമ്നലാലും ഞങ്ങളെല്ലാവരും ബന്ധനസ്ഥരായി ജയിലിൽ സൂക്ഷിക്കപ്പെടുന്നത് നന്നായി എന്നെനിക്കു തോന്നാറുണ്ടു്. നിങ്ങൾക്കു് ആത്മവിശ്വാസം കുറവാണെന്നു് തോന്നിയിരുന്നെങ്കിലും, വേണ്ടത്ര ആത്മവിശ്വാസം നിങ്ങൾക്കു് ഉണ്ടെന്നു് എപ്പോഴും ഞാൻ വിശ്വസിച്ചിരുന്നു. ഈശ്വരൻ അതിനെ ബലവത്താക്കട്ടെ. കമൽനയനു് അക്ഷമ തോന്നാൻ പാടില്ല. തല്ലാലും അയാൾ ഖാദിപ്രവർത്തനം തുടരട്ടെ. സംഘം പ്രവർത്തനമാരംഭിക്കാൻ സന്നദ്ധമാകുമ്പോൾ അയാൾ വാൽജി ഭായിക്കു് എഴുതണം.

ബാപ്പവിന്റെ ആശീർവാദം

18 To A Gandhian Capitalist.p.133

* 1930-ലെ നിയമലഘനപ്രസ്ഥാനവേളയിൽ എഴുതിയതു്.

യറവദാമനിരം,
സെപ്റ്റംബർ 19, 1932.

പി. ജാനകീമെയ്യ,

സി ക്ലാസ്സ് ആഹാരം കഴിക്കേണ്ടിവന്നാൽ മരിച്ചുപോകുമെന്ന യോം നിങ്ങളെപ്പോലുള്ള ഒരാൾ വെച്ചുപുലർത്തുന്നതുകൊണ്ടുമാത്രമാണ്, ആഹാരം കഴിക്കാതെ ജീവിക്കാനുള്ള മാർഗ്ഗം ഞാൻ സ്വീകരിച്ചിട്ടുള്ളത്. അതിന്റെ ഒരു പ്രത്യക്ഷമായ പ്രകടനം നാളെ മുതൽക്ക് നിങ്ങൾക്കു കാണാം.* ലോകത്തിലുള്ള എല്ലാവരും ആഹാരം കഴിച്ചാലും മരിക്കുന്നുണ്ട്. എ ക്ലാസ്സ് ആഹാരം കഴിച്ചുകൊണ്ട് ജീവിതം എത്രത്തോളം ദീർഘിപ്പിക്കാൻ നിങ്ങൾക്കു സാധിക്കുമെന്ന് നമുക്കു കാണാം. എന്നാൽ ഉപവാസംകൊണ്ട് ജീവിക്കുക എന്നത് എത്ര മഹത്തായ ഒരു കലയാണ്! അതിനോടനുബന്ധിച്ച് തീർച്ചയായും ഒരു ഉപാധിയുണ്ട്. എല്ലാ സഹോദരിമാരും ദേവത മാരായി പുറത്തുവന്ന്, അയിത്തമാകുന്ന കളങ്കം ദൂരീകരിച്ച്, തങ്ങൾ ഈശ്വരന്റെ ശക്തികളാണെന്നുള്ള അവകാശവാദം തെളിയിക്കേണ്ടിവരും. നിങ്ങൾക്ക് അതു ചെയ്തിട്ട് പശ്ചാത്താപം കൂടാതെ തന്നെ എ ക്ലാസ്സ് ഭക്ഷണം കഴിച്ചുകൊണ്ടിരിക്കാം. എന്നാൽ നിങ്ങൾക്ക് എ ക്ലാസ്സ് ആഹാരം നൽകാത്തപക്ഷം സി ക്ലാസ്സ് ആഹാരംകൊണ്ട് തൃപ്തിപ്പെട്ടു കഴിയണം.

നേരേമറിച്ചു ദേവതകൾക്ക് അവരുടെ ഉദ്ദേശ്യത്തിൽ വിജയം നേടാൻ കഴിയുന്നില്ലെന്ന് സങ്കല്പിക്കുക; അങ്ങനെ വന്നാൽ എന്റെ മൂലമയമായ രൂപം ഇപ്പോൾത്തന്നെ പൊടിഞ്ഞു തകർന്നുപോയെന്നു വരാം, ഞാൻ തീർച്ചയായും ജീവിച്ചിരിക്കാൻപോകയാണ്. ഒരൊറ്റ സഹോദരിയെങ്കിലും എന്റെ പ്രവർത്തനം നടത്തിക്കൊണ്ടിരിക്കുന്ന കാലത്തോളം ഞാൻ മൃതനാണെന്ന് ആരു പറയും? ആത്മാവിന്റെ അനശ്വരതയെക്കുറിച്ച് ഗീത പറയുന്ന തത്വചിന്ത, നമുക്കു വേണമെങ്കിൽ, മാററിവെക്കാം. ഞാൻ ഇവിടെ പരാമശിക്കുന്ന അനശ്വരതയാകട്ടെ, മാംസചക്ഷുസ്സിന് ഗോചരമാണ്. ആകയാൽ നിങ്ങളുടെ നില തെറ്റിക്കുകയോ, നിങ്ങളെ പരിഭ്രമിപ്പിക്കുകയോ ചെയ്യേണ്ടതില്ല. നിങ്ങൾ അഭിമാനകരമായ നിലയിൽ പ്രവർത്തിക്കുമെന്നും തൽഫലമായി നിങ്ങൾക്കും നിങ്ങളുടെ ചുറ്റുമുള്ള മറ്റുള്ളവർക്കും അഭിമാനം കൈവരുത്തുമെന്നും ഞാൻ പ്രതീക്ഷിക്കുന്നു. ശരീരവും, മനസ്സും സമ്പത്തും ഈശ്വരപാദങ്ങളിൽ അർപ്പിച്ച്, ആത്മശാ

19 To A Gandhian Capitalist. pp. 136—137

* ഹരിജനങ്ങൾക്കു പ്രത്യേക നിയോജകമണ്ഡലം ഏല്പെടുത്താനുള്ള ആലോചനയ്ക്ക് എതിരായി ഗാന്ധിജി 20-9-1932 മുതൽ അനുഷ്ഠിച്ച യറവദാമനിര ഉപവാസത്തിനു തൊട്ടുമുമ്പ്.

നി നേടുകയും നിലനിൽക്കുകയും ചെയ്യുക. കന്യതിക്കാരിയായ ഓമിനും ബുദ്ധിമതിയായ മദാലസയ്ക്കും എഴുതാൻ ഇന്നു സമയമില്ല.

നിങ്ങൾക്ക് എല്ലാവർക്കും കൂടിയുള്ള കത്തായിട്ട് ഇതിനെ കരുതുക. ഭംഗം വരാത്ത ഒരു ദാമ്പത്യജീവിതം നിങ്ങൾ അനുഭവിക്കാൻ ഇടയാകട്ടെ.

ബാപ്പവിന്റെ ആശീർവാദം.

20

വാർദ്ധാ,
ഒക്ടോബർ 25, 1933.

പ്രിയ ഗേനീനി,

പർദാ ഉപേക്ഷിക്കാൻ കൽക്കട്ടയിലെ സഹോദരിമാരെ പ്രേരിപ്പിക്കുക* എന്ന ഉദ്ദേശ്യത്തോടുകൂടി നിങ്ങൾ അവിടെ പോയതിനു നിങ്ങളെ ഞാൻ അനുഗ്രഹിക്കുന്നു. പർദാ നിരന്തരമായ ഒരു ആചാരമാണെന്നു മാത്രമല്ല, എന്റെ ദൃഷ്ടിയിൽ അത് ഒരു പാപം കൂടിയാണ്. പർദാ ആരുടെയടുത്തു? എല്ലാ പുരുഷന്മാരും കാമാന്ധരാനോ? പർദാ ആചരിക്കാതെത്തന്നെ തന്റെ ചാരിത്ര്യം സംരക്ഷിക്കാൻ ഒരു സ്ത്രീക്ക് കഴിയുകയില്ലേ?

പവിത്രത, മാനസികമാണ്. എല്ലാ മനുഷ്യരിലും സ്വാഭാവികമായിത്തന്നെ അത് ഉണ്ടായിരിക്കണം. ഈ വിജ്ഞാനയുഗത്തിൽ ഒരു സ്ത്രീ തന്റെ ധർമ്മം പരിപാലിക്കാൻ ആഗ്രഹിക്കുന്നെങ്കിൽ അവൾ ദരിദ്രനാരായണനെ സേവിക്കുകയും തന്നെത്താൻ ശിക്ഷണം നേടുകയും ചെയ്യേണ്ടിവരും. ദരിദ്രനാരായണനെ സേവിക്കുക എന്നുവെച്ചാൽ, ഖാദി, നൂൽനൂല്ല് മുതലായവയുടെ പ്രചരണം എന്നതും. ഹരിജനസേവനമെന്നുവെച്ചാൽ അയിത്തമാകുന്ന കളങ്കത്തിന്റെ ദൂരീകരണം എന്നതും. ഈ രണ്ടു സംഗതികളും ഈശ്വരന്റെ ജോലികൾതന്നെയാണ്. പർദാചരണത്തോടൊപ്പം വിദ്യാഭ്യാസവും നിലനില്പാൻ സാധ്യമല്ല.

സീത രാമനോടൊന്നിച്ചു വന്നുത്തരങ്ങളിൽ സഞ്ചരിച്ചപ്പോൾ പർദാ ഉപയോഗിച്ചിരുന്നോ? ഈ ലോകത്തിൽ സീതയേക്കാൾ പരിപാവനയായ ഒരു സ്ത്രീ എന്നെങ്കിലും ഉണ്ടായിരുന്നിട്ടുണ്ടോ? എല്ലാ സഹോദരിമാരോടും പർദാ വലിച്ചെറിഞ്ഞു* ധർമ്മം പരിപാലിക്കാൻ അപേക്ഷിക്കുക.

നിങ്ങളുടെ മോഹൻദാസ് ഗാന്ധി.

20 To A Gandhian Capitalist, pp. 138—139

* അഖിലേന്ത്യാ മാർവ്വാദി വനിതാസമ്മേളനത്തിൽ അദ്ധ്യക്ഷത വഹിക്കാനായി ജാനകീദേവി കൽക്കട്ട: സന്ദർശിച്ച അവസരത്തിൽ അവർക്ക് ഗാന്ധിജി എഴുതിയതാണ് ഈ കത്തു.

21

പാഞ്ചഗണി,
ജൂലൈ 31, 1944.

ചി. ജാനകീബെഹൻ,

നിങ്ങളെ ശാസിക്കാൻ, ഈശ്വരകാര്യങ്ങളുംകൊണ്ടും, മൂന്നാം തീയതി അവിടെ എത്തിച്ചേരുമെന്ന് ഞാൻ പ്രതീക്ഷിക്കുന്നു.* കാര്യം എന്ന പദം ആലോചനകൂടാതെയാണ് ഞാൻ പ്രയോഗിച്ചത്. ഈശ്വരകാര്യം എല്ലായ്പ്പോഴും ഉണ്ടല്ലോ. ഈ കാര്യത്തെ നാം മനസ്സിലാക്കുന്നില്ലെങ്കിൽ അതിനു കാരണം നമ്മുടെ അറിവില്ലായ്മതന്നെയാണ്. എന്നാൽ നാം സമ്മതത്തോടുകൂടിയാലും, സമ്മതമില്ലാതായാലും അദ്ദേഹത്തിന്റെ ഇച്ഛാശക്തിയുടെ അധീനതയിലാണ്. ആകയാൽ, അദ്ദേഹം ഇച്ഛിക്കുന്നപക്ഷം, മൂന്നാം തീയതി നമുക്കു തമ്മിൽ കാണാം. മദാലസയും ഓരും അവിടെ ഉണ്ടായിരിക്കുമെന്നുള്ളതു നന്നും. സാവിത്രിയുടെ അഭാവം എനിക്ക് അനുഭവപ്പെടും. പാവപ്പെട്ട കമല! അവൾ എത്രയോ ജോലി ത്തിരക്കിനിടയിലാണ്. കൂടുതൽ പേരുകൾ എഴുതിത്തുടങ്ങിയാൽ എനിക്ക് വേറൊരു കടലാസ്സ് ഉപയോഗിക്കേണ്ടിവരും. കൂടുതൽ സമയവും വേണ്ടിവരും.

ബാപ്പവിന്റെ ആശീർവാദം.

22

കമൽനയൻ ബജാജിനും†

വാർദ്ധാ,
ജൂൺ 3, 1935.

ചി. കമൽനയൻ,

1. അല്പമാത്രം സംസാരിക്കുക.

21 To A Gandhian Capitalist, p. 140

* ആഗാഖാൻകൊട്ടാരത്തിൽനിന്ന് വിമുക്തനായശേഷം, ഞാൻ വാർദ്ധായി ചെന്നുവന്ന ദിവസം അറിയിച്ചുകൊണ്ട് ഗാന്ധിജി എഴുതിയത്.

22 To A Gandhian Capitalist, pp.141—142 (അടുത്ത രണ്ടു കത്തുകളും ഇദ്ദേഹത്തിനാണ്.)

† ഉപരിവിദ്യാഭ്യാസത്തിനായി സിലോണിലേക്കു പോകുന്നതിനുമുമ്പ് കമൽനയൻ (ജമ്നലാൽ ബജാജിന്റെ മൂത്തമകൻ) ഗാന്ധിജിയുടെ അനുഗ്രഹം നേടാനായി അദ്ദേഹത്തിന്റെ അടുത്തു ചെന്നു. അന്നു ഗാന്ധിജിയുടെ മൗനദിനമായിരുന്നു. അതുകൊണ്ട് അദ്ദേഹം തന്റെ ആശിസ്സുകൾ ഈ കത്തിന്റെ രൂപത്തിൽ എഴുതി. ഈ ഘട്ടത്തിൽ സന്തോഷകരമായ ഒരു സംഭവമുണ്ടായതുംകൂടി ഇവിടെ പറയാം:

ഗാന്ധിജി ഈ കത്തു എഴുതിയപ്പോൾ മഹാഭേവ് ദേശായി (ഗാന്ധിജിയുടെ സെക്രട്ടറി) അടുത്തുണ്ടായിരുന്നു. ഗാന്ധിജിയുടെ അനുഗ്രഹം നേടിയതിനുശേഷം കമൽനയൻ മഹാഭേവ് ദേശായിയോടു് യാത്രപറയാൻ അദ്ദേഹത്തിന്റെ നേരെ തിരിഞ്ഞു. അദ്ദേഹം, കമൽനയന്റെ കൈയിൽ

2. എല്ലാവരും പറയുന്നതു ശ്രദ്ധിക്കുക: എന്നാൽ ശരിയെന്താണോ, അതുമാത്രം ചെയ്യുക.

3. ഓരോ മിനിട്ടും എണ്ണുകയും ഒരു പ്രത്യേക നിമിഷത്തിലുള്ള ജോലി ആ നിമിഷത്തിൽത്തന്നെ ചെയ്തതീർക്കുകയും ചെയ്യുക.

4. പാവപ്പെട്ടവരെപ്പോലെ ജീവിക്കുക; സമ്പത്തിൽ ഒരിക്കലും അഭിമാനിക്കാതിരിക്കുക.

5. നീ ചെലവുചെയ്യുന്ന ഓരോ പൈസയുടേയും കണക്കു സൂക്ഷിക്കുക.

6. ഏകാഗ്രതയോടുകൂടി പഠിക്കുക.

7. അതുപോലെ പതിവായി വ്യായാമവും ചെയ്യുക.

8. മിതാഹാരം കഴിക്കുക.

9. ഒരു ഡയറി സൂക്ഷിക്കുക.

10. ബുദ്ധിയുടെ കൃത്യതയെക്കാൾ അനേകലക്ഷം മടങ്ങ് വിലയേറിയതാണ് ഹൃദയത്തിന്റെ ശക്തി. അതിനാൽ അതു വളർത്തുക. അതു വളർത്തുന്നതിന് ഗീതയും തുളസീദാസരாமായണവും അഗാധമായി പഠിക്കേണ്ടതു് അത്യാവശ്യമാണ്. എന്നും ജേനാവലി ചൊല്ലുക. ദിവസേന രണ്ടുതവണ പതിവായി പ്രാർത്ഥിക്കുക.

11. ഇപ്പോൾ നിന്റെ വിവാഹനിശ്ചയം കഴിഞ്ഞിട്ടുള്ളതുകൊണ്ട്, ഒരു ചങ്ങലയാൽ നീ ബന്ധിക്കപ്പെട്ടിരിക്കുകയാണ്. ഒരിക്കലും മറ്റൊരു സ്ത്രീയുടെനേക്ക് നിന്റെ മനസ്സ് അലഞ്ഞുതിരിയാൻ അനുവദിക്കരുതു്.

12. നിന്റെ പ്രവർത്തനങ്ങളുടെ ഒരു വിവരണം നൽകിക്കൊണ്ട് ഒരു കത്തു് ഓരോ ആഴ്ചയും എനിക്ക് നീ എഴുതുന്നപക്ഷം, നിന്നെ സംബന്ധിച്ചു് സകലതും നല്ലവണ്ണം നടക്കും.

ബാപ്പവിന്റെ ആശീർവാദം.

23

വാർഡ്,

സെപ്റ്റംബർ 4, 1935.

ചി. കമൽനയൻ,

നിന്റെ കത്തു്, വൈകിയിട്ടാണെങ്കിലും, അവസാനം വന്നു

നിന്നു് ആ എഴുത്തു വാങ്ങി വായിച്ചശേഷം, ഇപ്രകാരം പറഞ്ഞു: "നീ നിശ്ചയമായും മഹത്തായൊരു നിധിയാണ് നിന്റെകൂടെ കൊണ്ടുപോകുന്നതു്. അദ്ദേഹം എല്ലാം വളരെ സംക്ഷിപ്തമായി പറഞ്ഞിരിക്കുന്നു. ഇതിനെപ്പറ്റി നീ തീർച്ചയായും അഗാധമായി ചിന്തിക്കണം. നിന്റെ ഭാവി ജീവിതത്തിൽ മാർഗ്ഗദർശനത്തിനായി നീ ഇതു് ഓർക്കുകമാത്രം ചെയ്യാൻ, നിനക്കു് മുന്നിനേക്കുറിച്ചും ക്ലേശിക്കേണ്ടിവരില്ല...."

23 To A Gandhian Capitalist, pp. 142—143. (കമൽനയൻ സിലോണിലായിരുന്നപ്പോൾ).

ചേർന്നതിൽ ഞാൻ സന്തോഷിക്കുന്നു.

മുടങ്ങാതെ രാമനാഥം ജപിക്കുന്നതു നിനക്കു പ്രയോജനപ്രദമായിരിക്കും.

അവിടെ നീ ഉപയോഗിക്കുന്നതു ഗ്രാമത്തിൽ ഉണ്ടാക്കിയ കടലാസ് അല്ലാത്തതിനാൽ മനുഷ്യേശം തോന്നേണ്ട കാര്യമില്ല. അതിനു നിന്റെ പക്ഷത്തു കറേ ഉത്സാഹം ആവശ്യമാണ്. പാവപ്പെട്ടവരോടു ഗാഢമായ സഹാനുഭൂതിയും വേണം. ഇവ നിന്റെ സ്വഭാവത്തിന്റെ ഭാഗമായിത്തീരുമ്പോൾ സ്വയമേവ ഇത്തരം വസ്തുക്കളുടെ ഉപയോഗം നീ ശീലിച്ചുകൊള്ളും. സ്വമനസ്സാലെ നിന്റെ ആന്തരപ്രേരണയനുസരിച്ചു നീ ചെയ്യുന്നതത്രാതമേ അകൃത്രിമമായിരിക്കയുള്ളൂ. അതത്രാതമേ നിന്നെസ്സംബന്ധിച്ചിടത്തോളം ഫലപ്രദമായും ഭവിക്കയുള്ളൂ.

നീ അവിടെ കഴിയുമ്പോൾ ബ്രിട്ടീഷ് നിമ്നിതമായ വസ്തുക്കളും അല്ലാത്തവയും തമ്മിൽ വിവേചനം കാണിക്കാതിരിക്കുകയാണെന്നത്.

വസ്രത്തെ സംബന്ധിച്ചു ഒരു സംഗതി ഞാൻ വ്യക്തമാക്കിക്കൊള്ളട്ടെ. സ്വേച്ഛാനുസരണം ഖാദിയിലുള്ള നിർബന്ധം പാലിക്കാൻ നിനക്കു കഴിയുകയില്ലെങ്കിൽ, അവിടെവെച്ച് ആ നിബ്ധനം വേണ്ടെന്നു വയ്ക്കാനുള്ള സ്വാതന്ത്ര്യം നിനക്കുണ്ട്. സൗകര്യപ്രദമെന്നു നീ കരുതുന്ന ഏതു വസ്രവും നിനക്കു ധരിക്കാവുന്നതാണ്. അതിനു പററിയതെന്നു തോന്നുന്ന ഏതു തുണികൊണ്ടും നിനക്കു വസ്രം നിർമ്മിക്കുകയും ചെയ്യാം. നിന്റെ എല്ലാ ചോദ്യങ്ങൾക്കുമുള്ള മറുപടി ഇതിൽ അടങ്ങിയിട്ടുണ്ടെന്നു ഞാൻ വിചാരിക്കുന്നു.

വിദേശത്തോ, ഇന്ത്യയിലോ ഉള്ള മിൽത്തുണികൊണ്ടു നിർമ്മിച്ച ഓവർകോട്ടോ, കാലറകളോ, ബനിയനോ നിനക്കു ഇഷ്ടമുള്ള പക്ഷം ധരിക്കാമെന്നാണ് ഇതിനർത്ഥം. ഇവയൊക്കെ കൈകൊണ്ടു ഉണ്ടാക്കിയ നൂലിൽനിന്നു കൈകൊണ്ടു നെയ്തെടുത്ത തുണി ഉപയോഗിച്ചു നിർമ്മിക്കാൻ ഒരു പരിശ്രമം നടത്തുകയാണെങ്കിൽ, അതു് അനചിതമായിരിക്കുകയില്ല. അതേസമയത്തു് അപ്രകാരം ചെയ്യാതിരുന്നാൽ അതൊരു പാപമായിത്തീരുകയുമില്ല.

കഴിയുന്നിടത്തോളം ശുദ്ധയോടു ശുഷ്ണാന്തിയോടുംകൂടി പഠനം നടത്തുകയാണ് അവിടെ നിനക്കുള്ള പ്രധാന ജോലി; നിർയത്നം, വീര്യം, അചഞ്ചലത, സ്ഥിരോത്സാഹം, ഔദാര്യം, അനുഭാവം, സ്നേഹം എന്നിവ വളർത്തുക, അവയ്ക്കു പുറമേ ലാളിത്യവും, വിനയവും വികസിപ്പിക്കുക.

അവിടെത്തെ ജനങ്ങളുടെ ജീവിതം നിരീക്ഷിക്കണം. നിന്റെ സമയത്തിൽ ഓരോ നിമിഷവും നല്ലവണ്ണം ഉപയോഗിക്കണം. ഒരു ദൈനംദിനധരണി സൂക്ഷിക്കുകയും വേണം.

നിന്റെ കത്തു് ഇതോടൊന്നിച്ചു തിരിച്ചയയ്ക്കുന്നു.

ബാപ്പവിന്റെ ആശീർവാദം.

കുറിപ്പ്: നിന്റെ കത്തിലുള്ള ഏതെങ്കിലും കാര്യത്തിന് മറുപടി പറയാൻ വിട്ടുപോയിട്ടുണ്ടെങ്കിൽ വീണ്ടും എന്നോടാവശ്യപ്പെടുക.

24

സേവാഗ്രാം,
വാലാ (സി. പി.),
നവംബർ 22, 1945.

ചി. കമൽനയൻ,

....ജമ്നലാലിന്റെ അനന്തരാവകാശി ആയിരിക്കുക എന്നതു് അത്ര എളുപ്പമുള്ള സംഗതിയല്ല. മകൻ എന്ന നിലയ്ക്കു നി അദ്ദേഹത്തിന്റെ അനന്തരാവകാശിയാണു്. ഞാനാകട്ടെ, അദ്ദേഹം പിതാവായി അംഗീകരിച്ച വ്യക്തിയെന്നനിലയ്ക്കും അദ്ദേഹത്തിന്റെ അനന്തരാവകാശിയാണു്. അദ്ദേഹത്തിന്റെ പ്രശസ്തി ഒട്ടും ഉന്നംകൂടാതെയും മങ്ങൽപററാതെയും സൂക്ഷിക്കുക എന്നതാണു് എന്റെ താല്പര്യം. അദ്ദേഹം ഏറെടുത്ത പ്രവർത്തനങ്ങൾ തുടരുക മാത്രമല്ല, മുമ്പുണ്ടായിരുന്നതിനേക്കാൾ ശക്തിമത്തായിട്ടു നടത്തുകയും കൂടിചെയ്യുന്നപക്ഷം നീയും ഞാനും അദ്ദേഹത്തിന്റെ യഥാർത്ഥ അനന്തരാവകാശികളായിത്തീരും. നീ ധനം സമ്പാദിച്ചുകൂടുകയും വിജയശ്രീലാളിതനായ ഒരു വ്യവസായി എന്നനിലയിൽ പ്രസിദ്ധിനേടുകയും ചെയ്യാൻ വളരെ സാധ്യതയുണ്ടു്. എന്നാൽ അദ്ദേഹത്തിന്റെ അനന്തരകാല ജീവിതത്തിൽ അദ്ദേഹം ഏറെടുത്ത പരോപകാരപരമായ പ്രവർത്തനങ്ങളുടെ കഥയെന്താണു്? അദ്ദേഹത്തിന്റെ ഭൗതികജീവിതത്തിന്റെ അന്ത്യഘട്ടത്തിൽ അദ്ദേഹം സമാരംഭിച്ച ബാങ്കിന്റെ നില എന്താണു്? പാവപ്പെട്ട ആ പശുവിനെപ്പറ്റിയും ഖാദിയെപ്പറ്റിയും എന്തു പറയുന്നു? ഗ്രാമീണവ്യവസായങ്ങളുടെ കഥയെന്തു്? അദ്ദേഹത്തിന്റെ അഭിലാഷത്തോടുള്ള ബഹുമാനം കൊണ്ടാണു്, സർദാറിന്റെ സൗമ്യമായ അപ്രീതിപോലും സമ്പാദിച്ചുകൊണ്ടു്, വാർദ്ധ്യയിൽ ഞാൻ വാസമുറപ്പിച്ചതു്. വാർദ്ധ്യയിലുള്ള ഒരു തോട്ടത്തിന് പകരം അദ്ദേഹം എനിക്ക് ഗുജറാത്തിൽ പത്തു തോട്ടങ്ങൾ നിശ്ചയാസം സമ്പാദിച്ചുതരുമായിരുന്നു. എന്നാൽ അവിടെ ഒരു ജമ്നലാലിനെ എനിക്ക് നേടിത്തരാൻ അദ്ദേഹത്തിന് കഴിയുമായിരുന്നില്ല. അതുകൊണ്ടാണു് ആ പത്തു തോട്ടങ്ങളും വേണ്ടെന്നുവെക്കാൻ ഞാൻ നിശ്ചയിച്ചതു്. ജമ്നലാലും എനിക്ക് നഷ്ടപ്പെട്ടുപോയി എന്നു വിഭൂരമായിപ്പോലും ചിന്തിക്കാൻ എന്റെ

മനസ്സിനെ അനുവദിക്കുന്നതിന് ഇപ്പോൾ ഞാൻ ആഗ്രഹിക്കുന്നില്ല. നിന്നിലും, രാധാകൃഷ്ണനിലും, ജാനകീദേവിയുമാണ് അതിനുള്ള പരിഹാരമാർഗ്ഗം സ്ഥിതിചെയ്യുന്നത്. ജാനകീദേവി അക്ഷരാഭ്യാസം ഇല്ലാത്തവരാണ്. അവർക്കു വളരാൻ സാധിക്കുമെന്ന് ഞാൻ വെച്ചുപുലത്തിയിരുന്ന പ്രതീക്ഷ, ജമ്നലാലിന്റെ വേർപാടിനു ശേഷം പൂർണ്ണമായി വരണ്ടുപോയി. രാധാകൃഷ്ണൻ വളരെ സമർത്ഥനാണ്, പ്രായോഗികമായ സംഗതികളെപ്പറ്റി അറിവുണ്ട്. എന്നാൽ അയാൾ അഭ്യസ്തവിദ്യൻ ആണെന്നു പറയാൻ സാധ്യമല്ല. നീ ഇംഗ്ലണ്ടിൽ പോയിട്ടുണ്ട്; ഒരു വ്യവസായി എന്ന നിലയ്ക്ക് കുറെ പ്രസിദ്ധിയാജിച്ചിട്ടുണ്ട്. അതിരുകടന്ന ആത്മവിശ്വാസവും നിനക്കു ഉണ്ട്. എന്തായാലും ജമ്നലാലിന്റെ സന്താനവും അനന്തരാവകാശിയും ആണെന്നുള്ള നിലയ്ക്ക്, നിന്നെ എനിക്ക് ഉററുനോക്കേണ്ടിയിരിക്കുന്നു. ആകയാൽ ഒരു പരോപകാരതല്പരനെന്ന നിലയ്ക്ക് നിന്റെ പിതാവിനുള്ള മഹിമ വർദ്ധിപ്പിക്കാനുള്ള പരിശ്രമത്തിൽ നീ സമസ്തവും അപ്പണം ചെയ്യേണ്ടതാണെന്ന് പറയാൻ ഞാൻ ആഗ്രഹിക്കുന്നു. എന്നാൽ അതു നിന്റെ കഴിവിന് അതീതമാണ് എന്നു നീ കരുതുന്നപക്ഷം, നേരത്തെകൂട്ടിത്തന്നെ വിനയപൂർവ്വം എന്നെ അക്കാര്യം അറിയിക്കണം. പരോപകാരതല്പരനായ സ്വപിതാവിന്റെ കാലടിപ്പാടുകളെ പിന്തുടരാൻ എല്ലാ പുത്രന്മാർക്കും കഴിഞ്ഞെന്നു വരികയില്ല. അവർ അതിനു തയ്യാറായെന്നും വരില്ല. അതുകൊണ്ട് നിന്റെ അച്ഛൻ സ്വീകരിച്ച പാതയിലൂടെ സഞ്ചരിക്കേണ്ടതില്ലെന്ന് നീ തീരുമാനിക്കുകയാണെങ്കിൽ നിന്നെ അപരാധിയായി കരുതാൻ ആർക്കും കഴിയുകയില്ല. എങ്കിലും മുത്തച്ഛൻ എന്നനിലയ്ക്ക് നിന്നെ ഞാൻ ഉപദേശിക്കാം. ഒരു മുന്നറിയിപ്പ് നിനക്കു നൽകുകയും ചെയ്യാം. അത്രയും ചെയ്തശേഷം നീ സ്വീകരിക്കാൻ നിശ്ചയിക്കുന്ന ഏതൊരു നടപടിക്കും ഞാൻ നിശ്ശബ്ദം വഴങ്ങിത്തരുന്നതാണ്.

മേല്പറഞ്ഞ സംഗതികളിലൂടെ നിന്നെ പലതും ഞാൻ ധരിപ്പിച്ചുകഴിഞ്ഞു. അതിനെപ്പറ്റി നീ പരമാവധി പര്യാലോചിക്കണം. ബാപ്പവിന്റെ ആശീർവാദം.

25

മദാലസാ ബജാജിനു*

യറുവദാമന്ദിരം,
ആഗസ്റ്റ് 20, 1932.

ചി. മദാലസാ,

നിന്റെ കത്തു കിട്ടി. നിനക്കു അസുഖവും അഹങ്കാരവും ഉണ്ടെ

25 To A Gandhian Capitalist, p. 149

* ജമ്നലാൽജിയുടെ രണ്ടാമത്തെ മകൾ; ശ്രീമന്നാരായൺ അഗർവാളിന്റെ പത്നി—അടുത്ത നാലു കത്തുകളും ഇവർക്കുള്ളവയാണ്.

നീ വിചാരിക്കുന്നുണ്ടായിരിക്കാം. പക്ഷേ, ഞാൻ വിചാരിക്കുന്നില്ല. ഈ വൈകല്യങ്ങൾ എങ്ങനെയാണ് നിനക്ക് കിട്ടാൻ ഇടയുള്ളത്? ജമ്നലാൽ അവയിൽനിന്ന് സ്വതന്ത്രനാണ്. ജാനകീ ബെഹനും അപ്രകാരംതന്നെ. ഭുഷിച്ച കൂട്ടുകെട്ടിൽ നീ ജീവിക്കാനും ഇടയായിട്ടില്ല. സുഖസൗകര്യങ്ങൾ യാതൊന്നും നിനക്ക് ലഭിക്കാതെയുണ്ടില്ല. തീർച്ചയായും ക്ഷിപ്രകോപിയാണ് നീ. ഞാൻതന്നെ അതു ശ്രദ്ധിച്ചിട്ടുണ്ട്. അതു ജാനകീബെഹനുമുണ്ട്. എന്നുമാത്രമല്ല ശാരീരികമായി നീ ദുബ്ബലയാണ്; പക്ഷേ, നിനക്ക് ബുദ്ധിയുണ്ട്. ആകയാൽ കോപത്തിൽനിന്ന് മോചനം നേടാൻ നീ ആത്മാർത്ഥമായി ശ്രമിക്കുകയും വേണം. എല്ലാ ജീവികളും നമ്മേപ്പോലെയാണ്. സകലരിലും വ്യാപിച്ചിരിക്കുന്നത് ഒരേ ജീവനത്രേ. ആരോടെങ്കിലും ദേഷ്യപ്പെടുകയെന്നുവെച്ചാൽ തന്നോടുതന്നെ കോപിക്കുന്നതിനു തുല്യമാണ്. എല്ലാ ജീവജാലങ്ങളേയും സേവിക്കാനുള്ള അഭിലാഷം വളർത്തുന്ന ഒരാളുടെ മനസ്സിൽ വൈകല്യങ്ങൾ അധികകാലം നിലനില്ക്കാനും സാധ്യമല്ല. അതിനാൽ നീ സേവനമെന്നോഭാവം മനസ്സിൽ വളർത്തണം.

നീ എനിക്കു പതിവായി കത്തെഴുതുന്നതു നന്നായിരിക്കും.

ബാപ്പവിന്റെ ആശീർവാദം.

26

യറവദാമദിരം (ജയിൽ),
ജനുവരി 11, 1933.

ചി. മദാലസാ,

നീ നല്ലവണ്ണം പുരോഗമിക്കുന്നുണ്ടെന്നു തോന്നുന്നു. ഇങ്ങനെ തുടരുകയാണെങ്കിൽ നിന്റെ ദേഷ്യവും കരയുന്ന ശീലവും നിയന്ത്രണാധീനമാക്കാൻ നിനക്കു വളരെവേഗം സാധിക്കും. തല്ലാലം. നീ കഴിക്കുന്ന ആഹാരം ദഹിക്കുന്നതിനുള്ള കഴിവ് നിനക്ക് ഉണ്ടായാൽ മാത്രം മതി.

നിന്റെ മനസ്സിൽ ഉദിക്കുന്ന ചോദ്യങ്ങൾ സത്യാന്വേഷകരായ സകലരുടെ മനസ്സിലും ഉദിക്കുന്നവയത്രേ. പഠനത്തിനും അഗാധപരിചിന്തനത്തിനും ശേഷം അവ പരിഹൃതങ്ങളായിത്തീരും. പ്രപഞ്ചം നാം തന്നെയാണ്. നാം അതിനുള്ളിൽ സ്ഥിതിചെയ്യുന്നു, അതു നമ്മിലും സ്ഥിതിചെയ്യുന്നു. ഈശ്വരനും നമ്മുടെ അന്തർഭാഗത്തുണ്ട്. നമ്മുടെ ശരീരങ്ങളിൽ നിറഞ്ഞുനില്ക്കുന്ന വിയ്യുവിനെ നമ്മുടെ നയനങ്ങൾ കാണുന്നില്ല; പക്ഷേ, അതു ദർശിക്കാനുള്ള കഴിവ് നമുക്കുണ്ട്. ഈശ്വരനെ ദർശിക്കാനുള്ള കഴിവ് വികസിപ്പിക്കാൻ സാധിക്കും. അതിൽ നാം വിജയിക്കുന്നപക്ഷം ഈശ്വരനെ കണ്ടറി

യാന്പോലും നമുക്ക് കഴിവു ഉണ്ടാകും. വിനോബാ നിനക്ക് ഈ പരിശീലനം നല്കിക്കൊണ്ടിരിക്കുകയാണ്. ക്ഷമാശീലയായിരിക്കുക.

ഇടയ്ക്കിടയ്ക്ക് ജമ്നലാലിനെ ഞാൻ കണ്ടുമുട്ടാറുണ്ടെന്ന് ജാനകീ മെയ്യായോടു പറയുക. അദ്ദേഹത്തിനു സുഖംതന്നെ.

ബാപ്പ.

27

പൂനാ,

സെപ്റ്റംബർ 9, 1933.

ചി. മദാലസാ,

നിന്റെ കത്തു കിട്ടി. വിനോബായ്ക്ക് നീ ഒരു ഭാരമായിരിക്കുമെന്ന യും നീ വെച്ചുപുലത്തരുത്. ശിഷ്യയുടെ അപൂർണ്ണതകൾ ദൂരീകരിക്കുക ഒരു ഗുരുവിന്റെ കർത്തവ്യമാണ്. നീ എല്ലാം തികഞ്ഞവളായിരുന്നുവെങ്കിൽ ഒരു ഗുരുവിൽനിന്ന് സഹായം സ്വീകരിക്കേണ്ട ആവശ്യംതന്നെ ഉണ്ടാകുമായിരുന്നില്ലല്ലോ.

നിന്റെ തലമുടി വെട്ടിക്കളയുന്നതിനെപ്പറ്റി ഇത്രവളരെ പരിഭ്രമം എന്തിനാണ്? തലമുടി പല്ലുപോലെ വീണ്ടും വീണ്ടും വളർന്നുവരും. തല പൂണ്ണമായി വെട്ടിച്ചുകളഞ്ഞതിനുശേഷം പല പെൺകുട്ടികൾക്കും തലമുടി കൂടുതൽ നീളത്തിൽ വളർന്നുവന്നത് ഞാൻ കണ്ടിട്ടുണ്ട്. ആകയാൽ തലമുടിയോടു നിനക്കു പ്രത്യേകിച്ചു പ്രതിപത്തിയൊന്നുമില്ലെങ്കിൽ അതു മുറിച്ചുകളയുക.*

വസ്ത്രത്തെ സംബന്ധിച്ചിടത്തോളം, വളരെ മാറ്റങ്ങൾ വരുത്തേണ്ട ആവശ്യമില്ല. നിക്കൾ ധരിക്കണമെന്നുള്ളത് കരേളക്കുടി സൗകര്യമുള്ള ഒരു വേഷം സ്വീകരിക്കാൻ നിന്നേപ്പോലുള്ള ഒരു പെൺകുട്ടിക്കു എളുപ്പത്തിൽ സാധ്യമാകേണ്ടതാണ്. ഏതായാലും താമസിയാതെ നാം കണ്ടുമുട്ടുന്നുണ്ടാകും.

ബാപ്പവിന്റെ ആശീർവാദം.

27 To A Gandhian Capitalist, pp. 150—151.

* ആൺകുട്ടികളുടേയും പെൺകുട്ടികളുടേയും തലമുടി വെട്ടി വൃത്തിയാക്കുന്ന കാര്യം ആശ്രമത്തിൽ വളരെക്കൊല്ലക്കാലം ഒരു ചർച്ചാവിഷയമായിരുന്നു. ഗാന്ധിജിയുടെ ഉപദേശമനുസരിച്ച് മദാലസ തന്റെ തലമുടി വെട്ടാൻ സമ്മതിച്ചു. 1933-ലെ ദീപാവലിക്കു തൊട്ടുമുമ്പ്, അദ്ദേഹംതന്നെ അവളുടെ ആ ഭാരം നീക്കുകയും ചെയ്തു.

സേവാഗ്രാം,
ഒക്ടോബർ 15, 1941.

ചി. മദാലസാ,

നിന്നെപ്പറ്റി നിരന്തരമായി ഞാൻ ചിന്തിക്കുന്നുണ്ടായിരുന്നു. അതുകൊണ്ടാണ് സാധാരണയായി സ്വപ്നമൊന്നും കാണാത്ത ഞാൻ നിന്നെപ്പറ്റി സ്വപ്നം കണ്ടത്. അതു നിനക്ക് കത്തെഴുതാൻ പ്രചോദനം നൽകി. മൂന്നുദിവസമുപാണു് ഈ സ്വപ്നം ഞാൻ കണ്ടത്! എന്നാൽ ഇന്നുമാത്രമേ എനിക്ക് എഴുതാൻ സമയം കിട്ടിയുള്ളൂ.

ഒരു ശിശു ഉദരത്തിൽ സ്ഥിതിചെയ്യുമ്പോൾ എത്രത്തോളം ശ്രദ്ധയോടുകൂടി അതിനെ സൂക്ഷിക്കുമോ, അത്രത്തോളം ശ്രദ്ധ അതിനെ വളർത്തുന്നതിനും ഒരൊരു പ്രകടിപ്പിക്കേണ്ടതാണു്. നിന്റെ മുലപ്പാലിന്റെ ഗുണം നീ കഴിക്കുന്ന ആഹാരത്തേയും നിന്റെ ജീവിതരീതിയേയും ആശ്രയിച്ചിരിക്കുന്നു. നീ കഴിക്കുന്ന ആഹാരം പാലിനെ ബാധിക്കുന്നതുപോലെതന്നെ നിന്റെ മാനസികാവസ്ഥയും ചിന്തകളും അതിനെ ബാധിക്കുന്നുണ്ടു്. അനുഭവത്തെ ആസ്പദമാക്കിയാണ് ഞാൻ ഇതെഴുതുന്നത്. അതിനാൽ നീ ഇതു് അംഗീകരിക്കണം. നീ കഴിക്കുന്ന ഏതു് ആഹാരവും ഒരു ഔഷധമെന്ന നിലയ്ക്കാണ് കഴിക്കേണ്ടതു്. നിന്റെ രുചിയെ തൃപ്തിപ്പെടുത്തുന്നതിനുവേണ്ടിയല്ല. അത്തരം ഔഷധങ്ങൾ കഴിക്കുന്നതിൽനിന്നു സിദ്ധിക്കുന്ന സുഖമാണു് യാഥാർത്ഥസുഖം. പോഷകവുംകൂടെയാണ് അതു്. ഔഷധമെന്ന വാക്കിന്റെ അർത്ഥം സാധാരണ ധരിക്കാറുള്ള രീതിയിൽ ധരിക്കരുതു്. പാൽ ഒരു ഔഷധമെന്ന നിലയിൽ സേവിക്കാവുന്നതാണു്. രസനയെ തൃപ്തിപ്പെടുത്തുന്നതിനുവേണ്ടിയും അതു കഴിക്കാം. ഒന്നു ശരീരത്തെ പുഷ്ടിപ്പെടുത്തുന്നു, മറേറതു് അതിനെ ദുർബ്ബലപ്പെടുത്തുന്നു. ശിശുവിനു വേണ്ടത്ര വ്യായാമവും വായുവും തിരുമ്മലും മറ്റും ലഭിക്കണം. ഈ സംഗതിയിൽ ആർക്കും വഴങ്ങിക്കൊടുക്കരുതു്. ശിശുവിനെ അമിതമായി ലാളിക്കാൻ പലരും കാണും. നിന്റെ മനസ്സിനു് ഉറപ്പുണ്ടായിരിക്കണം.

എന്റെ സ്വപ്നത്തിന്റെ ലക്ഷ്യം ഇപ്പോൾ നിറവേറിക്കഴിഞ്ഞു. നിനക്കു് സുഖമാണെന്നും കണ്ടു് വളർന്നുവരികയാണെന്നും ഞാൻ പ്രതീക്ഷിക്കുന്നു. അമ്മയും നീയും വഴക്കുകൂടരുതു്. നീ കരയുകയുമരുതു്. നീ സുഖം പ്രാപിച്ചശേഷം ഏതാനും മാസം ഇവിടെ വന്നു കഴിയുന്നതു്, ഒരുപക്ഷേ, അഭിലഷണീയമായിരിക്കും.

ബാപ്പവിന്റെ ആശീർവാദം.

29

ന്യൂ ഡൽഹി,
ഒക്ടോബർ 16, 1946.

ചി. മദു*

നിന്റെ വാഗ്ദാനം നീ ലംഘിക്കയില്ലെന്ന് ഞാൻ ആശിക്കുന്നു.† ജോലിത്തിരക്കാണെങ്കിൽ, ഒരു പോസ്റ്റ്കാർഡെങ്കിലും നിനക്ക് എഴുതാം.

രജത്തിന്റെ സുഖക്കേട് ഭേദപ്പെട്ടത് ഈശ്വരകാരുണ്യംകൊണ്ടാണ്.

ഭാര്യഭർത്താക്കന്മാർ തമ്മിലുള്ള സ്നേഹം ആത്മസുഹൃത്തുക്കളുടേതുപോലെ ആയിരിക്കണം. അതു തികച്ചും അഭിനിവേശരഹിതമായിരിക്കണം. സുഖവും ദുഃഖവും ഒരുപോലെ അവർ പങ്കിട്ടെടുക്കണം. പരസ്പരം സഹിഷ്ണുത കാണിക്കാനുള്ള ശക്തി രണ്ടുപേർക്കും ഉണ്ടായിരിക്കണം. അവർ പരസ്പരം അനുഭാവം ഉള്ളവരായിരിക്കണം. അന്യോന്യം പരിപൂർണ്ണമായി ഹൃദയംതുറന്ന് പെരുമാറുകയും വേണം, സംശയം ഒരിക്കലും കടന്നുവരാൻ പാടില്ല. ഒരാരം മറ്റൊരാളിൽനിന്ന് യാതൊന്നും മറച്ചുവെക്കാൻ പാടില്ല.

ഇത്രയും മതിയെന്ന് എനിക്കു തോന്നുന്നു. നാം തമ്മിൽ കാണുമ്പോൾ ഉദാഹരണങ്ങൾ ചൂണ്ടിക്കാണിക്കാൻ എന്നോട് ആവശ്യപ്പെടുക.

നിങ്ങൾക്ക് എല്ലാവർക്കും
ബാപ്പവിന്റെ ആശീർവാദം.

30

കേശവദേവജിക്കും*

വാർദ്ധാ,
പുഷ്പശ്രദ്ധ 3,
ഡിസംബർ 18, 1925.

ഭായി കേശവദേവജി,

ചി. കമലയുടേയും† ചി. രാമേശ്വരിന്റേയും വിവാഹം സബർ

29 To A Gandhian Capitalist, pp. 152—153

* മദാലസാബജാജിന്റെ ഓമനപ്പേര്.

† കൃത്യമായി എല്ലാ ചൊവ്വാഴ്ചയും തനിക്ക് കത്തെഴുതണമെന്ന് ഗാന്ധിജി മദാലസയ്ക്ക് വ്യക്തമായ നിർദ്ദേശം നൽകിയിരുന്നു. ഒരിക്കൽ അവർക്ക് അങ്ങനെ ചെയ്യാൻ സാധിച്ചില്ല.

30 To A Gandhian Capitalist, P. 131

* വാണിജ്യത്തിലും സാമൂഹ്യപ്രവർത്തനങ്ങളിലും ജമ്നലാൽജിയുടെ അടുത്ത സഹപ്രവർത്തകൻ; അദ്ദേഹത്തിന്റെ ജാമാതാവായ ആർ. പി. റെവായിയയുടെ അമ്മാമനും രക്ഷിതാവും.

† ജമ്നലാൽജിയുടെ മൂത്ത പുത്രി.

മതിയിൽവെച്ച് ആഘോഷിച്ചാൽ നന്നായിരിക്കുമെന്ന് എനിക്കു തോന്നുന്നു. ഏതാനും മാസങ്ങൾക്കുമുമ്പ് ആ വിവാഹം ബോംബെയിൽവെച്ച് നടത്തുന്നതിന് ഞാൻ സമ്മതം നൽകിയപ്പോൾ അത് മറുജാതിയിൽ ഉളവാക്കാനിടയുള്ള നല്ല ഫലത്തെപ്പറ്റിയാണ് എന്റെ മനസ്സിൽ കൂടുതൽ താല്പര്യമുണ്ടായിരുന്നത്. എന്നാൽ അവഗാഹമായ പര്യാലോചനയ്ക്കുശേഷം എനിക്കു തോന്നുന്നത്, വധു വരന്മാരുടെ ക്ഷേമമായിരിക്കണം ഈ വക സംഗതികളിൽ നിർണ്ണായകമായ ഏക ചിന്താവിഷയമെന്നാണ്. വിവാഹം ഒരു ദിവ്യ കർമ്മമത്രേ. വധുവിനും വരനും അത് ഒരു പുനർജന്മമാണ്. എത്രത്തോളം വിശുദ്ധവും സമാധാനപൂർണ്ണവുമായ അന്തരീക്ഷത്തിൽവെച്ച് അത് ആഘോഷിക്കുന്നുവോ, അത്രത്തോളം അവർക്ക് അത് ഗുണകരമായിരിക്കും. നാം ആർഭാടം ഉപേക്ഷിച്ചു ലളിതമായ ജീവിതം നയിച്ചാൽ മാത്രമേ അത്തരം ഒരു അന്തരീക്ഷം സൃഷ്ടിക്കുവാൻ സാധിക്കുകയുള്ളൂ. ഈ മാറ്റം ആ കുടുംബത്തിലെ സ്ത്രീകൾക്ക് ഇഷ്ടമില്ലാത്തത് ആണെന്നുവരാം. എന്റെ അഭിപ്രായത്തിൽ, ഈ വിസമ്മതം താൽക്കാലികമാണെന്നു കരുതി ശരിയെന്നാണോ, അതു ചെയ്യുകയാണു നമ്മുടെ കർത്തവ്യം. അതിനാൽ സബർമതിയിൽവെച്ച് ഈ വിവാഹം ആഘോഷിക്കാൻ നിങ്ങൾ സമ്മതിക്കണമെന്ന് ഞാൻ ആശിക്കുന്നു. അവിടെവെച്ച് അതു നടത്തുന്നപക്ഷം, എനിക്കു ക്ലേശമോ എന്തെങ്കിലും അസൗകര്യമോ ഉണ്ടാവുകയില്ല.

നിങ്ങളുടെ,
മോഹൻദാസ് ഗാന്ധി.

31

ഉമാദേവീബജാജിനും*

സെപ്റ്റംബർ 2, 1934.

ചി. പണ്ഡിത ഓം,

ഇത്തവണ നിന്റെ കത്തിൽ, നീ എനിക്കു കേര സദുപദേശങ്ങൾ നൽകിയിട്ടുണ്ട്. എന്നാൽ നിന്റെ ഉപദേശമനുസരിച്ച്, നീ

31 To A Gandhian Capitalist, pp. 154—155

* ജമ്നാലാൽജിയുടെ ഏറ്റവും ഇളയ(മൂന്നാമത്തെ) പുത്രി; ഒരു ഓപ്പറേഷൻ വേണ്ടി ബോംബെയിലേക്കു പോയിരുന്ന അച്ഛന്റെ കൂടെയായിരുന്ന ഇക്കാലത്തു അവർ. (രാജ്നാരായിൻ അഗർവാളാണ് ഇവരെ വിവാഹം ചെയ്തത്.) അടുത്ത രണ്ടു കത്തുകൾക്കൂടി ഇവക്കാണ്.

† ഓം തന്റെ കത്തിൽ, ഗാന്ധിജി പരിപൂർണ്ണമായി വിശ്രമിക്കണമെന്നും തുടർച്ചയായിരിക്കണമെന്നും മറ്റും അദ്ദേഹത്തെ ഉപദേശിച്ചിരുന്നു. ഗാന്ധിജി കൂടെക്കൂടെ കട്ടികളുടെ ഉപദേശം സ്വീകരിക്കാറുണ്ട്; ഓം ആണെങ്കിൽ, അദ്ദേഹത്തിന് ഉപദേശം നൽകാൻ കിട്ടിയ സന്ദർഭമൊന്നും പാഴാക്കാരുമില്ല. അതുകൊണ്ട്, ഗാന്ധിജി, സ്വല്പം ഫലിതം കലർത്തിയ സ്വരത്തിൽ, ഓമിനെ ചിലപ്പോൾ പണ്ഡിത എന്നു വിളിക്കാറുണ്ടായിരുന്നു.

തന്നെ പ്രവർത്തിക്കാറുണ്ടോ? ഞാൻ വിശ്രമിക്കുകയും എന്റെ ആരോഗ്യത്തിൽ വേണ്ടത്ര ശ്രദ്ധിക്കുകയും ചെയ്യാത്തപക്ഷം, ദിവസേന അരാറാത്തൽ എന്ന തോതിൽ എന്റെ ശരീരഭാരം വർദ്ധിപ്പിക്കാൻ എനിക്ക് കഴിയുന്നതെങ്ങനെയാണു്? മുമ്പു ഞാൻ ചെയ്യാറുള്ളതായി നീ കണ്ടിട്ടുള്ള ജോലിയോടു് ഇപ്പോൾ ഞാൻ ചെയ്യാറുള്ളതിനെ താരതമ്യപ്പെടുത്തി നോക്കുകയാണെങ്കിൽ മടിയനും നിദ്രാവശഗനാമാണ് ഞാൻ എന്നു നീ പറയും. നീ ബോംബെയിൽ ചെന്നു വലിപ്പം ഭാവിച്ചു തുക്കത്തോട്ടുള്ളിൽ ചുറ്റിനടന്നും കഴിയുന്നതു് നന്നായിരിക്കില്ലേ? പ്രതിഫലമായി നീ കാക്കാജിക്കും അല്പം സേവനം നല്കുന്നുണ്ടെന്നുള്ളതു ശരിയാണു്. പക്ഷേ, തുക്കത്തോട്ടത്തിന്റെ കഥ നിനക്കറിയാമോ? എന്റെ അഭിപ്രായത്തിൽ അതു് നമ്മേപ്പോലെ പാവപ്പെട്ട ആളുകൾക്കു് ചുറ്റിനടക്കാൻ ഉദ്ദേശിച്ചിട്ടുള്ള സ്ഥലമല്ല. അല്ലലില്ലാത്ത ആളുകൾ മാത്രമേ അവിടെ പോകാറുള്ളൂ. അടുത്ത തവണ നീ അവിടം സന്ദർശിക്കുമ്പോൾ എത്ര പാവപ്പെട്ട ആളുകളെ അവിടെ കണ്ടുമുട്ടുന്നുവെന്നു ശ്രദ്ധിച്ചു് എനിക്ക് ഏഴതി അയയ്ക്കുക. ഒന്നോ, രണ്ടോ തവണ അവിടം സന്ദർശിച്ചുകഴിഞ്ഞപ്പോൾ എനിക്ക് മടുപ്പുതോന്നി.

നീ എനിക്ക് ഉപദേശം വിളമ്പുന്നതു സാരമില്ല. ഒരു ദത്തുപിതാവിന്റെ വിധി അതാണു്. എന്നാൽ കാക്കാജിയെ നീ ക്ഷോഭിപ്പിച്ചിട്ടില്ലായിരിക്കുമെന്നു് ഞാൻ പ്രത്യാശിക്കുന്നു.

നിന്റെ കത്തിൽ ഒരു അബദ്ധം പററിയിട്ടുണ്ടെന്നു തോന്നുന്നു. കാക്കാജിയുടെ ഭാരം 104 ആണെന്നു് നീ എന്നോടു പറയുന്നു. ഈ എനിക്ക്പോലും നാലുദിവസത്തിനകം അതിൽക്കൂടുതൽ ഭാരമുണ്ടായെന്നുവരാം. 204 എന്നല്ലേ നീ ഉദ്ദേശിക്കുന്നതു്? നീ രാമായണം വായിക്കാറുണ്ടോ?

ബാപ്പവിന്റെ ആശീർവാദം.

32

നവംബർ 7, 1934.

ചി. ഓ.,

നിന്നിൽനിന്നു് ഒരു കത്തു പ്രതീക്ഷിക്കുന്നതു വ്യക്തമാണു്. നിനക്കു ഞാൻ ഏഴതിയില്ലെങ്കിലും എല്ലായ്പ്പോഴും എന്റെ മനസ്സിൽ നീ ഉണ്ടായിരുന്നു. കഴിഞ്ഞ തവണ നിന്റെ പെരുമാറ്റം എനിക്ക് തീരെ ഇഷ്ടപ്പെട്ടില്ല. നിന്റെ കത്തും എനിക്ക് ഇഷ്ടപ്പെട്ടില്ല. അതിൽ നീ ഒരു മുടന്തൻ ഒഴികഴിവു പറഞ്ഞിരുന്നു. എത്രയോ മാസങ്ങളോളം എന്നോടൊപ്പം സഞ്ചരിച്ചിട്ടു്

അതിൽനിന്ന് എന്തു പ്രയോജനമാണ് നീ നേടിയത്? അത് ഒന്നു കണക്കുകൂട്ടി എന്നെ എഴുതി അറിയിക്കുമോ? കോൺഗ്രസ്സിന്റെ കഴിഞ്ഞ സമ്മേളനവേളയിൽ നീ സ്വയം പ്രദർശിപ്പിച്ചുകൊണ്ടു നടക്കുന്നത് ഞാൻ ശ്രദ്ധിച്ചു. എന്തു വേഷമായിരുന്നു! അത് എന്നെ അത്യന്തം വേദനിപ്പിക്കുകയും ക്ഷോഭിപ്പിക്കുകയും ചെയ്തു. നീ പ്രതിജ്ഞ പാലിക്കണം. ഒരിക്കലും കൃത്രിമത്വം സ്വീകരിക്കരുത്. നിന്റെ യഥാർത്ഥാവസ്ഥതന്നെ പുറത്തുകാണിക്കണം. നിന്റെ വിവാഹനിശ്ചയത്തെപ്പറ്റി സംസാരം നടന്നുകൊണ്ടിരിക്കുകയാണ്. അക്കാത്യത്തെപ്പറ്റി നീ ചിന്തിക്കുന്നത് എന്തെന്നു സ്വതന്ത്രമായി തുറന്നു പറയണമെന്ന് ഞാൻ ആഗ്രഹിക്കുന്നു. സത്യസന്ധനായിരിക്കണം, സത്യസന്ധതയോടുകൂടി ചിന്തിക്കണം, സത്യം പറയണം—ഇത് നിന്റെ കഴിവിന് അതീതമാണെങ്കിൽ എന്നെ നീ കൈവിടുക.

നല്ല കൈയക്ഷരത്തിൽ വിശദമായി എഴുതിയ ഒരു കത്തു നിന്നിൽനിന്നു ലഭിക്കാൻ ഞാൻ കാത്തിരിക്കും.

ബാപ്പവിന്റെ ആശീർവാദം.

38

മഗൻവാഡി,

വാർഡാ,

നവംബർ 8, 1935.

ചി. ഓ.,

ഇത്ര ദീർഘകാലം കാത്തിരുന്നതിനുശേഷം ഒടുവിൽ എനിക്കു നിന്റെ കത്തു കിട്ടി. നിന്നെ കുറപ്പെടുത്താൻ എങ്ങനെ സാധിക്കും? നീ എന്തുതന്നെ നൽകിയാലും ഞാൻ സ്വീകരിക്കുകയാണ്. അതുകൊണ്ട് ഞാൻ തൃപ്തിപ്പെടേണ്ടിയിരിക്കുന്നു. അംബുജാമ്മയും* ഇടയ്ക്കിടയ്ക്ക് നിന്നെപ്പറ്റി വിവരങ്ങൾ നൽകാറുണ്ട്. അവിടെ നിനക്കു ലഭിച്ചുകൊണ്ടിരിക്കുന്ന മഹത്തായ അവസരങ്ങളും അനുഭവങ്ങളും പൂർണ്ണമായി പ്രയോജനപ്പെടുത്തുക. നിന്റെ ഇംഗ്ലീഷ് മെച്ചപ്പെടുത്താൻ നീ പരിശ്രമിക്കുമെന്ന കാര്യത്തിൽ എനിക്കു സംശയമില്ല. തെക്കേ ഇന്ത്യ അവിടുത്തെ സംഗീതത്തിന് പ്രസിദ്ധമാണ്.† വേണ്ടരീതിയിൽ അത് അഭ്യസിക്കുക. തമിഴുംകൂടെ നീ

* ഗാന്ധിജിയുടെ 'ഹാജൻ പര്യടനം' അവസാനിച്ച ഘട്ടമാണിത്. ഈ പര്യടനകാലത്തു ഏകദേശം ഒരു വർഷക്കാലം ഓം ഗാന്ധിജിയുടെ കൂടെ ഉണ്ടായിരുന്നു.

† 1934-ലെ ബോംബേ കോൺഗ്രസ്സ്.

33 To A Gandhian Capitalist, pp. 156-157.

* മദ്രാസിലെ 'വിദ്യാഭയ' ഗേൾസ് ഹൈസ്കൂളിലെ പ്രധാനാധ്യാപിക.

† ഓം അന്നു ദക്ഷിണേന്ത്യയിൽ വിദ്യാഭ്യാസം ചെയ്യുകയായിരുന്നു.

പഠിക്കുമെന്നും, അതേസമയത്തു് അവിടെ ഹിന്ദി പ്രചരിപ്പിക്കുന്നതിനുവേണ്ടി പ്രവർത്തിക്കുമെന്നും ഞാൻ പ്രത്യാശിക്കുന്നു. അതോടൊപ്പം നിന്റെ മേദസ്സ് കറുത്തുകയുംവേണം. ചുരുക്കത്തിൽ നീ ഇപ്പോൾ ഇത്ര വിദൂരമായ ഒരു സ്ഥലത്തു പോയിട്ടുള്ള സ്ഥിതിക്കു്, നിന്റെ ശ്രേഷ്ഠവും എന്നാൽ ഏകാക്ഷരവുമായ നാമധേയത്തിനു് നീ ബഹുമാതി ഉളവാക്കണം. തീർച്ചയായും ഈ നാമധേയം ധരിക്കുന്നതിൽ ഒരു ഉദ്ദേശ്യം ഉണ്ടായിരിക്കണം. അതിന്റെ ഉച്ചാരണം തന്നെ, ധർമ്മശാസ്ത്രമനുസരിച്ചു്, മോക്ഷപ്രദായകമാണു്. ആ പേരിനുള്ള ഈ ആന്തരാർത്ഥത്തിനു തക്കവണ്ണം നീ ജീവിക്കുമെന്നു് ഞാൻ ആശിക്കുന്നു. ഈ ലക്ഷ്യത്തിനു് ആവശ്യമുള്ള ഗുണങ്ങളിൽ പലതും ഇപ്പോൾത്തന്നെ നിനക്കു് ഉണ്ടു്. ചിലതുകൂടി കരസ്ഥമാക്കുന്ന പക്ഷം, നീ ലോകത്തെ കീഴടക്കിയിരിക്കും.

തമിഴ്നാടു് മഹാരാഷ്ട്രത്തേപ്പോലെ, സംസ്കൃതപദങ്ങളുടെ ശരിയായ ഉച്ചാരണത്തിനു് പ്രശസ്തിനേടിയിട്ടുള്ളതാണു്. അതു് നിനക്കു് ഇതിനകം അറിഞ്ഞുകൂടെങ്കിൽ, നിന്നെ ധരിപ്പിക്കാൻ ഞാൻ താല്പര്യപ്പെടുന്നു. മഹാരാഷ്ട്രത്തിലെ ഉച്ചാരണം നല്ലതാണു്, സംഗയമില്ല; പക്ഷേ, അതിനു് സംഗീതാത്മകത്വം കുറവാണു്. തമിഴ്നാട്ടിലാകട്ടെ മുറപ്രകാരമുള്ള രാഗങ്ങളോടും മധുരമായ ശബ്ദത്തോടും കൂടിയാണു് മന്ത്രങ്ങൾ ചൊല്ലാറുള്ളതു്. അംബുജാമ്മയുടെ സഹായത്തോടുകൂടി അതു പഠിക്കാൻ നിനക്കു കഴിയും. വലിയ പരിശ്രമമൊന്നുംകൂടാതെ ഇവയെല്ലാം പഠിക്കാം, അതിനുവേണ്ടി നീ വളരെ സമയം വിനിയോഗിക്കേണ്ടി വരികയുമില്ല. ഈ വർഷം നിനക്കു് മംഗളകരമായിത്തീരട്ടെ. ഇപ്പോൾ നീ എനിക്ക് കത്തുകൾ എഴുതിത്തുടങ്ങിയസ്ഥിതിക്കു്, പതിവായി നീ അതു തുടരമെന്നു് ഞാൻ ആശിക്കുന്നു.

ബാപ്പവിന്റെ ആശീർവാദം.

84

രാമകൃഷ്ണാ ബജാജിനു*

സേവാഗ്രാം,
മെയ് 16, 1946.

ചി. രാമകൃഷ്ണാ,

നീ പാശ്ചാത്യരാജ്യങ്ങളിലേക്കു പോവുകയാണ്. എന്നാൽ അതുകൊണ്ടുള്ള പ്രയോജനമെന്തെന്ന് എനിക്കു വ്യക്തമാകുന്നില്ല. ഇന്നത്തെ ഈ പ്രവാഹത്തിൽപ്പെട്ട് ഒഴുകിപ്പോകാതെ മാറിനില്ക്കാൻ ആർക്കാണ് കഴിവുള്ളത്? ഇവിടെനിന്ന് നീ എന്താണു കൊണ്ടുപോകുന്നതെന്നും, അവിടെനിന്ന് തിരിയെ എന്തു കൊണ്ടുവരുന്നതെന്നും ആലോചിക്കുക. പഠനത്തിനും വളർച്ചയ്ക്കുമുള്ള കാലഘട്ടമാണ് വിദ്യാർത്ഥിജീവിതം.

ബാപ്പവിന്റെ ആശീർവാദം.

34 To A Gandhian Capitalist, P. 161.

* ജമ്നലാൽ ബജാജിന്റെ ചിതീയപത്രൻ—അവിലേന്ത്യ വിദ്യാർത്ഥി കോൺഗ്രസിന്റെ പ്രതിനിധിയെന്നനിലയിൽ അദ്ദേഹം 1946-ൽ പ്രേമിൽവെച്ചു നടന്ന അന്താരാഷ്ട്ര വിദ്യാർത്ഥികോൺഗ്രസിൽ പങ്കെടുക്കാനായി, യൂറോപ്പിലേക്ക് പുറപ്പെടുകയായിരുന്നു. ഒരു സന്ദേശം നൽകാൻ അപേക്ഷിച്ചപ്പോൾ, ഗാന്ധിജി എഴുതിക്കൊടുത്തതാണ് ഈ കത്തു്.

ഭാഗം നാലു്

മേരി ബാറിനും മറ്റും

1

മിസ് മേരി ബാറിനും*

പ്രിയപ്പെട്ട മേരി,

നിങ്ങളുടെ കത്തു കിട്ടിയതിൽ എനിക്കു സന്തോഷം തോന്നി. അതേ, നിങ്ങളുടേതുപോലുള്ള രാഷ്ട്രീയമല്ലാത്ത കത്തുകൾ എഴുതാനും കൈപ്പറ്റാനും എനിക്ക് അനുവാദമുണ്ട്. നിങ്ങൾ കത്തെഴുതാൻ ഉപയോഗിച്ച (കൈകൊണ്ടു നിർമ്മിച്ചതായ) കടലാസ്സ് എനിക്കു പുതുതൊന്നുമല്ല. അഹമ്മദാബാദ് അത്തരം കടലാസ്സിന്റെ സങ്കേതമായിരുന്നു. ഇപ്പോഴും അവിടെ അതു നിർമ്മിക്കപ്പെടുന്നുണ്ട്. പക്ഷേ, വളരെ കുറഞ്ഞതോതിലാണ് എന്നുമാത്രം. ഇന്ത്യയിൽ അത്തരം സ്ഥലങ്ങൾ അനവധിയുണ്ട്.

ഗീതയുടെ രണ്ടാമദ്ധ്യായത്തിൽ പലക്കും ക്ലേശം അനുഭവപ്പെട്ടിട്ടുണ്ട്. എന്റെ 'ഗീതയ്ക്കുള്ള അവതാരിക'യിലേക്ക് നിങ്ങളുടെ ശ്രദ്ധ ഞാൻ ക്ഷണിക്കുന്നു. അതു് നിങ്ങൾ വായിച്ചിട്ടില്ലെങ്കിൽ, ആശ്രമത്തിൽനിന്നു് ഒരു പ്രതി വാങ്ങുക. 'യങ് ഇന്ത്യ'യിലാണ് അതു പ്രസിദ്ധീകരിച്ചതു്.

ആദ്യമായി, ഗീതയിലൂടെ ഈശ്വരൻ സംസാരിക്കുകയാണെന്നുള്ളതു് വിസ്മരിക്കുക. വൈകല്യമുള്ള മനുഷ്യനിൽക്കൂടെയല്ലാതെ ഭഗവാൻ ഒരിക്കലും സംസാരിക്കുന്നില്ല. രണ്ടാമതായി, ഒരു ചരിത്രപരമായ ഗ്രന്ഥം എന്ന നിലയ്ക്കു് അതിനെ കരുതരുതു്. മൂന്നാമതായി, യുദ്ധം അരുതാത്ത സംഗതി അല്ലാതിരുന്നകാലത്തു്, അഹിംസയോടു പൊരുത്തപ്പെടാത്തതായി അതിനെ പരിഗണിക്കാതിരുന്ന കാലത്തു് ജീവിച്ചിരുന്ന ഒരാൾ എഴുതിയതത്രെ അതു്. ഇന്നുപോ

1 BAPU by F. Mary Barr, pp. 12—13.

* ബ്രിട്ടീഷുകാരിയായ മേരി ബാർ ഹൈദരാബാദ് സ്റ്റേറ്റിൽ ഒരു വനപ്രദേശത്തുള്ള മിഷൻ ബോർഡിംഗ് സ്കൂളിൽ ജോലിചെയ്തുകൊണ്ടു് 10 കൊല്ലം ഇന്ത്യയിൽ ചെലവഴിച്ചു. അതിനുശേഷം 1931-ലാണ് അവർ ഗാന്ധിജിയെപ്പറ്റി കൂടുതൽ അറിയാനും, അദ്ദേഹത്തിന്റെ ജീവിതതത്വശാസ്ത്രത്താൽ ആകൃഷ്ടയാകാനും ഇടയായതു്. ആ വർഷം അവസാനത്തോടു കൂടി 'മേരി ബെഹൻ' ഗാന്ധിജിയുടെ കുടുംബത്തിൽ ഒരംഗമായിത്തീർന്നു. പിന്നീടു് അവർ, ഗാന്ധിജിയുടെ മേൽനോട്ടത്തിൽ, മദ്ധ്യപ്രദേശിൽ ഗ്രാമപ്രവർത്തനം തുടങ്ങി. അവർ ആദ്യമായി സബർമതി സന്ദർശിച്ചു തിരിച്ചു പോയതിനുശേഷം, ഹൈദരാബാദിൽനിന്നുള്ള അവരുടെ കത്തിനു് ഗാന്ധിജി അയച്ച മറുപടിയാണ് ഈ കത്തു്. അന്നു് ഗാന്ധിജി യൗവദാജിയിലിൽ ആയിരുന്നു. ഇതുകൂടാതെ 128 വരെയുള്ള കത്തുകൾ ഇവക്കാണ്.

ലും, സാമാന്യമായിപ്പറഞ്ഞാൽ, ആഹാരത്തിനുവേണ്ടിയോ ആത്മ രക്ഷാർത്ഥമോ മൃഗങ്ങളെ കൊല്ലുന്നത് അഹിംസയുമായി പൊരുത്തമില്ലാത്ത കാര്യമായി—വാസ്തവത്തിൽ അത് അങ്ങനെയൊന്നെങ്കിലും—പരിഗണിക്കപ്പെടുന്നില്ലല്ലോ. അതിനാൽ വികലമെന്ന നമുക്കു ഗണിക്കാൻ അവകാശമുള്ള ഒരു ഉദാഹരണമത്രെ തന്റെ പാപം മനസ്സിലാക്കിത്തരാൻ ഗീതാകർത്താവ് തെരഞ്ഞെടുത്തത്. വ്യക്തിപരമായി, രണ്ടാമദ്ധ്യായം മനസ്സിലാക്കാൻ എനിക്കു യാതൊരു ക്ലേശവും അനുഭവപ്പെടുന്നില്ല. ഗീത മുഖ്യമായി ഉപദേശിക്കുന്നത് ബൈബിളിന്റെ ഭാഷയിൽ, ഇതാണ്: 'യാതൊന്നിനേക്കു റിച്ചും ഉൽക്കണ്ഠപ്പെടാതിരിക്കുക. ഫലങ്ങൾ നമുക്കു നിയന്ത്രിക്കാവുന്നവയല്ല. കർത്തവ്യത്തിന്റെ മാർഗ്ഗം അറിഞ്ഞുകഴിഞ്ഞാൽ, ഫലങ്ങളെപ്പറ്റി തീരെ പരിഗണനകൂടാതെ, അതിനെ പിൻതുടരണം.'

അജ്ഞന്റെ യുക്തിവാദം വികലമായിരുന്നു; ഭൗതികബന്ധങ്ങളോടുള്ള മമതയിൽനിന്ന് ഉറവെടുത്തതുമായിരുന്നു. അദ്ദേഹം യുദ്ധപരാജയമുണ്ടായിരുന്നില്ല, ഉറവരോടു യുദ്ധംചെയ്യുന്നത്രെ അദ്ദേഹം വിമുഖനായിരുന്നത്. ഈ മമതയ്ക്കു നല്ലൊരു മതത്തിന്റെ മറുപടി, ഉറവരെന്നും ഉറാവരല്ലാത്ത ആളുകളെന്നും ആരുമില്ല എന്നായിരിക്കും. സകലരും—സൃഷ്ടികൾ ഒക്കെയും—ഉറാവരാണ്; അല്ലെങ്കിൽ ആരുമല്ല. ആകയാൽ യുദ്ധംചെയ്യുന്നത് ഏതെങ്കിലും തരത്തിൽ നിയമാനുസൃതമാണെങ്കിൽ, അതിനാൽ ബാധിക്കപ്പെടുന്നതു ബന്ധുക്കളാണോ അന്യരാണോ എന്ന വ്യത്യാസത്തിനു പ്രസക്തിയില്ല. പക്ഷേ, ഈ ഭൗതികമായ, ബാഹ്യമായ യുദ്ധം ആന്തരമായി നടന്നുകൊണ്ടിരിക്കുന്ന യുദ്ധത്തിന്റെ—ഈശ്വരനും ചെങ്കുത്താനും തമ്മിൽ, തിന്മയുടേയും നന്മയുടേയും ശക്തികൾ തമ്മിൽ, നടക്കുന്ന യുദ്ധത്തിന്റെ—ഒരു നിഴൽമാത്രമാണ്. നമ്മുടെ ഉള്ളിൽ മനസ്സാക്ഷിയുടെ വിഷമകരവും സൂക്ഷ്മവുമായ പ്രശ്നങ്ങൾ ഉദിക്കാറില്ലേ? ഗീത പറയുന്നു: 'സർവ്വവും ഈശ്വരനു സമർപ്പിക്കുക. അദ്ദേഹം നിങ്ങളുടെ സംശയങ്ങളുടെ കാര്യം നോക്കിക്കൊള്ളും, യാതൊരു സംഗതിയെപ്പറ്റിയും നിങ്ങൾ ചിന്തിച്ചു സ്വയം പീഡിപ്പിക്കരുത്.' ഈശ്വരന്റെപേരിൽ, ഈശ്വരനുവേണ്ടി നിങ്ങൾ ചെയ്യേണ്ടിവരുന്ന സേവനം അനുഷ്ഠിക്കുകമാത്രം ചെയ്യുക. പരിപൂർണ്ണമായ നിസ്വാർത്ഥത പാലിക്കുക, എല്ലാം നല്ലതായിത്തീരും.' നിസ്വാർത്ഥമായ ഈ നിസ്സംഗതയുടെ ഫലം പരിപൂർണ്ണമായ സത്യവും അഹിംസയും ആയിരിക്കണം. ഇങ്ങനെ പാരായണം ചെയ്യുന്നപക്ഷം രണ്ടാമദ്ധ്യായം, എന്റെ അഭിപ്രായത്തിൽ, ഒരു സഹായമായിത്തീരും. ഇതു നിങ്ങളെ തൃപ്തിപ്പെടുത്തുന്നില്ലെങ്കിൽ, ഈ വിഷയത്തെപ്പറ്റി കൂടുതൽ പര്യായോചിക്കാൻ നിങ്ങൾ ഉദ്ദേശിക്കുന്നുവെന്നുവരികിൽ, എഴുതാൻ മടിക്കരുതെന്ന് അപേക്ഷ. ഞങ്ങൾ—സർദാർ വല്ലഭ് ഭായിയും ഞാനും—അതിരാവിയിലെ സമയംപാലിച്ചുപോരുന്നുണ്ട് (പ്രാർത്ഥന)

നാസമയത്തെയാണു ഞാൻ ഉദ്ദേശിക്കുന്നത്).

ആശ്രമത്തിൽ അല്പനേരം തങ്ങിയതു നിങ്ങൾക്കു് ഇഷ്ടപ്പെട്ടു എന്നറിയുന്നതിൽ എനിക്ക് സന്തോഷമുണ്ടു്. നിങ്ങൾക്കു വേണമെന്നു തോന്നുമ്പോഴെല്ലാം തീർച്ചയായും അങ്ങോട്ടു പോകാം.

പുസ്തകങ്ങൾ വാശാനം ചെയ്തതിനു നന്ദി. സാമാന്യം നല്ല ഒരു ഗ്രന്ഥശേഖരം എനിക്ക് ഉണ്ടു്. സ്നേഹിതന്മാരും, അപരിചിതരും ഞാൻ വായിക്കേണ്ടതാണെന്നു് അവർ കരുതുന്ന പുസ്തകങ്ങൾ തുടർച്ചയായി അയച്ചുതരുന്നുണ്ടു്.

ഗീതയെക്കുറിച്ചുള്ള വൈചിത്ര്യങ്ങൾക്കുപുറമേയും, നിങ്ങൾക്കു തോന്നുമ്പോഴെല്ലാം കത്തെഴുതാം.

വൈ. സി. പി.†
6-2-1932.

നിങ്ങളുടെ,
ബാപ്പ.

2

സാധാരണമായി ധരിക്കപ്പെടാറുള്ള അർത്ഥത്തിൽ ഞാൻ വിഗ്രഹാരാധനയിൽ വിശ്വസിക്കുന്നില്ല. അതു വാസ്തവമാണു്. പക്ഷേ, മറ്റുള്ളവർ വിഗ്രഹങ്ങളിലൂടെ ഈശ്വരാധന നടത്തുന്നതിനെ ഞാൻ അവിശ്വസിക്കുന്നില്ല. ഒരർത്ഥത്തിൽ നാമെല്ലാം വിഗ്രഹാരാധകർാണു്; നമ്മുടെ മാതൃകയിലുള്ള ഈശ്വരനെയാണു് നാം ആരാധിക്കുന്നതു്. ആ മാതൃകയ്ക്കു് ഒരു ഭൗതികരൂപം ഉണ്ടായിരിക്കണമെന്നില്ല. ഓരോരുത്തനും ഈശ്വരനെപ്പറ്റി സ്വന്തമായ സങ്കല്പമുണ്ടു്. സ്വന്തമായി ഈശ്വരനിൽ ഗുണങ്ങൾ ആരോപിക്കുകയും ചെയ്യുന്നു. എങ്കിലും യഥാർത്ഥത്തിൽ ഈശ്വരൻ നിർഗുണനാണു്, നമ്മുടെ ഭാവനയ്ക്കു് അതീതനാണു്. ആകയാൽ ഈശ്വരനെപ്പറ്റി നമ്മുടേതായ ഒരു ചിത്രം നാം രൂപീകരിക്കുമ്പോൾ നാം വിഗ്രഹാരാധകരാണു്. അതുകൊണ്ടു് കല്പുകൊണ്ടോ ലോഹംകൊണ്ടോ നിർമ്മിച്ച ഒരു വിഗ്രഹത്തിൽ ഈശ്വരൻ അധിവസിക്കുന്നതായി സങ്കല്പിക്കുന്ന ആളുകളെ എന്റെ മനസ്സു് അപലപിക്കാറില്ല; എന്തുകൊണ്ടെന്നാൽ ഈശ്വരൻ എല്ലായിടത്തുമുണ്ടു്. എല്ലാ വസ്തുക്കളിലുമുണ്ടു്. ഏതെങ്കിലും വസ്തുവിലുള്ള ഈശ്വരനെ ആരാധിക്കാൻ നാം ആഗ്രഹിക്കുമ്പോൾ അതിനെ നാം വിശുദ്ധമായി വിഭാവനം ചെയ്യുന്നു. എന്നാൽ പൊതുവായ ആരാധനയിൽ പങ്കെടുക്കാൻ അനുവദിക്കാതെ തന്റെ സഹജീവികളെ ഒരു മനുഷ്യൻ മാറ്റിനിർത്തുന്ന പക്ഷം അത്തരം ആരാധനയിൽനിന്നു് ഈശ്വരൻ ഓടിമറയുന്നുവെന്നു പറയാൻ നമുക്കു് അവകാശമുണ്ടു്. പശ്ചാത്താപം ഏവിടെയു

† യറുവോ സെൻട്രൽ പ്രിസൺ

2 BAPU by Mary Barr, pp. 18-19 (1932-ലാണു് ഈ കത്തു് എഴുതിയിട്ടുള്ളതു്)

ണ്ടോ, സഹജീവികൾക്ക് എതിരായുള്ള നിരോധനം എവിടെ ദുരീകരിക്കപ്പെടുന്നുവോ, അവിടെ അദ്ദേഹം പ്രതിഷ്ഠിതനാകുന്നു. ഈ വിശദീകരണം ആദരിക്കപ്പെട്ടില്ലെന്നു വരാമെങ്കിലും, അതു മനസ്സിലാക്കത്തക്കതാണ് എന്നു ഞാൻ പ്രത്യാശിക്കുന്നു. എന്റെ അഭിപ്രായത്തിൽ അഗാധമായ ഒരു സത്യം അതിൽ അടങ്ങിയിട്ടുണ്ട്. ആ സത്യം ദൃശ്യമാകുന്നില്ലെങ്കിൽ, ഞാൻ പറയാൻ ആശിക്കുന്നത് വ്യക്തമായി പ്രകാശിപ്പിക്കാനുള്ള എന്റെ കഴിവിലാണ് വൈകല്യം സ്ഥിതിചെയ്യുന്നത്. എന്റെ നിലപാടു് ഞാൻ വ്യക്തമായി വിവരിച്ചിട്ടില്ലെങ്കിൽ നിങ്ങൾ വീണ്ടും എന്നോടു ചോദിക്കണം.

3

ഒരു പോസ്റ്റ് കാർഡ് മാത്രമേ നിങ്ങൾ ആവശ്യപ്പെട്ടിട്ടുള്ളു. പക്ഷേ, എനിക്ക് അതു മതിയാവുകയില്ല. ഒരു പ്രത്യേക സംഗതി എനിക്കു സഹായകരമായി കാണപ്പെടാത്തതുകൊണ്ട് മറ്റുള്ളവരെപ്പറ്റി ഞാൻ അനാഥമാകാൻ കഴിയുകയും ആ സംഗതി അവർക്കു സഹായകരമാണോ എന്നു മനസ്സിലാക്കാൻ ശ്രമിക്കാതിരിക്കുകയും ചെയ്തില്ലെന്നു വരാം. പ്രത്യേക രൂപത്തിലുള്ള വിഗ്രഹാരാധന ലക്ഷോപലക്ഷം ആളുകൾക്ക് സഹായകരമാണെന്ന് എനിക്കറിയാം. അതു് അവർ എന്നേക്കാൾ വളർച്ച കരഞ്ഞവരായതുകൊണ്ടല്ല, പ്രത്യേക വ്യത്യസ്തമായ ഘടനയോടുകൂടിയവരായതുകൊണ്ടാണ്. എന്നെ സംബന്ധിച്ച് വിസ്മരിക്കാൻ പാടില്ലാത്ത ഒരു കാര്യമുണ്ട്. അതായത് വിഗ്രഹാരാധന ഒരു പാപമാണെന്ന് ഞാൻ കരുതുന്നില്ലെന്നു മാത്രമല്ല, ഏതെങ്കിലുമൊരു രൂപത്തിൽ അതു് നമ്മുടെ അസ്തിത്വത്തിന്റെ ഒരു ഘടകമാണെന്ന് എനിക്കു അറിയാവുന്നതുമാണ്. ഒരു ആരാധനാരൂപവും മറ്റൊന്നും തമ്മിലുള്ള വ്യത്യാസം പരിമാണത്തിൽ മാത്രമാണ്, സ്വഭാവത്തിലല്ല. മോസ്കിലോ, ചർച്ചിലോ പോകുന്നത് ഒരു രൂപത്തിലുള്ള വിഗ്രഹാരാധനയത്രെ. ബൈബിൾ, ഖുറാൻ, ഗീത മതലായവയെ ആദരിക്കുന്നതും വിഗ്രഹാരാധനയാണ്. ഒരു ഗ്രന്ഥത്തെയോ കെട്ടിടത്തെയോ ഉപയോഗിക്കാതെ, നിങ്ങൾ ഭാവനയിൽ ഈശ്വരന്റെ ഒരു ചിത്രം വരച്ച് ചില ധർമ്മങ്ങൾ ആരോപിക്കുക മാത്രമാണ് ചെയ്യുന്നതെന്ന് വെച്ചാൽ, അതും വിഗ്രഹാരാധനയാണ്. ശിലാവിഗ്രഹത്തെ പുജിക്കുന്ന ഒരാളുടെ ആരാധന സ്ഥൂലതരമായ രൂപത്തിലുള്ള ആരാധനയാണെന്നു പറയാനും ഞാൻ വിസമ്മതിക്കുന്നു. അഭിജ്ഞനായ ന്യായാധിപന്മാർ തങ്ങളുടെ ഭവനങ്ങളിൽ അത്തരം വിഗ്രഹങ്ങൾ സൂക്ഷിക്കുന്നതായി അറിവുണ്ട്. പണ്ഡിറ്റ് മാളവ്യയെപ്പോലുള്ള ഒരു തത്വചിന്തകൻ ക്ഷുദ്രഭവതയെ പുജിക്കാതെ ആഹാരം കഴിക്കാറില്ല. അത്തരം ആരാധന ഒരു അന്ധവിശ്വാസമാണെന്നു കരുതി നിന്ദിക്കുന്നത്

3 BAPU by Mary Barr, pp. 19—20 (1932-ൽ എഴുതിയ കത്തു്)

ധിക്കാരവും അറിവില്ലായ്മയും ആയിരിക്കും. എന്നു മാത്രമല്ല, ആരാധകന്റെ ഭാവനയിൽ പവിത്രീകൃതമായ ഒരു ശിലയിലാണ് ഈ ശ്വരൻ സ്ഥിതിചെയ്യുന്നത്, അയാളുടെ ചുറ്റും കിടക്കുന്ന മറ്റു കല്ലുകളിൽ അല്ല. അതുപോലെതന്നെ ഒരു ചർച്ചിലുള്ള ആരാധനാപീഠം അതിനുള്ളിലെ മറ്റേതെങ്കിലും സ്ഥാനത്തേക്കാൾ പവിത്രമാണ്. ഇത്തരത്തിലുള്ള ഉദാഹരണങ്ങൾ നിങ്ങൾക്കുതന്നെ എത്ര വേണമെങ്കിലും കൂട്ടിച്ചേർക്കാം. ചിന്തയിലോ, ആരാധനയിലോ ഉച്ചിഷ്ടംവലത ആകാമെന്നു വാദിക്കാനല്ല ഇതെല്ലാം പറയുന്നത്; എല്ലാ രൂപത്തിലുമുള്ള നിർവ്യാജമായ ആരാധനകളും ഒരുപോലെ നല്ലതാണെന്നും, അതാതു രീതിയനുവർത്തിക്കുന്ന ആരാധകർക്ക് അവതുല്യനിലയിൽ ഫലപ്രദമാണെന്നുമുള്ള പരമാർത്ഥത്തെ വ്യക്തമായി അംഗീകരിക്കുന്നതിനുവേണ്ടി വാദിക്കുകയാണ്. ഒരു വ്യക്തിക്കോ സമൂഹത്തിനോ അവകാശം സ്വന്തമായി കൈയടക്കിവെക്കാവുന്ന കാലം കഴിഞ്ഞുപോയി. ഈശ്വരൻ രീതികളേയോ വാക്കുകളേയോ ആദരിക്കുന്ന ആളല്ല. എന്തുകൊണ്ടെന്നാൽ നമ്മുടെ പ്രവൃത്തികളിലും വാക്കുകളിലും ചൂഴ്ന്നിരിക്കാൻ, നമ്മുടെ ചിന്തകളെ നമുക്കുതന്നെ മനസ്സിലാക്കാൻ കഴിയാതിരുന്നാൽപോലും അവയെ മനസ്സിലാക്കാനും ഈശ്വരൻ കഴിവുണ്ട്. നമ്മുടെ ചിന്തകൾ മാത്രമാണ് അദ്ദേഹത്തിന് സാരമായിട്ടുള്ളത്.

നിങ്ങൾ മേരിയയുടെ കൂടെയാണെന്ന് അറിഞ്ഞതിൽ എനിക്കു സന്തോഷമുണ്ട്. നമ്മുടെ നാല്ലാലികളായ ബന്ധുക്കളുംകൂടി ഉൾപ്പെട്ട ആ കുടുംബത്തെപ്പറ്റി നിങ്ങൾ നല്ലൊരു ചിത്രം വീക്ഷേണയമത്രേ. അവരുടെ രീതി അങ്ങനെയാണ്.

4

*എന്റെ സ്നേഹം നിങ്ങളെ അറിയിക്കുന്നതിനുവേണ്ടി മാത്രമാണ് ഇത്. നിങ്ങളുടെ മധുരമായ ഓർമ്മുകൾ ഞാൻ കഴിച്ചു. ബനിയന്റെ കൃതിയിൽനിന്നു നിങ്ങൾ അയച്ചുതന്ന ഉദ്ധരണം വളരെ നല്ലതാണ്. എന്റെ ദേഹസ്ഥിതി നിരന്തരം ദുർബ്ബലമാണ്. 'ഈശ്വരൻ വലിയവനും ദയാമയനുമാണ്' എന്നു ഞാൻ പ്രതിനിമിഷം മന്ത്രിക്കുന്നു.

വൈ. എം.†
30-9-1932.

സ്നേഹപൂർവ്വം
ബാപ്പ.

4 BAPU by Mary Barr, P. 21

* പ്രസിദ്ധമായ യഹൂദാ ഉപവാസത്തിനുശേഷം

† യഹൂദാമന്ദിർ

5

നിങ്ങളുടെ പരിപാടി ഞാൻ ഇഷ്ടപ്പെടുന്നു. എനിക്ക് ഓർക്കാൻ കഴിയുന്നിടത്തോളം നിങ്ങൾ ശാന്തിനികേതനത്തിലേക്കു പോയിട്ടില്ല. അവിടെ നിങ്ങൾ പോകുകയെങ്കിലും ചെയ്യേണ്ടതാണ്... നിങ്ങളുടെ സഞ്ചാരപരിപാടി കഴിയുന്നതിനുമുമ്പ് അയിത്തം സംബന്ധിച്ച പ്രവർത്തനം നിങ്ങളെ ഏല്പിക്കാൻ ഞാൻ ആഗ്രഹിക്കുന്നില്ല. അയിത്തം സംബന്ധിച്ചുള്ള പ്രവർത്തനം ഒരു നീണ്ട പരിപാടിയാണ്. നിങ്ങൾ തികച്ചും സന്നദ്ധയാവുകയും, വ്യക്തമായ ഒരു ഉൾവിളി നിങ്ങൾക്ക്, ഉണ്ടാവുകയും ചെയ്യുമ്പോൾ, അത് എപ്പോഴായാലും, ഈ പ്രവർത്തനത്തിൽ നിങ്ങളെ ഉൾപ്പെടുത്താം. ഈ പ്രസ്ഥാനത്തെ അതിന്റെ സകല ഉൾപ്പിരിവുകളോടുകൂടി, നിങ്ങൾ ശാന്തമായി പഠിക്കണമെന്നും, അതിന്റെ പിന്നിൽ രൂപിച്ചുകൊണ്ടിരിക്കുന്ന തത്വം സ്വാംശീകരിക്കണമെന്നും ഞാൻ താല്പര്യപ്പെടുന്നു. അതിനായി നിങ്ങൾ സ്വയം അർപ്പിക്കുന്നപക്ഷം, സർവ്വാത്മനാ അങ്ങനെ ചെയ്യണമെന്നും, യാതൊരു കലവറയും മനസ്സിൽ ഉണ്ടായിരിക്കരുതെന്നും ഞാൻ ആഗ്രഹിക്കുന്നു. ആകയാൽ നിങ്ങൾക്കുള്ള സകല സംശയങ്ങളും എന്റെ മുന്നിൽ വെക്കാൻ നിങ്ങൾ മടിക്കരുതെന്നാണ് എന്റെ ആഗ്രഹം. നിങ്ങളുടെ മസ്തിഷ്കത്തിനും ഹൃദയത്തിനും പരിപൂർണ്ണ സംരൂപി സിദ്ധിക്കുമ്പോൾ ഈ സേവനത്തിനായി നിങ്ങൾ സ്വയം അർപ്പിക്കണം. അയിത്തോച്ചാടനപ്രവർത്തനം സംബന്ധിച്ച നിങ്ങൾക്ക് ഇഷ്ടമുള്ള ഏതു സമയത്തും എന്നെ നിങ്ങൾക്കു വന്നു കാണാവുന്നതാണ്.

വൈ. എം.

30-11-1932.

6

*ആശ്രമത്തിൽ നിങ്ങൾക്ക് യഥാർത്ഥത്തിൽ വീട്ടിലെന്നപോലെ കഴിഞ്ഞുകൂടാം. ശാരീരിക സുഖസൗകര്യങ്ങൾക്കായി നിങ്ങൾക്ക് എന്തുവേണമെങ്കിലും ആവശ്യപ്പെടുക. നിങ്ങളുടെ ആരോഗ്യത്തിന് തകരാറു വരുത്തുന്നപക്ഷം ഞാൻ എളുപ്പത്തിലൊന്നും ക്ഷമിക്ക

5 BAPU by Mary Barr, P. 23

§ മേരി ബാർ മിഷൻ വീട്ടുപോന്നതിനുശേഷം, ഹരിജൻ പ്രവർത്തനം ഏറ്റെടുക്കാൻ താൻ ഇഷ്ടപ്പെടുന്നു എന്ന് ഗാന്ധിജിക്ക് എഴുതിയിരുന്നു. അതിനിടയ്ക്ക് ഇന്ത്യയിലെ വിവിധ സ്ഥാപനങ്ങൾ സന്ദർശിക്കുകയായിരുന്നു അവർ.

6 BAPU by Mary Barr, pp. 31-32 (1933 ജനുവരിയിലെഴുതിയ കത്തു.)

* ഈ കത്തും അടുത്തതും സബർമതി ആശ്രമത്തിലേക്ക് അയച്ചവയാണ്. മേരി ബാർ അവിടെ ഒരു അന്തേവാസിയാായി കഴിഞ്ഞിരുന്നു.

കയില്ല. ആശ്രമത്തിലുള്ള ബുദ്ധിശൂന്യരായ ആളുകൾക്ക് നിങ്ങളുടെ ആവശ്യങ്ങൾ മുൻകൂട്ടി കാണാൻ കഴിഞ്ഞിരുന്നെങ്കിലും; മൗഢ്യമൂലം നിങ്ങൾ ആഗ്രഹങ്ങൾ പുറത്തു അറിയിച്ചിരുന്നെങ്കിലും. സന്ദർഭാനുസരണം പ്രവർത്തിക്കാതിരിക്കലാണ് അത് എന്നു ഞാൻ പറയുന്നു. ഒരു മാതാവിന്റെ നൈസർഗ്ഗികവാസന എന്നിക്ക് ഉണ്ടായിരിക്കേണ്ടതാണ്. മിക്കപ്പോഴും അന്യരുടെ ആവശ്യങ്ങൾ മുൻകൂട്ടിക്കാണുന്ന കാര്യത്തിൽ എന്നിക്ക് വിജയം സിദ്ധിക്കാറുണ്ട്. എങ്കിലും ഞാനും ദയനീയപരാജയമടഞ്ഞിട്ടുണ്ടെന്നും ഞാൻ മുൻകൂട്ടിക്കാണേണ്ടതായ ആവശ്യങ്ങളെ കാണാതിരുന്നിട്ടുണ്ടെന്നും സമ്മതിക്കുന്നു. ആകയാൽ അതിഥികളെപ്പറ്റി എന്നിക്ക് സംശയാസ്പദമായൊന്നുമില്ല. അവർക്ക് താല്പര്യമുണ്ടെങ്കിൽ, അവർക്ക് ആവശ്യമുള്ളതെന്തെന്ന് ഉടനടി അവർ തുറന്നു പറയുമെന്ന് ഒരു വാഗ്ദാനം അവരെക്കൊണ്ട് ഞാൻ ചെയ്തിക്കാറുണ്ട്. എന്നിക്ക് സമയമുണ്ടായിരുന്നെങ്കിൽ പരിഹാസ്യമായ ഏതാനും ഉദാഹരണങ്ങൾ നിങ്ങളെ പറഞ്ഞുകേൾപ്പിക്കാമായിരുന്നു. എല്ലാം എന്നെത്തന്നെ ബാധിക്കുന്നവയാണ്. സുഹൃത്തുക്കൾ എന്നെ കാര്യമായിട്ടില്ലായിരുന്നുവെങ്കിൽ അവർ സ്വയം കഷ്ടപ്പാട് സഹിക്കുകയും അവരുമായുള്ള ഇടപാടിൽ എന്നെപ്പറ്റി നിർദ്ദയം വിധികളിക്കുകയും ചെയ്യാൻ ഇടയാകുമായിരുന്ന സന്ദർഭങ്ങളാണ് ഇവ. ആശ്രമത്തിലുള്ള ആളുകൾ ആത്മസംതൃപ്തിയുള്ള ഒരു കൂട്ടരാണ്. അവർക്ക് ആവശ്യമുള്ളതിനേക്കാൾ കൂടുതൽ ആർക്കും ആവശ്യമായിത്തീരാൻ സാധ്യതയില്ലെന്ന് അവർ ചിന്തിക്കുന്നു. ഇക്കാര്യത്തിൽ അവർക്ക് തികച്ചും തെറ്റുപറ്റിയിരിക്കുകയാണ്. അവർക്ക് ഉള്ളതിൽ കൂടുതൽ ആവശ്യങ്ങൾ ആർക്കും ഉണ്ടാകാൻ പാടിയിരുന്നെന്ന് അവർ പറയുന്നതെങ്കിൽ അതു തികച്ചും ശരിയായിരുന്നേനെ. എന്തുകൊണ്ടെന്നാൽ അവർ ആവശ്യപ്പെടാൻ പാടുള്ളതിലധികം, അതായത് ലക്ഷ്യപലക്ഷം ജനങ്ങൾക്ക് സിദ്ധിക്കുന്നതിലധികം, അവർതന്നെ അനുഭവിക്കുന്നുണ്ട്.

ഒരു കാര്യംകൂടെ: ആശ്രമം മാലാഖമാരുടെ സങ്കേതമാണെന്നും, യാതൊരു കളങ്കവും അവിടെ നടക്കുകയില്ലെന്നും വിചാരിക്കരുത്. ഇപ്പോൾ വളരെ ആപ്തമാരികളായ അയൽവാസികളാണ് ഞങ്ങൾക്കുള്ളത്. രാത്രിയിലെന്നല്ല പകൽവെളിച്ചത്തിലും മോഷണം നടത്തുകയാണ് അവരുടെ തൊഴിൽ—അതുതന്നെ യാതൊരു മനഃസാക്ഷിക്കത്തും കൂടാതെ തികച്ചും സ്വാർത്ഥതലുരതയോടുകൂടിത്തന്നെ, ഞങ്ങൾ, അവരുടെയിടയിൽ കറേ പ്രവർത്തനം നടത്താൻ ഉദ്യമിച്ചുകൊണ്ടിരിക്കുകയാണ്. ആ സേവനത്തിന്റെ ഫലമായി ആശ്രമത്തെ അവർ വെറുതെ വിടണമെന്ന് ഞങ്ങൾ താല്പര്യപ്പെടുന്നതുകൊണ്ടാണ് സ്വാർത്ഥതലുരതയോടുകൂടി എന്നു ഞാൻ പറഞ്ഞത്. പക്ഷേ, അവർങ്ങനെ ചെയ്യുന്നില്ല. അത് അവർ

പരിപൂർണ്ണമായി തുറന്നു പറയുകയും ചെയ്യുന്നുണ്ട്. നിങ്ങൾക്ക് അവരുടെ പരിചയം സമ്പാദിക്കണമെന്ന് തോന്നുന്നുണ്ടെങ്കിൽ അങ്ങനെ ചെയ്യും. അറിയപ്പെടുന്ന തന്ത്രങ്ങൾ അവരാണ്. എന്നാൽ അറിയപ്പെടാത്ത മോഷ്ടാക്കളും ഉണ്ട്. നിങ്ങളുടെ കൈയിലുള്ള ഏറ്റവും വിലകുറഞ്ഞ വസ്തുക്കളും, നിങ്ങൾക്ക് കഴിഞ്ഞു കൂടാൻ ആവശ്യമുള്ളതിൽവെച്ച് ഏറ്റവും വിലകുറഞ്ഞ ആഹാരവും അല്ലാതെ, അതിനപ്പുറം യാതൊന്നും കൈയിൽ വെച്ചുകൊണ്ടിരിക്കുവാൻ നിങ്ങൾക്ക് അവകാശമില്ലെന്നുള്ള മുന്നറിയിപ്പാണ് അത്. പക്ഷേ, അതിൽ കൂടുതൽ നിങ്ങൾ വെച്ചുകൊണ്ടിരുന്നാൽ നിങ്ങളേക്കാൾ കൂടുതൽ ആവശ്യമുള്ളവർ, അളവിൽ കവിഞ്ഞുള്ളതെല്ലാം തട്ടിയെടുക്കുന്നതിന് നിങ്ങൾ അവസരം നൽകുകയാണ്. ആശ്രമത്തിൽ ഞങ്ങൾ അപരിഗ്രഹപ്രതിജ്ഞ ചെയ്യാറുണ്ട്. എന്നാൽ അതു ഞങ്ങൾ നിഷ്കർഷയോടുകൂടി പാലിക്കാറില്ല. തല്ലാലും ഒരു ആദർശമെന്ന നിലയിൽ മാത്രമാണ് അതു സ്ഥിതി ചെയ്യുന്നത്. ഇതിനകം നിങ്ങൾ ആശ്രമത്തിലെ നിയമങ്ങൾ പഠിച്ചുകഴിഞ്ഞിട്ടില്ലെങ്കിൽ അവ പഠിക്കണം.

7

നിങ്ങളുടെ കർമ്മ വാസ്തവത്തിൽ ഞാൻ വളരെ ഇഷ്ടപ്പെടുന്നുണ്ട്. വിപരീതമായി ഞാൻ വാദിക്കുന്നതിനുമുമ്പ്, നാരായണൻ ദാസിനോടു ഞാൻ പറഞ്ഞതെന്തെന്നു വ്യക്തമാക്കിക്കൊള്ളട്ടെ. ആശ്രമത്തിൽ വരുന്ന പഠനതല്പരരായ മറ്റുള്ളവരെപ്പോലെ നിങ്ങളെ രണ്ടുപേരേയും കരുതിപ്പെരുമാറിക്കൂടെന്നും, നിങ്ങൾ ഇഷ്ടപ്പെടുന്നതും നിങ്ങൾക്കു ഹിതകരവുമായ ആശ്രമജോലികളിൽ മാത്രമേ നിങ്ങൾ പങ്കെടുക്കാൻ പാടുള്ളുവെന്നും, നിങ്ങളുടെ നിലപാടിൽനിന്നു നോക്കുമ്പോൾ നിങ്ങൾക്ക് ഏറ്റവും ലാഭകരമെന്നു തോന്നുന്ന രീതിയിൽ നിങ്ങൾ സമയം വിനിയോഗിക്കണമെന്നും രണ്ടുപേരോടും വ്യക്തമാക്കിയിട്ടുണ്ടെന്നു ഞാൻ കരുതുന്നു.

ഇനി എന്റെ അഭിപ്രായത്തെപ്പറ്റി: 'ജോലിചെയ്യൽ പ്രാർത്ഥിക്കലാണ്' എന്ന തത്വം അക്ഷരപ്രതി നടപ്പിലാക്കാൻ ഉദ്ദേശിച്ചിട്ടുള്ള ഒരു സ്ഥലമാണ് ആശ്രമം. ഈ ജോലിക്കു ശാരീരിക ജോലിയെന്നാണ് അർത്ഥമെന്നും സകല മാനവർക്കും വേണ്ടിയുള്ള ഈശ്വരനിയമമാണ് അതെന്നും തോറോയും ടോൾസ്റ്റോയിയും വ്യാഖ്യാനിച്ചിട്ടുണ്ട്. ഭക്ഷണത്തിനുവേണ്ടി ചെയ്യുന്ന ജോലി ഈശ്വരന്റെ ജോലിയാണെന്ന് ബോണ്ടാറെഫ് പറഞ്ഞ തത്വത്തെയാണ് ടോൾസ്റ്റോയ് സ്വീകരിച്ചത്. ഗീതയുടെ മൂന്നാം അദ്ധ്യായ

7 BAPU by Mary Barr, pp. 64—66 (1933-ൽ എഴുതിയ കർമ്മം. മേരി ബാറിനും, അക്കാലത്തു ആശ്രമത്തിലുണ്ടായിരുന്ന മറ്റൊരു സഹൃദയനും കൂടി എഴുതിയതാണിത്.)

ത്തിൽനിന്നും ഇത്രേവസ്തുതതന്നെയാണു് ഞാൻ മനസ്സിലാക്കുന്നതു്. ഈ വ്യാഖ്യാനത്തിന്റെ സത്യാവസ്ഥ എന്റെ ജീവിതത്തിലും, പല സഹപ്രവർത്തകരുടേയും ജീവിതത്തിലും ഞാൻ പരീക്ഷിച്ചുനോക്കിയിട്ടുണ്ടു്. ഈ വ്യാഖ്യാനത്തെ പ്രായോഗികമായി നടപ്പിലാക്കാൻ ഞങ്ങൾക്കു കഴിഞ്ഞിട്ടില്ലാത്തതിടത്തോളം ഞങ്ങളുടെ ജീവിതം അപൂർണ്ണവും അതുപ്രകാരവും ആയിരുന്നുവെന്നു് എനിക്കു തോന്നുന്നുണ്ടു്. ആകയാൽ അതിനെ അടിമത്തമനോഭാവത്തോടുകൂടി അനുസരിക്കുന്ന ഏർപ്പാടാണു് ആശ്രമത്തിലെ ദിനചര്യ എന്നു തോന്നുന്നിടത്തോളം കാലം, ആശ്രമത്തിന്റെ ആദർശം ഗ്രഹിച്ചിട്ടില്ലെന്നു ഞാൻ പറയും. വളരെ കുറച്ചുപേർ മാത്രമേ ഈ ആദർശം ഗ്രഹിച്ചിട്ടുള്ളവെന്നു മടികൂടാതെ ഞാൻ തുറന്നുപറയുന്നു. പലരും യാത്രികമായിട്ടും, അതുനിമിത്തം അടിമത്തമനോഭാവത്തോടുകൂടിയുമാണു് ഈ ദിനചര്യ പാലിക്കുന്നതു്. യാത്രികമായ ഈ അനുസരണയെപ്പറ്റി ഞാൻ പരാതിപ്പെടുന്നില്ല. എന്തുകൊണ്ടെന്നാൽ, അതുപോലും ജനങ്ങൾ സമയം അലസമായി കളയുന്നതിനേക്കാൾ നല്ലതത്രേ. ദിനചര്യ യാത്രികമായി അനുസരിക്കുന്നവർപോലും ഏതെങ്കിലും ഒരു ദിവസം അതിന്റെ പിന്നിലുള്ള ആദർശവും സൗന്ദര്യവും കണ്ടെത്തുമെന്നു് എനിക്കു പ്രതീക്ഷ ഇല്ലാതില്ല. ഇംഗ്ലീഷുകാരായ സുപ്രസിദ്ധന്മാർ, പ്രത്യേകിച്ചും മിഷനറിമാർ, ഭീമമായ ഒരബദ്ധം ചെയ്യുന്നു. അവർ ജോലികളിൽ നേരിട്ട പങ്കെടുക്കാതെ അന്യരുടെ പ്രവർത്തനങ്ങളെ നിയന്ത്രിക്കുന്നതാണു് ആ തെറ്റു്. അതിനാൽ ആ പ്രവർത്തനത്താൽ അസ്വസ്ഥരായി അവർ കഴിയുന്നു; പലപ്പോഴും കരുടന്മാരായ വഴികാട്ടികളായും ഭവിക്കുന്നു. ഇതു ഞാൻ പറഞ്ഞുകൊടുത്തുകൊണ്ടിരിക്കുമ്പോൾ ജീവിതത്തിൽനിന്നുള്ള പല ഉദാഹരണങ്ങളും എന്റെ മനസ്സിൽ തിങ്ങിക്കൂടുകയാണു്. അതുകൊണ്ടു് എന്റെ അഭിപ്രായങ്ങളുടെ അന്തരാരംഭം ആസ്വദിക്കാനും ഗ്രഹിക്കാനും, അവയുടെ സത്യാവസ്ഥ ബോധ്യപ്പെടാനും നിങ്ങൾക്കു കഴിയുമെങ്കിൽ, നിങ്ങൾ ക്ഷമയോടുകൂടി, ബുദ്ധിപൂർവ്വം, പൂർണ്ണ മനസ്സാലെ, ഈ ദിനചര്യ പിൻതുടരണമെന്നു ഞാൻ പറയുന്നു. അവസാനം അതു നിങ്ങളുടെ പ്രകൃതിയുടെ ഭാഗമായിത്തീരുകയും, നിങ്ങളുടെ മനസ്സിൽ ലാഘവത്തോടെ തങ്ങിനില്ക്കുകയും സ്വന്തം സന്ദേശം നിങ്ങളോടു പറയുന്നതായിത്തോന്നുകയും ചെയ്യണം. അപ്പോൾ—എന്നാൽ, അതുവരെയില്ല—പൊതുസേവനത്തിനുവേണ്ടി ഗൗരവമുള്ള എന്തെങ്കിലും എഴുതാൻ നിങ്ങൾക്കു് യഥാർത്ഥത്തിൽ കഴിവുണ്ടായിരിക്കും. നല്ല ചിന്തകൾപോലും, അനുഭവത്തിന്റെ ചാണക്കല്ലിൽവെച്ചു വീണ്ടും വീണ്ടും പരീക്ഷിക്കപ്പെടാത്തപക്ഷം, ലോകത്തിനു പ്രദാനംചെയ്യാൻ അർഹങ്ങളായിത്തീരുകയില്ല. യഥാർത്ഥ ജോലികളെല്ലാം പകരുകയും വ്യാപിക്കുകയും ചെയ്യുന്നവയാണു്. ഞാൻ വിവക്ഷിക്കുന്നതു് നിങ്ങളെ ബോധ്യപ്പെടുത്തിക്കഴിഞ്ഞോ

എന്നു ഞാൻ ശങ്കിക്കുന്നു. എന്നിങ്കു കഴിഞ്ഞിട്ടില്ലെങ്കിൽ ലേശം പോലും മടികൂടാതെ എന്റെ വാദം മുഴുവനും നിങ്ങൾ തിരസ്കരിക്കണം. എന്തു ചെയ്യേണ്ടതാണെന്നു നിങ്ങൾക്കു തോന്നുന്നുവോ, അതനുസരിച്ചതന്നെ പ്രവർത്തിക്കണം. ആശ്രമത്തിൽവെച്ചു നിങ്ങൾക്കു ലഭിച്ച അനുഭവത്തിൽനിന്നു പരമാവധി പ്രയോജനം നേടണം.

സ്നേഹപൂർവ്വം,
ബാപ്പവിന്റെ അനുഗ്രഹങ്ങൾ.

8

ചി. മേരീ,

*നിങ്ങൾ പതിവുസമ്പ്രദായത്തിലുള്ള ചികിത്സ സ്വീകരിച്ചു സുഖം പ്രാപിക്കുന്നതാണു നല്ലതെന്നു ഞാൻ വിചാരിക്കുന്നു. ഇക്കാലത്തു ഇഞ്ചക്ഷൻ സാധാരണമായിട്ടുണ്ടു്. നിങ്ങൾ അതു ചെയ്യുന്നതാണു നന്നു്. അവർ അനുവദിക്കുന്ന ഏതാഹാരവും കഴിക്കണം. നീലയുടെ സഹായം നിങ്ങൾക്കു് ആവശ്യമില്ലെങ്കിൽ അവരും അവിടെനിന്നു പോർട്ടെ. നല്ലവണ്ണം നടത്തപ്പെടുന്ന ഒരു ആശുപത്രിയിൽ അന്യരെ പ്രവേശിപ്പിക്കുന്നതു് ഡാക്ടർമാർക്കു് ശല്യമാണു് എന്ന് എനിക്കറിയാം. ഈശ്വരൻ നിങ്ങളോടൊപ്പം ഉണ്ടായിരിക്കുമാറാകട്ടെ.

സ്നേഹപൂർവ്വം,
ബാപ്പ.

28-9-1933.

9

വാലോ,
സെപ്റ്റംബർ 17, 1934.

ചി. മേരീ,

നിങ്ങളുടെ കത്തു കിട്ടിയിട്ടുണ്ടു്. ഹരിജനങ്ങളല്ലാത്ത ഹിന്ദുക്കൾ എന്ന അർത്ഥത്തിൽ ബ്രാഹ്മണർ എന്ന പദം രാജ്ഭോജിന്റെ കത്തിൽ പ്രയോഗിച്ചിരുന്നു. ബ്രാഹ്മണർ മാത്രമല്ല ബോർഡിൽ†

8 BAPU by Mary Barr, p. 54.

* സബർമതി ആശ്രമം പിരിച്ചുവിട്ടപ്പോൾ, മേരീ ബാർ വാർഡോ ആശ്രമത്തിൽ ചേർന്നു. അവിടെ കഴിയുമ്പോൾ അവർക്കു മലമ്പനി പിടിപെട്ടു. ആ സമയത്താണു് ഇതു് എഴുതിയതു്. ഗാന്ധിജിയുടെ പ്രകൃതിചികിത്സാ പദ്ധതിയിലുള്ള വിശ്വാസംകൊണ്ടു് ഇഞ്ചക്ഷൻ എടുക്കാൻ മേരീ ബാർ സമ്മതിക്കാതിരുന്നെങ്കിലോ എന്നു സംശയിച്ചാണു് അദ്ദേഹം ഈ കത്തെഴുതിയതു്.

9 BAPU by Mary Barr, pp. 82-84.

† ഹരിജൻബോർഡിന്റെ അംഗത്വത്തെപ്പറ്റി ചർച്ചചെയ്യുന്നു.

ഉള്ളതു്, ബ്രാഹ്മണേതരരും ഉണ്ടു്. എങ്കിലും, പ്രവർത്തകർ മാത്രമാണു് ബോർഡിലുള്ളതെന്നും, പ്രാമാണ്യവും വിലകുറഞ്ഞ പ്രശസ്തിയും ആഗ്രഹിക്കുന്നവരെല്ലെന്നും നിങ്ങൾ ഓർക്കണം. ബ്രാഹ്മണരിൽ നിന്നാണു് ഇപ്പോഴും ഏറ്റവും വലിയതോതിലുള്ള ത്യാഗം ഉണ്ടാകുന്നതു്. അതേസമയത്തു് അധിഷ്ഠിതത്തിനു് എതിരായിട്ടുള്ള പ്രചരണത്തിന്റെ പുരോഗമനമാർഗ്ഗത്തിൽ വിലങ്ങുതടിയിായി നില്ക്കുന്നതു് ബ്രാഹ്മണരാണ് എന്ന സംഗതിയും പരമാർത്ഥമാണു്. ഇതു വളരെ വിചിത്രമായ അവസ്ഥയാണെന്നു തോന്നാം. പക്ഷേ, പ്രവിശ്യാസംഘടനകളിൽ യാതൊന്നും പൂർണ്ണമായും ബ്രാഹ്മണരെക്കൊണ്ടു നിറഞ്ഞതല്ല.

രണ്ടാമത്തേ എതിർപ്പിനേക്കുറിച്ചാണെങ്കിൽ, ഒരു ഹരിജനനെങ്കിലും ഉൾപ്പെട്ടിട്ടില്ലാത്ത ഹരിജനബോർഡുകൾ യാതൊന്നും ഇല്ലെന്നും അനേകം സംഘടനകളിൽ അവർ പലരുമുണ്ടെന്നും അറിയുമ്പോൾ നിങ്ങൾക്കു് സന്തോഷം തോന്നും. കേന്ദ്ര ഹരിജൻബോർഡിനോടു് ബന്ധമുള്ള ബോർഡുകളും ശതക്കണക്കിനുണ്ടു്, ഈ സംഭവവികാസത്തിൽ എനിക്കു യാതൊരു മേന്മയും ബഹുമതിയും അവകാശപ്പെടാനാവില്ല. എനിക്കു കഴിയുമായിരുന്നെങ്കിൽ ഈ ബോർഡുകളെല്ലാം തികച്ചും ഹരിജനങ്ങളല്ലാത്തവർ മാത്രമടങ്ങിയതാക്കുമായിരുന്നു. പ്രായശ്ചിത്തം ചെയ്യുന്നവർ എന്ന പദത്തിന്റെ സ്ഥാനത്തു് അധർമ്മങ്ങൾ എന്നു വായിക്കുക. ഹരിജനങ്ങൾ ഉത്തമർണ്ണരുടെ സ്ഥാനത്താണ്. ഏതാനും ഉത്തമർണ്ണരും ഉൾപ്പെട്ട ഒരു അധർമ്മർണ്ണസമിതിയെപ്പറ്റി നിങ്ങൾ എപ്പോഴെങ്കിലും കേട്ടിട്ടുണ്ടോ? അധർമ്മർണ്ണരുടെ കടമകൾ എങ്ങനെ നിറവേറ്റാമെന്നു് അവർക്കുമാത്രമേ അറിഞ്ഞുകൂട്ടൂ. അവർ പണം കൊടുത്തുതീർക്കുമ്പോൾ, അതിനു് ധൂണവിമോചന സർട്ടിഫിക്കറ്റുകൾ നൽകണമോ എന്നു് നിർണ്ണയിക്കുന്ന വിധികർത്താക്കളായിരിക്കും ഉത്തമർണ്ണർ. എന്നാൽ അധർമ്മർണ്ണരുടെ യോഗങ്ങളെക്കുറിച്ച് അവർക്കു താല്പര്യംപോലും കാണുകയില്ല. തങ്ങളുടേതായ യോഗങ്ങളും സ്വന്തം ഉപദേശാക്കളും അതുപോലുള്ള മറ്റു സംഗതികളും അവർക്കു ഉണ്ടായിരുന്നെന്നുപോലും വരാം. ഹരിജനങ്ങളുടേതായ ഉപദേശകബോർഡുകൾ രൂപീകരിക്കാൻ അവരെ ഞാൻ ക്ഷണിച്ചിട്ടുണ്ടു്. അതു് അനിവാര്യമായിത്തീരും. സുസംഘടിതമായ സ്ഥാപനങ്ങളാണു് അവയെങ്കിൽ, അവയ്ക്കു് തങ്ങളുടെ വ്യവസ്ഥകൾ മറുത്തുവരെക്കൊണ്ടു സ്വീകരിപ്പിക്കാൻ സാധിക്കും. ഫണ്ടിന്റെ വിതരണത്തിൽ വിസ്തയാവഹമായ പ്രവർത്തനം നടന്നുകഴിഞ്ഞിട്ടുണ്ടു്. ഹരിജനബോർഡുകൾ ഒച്ചപ്പാടുണ്ടാക്കാതെ തങ്ങളുടെ പ്രവർത്തനങ്ങൾ നടപ്പിലാക്കുന്ന ദൃഢഗതിയുള്ള സംഘടനകൾ ആയിരിക്കണമെന്നാണു് ഉദ്ദേശിച്ചിട്ടുള്ളതു്. അവയുടെ സ്വഭാവത്തിൽ മാറ്റംവരുത്തുന്നപക്ഷം, സമയവും ശക്തിയും വസ്തുക്കളും പാഴാക്കിക്കളയുന്ന ചർച്ചാസമിതികളായി അവ മാറും. മേൽ

പറഞ്ഞവയുടെ ഓരോ ഔൺസും ഹരിജനങ്ങളുടെ നന്മയ്ക്കുവേണ്ടിമാത്രം പരിരക്ഷിക്കാൻ ഞാൻ ആഗ്രഹിക്കുന്നു. അപ്പോൾ 'നിങ്ങളും' 'ഞങ്ങളും' ഉണ്ടായിരിക്കുകയില്ല, 'നമ്മൾ' മാത്രമേ ഉണ്ടായിരിക്കൂ.

10

ചി. മേരീ,

നിങ്ങളുടെ കത്തു കിട്ടി. നിങ്ങളും നിങ്ങളുടെ നൂൽനൂൽപ്പുകാസ്സും* പുരോഗമിക്കുന്നതിൽ എനിക്ക് സന്തോഷമുണ്ട്. എന്നെ സംബന്ധിച്ചിടത്തോളം, നിങ്ങൾ സ്ഥിരമായി അവിടെ വസിച്ചാൽ നിങ്ങൾക്കു പൂർണ്ണമായ ആത്മാവിഷ്ഠരണത്തിനും ആന്തരമായ സന്തോഷത്തിനും സൗകര്യം ലഭിക്കുമെങ്കിൽ, എനിക്ക് അതിൽ വിസമ്മതമില്ല. പക്ഷേ, ജമ്നലാൽജിയോടാലോചിച്ച തീരുമാനിക്കുന്നതാണ് കൂടുതൽ നന്നെന്ന് ഞാൻ വിചാരിക്കുന്നു.

അതേ, തക്രികൊണ്ടുള്ള നൂൽനൂൽപ്പിനെ ഇംഗ്ലീഷുമായി കൂട്ടിയിണക്കുന്നതു വളരെ നന്നാണ്.

സ്നേഹപൂർവ്വം,
ബാപ്പ.

11

†ചി. മേരീ,

ഇതിനുമുമ്പുതന്നെ നിങ്ങൾ ഏഴുത്തയയ്ക്കാത്തതെന്തെന്ന് ഞാൻ വിസ്മയിക്കുകയായിരുന്നു. നിങ്ങളുടെ മേൽനോട്ടത്തിൽ കഴിയാൻ എൻ. സമ്മതം പ്രകടിപ്പിച്ചപ്പോൾ, എനിക്ക് സന്തോഷകരമായ അത്ഭുതം തോന്നി. അവർക്ക് ആ നിലയിൽ തുടരാൻ കഴിഞ്ഞിരുന്നെങ്കിൽ അത് അവരുടെ നേട്ടമായിരുന്നേനെ എന്ന് എനിക്ക് അറിയാം. എന്നാൽ അവരെ സംബന്ധിച്ച് ഇതു ക്രമത്തിലധികം വലിയ ഒരു പരിവർത്തനം ആയിപ്പോയി. കൂടെ ആരുമില്ലാതെ, ഇംഗ്ലീഷിൽ പറയത്തക്ക പരിജ്ഞാനമൊന്നുമില്ലാതെ, കൊട്ടാരത്തിനു സമമായ ഒരു ഭവനത്തിനു പകരം ഒരു കുടിലിൽ അവർക്ക്

10 BAPU by Mary Barr, pp. 84—85. (1934-ൽ എഴുതിയ കത്തു്).

* മദ്ധ്യസംസ്ഥാനത്തിൽ ബെറോൾ ജില്ലയിൽ അവർ ഒരു ഗ്രാമീണ ഖാദി കേന്ദ്രം സ്ഥാപിച്ചതിനുശേഷം എഴുതിയതു്.

11 BAPU by Mary Barr, pp. 87—88.

† 1934-ൽ എഴുതിയ ഈ കത്തിൽ 'പ്രിയപ്പെട്ട കുട്ടി' ('Dear Child') എന്നാണ് ഗാന്ധിജി സംബോധനയായി, ആദ്യം എഴുതിയതു്. പിന്നെ അതു വെട്ടി 'ചി. മേരീ' എന്നാക്കിയതാണ്. എന്തിനാണാവോ അങ്ങനെ മാറ്റിയതു് എന്ന് മിസ് ബാർ തന്റെ പസ്സുകളിൽ സംശയം പ്രകടിപ്പിക്കുന്നുണ്ടു്.

കഴിയേണ്ടിവന്നാൽ അവർ തകൻപോകും. ഏതായാലും തന്നെത്താൻ കഴിയാനുള്ള അപ്രതീക്ഷിതമായ ഒരു സന്ദർഭം നിങ്ങൾക്കു സിദ്ധിച്ചിരിക്കുന്നു എന്ന കാര്യത്തിൽ നിങ്ങളോടു ഞാൻ തികച്ചും യോജിക്കുന്നു. അത് നിങ്ങൾ പരമാവധി പ്രയോജനപ്പെടുത്തുമെന്നുള്ളതിൽ എനിക്കു യാതൊരു സംശയവുമില്ല.

ഹരിജനങ്ങളോടൊന്നിച്ചു ജീവിക്കണമെന്നുള്ള ചിന്ത പലപ്പോഴും എനിക്ക് ഉണ്ടായിട്ടുണ്ട്, സംശയമില്ല. പക്ഷേ, നമ്മുടെ ആദർശത്തിനു ദോഷംവരാതെ അപ്രകാരം ചെയ്യുക എളുപ്പമുള്ള സംഗതിയല്ല. അവരോടൊന്നിച്ചു കഴിഞ്ഞുകൂടുന്നതു തീർച്ചയായും വിഷമമുള്ള കാര്യമല്ല; നേരേമറിച്ചു സന്തോഷകരമായ കാര്യമാണ്. എന്നാൽ അവരോടൊന്നിച്ചുള്ള ജീവിതം സനാതനികളെ ഒഴിച്ചു നിർത്താൻ ഇടയാക്കും. ഇന്ന് എന്റെ ലക്ഷ്യം ഇവരുടെ ഇടയിൽ പ്രവർത്തിക്കുകയാണ്, ഹരിജനങ്ങളുടെ ഇടയിലല്ല. എന്തുകൊണ്ടെന്നാൽ സവർണ്ണഹിന്ദുക്കളെ പ്രായശ്ചിത്തം ചെയ്യാൻ പ്രേരിപ്പിക്കുകയാണ് എന്റെ ലക്ഷ്യം. ആകയാൽ ആ സംഗതി ഞാൻ സ്ഥലവാസികൾക്കു വിട്ടുകൊടുത്തിരിക്കുകയാണ്. മദ്ധ്യ സംസ്ഥാനത്തിൽ ഒരിടത്തു് ഇപ്രകാരം ഒരു ഹരിജനഹോസ്റ്റലിൽ വസിക്കാൻ എനിക്കു സാധിച്ചു, പശ്ചാത്തപിക്കാനുള്ള ആഹ്വാനം തൃപ്തികരമാവണം ദ്രുതഗതിയിൽ ഹിന്ദുക്കൾ അനുസരിക്കുന്നുണ്ടെന്ന് എനിക്കു തോന്നുന്നു. അയിത്തം എത്ര വിപുലമായ പാപമാണെന്നു സവർണ്ണഹിന്ദുക്കൾ മനസ്സിലാക്കിക്കഴിയുമ്പോൾ, ഇതിനേക്കാൾ വേഗത്തിൽ മുന്നോട്ടുപോകാൻ സാധിക്കും.

നിങ്ങൾ പരാമർശിക്കുന്ന പുളിവെള്ളം തികച്ചും നല്ലതാണ്. അത് വാതത്തിന് ഒട്ടും ഹേതുവായിത്തീരുകയില്ല. അതിന് ഒരു പക്ഷേ, അങ്ങനെ വല്ല ഫലവും ഉണ്ടാകാൻ സാദ്ധ്യതയുണ്ടെങ്കിൽ, അതു തടയുന്നതിനുവേണ്ടി ഓരോ തവണ പുളിവെള്ളം കുടിക്കുമ്പോഴും പത്തുഗ്രെയിൻ സോഡാക്കുളുടെ ചേർക്കണമെന്നാണ് എന്റെ നിർദ്ദേശം. നിങ്ങൾ ആരോഗ്യം പാലിക്കുന്നുണ്ടെന്നു പ്രതീക്ഷിക്കുന്നു....

സ്നേഹപൂർവ്വം,
ബാപ്പ.

12

ചി. മേരി,

...പ്രാർത്ഥനയെപ്പറ്റി നിങ്ങൾക്കുള്ള നിർദ്ദേശത്തിലേക്കു നിങ്ങൾ വീണ്ടും മടങ്ങിവന്നിരിക്കുന്നു. ആ നിർദ്ദേശം പ്രായോഗികമാണെന്ന് എനിക്കു തോന്നുന്നില്ല. മുസ്ലിങ്ങളുടെ സ്കോത്രങ്ങളും ഭജനകുളും അതോടൊപ്പം ക്രിസ്ത്യൻ സ്കോത്രങ്ങളും നാം ഉപയോഗിക്കുന്നുണ്ട്.

12 BAPU by Mary Barr, pp. 90—91 (1934 സെപ്റ്റംബറിൽ എഴുതിയ കത്തു്)

അത്രയുംമാത്രമാണ് ഇക്കാര്യത്തിൽ പരമാവധി നമുക്കു നേടാൻ കഴിഞ്ഞിട്ടുള്ളതു്. ആശ്രമത്തിൽ വെള്ളിയാഴ്ചതോറും ഞങ്ങൾ 'ലീഡ് കൈൻഡ് ലീ ലൈററ്' (കാരുണ്യമുള്ള പ്രകാശമേ, നയിച്ചാലും) എന്ന പ്രാർത്ഥന ആലപിക്കാറുണ്ടെന്നും, എല്ലാ വ്യാഴാഴ്ചയും വളരെ പ്രചാരമുള്ള ഒരു ഇസ്സാമികജേന ഞങ്ങൾ ചൊല്ലാറുണ്ടെന്നും ഒരു പക്ഷേ, നിങ്ങൾക്കറിയാമായിരിക്കും. മുസ്ലിങ്ങളിൽനിന്നു സ്വീകരിച്ച പല ഭജനകൾ ആശ്രമജേനാവലിയിൽ ഉണ്ടു്. തെരഞ്ഞെടുത്ത കുറേ ക്രിസ്ത്യൻ കീർത്തനങ്ങളും നിങ്ങൾക്കു് അതിൽ കാണാം. ചില അവസരങ്ങളിൽ ഞങ്ങൾ ക്രിസ്ത്യാനികളുടേയും മുസൽമാന്മാരുടേയും പ്രാർത്ഥനകൾ ചൊല്ലാറുണ്ടു്. എന്നാൽ ഈ പ്രാർത്ഥനകൾ ഒരു ദൈനംദിനപരിപാടി ആക്കുന്നതു കാപട്യമല്ലെങ്കിൽ, തികച്ചും യാത്രികമായിപ്പോകും. ആശ്രമങ്ങളിൽ കുറേയേറെ മുസൽമാന്മാരും ക്രിസ്ത്യാനികളും ഉണ്ടായിരുന്നെങ്കിൽ സ്ഥിതി വ്യത്യസ്തമായിരുന്നേനെ. മുഖ്യമായി മുസൽമാന്മാരോ ക്രിസ്ത്യാനികളോ ഉൾപ്പെട്ട ഒരു ആശ്രമം നമുക്കു് ഉണ്ടായിരുന്നെങ്കിൽ, സാധാരണയായി ക്രിസ്ത്യൻ പ്രാർത്ഥനയോ ഇസ്സാമികാരാധനയോ മാത്രം സ്വാഭാവികമായിത്തന്നെ നടക്കുമായിരുന്നു. ആശ്രമങ്ങൾ വൈദികസംഘടനകൾ അല്ല എന്ന വസ്തുത വ്യക്തമാക്കാനാണ് ഞാൻ ശ്രമിക്കുന്നതു്. എല്ലാ മതങ്ങൾക്കും തുല്യ പരിഗണനകൾ നല്കുന്ന സ്ഥാപനങ്ങളാണു് അവ. ആകയാൽ മുഖ്യമായി ഹിന്ദുക്കൾ അടങ്ങിയ ഒരാശ്രമത്തിലുള്ള ഹൈന്ദവേതരമതാന്തരയായികൾ ഹൈന്ദവാരാധന ക്രമത്തോടും തുല്യബഹുമാനം പ്രകടിപ്പിക്കണമെന്നു ഞാൻ പ്രതീക്ഷിക്കുന്നു. മുഖ്യമായി ഹിന്ദുക്കളടങ്ങിയ ഒരാശ്രമം ഒരിക്കലും മനഃപൂർവ്വം ഹൈന്ദവസ്വഭാവം മാത്രമുള്ളതു് ആയിരിക്കാൻ പാടില്ല. അവിടെയുള്ള മുസൽമാന്മാരോ ക്രിസ്ത്യാനികളോ ആയ ഏതാനും അംഗങ്ങൾക്കു പ്രത്യേക പരിഗണന നല്കണമെന്നു പ്രതീക്ഷിക്കപ്പെടുന്നുണ്ടു്. സമത്വത്തിന്റേയും, ആന്തരമായ വളർച്ചയുടേയും ആദർശത്തിൽ എത്തിച്ചേരാൻ ആശ്രമങ്ങൾ നിർവ്യാജപരിശ്രമം നടത്തുന്നുണ്ടു്, അവയ്ക്കു വല്ലപ്പോഴും പരാജയം സംഭവിച്ചെന്നുവരാമെങ്കിലും.

സ്നേഹപൂർവ്വം,
ബാപ്പ.

13

മേരി ചെസ്പ്രിക്ക് (താരാബെഹൻ)†

വാഷോ,
മാർച്ച് 1, 1935.

പ്രിയപ്പെട്ട മേരി സി.,

നിങ്ങളുടെ വളരെ അത്ഭുതകരമായ കത്തു ഞാൻ കൈപ്പറ്റി. സ്വന്തം വിയപ്പുകൊണ്ട് നിങ്ങളുടെ ആഹാരത്തിനുവേണ്ട വക സമ്പാദിക്കാൻ നിങ്ങൾക്കു കഴിവില്ലെന്നുള്ള മനോഭാവം ഉപേക്ഷിക്കണം. തല്ലാലം ഞാൻ യാതൊന്നിനേയും വിമർശിക്കാൻ ഭാവിയിൽ നില്ല. നിങ്ങൾ നടത്തുന്ന പ്രയത്നങ്ങളുടെ ഒരു വിശദവിവരണം എന്നെ അറിയിച്ചുകൊണ്ടിരിക്കണം. എപ്പോഴെങ്കിലും നിങ്ങൾ വഴി തെറ്റിപ്പോവുകയാണെന്ന് എനിക്കു തോന്നിയാൽ ഞാൻ പറയാം. നിങ്ങൾ രണ്ടുപേരും, നിങ്ങൾ എല്ലാവരും, ആരോഗ്യം പരിപാലിക്കണമെന്നുമാത്രം.

സ്നേഹപൂർവ്വം,
ബാപ്പ.

14

മേരി ബാറിനും

ചി. മേരി,

*എന്തു അയച്ചുതരണമെന്ന നിങ്ങൾ എന്നെ അറിയിച്ചിരുന്നെങ്കിൽ ആ തുക ഞാൻ അയയ്ക്കുമായിരുന്നു. പക്ഷേ, നിങ്ങൾ സ്നേഹിതരുടെ നടുവിലാണ്. ബില്ലുകൾ ഇങ്ങു പോരട്ടെ, അവയനുസരിച്ചുള്ള തുക അയയ്ക്കപ്പെടും. എങ്കിലും ഞാൻ പണം അയച്ചുതരണമെന്ന നിങ്ങൾക്കു ആഗ്രഹമുള്ളപക്ഷം സഭയം ഏഴുതി അറിയിക്കുക. നിങ്ങളുടെ എക്സ്ട്രാ പരിശോധനയ്ക്കു ബോംബെയിലോ നാഗ്പൂരിലോ വേണ്ട ഏപ്പാടു ചെയ്യാൻ എനിക്കു എളുപ്പത്തിൽ സാധിക്കുമെന്ന് ഞാൻ അയച്ച കമ്പിയിൽ പറഞ്ഞിട്ടുണ്ടായിരുന്നു. അതിനുള്ള ഉപകരണം വാഷോയിലും ഉണ്ടെന്നാണ് എന്റെ ധാരണ. പക്ഷേ, അവിടെയുള്ള നിങ്ങളുടെ സുഹൃത്തുക്കൾ മറിച്ച് ഉപദേശിക്കുകയാണെങ്കിൽ അവരുടെ ഉപദേശം അനുസരിക്കണം....

13 BAPU by Mary Barr, P. 140.

† കേക്കർ വിഭാഗത്തിൽപ്പെട്ട ഒരു കന്യക്കാരിയാണ് മേരി ചെസ്പ്രി. ഇവർ ഗ്രാമപ്രവർത്തനത്തിൽ മേരി ബാറിന്റെ കൂട്ടുകാരിയായി. ഗാന്ധിജിയുടെ അന്തർവാസികൾ ഇവരെ 'താരാബെഹൻ' എന്നാണ് വിളിച്ചുവന്നതു്.

14 BAPU by Mary Barr, P. 143.

* മേരി ബാർ അന്ന് ഖേദിയിൽ രോഗഗ്രസ്തയായി കഴിയുകയായിരുന്നു.

15

താരാബെഹൻ[†]

പ്രിയപ്പെട്ട താരാബെഹൻ,

‡ലാത്തിഡ്രിഡിനെപ്പറ്റി 'എൽ'നം ഞാൻ എഴുതി. കായിക വിദ്യ പഠിപ്പിക്കുകയാണ് അയാളുടെ ഉദ്ദേശ്യമെങ്കിൽ, ലാത്തിഡ്രിഡിന് എന്തെങ്കിലും കുഴപ്പമുള്ളതായി എനിക്കു തോന്നിയില്ല. ആൺ കുട്ടികളെ ലാത്തിഡ്രിൽ പഠിപ്പിക്കുന്ന ഒരു സ്കൂൾ അവിടെ ഉള്ളതുകൊണ്ട് 'എൽ' ഡ്രിൽ ആരംഭിക്കുന്നതു തികച്ചും അനാവശ്യമായി പോയേക്കാമെന്നും, തന്നിമിത്തം സമയവും ശേഷിയും പണവും പാഴാകുമെന്നുമുള്ള നിങ്ങളുടെ വാദം തീർച്ചയായും ശരിയാണ്. അതിൽനിന്ന് അനമാനിക്കേണ്ടതു്, അതു് അഭ്യസിപ്പിക്കുന്നതിൽ അയാൾ പ്രകടിപ്പിക്കുന്ന നിബ്ധനം അഹിംസാമനോഭാവത്തിന് എതിരാണ് എന്നത്രേ. ഇതിനും പുറമേ 'എൽ' നിങ്ങളുടെകൂടെ വസിക്കരുതെന്നും, നാഗ്പൂരിലേക്കു മടങ്ങിപ്പോകണമെന്നും ഞാൻ ഉപദേശിച്ചിട്ടുണ്ട്. നാഗ്പൂരിൽനിന്ന് അയാളെപ്പറ്റി എല്ലാ തരത്തിലുള്ള പരാതികളും കിട്ടിക്കൊണ്ടിരിക്കുന്നു. ഇപ്പോൾ ബെറൂളിൽനിന്നും കിട്ടുന്നുണ്ട്. അതുകൊണ്ടാണ് അങ്ങനെ ഉപദേശിച്ചതു്. അയാൾ സ്വയം മടങ്ങിപ്പോകുമെങ്കിൽ ഞാൻ ഈ ആരോപണങ്ങളെപ്പറ്റി അന്വേഷിക്കേണ്ട ആവശ്യമില്ലല്ലോ?

ഒരു സാക്ഷ്യപത്രമില്ലാതെ, ചുരുക്കത്തിൽ പറഞ്ഞാൽ എന്റെ സാക്ഷ്യപത്രം കൂടാതെ, ഇനിമേൽ ഒരിക്കലും ആർക്കും പ്രവേശനം അനുവദിക്കാതിരിക്കാൻ നിങ്ങൾ ശ്രദ്ധിക്കുമെന്നു ഞാൻ കരുതുന്നു. വാസ്തവത്തിൽ നിങ്ങളും ശാന്താബെഹനും കറേക്കാലം എന്നോടൊന്നിച്ചു കഴിയണമെന്നുംകൂടെ ഞാൻ ആഗ്രഹിച്ചുകൊണ്ടിരിക്കുകയാണ്. അങ്ങനെ ചെയ്താൽ ഇന്നാട്ടിലെ ആചാരങ്ങളും രീതികളും നിങ്ങൾക്കു സമഗ്രമായി മനസ്സിലാക്കാൻ കഴിയുമല്ലോ. ആരെങ്കിലും തെറ്റായ മാർഗ്ഗത്തിലേക്കു നയിക്കുന്ന യാതൊന്നും നിങ്ങൾ മനസ്സറിയാതെ ചെയ്യാനും ഇടയാകയില്ല. കറേക്കൂടെ നല്ലൊരു പദ്ധതി ഞാൻ നിദ്ദേശിക്കാം. നിങ്ങളുടെ ഇപ്പോഴത്തെ സ്ഥലത്തു താമസിച്ചുകൊണ്ട്, മേരി ബാറിന്റെ അഭാവത്തിൽ തനിയെ എല്ലാം നിർവ്വഹിക്കണം. സുമിത്രാബെഹനെപ്പോലെ മറ്റൊരു സഹായിയെ ലഭിച്ചില്ലെങ്കിൽപോലും നിങ്ങൾക്കു കഴിയുന്നതെല്ലാം ചെയ്യണം, ഇപ്പോൾ ശാന്താബെഹൻതന്നെ എവിടെയെങ്കിലും ചെന്നു വിദഗ്ദ്ധനായ ഒരു നെയ്ത്തുകാരിയായിത്തീരാൻ സ്വയം ആഗ്രഹിക്കുന്ന

15 BAPU by Mary Barr, pp. 147-148.

† മേരി ബാർ അവിടെ ഇല്ലായിരുന്നു. താരാബെഹൻ ഖാദി കേരളത്തിന്റെ ചുമതല വഹിക്കുകയായിരുന്നു അവരുടെ സഹപ്രവർത്തകരെപ്പറ്റി ചർച്ചചെയ്തുകൊണ്ട് എഴുതുന്നു.

സ്ഥിതിക്ക്, അവർ എന്നോടൊപ്പം കഴിഞ്ഞു ഇവിടെ പരിശീലനം നടത്തുന്നതിനേക്കാൾ ഉചിതമായി എന്താണുള്ളത്? അവർക്ക് പരിപൂർണ്ണ സന്തോഷം തോന്നുമെന്ന് എനിക്ക് ഉറപ്പുണ്ട്. അവരുടെ ആരോഗ്യത്തെപ്പറ്റി നിങ്ങൾ ഒട്ടും ഉല്ലാസപ്പെടരുത്. സുമിത്രാ ബെഹനപകരം മറ്റൊരു സ്ത്രീയെ നിങ്ങൾ പരിഗണിക്കുമെങ്കിൽ, ഞാൻ ഒരു അന്വേഷണം നടത്തി, ഒരാളെ നിങ്ങൾക്ക് അയച്ചുതരാം. ഞാൻ അയയ്ക്കാനിടയുള്ളവരാരും സുമിത്രാബെഹനെ ജയിക്കുമെന്ന് ഞാൻ കരുതുന്നില്ല. എന്തുകൊണ്ടെന്നാൽ, എന്തൊക്കെപ്പറഞ്ഞാലും, അവർ വളരെ സ്ഥിരതയും വിശ്വസ്തതയുമുള്ള പ്രവർത്തകയാണ്....

16

മേരി ബാറിനും

ചി. മേരീ,

ഇക്കാലമത്രയും ഞാൻ നിങ്ങളുടെ വാക്കനുസരിച്ചു; ഇപ്പോൾ മാത്രമേ നിങ്ങൾക്ക് എഴുതുന്നുള്ളൂ. മിസ് മേഡൻ ഒരു കൊല്ലം നിങ്ങളുടെകൂടെ ഉണ്ടായിരിക്കും എന്നറിഞ്ഞതിൽ ഞാൻ സന്തോഷിക്കുന്നു. എന്നെക്കാണാൻ അവരെ ഞാൻ വീണ്ടും ക്ഷണിക്കണമെന്ന് മേരി ചെസ്സി ആഗ്രഹം പ്രകടിപ്പിച്ചു.... അവർ ജീവിതത്തിൽ മാറ്റങ്ങൾ വരുത്തുന്നതു സാധ്യമാകുന്നതിൽ വേണം. യൂറോപ്യർക്ക് ചില മാറ്റങ്ങൾ വരുത്താൻ തീരെ കഴിയുകയില്ല. ഓരോരുത്തരും അവനവന്റെ പരിമിതികൾ അംഗീകരിച്ചേ മതിയാവൂ. മേരി ചെസ്സിന്റെ ജീവിതത്തിൽനിന്നു നിങ്ങൾക്ക് ഒരു പാഠം പഠിക്കാം. ഒരു കാര്യവും അതിരുകവിഞ്ഞു ചെയ്യരുത്.

മനോഹരമായ ഒരു സ്ഥലമാണ് ഇത്. ക്രമത്തിലധികം പൊക്കമില്ല; ഏകാന്തവും ശാന്തവുമാണ്. അധികം ആളുകൾക്കും ഇവിടെ വസിക്കാൻ കഴിയുകയില്ല—കാറ്റില്ല, വണ്ടികളില്ല, കുതിരകൾ പോലുമില്ല. ഞങ്ങൾ നടന്നുകയറി. എനിക്ക് 2½ മണിക്കൂർ വേണ്ടിവന്നു.

കൈകൊണ്ടു നിർമ്മിച്ച കടലാസ്സ്, എല്ലാത്തരത്തിലും മെച്ചപ്പെട്ടിട്ടുണ്ട്. വിദഗ്ദ്ധനായ ചന്ദ്രധരി കൈകൊണ്ടുള്ള കടലാസ്സ് നിർമ്മാണത്തിൽ വിപുലവും വരുത്തിക്കൂട്ടിയിരിക്കുന്നു. തല്ലാലത്തേക്ക് ആവശ്യക്കാർ അസന്ദിഗ്ദ്ധമായി വരുത്തിയിട്ടുണ്ട്.

16 BAPU by Mary Barr, pp. 153—154.

ചി. ഗാന്ധിജി നന്ദിപ്പിള്ളിൽ വസിക്കുന്ന അവസരത്തിൽ എഴുതിയത്. (അടുത്ത കത്തും മിസ് മേരി ബാറിനാണ്.)

ഉപ്പ്, ബാ എന്റെക്കൂടെയുണ്ട്....സർദാറിന്റെ ആരോഗ്യത്തെ കരുതിയാണ് ഞാൻ ഇവിടെ വന്നിട്ടുള്ളത്. അദ്ദേഹം ഒരു കന്നി ലേക്കു മാറിത്താമസിക്കണമെന്ന് ഡോ. അൻസാരി നിബ്ബന്ധിച്ചു. ഇപ്പോഴാകട്ടെ, അദ്ദേഹവും പൊയ്ക്കോയി! സകലസംഗതിയിലും അസന്ദിഗ്ധമായി ഈശ്വരഭക്ത പ്രവർത്തിക്കുന്നുണ്ട്. ഏറ്റവും വിനയത്തോടുകൂടി പ്രയത്നിക്കാനുള്ള കടമമാത്രമാണ് നമുക്കുള്ളത്.

സ്നേഹപൂർവ്വം,
ബാപ്പ.

17

ചി. മേരീ,

നിങ്ങളുടെ കത്തു കിട്ടി. †താരയെപ്പറ്റിയുള്ള എന്റെ കുറിപ്പ് 'ഹരിജ'നിൽ നിങ്ങൾക്കു കാണാം. അതേ, ഹൃഷികേശത്തുവെച്ച്, സർവ്വസ്വവും എന്റെ പേരിലാക്കിക്കൊണ്ട് ഒരു അവകാശപത്രം അവർ ഹിന്ദിയിൽ തയ്യാറാക്കി, 'താര' എന്നു മാത്രമേ അതിൽ ഒപ്പ് ഇട്ടിട്ടുള്ളൂ. അവരുടെ ബന്ധുക്കൾ ആരൊക്കെയാണെന്ന് നിങ്ങൾക്ക് അറിയാമോ? കാനഡയിലെ അവരുടെ മേൽവിലാസം അറിയാമോ? നിങ്ങൾക്കറിയാമെങ്കിൽ, സദയം അയച്ചുതരിക. ഇംഗ്ലണ്ടിൽ അവർക്കുള്ള സുഹൃത്തിന് ഞാൻ സുദീർഘമായി എഴുതിയിട്ടുണ്ട്, ശാന്തയും എഴുതി....

'മിസ് മേഡനിൽനിന്ന് ഞാൻ വിവരങ്ങൾ അറിഞ്ഞു. നിങ്ങൾ അവരെപ്പറ്റിയുള്ള വിശദവിവരങ്ങൾ എനിക്ക് നല്കിയിട്ടുള്ളതിൽ ഞാൻ സന്തോഷിക്കുന്നു. അവരുടെ ഈ പ്രായത്തിൽ ഗ്രാമസേവനത്തിനു വരുന്നത് ധീരതയത്രെ. പക്ഷേ, വിശ്വാസത്തിന് പര്യാപ്തങ്ങളേയും തരണം ചെയ്യാൻ കഴിയും. ഞാൻ അവർക്ക് എഴുതുന്നുണ്ട്. ഇവിടെയുള്ള കയറ്റം എനിക്ക് ഒട്ടും ദോഷംചെയ്തില്ല....'

18

പേൾ മേഡൻ (മോത്തിബൈഹൻ)†

പ്രിയസഹോദരീ,

നിങ്ങളെ ഞാൻ വാർദ്ധ്യയിലേക്കു ക്ഷണിക്കണമെന്നും, നിങ്ങളുമായുള്ള പരിചയം ഇന്നത്തേതിലും വളരെയധികം പുഷ്പമായി

17 BAPU by Mary Barr, P. 154.

† ഹൃഷികേശത്തുവെച്ച് താരാബൈഹൻ മരണമടഞ്ഞ വാർത്ത കേട്ടപ്പോൾ എഴുതിയത്.

18 BAPU by Mary Barr, pp. 154-155

† ഗ്രാമപ്രാന്തനത്തിൽ മേരീ ബാറിനോടുചേർന്ന കാനഡക്കാരിയായ ഒരു റിട്ടയേർഡ് മിഷനറി. അവർ ഗാന്ധിജിക്ക് എഴുതിയ ഒരു കത്തിനുള്ള മറുപടിയാണിത്.

വളർത്തണമെന്നും നമുക്കിടയിലുള്ള കണ്ണിയായ താര, മാതൃകയായ തന്റെ തീർത്ഥയാത്ര ആരംഭിക്കുന്നതിനു തൊട്ടുമുമ്പ്, എനിക്ക് എഴുതിയിരുന്നു. അവർ നിങ്ങളോടു സ്നേഹബദ്ധയായിരുന്നു. ഒരു മഹാമനസ്കയായിരുന്നു അവർ! അതിനാൽ ഞാൻ വാർദ്ധ്യയിൽ തിരിച്ചെത്തിയിട്ട് നിങ്ങൾക്ക് എഴുതാൻ തികച്ചും ഉദ്ദേശിച്ചിരുന്നു. എന്നാൽ നിങ്ങൾ എന്നേക്കാൾ മുമ്പ് അതു ചെയ്തുകഴിഞ്ഞു. നിങ്ങളെപ്പറ്റി മേരി ബാറും എനിക്ക് എഴുതിയിട്ടുണ്ട്. അതേ, നാം തമ്മിൽ കാണണം, കരേളയുടെ പരസ്പരം അറിയുകയുംവേണം. എന്നെ സംബന്ധിച്ചിടത്തോളം, 'താര'യുടെ മരണമൂലം ഇതു എന്നിൽ അർപ്പിക്കപ്പെട്ട ഒരു വിശുദ്ധ കർത്തവ്യമത്രെ. താരയ്ക്ക് ആളുകളെപ്പറ്റിയുള്ള അഭിപ്രായത്തെ ഞാൻ നിസ്സാരമായിത്തള്ളിയിരുന്ന ഒരു കാലം ഉണ്ടായിരുന്നു. എന്നാൽ എനിക്ക് സുഖക്കേടായിരുന്നപ്പോൾ ചില ആളുകളെപ്പറ്റിയുള്ള അഭിപ്രായത്തിൽ അവർ പ്രകടിപ്പിച്ച ദുഃഖതയും അതിന്റെ സത്യാവസ്ഥയുമൂലം അവരുടെ അഭിപ്രായങ്ങളെപ്പറ്റി എനിക്കുണ്ടായിരുന്ന ധാരണയിൽ മാറ്റം വരുത്താൻ ഞാൻ പ്രേരിതനായി. അതുകൊണ്ട്, അവർക്ക് നിങ്ങളെപ്പറ്റിയുള്ള അഭിപ്രായം, എന്നെ നിങ്ങളുടെനേക്ക് ആകർഷിക്കുന്നു.

മേരിബെഹനും ഒന്നിച്ചു നിങ്ങൾ പ്രവർത്തിക്കാൻ പോകയാണല്ലോ. അതിൽ ഞാൻ സന്തോഷിക്കുന്നു. താരയുടെ മാതൃക നിങ്ങൾ പ്രയോജനപ്പെടുത്തണമെന്നു ഞാൻ നിങ്ങളോടു ആവശ്യപ്പെടേണ്ടിയിരിക്കുന്നു. താര ചെയ്തതുപോലെ, ആവശ്യമില്ലാതെ നിങ്ങൾ സ്വന്തം ആരോഗ്യം അപകടത്തിലാക്കരുത്. ഒരു മുശലജീവിതമാണ് താൻ നയിക്കുന്നതെന്ന് അവർ വിചാരിച്ചു. നിങ്ങൾക്ക് ജനനംകൊണ്ടും പ്രായംകൊണ്ടുമുള്ള പരിമിതികൾ നിങ്ങൾ അംഗീകരിക്കണം. ആരോഗ്യസംരക്ഷണത്തിന് നിങ്ങൾക്ക് ആവശ്യമുള്ള ഏറ്റവുംകുറഞ്ഞ സുഖസൗകര്യങ്ങൾ സ്വയം അനുവദിക്കണം. വിശുദ്ധാത്മാവിന്റെ ക്ഷേത്രമാണ് ശരീരമെങ്കിൽ, അതിനു സംരക്ഷണം—ഒരിക്കലും അമിതഭോജനമല്ല—ആവശ്യമാണ്.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

19

മേരി ബാറിനും†

മീരയുടെ കത്തിനെപ്പറ്റി നിങ്ങൾക്ക് ഞാൻ ഏതാനും വാക്കുകൾ എഴുതി. ഇപ്പോൾ കരേളയുടെ പുണ്യമായി എഴുതാൻ കരേ മിനിറുകൾ എനിക്ക് ലഭ്യമായിട്ടുണ്ട്. നിങ്ങളുടെ പിതാവിന്റെ സമീപത്തുപോയി പരിചരിക്കാനുള്ള ചോദനം നിങ്ങൾക്ക് അനു

19 BAPU by Mary Barr, pp.176—177

† അവരുടെ മാതാവിന്റെ ചരമത്തെപ്പറ്റി കേട്ടപ്പോൾ.

ഭവപ്പെട്ടാൽ, വൈമനസ്സുകൂടാതെ അതു് അനുസരിക്കുക. മദ്ധ്യ സംസ്ഥാനത്തിൽ തുടങ്ങിവച്ച പ്രവർത്തനം തുടർന്നുണ്ടാകാൻ നിങ്ങൾക്കു സാധ്യമായിട്ടുള്ളതു ചെയ്യുക. നിങ്ങൾ എവിടെയായിരുന്നാലും, അനുഭവനാർഹമായ രീതിയിൽ വർത്തിക്കുമെന്ന് എനിക്കറിയാം. നിങ്ങളുടെ അച്ഛനെ ഇന്ത്യയിലേക്കു കൊണ്ടുവരുന്നത് അപകടകരമാണ്. ഈ രാജ്യത്തെ കാലാവസ്ഥ അദ്ദേഹത്തിനു സഹിക്കാനാവില്ല. 'എൻ'-ന് നിങ്ങൾ അയച്ച കത്തു് രസകരമാണ്. നിങ്ങൾ പോകാനുദ്ദേശിക്കുന്നില്ലെങ്കിൽ, ഗ്രാമപുനരുദ്ധാരണസമിതിയുടെ പ്രവർത്തനം ഏറ്റെടുക്കുന്നതു നന്നായിരിക്കും. നാളെ അതിർത്തിപ്രവിശ്യയിലേക്കു പുറപ്പെടാമെന്നു ഞാൻ പ്രത്യാശിക്കുന്നു. ബാ എന്നോടൊന്നിച്ചു പോരാൻ സാധ്യതയുണ്ടു്. അവർക്കു പൂണ്ണസുഖംതന്നെ.

ബോംബെ,

4-7-1939

സ്നേഹപൂർവ്വം,

ബാപ്പ.

20

പി. എസ്. ചന്ദ്രൻ്

ഭായി ചന്ദ്രൻ,

നിങ്ങളുടെ വളരെ വ്യക്തമായ കത്തു കിട്ടിയതിൽ എനിക്കു സന്തോഷമുണ്ടു്. ഖേദിയിൽനിന്നു വിട്ടുപോരാൻ സാധിക്കുമെങ്കിൽ, നിങ്ങളുടെ ഗ്രാമത്തിൽത്തന്നെ പ്രവർത്തിക്കുന്നതാണ് നിങ്ങൾക്കു നന്നു്. എന്നാൽ, നിങ്ങൾ അവിടെ പോകുന്നപക്ഷം അതു നന്മയായിരിക്കണം. എങ്കിലും ഖേദിയിലെ പ്രവർത്തനം ആരോഗ്യകരമായ നിലയിൽ അവശേഷിപ്പിച്ചിട്ടുപോരാൻ നിങ്ങൾക്കു കഴിയുമോ എന്നതാണ് ആദ്യം പരിഗണിക്കേണ്ട സംഗതി; നിങ്ങളുടെ വേർപാടുകൊണ്ടു് അതു നാമാവശേഷമായിപ്പോകരുതു്. അതെല്ലാം സംസാരിച്ചു തീരുമാനിക്കുന്നതിനുവേണ്ടി ഇവിടെ വന്നു നിങ്ങൾ കുറേദിവസം എന്നോടുകൂടെ താമസിക്കുന്നതാണ് നല്ലതു്.

ബാപ്പവിന്റെ അനുഗ്രഹങ്ങൾ.

20 BAPU by Mary Barr, p. 186

† ഖേദികേന്ദ്രത്തിൻ്റെ നടത്തിപ്പിനു് അന്നത്തെ കോൺഗ്രസ്സ് ഗവണ്മെൻ്റ് അമ്പലുകൊടുത്ത (വേതനത്തോടുകൂടിയ) ഒരു പ്രവർത്തകൻ. വേണ്ട പരിശീലനം ലഭിച്ച ആളായിരുന്നു ഇദ്ദേഹം. ഖാദി, ശുചീകരണം, വയോജനവിദ്യാഭ്യാസം എന്നിങ്ങനെ എല്ലാ പ്രവർത്തനങ്ങളിലും അത്യധികം താൽപര്യവും സാമർത്ഥ്യവും കാണിച്ചിരുന്ന സ്വാശ്രയശീലനായ ഈ യുവാവിനെക്കുറിച്ച് മേരി ബാർ തന്റെ പുസ്തകത്തിൽ ഒരുദ്ധ്യായം തന്നെ എഴുതിയിട്ടുണ്ടു്. 'തികഞ്ഞ സുശിക്ഷിതത്വവും ശുചിത്വവും മാറ്റുഗുണങ്ങളുമുള്ള 25-ാം വയസ്സിൽത്തന്നെ മിക്കവാറും ഒരു മഹാത്തമൻ' എന്നാണ് മേരി ബാർ തന്റെ ഡയറിയിൽ ഇദ്ദേഹത്തെപ്പറ്റി രേഖപ്പെടുത്തിയിട്ടുള്ളതു്.

21

മേരി ബാർ†

31-3-1941.

ചി. മേരീ,

ഫെബ്രുവരി 18-ാം തീയതി നിങ്ങൾ എഴുതിയ കത്തു് എന്നി
ക്കു് ഇപ്പോൾ കിട്ടിയതേയുള്ളു. ഇതു് എപ്പോൾ നിങ്ങളുടെ കൈ
യിൽ എത്തിച്ചേരുമെന്നു് ഈശ്വരനേ അറിഞ്ഞുകൂട്ട. വിവിധങ്ങ
ളായ അനുഭവങ്ങൾ നിങ്ങൾക്കു ലഭിച്ചുകൊണ്ടിരിക്കുന്നതായി ഞാൻ
മനസ്സിലാക്കുന്നു. നിങ്ങളുടെ ആരോഗ്യസ്ഥിതി വളരെ നന്നായിരി
ക്കുന്നുണ്ടെന്നു് ഞാൻ പ്രതീക്ഷിക്കുന്നു. അച്ഛനും അമ്മയെത്തന്നെ ആ
യിരിക്കുമല്ലോ.

അതേ, നിങ്ങൾ ഗ്രന്ഥം എഴുതുക. അതു ചില മാറ്റങ്ങൾ
മാറ്റാം.

ഇവിടെ വലിയ ചൂടാണു്. പക്ഷേ, തൽക്കാലം രോഗമൊ
ന്നും ഇല്ല. ഇവിടുത്തെ കാര്യങ്ങൾ വിഷമത്തിലാണു്. 'ഹരി
ജൻ' പുനരാരംഭിക്കുമെന്നു് ഞാൻ പ്രസ്താവിച്ചിരുന്നു. എന്നാൽ
ഗവണ്മെന്റിൽനിന്നുള്ള ഒരു കത്തു്, ആ പ്രസ്താവന പിൻവലി
ക്കാൻ എന്നെ നിർബദ്ധനാക്കി. ബോംബെയിലുള്ള ഒരു വലിയ
ആശുപത്രിയിൽ കമലയ്ക്കു് ഒരു പുതിയ പരിശീലനസംഘം കിട്ടി
....അവൾ തികച്ചും സത്തുഷ്ടയാണു്. ചന്ദൻ ഖേദിയിൽ പ്രവർത്
നം തുടരുന്നു. എന്നെങ്കിലും ഒരുദിവസം നിങ്ങൾ മടങ്ങിവരുമെന്നു
ഞങ്ങളെല്ലാവരും തീർച്ചയായും പ്രതീക്ഷിക്കുന്നു.

ശേഷം മഹാദേവിൽനിന്നു്.

സ്നേഹപൂർവ്വം,
ബാപ്പ.

22

മാർഗററ് ജോൺസിനു് (കമല)†

2-6-1941.

പ്രിയപ്പെട്ട കമലാ,

നിങ്ങൾക്കു സംഭവിച്ച അപായത്തെപ്പറ്റിക്കേട്ടറിഞ്ഞപ്പോൾ,
നിങ്ങൾക്കു് ആശുപത്രിയിലേക്കു ഞാൻ കത്തു് അയച്ചു. പക്ഷേ,
നിങ്ങളുടെ പഴയ സ്ഥലത്താണു നിങ്ങൾ എന്നു ഞാൻ മനസ്സിലാ

21 BAPU by Mary Barr, P. 209

† ഇക്കാലത്തുവർ തന്റെ പിതാവിന്റെയടുക്കൽ ഭക്ഷണാഹ്ലിക്കയിലായിരുന്നു

22 BAPU by Mary, Barr, P. 191

† വേദികേന്ദ്രത്തിൽ ചേർന്ന മറ്റൊരു ഇംഗ്ലീഷ് വനിത—അവരെ സേവാഗ്രാ
മിലേക്കു ക്ഷണിച്ചുകൊണ്ടു് എഴുതിയതാണു് ഈ കത്തു്.

ക്കുന്നു. അതേ, നിങ്ങൾക്ക് ഇഷ്ടമുള്ളപ്പോൾ വരിക; നിങ്ങൾക്ക് കഴിയുന്നിടത്തോളംകാലം താമസിക്കുക, ആവശ്യമുള്ള എല്ലാ സഹായവും നിങ്ങൾക്ക് ലഭിക്കും.

സ്നേഹപൂർവ്വം,
ബാപ്പ.

23

ചന്ദലിൻ

25-8-1941.

ഭായി ചന്ദൽ,

നിങ്ങളുടെ ജോലിയുടെ വിവരണം ആകർഷകമായിരിക്കുന്നു. യാതൊരു സ്വാർത്ഥതയുമില്ലാത്തതും കൂടാതെയുള്ള പ്രവർത്തനത്തിന്റെ ഫലം എപ്പോഴും നല്ലതായിരിക്കും. അതിനെ എതിർക്കുന്നവരെ ലേൺപോലും ശ്രദ്ധിക്കാതിരിക്കുക; നേരേമറിച്ചു അവരോടു നിങ്ങൾക്ക് അനുകമ്പ തോന്നണം. സേവനംചെയ്യാൻ നിങ്ങൾക്ക് അവസരം കിട്ടുമ്പോഴെല്ലാം അവരെ സഹായിക്കുന്നതിനുവേണ്ടി നിങ്ങൾക്ക് ചെയ്യാൻ കഴിയുന്നതെല്ലാം ചെയ്യുക. ഉദാഹരണമായി, അവർ രോഗബാധിതരാണെങ്കിൽ, അവരെ സുഖപ്പെടുത്താൻ ശ്രമിക്കുക. വെറുപ്പിനെ സ്നേഹംകൊണ്ടും, കോപത്തെ ക്ഷമകൊണ്ടും കീഴടക്കാനുള്ള ഏകമാർഗ്ഗം ഇതാണ്. നിർദ്വയപ്രവൃത്തികൾക്ക് നിങ്ങൾ മൗനംകൊണ്ടാണ് മറുപടി പറയേണ്ടതു്.

ബാപ്പവിന്റെ അനുഗ്രഹങ്ങൾ.

24

മാർഗററ് ജോൺസിൻ

6-10-1941

ചി. കമലാ,

നിങ്ങളുടെ ദീർഘമായ കത്തുകൾ എനിക്കു നല്ലിയതു നന്നായി. അതു ഞാൻ മേരിക്കു് അയച്ചുകൊടുക്കുന്നുണ്ടു്. നിങ്ങൾ ഉന്നതനിലയിൽ ജയിക്കു്† എന്ന കാര്യത്തെപ്പറ്റി എനിക്കു്യാതൊരു സംശയവുമില്ലായിരുന്നു. ഇതുപോലെ നല്ലവണ്ണം നിങ്ങൾ പഠനം പൂർത്തിയാക്കുകയും ചെയ്യാനിടവരുട്ടെ. നിങ്ങൾക്കു താല്പര്യം തോന്നുമ്പോൾ, തീർച്ചയായും എഴുതുക.

സ്നേഹപൂർവ്വം,
ബാപ്പ.

23 BAPU by Mary Barr, P. 192

24 BAPU by Mary Barr, P. 193

† നഴ്സിംഗിൽ അവർ ഉന്നതമായ നിലയിൽ ജയിച്ചതിനു് അനുരോദനം അറിയിക്കുന്നു. അതു പഠിക്കുന്നതു് ഗ്രാമപ്രവർത്തനത്തിനു് ആവശ്യമാണു് എന്നു കരുതിയാണ് അവർ ആ പഠനം നടത്തിയതു്.

25

മേരി ബാറിനും†

2-9-1941.

ചി. മേരീ,

ഒടുവിൽ നിങ്ങൾ വന്നുചേർന്നു. ഇപ്പോൾ നിങ്ങൾ വന്നെത്തിയതുകൊണ്ട്, ഒരിക്കലും നിങ്ങൾ ഇതു വിട്ടുപോയിരുന്നില്ലെന്നു തോന്നിപ്പോകുന്നു. സേവാഗ്രാമത്തിലേക്കുള്ള നിങ്ങളുടെ ആഗമനത്തെ ഞാൻ ക്ഷമയോടുകൂടി കാത്തിരിക്കും. ദക്ഷിണാഫ്രിക്ക സന്ദർശിച്ചതിന്റെ ഫലമായി നിങ്ങൾ ശാരീരികമായ പ്രയോജനം വളരെ നേടിയിട്ടുണ്ടെന്നു ഞാൻ പ്രത്യാശിക്കുന്നു.

സ്നേഹപൂർവ്വം,
ബാറ്റി.

26

ബർദോളി,
5.1-1942.

ചി. മേരീ,

ഏതു സമയത്തും നിങ്ങൾക്കു വരാം. നിങ്ങൾ ഒരിക്കലും ഒരു ഭാരമായിരിക്കുകയില്ല. നിങ്ങളുടെ സുഹൃത്തുക്കളെ ഏതെങ്കിലുമൊരു കോണിൽ ഞെരുക്കിക്കൊള്ളിക്കാമെങ്കിൽ, അവർക്കും വരാം. നിങ്ങളുടെ താല്പര്യം എന്താണോ, അതുപോലെ ചെയ്യുക. എനിക്കു യാതൊരു വിഷാദവുമില്ല.

സ്നേഹപൂർവ്വം,
ബാറ്റി.

27

2-3-1942.

ചി. മേരീ,

നിങ്ങളുടെ കത്തു കിട്ടി, ഞാൻ അതു കാത്തിരിക്കുകയായിരുന്നു. നിങ്ങൾ ഉന്നതിപ്രാപിക്കുന്നതിൽ എനിക്കു സന്തോഷം തോന്നുന്നു.

25 BAPU by Mary Barr, P. 210

† ദക്ഷിണാഫ്രിക്കയിൽനിന്ന് അവർ മടങ്ങിവന്നപ്പോൾ (അടുത്ത മൂന്നു കത്തുകളും ഇവർക്കാണ്.)

26 BAPU by Mary Barr, P. 212

27 BAPU by Mary Barr, P. 214

§ ഗാന്ധിജിയുടെ അപേക്ഷയനുസരിച്ച് അവർ ശാന്തിനിക്ഷേപത്തിലെ വനിതാഹോസ്റ്റലിന്റെ ചുമതല വഹിക്കുകയായിരുന്നു.

തുടർച്ചയായി പുരോഗതി അറിയിച്ചുകൊണ്ടിരിക്കുക. അതേ, ജമ്നലാലിന്റെ മരണം വലിയ ഒരാഘാതമാണ്. ഈശ്വരക്ഷേമം നാം കീഴടങ്ങിക്കൊടുക്കണം.

സ്നേഹപൂർവ്വം,
ബാപ്പ.

28

ബോംബെ,
18-9-1944.

പി. മേരീ,

മണിലാലിന് നിങ്ങൾ അയച്ച കത്തു ഞാൻ കണ്ടു. അവിടെ നിങ്ങൾ അഭ്യുന്നതി പ്രാപിച്ചുകൊണ്ടിരിക്കയാണെന്നു തോന്നുന്നു. സമീപഭാവയിൽ നിങ്ങൾ മടങ്ങിവരുമെന്നു പ്രതീക്ഷിക്കേണ്ടതില്ലെന്ന് ഞാൻ കരുതുന്നു. ഞാൻ അതു സാരമാക്കുന്നില്ല. നിങ്ങൾ ഇവിടെ ചെത്തിരുന്നതുപോലെതന്നെ നല്ല പ്രവർത്തനം അവിടെയും നടത്തിക്കൊണ്ടിരിക്കയാണല്ലോ. കമല ഏതാനും ദിവസം സേവാഗ്രാമിൽ എന്നോടൊപ്പം ഉണ്ടായിരുന്നു. വേദിയിൽ അവർ തികച്ചും സത്തുഷ്ടയായിക്കഴിയുന്നുണ്ടെന്നും, അവരുടെ ജോലിയെ സ്നേഹിക്കുന്നുണ്ടെന്നും തോന്നുന്നു.

ബാപ്പവിന്റെ അനുഗ്രഹങ്ങൾ.

28 BAPU by Mary Barr, P. 216 (അവർ വീണ്ടും പിതാവിന്റെ കൂടെ ദക്ഷിണാഫ്രിക്കയിൽ കഴിയുകയായിരുന്നു.)

ഭാഗം അഞ്ച്

ജി. ഡി. ബിർലായ്ക്കു മറ്റും

1

ജി. ഡി. ബിർലായ്ക്കു്

മേയ് 13, 1924.

എന്റെ പ്രിയപ്പെട്ട ഘനശ്യാംഭാസ്ജീ,
നിങ്ങളുടെ കത്തു്.

നിങ്ങളുടെ സമുദായാംഗങ്ങളിൽനിന്നു് ഉണ്ടാകുന്ന എതിർപ്പിനെ സഹിഷ്ണുതയോടുകൂടി വീക്ഷിക്കുന്നത് അവസാനം ഫലവത്തായിത്തീരുമെന്നു് എനിക്ക് ഉറപ്പുണ്ടു്. നാമെല്ലാവരിലും ഉള്ളിൽ നിന്നു പ്രവർത്തിക്കുന്ന ദിവ്യശക്തികളും തമശ്ശക്തികളുമുണ്ടു്. ആകയാൽ ഒരളവിനു കല്പപരത നിലനില്ക്കുകതന്നെ ചെയ്യും. പക്ഷേ, ഭയപ്പെടാനൊന്നുമില്ല. നിരന്തരമായ നിരോധം ആത്യന്തികമായി തമശ്ശക്തികളെ പരാജയപ്പെടുത്തും. എന്നാൽ പ്രകാശത്തിന്റെ ശക്തികളെ സഹായിക്കേണ്ട കടമ നമുക്കുണ്ടെന്നു ഹൃദയത്തിൽ നാം വിശ്വസിക്കണം. നിങ്ങളുടെ അച്ഛനേയും സഹോദരനേയുംപറ്റി എനിക്ക് ഉല്ലാസമുണ്ടു്. നിങ്ങളോടു് ആനുകൂല്യമുള്ളവരെ സംഘടിപ്പിച്ചു സമരംകൊണ്ടു് കാര്യം തീരുമാനിക്കാമെന്നു് അവർ ചിന്തിക്കുകയും, അവരെ സമാധാനത്തിന്റെ പാതയിൽ നിറുത്താൻ നിങ്ങൾക്കു കഴിയാതിരിക്കുകയും ചെയ്യുന്നപക്ഷം, പരസ്പരം വിദ്വേഷമുള്ള രണ്ടു പ്രവണതകളുടെ ജനനത്തിനു സാധ്യതയുണ്ടെന്നു വസ്തുതയാണു് ഭയപ്പെടാനുള്ളതു്. അത്തരം സന്ദർഭങ്ങളിൽ നാം, സൂക്ഷ്മമായി എന്താണു് ചെയ്യേണ്ടതു് എന്ന സന്ദേഹത്തിന്റെ ദംഷ്ട്രകളിലായിത്തീരുന്നു. നിങ്ങളുടെ സ്വന്തം സമുദായത്തിൽ രണ്ടു വിരുദ്ധ വിഭാഗങ്ങളുടെ ഉദയത്തിലേക്കു നയിക്കാൻ ഇടയുള്ള പ്രവർത്തനപരിപാടിയിൽനിന്നു പിന്തിരിയണമെന്നുംകൂടി അവരോടു പ്രാർത്ഥിക്കാൻ ഞാൻ ആശിക്കുന്നു.

അവനവൻ ചെയ്യേണ്ട ഉചിതമായ കാര്യമെന്നു കരുതിയതു കൊണ്ടുമാത്രം നിങ്ങൾ ചെയ്തതും, മൂല്യത്തേപ്പറ്റി നിങ്ങൾക്കു് ഇന്നും യാതൊരു സംശയവും ഇല്ലാത്തതുമായ ഒരു കാര്യത്തിന്റെ

1 In the Shadow of the Mahatma, pp 3—4

† ഘനശ്യാംഭാസ് ബിർലാ

§ ബിർലാകുടുംബം യാഥാസ്ഥിതികമല്ലാത്ത അഭിപ്രായങ്ങൾ വെച്ചുപുലർത്തിയിരുന്നതിനാൽ, മാർവാറി സമുദായാംഗങ്ങൾ ആ കുടുംബത്തെ സാമൂഹ്യമായി ബഹിഷ്കരിച്ചപ്പോൾ എഴുതിയ കത്തു് (ഇതു മുതൽ എട്ടാമത്തേതുവരെയുള്ള കത്തുകൾ ഘനശ്യാംഭാസ് ബിർലായ്ക്കുണ്.)

പേരിൽ ക്ഷമാപണം ചെയ്യണമെന്ന ഞാൻ തീർച്ചയായും നിങ്ങളെ ഉപദേശിക്കുകയില്ല....

നിങ്ങളുടെ ആത്മാർത്ഥതയുള്ള,
മോഹൻദാസ് ഗാന്ധി.

2

ജൂലൈ 20, 1924.

എന്റെ പ്രിയപ്പെട്ട ഘനശ്യാംദാസ്ജീ,

*ഈശ്വരൻ എനിക്ക് ഉപദേശിക്കാൻ നൽകിയിട്ടുണ്ട്, അവരിൽ ഒരാളായിട്ട് നിങ്ങളെ ഞാൻ പരിഗണിക്കുന്നു. അവരുടെ കൂട്ടത്തിൽ എന്റെ സ്വന്തം സന്താനങ്ങളിൽ ചിലരും, ചില സഹോദരിമാരും, നിങ്ങളേയും ജമ്നലാൽജിയേയുംപോലെ മുതിർന്നവരായ മറ്റു ചിലരും ഉൾപ്പെടുന്നു. ഞാൻ സർവ്വവും തികഞ്ഞ മനുഷ്യനായിത്തീരണമെന്ന് അവരെല്ലാവരും ആഗ്രഹിക്കുന്നു. അതു ഞാൻ അറിയുന്ന സ്ഥിതിക്കു നിങ്ങളുടെ കത്തു് എന്നെ ക്ഷോഭിപ്പിക്കുന്നത് എങ്ങനെ? എല്ലായ്പ്പോഴും നിങ്ങൾ ഇതുപോലെ എനിക്ക് മുന്നറിയിപ്പു തരണമെന്ന ഞാൻ ആഗ്രഹിക്കുന്നു.

മൂന്നു സംഗതികളെപ്പറ്റിയാണ് നിങ്ങൾ പരാതിപ്പെടുന്നത്: ഒന്നാമതു്, അധികാരം കരസ്ഥമാക്കാൻ മോഹിക്കുന്നു എന്ന ആരോപണത്തിൽ സ്വരാജ്യക്ഷിപ്തിക്കു ഞാൻ നിരപരാധിത്വം കല്പിച്ചതു്; രണ്ടാമതു്, സുപ്രവർട്ടിക് ഒരു സാക്ഷിപത്രം ഞാൻ നൽകിയതു്; മൂന്നാമതു്, സരോജിനിക്കു് കോൺഗ്രസ്സിന്റെ അദ്ധ്യക്ഷപദം നേടിക്കൊടുക്കാൻ ഞാൻ പരിശ്രമിച്ചതു്.

ആദ്യമായി, ആവശ്യമുള്ള കഷ്ടപ്പാടുകൾ അനുഭവിച്ചതിനുശേഷം, സത്യമെന്ന താൻ കരുതുന്നതും പരയേണ്ടതു് ഒരു മനുഷ്യന്റെ കടമയായിത്തീരുന്നു—അതിനെ ഒരു തെറ്റായി ലോകം വീക്ഷിച്ചാൽപോലും. മറ്റൊന്നിനും ഒരാളെ നിർഭയനാക്കാൻ സാധിക്കുകയില്ല. സകല ലക്ഷ്യങ്ങളിലും വെച്ചു പ്രിയതമമായി എന്റെ മോക്ഷത്തെ ഞാൻ ഗണിക്കുന്നു; പക്ഷേ, ആ മോക്ഷം സത്യത്തിനും അഹിംസയ്ക്കും എതിരാണെങ്കിൽ, ഇവയ്ക്കുവേണ്ടി അതു ഞാൻ പരിത്യജിക്കും. ഈ മുന്നിൽ സത്യത്തെ ഞാൻ സദാ സേവിച്ചിട്ടുണ്ട്. ഇതു പറയുമ്പോൾ, ജീവവിരുദ്ധ നിങ്ങൾ എന്നോടു പറഞ്ഞതു് എന്റെ മനസ്സിലുണ്ട്. സ്പഷ്ടമായ തെളിവുകളുടെ അഭാവത്തിൽ, ഈ ആരോപണത്തെ സംബന്ധിച്ചു് സ്വരാജ്യക്ഷിപ്തി നിരപരാധിയാണ് എന്നു കരുതുകയാണ് എന്റെ കർത്തവ്യം. നിങ്ങൾ എന്നിക്ക്

2 In the Shadow of the Mahatma, pp. 6—7

* രാഷ്ട്രീയക്കാര്യങ്ങളെക്കുറിച്ചുള്ള പരാതികൾക്കു മറുപടി.

തെളിവുനൽകുന്നപക്ഷം, എന്റെ പരിപൂർണ്ണ പരിഗണന ഇതാ വാശാനം ചെയ്യുന്നു.

സുഹൃദവർട്ടിയെ സംബന്ധിച്ചിടത്തോളം അദ്ദേഹത്തിന്റെ അറിവിനമാത്രമാണ് ഞാൻ സാക്ഷിപത്രം നൽകിയത്; അത് ഇപ്പോഴും എനിക്ക് പ്രായോഗികമായി അനുഭവപ്പെട്ടുകൊണ്ടിരിക്കുന്നു.

സരോജിനിയെപ്പറ്റി നിങ്ങൾ അനാവശ്യമായി ചിന്തിച്ചു വിഷമിക്കുകയാണ്. അവർ നല്ലവണ്ണം ഇന്ത്യയെ സേവിച്ചിട്ടുണ്ട്. ഇപ്പോഴും സേവിച്ചുകൊണ്ടിരിക്കുകയാണ്. തല്ലാലം അവരുടെ അദ്ധ്യക്ഷപദവികളവേണ്ടി പ്രത്യേകിച്ചു യാതൊന്നും ഞാൻ ചെയ്തിട്ടില്ലെങ്കിലും, ഇന്നോളം ആ പദവി വഹിച്ചിട്ടുള്ള മറ്റുള്ളവർ അതിനു യോഗ്യരാണെങ്കിൽ, അവരും അർഹയാണ് എന്ന് എനിക്കു ബോദ്ധ്യമുണ്ട്. അവരുടെ ഉത്സാഹം സകലരേയും വശീകരിച്ചിട്ടുണ്ട്; അവരുടെ ധീരതയ്ക്കു ഞാൻതന്നെ സാക്ഷിയുമാണ്. അവരിൽ അനാശാസ്യമായി യാതൊന്നും ഞാൻ കണ്ടിട്ടില്ല.

എന്നാൽ അവരോ, മറ്റാരെങ്കിലുമോ ചെയ്യുന്നതിനെല്ലാം ഞാൻ അംഗീകാരം നൽകുന്നുണ്ടെന്ന് ഇപ്പറഞ്ഞതിൽനിന്നൊക്കെ നിങ്ങൾ ഊഹിക്കേണ്ടതില്ല.

‘നമ്മുടെ ഈ ലോകത്തെ ഭഗവാൻ വിവിധ വസ്തുക്കളെക്കൊണ്ട് അധിവസിപ്പിച്ചിരിക്കുന്നു;

സചേതനവും അചേതനവും, നല്ലതും ചീത്തയും, നിർഗുണവുമായ വസ്തുക്കൾ;

അറിവുള്ളവർക്ക് ഈശ്വരനെക്കുറിച്ചുമാത്രമേ പരിഗണനയുള്ളൂ, അരയന്നം ജലം അവശേഷിപ്പിച്ചു, പാൽ വലിച്ചുകുടിക്കുന്നതു പോലെ.’

നിങ്ങളുടെ ആത്മാർത്ഥതയുള്ള,
മോഹൻദാസ് ഗാന്ധി.

നല്ല ആരോഗ്യം പാലിക്കുക; നിങ്ങളെക്കൊണ്ടു വളരെയേറെ ജോലി ഞാൻ നിർവ്വഹിപ്പിക്കാം; അങ്ങോട്ടു കറെ ചെയ്തതരികയും ചെയ്യാം. നിങ്ങൾക്ക് ഇപ്പോഴുണ്ടെങ്കിൽ പതിനഞ്ചുദിവസമെങ്കിലും പാൽ കുടിക്കുക. പഴം കഴിക്കുക; പക്ഷേ, റൊട്ടി വേണ്ട. തൈര് ഉപയോഗിക്കുക എന്നുള്ളത് ഒരു പരിവാക്കുക.

ഏപ്രിൽ 13, 1925.

എന്റെ പ്രിയപ്പെട്ട ഘനശ്യാംദാസ്ജീ,

നിങ്ങളുടെ കത്തുകൾ രണ്ടും കൈപ്പറ്റി. കത്തുകളിൽ തീയതി രേഖപ്പെടുത്തുന്ന പതിവ് നിങ്ങൾ ഉപേക്ഷിച്ചിരിക്കുന്നു. പഴയ പതിവു പുനരാരംഭിക്കുക. എന്തുകൊണ്ടെന്നാൽ, തീയതികൾ വച്ചിട്ടില്ലെങ്കിൽ, എന്റെ പര്യടനവേളയിൽ, ഏതു കത്തും എപ്പോൾ എഴുതിയതാണ് എന്ന കാര്യം അറിയാൻ എനിക്കു സാധിക്കയില്ല.

....*ഡോക്ടർമാർ ആശ നല്ലന്നുണ്ടെങ്കിൽ, നിങ്ങളുടെ പത്നിക്കു മരണം സംഭവിക്കുമെന്ന് എന്തിനു ഭയപ്പെടുന്നു? നമ്മുടെ അഭിലാഷങ്ങൾ നിയന്ത്രിക്കാൻ വളരെ പ്രയാസമുണ്ട് എന്ന് അനുഭവത്തിൽനിന്ന് എനിക്കു അറിയാം; എങ്കിലും അതാണ് നമ്മുടെ കടമ. പാപപങ്കിലമായ ഈ യുഗത്തിൽ രാമനാഥം ഫലപ്രദമാണെന്ന അഗാധമായ വിശ്വാസം എനിക്കുണ്ട്. രാമനാഥംകൊണ്ട് അത്യന്തം പ്രയോജനം സിദ്ധിച്ച സുഹൃത്തുക്കളെപ്പറ്റി എനിക്കു അറിയാം. രാമനാഥം ഭഗവാന്റെ നാമധേയം മാത്രമത്രേ. വേദപാഠങ്ങളും അതിനെത്തന്നെയാണു പ്രതിനിധാനം ചെയ്യുന്നത്. നമുക്കു പരിചിതമായ ഒരു നാഥം ജപിക്കുന്നതാണു നന്ന്. ലൈംഗികാസക്തി നിറഞ്ഞ ഒരു യുഗത്തിലാണ് നാം ജീവിക്കുന്നത്; ആത്മനിയന്ത്രണത്തിന്റെ പ്രശ്നം അടിക്കടി പൊന്തിവരികയും ചെയ്യുന്നു. ഗർഭനിരോധനത്തിനു പ്രാധാന്യം കല്പിക്കുന്ന ആനുകാലിക പ്രസിദ്ധീകരണങ്ങൾ വായിക്കുമ്പോൾ എനിക്കു വല്ലാത്ത വേദന തോന്നാറുണ്ട്. ലൈംഗിക ജീവിതത്തിൽ മുഴുകേണ്ടതു നമ്മുടെ കടമയാണ് എന്ന വീക്ഷണഗതി വച്ചുപുലർത്തുന്ന അനേകം എഴുത്തുകാരെ ഞാൻ കാണുന്നു. അത്തരം ഒരു അന്തരീക്ഷത്തിൽ, ആത്മനിയന്ത്രണസിദ്ധാന്തത്തിനു ഞാൻ പിന്തുണ നല്കുന്നത്, വളരെ വിചിത്രമായിത്തോന്നാം. എന്റെ സ്വന്തം അനുഭവം എങ്ങനെ എനിക്കു വിസ്മരിക്കാനാവും? പരിപൂർണ്ണമായ നിസ്സംഗത തോന്നുന്ന അവസ്ഥയിൽ എത്തിച്ചേരാൻ മാർഗ്ഗങ്ങൾ ഉണ്ട്; രാജാർാമിന്റെ നാമധേയം അവയിൽ ഒന്നത്രേ. പ്രഭാതത്തിൽ രാമനാഥം ജപിക്കുകയും, പരിപൂർണ്ണ നിസ്സംഗാവസ്ഥ നല്കി നമ്മെ അനുഗ്രഹിക്കാൻ അദ്ദേഹത്തോടു പ്രാർത്ഥിക്കുകയും ചെയ്താൽ. അദ്ദേഹത്തിന്റെ അനുഗ്രഹം തീർച്ചയായും സമാഗതമാകും....ചിലർക്കു ഇന്നുതന്നെ; മറ്റുള്ളവർക്കു നാളെയും, അരൂപിയായ ഈശ്വരന്റെ

3 In the Shadow of the Mahatma, pp. 11-12.

* ബീർലായുടെ പത്നി, മരണഹേതുകമായ രോഗം ബാധിച്ചു കിടക്കുമ്പോൾ എഴുതിയതു*.

രൂപം നിരന്തരമായി നമ്മുടെ മനസ്സിന്റെ മുന്നിൽ വിളങ്ങുമാറാകട്ടെ. പരിശീലനംകൊണ്ട് ഇതു സാധ്യമായിത്തീരും....

നിങ്ങളോട് ആത്മാർത്ഥതയോടുകൂടി,
വന്ദേമാതരം,
മോഹൻദാസിൽനിന്ന്.

4

നവംബർ, 1925.

എന്റെ പ്രിയപ്പെട്ട ഘനശ്യാംദാസ്ജീ,
നിങ്ങളുടെ കത്തു്.

*എന്റെ ലേഖനത്തെ സംബന്ധിച്ചാണെങ്കിൽ. ഒരു തെറ്റിൽ നിന്നു ബാധയെ ഞാൻ രക്ഷിച്ചു എന്ന് എനിക്കു തീർച്ചയുണ്ട്. ബാധയും ഈ വെളിച്ചത്തിലാണ് സംഗതികൾ പരിഗണിക്കുന്നത് എന്നു തോന്നുന്നു; അല്ലാത്തപക്ഷം, ഇത്ര ഹൃദയലാഘവത്തോടുകൂടി എന്നോടൊപ്പം നീങ്ങാൻ അവർക്കു കഴിയുമായിരുന്നില്ല. അടിസ്ഥാനരഹിതങ്ങളായ പല അപരാധാരോപണങ്ങളിലുംനിന്ന് മരഗൻലാലിനേയും ബാധയേയും ഞാൻ രക്ഷിച്ചിട്ടുണ്ട്. സ്വന്തം അപരാധം പരസ്യമായി ഏറ്റുപറയുന്നതിന്റെ മധുരമായ ആനന്ദം എന്നോളം പരീക്ഷിച്ചറിഞ്ഞിട്ടുള്ള മറ്റൊരാളിലും നമ്മുടെ സമുദായത്തിൽ ഉണ്ടോ എന്ന് എനിക്കു സംശയമുണ്ട്. അതു മനസ്സിലാക്കാൻ നിങ്ങൾക്കു കഴിഞ്ഞിട്ടില്ല. അതമാത്രമാണ് എനിക്കു് അതുതകരം.

5

ജൂൺ 8, 1926.

എന്റെ പ്രിയപ്പെട്ട ഘനശ്യാംദാസ്ജീ,

....*നിങ്ങൾ കൗൺസിലിൽ പ്രവേശിക്കുന്നതിനേക്കുറിച്ച് എനിക്കു് എതു് എഴുതാൻ കഴിയും? ഈ വിഷയത്തിൽ മാളവ്യജിയോട് എനിക്കു് അടിസ്ഥാനപരമായ ഒരു അഭിപ്രായവ്യത്യാസമുണ്ട്. അവിടെ പോകുന്നതു് ജനസേവനത്തിനു സഹായകമായിരിക്കുമെന്നു നിങ്ങൾക്കു ബോദ്ധ്യം വന്നിട്ടുണ്ടെങ്കിൽ നിങ്ങൾ പോക

4 In the Shadow of the Mahatma, p. 13.

* ആശ്രമത്തിനു സംഭാവനയായി നല്കപ്പെട്ട വളരെച്ചെറിയ ഒരു തുക കസ്തൂർ ബാ കരസ്ഥമാക്കിയതിനേയും, ആശ്രമത്തിന്റെ വകയായ കറേ പണം മരഗൻലാൽ പരസ്യമായി എടുത്തതിനേയും ഗാന്ധിജി യംഗ് ഇന്ത്യയിൽ പരസ്യമായി അപലപിച്ചു അതിനെപ്പറ്റിയുള്ള കത്തു്.

5 In the Shadow of the Mahatma, pp. 15--16.

* ബിർലായുടെ ഉദ്ദിഷ്ടമായ നിയമസഭാസ്ഥാനാർത്ഥിത്വത്തെപ്പറ്റിയുള്ള അഭിപ്രായം..

ണം. സ്വരാജ് കക്ഷിയെ എതിർക്കുകയും അതേസമയത്തു രാഷ്ട്രീയ പരിചയം സമ്പാദിക്കുകയും ചെയ്യാമെന്നു സങ്കല്പിക്കുക സാദ്ധ്യമല്ല. നിയമസഭകളിൽനിന്നു മാറിനില്ക്കാമെന്ന് എന്നോടു നിങ്ങൾ ഒരു വാഗ്ദാനം ചെയ്തിട്ടുണ്ടെന്ന വിശ്വാസത്താൽ നിങ്ങൾ മനസ്സിനെ ക്ലേശിപ്പിക്കയാണെങ്കിൽ, ആ മിഥ്യാധാരണ നിങ്ങൾ മനസ്സിൽ നിന്നും നീക്കേണ്ടിയിരിക്കുന്നു. അങ്ങനെ ഒരു നിയന്ത്രണം അടിച്ചേല്പിക്കപ്പെട്ടിട്ടുണ്ടെന്നു ഓശ്മായി പരിഗണിക്കാൻ പാടില്ല. ആകയാൽ അത്തരം വാഗ്ദാനങ്ങളിൽനിന്നു നിങ്ങൾ സ്വതന്ത്രനാണ് എന്നു കരുതി, കൗൺസിലിൽ പ്രവേശിക്കുന്ന പ്രശ്നത്തെ ജനസേവനത്തിന്റെ വീക്ഷണകോണത്തിൽനിന്നുമാത്രം തീരുമാനിക്കണം.

നിങ്ങളുടെ ആത്മാർത്ഥതയുള്ള,
മോഹൻദാസ്.

6

മാർച്ച് 16, 1927.

എന്റെ പ്രിയപ്പെട്ട ഘനശ്യാംദാസ്ജീ,

§ യൂറോപ്പിൽ വസിക്കുമ്പോൾ ഒരാളുടെ ആരോഗ്യം പരിരക്ഷിക്കാൻ, താഴെപ്പറയുന്ന പെരുമാറ്റനിയമങ്ങൾ അനുസരിക്കേണ്ടതാണ് എന്നത്രേ എന്റെ അഭിപ്രായം.

1. നമുക്കു പരിചിതമല്ലാത്ത ആഹാരം നാം അധികം കഴിക്കരുത്.

2. യൂറോപ്പിലുള്ളവർ ആരോ ഏഴോ തവണ ഭക്ഷണം കഴിക്കാറുണ്ട്; പക്ഷേ, നിങ്ങൾ മൂന്നുതവണയിൽക്കൂടുതൽ ഭക്ഷിക്കരുത്. അതിനിടയ്ക്കുള്ള സമയത്തു് ചോക്കലേറ്റും അതുപോലുള്ള മറ്റു വസ്തുക്കളും തിന്നു ശീലിക്കരുത്.

3. രാത്രിയിൽ ഒരുമണിക്കുപോലും അവർ ഭക്ഷിക്കാറുണ്ട്. എന്നാൽ 8 മണിക്കുശേഷം നാം യാതൊന്നും തിന്നരുത്. ആളുകളെയും സ്ഥലങ്ങളെയും സന്ദർശിക്കുമ്പോൾ, ചായ മുതലായവ നാം കഴിക്കണമെന്നു പ്രതീക്ഷിക്കപ്പെടുന്നുണ്ട്. ഇതു തികച്ചും തെറ്റാണ്.

4. നാം ദിവസേന പുറത്തു നടക്കാനിറങ്ങുകയും ആറുമൈൽ എങ്കിലും സഞ്ചരിക്കുകയും വേണം. രാവിലേയും വൈകുന്നേരത്തും നാം നടന്നു ശീലിക്കണം.

5. പരിമിതമായ ഒരു അളവിലേ നിങ്ങൾ വസ്ത്രം ധരിക്കാൻ പാടുള്ളു. നമുക്കു തണുപ്പ് അനുഭവപ്പെടരുത് എന്നതാണു രഹസ്യം. നടപ്പ് തണുപ്പിനെതിരേയുള്ള ഒരുറപ്പാണ്.

6. In the Shadow of the Mahatma, pp. 27—28.

§ യൂറോപ്പിൽ വസിക്കുന്ന സമയത്തേക്കുള്ള ആരോഗ്യരക്ഷാ നിർദ്ദേശങ്ങൾ.

6. യൂറോപ്യൻവേഷം അണിയേണ്ട ആവശ്യം ഒട്ടുംതന്നെയില്ല. യൂറോപ്പിലെ പാവപ്പെട്ട ആളുകളെ അറിയാൻ നാം ശ്രമിക്കണം. ഇതിന്, കാൽനട ആവശ്യമത്രേ. നിങ്ങൾക്കു സമയമുള്ളപ്പോൾ, നടന്നുപോകുന്നതാണ് അഭിലഷണീയം.

7. നിങ്ങൾ യൂറോപ്പിൽ വന്നതുകൊണ്ട് എന്തെങ്കിലും ചെയ്യേണ്ടതുണ്ട് എന്ന് ഒരുനിമിഷംപോലും ചിന്തിക്കാൻ നിങ്ങൾ പ്രേരിതനാകരുത്. സ്വാഭാവികവും സ്വയമേവ നടക്കുന്നതുമായ പരിശ്രമവുമാകൊണ്ട് നിവൃത്തിയാകുന്നതുമായ ചെലവുക.

8. എന്റെ അഭിപ്രായത്തിൽ, നിങ്ങളുടെ യൂറോപ്പുപര്യടനം കൊണ്ട് ഒരു നല്ല ഫലമെങ്കിലും സംജാതമാകും—നിങ്ങൾക്ക്, തീർച്ചയായും, ശരീരബലം വളർത്താൻ സാധിക്കും.

9. മാനസികമായ വഴിതെറ്റലിൽനിന്നു നിങ്ങളെ ഈശ്വരൻ രക്ഷിക്കട്ടെ; വളരെക്കുറച്ച് ഇന്ത്യക്കാരെ അതിൽനിന്നു രക്ഷപ്പെടാറുള്ളു. അവിടെയുള്ള ആളുകൾക്ക് അവരുടെ ജീവിതരീതി സ്വാഭാവികമാണെങ്കിലും, നമ്മെ ഉന്മത്തരാക്കാൻമാത്രമേ അതിനു കഴിയൂ.

10. ഗീതയും രാമായണവും പാരായണംചെയ്യുന്ന ശീലം യാതൊരു കാരണവശാലും ഉപേക്ഷിക്കരുത്, ഇതിനകംതന്നെ നിങ്ങൾ ശീലിച്ചിട്ടില്ലെങ്കിൽ, എത്രത്തോളം വേഗത്തിൽ അത് ആരംഭിക്കുന്നുവോ, അത്രത്തോളം നന്നു്.

ഇത്ര സൂക്ഷ്മവും വിശദവുമായ ഉപദേശം നിങ്ങൾ പ്രതീക്ഷിച്ചിരിക്കയില്ലെന്ന് എനിക്കു നിശ്ചയമുണ്ട്. നിങ്ങളുടേയും സഹോദരന്മാരുടേയും നന്മയിൽ എനിക്ക് അതിയായ വിശ്വാസമുള്ളതുകൊണ്ടാണ് ഇതു നല്കുന്നത്. നിങ്ങളെപ്പോലെ നന്മയും മനുഷ്യത്വവും ഉള്ള ധനവാന്മാരുടെ സംഖ്യ വാസ്തവത്തിൽ വളരെക്കുറവാണ്. അത് അനേകം ഇരട്ടി വലിക്കണമെന്നു ഞാൻ ആഗ്രഹിക്കുന്നു. രാഷ്ട്രസേവനത്തിന് അതിനെ പ്രയോജനപ്പെടുത്താനും ആശിക്കുന്നു. കണ്ണിനുപകരം കണ്ണ്, പല്ലിനുപകരം പല്ല്, എന്ന തത്വത്തിൽ എനിക്കു വിശ്വാസമില്ല. ആകയാൽ ഏറ്റവും ചെറിയ തോതിലെങ്കിലും വിശുദ്ധിയും സത്യവും അഹിംസയും എവിടെക്കണ്ടാലും, ഒരു ലുബ്ധന്റെ ശ്രദ്ധയോടുകൂടി ആ സമ്പത്തു് ഞാൻ ശേഖരിക്കാൻ തുടങ്ങുന്നു; അത് എന്നെ ആനന്ദിപ്പിക്കുന്നു; അതിനാൽ അതുതന്നെയാണ് എന്റെ പ്രതിഫലം....

നിങ്ങളുടെ ആത്മാർത്ഥതയുള്ള,
മോഹൻദാസ്.

7

ജനുവരി 11, 1933.

എന്റെ പ്രിയപ്പെട്ട ഘനശ്യാംഭാസ്,

*നിങ്ങൾ ജനുവരി 7-ാം തീയതി അയച്ച വിഷാദഭരിതമായ കത്തും എനിക്കു കിട്ടി; പക്ഷേ, നിങ്ങൾ നിരാശപ്പെടാനോ നിരാസാഹ്വേസാനോ പോകുന്നില്ല. മിക്ക സംഘടനകളുടേയും സാമാന്യസ്ഥിതിയാണ് നിങ്ങൾ വിവരിക്കുന്നത്. അത്തരം സംഘടനകളുടെ ചുമതല ഒരു മനുഷ്യൻ വഹിക്കുമ്പോഴാണ്, അയാളിലുള്ള പരമാവധി നന്മയും തിന്മയും പുറത്തു വരുന്നത്. വേണ്ടിടത്തോളം നിസ്സംഗതയോടുകൂടി അയാൾ ജോലിചെയ്യുമ്പോൾ, ഏറ്റവും നല്ലതു പുറത്തുവരുന്നു.

നിങ്ങളുടെ ആത്മാർത്ഥതയുള്ള,
ബാപ്പ.

8

ജൂലൈ 18, 1937.

സഹോദരൻ ജി. ഡി.,

വളരെ ശ്രദ്ധയോടുകൂടിയാണ് നിങ്ങളുടെ കത്തുകളെല്ലാം ഞാൻ വായിക്കുന്നത്. നിങ്ങൾക്കു കത്തഴുതാൻ എനിക്കു സമയം കിട്ടിയില്ല. എഴുതാൻ ആഗ്രഹവും തോന്നിയില്ല. എന്നല്ല, എനിക്കു എന്താണ് എഴുതാൻ കഴിയുമായിരുന്നത്? ട്വാരോ നിമിഷവും സ്ഥിതിഗതികൾ മാറിക്കൊണ്ടും തിരുത്തപ്പെട്ടുകൊണ്ടും വരികയായിരുന്നു. അത്തരം സാഹചര്യങ്ങളിൽ എഴുതുന്നത് അനാചിതമായിരുന്നു. മറ്റുള്ളവർക്ക് എഴുതേണ്ടതു് ആവശ്യമായിരുന്നു; എന്തുകൊണ്ടെന്നാൽ എനിക്കു എഴുതിയിരുന്നവരുടെ പ്രേരണാശക്തിക്കു വിധേയനാകാൻ എത്രത്തോളം സാധിക്കുമോ അത്രത്തോളം വിധേയനാകാൻ ഞാൻ ആഗ്രഹിച്ചു. നിങ്ങളുടെ കത്തുകൾ എന്നിൽ എത്രത്തോളം സ്വാധീനശക്തി ചെലുത്തിയെന്നു് എനിക്കു പറയാൻ ആവില്ല. പക്ഷേ, തീർച്ചയായും ഇത്രയും എനിക്കു പറയാൻ സാധിക്കും: വിദേശത്തുനിന്നു വന്നുചേർന്ന കത്തുകളുടെ പ്രേരണാശക്തി

7 In the Shadow of the Mahatma, P. 76

* ഹരിജൻ സേവകു് സമാജിന്റെ അദ്ധ്യക്ഷൻ എന്ന നിലയിൽ ജി. ഡി. നടത്തിയ പ്രവർത്തനങ്ങൾക്കിടയ്ക്കു് അദ്ദേഹത്തിനു് ഉണ്ടായ അൻവേങ്ങയെ പരാമർശിക്കുന്നു.

8 In the Shadow of the Mahatma, P. 196.

§ ഏതാനും പ്രവിശ്യകളിൽ കോൺഗ്രസ്സു് അധികാരം സ്വീകരിച്ചുകഴിഞ്ഞ യുടനെ എഴുതിയതു്.

കറവായിരുന്നു; ഇന്ത്യയിൽ സംഭവിച്ചുകൊണ്ടിരുന്ന സംഗതികളാണ് എന്നിൽ കൂടുതൽ സ്വാധീനശക്തി ചെലുത്തിയത്. പ്രസവം ആസന്നമായ ഒരു സ്ത്രീയുടെ അവസ്ഥയ്ക്കു സമാനമായിരുന്നു എന്റെ സ്ഥിതിയെന്നു നിങ്ങൾക്കു വേണമെങ്കിൽ പറയാം. പ്രസവമടുത്ത സ്ത്രീയുടെ അന്തർഭാഗത്തു പലതും സംഭവിക്കുന്നു; പക്ഷേ, പാവപ്പെട്ട ആ സ്ത്രീക്ക് അവയൊന്നും വിവരിക്കാൻ കഴിയുകയില്ല. എന്താണു സംഭവിച്ചത് എന്ന് ഇപ്പോൾ നമുക്ക് അറിയാം. എന്നാൽ ഇത്രയും ഞാൻ പറയാം: ജവഹർ ചെയ്തതും പ്രവർത്തകസമിതിയിൽ പറഞ്ഞതുമെല്ലാം കേവലം വിസ്മയാവഹമായിരുന്നു. എന്തായാലും അദ്ദേഹത്തെപ്പറ്റി അത്യുന്നതമായ മതിപ്പ് എനിക്ക് ഉണ്ടായിരുന്നു. ഇപ്പോഴാകട്ടെ, അദ്ദേഹം അതിലധികം ഒന്നുതൃത്തിലേക്ക് ഉയർന്നിരിക്കുന്നു; ഞങ്ങൾ ഇപ്പോഴും വിരോധിക്കുകയും ചെയ്യുന്നു; അതാണ് ആകർഷകമായിട്ടുള്ളത്!

നമ്മുടെ യഥാർത്ഥ വൈഷമ്യം ഇപ്പോൾ ആരംഭിക്കുകയാണ്. നമ്മുടെ ബലം, സത്യസന്ധത, ധൈര്യം, നിശ്ചയദാർഢ്യം, ജാഗ്രത, അച്ചടക്കം എന്നിവയെ ആശ്രയിച്ചിരിക്കുന്നു നമ്മുടെ ഭാവി. അത്രത്തോളം നന്ന്. നിങ്ങൾ ചെയ്തുകൊണ്ടിരുന്നത് നല്ല കാര്യമാണ്. പ്രവർത്തകസമിതിയുടെ തീരുമാനത്തിൽ പൂർണ്ണമായും ഇല്ലെന്ന് അധികൃതർ മനസ്സിലാക്കട്ടെ, ഓരോ വാക്കിനും അതിന്റേതായ അർത്ഥമുണ്ട്, ഓരോന്നും പ്രയോഗത്തിൽ വരുത്തുകയും ചെയ്യും. അവസാനം, ഈശ്വരന്റെ നാമധേയത്തിലും ഈശ്വരനിൽ വിശ്വാസം അർപ്പിച്ചുകൊണ്ടുമാണ് എല്ലാം ചെയ്തിട്ടുള്ളത്. നിങ്ങൾ നല്ലവനായിരിക്കും; നിങ്ങൾ നല്ലവനായിരിക്കുക.

അനുഗ്രഹങ്ങൾ,
ബാപ്പ.

9

രാമേശ്വർദാസ് ബിർലാ*

ആഗസ്റ്റ് 12, 1944.

സഹോദർൻ രാമേശ്വർദാസ്,

ഏറെക്കാലമായി നിങ്ങൾക്കു ഏഴുതണമെന്നു ഞാൻ വിചാരിക്കുകയായിരുന്നു. പക്ഷേ, അപ്രകാരംചെയ്യാൻ വേണ്ടത്ര സമയം കരസ്ഥമാക്കാൻ എനിക്ക് കഴിഞ്ഞില്ല. ഇപ്പോൾ ഞാൻ ഏഴുതേണ്ടിയിരിക്കുന്നു. മി. ജിന്നയുടെ കത്തു് ഏതുസമയത്തും ഇവിടെ എ

9 In the Shadow of the Mahatma, pp. 225—226.

* ജി. ഡി. ബിർലായുടെ ജ്യേഷ്ഠസഹോദരൻ. (ആഗാഖാൻ കൊട്ടാരത്തിൽ നിന്ന് ഗാന്ധിജി വിമുക്തനായതിനുശേഷം അയച്ചത്.)

ത്തിയെന്നുവരാം. മൂന്നോ നാലോ ദിവസത്തെ അവധി ആവശ്യപ്പെട്ടുകൊണ്ട് ഞാൻ ഏഴുതിയിട്ടുണ്ട്. ഞാൻ ബിർലാമന്ദിരത്തിൽ തങ്ങാതിരിക്കാൻ വളരെയധികം നിബന്ധിക്കപ്പെടുന്നുണ്ട്. യാതൊരു കാരണവുംകൂടാതെ ബിർലാമന്ദിരം ഉപേക്ഷിക്കയില്ലെന്ന വ്യക്തമായി ഞാൻ പറഞ്ഞു. ഏതെങ്കിലും സന്ദർഭവശാൽ, അവിടെ ഞാൻ തങ്ങുന്നത് ഉചിതമല്ലെന്നു കരുതപ്പെടുന്നപക്ഷം, യാതൊരു വൈമനസ്യവുംകൂടാതെ അത് എന്നെ അറിയിക്കണം. അതിനുവേണ്ടിയാണ് ഇത് ഏഴുതുന്നത്. പുനയിൽവെച്ചും ഈ പ്രശ്നം ഉദിക്കുകയുണ്ടായി; നിങ്ങൾക്ക് എന്തെങ്കിലും വൈമനസ്യം തോന്നുക എന്ന പ്രശ്നമേ ഉണ്ടാകരുതെന്നു തീരുമാനിക്കപ്പെട്ടു. ആ സമയത്തു നിങ്ങൾ അവിടെ ഉണ്ടായിരുന്നോ എന്നു് എന്നിക്ക് ഓർമ്മയില്ല. ഘനശ്യാദാസുമായിട്ടാണ് സംഭാഷണം നടന്നതു്. എന്നാൽ എന്റെ ബോംബെ സന്ദർശനത്തിനുള്ള സമയം അടുത്തുവരുന്നതിനാൽ, ഒരു മുൻകരുതൽ നടപടി എന്ന നിലയ്ക്കു് നിങ്ങളോടു ചോദിക്കേണ്ട കടമ എന്നിക്ക് ഉണ്ടെന്നു ഞാൻ വിചാരിച്ചു.

താരതമ്യേന കുറെക്കൂടി പ്രധാനപ്പെട്ട മറ്റൊരു സംഗതികളുടെയുണ്ടു് — സമയത്തിന്റെ വീക്ഷണകോണത്തിൽനിന്നു നോക്കുമ്പോൾ, എന്റെ ബോംബെവാസത്തിന്റെ പ്രശ്നത്തോളം ഇതു പ്രധാനമല്ലെങ്കിലും. ഇപ്പോൾ ഞാൻ അറസ്റ്റുചെയ്യപ്പെടാൻ പോകയാണല്ലോ. ആകയാൽ എത്രയോ കാലംമുമ്പു് ഞാൻ നടത്തേണ്ടതായിരുന്ന ഒരു സംഗതിക്കു് അവസാനരൂപംനൽകാൻ സാധിക്കുമെങ്കിൽ എന്നിക്ക് സംതൃപ്തിതോന്നുന്നതാണ്. താലിമിസംഘത്തിന്റെ പ്രവർത്തനം വേണ്ടവണ്ണം നടക്കുന്നുണ്ടെന്നാണ് എന്റെ വിശ്വാസം. അതിനു് 50,000 രൂപാ കരുതിവയ്ക്കേണ്ടതാണ്.

മീരാബെഹറുള്ള സംഭാവനയായി ലഭിച്ച പണം മടക്കിക്കൊടുക്കാൻ ഞാൻ ആഗ്രഹിക്കുന്നു. ആ പണം മടക്കിക്കൊടുക്കേണ്ടതു് ഇപ്പോൾ ഒരു കർത്തവ്യമത്രെ. സത്യാഗ്രഹാശ്രമനിധിയാണ് ഈ ഭാരം വഹിക്കേണ്ടതു്. ഇവിടെ ചിന്താവിഷയമായ സംഖ്യ ചെറുതാണ്. എങ്കിലും സൃഷ്ടിപർമായ പ്രവർത്തനങ്ങൾക്കുവേണ്ടി നാരായൺദാസു് അതു് വച്ചുസൂക്ഷിച്ചു. ആ സംഖ്യ എടുത്തുമാറ്റാൻ കഴിയും; പക്ഷേ, ആ പ്രവർത്തനത്തിനു് ദോഷംവരുത്തിക്കൊണ്ടുമാത്രമേ, അപ്രകാരം ചെയ്യാൻ നമുക്കു കഴിയൂ; സാധ്യമാകുമെങ്കിൽ, അതിനു ദോഷംവരുത്തരുതെന്നു ഞാൻ ആശിക്കുന്നു. ഈ തുക ഏകദേശം 50,000 ഉറപ്പികയോളം വരും. സംഭാവനകളുടെ കൂട്ടത്തിൽ രേഖപ്പെടുത്തേണ്ട ശരിയായ തുക എന്താണെന്നു കണ്ടുപിടിക്കാൻ എന്നിക്ക് കഴിഞ്ഞിട്ടില്ല, ശരിയായ തുക കണ്ടെത്താൻ സമയവും വേണ്ടിവരും. ആശ്രമത്തിലെ കണക്കുപുസ്തകങ്ങളെല്ലാം പല സ്ഥലത്തായിട്ടു കിടക്കുകയാണ്. വേണ്ടവണ്ണം സൂക്ഷിച്ചുവെച്ചു കണക്കിൽനിന്നു് ഇത്തരം സംഖ്യകൾ കണ്ടുപിടിക്കാൻ സാധാരണഗതി

യിൽ പ്രയാസമുണ്ട്—ഒരു പുല്ലിൻകുമ്പാരത്തിൽ വീണുപോയ സൂചി കണ്ടുപിടിക്കുന്നതുപോലെ. എങ്കിലും ആ തുക തയ്യാറാക്കാൻ ഞാൻ നിർദ്ദേശം നൽകിയിട്ടുണ്ട്.

ഇതുകൂടാതെ, പലവക ചെലവിനങ്ങളും ഉണ്ട്. ഇക്കാര്യത്തിൽ എന്തെങ്കിലും ചെയ്യേണ്ടതു് അത്യന്താപേക്ഷിതവുമാണ്. ഇതും ഏതാണ്ട് 50,000—ത്തോളം ഉറപ്പിക വിഴുങ്ങിക്കളയും. ശരിയായ കണക്കു ഞാൻ തയ്യാറാക്കിയിട്ടില്ല.

ലാഘവത്തോടുകൂടി ഈ സംഖ്യകളെല്ലാം തരാൻ നിങ്ങൾക്കു സാധിക്കുമോ? യാതൊരു മടിയുംകൂടാതെ നിഷേധരൂപത്തിലുള്ള മറുപടിപോലും നിങ്ങൾക്കു പറയാം. എന്റെ സ്ഥാപനങ്ങളെല്ലാം ഈശ്വരനെ ആശ്രയിച്ചാണ് സ്ഥിതിചെയ്യുന്നതു്. ഏതെങ്കിലും ഒരു സ്ഥാപനത്തിനു് തടസ്സംവരുത്താൻ ഈശ്വരനു് ആഗ്രഹമില്ലെങ്കിൽ, ആർിലെങ്കിലുംകൂടെ അദ്ദേഹം ഡ്രാഫ്റ്റ് അയച്ചുതരുന്നു. ആകയാൽ ഈ തുക എനിക്കു കിട്ടിയില്ലെങ്കിൽ, നിങ്ങളോടോ ഈശ്വരനോടോ കോപം തോന്നുകയില്ല. ഏതു മരത്തണലിലാണോ ഞാൻ അഭയം പ്രാപിച്ചിരിക്കുന്നതു്, ആ മരത്തിന്റെ ശാഖ ഞാൻ ഒരിക്കലും വെട്ടിക്കളഞ്ഞിട്ടില്ല; ഈശ്വരർച്ച അനുകൂലമാണെങ്കിൽ, എന്റെ ജീവിതകാലത്തു് ആ പ്രവൃത്തി ഞാൻ ചെയ്യാനുംപോകുന്നില്ല.

നിങ്ങൾ എല്ലാവരും സസുഖം കഴിയുകയാണെന്നു ഞാൻ പ്രത്യാശിക്കുന്നു. ജഗദീശിന്റെ കൈയിൽ ഇതു ഞാൻ കൊടുത്തയയ്ക്കുകയത്രെ. സഹോദരൻ മുൻചിയുടെ കത്തുംകൊണ്ട് അയാൾ ഇവിടെ വന്നു. തപാലിൽ എന്തു് അയയ്ക്കണമെന്നും, എന്തു് അയച്ചുകൂടെന്നും തീരുമാനിക്കാൻ ഈയിടെ പ്രയാസമായിവരികയാണ്.

ബാപ്പവിന്റെ ആശംസകളോടുകൂടി.

10

ജി. ഡി. ബിർലാജി

മാർച്ച് 20, 1945.

എന്റെ പ്രിയപ്പെട്ട ഘനശ്യാംദാസു്,

ഒരു എക്സ്പ്രസ്സ് ടെലഗ്രാം നിങ്ങൾക്കു ഞാൻ അയച്ചിട്ടുണ്ട്. അതിന്റെ ഒരു പകർപ്പ് ഇതോടൊപ്പം വരുന്നു. *നിങ്ങൾ എന്തു കഴിക്കുന്നു, എത്രമാത്രം, എപ്പോഴെല്ലാം, ഏതു സന്ധ്യങ്ങളാണ് നിങ്ങൾ

10 In the Shadow of the Mahatma, pp. 261—262.

* ജി. ഡി. ബിർലാജിയുടെ ആരോഗ്യത്തെപ്പറ്റി—അടുത്ത രണ്ടു കത്തുകളും ഇദ്ദേഹത്തിനുള്ളവയാണ്.

കഴിക്കുന്നത്, അവ പച്ചയായിട്ടാണോ കഴിക്കുന്നത്, അതോ വേവിച്ചോ? വെള്ളം ഭൂതങ്ങളെയെന്നില്ലായിരിക്കുമെന്നു ഞാൻ പ്രതീക്ഷിക്കുന്നു. തവിട്ടുകൊണ്ടു് ഉണ്ടാക്കിയ റൊട്ടി പൊരിച്ച റൊട്ടിക്കു പകരം ഉപയോഗിക്കാൻ കൂടുതൽ കൊള്ളാവുന്ന വസ്തുവല്ല. ആ മാവു് ഉമിയിൽനിന്നു വേർതിരിച്ചതു് അല്ലായിരിക്കുമെന്നു ഞാൻ പ്രതീക്ഷിക്കുന്നു. നിങ്ങൾ പാൽ കുടിക്കുന്നുണ്ടെങ്കിൽ, എത്രമാത്രം? മറ്റൊരു കഴിക്കുന്നുണ്ടെങ്കിലും, അര ഓൺസ് വെണ്ണ പൊരിച്ച റൊട്ടിയുടെയോ, തവിട്ടുകൊണ്ടുള്ള റൊട്ടിയുടെയോ പുറത്തു നല്ലവണ്ണം പുരട്ടി വേവിക്കാത്ത പച്ചക്കറിയുംകൂടി കഴിക്കണം. ദഹനക്കേട് വന്നാൽ, മുറുളു പദാർത്ഥങ്ങൾ നിങ്ങൾക്കു വേണ്ടെന്നുവരും, വെണ്ണ വേണ്ടെന്നു വരുന്നതു്. ദീർഘമായി ശ്വസിക്കുക. അതു വളരെ അത്യാവശ്യമത്രെ. ഒരു നാസാദാർ അടച്ചു്, മറ്റേതിലൂടെ ദീർഘമായി ശ്വസിക്കുക— ക്രമേണ അതു വർദ്ധിപ്പിച്ചു്, തുടർച്ചയായി അരമണിക്കൂർ അതു ചെയ്യാൻ നിങ്ങൾക്കു കഴിയും. നിങ്ങൾ ഓരോ ശ്വാസം വലിക്കുമ്പോഴും 'രാ' എന്ന പദം ഉച്ചരിക്കുക. ശ്വാസോച്ഛ്വാസവ്യായാമം ചെയ്യുമ്പോൾ, നിങ്ങളുടെ എല്ലാവശത്തും വായു ഉണ്ടായിരിക്കണം; തുറന്ന വായുവാണു് അഭിലാഷണീയം. രാവിലെ പതിവായി ഇതു ചെയ്യേണ്ടതാണു്; അനന്തരം ആഹാരം ദഹിച്ചതിനുശേഷവും. ഈ വ്യായാമം ദിവസേന നാലുപ്രാവശ്യമെങ്കിലും ചെയ്യണം. ഒരു ദീർഘശ്വാസം വലിച്ചശേഷം, അതു പുറത്തേക്കു വിടണം. ആദ്യമുതൽക്കുതന്നെ ഈ ശീലം പാലിക്കണം. ഇതു് ആമാശയത്തെ ചലിപ്പിക്കയും നിദ്ര ഉളവാക്കുകയും ചെയ്യും. നിങ്ങൾ ഈ വ്യായാമം ബുദ്ധിപൂർവ്വം ചെയ്യുമെങ്കിൽ, ചുമയിൽനിന്നു വളരെ വേഗത്തിൽ നിങ്ങൾക്കു മോചനം നേടാം.

ബാപ്പവിന്റെ അനുഗ്രഹങ്ങളോടുകൂടി.

11

ഏപ്രിൽ 9, 1945.

എന്റെ പ്രിയപ്പെട്ട ഘനശ്യാംദാസു്,

എന്റെ കൈയക്ഷരം നിങ്ങൾക്കു വായിക്കാമോ? അല്ലെങ്കിലും വിഷമം നിങ്ങൾക്കു തോന്നുന്നെങ്കിൽ, ഭാവിയിൽ എന്റെ കത്തുകൾ ഞാൻ പറഞ്ഞുകൊടുത്തു് എഴുതിക്കാം.

ദിവസങ്ങൾ കടന്നുപോകയാണു്; ഹാർട്ടമായ ഒരു സംഭാഷണത്തിനുവേണ്ട സമയം കിട്ടുന്നില്ല. ആകയാൽ എനിക്കു പറയാനുള്ളതു് ഞാൻ എഴുതിത്തീർക്കട്ടെ. ഏതാനും വാക്യങ്ങളിൽ ഒരു മറുപടി നല്ലാൻ സാധിക്കും. ഞാൻ പറഞ്ഞിട്ടുള്ളതു പിൻവലിക്കുക

യാണെന്ന് ഇതിന്, തീർച്ചയായും, അർത്ഥമില്ല. ഞാൻ വേഗത്തിൽ ഇവിടംവിട്ടു പോകുന്നില്ല; എന്നാൽ എനിക്കു പറയാനുള്ളതു മാറിവയ്ക്കാൻ ഞാൻ ആഗ്രഹിക്കുന്നില്ല.

1. എന്റെ ജോലി വർദ്ധിച്ചിട്ടുണ്ട്. ഞാൻ തുടങ്ങിവച്ച സ്ഥാപനങ്ങളെല്ലാം സ്വയംപര്യാപ്തമാണെന്നും ഇനിയൊരിക്കലും എന്നിൽനിന്ന് അവയ്ക്ക് പണം ആവശ്യമില്ലെന്നുമുള്ള അവസ്ഥയിൽ എത്തിച്ചേരാനാണ് ഞാൻ ശ്രമിക്കുന്നത്. ഇതിന്, തീർച്ചയായും, കുറേക്കാലം വേണ്ടിവരും. അതുവരെ അവയ്ക്കുകൂടെ ഞാൻ പണം കണ്ടുപിടിക്കേണ്ടതായിവരും. ആ സ്ഥാപനങ്ങൾ ഇവയാണ്:

- 1) അഖിലേന്ത്യാ നൂൽനൂൽപ്പസംഘടന
- 2) ഗ്രാമീണവ്യവസായസംഘടന
- 3) നയീതാലി.
- 4) ഹിന്ദുസ്ഥാനിപ്രചാര
- 5) ആശ്രമം.

2, 3, 4, 5 എന്നീ സ്ഥാപനങ്ങളെക്കുറിച്ചാണ് ഇപ്പോൾ ഞാൻ സംസാരിക്കുന്നത്. അഞ്ചാമത്തെ സ്ഥാപനത്തെ—ആശ്രമത്തെ—സംബന്ധിച്ചിടത്തോളം, അതിന് ഒരിക്കലും സ്വയംപര്യാപ്തമായിരിക്കാൻ സാധ്യമല്ല, അതുപോലും സാധ്യമാക്കാനുള്ള പരിശ്രമത്തിന് എന്റെ പക്ഷത്തു കുറവില്ലെങ്കിലും. ആശ്രമത്തിൽ ആശുപത്രിയുടെ ഉൾപ്പെടുന്നുണ്ട്. ആശുപത്രിയുടെ കണക്കുകൾ പ്രത്യേകമാണ് സൂക്ഷിക്കുന്നത്. അതിന്റെ ചെലവുകൾക്ക് ആവശ്യമുള്ള പണം വിവിധ മാർഗ്ഗങ്ങളിൽകൂടെ സമ്പാദിക്കാൻ പരിശ്രമങ്ങൾ നടത്തുന്നുണ്ട്. എന്നിട്ടും ആശ്രമത്തിന്റെ മാത്രം വാഷികച്ചെലവ് 1,00,000 ഉറപ്പികയ്ക്കുതക്ക വരുന്നുണ്ട്. ഇത് ഞാൻ ഓർമ്മയിൽനിന്ന് ഉദ്ധരിക്കുകയത്രേ. ആശ്രമത്തിനു തല്ലാലം പണത്തിന്റെ ആവശ്യമില്ല. രാമേശ്വർദാസ് ആവശ്യമുള്ള പണം അയച്ചുതരുന്നുണ്ട്. 2, 3, 4 എന്നിവയെ സംബന്ധിച്ചാണെങ്കിൽ, അവയ്ക്കു പണം ആവശ്യമുണ്ട്. രാമേശ്വർദാസ് കറെ പണം അയച്ചിട്ടുണ്ടെന്ന് ഞാൻ വിശ്വസിക്കുന്നു. ഹിന്ദിയുടെ പ്രചരണത്തിനും നയീതാലിമിനും പണം ആവശ്യമുണ്ട്. ഒരുപക്ഷേ, എനിക്കു 2,00,000 ഉറപ്പിക ആവശ്യമുണ്ടായിരിക്കും. ഈ ഭാരം നിങ്ങളുടെ ചുമലിൽ ധരിക്കാൻ നിങ്ങൾ സന്നദ്ധനാണോ? ത്യാഗികളുടെ നിധി (സഫറേഷ് ഫണ്ട്) യെ സംബന്ധിച്ചാണെങ്കിൽ, രാമേശ്വർദാസിന്റെ കത്തിൽ അതിനെപ്പറ്റി സൂചിപ്പിച്ചിട്ടുണ്ട്. എന്റെ അഭിപ്രായം ഞാനും അറിയിച്ചിട്ടുണ്ട്....

സഹോദരന്മാർ രണ്ടുപേരും ഒന്നിച്ചുകൂടിയതു നന്നായി. രണ്ടു സഹോദരന്മാർക്കുംവേണ്ടി മാത്രമുള്ളതല്ല ഈ കത്തും, എല്ലാ സഹോദരന്മാർക്കും കുടുംബത്തിലെ മറ്റംഗങ്ങൾക്കും വേണ്ടിയുള്ളതത്രേ.

† ഗാന്ധിജി സമാരംഭിച്ച സൂക്ഷിപരങ്ങളായ സംഘടനകളെപ്പറ്റി.

കുറേക്കൂടെ ചെറിയ ഒരു കത്തു് എഴുതണമെന്നായിരുന്നു ഞാൻ ആലോചിച്ചിരുന്നതു്; പക്ഷേ, അതു തികച്ചും ദീർഘമായിപ്പോയി. ഇതിൽ രണ്ടു മുഖ്യസംഗതികൾ ഉണ്ടു്.

ബാപ്പവിന്റെ അനുഗ്രഹത്തോടുകൂടി.

12

നവംബർ 26, 1946.

എന്റെ പ്രിയപ്പെട്ട ഘനശ്യാംദാസു്,

*ഞാൻ ശ്രീരാംപുരിൽ തന്നെത്താൻ വസിക്കയാണെന്നു് നിങ്ങൾക്കു് അറിയാമല്ലോ. പ്രൊഫസർ നിമ്മൽചന്ദ്രയും പരശുരാമും എന്നിങ്ങ കൂട്ടുകാരായിട്ടുണ്ടു്. ഞാൻ കഴിഞ്ഞുകൂട്ടുന്ന ഭവനം നല്ലയാളുകൾ അടങ്ങിയ ഒരു കുടുംബത്തിന്റെ വകയത്രേ. ഈ ഗ്രാമത്തിൽ ആകെക്കൂടി ഒരൊറ്റ ഹിന്ദുഭവനമേ ഉള്ളു; മറ്റൊറ്റൊരു മുസ്ലിമുമാണു്. ഇവിടെ ശതക്കണക്കിനു് ഗ്രാമങ്ങളുണ്ടു്. വെള്ളം വറ്റിക്കഴിഞ്ഞാൽപിന്നെ, ജലവാഹനങ്ങൾവഴി പരസ്പരം വലിയ സമ്പർക്കമൊന്നും അവ പുലർത്താറില്ല. അതിന്റെ ഫലമായി പദയാത്രകൊണ്ടു മാത്രമേ പ്രവർത്തനം സാധ്യമാകയുള്ളൂ. ആകയാൽ സാഹസികന്മാർക്കും, തെമ്മാടികൾക്കും, ദുഃഖഗാത്രരായ മാനന്യന്മാർക്കും മാത്രം തങ്ങൾക്കിടയിൽ സമ്പർക്കം പുലർത്തിക്കൊണ്ടിരിക്കാൻ കഴിയും. അത്തരമൊരു ഗ്രാമത്തിലത്രേ ഇപ്പോൾ ഞാൻ വസിക്കുന്നതു്. ഇതുപോലുള്ള ഒരു ഗ്രാമത്തിൽ എന്റെ കാലം കഴിച്ചുകൂട്ടാൻ ഉദ്ദേശിക്കയും ചെയ്യുന്നു. ഹിന്ദുക്കളും മുസ്ലിമുകളും എത്രകാലം പരസ്പരം ആത്മാർത്ഥമായ സമ്പർക്കമോദം ഇല്ലാത്തവരായിക്കഴിയുന്നുവോ, അത്രയും കാലം ഇവിടെ തുടർന്നുവസിക്കാനാണു് ഞാൻ ഉദ്ദേശിക്കുന്നതു്. മനുഷ്യന്റെ നിശ്ചയം അചഞ്ചലമായി നിലനിൽത്താൻ ഭഗവാൻമാത്രമേ കഴിവുള്ളൂ. ഡൽഹിയോടും സേവാഗ്രാമിനോടും, ഉരുളിയോടും പാഞ്ചഗ്ഗണിയോടും ഞാൻ വിടവാങ്ങുന്നു—എന്റെ ഏകാഭിലാഷം ഇതാണു്; പ്രവർത്തിക്കുക അല്ലെങ്കിൽ മരിക്കുക. ഇതു് എന്റെ അഹിംസയെ പരീക്ഷണത്തിനു വിധേയമാക്കുകയും ചെയ്യും; ഈ അഗ്നിപരീക്ഷയിൽനിന്നു വിജയത്തോടുകൂടി പുറത്തുവരാനാണു് ഞാൻ ഇവിടെ വന്നിട്ടുള്ളതു്. എന്നെക്കൊണ്ടാൻ ഉല്ലാസമുണ്ടെങ്കിൽ, നിങ്ങൾക്കു് ഇവിടെ വരാം. വ്യക്തിപരമായി ഞാൻ അതിന്റെ ആവശ്യമൊന്നും കാണുന്നില്ല. നിങ്ങൾക്കു് സന്ദേശവാഹകനെ അയയ്ക്കാം; അല്ല, കത്തുകൾ മുതലായവ ആരംഭം കൊടുത്തയയ്ക്കാൻ ആഗ്രഹം ഉണ്ടെങ്കിൽ, അതും നിങ്ങൾക്കു ചെയ്യാം.

12 In the Shadow of the Mahatma, pp. 268—269

* നൗബാലിയിൽനിന്നു് അയച്ചതു്.

ഭരണഘടനാനിർമ്മാണസഭയിലേക്കു ഞാൻ പോകുന്നില്ല; അത് തികച്ചും ആവശ്യമുള്ള സംഗതിയുമല്ല. ജവഹർലാൽ, സർദാർ, രാജൻബാബു, രാജാജി, മൂലാനാ—ഇവരിലാരെങ്കിലും ഒരാളോ അഞ്ചുപേരുംകൂടെയോ അവിടെപ്പോകട്ടെ—അഥവാ, കൂപലാനി....

ഇവിടെ ഞാൻ ചെയ്യുന്നതൊന്നും കോൺഗ്രസ്സിന്റെ പേരിലല്ലെന്നും സുഹൃത്തുക്കൾ മനസ്സിൽ ധരിക്കുന്നതു നന്നായിരിക്കും; ഈ പ്രവർത്തനത്തോടു് അതിനെ ബന്ധപ്പെടുത്താനുള്ള ആലോചനയുമില്ല. കേവലം അഹിംസയുടെ വീക്ഷണകോണത്തിൽനിന്നുള്ള പ്രവർത്തനമാത്രമാണ് ഇത്. ആക്ക്കിലും ആഗ്രഹമുള്ളപക്ഷം, എന്റെ പ്രവർത്തനത്തെ പരസ്യമായി എതിർക്കാം. അതു വാസ്തവത്തിൽ അയാളുടെ കർത്തവ്യംപോലുമാണ്. അതിനാൽ, എന്തെങ്കിലും ചെയ്യാൻ ആരെങ്കിലും ആഗ്രഹിക്കുന്നുണ്ടെങ്കിൽ, അയാൾ നിർദ്ദയം അതു ചെയ്യട്ടെ. ഏതെങ്കിലും കാര്യത്തെപ്പറ്റി എനിക്കു മുന്നറിയിപ്പു നല്കാൻ ആരെങ്കിലും ആശിക്കുന്നെങ്കിൽ, അതും അയാൾ ചെയ്തുകൊള്ളട്ടെ....

എനിക്കു് നേരിട്ടു് എഴുതുക; എങ്കിൽ എനിക്കു മറുപടി തരാനാവാമല്ലോ. പ്യാരെലാൽ, സുശീല മുതലായവരെല്ലാം വിവിധ ഗ്രാമങ്ങളിലാണ്.

ബാപ്പവിന്റെ അനുഗ്രഹങ്ങളോടുകൂടി.

ഭാഗം ആറു്
എസ്റ്റർ മേനോനും കുട്ടികൾക്കും മറ്റും

1

എസ്റ്റർ ഫെയറിംഗിനു*

അഹമ്മദാബാദ്,
ജനുവരി 15, 1917.

പ്രിയപ്പെട്ട എസ്റ്റർ,

നിങ്ങളുടെ മനോഹരമായ കത്തു് ഞാൻ സസന്തോഷം കൈപ്പറ്റി. മിസ് പീറേഴ്സന്റെ ജലദോഷം പൂണ്ണമായി മാറി എന്നറിഞ്ഞതിൽ സന്തോഷമുണ്ടു്.

ആശ്രമത്തിൽ നിങ്ങൾ ശാന്തി കണ്ടെത്തി, അല്ലേ? അതും എനിക്ക് ആനന്ദകരമാണു്. നിങ്ങൾ രണ്ടുപേരേയും കുടുംബാംഗങ്ങളായി ഞാൻ കരുതുന്നു. നിങ്ങൾക്കു താല്പര്യം തോന്നുമ്പോഴും, കഴിവുള്ളപ്പോഴുമെല്ലാം ഇവിടെ വരാം.

....നിങ്ങളെ ഞാൻ വേണ്ടത്ര മനസ്സിലാക്കിയിട്ടുണ്ടു്. അതിനാൽ എനിക്കറിയാം നിങ്ങൾ ഏകാഗ്രതയോടുകൂടി പഠനം നടത്തുമെന്നും നിങ്ങളുടെ ഉദ്ദേശ്യത്തിനു് ആവശ്യമുള്ളിടത്തോളം തമിഴ് താമസിയാതെ സംസാരിച്ചുതുടങ്ങുമെന്നും.

ഇപ്പോഴാലെ എത്രകാലം വേണമെങ്കിലും ആ നിയമാവലി നിങ്ങളുടെ കൈയിൽ വെച്ചുകൊള്ളുക. ധൃതിപ്പെട്ട് അവ അയച്ചു തരേണ്ടതില്ല.

നിങ്ങളുടെ,
എം. കെ. ഗാന്ധി.

1 My Dear Child, P. 3

† വിദ്യാഭ്യാസപ്രവർത്തനങ്ങൾക്കായി ഇന്ത്യയിൽ വന്ന ഒരു ഡാനിഷ് മിഷനറിയാണ് എസ്റ്റർ ഫെയറിംഗ്. പ്രവർത്തനം ആരംഭിക്കുന്നതിനു മുമ്പു് ആ യുവതി തമിഴ് പഠിക്കുകയും, രാജ്യത്തിന്റെ വിവിധഭാഗങ്ങളിൽ വിദ്യാഭ്യാസസംബന്ധമായ നൂതനപരീക്ഷണങ്ങൾ നടത്തിക്കൊണ്ടിരിക്കുന്ന അനേകം സ്ഥാപനങ്ങൾ സന്ദർശിക്കുകയും ചെയ്തു. അങ്ങനെ അവർ സബർമതി ആശ്രമവും സന്ദർശിക്കാൻ ഇടയായി. ആശ്രമജീവിതവും ഗാന്ധിജിയും അവരെ ഹാദാകർഷിച്ചു. അന്നു ഗാന്ധിജിയുമായി അവർക്കുണ്ടായ പരിചയം, വളരെവേഗം ഗാന്ധിജിയുടെ ആദർശങ്ങളോടുള്ള അഗാധമായ ഭക്തിയായി വികാസം പ്രാപിച്ചു. ഗാന്ധിജിയാകട്ടെ, അവരെ സ്വപുത്രിയായി പരിഗണിക്കാനും തുടങ്ങി. പിന്നീടു് അവർ മിഷൻ വിട്ടുകയും, കുറച്ചുകാലം സബർമതിയിൽ താമസിക്കുകയും ചെയ്തു. കൃഷ്ണമേനോൻ എന്ന പേരായ ഒരു ഇന്ത്യൻ ഡോക്ടറെ അവർ വിവാഹം ചെയ്തു. ഗാന്ധിജി അവർക്കുഴുതിയ കത്തുകൾ, "My Dear

2

മോത്തിഹാരി,
ചമ്പാരൻ,
മേയ് 2, 1917.

പ്രിയപ്പെട്ട എസ്കർ,

അഹമ്മദാബാദിൽനിന്നു നിങ്ങൾ അയച്ച കത്തും എനിക്ക് ഇപ്പോൾ കിട്ടിയതേയുള്ളൂ. 'ഞാൻ നന്ദിപറയുന്നു' എന്നും എഴുതുന്നതും നിങ്ങളുടെ കാര്യത്തിൽ പൊള്ളയായ ഉപചാരമായിരിക്കും. നിങ്ങളുടെ താല്പര്യം അതിനേക്കാൾ എത്രയോ ആഴമുള്ളതത്രേ. ഇവിടെ* എനിക്ക് സിദ്ധിച്ച അനുഭവങ്ങൾ എന്നെ അത്യന്തം ആനന്ദിപ്പിക്കുന്നു. എന്റെ ചുറ്റും ഞാൻ കാണുന്ന കഷ്ടപ്പാടുകളാകട്ടെ, അത്രത്തോളം എന്നെ വേദനിപ്പിക്കുകയും ചെയ്യുന്നു. ഇതിന്റെയൊക്കെ നടുവിൽ കഴിയാൻ നിങ്ങൾ സ്വയം ഇഷ്ടപ്പെടുന്നതുകൊണ്ടാണ് എന്നോടു നിങ്ങൾക്ക് അനുഭാവം തോന്നുന്നത്, അത് എനിക്ക് റിയാം. എന്നാൽ നിങ്ങളുടെ ജോലി പ്രത്യേകം നിശ്ചയിച്ചിട്ടുണ്ട്. അകലെ കഴിയുന്നവർക്കുവേണ്ടി പ്രാർത്ഥിക്കാൻ മാത്രമേ നിങ്ങൾക്കു കഴിയൂ. അതു സർവ്വാത്മനാ നിങ്ങൾ ചെയ്യുന്നുമുണ്ട്.

....നിങ്ങൾക്കു കഴിയുമ്പോഴെല്ലാം ആശ്രമത്തിലേക്കു തീർച്ചയായും വരണമെന്നപേക്ഷ. നിങ്ങൾക്ക് ഒന്നിലധികം വീടുകൾ ആകാമെങ്കിൽ, അവയിൽ ഒന്നത്രേ ആശ്രമം.

മുകളിൽ കുറിച്ചിട്ടുള്ള മേൽവിലാസത്തിൽ എനിക്ക് നിങ്ങൾ കത്തയയ്ക്കുക.

സ്നേഹപൂർവ്വം,
നിങ്ങളുടെ ബാപ്പ.

3

ബേററിയ,
ജൂൺ 9, 1917.

എന്റെ പ്രിയപ്പെട്ട എസ്കർ,

ഞാൻ റാഞ്ചിയിൽ പോയിരുന്നു. നിങ്ങൾക്ക് അയച്ചതന്ന കടലാസുകളിൽനിന്നും അക്കാര്യം നിങ്ങൾ മനസ്സിലാക്കിയിരിക്കും.

"Child" എന്ന ശീർഷകത്തിൽ സമാഹരിച്ച പ്രസിദ്ധീകരിച്ചിട്ടുണ്ട്. ഈ കത്തും അവർ ആദ്യമായി സബർമതി സന്ദർശിച്ച ഉടനെ അയച്ച കത്തുകളിൽ ഒന്നിനുള്ള ഗാന്ധിജിയുടെ മറുപടിയാണ്. 1 മുതൽ 16 വരെയുള്ള കത്തുകൾ എസ്കറിനതന്നെയാണ്.

2 My Dear Child, P. 7

* ചമ്പാരനിലെ സമരത്തോടു് അനുബന്ധിച്ചു് ഗാന്ധിജി അപ്പോൾ ബീഹാറിൽ ചെന്നിരുന്നു.

3 My Dear Child, pp. 11—12

ഇന്നലെയാണ് അവിടെനിന്ന് ഞാൻ മടങ്ങിയെത്തിയത്. നിങ്ങളുടെ കത്തുകൾ കണ്ടത് അതിനുശേഷമാണ്.

ഉത്തരം പറയാൻ പ്രയാസമുള്ളതാണ് നിങ്ങളുടെ ചോദ്യം. യൂറോപ്യന്മാരുടെ പ്രവർത്തനങ്ങളുടെ സമഗ്രമായ ഫലം ഇന്ത്യയുടെ നന്മയ്ക്കു സഹായമായിരുന്നിട്ടില്ല. ഇവിടെ വന്ന യൂറോപ്യന്മാരിൽ ഭൂരിഭാഗവും തങ്ങളുടെ ഗുണങ്ങൾ പരസ്പരം പ്രദാനം ചെയ്യുന്നതിനു പകരം പരസ്പരം ലോകത്തിന്റെ ദോഷങ്ങൾക്കു വശം വദരാവുകയാണ് ചെയ്തത്. അങ്ങനെയല്ലാതെ വരാൻ തരമില്ലായിരുന്നു. മതം അവരിൽ ഒരു ശാശ്വതമുദ്ര പതിപ്പിച്ചിട്ടില്ല. ഇപ്പോഴത്തെ യുദ്ധത്തിലും അതു നാം പ്രകടമായിക്കുന്നുണ്ട്. ആധുനിക പരിഷ്കാരം തീർച്ചയായും ക്രിസ്തുമതവിരുദ്ധമാണെന്നത്രേ എന്റെ അഭിപ്രായം. യൂറോപ്യന്മാർ ഇന്ത്യയിലേക്കു കൊണ്ടുവന്നത് ആ പരിഷ്കാരമാണ്, യേശുവിന്റെ ജീവിതമല്ല. നിങ്ങളും മറ്റും ഏതാനുംപേരും ആ ജീവിതത്തെ പ്രതിനിധാനം ചെയ്യാൻ പരിശ്രമിക്കുന്നു. അതിന്റെ മുദ്ര ഈ മണ്ണിൽ അവശേഷിക്കുകതന്നെ ചെയ്യും. പക്ഷേ, അതിനു സമയം വേണ്ടിവരും. 'ഈശ്വരന്റെ യന്ത്രത്തിൽ ധാന്യം സാവധാനമേ പൊടിയൂ.' നിങ്ങളുടെ മുഖത്തു തുറിച്ചുനോക്കുന്ന തിന്മ നിങ്ങളേപ്പോലുള്ള ആളുകളെ ബാധിക്കുകയില്ല. നിങ്ങൾ അതിന്റെ പിന്നാലെ കടന്നുചെല്ലുക; അടിയിൽ സ്ഥിതിചെയ്യുന്ന നന്മയെ കണ്ടെത്തുക; നിങ്ങളുടെ സമ്പത്തിനോടു് അതു കൂട്ടിച്ചേർക്കുക; അങ്ങനെ സമ്പുഷ്ടതയുള്ള ഒരു സംയോജനം സാധിക്കുകയും ചെയ്യുക. ആ പദ്ധതി പരസ്പരം അനുവർത്തിക്കപ്പെടണമെന്നാണ് ഞാൻ ആഗ്രഹിക്കുന്നത്. ആകയാൽ നിങ്ങളുടെ ആശ്രമസന്ദർശനത്തെ ഞാൻ സ്വാഗതം ചെയ്യു; അതുപോലെതന്നെ, തങ്ങളുടെ ഉത്തമപാരമ്പര്യത്തോടു് ആത്മാർത്ഥതയും, ഈ നാട്ടിനു പ്രദാനം ചെയ്യാൻ കഴിയുന്നതിൽ ഉത്തമമായതു് കൈക്കൊള്ളത്തക്ക വിശാലമനഃസ്ഥിതിയുമുള്ള നിരവധി യൂറോപ്യൻ സുഹൃത്തുക്കളെ ഞാൻ സ്വാഗതം ചെയ്തിട്ടുണ്ട്. എന്റെ ആശയം ഞാൻ വ്യക്തമാക്കിക്കഴിഞ്ഞോ? ഇതിനെപ്പറ്റി ഇനിയും സ്വതന്ത്രമായി എന്നോടു ചർച്ചചെയ്യുക.

ഞാൻ ജോലിചെയ്തു് സ്വയം ഹിംസിക്കയാണെന്നു് വിചാരിക്കരുതു് എന്നുപേക്ഷ.

ഞങ്ങളുടെ എല്ലാവരുടേയും സ്നേഹത്തോടെ,

നിങ്ങളുടെ,
ബാപ്പ.

4

മോത്തിഹാരി,
ജൂൺ 11, 1917.

എന്റെ പ്രിയപ്പെട്ട എസ്കർ,

ഒരു ദിവസത്തേക്ക് ഞാൻ ഇവിടെ വന്നിരിക്കുകയാണ്. സ്നേഹപരമായ പേരുകൾ എനിക്ക് നിങ്ങളുടെ ലഘുഗ്രന്ഥം* കിട്ടി. ദക്ഷിണാഫ്രിക്കയിൽ വെച്ച് എത്രയോ വർഷങ്ങൾക്കു മുമ്പ് എനിക്ക് ലഭിച്ചിരുന്ന ഏറ്റവും ആനന്ദകരമായ മണിക്കൂറുകളിൽ ചിലതിലേക്ക് എന്റെ മനസ്സിനെ ആ പുസ്തകം ആനയിച്ചു. അന്നുവധി വർഷങ്ങൾക്കുമുമ്പ് ആ പുസ്തകം ഞാൻ വായിച്ചിരുന്നു— അത്യന്തം പ്രിയപ്പെട്ട ഏതാനും ക്രിസ്ത്യാനിസമൂഹങ്ങളുമൊന്നിച്ചു കഴിഞ്ഞിരുന്ന ആ കാലത്തും. ഇന്നു വീണ്ടും ഞാൻ അതു വായിച്ചു; കൂടുതൽ ആസ്വദിക്കുകയും ചെയ്തു. ഇതുപോലെ വിശുദ്ധമായ ഒരു കൃതിയെപ്പറ്റി ഈ രീതിയിൽ എഴുതാമോയെന്നും നിശ്ചയമില്ല. എന്നെ സംബന്ധിച്ച്, സത്യവും സ്നേഹവും പരസ്പരം മാറി പ്രയോഗിക്കാവുന്ന പദങ്ങളത്രേ. സഹനസമരത്തിന് ഗുജറാത്തിയിലുള്ള പദം സത്യശക്തി എന്നാണെന്നും നിങ്ങൾക്ക് അറിഞ്ഞുകൂടായിരിക്കാം. സത്യശക്തി, സ്നേഹശക്തി, ആത്മശക്തി എന്നിങ്ങനെ പലതരത്തിൽ അതിനെ ഞാൻ നിർവ്വചിച്ചിട്ടുണ്ട്. പക്ഷേ, വാസ്തവത്തിൽ, വാക്കുകളിൽ യാതൊന്നുമില്ല. എവിടെയും നാം കാണുന്ന വെറുപ്പിന്റെ നടുവിൽ സ്നേഹപൂർണ്ണമായ ഒരു ജീവിതം നയിക്കുക—അതാണ് നാം ചെയ്യേണ്ടത്. അതു തികച്ചും ഫലപ്രദമാണ് എന്ന അഭ്യമായ വിശ്വാസംകൂടാതെ, നമുക്ക് അങ്ങനെ ജീവിക്കാൻ സാധ്യമല്ല. രണ്ടോ മൂന്നോ നൂറാണ്ടുകൾക്കു മുമ്പ് മീരാബായ് എന്ന പേരിൽ ഒരു മഹാരാണി ജീവിച്ചിരുന്നു. അവർ തന്റെ ഭർത്താവിനേയും സകല വസ്തുക്കളേയും ഉപേക്ഷിച്ച്, പരമ പ്രേമത്തിന്റേതായ ഒരു ജീവിതം നയിച്ചു. അവരുടെ ഭർത്താവ്, ഒടുവിൽ അവരുടെ ഉപാസകനായി മാറി. അവർ രചിച്ച മധുരമായ ചില കീർത്തനങ്ങൾ പലപ്പോഴും ഞങ്ങൾ ആശ്രമത്തിൽ പാടാറുണ്ട്. നിങ്ങൾ ആശ്രമത്തിൽ വരുമ്പോൾ, അവ പാടി കേൾക്കുകയും അടുത്തകാലത്തുതന്നെ സ്വയം പാടുകയും ചെയ്യും.

അമൂല്യമായ ആ പാരിതോഷികത്തിന് ഞാൻ നന്ദിപറയുന്നു. ആ ഗ്രന്ഥത്തിൽ അടങ്ങിയിരിക്കുന്നതുപോലുള്ള ചിന്തകൾ എനിക്ക് ആവശ്യമുണ്ട്.

സ്നേഹപൂർവ്വം,
നിങ്ങളുടെ ബാപ്പ.

4 My Dear Child, P. 13

* ഒരു പുസ്തകം കിട്ടിയപ്പോൾ എഴുതിയ കത്തും. 'കോറിന്ത്യൻസ്' (Corinthians) എന്നാണ് പുസ്തകത്തിന്റെ പേര്.

കുറിപ്പ്: ഡ്രമണ്ടിന്റെ നിർദ്ദേശം ഞാൻ അനുസരിക്കാൻ പോകയാണ്—മൃഗമാസം ദിവസേന സ്നേഹത്തെക്കുറിച്ചുള്ള പദ്യങ്ങൾ വായിക്കാൻ ഉദ്ദേശിക്കുന്നു.

ബാപ്പ.

5

നദിയാദ്,
ആഗസ്റ്റ് 3, 1917.

എന്റെ പ്രിയപ്പെട്ട എസ്കർ,

*നിങ്ങൾ വലിയ ചോദ്യങ്ങളാണ് ഉന്നയിച്ചിരിക്കുന്നത്. യേശുവിന്റെ ആഴ്ത്ത അസന്ദിഗ്ധമാണെന്നു ഞാൻ വിചാരിക്കുന്നു. സ്നേഹത്തുനിലനായ ഒരാൾക്ക് എല്ലാ വധങ്ങളും ഹീനമത്രേ. അയാൾക്കു കൊല്ലേണ്ട ആവശ്യം നേരിടുകയില്ല. അയാൾ കൊല്ലുകയുമില്ല. ഒരാൾക്ക് പാമ്പിനോടു് അകംനിറഞ്ഞ അനുകമ്പ ഉണ്ടായിരിക്കുകയും, അതിനെ അയാൾ ഭയപ്പെടാതിരിക്കുകയും ചെയ്യുന്നപക്ഷം, അതിനെ കൊല്ലുകയില്ല. പാമ്പു് അയാളെ ഉപദ്രവിക്കുകയും ഇല്ല. ഈ കുറ്റമറ്റ നിലയാണ് നാം പ്രാപിക്കേണ്ടതു്. പക്ഷേ, വളരെച്ചുരുക്കം പേർക്കു മാത്രമേ അതു പ്രാപിക്കാൻ കഴിയൂ. രാഷ്ട്രങ്ങൾക്കു് ആ അവസ്ഥയിൽ എത്തിച്ചേരാൻ സാധ്യമല്ലെന്നു് എനിക്കു തോന്നുന്നു. എല്ലാവരിലും തുല്യപുരോഗതി ഉണ്ടാകുന്ന അവസ്ഥ സങ്കല്പിക്കാനാവാത്ത ഒന്നാണു്. ആകയാൽ രാഷ്ട്രങ്ങൾ എപ്പോഴും സമരം ചെയ്യും. അവയിൽ ഒന്നിന്റെ തെറ്റു് മറേറതിനേക്കാൾ ലഘുവായിരിക്കും. ന്യായം പുലർത്താനാഗ്രഹിക്കുന്ന ഒരു രാജ്യം ആത്മശക്തികൊണ്ടുമാത്രം സമരം ചെയ്യണം. അത്തരം ഒരു രാഷ്ട്രം ഇനി ഉണ്ടാകാനിരിക്കുന്നതേയുള്ളൂ. ഇന്ത്യയാണ് ആ രാഷ്ട്രമെന്ന് ഞാൻ പ്രത്യാശിച്ചിരുന്നു. എനിക്കു തെറ്റുപറ്റിയെന്നു ഞാൻ ഭയപ്പെടുന്നു. ഇന്ത്യ മഹത്തായ ഒരു നിയന്ത്രണശക്തിയായിത്തീർന്നേക്കാം; അത്രമാത്രമാണു് ഇന്ത്യയെപ്പറ്റി പരമാവധി ഞാൻ പ്രതീക്ഷിക്കുന്നതു്. എന്നാൽ സമരം ചെയ്യാനും കഷ്ടത അനുഭവിക്കാനും ഇന്ത്യ കഴിവു സമ്പാദിക്കണം; അതിനുശേഷം മാത്രമേ ഒരു ഉപവിനെങ്കിലും ഫലവത്തായ രീതിയിൽ ലോകത്തോടു സംസാരിക്കാൻ ഇന്ത്യയ്ക്കു കഴിയൂ.

നിങ്ങളേയും എന്നേയും സംബന്ധിച്ചിടത്തോളം ഇവിടെ

5 My Dear Child, pp. 18—19

* സമരത്തിന്റെ ധാർമ്മികതയെക്കുറിച്ചുള്ള ചർച്ച. (ഇക്കാലത്തു് പട്ടാളത്തിൽ ആളുകളെ ചേർക്കാനുള്ള ഉദ്യമത്തിൽ ഗാന്ധിജി ഏർപ്പെട്ടിരിക്കുകയായിരുന്നു.)

സംഗതമായ ചോദ്യം ഇതാണ്: വ്യക്തികളെന്ന നിലയ്ക്ക് എന്താണ് നമുക്കുള്ള കർത്തവ്യം? എന്നെ സംബന്ധിച്ച് പ്രായോഗികമായ ഒരു തീരുമാനത്തിൽ ഞാൻ എത്തിച്ചേർന്നിരിക്കുന്നു. 'യാതൊരു ലക്ഷ്യത്തിനുവേണ്ടിയും ആരേയും ഞാൻ ഹിംസിക്കുകയില്ല. നേരേമറിച്ച് അയാളുടെ ഇച്ഛയോട് എനിക്കുള്ള എതിർപ്പുമൂലം എന്റെ വധം ആവശ്യമായിത്തീർന്നാൽ അയാൾ എന്നെ വധിച്ചുകൊള്ളട്ടെ.' ഈ ദൃഢമായ ഉപദേശം സകലർക്കും ഞാൻ നൽകും. ആരിലെങ്കിലും ഇച്ഛാശക്തി തീരെ അപര്യാപ്തമാണെന്ന് ഞാൻ മനസ്സിലാക്കുന്നപക്ഷം, അയാളുടെ ഇച്ഛാശക്തി പൂർണ്ണമായി പ്രയോഗിച്ച് സമരം ചെയ്യാനും അയാളെ ഞാൻ ഉപദേശിക്കും. എവിടെയാണോ ഇച്ഛാശക്തി ഇല്ലാത്തത്, അവിടെ സ്നേഹവും ഇല്ല. ഇന്ത്യയിൽ സ്നേഹം ഇല്ലെന്നുമാത്രമല്ല, പൗരസ്ഥാനിനിമിത്തം വിദ്വേഷം ഉണ്ടാകുന്നു. എതിർക്കാനും കൊല്ലാനുമുള്ള അഭിലാഷം പരിപൂർണ്ണമായ നിസ്സഹായതയോടൊപ്പം ശക്തിമത്തായി കാണപ്പെടുന്നു. സമരം ചെയ്യാനുള്ള ത്രാണി പുനരുദ്ധരിച്ച് അതു മൂലം മേല്പറഞ്ഞ അഭിലാഷത്തെ സംതൃപ്തിപ്പെടുത്തുകയാണ് വേണ്ടത്. അവിടെയാണ് ഏതെങ്കിലും ഒന്ന് തെരഞ്ഞെടുക്കേണ്ട ആവശ്യം നേരിടുന്നത്.

അതേ, ക്ഷമിക്കുകയും സ്നേഹിക്കുകയും ചെയ്യുക എന്ന പ്രവൃത്തി തന്നെ തൽക്കർത്താവിന്റെ ഉൽകൃഷ്ടത വെളിപ്പെടുത്തുന്നു. എന്നാൽ ഈ തത്വം ഈ രൂപത്തിൽ അവതരിക്കുമ്പോൾ ഒരു ചോദ്യം ഉദിക്കുന്നു: ആർക്കാണ് സ്നേഹിക്കാൻ കഴിവുള്ളത്? ഒരു എലിക്ക്, എലിയെന്ന നിലയിൽ പൂച്ചയെ സ്നേഹിക്കാൻ കഴിയുകയില്ല. ഒരു പൂച്ചയെ ഹിംസിക്കാതിരിക്കാൻ എലി നിയന്ത്രണം പാലിക്കുമെന്നും സാധാരണഗതിയിൽ പറയാൻ സാദ്ധ്യമല്ല. നിങ്ങൾ ആരെയാണോ ഭയപ്പെടുന്നത്, അയാളെ നിങ്ങൾ സ്നേഹിക്കുന്നില്ല. നിങ്ങൾ ഭയവിമുക്തനാകുന്ന നിമിഷത്തിൽ, രണ്ടിൽ ഏതെങ്കിലുമൊന്ന് തിരഞ്ഞെടുക്കാൻ നിങ്ങൾ സന്നദ്ധനായിരിക്കും—കയറിത്തല്ലുകയോ പിൻവാങ്ങി നിൽക്കുകയോ. മനുഷ്യനിൽ ആത്മാവ് പ്രബുദ്ധമാകുന്നതിന്റെ തെളിവാണ് നിയന്ത്രണം; ശാരീരികശക്തിയുടെ തെളിവാണ് ആക്രമണം. ആക്രമിക്കാനുള്ള കഴിവുള്ളപ്പോഴാണ് ആത്മാവിന്റെ ശക്തി പ്രകടമാക്കേണ്ടത്. എതിരാളിയേക്കാൾ കൂടുതൽ ശരീരബലം നമുക്ക് ഉണ്ടായിരിക്കണമെന്നല്ല ഇതിന്റെ അർത്ഥം.

സംതൃപ്തികരമായ ഒരു കത്തല്ല ഇത്. എങ്കിലും നിങ്ങൾ എന്റെ വാദം മനസ്സിലാക്കുമെന്ന് ഞാൻ വിചാരിക്കുന്നു. പക്ഷേ, ഈമാതിരിയുള്ള സംഗതികളിൽ പ്രാത്ഥനയാണ് കാര്യം.

സ്നേഹപൂർവ്വം,
ബാപ്പ.

6

മോത്തിഹാരി,

ചമ്പാറൻ,

ഡിസംബർ 12, 1917.

പ്രിയപ്പെട്ട എസ്കർ,

നിങ്ങളുടെ കത്തും ഇപ്പോൾ കിട്ടി. അത് എന്നെ വേദനിപ്പിക്കുന്നു.* ഈ വരികൾ എഴുതുമ്പോൾ, 'യാതൊന്നിനേക്കുറിച്ചും ഉൽക്കണ്ഠപ്പെടാതിരിക്കുക.' എന്ന വാക്യം എന്റെ ചുണ്ടിൽ വന്നു നില്ക്കുകയാണ്. ഭയപ്പെടുകയും മനഃക്ലേശം അനുഭവിക്കുകയും ചെയ്യുന്നത് എന്തിനാണ്? തൽക്കാലം തീയിൽക്കൂടെയാണ് നിങ്ങൾ കടന്നുപോകുന്നത്. ഹാനികൂടാതെ നിങ്ങൾ പുറത്തുവരുമെന്ന് എനിക്ക് ഉറപ്പുണ്ട്. നിങ്ങളുടെ ചലനങ്ങൾ നിയന്ത്രിക്കാനുള്ള അവകാശം ചിലർ നിങ്ങൾ നല്ലിയിരിക്കുയാണല്ലോ. അവരെ† അനുസരിക്കേണ്ട വ്യക്തമായ കടമ തൽക്കാലം നിങ്ങൾക്കുണ്ട്. നിങ്ങളുടെ ആത്മീയ പുരോഗതിക്ക് അവർ വിഘാതമാണെന്നു വ്യക്തമായാൽമാത്രം അവരെ നിങ്ങൾക്ക് എതിർത്തുനില്ക്കാം. സന്ദേഹത്തിന്റെ പ്രയോജനം മുഴുവനും അവർ നല്ലവണ്ണം. ഈ സമയത്തു് അഹമ്മദാബാദിലെ കാലാവസ്ഥ ഉത്തമമാണെന്നും, സ്നേഹപൂർണ്ണമായ പരിചരണം നിങ്ങൾക്കു സിദ്ധിക്കുമെന്നും, യാതൊരു മനഃക്ലേശത്തിനും വകയില്ലെന്നും അവരോടു നിങ്ങൾ തീർച്ചയായും വാദിച്ചുകൊള്ളുക. പരിതഃസ്ഥിതികളുടെ മാറ്റംകൊണ്ടുതന്നെ നിങ്ങൾക്കു വളരെ നന്മയുണ്ടാകാൻ ഇടയുണ്ട്. അതിനുശേഷവും നിങ്ങൾക്കു പരാജയം നേരിട്ടാൽ, അവരുടെ എതിർപ്പ് സഹിഷ്ണുതയോടുകൂടി സ്വീകരിക്കണം. പരീക്ഷയെപ്പറ്റി ആലോചിച്ചു മനസ്സു പൂണ്ണാക്കരുത്. അതു നിസ്സാരമാണ്. നാം വിശുദ്ധമെന്നു കരുതുന്ന ഉദ്ദേശ്യങ്ങളിൽ പരാഭൂതരാകുമ്പോഴാണ് നാം ഏറ്റവുമധികം പരീക്ഷിക്കപ്പെടുന്നത്. ഈശ്വരന്റെ രീതികൾ വിചിത്രങ്ങളും അജ്ഞേയങ്ങളുമത്രേ. നമ്മുടെ ഇഷ്ടമല്ല, അദ്ദേഹത്തിന്റെ ഇഷ്ടയാണ് നാം അനുസരിക്കേണ്ട നിയമം.

ഇടയ്ക്കിടയ്ക്ക് എനിക്ക് കത്തയയ്ക്കാൻ മറക്കരുത്. ഈ എഴുത്തു് അവിടെക്കിട്ടുമ്പോൾ, നിങ്ങൾ സമാധാനത്തോടുകൂടിയാണു ജീവിക്കുന്നതെങ്കിൽ, ഒരു ടെലഗ്രാം അയച്ചു് അത് എന്നെ അറിയിക്കണം. അത് എനിക്ക് വിലയേറിയതായിരിക്കും.

സ്നേഹപൂർവ്വം,

നിങ്ങളുടെ ബാപ്പ.

6 My Dear Child, p. 23.

- * ക്രിസ്ത്സം ഔവുകാലം സമ്പർമതി ആശ്രമത്തിൽ പെലവഴിക്കാൻ അവർ ആഗ്രഹിച്ചു. അതിന് മിഷൻഭാരവാഹികൾ അനുവാദം നൽകിയില്ല എന്നു ഗാന്ധിജിയെ ധരിപ്പിച്ചപ്പോൾ എഴുതിയതാണ് ഈ കത്തു്.
† അതായതു്, ഡാനിയ്ക് മിഷണറി സൊസൈറ്റി അധികാരികളെ.

7

എന്റെ പ്രിയപ്പെട്ട കുട്ടീ,

പതിവായിത്തന്നെ നീ എനിക്ക് എഴുതിക്കൊണ്ടിരിക്കുന്നു. അതുപോലെ എഴുത്തയയ്ക്കാൻ എനിക്ക് കഴിഞ്ഞിട്ടില്ല. കാരണം നിനക്കറിയാമല്ലോ.

എനിക്ക് സഹിക്കേണ്ടിവന്ന വേദന നിസ്സാരമാണ്. അർഹിക്കുന്നതിലധികം പ്രാധാന്യം അതിനു ഛോട്ടേലാൽ കല്പിച്ചു. വേണ്ട പരിരക്ഷണം ശരീരത്തിനു ഞാൻ നൽകുന്നുണ്ട്.

* ബോർഡിനോ, മി. ബിററ്മാനോ ഒരു അവസാനമുപടി നല്കാൻ നീ തിടുക്കംകൂട്ടരുത്. അങ്ങനെ ചെയ്യേണ്ട ആവശ്യം ഇല്ലായിരിക്കുമെന്നു ഞാൻ കരുതുന്നു. നിന്റെ പ്രശ്നം പ്രയാസമേറിയതാണ്. ബോർഡിനോടു നീ പരിപൂർണ്ണമായ സത്യസന്ധതയും വിശ്വസ്തതയും പുലർത്തണം. അനാചിതമായ ഏതെങ്കിലുമൊരു സംഗതി നീ ചെയ്തിട്ടുണ്ടെന്ന് അവർക്ക് തോന്നരുത്. ഗവർണർക്ക് ഞാൻ കത്തഴുതിയതുപോലെ, മി. ബിററ്മാനും എഴുതണമെന്നുണ്ടോ? അദ്ദേഹത്തിന്റെ പേരു ശരിയായിട്ടുതന്നെയാണോ ഞാൻ എഴുതിയിട്ടുള്ളത്? നിന്റെ കത്തും, ഇപ്പോൾ എന്റെപക്കലില്ല. ഒരു യഥാർത്ഥ ഡയറിക്കാരിയും ക്രിസ്ത്യാനിയും ആയിട്ടായിരിക്കണം നീ ഇന്ത്യയെ സേവിക്കുന്നത്. നീ സേവനമനുഷ്ഠിക്കുന്നത് ക്രിസ്ത്യൻ വിശ്വാസം നിന്നെ അതിനു പ്രേരിപ്പിക്കുന്നതുകൊണ്ടാണ്. നിനക്ക് അങ്ങനെ തോന്നിയാൽമാത്രം പോരാ; നിന്റെ സ്നേഹവും, വിനയവും, മഹാമനസ്സുതയും നിമിത്തം നിന്റെ ആളുകൾ അതു മനസ്സിലാക്കുകയുംകൂടി വേണം. അത് ഏറ്റവും നല്ലവണ്ണം നിർവ്വഹിക്കാനുള്ള വഴിയെന്താണെന്ന് എനിക്ക് അറിഞ്ഞുകൂടാ, ഏതായാലും നിങ്ങൾ അവർക്ക് അയയ്ക്കുന്ന കത്തുകൾ സൗമ്യതയും സത്യവും ഒഴുര്യവും കലർന്നവയായിരിക്കണം; ഒരിക്കലും അവ പാരുഷ്യവും കോപവും വെറുപ്പും കലർന്നവയായിരിക്കരുത്. എന്തൊക്കെയായാലും, നിങ്ങളുടെ പ്രവൃത്തി ഒരുതരത്തിൽ ഒരു വിപ്ലവമാണ്. മതപരമായ അർത്ഥത്തിലുള്ള വിജയംകൊണ്ടു മാത്രമേ അതിനെ സാധൂകരിക്കാൻ കഴിയുകയുള്ളൂ—ഡാനിയലിന്റെയും ബനിയന്റെയും വിപ്ലവം സാധൂകരിക്കപ്പെട്ടതുപോലെ.

നീ ആരോഗ്യവതിയായിരിക്കുന്നു എന്നറിഞ്ഞതിൽ ഞാൻ സന്തോഷിക്കുന്നു. നിനക്കു വേണ്ട സുഖസൗകര്യങ്ങളെല്ലാം ഉണ്ടോ? നിന്റെ ആവശ്യങ്ങൾ എന്നോടു തുറന്നുപറയാൻ തയ്യാറായില്ലെ

7 My Dear Child, pp. 38—39 (തീയതി ഇല്ല.)

* ഗാന്ധിജിയോട് അവർക്ക് ഉണ്ടായിരുന്ന സൗഹാർദ്ദം ഗവണ്മെന്റിനേയും പോലീസിനേയും ശ്രദ്ധ ആകർഷിച്ചുതുടങ്ങിയിരുന്നു. അതുനിമിത്തം മിഷൻഭാരവാഹികൾ അവരുടെമേൽ നിയന്ത്രണങ്ങൾ ഏർപ്പെടുത്തുകയുണ്ടായി. അക്കാലത്താണ് ഈ കത്തും അയച്ചത്.

കിൽ, നീ ഒരു ചീത്തക്കുട്ടിയായിരിക്കും. നിനക്കു പണത്തിന്റെ ആവശ്യമുണ്ടെങ്കിൽ എന്നോട് അതു പറയാൻ മടിക്കാണിക്കരുത്...

സ്നേഹപൂർവ്വം,
നിന്റെ ബാപ്പ.

8

ട്രെയിനിൽവെച്ച്,
വ്യാഴാഴ്ച,
.....1919.

എന്റെ പ്രിയപ്പെട്ട കുട്ടി,

*ആശ്രമത്തിൽ സ്വന്തം വീട്ടിലെന്നതുപോലെ കഴിയാമെന്ന് നീ കരുതണം. അതാണ് ഞാൻ വാസ്തവത്തിൽ ആഗ്രഹിക്കുന്നത്. അപരിചിതരുടെ നടുവിലാണ് എന്ന് നിനക്കു തോന്നുകയോ നീ ചിന്തിക്കുകയോ ചെയ്യരുത്. ദിവസേന ഏതാനും ഹിന്ദുസ്ഥാനി വാക്കുകൾ പഠിക്കണം. അപ്പോൾ ഭാഷാപരമായ അകൽച്ച നീങ്ങിക്കൊള്ളും.

ആശ്രമം നിന്റെ വീടാണെങ്കിൽ ഗൃഹജീവിതസൗകര്യങ്ങൾ നീ അവിടെ സൃഷ്ടിക്കണം. അവയെല്ലാം ചോദിച്ചുവാങ്ങണമെന്ന് അപേക്ഷ. ദിവസേന ഒരു വരി എനിക്ക് എഴുതി അയയ്ക്കുക.

സ്നേഹത്തിന് ഒരിക്കലും ഭയമില്ലെന്ന് ഓർക്കണം. അതിനു യാതൊരു രഹസ്യങ്ങളും ഇല്ല. ആകയാൽ എല്ലാവരോടും നീ ഹൃദയം തുറന്നു പെരുമാറണം. ഓരോ ഹൃദയത്തിലും അനുകൂലപ്രതികരണം നിനക്കു കണ്ടെത്താൻ കഴിയുമെന്ന കാര്യത്തിൽ എനിക്കു സംശയമില്ല. സ്നേഹം നിഷേധിക്കപ്പെടുകയില്ല. എന്തുകൊണ്ടെന്നാൽ അത് സർവ്വദാ ക്ഷമകാണിക്കുകയും വേദന സഹിക്കുകയും ചെയ്യുന്നതത്രേ. സ്നേഹം സേവനവുമൂടെയാണ്. സേവനം ചെയ്യുന്നതിൽ അത് എല്ലാപ്പോഴും ആസ്വാദിക്കുന്നു.

നിന്റെ ആരോഗ്യം സംരക്ഷിക്കണം.

ബാപ്പ.

8 My Dear Child, p. 41.

* അവർ മിഷനിൽനിന്നു രാജിവെച്ച്, സത്യാഗ്രഹാശ്രമത്തിൽ ഒരു അന്തേവാസിയായി ചേർന്നതിനുശേഷം.

ലാഹോർ,
7-12-1919.

എന്റെ പ്രിയപ്പെട്ട കുട്ടി,

*നിന്റെ രണ്ടു കത്തുകളും എനിക്കു കിട്ടി; ആ നീണ്ട കത്തു രൂപപ്പെടെ, അത് നീ അയച്ചതു നന്നായി.

നീ ആശ്രമത്തിൽ വന്നിട്ടുള്ളത്, നിന്റെ ക്രിസ്തുമതവിശ്വാസം നഷ്ടപ്പെടുത്താനല്ല, നേരേമാറിച്ച് അതിനെ സമ്പൂർണ്ണമാക്കാനാണ് എന്ന് ഇതിനകംതന്നെ ഞാൻ പറഞ്ഞുകഴിഞ്ഞിട്ടുണ്ട്.

പ്രാർത്ഥനായോഗങ്ങളിൽ ഈശ്വരസാന്നിദ്ധ്യം നിനക്ക് അനുഭവപ്പെടുന്നില്ലെങ്കിൽ, യേശു നിന്റെ മുന്നിൽ എതിനെയാണോ പ്രതിനിധാനം ചെയ്യുന്നത്, അതിനെത്തന്നെയാണ് രാമന്റെയും കൃഷ്ണന്റെയും നാമധേയങ്ങളും കുറിക്കുന്നത് എന്ന് അനുസ്മരിക്കണം.

നീ നിശ്ചയമായും ഈ യോഗങ്ങളിൽ സംബന്ധിക്കുകയ്ക്കും നിന്റെ സ്വകാര്യമുറിയിൽ പോയിരുന്ന് പ്രാർത്ഥിക്കണം. ആരെങ്കിലും ബലാൽക്കാരമായി ഒരു നിലപാടു സ്വീകരിപ്പിക്കാനല്ല ഈ പ്രാർത്ഥനായോഗങ്ങൾക്കൊണ്ട് ഉദ്ദേശിക്കുന്നത്. സ്വതന്ത്രരായ സ്രീപുരുഷന്മാർക്ക് വേണ്ടിയുള്ളതാണ് അത്. ബാലികാബാലന്മാർ അതിൽ സംബന്ധിക്കുകതന്നെ വേണം. കേവലം അലസതകൊണ്ടുമാത്രം അതിൽനിന്ന് ഒഴിഞ്ഞുമാറുന്നവരും സംബന്ധിച്ചേ മതിയാവൂ. എന്നാൽ നിന്നെ സംബന്ധിച്ചിടത്തോളം, ആരും നിന്റെ അസാന്നിദ്ധ്യത്തെ തെറ്റിദ്ധരിക്കാൻ ഇടയില്ല. ആകയാൽ എന്താണോ നിനക്ക് ഏറ്റവും ശാന്തി പ്രദാനം ചെയ്യുന്നത്, അതു ചെയ്യണമെന്നുപേക്ഷ. ദിവസം ചെല്ലത്തോറും കൂടുതൽ കൂടുതൽ പൂർണ്ണതയോടു കൂടി ഈശ്വരനെ സാക്ഷാൽക്കരിക്കാൻ ആശ്രമം നിനക്കു കഴിവു നൽകാത്തപക്ഷം, അത് പിന്നെ ഒന്നുമല്ല. ഞായറാഴ്ചയോ മറ്റേതെങ്കിലും ദിവസമോ നിനക്ക് പള്ളിയിൽ പോകണമെന്നുണ്ടെങ്കിൽ, തീർച്ചയായും നീ അപ്രകാരം ചെയ്യണം.

ആ ദീർഘവും മനോഹരവുമായ കത്തു എനിക്കു നീ നല്കിയതിൽ ഞാൻ വളരെ സന്തോഷിക്കുന്നു. നിന്റെ ഹൃദയത്തിലേക്കു പൂർണ്ണതരമായി കടന്നുചെല്ലാൻ അത് എന്നെ സഹായിച്ചു. നീ വന്നത് എനിക്കു സന്തോഷകരമാണ്. നിന്റെ ആഗമനം നിനക്കു ശാന്തിയും ആരോഗ്യവും യഥാർത്ഥാനന്ദവും പ്രദാനം ചെയ്യുന്നതായി

9 My Dear Child, pp. 45-46.

* 9-ഉം 10-ഉം കത്തുകൾ അയച്ചത്, അവർ ആശ്രമത്തിൽ വസിച്ചിരുന്നപ്പോഴാണ്. ഗാന്ധിജി അകലെയായിരുന്നു. ഈ കത്തുകൾ ഏഴുതീയ സമയത്തു അവരുടെ ആരോഗ്യം ക്ഷയിച്ചിരുന്നു. അക്കാലത്താൽ അവരെ ഡെന്റർക്കിലേക്ക് അയയ്ക്കാനും തീരുമാനിച്ചു.

അനുഭവത്തിൽനിന്നു നിനക്കു മനസ്സിലാകുകയും, അങ്ങനെ, ക്രൈസ്തവമെന്നു സ്വയം അഭിമാനിക്കാത്ത സ്ഥാപനങ്ങളിലും ഈശ്വരനേയും ക്രൈസ്തവവിശ്വാസത്തേയും കണ്ടെത്താൻ കഴിയുമെന്നും, സകല മതങ്ങളിലും സത്യം ഒന്നുതന്നെയെന്നും, ഒരു കാചത്തിലൂടെ കടക്കുമ്പോൾ വെളിച്ചത്തിനു വികിരണം സംഭവിക്കുന്നതുപോലെ, സത്യത്തിനും വക്രികരണമൂലം തല്ലാലത്തേക്കു വികിരണം സംഭവിച്ചതായി കാണപ്പെട്ടേക്കാമെന്നേ ഉള്ളുവെന്നും മറ്റു ക്രിസ്ത്യാനികൾക്കു മനസ്സിലാക്കാൻ ഇടയാകുകയും ചെയ്യാൽ അതു് എനിക്കു കൂടുതൽ ആനന്ദപ്രദമായിരിക്കും.

മിസ് പീറേഴ്സനെ കാണാനാണെങ്കിൽപോലും നീ മദിരാശിയിലേക്കു പോകാൻ കാലമായിട്ടില്ലെന്നു നിനക്കെന്നുപോലെ എനിക്കും തോന്നുന്നു. അവർ ആശ്രമത്തിലേക്കു വരികയില്ലേ? അവർ വരേണ്ടതാണ്. പുതിയ രാവളത്തിൽ അവർ അതൊന്നു കാണട്ടെ. അതിനു് എന്തെങ്കിലും പുരോഗതി ഉണ്ടായിട്ടുണ്ടെങ്കിൽ അതും നേരിട്ടറിയട്ടെ. എന്റെ സ്നേഹം അവരെ അറിയിക്കുക.

നീ ഇപ്പോൾ പൂണ്ണസുഖം പ്രാപിച്ചുകഴിഞ്ഞിരിക്കും എന്നു ഞാൻ പ്രതീക്ഷിക്കുന്നുണ്ട്. ശരീരത്തിന്റെ കാര്യത്തിൽ അശ്രദ്ധ കാണിക്കരുതു്. ഈ മണ്ണിൽ പിറന്നവർക്കു സാധ്യമായ സ്വാതന്ത്ര്യങ്ങളെല്ലാം കൈക്കൊള്ളാൻ നിനക്കു കഴിയുകയില്ല. ആകയാൽ നിന്റെ ശരീരത്തിനുവേണ്ട സൗകര്യങ്ങളിൽ നീ നിഷ്ഠർഷ പാലിക്കണം.

സ്നേഹപൂർവ്വം,
നിന്റെ ബാല്യം.

10

ബനാറസിലേക്കുള്ള തീവണ്ടിയിൽവെച്ചു്,
ഞായറാഴ്ച.

എന്റെ പ്രിയപ്പെട്ട കുട്ടീ,

ഞാൻ ബനാറസിലേക്കുള്ള മാർഗ്ഗമദ്ധ്യേയാണ്; നമുക്കു വേഗത്തിൽ കണ്ടുമുട്ടുകയും ചെയ്യാം. ദേവദാസിനെപ്പോലെ എന്നെ സേവിക്കാൻ നീയും എന്റെ സമീപത്തുണ്ടായിരുന്നെങ്കിൽ കൊള്ളാമെന്നു ഞാൻ എത്രമാത്രം കൊതിക്കുന്നു! നീയും ഞാനും ഒരുപോലെ അതു് ഇഷ്ടപ്പെടുമെന്ന് എനിക്കു് അറിയാം. പിതാവിന്റെ സ്ഥാനം വഹിക്കാൻ മറ്റൊരാൾ മനുഷ്യനും കഴിയുകയില്ല. നീ വരിച്ച ഈ നാട്ടിൽ, എനിക്കു കഴിവുള്ളിടത്തോളം, നിന്റെ പിതൃസ്ഥാനം വഹിക്കാൻ ഞാൻ ഇഷ്ടപ്പെടുന്നു. ആരോഗ്യം വീണ്ടെടുക്കാൻ നിനക്കു

ഡെന്താക്കിലേക്കു പോകേണ്ടിവരുന്നതിനെപ്പറ്റി ചിന്തിക്കുമ്പോൾ എനിക്ക് അവമാനബോധമാണ് അനുഭവപ്പെടുന്നത്. നീ ആരോഗ്യം പൂർണ്ണമായി വീണ്ടെടുത്തശേഷം, ഒരു പൂർണ്ണക്രിസ്ത്യാനിയായി, കരേക്കുടി പൂർണ്ണതയുള്ള ഒരു പുത്രിയായി, നിന്നെ ഡെന്താക്കിലേക്ക് അയയ്ക്കാൻ കഴിഞ്ഞാൽ അതിനേക്കാൾ എനിക്ക് സന്തോഷകരമായി മറ്റൊന്നുമില്ല. ഈ ജീവിതത്തിൽ പൂർണ്ണവളർച്ച നേടാനുള്ള സകല സാധ്യതകളും നിന്നിൽ കാണുന്നുണ്ടുതാനും. ഈശ്വരൻ നിനക്കു പ്രിയതമമായ എല്ലാ ആഗ്രഹങ്ങളും സാധിച്ചുതരുമൊരാകട്ടെ. മനുഷ്യസമുദായത്തിനു മഹത്തായ സേവനമനുഷ്ഠിക്കാനുള്ള ഒരു ഉപകരണമായി അദ്ദേഹം നിന്നെ മാറ്റുകയും ചെയ്യട്ടെ. മനുഷ്യസമുദായത്തോടു നിനക്കുള്ള സ്നേഹത്തിന്റെ ഒരു പ്രകടനമായിട്ടു മാത്രമേ ഇന്ത്യയോടു നിനക്കുള്ള സ്നേഹത്തെ അംഗീകരിക്കാൻ സാധിക്കൂ. 'യാതൊന്നും സ്വന്തമല്ല, സകലതും അവിടുത്തേതാണ്' എന്ന പ്രാർത്ഥന മഹത്താണ്, അത്തരത്തിലുള്ളവയിൽ ഏറ്റവും മഹത്താണ്.

നിന്നേയും എന്നേയും സംബന്ധിച്ച് അതു സത്യമായിരിക്കട്ടെ.
എല്ലാ സ്നേഹത്തോടുംകൂടി, നിന്റെ,
ബാപ്പ.

11

ആഗ്രമം,
മാർച്ച് 14, 1920.

എന്റെ പ്രിയപ്പെട്ട കുട്ടി,

തീർച്ചയായും ഞാൻ പ്രാർത്ഥിക്കും. അതിലധികം നന്നായ ഒന്നും ചെയ്യാൻ എനിക്ക് കഴിവില്ല എന്നെനിക്കറിയാം. നീ അഭിമുഖീകരിച്ചുകൊണ്ടിരിക്കുന്ന പ്രതിസന്ധിഘട്ടത്തിൽ* സുഹൃത്തുക്കൾക്കു ചെയ്യാൻ കഴിയുന്ന സഹായം അല്പമാണ്. ഈശ്വരൻ നിന്നെ രക്ഷിക്കട്ടെ. 'അസത്യത്തോടു സത്യം നടത്തുന്ന സമരത്തിൽ, നന്മയുടെ ഭാഗത്തോ, തിന്മയുടെ ഭാഗത്തോ, എവിടെയാണ് നില്ലേണ്ടതെന്നു തീരുമാനിക്കാനുള്ള മുഹൂർത്തം ഓരോ മനുഷ്യനും രാജ്യത്തിനും ഒരിക്കൽ സമാഗതമാകുന്നു. ഒരു മഹത്തായ ആദർശം—ദൈവത്തിന്റെ പുതിയ മിശിഹാ—, ഓരോരുത്തർക്കും വികാസമോ ക്ഷയമോ വാഴാനുംചെയ്തുകൊണ്ട്, കോലാടകളെ ഇടതുഭാഗത്തും ചെമ്മരിയാടകളെ വലതുഭാഗത്തും തിരിച്ചുനിൽക്കുന്നു; എന്നിട്ട്, തിരഞ്ഞെടുപ്പ്'

11 My Dear Child, P. 60.

* ഡെന്താക്കിലേക്കു മടങ്ങുന്നതിനുമുമ്പ് അവർ മദ്രാസിൽ ചെന്നു. അവിടെ വച്ച്, ഡോ. ഇ. കെ. മേനോൻ എന്ന ഭാരതീയഡോക്ടറും അവരും പ്രണയബദ്ധരായി. ഇതുമൂലം വളരെ അപവാദവും കാര്യമറിയാതെയുള്ള വിമർശനവും ഉണ്ടായി. 'ആ സമയത്തു' അയച്ച കത്തു്.

എന്നെന്നും നടന്നുകൊണ്ടിരിക്കുന്നു, ഇതളിനും വെളിച്ചത്തിനും ഇടയ്ക്കു്.

എനിക്കു കഴിയുമെങ്കിൽ ഓരോദിവസവും ഇതുപോലെ എന്റെ പ്രാർത്ഥനകൾകൊണ്ടു നിർഭരമായ എന്തെങ്കിലും ഒന്ന്, ചികഞ്ഞെടുക്കാൻ ഞാൻ ആഗ്രഹിക്കുന്നു. ഇന്നു ഞാൻ നിനക്കു് അയച്ചിട്ടുള്ളതു് ലോവലിൽനിന്നെടുത്തതാണു്.

സ്നേഹപൂർവ്വം,
നിന്റെ ബാപ്പ.

12

ആശ്രമം,
മെയ് 16, 1920.

എന്റെ പ്രിയപ്പെട്ട കുട്ടീ,

‡ ഒരു പ്രേമലേഖനം നിനക്കു് അയയ്ക്കാൻ എനിക്കു കഴിവില്ല. എന്തുകൊണ്ടെന്നാൽ സമാധാനക്കരാറിന്റെ പ്രസിദ്ധീകരണം എന്റെ ജോലികളുടെ ക്രമത്തെ തകരാറിലാക്കുന്നു. ഇത്രനേരത്തേ, 19-ാം തീയതിതന്നെ, നിനക്കു പുറപ്പെടാൻ സാധിക്കുമെന്നറിഞ്ഞതിൽ എനിക്കു സന്തോഷമുണ്ടു്. നിന്റെ കമ്പിക്കു മറുപടിയായി ഞാൻ അയച്ച കമ്പി കിട്ടിയിരിക്കുമെന്നു് പ്രതീക്ഷിക്കുന്നു. ഇവിടെ ഞങ്ങൾക്കു വന്നുചേരുന്ന അനുഭവങ്ങളെപ്പറ്റി ആലോചിച്ചു് വിഷമിക്കരുതെന്നുപേക്ഷ. നാമെല്ലാം ഈശ്വരന്റെ സംരക്ഷണത്തിലാണു്. അദ്ദേഹത്തെത്തന്നെ, അദ്ദേഹത്തെമാത്രം, നാം ആശ്രയിക്കുന്നപക്ഷം, സംഭവിക്കുന്നതൊക്കെയും നമ്മുടെ നന്മയ്ക്കായിത്തീരും. ഭൂരിതങ്ങളെന്നു പറയപ്പെടുന്നവരപ്പോലും അപ്പോൾ നമ്മുടെ ഗുണത്തിനായി ഭവിക്കും. വീട്ടിൽ നീ പരിപൂർണ്ണമായി വിശ്രമിക്കുകയും, സമാധാനത്തോടുകൂടി കഴിയുകയും ചെയ്യണം. നീ ഇന്ത്യയിലേക്കു വരികയും, ആശ്രമത്തോടു സമ്പർക്കം പുലർത്തുകയും ചെയ്തതിന്റെ ഫലമായി പണ്ടത്തേക്കാൾ നല്ല ക്രിസ്ത്യാനിയായി നിന്നെ കാണാൻ നിന്റെ അച്ഛനു സാധിക്കട്ടെ. അനന്തരം നീ വിശ്രമം കഴിഞ്ഞു്, ശാരീരികമായും മാനസികമായും ആത്മീയമായും ബലം പ്രാപിച്ചു് മടങ്ങിവരിക. നിനക്കു് അപകടംകൂടാതെ യാത്രചെയ്യാനും, വീട്ടിൽ ആനന്ദപൂർവ്വം സമയം കഴിക്കാനും, സുഖകരമായി മടങ്ങിവരാനും കഴിയട്ടെ, തീർച്ചയായും നീ പരിവായി കത്തയയ്ക്കുകയും, നിന്റെ വീട്ടു മേൽവിലാസം എനിക്കു തരികയും വേണം.

അഗാധമായ സ്നേഹത്തോടുകൂടി,

നിന്റെ,
ബാപ്പ.

12 My Dear Child, pp. 70—71

‡ അവർ ഡെന്റാൽസിലേക്കു പുറപ്പെടുന്നതിനതോടുകൂടി അയച്ചതു്.

13

ആജ്‌മീർ,
മാർച്ച് 8, 1923.

എന്റെ പ്രിയപ്പെട്ട കുട്ടീ,

‡ ഒരുദിവസത്തേക്കായി ഞാൻ വന്നെത്തിയിരിക്കുന്ന ഈ സ്ഥലത്തുവെച്ചുമാത്രമാണ് നിനക്ക് എഴുതാൻ എന്നിങ്ങനെയൊരു സമയം കിട്ടുന്നത്. അനിയന്ത്രിതമായ സ്വാതന്ത്ര്യം നഷ്ടപ്പെട്ടതിനുപകരം മറെറാരാജോടൊപ്പം ജീവിക്കാനും പങ്കിടാൻ നിനക്കു സാധിക്കുന്നതു്, ആ നഷ്ടത്തെ നികത്തുക മാത്രമല്ല, അതിൽക്കവിഞ്ഞ ഗുണം ചെയ്യുന്നുമുണ്ടു്. വിവാഹത്തിനു് എന്തെങ്കിലും അർത്ഥമുണ്ടെങ്കിൽ അതു് മഹത്തരമായ ആത്മസമർപ്പണത്തിന്റെ നാനിയായിരിക്കണം. അത്തരം ആത്മസമർപ്പണം നമ്മിൽ ഓരോരുത്തരേയും കാത്തിരിക്കുകയാണ്. (രൂപത്തിൽ) വ്യത്യസ്തരായ രണ്ടു വ്യക്തികൾ പർസ്പരം അധീനപ്പെടുന്നത് മഹത്തരമായ സ്വാതന്ത്ര്യമത്രേ. അതു് മഹത്തരമായ ഉത്തരവാദിത്വത്തിന്റെ സാക്ഷാല്ക്കരണമാണു്. ഏറ്റവും മഹത്തരമായ ഉത്തരവാദിത്വനിർവ്വഹണമാണു് ഏറ്റവും മഹത്തരമായ സ്വാതന്ത്ര്യം. പരിപൂർണ്ണമായി ഈശ്വരനു് കീഴടങ്ങിയാൽ മാത്രമേ അതു നേടാൻ കഴിയുകയുള്ളൂ.

നിനക്കു കഴിവുള്ളപ്പോൾ വരുമെന്ന് എന്നിക്കറിയാം. ഇനിയും സ്വതന്ത്രനായിക്കഴിയാൻ അനുവദിക്കപ്പെടുന്നപക്ഷം, കരേക്കാലത്തേക്കു് ഞാൻ ഗുജറാത്തുവിട്ടു് പോകുന്നതല്ല. എന്റെ അറസ്റ്റിനെപ്പറ്റി പലതരത്തിലുള്ള കിംവദന്തികളും കേൾക്കുന്നുണ്ടു്.

മിസ് പീറേഴ്സൺ എന്നിങ്ങനെ ഒരു കത്തയയ്ക്കാൻ ബാധ്യസ്ഥനാണ്.

നിങ്ങൾ എല്ലാവർക്കും എന്റെ സ്നേഹത്തോടുകൂടി, നിന്റെ,
ബാപ്പ.

14

ആശ്രമം സബർമതി,
20-8-1926.

എന്റെ പ്രിയപ്പെട്ട കുട്ടീ,

നിന്റെ കത്തു കിട്ടി. ടൈപ്പറൈറ്റുകൾക്കുപറ്റി നീ പറഞ്ഞ

13 My Dear Child, P. 75.

‡ ഡെന്മാർക്കിൽച്ചു് അവർ ഡോക്ടർ മേനോനെ വിവാഹംചെയ്തു. മേനോൻ ദമ്പതിമാർ ഡെന്മാർക്കിൽനിന്നു് ഇന്ത്യയിലേക്കു മടങ്ങിവരികയും, അതിനുശേഷം അവർ പോർട്ടോനോവോയിൽച്ചെന്നു് വാസം ഉറപ്പിച്ചു്, മിസ് ആനി പീറേഴ്സൺ നടത്തിക്കൊണ്ടിരുന്ന വിദ്യാഭ്യാസപ്രവർത്തനങ്ങളിൽ അവരെ സഹായിക്കുകയും ചെയ്തു.

14 My Dear Child, pp 84-85.

അഭിപ്രായം ഞാൻ തെറ്റിദ്ധരിച്ചില്ല. നേരേമറിച്ചു് അതു ഞാൻ ഇഷ്ടപ്പെട്ടു്.

‘ആശ്രമ’ത്തിന്റെ വാചാതം വാസസ്ഥലം എന്നാണ്. പക്ഷേ, അതിനെ സംബന്ധിച്ചുള്ള വസ്തുതകൾ ഇപ്പറയുന്നവയാണ്: അതു് ലാളിത്യമുള്ളതായിരിക്കണം. കേവലം ഒരു അദ്ധ്യയനസ്ഥലമായിരിക്കാൻ പാടില്ല. ശാശ്വതമായി അവിടെ തുടരാമെന്നു് പ്രതിജ്ഞ ചെയ്തിട്ടുള്ള ആളുകളായിരിക്കണം. മുഖ്യമായി അവിടെയുള്ളതു്. അതിനു സന്യാസത്തോടു ബന്ധം ഉണ്ടായിരിക്കണം; അതായതു്, ലോകത്തോടു നിർമ്മത ഉണ്ടായിരിക്കണം. ആകയാൽ അതു് സ്വമനസ്സാലെ ചേർന്നവരൾപ്പെട്ട ശുദ്ധമായ ഒരു സ്ഥാപനമായിരിക്കണം. തന്നിമിത്തം അവിടെ നിഷ്പഷ്ടമായ ലാളിത്യം ഉണ്ടായിരിക്കേണ്ടതാണ്. ആത്മസാക്ഷാൽക്കാരം പ്രാപിക്കുന്നതിനുവേണ്ടിയുള്ള സ്വഭാവരൂപീകരണം ആയിരിക്കണം അതിന്റെ സ്ഥായിയായ ലക്ഷ്യം. അത്തരമൊരു സ്ഥാപനത്തിൽ യജമാനനും ഭൃത്യനും എന്ന വ്യത്യാസം തികച്ചും നിഷിദ്ധമാണ്. ആശ്രമത്തിലുള്ള സകല സ്രീപുരുഷന്മാരും ദേഹപ്രയത്നം ചെയ്യണമെന്നും എല്ലാവരും തുല്യ പദവി അനുഭവിക്കണമെന്നുമാണ് ഉദ്ദേശിച്ചിട്ടുള്ളതു്. ഉച്ചപദവി എന്ന ആശയത്തിനു് അവിടെ യാതൊരു സ്ഥാനവുമില്ല. ഒരു ആശ്രമത്തിന്റെ തലവൻ പിതൃസ്ഥാനീയനത്രേ; മറ്റുള്ളവരെ തന്റെ സന്താനങ്ങളായി അയാൾ പരിഗണിക്കണമെന്നാണ് പ്രതീക്ഷിക്കുന്നതു്. ആശ്രമത്തിന്റെ പ്രത്യേകതകൾ സാമാന്യമായി നിങ്ങളെ ഞാൻ ധരിപ്പിച്ചുകഴിഞ്ഞോ എന്ന് എനിക്കു നിശ്ചയമില്ല.

ഒരു വൈദ്യശാസ്ത്രജ്ഞൻ ദുർബ്ബലനായിട്ടോ രോഗിയായിട്ടോ കാണപ്പെടുമ്പോഴെല്ലാം എനിക്കു വേദന തോന്നുന്നുണ്ട്. വൈദ്യശാസ്ത്രം അത്രത്തോളം അപൂർണ്ണവും, അവിശ്വസനീയവും, നശ്വരവുമായ ശാസ്ത്രമാണ് എന്ന വസ്തുത നമ്മെ അതു സദാ അനുസ്മരിപ്പിക്കുന്നു. വേണ്ടത്ര നിർമ്മതയോടുകൂടി നാം അതിനെപ്പറ്റി ചിന്തിക്കുന്നപക്ഷം പരിപൂർണ്ണമായ പ്രതിവിധി എന്നൊന്നു് ഇല്ലെന്നു മനസ്സിലാക്കാനും, തന്മൂലം ആ ശാസ്ത്രത്തിനു സ്വതേയുള്ള ദുർബ്ബലത ഉടനടി ഗ്രഹിക്കാനും നമുക്കു കഴിയും. ഏറ്റവും ഫലപ്രദമായ ഔഷധങ്ങൾക്കുപോലും നിരവധി വ്യത്യസ്ത വിധികളുണ്ട്. ഏറ്റവും ഫലപ്രദമായ ഓപ്പറേഷൻ വാചാതംത്തിലും താത്വികമായും ഒരു രാഷ്ട്രം അവശേഷിപ്പിക്കുന്നു. നിങ്ങൾ ഡെന്റൽകളേക്കു പുറപ്പെടുന്നതു ത്വരിതപ്പെടുത്താൻ സാധിക്കുമെങ്കിൽ അതു നല്ലൊരു കാര്യമായിരിക്കും. ശീതോഷ്ണാവസ്ഥയിലുള്ള വ്യത്യാസം ഏറ്റവും നല്ല പ്രതിവിധി ആയിത്തീരും.

ഉപവാസത്തെപ്പറ്റി നിങ്ങൾ പറയുന്നതു തികച്ചും സത്യമത്രേ. അതിനു കേവലമുഖ്യം യാതൊന്നുമില്ല. അതിന്റെ പിന്നിലുള്ള ഉദ്ദേശ്യം യഥാർത്ഥത്തിൽ ആത്മീയമല്ലെങ്കിൽ അല്ലമായ ആദ്ധ്യാ

ത്മികഫലംപോലും തീർച്ചയായും അതിൽനിന്നു സിദ്ധിക്കുകയില്ല. സമ്മിശ്രമായ ഉദ്ദേശ്യത്തോടുകൂടി നടത്തുന്ന ഉപവാസം വെറും ഭൗതികഫലങ്ങളിൽ മാത്രം കലാശിക്കുന്നു. ആത്മാവിന്റെ വികാസത്തിനുവേണ്ടിയുള്ള ഉപവാസമാകട്ടെ ഒരു ശിക്ഷണമാണ്. ഒരു വ്യക്തിയുടെ ജീവിതപരിണാമത്തിൽ ഏതെങ്കിലും ഒരു ഘട്ടത്തിൽ ആ ശിക്ഷണം അന്യന്താപേക്ഷിതമാണ് എന്നു ഞാൻ കരുതുന്നു. ഈ പ്രത്യേക സംഗതിയിൽ പ്രോട്ടസ്റ്റന്റുമതത്തിന് അപര്യാപ്തതയുണ്ടെന്ന് എപ്പോഴും എനിക്കു തോന്നിയിട്ടുണ്ട്. അല്പമെങ്കിലും പ്രാധാന്യമുള്ള മറ്റൊറ്റാ മതങ്ങളും ഉപവാസത്തിന്റെ ആത്മീയമൂല്യത്തെ വകവെക്കുന്നുണ്ട്. ഒരാൾ വിശപ്പിന്റെ വേദന സ്വമനസ്സാലെ അനുഭവിക്കാത്തപക്ഷം, മാംസത്തെ ക്രൂശിക്കുന്നതു നിരർത്ഥകമാണ്. ഒരു വസ്തുത ചൂണ്ടിക്കാണിക്കാം: പട്ടിണി അനുഭവിച്ചറിഞ്ഞിട്ടില്ലാത്ത ഒരാൾ, പട്ടിണിപ്പാവങ്ങളോട് ഐക്യം പുലർത്തുന്നതു അർത്ഥശൂന്യമാണ്. എന്നാൽ എൺപതു ദിവസത്തെ ഉപവാസം കൊണ്ടുപോലും ഒരു വ്യക്തിയുടെ അഹംഭാവം, സ്വാർത്ഥതലുരത, അതിമോഹം മുതലായവ ദൂരീകരിക്കാൻ കഴിഞ്ഞില്ലെന്നു വരാം. അതു ഞാൻ സമ്മതിക്കുന്നു. ഉപവാസം ഒരു അവലംബം മാത്രമാണ്. എങ്കിലും തകർന്നുകൊണ്ടിരിക്കുന്ന ഒരു വസ്തുവിനെ താങ്ങി നിറുത്തുന്ന ഒരു അവലംബം വിലമതിക്കാനാവാത്തതത്രേ. അതു പോലെതന്നെ, സമരംചെയ്തുകൊണ്ടിരിക്കുന്ന ഒരു ആത്മാവിന്, ഉപവാസമാകുന്ന അവലംബം അമൂല്യമത്രേ.

സ്നേഹപൂർവ്വം,
നിന്റെ ബാപ്പ.

15

എന്റെ പ്രിയപ്പെട്ട കുട്ടി,

†രോഗിണിയായ ആ സഹോദരിയെ കണ്ടുമുട്ടിയ രംഗം നീ വിവരിച്ചതു ഹൃദയസ്पर्ശകമാണ്. ഇനി നീ അവരെ സന്ദർശിക്കുമ്പോൾ എന്റെ സ്നേഹം അവരെ അറിയിക്കുക.

ഇപ്പോൾ നീ സമാധാനപൂർവ്വം കഴിയുകയാണെന്ന് ഞാൻ കരുതുന്നു. കുട്ടികൾ പൂർണ്ണസൗഖ്യം പ്രാപിച്ചിരിക്കുമല്ലോ. അവരെ ഉമ്മവെക്കുവാൻ എന്നെ അവർ അനുവദിക്കുമെങ്കിൽ, എനിക്കുവേണ്ടി നീ അവർക്ക് ഉമ്മ നല്കുക.

15 My Dear Child, pp. 87-88 (ഇതും തുടർന്നുള്ള ഏഴു കത്തുകളും ഇംഗ്ലണ്ടിലേക്ക് അയച്ചവയാണ്, ബർമിംഗ്ഹാമിൽ സെല്ലി ഓക്കിലുള്ള കേപ് കൾ സെററിൽമെൻറിൽ വസിക്കുകയായിരുന്ന മേനോൻ ദമ്പതിമാർ, ഗാന്ധിജി പട്ടമേശ സമ്മേളനത്തിനുവേണ്ടി ഇംഗ്ലണ്ടിൽ ചെന്നപ്പോൾ അവരെ കാണുകയുണ്ടായി.)

† ദരിദ്രയും ശയ്യാവലംബിനിയുമായ ഒരു ഇംഗ്ളീഷുകാരി പെൺകുട്ടി, ഗാന്ധിജിയെ അവൾ അഗാധമായി ആരാധിച്ചിരുന്നു.

മേരിയ ബോംബെയിൽ എന്റെയടുത്തു ഉണ്ടായിരുന്നു. പക്ഷേ, അവരോട് സംസാരിക്കാൻ എനിക്ക് തീരെ സമയം കിട്ടിയില്ല.

വുഡ്ബ്രൂക്ക് താവളത്തിലുള്ളവരോടൊന്നും എനിക്ക് സ്നേഹം പ്രകടിപ്പിച്ചുകൊള്ളുന്നു. മിസ് ഹാരിസനെ എന്റെ സ്നേഹം അറിയിക്കുക. അവർ വസിക്കുന്നത് എവിടെയാണെന്നും എന്നോട് പറയുക. മേരിയയ്ക്ക് നീ കത്തു എഴുതാറുണ്ടോ?

വൈ. സി. പി.

21-1-1932.

സ്നേഹപൂർവ്വം,

ബാപ്പ.

16

എന്റെ പ്രിയപ്പെട്ട കുട്ടി,

നിന്നിൽനിന്ന് എന്തെങ്കിലും വാർത്ത കേൾക്കുമ്പോഴെല്ലാം എനിക്ക് സന്തോഷം തോന്നാറുണ്ട്. നിന്റെ കത്തു രസകരവും ഉള്ളതുറന്നു കാണിക്കുന്നതുമാണ്. ഇപ്പോഴും നീ ഏതാണ്ട് പ്രക്ഷുബ്ധനാണ്. അതിൽനിന്ന് നീ മോചനം നേടണം. ഈശ്വരനിൽ നമുക്കു വിശ്വാസമുണ്ടെങ്കിൽ, നാം ഒരിക്കലും മനസ്സിനെ വിഷമിപ്പിക്കരുത്. വിശ്വസ്തനായ ഒരു ദ്വാരപാലകനോ, സൂക്ഷിപ്പുകാരനോ നമുക്കുണ്ടായിരുന്നാൽ മനഃക്ലേശം ഇല്ലാതിരിക്കുന്നതുപോലെയാണ് അതു്. ഒരിക്കലും കൈവിടാത്ത ഈശ്വരനേക്കാൾ നല്ല ഒരു ദ്വാരപാലകനോ സൂക്ഷിപ്പുകാരനോ ആരാണുള്ളതു്? ഈവക സംഗതികളെപ്പറ്റി നാം പാട്ടുപാടിയാൽ പോരാ, കേവലം ബുദ്ധിപരമായ അറിവുമാത്രം ഉണ്ടായിരുന്നാലും പോരാ; നമ്മുടെ അന്തർഭാഗത്തു് ആ വസ്തുത നമുക്കു് അനുഭവപ്പെടേണ്ടതു് ആവശ്യമാണ്. വേദനയോ ആനന്ദമോ അനുഭവിക്കുന്നതുപോലെതന്നെയാണ് ഈ അനുഭവം. അതു് ഒരു വാദത്തിനും വക നല്ലന്നില്ല; വാദം ആവശ്യവുമില്ല. നമ്മുടെ അനുഭവത്തെ വാദംകൊണ്ടു് മാച്ചുകളയാൻ ആർക്കു കഴിയും? സകലവിധ മനഃക്ലേശത്തിലും ഉല്ലാസത്തിലുംനിന്നു് നീ തികച്ചും വിമുക്തയായിരിക്കണം എന്ന ആഗ്രഹംകൊണ്ടാണ് ഞാൻ ഇതെഴുതുന്നതു്.

വിവിധ വർഗ്ഗക്കാരുടെ പാവകൾ കുട്ടികൾക്കു് നല്ലതെന്ന ആശയം വളരെ നന്നായി. ഹിന്ദിക്കാരിയായ പെൺകുട്ടിയുടെ പേർന്താണു്? അവളുടെ പ്രവിശ്യ ഏതാണു്?

മഹാദേവ് എന്റെയടുത്തു ഉണ്ടായിരുന്നെന്ന് നിന്നോടു് ഞാൻ പറഞ്ഞുവോ?

കുട്ടികൾക്കു് എന്റെ ചുംബനം.

വൈ. സി. പി.

13-4-1932.

സ്നേഹപൂർവ്വം,

ബാപ്പ.

17

എസ്തറിന്റെ കണ്ണുങ്ങൾക്കു്

പ്രിയപ്പെട്ട നാനിനും തങ്കയ്ക്കും,

നിങ്ങൾ മധുരമായ ഒരു കത്താണ് എനിക്ക് അയച്ചത്. പക്ഷികളുമായി നിങ്ങൾ കൂട്ടുപിടിക്കുന്നുണ്ടെന്ന് ഞാൻ മനസ്സിലാക്കുന്നു. ഞങ്ങൾക്ക് ഒരു പുച്ചയും അതിന്റെ കുട്ടികളും കൂട്ടുകാരായിട്ടുണ്ട്. അവളെ ഞാൻ സഹോദരി എന്നാണ് വിളിക്കുന്നത്. അവളുടെ കൊച്ചുകുട്ടികളോട് അവൾക്കുള്ള സ്നേഹം കണ്ടുകൊണ്ടിരിക്കുന്നത് ഒരാനന്ദമാണ്. എല്ലാവിധ സംഗതികളും അവൾ തന്നെ ഞാൻ ചെയ്തുകൊണ്ടിച്ച് കുട്ടികളെ പഠിപ്പിക്കുന്നു.

നിങ്ങളെ ഈശ്വരൻ അനുഗ്രഹിക്കട്ടെ.

22-5-1932.

ചുംബനങ്ങളോടുകൂടി,
ബാപ്പ.

18

എസ്തർമേനോൻ

എന്റെ പ്രിയപ്പെട്ട കുട്ടീ,

നിന്റെ കത്തു കൈപ്പറ്റി. നീ പ്രതീക്ഷിക്കുന്ന സമയത്തു് എന്നിൽനിന്നു വാർത്തകൾ കിട്ടാതിരുന്നാലും പരിഭ്രമിക്കരുതു്. എന്റെ എഴുത്തുകത്തുകൾ അല്പം തകരാറിലായിരിക്കുന്നു. താമസിയാതെ ശരിപ്പെടുമെന്നാണ് ഞാൻ പ്രതീക്ഷിക്കുന്നത്. ഒരു തടവുകാരന്റെ ആവശ്യങ്ങൾക്കു് നൈസർഗ്ഗികസംതൃപ്തി നേടാൻ സിദ്ധിക്കുന്ന സൗകര്യങ്ങൾ പരിമിതമാണ്. അവകൊണ്ടു് ഞാൻ തൃപ്തിപ്പെടേണ്ടിയിരിക്കുന്നു.

രോഗിണിയായ സഹോദരിയെ നീ കാണുമ്പോൾ, അവരെപ്പറ്റി പലപ്പോഴും ഞാൻ ആലോചിക്കാറുണ്ടെന്ന് പറയണം. വൈകല്യമുള്ള കുട്ടികൾക്കുവേണ്ടി നിന്റെ സമീപസ്ഥലത്തു് ഒരു ചെറിയ വിദ്യാലയം* നടത്തപ്പെടുന്നില്ലേ? അതു് നീ എപ്പോഴെങ്കിലും സന്ദർശിക്കാറുണ്ടോ എന്ന് എനിക്കറിഞ്ഞുകൂടാ. ആത്മാർത്ഥതയുള്ള പ്രവർത്തകർ ആ സ്ഥാപനത്തിൽ ഉണ്ടെന്നു ഞാൻ വിചാരിച്ചിരുന്നു. നിനക്കു സമയമുള്ളപക്ഷം അതിനെപ്പറ്റി കേരളത്തിൽ വിവരങ്ങൾ അറിയണം. അതു നടത്തുന്നവരെപ്പറ്റിയും മനസ്സിലാക്ക

17 My Dear Child, pp. 117

18 My Dear Child, pp. 92-93

* വട്ടമേശസമ്മേളനത്തിനു് ഇംഗ്ലണ്ടിലായിരുന്നപ്പോൾ ഗാന്ധിജി ഇവിടം സന്ദർശിക്കുകയുണ്ടായി.

ണം. എപ്രകാരം അതു മുന്നോട്ടുപോകുന്നുവെന്ന് എന്നെ അറിയിക്കുകയും ചെയ്യണം.

ഒരു സ്രീയുടെ സാന്നിധ്യം ഇല്ലാത്തതുകൊണ്ട് 'ബി'യുടെ വീടു എത്രമാത്രം ശൂന്യമായി കാണപ്പെട്ടുവെന്ന് നീ എന്നോട് പറഞ്ഞു. പുരുഷനും സ്രീയും തമ്മിലുള്ള ജോലിവിഭജനത്തെപ്പറ്റി നാം പുലർത്തുന്ന മിഥ്യധാരണകളുടെ ഫലമാണ് ഇത് എന്നത്രേ ഞാൻ കരുതുന്നത്. വിഭജനം വേണ്ടതാണ്. ഒരു വീടു നല്ല രീതിയിൽ സൂക്ഷിക്കേണ്ടിവരുമ്പോൾ ഒരു പുരുഷന്റെ പക്ഷത്തുള്ള പൂർണ്ണനിസ്സഹായതയും, തന്നെത്താൻ സംരക്ഷിക്കുകയെന്ന പ്രശ്നം വരുമ്പോൾ ഒരു സ്ത്രീക്കുള്ള നിസ്സഹായതയും, പാശ്ചാത്യരാജ്യങ്ങളെക്കുറിച്ച്, ഇവിടെ കാണപ്പെടുന്നത് തെറ്റായ രീതിയിൽ വളർത്തപ്പെടുന്നതിന്റെ ഫലമാണ്. വീടു സൂക്ഷിക്കാൻ സ്ത്രീകളാൽ ഇല്ലാതിരുന്നാൽ തന്റെ വീടു വൃത്തിയാക്കി സൂക്ഷിക്കാൻ ഒരു പുരുഷൻ കഴിയാതിരിക്കത്തക്കവണ്ണം അയാൾ അത്ര അലസനായിത്തീരുന്നത് എന്തിനാണ്? ഒരു സ്ത്രീക്ക് സംരക്ഷണം നൽകാൻ എപ്പോഴും ഒരു പുരുഷൻ ആവശ്യമുണ്ട് എന്നു സ്ത്രീക്കു തോന്നുന്നത് എന്തുകൊണ്ടാണ്? സ്രീ പ്രധാനമായി ഗൃഹപരിപാലനം ചെയ്യേണ്ടവളാണെന്നു പരിഗണിക്കുന്ന പതിവുണ്ട്. അവൾ ദുർബലയാണെന്നും എപ്പോഴും സംരക്ഷണം ആവശ്യമുണ്ടെന്നും അവൾക്കുതന്നെ തോന്നുമാറു് അത്ര മാർദ്ദവത്തോടുകൂടി അവൾ ജീവിക്കണമെന്നും നാം ചിന്തിക്കുകയും ചെയ്യുന്നു. ആ ശീലത്തിന്റെ ഫലമാണ് ഈ പൊരുത്തക്കേട് എനിക്കു തോന്നുന്നു. ഇതിൽനിന്ന് വിഭിന്നമായ ഒർത്തരീക്ഷം ആശ്രമത്തിൽ സൃഷ്ടിക്കാൻ ഞങ്ങൾ ശ്രമിച്ചുകൊണ്ടിരിക്കുകയാണ്. പ്രയാസമുള്ള കൃത്യമാണത്. എങ്കിലും പരീക്ഷണാർഹമാണെന്നു തോന്നുന്നുണ്ട്. മിസ്സിസ് 'ഡബ്ലിയു' വിനു നീ എഴുതയയ്ക്കുമ്പോൾ എന്നേയും മഹാദേവിനേയും കുറിച്ച് അവരെ ഓർമ്മപ്പെടുത്തണം.

കണ്ണത്തുടലുകൾ ചുംബനം.

വൈ. സി. പി.
18-7-1932.

സ്നേഹപൂർവ്വം,
ബാപ്പ.

19

സെല്ലി ഓക്കിലെ കുട്ടികൾക്കു്

യറുവദാ സെൻട്രൽ ജയിൽ,
പൂന.

എന്റെ പ്രിയപ്പെട്ട കൊച്ചുകുട്ടികാരായ നാൻ, അന്നാ, ഗില്ലിയൻ, ലിഡിയാ†

നിങ്ങൾ വരുവ പടങ്ങളിൽ തമാശയ്ക്കു വകയുണ്ടു്. അവയോടു കൂടി നിങ്ങൾ അയച്ചുതന്ന കുറിപ്പുകൾ എന്നെ വളരെ ആനന്ദിപ്പിച്ചു. എല്ലാവർക്കുംകൂടി ഒരേ കുറിപ്പു ഞാൻ അയച്ചാൽ നിങ്ങൾ പരിവേരിക്കയില്ലല്ലോ. ഏതായാലും നിങ്ങളുടെ ശരീരം ഒന്നല്ലെങ്കിലും, മാനസികമായി നിങ്ങൾ ഒന്നാണു്. നിങ്ങളെപ്പോലുള്ള കൊച്ചു പൈതങ്ങളാണു് സകല യുദ്ധങ്ങളും അവസാനിപ്പിക്കാൻ പോകുന്നതു്. ഇതിന്റെ അർത്ഥമെന്താണെന്നു് അറിയാമോ? — നിങ്ങൾതമ്മിൽ ഒരിക്കലും വഴക്കുകൂടരുതു്, മറ്റുള്ള ബാലികാബാലന്മാരോടും നിങ്ങൾ കലഹിക്കരുതു്. നിങ്ങൾക്കിടയിൽ കൊച്ചു യുദ്ധങ്ങൾ നടത്തുന്നപക്ഷം, വലിയ യുദ്ധങ്ങൾ അവസാനിപ്പിക്കാൻ നിങ്ങൾക്കു സാധിക്കയില്ല.

നാനിന്റേയും അന്നയുടേയും പിറന്നാര ആഘോഷിക്കയല്ലേ? അതിൽ നിങ്ങളോടൊപ്പം പങ്കുകൊള്ളണമെന്നു് ഞാൻ എത്രമാത്രം കൊതിക്കുന്നു.! അവരെമാത്രമല്ല, നിങ്ങൾ എല്ലാവരേയും ഈശ്വരൻ അനുഗ്രഹിക്കട്ടെ. എല്ലാവർക്കും എന്റെ ചുംബനങ്ങൾ. നാൻ എന്റെ സ്നേഹാനുഭവങ്ങളെ എസ്കറിനെ അറിയിക്കണം. അവരും അങ്ങനെ ചെയ്തില്ലേ?

24-8-1932

ബാപ്പ

20

എസ്കർ മേനോനു്

എന്റെ പ്രിയപ്പെട്ട കുട്ടീ,

† ഈ വിഭാഗത്തിൽനിന്നുതന്നെ നിന്റെ വേദന മനസ്സിലാക്കാൻ എനിക്കു കഴിഞ്ഞു. പക്ഷേ, അഗ്നിയുടെ പാതയിൽക്കൂടെ

19 My Dear Child, P. 118

† സെല്ലി ഓക് സെററിൽമെൻറിലെ ഈ കുട്ടികളെ 1931-ൽ വട്ടമേശസമ്മേളനത്തിനുവേണ്ടി ഇംഗ്ലണ്ടിൽ ചെന്നപ്പോൾ, ഗാന്ധിജി കണ്ടുമുട്ടിയിരുന്നു.

20 My Dear Child, P. 93

† പ്രസിദ്ധമായ യറുവദാ ഉപവാസത്തിനുശേഷം.

യല്ലാതെ, ഒരിക്കലും ഈശ്വരൻ നമ്മുടെ അരികിൽ വരാറില്ല. ശ്രദ്ധിക്കണം. നടത്തുന്ന ഇത്തരം വേദനകൾ അനുഭവിക്കുമ്പോൾ ബോധപൂർവ്വമല്ലാത്ത ഒരു അഗാധാനന്ദവും സിദ്ധിക്കാറുണ്ട്. ഈ പരീക്ഷണവേളയിൽ അത്തരം ആനന്ദം നീ അനുഭവിച്ചിരിക്കുമെന്നു ഞാൻ പ്രതീക്ഷിക്കുന്നു. ഇംഗ്ലണ്ടിൽനിന്നു സ്നേഹപൂർണ്ണമായ ഒരു സന്ദേശം കിട്ടിയിരുന്നു. അത് അയച്ചവരുടെ കൂട്ടത്തിൽ ഹോറസ് അലക്സാണ്ടർ, ആൻഡ്രൂസ് എന്നിവരുടെ പേരുകളോടൊപ്പം നിന്റെ പേരും ഞാൻ കണ്ടു; അഥവാ അങ്ങനെ കേൾക്കുകയുണ്ടായി. ദിവസേന എന്റെ ആരോഗ്യം വർദ്ധിച്ചുകൊണ്ടിരിക്കുന്നു.

ഇന്നു നീ ഒരു നീണ്ട കത്തും എന്നിൽനിന്നു പ്രതീക്ഷിക്കയില്ല. എന്നിക്ക് ഇപ്പോഴുള്ള ശക്തി മുഴുവൻ ഇംഗ്ലണ്ടിലെ സ്നേഹിതർക്കു സൗഹൃദകുറിപ്പുകൾ അയയ്ക്കാനാണ് വിനിയോഗിക്കുന്നത്,

നിനക്കു സ്നേഹം; കൂട്ടികൾക്കു ചുംബനങ്ങൾ.

വൈ. സി. പി.

30-9-1932.

ബാല്യ

21

ബർമിംഗ്ഹാമിലുള്ള രോഗിണിയായ

പെൺകുട്ടിക്ക്†

യറുവടാ സെന്റർ ജയിൽ,
ജനുവരി 5, 1933.

എന്റെ പ്രിയപ്പെട്ട മകളേ,

നിന്റെ എഴുത്തും എന്നെ വളരെ ആനന്ദിപ്പിച്ചു. നീ എന്നെ ആ രീതിയിൽ സംബോധനചെയ്തത് തികച്ചും ഉചിതമായി. ആയിരമായിരം പുത്രിമാർ ഉണ്ടെന്നുള്ള വിചാരം എന്നെ ആനന്ദിപ്പിക്കുന്നു. സഭാ വളർന്നുകൊണ്ടിരിക്കുന്ന ആ കുടുംബത്തിൽ നീ സ്വാഗതം അർഹിക്കുന്ന ഒരു പുതിയ അംഗമാണ്. ഒരു ക്ഷുദ്രനശ്വര ജീവിയായ എന്നിക്ക് ഇത്ര വിപുലമായ ഒരു കുടുംബത്തിന്റെ ചുമതല വഹിക്കാൻ കഴിവില്ലാത്തതുകൊണ്ട് നിങ്ങളെ എല്ലാപേരെയും ഭ്രമമായി സംരക്ഷിക്കുന്നതിനായി സർവ്വശക്തനായ ശാശ്വതപിതാവിന്റെ കൈയിൽ ഞാൻ ഏല്പിക്കുകയാണ്. ആകയാൽ ആ വിപുലമായ കുടുംബത്തിന്റെ ഭാരം എന്നിക്ക് ഒരിക്കലും അനുഭവപ്പെടാറില്ല. നേരേമറിച്ച് ആ വിശ്വാസനിക്ഷേപംകൊണ്ടുള്ള ആനന്ദമാത്രം അവശേഷിക്കുന്നു.

21 My Dear Child, P. 123

† 15, 18 എന്നീ കത്തുകളിൽ പരാമർശിക്കുന്ന രോഗിണിയായ പെൺകുട്ടി ഓവിനുള്ളതാണ് ഈ കത്തു.

നീ രോഗിണിയാണെങ്കിലും നിനക്കു ശക്തമായ ഒരു വിശ്വാസവും മഹത്തായ ഒരു ഹൃദയവും ഉണ്ടെന്ന് ഞാൻ മനസ്സിലാക്കുന്നു. ആണ്ടുകൾ കഴിയുന്നോടും നിന്റെ വിശ്വാസം വളരുമാറാകട്ടെ. വേദനയുടേയും സാത്യാപത്തിന്റെയും നടുവിൽ നിനക്കു സദാ ശാന്തി കണ്ടെത്താനും കഴിയട്ടെ.

ഞാൻ ഉപവസിച്ചുകൊണ്ടിരുന്നപ്പോൾ എനിക്കറിയാമായിരുന്നു, നിന്നെപ്പോലുള്ള എത്രയോ പരിശുദ്ധാത്മാക്കൾ എനിക്കുവേണ്ടി പ്രാർത്ഥിക്കുന്നുണ്ടെന്ന്. ആ അറിവ് എന്നെ അത്യധികം തുണയ്ക്കുകയും ചെയ്തു.

സ്നേഹപൂർവ്വം,
നിന്റെ ബാപ്പ,
(എം. കെ. ഗാന്ധി).

22

തങ്കയ്യ[†]

യറുവദാ സെന്റൽജയിൽ,
ഫെബ്രുവരി 23, 1933.

എന്റെ പ്രിയപ്പെട്ട തങ്കേ,

എനിക്കു് അയച്ചു കരിപ്പു് നീ എഴുതിയതല്ല. അതിനാൽ ഞാനെഴുതിയതല്ലാത്ത ഒരു മറുപടി നിനക്കു് അയയ്ക്കുന്നപക്ഷം അതിൽ പരാതിപ്പെടാനും നിനക്കു കഴിയുകയില്ല.

ചാർലി അമ്മാവൻ ധാരാളം ഉപ്പുതിന്നാറുണ്ടെന്ന് എനിക്കറിയാം. പക്ഷേ, മുതിർന്ന ആളുകളുടെ ദുഷ്ശീലങ്ങൾ നീ അനുകരിക്കരുതു്. വളരെ കൂടുതൽ ഉപ്പു തിന്നുന്നതു് ഒരു ദുഷ്ശീലമാണ്. ഉപ്പു് അധികം ചേർത്താൽ അതു ചേക്കുന്ന പദാർത്ഥങ്ങൾക്കു സ്വതേയുള്ള രുചി നശിച്ചുപോകും.

കൊച്ചുകുട്ടികൾക്കു ക്രമത്തിലധികം മധുരപലഹാരങ്ങൾ നല്കി അവരെ ദുഷിപ്പിക്കുന്ന ശീലവും ചാർലി അമ്മാവനുണ്ടു്. അതിനാൽ നിന്റെ സ്ഥാനത്തു് ഞാനായിരുന്നെങ്കിൽ നമ്മെക്കാൾ പാവപ്പെട്ട എത്രയോ കുട്ടികൾക്കു മധുരപലഹാരങ്ങൾ വിതരണം ചെയ്തുമായിരുന്നു. കൂടുകാരിൽനിന്നു കിട്ടിയ പാരിതോഷികങ്ങൾ അവരോടൊപ്പം പങ്കിടുന്നതിനെപ്പറ്റി ചിന്തിക്കുമ്പോൾ എനിക്കു് ആനന്ദം തോന്നുമായിരുന്നു. ഞങ്ങൾ രണ്ടുപേരുടേയും സ്നേഹവും ഉമ്മകളും.

ബാപ്പ.

23

എസ്തർ മേനോൻ†

വാർദ്ധ,
സെപ്റ്റംബർ 6, 1934.

എന്റെ പ്രിയപ്പെട്ട കുട്ടി,

എനിക്കു സ്വയമേവ മറുപടി എഴുതാൻ സാധിക്കുമെന്നാണ് പ്രതീക്ഷിച്ചത്. അതിനുവേണ്ടിയാണ് കത്തെഴുതാൻ ഇത്രനാൾ കാത്തിരുന്നതും. എങ്കിലും ആ സന്തോഷം എനിക്കു സ്വയം നിഷേധിക്കേണ്ടിവന്നിരിക്കുന്നു. കടിശ്ശിക തീർക്കണമെങ്കിൽ ഈ കത്തു പാഞ്ഞുകൊടുത്ത് എഴുതിച്ചേ തീരൂ.

ഓരോ ദിവസവും ഈശ്വരന്റെ മഹത്വവും നന്മയും അദ്ദേഹം എനിക്കു തെളിയിച്ചുതന്നുകൊണ്ടിരിക്കുന്നു. 'നിനക്കു സിദ്ധിച്ച അനവധി അനുഗ്രഹങ്ങൾ കണക്കുകൂട്ടി നോക്കൂ' എന്ന കീർത്തനം നീ ഓർക്കുന്നുണ്ടാവുമല്ലോ. മൃഡിയുടേയും സാങ്കിയുടേയും കീർത്തനഗ്രന്ഥത്തിലാണ് അതുളളതെന്നു ഞാൻ വിചാരിക്കുന്നു. അനുഗ്രഹങ്ങൾ എണ്ണാൻപോലും എനിക്കു കഴിയുന്നില്ല; അവ അത്രത്തോളം നിരവധിയാണ്. സന്താപങ്ങളും വേദനകളും എന്ന പേരിൽ അദ്ദേഹം നല്ല അനുഭവങ്ങൾപോലും അനുഗ്രഹങ്ങളെപ്പോലെയാണു വന്നു തുറന്നത്. അദ്ദേഹത്തിന്റെ സ്നേഹം നാം മനസ്സിലാക്കിയിട്ടുണ്ടെങ്കിൽ. ഒരു കാര്യം നാം അറിഞ്ഞിരിക്കണം. തന്റെ ദൃഷ്ടികൾക്കു പ്രദാനം ചെയ്യാൻ അനുഗ്രഹങ്ങളല്ലാതെ മറെറാന്നും അദ്ദേഹത്തിന്റെ കൈയിലില്ല; ഒരിക്കലും ശാപങ്ങളല്ല.

തങ്ക തികച്ചും സ്വതന്ത്രയായിരിക്കുമെന്നും രണ്ടു കുട്ടികൾക്കും ക്ഷേമംതന്നെയെന്നും ഞാൻ പ്രത്യാശിക്കുന്നു. ഇതിനകം നിനക്കു ചുക്ക് കിട്ടിക്കഴിഞ്ഞിരിക്കുമല്ലോ.

എന്റെ സ്ഥിതി അഭിവൃദ്ധി പ്രാപിച്ചുവരുന്നു. എന്റെ തൂക്കം 94-ൽനിന്നു 101 റാത്തലായി വർദ്ധിച്ചിട്ടുണ്ട്. സാമാന്യം നല്ല തോതിൽ ഞാൻ ജോലി ചെയ്യാറുണ്ട്; പതിവായി വ്യായാമവും ചെയ്യുന്നുണ്ട്.

മീര ലണ്ടനിൽ നല്ല പ്രവർത്തനം നടത്തുന്നു. ഒക്ടോബറിൽ മടങ്ങിവരാനെന്ന് അവളുടെ പ്രതീക്ഷ. ഒരാഴ്ചയിൽകൂടുതൽ ആൻഡ്രൂസ് ഇവിടെ ഉണ്ടായിരുന്നു. ഇപ്പോൾ അദ്ദേഹം സിംഗപ്പൂരിലേക്കു പോയിരിക്കുകയാണ്. ലണ്ടനിൽ പോകാൻ കപ്പലിൽ കയറുന്നതിനുമുമ്പ്—അതു മിക്കവാറും ഒക്ടോബർ 6-ാം തീയതിയായിരിക്കും—അദ്ദേഹം ഒരുതവണകൂടി വാഡ്വിൽ വരും. അദ്ദേഹം

23 My Dear Child, PP. 106-107

† മേനോൻസ്വേതിമാർ ഇന്ത്യയിൽ മടങ്ങിവന്നിട്ടുണ്ടായിരുന്നു.

തികച്ചും ആരോഗ്യവാനായിട്ടാണ് കാണപ്പെട്ടത്. ദക്ഷിണാഫ്രിക്കയിൽനിന്ന് അദ്ദേഹം വെയിത്സുകാരനായ ഒരു ലോഹപ്പണിക്കാരനെ കൂടെ കൊണ്ടുവന്നിട്ടുണ്ട്. മി. ജോൺസ്—അതാണ് അയാളുടെ പേര്—സമീപകാലത്തു ഓക്സ്ഫോർഡ് പ്രസ്ഥാനത്തിൽ ചേർന്നയാളാണ്. ഒരു പരിവർത്തനംവന്ന മനുഷ്യനാണ് താനെന്ന് അയാൾ സ്വയം കരുതുന്നു. ഞങ്ങളെല്ലാവരും അയാളെ വളരെ ഇഷ്ടപ്പെട്ടു. ആൻഡ്രൂസ് ഇംഗ്ലണ്ടിലേക്കു പോകുമ്പോൾ, അയാൾ ദക്ഷിണാഫ്രിക്കയിലേക്കു മടങ്ങിച്ചെല്ലും.

പി. യും എമ്മും ഇവിടെയുണ്ട്. രാംദാസിന്റെകൂടെ ബായും സബർമതിയിലേക്കു പോരികയാണ്. രാംദാസ് അവിടെ വിശ്രമിച്ചു, തന്റെ രോഗത്തിനു ചികിത്സചെയ്യാൻ പോകുന്നു. ഏതാനും ദിവസത്തേക്കു ഡി. ഇവിടെ ഉണ്ടായിരുന്നു. ഇന്നലെ അയാൾ ബോംബേക്കു പോയി. 8-ാം തീയതിയുള്ള പ്രവർത്തകസമിതിയോഗത്തിൽ സംബന്ധിക്കുന്നതിനു് അയാൾ മടങ്ങിവന്നെത്താൻ ഇടയുണ്ട്. ഇതു വർത്തമാനങ്ങളുടെ സാമാന്യം നല്ല ഒരു കടംബബഡ്ജറ്റാണെന്നു് നീ സമ്മതിക്കുമല്ലോ. ഇതുവരെ നീ എഴുതാറുണ്ടായിരുന്നതിനേക്കാൾ കൂടുതൽ പതിവായി എഴുത്തയയ്ക്കണം. ഇനിയും കുറേനാളത്തേക്കു വാൾ വിട്ടുപോകാമെന്നു് ഞാൻ പ്രതീക്ഷിക്കുന്നില്ല. നിങ്ങൾക്കെല്ലാവർക്കും എന്റെ സ്നേഹം.

ബാപ്പ.

24

തങ്കയ്ക്കു്

ഡൽഹി,
ജനുവരി 17, 1935.

പ്രിയപ്പെട്ട തങ്കയ്ക്കു്,

†നീ വളരെ ധൈര്യമുള്ള പെൺകുട്ടിയാണ്. ഇടയ്ക്കിടയ്ക്കു് നിനക്കു വരാറുള്ള സുഖക്കേടുകൾ സന്തോഷപൂർവ്വം നീ സഹിക്കുന്നുണ്ടല്ലോ. അച്ഛനോടു് ഒരു ചോദ്യം നീ ചോദിക്കണം: 'അങ്ങുതന്നെ ഒരു ഡോക്ടർ ആയിരിക്കെ, എനിക്ക് ഈ അസുഖങ്ങൾ വരുന്നത് എന്തുകൊണ്ടാണ്? എന്നെ സഹായിക്കാൻ അച്ഛനൊരു വഴി കണ്ടുപിടിക്കണം.' ഇപ്പോൾ നിനക്കു കൂടുതൽ സുഖം കിട്ടിയിരിക്കുമെന്നു് ഞാൻ പ്രതീക്ഷിക്കുന്നു.

സ്നേഹവും ചുംബനങ്ങളും.

ബാപ്പ.

25

എന്നർത്ഥമേനോൻ

പ്രിയപ്പെട്ട കുട്ടി,

നിന്റെ വിലമതിക്കാനാവാത്ത കരുത്ത് ഞാൻ ഇപ്പോൾ വായിച്ചുതീർന്നതേയുള്ളൂ. അതു വായിച്ചുകൊണ്ടിരുന്നപ്പോൾ എന്റെ ഹൃദയം കരയുകയായിരുന്നു. തമിഴിലുള്ള ഈ പഴമൊഴി നിനക്കു് അറിയാമോ: 'തിക്കുറവനക്കു തൈവമേ തുണ്ണൈ' നിസ്സഹായൻ ഈശ്വരനാണു തുണ എന്നത്രേ അതിന്റെ അർത്ഥം. അദ്ദേഹം നിന്നെ സഹായിക്കയും ആശ്വസിപ്പിക്കുകയും ചെയ്യാം. അദ്ദേഹത്തിന്റെ കാരുണ്യത്തിലും വേദന ശമിപ്പിക്കാൻ അദ്ദേഹത്തിനുള്ള ശക്തിയിലും നീ വിശ്വാസം വെടിയരുത്.

വളരെ നേരത്തേതന്നെ നീ എന്നിക്കു കത്തയയ്ക്കേണ്ടതായിരുന്നു. എന്നാൽ ഒരിക്കലുമില്ലാത്തതിനേക്കാൾ ഭേദം വൈകിയിട്ടെങ്കിലും ഉള്ളതാണു്.

നീയും കുട്ടികളും എന്റെ സമീപത്തു് ഉണ്ടായിരുന്നാൽ, എന്നിക്കു തീർച്ചയായും അതു സന്ദോഷകരമാണു്. എന്നാൽ അവർക്കു് യോജിച്ചതല്ല ഈ ശീതോഷ്ണവസ്ഥയും, ഒരുപക്ഷേ ഈ സാഹചര്യങ്ങളും. ആവശ്യമുള്ളിടത്തോളം എഴുത്തയയ്ക്കാൻ നീ മടിക്കരുതു്. നിന്റെ കരുതൽ ശ്രദ്ധിക്കാൻ വേണ്ട ആരോഗ്യം എന്നിക്കുണ്ടു്.

അവസാനം എന്തുവേണമെങ്കിലും സംഭവിച്ചുകൊള്ളട്ടെ; യാതൊരു സംഗതിയെപ്പറ്റിയും നി ഉല്ലാസപ്പെടരുതു്. നമ്മുടെ സകല വൈഷമ്യങ്ങളുടേയും ഭാരം ഈശ്വരൻതന്നെ വിശാലമായ തോളുകളിൽ വഹിക്കുന്നു എന്ന് ഓർക്കണം. അദ്ദേഹത്തെ നാം അതിനു് അനുവദിച്ചാൽമാത്രം മതി. ഇതു്, നിനക്കു ഞാൻ ഈ കത്തെഴുതുന്നത്ര തന്നെ സത്യമാണു്. അദ്ദേഹത്തിന്റെ മാർഗ്ഗം നമ്മുടേതല്ല; അദ്ദേഹത്തിന്റെ തോളുകൾ നമ്മുടെ തോളുകൾ പോലെയല്ല; അതേയുള്ളു വ്യത്യാസം. എങ്കിലും അദ്ദേഹത്തിന്റെ ഇച്ഛാനുസരണം പ്രവർത്തിക്കുന്നതിലാണു് സമസ്തസൗന്ദര്യവും അടങ്ങിയിരിക്കുന്നതു്.

സ്നേഹപൂർവ്വം,
ബാപ്പ.

25 My Dear Child, pp. 111—112.

† അവരുടെ പുത്രിക്കു കാണരോഗം ബാധിച്ചിരുന്നു. (അടുത്ത കത്തും ഇവക്കാണ്).

26

വാർദ്ധ,
26-3-1940.

എന്റെ പ്രിയപ്പെട്ട കുട്ടീ,

നിന്റെ വിവരങ്ങൾ അറിഞ്ഞിട്ട് യുഗങ്ങൾ ആയെന്നു തോന്നുന്നു. അതിനാൽ ചാർലിക്ക് നീ അയച്ച കത്തു കണ്ടപ്പോൾ എനിക്ക് ആനന്ദം തോന്നി. വേണ്ടതു ചെയ്യാൻ ആവശ്യപ്പെട്ടുകൊണ്ട് ചാർലി ആ കത്തു് എനിക്ക് അയച്ചുതന്നിരിക്കുകയാണു്. എനിക്ക് നീ എന്തുകൊണ്ടാണു് കത്തുകൾ അയക്കുവാൻ ആഗ്രഹിക്കുന്നതു്? എന്റെ സമയം നഷ്ടപ്പെടുത്തരുതെന്നു നിനക്കു വിചാരമുണ്ടെന്നു് എനിക്കറിയാം. എങ്കിലും വല്ലപ്പോഴും നീ ഒരുവരി എഴുതിക്കൊണ്ടാൻ ഞാൻ വാസ്തവത്തിൽ ആഗ്രഹിക്കുന്നു.

നിന്റെ ഏറ്റവും വലിയപ്രശ്നം ആ പെൺകുട്ടികളാണു്. പക്ഷേ, അക്കാര്യത്തിലും ഈശ്വരൻ നിനക്കു വഴി കാണിച്ചുതരുമെന്നു് വിശ്വസിക്കണം. നമുക്കു തീരുത്താനാവാത്ത സംഗതികളെപ്പറ്റി പരിഭ്രമിച്ചതുകൊണ്ടു ഫലമില്ല.

നിനക്കു സുഖംതന്നെയാണോ?

ചാർലി ഒരു ആപത്തിൽനിന്നു കഷ്ടിച്ചു രക്ഷപ്പെട്ടു. ഇപ്പോഴും അദ്ദേഹം ആശുപത്രിയിലാണു്. പക്ഷേ, അപകടം തരണംചെയ്തു കഴിഞ്ഞു. ഞാൻ കല്ലട്ടയിൽ ചെന്നിരുന്നപ്പോൾ ഇടയ്ക്കിടയ്ക്കു് അദ്ദേഹത്തെ കണ്ടിരുന്നു. സാവധാനമെങ്കിലും, സ്ഥിരമായി പുരോഗതി ഉണ്ടാകുന്നുണ്ടു് എന്ന വാർത്തയാണു മഹാദേവ് നൽകുന്നതു്. അദ്ദേഹം ഇപ്പോൾ കല്ലട്ടയിൽനിന്നു മടങ്ങിവന്നതേയുള്ളൂ.

ഇവിടുത്തെ കുടുംബകാര്യങ്ങളെക്കുറിച്ചാണെങ്കിൽ, ഞാൻ ആ രോഗ്യവാനായിക്കഴിയുന്നു; ബാബു വിട്ടുമാറാത്ത ചുമയുണ്ടു്; ക്ഷീണിച്ചിട്ടുമുണ്ടു്; മഹാദേവ് ഇവിടെ താമസിക്കുകയാണു്. ഇവിടെ സാമാന്യം ആരത്തിരക്കുണ്ടു്. മേരി, താൻ തിരഞ്ഞെടുത്ത ഗ്രാമത്തിൽത്തന്നെ, ഇപ്പോഴും വൈഷമ്യങ്ങളെ വിഗണിച്ചുകൊണ്ടു വിട്ടുമാറാതെ കഴിയുകയാണു്.

'എം' ഇടയ്ക്കിടയ്ക്കു് എനിക്ക് എഴുത്തയക്കുവാറുണ്ടു്.

സ്നേഹപൂർവ്വം,
ബാപ്പ.

ഭാഗം ഏഴ് കസ്തൂർബാ ഗാന്ധിജ്

1

സെഗാവ്,
8-2-1939.

ബാ,

നീ വളരെ കഷ്ടപ്പാട് അനുഭവിച്ചുകൊണ്ടിരിക്കുകയാണ്. ഏതു ക്ലേശം സഹിക്കേണ്ടിവന്നാലും എന്നെ വിവരമറിയിക്കാൻ മറക്കരുത്. നീ ദുഃഖമനുഭവിക്കാൻ ജനിച്ചവളാണ്. അതുകൊണ്ട് നിന്റെ ക്ലേശങ്ങൾ കാണുമ്പോൾ എനിക്ക് അതുതന്നെ തോന്നുന്നില്ല. ഞാൻ രാജ്കോട്ടിലേക്കു തീർച്ചയായും കമ്പി അടിച്ചിട്ടുണ്ട്. നിന്റെ ക്ലേശങ്ങളെപ്പറ്റി പത്രങ്ങളിൽ യാതൊന്നും പ്രസ്താവിക്കരുത്. ഈശ്വരൻ അവിടെ നിന്റെ സമീപത്തു തീർച്ചയായും ഉണ്ട്. അദ്ദേഹത്തിന്റെ ഇഷ്ടമെന്താണോ, അതു നടക്കും. കഹാനം (കന്) സതോഷത്തോടുകൂടി കഴിയുന്നു. രാത്രി നിന്നെപ്പറ്റി വിചാരിക്കാൻ മറക്കാറില്ല. എങ്കിലും വിഷാദം ആവശ്യമില്ല. അമൃതസലാം ഇവിടെയുണ്ട്. അവൾ കഹാനത്തിനെ ശ്രദ്ധയോടുകൂടി നോക്കുന്നു.

ബാപ്പവിന്റെ ആശീർവാദം.

ചി. മണി, നീ അവിടെയുള്ളത് എത്ര നന്നായി!

2

സെഗാവ്,
9-2-1939.

ബാ,

നിന്റെ എഴുത്തു കിട്ടി. നീ ആരോഗ്യഹീനയായിരിക്കുന്നത് കൊണ്ട് മനസ്സിനു വല്ലായ്മ തോന്നുന്നു. എങ്കിലും ഇപ്പോൾ ധൈര്യവും കഴിയണം. സൗകര്യങ്ങൾ വന്നുചേരും. കിട്ടിയില്ലെങ്കിൽ അന്നെയെന്ത്? മണിക്ക് നല്ലവണ്ണം പാടാൻ കഴിഞ്ഞിട്ടില്ലെങ്കിലും രാമായണം പാരായണം ചെയ്തു ശീലിക്കട്ടെ. രാമനും സീതയും അനുഭവിച്ച കഷ്ടപ്പാടുകളോട് താരതമ്യപ്പെടുത്തുമ്പോൾ നമ്മുടെ കഷ്ടപ്പാട്

1 എമേ ബാ (തമിഴ്), pp. 156—157. കസ്തൂർബായെക്കുറിച്ച് ഹിന്ദിയിലെഴുതിയ പുസ്തകത്തിന്റെ തമിഴ് പരിഭാഷയാണ് 'എമേ ബാ.' പ്രസ്തുത ഗ്രന്ഥത്തിന്റെ ഒട്ടൊരു ദേശഗതിയോടുകൂടിയ ഇംഗ്ലീഷ് പതിപ്പ് 'നവജീവൻ' ട്രസ്റ്റുകാർ പ്രസിദ്ധീകരിച്ചിട്ടുണ്ട്.

2 എമേ ബാ, P. 158.

കൾ എത്ര നിസ്സാരം! നീ ഭയപ്പെടരുത്. തല്ലാലും സ്രീകളിൽനിന്നു പരിപര്യ കൈക്കൊള്ളുന്നത് ഞാൻ വേണ്ടെന്നുവെച്ചിരിക്കുകയാണ്. നീ ഇല്ലാത്തപ്പോൾ. എന്നാണു ചെയ്യേണ്ടതെന്നു ഞാൻ ശ്രദ്ധിച്ചുകൊള്ളാം. സുശീല സേവനം അനുഷ്ഠിച്ചുകൊണ്ടിരിക്കുന്നു.

ബാപ്പവിന്റെ ആശീർവാദം.

8

സെഗാവ്,
10-2-1939.

ബാ,

നിന്റെ പേരിൽ എഴുത്തുകൾ ഓരോ ദിവസവും പോയിട്ടുണ്ട്. അവിടെ കത്തുകൾ കിട്ടിയിട്ടില്ലെങ്കിലെന്തുചെയ്യും? എന്നെപ്പറ്റി ഉള്ളുറപ്പുണ്ടോവശ്യമില്ല. എന്റെ ശരീരം ഉള്ളുറപ്പാജനകമായ അവസ്ഥയിൽ എത്തിച്ചേർന്നാലും നിന്നിൽനിന്നു ഞാൻ പ്രതീക്ഷിക്കുന്ന മറുപടി ഇതാണ്: 'പിരിഞ്ഞിരിക്കുന്ന കാലത്തു' അദ്ദേഹം മരിക്കണമെന്നുണ്ടെങ്കിൽ അതു് ഏതെങ്കിലും തരത്തിൽ സംഭവിക്കുകതന്നെ ചെയ്യും. എങ്കിലും എന്റെ കുഞ്ഞുങ്ങൾ ദുരിതമനുഭവിച്ചുകൊണ്ടിരിക്കുന്ന സ്ഥലത്തു ഞാൻ വന്നു കഴിയുകയാണ്. എന്നെ ജയിലിലടച്ചാലും എനിക്ക് അതുകൊണ്ടു് ആനന്ദമേ ഉണ്ടാവുകയുള്ളൂ. താക്കൂർസാഹിബു് നല്ലീയ വാഗ്ദാനം നിറവേറാൻ അദ്ദേഹത്തിനു സാധിക്കത്തക്കവണ്ണം നിങ്ങൾ എല്ലാവരും സഹായിക്കണം. എന്നെ നിങ്ങൾ പ്രയോജനപ്പെടുത്തിക്കൊള്ളുക. അല്ലെങ്കിൽ ഈ രാജ്കോട്ട്മണ്ണിൽത്തന്നെ എന്റെ മൃതശരീരം വീണടിയുന്നതാണു ഞാൻ ഇഷ്ടപ്പെടുന്നത്. നീ തന്നത്താൻ ആഗ്രഹിച്ചിട്ടാണ് അവിടെ പോയതു്. അതിനാൽ നിന്റെ മനസ്സിൽനിന്നു് ഈ വാക്കുകൾ പുറത്തു വരമെങ്കിൽ വർട്ടെ. മനസ്സിൽ ഇതേ നിശ്ചയത്തോടുകൂടി ജീവിക്കണം. സ്രീകളുടെ പരിചര്യ സ്വീകരിക്കണമെന്ന് നീ ഓരോ ദിവസവും എഴുതിക്കൊണ്ടിരിക്കുന്നു. എന്നാൽ തല്ലാലും അവർക്കു തീർച്ചയായും സ്വാതന്ത്ര്യമുണ്ട്. സുശീല 'തിരുമ്മൽ' ചെയ്തുവരുന്നുണ്ട്. അതു് ഉപേക്ഷിക്കേണ്ടതുതന്നെയല്ലേ? എങ്കിലും എന്റെ ശരീരത്തിനു് ഇപ്പോഴുള്ള നിലയിൽ അതു് ഉപേക്ഷിക്കാൻ സാധ്യമല്ല. ഇക്കാര്യത്തിൽ നീ എന്നെപ്പറ്റി വിചാരിച്ചു വിഷമിക്കരുതു്. എന്നെ പരിരക്ഷിക്കേണ്ടതു്, അവസാനമായി നോക്കുമ്പോൾ, ഈശ്വരൻതന്നെയല്ലേ?

ബാപ്പവിന്റെ ആശീർവാദം.

4

ബാ,

കഴിഞ്ഞതവണ നിനക്കു പ്രസംഗം അയച്ചിട്ടുണ്ടായിരുന്നു. അതിന്റെ പകർപ്പ് അയച്ചുതരണം. നിന്റെ എഴുത്തു ഇന്നു കിട്ടി. ഈ കത്തു മൗനദിനത്തിലാണ് ഞാനെഴുതുന്നത്. മണിലാലിനെപ്പറ്റി ഉൽക്കണ്ഠ വേണ്ട. അവൻ നിന്റെ എഴുത്തയച്ചുകൊടുക്കാം. പരേഖ്ജി പറഞ്ഞതുകേട്ട് ഭയപ്പെടാൻ യാതൊരു കാരണവുമില്ല. രണ്ടുപേരും കാര്യങ്ങൾ അറിയാവുന്നവരാണ്. അബദ്ധം സംഭവിച്ചിട്ടുണ്ടെങ്കിൽ തിരുത്തിക്കൊള്ളും. ജാമേ ജമ്ശേദിൻ ഏർപ്പാട് ചെയ്തിട്ടുണ്ട്. മധുരദാസിൻ എഴുതിയതുകൊണ്ട് കാര്യം സാധിച്ചു. ആകയാൽ ഞാൻ അധികമൊന്നും ചെയ്തില്ല. ഉടനേ കിട്ടുന്നതാണ്. വീണ്ടും അന്വേഷിക്കാം. രാമായണം, ഭാഗവതം മുതലായവയ്ക്കും ഏർപ്പാട് ചെയ്യാം. പ്രേംലീലാബഹനിൽനിന്നു വാങ്ങിത്തന്നതുകൊണ്ട് ലേശവും മടിതോന്നരുതു്. നിനക്കു ആവശ്യങ്ങൾ അത്ര അധികമുണ്ടോ? ആവശ്യമുള്ളവയെല്ലാം അവർ സ്നേഹപൂർവ്വം അയച്ചുതരും. എങ്കിലും പെട്ടെന്നു ആവശ്യമില്ലാത്തതെല്ലാം ഞാൻ വാങ്ങിയാൽ മതി. ഞാൻ ഏർപ്പാട് ചെയ്തതരാം. പല്ലുപയോഗിക്കാൻ സാധിക്കുന്നില്ലേ? ചുവന്ന വെള്ളംകൊണ്ട് വായ് കലുക്കഴിയാറില്ലേ? സുധാഭായിയുടെ (മകൾ) ലക്ഷ്മിക്കു ഇപ്പോൾ ആറുമാസമായെന്നു തോന്നുന്നു; മാരുതിയിൽനിന്നു ഇന്നു കത്തു വന്നുചേർന്നു. ഈ വാത്സല്യങ്ങളെല്ലാം കേട്ടപ്പോൾ എനിക്ക് സങ്കടമോ അതുതമോ തോന്നിയില്ല, തോന്നാനും പാടില്ല. വിവാഹം ചെയ്തുകഴിഞ്ഞാൽ സകലരുടെ കാര്യത്തിലും ഈ ഫലം ഉണ്ടാവുകതന്നെ ചെയ്യും. അതിൽ വ്യസനിക്കുന്നതെന്തിനു? അതുതമെന്തിനു? രാമദാസിനോടും എനിക്കു കോപമില്ല. ഇപ്രകാരമുള്ള സംഗതികളിൽ നിബ്ബന്ധംകൊണ്ടു ഫലമെന്തു്? എല്ലാവരും അവരവരുടെ ശക്തിയനുസരിച്ച് വികാരങ്ങളെ നിയന്ത്രിക്കട്ടെ. ഈ വികാരനിയന്ത്രണം എന്ന വിഷയംതന്നെ സമീപകാലത്തു് ആവിർഭവിച്ചതാണല്ലോ. മുൻകാലങ്ങളിൽ സകലരും തങ്ങളുടെ മനസ്സുപോലെ സുഖഭോഗത്തിൽ മുഴുകിയാണ് കഴിഞ്ഞുവന്നതു്. താക്കർബാപ്പ ഇപ്പോൾ എന്റെകൂടെ ഇല്ല. 15-ാം തീയതി വന്നെത്തും. ഇപ്പോൾ മൽഖാനി എന്റെകൂടെയുണ്ട്. അദ്ദേഹം നല്ലവണ്ണം ജോലി ചെയ്യുന്നുണ്ട്. മറ്റുള്ളവരും പ്രവർത്തിച്ചുകൊണ്ടുതന്നെയായിരിക്കുന്നതു്. ചന്ദ്രശങ്കരുടെ ശരീരസ്ഥിതി നല്ലനിലയിലാണ്. ഓമം, കിഷനും തങ്ങളുടെ ദേഹസ്ഥിതിയിൽ വേണ്ടവണ്ണം ശ്രദ്ധിക്കുന്നുണ്ട്. ഓം കഴിവുള്ളിടത്തോളം പണിയെടുക്കുന്നുണ്ട്. കാപട്യമറിയാത്ത തെളിഞ്ഞ മനസ്സുള്ള പെൺകുട്ടി. കിഷനും അങ്ങനെയെന്നെ. സുരേന്ദ്രനു് ദേഹബലം വീണ്ടുകിട്ടിയിരിക്കുന്നു.

ആന്ധ്രാദേശപര്യടനം മൂന്നാംതീയതി അവസാനിക്കുന്നു. അതിനുശേഷം മൈസൂറിലേക്കു പോകണം. ഞാൻ താമസിക്കുന്ന സ്ഥലത്തു് ബഹളമുണ്ടു്, ക്ലേശവുമുണ്ടു്. എന്നെ സകലരും ശ്രദ്ധിക്കുന്നതുകൊണ്ടു് ശ്ലേശത്തിനു കുറവുള്ളതുപോലെ തോന്നുന്നു. കൊച്ചുകാര്യങ്ങൾ പലാലും മീരാബഹൻ ശ്രദ്ധിക്കുന്നതുകൊണ്ടു് പര്യടനത്തിൽ എനിക്കു് ഒരു കഷ്ടപ്പാടും അനുഭവപ്പെടുന്നില്ല. കണ്ടുമുട്ടണമെന്ന ആശയം നീ വേണ്ടെന്നുവെച്ചാൽ, എന്നിൽനിന്നു് ആഴ്ചത്തോറും കത്തു കിട്ടും. ഗുണപാഠങ്ങൾ ആഴ്ചത്തോറും അറിയിക്കാം. മറ്റു സഹോദരിമാരെ കാണാൻ സാധിക്കുന്നതുകൊണ്ടു് നീ തൃപ്തിപ്പെടണം. എങ്കിലും ഇപ്പോൾ പോലെ നിനക്കു പ്രവർത്തിക്കാം. നീ കൂടിക്കാഴ്ച ആഗ്രഹിക്കുന്നപക്ഷം, കാണാൻ വരുന്നവരും അതിനു സന്നദ്ധരായിരിക്കും. അവർ അതു് ഇഷ്ടപ്പെടുകയും ചെയ്യും. കൂടിക്കാഴ്ചകൾ കുറയ്ക്കുന്ന പതിവു് ഞാൻ മനഃപൂർവ്വം ഏർപ്പെടുത്തിയിരിക്കുകയാണു്. എങ്കിലും നീ ആഗ്രഹിക്കുന്നതു് എന്തെന്നു് മടികൂടാതെ എഴുതണം. ജാനകീബഹന്റെ ദേഹാരോഗ്യം നല്ലനിലയിലാണു്. അവരുടെ (മകൻ) രാമകൃഷ്ണൻ ടാൺസിൽ ആപ്പറേഷൻ നടത്തിയതിനെപ്പറ്റി നിനക്കു ഞാൻ എഴുതിയിരുന്നു എന്നാണു് ഓർമ്മ. കമല ഇപ്പോൾ ആഹാരം കഴിച്ചു തുടങ്ങിയിട്ടുണ്ടു്. കിശോർലാലിന്റെ പനി ഇനിയും വിട്ടുമാറിയിട്ടില്ല; എന്നാൽ ഉല്ലാസമുള്ള കാരണമൊന്നുമില്ല. എന്റെ മൗനം ഈയിടെ ഞായറാഴ്ച രാത്രിയാണു് ആരംഭിക്കുന്നതു്. അതുകൊണ്ടു് രിക്കളാഴ്ച രാത്രിവരെ സംസാരിക്കാറില്ല. ഇന്നു രാത്രി 9.10-നു് മൗനം ഭഞ്ജിക്കും. അപ്പോൾ ആരോടുകിലും സംസാരിക്കാൻ സന്ദർഭം വരുന്നതുതന്നെ പ്രയാസമാണു്; ഉടനേതന്നെ ഉറങ്ങാനുള്ള നേരമായിപ്പോകും. രാവിലെ മൂന്നുമണിക്കു് എഴുന്നേൽക്കാറുണ്ടു്. ബ്രജകൃഷ്ണന്റെ ജ്വരം ഇപ്പോൾ കുറഞ്ഞിട്ടുണ്ടു്. ഇനി ബലം വരുന്നതും. ഹേമി ബഹൻ നിര്യായയായി.

ഇനി ഗുണപാഠം.

കഴിഞ്ഞ തവണ ഭക്തന്റെ ലക്ഷണങ്ങൾ ഞാൻ എടുത്തുപറഞ്ഞിരുന്നു, സേവനംകൂടാതെ ഭക്തി ഉണ്ടാവുകയില്ലെന്നും പറഞ്ഞിട്ടുണ്ടായിരുന്നു. ഇത്തവണ സേവനം അനുഷ്ഠിക്കേണ്ടതു് എപ്രകാരമാണെന്നു് എഴുതാം. എന്തുകൊണ്ടെന്നാൽ അതു് അടിക്കടി ചോദിക്കപ്പെടുന്നുണ്ടു്. നിശ്ചിതമായ നിലയിൽ മാത്രമേ സേവനം ചെയ്യാൻ സാധിക്കയുള്ളൂ എന്നു ചിലർ പറയുന്നു. പ്രത്യേക പരിശീലനം സിദ്ധിച്ചാൽമാത്രമേ സേവനം സാധ്യമാകൂ എന്നാണു് മറ്റു ചിലർ പറയുന്നതു്. ഇതെല്ലാം അബദ്ധമാണു്. ഇത്രയും കഴിഞ്ഞയാഴ്ചതന്നെ എഴുതിക്കഴിഞ്ഞിരുന്നു. ഏതനിലയിൽ സ്ഥിതിചെയ്താലും മനുഷ്യനു സേവനം അനുഷ്ഠിക്കാൻ കഴിയും. നമുക്കുള്ള സമസ്തശക്തിയും കൃഷ്ണാർപ്പണമായി നാം നല്കുന്നപക്ഷം നമുക്കു മാർക്കു മുഴുവൻ കിട്ടും. കോടി നല്ലാൻ കഴിവുള്ളവൻ അരക്കോടിമാത്രം നല്കിയാൽ അവനു്

50-ൽ കൂടുതൽ മാർക്കു കിട്ടുകയില്ല. പക്ഷേ, ഒരു ചില്ലിക്കാശു മാത്രമുള്ള ഒരാരം ആ ചില്ലിക്കാശുംകൂടി നല്ലനപക്ഷം അവൻ നൂറിനു നൂറു മാർക്കു കിട്ടും. ആകയാൽ അവിടെയുള്ള സഹോദരികളോടും, നിന്നോടു സമ്പർക്കത്തിലേപ്പെടുന്ന സ്ത്രീകളോടും, അധികാരികളോടും നല്ലവണ്ണം പെരുമാറിയാൽ നീ സേവനധർമ്മം ശരിയായി പരിപാലിച്ചെന്നു പരിഗണിക്കപ്പെടും. അധികാരികളോടു സേവനരൂപത്തിൽ പെരുമാറുകയെന്നുവെച്ചാൽ, അവർക്കു ദോഷം നേരിടണമെന്നു ആശിക്കാതിരിക്കണം. അവരോടു വിനയത്തോടുകൂടെ പെരുമാറണം, അവരെ വഞ്ചിക്കാതിരിക്കയുംവേണം എന്നർത്ഥം. നിയമങ്ങൾ അനുസരിച്ചു നടക്കണം. കുറ്റംചെയ്തു ശിക്ഷ അനുഭവിച്ചവരുന്ന സഹോദരികളോടു സമ്പർക്കപുലത്തേണ്ടിവരുമ്പോൾ അവരെയും സ്വന്ത സഹോദരികളെന്നുതന്നെ കരുതിപ്പെരുമാറണം. അവരെ നീ സ്നേഹിക്കുന്നതും നിന്റെ വിശുദ്ധി അവർ മനസ്സിലാക്കുന്നതും സേവനധർമ്മത്തിന്റെ അനുഷ്ഠാനമായിത്തന്നെ കരുതപ്പെടും. രണ്ടിലും ഉദ്ദേശ്യം നല്ലതായിരിക്കേണ്ടതാണ്. സ്വാർത്ഥമൂലമോ ഭയമൂലമോ നല്ലരീതിയിൽ പെരുമാറുന്നതു സേവനമെന്നു ഗണിക്കപ്പെടുകയില്ല. ഒരു മനുഷ്യൻ ഒരു കാര്യം സ്വാർത്ഥലാഭം കരുതി ചെയ്യുമ്പോൾ, മറ്റൊരാൾ പുണ്യമായിക്കരുതി അതു നിർവ്വഹിക്കുന്നതു നാം പലപ്പോഴും കാണുന്നുണ്ട്. ഈശ്വരാർപ്പണം എന്ന ബോധത്തോടുകൂടി നിർവ്വഹിക്കപ്പെടുന്നിടത്തു സ്വാർത്ഥത്തിന്നു സ്ഥാനമില്ല, ഇപ്രകാരം സേവനം ചെയ്യുന്നവൻ ഓരോ ദിവസവും തന്റെ ശക്തി വളർത്തിക്കൊണ്ടിരിക്കുന്നു. അയാൾ പരിശീലനം നേടുന്നതും പരിശുദ്ധം നടത്തുന്നതുമെല്ലാം സേവനത്തിന്റെ രൂപത്തിലത്രെ. ഇങ്ങനെ സേവനത്തിൽ ഏർപ്പെട്ടിരിക്കുന്നവന്റെ ചിരിയിലും കളിയിലും ഭക്ഷണത്തിലുംപോലും സേവനമെന്നോഭാവം തുളുമ്പിനില്ക്കും. അതായതു, അവൻ ചെയ്യുന്ന എല്ലാ സംഗതികളും വിശുദ്ധങ്ങളാണ്. ഇത്തരം ഭക്തന്മാർക്കു ആവശ്യമുള്ള എല്ലാ ശക്തികളും ഭഗവാൻ പ്രദാനംചെയ്യുന്നു. ഇതിനോടു സംബന്ധമുള്ള മൂന്നു ശ്ലോകങ്ങൾ സ്ത്രീകൾ പ്രാർത്ഥനയ്ക്കു ഉപയോഗിക്കാറുണ്ടെന്നു നിനക്കു കാമയുണ്ടായിരിക്കും.

ആ ശ്ലോകങ്ങൾ ഇവയാണ്:

അനന്താ ശ്ചിന്തയേനോ മാം
യേ ജനാഃ പര്യുപാസതേ
തേഷാം നിത്യാഭിയുക്താനാം
യോഗക്ഷേമം വഹാമ്യഹം.
മച്ചിത്താഃ മദഗതപ്രാണാ
ബോധയന്തഃ പരസ്വരം
കഥയന്തശ്ച മാം നിത്യം
തുഷ്യന്തി ച രമന്തി ച.

തേ. ചാ. സതതയുക്താനാം
ജേതാം പ്രീതിപൂർവ്വകം
ദദാമി ബുദ്ധിയോഗം തം
യേന മാമുപയാന്തി തേ.

അ. വയുടെ അർത്ഥം അനാസക്തിയോഗം നോക്കി മനസ്സിലാക്കിക്കൊള്ളണം. ഈ ശ്ലോകങ്ങൾ 9, 10 എന്നീ അദ്ധ്യായങ്ങളിൽ ഉള്ളവയാണ്. നാം ഗീത പാരായണം ചെയ്യുന്നത് അനുഷ്ഠാനത്തിൽ കൊണ്ടുവരുന്നതിനുവേണ്ടിയാണെന്ന് ഓർക്കണം. മേല്പറഞ്ഞതെല്ലാം ഗീതയെ ആധാരമാക്കിയാണ് ഞാൻ എഴുതിയിട്ടുള്ളതെന്നും നീ മനസ്സിലാക്കണം.

എല്ലാവർക്കും ബാല്യവിന്റെ ആശീർവാദം.

5

13-2-1934.

ബാ,

ഈ കത്തു എഴുതുന്നത് തീവണ്ടിയിൽവെച്ചാണ്. നിന്റെ കത്തുകിട്ടി. ജോലിക്കടുത്തുകൊണ്ട് ചൊവ്വാഴ്ച എഴുതാൻ സാധിച്ചില്ല. ധനു വ്യാഴാഴ്ച. നിനക്ക് ഇപ്പോൾ ജോലികൾ എനിക്കു നല്ലാം. തോന്നുന്ന ചോദ്യങ്ങൾ ചോദിക്കാം. ഞാൻ അതെല്ലാം നിറവേറ്റാം; നിറവേറ്റാൻ ശ്രമിക്കുകയും ചെയ്യും. ഹരിലാലിനെപ്പറ്റി നീ ചോദിക്കുന്നു. അവൻ പോണ്ടിച്ചേരിയിൽ പോയിരുന്നു. അവിടെയും ഭിക്ഷവാങ്ങി പണം ശേഖരിച്ചു നന്നേ കുടിച്ചുകൊണ്ടിരുന്നു. കുറച്ചു പണവും കിട്ടി. ഇപ്പോൾ എവിടെയുണ്ടെന്ന് അറിഞ്ഞുകൂടാ. അവന്റെ കാര്യങ്ങൾ ഇങ്ങനെതന്നെ നടക്കും. ഈശ്വരൻ അവൻ എന്തെങ്കിലും നല്ല ബുദ്ധി നല്ലിയാൽ നല്ലതെ; ഇതിൽ നാം ചെയ്ത പാപപുണ്യങ്ങളും അവയുടെ പങ്കുകാര്യങ്ങൾ നിർവ്വഹിക്കുന്നുണ്ട്; ഹരിലാൽ ഗർഭത്തിലായിരുന്നപ്പോൾ ഞാൻ എത്രമാത്രം മൃഗനായിരുന്നു; നീയും ഞാനും ചെയ്തിട്ടുള്ളതിന്റെയൊക്കെ ഫലം അനുഭവിക്കേണ്ട മതിയാകൂ. ഇപ്രകാരം, സന്താനങ്ങളുടെ പെരുമാറ്റത്തിന് അച്ഛനമ്മമാർ ഉത്തരവാദികളത്രേ. ഇപ്പോൾ നമുക്കു ചെയ്യാവുന്നത്, നമ്മെ സ്വയം വിശുദ്ധരാക്കിത്തീർക്കുകയാണ്. നാം രണ്ടുപേരും അതിനുവേണ്ടി പരിശ്രമിച്ചുകൊണ്ടിരുന്നാൽ അതുകൊണ്ടു നമുക്കു സംതൃപ്തിനേടാം. നമ്മുടെ വിശുദ്ധി ഹരിലാൽ അറിയാതെയോ അറിഞ്ഞോ അവനിലും മാറ്റം വരുത്തുകതന്നെ ചെയ്യും. അല്പകാലമായിട്ട് മനുവിൽനിന്ന് എഴുത്തേയില്ല. എങ്കിലും ജമ്നാദാസ് അവളുടെ വർത്തമാനങ്ങൾ എഴുതിയിട്ടുണ്ടായിരുന്നു. സുശീലയ്ക്കു ഞാൻ എഴുതാം. പുരുഷോത്തമനും ഹരകുചന്ദ്രന്റെ മകളും തമ്മിലുള്ള

വിവാഹം നിശ്ചയിച്ചുകഴിഞ്ഞു. പുരുഷോത്തമന്റെ ദേഹസ്ഥിതി ഇനിയും സുഖപ്പെട്ടുകഴിഞ്ഞെന്നു പറയാനാവില്ല. രഞ്ജസോട് ബാധയുടെ സഹോദരപത്നി മരിച്ചുപോയി. അതുകൊണ്ടു മോട്ടിബഹൻ ദുഃഖിച്ചുകഴിയുകയാണ്. അവളുടെ ചുമതല വർദ്ധിച്ചിട്ടുണ്ട്. അംബാലാൽബാധയും മൃഗലയും എന്നെ കാണാൻ വന്നിട്ടുണ്ട്. അംബാലാൽബാധയും സരളാബഹനും പാശ്ചാത്യദേശത്തേക്കു പോകാൻ ഭാവികയാണ്. മൂന്നാലു മാസം അവിടെ കഴിയും. ദേവദാസിനും ലക്ഷ്മിക്കും സുഖംതന്നെ. കഞ്ഞങ്ങളുടെ ചുമതല വഹിക്കുന്നത് ലക്ഷ്മിക്കു ക്ലേശമായി തോന്നുന്നുണ്ടോ? രാമദാസിനും നിന്റെ കത്തിന്റെ പകുപ്പ് അയച്ചുകൊടുക്കാം. കത്തും അതുപോലെ മണിലാലിനും അയയ്ക്കാം. ഒരു പകുപ്പ് വല്ലഭ്ഭായിക്കു് അയച്ചിട്ടുണ്ട്. മാധവദാസിൽനിന്നും ഇതുവരെ മറുപടിയൊന്നും വന്നില്ല. മധുരദാസ് എന്റെ കൂടെയുണ്ട്. ഒന്നരണ്ടുദിവസം കഴിഞ്ഞിട്ട് ബോംബെയിൽ പോകും. എസ്റ്റർ മേനോൻ ഇംഗ്ലണ്ടിൽനിന്നു മടങ്ങിവന്നുകഴിഞ്ഞു. അവർ എന്നെ വന്നു കണ്ടു. മിസ് ലെസ്റ്റർ സിലോണിൽ പോയിരിക്കുകയാണ്. ഇന്നലെ മദ്രാസ്യാത്ര പൂർത്തിയാക്കിയിട്ടു രാജാജി പോയി. അദ്ദേഹം തീർച്ചയായും ഡൽഹിയിലേക്കു പോകും. അമ് ട്രംസലാം ഇപ്പോഴും ബലഹീനയായി കഴിയുന്നതുകൊണ്ടു് അവളെ മദ്രാസിൽത്തന്നെ ആക്കിയിട്ടാണ് ഞാൻ വന്നതു്. രാജാജി അവളെ നോക്കിക്കൊള്ളും, നിനക്കു് തിരികൾ കിട്ടിയിരിക്കുമല്ലോ. അവ തീരുമ്പോൾ എഴുതണം; അയച്ചുതരാം. കസുമിന്റെ സഹോദരൻ ജംഗ് ബഹാറിൽവെച്ചു് മരിച്ചുപോയി. അതിനാൽ അവൾക്കു് അളവറ ദുഃഖമുണ്ട്. പ്യാരെലാൽ ഇന്നലെ വിമുക്തനായി. കിശോർലാൽ ദേവലാലിയിലാണ്. ദേഹത്തിനു കുറെ സുഖം കിട്ടിയിട്ടുണ്ട്. ലക്ഷ്മിയുടെ പ്രസവം ബർദോളിയിൽ നടക്കും. മഞ്ജു കേശാ അവളെ ശ്രദ്ധിച്ചു വേണ്ടതെല്ലാം ചെയ്തുകൊള്ളും. മോട്ടിയോ ലക്ഷ്മിയോ അവിടെ താമസിക്കും. നാനിബഹൻ ജവേരിയുടെ ആരോഗ്യത്തിനു ശസ്ത്രക്രിയ നടത്തുകയുണ്ടായി. ധാർവാളം വർത്തമാനങ്ങൾ ഇതിനകം ഞാൻ അറിയിച്ചുകഴിഞ്ഞിട്ടില്ലേ? 9-ാം തീയതി ഹൈദരാബാദ് വഴി ഞാൻ പാററായിലേക്കു പോകും. രാജേന്ദ്ര ബാബു വിളിച്ചിട്ടുണ്ട്. ബീഹാറിൽ ഒരുപക്ഷേ, അധികനാൾ തങ്ങേണ്ടതായി വന്നെന്നു വരാം.

സകല സഹോദരിമാർക്കും,

ബാപ്പവിന്റെ ആശീർവാദം.

6

പെഷവാർ,
7-10-1936.

ബാ,

എനിക്കു നീ അളവറ ദുഃഖത്തിന് ഇടയാക്കിക്കളഞ്ഞു. നിന്റെ ദുഃഖത്തെപ്പറ്റി ഇപ്പോഴത്തെപ്പോലെ ഒരുല്ലു മററാരിക്കലും ഉണ്ടായിട്ടില്ല. ഇന്ന് ദേവദാസിന്റെ കമ്പി വന്നതിനുശേഷമാണ് എന്റെ ഉല്ലു നീങ്ങിയത്. നീ വേദനപ്പെട്ടുകൊണ്ടിരുന്ന സമയത്ത് ഞാൻ നിന്നെ വിട്ടുപോന്നതാണ് ദുഃഖത്തിന്റെ കാരണം. നിനക്ക് നന്മ ചെയ്യാൻ ഞാൻ വന്നപ്പോൾ നിനക്കു വേദനയുണ്ടാകാൻ ഇടയായി. അനന്തരം അതു നീ മറന്നുകളഞ്ഞാലും ഞാൻ എങ്ങനെ മറക്കും? നീ ദേഹാരോഗ്യം ഇല്ലാതിരുന്നവളാണ്. ഭഗവാൻ അനുഗ്രഹം നൽകിയെന്നു തോന്നുന്നു. ഇപ്പോൾ ശരീരം നല്ലവണ്ണം പുഷ്ടിപ്പെട്ടിരിക്കാറുള്ളൂ. ലക്ഷ്മി, രാമ, താര എന്നിവരെല്ലാം ഏറെക്കുറെ സുഖപ്രാപിച്ചുകഴിഞ്ഞില്ലേ? ഇവിടെ ശീതോഷ്ണാവസ്ഥ വളരെ നന്നായിരിക്കുന്നു. തണുപ്പ് തൽക്കാലം സഹിക്കത്തക്ക നിലയിലാണ്.

ബാപ്പവിന്റെ ആശീർവാദം.

7

18-10-1938.

ബാ,

ഇനി ഒൻപതു ദിവസം ബാക്കിയുണ്ട്. ഭഗവാന്റെ അനുഗ്രഹമുണ്ടെങ്കിൽ നമുക്കുതമ്മിൽ കാണാം. നിന്റെ കത്തിലുള്ള ഒരു കാര്യത്തിന് ഉത്തരം പറയേണ്ടതായി അവശേഷിക്കുന്നു. ഞാൻ പോയസമയത്ത് നിന്റെ തലയിൽ കൈകൊണ്ടു തൊടുകപോലും ചെയ്തില്ലെന്ന് നീ എഴുതിയിരിക്കുന്നു. കാര്യം പുറപ്പെട്ടപ്പോൾ ഞാനും അതോടുകൂടി. എന്നാൽ നീ അകലെയായിരുന്നു. ഇപ്പോഴും നിനക്ക് ബാഹ്യപ്രകടനം ആവശ്യമാണോ? ഞാൻ പുറമേ പ്രകടിപ്പിക്കാത്തതുകൊണ്ട് എന്റെ സ്നേഹംതന്നെ വാങ്ങുവൊളോയെന്ന് നീ വിചാരിക്കുന്നതെന്തിനാണ്? എന്റെ സ്നേഹം വളർന്നുകൊണ്ടിരുന്നു;

6 എമു ബാ, P. 116 (അന്ന് ഗാന്ധിജി വടക്കുപടിഞ്ഞാറൻ അതിർത്തി സംസ്ഥാനത്തിലായിരുന്നു.)

7 എമു ബാ, P. 167

അതു വളർന്നുകൊണ്ടുതന്നെയിരിക്കുകയാണെന്നു ഞാൻ പറയുന്നു. എന്നുവെച്ചാൽ മുമ്പു കുറവായിരുന്നുവെന്നല്ല അർത്ഥം. എങ്കിലും ആദ്യം ഉണ്ടായിരുന്ന സ്നേഹം നാശക്കനാൽ കൂടുതൽ പരിശുദ്ധി നേടിവരികയാണ്. നിന്നെ ഞാൻ വെറും മൺപാവയായി കരുതിയിട്ടില്ല. ഇതിൽപരം എന്തെഴുതണം? ഇതിന്റെ അർത്ഥം നിനക്കറിഞ്ഞുകൂടകിൽ ദേവദാസ് വിശദമായി പറഞ്ഞുതരും. എങ്കിലും അമ്ഢം, ലീലാവതി മുതലായവർ ബാഹ്യപ്രകടനം വേണമെന്നു ആവശ്യപ്പെടുന്നതുപോലെ, നീയും പറയുകയാണെങ്കിൽ ഞാൻ അതു ചെയ്യും.

ബാപ്പവിന്റെ ആശീർവാദം.

ഭാഗം എട്ട്

മീരാ ബഹന്

1

മിസ് മാഡലെയിൻ സുളേഡിൻ

148 റൂസ്റ്റാ റോഡ്,

കൽക്കട്ടാ,

ജൂലൈ 24, 1925.

പ്രിയ സുഹൃത്തേ,

നിങ്ങളുടെ കത്തു കിട്ടിയപ്പോൾ എനിക്കു സന്തോഷം തോന്നി. അതെന്നെ അഗാധമായി സ്പർശിച്ചു. നിങ്ങൾ അയച്ചതന്നെ കമ്പിളി മാതൃകകൾ ഒന്നാത്തരമാണ്.

നിങ്ങൾ എപ്പോൾ വരണമെന്ന് ഉദ്ദേശിച്ചാലും ഇവിടെ നിങ്ങൾക്ക് സ്വാഗതമുണ്ടായിരിക്കും. നിങ്ങൾ സഞ്ചരിക്കുന്ന കപ്പലിനെപ്പറ്റി എനിക്കു വിവരം കിട്ടിയാൽ, കപ്പലിനടുത്തുവെച്ച് നി

1 Bapu's Letters to Mira P. 10 (ഈ വിഭാഗത്തിലെ എല്ലാ കത്തുകളും ഇവക്കാണ്.)

* ബ്രിട്ടീഷ് നാവികസേനയിൽ ഒരു അഡ്മിറൽ ആയിരുന്ന സർ ഫുഡ് മണ്ടു സ്റ്റേഡിന്റെ പുത്രിയാണ് മിസ് മാഡലെയിൻ സ്റ്റേഡ്. ഇംഗ്ലണ്ടിലെ ഒരു ഗ്രാമീണഭവനത്തിലാണ് അവർ 1892-ൽ ജനിച്ചത്. അതുകൊണ്ട് ഗ്രാമീണജീവിതം അവർക്കു സുപരിചിതമായിരുന്നു. പ്രകൃതിയോട് അഗാധമായ പ്രേമവും അവർക്കു ജന്മസിദ്ധമായിരുന്നു. 15-ാം ത്തെ വയസ്സിൽ അവർ ആദ്യമായി ബീമോവന്റെ സംഗീതം ശ്രവിച്ചു. ആ സംഗീതം അവരിൽ ഉളിഞ്ഞുകിടന്നിരുന്ന ആധ്യാത്മിക പ്രഭാവത്തെ തട്ടിയുണർത്തി. ബീമോവന്റെ സംഗീതത്തേക്കുറിച്ചു കൂടുതൽ പഠിക്കാനുള്ള തപര അവരെ, ആ വിഷയത്തിൽ ഒരു വിദഗ്ദ്ധൻകൂടിയായിരുന്ന ഫ്രഞ്ച് ഓർഗ്ഗിക്കനായ റൊമെയിൻ റോളണ്ടിന്റെ സമീപത്തെത്തിച്ചു. ഗാന്ധിജിയേപ്പറ്റി റൊമെയിൻ റോളണ്ട് മാഡലെയിനോട് സംസാരിക്കാറുണ്ടായിരുന്നു. ഇതിനിടെ, അദ്ദേഹം ഗാന്ധിജിയേക്കുറിച്ച് എഴുതിയ ഒരു ഗ്രന്ഥം ('Mahatma Gandhi') പ്രസിദ്ധീകൃതമായി. മിസ് സ്റ്റേഡ് അതു വാങ്ങി, വായിക്കാൻ തുടങ്ങി. 'എനിക്കു താഴെക്കുറേ ജ്ഞാനം കഴിഞ്ഞില്ല,' അവർ പറയുന്നു, 'ഞാനതു വായിച്ചു, വീണ്ടും വായിച്ചു. അതു വായിച്ചുകൊണ്ടിരുന്നപ്പോൾ, എന്റെ ഹൃദയത്തിലെ പ്രഭാതം അധികമായി. പ്രകാശമാനമായി തിളങ്ങി. ഞാനതു അവസാനിപ്പിച്ചപ്പോൾ, സ്വതന്ത്രമായ സൂര്യൻ തന്റെ കിരണങ്ങൾ എന്റെ ഹൃദയത്തിലേക്ക് വർഷിക്കാൻ തുടങ്ങിയിരുന്നു. ആ നിമിഷമുതൽ എനിക്കു മനസ്സിലായി, എന്റെ ജീവിതം ബാപുവിനു സമർപ്പണം ചെയ്യപ്പെട്ടതാണ്' എന്നു. 'ഞാൻ കാത്തിരുന്നത് എതിരവേണ്ടിയാണോ, അതു വന്നുണ്ടെങ്കിൽ അതാണിത്.'

ഉടനെ അവർ ലണ്ടനിൽ ചെന്നു, ഇന്ത്യയിലേക്ക് ഒരു ടിക്കറ്റ് ബുക്ക് ചെയ്തു ഗാന്ധിജി, ടാഗോർ എന്നിവരുടെ കൃതികളും, ഭഗവത്ഗീത

ങ്ങളെ സ്വീകരിക്കാനും, സബർമതിയിലേക്കു വരാനുള്ള തീവണ്ടിയിൽ കയറാൻ നിങ്ങളെ സഹായിക്കാനും ആരെങ്കിലുമവിടെ ഉണ്ടായിരിക്കും. ആശ്രമത്തിലെ ജീവിതം ആകെക്കൂടെ സുന്ദരമല്ലെന്ന് നിങ്ങൾ ഓർക്കണമെന്നുമാത്രം അപേക്ഷയുണ്ട്. അതു കഠിനമാണ്. സകല അന്തേവാസികളും ശാരീരികജോലി ചെയ്യാറുണ്ട്. ഇന്നാട്ടിലെ ശീതോഷ്ണാവസ്ഥയും അല്പമല്ല പരിഗണന അർഹിക്കുന്നത്. നിങ്ങളെ ഭയപ്പെടുത്താനല്ല ഈ സംഗതികളെല്ലാം ഞാൻ പരാമർശിക്കുന്നത്; നിങ്ങൾക്കു മുന്നറിയിപ്പുതരാൻമാത്രമാണ്.

നിങ്ങളുടെ ആത്മാർത്ഥതയുള്ള എം. കെ. ഗാന്ധി.

എന്റെ വലത്തുകൈയ്ക്ക് വിശ്രമം ആവശ്യമുള്ളതിനാൽ എഴുത്തുകളെല്ലാം പറഞ്ഞുകൊടുത്തു എഴുതിക്കുകയാണ്.

യുടെ ഇംഗ്ലീഷ്-ഫ്രഞ്ച് വിവർത്തനങ്ങളും അവർ പഠിച്ചു. ഉപനിഷത്തുകളും വേദങ്ങളുംകൂടി അവർ വായിച്ചു. ഇത്രയുമായപ്പോൾ അവർക്കു തോന്നി, ഇന്ത്യയിലേക്കു പോകുന്നതിനുമുമ്പ് ചില പരിശീലനങ്ങളെല്ലാം ആവശ്യമാണെന്ന്. തന്മൂലം അവർ തന്റെ കപ്പൽയാത്രാ ടിക്കറ്റ്, ഒരു കൊല്ലം കഴിഞ്ഞു യാത്രചെയ്യത്തക്കവണ്ണം മാറ്റി.

ആദ്യമായി അവർ സബർമതി ആശ്രമത്തിലെ നിയമങ്ങൾ സശ്രദ്ധം വിശദമായി പഠിച്ചു. പിന്നീട് ക്ഷേണസമ്പ്രദായം മാറ്റി, തനി സത്യാഹാരമാക്കി; നിലത്തു ചന്ദ്രപടിഞ്ഞു ഇരിക്കാൻ പഠിച്ചു; ഉർദ്ധ്വപാനം ആരംഭിച്ചു; രോമം ഉപയോഗിച്ച് കൈകൊണ്ടു നൂൽനൂല്ക്കാൻ അഭ്യസിച്ചു. ഇതിനിടയിലാണ് ഗാന്ധിജി ഹിന്ദു-മുസ്ലിം ഐക്യത്തിനായി 1914 സെപ്റ്റംബർ 18-ാം തീയതി മുതൽ 21 ദിവസം ഉപവസിക്കാൻ തീരുമാനിച്ച വിവരം അവർ അറിഞ്ഞത്. അദ്ദേഹത്തിന്റെ ജീവൻ അപകടത്തിലാവുമെന്ന് പത്രങ്ങളിൽ എഴുതിക്കണ്ടു. മിസ് റ്റേഡ് ഗാന്ധിജിയുടെ രക്ഷയ്ക്കുവേണ്ടി ഉള്ളിൽത്തട്ടി പ്രാർത്ഥിച്ചു. എങ്കിലും അവർ പരിശീലനങ്ങൾ നിർത്തിവെച്ചില്ല. ഗാന്ധിജി മരിച്ചാലും, ഇന്ത്യയിൽ ചെന്ന് അദ്ദേഹത്തിന്റെ ലക്ഷ്യത്തിനുവേണ്ടി യത്നിക്കാൻ അവർ തീരുമാനിച്ചിരുന്നു. (അവസാനം, ഉപവാസം വിജയകരമായി പര്യവസാനിച്ച വിവരം അവർ അറിഞ്ഞു. അന്ന് അവർ ആദ്യമായി ഗാന്ധിജിക്ക് ഒരു കത്തെഴുതി. കൃതജ്ഞതാസൂചകമായി, 20 പവന്റെ ഒരു ചെക്കും അതോടൊന്നിച്ചയച്ചു.) വേനൽക്കാലത്തു അവർ സ്വിസ് കർഷകരോടൊന്നിച്ചു വയലിൽ വേലചെയ്തു. പരിശീലനക്കാലം മുക്കാലുമായപ്പോൾ, അവർ ഗാന്ധിജിക്കെഴുതി; അവർക്ക് ആശ്രമത്തിൽ സ്വാഗതം ലഭിക്കുമെന്ന് മറുപടിയും കിട്ടി. (ആ മറുപടിയാണ് ഈ ഭാഗത്തെ ആദ്യത്തെ കത്ത്.) പിന്നെ അവരുടെ ആനന്ദത്തിന് അതിരില്ലായിരുന്നു.

മിസ് റ്റേഡിന്റെ മാതാപിതാക്കൾ അവരെ തടഞ്ഞില്ല, എന്നുമാത്രമല്ല, എതിരായി ഒരു വാക്കുപോലും പറഞ്ഞില്ല. ശരത്ക്കാലത്തു അവർ വില്ലെനവേയിൽ പോയി റൊമെയിൻ റോളണ്ടിനോടും സഹോദരിയോടും യാത്രപറഞ്ഞു; ലണ്ടനിൽ തിരിച്ചെത്തി, ഇന്ത്യയിലേക്കു പുറപ്പെടുകയും ചെയ്തു. വിക്ടോറിയ റ്റേഡ്സ്മിത്ത് വച്ച് അമ്മയോടും, പാരീസിൽ വച്ച് അച്ഛനോടും അവർ യാത്രപറഞ്ഞു. പിന്നെ അവരെ ഒരിക്കലും

2

എന്റെ പ്രിയപ്പെട്ട മീരാ,

*നീ സ്നേഹപൂർവ്വം അയച്ച പാരിതോഷികം കിട്ടി. ശങ്കർ ചാൽ ബാങ്കർ എന്നെ അതിനു നേരത്തെ സന്നദ്ധനാക്കിയിരുന്നു. അപ്രതീക്ഷിതമായ പലതും നീ എന്നിക്ക് കരുതിവെച്ചിട്ടുണ്ടെന്ന് അദ്ദേഹം എന്നോട് പറഞ്ഞു. എന്നിക്ക് മനസ്സിലായി. ഉർദുവിലും ഹിന്ദിയിലും നിന്റെ കൈയക്ഷരം എന്തെന്തിനേക്കാൾ തീർച്ചയായും നല്ലതാണ്. അതങ്ങനെതന്നെ ആയിരിക്കുകയും വേണം. നിന്റേതെന്ന് നീ അവകാശപ്പെട്ടിട്ടുള്ള പൈതൃകസമ്പത്തു് അനിയന്ത്രിതമായി ദർവിനിയോഗം ചെയ്യരുതു്. നേരെമറിച്ചു് ആയിരശിരട്ടിയായി അതു വർദ്ധിപ്പിക്കണം.

എന്റെ ചിന്തകളിൽ നിരന്തരമായി നീ സ്ഥാനം പിടിച്ചിട്ടുണ്ട്. ഈ മൂന്നുദിവസത്തെ വേർപാടു് നല്ല പരിശീലനമാണ്. നീ അതിനെ ഏറ്റവും നല്ലവണ്ണം ഉപയോഗിച്ചു.

നിന്റെ ശരീരം പൂർണ്ണമായും നിനക്കു് തിരിച്ചുകിട്ടിക്കഴിഞ്ഞെന്ന് ദേവദാസ് എന്നോട് പറയുന്നു.

ആ മകൾ കണ്ടിട്ടില്ല. 1925 ഒക്ടോബർ 25-ാം തീയതി അവർ മാഴ്സെയിൽ സിരിനിന്നു കപ്പൽ കയറി; 12 ദിവസത്തിനുശേഷം ബോംബെയിൽ കപ്പലിറങ്ങി; നവമ്പർ 7-ാം തീയതി അഹമ്മദാബാദിലെത്തി. മഹാദേവദേശായിയും സർദാർ പട്ടേലും അവരെ സ്വീകരിച്ചു. അവരെയുംകൊണ്ടു് കാർ ആശ്രമത്തിലേക്കു തിരിച്ചു യുഗസമാനങ്ങളായ ഏതാനും നിമിഷങ്ങൾക്കുശേഷം, കാർ ആശ്രമത്തിലെത്തി. 'ഞങ്ങൾ ഒരു ചെറിയ പടിവാതിൽ കടന്നു; രണ്ടു ചവിട്ടുപടി കയറി ഒരു വരാനായിലെത്തി; ഒരു വാതിൽ കടന്നു് ഒരു മുറിയിൽ പ്രവേശിച്ചു. ഞാൻ അകത്തുകടന്നപ്പോൾ, ഒരു ചെറിയ കൃശരൂപം ഒരു വെളുത്ത ഇരിപ്പിടത്തിൽ നിന്നു് എഴുന്നേറ്റു് എന്റെനേരെ നടന്നുവരുന്നവനെ ബോധം എന്നിങ്ങനെയായി. അതു ബാപ്പവാണെന്നു ഞാൻ അറിഞ്ഞു. എന്നാൽ, ഭക്തിയിലും ആനന്ദത്തിലും ഞാൻ അത്രമാത്രം മുഴുകിയിരുന്നതുകൊണ്ടു്, സ്വർഗ്ഗീയമായ ഒരു പ്രകാശമല്ലാതെ യാതൊന്നും കാണാനോ അറിയാനോ എന്നിങ്ങനെയായില്ല. ഞാൻ ബാപ്പവിന്റെ കാൽക്കൽ മുട്ടുകുത്തി. അദ്ദേഹം എന്നെ പിടിച്ചെഴുന്നേല്പിച്ചു്, തന്റെ കൈയിലണച്ചുകൊണ്ടു് ഇങ്ങനെ പറഞ്ഞു: 'നീ എന്റെ മകളായിരിക്കും.' അന്നുമുതൽ അങ്ങനെതന്നെയായിരുന്നു.'

തന്റെ ഈ പുത്രിയ്ക്കു് ഗാന്ധിജി നൽകിയ ഭാരതീയ നാമമാണു് 'മീരാ ബഹൻ' എന്നതു്.

2 Bapu's Letters to Mira, P 11

* ഗാന്ധിജി മൂന്നുദിവസത്തേക്കു് ആശ്രമം വിട്ടിരുന്നു. അദ്ദേഹത്തിനു് ഒരു ഹിന്ദുസ്ഥാനി കത്തു് തയ്യാറാക്കിക്കൊണ്ടു് മീരാബഹൻ തന്റെ ഒഴിവുസമയം ചെലവഴിച്ചു. അവർ ആ കത്തു് ദേവനാഗരിലിപിയിലും, ഉർദുലിപിയിലും എഴുതി. ആശ്രമത്തിൽ വന്നശേഷം അവർ 'ബാപ്പ'വിനെ പിരിഞ്ഞിരിക്കുന്നത് അത്തവണ ആദ്യമായിട്ടായിരുന്നു. ഈ വേർപാടു് അവരെ കഠിനമായി വേദനിപ്പിച്ചു.

†നിന്റെ ചുടുള്ള വസ്ത്രങ്ങളുടെ കാര്യമെല്ലാം നാളെ നീ എന്നോടു പറയണം.

ഈശ്വരൻ നിന്നെ അനുഗ്രഹിക്കുകയും ആപത്തുകളിൽനിന്ന് കാത്തുരക്ഷിക്കുകയും ചെയ്യുമാറാകട്ടെ.

സ്നേഹപൂർവ്വം,

4-12-1925

ബാപ്പ.

3

വാർദ്ധ,

11-12-1926

ചി. മീരാ*

നിന്റെ നാലുകത്തുകളും കൈപ്പറ്റി. രണ്ടെണ്ണം കൈപ്പറ്റിയതായി ഇതിനകം ഞാൻ അറിയിച്ചുകഴിഞ്ഞു. ചി. എന്നതിന്റെ അർത്ഥം നിനക്ക് അറിയാമെന്നു കരുതുന്നു. 'ദീർഘകാലം ജീവിക്കുന്ന' എന്നർത്ഥമുള്ള ചിരംജീവി എന്ന പദത്തെയാണ് അതു പ്രതിനിധാനം ചെയ്യുന്നത്. മുതിർന്ന ഒരാൾ തന്റെ കുടുംബത്തിലെ പ്രായംകുറഞ്ഞ അംഗങ്ങളുടെ പേരിനോടു ചേർത്തു പ്രയോഗിക്കുന്ന അനുഗ്രഹവചസ്സാണ് അതു.

നിന്റെ എല്ലാ കത്തുകളും ഞാൻ ഇഷ്ടപ്പെടുന്നു. ആ മുസ്ലിംസഹൃത്തിന്റെ സമീപത്തു പോകാൻ ഇത്രനേരത്തെ നിനക്ക് ഒരവസരം സിദ്ധിച്ചതിൽ ഞാൻ സന്തോഷിക്കുന്നു.

നിന്റെ ദൈനംദിനകൃത്യങ്ങൾ എന്നെ അറിയിക്കണം. പ്രാർത്ഥനകളും പഠനങ്ങളും ആഹാരങ്ങളും വിവരിക്കുകയും വേണം. എന്താണ് നീ കഴിച്ചുകൊണ്ടിരിക്കുന്നതെന്ന് എന്നെ അറിയിക്കുക. നിന്റെ വയറിന്റെ സ്ഥിതിയെന്താണ്? എത്ര പാലാണ് നീ കഴിക്കാറുള്ളതു്? നിന്റെ ഭക്ഷണസമയങ്ങൾ ഏതൊക്കെയാണ്? അവിടെ കൊതുകുണ്ടോ? പതിവായി നീ നടക്കാറുണ്ടോ? ഹിന്ദി എഴുതാറുണ്ടോ? ആരെങ്കിലും നിന്നെ പഠിപ്പിണ്ടുന്നുണ്ടോ? ഏതെല്ലാം പഴങ്ങൾ നീ ഭക്ഷിക്കാറുണ്ടു്?...

† കോൺപൂർ കോൺഗ്രസ്സിനു പോകാനായിട്ടാണ് ചുടുള്ള വസ്ത്രങ്ങൾ ആവശ്യമായി വന്നതു്. തന്റെ കമ്പിളിവസ്ത്രങ്ങളെല്ലാം മില്ലിൽ ഉണ്ടാക്കിയ പയായിരുന്നതിനാൽ, കപ്പലിൽവെച്ചുതന്നെ മീരാബഹൻ അതൊക്കെ ഉപേക്ഷിച്ചു. ഡൽഹിയിൽനിന്ന് കാലേകൂട്ടിവരുത്തിയിരുന്നതും ലണ്ടനിൽവെച്ചുതന്നെ തയ്യാറാക്കിയതുമായ ഖാദിയുടുപ്പുകൾ ധരിച്ചുകൊണ്ടാണ് അവർ ഇന്ത്യയിൽ കപ്പലിറങ്ങിയതു്.

3 *Bapu's Letters to Mira*, pp. 15-16 ഇതും അടുത്ത കത്തും ഡൽഹിയിലുള്ള കന്യാശുശ്രൂഷകളത്തിലേക്ക് അയച്ചു പയ്യാണ്—മീരാ അവിടെ താമസിച്ചു് ഹിന്ദി പഠിക്കുകയായിരുന്നു.

* മീരാബഹൻ ഗാന്ധിജി അയയ്ക്കുന്ന ഇംഗ്ലീഷിലുള്ള ഈ കത്തുകളുടെ യെല്ലാം ആരംഭത്തിൽ 'ചി. മീരാ' എന്നു് എഴുതുന്നത് നാഗരി അക്ഷരത്തിലാണ്.

തിരുത്തിയ അദ്ധ്യായം എനിക്ക് യഥാസമയം കിട്ടി. കത്തുകൾ തപാലിൽ ഇടാനുള്ള സമയം നീ കണ്ടുപിടിക്കണം.....

'യങ്' ഇന്ത്യ' നിനക്കു പതിവായി കിട്ടാറുണ്ടായിരിക്കണമെന്നു ഞാൻ കരുതുന്നു. കിട്ടുന്നില്ലെങ്കിൽ നീ സ്വാമിയോട് ആവശ്യപ്പെടണം. അക്കാര്യം ശ്രദ്ധിക്കാൻ ഉത്ത്യജ്ഞയന് എഴുതുകയും വേണം. ഹിന്ദി നവജീവനം നിനക്കു കിട്ടുന്നുണ്ടായിരിക്കുമെന്ന് ഞാൻ കരുതുന്നു.

ഉർദു അക്ഷരമാല നീ മറക്കരുതെന്നപേക്ഷ. അസാധാരണ മാംവിധം നല്ല ആരോഗ്യം എനിക്കിപ്പോഴുണ്ട്. രാവിലെയും വൈകുന്നേരവും പതിവായി വ്യായാമം ചെയ്യുന്നുണ്ട്.

ഈ കത്തിനെ സംബന്ധിച്ചിടത്തോളം, ചുരുങ്ങിപ്പോയെന്നു പരാതിപ്പെടാൻ നിനക്കു സാധിക്കയില്ലല്ലോ.

സ്നേഹപൂർവ്വം,
ബാപ്പ.

ശനിയാഴ്ച.

റോളണ്ടിന്റെ കത്തിലുള്ള ആ ഭാഗം ശരിയാണോ എന്ന് എനിക്കു നിശ്ചയമില്ലായിരുന്നു. അതു നീ തിരുത്തി. ഇപ്പോൾ അത് പൂർണ്ണമായി വായിച്ചു മനസ്സിലാക്കാൻ കഴിയുന്നുണ്ട്. അതിന്റെ മൂലപാഠം നീ തിരിച്ചുതരേണ്ടതില്ല. നിന്റെ കടലാസ്സുകളുടെ കൂട്ടത്തിൽ സൂക്ഷിച്ചുവെക്കുക.

ബി.

4

ചി. മീരാ,

നിന്റെ രണ്ടു കത്തുകളും കിട്ടി. നീ എന്തിലൂടെയാണ് കടന്നുപൊയ്ക്കൊണ്ടിരിക്കുന്നതെന്ന് ഞാൻ കാണുന്നു. അതിൽ എനിക്കു സന്തോഷമുണ്ട്. മനുഷ്യസമുദായം എങ്ങനെയുള്ളതാണെന്നു പരിഗണിക്കാതെ, അതിനെ നീ സ്നേഹിക്കണം. അവസാനമായി നോക്കുമ്പോൾ ആശ്രമം സമ്പർമതിയിലല്ല, നേരേമറിച്ചു നിന്നിലാണ്. ഏറ്റവും നീചരായ ജീവികൾ പോലും ശുദ്ധീകൃതരായി അവിടെ പ്രവേശിക്കണം. സകലരേയും ഒരുപോലെ പരിഗണിക്കുന്നതിന്റെയും, വൈരുദ്ധ്യങ്ങളുടെ ഈ പ്രപഞ്ചത്തിൽ, വെള്ളത്തിൽ മുങ്ങിനില്ക്കുമ്പോഴും അതിനാൽ അബാധിതമായി നില്ക്കുന്ന താമരയെപ്പോലെ, ഒന്നിനാലും ബാധിതരാകാതെ ജീവിക്കുന്നതിന്റേയും അർത്ഥം ഇതാണ്.

നിന്റെ പരിവാടി ഞാൻ മനസ്സിലാക്കുന്നുണ്ട്. അത് നടപ്പിലാക്കിക്കൊള്ളുക....

സ്നേഹപൂർവ്വം,
ബാപ്പ.

ജനുവരി 3, 1927.

4 Bapus, Letters to Mira, P. 19

5

ചി. മീരാ,

ഹാക്കിംജിയോടുകൂടെയുള്ള സവാരി വിവരിച്ചുകൊണ്ട്, നീ അയച്ച കത്തുകൾ കൈപ്പറ്റി. *ബ്രജ്കിഷ്ണൻ ആഹാരപദാർത്ഥങ്ങളോ ഹാക്കിംജി തന്ന മുറുക്കാനോ നീ രുചിച്ചുനോക്കിയത് ഞാൻ സാരമാക്കുന്നില്ല. ഹാക്കിംജി മുറുക്കാൻകൊണ്ട് നിന്നെ പ്രലോഭിപ്പിച്ചത് എന്നെ വേദനിപ്പിക്കുന്നു. അത് ചീത്ത സാധനമാണ്. അദ്ദേഹം ഒരിക്കലും നിനക്ക് അത് തരാനും പാടില്ലായിരുന്നു. പക്ഷേ, അഭിപ്രായങ്ങൾ വ്യത്യാസപ്പെട്ടിരിക്കും. അത് നിദ്ദോഷമാണെന്ന് അദ്ദേഹം കരുതുന്നു എന്ന് വ്യക്തം. എന്നായാലും ആ ഭക്ഷണപദാർത്ഥങ്ങളും മുറുക്കാനും രുചിച്ചുനോക്കിയത് സാധൂകരിക്കാൻ നീ ഉപയോഗിച്ചിരിക്കുന്ന യുക്തിവാദം അബദ്ധമത്രേ. ആവശ്യമില്ലാത്തതും കഴിക്കാൻ ആഗ്രഹമില്ലാത്തതുമായ പദാർത്ഥങ്ങളുടെ രുചി അറിയുന്നതെന്തിനുവേണ്ടിയാണ്? എല്ലാത്തരത്തിലുള്ള ദൃശ്യീയങ്ങളേയും സാധൂകരിക്കാൻ ഉപയോഗിക്കപ്പെടുന്ന യുക്തിവാദം ഇതാണെന്ന് നിനക്കറിയാമോ? വിലക്കുപ്പെട്ട ആപ്പിളിനെപ്പറ്റി ലക്ഷോപലക്ഷം തവണ പറയപ്പെട്ടിട്ടുള്ള കഥയാണിത്: ഞാൻ ഭക്ഷിക്കുകയോ തൊടുകയോ ചെയ്യരുതെന്ന് വിലക്കിയിട്ടുള്ള പദാർത്ഥത്തിന്റെ രുചി എന്തുകൊണ്ട് ഞാൻ മനസ്സിലാക്കാൻ പാടില്ല? പക്ഷേ, നീ വിചിന്തിക്കരുത്. എന്റെ യുക്തിവാദം നിനക്കു മനസ്സിലാകുന്നില്ലെങ്കിൽ ക്ഷമയോടുകൂടി നീ എന്നോടു വാദിക്കണം. എന്റെ യുക്തിവാദത്തെ നീ ആദരിക്കുന്നുണ്ടെങ്കിൽ, അത് ഒരു മുന്നറിയിപ്പെന്ന നിലയിൽ പ്രയോജനപ്പെടണം. എന്നാൽ അത് ആത്മനിന്ദയിൽ കലാശിക്കരുത്. അതിന് യാതൊരു കാരണവും ഇല്ല. ഈ സംഭവം നിസ്സാരമത്രേ. പക്ഷേ, നിസ്സാരകാര്യങ്ങളിൽ മാർകമായ സാധ്യതകൾ അന്തർലീനമായിട്ടുണ്ട്. അതുകൊണ്ടാണ് പിതാവിന്റെ നിലയിൽ ഈ മുന്നറിയിപ്പു നൽകുന്നത്.

സ്നേഹപൂർവ്വം,

10-1-1927

ബാപ്പ.

എന്റെ കൈപ്പട നിനക്ക് തിരിയുന്നുണ്ടോ?

5 Bapu's Letters to Mira, PP. 20-21

* അവർ കംഗീർ ഗുരുകുലത്തിൽ വസിച്ചിരുന്നപ്പോൾ ഏഴുതിയത്. അവർ ഡൽഹിയിൽ ചെന്നിരുന്നപ്പോൾ നടന്ന ചില സംഭവങ്ങളെ പരാമർശിച്ചുകൊണ്ട് പിതാവിന്റെ നിലയിൽ നൽകിയ ഈ ഉപദേശത്തെപ്പറ്റി മീരാ ബഹൻ തന്നെ ഇങ്ങനെ പറയുന്നു:

“ഇവിടെ വ്യക്തമാക്കിയിട്ടുള്ള ഉത്ബോധനം ഞാൻ വായിച്ചപ്പോൾ അത് എന്റെ ആത്മാവിലേക്ക് ഏങ്ങനെ ജ്വലിച്ചിറങ്ങിയെന്ന് എനിക്കിന്നും ഓക്കാൻ കഴിയും.

വർഷങ്ങളായി എന്റെ മാർഗ്ഗത്തിൽ പ്രകാശം പരത്തിക്കൊണ്ട്, ഒരു മാർഗ്ഗദീപമെന്നനിലയിൽ, എന്റെപക്കൽത്തന്നെയിരുന്നിട്ടുള്ള കത്തുകളിൽ ഒന്നാണിത്.”

6

ടെയിനിൽവെച്ച്,
ഭരതപൂർ കഴിഞ്ഞു,
22-3-1927.

ചി. മീരാ,

*ഇന്നത്തെ വേർപാട് വ്യസനകരമായിരുന്നു. എന്തുകൊണ്ടെന്നാൽ, ഞാൻ നിന്നെ വേദനിപ്പിച്ചെന്ന് എനിക്കു മനസ്സിലായി. എങ്കിലും അത് അനിവാര്യമായിരുന്നു. നീ ഒരു പരിപൂർണ്ണ വനിത ആയിരിക്കണമെന്ന് ഞാൻ ആഗ്രഹിക്കുന്നു. സകലസങ്കചിതഭാവങ്ങളിലും നിന്ന് നീ വിമുക്തയാകണമെന്നും ഞാൻ ആഗ്രഹിക്കുന്നു. ആ വശ്യമില്ലാത്ത ശങ്കകളെല്ലാം നീങ്ങണം. നിന്റെ കുടുംബത്തിന്റെ കേന്ദ്രം ആശ്രമമാണ്. എന്നാൽ നീ എവിടെയായാലും അവിടം നിന്റെ ഭവനമായിരിക്കണം. നമ്മോടു സമ്പർക്കത്തിൽ ഏർപ്പെടുന്ന ആളുകൾക്ക് ഒരു ഭാരമായിത്തീരാതെ, അവരിൽനിന്ന് നമുക്കാവശ്യമുള്ള വസ്തുക്കളെല്ലാം സമ്പാദിക്കണം. സകലരോടും നമുക്ക് ഏകതാബോധം രേഖപ്പെടുത്തണം. ബോധപൂർവ്വമോ അല്ലാതെയോ എന്തെങ്കിലും കൈപ്പറ്റാതെ, ഒരിക്കലും അങ്ങോട്ട് ഒന്നും നാം നൽകാറില്ലെന്നാണ് ഞാൻ കണ്ടുപിടിച്ചിട്ടുള്ളത്. നമുക്ക് എല്ലാവർക്കും ഉണ്ടായിരിക്കണമെന്ന് ഞാൻ ആഗ്രഹിക്കുന്ന ഒരു ഒതുക്കമുണ്ട്. എന്നാൽ ആ ഒതുക്കം ആത്മത്യാഗത്തിന്റെ ഒരു ഫലമായിരിക്കണം; വികാരാധീനതയുടെ ഫലമാകരുത്. നിന്റെ ഒതുക്കം വികാരാധീനത നിമിത്തമുള്ളതത്രെ; അതു പോകണം. നിന്റെ ശ്രദ്ധയെ അതിലേക്ക് ആകർഷിക്കാമെന്ന് ഞാൻ വിചാരിച്ചു.

6 Bapu's Letters to Mira, pp. 30-31

* കണ്ടി ഗുരുക്കുലത്തിന്റെ ബിരുദാനുസരണമുള്ളതായിരുന്നു വന്നിരുന്ന ഗാന്ധിജി, ഏതാനും ദിവസത്തിനകം തിരിച്ചുപോയി. മീരാബഹനും ഗാന്ധിജിയുടെ കൂടെ പോകുകയും വഴിക്കുവെച്ച് പിരിഞ്ഞുപോവുകയും ചെയ്തു (അവർ ഗുരുക്കുലത്തിൽ ഹാജരായി ഹാജരാകുകയും ചെയ്തു) ഈ വേർപാട്തന്നെ അവരെ വളരെ വേദനിപ്പിച്ചു. യാത്ര ഗാന്ധിജിയെ വല്ലാതെ ക്ലേശിപ്പിച്ചിരുന്നു. ആപത്കരമായ ഒരു തകർച്ച വരാൻപോകുന്നു എന്ന് മീരയ്ക്കു തോന്നി. ഇതു പുതിയ വേർപാടിനെ കൂടുതൽ അസഹ്യമാക്കി. അവർ വളരെ കണ്ണീരൊഴുക്കി. 5 ദിവസം കഴിഞ്ഞപ്പോൾ മഹാദേവ് ഭഗവാനിയിൽനിന്ന് അവർക്ക് താഴെ കൊടുക്കുന്ന കമ്പി കിട്ടി: "ബാപ്പ മുർച്ചാരോഗത്തിൽനിന്ന് കഷ്ടിച്ച് രക്ഷപ്പെട്ടിരിക്കുന്നു — രക്തസമ്മർദ്ദവർദ്ധന ഇപ്പോഴുമുണ്ട് — അത്യധ്വാനവും സിരാക്ഷീണവും മൂലമാണിതെന്ന് ഡോക്ടർമാർ പറയുന്നു — പൂർണ്ണമായി വിശ്രമിക്കാനും, ഉഷ്ണമായ സങ്ങളാകയാൽ എല്ലാ പരിപാടികളും രദ്ദുചെയ്യാനും ഡോക്ടർമാർ ഉപദേശിക്കുന്നു — ഏതായാലും 28-ാം തീയതി ബൽഗാമിലേക്ക് പോകുന്നു." ഗാന്ധിജിക്ക് രക്തസമ്മർദ്ദമുണ്ടെന്നും ആദ്യമായി അറിഞ്ഞത് ഈ സംഭവം മുതൽക്കാണ്.

പക്ഷേ, ഞാൻ കറേക്കൂടി കാത്തിരിക്കേണ്ടതായിരുന്നു എന്ന് പിന്നീട് മനസ്സിലാക്കി. എന്തായാലും അത് നടന്നുകഴിഞ്ഞു.

ചാഞ്ചല്യം വലിച്ചെറിയുക. ഈ ശരീരത്തിൽ കാണപ്പെടുന്ന എനിക്ക് നീ പറിപ്പിടിച്ചു നില്ക്കരുത്. ശരീരബലമല്ലാത്ത ആത്മാവ് സദാ നിന്നോടൊപ്പമുണ്ട്. മാംസത്തിന് സഹജമായ പരിമിതികളില്ലാത്തതും, ദുർബ്ബലവും, ശരീരബലവും, ബന്ധനസ്ഥവും ആയ ആത്മാവിനേക്കാൾ വലുതാണ് അത്. മാംസനിബലമല്ലാത്ത ആത്മാവും സമ്പൂർണ്ണമത്രെ. അതുതന്നെയാണ് നമുക്ക് ആകെക്കൂടി ആവശ്യമുള്ളതും, നാം നിർമ്മമത പാലിക്കുമ്പോൾമാത്രമേ ഇത് അനുഭവിക്കാൻ കഴിയുകയുള്ളൂ. നീ അതു പ്രാപിക്കാൻ പരിശ്രമിക്കണം.

നിന്റെ സ്ഥാനത്ത് ഞാനായിരുന്നെങ്കിൽ, അപ്രകാരമായിരുന്നെന്ന് ഞാൻ വളരുന്നതും. എന്നാൽ നിന്റെ സ്വന്തം മാഗ്ഗ്ത്തിലൂടെ നീ വളരണം. ആകയാൽ ഞാൻ ഇവിടെപ്പറഞ്ഞതിൽ എന്തൊക്കെയാണോ നിന്റെ ഹൃദയത്തിനും ബുദ്ധിക്ഷം സ്വീകാര്യമായിത്തോന്നാത്തതും, അവയെല്ലാം നീ തള്ളിക്കളയുക. എന്തുവന്നാലും നിന്റെ വ്യക്തിത്വം നീ പരിപാലിക്കണം. വേണ്ടിവരുമ്പോൾ എന്നെ എതിർക്കുക. നിന്നോട് എനിക്ക് ഇത്രമാത്രം സ്നേഹമുണ്ടെങ്കിലും, നിന്നെ ഞാൻ തെറ്റായി വിലയിരുത്തിയെന്നുവരാം. നീ എനിക്ക് അപ്രമാദിത്വം കല്പിക്കണമെന്നു ഞാൻ ആഗ്രഹിക്കുന്നില്ല.

സ്നേഹപൂർവ്വം,
നിന്റെ ബാപ്പ.

7

ചി. മീരാ,

*നിന്റെ കത്തും കമ്പിയും കൈപ്പറ്റി. നീ പരിശ്രമിക്കരുത്. എന്നെങ്കിലും ഒരുദിവസം ആ തകർച്ച സംഭവിക്കാതിരിക്കാൻ തരമില്ല. ശാരീരികമായി എന്നെ നീ വിസ്മരിക്കണം. അത് എന്നത്തേക്കും നിന്റെകൂടെ ഉണ്ടായിരിക്കുകയില്ല. നിന്റെ മുന്നിലുള്ള ജോലി നീ നിവൃത്തിക്കണം. ഡോക്ടറും എന്റെ ചുറ്റുമുള്ള ആളുകളും കോപിക്കുമെന്ന ഭയം ഉള്ളതുകൊണ്ട് ഇതിലധികം ഞാൻ എഴുതുന്നില്ല. എനിക്ക് ആവശ്യമുണ്ട് എന്നു കരുതുന്നിടത്തോളം ഞാൻ വിശ്രമിക്കുന്നുണ്ട്. എന്നാൽ ക്രമത്തിലധികം ശരീരത്തെ താലോലിക്കാൻ എനിക്ക് സാധ്യമല്ല. നീ

7 Bapu's Letters to Mira, P. 32

* മുൻ കത്തിന്റെ അടിക്കുറിപ്പിൽ പറയുന്ന രക്തസമ്മർദ്ദബാധമൂലം കിടപ്പിലായിരുന്നപ്പോൾ എഴുതിയ കത്ത്.

മനസ്സിനെ വിഷമിപ്പിക്കുകയില്ലെന്ന് എനിക്കു വാക്കുതരണം.
നിന്റെ ജോലിയിൽ നിമഗ്നയാകുക.

1-4-1927

സ്നേഹപൂർവ്വം,
നിന്റെ ബാപ്പ.

8

ചി. മീരാ,

† ബീമോവനിൽനിന്നുള്ള ഉദ്ധരണികൾ അടങ്ങിയ കത്തുകിട്ടി. അതു കൈപ്പറ്റിയെന്നറിയിക്കാൻ ഈ ഉപവാസദിനത്തിൽ ഞാൻ ഏഴുതേണ്ടിയിരിക്കുന്നു. നല്ല ആത്മീയാഹാരമാണ് അവ. നിന്റെ സംഗീതജ്ഞാനവും, അതിൽ നിനക്കുള്ള അഭിരുചിയും നീ മറന്നുകളയരുത്. അതിനോടു നിനക്ക് അത്രമാത്രം കടുപ്പമുണ്ട്. അതാണ് എന്റെ സമീപത്തേക്ക് വാസ്തവത്തിൽ നിന്നെ ആനയിച്ചത്. ആകയാൽ അതിനെ വിസ്മരിക്കുന്നത് ക്രൂരമാണ്.‡

മഹാരാജത്തിയും മറ്റു സുഹൃത്തുക്കളും സഭയും എന്നെ ക്ഷണിച്ചതിന് അവരോടു നന്ദിപറയണമെന്നപേക്ഷ. എന്നാൽ ഇപ്പോൾ എനിക്ക് മൈസൂറിലെ നന്ദിഹില്ലിലേക്ക് പോകേണ്ടിയിരിക്കുന്നു. എനിക്കു വരാൻ സാധിച്ചിരുന്നെങ്കിൽ, അവിടെ പരിപൂർണ്ണസത്തുഷ്ടി ലഭിക്കുമായിരുന്നത് എനിക്ക് അറിയാം.

*രാജകീയരീതിയിൽ ഞങ്ങൾ ഇവിടെ ഈ വാരമാഘോഷിച്ചു. ഒരു ചക്ര ദിവസേന പതിനാറു മണിക്കൂർ പ്രവർത്തിച്ചുകൊണ്ടിരുന്നു. നാലടിവീതം നീളമുള്ള മൂവായിരം ചുറ്റിൽകൂടുതൽ (നൂൽ) ദിവസേന ഉല്പാദിപ്പിക്കുന്നുണ്ടായിരുന്നു. 6-ാം തീയതിയും 13-ാം തീയതിയും മിക്കവാറും എല്ലാവരും ഉപവാസം അനുഷ്ഠിച്ചു.

നിന്നിൽനിന്ന് ഇതിലുമധികം കത്തുകൾ ഞാൻ പ്രതീക്ഷിക്കുന്നു. റോളണ്ടിന്റെ കത്തു നീ പരിഭാഷപ്പെടുത്തിയതിന്റെ ഒരു പകർപ്പ് കാക്കാ അയച്ചുതന്നു. പരിഭാഷ യഥാർത്ഥത്തിൽ വളരെ നന്നായിട്ടുണ്ട്. അതിന്റെ മൂലരൂപം ഇതിനേക്കാൾ നന്നായിരിക്കാൻ സാധ്യതയില്ല.

8 Bapu's Letters to Mira, pp. 35-36

† ഗാന്ധിജി രോഗവീക്ഷണമായിരുന്നു. റാമെയിൻ റോളണ്ട് എഴുതിയിട്ടുള്ള ബീമോവന്റെ ജീവചരിത്രത്തിൽനിന്ന് ചില ഭാഗങ്ങൾ മീരാ തന്റെ കത്തിൽ ഉദ്ധരിച്ചിരുന്നു. അതിൽ ഒന്ന് ബീമോവന്റെ ആദർശപരമായ 'യാത്രയെഴുത്തുകൾ' എന്നതായിരുന്നു.

‡ ബീമോവന്റെ സംഗീതമാണ് മീരാബഹന്റെ ആത്മാവിനെ ഉണർത്തിയത്. അദ്ദേഹത്തെക്കുറിച്ച് കൂടുതൽ പഠിക്കാനുള്ള ആഗ്രഹം അവരെ റാമെയിൻ റോളണ്ടുമായി അടുപ്പിച്ചു. റോളണ്ടിന്റെ ഒരു പുസ്തകമാണ് മീരയെ 'ബാപ്പ'വിന്റെ അടുത്തെത്തിച്ചത്.

* ദേശീയവാരം.

അവിടത്തെ കമ്മീഷണറെ നീ കണ്ടത് സന്തോഷകരമാണ്. നിനക്ക് ബഹുമതികൾ സിദ്ധിക്കുന്നുണ്ട്—ഒരു തോട്ടിയുടെ ഭത്തു പുത്രികളുള്ള ബഹുമതികൾ. നീ എന്തായിരുന്നുവെന്നു മറക്കണം. ഇപ്പോൾ നീ എന്താണെന്നാണ് മനസ്സിലാക്കേണ്ടത്. നിന്നെ കാണുമ്പോൾ അവിടത്തെ പാവപ്പെട്ട ഉദ്യോഗസ്ഥന്മാർ എവിടെയാണ് നില്ക്കുന്നതെന്ന് അവർക്ക് അറിഞ്ഞുകൂടാതെയാകുന്നു. നിന്റെ പൂർവ്വ കാലം മറക്കാൻ അവർക്ക് സാധിക്കുന്നില്ല. സ്വാഭാവികമായിത്തന്നെ അവർ പരിഭ്രമിച്ചുപോകുന്നു. നീ അവർക്ക് ആശ്വാസം നൽകണം. ഇപ്പോഴത്തെ രാജാവിനെ ഒരു നാവികനായി നിയമിച്ചപ്പോൾ, ആ നിലയിൽത്തന്നെ അദ്ദേഹത്തോടു പെരുമാറിയെന്നാണ് പറയപ്പെടുന്നത്. മറ്റുള്ളവരോടൊപ്പം അദ്ദേഹത്തിന് പ്രഭാതഭക്ഷണമായി കട്ടൻകാപ്പിയും കറുത്ത റൊട്ടിയും നൽകപ്പെട്ടു. ഇത് ആ സംഭവത്തിന്റെ ഒരു നിസ്സാരഭാഗം മാത്രമാണ്. ഒരു സാധാരണ നാവികനായിത്തന്നെ അദ്ദേഹം കണക്കാക്കപ്പെട്ടു. ഒരുകാലത്ത് നീയും അതുപോലെ ഒരു സാധാരണ ഗ്രാമീണയുവതിയായി കണക്കാക്കപ്പെട്ടു. നിനക്കും എനിക്കും അഭിമാനകരം അതായിരിക്കും.

സ്നേഹപൂർവ്വം,

13-4-1927

ബാപ്പ.

9

ചി. മീരാ,

നിന്റെ നാലു കത്തുകളും കൈപ്പറ്റി. അവയിൽ മൂന്നെണ്ണം ഇന്നലെ ഒന്നിച്ചാണ് കിട്ടിയത്.

യാത്ര പുറപ്പെടുന്നത് അറിയിക്കാൻ 19-ാം തീയതി ബൽ ഗാമിൽനിന്നു ഞാൻ അയച്ച കമ്പി നിനക്കു കിട്ടിയിരിക്കുമല്ലോ.

‡നിന്റെ ഇന്നലത്തെ കത്തുകളിൽ ഒന്ന് വായിച്ചപ്പോൾ നന്ദിയിലേക്കു പോരാൻ നിന്നോടു ആവശ്യപ്പെട്ടുകൊണ്ട് അധികാരപൂർവ്വം ഒരു കമ്പി അയയ്ക്കണമെന്നു തോന്നി. എങ്കിലും ഞാൻ തന്നെ ഞാൻ നിയന്ത്രിച്ചു. മറ്റു രണ്ടു കത്തുകളും അത്രത്തോളം വിഷാദമയമായിരുന്നില്ല; എന്നുവരികിലും വേർപാടു ദുസ്സഹമായി തോന്നുന്നപക്ഷം എന്റെ മറുപടിക്കുവേണ്ടി കാത്തിരിക്കാതെ, എന്റെ പ്രേരണയൊന്നുംകൂടാതെ നീ പോരണം. നിന്റെ ചുറ്റുമുള്ള ആളുകളുടെ സ്നേഹം വാസ്തവത്തിൽ നിനക്കു ബലം നൽകയും അവിടെത്തന്നെ നില്ക്കാൻ നിന്നെ പ്രേരിപ്പിക്കുകയും ചെയ്യേണ്ടതാണ്. അവരുടെ സ്നേഹം വണ്ണിച്ചുകൊണ്ട് നീ എഴുതിയിട്ടുള്ള കത്തു ഏറ്റവും ഹൃദയസ്पर्ശകമാണ്. അവിടെ നിനക്കു മനസ്സുമാധാനത്തോടു

9 Bapu's Letters to Mira, pp. 38-99.

† 'ബാപ്പ'വിനെ പിരിഞ്ഞുകൊണ്ട് മീര വളരെ വ്യാകുലയായിരുന്നു. അടുത്ത മൂന്നു കത്തുകളിലും ഈ അവസ്ഥയുടെ പ്രതിഫലനം കാണാം.

കൂടി കഴിയാൻ സാധിക്കുന്നില്ലെങ്കിൽ, അതു വ്യസനകരമത്രേ. പക്ഷേ, ഒരാളിന്റെ സ്വഭാവം പെട്ടെന്നു മാറാൻ ആർക്കും കഴിയുകയില്ല. അവിടെ മനസ്സുറപ്പിച്ചു കഴിഞ്ഞുകൂടാൻ നീ നടത്തുന്ന പരിശ്രമം വിഫലമായിത്തീരുന്നപക്ഷം സുഹൃത്തുക്കളോടു് അതു തുറന്നു പറയണം. ലേശംപോലും മടികൂടാതെ ഇങ്ങു പോരികയും വേണം. യാതൊരു കാരണവശാലും അവിടെവെച്ചു് ഒരു തളർച്ചയുണ്ടാകാൻ പാടില്ല. തകർച്ചയുടെ വക്കത്തെത്തുന്നതുവരെ നിന്റെ ഞരമ്പുകളെ നീ പരീക്ഷിക്കരുതു്.

ഇവിടെ വന്നിട്ടു് ഇനേക്കു 6 ദിവസമായി. ഇതുവരെ ഇവിടത്തെ കാലാവസ്ഥയോടു ഞാൻ പൊരുത്തപ്പെട്ടുകഴിഞ്ഞിട്ടില്ല. അംബോളിയിൽവെച്ചു് എനിക്ക് അനുഭവപ്പെട്ടിരുന്ന ഓജസ്സും ബലവും നിലനിൽത്താൻ എനിക്കു കഴിയുന്നില്ല. എങ്കിലും അവസാനം നന്ദി, അംബോളിയേക്കാൾ പ്രയോജനകരമായിരിക്കുമെന്നു ഡോക്ടർമാർ എനിക്ക് ഉറപ്പുനല്കുന്നു. ബ്ലഡ് പ്രഷർ ഉള്ള ആളികൾക്ക് ഏറ്റവും പറ്റിയ സ്ഥലം ഇവിടമാണെന്നത്രേ അവരുടെ അഭിപ്രായം. മനുഷ്യശരീരത്തിനോ ഉല്ലാസത്തോ യാതൊരുവകാശവുമില്ല.

ഇരുമ്പിനു തുല്യമായ ശിരാശക്തി നീ സമ്പാദിക്കണം. നമ്മുടെ ജോലിക്ക് അതു് ആവശ്യമാണു്.

ഇശ്വരൻ നിന്റെകൂടെ ഉണ്ടാവട്ടെ!

നന്ദികുന്നകൾ (മൈസൂർ),
25-4-1927.

സ്നേഹപൂർവ്വം,
ബാപ്പ.

10

ചി. മീരാ,

നിന്റെ പ്രസാദപൂർണ്ണമായ കത്തു കിട്ടി. അതിലെഴുതിയിട്ടുള്ള ഓരോ വാക്കും സാക്ഷാൽക്കരിക്കാൻ നിനക്കു കഴിയുമെങ്കിൽ, എല്ലാ വിഷമങ്ങളും അവസാനിച്ചു. അതോടൊപ്പം എന്റെ ഉല്ലാസവും തീർന്നു. യഥാർത്ഥത്തിൽ നാം ജീവിക്കുന്നത് നമ്മുടെ ജോലിയിൽ കൂടെയാണു്, അഥവാ അതിൽത്തന്നെയാണു്. നമ്മുടെ ശരീരങ്ങളെ രാജ്യാലികോപകരണങ്ങളെന്ന നിലയിൽ ഉപയോഗിക്കുന്നതിനു പകരം അവതന്നെയാണു് നാം എന്നു വിചാരിക്കുന്നപക്ഷം, നശ്വരമായ ശരീരങ്ങളിലൂടെ നാം നശിക്കുന്നു.

സ്ഥിതിഗതികളെ ഞാൻ നിരീക്ഷിക്കുകയും പഠിക്കുകയും ചെയ്യുന്നോരും, വേർപാടിനേയും മരണത്തേയുംകുറിച്ചുള്ള സങ്കടം ഏറ്റവും വലിയ വ്യഥാമോഹമാണെന്നു ബോധ്യംവന്നാൽ നാം സ്വതന്ത്ര

10 Bapu's Letters to Mira, P. 41.

രായിത്തീരുമെന്ന് എനിക്കു വിശ്വാസം വരുന്നു. സാരമായുള്ളതിനു മരണമില്ല; വേർപാടില്ല. നമ്മുടെ സുഹൃത്തുക്കളിൽ കണ്ടെത്തുന്ന സാരാംശത്തെക്കുറിയാണ് അവരെ നാം സ്നേഹിക്കുന്നതെങ്കിലും, തല്ലാലത്തേക്ക് അതിനെ ആവരണംചെയ്യുന്ന നിസ്സാരവസ്തുവിന്റെ വിനാശത്തെ നാം അപലപിക്കുന്നതു വേദനാജനകമാണ്. ഖണ്ഡത്തിലൂടെ അവണ്ഡത്തിൽ എത്തിച്ചേരുന്നതിനുവേണ്ടിയാണ് യഥാർത്ഥസൗഹൃദം ഉപയോഗിക്കേണ്ടതു്. തല്ലാലത്തേക്കു നീ സത്യം കണ്ടെത്തിയിട്ടുള്ളതായി തോന്നുന്നു. അതു ശാശ്വതമായി നിലനില്ക്കട്ടെ*....

സ്നേഹപൂർവ്വം,

27-4-1927.

ബാപ്പ.

11

ചി. മീരാ,

ഹിന്ദിയിൽ ഒരു പോസ്റ്റ്കാർഡ് നിനക്കു് ഞാൻ അയച്ചിരുന്നു. നിന്നെപ്പറ്റി നിരന്തരമായി ഞാൻ ചിന്തിക്കാറുണ്ടെന്ന് നിന്നെ അറിയിക്കാനും, എന്റെ ഹിന്ദി വായിച്ചു മനസ്സിലാക്കാൻ നിനക്കു് കഴിവുണ്ടോയെന്നറിയാനും വേണ്ടിമാത്രം. പേടിച്ചുപോകരുതു്. എപ്പോഴും ഹിന്ദിയിൽ നിനക്കു കത്തെഴുതാൻ ഞാൻ ഉദ്ദേശിക്കുന്നില്ല. എങ്കിലും, പതിവിൽകൂടുതലായി, അപ്പോഴപ്പോൾ ഞാൻ നിനക്കെഴുതുന്ന കത്തുകൾ, എന്റെ ഹിന്ദി മനസ്സിലാക്കാൻ നിനക്കു കഴിയുമെങ്കിൽ, ചിലപ്പോളെങ്കിലും ഹിന്ദിയിലെഴുതാൻ ഞാൻ വാസ്തവത്തിൽ ആഗ്രഹിക്കുന്നു; ഈ ആശയം നീ ഇഷ്ടപ്പെടുന്നില്ലെങ്കിൽ, അതു വേണ്ട.

ഇനി അസ്വാസ്ഥ്യജനകമായ നിന്റെ കമ്പിയെപ്പറ്റി. എന്റെ കത്തുകളിലെന്താണ് അതിനു നിന്നെ പ്രേരിപ്പിച്ചതെന്ന് ഞാൻ അന്വേഷിക്കുകയാണ്. ഇതിനകം ഞാൻ വളരെ ഓജസ്സു നേടിക്കഴിഞ്ഞു. അതിനെപ്പറ്റി യാതൊരു ധാരണയും നിനക്കു സിദ്ധിച്ചിരിക്കാൻ ഇടയില്ല. ഈ ആഴ്ച 'നവജീവ'നുവേണ്ടി നാലു ലേഖനങ്ങൾ ഞാനെഴുതി. 'യങ്' ഇന്ത്യ'യ്ക്കുവേണ്ടി നാലെണ്ണം കഴിഞ്ഞയാഴ്ചയെഴുതി. ഉപ്പോൾ ആ പത്രങ്ങൾക്കുവേണ്ടി ഏതാണ്ടു് സാധാരണഗതിയിലുള്ള ജോലികൾ ഞാൻ യഥാർത്ഥത്തിൽ ചെയ്തുകൊണ്ടിരിക്കുകയാണ്. അത്രമാത്രമല്ല, ധാരാളം സൗഹാർദ്ദലേഖനങ്ങളും ഞാനെഴുതുന്നുണ്ടു്.

* 'ഞാൻ ബുദ്ധിമുട്ടാണ് ആ സത്യം ഗ്രഹിച്ചിരുന്നു, പക്ഷേ, ഏതായാലും ഇതിനുശേഷവും അനേകം വർഷങ്ങളോളം, പിറകിൽത്തന്നെ വെട്ടുപോയി.'—മീരാ.

എന്നാൽ ഇന്നലത്തെ മെഡിക്കൽ പരിശോധനയുടെ ഫലത്തോടു് താരതമ്യപ്പെടുത്തുമ്പോൾ മേല്പറഞ്ഞതെല്ലാം നിസ്സാരമാണ്. രക്തസമ്മർദ്ദം 188-ൽനിന്നു് 155 ആയി കുറഞ്ഞിട്ടുണ്ടു്. എന്റെ പ്രായത്തിനു് സാധാരണയായി വേണ്ടതു് 155 തൊട്ടു് 160 വരെയാണു്. കഴിഞ്ഞ മൂന്നാഴ്ചകളായിട്ടു് ദിവസേന ഒരു മൈലിൽകൂടുതൽ, രണ്ടുതവണയായി ഞാൻ നടക്കാറുണ്ടു്. ഓരോ തവണയും മൂപ്പതു മിനിട്ടുവീതം നടക്കും. അംബോളിയിൽവെച്ചു് നടന്നിരുന്നതിനേക്കാൾ കൂടുതലാണു് ഇതു്. അതിനാൽ എന്റെ ആരോഗ്യത്തെപ്പറ്റി ഇപ്പോൾ യാതൊരു ഉൽക്കണ്ഠയുമില്ല. പഴയ ബലം വീണ്ടെടുക്കാൻ അല്പമെങ്കിലും സാധ്യതയുണ്ടെങ്കിൽ അതു് വീണ്ടെടുക്കുന്നതുവരെ ഇവിടംവിട്ടു പോകുന്നതിനെപ്പറ്റി ചിന്തിക്കുന്നതു് മൂഢതയായിരിക്കും; അഥവാ, നന്ദിയിലെ നല്ല കാലാവസ്ഥ അവസാനിക്കുന്നതുവരെ. ജ്വലെയോടടുപ്പിച്ചാണു് അതു് അവസാനിക്കുന്നതു്.

നീ സമാധാനം നേടിക്കഴിഞ്ഞെന്നു് കഴിഞ്ഞതവണയെഴുതിയിരുന്നെങ്കിലും, ഘടികാരത്തിന്റെ ദോഷം വീണ്ടും പിന്നോട്ടുതന്നെ ആടിയിരിക്കുന്നുവെന്നു് നിന്റെ കമ്പിയിൽനിന്നു് ഞാൻ മനസ്സിലാക്കുന്നു. ഇതു് എന്തെ വിസ്മയിപ്പിക്കുന്നില്ല. നമ്മുടെ ശോഭനമായ നിമിഷങ്ങൾ ശാശ്വതങ്ങളായിരുന്നെങ്കിൽ, അതിനപ്പുറം യാതൊന്നും ചെയ്യേണ്ടതായി അവശേഷിക്കുമായിരുന്നില്ല. നിഭാഗ്യവശാലോ, ഭാഗ്യവശാലോ, യഥാർത്ഥശാന്തിയിൽ നാം സ്ഥിരമായി എത്തിച്ചേരുന്നതിനുമുമ്പു് പല പല വേലിയേറ്റങ്ങളും ഇറക്കങ്ങളും നമുക്കു് കടന്നുപോകേണ്ടിയിരിക്കുന്നു.

നിന്റെ ഇഷ്ടപോലെ പ്രവർത്തിക്കാനുള്ള സ്വാതന്ത്ര്യത്തോടു കൂടിയാണു് നിന്നെ അവിടെ ഞാൻ താമസിപ്പിച്ചതു്. സമാധാനത്തോടുകൂടി അവിടെത്തങ്ങാൻ നിനക്കു കഴിയുമെങ്കിൽ തീർച്ചയായും നന്നു്. മനസ്സമാധാനം പാലിക്കാൻ നിനക്കു സാധിക്കുകയില്ലെങ്കിൽ, ഇങ്ങു പോരുക. നീ ഏതു തീരുമാനത്തിലെത്തിച്ചേന്നാലും അതു് എന്റെ ആരോഗ്യത്തെക്കുറിച്ചായിരിക്കരുതെന്നു മാത്രം അപേക്ഷയുണ്ടു്. നീ ഇവിടെ വന്നാൽ, കാംഗ്രിയിൽവെച്ചു് നീ കണ്ടപ്പോഴത്തേതിൽനിന്നു് എന്റെ സ്ഥിതിക്കു് ഇപ്പോൾ പറയത്തക്ക വ്യത്യാസമൊന്നും കാണുകയില്ല. നീ നിന്നിലേക്കുതന്നെ ആഗാധമായി ചുഴിഞ്ഞിറങ്ങണം; എന്നിട്ടു് കഴിയുമെങ്കിൽ, നിന്റെ നിലയെവിടെയാണെന്നു കണ്ടുപിടിച്ചു്, അതനുസരിച്ചു പ്രവർത്തിക്കണം. നീ ചെയ്യണമെന്നു് ഞാൻ താല്പര്യപ്പെടുന്നതു് എന്താണെന്നു് പരിഗണിക്കേണ്ടതില്ല. അഥവാ, മറ്റൊരുവിധത്തിൽ പറയാം. നിന്റെ അന്തരാത്മാവു് നിന്നോടു് എന്തുചെയ്യണമെന്നു

പറയുന്നവോ, അതു നീ ചെയ്യണമെന്നാണ് ഞാൻ താല്പര്യപ്പെടുന്നത്

നന്ദികുന്ദകൾ,
2-5-1927.

സ്നേഹപൂർവ്വം,
ബാപ്പ.

12

ചി. മീരാ,

അടുത്തകാലത്തു നിനക്കു ഞാൻ എഴുതിയ കത്തുകളെല്ലാം കിട്ടാറുണ്ടോ? ഒരുപക്ഷേ, ശരാശരി ഒന്നിടവിട്ട ദിവസങ്ങളിൽ ഓരോ കത്തുവീതം അയച്ചിരിക്കണം.

നിന്റെ പിന്നത്തെ കത്തു കിട്ടി. പക്ഷേ, നിന്റെ മനസ്സിന്റെ സമനില വീണ്ടെടുക്കാൻ കരേക്കാലംകൂടി വേണ്ടിവരുമെന്ന് ഞാൻ മനസ്സിലാക്കുന്നു. നിനക്കു മനസ്സിടിവിൽനിന്ന് സ്വയം ഉയരാനുള്ള ശക്തി നിലനിൽത്താൻ കഴിയുന്നിടത്തോളംകാലം ഈ ഉയർച്ചയും തളർച്ചയും ഞാൻ സാരമാക്കുന്നില്ല. എന്റെ അഭിപ്രായം ഇതാണ്: ഞാൻ എവിടെയായിരുന്നാലും നീ, നിനക്കായി നീക്കിവച്ചിട്ടുള്ള കത്തുവ്യം ചെയ്തതിൽനിന്നുശേഷം, എന്റെ സമീപത്തു വരുന്നതു തികച്ചും ശരിയായിരിക്കും; അതു എപ്പോൾ വേണമെങ്കിലും ആകാം. സാധാരണനിലയിലുള്ള ഒരു മനുഷ്യൻ തന്നെത്താൻ ഏറെടുത്ത പരിപാടി കൈവിടുകയില്ലായിരിക്കാം. എന്നാൽ നീ അത്യധികം വികാരാധീനയായിത്തീരുകയും, നിന്റെ സിരാചക്രം മുറുകിത്തന്നെ നില്ക്കുകയും ചെയ്യുന്നപക്ഷം, പരിപാടി പൂർത്തിയായിട്ടില്ലെങ്കിലും നീ വരണം.

നിന്റെ പരിപാടി പൂർത്തിയാകണമെന്നു സ്വാഭാവികമായി എനിക്ക് ആകാംക്ഷയുണ്ട്. അതു നിന്റെ കഴിവിന് അതീതമാണെന്നു ചിന്തിക്കേണ്ടിവരുന്നത് എനിക്ക് ഇപ്പോഴുള്ള സംഗതിയല്ല. എങ്കിലും നിന്റെ ആരോഗ്യം പഠനത്തേക്കാളും മറ്റേതെങ്കിലും പരിശീലനത്തേക്കാളും എത്രയോ വിലയേറിയതാണ്.

എന്റെ ആരോഗ്യത്തെക്കുറിച്ച് നീ എന്റെ സമീപത്തു വരണമെന്നു വിചാരിക്കരുത്. കാരണം, എന്റെ ആരോഗ്യസ്ഥിതി നന്നായിരിക്കുന്നു. നീ വന്നാൽത്തന്നെയും ഇതിനേക്കാൾ നല്ലവണ്ണം എന്നെ ശുശ്രൂഷിക്കാൻ സാധിക്കയില്ല. നിന്റെ ശുശ്രൂഷ എനിക്ക് ആവശ്യമുണ്ടെങ്കിൽ ഞാൻ കമ്പിയടിക്കാം. പക്ഷേ, അത്തരമൊരു സംഭവം ഉണ്ടാവുകയില്ല. എന്തുകൊണ്ടെന്നാൽ ഏതൊരാളിന്റെയും ശുശ്രൂഷ സ്വീകരിക്കുന്ന ശീലത്തിൽ ഞാൻ എത്തിച്ചേർന്നിട്ടുണ്ട്. എന്റെ ആവശ്യങ്ങൾ അനുസരിച്ചു പ്രവർത്തിക്കുന്ന ശുശ്രൂഷക്കരെ പൊതുവേ ഞാൻ പരിശീലിപ്പിച്ചിട്ടുണ്ട്. എനിക്ക് ആവശ്യമുള്ളതിലധികം ശുശ്രൂഷകൾ ഇവിടെയുണ്ട്. ആക

യാൽ എന്തെങ്കിലും വ്യക്തിപരമായ സേവനം ചെയ്യാമെന്നു പ്രതീക്ഷിച്ചുകൊണ്ടാണ് നീ വരുന്നതെങ്കിൽ, നിനക്കു് അലസയായിരുന്നു കോട്ടുവാ ഇടേണ്ടിവരും.

ഇനി വ്യക്തിപരമായ സമ്പർക്കത്തിന്റെ ആവശ്യകതയെപ്പറ്റി: ആദ്യകാലങ്ങളിൽ അതു് ആവശ്യമാണെന്നത്രെ എന്റെ അഭിപ്രായം. അനന്തരം സംയുക്തമായ പ്രവർത്തനത്തിലൂടെയാണ് ആ സമ്പർക്കം ഉണ്ടാകുന്നതു്. നിന്റെ സ്വന്തം ജോലിയെന്നോണം എന്റെ ജോലിയും നീ ചെയ്യുന്നതുകൊണ്ടു് ദിവസേന എന്നോടു നീ സമ്പർക്കത്തിലേപ്പെടുന്നു. എന്റെ ഈ ഭൗതികശരീരത്തിന്റെ നിലനില്പിനെ അതിജീവിക്കാൻ ആ സമ്പർക്കത്തിനു കഴിയും; അതു സാധ്യമാകണം; അതിജീവിക്കുകതന്നെ ചെയ്യും. ഞാൻ ജീവിച്ചിരുന്നാലും മരിച്ചുപോയാലും, നീ എന്നോടു സമ്പർക്കം പുലർത്തിക്കൊണ്ടിരിക്കും. അങ്ങനെതന്നെ ആയിരിക്കണം നീ എന്നാണു് ഞാൻ ആഗ്രഹിക്കുന്നതു്. നീ എന്റെ സമീപത്തു വന്നതു് എനിക്കു വേണ്ടിയല്ല, എന്റെ ആദർശങ്ങളെക്കരുതിയാണ്—അവയനുസരിച്ചു് ഞാൻ ജീവിക്കുന്നിടത്തോളം. ഞാൻ മുന്നോട്ടുവെച്ചിട്ടുള്ള ആദർശങ്ങളനുസരിച്ചു് എത്രത്തോളം ഞാൻ ജീവിതം നയിക്കുന്നുണ്ടെന്നു് ഇപ്പോൾ നിനക്കറിയാം. ഈ ആദർശങ്ങൾ നടപ്പിലാക്കേണ്ടതു് നിന്റെ കടമയാണ്. അവയനുസരിച്ചു പ്രവർത്തിക്കാൻ എനിക്കു ഭാഗ്യം സിദ്ധിച്ചതിനേക്കാൾകൂടുതൽ പൂണ്ണതയിൽ അവ പരിശീലിക്കേണ്ടതും നീയാണ്. ആരാണോ അപ്രകാരം ചെയ്യുന്നതു്, ആ സ്ത്രീയോ പുരുഷനോ ആയിരിക്കും എന്റെ ഒന്നാമത്തെ അവകാശിയും പ്രതിനിധിയും. ആ ഒന്നാമത്തേവൾ നീ ആയിരിക്കണമെന്നു ഞാൻ ആഗ്രഹിക്കുന്നു; വളരെ അകലേനിന്നു് നീ എന്നെ പഠിക്കുകയും നിനക്കു വേണ്ടതു തെരഞ്ഞെടുക്കുകയും ചെയ്തുകൊണ്ടു്, അങ്ങനെ സംഭവിക്കണം. ഈ പ്രവർത്തനത്തിനിടയിൽ ഈശ്വരൻ ഭൗതികമായി നമ്മെ അടുപ്പിക്കുന്നപക്ഷം, അതു നന്നായിരിക്കും; പക്ഷേ, പൊതുലക്ഷ്യപ്രാപ്തിയിൽ വ്യാപൃതരായ നമ്മെ അദ്ദേഹം അകറ്റിനിത്തുകയാണെങ്കിൽ, അതും നല്ലതുതന്നെ.

ഇതു പരിപൂർണ്ണതയെ സംബന്ധിച്ചുള്ള ഉപദേശമാണു്. ഇതെല്ലാം ശ്രദ്ധിക്കുകയും മനസ്സിലാക്കുകയും ചെയ്തതിനുശേഷം ഉചിതമെന്നു തോന്നുന്ന രീതിയിൽ പ്രവർത്തിക്കാൻ നിനക്കു സ്വാതന്ത്ര്യമുണ്ടു്. മനസ്സിനെ നിയന്ത്രിക്കാൻ നിനക്കു കഴിയുന്നില്ലെങ്കിൽ, നീ ഇങ്ങോട്ടു വരണം. അല്ലാതെ, എനിക്കു് അപ്രീതി തോന്നുമെന്നു കരുതരുതു്. നീ തന്നെത്താൻ പീഡിപ്പിക്കുകയും അവശയായിത്തീരുകയും ചെയ്തയാണെങ്കിൽ എനിക്കു് അപ്രീതി തോന്നും.

സ്നേഹപൂർവ്വം,
ബാപ്പ.

ഞായറാഴ്ച,
8-5-1927.

13

നന്ദികുമാരൻ,
മേയ് 28, 1927.

ചി. മീരാ,

നിന്റെ രണ്ടു കത്തുകളും കമ്പിയും കൈപ്പറ്റി. മറുപടി രണ്ടു ദിവസം താമസിച്ച് പോകരുതെന്നു കരുതി, പറഞ്ഞുകൊടുത്ത് എഴുതിക്കാൻ ഞാൻ ഒരുമ്പെടുകയാണ്. മനവേളകളിലല്ലാതെ, കഴിയുന്നിടത്തോളം മറ്റുള്ള സമയത്തു ഞാൻ തന്നെത്താൻ കത്തുകൾ എഴുതാറില്ല. ആ നിയമം ലംഘിക്കാൻ ഞാൻ ആഗ്രഹിക്കുന്നില്ല. നിന്റെ കത്തുകൾ രണ്ടും വിലയേറിയവയാണ്. മുൻപ് കഴിഞ്ഞിരുന്നതിനേക്കാൾ എത്രയോ കൂടുതൽ ഇപ്പോൾ ആശ്രമത്തെ മനസ്സിലാക്കാനെന്നിരിക്കെ കഴിയുന്നു. ഞാൻ അവിടെ വന്ന് നേരിട്ട് എല്ലാം കണ്ടുപോലെ തോന്നുന്നു. അത്രമാത്രം വിശേഷമാണ് നിന്റെ വിവരണം. വലുഞ്ചേക്കർ എഴുതിയിരുന്ന കത്തു പ്രയോജനകരമായ ഒരു അനുബന്ധവുമായിരുന്നു.

വിവിധകക്ഷികളുടെ ആപേക്ഷികഗുണങ്ങളിലേക്ക് നീ പ്രവേശിക്കാത്തതു നന്നായി. നാം ഇഷ്ടപ്പെടാത്ത താരതമ്യനിരൂപണങ്ങൾ കേൾക്കേണ്ടിവന്നാലും, നീ അചഞ്ചലയായി സ്ഥിതിചെയ്യുമെന്ന് ഞാൻ പ്രതീക്ഷിക്കുന്നു. താരതമ്യനിരൂപണം നടത്തുന്നവർ ആത്മാർത്ഥതയോടുകൂടിയാണ് അപ്രകാരം ചെയ്യുന്നത്. അങ്ങനെ നിരൂപണം നടത്തുന്നത് അനുചിതമാണെന്ന് അവരറിയുന്നില്ല. ആത്മാർത്ഥമായി ആരെങ്കിലും വെച്ചുപുലർത്തുന്ന അഭിപ്രായങ്ങൾ കേൾക്കുമ്പോൾ ക്ഷോഭിച്ചുകൊണ്ട് എന്തുപ്രയോജനമാണുള്ളത്?

....ഹിന്ദി ഒന്നാമത്. മറ്റൊറ്റാം പിന്നീട് മാത്രം എന്നതാണ് തീർച്ചയായും നമ്മുടെ പദ്ധതി.... നീ എവിടെ ആയിരുന്നാലും, പ്രയോജനകരമായി നിനക്കു ചെയ്യാൻ സാധിക്കുന്ന കാര്യങ്ങൾ അസംഖ്യമുണ്ട്. ഏതെങ്കിലും ശരിയായ അനവധി സംഗതികളിൽനിന്ന് ഏറ്റവും ശരിയായ കാര്യം തെരഞ്ഞെടുക്കാൻ ഒരാൾക്കു കഴിവുള്ളപ്പോഴാണ് ധർമ്മികബോധം ഉണ്ടെന്ന് യഥാർത്ഥത്തിൽ തെളിയുന്നത്. 'ശ്രോതാൻ സ്വധർമ്മോ വിഗുണഃ പരധർമ്മാൽ സ്വനുഷ്ഠിതാൽ. സ്വധർമ്മേ നിധനം ശ്രേയഃ' (പരധർമ്മം എത്ര ശ്രേഷ്ഠമായിരുന്നാലും സ്വധർമ്മം എത്ര ഗുണമില്ലാത്തതായിരുന്നാലും പരധർമ്മം അനുഷ്ഠിക്കുന്നതിനേക്കാൾ ശ്രേയസ്കരമാകുന്നു, സ്വധർമ്മം അനുഷ്ഠിച്ച് മർദ്ദമടയുന്നതുപോലും) എന്നു പറയുന്ന ഭഗവദ്ഗീതാപദ്യത്തിന്റെ അർത്ഥം ഇതുതന്നെയാണ്. ആകയാൽ സബർമതി വിട്ടു നീ പോയതു ഏതൊരു കാര്യത്തിനുവേണ്ടിയാണോ, ആ ഒരൊറ്റ

13 *Bapu's Letters to Mira, P. 53* (ഗാന്ധിജി നന്ദിഹിതസിൽ രോഗാന്തര വിശ്രമം എടുക്കുകയായിരുന്നു.)

സംഗതി ഏതെങ്കിലും തരത്തിൽ ബലികഴിക്കുകയോ അവഗണിക്കുകയോ ചെയ്യേണ്ടിവരുമു്. അതിനു് ഇടവരികയാണെങ്കിൽ മറ്റു പല സംഗതികളും, അവ നിനക്കു് എളുപ്പത്തിൽ ചെയ്യാവുന്നവയായാലും, വിട്ടുകളയാനുള്ള അവകാശം നിനക്കുണ്ടു്. അക്കാര്യത്തിൽ എനിക്ക് സന്ദേഹലേശംപോലുമില്ല. ആ ഒരൊറ്റ സംഗതിയിലുള്ള നിഷ്കർഷനിമിത്തം അവിടേയോ മറ്റേതെങ്കിലും സ്ഥലത്തോ നീ സ്വാഗതാർഹയല്ലാത്ത സന്ദർശകയായിത്തീരുന്ന പക്ഷം ആ സ്ഥലം വിട്ടുപോകാൻ മതിയായ കാരണമായിരിക്കും അതു്. അനിഷേധ്യമായ ഈ ആഹ്വാനം നിനക്കു് അനുഭവപ്പെടുമ്പോൾ, മറ്റൊരു നിർദ്ദേശവും തീരെ ശ്രദ്ധിക്കരുതു്. പക്ഷേ, തടുത്തുനിറുത്താനാവാത്തതും കത്തിജ്വലിക്കുന്നതുമായ ഈ ആഗ്രഹം ഉള്ളിൽനിന്നാണ് വരേണ്ടതു്. ഞാൻ പ്രേരണചെയ്താൻ പാടില്ല, പ്രേരിപ്പിക്കുകയുമില്ല. നിനക്കു നേടാൻ കഴിയുന്ന പുരോഗതി എത്ര മന്ദമായിരുന്നാലും ശരി, അതുകൊണ്ടു് ഞാൻ തികച്ചും സംതൃപ്തിപ്പെട്ടുകൊള്ളാം. ഏറ്റവും ഉചിതമെന്നു നിനക്കു തോന്നുന്ന രീതിയിൽ ഹിന്ദിയുടെ കാര്യത്തിൽ നീ പ്രവർത്തിക്കണം. ഹിന്ദിയോടൊപ്പംതന്നെ മറ്റുപല ജോലികളിലും ഏർപ്പെടുന്നതു് നിന്റെ മനസ്സുമാധാനത്തിനു് പ്രയോജനകരമായിരിക്കുമെന്നു നീ കരുതുന്ന പക്ഷം, അവയും ഏറ്റെടുക്കണം. ആകയാൽ ഞാൻ ഇഷ്ടപ്പെടുന്നതു് എന്തായിരിക്കുമെന്ന് എപ്പോഴും ചിന്തിച്ചുകൊണ്ടിരിക്കരുതെന്ന് അപേക്ഷ. നേരേമറിച്ചു് എളുപ്പത്തിൽ ചെയ്യാവുന്നതെന്താണെന്നു നീതന്നെ ആലോചിച്ചു്, അതെല്ലാം ചെയ്യുക; ശാരീരികമായും മാനസികമായും നിന്റെ ആരോഗ്യത്തിനു് ഹാനി വരുത്താതെ പ്രവർത്തിക്കണം; നിന്റെ പരിപാടി നടപ്പിലാക്കുന്നതിനു്, എന്റെ സഹായമോ ഉപദേശമോ എപ്പോൾ വേണ്ടിവന്നാലും, ഉടനേതന്നെ നീ അതിനെ അവലംബിക്കാനും തയ്യാറാകണം.

സ്നേഹപൂർവ്വം,
നിന്റെ ബാപ്പ.

14

ചി. മീരാ,

ഇന്നു ഞാൻ നിന്റെ ഒരു കത്തു് പ്രതീക്ഷിച്ചിരുന്നു. പക്ഷേ, ഇതുവരെ ഒന്നും വന്നിട്ടില്ല. ഒരു പോസ്റ്റ്റൂകൂടി വരാൻ ഒരു ചെറിയ സാധ്യതമാത്രമുണ്ടു്. ട്രെയിനിൽ നിനക്കു് തികക്കു തിരക്കും അനുഭവപ്പെട്ടിരിക്കയില്ലെന്നും ഗുണ്ടയ്ക്കൽ യാതൊരു വൈഷമ്യവും ഉണ്ടായിരിക്കുകയില്ലെന്നും വിചാരിക്കുന്നു.

†എത്ര മനോഹരമായിട്ടാണ് നീ അതു പറഞ്ഞത്! പിരിഞ്ഞുപോകുകയായിരുന്നു നീ; പക്ഷേ, കുറേക്കൂടി അടുത്തുവരുന്നതിനുവേണ്ടിമാത്രം. അതു തികച്ചും സത്യമാണ്. നീ വന്നതു നന്നായി; പോയപ്പോൾ, അതും അത്രതന്നെ നന്നായി.

പിരിയുന്ന വേളയിൽ ഞാൻ പറഞ്ഞ വാക്കുകൾ ഓർക്കുക. രണ്ടുമാസംകൊണ്ട് ഹിന്ദി പൂർത്തിയാക്കാനുള്ള പരിശ്രമംമൂലം നീ സ്വയം ഹിംസിക്കുകയോ ആരോഗ്യം നശിപ്പിക്കുകയോ ചെയ്യരുത്. അതു നിനക്ക് പൂർത്തിയാക്കാൻ കഴിയുമെന്ന് നമുക്കു പ്രതീക്ഷിക്കാം. എന്നാൽ നിനക്ക് അതു സാധ്യമായില്ലെന്നുവന്നാലും ഒരു തകരാറുമില്ല. പരിശ്രമിക്കുക മാത്രമാണ് നീ ചെയ്യേണ്ടത്. വാർദ്ധ്വയിൽ ഹിന്ദിമാത്രം ഉപയോഗിക്കാൻ നീ നിബ്ദ്ധയാകാത്ത പക്ഷം, അപ്രകാരം ഒരു പ്രതിജ്ഞ ചെയ്യരുത്. അതിനെ ആശ്രയിച്ചല്ല യാതൊന്നും സ്ഥിതിചെയ്യുന്നത്. ഞാൻ ഇഷ്ടപ്പെടുന്നത് എന്താണെന്ന് നീ പരിഗണിക്കേണ്ടതില്ല. ഇമ്മാതിരി സംഗതികളിൽ എന്റെ അഭിപ്രായത്തേയോ ആഗ്രഹങ്ങളേയോ പരിഗണിക്കുക എന്നൊരു പ്രശ്നമേ ഉണ്ടായിരിക്കാൻ പാടില്ല. ഹിന്ദി സ്വാധീനപ്പെടുത്താൻ ഏറ്റവും നല്ല മാർഗ്ഗം തെരഞ്ഞെടുക്കുക എന്ന പ്രശ്നം മാത്രമാണിത്. നിനക്കു യോജിച്ച മാർഗ്ഗം ഏതാണോ, അതുതന്നെ നിന്നെ സംബന്ധിച്ചിടത്തോളം ഏറ്റവും നല്ലത്, മറ്റൊന്നുമല്ല.

സ്നേഹപൂർവ്വം,

4-7-1947

ബാപ്പ.

ഉദ്ഘാടനച്ചടങ്ങു് ഇന്നലെ ബുദ്ധിമുട്ടൊന്നുംകൂടാതെ നടന്നു. ആ ആയാസം എനിക്ക് സഹിക്കാൻ കഴിഞ്ഞു. കുറച്ചുകഴിഞ്ഞു് ഡോക്ടർമാർ വന്നു. നാഡിമിടിപ്പിൽ മാറ്റമൊന്നും കാണാത്തതുകൊണ്ടു് അവർക്കു തൃപ്തിയായി. നീ നിന്റെ മലബന്ധം ഇവിടെ ഉപേക്ഷിച്ചിട്ടാണ് പോയതെന്നു ഞാൻ കരുതുന്നു.

ബാപ്പ.

ഇതു് പോസ്റ്ററുചെയ്യാൻ കൊടുത്തയുടനെ ഞാൻ പ്രതീക്ഷിച്ചിരുന്ന നിന്റെ മനോഹരമായ കത്തു് എനിക്ക് കിട്ടി.* അതു് തികച്ചും സുഗ്രാഹ്യമാണ്. തെറ്റുകൾ ഇല്ലെന്നുതന്നെ പറയാം. നിനക്കു വേണമെന്നു തോന്നുമ്പോഴൊക്കെ എഴുതിക്കൊണ്ടിരിക്കൂ.

ബി.

† ഇക്കാലത്തു് മീരാബഹൻ റീവാറിയിലെ ഭഗവദ്ഭക്തി ആശ്രമം വിട്ടിരുന്നു. അപ്പർ, ഹിന്ദിപാഠം തുടങ്ങുന്നതിനായി വാർദ്ധ്വയിലുള്ള വിനോബാജിയുടെ ആശ്രമത്തിലേക്കു പോകുന്നതിനുമുമ്പ്, ബാംഗ്ലൂരിൽ ചെന്നു് ഗാന്ധിജിയെ കണ്ടു്, കുറച്ചു സമയം സബർമതിയിൽ വന്നു താമസിക്കുകയായിരുന്നു.

* ഹിന്ദിയിലെഴുതിയതു്.

15

കുമാരാ പാഷ്ഠം,
ബാംഗ്ളൂർ,
ജൂലായ് 17, 1927.

ചി. മീരാ,

....ആലുപ്, പ്രാതമന, പാചകശാല മുതലായവയെ സംബന്ധിച്ച നിനക്ക് എന്തെങ്കിലും പരിഷ്കാരം നിദ്ദേശിക്കാൻണ്ടെങ്കിൽ എന്റെ അറിവിനുവേണ്ടി അത് എന്നോടു പറയണം. ആലോചന കൂടാതെ നീ ഒരഭിപ്രായം രൂപീകരിക്കാൻ ഇടയായിട്ടുണ്ടെങ്കിൽ അതു തിരുത്തിത്തരാൻ എനിക്ക് അപ്പോൾ കഴിയുമല്ലോ; അതല്ല, നിന്റെ അഭിപ്രായം എനിക്കു സ്വീകാര്യമാണെങ്കിൽ ആ പരിഷ്കാരം ഞാൻതന്നെ നിദ്ദേശിക്കുകയും ചെയ്യാം.

സമീപസ്ഥരോടു തനിക്കു സ്നേഹമുണ്ടെന്നും രാന്റെ അഭിപ്രായങ്ങൾ ശരിയാണെന്നും അവരെ ബോധ്യപ്പെടുത്താൻ ഒരാൾക്കു സാധിച്ചാൽ, അഥവാ തന്റെ അഭിപ്രായം സ്വീകരിക്കപ്പെടുകയോ നടപ്പിലാക്കപ്പെടുകയോ ചെയ്യാത്തപക്ഷം ലേശംപോലും തനിക്കു ക്ഷോഭം തോന്നുകയില്ലെന്നു് അയാൾക്കു നിശ്ചയമുണ്ടായിരുന്നാൽ ഏറ്റവും നിശിതമായ വിമർശനം നടത്താനുള്ള അവകാശം അയാൾക്കു സിദ്ധിക്കുന്നു. മറ്റൊരു ഭാഷയിൽ പറഞ്ഞാൽ പ്രസ്ഫുടമായി വസ്തുതകൾ ഗ്രഹിക്കാനും സ്നേഹിക്കാനുള്ള കഴിവു് ആവശ്യമാണു്; വിമർശനം നടത്താൻ കഴിയണമെങ്കിൽ അയാൾക്കു് പരിപൂർണ്ണമായ സഹിഷ്ണുത ഉണ്ടായിരിക്കണം....

സ്നേഹപൂർവ്വം,
ബാപ്പ.

16

ചി. മീരാ,

ഇന്നലെ ഞാൻ നിനക്കു് ഒരെഴുത്തയച്ചു. അതുകൊണ്ടു് ഇന്നു വളരെയൊന്നും പറയണമെന്നു് എനിക്ക് ആഗ്രഹമില്ല.

അവിടെ നിന്റെ ആരോഗ്യകാര്യങ്ങളിൽ പരീക്ഷണം നടത്തരുതു്. നിനക്കു് ആവശ്യമുള്ളതു ഭക്ഷിക്കണം. ആശ്രമത്തിൽവെച്ചു നീ പതിവായി ചെയ്തിരുന്നതുപോലെ, വേണ്ടിടത്തോളം പഴങ്ങൾ ആവശ്യപ്പെടുക. ആർക്കിലും പഴങ്ങൾ അയച്ചുതരികയാണെങ്കിൽ നിനക്കു് ആവശ്യമുള്ളതു സൂക്ഷിച്ചിട്ടു ബാക്കിയുള്ളതു്, പാചകസ്ഥലത്തേക്കു്, അതായതു്, വിനോബായ്ക്കു്, അയച്ചുകൊടുക്കണം. നിനക്കു് അതു് ആവശ്യമുള്ളതുകൊണ്ടു് മറ്റുള്ളവർക്കും ആവശ്യമുണ്ടെന്നു്

15 Bapu's Letters to Mira, p. 59.

16 Bapu's Letters to Mira, pp. 59-60.

ചിന്തിക്കുക. മറ്റുള്ളവർക്ക് ആവശ്യമുള്ള ജോവാരി നിനക്ക് ആവശ്യമില്ലല്ലോ. പഴം ഒരു മധുരപദാർത്ഥവും അതേസമയത്തുതന്നെ ആഹാരപദാർത്ഥവുമാണെന്നുള്ളത് ഒരുപക്ഷേ, നിർഭാഗ്യകരമാണ്. നാം ഔഷധം എങ്ങനെ കഴിക്കുമോ, അതുപോലെ മധുരപദാർത്ഥങ്ങളും ഉചിതമായ അളവിൽ ഉപയോഗിക്കാൻ നാം പഠിച്ചാൽമാത്രം മതി. അപ്രകാരം ചെയ്താൽ നമ്മുടെ ഹൃദയം കഠിനമാകാൻ മറ്റുള്ളവർ കിട്ടിയില്ലെങ്കിൽപോലും അവ ഭക്ഷിക്കാൻ നമുക്ക് കഴിഞ്ഞേക്കാം. ഈ നിലപാടിനെ ചുറ്റിനില്ക്കുന്ന അപകടങ്ങൾ വളരെ പ്രത്യക്ഷമായതുകൊണ്ട് എടുത്തുപറയേണ്ടതില്ല. അത്യാവശ്യമുണ്ടെന്നുള്ള വാദത്തിന്റെ അടിസ്ഥാനത്തിൽ ദുശ്ശീലങ്ങൾപോലും ജനങ്ങൾ അവകാശപ്പെടാൻ ഇടയാകുന്നുണ്ട്. പക്ഷേ, നമ്മളേതന്നെ നാം നിരന്തരമായി സൂക്ഷിച്ചുകൊണ്ടിരിക്കുന്നപക്ഷം, വൈഷമ്യമുണ്ടാകുന്ന അത്തരം ഫലങ്ങളെപ്പറ്റി നാം ഭയപ്പെടേണ്ട കാര്യമില്ല. നാം എങ്ങോട്ടു തിരിഞ്ഞാലും അവിടെയെല്ലാം അപകടങ്ങളുണ്ട്. എങ്കിലും നമ്മുടെ മൗലികപ്രവണതകളെ നാം അനുസരിച്ചേ മതിയാകൂ. അതിനു കൊടുക്കേണ്ടിവരുന്ന വില എത്രമായിക്കൊള്ളട്ടെ. ഞാൻ ആഗ്രഹിച്ചിരുന്നതിനേക്കാൾ നീണ്ടതായിപ്പോയി ഈ കത്തു. എനിക്കു പരിപൂർണ്ണസുഖംതന്നെ.

സ്നേഹപൂർവ്വം,
ബാപ്പ.

18-7-1927

17

ചി. മീരാ,

*നിന്നോടു നന്ദിപ്രകടിപ്പിച്ചുകൊണ്ട് ഒരു കമ്പി അയക്കാതിരിക്കാൻ ഇന്നലെ എനിക്കു കഴിഞ്ഞില്ല. ഒരുതരത്തിൽ ഉല്ലാസം ലഭിച്ചതായിരുന്നു ഈ ദിനങ്ങൾ. നിനക്കു ഞാൻ അധികം എഴുതുകയോ കമ്പിയടിക്കുകയോ ചെയ്തില്ലെങ്കിലും എന്റെ ആത്മാവ് നിന്റെ സമീപത്തു ചുറ്റിത്തിരിയുകയും നിന്നെ സൂക്ഷിച്ചുകൊണ്ടിരിക്കുകയും ചെയ്തിരുന്നു. ദിവസേന ഓരോ കമ്പി ഞാൻ നിനക്ക് അയച്ചിരുന്നെങ്കിൽ നീ അത് ഇഷ്ടപ്പെടുമായിരുന്നു. പക്ഷേ, ഞാൻ അങ്ങനെ ചെയ്യാൻ പാടില്ലെന്നു വിചാരിച്ചു. ഈ പരീക്ഷണദിനങ്ങളിൽ എഴുതേണ്ടതുന്നത് മിക്കവാറും അസാധ്യമായിരുന്നു.

എന്റെ മുന്നിലുള്ള പരിപാടികൾ നിർവ്വഹിക്കാൻ അത്യാവശ്യമുള്ള സമയം മാത്രമേ എനിക്കു ലഭിക്കാറുള്ളൂ. വിവിധ സദസ്സുകളു

17 Bapu's Letters to Mira, pp. 62—63.

* കാഠിന്യമായ മലമ്പനി ബാധിച്ചതിനുശേഷം, ആരോഗ്യം വീണ്ടെടുക്കുന്നതിനുവേണ്ടി മീരാബഹൻ പുനയിലേക്കു പോകുന്ന ഘട്ടത്തിൽ എഴുതിയ കത്തു.

ടെ മുന്നിൽ എന്റെ ആത്മാവിനെ ഞാൻ പകർന്നാഴിക്കുകയായിരുന്നു. അതിനുശേഷം മറ്റൊരുകിലും ചെയ്യാൻ ഒട്ടും ശക്തി എന്നിൽ അവശേഷിക്കാറില്ല. ഇതിനു് ഉപരിയായിട്ടാണു മിസ് മേയോയുടെ പുസ്തകവും അതിനെപ്പറ്റിയുള്ള കനത്ത ലേഖനവും പാരായണം ചെയ്യുന്ന ജോലി.

ജമ്നലാൽജി നിന്റെറടുടെ ഉണ്ടായിരുന്നു എന്നറിഞ്ഞതു് ഏറ്റവും ആശ്വാസകരമായിരുന്നു. ഈശ്വരസഹായത്താൽ ഇപ്പോൾ എല്ലാം കഴിഞ്ഞെന്നു തോന്നുന്നു. വളരെ നല്ല ഒരു പരീക്ഷണംതന്നെ ആയിരുന്നു ഇതു്.

രാമനാമത്തിന്റെ കാര്യം! നിനക്കു് അതു് ഒരു സജീവ യാഥാർത്ഥ്യമായിത്തീർന്നിട്ടുണ്ടെങ്കിൽ അതു വാസ്തവത്തിൽ ഒരു മഹത്തായ നേട്ടമാണു്. കരേക്കൂടി ബലിഷ്ഠയായതിനുശേഷം നിന്റെ അനഭവങ്ങൾ എന്നോടു പറയണം. അവയെല്ലാം എനിക്ക് അറിയണം. എന്തുകൊണ്ടാണു് നിനക്കു മതിഭ്രമവും അപസ്താമ്യമുൾക്കൂടലും ഉണ്ടായതു്? അതും എനിക്ക് അറിയണം. പലപ്പോഴും നമുക്കുതന്നെ അറിഞ്ഞുകൂടായിരിക്കും. വാസ്തവമാണു്. ഇനി നീ സാവധാനം നീങ്ങിയാൽ മതി. ആവശ്യമുള്ളിടത്തോളം വിശ്രമിക്കണം. നിന്റെ സ്പീഹാരോഗത്തിനുണ്ടാകുന്ന മാറ്റങ്ങൾ സൂക്ഷിക്കുക. നീ ഇഷ്ടപ്പെടുന്നിടത്തോളംകാലം പൂനയിൽ തങ്ങുക. നിനക്കു വേണമെന്നുള്ള സുഖസൗകര്യങ്ങൾ ആവശ്യപ്പെടണം. മറ്റൊരോടും നിനക്കു പറയാൻകഴിയാത്തതു് എന്നോടു പറയണം. ഞാൻ സസുഖം കഴിഞ്ഞുകൂടുന്നു. ഒരു മനുഷ്യനു് കഴിവുള്ളിടത്തോളം രാജഗോപാലാചാരി എന്നെ സംരക്ഷിക്കുന്നുണ്ടു്. എന്നെ സംരക്ഷിക്കാൻവേണ്ടിയുള്ള പരിശ്രമംനിമിത്തം അദ്ദേഹം തന്നെത്താൻ ക്ലേശിച്ചു് അവശനാവുകയാണു്. പക്ഷേ, ഞാൻ അതിൽ ഇടപെടുന്നില്ല. ഈ പര്യടനം പൂർത്തിയാകണമെന്നു് ഈശ്വരൻ ആഗ്രഹിക്കുന്നെങ്കിൽ സംരക്ഷിക്കേണ്ടവരെല്ലാം സകല ആപത്തുകളിൽനിന്നും അദ്ദേഹം സംരക്ഷിക്കും. അതുകൊണ്ടു് എന്നെപ്പറ്റി നീ ആലോചിച്ചു വിഷമിക്കരുതു്.

ഇതു് അമ്മയ്ക്കു് അയച്ചുകൊടുക്കണം; നീ മറിച്ചു കരുതുന്നപക്ഷം വേണ്ടാ.

സ്നേഹപൂർവ്വം,
ബാപ്പ.

12-9-1927.

18

ചി. മീരാ,

ഇവിടെ വന്നെത്തിയപ്പോൾ നിനക്കു് ഒരു സ്നേഹസന്ദേശം

18 Bapu's Letters to Mira, p. 64.

അയയ്ക്കാതിരിക്കാൻ എനിക്കു കഴിഞ്ഞില്ല.* നിന്നെ പറഞ്ഞയച്ച ശേഷം ഞാൻ വളരെ വ്യസനിച്ചു. നിന്നോടു ഞാൻ വളരെ കഷ്ടമായി പെരുമാറി; പക്ഷേ, മറ്റൊരു തരത്തിൽ പെരുമാറാൻ എനിക്കു സാധ്യമല്ലായിരുന്നു. ഒരു ശത്രുക്കിയ നടത്തേണ്ടിവന്നു. അതിനു വേണ്ടി ഞാൻ തന്നെത്താൻ മനസ്സിനു് ഉറപ്പുവരുത്തി. ഇനി എല്ലാം അനായാസമായി മുന്നോട്ടുപോകമെന്നും സകല ദുർബലതയും അവസാനിച്ചെന്നും നമുക്കു പ്രതീക്ഷിക്കാം.

നിന്റെ രണ്ടു കത്തുകൾ കാണാനില്ലാതിരുന്നതു് ഇപ്പോൾ എനിക്കു കിട്ടി. പക്ഷേ, അവയെപ്പറ്റി പിന്നീടൊരവസരത്തിൽ പറയാം. കത്തു് തപാലിൽ ഇടാനുള്ള സമയത്തോടടുപ്പിച്ചാണു് ഇതു് എഴുതുന്നതു്.

യാതൊരു കാരണവശാലും, എന്തുതന്നെ വന്നാലും, നീ എന്നെപ്പറ്റി ആലോചിച്ചു വിഷമിക്കരുതു്.

സ്നേഹപൂർവ്വം,
ബാപ്പ.

28-9-1927.

19

ചി. മീരാ,

നിന്നെ എന്റെ മനസ്സിൽനിന്നു് മാറിനിൽക്കാൻ എനിക്കു സാധിക്കയില്ല എന്ന് അറിയിക്കാൻ മാത്രമാണു് ഇതു്. കഠിനമായ ഒരു ശത്രുക്കിയയ്ക്കുശേഷം പുറട്ടാൻ ആശ്വാസപ്രദമായ ഒരു കഴമ്പു് ഓരോ ഡോക്ടറുടേയും കൈയിലുണ്ടു്. എന്റെ കഴമ്പു് ഇതാണു്.

സ്നേഹപൂർവ്വം,
ബാപ്പ.

29-9-1927.

20

ചി. മീരാ,

നിന്റെ പോസ്റ്റ് റൂകാർഡും ട്രെയിനിൽവെച്ചുഴുതിയ എഴുത്തും കിട്ടി. ഈ സമയത്തെന്നപോലെ മറ്റൊരിക്കലും നിന്നിൽനിന്നു്

* അചർ പുനായിൽ വസിക്കുമ്പോൾ ഗാന്ധിജിയുടെ പര്യടനത്തിൽ അദ്ദേഹത്തിനു് അനുഭവിക്കേണ്ടിവന്നിരുന്ന കഠിനമായ ക്ലേശത്തെപ്പറ്റി തുടർച്ചയായി അറിവുകിട്ടിക്കൊണ്ടിരുന്നു. അതു് അദ്ദേഹത്തിന്റെ സമീപത്തു ചെല്ലാൻ അവരെ പ്രേരിപ്പിച്ചു. എങ്കിലും അവർക്ക് സബർമതിയിലേക്കു മടങ്ങേണ്ടിവന്നു. (ഇതു് ഇതിനെത്തുടർന്നുള്ള മൂന്നു കത്തുകളും സബർമതിയിലേക്കു് അയച്ചതാണു്.)

19 Bapu's Letters to Mira, p. 65

20 Bapu's Letters to Mira, pp. 65—66

വിവരമറിയാൻ എനിക്ക് ഉല്ലാസം തോന്നിയിട്ടില്ല. കഠിനമായ ശ്രദ്ധയോടെ ഞാൻ വളരെപ്പെട്ടെന്ന് നിന്നെ പറഞ്ഞു ചുറ്റിത്തന്നു. പക്ഷേ, നിന്നെ പറഞ്ഞുവെച്ചതും ആ ശ്രദ്ധയുടെ ഒരു ഭാഗമായിട്ടായിരുന്നു. പാവം അന്ന! നീ വിഷാദമൂലം ഒന്നും ഞാൻ നിന്നെ ആശ്വസിപ്പിക്കണമെന്നും അയാൾ പോലും എന്നോട് പറയുന്നു. നിന്നെ എന്റെ കൂടെ ഇവിടെ നിൽക്കേണ്ടതായിരുന്നുവെന്ന് ജമ്നലാൽജി പറയുന്നു. അവരുടെ ഭയം അടിസ്ഥാനരഹിതമാണെന്നു തെളിയിച്ച് നീ സുഖത്തോടും പ്രസന്നതയോടും കൂടി ജീവിക്കാൻ പോകയാണ്. ഇന്നലെ രാത്രി നിദ്രയിൽ നീ എന്നെ വിഷമിപ്പിച്ചു. ആരുടെ സമീപത്തേക്കാണോ നിന്നെ പറഞ്ഞുവെച്ചത്, ആ സുഹൃത്തുക്കൾ സംസാരിക്കുന്നതായിത്തോന്നി. നിനക്കു മനോവിഭ്രാന്തി ബാധിച്ചിരിക്കുകയാണെന്നും അപകടമൊന്നുമില്ലെന്നും അവർ അറിയിച്ചു. 'അങ്ങേയ്ക്ക് ഉല്ലാസം തോന്നേണ്ട കാര്യമില്ല. മനുഷ്യസാധ്യമായ സകലതും ഞങ്ങൾ ചെയ്യുന്നുണ്ട്' എന്നാണ് അവർ പറഞ്ഞത്. ഇത്രയുമായപ്പോൾ കലങ്ങിയ മനസ്സോടുകൂടി ഞാൻ ഉണർന്നു. നീ എല്ലാ അപകടങ്ങളിലും നിന്നു വിമുക്തയാകണമെന്ന് എന്ന് ഞാൻ പ്രാർത്ഥിച്ചു. നിന്റെ കത്തും എനിക്ക് അത്യന്തം ആനന്ദം നൽകി.

നീ അവമാനിതയായിട്ടില്ല; സമീപത്തു് ആരും കാവൽ നിൽക്കുന്നില്ല. ഹർഗൻലാലും, കൃഷ്ണദാസും നിന്നെ ശ്രദ്ധിക്കുകയും ആശ്വസിപ്പിക്കുകയും ചെയ്യേണ്ടതാണ്. നീ ഈ വികാരാധീനത തരണം ചെയ്യാൻ പോകയാണ് എന്നെന്നിരിക്കറിയാം. ഹിന്ദിയെ ക്ഷരിച്ചുള്ള ദുഃസ്വപ്നം ഇനി നിന്നെ പീഡിപ്പിക്കേണ്ടതില്ല. ഇതിനകം നീ ധാരാളം ഹിന്ദി മനസ്സിലാക്കിക്കഴിഞ്ഞെങ്കിലും, ഒരൊറ്റ ഹിന്ദിവാക്കുപോലും സംസാരിക്കാതിരുന്നാലും ഞാൻ അതു് സാരമാക്കുകയില്ല. അതിനാൽ അവിടെയും നിരാശയ്ക്കു കാരണമൊന്നുമില്ല. നിന്റെ മനസ്സിൽനിന്നെപ്പറ്റി എനിക്ക് ഉണ്ടായിരുന്ന വിശ്വാസത്തിന് ഇളക്കം തട്ടി, സംശയമില്ല. പക്ഷേ, എന്റെ സ്നേഹം ഇളകിയിട്ടില്ല. നീ ആത്മാർത്ഥതയുള്ള ഒരു പരിശ്രമിയായതുകൊണ്ട് നിനക്ക് മനസ്സുള്ളതു തിരിച്ചുകിട്ടും.

നീ പ്രത്യേകം ആഹാരം പാകം ചെയ്യേണ്ടതാണെന്ന് സുരേന്ദ്രജി അഭിപ്രായപ്പെടുന്നു. അതിന്റെ ആവശ്യമുള്ളപക്ഷം അങ്ങനെയെ ചെയ്യണം. യാതൊരു കാര്യത്തിലും ഒരുതരത്തിലും അമിതാധ്വാനം പാടില്ല.

സ്നേഹപൂർവ്വം,
ബാപ്പ.

ഒക്ടോബർ 2, 1927.

21

ചി. മീരാ,

നിന്റെ കുറിപ്പ് കൈപ്പറ്റി. ഇത് ക്രിസ്തുമസ്സു സായാഹ്നമാണ്. നിന്നെ സംബന്ധിച്ചിടത്തോളം ഒരു പ്രത്യേക സ്മരണയും പ്രത്യേകതയും ഉള്ളതാണ് ക്രിസ്തുമസ്സ് ദിനം. ആ ദിനത്തിൽ ജീവിതയാഥാർത്ഥ്യങ്ങളെപ്പറ്റി വിശുദ്ധവും മഹത്തരവുമായ ഒരു അവബോധം നിനക്കു സിദ്ധിക്കുമാറാകട്ടെ. ഭദ്രമായ ഒരു ഹൃദയം നിനക്കുണ്ടു്. ആകയാൽ നിന്നെ സംബന്ധിച്ചു് സകലതും മംഗളമായിത്തീരും.

സ്നേഹപൂർവ്വം,
ബാപ്പ.

24-12-1928

22

സബർമതി,
3-4-1929

ചി. മീരാ,

നിന്റെ ഏതാനും കത്തുകൾക്കുടി കിട്ടിയിട്ടുണ്ടു്. എല്ലാ രോഗികളും സഹായത്തിനുവേണ്ടി നിന്നെ സമീപിക്കുകയാണു് എന്നറിഞ്ഞതിൽ ഞാൻ സന്തോഷിക്കുന്നു. എന്താണു് ചെയ്യേണ്ടതെന്നു് നിനക്കു് അറിയാമല്ലോ. ഔഷധങ്ങളുടെ കാര്യത്തിൽ നിനക്കു് ശരിയായ മാർഗ്ഗം കാണിച്ചുതന്നതിനുവേണ്ടിയാണു് ഞാൻ ഇതെഴുതുന്നതു്. ആവണക്കണ്ണയും, ഇരട്ടിമധുരപ്പൊടിയും പോലും ഇന്ത്യയിലെ ഗ്രാമീണക്കു് വിലക്കൂടിയ വസ്തുക്കളാണു്. നാടൻ ഔഷധങ്ങൾ ഉണ്ടു്. ഇംഗ്ലണ്ടിലോ ജർമ്മനിയിലോ ഉണ്ടാക്കിയ ഇരട്ടിമധുരപ്പൊടിക്കു പകരം നീ ഇവ ഉപയോഗിക്കണം. തനി ഇരട്ടിമധുരംതന്നെ ഉപയോഗിക്കാം. അതു തികച്ചും ഫലപ്രദമാണു്. എല്ലാ ഗ്രാമങ്ങളിലും കിട്ടുകയും ചെയ്യും. ഒരു കമ്പിന്റെ ആകൃതിയിലാണു് അതു കിട്ടുന്നതു്. ആ കമ്പിൽനിന്നു് പശുപോലുള്ള സാധനം എടുക്കണം. ഇതു് ഒരു തോല എടുത്തു് ചൂടുള്ള പാലിൽ കലക്കി ഉറങ്ങാൻ കിടക്കുന്ന സമയത്തു് സേവിപ്പിക്കണം. കറേക്കുടി നല്ലതു് വെളുപ്പിനു് 4 മണിക്കു കൊടുക്കുന്നതാണു്. രോഗികൾക്കു് അനായാസമായ മലശോധന ഉണ്ടാകും. ഇതിനു് ചെലവു കുറവാണു്. വെള്ളത്തിലും ഇതു് കലക്കിക്കൊടുക്കാം. ഇതുകൂടാതെ സീനാ ഇലകളും എല്ലായിടത്തും

21 Babu's Letters to Mira, P. 74

22 Babu's Letters to Mira, P. 88 (ഈ സമയത്തു മീരാബഹൻ ബീഹാറിൽ ഒരു ആശ്രമം നടത്തുകയായിരുന്നു.)

കിട്ടുന്നതാണ്. അതിന് ഇരട്ടിമധുരത്തേക്കാൾ വില കുറവുണ്ട്. പൊടിയുടെ രൂപത്തിലോ ക്ഷായമായിട്ടോ സീനാ ഇലകൾ കൊടുക്കാം. ഒരുവിധം സന്യസന്ധരം നല്ലവരുമായ വൈദ്യന്മാരെ കണ്ടുപിടിക്കാൻ കഴിയും. അവരുടെ സഹായത്തോടുകൂടി വളരെ ലഘുവായ ഈ ഔഷധങ്ങൾ സമ്പാദിക്കാം. നീ കൈയിൽ സൂക്ഷിക്കേണ്ട സാധനം ഒന്നേയുള്ളൂ: മലമ്പനി ബാധിച്ച വർഷവേണ്ടിയുള്ള കയ്നാ. പക്ഷേ, ഇതെല്ലാം കൂട്ടത്തിലുണ്ടാകാത്തതുവെന്നേയുള്ളൂ. അനാവശ്യമായി നിന്റെമേൽ എന്തെങ്കിലും അടിച്ചേല്പിക്കാൻ ഞാൻ ആഗ്രഹിക്കുന്നില്ല; ഈ ഔഷധങ്ങളെപ്പറ്റിയുള്ള പഠനം എത്ര ഉപരിപ്ലവമായാലും, അതിനുവേണ്ടി സമയം വിനിയോഗിക്കേണ്ടിവന്നാൽ അതുകൊണ്ട് നിന്റെ ശ്രദ്ധ വ്യതിചലിക്കാനിടയാകും; അത് നീയും ഇഷ്ടപ്പെട്ടില്ലെന്നുവരാം. ആകയാൽ സ്വയം ഒരഭിപ്രായം രൂപീകരിച്ച് അതനുസരിച്ച് കരണീയമെന്ന് നീ കരുതുന്നതെല്ലാം ചെയ്യുക.

സ്നേഹപൂർവ്വം,
ബാപ്പ

23

ചി. മീരാ,

....ആശ്രമം വേരുറയ്ക്കുന്നതിനുമുമ്പ് അതു പിരിച്ചുവിടേണ്ടിവന്നത് നിർഭാഗ്യകരമത്രേ. പക്ഷേ, നൈസർഗ്ഗികപരിമിതികൾക്ക് എതിരായി പ്രവർത്തിക്കാൻ നിനക്കു സാധ്യമല്ല. വിരച്ചുകഴിഞ്ഞ വിത്തു് ഫലവത്തായിത്തീരും. നീ തന്നെത്താൻ വല്ലാതെ ക്ഷീണിപ്പിക്കരുത്. നാം തമ്മിൽ കാണുമ്പോൾ കൂടുതൽ ചർച്ച ചെയ്യാം....

സ്നേഹപൂർവ്വം,
ബാപ്പ.

20-4-1929.

24

ചി. മീരാ,

ഞങ്ങളുടെ തീവണ്ടി രണ്ടു മണിക്കൂർ വൈകി വന്നതുകൊണ്ട്, പരിപാടിയൊക്കെ തകരാറിലായി. അപരാഹ്നവിശ്രമം ഞാൻ

23 Bapu's Letters to Mira, P, 95 (അനാരോഗ്യം നിമിത്തം മീരാബഹൻ ആ ആശ്രമം പിരിച്ചുവിടാൻ നിർബദ്ധയായി.)

24 Bapu's Letters to Mira, pp. 99-100 (ഗാന്ധിജിയുടെ അത്യദ്ധ്വാനം മൂലമുണ്ടായ അനാരോഗ്യത്തേക്കുറിച്ചുള്ള ഉൽക്കണ്ഠയും അവർ വീണ്ടും ഗാന്ധിജിയുടെ സമീപത്തു ചെല്ലാൻ പ്രേരിതയായി. അദ്ദേഹം അവരെ ശാസിച്ചു. മടങ്ങിപ്പോകാൻ അവർ നിർബദ്ധയുമായി.)

വേണ്ടെന്നുവരുന്നതും കളി രാത്രിയിലെ താവളത്തിലെത്തിയിട്ടുമാറി യെന്നുവരുന്നതും ചെയ്തതുകൊണ്ട് ഏല്പാം ഏറെക്കുറെ ശരിപ്പെട്ടു. ഒൻപതരമണിക്കു് എന്റെ നല്ല തീർന്നു. ഇപ്പോൾ പത്തുമണിയോളമായി, എങ്കിലും ഇതെഴുതുന്നതിനുമുമ്പ് ഞാൻ ഉറങ്ങാൻ കിടക്കുകയില്ല.

ഈ ദിവസം മുഴുവനും ഞാൻ നിന്നെപ്പറ്റി ആലോചിക്കുന്ന ഞായിരുന്നെന്നു് നീ മനസ്സിലാക്കാനാണു് മുകളിലുള്ള മുഖവുര. ഇപ്പോൾ നീ എന്നിൽനിന്നു് അകലെയായതിനാൽ നിന്നെ വ്യസനിപ്പിച്ചതുകൊണ്ടുള്ള വേദന എനിക്കു പൂർവ്വാധികം അനുഭവപ്പെടുന്നു. മറ്റുള്ളവരെ കഷ്ടപ്പെടുത്തുന്നതിന്റെ ഫലം സ്വയം അനുഭവിക്കാതെ ഒരു സ്വപ്നാധിപതിയും ഇന്നോളം ജീവിച്ചിരുന്നിട്ടില്ല. സ്നേഹിക്കുന്നവരാരും, കൂടുതൽ വേദനയോടുകൂടിയല്ലാതെ, അന്യർ വേദനിപ്പിച്ചിട്ടുമില്ല. അതാണു് എന്റെ സ്ഥിതിയും. ഞാൻ ചെയ്ത ഗത്യന്തരമില്ലാത്ത കാര്യമായിരുന്നു. ഞാൻ ക്ഷോഭിക്കരുതായിരുന്നു എന്നുമാത്രം. പക്ഷേ, ഞാൻ ഏറ്റവും മധികം സ്നേഹിക്കുന്നവരോടുള്ള എന്റെ ക്രൂരത അപ്രകാരമാണു്. എങ്കിലും ഇപ്പോൾ നീ അകലെപ്പോയിക്കഴിഞ്ഞതുകൊണ്ടു്, നിന്റെ അനന്യസാധാരണമായ ആത്മാർത്ഥതയെക്കുറിച്ചല്ലാതെ മറ്റൊന്നും എനിക്കു ചിന്തിക്കാൻ കഴിയുന്നില്ല. നിന്റെ 'മോഹ'മെന്നു ഞാൻ കരുതുന്നതിനെ ഈശ്വരൻ ദൂരീകരിക്കുമാറാകട്ടെ. അദ്ദേഹം എന്റെ പ്രജ്ഞയുടെ നയനങ്ങൾ തുറക്കുമെന്നും എന്റെ തെറ്റു കാണാനുള്ള കഴിവു് എനിക്കു സിദ്ധിക്കുമെന്നും ഞാൻ പ്രത്യാശിക്കുന്നു.

നീ സസുഖം ജീവിതം നയിക്കണം.

ബന്ദാ,
20-11-1929.

സ്നേഹപൂർവ്വം,
ബാപ്പ.

25

ചി. മീരാ,

സമയമുള്ളപ്പോൾ നീ എഴുതണം; അതു പൂർണ്ണമായിട്ടായിരിക്കണം. അഥവാ, സമയം അനുവദിക്കുന്നിടത്തോളം പൂർണ്ണമായിരിക്കണം. *ഇനലെത്തെ പ്രകടനം അഹിംസയുടെ ഒരു വിജയമായി

25 Babu's Letters to Mira, pp. 101-102

* 26-11-1929-നശേഷം. ഗാന്ധിജി മീരാബഹൻ എഴുതുന്നതു് ഈ തീയതിയിൽ മാത്രമാണു്. ഈ ഇടക്കാലത്തെക്കുറിച്ച് മീരാബഹൻ ഇങ്ങനെ ഒരു കുറിപ്പു് എഴുതിയിരിക്കുന്നു:

മൻ കത്തിനും ഇതിനും ഇടയ്ക്കുള്ള കാലഘട്ടം സബർമതി ആശ്രമത്തിൽ ഒരിക്കലും വിസ്മരിക്കാൻ വയ്യാത്ത ഒന്നായിരുന്നു. അനുഭവക്ഷണീയമായിത്തീർന്നിരുന്നതും വരാൻപോകുന്നതുമായ ദേശീയസമരത്തിനു് ഞങ്ങളെ എല്ലാവരേയും ദൃഢമായി ഒരുക്കുവാൻ ബാപ്പ തന്റെ സമയവും ശക്തിയും പൂർണ്ണമായി ഉപയോഗപ്പെടുത്തി. ഭൗതികശക്തിയിലും ധാർമ്മിക

രുന്ന. എല്ലായിടത്തും എപ്പോഴും ഇപ്രകാരം സംഭവിക്കയില്ലെന്ന് എനിക്കറിയാം. എങ്കിലും മഹത്തായ ഒരു നല്ല ആരംഭമായിരുന്നു ഇത്.

നീ ക്ഷമയോടുകൂടി കഴിയണം. ഒന്നിനെക്കുറിച്ചും ഉല്ലാസപ്പെടരുത്. നീ പ്രതീക്ഷിക്കുന്നതുപോലെ പ്രവർത്തിക്കാത്തവരോട് ദയവുകാണിച്ചുകൊണ്ടു ജീവിക്കണം. സ്രീകൾക്കും കുട്ടികൾക്കും വേണ്ടിയുള്ളതാണ് നിന്റെ കേന്ദ്രപ്രവർത്തനം.

റെജിനാൾഡ് സാഹസം കാണിക്കാതെ സൂക്ഷിച്ചു പെരുമാറുന്നുണ്ടോയെന്ന് ശ്രദ്ധിക്കുക.

സകല സംഗതികളും ക്രമീകൃതമായിരിക്കണം.

നിന്റെ ഡയറി പൂർണ്ണമായി എഴുതി സൂക്ഷിക്കണം.

എന്നെക്കുറിച്ച് നീ ഉല്ലാസപ്പെടരുത്. 'അദ്ദേഹ'ത്തിന് ആ വശ്യമുള്ളിടത്തോളം കാലം എന്നെ അദ്ദേഹം ആരോഗ്യവാനായി സംരക്ഷിക്കും.

സ്നേഹപൂർവ്വം,
ബാപ്പ.

13-3-1930.

ശേഷിയിലും ആശ്രമം പരമകാഷ്ടയെ പ്രാപിച്ചു. ദിവസേന പ്രഭാതത്തിലും പ്രാദേശത്തിലും പ്രാർത്ഥനാസമയത്തും ബാപ്പ സംസാരിച്ചു; അങ്ങനെ സമുദയം ഉന്നമിപ്പിക്കുവാൻപോന്ന പ്രചോദനത്തിന്റേതായ ഒരന്തരീക്ഷം അവിടെ സംജാതമായി. ബാപ്പ കടൽത്തീരത്തുവെച്ച് ഉല്പാദിക്കാനും അങ്ങനെ ഉല്പാസത്യാഗ്രഹപ്രസ്ഥാനം ആരംഭിക്കാനുള്ള പ്രസിദ്ധമായ ഒണ്ഡിയാത്രയിൽ, ആശ്രമത്തിൽനിന്നു പുറപ്പെട്ടതിന്റെ പിറ്റേന്നാൾ എഴുതിയതാണ് ഈ കത്തും. രാത്രികൾരാത്രി അനന്തരഭാഗങ്ങളിൽനിന്നു വന്ന് പുലരുന്നതുപരെ ആശ്രമത്തിനു ചുറ്റും ജാഗ്രതയായി കാവലിരുന്ന ആയിരമായിരം പുരുഷന്മാരും സ്ത്രീകളും കുട്ടികളും ഉൾപ്പെടുന്ന ആ മഹാജനസഞ്ചയത്തെയാണ്, അഹിംസയുടെ പ്രകടനമെന്ന് ബാപ്പ പരാമർശിക്കുന്നത്. ബാപ്പവിനെ അറസ്റ്റുചെയ്യാൻ ഗവണ്മെന്റ് തീരുമാനിച്ചിരിക്കുന്നുവെന്ന ശ്രുതി തുടർച്ചയായി ചുറ്റും കേട്ടുകൊണ്ടിരുന്നു. എന്നാൽ ആ വമ്പിച്ച ആരാധകസഞ്ചയത്തിന്റെ മദ്ധ്യത്തിൽവെച്ച് അദ്ദേഹത്തെ അറസ്റ്റുചെയ്യാൻ ബ്രിട്ടീഷ് ഗവണ്മെന്റുപോലും ആഗ്രഹിച്ചിരിക്കയില്ല. അന്നു രാത്രി ഉറങ്ങിയ ഒരേ ഒരാൾ ബാപ്പവായിരുന്നു എന്ന് ഞാൻ കരുതുന്നു. അദ്ദേഹം തനിക്കു് ഒരിക്കലും ലഭിക്കാതിരുന്നിട്ടില്ലാത്ത ആ മധുരമായ നിദ്രയിൽ ലയിച്ചു. അടുത്ത പ്രഭാതത്തിൽ, തന്റെ പെരിയ അനുപരസംഘത്തോടൊപ്പം, ബാപ്പ യാത്രയാരംഭിച്ചപ്പോൾ ഈ വമ്പിച്ച മനുഷ്യസമൂഹം അദ്ദേഹത്തോടൊപ്പം അനേകം നാഴിക സഞ്ചരിച്ചു.

26

ചി. മീരാ,

നിനക്കുവേണ്ടി ആ കീർത്തനങ്ങൾ തർജ്ജമ ചെയ്യുമ്പോൾ എനിക്കുതന്നെ അളവറ ആനന്ദം ഞാൻ പ്രദാനം ചെയ്തതാണ്. മുദലവും ആശ്വാസകരവുമായ സ്നേഹധാരയുടെ രൂപത്തിലെന്നതിനേക്കാൾ കൂടുതൽ തവണ കൊടുങ്കാറ്റിന്റെ രൂപത്തിൽ ഞാൻ എന്റെ സ്നേഹം പ്രകടിപ്പിച്ചിട്ടില്ലേ? ആ കൊടുങ്കാറ്റുകളെക്കുറിച്ചുള്ള ഓർമ്മ നിനക്കുവേണ്ടി മാത്രം ചെയ്യുന്ന ഈ വിവർത്തനത്തിന്റെ ആനന്ദത്തെ വളർത്തുന്നു. പക്ഷേ, അതു വളരെ നീണ്ട ഒരു ജോലിയാണ്. ഇന്നു ഞാൻ പത്താമത്തെ കീർത്തനം തർജ്ജമ ചെയ്തു. ആ പദ്യങ്ങൾക്ക് ഞാൻ വളരെ സമയം ചെലവാക്കി. ദിവസേന ഒന്നു വീതം ഞാൻ ആ കീർത്തനങ്ങൾ എഴുതുകയാണ്. ഇനിയും 170-ഓളം തീർക്കാനുണ്ട്. അതിനാൽ, ഇപ്പോഴും ഗീതയുടെ സമീപത്തു എത്താനുള്ള സാധ്യത വളരെയൊന്നുമില്ല.

നിന്റെ പനി മനശ്ശല്യമുണ്ടാക്കുന്നു. കാലാവസ്ഥാമാറ്റങ്ങൾ ഇപ്പോഴും നിന്നെ പെട്ടെന്നു ബാധിക്കുന്നു. നിന്റെ കാര്യം പ്രത്യേകം സൂക്ഷിക്കണമെന്നപേക്ഷ. സെക്കൻഡ് ക്ലാസ്സിൽ യാത്ര ചെയ്യേണ്ട ആവശ്യം ലേശമെങ്കിലും ഉണ്ടെങ്കിൽ അതിനു മടിക്കരുത്. ഈ ആഴ്ചത്തെ കത്തു ഞാൻ പ്രതീക്ഷിച്ചിരിക്കുകയാണ്.

സ്നേഹപൂർവ്വം,

ജൂലൈ 27, 1930.

ബാപ്പ.

27

ചി. മീരാ,

നിന്റെ കത്തു കൈപ്പറ്റി. മുസഫർപൂരിൽ നിനക്ക് ആ നാലു ദിവസത്തെ വിശ്രമം പോലും മുഴുവൻ ലഭിച്ചില്ല. അഥവാ നീ അനുഭവിച്ചില്ല. അടുത്ത തവണ ഞാൻ അത്തരം വാശാനങ്ങളിൽ ഉറച്ചു നില്ക്കും. സേവനമനോഭാവത്തോടുകൂടി എന്തുകൊണ്ട് വിശ്രമിച്ചു കൂടാ? വിശ്രമം എളുപ്പത്തിൽ ദുരുപയോഗപ്പെടുത്താൻ സാധിക്കും. പലപ്പോഴും അങ്ങനെ നടക്കുന്നുമുണ്ട്, ശരിതന്നെ. പക്ഷേ, സത്യ സന്ധ്യരായ ആളുകൾ, കൂടുതൽ സേവനം അനുഷ്ഠിക്കുന്നതിന് തങ്ങൾ പര്യാപ്തരായിരിക്കാൻവേണ്ടി, സത്യസന്ധതയോടുകൂടി സ്വയം വിശ്രമം അനുഭവിക്കുന്നത് വേണ്ടെന്നുവെക്കാൻ അതു് ഒരു കാരണമല്ല. സേവനം അനുഷ്ഠിച്ച് പരീക്ഷിണനാവുകയാണ് താനെന്നു് ഒരാൾ പറഞ്ഞാൽ അതു് ആത്മവഞ്ചനയാണ്, അതിലധികം മോശമല്ലെ

26: Bapu's Letters to Mira, P. 115 (ഇതു തുടർന്നുള്ള മൂന്നു കത്തുകളും ഗാന്ധിജി യാത്രാ ജയിലിൽനിന്ന് അയച്ചവയാണ്.)

27: Bapu's Letters to Mira, P. 124

ങ്കിൽ, അതിനേക്കാൾ നിരന്തരമായി നിർമ്മമതയോടുകൂടി അനുഷ്ഠിക്കപ്പെടുന്ന സേവനത്തെയല്ലേ ഈശ്വരൻ ഇഷ്ടപ്പെടുന്നത്? ഒരു യത്രം പൂർണ്ണസേവനം അനുഷ്ഠിക്കണമെങ്കിൽ നല്ലവണ്ണം പരിരക്ഷിക്കപ്പെടേണ്ടതാണ്. അതിനു തുല്യമാണ് ശരീരം. സുരക്ഷിതമായ ഒരു ഏകാന്തസ്ഥലത്തു് ഇരുന്നുകൊണ്ടുള്ള ഈ ധർമ്മോപദേശം ഏതായാലും മതിയാക്കാം. ആവശ്യമുള്ള വിശ്രമം അനുഭവിക്കുന്നതിൽ എനിക്ക് ലജ്ജതോന്നിയിട്ടില്ല. വിശ്രമത്തിന്റെ നിയമങ്ങളെക്കുറിച്ചുള്ള അജ്ഞതകൊണ്ടുമാത്രമാണ് എന്റെ ചുറ്റുമുള്ളവർ നേരെ മറിച്ച ചിന്തിക്കാൻ ഇടയായിട്ടുള്ളതു്. പഴഞ്ചൊല്ലിൽ പറയുന്ന ആ 'വേണ്ട സമയത്തുള്ള തയ്യാഴ്'ണ്ടല്ലോ, അതു പോലെയാണ് വേണ്ടവിധത്തിലും വേണ്ടസമയത്തും അനുഭവിക്കുന്ന വിശ്രമം.

സന്തോഷപൂർവ്വം,
ബാപ്പ.

28-9-1930.

28

ചി. മീരാ,

നീ ബോംബെയിൽനിന്നു് അയച്ച കത്തു് കൈപ്പറ്റി.

നിന്റെ ആരോഗ്യം ഭേദപ്പെട്ടിരിക്കുന്നുവെന്നറിഞ്ഞതിൽ ഞാൻ സന്തോഷിക്കുന്നു. നീ വിവരിച്ച അവസ്ഥയിൽ മനസ്സു ചെന്നെത്താൻ അനുവദിക്കരുതു്. നിർമ്മമതയോടുകൂടി ജോലിചെയ്യുന്ന പക്ഷം നീ ബദ്ധപ്പാടു കാണിക്കയില്ല. നിനക്കു് ക്ഷീണമുണ്ടാക്കാൻ യാതൊന്നിനേയും അനുവദിക്കുകയുമില്ല. തന്നെ വിശ്വസിച്ചെല്ലിച്ചതും താൻ ഏറ്റെടുത്തതുമായ ഒരു സംഗതിയിൽ പൂർണ്ണമായി ഹൃദയം അർപ്പിച്ചുകഴിഞ്ഞാൽ, ആർക്കും അതിന്റെ ഫലം ഈശ്വരൻ വിട്ടുകൊടുക്കാവുന്നതാണ്. അപ്പോൾ യാതൊരു ബദ്ധപ്പാടും മനഃക്ലേശവും ഉണ്ടാകാൻ തരമില്ല. ജനകമഹാരാജാവിന്റെ കഥ നിനക്കു് അറിയാമല്ലോ. അദ്ദേഹം കർത്തവ്യത്തിന്റെ മൂർത്തിമദ്ഭാവമായിരുന്നു. ഒരിക്കൽ അദ്ദേഹത്തിന്റെ രാജധാനി തീർപ്പിടിച്ചെരിയുകയായിരുന്നു. അദ്ദേഹത്തിനതറിയാമായിരുന്നു. പക്ഷേ, ആരോ അക്കാര്യം അദ്ദേഹത്തോടു പറയാൻ ചെന്നു. 'എന്റെ രാജധാനി ചാമ്പലായിത്തീർന്നാലും, ഭദ്രമായിരുന്നാലും എന്തിനാണ് എനിക്ക് ഉല്ലാസം?' എന്നത്രേ അദ്ദേഹം മറുപടി പറഞ്ഞതു്. 'അതിനെ രക്ഷിക്കാൻ അദ്ദേഹം കഴിവുള്ളതെല്ലാം ചെയ്തുകഴിഞ്ഞിരുന്നു. പ്രവർത്തനങ്ങൾ നടക്കുന്ന സ്ഥലത്തു് അദ്ദേഹം ചെന്നു ബഹളം കൂട്ടിയിരുന്നെങ്കിൽ അഗ്നിശമനജോലിക്കാരടേയും മറ്റും ശ്രദ്ധ വ്യതിചലിക്കുകയും, സ്ഥിതിഗതികൾ കൂടുതൽ വഷളാവുകയും ചെയ്യുമായിരുന്നു. അദ്ദേഹം ഈശ്വരന്റെ ഒരു ഉപകരണം മാത്രമത്രെ. ആ നിലയ്ക്കു്

തന്റെ പക്ഷം അദ്ദേഹം നിർവ്വഹിച്ചുകഴിഞ്ഞിരുന്നു. അതിനാൽ അദ്ദേഹം ശാന്തമായും സ്വസ്ഥമായുമിരുന്നു. നമുക്കു കഴിവുള്ളതു് പരമാവധി നാം ചെയ്തിട്ടുണ്ടെങ്കിൽ, നമ്മുടെ പ്രവർത്തനം തഴച്ചാലും, നശിച്ചാലും നാം അദ്ദേഹത്തെപ്പോലെ ജീവിക്കണം.

വൈ. എം.
19-10-1930.

സ്നേഹപൂർവ്വം,
ബാപ്പ.

29

13-12-1930

ചി. മീരാ,

നിന്റെ പോസ്റ്റ് കാർഡ് യഥാസമയം കിട്ടി. നിന്നിൽനിന്നു മറ്റൊരു വാർത്തയും കിട്ടാതിരിക്കുന്നതിന്റെ അർത്ഥം പരിപൂർണ്ണസുഖം പ്രാപിച്ചുവെന്നാണെന്നു ഞാൻ കരുതുന്നു. ഓരോ സുഖക്കേടിനുശേഷവും നീ വേഗത്തിൽ സുഖം പ്രാപിക്കുന്നു; എന്തുകൊണ്ടെന്നാൽ പ്രകൃത്യനുസൃതമായ ചികിത്സയാണ് നീ നടത്തുന്നത്; ശരീരത്തിനു പൂർണ്ണവിശ്രമം അനുവദിക്കുകയും മനസ്സിന്റെ ഭാരം നീക്കുകയും ചെയ്യാതിരുന്നാൽ, ഓരോ സുഖക്കേടും കഴിയുമ്പോൾ കറേക്ഷീണം സമ്പാദ്യമായി അവശേഷിക്കും. മനസ്സിനെ നിയന്ത്രിക്കുന്നതാണ് ഏറ്റവും പ്രയാസമുള്ളതു് എന്നു ഞാൻ വിചാരിക്കുന്നു. അതിനുള്ള പരമമായ പ്രതിവിധി ഗീതയെ അനുവർത്തിക്കുകയാണ്. മനസ്സിനു നടുക്കുമുണ്ടാകുന്ന ഓരോ അവസരത്തിലും, ഈ അനുവർത്തനത്തിൽ പരാജയം സംഭവിക്കുകയത്രേ ചെയ്യുന്നത്. താരാവിന്റെ പുറത്തുകൂടി വെള്ളം വാൻപോകുന്നതുപോലെ, നല്ല വാർത്തകളും ദുർവാർത്തകളും നിന്റെ മുകളിലൂടെ കടന്നുപോയ്ക്കൊള്ളട്ടെ. എന്തെങ്കിലും കേൾക്കുമ്പോൾ, വല്ലതും പ്രവർത്തിക്കേണ്ട ആവശ്യമുണ്ടോ എന്നു നാം ആരാഞ്ഞു കണ്ടുപിടിക്കണം; വല്ലതും ചെയ്യണമെങ്കിൽ, അതിന്റെ ഫലം നമ്മേ ബാധിക്കാനിടയാകാതെയും ഫലത്തിൽ ആസക്തികൂടാതെയും പ്രകൃതിയുടെ കൈയിലുള്ള ഒരു ഉപകരണം എന്ന നിലയിലും ആ കൃത്യം അനുഷ്ഠിക്കണം. അതുമാത്രമാണ് നമ്മുടെ കർത്തവ്യം. ഏതെങ്കിലും ഒരു ഫലം ഉളവാക്കാൻ ഒന്നിലധികം ഉപകരണങ്ങൾ വേണ്ടിവരുന്നു. അതു നാം ഓർക്കുമ്പോൾ ഈ അനാസക്തി ശാസ്ത്രീയമായ ഒരാവശ്യമായി കാണപ്പെടുന്നു. 'ഞാനാണ് അതു ചെയ്തതു്' എന്നു് ആർക്കു് ധൈര്യപൂർവ്വം പറയാൻ സാധിക്കും.? ഇതെല്ലാം നിനക്കു മനസ്സിലായിട്ടുണ്ടെന്ന് എനിക്കറിയാം. എങ്കിലും ബുദ്ധിയിൽനിന്നു് ആ പരമാർത്ഥം ഹൃദയത്തിലേക്കു് ഇറങ്ങിച്ചെല്ലുന്നതിനുവേണ്ടി അതു ഞാൻ ബോ

ദ്ധ്യപ്പെടുത്തുകയാണ്. ബുദ്ധിയിൽമാത്രം തങ്ങിനില്ക്കുന്നിടത്തോളം കാലം, ഒരു നിജ്ജീവഭാരമായിരിക്കും അത്. ബുദ്ധി കരസ്ഥമാക്കുന്ന ഏതൊരു സത്യവും ഉടനടി ഹൃദയത്തിലേക്കു പകർത്തപ്പെടണം. അങ്ങനെ ചെയ്തില്ലെങ്കിൽ അത് അലസിപ്പോകുന്നു; അനന്തരം അതു മുഴുവനും വിഷപദാർത്ഥമായി ബുദ്ധിയിൽ അവശേഷിക്കുകയും ചെയ്യുന്നു. ബുദ്ധിയിൽ വിഷം കലർന്നു വെച്ച ശരീരത്തെ മുഴുവൻ വിഷലിപ്തമാക്കുന്നു. ആകയാൽ അപ്പുറത്തേക്കു വെച്ചുകൊടുക്കുക കടത്തിവിടാനുള്ള ഒരു താവളം മാത്രമായിട്ടു ബുദ്ധിയെ ഉപയോഗിക്കേണ്ട ആവശ്യം നേരിടുന്നു. അവിടെ വന്നുചേരുന്നതെല്ലാം, ഒന്നുകിൽ ഉടനടി പ്രവർത്തനം നടത്തുന്നതിനു വേണ്ടി ഹൃദയത്തിലേക്കു കടത്തിവിടപ്പെടുന്നു; അല്ലെങ്കിൽ, കടത്തിവിടാൻ അർഹതയില്ലാത്ത വസ്തുവെന്ന നിലയിൽ അവിടെവെച്ചുതന്നെ ഉടനെ നിരസിക്കപ്പെടുന്നു. ഈ കൃത്യം വേണ്ടവിധത്തിൽ നിർവ്വഹിക്കാൻ ബുദ്ധിക്കു കഴിയാതെവരുന്നതിന്റെ ഫലമാണ് ഭേദത്തിനു പരമ്പരാസിദ്ധമായ മിക്കവാറും എല്ലാ സുഖക്കേടുകളും, മാനസികമായ തളർച്ചയും. ബുദ്ധി അതിന്റെ കൃത്യം അനുഷ്ഠിക്കുകമാത്രം ചെയ്താൽ, മാനസികമായ യാതൊരു ക്ഷീണവും ഒരിക്കലും ഉണ്ടാകേണ്ടതില്ല. ആകയാൽ നാം സുഖക്കേടുകൊണ്ടു കഷ്ടപ്പെടുമ്പോഴെല്ലാം, സാധാരണയായി ആഹാരക്രമസംബന്ധമായ ഏതെങ്കിലും ഒരു തെറ്റുമാത്രമല്ല സംഭവിച്ചിട്ടുള്ളതു്; അതിനുപുറമേ വേണ്ടവിധത്തിൽ പ്രവർത്തിക്കാതെ ബുദ്ധിയും വീഴ്ചവരുത്തിയിട്ടുണ്ടായിരിക്കും. ഗീതയുടെ കർത്താവ് ഇതു കണ്ടെത്തി എന്നു വ്യക്തമാണ്. അദ്ദേഹം പരമമായ പ്രതിവിധി ഏറ്റവും സ്ഫുടമായ ഭാഷയിൽ നൽകുകയും ചെയ്തു. എപ്പോഴെങ്കിലും നമ്മുടെ മനസ്സിനെ എന്തെങ്കിലും കരണ്ടുതിന്നാൻ ഇടയാകുന്നപക്ഷം, ഗീത നൽകുന്ന മുഖ്യോപദേശത്തെ മനനംചെയ്യുകയും ആ ഭാരം വലിച്ചെറിയുകയും ചെയ്യണം. ദുസ്സഹമായ മലബന്ധം വീണ്ടും ഒരിക്കലും ഉണ്ടാവുകയില്ലെന്നു നമുക്കു പ്രതീക്ഷിക്കാം.

...എപ്പോഴെങ്കിലും നിനക്കു സുഖക്കേട് വന്നാൽ, ആശ്ചര്യത്തോറും കത്തെഴുതാനുള്ള ദിവസം കാത്തിരിക്കാതെ; ഉടനടി എന്നിങ്ക് എഴുതാൻ നീ മടിക്കരുത്.

സ്നേഹപൂർവ്വം,
ബാല്യ.

30

ചി. മീരാ,

നീ എന്റെ ബുദ്ധിയിലുണ്ട്. ഞാൻ ചുറ്റും നോക്കുമ്പോഴാകട്ടെ, നിന്റെ അഭാവം അനുഭവപ്പെടുന്നു; ചർച്ച തുറക്കുന്നു; അപ്പോഴും നിന്റെ അഭാവം അനുഭവപ്പെടുന്നു. അങ്ങനെ വീണ്ടും വീണ്ടും. പക്ഷേ, പ്രയോജനമെന്താണ്? നീ ശരിയായ കാര്യംതന്നെയാണു ചെയ്തത്. നിന്റെ വീട്ടിനേയും, സ്വന്തം ആളുകളേയും, മനുഷ്യർ ഏറ്റവും വിലമതിക്കുന്ന സകലതിനേയും നീ ഉപേക്ഷിച്ചത് വ്യക്തിപരമായി എന്നെ സേവിക്കാനല്ല; ഞാൻ എന്തിനുവേണ്ടി നില കൊള്ളുന്നുവോ, ആ ആദർശത്തെ സേവിക്കാനാണ്. ഇത്രയുംകാലം നിന്റെ സ്നേഹം വ്യക്തിപരമായി എന്റെമേൽ നീ വർഷിച്ച പാഴാക്കിക്കളയുകയായിരുന്നു. അവകാശമില്ലാത്തത് കരസ്ഥമാക്കിയതിൽ എനിക്ക് അപരാധബോധം അനുഭവപ്പെട്ടു. ഏറ്റവും ചെറിയ ഒരു കാരണം ഉണ്ടായപ്പോൾ ഞാൻ നിന്റെ നേരെ പൊട്ടിത്തെറിക്കുകയും ചെയ്തു. ഇപ്പോഴാകട്ടെ, നീ എന്റെയടുത്തു ഇല്ലാത്തതുകൊണ്ട്, ഭയങ്കരമായ ആ ശകാരവർഷം നിന്റെമേൽ ചൊരിഞ്ഞതിന് എന്റെനേക്കുതന്നെ എന്റെ കോപം തിരിഞ്ഞിരിക്കുന്നു. എന്നാൽ നിന്റെ സേവനം ഞാൻ സ്വീകരിച്ചിരുന്ന സമയത്തെല്ലാം നീറുന്ന ചാമ്പലിന്റെ പുറത്താണ് ഞാൻ ശയിച്ചിരുന്നത്.* ആനന്ദസമേതം ആ ആദർശത്തെ സേവിച്ചാൽ നീ യഥാർത്ഥത്തിൽ എന്നെ സേവിക്കുകയായിരിക്കും. 'ഉല്ലസിപ്പൂ കട്ടികളെ, ഉല്ലസിപ്പൂ; ഇനി അലസമായ ദുഃഖം പാടില്ല.'

സ്നേഹപൂർവ്വം,
ബാപ്പ.

24-6-1931.

31

ചി. മീരാ,

നിന്റെ എല്ലാ കത്തുകളും കൈപ്പറ്റി. †അമ്മ മന്ദം മന്ദം പൊയ്ക്കാണിരിക്കുകയാണ്. അന്ത്യം വേഗത്തിൽ വന്നെത്തിയെങ്കിൽ നന്നായിരുന്നേനെ. നാം ശരീരത്തെക്കുറിച്ച് വളർന്നുകഴിഞ്ഞാൽ ആ ശരീരം ഉപേക്ഷിക്കുന്നതാണ് കൂടുതൽ നല്ലത്. ഏറ്റവും പ്രിയ

30 Bapu's Letters to Mira, P. 156.

* മീരയുടെ മനസ്സിലെ സംഘട്ടനവും കഠോരമായിരുന്നു. അവൾ 'നീറുന്ന ചാമ്പലിന്റെ പുറത്താണ് ശയിച്ചിരുന്നത്.' കാരണം, ബാപ്പവിന്റെ സ്ഥിതി അതാണെന്ന് അവർക്ക് ബോദ്ധ്യമായിരുന്നു. വല്ലവിധത്തിലും, 'ബാപ്പ'വിനെ വിട്ടുപോരാൻ അവർക്ക് സാധിച്ച സന്ദർഭങ്ങളിൽ ഒന്നാണിത്.

31 Bapu's Letters to Mira, pp. 156-157.

† ഇംഗ്ലണ്ടിൽ അവരുടെ അമ്മ ആസന്നമരണയായിത്തീരുകയായിരുന്നു.

പ്പെട്ട ആളുകളെ കഴിയുന്നിടത്തോളം ദീർഘകാലം ദേഹത്തോടു കൂടി കാണാനുള്ള ആഗ്രഹം, സ്വാർത്ഥപരമായ ഒരു അഭിലാഷമത്രെ. ശരീരത്തിന്റെ നാശത്തിനുശേഷം ആത്മാവിനുള്ള നിലനില്പിൽ വിശ്വാസക്കുറവുള്ളതുകൊണ്ടും ദൗർബല്യം നിമിത്തവുമാണ് ഈ അഭിലാഷം സാജാതമാകുന്നത്. രൂപത്തിന് എപ്പോഴും മാറ്റം വരുന്നു, എപ്പോഴും നാശം സംഭവിക്കുന്നു; ചൈതന്യദായകമായ ആത്മാവാകട്ടെ, മാറ്റമില്ല, നശിക്കുന്നുമില്ല. സ്നേഹം ശരീരത്തിൽനിന്ന് അന്തസ്ഥിതാത്മാവിലേക്കു സ്വയം പകർന്നുചെല്ലുകയും, അനന്തരം എണ്ണമറ്റ ശരീരങ്ങളെ അധിവസിക്കുന്ന സകല ജീവന്റെയും ഏകത്വം അവശ്യം മനസ്സിലാക്കുകയും ചെയ്യണം. അതിലാണ് യഥാർത്ഥ സ്നേഹം അടങ്ങിയിരിക്കുന്നത്. ലണ്ടനിലേക്കു പോകാൻ ഇപ്പോൾ നിന്നെ ഞാൻ പ്രലോഭിപ്പിക്കാത്തത് എന്തുകൊണ്ടാണ് എന്ന് നിനക്കു മനസ്സിലാകും. എങ്കിലും സ്നേഹം നിന്നെ അങ്ങോട്ടു പോകാൻ പ്രേരിപ്പിക്കുന്നപക്ഷം അപ്രകാരം ചെയ്യാനുള്ള സ്വാതന്ത്ര്യം നിനക്കുണ്ടു്. പോകാനുള്ള പ്രേരണ നിനക്കു് അനുഭവപ്പെട്ടാൽ അതിൽ യാതൊരു തെറ്റും ഉണ്ടായിരിക്കയില്ല....

ബോർസാദ്,
6-7-1931.

സ്നേഹപൂർവ്വം,
ബാപ്പ.

32

ചി. മീരാ,

നിന്റെ സ്വാഗതാർഹമായ കത്തു് ഇന്നു രാവിലെ എനിക്കു കിട്ടി. അതിനുവേണ്ടി ഞാൻ കാത്തിരിക്കുകയായിരുന്നു. *അവിടെ നീ സസുഖം കഴിയുന്നതിൽ ഞങ്ങൾ രണ്ടുപേർക്കും സന്തോഷമുണ്ടു്. അതിശ്ലേഷംകൊണ്ടു് നീ തകർച്ചയോടടുത്തസമയത്താണ് അവിടെ ചെന്നെത്താൻ ഇടയായതു്. 12 ഔൺസ് പാൽ നിനക്കു മതിയാ

32 Babu's Letters to Mira, pp. 173-174.

* മീരാ ബഹൻ സിവിൽ നിയമലഘന പ്രസ്ഥാനത്തെക്കുറിച്ച് ആധികാരികമായ വാർത്തകൾ വിദേശങ്ങളിലേക്കയച്ചുകൊണ്ടിരുന്നതിനാൽ, ബോംബെ വിട്ടുപോകാൻ അധികൃതർ അവർക്ക് നോട്ടീസ് കൊടുത്തു. അതനുസരിക്കാൻ കൂട്ടാക്കാത്തതുകൊണ്ടു്, അവർ അറസ്റ്റുചെയ്യപ്പെട്ടു; മൂന്നുമാസത്തെ ('എ' ക്വാസ്റ്റ്) വെറും തടവിനു ശിക്ഷിക്കപ്പെടുകയും ചെയ്തു. ബോംബെയിലെ ആർതർ റോഡിലുള്ള സ്ട്രീക്കുടൈ ജയിലിലേക്കാണ് അവരെ അയച്ചതു്. അവിടെ 'എ' ക്വാസ്റ്റ് ഇല്ലായിരുന്നു. അതുകൊണ്ടു് ജയിൽവളപ്പിലുള്ള ഒരു അടുക്കളമുറിയാണ് മീരാ ബഹന്റെ തടവുമുറിയായി സജ്ജമാക്കപ്പെട്ടതു്. അതിനകത്തു്, അടുപ്പുകൾ കഴിച്ചാൽ, സ്ഥലം വളരെ കുറവായിരുന്നതുകൊണ്ടു്, അവർക്കു പകൽ മറ്റു തടവുകാരുടെ കൂടെ മുറത്തുനടന്ന സമയം കഴിച്ചുകൂട്ടാനും, രാത്രി വെളിയിൽത്തന്നെ കിടന്നുറങ്ങാനും അനുവാദം കിട്ടി. ഈ 'സുഖവാസത്തെ'യാണ് ഗാന്ധിജി പരാമർശിക്കുന്നതു്. അദ്ദേഹം അന്നു് യറവാദ ജയിലിലായിരുന്നു.

കയില്ലെന്നു ഞാൻ വിചാരിക്കുന്നു. 24 ഓൺസ് പാൽ കുടിക്കണം. പക്ഷേ, താരതമ്യേന അധികം ഓജസ്സ് വ്യയം ചെയ്യാത്തതുകൊണ്ടു് 12 ഓൺസ് മതിയായെന്നു വരാം. അത്ഥമില്ലാത്ത ചെലവുചുരുക്കലിനൊന്നും ശ്രമിക്കരുതെന്നു് ഞാൻ മുന്നറിയിപ്പു നല്ക മാത്രമാണു്. നീ ധാരാളം നടക്കുകയും കൂടി ചെയ്യാത്തപക്ഷം, നിന്റെ ഇപ്പോഴത്തെ വ്യായാമം പര്യാപ്തമാണെന്നു് എനിക്കു തോന്നുന്നില്ല.

നിനക്കു് ഇത്രത്തോളം കൂട്ടുകാരുള്ളതു് എനിക്കു സന്തോഷകരമാണു്. കൂട്ടുകാരെപ്പറ്റി വിസ്തരിച്ചെഴുതാൻ നിന്നെ അനുവദിച്ചിട്ടുണ്ടെങ്കിൽ എല്ലാം എന്നെ വിവരിച്ചു കേൾപ്പിക്കണം.

രൂപാർശചെയ്യാൻ കൊള്ളാവുന്നവയെന്നു് ഞാൻ വിചാരിക്കുന്ന പുസ്തകങ്ങൾ സിസ്റ്റർ നിവേദിത ഏഴുതിയവയാണു്. പദ്യ രൂപത്തിൽ ഒത്തു് സംഗ്രഹിച്ചു് ഏഴുതിയിട്ടുള്ള മഹാഭാരതവും രമായണവും, ആർനോൾഡു് രചിച്ച ഭാരതീയ ഗ്രാമീണ കവനങ്ങൾ, വിശ്വാസത്തിന്റെ രത്നങ്ങൾ (പേൾസ് ഓഫ് ദി ഫെയ്ത്ത്) മുതലായവ നീ വായിക്കണമെന്നു് ഞാൻ ആഗ്രഹിക്കുന്നു.

നൂൽനൂല്ക്കാരം തിരിയുണ്ടാക്കാനും നിന്റെ കൂട്ടുകാരെ നീ പ്രേരിപ്പിക്കണം— അത്തരം പണിയെടുക്കാൻ അവർക്കു സമയം അനുവദിക്കപ്പെട്ടിട്ടുണ്ടെങ്കിൽ.

അവിടെവെച്ചു് നിനക്കു കറേയേറെ ഹിന്ദി വശമാക്കാൻ സാധിക്കേണ്ടതാണു്. പക്ഷേ, ഒരു കാരണവശാലും അമിതാദ്ധ്വാനം പാടില്ല. വിലമതിക്കാനാവാത്തതും അനുപേക്ഷണീയവുമായ ഈ വിശുദ്ധവേള നിനക്കു കിട്ടി. നിങ്ങളെ ഉന്മേഷപ്പെടുത്താൻ പര്യാപ്തമായ രീതിയിൽ ഈ വിശ്രമം പ്രയോജനപ്പെടുത്തണം.

ഞങ്ങൾ രണ്ടുപേരുടേയും സ്നേഹം.

വൈ. എം.,
25-2-1932.

ബാപ്പ.

33

ചി. മീരാ,

ഞാൻ നിന്റെ കത്തു് കാത്തിരിക്കുകയായിരുന്നു. അതു് ഇന്നു വന്നുചേർന്നു. † ഉപവാസത്തിന്റെ കാരണം നീ മനസ്സിലാക്കിയതിൽ എനിക്കു സന്തോഷം തോന്നുന്നു. അതിൽനിന്നു് ഒരു രക്ഷാ മാർഗ്ഗം ഉണ്ടായിരുന്നില്ല. അതു് ഒരവകാശവും കർത്തവ്യവും കൂടിയാണ്. ഒരു തലമുറക്കാലത്തോ, ഏതാനും തലമുറകൾക്കിടയിലോ

33 Bapu's Letters to Mira, pp. 208—209.

† അ നത്തെ ബ്രിട്ടീഷ് പ്രധാനമന്ത്രിയായിരുന്ന റാംസേ മാക്ഡണോൾഡിന്റെ 'കമ്മ്യൂണൽ അവാർഡി'നോടുള്ള പ്രതിഷേധം മൂലം അഞ്ചുദിവസത്തിനുശേഷം. (20-9-1932) ഗാന്ധിജി മരണംവരെയുള്ള ഒരു ഉപവാസം ആരംഭിച്ചു.

ഒരിക്കൽ ഏതെങ്കിലും ഒരാൾക്കു വിരളമായി അതു സിദ്ധിക്കുന്നു. അതിന്റെ ലക്ഷ്യത്തിൽ സ്വാർത്ഥത്തിന്റെ ലാഭരഹിതപോലും ഇല്ലാതിരിക്കയും അഹിംസാമനോഭാവം അതിൽ തുളുമ്പിനില്ക്കുകയും ചെയ്യുന്നപക്ഷം, അതു് അഹിംസാമാർഗ്ഗത്തിലുള്ള പരമമായ കർമ്മത്രേ. അത്തരമൊരു സന്ദർഭം എനിക്കു വന്നുചേർന്നതായി തോന്നുന്നതിൽ നീ എന്നോടൊപ്പം ആശ്വാദിക്കണമെന്നു് ഞാൻ ആവശ്യപ്പെടുന്നു. 'തോന്നുന്നു' എന്നു ഞാൻ പറയുന്നത്, എന്റെ വിശ്വാസം ഇനിയും പരീക്ഷിക്കപ്പെടാനിരിക്കുന്നതേയുള്ളൂ എന്നതുകൊണ്ടാണു്. ഒരു ജീവനരണപ്രശ്നത്തിൽ തന്റെ സ്വന്തം ബലത്തെപ്പറ്റി സംസാരിക്കാൻ ആർക്കും ധൈര്യപ്പെടാനാവില്ല. അതിനാൽ, ആവശ്യമുള്ള ശക്തി ഉണ്ടാകാനുള്ള അർഹത എന്നിൽ കാണുന്നുണ്ടോ, വേണ്ടിടത്തോളം പവിത്രത ഉള്ളതാണോ ലക്ഷ്യം, ഈ പ്രതിജ്ഞ ഞാൻ ഏറ്റെടുക്കുന്നതിൽ ഹിംസയുടെ ലാഭരഹിതപോലും ഇല്ലെന്നുള്ളതു സത്യമാണോ എന്നതാണു പ്രശ്നം. അപ്രകാർമെല്ലാം എനിക്കു തോന്നുന്നു എന്നു ഞാൻ പറയുമ്പോൾ, എന്റെ വിശ്വാസം ഞാൻ പ്രസ്താവിക്കുകമാത്രമാണു്. പുത്തിയാക്കിക്കഴിഞ്ഞ കൃത്യത്തെക്കുറിച്ചു മാത്രമേ വിധി പ്രസ്താവിക്കാൻ സാധിക്കൂ. ലവലേശം പരിഭ്രമം കൂടാതെ ഈ സംഭവത്തിന്റെ പുരോഗതി നീ നിരീക്ഷിക്കണമെന്നു ഞാൻ ആഗ്രഹിക്കുന്നു. യാതൊരു ഘട്ടത്തിലും അനുഭാവസൂചകമായി നീ ഉപവസിക്കയും ചെയ്യരുതു്. നിനക്കു ലഭ്യമാകുന്ന ഓരോ നിമിഷവും ഏറ്റവും നല്ലവണ്ണം ഉപയോഗിച്ചുകൊണ്ടു്, നിന്റെ ശിക്ഷാകാലാവധി പൂർണ്ണസഹിഷ്ണുതയോടുകൂടി അനുഭവിച്ചുതീർക്കണം. ആ കടമയിൽ മുഴുകിക്കഴിയുകയാണു് നീ ചെയ്യേണ്ടതു്.

നിനക്കു മറ്റൊല്ലാത്തരത്തിലും സുഖവും ആരോഗ്യവും ഉണ്ടെങ്കിൽ, തൂക്കം കുറഞ്ഞുപോയതു ഞാൻ സാരമാക്കുന്നില്ല. അവിടത്തെ കാലാവസ്ഥയോടു നീ പൊരുത്തപ്പെടുകയും ശിതോഷ്ണാവസ്ഥമെച്ചപ്പെടുകയും ചെയ്യുന്നതോടുകൂടി തൂക്കം ക്രമേണ വന്നുചേർന്നുകൊള്ളും. പക്ഷേ, ഇനിയും ഒരു മാസത്തേക്കു കാലാവസ്ഥ നന്നാവുകയില്ല.

എന്നെ സംബന്ധിച്ചാണെങ്കിൽ, ഞാൻ ഒരു ഫിഡിൽപോലെ, ഭദ്രമായ നിലയിലാണു്. തല്ലാലും എന്റെ ആഹാരം ഇവയാണു്— കറുത്ത റൊട്ടി, പാൽ, ഒരു സസ്യം, നാടൻ ഈന്തപ്പഴം (തരക്കേടില്ല), മുസാംബി നാരങ്ങ.

വൃക്ഷങ്ങളേയും മൃഗങ്ങളേയും സുഹൃത്തുക്കളായി വീക്ഷിക്കുന്ന കല നൈസർഗ്ഗികമായി നിനക്കു സിദ്ധിച്ചിട്ടുണ്ടെന്നു ഞാൻ മനസ്സിലാക്കി. ഈ ആശയത്തിനു കരേക്കൂടി വ്യാപ്തി നീ നല്ലണമെന്നു ഞാൻ ആശിച്ചു. അങ്ങനെ ചെയ്താൽ പുറമേയുള്ള സുഹൃത്തുക്കളുടെ കുറവു നിനക്കു് അനുഭവപ്പെടുകയില്ലല്ലോ. അതിനാലാണു് ആ വിഭാഗത്തിൽപ്പെട്ട മറ്റു ചിലതിനെപ്പറ്റി ഞാൻ പരാമർശിച്ചതു്. അതായതു്, മനുഷ്യസമുദായത്തിൽപ്പെട്ട അന്യവ്യക്തികളേക്കാളും,

പക്ഷികൾ, മൃഗങ്ങൾ, ചെടികൾ എന്നിവയേക്കാളും വലിയ സുഹൃത്തുക്കളല്ല സ്വന്തം സ്നേഹിതന്മാരും ബന്ധുക്കളും എന്നു വ്യക്തമായ ബോധം ഉണ്ടായിരിക്കണം. അവരെല്ലാം ഒന്നാണ്. അവരൊക്കെയും ഈശ്വരന്റെ പ്രതിഭാസങ്ങളെക്കുറിച്ച്—ആ പരമാത്മം നാം മനസ്സിലാക്കിയാൽ മാത്രംമതി. ഈ വ്യക്തമായ ബോധം ഉണ്ടെങ്കിൽ, നാം ജയിൽഭിത്തികൾക്കുള്ളിൽ കഴിയുമ്പോൾ പുറമേയുള്ള സുഹൃത്തുക്കളെ കാണണമെന്ന അഭിലാഷമെല്ലാം ശമിച്ചുകൊള്ളും.

ഇംഗ്ലണ്ടിൽനിന്നു കുടുംബത്തെപ്പറ്റി നിനക്കു കിട്ടിയ വൃത്താന്തം സന്തോഷകരമാണ്. നീ കത്തഴുതുവോൾ എന്റെ സ്നേഹം അവരെയെല്ലാം അറിയിക്കണം.

നമ്മുടെ പൂച്ചകളുടെ കുടുംബത്തിന്, അഥവാ അവയിൽ ചിലതിന്, ചക്കയുടെ നേക്കു് ഒരു ഭ്രമമുണ്ടു്. ഒരു പൂച്ച ഈയിടെ ഒരു ദിവസം അതിനെ നശിപ്പിച്ചുകളഞ്ഞു. ഭക്ഷണസമയങ്ങളിൽ അവ സംഗീതാഭ്യാസം തുടങ്ങുന്നു. വല്ലഭ്യം അഥവാ ആഹാരംകൊടുത്തുകഴിഞ്ഞാലേ അവ നിശ്ശബ്ദമാകൂ. തള്ളയ്ക്കു് സന്യാഹാര സാധനങ്ങളിൽ ഭ്രമമുണ്ടു്. പരിപ്പും ചോറും വിശേഷിച്ചു് സസ്യങ്ങളും അവൾ ആസ്വദിക്കുന്നു. ഞങ്ങളുടെ ആ കുടുംബത്തിൽ ഒരാൾ കൂടുതലായി വന്നുചേർന്നിട്ടുണ്ടു്. അതു നിന്നോടു ഞാൻ പറഞ്ഞോ? തള്ള പേറുന്നോവു് അനുഭവിച്ചുകൊണ്ടിരുന്നപ്പോഴും പ്രസവിച്ച രണ്ടോ മൂന്നോ ദിവസം കഴിഞ്ഞും അവളിൽ മാന്ദ്യഭാവത്തിന്റെ ഒരു സ്പർശം ഉണ്ടായിരുന്നു. അവൾ ഞങ്ങളെ തൊട്ടുതമ്മും; ഞങ്ങൾ അവളെ അങ്ങോട്ടും ഉരുമ്മണമെന്നു നിബ്ബന്ധം പിടിക്കയും ചെയ്യും. അതു ദയനീയമായ ഒരു കാഴ്ചയായിരുന്നു. ശിശുവിൽ അവൾ അപ്പിക്കുന്ന ശ്രദ്ധ അത്യന്തം വിസ്മയാവഹമത്രേ.

നിങ്ങൾക്കെല്ലാവർക്കും ഞങ്ങൾ എല്ലാവരിൽനിന്നും സ്നേഹം.

15-9-1932

ബാപ്പ.

34

ചി. മീരാ,

*ഇന്നു ഞാൻ 2.30-നു് എഴുന്നേറ്റു്, ഗുരുദേവനും ശാസ്ത്രിക്കും അനന്തരം നിനക്കും എഴുതി. നിന്റെ ഹൃദയഭേദകമായ കത്തു കിട്ടി. അതു ഗവണ്ണിങ്ങ് അയച്ചുകൊടുക്കാമെന്നു് ആദ്യം ഞാൻ വിചാരിച്ചു. പക്ഷേ ആ ചിന്ത ഉളവാക്കുന്നപ്പോൾത്തന്നെ അതു ഞാൻ തള്ളിക്കളയുകയും ചെയ്തു. തീച്ച. ഉയിൽ പ്രവേശിക്കാൻ നീ സന്നദ്ധയായി. നീ അതിൽത്തന്നെ കഴിയണം. എന്നോടുള്ള കൂട്ടുകെട്ടു് അത്ര എളുപ്പമുള്ള ജോലിയല്ല എന്ന് ഇക്കഴിഞ്ഞ എത്രയോ വർഷങ്ങളായി നീ കാണുന്നതല്ലോ. ആകയാൽ ആ വിഷം അവസാനത്തെ

34 *Bapu's Letters to Mira*, pp. 210-211

* ഉപവാസം ആരംഭിക്കാൻപോകുന്ന സമയത്തു് അയച്ച കത്തു്.

തുളളിവരെ പാനംചെയ്യുക.

എന്റെ പ്രതിജ്ഞ അറിയിച്ചുകൊണ്ട് ആദ്യത്തെ ആ കത്തു് എഴുതിയപ്പോൾ, നിന്നെപ്പറ്റിയും ബാധെപ്പറ്റിയും ഞാൻ ചിന്തിച്ചു. കറേ നേരത്തേക്കു് എന്നിങ്ങനെ തല ചുറ്റുന്നതായിത്തോന്നി. നിങ്ങൾ രണ്ടുപേരും ആ സംഗതി എങ്ങനെ സഹിക്കും? പക്ഷേ, എന്റെ അന്തസ്സും പറഞ്ഞു: “നിങ്ങൾ അതിൽ പ്രവേശിക്കാൻ സന്നദ്ധനാണെങ്കിൽ, സകല മമതകളേയും കുറിച്ചുള്ള ചിന്ത ഉപേക്ഷിക്കണം.” അങ്ങനെ എന്റെ കത്തു പോകുകയും ചെയ്തു. അയിത്തമാകുന്ന പാപം പ്രക്ഷാളനം ചെയ്യാൻ അനുഭവിക്കുന്ന ഏതൊരു വേദനയും അമിതഭീകരമായിപ്പോകയില്ല. ആകയാൽ നീ ഈ വേദനയിൽ ആറ്റാദിക്കുകയാണു വേണ്ടതു്; ധൈര്യപൂർവ്വം അതു സഹിക്കുകയും വേണം. ഇതെല്ലാം ചെയ്യാൻ എത്ര പ്രയാസമുണ്ടെന്നു് എനിക്കറിയാം. എങ്കിലും നീ ചെയ്യാൻ ശ്രമിക്കേണ്ടതു് അതുതന്നെയാണു്. അല്പം ചിന്തിച്ചാൽ അവസാനമായി ഒരു നോക്കു കാണുന്നതിൽ യാതൊരു അർത്ഥവുമില്ലെന്നു മനസ്സിലാക്കാം. നിന്റെ സ്നേഹത്തിനു പാത്രമായ ആത്മാവു് എപ്പോഴും നിന്റെകൂടെയുണ്ടു്. ഏതൊന്നിൽക്കൂടെയാണോ നീ ആത്മാവിനെ സ്നേഹിക്കാൻ പഠിച്ചതു്, ആ ശരീരം ഇനിമേൽ സ്നേഹം നിലനിൽത്താൻ ആവശ്യമില്ല. അതിനെക്കൊണ്ടു് പ്രയോജനമുള്ളപ്പോൾ അതു് നിലനില്ക്കുന്നതു നല്ലതുതന്നെ. അതിനെക്കൊണ്ടു് യാതൊരു ഉപയോഗവും ഇല്ലാത്തായാൽ അതു് നശിക്കുന്നതു അതുപോലെ നല്ലതാണു്. അതിന്റെ പ്രയോജനത്തെ അതു് അതിജീവിക്കുന്നതു് എപ്പോഴാണെന്നു നമുക്കു് അറിവില്ല. അതിനാൽ ഏതൊരു കാരണത്താൽ മരണം സംഭവിച്ചാലും അതിന്റെ അർത്ഥം ശരീരത്തിനു് അതിൽപിന്നീടു് യാതൊരു ഉപയോഗവും ഇല്ലെന്നാണെന്നു് നാം തീരുമാനിക്കുന്നു. വല്ലഭു്ഭായി, മഹാദേവു്, രാമദാസു്, സുരേന്ദ്ര, ദേവദാസു് മുതലായി ഞാൻ കണ്ടുമുട്ടിയവരെല്ലാം അത്യന്തം ആശാവഹമായ രീതിയിൽ ഇക്കാര്യം സഹിക്കുന്നുണ്ടു്. അതറിയുമ്പോൾ അല്പമെങ്കിലും ആശ്വാസം നിനക്കു ലഭിക്കുമെങ്കിൽ നന്നു്.

നിന്റെ കൂട്ടുകാക്കു് എന്റെ സ്നേഹം കിടസൽ നിന്റെകൂടെ ഉണ്ടെന്നറിഞ്ഞതിൽ ഞാൻ സന്തോഷിക്കുന്നു. ധൈര്യമുള്ള ഒരു നല്ലപെൺകുട്ടിയാണവൾ.

ഈശ്വരൻ നിനക്കു കരുത്തുനല്കട്ടെ.

സ്നേഹപൂർവ്വം,
ബാപ്പ.

20-9-1932

35

ചി. മീരാ,

*നിന്നെപ്പറ്റിയുള്ള വിചാരം എന്നെ കരണ്ടുതിന്നുന്നു. നിനക്ക് സമാധാനപൂർവ്വം ജീവിക്കാൻ കഴിവുണ്ടായിരുന്നെങ്കിലെന്നു ഞാൻ ആശിക്കുന്നു. ദിവസേന എഴുത്തയയ്ക്കുക. നിന്റെ അവസ്ഥയെപ്പറ്റി നാളെ കമ്പിയടിക്കണം. ഞാനും വളരെ സുഖമായി ഉപവാസം നടത്തുന്നു. മുഖ്യവസ്ത്രം എന്താണെന്ന് കഴിഞ്ഞു താഴെ കിടക്കുമ്പോഴാണ് ഞാനിതെഴുതുന്നത്. നീ സ്വസ്തര്യം ബലവും പാലിക്കണം. ഈശ്വരനിൽ വിശ്വാസം അർപ്പിക്കണം. മഹാദേവ് മുഖാന്തരം ദിവസേന നിന്നെ വിവരം അറിയിക്കാം. തന്നെത്താൻ എഴുതാൻ കഴിഞ്ഞില്ലെന്നുവരാം.

23-9-1932

11.30(രാത്രി)

സ്നേഹപൂർവ്വം,

ബാപ്പ.

36

എന്റെ ഏറ്റവും പ്രിയപ്പെട്ട കുട്ടി,

നീ തകർന്നുപോകാൻ പാടില്ല. ഈശ്വരന്റെ കാരുണ്യം, ഒരു പക്ഷേ, മുഖവാനിക്കലും ഉണ്ടായിട്ടില്ലാത്ത തോതിൽ, അത്ര സമൃദ്ധമായി വർഷിക്കുന്നതു നീ കാണുന്നുണ്ടായിരിക്കുമല്ലോ.

24-9-1932

സ്നേഹപൂർവ്വം,

ബാപ്പ.

37

ചി. മീരാ,

വ്യാഴാഴ്ച, പ്രഭാതപ്രാർത്ഥന കഴിഞ്ഞയുടനെയാണെഴുതുന്നത്. വല്ലഭ്യവുമായും ഞാനും തേനിനും ചുട്ടവെള്ളം കാത്തിരിക്കുകയാണ്. നിന്റെ കത്തും എന്റെ മുന്നിലുണ്ട്. ഉപ്പ്, കഴിഞ്ഞവാരത്തിൽ പതിവുപോലെ വ്യാഴാഴ്ച രാവിലെ പ്രാർത്ഥന കഴിഞ്ഞു ഞാൻ എഴുതെഴുതി. ആ കത്തും ഏതെങ്കിലും കാരണത്താൽ അവിടുത്തെ*

35 Babu's Letters to Mira. p. 211

* ഈ കത്തും അടുത്തതും അയച്ചത് ഗ്രാസിയജി ഉപവസിച്ചുകൊണ്ടിരുന്നപ്പോൾ ആണ്.

36 Babu's Letters to Mira. P. 211 (ഗ്രാസിയജി സൗഖ്യമായിരിക്കുന്നു എന്ന വിവരത്തിന് മഹാദേവ് ശ്രദ്ധയോടെ മീരയ്ക്കെഴുതിയ കത്തിന്റെ മുകളിൽ ഗ്രാസിയജി സ്വന്തം കൈപ്പടയിൽ എഴുതിയ വാചകങ്ങളാണിവ.)

37 Babu's Letters to Mira. pp. 237-240

* അന്ന് മീരാബഹൻ വീണ്ടും ജയിലിലായിരുന്നു.

സുപ്രഭാത് തടഞ്ഞുവെക്കുവാൻ ഇടയായെങ്കിൽ, എല്ലാവിധത്തിലുള്ള അശുഭസങ്കല്പങ്ങളാലും നിനക്ക് ഉണ്ടാകാവുന്ന ഉൽക്കണ്ഠ ഒഴിവാക്കുന്നതിനുവേണ്ടി, അദ്ദേഹത്തിന് ആ വസ്തുത നിന്നെ അറിയിക്കുകയെങ്കിലും ചെയ്യാമായിരുന്നു. ഇക്കാര്യം ഞാൻ മേജർ ബണ്ടാരിയുടെ ശ്രദ്ധയിൽപെടുത്തി. അദ്ദേഹം അന്വേഷിക്കാമെന്നു വാക്കു നൽകിയും ചെയ്തു. ആ കത്തു ഇവിടെ യഥാസമയം തപാലിലിട്ടു. ഏതായാലും അതു തടഞ്ഞുവെക്കപ്പെട്ടതാണെന്നു വരാം. എന്തു കൊണ്ടെന്നാൽ എനിക്ക് ഓക്സാൻകഴിയുന്നിടത്തോളം ആദ്യമായി, എന്റെ കത്തിന്റെകൂടെ, മാഡലിൻ റോളാണ്ടും ആൻഡ്രൂ സു. കശലാമ്പേപ്പണാൻ. അയച്ച കത്തുകളും മാഡലിൻ റോളാണ്ടിനു ഞാൻ എഴുതിയ കത്തിന്റെ പകുപ്പും നിനക്കു ഞാൻ അയച്ചിരുന്നു. കന്യാമറിയത്തിന്റെയും ദിവ്യശിശുവിന്റെയും വളരെ മനോഹരമായ ചിത്രമുള്ള ഒരു കാർഡുംകൂടെ ഞാൻ അയച്ചു. അക്കാലത്താൽ ആ കത്തു തടഞ്ഞുവെക്കപ്പെട്ടെങ്കിൽ, അതു അതുതക്കരമാണ്. അങ്ങനെ ആയാലോലും എന്തിനു കത്തുകളുടെ തടഞ്ഞുവെക്കുന്നു? ആകയാൽ വഴിക്കുവെച്ചു അതു അപഹരിക്കപ്പെട്ടിരിക്കണം എന്നു ഞാൻ സങ്കല്പിക്കുന്നു. ഏതായാലും ഇവിടെ ഞാൻ അന്വേഷണം നടത്തുന്നുണ്ട്, നിനക്ക് അവിടേയും അന്വേഷണം നടത്താം. എനിക്ക് ആ കാർഡായിരുന്നു ഏറ്റവും വലിയ സമ്പത്തു്. അറിസ്റ്റാക്സിന്റെ ലിഖിതം അതിന്റെ പിന്നിലുണ്ടായിരുന്നു.

ഈ സംഭവത്തിൽനിന്ന് ഒരു പാഠം പഠിക്കണം: ഇത്തരത്തിലുള്ള ഒരു അപകടം വീണ്ടും സംഭവിച്ചാലും നീ വിശ്വസിച്ചുവെച്ചു കഴിയണം. നിന്റെ പ്രതിവാദസന്ദേശം എനിക്ക് കിട്ടിയില്ലെന്നു വന്നാലും പതിവുപോലെ ഞാൻ എഴുതിയിട്ടുണ്ടായിരിക്കുമെന്നും, എന്റെ നിയന്ത്രണത്തിന് അതീതമായ കാരണങ്ങൾ മൂലമായിരിക്കണം അപകടം സംഭവിച്ചതെന്നും വിശ്വസിക്കണം. എനിക്ക് സുഖക്കേടുവരികയും എഴുതാൻ കഴിയാതിരിക്കുകയും ചെയ്താൽ, അഥവാ മറ്റേതെങ്കിലും കാരണത്താൽ അതിനു തടസ്സം നേരിട്ടാൽ, ആ ആശയത്തിൽ എഴുത്തു് അയച്ചിട്ടില്ലെന്നു നിന്നെ യഥാസമയം അറിയിക്കുന്നതാണ്. മറ്റൊരു രീതിയിൽ പറഞ്ഞാൽ കാരണങ്ങൾ സങ്കല്പിച്ചു് ഉണ്ടാക്കരുതു്; അതിനെപ്പറ്റി അറിവുലഭിച്ചാൽ ലഭിക്കട്ടെ; അതിനുവേണ്ടി ക്ഷമയോടുകൂടി കാത്തിരിക്കുക; എന്തുതന്നെയായാലും ഏറ്റവും അപകടമായിട്ടുള്ളതൊന്നും സങ്കല്പിക്കരുതു്. ദൈവം കരുണയുടെ ദൈവം ആയതുകൊണ്ട്, നമുക്ക് എന്തെങ്കിലും സങ്കല്പിക്കണമെന്നുണ്ടെങ്കിൽ, ഉത്തമമായിട്ടുള്ളതു സങ്കല്പിക്കുന്നതാണ് ഏറ്റവും നല്ലതു്, ഗീതയെ ഉപാസിക്കുന്ന ഒരാൾ തീർച്ചയായും, യാതൊന്നും ഒരിക്കലും സങ്കല്പിക്കാറില്ല. നല്ലതും ചീത്തയും ആപേക്ഷികപദങ്ങൾ മാത്രമാണല്ലോ. വസ്തുതകളെ അയാൾ അവ

സംഭവിക്കുന്ന രീതിയിൽത്തന്നെ. ശ്രദ്ധിക്കുന്നു; നൈസർഗ്ഗികമാണ് അയാളുടെ പ്രതികരണം; ആ മഹായാത്രികനാൽ പ്രചോദിതനായിട്ടാണെന്നു തോന്നുമാറ് അയാൾ തന്റെ ഭാഗം നിവൃത്തിക്കുന്നു—നല്ലനിലയിലിരിക്കുന്ന ഒരു യന്ത്രഘടകം സ്വയമേവ യന്ത്രജോലിക്കാരന്റെ ആഹ്വാനം അനുസരിക്കുന്നതുപോലെ. യന്ത്രത്തെപ്പോലെ ആയിരിക്കുക എന്നതു ബുദ്ധിശക്തിയുള്ള ഒരു ജീവിക്ക് പ്രയാസമുള്ള സംഗതിയാണ്. എങ്കിലും ഒരായ ഒരു പുജ്യമായിത്തീരുകയാണെങ്കിൽ, പരിപൂർണ്ണ നേടാൻ ആഗ്രഹിക്കുന്ന ഒരായ ആയിത്തീരേണ്ടതുതന്നെയാണത്. യന്ത്രം അചേതനമാണെങ്കിൽ മനുഷ്യൻ ആകപ്പാടെ ജീവനാണ്; അവൻ ബോധപൂർവ്വം ആ വിദഗ്ദ്ധയാത്രികന്റെ കൈകളിൽ ഒരു യന്ത്രത്തെപ്പോലെ ആയിത്തീരുകയത്രേ—അതാണ് യന്ത്രവും മനുഷ്യനും തമ്മിലുള്ള മൗലികമായ അന്തരം. ഈശ്വരൻ എല്ലാ വസ്തുക്കളേയും, ഒരു യന്ത്രത്തിന്റെ ഭാഗങ്ങളെയെന്നപോലെ, ചലിപ്പിക്കുന്നു എന്നതന്നെ കൃഷ്ണൻ വിസ്മരിച്ചു പറയുന്നുണ്ട്...

കഴിയുമെങ്കിൽ നിന്റെ തലച്ചുറലിനു കാരണം എന്തെന്നു കണ്ടുപിടിക്കണം. അവിടെയുള്ള മെഡിക്കൽ ഓഫീസറോട് നീ ഇക്കാര്യം ചർച്ചചെയ്യുകഴിഞ്ഞോ? നടന്നുകഴിയുമ്പോൾ നിനക്ക് ഈ തലച്ചുറസ് അനുഭവപ്പെടാൻ പാടില്ലാത്തതാണ്. ഉന്മേഷമാണ് നിനക്കു തോന്നേണ്ടത്. നടക്കാൻ തുടങ്ങുന്നതിനുമുമ്പ് തണുത്തവെള്ളം മുഖത്തും, തലയിൽപോലും തളിക്കുകയും, നടക്കുന്നതിനിടയ്ക്ക് തലച്ചുറസ് ആസന്നമാണെന്ന് ലേശമെങ്കിലും മുൻകൂട്ടി തോന്നിയാൽ തണുത്തവെള്ളം കുടിക്കുകയും ചെയ്യുന്നത് പലപ്പോഴും നല്ലതാണ്. ഒരുനിമിഷം നിന്ന് ദീർഘശ്വാസം വലിച്ചാൽ പോലും അത് ഒഴിവാക്കാം. ഇവയൊക്കെ എന്റെ സ്വാഭാവികലങ്ങളത്രേ.

വായനയെപ്പറ്റി നീ പറഞ്ഞത് ഞാൻ ശ്രദ്ധിച്ചു. മഹാഭാരതപാരായണം ഒരു നല്ല പരിപാടിയാണ്. സംഗ്രഹിക്കാതെയുള്ള ഹിന്ദിപരിഭാഷ, ഒരൊറ്റവാക്കിന്റെ അർത്ഥംപോലും വിട്ടുപോകാതെ വായിച്ചുതീർക്കുമ്പോൾ, നീ ഒരു നല്ല ഹിന്ദി പണ്ഡിതയായിത്തീരേണ്ടതാണ്. അത് മഹത്തായ ഒരുദ്യാസംകൊണ്ടേ സാധിക്കൂ. എന്നാൽ എനിക്കറിയാം, സ്നേഹത്തെ പരാജയപ്പെടുത്താൻ കഴിവുള്ള യാതൊന്നും ഇല്ലെന്ന്.

ഇതു കൈപ്പറ്റി എന്നറിയിക്കാൻ നിനക്ക് അനുവാദം കിട്ടുകയും, ഇത് അവിടെ കിട്ടിയാൽ ഉടനേ നിനക്ക് നൽകപ്പെടുകയും ചെയ്താൽ, എനിക്ക് ഒരു പോസ്റ്റ്കാർഡ് അയയ്ക്കുക.

ഞങ്ങളിൽ എല്ലാവരിൽനിന്നും സ്നേഹം.

വൈ. എം.
19-1-1933.

ബാപ്പ.

ചി. മീരാ,

വ്യാഴാഴ്ച രാവിലെ പ്രാർത്ഥനയ്ക്കുമുമ്പുള്ള സമയമാണ് ഇത്. ഇന്നലെ നിന്റെ എഴുത്തു ബാധയുടെ എഴുത്തിന്റെകൂടെ വന്നു ചേർന്നു.

ജ്യോതിശ്ശാസ്ത്രത്തെക്കുറിച്ചുള്ള ഒരു പുസ്തകം നിനക്ക് അയയ്ക്കുന്നുണ്ട്. ഈ മാസത്തേക്കുള്ള ഒരു വ്യോമചിത്രവും ഇതിന്റെകൂടെ വയ്ക്കുന്നു. ഡോ. സന്ദറിന്റെ കത്തും ഇതോടൊപ്പം ഉണ്ടായിരിക്കും. ആകെക്കൂടെ അതു തൃപ്തികരമാണ്.

ബാല്യകാല കത്തും ഇതിന്റെകൂടെ അയയ്ക്കുന്നുണ്ട്.

നിനക്ക് ഇപ്പോഴുള്ളിടത്തോളം ആശ്രമത്തിന്റെ നടത്തിപ്പിനെപ്പറ്റി ചർച്ചചെയ്യാം. എന്നെ അതു മുഷിപ്പിക്കുകയില്ല. അത് എനിക്കു സഹായമായിരിക്കും. എന്റെ വീക്ഷണകോണം കരളുകളുടെ നല്ലവണ്ണം മനസ്സിലാക്കാൻ അതു നിന്നെ പ്രാപ്തയാക്കും. ഞാൻ പറയുന്ന ഒരു കാര്യം ഉടൻതന്നെ മനസ്സിലാക്കാതിരിക്കുകയോ, മനസ്സിലാക്കിയിട്ടും നിനക്ക് എന്നോടു യോജിക്കാൻ കഴിയാതെ വരികയോ ചെയ്താൽ, നിനക്ക് എന്നിലുമെന്റെ ബുദ്ധിശക്തിയിലും വിശ്വാസക്കുറവ് ഉണ്ടെന്നു കരുതി സ്വയം കുറപ്പെടുത്തരുത്. ഞാൻ സർവ്വവും തികഞ്ഞ ഒരാളല്ല. എന്റെ തെറ്റുകളിൽ എന്നോടു നീയെന്തിനു യോജിക്കണം? അന്ധമായ വിശ്വാസമായിരിക്കും അത്. ഒരു ദോഷമെങ്കിലുമുണ്ടെന്നു വേഗത്തിൽ എന്റെ യഥാർത്ഥതെറ്റുകൾ കണ്ടുപിടിക്കാൻ നിന്റെ വിശ്വാസം നിന്നെ പ്രാപ്തയാക്കണം. എന്റെ തെറ്റു എന്നെ ബോധ്യപ്പെടുത്താൻ നിനക്കു കഴിയാതെ വന്നാൽ, ഏതേതു കാര്യങ്ങളെക്കുറിച്ചാണോ ഞാൻ കൂടുതൽ ചിന്തിക്കുകയും അനുഭവം നേടുകയും ചെയ്തിട്ടുള്ളത്, ആ സംഗതികളിൽ, നിന്നേക്കാൾ വ്യക്തമായി കാണുന്നത് ഞാനായിരിക്കാൻ ഇടയുണ്ടെന്നു നീ ചിന്തിക്കണം—നിന്റെ വിശ്വാസം അതു ചെയ്യണമെന്നാണ് ഞാൻ താല്പര്യപ്പെടുന്നത്. അതു നിനക്ക് മനസ്സാതി പ്രദാനം ചെയ്യും. ആകയാൽ നിന്റെ സംശയങ്ങൾ അമർത്തിവയ്ക്കുകയും ചില പ്രത്യേക സംഗതികളിൽ എന്റെ അഭിപ്രായങ്ങളോടു നീ യോജിക്കാതിരിക്കുന്നു എന്നുള്ള മനുഷ്യസ്വഭാവം അനുഭവിക്കുകയും ചെയ്തുകൊണ്ട്, നിന്റെ ചിന്തയെ സ്തംഭിപ്പിക്കരുത്. ആശ്രമത്തെപ്പറ്റി എനിക്കുള്ള ആദരങ്ങൾ വ്യക്തമായി നീ ഗ്രഹിക്കുന്നതുവരെ അതിനെപ്പറ്റിയുള്ള ചർച്ച തുടരേണ്ടതാണ്.

രണ്ടുപേരിലും വെച്ചു പുരുഷനാണ് കൂടുതൽ പാപം ചെയ്യുന്നത് എന്നതിനെപ്പറ്റി നീ വാദിക്കേണ്ടതില്ലായിരുന്നു. അതിനെ

കുറിച്ചു അഭിപ്രായപ്രകടനം നടത്തിയിട്ടുള്ള പുരുഷസുഹൃത്തുക്കളിൽ അധികം പേരേയും, ഒരുപക്ഷേ, എല്ലാവരേയുംതന്നെ, എതിർത്തുകൊണ്ട് ഞാൻ എല്ലാപ്പോഴും വെച്ചുപുലർത്തിയിട്ടുള്ള അഭിപ്രായമാണ് അത്. മനുഷ്യന്റെ ഉൽകൃഷ്ടത അഥവാ മൃഗീയസൃഷ്ടികൾക്ക് ഉപരിയായിട്ട് മനുഷ്യനുള്ള മേന്മ, ബ്രഹ്മചര്യം അനുഷ്ഠിക്കാൻ അവനുള്ള കഴിവാണു്. അക്കാര്യത്തിലും നിന്നോടു ഞാൻ തീർച്ചയായും യോജിക്കുന്നു. ആകയാൽ സാധ്യമാണെങ്കിൽ, ഉടനടി പ്രാപിക്കേണ്ടതായ ഒരു ആശ്രമാദൾ അയിരിക്കണം അത്.

അതിനാൽ അടിസ്ഥാനസംഗതിയെ സംബന്ധിച്ചിടത്തോളം നാം തമ്മിൽ പരിപൂർണ്ണ യോജിപ്പാണ് ഉള്ളതു്. ഈ ആദർശത്തിന്റെ വ്യാപ്തി നിർണ്ണയിക്കാനുള്ള മാർഗ്ഗം കണ്ടുപിടിക്കാൻ നാം ആരംഭിക്കുമ്പോഴാണ് വൈഷമ്യം അഥവാ വ്യത്യാസം വന്നുകൂടുന്നത്.

പുതിയ അംഗങ്ങളെ പ്രവേശിപ്പിക്കാൻ മാനേജർക്കു വേണ്ടത്ര സ്വാതന്ത്ര്യം നൽകിക്കൊണ്ട്, ഇന്നത്തെ രീതിയിൽത്തന്നെ കാര്യങ്ങൾ തുടരണമെന്ന് എനിക്ക് അഭിപ്രായമുണ്ട്. ആ അഭിപ്രായം ദൃഢതരമായിക്കൊണ്ടിരിക്കുകയത്രെ. നമ്മുടെ ജീവിതം നാൾക്കു നാൾ കൂടുതൽ ലളിതമാകണം, സങ്കീർണ്ണതരമാവുകയല്ല വേണ്ടതു്. ക്രമേണ വർദ്ധമാനമായ തോതിൽ ആത്മനിയന്ത്രണം നേടണം. പക്ഷേ, ഇപ്പോഴത്തെപ്പോലെ നാം ഒരു കൂട്ടുകുടുംബമായിത്തന്നെ കഴിയുകയും വേണം.

ഇപ്പോഴത്തെ ഘടനയല്ല വിഘാതമായി നിൽക്കുന്നത്. യഥാർത്ഥത്തിൽ പൂർണ്ണബ്രഹ്മചാരികൾ നമ്മുടെ ഇടയിൽ വളരെ കുറവാണ്—അതാണ് പ്രതിബന്ധം. എല്ലാവരും തകർന്നുപാത്രങ്ങൾ ആയിരുന്നു. സകലർക്കും തങ്ങളുടെ വ്യക്തിപരമായ അഭിനിവേശങ്ങളെ കീഴടക്കേണ്ടതുണ്ടായിരുന്നു. എന്നാൽ മിക്കവരും ആത്മാർത്ഥയുള്ള പരിശ്രമികൾ ആയിരുന്നു, ഇപ്പോഴും അങ്ങനെയെന്നു എന്ന് ഞാൻ കരുതുന്നു. ആകയാൽ അന്ധരെ നയിക്കുന്ന അന്ധരാണ് നാം. സദാ നമ്മുടെ കാലിടറുകയും ചെയ്യുന്നു. നമ്മിൽ ചിലരെങ്കിലും നിരന്തരപരിശ്രമംകൊണ്ട്, ഈ ഉദ്യമത്തിൽ പ്രവേശനപരീക്ഷാവിജയികളെങ്കിലും ആയിത്തീരുമ്പോൾ, നിശ്ചയമായും നമുക്ക് ഇതിൽകൂടുതൽ നല്ലവണ്ണം പ്രവർത്തിക്കാൻ കഴിയും. പ്രശ്നം ഇപ്രകാരമായി കലാശിക്കുന്നു: ആദർശത്തെ സമീപിക്കാൻ നമ്മിൽ ഓരോരുത്തരും പരമാവധി പരിശ്രമിക്കണം. ബ്രഹ്മചര്യത്തിന് ഞാൻ നൽകിയ നിർദ്വചനം ഓർക്കുക. ഒന്നോ അതിലധികമോ ഇന്ദ്രിയങ്ങളുടെ സംയമനമെന്നല്ല അതിനർത്ഥം, സകലതിന്റെയും മേലുള്ള പരിപൂർണ്ണ നിയന്ത്രണമെന്നത്രെ. ഈ രണ്ട് അവസ്ഥകളും തമ്മിൽ അടിസ്ഥാനപരമായ വ്യത്യാസം ഉണ്ട്. എന്റെ സകല ഇന്ദ്രിയങ്ങളേയും ഇന്ന് എനിക്ക് അമർത്തിവെക്കാൻ കഴിയും. പക്ഷേ, അവയെ കീഴടക്കാൻ യുഗങ്ങൾ വേണ്ടിവന്നേക്കാം.

കീഴടക്കുകയെന്നുവെച്ചാൽ, സ്വമനസ്സാലെ എന്നെ അനുസരിക്കുന്ന അടിമകളുപോലെ അവയെ ഉപയോഗിക്കുകയെന്നതും. വേദനയില്ലാത്ത ഒരു ലഘുവായ ശസ്ത്രക്രിയകൊണ്ടെന്റെ ശ്രവണപ്പടം കത്തിപ്പൊട്ടിച്ചു ശ്രവണേന്ദ്രിയത്തെ സംയമം ചെയ്യാനെന്നിരിക്കുകയും. അതു നിശ്ചയോജനമാണ്. വെടിപറച്ചിലും ഉച്ചത്തിലുള്ള സംഭാഷണവും പരദൂഷണവും ശ്രവിക്കാൻ കാതു വിസമ്മതിക്കത്തക്കവണ്ണം അതിനെ ഞാൻ പരിശീലിപ്പിക്കണം. പക്ഷേ, സ്വസ്തിയസംഗീതം കേൾക്കാൻ അതു ശക്തമായിരിക്കണം. ആയിരമായിരം നാഴിക അകലെനിന്ന് സഹായത്തിനുവേണ്ടി ഉയരുന്ന വിദൂരരോദനം കേൾക്കാൻ അതിനു കഴിയണം. രാംദാസ് മഹർഷി അങ്ങനെ ചെയ്തിരുന്നെന്നു പറയപ്പെടുന്നു. ജനനേന്ദ്രിയങ്ങളെയെങ്ങനെ ഉപയോഗിക്കണം? മാംസത്തിന്റെ പ്രതിരൂപം സൃഷ്ടിക്കുകയെന്ന ക്രിയയിൽനിന്ന്, ജീവിതത്തിനാകെവേണ്ടി, അതായത് ആത്മാവിനുവേണ്ടി സൃഷ്ടികൾ നടുത്തുകയെന്ന ക്രിയയിലേക്ക് നമ്മുടെ അധീനതയിലുള്ള ഏറ്റവും സൃഷ്ടിപരമായ ശക്തിയെ വ്യാവർത്തിപ്പിക്കുവാൻ വേണ്ടതു്! മൃഗീയമായ അഭിനിവേശത്തെ കടിഞ്ഞാണിട്ടു നിറുത്തുകയും സ്വസ്തിയാഭിനിവേശമാക്കി മാറ്റുകയും ചെയ്യേണ്ടതാണ്. ഇവിടെ ഗീതയുടെ രണ്ടാം അദ്ധ്യായം, ശ്ലോകം 64 വായിക്കുക. ആ ദിവ്യഗീതത്തിന്റെ പല്ലവി ഇതാണ്: 'യുദ്ധത്തിൽനിന്ന് ഒളിച്ചോടരുതു്; പ്രത്യുത ആസക്തികൂടാതെ അതിനെ അഭിമുഖീകരിക്കണം,' ആകയാൽ, സകല തരത്തിലുമുള്ള സ്രീപുരുഷന്മാരുടെയിടയിൽ നീയും ഞാനും മറ്റേതൊരുവനും അചഞ്ചലരായി നിൽക്കേണ്ടതാണ്, താൽക്കാലികമായി ചിലർക്കു വേണ്ടി വരുന്നതല്ലാതെ, ശാരീരികമായ ഏകാന്തവാസം ആവശ്യമില്ല. ആശ്രമം നില്ക്കുന്നിടത്തു നിന്നാൽ മതി, പക്ഷേ, നാം വിപുലതരമായ വളർച്ചയ്ക്കുവേണ്ടി പടൻപൊങ്ങണം. എന്നാൽ, അതു് തക്കസമയത്തു സംഭവിക്കുന്ന നൈസർഗ്ഗിക പരിണാമം ആയിരിക്കണം.

ഞങ്ങളിലെല്ലാവരിൽനിന്നും സ്നേഹം,

27-4-1933

ബാപ്പ.

39

ചി. മീരാ,

അവസാനംവരെ നീ ധീരയായിരിക്കണം. എന്റെ മകളായിരിക്കുകയെന്നതു് ഒരു തമാശയല്ല. ആ സ്ഥാനത്തു് ആയതുകൊണ്ടു്ക്കാൾ തീക്ഷ്ണമായ ഒരു അഗ്നിപരീക്ഷണത്തിലൂടെ നീ

39 Babu's Letters to Mira, P. 265. ഒരു പ്രായശ്ചിത്തം എന്ന നിലയ്ക്കു ഗാന്ധിജി അനുഷ്ഠിച്ച 21 ദിവസത്തെ ഉപവാസത്തിന്റെ 5-ാം ദിവസമാണ് ഈ കത്തെഴുതിയതു് (12-5-1933)

കടന്നുപോകേണ്ടിയിരിക്കുന്നു.* എന്നാൽ എന്റെ സ്വന്താനങ്ങൾ, യോഗ്യരായിരിക്കണമെങ്കിൽ അവർ എന്നേക്കാൾ ഭേദപ്പെട്ടവരായിരിക്കണം. വേണ്ടേ? ഈശ്വരൻ നിന്റെകൂടെ ഉണ്ടായിരിക്കട്ടെ!

സ്നേഹപൂർവ്വം,
ബാപ്പ.

40

†നീ വിസ്മയകരമായ ധീരത പ്രകടിപ്പിക്കുന്നു. ഈശ്വരനെ പരിപൂർണ്ണമായി അവലംബിക്കുകയല്ലാതെ, അതിൽപരം യഥാർത്ഥ ധീരതയൊന്നും ഉണ്ടാകാനില്ല.

21-5-1933.

സ്നേഹപൂർവ്വം,
ബാപ്പ.

41

ചി. മീരാ,

ഞാൻ ഉപവാസം ഇതാ അവസാനിപ്പിച്ചിരിക്കുന്നു. അടുത്ത ജോലി ആരംഭിക്കുകയായി. ഉപാധികളെല്ലാം അദ്ദേഹമുണ്ടാക്കും.‡

42

ചി. മീരാ,

ശാരീരികമായ കൂടിക്കാഴ്ചയ്ക്കുവേണ്ടിയുള്ള ഈ അഭിലാഷത്തിൽ നിന്ന് നീ വിമുക്തിനേടാൻ ശ്രമിക്കണം. പനി മാറിക്കഴിഞ്ഞിരിക്കുമെന്ന് ഞാൻ പ്രതീക്ഷിക്കുന്നു.

സ്നേഹപൂർവ്വം,
ബാപ്പ.

പൂനാ,

3-6-1933.

* ഈ വരികൾ ഗാന്ധിജി എഴുതിയത് കണ്ണട ഉപയോഗിക്കാതെയാണ്. ആ അപൂർണ്ണവാചകം അദ്ദേഹത്തിന്റെ ശ്രദ്ധയിൽപെടാതിരുന്നതുകൊണ്ടാണ്.

40 Babu's Letters to Mira, P. 265

† ഗാന്ധിജിയുടെ അടുത്തേക്കു പോകുവാനായി കസ്തൂർബായെ ഗവണ്മെന്റ് മോചിപ്പിച്ചിരുന്നു. അതോടുകൂടി മീരാ ബഹൻ ഒറ്റപ്പെട്ടു.

41 Babu's Letters to Mira, P. 266

‡ 21 ദിവസത്തെ ഉപവാസം അവസാനിപ്പിച്ച ഉടനെ (29-5-1933) എഴുതിയ ഈ കറിപ്പിന്റെ ഫോട്ടോസ്റ്റാറ്റിൽ ഒപ്പും തീയതിയും കാണുന്നില്ല.

42 Babu's Letters to Mira, P. 266

പണ്ണുകുടി, പുന്ന,
7-6-1933.

പി. മീരാ,

*ഞാൻ എഴുതാൻ പാടില്ല. നിനക്കു ഞാൻ കഴിഞ്ഞതവണ എഴുതിയ കത്തു് കൈയ്ക്കു് വലിയ ക്ഷീണത്തിനു കാരണമായി. ആകയാൽ, ഈ മാസം 5-ാം തീയതിയിലേ നിന്റെ കത്തിനു മറുപടിയായി ഈ കത്തു ഞാൻ പറഞ്ഞുകൊടുത്തു് എഴുതിക്കയാണു്.

മഹാദേവ് എഴുതിയ കത്തിന്റെ കീഴിൽ ഞാൻ എഴുതിയ ഹ്രസ്വമായ വാക്യം നിനക്കു് ദുസ്സഹവേദന ഉളവാക്കിയെന്നു നീ പറയുന്നു. ദുഃഖത്തിനു് ഏറ്റവും നേരിയ കാരണം ഇല്ലാത്തതിടുത്തു്, നാം തന്നെത്താൻ ദുഃഖം സൃഷ്ടിക്കുന്ന രീതി അതുതാവഹമത്രെ. എന്റെ വാക്യത്തിൽ നിന്റെ പനിയെപ്പറ്റി പറഞ്ഞിരുന്നില്ലേ; ആ പനി നിന്റെ പക്ഷത്തുള്ള അമിതോൽക്കണ്ണനിമിത്തമാണെന്നു നീ തന്നെ പറഞ്ഞിരുന്നു. ഈ വേർപാടു സഹിക്കാൻ നിനക്കു കഴിയുന്നില്ലെന്നു നീ പ്രകടമായി എടുത്തുപറഞ്ഞിരുന്നു.... നിനക്കു് എന്നോടുകൂടിക്കഴിയാൻ സൗകര്യമുള്ളപ്പോൾപോലും, അതായതു് നാം രണ്ടുപേരും തടവിൽ അല്ലാതിരുന്നാലും, നീ കാഴ്ചപ്പാടിനപ്പുറത്തു് കഴിഞ്ഞുകൂടണമെന്നു് യാതൊരു വിചാരവും എന്നിക്കു് ഉണ്ടായിരുന്നില്ല. അങ്ങനെയുള്ള അവസരങ്ങളിൽ നീ തികച്ചും സ്വാഭാവികമായി എന്നോടൊപ്പം ഉണ്ടായിരിക്കുമെന്നു തീർച്ചയാണു്. പക്ഷേ, ജയിലിനു പുറത്തായിരിക്കുക എന്നതു് എന്റെ സ്വാഭാവികജീവിതമല്ല. എന്റെ സ്വാഭാവികജീവിതം ഒരു തടവുകാരന്റെതത്രെ; ആകയാൽ എന്റെ ശാരീരികസാന്നിദ്ധ്യം കൂടാതെ കഴിക്കാൻ നീ പഠിക്കണമെന്നു് ഞാൻ നിദ്ദേശിക്കുന്നു. പകൽ വെളിച്ചംപോലെ വ്യക്തമല്ലേ ഇതു്?

ഇങ്ങനെ നിന്റെ ശരീരത്തിന്റെ തൂക്കം നഷ്ടപ്പെടുന്നതു് ഞാൻ ഇഷ്ടപ്പെടുന്നില്ല. നീ ഈ ഉൽക്കണ്ഠാഭാരം ചുമലിൽ വഹിക്കുന്നതിൽ മൗലികമായ തകരാറു് എന്തോ ഒന്നുണ്ടു്. ഒരു ജീവിക്കുന്ന ദൈവത്തിലുള്ള ജീവിക്കുന്ന വിശ്വാസത്തോടു് പൊരുത്തമില്ലാത്ത സംഗതിയാണു് അതു്. ദിവസങ്ങൾ കഴിയുന്നതോറും എന്റെ സിരകളുടെ ഓരോ ഇഴയിലും ആ ജീവത്തായ സാന്നിദ്ധ്യം എന്നിക്കു് അനുഭവപ്പെടുന്നുണ്ടു്. ഈ അനുഭവം ഇല്ലെങ്കിൽ, എന്നിക്കു ദ്രോഹു പിടിക്കേണ്ടതാണു്. എന്റെ മനശ്ശാന്തിയെ കലുഷമാക്കാൻവേണ്ടി നിമ്മിതമായ വസ്തുക്കൾ അനവധിയുണ്ടു്. ഈ സാന്നിദ്ധ്യത്തെക്കുറിച്ചു

43 Bapu's Letters to Mira, pp. 267-269.

* യറവദാ ജയിലിൽനിന്നു വിമുക്തനായതിനുശേഷം, ഗാന്ധിജി പർണ്ണുകുടിയിൽ വസിച്ചു് ആരോഗ്യം വീണ്ടെടുക്കുകയായിരുന്നു.

ബോധമില്ലെങ്കിൽ, എന്നെ അടിയോളം പിടിച്ചുകെട്ടാൻ പര്യാപ്തമായ എത്രയോ സംഭവങ്ങൾ നടക്കുന്നുണ്ട്. എന്നാൽ പരമാത്മത്തിൽ എന്നെ തീരെ സ്വർഗ്ഗിക്കാതെ അവ കടന്നുപോകുന്നു. ആയാമാത്മ്യം നീ എന്നോടൊപ്പം പങ്കിട്ട് അനുഭവിക്കണമെന്നാണ് ആഗ്രഹിക്കുന്നു. അപ്പോൾ നിനക്ക് ശാരീരികമായി എന്റെ സമീപത്തായിരിക്കാൻ കഴിയാത്തതുകൊണ്ട് അസ്വാസ്ഥ്യം ഉണ്ടാവുകയില്ല. നീയും ഞാനും സഹിക്കാൻ നിർബന്ധിതരായ ഈ വേർപാട് സഹിക്കുന്നതിന് സാഹസികപരിശ്രമമൊന്നും ആവശ്യമില്ലെന്നു നീ ഓർക്കണം. ലക്ഷോപലക്ഷം മനുഷ്യർ യാതൊരു പരിശ്രമവും കൂടാതെ അപ്രകാരം സഹിക്കുന്നുണ്ട്. അവരുടെ സ്വഭാവം ഇത്തരം സംഗതികളിൽ ചലനമുണ്ടാകാത്തതാണെന്നും, അതുകൊണ്ടാണ് അവർ ഇപ്രകാരം വേർപാട് സഹിക്കുന്നതെന്നും നീ തെറ്റായി ധരിക്കരുത്. നിനക്കും എനിക്കും എത്രത്തോളം ചലനക്ഷമത ഉണ്ടായിരിക്കാൻ ഇടയുണ്ടോ, അത്രത്തോളം അവർക്കും ഉണ്ടെന്ന്, അവരെ നാം പരിശോധിക്കുന്നപക്ഷം മനസ്സിലാക്കാം. അവർക്കു നൈസർഗ്ഗികമായി ഈശ്വരവിശ്വാസം ഉണ്ടെന്നുമാത്രം. എന്നാൽ അതിനെപ്പറ്റി അവർക്ക് അറിവുപോലും ഇല്ല. നമ്മുടെ വിശ്വാസം അവരുടേതിനോട് താരതമ്യപ്പെടുത്തുമ്പോൾ, പ്രയത്നസിദ്ധമാണ്. അതുകൊണ്ട് വേർപാട് സഹിക്കാൻ നമുക്ക് ഒരു ഭഗീരഥപ്രയത്നം നടത്തേണ്ടിവരുന്നു. ഏതായാലും, നിന്റെ മാനസികാവസ്ഥയെ ഞാൻ അപഗ്രഥിച്ചറിയുന്നത് അപ്രകാരമാണ്. അതു സത്യമല്ലെങ്കിൽ, നീ തന്നെത്താൻ ഒരു അപഗ്രഥനം നടത്തി ഏതെങ്കിലും തരത്തിൽ നിന്റെ ഈ ഭീകരമായ ഉൽക്കണ്ഠയ്ക്കു ശമനം വരുത്തണം. ഗീതയുടെ രണ്ടാം അദ്ധ്യായത്തിൽ ശ്രീകൃഷ്ണൻ നടത്തുന്ന സംവാദത്തെപ്പറ്റി ശ്രദ്ധാപൂർവ്വം പരിചിന്തിക്കുക. അനന്തരം പന്ത്രണ്ടാം അദ്ധ്യായത്തിലേക്കു കടന്ന് നിനക്ക് യഥാർത്ഥമായ മനസ്സമാധാനവും ശാന്തിയും നേടാൻ കഴിയുകയില്ലേ എന്നു നോക്കുക. എന്റെ ഈ വാദത്തിന് വിശദമായ ഒരു മറുപടി തരാൻ ശ്രമിക്കരുത്. ആ ക്ലേശം നീ അനുഭവിക്കണമെന്ന് ഞാൻ ആഗ്രഹിക്കുന്നില്ല. ഈ വാദം ഞാൻ ഉന്നയിച്ചത്, നിന്നെ സമാശ്വസിപ്പിക്കാൻ എനിക്ക് അല്ലെങ്കിലും കഴിയുമെങ്കിൽ, അങ്ങനെ ചെയ്യണമെന്നു കരുതി മാത്രമാണ്. ഒരാളുടെ പരിപൂർണ്ണസത്ത അതിനോട്തന്നെ കലഹിച്ചുകൊണ്ടിരിക്കുമ്പോൾ യുക്തിവാദം നിഷ്പഫലമാണെന്ന് എനിക്കറിയാം. ഒരു പക്ഷേ, നീ കടന്നുപൊയ്ക്കാണ്ടിരിക്കുന്ന വേദനാപൂർണ്ണമായ പരിണാമം, ഈശ്വരസാന്നിദ്ധ്യത്തെക്കുറിച്ച് നിനക്കു സിദ്ധിക്കാൻപോകുന്ന അവബോധത്തിന്റെ മുന്നോടിയായിരിക്കാം. അത് അപ്രകാരം ആയിരിക്കട്ടെ. നാം രണ്ടുപേരും ജയിലിനു പുറത്തായിരിക്കുമ്പോൾ, നീ എന്നിൽനിന്നു വേർപിരിഞ്ഞു ജീവിക്കേണ്ടിവരിക എന്നൊരു പ്രശ്നം ഉണ്ടാവുകയില്ല. ഏതെങ്കിലും രൂപത്തിൽ അത്

ഉണ്ടാകുമെന്ന ചിന്ത നിന്റെ മനസ്സിലൂടെ കടന്നുപോകാൻ ഇനി മേൽ, ഏതായാലും അനുവദിക്കരുത്.

ഇനി എന്തെപ്പറ്റി: എന്റെ സ്ഥിതി വളരെ നന്നായിക്കൊണ്ടിരിക്കുകയാണ്. 64-ാം വയസ്സിൽ ശരീരപുനർനിർമ്മാണം നടത്തുകയെന്നത് മദഗതിയിലുള്ള ഒരു പ്രക്രിയ ആയിരുന്നെങ്കിലും; അത് ഞാൻ പ്രതീക്ഷിച്ചിരുന്നതിനേക്കാൾ മദമായിരിക്കുമെന്ന് ഞാൻ മനസ്സിലാക്കുന്നു. എങ്കിലും, ആരോഗ്യത്തിന്റെ പുനഃപ്രാപ്തിക്ക് ഇടർച്ചയുണ്ടാകുന്നില്ല. ഞാൻ നിഷ്പ്രയാസം 24 ഓൺസ് പാൽ കഴിക്കുന്നുണ്ട്. രണ്ട് റാത്തൽ വീതം കഴിക്കാനാണ് ഞാൻ ശ്രമിക്കുന്നത്; ഡോ. ദിൻഷാ മേത്തയുടെ മേൽനോട്ടത്തിൽ അതിലധികവും സാധിക്കുമെന്നു തോന്നുന്നു. ഞാൻ പുരോഗതി പ്രാപിക്കുന്ന രീതിയിൽ എനിക്ക് തികഞ്ഞ തൃപ്തിയുണ്ട്. പാലിനു പുറമെ ഞാൻ മധുരനാരങ്ങകളും, മൂന്നാലു മാതളനാരങ്ങയുടെ നീരും കഴിക്കുന്നുണ്ട്. ഒരു നല്ല അളവ്—ഒരുപക്ഷേ, 4 ഓൺസ്—തേനും ഞാൻ കഴിക്കുന്നുണ്ട്. ഇന്നലെവരെ ഞാൻ സസ്യരസവും കഴിച്ചിരുന്നു. പാലിന്റെ അളവ് കൂട്ടാനായി ഡോ. മേത്ത ഇന്നുമുതൽ അത് നിർത്തി. അതുകൊണ്ട് എന്റെ ഭക്ഷണത്തേയും ഞാൻ പുരോഗമിക്കുന്ന രീതിയേയുംപറ്റി പരാതിപ്പെടാൻ ഒന്നുമില്ലെന്ന് നീ മനസ്സിലാക്കുമല്ലോ.

വരണ്ട കാലാവസ്ഥയേക്കുറിച്ച് നീ പരാതിപ്പെടുന്നു. ഇവിടെ ഞങ്ങൾക്ക് ഹൃദയമായ ശീതകാലാവസ്ഥയാണുള്ളത്. വർഷകാലത്തു നിശ്ചയമായും പുനാ വിശിഷ്ടമാണ്.

*ലക്ഷ്മിയമ്മയുള്ള ദേവദാസിന്റെ വിവാഹം 16-ാം തീയതിയാണ്. മതപരമായ ചടങ്ങ് നടക്കുന്ന ദിവസം അന്നാണ്. എന്നാൽ ഇത് ഇന്നത്തെ ഹിന്ദുസമ്പ്രദായം ലംഘിക്കുന്ന ഒരു വിവാഹമായതുകൊണ്ട്, 21-ാം തീയതി നിയമമനുസരിച്ച് രജിസ്റ്റർചെയ്യലും ഉണ്ടാവും....

സ്നേഹപൂർവ്വം,
ബാപ്പു.

44

ചി. മീരാ,

....എന്തൊരു വേർപാട്! തണുത്തുവിറച്ചുള്ള ഒരു വിടവാങ്ങൽ ആയിരുന്നു അത്. പക്ഷേ, ഇതിനേക്കാൾ അഗാധവും സമ്പന്നവും എന്നാൽ നിസ്വാർത്ഥമായ സ്നേഹം ഒരിക്കലും എന്നിൽ അപ്പിക്കപ്പെടുകയില്ലെന്ന് എനിക്കറിയാം. ആ സ്നേഹം എന്തെങ്കിലും

*. ശ്രീ സി. രാജഗോപാലാചാരിയുടെ പുത്രി.

കുത്തവ്യതാമൂലനാക്കിക്കളഞ്ഞു. എന്നാൽ അതു് അസ്ഥിരമായ ഒരു അവസ്ഥയാണ്. ഈശ്വരൻ നിന്നെ പരിപാലിക്കയും നിന്റെ ഉദ്യമത്തെ അനുഗ്രഹിക്കയും ചെയ്യുമാറാകട്ടെ. ആവശ്യമുള്ളിടത്തോളം കാലം നീ പുറത്തു കഴിഞ്ഞിട്ട്, വേഗത്തിൽ മടങ്ങിവരിക.†

എന്റെ സ്നേഹം മഹർഷിയേയും* അദ്ദേഹത്തിന്റെ സഹോദരിയേയും ധരിപ്പിക്കുക. എഫിയെ നീ കാണാതിരിക്കയില്ലല്ലോ. അവർക്കും മറ്റൊല്ലാ സുഹൃത്തുക്കൾക്കും എന്റെ സ്നേഹം.

നിന്റെ സാധനങ്ങൾ യഥാസമയം വന്നെത്തിയിരിക്കുമെന്നു ഞാൻ പ്രത്യാശിക്കുന്നു.

സ്നേഹപൂർവ്വം,

20-6-1934

ബാപ്പ.

45

വാദ്ധ്യ,

ഒക്ടോബർ 12, 1934.

ചി. മീരാ,

നിന്റെ കത്തു കൈപ്പറ്റി. എന്നാൽ നീ അമേരിക്കയിലേക്കു പോവുകയായിരുന്നതുകൊണ്ടു്, നിനക്കു് എഴുതുന്നതു നിശ്ചയോജനമായിരിക്കുമെന്നു് എനിക്ക് അറിയാമായിരുന്നു. †അമേരിക്കയി

† സിവിൽനിയമലംഘനം പുനരാരംഭിക്കുന്നതു തടയാൻവേണ്ടി, 1933 ജൂലൈ 31-ാം തീയതി ബോംബെ ഗവണ്മെൻ്റ് ഗാന്ധിജിയെ അറസ്റ്റു ചെയ്തു് വിചാരണകൂടാതെ തടവിലിട്ടു. ആഗസ്റ്റ് 4-ാം തീയതി വിട്ടയച്ചു. വീണ്ടും അറസ്റ്റുചെയ്തു. ഇത്തവണ, പതിവിൻ വിപരീതമായി, ഹരിജൻപ്രവർത്തനം നടത്താനുള്ള അനുമതിയും ജയിലിൽ അദ്ദേഹത്തിനു് നിഷേധിക്കപ്പെട്ടു; അദ്ദേഹം ഉപവാസമാരംഭിച്ചു; ആരോഗ്യനില പെട്ടെന്ന് മോശമാവാൻ തുടങ്ങി. മരണം നിശ്ചയമാണെന്നു്, അദ്ദേഹവും ബാധം ഉൾപ്പെടെ, സർവ്വതും കരുതി. ആൻഡ്രൂ സിന്റെ മാധ്യസ്ഥ്യശ്രമത്തിന്റെ ഫലമായി, ആഗസ്റ്റ് 23-ാം തീയതി ഗാന്ധിജിയെ നിരപാധികം വിട്ടയച്ചു. നവംബർ 7-ാം തീയതി അദ്ദേഹം ഹരിജനോദ്ധാരണത്തിനായി ഒരഖിലേന്ത്യാപര്യടനം ആരംഭിച്ചു. ഈ പര്യടനകാലത്തു് മദ്ധ്യേന്ത്യയിലും ദക്ഷിണേന്ത്യയിലും മീരാ അദ്ദേഹത്തെ അനുഗമിച്ചു. ബോംബെയിൽ എത്തിയപ്പോൾ ഗാന്ധിജിയേയും അദ്ദേഹത്തിന്റെ സന്ദേശത്തേയും കറിച്ച് ഇംഗ്ലീഷുകാരെ, വിശേഷിച്ച് ഞാഴിലാളികളെ പറഞ്ഞു മനസ്സിലാക്കാനായി തൻ ഇംഗ്ലണ്ടിലേക്കു പോകണമെന്നു് അവർക്കു് തോന്നി. ഗാന്ധിജി അനുമതി നൽകി. അഞ്ചുദിവസത്തിനകം അവർ കപ്പൽ കയറി. അതിനുശേഷം ഗാന്ധിജി മീരാക്കുഴുതിയ ആദ്യത്തെ കത്താണിതു്.

* റൊമെയിൻ റോളണ്ടും സഹോദരിയും.

45 Bapu's Letters to Mira, pp. 284-285.

† ഇംഗ്ലണ്ടു് സന്ദർശിച്ചശേഷം മീരാ അമേരിക്കയിലേക്കു പോയി. അവിടെ നിന്നു്, ഇന്ത്യയിലേക്കു മടങ്ങുന്നവഴി അവർ വീണ്ടും ഇംഗ്ലണ്ടിൽ വന്നു. ആ അവസരത്തിൽ എഴുതിയതാണു് ഈ കത്തു്.

ലായിരിക്കുമ്പോൾ നീ എന്നിൽനിന്നോ ഇവിടെ ആരിലെങ്കിലും നിന്നോ എന്തെങ്കിലും പ്രതീക്ഷിച്ചിരിക്കുമെന്ന് എനിക്കു തീരെ വിചാരില്ല.... അമേരിക്കയിൽവെച്ചു നിനക്കു സിദ്ധിച്ച അനുഭവങ്ങളുടെ ഒരു കഥനം കേൾക്കാൻ ഞാൻ കാത്തിരിക്കുകയത്രേ. നീ ഡോ. ഹോംസിന് എഴുതിയതും അമേരിക്കയിലേക്കു പോയതും നല്ല ചിന്താഗതിയുടെ ഫലമാണ്. നിനക്കു തീർച്ചയായും ആവശ്യമുണ്ടായിരുന്ന ഒരു അനുഭവമാണ് അത്.

ഇംഗ്ലണ്ടിൽ നിനക്കുള്ള കാര്യപരിപാടി ഞാൻ മനസ്സിലാക്കുന്നു. നാം തമ്മിൽ കാണുമ്പോൾ അതു ചർച്ചചെയ്യണം. അതിനാൽ തല്ലാലം ഒരു അഭിപ്രായവും പറയാൻ ഞാൻ ഉദ്ദേശിക്കുന്നില്ല.

ഇവിടുത്തെ സംഗതികൾ രൂപപ്പെട്ടുവരികയാണ്. സംഭവിക്കാൻ പോകുന്നത് എന്തെന്ന് എനിക്കറിഞ്ഞുകൂടാ. കോൺഗ്രസ്സിൽ നിന്നു പുറത്തുപോകാൻ ഞാൻ ദുഃഖനിശ്ചയം ചെയ്തിരിക്കുകയാണ്. അതു കോൺഗ്രസ്സിനും എനിക്കും നന്മ കൈവരുത്തുമെന്ന് ഉറപ്പു ശോണുന്നു. പുറത്തുനിന്നാൽ, എനിക്കു കോൺഗ്രസ്സിൽ കുറേക്കൂടെ നല്ലവണ്ണം സ്വാധീനശക്തി ചെലുത്താം. അപ്പോൾ ഞാൻ ഒരു ഭാരമല്ലാതായിത്തീരും; തല്ലാലം ഞാൻ ഒരു ഭാരമത്രേ. പിന്നെയും അവസരം വരുമ്പോഴെല്ലാം എന്റെ അഭിപ്രായങ്ങൾ ഞാൻ കോൺഗ്രസ്സിനെ ധരിപ്പിച്ചുകൊണ്ടിരിക്കും. ഇവക കാര്യങ്ങളെപ്പറ്റി എഴുതാൻ ഞാൻ സമയം വിനിയോഗിച്ചുകൂടാത്തതാണ്. മഹാദേവം പ്യാരെലാലുമാണ് അവയെല്ലാം ശ്രദ്ധിക്കേണ്ടത്. ഓരോ നിമിഷവും തല്ലാലം വിലയേറിയതാണ്.

സ്നേഹപൂർവ്വം,
ബാപ്പ.

46

ചി. മീരാ,

നിന്റെ കത്തു കിട്ടി. എന്റെ വാക്കുകൾ നീ ഉദ്ധരിച്ചതു ശരിയായിട്ടാണെന്നു ഞാൻ വിചാരിക്കുന്നില്ല. പക്ഷേ, അതു നിന്റെ വാദത്തിനു ബാധകമല്ല. ഇന്നലെ ഞാൻ എഴുതിയ കത്തിൽ നിന്റെ വാദഗതിയുടെ മിക്കഭാഗവും മുൻകൂട്ടി കണ്ടു, അതിനു മറുപടി പറഞ്ഞിട്ടുണ്ട്. *പ്രായശ്ചിത്തം എന്ന നിലയ്ക്കു നീ സെ

46 Babu's Letters to Mira, pp. 293-294

* സെഗാവിൽ, ജമ്നലാൽജിയുടെ വക ഒരു പഴയ കാളത്തൊഴുത്തു ശരിപ്പെടുത്തി അതിൽ, മീരാബഹൻ താൽക്കാലികമായി താമസിക്കുകയായിരുന്നു. അവിടെ സ്ഥിരതാമസമാക്കേണ്ടതില്ല എന്നാണ് ഗാന്ധിജി സൂചിപ്പിച്ചത്.

ഗാവിലേക്കു പോകേണ്ട ആവശ്യം ഉണ്ടെന്നു ഞാൻ കരുതുന്നില്ല. മറ്റൊരുതരത്തിലും സന്തോഷത്തോടുകൂടി കഴിയാൻ നിനക്കു സാധിക്കുകയില്ലെങ്കിൽമാത്രം നീ അവിടെ പോകണം. ഞാൻ മഗൻ വാഡിയിലുള്ളപ്പോൾ ഇഷ്ടമുള്ള വ്യക്തിപരമായ സേവനമെല്ലാം എനിക്കുവേണ്ടി ചെയ്യാൻ നിനക്കു കഴിയും; ബാങ്ക് ഇഷ്ടമുള്ളവയിൽ പങ്കുകൊള്ളുവാൻമാത്രം അവരെ അനുവദിക്കണമെന്നേയുള്ളൂ. സെഗാവിൽ ഞാൻ പോകേണ്ടതാണ്. അവിടെ ഞാൻ പോകുമ്പോൾ, നീ അവിടെ ഇല്ലെങ്കിൽ, ഇപ്പോഴത്തെ സംഘത്തിലുള്ളവർ ആരും എന്നോടൊപ്പം ഉണ്ടായിരിക്കാൻ സാധ്യതയില്ല. സെഗാവിൽ ഞാൻ പുതിയ സുഹൃത്തുക്കളേയും സഹപ്രവർത്തകരേയും സമ്പാദിക്കേണ്ടിയിരിക്കുന്നു. നീ ഇഷ്ടപ്പെടുന്നപക്ഷം, സമീപത്തിലുള്ള മറ്റൊരാളിലും ഗ്രാമത്തിൽ നിനക്കു വാസം ഉറപ്പിക്കാം. അപ്പോൾ എന്റെ സമീപത്തിൽ കഴിയാമല്ലോ. അധികം യാത്രചെയ്യണമെന്നു ഞാൻ ആലോചിക്കുന്നില്ല. തീർച്ചയായും ആസന്നഭാവീയിൽ ഇന്ത്യയ്ക്കു വെളിയിൽ യാതൊരു യാത്രയുമില്ല. “വിദൂരംഗം കാണണമെന്നു ഞാൻ ആവശ്യപ്പെടുന്നില്ല, ഒരു കാൽവസ്ത്രമതി എന്നിങ്ക്”. എന്റെ ഹൃദയം ഗ്രാമങ്ങളിലത്രെ. അവിടെ പോകാൻ ഒരു ഒഴികഴിവു എന്നിങ്ക് ആവശ്യമുണ്ട്. സ്വേച്ഛാനുസൃതമായി പോകാനും സുഹൃത്തുക്കളുടെ വാദഗതികളെ നേരിടാനും ധൈര്യം പോരാ. എന്നാൽ ഞാൻ രോഗാനന്തരവിശ്രമം കഴിഞ്ഞു മടങ്ങിവന്നാൽ ഉടനെ നീ സെഗാവ് വിട്ടുപോകാൻ തന്നെത്താൻ സന്നദ്ധയാകുമെങ്കിൽ, ഞാൻ സെഗാവിൽ പോകാൻ ഇഷ്ടപ്പെടുന്നു—നിനക്കുള്ള ഒരു ശിക്ഷ എന്ന നിലയ്ക്കല്ല, പ്രത്യേകം, ഒരു ഗ്രാമത്തിലേക്കു പോകാൻ ഈശ്വരനാൽ എനിക്കു ദത്തവും സ്വാഗതാർഹവുമായ ഒരു സന്ദർഭം എന്ന് നിലയ്ക്കും. മഴ ലേവലേശംപോലും എന്നെ ക്ലേശിപ്പിക്കുകയില്ല. അവിടെ എന്നിങ്ക് ആവശ്യമുള്ള സകല സൗകര്യങ്ങളും ഞാൻ തന്നെത്താൻ സൃഷ്ടിച്ചുകൊള്ളാം. ആകയാൽ, എനിക്കുരുതി നീ വിഷമപ്പെടരുതെന്നു ഞാൻ ആഗ്രഹിക്കുന്നു. ഗ്രാമീണപ്രവർത്തനത്തിൽ ഏപ്പെടാനുള്ള പ്രേരണ നിനക്കു അനുഭവപ്പെടുന്നെങ്കിൽമാത്രം നീ സെഗാവിൽ പോകണം. അതു് അനുഭവപ്പെടുന്നില്ലെങ്കിൽ നീ സമാധാനപരമായി മഗൻവാഡിയിൽ വാസം ഉറപ്പിക്കണം. നിന്റെ കൂടി അവിടെയുണ്ട്. കറേക്കുളുടെ നല്ല ഏപ്പാടുകൾ നിനക്കു ആവശ്യമുണ്ടെങ്കിൽ ചോദിച്ചാൽമാത്രം മതി. ചുരുക്കത്തിൽ, അന്തസ്സുബ്ബത്തിന്നു വിരുദ്ധമായി യാതൊന്നും ചെയ്യരുതു്; ആ അന്തസ്സും എന്തുതന്നെ ആയിക്കൊള്ളട്ടെ. എന്റെ സ്ഥിതി മെച്ചപ്പെട്ടു

ന്നുണ്ട്. ബർദോളിയിൽ ഞങ്ങൾ രണ്ടുദിവസം തുടങ്ങി; 23-ാം തീയതിയായിരിക്കും അവിടെ ചെന്നെത്തുന്നത്.

അഹമ്മദാബാദ്,
14-2-1936.

സ്നേഹപൂർവ്വം,
ബാപ്പ.

47

ചി. മീരാ,

*നിന്റെ അസ്വാസ്ഥ്യജനകമായ എഴുത്തു കിട്ടി. നിന്റെ മനസ്സ് അവിടെ അല്ലെങ്കിൽ 24-ാം തീയതിവരെപ്പോലും നീ അവിടെ നില്ക്കണം. ആ സ്ഥലത്തു നിനക്കു സുഖമായിരിക്കാൻ സാധ്യമല്ലെങ്കിൽ, അവിടെ കഴിഞ്ഞുകൂടുന്നത് ദോഷകരമാണ്; എന്നാൽ അതു പുറമേനിന്നു അടിച്ചേല്പിച്ച ഒരു കർത്തവ്യമായതുകൊണ്ട് നീ അവിടെ വസിക്കും. വീണ്ടും വീണ്ടും നീ അതിനു ഉദ്യമിച്ചിട്ടുണ്ട്; ഓരോ തവണയും പരാജയമടഞ്ഞു. അതിനാൽ നീ സ്വേച്ഛാനുസരണം പ്രവർത്തിക്കണം; അതു നിങ്ങളെ കൊണ്ടു ചെന്നെത്തിക്കുന്നത് എവിടെയായാലും തരക്കേടില്ല. ഇച്ഛപോലെ പ്രവർത്തിക്കുന്നതുകൊണ്ട് തെറ്റുകൾ സംഭവിക്കുന്നുവെന്നും. ആ തെറ്റുകളിൽനിന്നുമാത്രമേ നിനക്കു പാപം പഠിക്കാൻ കഴിയൂ.... എന്നെ സംബന്ധിച്ചിടത്തോളം, ഈ എഴുത്തിനു മറുപടിയായി നിനക്കു ഇങ്ങുപോരാം. എന്നിങ്ങ് അസന്തുഷ്ടി തോന്നുകയില്ല. നേരെമറിച്ചു, നീ നിരങ്കുശമായ സ്വാതന്ത്ര്യം അനുഭവിക്കുമെന്ന് ചിന്തിക്കുമ്പോൾ, എന്നിങ്ങ് സന്തോഷം തോന്നും.†

സെഗാവ്, വാർദ്ധ,
9-8-1937.

സ്നേഹപൂർവ്വം,
ബാപ്പ.

47 Bapu's Letters to Mira, P. 320

* ആരോഗ്യം വീണ്ടെടുക്കുന്നതിനുവേണ്ടി മീരാ ഡൽഹിയിൽ വസിക്കുമ്പോൾ എഴുതിയ കത്തു്.

†: ഗാന്ധിജിയുടെ വേർപാട് മീരയ്ക്ക് വീണ്ടും മനോവേദനയുണ്ടാക്കിക്കൊണ്ടിരുന്നു. ഈ കത്തനുസരിച്ചു്, അവർ സേവാഗ്രാമിലേക്കു മടങ്ങി.

48

ചി. മീരാ,

*നിങ്ങൾ എല്ലാവരും പ്രതീക്ഷിച്ചതു ഞാൻ മുൻകൂട്ടി ചെയ്തു ഹൃദയം. എന്തെന്നാൽ ഞാൻ യൂറോപ്യൻ ജലധികളിൽ മുഴുകിക്കഴിഞ്ഞു, ആ ലേഖനങ്ങൾ നിന്നിലുളവാക്കിയ പ്രതികരണം എന്നെ അറിയിക്കണം. ഞാൻ മറററാൻ എഴുതിയിട്ടുണ്ട്.

....ഞങ്ങൾ ഇപ്പോഴാണ് ഉത്സാഹത്തിൽ വന്നെത്തിയത്.

ഉത്സാഹത്തിൽ,
9-10-1938

സ്നേഹപൂർവ്വം,
ബാപ്പ.

49

ചി. മീരാ,

നിന്റെ കത്തുകളെല്ലാം കലാസൃഷ്ടികളത്രെ, ഹൃദയമായാലും ദീർഘമായാലും....നീ ക്ഷമയോടുകൂടി കഴിയുമെങ്കിൽ, പത്താണു പറ്റി നിനക്ക് മതിപ്പു വളർത്തുന്നതായി അനുഭവപ്പെടും. അയാൾ പ്രശംസാർഹനായ മനുഷ്യനാണ്....ഒരിക്കൽനിന്നെ, അയാൾ വിശ്വസിച്ചാൽ, പിന്നെ എന്തും തുറന്നു പെരുമാറും.

എന്റെ ആരോഗ്യത്തെപ്പറ്റി ആലോചിച്ചു നീ വിചിന്തിക്കേണ്ടതില്ല. കഴിവുള്ള പരിരക്ഷയൊക്കെ ഞാൻ കൈക്കൊള്ളുന്നുണ്ട്. സാധ്യമായ വിശ്രമം സ്വീകരിക്കുന്നുമുണ്ട്. രക്തസമ്മർദ്ദം നിയന്ത്രണാധീനമാണ്. ഞാൻ വാനപ്രസ്ഥം നയിക്കുകയും ബാഹ്യപ്രവർത്തനം സകലതും അവസാനിപ്പിക്കുകയും ചെയ്യാത്തപക്ഷം, അത് ഇടയ്ക്കിടെ വലിച്ചുകൊണ്ടിരിക്കും. പക്ഷേ, അങ്ങനെ ചെയ്യുന്നത് തെറ്റായിപ്പോകും. അവസാനംവരെ പ്രവർത്തനനിരതനായി ദീർഘകാലം ജീവിക്കാനുള്ള കല ഞാൻ കണ്ടുപിടിക്കേണ്ടതാണ്. യൗവനദശയിൽ ജീവിതം ഇത്രത്തോളം പാഴാക്കിക്കളഞ്ഞതുകൊണ്ട്, എന്നിക്ക് ഒരിക്കലും ആ കല പൂർണ്ണമായി സ്വാധീനപ്പെടുത്താൻ കഴിയുകയില്ല. എന്റെ ശേഷിച്ച ജീവിതത്തിൽ

48 *Bapu's Letters to Mira*, p. 324

* ഗാന്ധിജി വടക്കുപടിഞ്ഞാറൻ അതിർത്തിപ്രവിശ്യയിൽ പര്യടനം നടത്തുമ്പോഴാണ് ഇത് എഴുതിയത്. യൂറോപ്പിലെ സ്ഥിതിഗതികളെപ്പറ്റി ഗാന്ധിജി എഴുതിയ ലേഖനങ്ങളെയാണ് പരാമർശിക്കുന്നത്.

49 *Bapu's Letters to Mira*, pp. 328-329

† മീരാ വടക്കുപടിഞ്ഞാറൻ അതിർത്തിപ്രവിശ്യയിൽ പ്രവർത്തനം നടത്തിക്കൊണ്ടിരിക്കുമ്പോഴാണ് ഇത് അടുത്തകത്തും അയച്ചത്.

ൻ ഈശ്വരൻ കാരുണ്യസമേതം അനുവദിച്ചുതന്നത് എന്തായാലും അതിന് നാം കൃതജ്ഞരായിരിക്കേണ്ടതാണ്.

ബർദോളി,
20-1-1939.

സ്നേഹപൂർവ്വം,
ബാപ്പ.

50

സെഗാവ്, വാർദ്ധ,
3-2-1939.

ചി. മീരാ,

പെഷവാറിൽനിന്ന് നീ അയച്ച കത്തു വാർത്തകൾക്കൊണ്ടു നിറഞ്ഞു വിടുന്നു. നീ ഇപ്പോൾ അവയുടെ തിരികിനും തിരക്കിനും ഇടയിലാണ്. എന്തുവന്നാലും നീ ആരോഗ്യം സംരക്ഷിക്കണം. പാദങ്ങൾ നല്ലവണ്ണം മറയ്ക്കണം. നിനക്കുവേണ്ട ആഹാരം ആവശ്യപ്പെടണം. അത് അമിതമാകരുത്. നിനക്ക് ആകാശനതിലധികം ബുദ്ധിമുട്ടരുത്. അപ്പോൾ എല്ലാം നന്നായിത്തീരും.

എന്നെക്കുറിച്ച് ഒരു മനുഷ്യശവം വേണ്ട. ഈശ്വരൻ എന്നെ എത്രകാലം ആവശ്യമുണ്ടോ, അത്രയുംകാലം അദ്ദേഹം ഭൂമിയിൽ എന്നെ സംരക്ഷിച്ചുകൊള്ളൂ. ഞാൻ ഇവിടെ ആയാലും, മറ്റൊരിടത്തേങ്കിലും ആയിരുന്നാലും ഒരുപോലെ നന്ന്. അദ്ദേഹത്തിന്റെ ഇച്ഛ നടക്കും, നമ്മുടേതല്ല.

സ്നേഹപൂർവ്വം,
ബാപ്പ

51

രാജ്കോട്ട്,
8-3-1939,

ചി. മീരാ,

എന്റെ ഉപവാസം* നീ ധൈര്യസമേതം സഹിച്ചിരിക്കുമെന്ന ഞാൻ പ്രതീക്ഷിക്കുന്നു. മുമ്പു നടത്തിയ ഉപവാസങ്ങളേക്കാൾ,

50 Bapu's Letters to Mira. pp. 329-330

51 Bapu's Letters to Mira. p. 332

* രാജ്കോട്ട് ഉപവാസം. (3-3-1939-ൽ ആരംഭിച്ചു, 7-3-1939-ൽ അവസാനിപ്പിച്ചു)

ഒരുപക്ഷേ, ഇതു് എന്നെ സമ്പന്നനാക്കി. ഞാൻ തികച്ചും സന്തപ്തനാണു്. ബലവും വന്നുചേരുന്നുണ്ടു്. തുൽക്കാലം ഇതിൽ കൂടുതൽ വേണ്ട.

സ്നേഹപൂർവ്വം,
ബാപ്പ.

52

സേവാഗ്രാ,
വാൽ, സി. ഫി.,
7-9-1910.

ചി. മീരാ,

നിന്റെ നീണ്ട കത്തു കൈപ്പറ്റി. നിന്റെ ഉള്ളിൽ നടന്നുകൊണ്ടിരിക്കുന്ന സംഘട്ടനം† മനസ്സിലാക്കാൻ അതു് എന്നെ സഹായിക്കുന്നു. സകല സംഗതികൾക്കും സ്വയം ഉള്ളിലേക്കു നോക്കുന്ന കലനീ ഇനിയും സ്വായത്തമാക്കിക്കഴിഞ്ഞിട്ടില്ല. തിരിച്ചുണ്ടാക്കുന്ന ജോലി നൂൽനൂലിനെപ്പോലെതന്നെ. ആശ്വാസപ്രദമത്രെ. ആക്രിയയെ ഈശ്വരനോടു നീ ബന്ധിപ്പിക്കണമെന്നുള്ളതു്. ഹർഹാദ് ഒരു പൂർവ്വതദ്ദേഹത്തിലൂടെയാണു് തന്റെ ഈശ്വരനെ ദർശിച്ചതു്. ഈശ്വരദത്തമായ ബലം ഉപയോഗിച്ച് ശക്തിയേറിയ ആഘാതങ്ങൾ നിരന്തരമായി ഏല്പിച്ചുകൊണ്ടിരിക്കുന്ന ഒരാരം ആയിട്ടു് അയാൾ ചിത്രീകരിക്കപ്പെടുന്നു. അയാൾ പൂർവ്വതം ഭേദിക്കയും തന്റെ ഈശ്വരനെ കണ്ടെത്തുകയും ചെയ്തു. ആ ഈശ്വരൻ സന്ദരിയായ ഒരു

52 Bapu's Letters to Mira, P. 340.

† 'എന്നിലെ ആഭ്യന്തരസംഘട്ടനം ഒരു അപകടസന്ധിയിൽ ചെന്നെത്തിയിട്ടുണ്ടായിരുന്നു. പരിഭ്രാന്തിയും വ്യഗ്രമോഹവും ജനിപ്പിക്കുന്ന മൂടൽത്തുമ്പികളും എന്റെ മാർഗ്ഗത്തെ ആവരണം ചെയ്തിരുന്നു. ആ വേദനയിൽ ഞാൻ മൗനത്തിലും ഏകാന്തതയിലും മുഴുകി—എനിക്കു തുണയരുളാൻ ഈശ്വരനോടു കൂടുതൽ ഭക്തിപൂർവ്വം പ്രാർത്ഥിക്കാൻ സാധിക്കുന്നതിനുവേണ്ടി. ആ മൗനം പതിനഞ്ചുമാസം നീണ്ടുനിന്നു. യാത്രകൾക്കുവേണ്ടി ഏതാനും ദിവസം മാത്രമാണു് ഇടയ്ക്കുവെച്ചു് അതു ഭേദിച്ചതു്. ഈ കാലഘട്ടത്തിൽ കുറേനാൾ ദിവസേന ഒരുതവണ അരമണിമുൾ മേഘി വന്നാൽ സംസാരിക്കുക എന്നതായിരുന്നു എന്റെ നിയമം. ശേഷമുള്ള കാലത്തു്, സേവാഗ്രം മൈതാനത്തിലുള്ള ഒരു കുടിലിൽ ഞാൻ വസിച്ചിരുന്നപ്പോൾ, ആഴ്ചയിൽ രണ്ടുതവണ വൈകുന്നേരം ബാപ്പവിനെ കാണാൻ പോകുന്ന അവസരങ്ങളിൽ ഞാൻ സംസാരിച്ചിരുന്നു വേദങ്ങളും പുരാണങ്ങളും മാത്രമാണു് ഞാൻ പാരായണം ചെയ്തിരുന്നതു്. ഓരോ ദിവസവും ആയിരം വാദ നൂൽ നൂറാറിരുന്നു. ആ മൗനത്തിൽനിന്നു ഞാൻ പുറത്തുവന്നപ്പോൾ ഈശ്വരൻ എന്നിക്കു ശക്തി നൽകിക്കഴിഞ്ഞിരുന്നു—അന്നോളം ഞാൻ വിഹ്വലമായി നേടാൻ ശ്രമിച്ചിരുന്ന ശക്തി.'—മീരാ.

വധുവിന്റെ നിലയിൽ ചിത്രീകരിക്കപ്പെട്ടിരിക്കുന്നു. സബർമതിയിൽനിന്നോ മറെറവിടെയെങ്കിലുംനിന്നോ, അയച്ചുതന്ന തിരി ഉപയോഗിച്ച് നീ നൂൽനൂല്പു നടത്തിയാൽ അത് സുഖലോലുപതയായിരിക്കും. തിരിയുണ്ടാക്കുന്ന ജോലിയിൽ ആയാസകരമാംവണ്ണം ഏർപ്പെടാൻ നിന്റെ കൈകൾ തീരെ അശക്തമായിരിക്കാം. വേഗത്തിലും വലിയ തോതിലും ജോലിചെയ്യാനുള്ള കഴിവു നേടത്തക്കവണ്ണം ഈ പ്രക്രിയകളിലെല്ലാം അടങ്ങിയിരിക്കുന്ന പ്രവർത്തനക്രമം സ്വാധീനപ്പെടുത്താൻ മതിയായ ബലം ശരീരത്തിന് ഉണ്ടായില്ലെന്നുവരാം. എന്നാൽ വേഗത്തിലോ വലിയ തോതിലോ ചെയ്യേണ്ട ആവശ്യം നിനക്കില്ല. ഈശ്വരൻ ആത്മാർപ്പണം ചെയ്യാനുള്ള മനോഭാവമാണ് അത്യന്താപേക്ഷിതം. നിന്റെ ബാഹ്യപ്രവർത്തനം എന്തുതന്നെ ആയിക്കൊള്ളട്ടെ, അവ സമസ്തവും ഈശ്വരനുവേണ്ടി ആയിരിക്കണം.

ഈശ്വരൻ നിന്നോടുകൂടെ ഉണ്ടാകട്ടെ!

സ്നേഹപൂർവ്വം,
ബാപ്പ.

53

സേവാഗ്രാം,
വാർദ്ധാവഴി, സി. പി.,
31-5-1942.

ചി. മീരാ,

നീ അയച്ച കത്തു കൈപ്പറ്റി. അത് പരിപൂർണ്ണവും വസ്തുതകളിൽ വെളിച്ചം വീശുന്നതുമാണ്. ആ ഊർജ്ജമുപസന്ദർശനത്തിന്റെ

53 *Bapu's Letters to Mira, pp. 360—362.*

† 'അന്നത്തെ ഉപദേശകരേണകൂടത്തിലെ രണ്ടു പ്രമുഖ ഉദ്യോഗസ്ഥന്മാരുമായി ഞാൻ ഒരു കൂടിക്കാഴ്ച നടത്തിയിട്ടുണ്ടായിരുന്നു. ജപ്പാൻകാർ വരുന്നുണ്ടെന്ന് അറിവു കിട്ടുന്ന മാത്രയിൽ, ഉദ്യോഗസ്ഥന്മാർ നാല്പതോ അൻപതോ മൈൽ ഉൾഭാഗത്തുള്ള ഒരു കുന്നിൻപുറത്തേക്കു മാറിപ്പോകണമെന്നും, മോട്ടാർക്കാറുകളിൽ അവർ കൊണ്ടുപോകാൻ സാധിക്കാത്ത ഫയലുകൾ കത്തിച്ചുകളയണമെന്നും, എല്ലാ പാലങ്ങളും തകർക്കണമെന്നും ഉദ്ദേശ്യമുണ്ടായിരുന്നു. ആ വസ്തുത ഞങ്ങൾ അറിഞ്ഞിരുന്നതുകൊണ്ട്, ഭരണയന്ത്രം ഞങ്ങളുടെ കൈയിൽ ഏല്പിച്ചതിനുശേഷം വ്യവസ്ഥാപിതമായ രീതിയിൽ പിൻവാങ്ങണമെന്ന് അവരോട് അപേക്ഷിക്കുക എന്നതായിരുന്നു എന്റെ കൂടിക്കാഴ്ചയുടെ ലക്ഷ്യം. ജയിലുകളുടെ താക്കോൽ ഞങ്ങളെ ഏല്പിക്കണമെന്നും സിവിൽ ആശുപത്രികളിലെ ഡോക്ടർമാരേയും ഔഷധങ്ങളേയും കൊണ്ടുപോയുള്ളവരുതെന്നും അവരോട് ഞാൻ പ്രത്യേകം അഭ്യർത്ഥിച്ചു.' —മീരാ.

വിവരണം ഉത്തമമായിട്ടുണ്ട്. നിന്റെ ഉത്തർങ്ങൾ ഋജുവും അസന്ദിഗ്ദ്ധവും ധീരവുമായിരുന്നു. ഒരു വിമർശനവും എനിക്കു നടത്താനില്ല. 'നീ പോകുന്ന രീതിയിൽ മുന്നോട്ടു പോകൂ' എന്നുമാത്രമേ എനിക്കു പറയാനുള്ളൂ. നീ തക്കസമയത്തു് ഉചിതമായ സ്ഥലത്തു് ചെന്നെത്തിയെന്നു് തികച്ചും വ്യക്തമായി മനസ്സിലാക്കാൻ എനിക്കു കഴിയുന്നു. ആകയാൽ നിന്റെ ചോദ്യങ്ങളിലേക്കു നേരെ കടക്കുകയല്ലാതെ അതിൽ കൂടുതലായി യാതൊന്നും എനിക്കു ചെയ്യാനില്ല. ആ ചോദ്യങ്ങളെല്ലാം ഉത്തമങ്ങളും പ്രസക്തങ്ങളുമാണു്.

1. ജനങ്ങൾ എന്തുചെയ്യണമെന്നു നാം അവരോടു പറയേണ്ടതാണെന്നു് ഞാൻ വിചാരിക്കുന്നു. അവരുടെ കഴിവിനനുസരിച്ചു് അവർ പ്രവർത്തിക്കും. അവർക്കു് എത്രത്തോളം കഴിവുണ്ടെന്നു നിണ്ണയിച്ചു്, അതനുസരിച്ചു് നിർദ്ദേശങ്ങൾ നൽകാൻ തുടങ്ങിയാൽ നമ്മുടെ നിർദ്ദേശങ്ങൾക്കു് വിപ്ലവമുണ്ടാകും, അവ സന്ദിഗ്ദ്ധങ്ങളായിത്തീരുകപോലും ചെയ്യും. അതു് നാം ഒരിക്കലും ചെയ്യാൻ പാടില്ല. ഈ വെളിച്ചത്തിൽ എന്റെ നിർദ്ദേശങ്ങൾ നീ വായിക്കണം. ജാപ്പനീസ് സേനയോടു് പരിപൂർണ്ണനിസ്സഹകരണം പാലിക്കുന്ന നില പാടാണു് നാം സ്വീകരിക്കുന്നതെന്നു് ഓർക്കണം. അതിനാൽ ഒരു തരത്തിലും അവരെ നാം സഹായിക്കാൻ പാടില്ല. അവരോടുള്ള യാതൊരു ഇടപാടിലൂടെയും നാം ലാഭം നേടാനും പാടില്ല. അവർക്കു് നാം യാതൊന്നും വിൽക്കാൻ പാടില്ല. ജാപ്പനീസ് സൈന്യത്തെ നേരിടാൻ ജനങ്ങൾക്കു കഴിവില്ലെങ്കിൽ, സായുധഭടന്മാർ ചെയ്യുന്നതുപോലെ അവരും പ്രവർത്തിക്കും. അതായതു് പരാജയം നേരിട്ടാൽ അവർ പിൻവാങ്ങും. അങ്ങനെ ചെയ്താൽ ജപ്പാൻകാരോടു് എന്തെങ്കിലും ഇടപാടു് വെച്ചുപുലർത്തുക എന്ന പ്രശ്നമേ ഉത്ഭവിക്കുന്നില്ല. അതു് ഉത്ഭവിക്കാനും പാടില്ല—പക്ഷേ, മരണംവരെ ജപ്പാൻകാരെ എതിർത്തുനില്ക്കാനും അവരുടെ ആക്രമണത്തിനു വിധേയമായ വിഭാഗത്തെ ഒഴിച്ചുമാറ്റാനുമുള്ള ധൈര്യവും സാമർത്ഥ്യവും ജനങ്ങൾക്കു് ഇല്ലെങ്കിൽ, അവർക്കു നൽകപ്പെടുന്ന നിർദ്ദേശങ്ങളുടെ വെളിച്ചത്തിൽ കഴിവുള്ളതു് അവർ അനുഷ്ഠിക്കും. ഒരു കാര്യം ഒരിക്കലും അവർ ചെയ്യാൻ പാടില്ല—മനസ്സോടുകൂടി ജപ്പാൻകാർക്കു് അവർ കീഴടങ്ങരുതു്. അതു് ഭീരുത്വം നിറഞ്ഞ ഒരു പ്രവൃത്തിയായിരിക്കും; സ്വാതന്ത്ര്യപ്രേമികളായ ജനങ്ങൾക്കു് നിരക്കാത്തതായിരിക്കും ആ കൃത്യം. ഒരു തീയിൽനിന്നു് മറ്റൊന്നിലേക്കു് ഒരുപക്ഷേ, കരേക്കൂടി ഭയാനകമായ മറ്റൊന്നിലേക്കു്, വീഴുന്നതിനുവേണ്ടി മാത്രം അവർ രക്ഷപ്പെട്ടു് ഓടരുതു്. ജപ്പാൻകാരെ എതിർത്തുനില്ക്കുക എന്നതായിരിക്കണം എപ്പോഴും അവരുടെ മനോഭാവം. അതുകൊണ്ടു് ബ്രിട്ടീഷുകാരുടെ കറൻസിനോടുകൂളോ ജപ്പാൻകാരുടെ നാണയങ്ങളോ സ്വീകരിക്കുക എന്നൊരു പ്രശ്നമേ ഉദിക്കുന്നില്ല. ജപ്പാൻകാരുടെ

കൈയിൽനിന്നു വരുന്ന യാതൊന്നും അവർ കൈകൊണ്ടു് തൊടുകയില്ല. നമ്മുടെ സ്വജനങ്ങളോടുള്ള ഇടപാടുകളെ സംബന്ധിച്ചിടത്തോളം അവർ ഒന്നുകിൽ സാധനങ്ങൾ പരസ്പരം കൈമാറും; അല്ലെങ്കിൽ അവരുടെ പക്കലുള്ളിടത്തോളം ബ്രിട്ടീഷ് കറൻസി ഉപയോഗിക്കും. ബ്രിട്ടീഷ് ഭരണകൂടത്തിനുപകരം വരാനിടയുള്ള ദേശീയ ഗവണ്മെന്റു്, കഴിവനുസരിച്ചു് ബ്രിട്ടീഷ് കറൻസി മുഴുവൻ ജനങ്ങളിൽനിന്നു് ഏറ്റെടുക്കുമെന്ന പ്രതീക്ഷ അവർക്കു് ഉണ്ടായിരിക്കും.

2. പാലം പണിയിൽ സഹകരിക്കുന്നതിനെക്കുറിച്ചുള്ള ചോദ്യത്തിന്റെ മറുപടി മേല്പറഞ്ഞതിൽ അടങ്ങിയിട്ടുണ്ടു്. അങ്ങനെ സഹകരിക്കുന്ന പ്രശ്നമേ ഉണ്ടായിരിക്കുകയില്ല.

3. ഇന്ത്യൻ ഭേദനാഭം നമ്മുടെ ജനങ്ങളും തമ്മിൽ സമ്പർക്കമുണ്ടാകുന്നപക്ഷം, അവരുടെ മനോഭാവം അനുകൂലമാണെങ്കിൽ, അവരോടു നാം സഹോദരഭാവം പുലർത്തണം. അവർക്കു കഴിയുമെങ്കിൽ, രാഷ്ട്രത്തോടു ചേർന്നുനില്പാൻ അവരെ ക്ഷണിക്കണം. ഒരുപക്ഷേ, അവർക്കു രാജ്യത്തെ വിദേശീയാധിപത്യത്തിൽനിന്നു് മോചിപ്പിക്കാൻ കഴിയുമെന്ന വാദാനത്തോടുകൂടി ആയിരിക്കാം അവരെ കൊണ്ടുവന്നിട്ടുള്ളതു്. വിദേശീയാധിപത്യം ഉണ്ടായിരിക്കുകയില്ല; ജനങ്ങളോടു് അവർ സൗഹാർദ്ദം പുലർത്തുകയും, ബ്രിട്ടീഷ് ഭരണകൂടത്തിന്റെ സ്ഥാനത്തു് സ്ഥാപിക്കപ്പെട്ടിരിക്കാനിടയുള്ള ദേശീയ ഗവണ്മെന്റിനെ അനുസരിക്കുകയും ചെയ്യണമെന്നു് പ്രതീക്ഷിക്കപ്പെടുന്നതാണു്. ബ്രിട്ടീഷുകാർ ഭാരതീയരുടെ കൈയിൽ അധികാരം ഏല്പിച്ചിട്ടു് ക്രമപ്രകാരം പിൻവാങ്ങിയിട്ടുണ്ടെങ്കിൽ സംഗതികളെല്ലാം ഉത്കൃഷ്ടമായ രീതിയിൽ നടക്കും. ജപ്പാൻകാർക്കു് ഇന്ത്യയിലോ അതിന്റെ ഏതെങ്കിലും കോണിലോ സമാധാനപൂർവ്വം ആസ്ഥാനം ഉറപ്പിക്കുന്നതു വിഷമമാക്കിത്തീർക്കുകയും ചെയ്യുമായിരുന്നു. എന്തു കൊണ്ടെന്നാൽ അവർക്കു നേരിടേണ്ടിവരുന്നതു് വെറുപ്പും എതിപ്പും പ്രകടിപ്പിക്കുന്ന ഒരു ജനതയെ ആയിരിക്കും. എന്താണു് സംഭവിക്കാൻ ഇടയുള്ളതെന്നു പറയാൻ പ്രയാസമുണ്ടു്. പ്രവർത്തനം നടത്തുന്ന ശക്തി ജപ്പാൻകാരോ ബ്രിട്ടീഷുകാരോ, ആരുമായിക്കൊള്ളട്ടെ, എതിർത്തുനില്ക്കാനുള്ള ശേഷി വളർത്തുന്നതിനു് ജനങ്ങൾക്കു പരിശീലനം നല്കിയാൽമാത്രം മതി.

4. ഉത്തരം മുകളിലുള്ള 1-ൽ അടങ്ങിയിരിക്കുന്നു.

5. സന്ദർഭമുണ്ടായില്ലെന്നുവരാം; പക്ഷേ, അതുണ്ടാകുന്നപക്ഷം, സഹകരണം അനുവദനീയമാണു്; സഹകരിക്കേണ്ടതു് ഒരാവശ്യം പോലും ആയിത്തീരാം.

6. വഴിവക്കിൽ കണ്ടെത്തുന്ന ആയുധങ്ങളെക്കുറിച്ച് നീ പറയുന്ന മറുപടി അത്യന്തം ലോഭനീയമാണ്; തികച്ചും യുക്തിയുക്തവുമത്രേ. അതനുസരിച്ച് പ്രവർത്തിക്കാവുന്നതാണ്. പക്ഷേ, അർഹതയുള്ള ആളുകൾ അവ കണ്ടെത്തുകയും അവർക്ക് കഴിയുമെങ്കിൽ സുരക്ഷിതമായ ഒരിടത്ത് ശേഖരിച്ചുവെക്കുകയും ചെയ്യുക എന്ന ആശയം ഞാൻ തള്ളിക്കളയുന്നില്ല. അവ ശേഖരിച്ചുവെക്കുന്നതും അപകടകാരികളായ ആളുകളുടെ കൈയിൽപ്പെടാതെ സൂക്ഷിക്കുന്നതും അസാധ്യമാണെങ്കിൽ, നീ പറഞ്ഞ പദ്ധതിയാണ്. ഉത്തമം.

സ്നേഹപൂർവ്വം,
ബാപ്പ.

54

സേവാഗ്രാം,
21-7-1942.

ചി. മീരാ,

നിനക്ക് ഞാൻ തന്നിട്ടുള്ള സർട്ടിഫിക്കറ്റ് അർഹിക്കുന്ന രീതിയിലാണ് നീ ജീവിക്കുന്നത്. വണ്ണനാശകങ്ങളായ കത്തുകളെഴുതാൻ നിനക്ക് ജന്മവാസനയുണ്ട്. ലെയ്ത്ത് വെയ്ററിനോടു[†] നടത്തിയ സംഭാഷണത്തെപ്പറ്റി നീ നല്ല വിവരണം ജീവിതസത്യം തുളുമ്പുന്നതാണ്.

നിനക്കൊന്നാൻ വൈസ്രോയിക്കുള്ള വൈമനസ്യം എനിക്കു മനസ്സിലാക്കാൻ കഴിയുന്നുണ്ട്, അതിനെ ആദരിക്കാൻപോലും സാധിക്കുന്നുണ്ട്. എന്നാൽ ലെയ്ത്ത് വെയ്ററിനോടു[†] നീ നടത്തിയ സംഭാഷണം ഉദ്ദേശ്യം നിറവേറാൻ പര്യാപ്തമാണ്.

നീ മൗലാനാ സാഹേബിനേയും, ജവഹർലാൽ നെഹ്രുവിനേയും കണ്ടതിനെപ്പറ്റി സുശീല എന്നോടു പറഞ്ഞിട്ടുണ്ട്. രണ്ടുപേരും

54 *Bapu's Letters to Mira*, pp. 362--363.

† 'വർഷകാലം ആരംഭിച്ചതുകൊണ്ട് ജപ്പാൻകാർ ഉടൻടി ആക്രമിക്കുമെന്നുള്ള ഭീതി കറഞ്ഞു. ഒറീസ്സയിൽനിന്നും ഞാൻ ഹരേകൃഷ്ണ മേത്താബിനോടൊന്നിച്ചു പ്രവർത്തകസമിതിയോഗസമയത്ത് സേവാഗ്രാമിൽ ചെന്നു. 'ഇന്ത്യ വിട്ടുപോവുക' (ക്വിറ്റ് ഇന്ത്യ) എന്ന തീരുമാനം സമിതി അംഗീകരിച്ചതിനുശേഷം, ഗാന്ധിജിയുടെ മനസ്സിന്റെ അടിത്തട്ടിലുള്ള ചിന്താഗതി വൈസ്രോയിയെ വിശദമായി ധരിപ്പിക്കാൻ എന്നെ അദ്ദേഹം നേരെ അങ്ങോട്ടയച്ചു. ലിൻലിത്ഗോ പ്രഭുവിന്[‡] എന്നെ കാണാൻ സൗകര്യമില്ലെന്നും അദ്ദേഹത്തിന്റെ സ്വകാര്യസെക്രട്ടറി (ലെയ്ത്ത് വെയ്ററി) മുഖാന്തരം എന്നെ അറിയിച്ചു. എങ്കിലും ബാപ്പവിന്റെ മനോഭാവത്തെപ്പറ്റി അദ്ദേഹത്തിന് ജിജ്ഞാസ ഉണ്ടായിരുന്നതുകൊണ്ട് ലെയ്ത്ത് വെയ്ററിനെ ഞാൻ കാണണമെന്ന നിർദ്ദേശിക്കപ്പെട്ടു. അപ്രകാരം ഞാൻ പ്രവർത്തിച്ചു. അദ്ദേഹത്തോടു പൂർണ്ണമായി ഒരു മണിക്കൂർ സംഭാഷണം നടത്തുകയും ചെയ്തു.'—മീരാ.

ഡൽഹിയിൽ ഉണ്ടായിരുന്നതു നന്നായി. മൗലാനാ സാഹേബ് ഇപ്പോഴും അവിടെ ഉണ്ടെങ്കിൽ എന്റെ സ്നേഹം അദ്ദേഹത്തെ അറിയിക്കുകയും അദ്ദേഹം ആരോഗ്യം പൂർണ്ണമായി വീണ്ടെടുത്തിരിക്കുമെന്ന് ഞാൻ പ്രതീക്ഷിക്കുന്നതായി അദ്ദേഹത്തോടു പറയുകയും ചെയ്യണം.

ഹരിയാനയിൽ കഴിച്ചുകൂട്ടിയകാലം നിനക്കു് സുഖകരമായിരുന്നുവെന്ന് ഞാൻ വിശ്വസിക്കുന്നു. സന്ദർഭത്തിന്റെ ആവശ്യമനുസരിച്ച് നീ ഇവിടെ വരികയോ ബോംബെയിൽവെച്ച് എന്നെ കാണുകയോ ചെയ്യണം. രണ്ടാംതീയതി ഇവിടെനിന്നു പുറപ്പെട്ടു് മൂന്നാംതീയതി ബോംബെയിലെത്താമെന്ന് ഞാൻ പ്രതീക്ഷിക്കുന്നു. എനിക്കു സുഖംതന്നെ. പ്യാരെലാലിന് സുഖമില്ലായിരുന്നു. ഇപ്പോൾ അയാൾ പ്രകടമായി സുഖം പ്രാപിച്ചുവരികയാണ്.

സ്നേഹപൂർവ്വം,
ബാപ്പ.

55

സേവാഗ്രാം, വാർദ്ധ,
3-8-1944.

പി. മീരാ,

നീ അയച്ച എഴുത്തുകളെല്ലാം കിട്ടി. ഒരു വലിയ സംഘത്തോടൊന്നിച്ച് ഞാൻ ഇന്ന് ഇവിടെ വന്നെത്തി. ഞാൻ സസുഖം കഴിയുന്നു. അതേ, നീ സാവധാനം മുന്നോട്ടു നീങ്ങണം; ഏതു മണ്ണാണു വേണ്ടതെന്നു തെരഞ്ഞെടുക്കുന്നതിനു തീടക്കും കൂട്ടരുത്. *ആശ്രമം സകല പരിധികളും കടന്നു വളന്നിരിക്കുകയാണ്.

സ്നേഹപൂർവ്വം,
ബാപ്പ.

55 Bapu's Letters to Mira. P. 364

* കപിറാ ഇന്ത്യാ പ്രമേയത്തിനുശേഷം. 1942 ആഗസ്റ്റിൽ ഗാന്ധിജി, കസ്തൂർബാ, മഹാദേവ് ദേശായ്, സുരോജിനി നായിഡു എന്നിവരോടൊപ്പം, ആഗാഖാൻ കൊട്ടാരത്തിൽ മീരാബഹൻ തടവുകാരിയാക്കപ്പെട്ടു. 1944 ജൂണിൽ അവർ അവിടെനിന്നു വിമുക്തയായി. (സംഭവബഹുലമായിരുന്നു ഈ ജയിൽവാസക്കാലം. അവർ ജയിലിൽ ചെന്ന് 5 ദിവസത്തിനകം മഹാദേവ് ദേശായിയും, ആദ്യമാസത്തിനുശേഷം കസ്തൂർബായും നിര്യാതരായി. ഇതിനിടയ്ക്കാണ് ഗാന്ധിജിയിുടെ 21 ദിവസത്തെ ഉപവാസമുണ്ടായത്.) ജയിൽവിമുക്തയായശേഷം മീരാബഹൻ യു.പി. യിൽ പോയി തന്നെത്താൻ ഒരു ചെറിയ ആശ്രമം ആരംഭിക്കാൻ പരിശ്രമിക്കുകയായിരുന്നു. ഗാന്ധിജി വാർദ്ധയിൽ മടങ്ങിവന്നതിനുശേഷമാണ് ഈ കത്തയച്ചത്. ഇതിൽ പരാമർശിക്കുന്ന ആശ്രമം സേവാഗ്രാമാണ്.

ബോംബെ,
18-9-1944.

ചി മീരാ,

രേവാരീയിൽനിന്ന് അയച്ച കത്തു കൈപ്പറ്റി. നിന്റെ സന്ദേശങ്ങൾ ദേവദാസ് എന്നെ അറിയിച്ചിട്ടുണ്ട്. നിന്റെ ശരീരം തകർന്നിരിക്കുകയാണ് എന്നുംകൂടെ ദേവദാസ് പറഞ്ഞു. ആ അപരാധത്തിന്റെ ഉത്തരവാദിത്വം, മുഴുവനുമല്ലെങ്കിൽ ഭാഗികമായിട്ടെങ്കിലും, ഞാൻ ഏല്ക്കേണ്ടതാണെന്ന് എനിക്കു തോന്നുന്നു. അതു പരിഹരിക്കുന്നതിലുള്ള അഭിമാനംകൂടെ എനിക്കു അവകാശപ്പെടാൻ കഴിഞ്ഞെങ്കിൽ കൊള്ളാമെന്ന് ഞാനെത്രമാത്രം ആഗ്രഹിക്കുന്നെന്നോ! ദീൻഷായുടേയോ, ശിവശർമ്മയുടേയോ കീഴിൽ കറെ ചികിത്സകൂടെ നടത്തിയാലെന്തു? രണ്ടുപേരും ഇപ്പോൾ ഇവിടെയുണ്ട്.

കൊലയാളിയുടെ കൈയിൽനിന്ന് പശുവിനെ രക്ഷിച്ചത് എപ്രകാരമാണെന്ന് എന്നോട് പറയുക. ഒരു ആശ്രമം നിർമ്മിച്ചു നടത്തുകയെന്ന ഗൗരവമേറിയ ഉത്തരവാദിത്വം ഏറ്റെടുക്കുന്നതിനു മുമ്പ് നിന്റെ ദേഹസ്ഥിതി നല്ല നിലയിലാക്കണമെന്ന് ഞാൻ അഭ്യർത്ഥിക്കുന്നു.

എന്റെ സംഭാഷണങ്ങൾ* നീണ്ടുപോകുകയാണ്. അവയുടെ പര്യവസാനം ഈശ്വരനുമത്രമേ അറിഞ്ഞുകൂടൂ. ഒരു നല്ല കാര്യംമാത്രം പറയാനുണ്ട്. ഈ ക്ലേശം വേണ്ടവണ്ണം സഹിക്കാൻ എനിക്കു കഴിയുന്നു. ആരോഗ്യവാനായി ഞാൻ ജീവിക്കുകയും ചെയ്യുന്നു. നാം രണ്ടുപേരും കഴിയുന്നതു വളരെ സമീപസ്ഥലങ്ങളിലായത് ഏതായാലും നന്നായി.

ഇന്ന് മൗനദിനമാണ്. അവശേഷിച്ചിരുന്ന ജോലികൾ ചെയ്തതീർക്കാൻ ഈ ദിവസം ഞാൻ ഉപയോഗിക്കുകയാണ്.

സ്നേഹപൂർവ്വം,
ബാപ്പ.

57

സേവാഗ്രാം,
19-8-1946.

ചി. മീരാ,

‡ആശ്രമത്തിനും ഗ്രാമത്തിനും വേണ്ട കളുസുകൾ നീ എങ്ങനെ ഏർപ്പാട് ചെയ്യുമെന്നു ചോദിക്കുന്നതിനുവേണ്ടിമാത്രമാണ് ഇതെഴുതുന്നത്. താനിരപ്പിന് ഇത്രവളരെയടുത്തു മണ്ണിനടിയിൽ വെള്ളം ഉള്ളതുകൊണ്ട് സെപ്റ്റിക് ടാങ്കുകൾ നിർമ്മിക്കുന്നതിനോടാണ് ഇന്നലെ ഇവിടെ കൂടിയ ഡാക്ടർമാർ ആനുകൂല്യം പ്രകടിപ്പിച്ചത്. നിനക്കു് ഈ ആശയത്തോടു വൈമുഖ്യമുണ്ടെന്ന് എനിക്കറിയാം. നിന്റെ അഭിപ്രായം എന്നെ അറിയിക്കുക. കൂട്ടവളനിർമ്മാണത്തിന്റെ ഒരു വിവരണവും എനിക്കു നല്കുക. ഇൻഡോറിൽ ചെയ്യുന്ന തുപോലെ മലമുത്രങ്ങൾക്കൂടെ നീ ഉൾപ്പെടുത്താറുണ്ടോയെന്ന് എനിക്കോർമ്മയില്ല. ഏതായാലും എനിക്കു് അച്ചടിക്കുകയോ ഡാക്ടർമാരെ കാണിക്കുകയോ ചെയ്യാൻ സൂക്ഷ്മമായ ഒരു വിവരണം നീ നല്കണം.

നിനക്കു പൂർണ്ണാരോഗ്യം ഉണ്ടെങ്കിലല്ലാതെ ജോലി പുനരാരംഭിക്കരുത്. മുസ്ലീം റീയിൽ നിനക്കു ചെയ്യാൻ ധാരാളമുണ്ട്.

ഞാൻ ഇതെഴുതുമ്പോൾ മഴ പെയ്യുകൊണ്ടിരിക്കുകയാണ്.

സ്നേഹപൂർവ്വം,
ബാപ്പ.

58

ശ്രീരാംപൂർ,
നൗബാലി ജില്ല,
ഡിസംബർ 4, 1946.

ചി. മീരാ,

നവംബർ 18-ാം തീയതി നീ എഴുതിയ കത്തു് എനിക്കു കിട്ടിയതു് ഇന്നലെ മാത്രമാണ്. നീ താമസിക്കുന്ന സ്ഥലത്തേക്കാൾ ദുഷ്പ്രാപമായ സ്ഥലത്താണ് ഞാൻ കഴിയുന്നതെന്ന് നിനക്കറി

57 Bapu's Letters to Mira, pp. 371—372

‡ 1946 ഏപ്രിലിൽ മീരാബഹൻ 'ഭക്ഷ്യോൽപ്പാദനം വർദ്ധിപ്പിക്കൽ' പ്രസ്ഥാനം സംബന്ധിച്ചു് ഐക്യസംസ്ഥാന (ഇന്നത്തെ ഉത്തർപ്രദേശ്) ഗവണ്മെന്റിന്റെ ഓണാറി അഡ്വൈസറായി നിയമിക്കപ്പെട്ടു. ഇതുമൂലം അവർക്കു് ആ ഉഷ്ണകാലത്തു് വളരെ യാത്ര വേണ്ടിവന്നു. അതിനുശേഷം അവർ ആരോഗ്യം വീണ്ടെടുക്കാൻ മ്യൂസോറിയിൽ താമസിക്കുമ്പോൾ കിട്ടിയ കത്താണിതു്.

58 Bapu's Letters to Mira, pp. 373—376

യാമല്ലോ. ദൂരം അത്രവളരെയില്ല; പക്ഷേ, നാട്ടുവണ്ടിക്ക് പോകാനുള്ള ഒരു റോഡുപോലും ഇവിടെയില്ല. കൈത്തോടുകളിലെ വെള്ളം വററിക്കഴിഞ്ഞാൽ—ഏകദേശം പത്തു ദിവസത്തിനകം അതു വറ്റും—പിന്നീട് അങ്ങോട്ടും ഇങ്ങോട്ട് നടക്കുകയല്ലാതെ മറ്റെന്തെങ്കിലും സാധ്യമല്ലാതാകും. ഏതാനും കൊല്ലങ്ങൾക്കു മുമ്പുപോലും കത്തിയവനിൽ ചെയ്തിരുന്നതുപോലെയും, ഇപ്പോഴും ചില സ്ഥലങ്ങളിൽ കാണപ്പെടുന്നതുപോലെയും ഓട്ടക്കാരാണ് തപാൽ കൊണ്ടുചെല്ലുന്നത്.

എന്നെപ്പറ്റി ആലോചിച്ചു വിചിരിക്കരുത്. ഈശ്വരനിൽ നീ വിശ്വാസമർപ്പിക്കുക. അദ്ദേഹത്തിന്റെ ഭദ്രമായ പരിപാലനത്തിൽ കഴിയുകയാണ് ഞാൻ. അദ്ദേഹം എന്നെ നിലനിൽക്കുകയോ നശിപ്പിക്കുകയോ ചെയ്തെന്നു വരും. അദ്ദേഹത്തെ സംബന്ധിച്ചിടത്തോളം, അതെല്ലാം നിലനിൽക്കണം, ഒരിക്കലും നശിപ്പിക്കലല്ല.

വൃത്താന്തപത്രങ്ങൾ പതിവായി ഇവിടെ വരറില്ല. വന്നെത്തുന്നതുതന്നെ പ്രാദേശികപത്രങ്ങളത്രേ. ആകയാൽ പത്രങ്ങളിൽ പ്രത്യക്ഷപ്പെടുന്നത് എന്താണെന്നു നാം അറിയുന്നില്ല. 'പത്രങ്ങളിൽ കാണുന്നതു വിശ്വസിക്കാതിരിക്കുക' എന്നാണ് എന്റെ നിർദ്ദേശം. യാതൊരു വാർത്തയും നല്ല വാർത്തയല്ല എന്ന് ഓർക്കുക. എ. ജി. ബാൽഫോർ പ്രധാനമന്ത്രിയായിരുന്ന കാലത്തു്, താൻ ഒരിക്കലും പത്രങ്ങൾ വായിച്ചിരുന്നില്ലെന്നും അതുകൊണ്ടു യാതൊന്നും നഷ്ടപ്പെട്ടിട്ടില്ലെന്നും അദ്ദേഹം അഭിമാനിക്കാറുണ്ടായിരുന്നതു് നിനക്കു് അറിയാമോ?

എന്റെ സഹചാരികൾ എല്ലാവരും വിവിധ ഗ്രാമങ്ങളിലായി വിഭജിക്കപ്പെട്ടിരിക്കുകയാണ്. അതു നീ മനസ്സിലാക്കിയിട്ടുണ്ടെന്നു ഞാൻ കരുതുന്നു. പ്യാരെലാൽ ഇടയ്ക്കിടയ്ക്കു് എന്നെ കാണാറുണ്ടു്. പക്ഷേ, അയാൾ എന്റെ കൂടെയില്ല. ഒരു ബംഗാളി ദ്വിഭാഷിയുടെ സഹായത്തോടുകൂടി അയാൾ തന്നെത്താൻ ഒരു ഗ്രാമത്തിൽ കഴിയുന്നു. പരശുരാമം എന്നോടൊന്നിച്ചു് ഉണ്ടു്. അതിനാൽ പറഞ്ഞുകൊടുത്തേഴുതിക്കാൻ എന്നിക്ക് സാധിക്കുന്നു. ഒരു ബംഗാളി ദ്വിഭാഷി ഒഴികെ മറ്റൊരാളേയും സഹായം ഞാൻ സ്വീകരിക്കരുതെന്നും, അതിന്റെ ആവശ്യം നേരിടരുതെന്നുമാണു് ആദ്യം വിചാരിച്ചതു്. പരശുരാമം എല്ലാജ്യോഴും പ്യാരെലാലിനെ സഹായിക്കുന്നുണ്ടായിരുന്നു. പക്ഷേ, ഇവിടെ അയാളെ തന്നത്താൻ ഒരു ഗ്രാമത്തിലാക്കാൻ സാധിക്കാതെവന്നു. നേരിട്ടു് എന്നോടൊപ്പം കഴിയണമെന്നു് അയാൾക്കു്, സ്വാഭാവികമായിത്തന്നെ, ആകാംക്ഷയുണ്ടായിരുന്നു. എന്നാൽ മറ്റെല്ലാസഹായങ്ങളും എന്നിക്ക് ലഭിക്കുകയും, ഞാൻ മറ്റെന്തെങ്കിലും തരത്തിലുള്ള പ്രവർത്തനം നടത്തുകയും ചെയ്തു

കൊണ്ടിരുന്നപ്പോൾ അയാൾക്ക് അതു സാധ്യമായില്ല. ഇപ്പോൾ അയാൾ ഇവിടെയുള്ളതിനാൽ, വ്യക്തിപരമായി എന്റെ കാര്യങ്ങൾ ശ്രദ്ധിക്കുന്നതിനുപുറമേ, എന്റെ ചുരുക്കപ്പെട്ട ജോലികൾക്കു് ഒരു അയാൾ ചെയ്യുന്നുണ്ട്. തന്നിമിത്തം ഞാൻ പ്രതീക്ഷിക്കുകയോ ആവശ്യപ്പെടുകയോ ചെയ്യാതിരുന്നതുകൂടി നിവൃത്തിക്കാൻ എനിക്കു കഴിയുന്നുണ്ട്. അനേകവർഷക്കാലം എന്റെ ലേഖനങ്ങളെപ്പറ്റി അഗാധപഠനം നടത്തിയിട്ടുള്ള ഒരു പ്രൊഫസ്സറാണ് ബങ്കാളിസഹായിയായിട്ടുള്ളത്. അതുകൊണ്ട് ഏറ്റവും അഭിലഷണീയമായ സഹായമാണ് എനിക്കു കിട്ടുന്നത്. എന്നാൽ ആ സഹായവും, പത്രങ്ങളുടെ കാര്യത്തിൽ, പര്യാപ്തമാകുന്നില്ല. അതിനാൽ വെളിയിലുള്ള പ്രവർത്തനം ഞാൻ പരമാവധി ചുരുക്കിയിട്ടുണ്ട്.

ഇവിടെയുള്ള ജോലി പുതുതാണ്. വളരെ സന്തോഷകരവും അതുപോലെ ക്ലേശാവഹവുമാണ്. എന്റെ അഹിംസ പരീക്ഷിക്കപ്പെടുകയത്രേ. ഇക്കാര്യത്തെപ്പറ്റി മറ്റൊരാൾ സരത്തിൽ കൂടുതൽ പറയാം. എന്നെപ്പറ്റി നിനക്കുള്ള ഉല്പന്ന മുഴുവൻ ശമിപ്പിക്കുന്നതിനുവേണ്ടിമാത്രമാണ് ഇത്രയും എഴുതിയത്. സാധാരണരീതിയിലുള്ള ആഹാരം ഇപ്പോൾ ഞാൻ കഴിക്കുന്നുണ്ട്, അഥവാ കഴിക്കാൻ ശ്രമിച്ചുകൊണ്ടിരിക്കുകയാണ്. എങ്കിലും 21 ദിവസത്തെ നിരാസത്തിനുശേഷം* അതു കഴിച്ചശീലിക്കാൻ കഠിനമായ വേണ്ടിവന്നെന്നു വരാം. കഴിവുള്ളിടത്തോളം വേഗത്തിൽ ഞാൻ സാധാരണഗതിയിലുള്ള ശക്തി വീണ്ടെടുത്തുകൊണ്ടിരിക്കുകയാണ്. ധൃതിപ്പെടാൻ എനിക്കു ധൈര്യമില്ല.

18-ാം തീയതി നീ നിറുത്തിവെച്ചത് 22-ാം തീയതി പുനരാരംഭിച്ചിരിക്കുന്നതായി ഞാൻ കാണുന്നു. നിന്റെ പ്രശ്നങ്ങൾ അസാധാരണങ്ങളത്രേ. പക്ഷേ, അവ നീ തന്നെ സൃഷ്ടിച്ചവയാണ്. ആകയാൽ നിയന്ത്രണാധീനമായ നിലയിൽ അവയെ ഒതുക്കി നിർത്താൻ നിനക്കു കഴിയും; നീ അതു ചെയ്തും വേണം. അന്വേഷണംകൊണ്ട് ഒരു മനുഷ്യനെ അഥവാ മനുഷ്യരെ നീ കണ്ടെത്തുകയില്ല. ഏതുതരം പ്രവർത്തനത്തിനുവേണ്ടിയാണോ നീ ആ മനുഷ്യനെ അന്വേഷിക്കുന്നത്, ആ പ്രവർത്തനം നടക്കണമെന്ന് ഈശ്വരൻ ആഗ്രഹമുണ്ടെങ്കിൽ, അയാൾ, അഥവാ അവരെല്ലാവരും, നിന്റെ മുന്നിൽ വന്നെത്തും. എനിക്കു പറയാനുള്ളത് ഇതാണ്. അദ്ദേഹത്തെ ആശ്രയിക്കുക, എന്നിട്ട് ആത്മാവിനെ വിഷമിപ്പിക്കാതെ നിനക്കു കഴിവുള്ളതു ചെയ്യുക...നിന്റെ നൂതനാശയം തന്നെയാണ് ആശ്രമം. ഇപ്പോഴുള്ള സ്ഥലം നിനക്ക് അനുയോജ്യമല്ലെങ്കിൽ, കഴിവുള്ള രീതിയിൽ നീ അതിനെ പ്രയോജന

* ഇക്കാലത്തു് ഗാന്ധിജി 21 ദിവസം അജോപവാസം അനുഷ്ഠിക്കുകയുണ്ടായി. ഇക്കാലത്തു് പഴങ്ങളുടെ നിരല്ലാതെ ഒന്നും അദ്ദേഹം കഴിച്ചിരുന്നില്ല. ബീഹാറിലെ ഹിന്ദു-മുസ്ലിം ലഹളയായിരുന്ന ഇതിന്നു കാരണം.

പ്പെടുത്തണം. നിനക്കു മാത്രമായിട്ടല്ലാതെ, ആശ്രമജീവിതം സംഘടിപ്പിക്കാനുള്ള ആശയം നീ ഉപേക്ഷിക്കണമെന്നാണ് വ്യക്തിപരമായി എനിക്കു പറയാനുള്ളത്. അപ്പോൾ നിനക്കു സങ്കോചം അനുഭവപ്പെടുകയില്ല; ഈ പ്രപഞ്ചത്തോളം പൊക്കത്തിലും വിസ്താരത്തിലും നിനക്കു വികസിക്കാനും കഴിയും. ആശ്രമമെന്ന നിലയ്ക്കു സബർമതി ഞാൻ പിരിച്ചുവിട്ടതു നിനക്കു അറിയാമല്ലോ. അത് ഒരു ഹരിജനകേന്ദ്രമായിത്തീർന്നു. ആദ്യമുണ്ടായിരുന്നത് സത്യാഗ്രഹാശ്രമമത്രെ. അത് എന്നെന്നേക്കും അവസാനിച്ചു കഴിഞ്ഞു. ആകയാൽ നീ രൂപീകരിച്ച ആശ്രമം മറ്റൊരുതരത്തിലും കൈയിൽ ഏല്പിക്കാമെന്ന് ഒരിക്കലും ചിന്തിക്കരുത്. ഏറെനേരം പ്രവർത്തനങ്ങൾ കാര്യക്ഷമമായി നടത്താൻ കഴിവുള്ള ആരെ വേണമെങ്കിലും, വിവാഹിതനായാലും, അവിവാഹിതനായാലും, മറ്റൊരുകിലുമായാലും, ഇപ്പോഴത്തെ സ്ഥലത്തു നീ ഏർപ്പെടുത്തുക. അല്ലാത്തപക്ഷം ഏറ്റവും ഉത്തമമായ കാലാവസ്ഥ ലഭ്യമായാലും നിന്റെ ആരോഗ്യം തകിടംപോകും. ആശ്രമത്തെപ്പറ്റി നിനക്കുള്ള സങ്കല്പത്തിനു പരിപൂർണ്ണപരിഗണന നല്കിക്കൊണ്ടാണ്, മേല്പറഞ്ഞ കാര്യങ്ങളെല്ലാം ഞാൻ എഴുതിയതെന്നു നീ ഓർക്കണം. അതുകൊണ്ടാണ് ആശ്രമാദർശം നിന്റെമാത്രം കാര്യമായി പരിമിതപ്പെടുത്താനും, സമർത്ഥരായ വ്യക്തികളെ കണ്ടുപിടിക്കാൻ കഴിയുന്നിടത്തോളം അവരെ സഹപ്രവർത്തകരായി സ്വീകരിക്കാനും ഞാൻ ഉപദേശിക്കുന്നത്. അവരുടെ സാന്നിദ്ധ്യവും പെരുമാറ്റവും നിനക്കു ദൃസ്സാഹമായിത്തീരുകയോ, നിന്റെ വികാസത്തെ തടസ്സപ്പെടുത്തുകയോ ചെയ്യാതിരിക്കുന്ന കാലത്തോളം അവരെ സ്വീകരിക്കാം.*

ഞാൻ ഉദ്ദേശിക്കുന്നതുമുഴുവൻ നിന്നെ ബോധ്യപ്പെടുത്തിക്കഴിഞ്ഞെന്നു പ്രത്യാശിക്കുന്നു. അങ്ങനെയൊന്നെങ്കിൽ ഞാൻ നിൽക്കുന്നു.

നടക്കാൻ പുറത്തിറങ്ങുന്നതിനുമുമ്പാണ് ഞാൻ ഇത്രയും പറഞ്ഞുകൊടുത്തു എഴുതിക്കുന്നത്. അതായത്, രാവിലെ ഏഴരമണിക്കുശേഷം, കഴിയുന്നിടത്തോളം നേരത്തെ, സ്റ്റാൻഡേർഡ്

* 'കിസാൻ ആശ്രമം' (സ്വന്തമായി മീരാബഹൻ ആരംഭിച്ച ആശ്രമം) 'ഒരു ബ്രഹ്മചാരി ആശ്രമം' ആക്കിവെയ്ക്കുകയെന്ന ആശയം ഉപേക്ഷിക്കാനും ഗൃഹസ്ഥരും കുടുംബസ്ഥരും അതിൽ പ്രവേശിപ്പിക്കാനും തീരുമാനിക്കാൻ ഈ കത്തു മീരാബഹൻ പ്രേരകമായി. അവരുടെ വിഭാവനയിലുള്ള ആശ്രമം അവർക്കുമാത്രമുള്ളതാക്കി വെയ്ക്കണമെന്ന ഗാന്ധിജിയുടെ ഉപദേശം അവർ സർവ്വാത്മനാ സ്വീകരിച്ചു. ആ സമയത്തു മീരാബഹൻ ഏഷ്യാകേശത്തിനടുത്തുള്ള റിസർവ് വനപ്രദേശത്തു കണ്ട കാലിവികസനത്തിനുള്ള ഒരു ഗവണ്മെൻ്റ് പദ്ധതി ആസൂത്രണം ചെയ്തുകൊണ്ടിരിക്കുകയായിരുന്നതിനാൽ, മേച്ചിൽസ്ഥലത്തിന്റെ മദ്ധ്യത്തിൽ, ഗംഗാനദിയുടെ തീരത്തു, ഒരു ചെറിയ കടലിൽ വാതുവെട്ടിക്കാനും, അതു തന്റെ ആശ്രമമാക്കാനും അവർ തീരുമാനിച്ചു.

സമയം അനുസരിച്ച് നാലുമണിതൊട്ട് ഞാൻ ജോലിചെയ്തുകൊണ്ടിരിക്കുകയാണ്; ഇവിടുത്തെ സമയം അനുസരിച്ച് അഞ്ചുമണിതൊട്ട്. പതിവായിട്ടുള്ള പ്രാർത്ഥനാസമയവും ഇതിൽ ഉൾപ്പെടുന്നു. പരശുരാമ ആണ് പ്രാർത്ഥന നടത്തുന്നത്.

*ബാപ്പവിന്റെ ആശീർവാദം.

59

ബിർലാ മന്ദിരം,
ന്യൂഡൽഹി,
16-1-1948.

ചി. മീരാ,

†ഇന്നലെ നിന്റെ കത്തു കിട്ടി. അത്ഭുതകരമായതാണ് ഇക്കാര്യത്തെപ്പറ്റി നിനക്കു് യാതൊരുവിധം ഉണ്ടായിരുന്നില്ലെന്ന് വ്യക്തം—എന്റെ ഏറ്റവും വലിയ ഉപവാസത്തെപ്പറ്റി. അവസാനം അതു് അപ്രകാരംതന്നെ ആയിരിക്കുമോ ഇല്ലയോ എന്ന സംഗതി നീയോ ഞാനോ ചിന്തിക്കേണ്ടതില്ല. ആ കമ്മത്തിന്റെ

* 'ബാപ്പ കേ ആശീർവാദം' എന്നു ഹിന്ദിയിലാണ് എഴുതിയിട്ടുള്ളതു്. അവസാനകാലത്തു് ചില കത്തുകളിലാണ് ഇതു കാണുന്നത്.

59 Bapu's Letters to Mira, pp. 382—384

† 1947 സെപ്റ്റംബറിൽ ഡൽഹിയിൽ ഹിന്ദു-മുസ്ലിം ലഹള ആരംഭിച്ചു. അന്നു് ഗാന്ധിജി കൽക്കത്തായിൽ സമാധാനശ്രമങ്ങൾ നടത്തുകയായിരുന്നു. അവിടെ സമാധാനം സംരക്ഷിക്കാമെന്ന് നാട്ടുകാർ ഉറപ്പുകൊടുത്തപ്പോൾ, സെപ്റ്റംബർ അവസാനം അദ്ദേഹം ഡൽഹിയിലെത്തി. അതിനു് കുറച്ചു മുമ്പു് ഏതാനും പരിശോധിപ്പിക്കാനായി, മീരാബഹൻ ഡൽഹിയിൽ എത്തുകയും, ഏതാനുംദിവസത്തിനകം കാണുമായി മലമ്പനി ബാധിച്ചു കിടപ്പിലാവുകയും ചെയ്തിരുന്നു. ഗാന്ധിജി വന്നതിനുശേഷം, അവർ അദ്ദേഹത്തോടൊപ്പം ബിർലാമന്ദിരത്തിൽ താമസമാക്കി. (ഭംഗികോളനിയിൽ സർവ്വത്ര അഭയാർത്ഥികൾ നിറഞ്ഞിരുന്നതുകൊണ്ടു്, മന്ദിരമാരും മറ്റും അഭ്യർത്ഥിച്ചതനുസരിച്ചാണ് ഗാന്ധിജി ബിർലാമന്ദിരത്തിൽ താമസമാക്കിയതു്.) മൂന്നുമാസത്തിലധികംകാലം അങ്ങനെ കഴിഞ്ഞു. ഡിസംബർ 18-ാംതീയതി മീരാബഹൻ, ഗാന്ധിജിയോടു് യാത്ര പറഞ്ഞു്, ഏഷ്യാകോശത്തിനടുത്തുള്ള തന്റെ പ്രവൃത്തിസ്ഥലത്തേക്കു് മടങ്ങി. പിന്നീടു് അവർ തമ്മിൽ കാണാൻ ഇടയായില്ല—അവസാനത്തെ വേർപാടായിരുന്നു അതു്!

§ 'പുറമേനിന്നു് യാതൊരു സമ്മർദ്ദമില്ലാതെ, പ്രബുദ്ധമായ കർത്തവ്യബോധംകൊണ്ടുതന്നെ എല്ലാ സമുദായങ്ങളുടേയും ഏകദേശം തമ്മിൽ ഒരു പുനര്രെകു് ഉണ്ടായിരിക്കുന്നുവെന്നു് എനിക്കു ബോദ്ധ്യമാകുമ്പോൾ—ബോദ്ധ്യമായാൽ— അതു് അവസാനിക്കും'. —1948 ജനുവരി 12-ാം തീയതി ഗാന്ധിജി ഈ ഉപവാസത്തേക്കുറിച്ചു ചെയ്ത പ്രസ്താവനയിൽ നിന്നു്.

ഫലമല്ല, കർമ്മം മാത്രമാണ് നാം പരിഗണിക്കേണ്ടത്. പതിവു പോലെ പ്രാർത്ഥനയോടുകൂടിയാണ് ഉപവാസമാരംഭിച്ചത്. 'ഞാൻ അവലോകനം ചെയ്യുമ്പോൾ' എന്ന പാട്ട് ആ പ്രാർത്ഥനയുടെ ഒരു ഭാഗമായിരുന്നു. സുശീല അതു നല്ലവണ്ണം പാടി.* ഏതാനും നല്ല സുഹൃത്തുക്കൾ ആ ചടങ്ങിൽ പങ്കെടുത്തു. അവരുടെ സാന്നിധ്യം അപ്രതീക്ഷിതമായിരുന്നു. ആരെയും ക്ഷണിച്ചിരുന്നില്ല. ഇപ്പോൾ രാവിലെ മൂന്നരമണിക്കുള്ള പ്രാർത്ഥന കഴിഞ്ഞു. ഉടനടി ഞാൻ ഇത് എഴുതിക്കുകയത്രെ. നിർദ്ദിഷ്ടമായ ആഹാരം മാത്രം കഴിച്ചുകൊണ്ട് ഉപവസിക്കുന്ന ഒരാൾക്കു ഭക്ഷിക്കാവുന്ന ആഹാരം ഞാൻ കഴിച്ചുകൊണ്ടിരിക്കുകയാണ്. ഞെട്ടിപ്പോകരുത്. വിഷമത്തോടുകൂടി അല്പാല്പമായി കുടിച്ചിറക്കുന്ന എട്ട് ഔൺസ് ചൂടുവെള്ളമാണ് ഈ ആഹാരം. ഫലത്തിൽ അത് അമൃതമാണെന്ന് നല്ലവണ്ണം മനസ്സിലാക്കിക്കൊണ്ട്, വിഷമമെന്നപോലെ അതു കുടിക്കുന്നു. അതു കുടിക്കുമ്പോഴെല്ലാം എനിക്ക് ഉണർവ്വു തോന്നുന്നു. വിഷത്തിന്റെ ചുവയുള്ളതെങ്കിലും അമൃതതുല്യമായ ഈ ആഹാരം എട്ടുതവണവീതം കഴിക്കാൻ ഇപ്രാവശ്യം എനിക്കു സാധിക്കുന്നത് അത്ഭുതമെന്നു പറയട്ടെ. എന്നിട്ടും ഉപവസിക്കുകയാണെന്ന് ഞാൻ അവകാശപ്പെടുന്നു. വിശ്വാസസുശീലരായ ആളുകൾ അതംഗീകരിക്കുകയും ചെയ്യുന്നു. എന്തൊരു വിചിത്ര ലോകം!

....നിന്റെ വിവരണം വായിച്ചു. പശുവിനെ ആരാധിക്കുന്ന രാജ്യമെന്ന് മറുജാതർ കുററപ്പെടുത്തുന്ന ഈ രാജ്യത്തിൽ ഐശ്വര്യത്തിന്റെ മാതാവായ പശു അർഹിക്കുന്നത് അതിനു സിദ്ധിക്കയില്ലെന്ന് നമുക്ക് നൈരാശ്യം തോന്നാൻ ഇത്രയും മതിയാകും. ഇത്തരമൊരു നാട്ടിൽ സ്വരാജ് ഒരിക്കലും കാണുകയില്ല.

ആശ്രമത്തെ 'പശുലോകം'†എന്ന് നീ വിവരിച്ചത് വിശിഷ്ടമായ ഒരാശയമത്രെ. അത് കവിതാത്മകമാണ്. 'പശുലോകം' ആശ്രമം'മെന്ന് ഒരിക്കലും എഴുതരുത്. 'ആശ്രമം—പശുലോകം' എന്ന്, ഇടയ്ക്ക് ഒരു വരയിട്ട് എഴുതുന്നതാണ് നല്ലത്. എങ്കിലും അല്പംകൂടി അഗാധമായി ഞാൻ അതിനെപ്പറ്റി ചിന്തിക്കുമ്പോൾ 'പശുലോകാശ്രമം' എന്ന പ്രയോഗം, ഒരുപക്ഷേ, നിന്റെ ആശയത്തെ കറേക്കൂടി നല്ലവണ്ണം വെളിപ്പെടുത്തുന്നുണ്ടായിരിക്കുമെന്ന് തോന്നുന്നു. ഏതായാലും ഇത് നിന്റെ വിശിഷ്ടമായ ആശയമായതുകൊണ്ട്, നടപ്പിലാക്കപ്പെടേണ്ടതാണ്. നീ തെരഞ്ഞെ

* 'When I survey the wondrous cross,' എന്ന പ്രാർത്ഥനാഗീതം: ഗാന്ധിജിക്ക് പ്രിയംകരമായ ഈ ഗീതം ആഗാഖാൻ കൊട്ടാരത്തിൽ തടങ്ങലിലായിരുന്ന കാലത്ത് മീരാബഹൻ അദ്ദേഹത്തെ പതിവായി പാടിക്കേൾപ്പിക്കാറുണ്ടായിരുന്നു. സുശീലയെ (ഡോ. സുശീലാ നയ്യാർ) അവർ പഠിപ്പിക്കുകയും ചെയ്തിരുന്നു.

† ഏഷീകേശത്തിൽ മീരാബഹന്റെ പുതിയ ആശ്രമം.

ടക്കുന്നതുതന്നെ ആയിരിക്കണം അന്ത്യതീരുമാനം.

....ഞാൻ ഉപവസിക്കുന്നതുകൊണ്ട് ഇവിടെ ഓടിയെത്തരുത്. സകല സ്രീപുരുഷന്മാരും എവിടെ ആയിരുന്നാലും, അവരവരുടെ കർത്തവ്യം അനുഷ്ഠിക്കണമെന്നാണ് ഈ യജ്ഞം ആവശ്യപ്പെടുന്നത്—യജ്ഞം എന്നാണ് ഞാൻ അതിനെ വിളിക്കുന്നത്. എടുത്തുപറയത്തക്കവണ്ണം ധാരാളം ആളുകൾ അപ്രകാരം ചെയ്യുന്നപക്ഷം, ഈ അഗ്നിപരീക്ഷയെ ഞാൻ അതിജീവിക്കും. ഈശ്വരനെ വിശ്വസിച്ചുകൊണ്ട് നീ അവിടെത്തന്നെ കഴിയണം*....

60

ന്യൂ ഡൽഹി,
19-1-1948.

ചി. മീരാ,

നിന്റെ കുറിപ്പ് കൈപ്പറ്റി. ഉല്ലാസത്തോടൊപ്പം അവസാനിച്ചു കഴിഞ്ഞു. ഉപവാസസമയത്തു ഞാൻ പറഞ്ഞെഴുതിച്ച കത്തും നിനക്കു കിട്ടിയിരിക്കുമെന്നു പ്രതീക്ഷിക്കുന്നു. ഞാൻ പരമാവധി വേഗത്തിൽ പ്രവർത്തിക്കുകയായിരുന്നു. ഏഹം--നവേണ്ടി നീ എഴുതിയ കുറിപ്പ് ശ്രദ്ധിക്കപ്പെടുന്നതാണ്.

സ്നേഹപൂർവ്വം,
ബാപ്പ.

* ഈ കത്തും ടൈപ്പൈക്കുകഴിഞ്ഞശേഷം, എവിടെയോ പെട്ടുപോയിരിക്കണം. ഏതാനും ദിവസം കഴിഞ്ഞ് അത് കണ്ടുകിട്ടിയപ്പോൾ, ഒപ്പിടാനായി ഗാന്ധിജിയുടെ മുഖിൽ സമർപ്പിക്കപ്പെടാതെ, ധിരതിയിൽ അവർക്ക് അയയ്ക്കപ്പെടുകയാണുണ്ടായത്.

ഭാഗം ഒമ്പത്

ജവഹർലാൽ നെഹ്രുവിനു മറുപടി

1

ജവഹർലാൽ നെഹ്രുവിനു**

ബർദോളി,
ഫെബ്രുവരി 19, 1922.

എന്റെ പ്രിയപ്പെട്ട ജവഹർലാൽ,

പ്രവർത്തകസമിതിയുടെ തീരുമാനത്തെപ്പറ്റി നിങ്ങളെല്ലാവരും അത്യന്തം ക്ഷോഭിച്ചിരിക്കയാണെന്ന് ഞാൻ മനസ്സിലാക്കുന്നു. നിങ്ങളോട് എനിക്ക് സഹതാപമുണ്ട്. എന്റെ ഹൃദയമാകട്ടെ, അച്ഛന്റെനേക്കുള്ള വികാരങ്ങളാൽ നിറഞ്ഞതുമുണ്ടാകണം. അദ്ദേഹം അനുഭവിച്ചിരിക്കാവുന്ന വേദന എനിക്ക് വിഭാവനപ്പെടുത്താൻ കഴിയും. പക്ഷേ, ഈ കത്തു് ആവശ്യമില്ലാത്തതാണെന്നും എനിക്ക് തോന്നുന്നുണ്ട്. എന്തുകൊണ്ടെന്നാൽ ആദ്യമുണ്ടായ തെറ്റിലിന്റെ പിന്നാലെ സ്ഥിതിഗതികളെക്കുറിച്ചുള്ള യഥാർത്ഥധാരണ നിങ്ങൾക്കു സിദ്ധിച്ചിരിക്കുമെന്ന് എനിക്ക് അറിയാം. ദേവദാസിന്റെ യുവസഹജമായ അവിവേകങ്ങൾകൊണ്ട് നാം പീഡിതരാകതിരിക്കട്ടെ. ആ പാവത്തിന്റെ കാലിടറിപ്പോയിരിക്കാനും, അവന്റെ സമനില നഷ്ടപ്പെട്ടുപോയിരിക്കാനും ഇടയുണ്ട്. എന്നാൽ നിസ്സഹകരണപ്രസ്ഥാനത്തോട് അനുഭാവമുള്ള ഒരു ജനസമൂഹം കോപാകുലരായി പോലീസ് ട്രെന്റാറെ മൃഗീയമായ രീതിയിൽ കൊന്നു തു് നിഷേധിക്കുക സാധ്യമല്ല. രാഷ്ട്രീയമനുസ്ഥിതിയുള്ള ഒരു ജനസമൂഹമായിരുന്നു അതെന്നുള്ള വസ്തുതയും നിഷേധിക്കാൻ കഴിയുകയില്ല. അത്ര വ്യക്തമായ മുന്നറിയിപ്പിനെ വകവെക്കാതിരുന്നത് അതു് അപരാധമായിത്തീരുമായിരുന്നു.

ഇതു് അവസാനത്തെ ആഘാതമായിരുന്നെന്ന് നിങ്ങളോട് പറയേണ്ടിയിരിക്കുന്നു. വൈസ്രോയിയ്ക്ക് ഞാൻ എഴുതിയ കത്തു് അതു്

1 A Bunch of Old Letters, pp. 22-25

* ബർദോളിയിൽ നടത്താൻ ഉദ്ദേശിച്ചിരുന്ന ജനകീയ നിയമലഘനപ്രസ്ഥാനം, ചൗരി-ചൗര സംഭവങ്ങളുടെ ഫലമായിട്ട്, പിൻവലിച്ചതിനുശേഷം എഴുതിയതാണ് ഈ കത്തു്. പണ്ഡിറ്റ് ജവഹർലാൽ നെഹ്രു, പണ്ഡിറ്റ് മോത്തിലാൽ നെഹ്രു എന്നിവരും മറ്റു പലരും ആ സമയത്തു ജയിലിലായിരുന്നു. (1 മുതൽ 8 വരെ കത്തുകൾ ജവഹർലാൽ നെഹ്രുവിനുണ്ട്.)

ച്ചുകൊടുത്തത് ആശങ്കകൾ കൂടാതെയല്ല. അതിന്റെ ഭാഷയിൽ നിന്നു സകലർക്കും അക്കാര്യം മനസ്സിലായിരിക്കണം. മദ്രാസ്സിലെ സംഭവങ്ങൾ എന്നെ വളരെ വേദനിപ്പിച്ചു. എങ്കിലും അപകട സൂചനയുടെ ശബ്ദം ഞാൻ ആശ്ചര്യപ്പെട്ടു. കൽക്കട്ടാ, അലഹാബാദ്, പഞ്ചാബ് എന്നിവിടങ്ങളിൽ നിന്ന് ഹിന്ദുക്കളുടേയും മുഹമ്മദീയരുടേയും കത്തുകൾ എനിക്കു കിട്ടി. ഇവയെല്ലാം ഗോരഖ് പൂർ സംഭവത്തിന് മുമ്പായിരുന്നു. അപരാധം മുഴുവൻ ഗവണ്മെന്റിന്റെ പക്ഷത്തല്ലെന്നും, നമ്മുടെ ജനങ്ങളിൽ അക്രമാസക്തിയും, ധിക്കാരവും ഭീഷണിയും വളർന്നുകൊണ്ടിരിക്കയാണെന്നും, അവർ നിയന്ത്രണം വിട്ടുപോകുന്നുണ്ടെന്നും, അവരുടെ ഭാവം അഹിംസാപരമല്ലെന്നും ഈ കത്തുകൾ എന്നെ അറിയിച്ചിരുന്നു.... ഈ വാർത്തകളൊക്കെയും എനിക്കു് അറിവുണ്ടായിരുന്നപ്പോൾ, തെക്കു നിന്ന് ഇതിനേക്കാൾ എത്രയോ കൂടുതൽ വൃത്താന്തമറിഞ്ഞുകൊണ്ടിരുന്നപ്പോൾ, ചൗരി-ചൗരായിൽ നിന്നുവന്ന വാർത്ത ആ വെടിമരുന്നിന് തീ കൊള്ളത്താൻ പര്യാപ്തമായ ശക്തിയേറിയ ഒരു തീപ്പെട്ടിക്കൊള്ളിപോലെയാണ് എത്തിച്ചേർന്നത്. ആകെയങ്ങു കത്തിക്കാളുകയും ചെയ്തു. നാം ഈ പരിപാടി മാറ്റിവെച്ചില്ലായിരുന്നുവെങ്കിൽ, നാം നയിക്കുന്നത് അഹിംസാപരമായ ഒരു സമരമല്ല, നേരേമറിച്ചു് പരമാർത്ഥത്തിൽ അക്രമാസക്തമായ ഒരു സമരമായിരുന്നെന്നേ, എന്നു ഞാൻ നിങ്ങളോടു ദൃഢമായി പറയുന്നു. പനിനീർപ്പുസത്തിൽ നിന്നു മണം വ്യാപിക്കുന്നതുപോലെ ഈ രാജ്യത്തിന്റെ എല്ലാ കോണുകളിലേക്കും അഹിംസ വ്യാപിച്ചുകൊണ്ടിരിക്കുകയാണ് എന്നതു സംശയാതീതമായ സത്യമത്രെ. എങ്കിലും ഹിംസയുടെ വിനാശകരമായ ഗന്ധം ഇപ്പോഴും ശക്തിമത്താണ്. അതിനെ അവഗണിക്കുകയോ അപ്രധാനമായി കരുതുകയോ ചെയ്യുന്നത് ബുദ്ധിപൂർവ്വമായിരിക്കുകയില്ല. ഈ പിന്മാറ്റംകൊണ്ടു് നമ്മുടെ ലക്ഷ്യത്തിന് അഭിവൃദ്ധിയുണ്ടാകും. നമ്മുടെ പ്രസ്ഥാനം ബോധപൂർവ്വമല്ലാതെ ശരിയായ പാതയിൽനിന്നു് വ്യതിചലിച്ചുപോയി. നമ്മുടെ അടിസ്ഥാനതത്വത്തിലേക്കു് നാം മടങ്ങിവന്നിരിക്കുകയാണ്. ഇനി വീണ്ടും നേരെ മുന്നോട്ടുപോകാൻ നമുക്കു സാധിക്കും. ഈ സംഭവങ്ങളുടെ ശരിയായ തോതനുസരിച്ചു് അവയ്ക്കു വിലയിരുത്താൻ എത്രത്തോളം സൗകര്യമുള്ള ഒരുവസ്ഥ എനിക്കുണ്ടോ, അത്രത്തോളം സൗകര്യമില്ലാത്ത അവസ്ഥയിലാണ് നിങ്ങൾ കഴിയുന്നത്.

ദക്ഷിണാഫ്രിക്കയിൽവെച്ചു് എനിക്കു സിദ്ധിച്ച അനുഭവങ്ങൾ നിങ്ങളെ ധരിപ്പിക്കട്ടെയോ? ദക്ഷിണാഫ്രിക്കയിൽ ഞങ്ങളുടെ ജയിലിൽ പലതരം വാർത്തകളും ഞങ്ങൾക്കു കിട്ടാറുണ്ടായിരുന്നു. എന്റെ ആദ്യത്തെ അനുഭവത്തിനിടയ്ക്കു് രണ്ടോ മൂന്നോ

ദിവസം വല്ല പൊട്ടും പൊടിയും കിട്ടുമ്പോൾ എനിക്ക് വളരെ സന്തോഷം തോന്നിയിരുന്നു. എന്നാൽ നിയമവിരുദ്ധമായ ഈ ചാരീരത്ഥ്യത്തിൽ തല്പരനാകുന്നത് തീരെ വ്യർത്ഥമാണെന്ന് ഉടനടി ഞാൻ മനസ്സിലാക്കി. എനിക്ക് യാതൊന്നും ചെയ്യാൻ കഴിവില്ലായിരുന്നു; പ്രയോജനകരമായി യാതൊരു സന്ദേശവും അയയ്ക്കാനും എനിക്ക് സാധിക്കുമായിരുന്നില്ല. പ്രയോജനരഹിതമായി എന്റെ ആത്മാവിനെ പീഡിപ്പിക്കാൻ മാത്രമാണ് എനിക്ക് കഴിഞ്ഞത്. ജയിലിൽ ഇരുന്നുകൊണ്ടു പ്രസ്ഥാനം നയിക്കാൻ എനിക്ക് അസാധ്യമാണെന്നു തോന്നി. ആകയാൽ ജയിലിൽ പുറത്തുള്ളവരെ കണ്ടുമുട്ടാനും, അവരോടു സ്വതന്ത്രമായി സംസാരിക്കാനും എനിക്ക് സാധിക്കുന്നതുവരെ ഞാൻ കാത്തിരുന്നു. അതു കഴിഞ്ഞിട്ടും താത്വികമായ ഒരു താല്പര്യം മാത്രമാണ് ഞാൻ കൈക്കൊണ്ടത് എന്നത്രേ നിങ്ങളോട് എനിക്ക് പറയാനുള്ളത്. അതു നിങ്ങൾ വിശ്വസിക്കണം, എന്തുകൊണ്ടെന്നാൽ ഏതെങ്കിലും കാര്യത്തെക്കുറിച്ചു വിധി കല്പിക്കുക എന്ന കൃത്യം എന്റെ പരിധി കളുടെ കഴിവിൽപ്പെടുന്നതല്ലെന്ന് എനിക്ക് തോന്നി. എന്റെ നില പാട് ഒരു പിഴയും വരാത്തവിധത്തിൽ ശരിയായിരുന്നു എന്നു ഞാൻ മനസ്സിലാക്കി. ജയിലിൽനിന്നു ഞാൻ വിമുക്തനാകുന്ന സമയംവരെ ഞാൻ വച്ചുപുലർത്തിയിരുന്ന ചിന്തകൾ, ഓരോ തവണയും, എന്റെ വിമോചനത്തിനുശേഷം നേരിട്ട വിവരങ്ങൾ അറിഞ്ഞുകഴിഞ്ഞു മറേണ്ടിവന്നിട്ടുള്ളത് എനിക്ക് നല്ലവണ്ണം ഓർമ്മയുണ്ട്. എല്ലാ സ്ഥിതിഗതികളും മനസ്സിൽ വച്ചുകൊണ്ടിരിക്കാൻ ജയിലിലെ അന്തരീക്ഷം എന്തുകൊണ്ടോ നമ്മെ അനുവദിക്കുന്നില്ല. അതിനാൽ നിങ്ങളുടെ വീക്ഷണത്തിൽനിന്ന് ബാഹ്യലോകത്തെ നിങ്ങൾ പരിപൂർണ്ണമായി മാറ്റിനിർത്തുകയും, അതിന്റെ നിലനില്പിനെ വിഗണിക്കുകയും ചെയ്യണമെന്ന് ഞാൻ താല്പര്യപ്പെടുന്നു. അത്യന്തം വൈഷമ്യമുള്ള ഒരു കൃത്യമാണ് ഇതെന്ന് എനിക്കറിയാം. എങ്കിലും ഗൗരവമുള്ള എന്തെങ്കിലും പഠനത്തിലും, ദേഹാദ്ധ്വാനത്തിലും നിങ്ങൾ ഏപ്പെടുന്നപക്ഷം മേല്പറഞ്ഞത് നിങ്ങൾക്കു ചെയ്യാൻ സാധിക്കും. സബ്ജക്ട് പരി, നിങ്ങൾ ചെയ്യുന്നത് എന്തുതന്നെയായാലും, ചർച്ചയോടു നിങ്ങൾക്കു വിപ്രതിപത്തി തോന്നാൻ ഇടയാകരുത്. നിങ്ങളും ഞാനും പല കാര്യങ്ങളും ചെയ്തപ്പോയതുകൊണ്ടും, പലതും വിശ്വസിച്ചതുകൊണ്ടും നമുക്കു നമ്മോടുതന്നെ വിപ്രതിപത്തി തോന്നാൻ കാരണമുണ്ടായെന്നുവരാം. പക്ഷേ, നാം ചർച്ചയിൽ വിശ്വാസം കേന്ദ്രീകരിച്ചതുകൊണ്ടോ, മാതൃഭൂമിയുടെ പേരിൽ ദിവസേന ഇത്രയേറെ നല്ല നൂൽ നിർമ്മിച്ചതുകൊണ്ടോ നമുക്കു പശ്ചാത്തപിക്കാൻ ലേശംപോലും കാരണം ഒരിക്കലും ഉണ്ടാവുകയില്ല. 'ദിവ്യഗീതം' (Song Celestial) നിങ്ങളുടെ കൈയിൽ ഉണ്ടല്ലോ.

എഡ്വിൻ ആർനോൾഡിന്റെ അനന്തകരണീയമായ ഈ പരിഭാഷ നിങ്ങളെ കേൾപ്പിക്കാൻ ഇപ്പോൾ എനിക്കു കഴിവില്ല. എന്നാൽ ഇത് സംസ്കൃതപാഠത്തിന്റെ പരിഭാഷയാണ്: 'ലേശംപോലും ശക്തി പാഴായിപ്പോകുന്നില്ല; യാതൊരു നശീകരണവും ഇതിലില്ല. ഈ ധർമ്മത്തിന്റെ ഒരു ശകലംപോലും ഒരു മനുഷ്യനെ എത്രയോ വീഴ്ചകളിൽനിന്ന് രക്ഷിക്കുന്നു.' ഈ 'ധർമ്മം' എന്ന വാക്കുകൊണ്ട് മൂലഗ്രന്ഥത്തിൽ പരാമർശിക്കുന്നത് കർമ്മയോഗത്തെയാണ്. നമ്മുടെ കാലഘട്ടത്തിലെ കർമ്മയോഗം ചർച്ചയാണ്. പ്യാരെലാലിന്റെ കൈയിൽ നിങ്ങൾ തണുത്തുറഞ്ഞ ഒരു സന്ദേശം എനിക്കു കൊടുത്തതായിരുന്നു. ഇനി സന്തോഷകരമായ ഒരു കത്താണ് നിങ്ങളിൽനിന്ന് എനിക്കു വേണ്ടത്.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

2

സെപ്റ്റംബർ 15, 1924.

എന്റെ പ്രിയപ്പെട്ട ജവഹർലാൽ,

നിങ്ങളുടെ വ്യക്തിപരമായ കത്തു കിട്ടി. അത് അത്യന്തം ഹൃദയസ്पर्ശകമാണ്. നിങ്ങൾ ഇതെല്ലാം ധൈര്യപൂർവ്വം സഹിച്ചിട്ടില്ല മെന്ന് എനിക്കറിയാം. *അച്ഛൻ, തല്ലാലും, പെട്ടെന്നു കോപിക്കുന്ന മാനസികാവസ്ഥയാണുള്ളത്. ആ കോപത്തെ നിങ്ങളോ ഞാനോ ലേശംപോലും വർദ്ധിപ്പിക്കരുതെന്നാണ് എന്റെ ആകാംക്ഷ. എന്തെങ്കിലും സൗകര്യമുണ്ടെങ്കിൽ നിങ്ങൾ അദ്ദേഹത്തോടു് ഒന്നു ഹൃദയംതുറന്ന് വർത്തമാനം പറയണം. അദ്ദേഹത്തിനു ദേഷ്യം വർത്തുന യാതൊരു പ്രവൃത്തിയും ചെയ്യാതിരിക്കുകയും വേണം. അദ്ദേഹം അസന്തുഷ്ടനായിരിക്കുന്നത് കാണുമ്പോൾ എനിക്കും വ്യസനം തോന്നുന്നു. അദ്ദേഹത്തിന്റെ ക്ഷിപ്രകോപം അദ്ദേഹം അനുഭവിക്കുന്ന ദുഃഖത്തിന്റെ വ്യക്തമായ സൂചനയാണ്. കോൺഗ്രസ്സിൽനിന്നു

2 A Bunch of Old Letters, pp. 40-41.

* അച്ഛൻ ഒരു സാമ്പത്തികഭാരമായി തന്റെ കഴിഞ്ഞുകൂടുന്നതിൽ ജവഹർലാൽ നെഹ്രു വ്യസനം പ്രകടിപ്പിച്ചു. ഇത് അദ്ദേഹത്തിന്റെ പിതാവിനെ അസ്വസ്ഥനാക്കുകയും ചെയ്തു.

വിരമിച്ചു ആ മൂന്നു സംഗതികളും നിശ്ശബ്ദമായി അനുഷ്ഠിക്കണമെന്ന് എനിക്കു വാസ്തവത്തിൽ ആഗ്രഹമുണ്ട്. നമുക്ക് കണ്ടെത്താൻ കഴിവുള്ള സത്യസന്ധരായ സകല സ്രീപുരുഷന്മാർക്കും കൂടി ചെയ്യാവുന്നതിലധികമാണ് ആ ജോലി, എന്നാൽ അതുപോലും ആളുകളെ അസഹ്യപ്പെടുത്തുന്നു. പുനായിലെ സ്വരാജ് പ്രസ്ഥാനക്കാരോട് ഞാൻ ഒരു നീണ്ട സംഭാഷണം നടത്തി. അവർ നൂൽനൂലിനോടു യോജിക്കയില്ല. ഞാൻ കോൺഗ്രസ്സ് വിട്ടുപോകുന്നതിനോടും അവർ യോജിക്കുന്നില്ല. ഞാൻ എപ്പോഴാണോ ഞാനല്ലാതായിത്തീരുന്നത്, ആ നിമിഷത്തിൽ എന്തെങ്കൊണ്ടു പ്രയോജനവും ഇല്ലാതായിത്തീരമെന്ന് അവർ മനസ്സിലാക്കുന്നില്ല. ദുസ്സഹമായ ഒരു അവസ്ഥയാണ് ഇത്, എങ്കിലും ഞാൻ നിരാശപ്പെടുന്നില്ല. എന്റെ വിശ്വാസം ഈശ്വരനിലത്രെ. അതാതു നിമിഷത്തിലുള്ള കർത്തവ്യം മാത്രമേ ഞാൻ അറിയുന്നുള്ളൂ. അതിലധികം യാതൊന്നും അറിയാൻ എനിക്കു അവകാശമില്ല. അപ്പോൾ പിന്നെ എന്തിനു ഞാൻ മനഃക്ലേശമനുഭവിക്കണം?

നിങ്ങൾക്കു കറേ പണത്തിനു വേണ്ട ഏർപ്പാടു ചെയ്യാൻ ഞാൻ ശ്രമിക്കട്ടെയോ? പ്രതിഫലം കിട്ടുന്ന ജോലികൾ നിങ്ങൾ എന്തുകൊണ്ട് സ്വീകരിക്കാൻ പാടില്ല? ഏതായാലും നിങ്ങൾ അച്ഛന്റെ വീട്ടിനുള്ളിൽ കഴിയുകയാണെങ്കിലും സ്വന്തം വിയപ്പ് ഒഴുക്കി ഉപജീവനം നടത്തേണ്ടതാണ്. ഏതെങ്കിലും പത്രങ്ങളുടെ ലേഖകനായി പ്രവർത്തിക്കാൻ നിങ്ങൾ തയ്യാറാണോ? അതോ ഒരു പ്രൊഫസ്സർജോലി സ്വീകരിക്കുമോ?

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

3

സത്യാഗ്രഹാരംഭം,
സബർമതി,
ജനുവരി 4, 1928.

എന്റെ പ്രിയപ്പെട്ട ജവഹർലാൽ,

ഞാൻ എഴുതാൻ പോകുന്നതിനോട് നിങ്ങൾക്കു വിരോധം തോന്നാൻ ഇടയില്ല. അത്രമാത്രം സ്നേഹം നിങ്ങൾക്ക് എന്നോട് ഉണ്ടെന്ന് എനിക്കു തോന്നുന്നു. ഏതായാലും നിങ്ങളെ ഞാൻ അളവറു് സ്നേഹിക്കുന്നതുകൊണ്ട്, നിങ്ങൾക്ക് എഴുതിയേ തീരൂ എന്നെനിക്കു തോന്നുമ്പോൾ എന്റെ പേനയെ നിയന്ത്രിക്കാൻ എനിക്കു കഴിവില്ല.

*നിങ്ങളുടെ ഗതി ക്രമത്തിലധികം വേഗത്തിലാണ്. ചിന്തിക്കാനും കാലാവസ്ഥയോടു പൊരുത്തപ്പെടാനും നിങ്ങൾ സമയം വിനിയോഗിക്കേണ്ടതായിരുന്നു. നിങ്ങൾ തയ്യാറാക്കുകയും അംഗീകരിപ്പിക്കുകയും ചെയ്ത പ്രമേയങ്ങളിൽ അധികവും ഒരുക്കൊല്ലത്തേക്ക് മാർറിവെസ്റ്റാമായിരുന്നു. 'റിപ്പബ്ലിക്കൻ സേന'യിലേക്ക് നിങ്ങൾ എടുത്തുചാടിയതു ധൃതഗതിയിലുള്ള ഒരു നടപടിയത്രേ. പക്ഷേ, നിങ്ങളുടെ ഇത്തരം പ്രവൃത്തികളേക്കാൾ ഞാൻ സാരമാക്കുന്നത് കഴപ്പുക്കാരെയും തെമ്മാടികളേയും നിങ്ങൾ പ്രോത്സാഹിപ്പിക്കുന്നതിനെയാണ്. കലപ്പില്ലാത്ത അഹിംസയിൽ ഇപ്പോഴും നിങ്ങൾ വിശ്വസിക്കുന്നുണ്ടോ എന്ന് എനിക്കറിഞ്ഞുകൂടാ. എന്നാൽ നിങ്ങളുടെ അഭിപ്രായങ്ങൾക്ക് മാറ്റം വന്നിട്ടുണ്ടെങ്കിൽപോലും, അനധികൃതവും നിരങ്കുശവുമായ അക്രമം നമ്മുടെ നാട്ടിന് വിമോചനം സമ്പാദിച്ചതരമെന്ന് നിങ്ങൾ ചിന്തിച്ചിരിക്കാൻ ഇടയില്ല. യൂറോപ്പിൽ നിങ്ങൾക്കു സിദ്ധിച്ച അനുഭവങ്ങളുടെ വെളിച്ചത്തിൽ ഈ രാജ്യത്തെ സശ്രദ്ധം നിരീക്ഷിച്ചതിന്റെ ഫലമായിട്ട്, ഇപ്പോഴത്തെ മാർഗ്ഗങ്ങളും ഉപാധികളും തെറ്റാണെന്നു നിങ്ങൾക്കു ബോധ്യം വന്നിട്ടുണ്ടെങ്കിൽ, എന്തുവന്നാലും, നിങ്ങളുടെ അഭിപ്രായങ്ങൾ നടപ്പിലാക്കിക്കൊള്ളുക. പക്ഷേ, അച്ചടക്കമുള്ള ഒരു കക്ഷി രൂപീകരി

3 Mahatma (Tendulkar), vol. VIII, P. 349

* 1927-ൽ മദ്രാസിൽവച്ചു നടന്ന കോൺഗ്രസ്സ് സമ്മേളനത്തിൽ, ജവഹർലാൽ നെഹ്രുവിന്റെ നിർദ്ദേശമനുസരിച്ച് അംഗീകരിക്കപ്പെട്ട തീരുമാനങ്ങളെപ്പറ്റി ഗാന്ധിജിക്ക് ഉണ്ടായിരുന്ന അഭിപ്രായങ്ങൾ അദ്ദേഹം രേഖപ്പെടുത്തുന്ന നെഹ്രു യൂറോപ്പിൽ (റഷ്യ ഉൾപ്പെടെ) ഒരു പര്യടനം നടത്തിയിട്ട് മടങ്ങിവന്നത് ആയിരുന്നായിരുന്നു.

ക്കണം എന്നപേക്ഷയുണ്ട്. കോൺപൂരിലെ അനുഭവങ്ങൾ നിങ്ങൾക്ക് അറിയാം. അച്ചടക്കത്തിനു വഴങ്ങുന്ന ആളുകളുടെ സംഘങ്ങളാണ് ഏതൊരു സമരത്തിനും ആവശ്യമുള്ളത്. നിങ്ങൾ സ്വീകരിക്കുന്ന ഉപകരണങ്ങളെപ്പറ്റി അശ്രദ്ധ കാണിക്കുമ്പോൾ മേൽപ്പറഞ്ഞ വസ്തുതയെ നിങ്ങൾ വിഗണിക്കുന്നതായി തോന്നുന്നു.

എനിക്ക് നിങ്ങളെ ഉപദേശിക്കാൻ അവകാശമുണ്ടെങ്കിൽ ഇപ്പോൾ നിങ്ങൾ ഇന്ത്യൻ നാഷണൽ കോൺഗ്രസ്സിന്റെ പ്രവർത്തന കാര്യദർശി ആയതുകൊണ്ട്, നിങ്ങളുടെ കർത്തവ്യം ഇതാണ്: ഐക്യത്തെക്കുറിച്ചുള്ള മുഖ്യതീരുമാനത്തിനുവേണ്ടിയും, സൈമൺ കമ്മീഷനെ ബഹിഷ്കരിക്കാനുള്ള തീരുമാനത്തിനുവേണ്ടിയും നിങ്ങളുടെ സമ്പൂർണ്ണതയും വിനിയോഗിക്കണം. രണ്ടാമത്തെ നിശ്ചയം, പ്രധാനമന്ത്രിയും, ദ്വിതീയസ്ഥാനമേ അർഹിക്കുന്നുള്ളൂ. സംഘടിപ്പിക്കാനും അനുനയിക്കാനും നിങ്ങൾക്കുള്ള മഹത്തായ കഴിവു മുഴുവൻ ഐക്യത്തെക്കുറിച്ചുള്ള പ്രമേയത്തിനുവേണ്ടി പ്രയോഗിക്കേണ്ടതാണ്.

എന്റെ ആശയങ്ങൾ വിശദീകരിക്കാൻ സമയമില്ല; പക്ഷേ, ഔചിത്യബോധമുള്ളവരോട് ഒരു വാക്കു പറഞ്ഞാൽ മതി.

കമല യൂറോപ്പിൽ ആയിരുന്നപ്പോഴത്തെപ്പോലെതന്നെ ആരോഗ്യവതിയായി കഴിയുന്നുണ്ടെന്നു ഞാൻ വിശ്വസിക്കുന്നു.

നിങ്ങളുടെ,
ബാപ്പ.

4

ആശ്രമം, സബർമതി,
ജനുവരി 17, 1928.

എന്റെ പ്രിയപ്പെട്ട ജവഹർലാൽ,

*നിങ്ങളുടെ വിമർശനത്തിന് വിഷയമായ ലേഖനങ്ങൾ ഞാനെന്തുകൊണ്ടാണ് എഴുതിയതെന്ന് നിങ്ങൾക്ക് അറിയാമോ? 'അഖിലേന്ത്യാ പ്രദർശനം' എന്ന പഠയപ്പെടുന്ന സംഗതിയൊഴികെ, ഞാൻ പരാമർശിച്ച മറ്റൊരാൾ ഏപ്പാടുകളിലും പ്രധാന പങ്കാളി നിങ്ങളായിരുന്നു—അതാണ് കാരണം. നിങ്ങളോടൊന്നിനുള്ള ബന്ധം പരിഗണിക്കുമ്പോൾ, എന്റെ ലേഖനങ്ങൾ ഏതു അർത്ഥത്തിലാണോ എഴുതപ്പെട്ടതു്, ആ അർത്ഥത്തിൽതന്നെ പരിഗണിക്കപ്പെട്ടുവെന്ന് ഒരുതരം സുരക്ഷിതത്വബോധമെനിക്കു തോന്നി. പക്ഷേ, എല്ലാവരത്തും അവ ഉദ്ദേശിക്കാത്ത ഫലമാണ് ഉളവാക്കിയതെന്നു കാണുന്നു. ഞാൻ അതു സാരമാക്കുന്നില്ല. എന്തുകൊണ്ടെന്നാൽ, നിങ്ങളെത്രയോ വഷം പ്രകടമായിത്തന്നെ സ്വയം മനസ്സ് അമർത്തിവെച്ചു കേൾക്കുകയായിരുന്നില്ലേ, ആ അവസ്ഥയിൽനിന്നു നിങ്ങളെ മോചിപ്പിക്കാൻ കഴിഞ്ഞതു് ഈ ലേഖനങ്ങൾക്കു മാത്രമാണെന്നു വ്യക്തമായി. നിങ്ങൾക്കുമെനിക്കും തമ്മിൽ വീക്ഷണഗതിയിൽ ചില വ്യത്യാസങ്ങളുണ്ടെന്ന് ഞാൻ കണ്ടുപിടിച്ചുതുടങ്ങിയിരുന്നെങ്കിലും ആ വ്യത്യാസങ്ങളുടെ ഭോനകമായ വ്യാപ്തിയെപ്പറ്റിയാതൊരു ധാരണയുമെനിക്കുണ്ടായിരുന്നില്ല. രാജ്യത്തെക്കുറിച്ചു നിങ്ങൾ വീരോചിതമായ രീതിയിൽ രന്നെത്താൻ അമർത്തിവെക്കുകയായിരുന്നു; നിങ്ങളുടെ താല്പര്യത്തിനു വിരുദ്ധമായി എന്നോടൊപ്പവും എന്റെ കീഴിലും പ്രവർത്തിക്കുന്നതിന്റെ ഫലമായിട്ടു്, നിങ്ങൾക്കു് രാജ്യത്തെ സേവിക്കാനും ദോഷംകൂടാതെ കഴിക്കാനും സാധിക്കുമെന്നു വിശ്വസിച്ചുകൊണ്ടാണ് നിങ്ങൾ അപ്രകാരം ചെയ്തതു്. അതേസമയത്തു് അസ്വാഭാവികമായ രീതിയിൽ ഇങ്ങനെ സ്വയം അമർത്തിവെക്കുന്നതിന്റെ ഭാരത്താൽ നിങ്ങളുടെ മനസ്സ് കലങ്ങിമറിയുകയായിരുന്നു. നിങ്ങൾ ഈ അവസ്ഥയിൽ കഴിഞ്ഞി

4 Mahatma (Tendulkar), vol. VIII, pp. 350—351

* ജവഹർലാലിന് ഗാന്ധിജിയോടു് അഭിപ്രായവ്യത്യാസങ്ങൾ ഉണ്ടായിരുന്നു. അതുകൊണ്ടു് രാഷ്ട്രീയരംഗത്തു് സ്വന്തം മാർഗം അവലംബിച്ചുകൊള്ളാൻ ജവഹർലാലിനെ അദ്ദേഹം ഉപദേശിക്കുന്നു.

രുന്നപ്പോൾ, എന്നിലുള്ള ഗുരുതരമായ കളങ്കമെന്ന് ഇപ്പോൾ നിങ്ങൾക്കു തോന്നുന്ന സംഗതികളെത്തന്നെ നിങ്ങൾ അവഗണിക്കുകയും ചെയ്തു. ഞാൻ കോൺഗ്രസ്സിനു സജീവനേതൃത്വം നൽകിക്കൊണ്ടിരുന്നപ്പോൾ, അഖിലേന്ത്യാ കോൺഗ്രസ്സ് സമിതിയുടെ പ്രവർത്തനങ്ങളെ പരാമർശിച്ചുകൊണ്ട് ഇത്രതന്നെ ശക്തിയേറിയ ലേഖനങ്ങൾ ഞാനെഴുതിയിട്ടുള്ളത് യങ് ഇന്ത്യയുടെ പുറങ്ങളിൽ നിങ്ങൾക്കു കാണിച്ചുതരാൻ എനിക്ക് കഴിയുമായിരുന്നു. അഖിലേന്ത്യാ കോൺഗ്രസ്സ് സമിതിയോഗങ്ങളിൽ ചുമതലാബോധം കൂടാതെയും വിവേകശൂന്യമായും എന്തെങ്കിലും സംഭാഷണമോ പ്രവൃത്തിയോ നടന്നിരുന്നപ്പോഴെല്ലാം ഞാൻ ഇതുപോലെതന്നെ സംസാരിച്ചിട്ടുണ്ട്; എന്നാൽ നിങ്ങളുടെ ബുദ്ധി മന്ദിച്ചിരുന്ന ആ കാലത്തു്, ഇപ്പോഴെന്നപോലെ ഈ സംഗതികൾ നിങ്ങൾക്കു ദൃസ്സഹമായിരുന്നില്ല. ആകയാൽ നിങ്ങളുടെ കത്തിലുള്ള പൊരുത്തക്കേടുകൾ ചൂണ്ടിക്കാണിക്കുന്നത് വ്യക്തമായിരിക്കുമെന്ന് എനിക്ക് തോന്നുന്നു. ഇപ്പോളെന്റെ പരിഗണനാവിഷയം ഭാവിപ്രവർത്തനമത്രെ.

എന്നിൽനിന്നെന്തെങ്കിലും സ്വാതന്ത്ര്യം ആവശ്യമുണ്ടെങ്കിൽ, നിങ്ങൾ ഇക്കഴിഞ്ഞ എത്രയോ കൊല്ലങ്ങളായി എന്നോടു പ്രദർശിപ്പിച്ചുപോരുന്നതും, ഇപ്പോൾ നിങ്ങളുടെ അവസ്ഥയെപ്പറ്റി എനിക്ക് സിദ്ധിച്ചിട്ടുള്ള അറിവുനിമിത്തം പൂർ്വ്വധികം ഞാൻ വിലമതിക്കുന്നതും, വിനീതവും, ചോദ്യംചെയ്യാത്തതുമായ വിധേയത്വത്തിൽ നിന്ന് നിങ്ങൾക്കു് ആവശ്യമുള്ള സകല സ്വാതന്ത്ര്യവും ഞാൻ നൽകുന്നു. എനിക്ക്മെന്റെ അഭിപ്രായങ്ങൾക്കുമെതിരായി നിങ്ങൾ പരസ്യമായ സമരം നടത്തേണ്ടതാണെന്ന് തികച്ചും വ്യക്തമായി ഞാൻ മനസ്സിലാക്കുന്നു. എന്തുകൊണ്ടെന്നാൽ, ഞാൻ ചെയ്യുന്നതു തെറ്റാണെങ്കിൽ, ഈ രാജ്യത്തിനു ഞാൻ തിരുത്താനാവാത്ത ദോഷമാണു് പ്രകടമായി വരുത്തിവയ്ക്കുന്നത്. അതു നിങ്ങൾ മനസ്സിലാക്കിക്കഴിഞ്ഞാലെനിക്ക് എതിരായി പ്രക്ഷോഭം നടത്തേണ്ടതു് നിങ്ങളുടെ കർത്തവ്യമത്രെ. അതല്ല, നിങ്ങളുടെ അനുമതിയുടെ സാധുത്വത്തെപ്പറ്റി നിങ്ങൾക്കു് എന്തെങ്കിലും സംശയമുണ്ടെങ്കിൽ നിങ്ങളോടു വ്യക്തിപരമായി അവ ചർച്ചചെയ്യാനെന്നിടേ സന്തോഷമാണുള്ളതു്. നിങ്ങൾക്കുമെനിക്കും തമ്മിലുള്ള വ്യത്യാസങ്ങൾ അത്യന്തം വിപുലവും അടിസ്ഥാനപരവുമാകയാൽ നമ്മെ പരസ്പരം യോജിപ്പിക്കുന്ന യാതൊന്നും ഇല്ലെന്നു തോന്നിപ്പോകുന്നു.

നിങ്ങൾ എല്ലായ്പ്പോഴും അത്യന്തം ധീരനും വിശ്വസ്തനും സമർത്ഥനും സത്യസന്ധനുമായ ഒരു സഖാവായിരുന്നു. അത്തരമൊരു സഖാവു് നഷ്ടപ്പെടുന്നതിൽ എനിക്കുള്ള വേദന നിങ്ങളിൽനിന്നു മറച്ചുവെക്കാൻ എനിക്കു കഴിവില്ല, പക്ഷേ, ഒരു ആദർശത്തെ സേവിക്കുവോൾ സഖ്യങ്ങൾ ബലികഴിച്ചു മതിയാവൂ. ആദർശത്തെ ഇത്തരം പരിഗണനകൾക്കെല്ലാം ഉപരിയായി പരിഗണിക്കണം. എന്നാൽ ഈ സഖ്യവിച്ഛേദം—അങ്ങനെ ഒരു വിച്ഛേദം സംഭവിക്കണമെന്നുവന്നാലു്—ഒരുതരത്തിലും നമ്മുടെ വ്യക്തിപരമായ അടുപ്പത്തെ ബാധിക്കുന്നില്ല. നാം വളരെക്കാലം മുമ്പുതൊട്ടു് ഒരേ കുടുംബത്തിലെ അംഗങ്ങളായിത്തീർന്നിട്ടുണ്ടു്. അങ്ങനെയെന്ന നാം കഴിയണം, ഗുരുതരമായ രാഷ്ട്രീയാഭിപ്രായവ്യത്യാസങ്ങൾ വന്നുചേർന്നാലും. അനവധി ആളുകളോടു് അത്തരം ബന്ധം പുലർത്താനുള്ള ഭാഗ്യം എനിക്കു സിദ്ധിച്ചിട്ടുണ്ടു്. ശാസ്ത്രീയ ഉദാഹരണമായി എടുത്താൽ അദ്ദേഹവും ഞാനും രാഷ്ട്രീയമനോഭാവത്തിൽ വ്യവങ്ങളെപ്പോലെ അകൽച്ചയുള്ളവരെത്ര. പക്ഷേ, അദ്ദേഹവും ഞാനും തമ്മിൽ; ഞങ്ങളുടെ രാഷ്ട്രീയാഭിപ്രായവ്യത്യാസങ്ങൾ ഞങ്ങൾ മനസ്സിലാക്കുന്നതിനു മുമ്പുതന്നെ, ഉണ്ടായിക്കഴിഞ്ഞിരുന്ന ആ ബന്ധം നിലനിന്നുപോരുന്നു; അതിനു തരണംചെയ്യേണ്ടിവന്ന ഉഗ്രമായ അഗ്നിപരീക്ഷകളെ അതു് അതിജീവിക്കയും ചെയ്തു.

നിങ്ങളുടെ പതാക പാറിക്കാൻ അന്തസ്സുള്ള ഒരു മാർഗ്ഗം ഞാൻ നിർദ്ദേശിക്കുന്നു. നിങ്ങളുടെ അഭിപ്രായവ്യത്യാസങ്ങൾ വ്യക്തമാക്കിക്കൊണ്ടു്, പ്രസിദ്ധീകരണാർത്ഥം എനിക്കു് ഒരു കത്തു് എഴുതുക. അതു ഞാൻ 'യങ് ഇന്ത്യ'യിൽ പ്രസിദ്ധപ്പെടുത്തി, ഒരു ഗ്രന്ഥമായ മറുപടി എഴുതാം. നിങ്ങളുടെ ആദ്യത്തെ കത്തു വായിച്ചു മറുപടി എഴുതിക്കഴിഞ്ഞു് ഞാൻ അതു നശിപ്പിച്ചു; രണ്ടാമത്തേതു് ഞാൻ സൂക്ഷിക്കുന്നുണ്ടു്: മറ്റൊരു കത്തെഴുതാനുള്ള ബുദ്ധിമുട്ടു സഹിക്കാൻ നിങ്ങൾ ഉദ്ദേശിക്കുന്നില്ലെങ്കിൽ, എന്റെ മുന്നിലുള്ള കത്തു് പ്രസിദ്ധീകരിക്കാൻ ഞാൻ സന്നദ്ധനാണു്. അതിൽ പ്രകോപനപരമായ ഏതെങ്കിലും ഭാഗം ഉണ്ടെന്നെനിക്കു തോന്നുന്നില്ല. അങ്ങനെ എന്തെങ്കിലും കണ്ടാൽ അത്തരം ഭാഗങ്ങളെല്ലാം ഞാൻ മാറിവെക്കുമെന്നു നിങ്ങൾക്കു് ദൃഢമായി വിശ്വസിക്കാം. ആ കത്തു് ആജീവനവും, സത്യസന്ധതയുമുള്ള ഒരു രേഖയാണെന്നു് ഞാൻ കരുതുന്നു.

സന്ദേഹം,

നിങ്ങളുടെ ആത്മാർത്ഥതയുള്ള,
ബാപ്പ.

5

ട്രെയിനിൽവെച്ച്,
29-7-1929.

എന്റെ പ്രിയപ്പെട്ട ജവഹർലാൽ,

*ഇന്ദുവിന് നിങ്ങളെഴുതിയ കത്തുകൾ ഒന്നാംതരമായിരിക്കുന്നു. അവ പ്രസിദ്ധീകരിക്കേണ്ടതാണ്. നിങ്ങൾ ഹിന്ദിയിൽ അവയെഴുതേണ്ടതായിരുന്നുവെന്നു ഞാൻ വിചാരിക്കുന്നു. ഈ നിലയിലും ഇംഗ്ലീഷിനോടൊപ്പം ഹിന്ദിയിലും അവ പ്രസിദ്ധപ്പെടുത്തണം.

തികച്ചും ശാസ്ത്രീയമായ രീതിയിലാണ് നിങ്ങൾ വിഷയം കൈകാര്യം ചെയ്തിട്ടുള്ളത്. മനുഷ്യന്റെ ആവിർഭാവം ഇപ്പോൾ വിവാദവിഷയമായ ഒരു സംഗതിയാണ്. മതത്തിന്റെ ആവിർഭാവം അതിനേക്കാൾ വിവാദവിഷയമത്രെ. എന്നാൽ ഈ വ്യത്യാസങ്ങൾ നിങ്ങളുടെ കത്തുകളുടെ സ്വഭാവത്തിന് അപകർഷം വരുത്തുന്നില്ല. നിങ്ങളുടെ നിഗമനങ്ങളുടെ സത്യാവസ്ഥയിൽനിന്നല്ലാതെ, നിങ്ങൾ പ്രതിപാദിക്കുന്ന രീതിയിൽനിന്ന് സംജാതമായ ഒരു മൂല്യം അവയ്ക്കുണ്ട്. ഇന്ദുവിന്റെ ഹൃദയത്തിൽ കടന്നുചെല്ലാനും, അവളുടെ പ്രജ്ഞയുടെ നേത്രങ്ങൾ തുറക്കാനും നിങ്ങളുടെ ബാഹ്യപ്രവർത്തനങ്ങൾക്കിടയിൽ നിങ്ങൾ പരിശ്രമിച്ചിട്ടുണ്ട്. ആ വസ്തുതയിൽനിന്ന് അവയ്ക്ക് ഒരു മൂല്യം സിദ്ധിക്കുന്നു.

ഞാൻ കൊണ്ടുപോന്ന വാച്ചിന്റെ കാര്യത്തിൽ കമലയോടു കലഹിക്കാൻ ഞാൻ ആഗ്രഹിക്കുന്നില്ല. ആ പാരീതോഷികത്തിന്റെ പിന്നിലുള്ള സ്നേഹത്തെ നിരസിക്കാൻ എനിക്ക് കഴിഞ്ഞില്ല. പക്ഷേ, ഇന്ദുവിനുവേണ്ടി എല്ലിച്ച ഒരു വസ്തു എന്ന നിലയിൽ ആ വാച്ച് സൂക്ഷിക്കപ്പെടുന്നതാണ്. എന്റെ ചുറ്റുമുള്ള അനവധി കൊച്ച സാഹസികരുടെ നടുവിൽ അത്തരമൊരു ഗൃഹോപകരണം വെച്ചുസൂക്ഷിക്കാൻ എനിക്ക് കഴിഞ്ഞിട്ടില്ല. ആകയാൽ ഇന്ദുവിന്റെ പ്രിയപ്പെട്ട വാച്ച് അവൾക്കു തിരിച്ചു

5 Mahatma (Tendulkar), vol. VIII, pp. 253—254

* ജവഹർലാൽ മകൾക്ക് (ശ്രീമതി ഇന്ദിരാഗാന്ധി) എഴുതിയ കത്തുകളെപ്പറ്റി അഭിപ്രായം പ്രകടിപ്പിക്കുന്നു. 'ഔപ്പൻ മകൾക്കുവെച്ച കത്തുകൾ' എന്ന പേരിൽ ഈ കത്തുകൾ പിന്നീട് പ്രസിദ്ധീകരിക്കപ്പെട്ടു.

കിട്ടുന്നതിനോട് കമല അനുകൂലിക്കുമെന്ന് അറിഞ്ഞാൽ എനിക്ക് അത് സന്തോഷപ്രദമായിരിക്കും. കോൺഗ്രസ്സ് കിരീടത്തെപ്പറ്റിയുള്ള എന്റെ ലേഖനം ഇതിനകം എഴുതിക്കഴിഞ്ഞു. യങ് ഇന്ത്യയുടെ അടുത്ത ലക്കത്തിൽ അത് പുറത്തുവരും.

നിങ്ങളുടെ,
ബാപ്പ.

6

ആഗസ്റ്റ് 7, 1929

എന്റെ പ്രിയപ്പെട്ട ജവഹർലാൽ,

'ചരിത്രത്തിന്റെ പുലരി' എന്ന ശീർഷകം ഞാൻ ഇഷ്ടപ്പെടുന്നില്ല. 'അച്ഛൻ മകൾക്ക് അയച്ച കത്തുകൾ' എന്ന ശീർഷകമാണ്, ഇന്ദിരയ്ക്കുള്ള കത്തുകൾ എന്നതിനേക്കാൾ നല്ലത്. എങ്കിലും രണ്ടാമത്തേതിന് തരക്കേടുണ്ടെന്നു ഞാൻ കരുതുന്നില്ല.

കമലയ്ക്ക് ആവർത്തിച്ചു വന്നുകൊണ്ടിരിക്കുന്ന ഈ വേദനകളിൽനിന്നു മോചനം സിദ്ധിക്കുമെന്നു ഞാൻ ആശിക്കുന്നു. ഡോക്ടർമാർ ആ ശസ്ത്രക്രിയ ചെയ്യുമെങ്കിൽ, ആ സാഹസം അനുവദിക്കാൻ ഞാൻ തയ്യാറാകുമായിരുന്നു.

ആ ഘടികാരം ഞാൻ വെച്ചുപുട്ടി സൂക്ഷിക്കുകയാണ്. ഞാൻ അവിടെ വരുമ്പോൾ കൊണ്ടുവരാം.

ജീനയെക്കാണാൻ ഞാൻ ആഗസ്റ്റ് 11-ാം തീയതി ബോംബെയ്ക്കു പോകുന്നു. സരോജിനീദേവിയുടെ ശുഭാപ്തിവിശ്വാസത്തെ ഞാൻ അഭിനന്ദിക്കുന്നു. ഞാൻ ബോംബെയ്ക്കു പോകുന്നതു വളരെ പ്രതീക്ഷകളോടുകൂടിയാണ്.

നിങ്ങളുടെ,
ബാപ്പ.

7

ആലിഗാർ,
നവംബർ 4, 1929

എന്റെ പ്രിയപ്പെട്ട ജവഹർലാൽ,

നിങ്ങളുടെ കത്തു് ഇപ്പോൾ കൈപ്പറ്റി. ഞാൻ എങ്ങനെ

6 Mahatma (Tendulkar), vol. VIII, P. 354

7 Mahatma (Tendulkar), vol. VII, P. 354

നിങ്ങളെ സമാശ്വസിപ്പിക്കും? നിങ്ങളുടെ അവസ്ഥ മറ്റുള്ളവർ വിവരിക്കുന്നത് കേട്ടപ്പോൾ ഞാൻ തന്നെത്താൻ ചോദിച്ചു: “നിങ്ങളുടെമേൽ അനാശാസ്യമായ സമ്മർദ്ദം ചെലുത്തുക എന്ന അപരാധം ഞാൻ ചെയ്തിട്ടുണ്ടോ? നിങ്ങൾ അനാശാസ്യ സമ്മർദ്ദത്തിന് അതീതനാണെന്ന് ഞാൻ എല്ലായ്പ്പോഴും വിശ്വസിച്ചിട്ടുണ്ട്. നിങ്ങളുടെ ചെറുത്തുനില്പിനെ ഞാൻ എല്ലായ്പ്പോഴും ബഹുമാനിച്ചിട്ടുണ്ട്. ആ കഴിവു ആദരണീയമാണ്. ആ വിശ്വാസത്തോടുകൂടി, എന്റെ വാദം ശക്തിമത്തായി നടത്തി. ഈ സംഭവം ഒരു പാഠമായിരിക്കട്ടെ. എന്റെ നിർദ്ദേശം നിങ്ങളുടെ ബുദ്ധിക്കോ ഹൃദയത്തിനോ സ്വീകാര്യമല്ലാതിരിക്കുമ്പോഴെല്ലാം എന്നെ എതിർത്തുനില്ക്കണം. അങ്ങനെ എതിർക്കുന്നതുകൊണ്ട് എനിക്ക് നിങ്ങളോടുള്ള സ്നേഹം കുറഞ്ഞുപോകയില്ല.

എന്നാൽ നിങ്ങൾ വിഷണ്ണനായിരിക്കുന്നത് എന്തിന്? പൊതുജനാഭിപ്രായത്തെപ്പറ്റി നിങ്ങൾക്ക് യാതൊരു ഭയവുമില്ലെന്ന് ഞാൻ കരുതുന്നു. നിങ്ങൾ തെറ്റായിട്ടൊന്നും ചെയ്തിട്ടില്ലെങ്കിൽ എന്തിന് വിഷാദം? രാഷ്ട്രീയസ്വാതന്ത്ര്യം എന്ന ആദർശത്തിന് വിപുലതരമായ സ്വാതന്ത്ര്യത്തോടു് വൈരുദ്ധ്യമില്ല. ഇപ്പോഴത്തെ ഒരു പ്രവർത്തനഭാരവാഹിയും വരുന്ന കൊല്ലത്തിലെ അദ്ധ്യക്ഷനുമായ നിങ്ങൾക്ക് ഭൂരിപക്ഷം സഹപ്രവർത്തകർ സംഘടിതരായി ചെയ്യുന്ന ഒരു കൃത്യത്തിൽനിന്ന് മാറിനില്ക്കാൻ സാധ്യമായിരുന്നില്ല. എന്റെ അഭിപ്രായത്തിൽ നിങ്ങളുടെ ഒപ്പ് യുക്തിയുക്തവും, ബുദ്ധിപൂർവ്വവും എല്ലാത്തരത്തിലും ശരിയുമായിരുന്നു. ആകയാൽ നിങ്ങൾ വിഷാദത്തിൽനിന്നു മുക്തിനേടി, നിങ്ങളുടെ ഒരിക്കലും പരാജയപ്പെടുന്നത പരീക്ഷിക്കണം.

ആ പ്രസ്താവന തീർച്ചയായും നിങ്ങൾ പ്രസിദ്ധീകരിച്ചുകൊള്ളുക. പക്ഷേ, അതിനിത്ര യുതിപ്പെടേണ്ട കാര്യമില്ല.

ഇപ്പോൾ വന്നെത്തിയ രണ്ടു കേബിൾസന്ദേശങ്ങളുടെ പകർപ്പുകൾ ഇതാ അയയ്ക്കുന്നു. അച്ഛനേയുംകൂടി അവ കാണിക്കണമെന്നുപേക്ഷ.

എന്നോടു് എന്തെങ്കിലും കാര്യങ്ങളെപ്പറ്റി സംഭാഷണം നടത്തണമെന്നു തോന്നുന്നപക്ഷം നിങ്ങൾക്ക് ഇഷ്ടമുള്ള സ്ഥലത്തു വെച്ച് എന്നെ പിടികൂടാൻ മടിക്കരുത്. ഞാൻ അലഹബാദിൽ എത്തുമ്പോൾ കമലയെ പ്രസന്നയും സന്തുഷ്ടയുമായിക്കാണാൻ കഴിയുമെന്ന് പ്രതീക്ഷിക്കുന്നു.

നിങ്ങൾക്കു സാധിക്കുമെങ്കിൽ, കാർഗോപ്പാക്കുൾ നീങ്ങിക്കഴിഞ്ഞെന്ന് എന്നെ കമ്പിമൂലം അറിയിക്കുക.

നിങ്ങളുടെ,
ബാപ്പ.

8

രാസ്,
മാർച്ച് 19, 1930

പ്രിയപ്പെട്ട ജവാഹർലാൽ,

*ഒരു രാത്രി മുഴുവൻ നിങ്ങൾ ഉണർന്നിരിക്കേണ്ടി വന്നിരിക്കുന്നു; പക്ഷേ, നാളെ രാത്രിയ്ക്കുമുമ്പ് നിങ്ങൾക്കു മടങ്ങിയെത്തണമെന്നുണ്ടെങ്കിൽ, അത് അനിവാര്യമത്രേ. ഞാനിരിക്കുന്നിടത്തു നിങ്ങളെ ഈ സന്ദേശവാഹകൻ കൊണ്ടെത്തിക്കും. നിങ്ങൾ എന്റെ സമീപത്തു വരുന്നത്, ഈ യാത്രയിൽ ഏറ്റവും വൈഷമ്യമുള്ള ഘട്ടത്തിലാണ്. സുശിക്ഷിതരായ മുക്കുവരുടെ തോളിലിരുന്നു വെളുപ്പാൻകാലത്തു രണ്ടു മണിക്കു നിങ്ങൾ ഒരു തോട്ട കടക്കേണ്ടി വരും. ഈ യാത്ര, നടുവിൽവെച്ചു മുടക്കാൻ ഞാൻ ധൈര്യപ്പെടുന്നില്ല, അതു രാഷ്ട്രത്തിന്റെ പ്രധാന സേവകനുവേണ്ടിയായാൽ പോലും.

സ്നേഹം,
ബാപ്പ.

9

മോത്തിലാൽ നെഹ്റുവിനും

പ്രിയപ്പെട്ട മോത്തിലാൽജി,

*അങ്ങനെ, ജവാഹർ ആറുമാസം വിശ്രമിക്കാൻ പോകുന്നു. അയാൾ ഒരു ട്രോജനെപ്പോലെ പണിയെടുത്തിട്ടുണ്ട്. ഈ വിശ്രമം അയാൾക്ക് ആവശ്യമുണ്ടായിരുന്നു. ഇപ്പോഴത്തെ പേഗത്തിൽ സ്ഥിതിഗതികൾ മുന്നോട്ടു നീങ്ങിക്കൊണ്ടിരിക്കയാണെങ്കിൽ അയാൾക്ക് ആറുമാസത്തെ വിശ്രമം പോലും കിട്ടുകയില്ല. അങ്ങ് അന്നു കണ്ട ജംബുസാർ ഇന്നു വളരെ വ്യത്യസ്തമായിട്ടുണ്ട്. ഗ്രാമങ്ങൾ ഒന്നടങ്കം മുന്നോട്ടു വരികയുണ്ടായി—ഇത്രത്തോളം അസാമാന്യമായ പ്രതികരണം ഞാൻ ഒരിക്കലും പ്രതീക്ഷിച്ചില്ല. പല ഗ്രാമങ്ങളിലും സർക്കാർ മദ്യാഗസ്ഥന്മാർക്കു യാതൊരു സേവനവും ലഭ്യമാവുകയില്ല. നാം ഞെട്ടെത്തുന്ന നിയോഗിച്ച ആളുകളിൽ ചിലരെ മാറിയതിന്റെ ഫലമായി, ജനങ്ങളുടെ എതിർപ്പ് ദുഃഖനരമായിട്ടേയുള്ളൂ. പക്ഷേ, ശ്രദ്ധാപ്തി വിശ്വാസം ഇത്രയും മതി. നാളെ എത്ര നടക്കുമെന്നു പറയാൻ കഴിയുന്നയാൾ ആരാണോ, അയാൾ ബുദ്ധിമാനാണ്. ബോംബെയിൽ നിന്നു വന്നെത്തുന്ന വിവരങ്ങളും അത്യന്തം ആശാവഹമത്രേ. യങ്

3 Mahatma (Tendulkar), vol. viii, p. 355

* ഗാന്ധിജിയുടെ ദണ്ഡിയാത്രക്കിടയിൽ ജവാഹർലാൽ അദ്ദേഹത്തെക്കാണാൻ ചെല്ലുന്നതിനു മുമ്പ്.

9 Mahatma (Tendulkar), vol. iii, p. 40

* ഉറപ്പുസത്യാഗ്രഹപ്രസ്ഥാനം നടന്നുകൊണ്ടിരിക്കുമ്പോൾ ജവാഹർലാലിനെ അറസ്റ്റുചെയ്തു ശിക്ഷിച്ചു.

ഇന്ത്യയുടെ പങ്ക്തീകൾ അങ്ങ പതിവായി കാണാറുണ്ടെന്നു ഞാൻ കരുതുന്നു.

അങ്ങയുടെ ദേഹസ്ഥിതി എങ്ങനെയിരിക്കുന്നു?

ദണ്ഡി

14-4-1930

അങ്ങയുടെ,

എം. കെ. ഗാന്ധി.

10

ജവാഹർലാൽ നെഹ്റുവിനു*

യറവ്ദാ സെൻട്രൽ ജയിൽ,

പൂനാ,

ഫെബ്രുവരി 15, 1933

എന്റെ പ്രിയപ്പെട്ട ജവാഹർലാൽ,

നിങ്ങളുടെ വിശിഷ്ടമായ കത്തിനു പകരം ഒരു നല്ല കത്തു് അയച്ചുതരണമെന്നു ഞാനാഗ്രഹിച്ചു. അതു നിമിത്തം നിങ്ങൾക്കു കത്തെഴുതുന്നതു മാറ്റിവെച്ചുകൊണ്ടിരുന്നു. പക്ഷേ, ഇനിയും അപ്രകാരം എനിക്കു ചെയ്യാനാവില്ല. ദൈനംദിന ജോലി വലിച്ചുവരുകയത്രേ. ആകയാൽ ഇപ്പോൾതന്നെ എഴുതേണ്ടിയിരിക്കുന്നു, എനിക്കു കഴിയുന്നതിന്റെ പരമാവധി. 'ഹരിജനെ'പ്പോലെ നിർദ്ദോഷമായ ഒരു പത്രം വായിക്കാൻ നിങ്ങൾക്കു് അനുവാദമുണ്ടോ എന്ന് എനിക്കറിഞ്ഞുകൂടാ. നിങ്ങൾക്കു കിട്ടും എന്ന പ്രതീക്ഷയോടുകൂടി, ഞാൻ അതു് അയയ്ക്കുന്നു. അതു ലഭിച്ചാൽ, നിങ്ങളുടെ അഭിപ്രായം സദയം എന്നെ അറിയിക്കണം. സനാതനികൾക്കു് എതിരായുള്ള സമരം നാൾക്കു നാൾ രസകരമായിക്കൊണ്ടിരിക്കുകയത്രേ; വൈഷമ്യവും കൂടുകയാണെന്നു പറയാം. നീണ്ട ഗാന്ധിനിദ്രയ്ക്കുശേഷം അവർ ഇപ്പോൾ ഉണർന്നുപെട്ടിരിക്കുകയാണു്—അതാണു് ആശാസ്യമായ ഒരു വസ്തുത. എന്റെ നേക്കു് അവർ വലിച്ചെറിയുന്ന ആക്ഷേപങ്ങൾ വിസ്മയകരമാവണ്ണം ഉന്മേഷജനകമത്രേ. ഈ ഭൂമിമേൽ ചീത്തയും ദുഷിച്ചതുമായി എന്തെല്ലാമുണ്ടോ, അതെല്ലാമാണു ഞാൻ. പക്ഷേ, ഈ കൊടുങ്കാറ്റു ശമിക്കും; എന്തെന്നാൽ, ഞാൻ പ്രയോഗിക്കുന്നതു് അഹിംസ അഥവാ പ്രതികാരരാഹിത്യം എന്ന പരമൗഷധമത്രേ. ഈ ആക്ഷേപങ്ങളെ ഞാൻ എത്രത്തോളം അവഗണിക്കുന്നുവോ, അത്രത്തോളമവ രൂക്ഷതരമായിക്കൊണ്ടിരിക്കുകയാണു്. പക്ഷേ, ശലഭം വിളക്കിനു ചുറ്റും നടത്തുന്ന മരണനൃത്തമാണു് ഇതു്. പാവപ്പെട്ട രാജഗോപാലാചാരിയും ദേവദാസും! അവർക്കു. ഇതു വേണ്ടിവന്നിരിക്കുന്നു. ലക്ഷ്മിയോടുള്ള ബന്ധത്തെ

10 Mahatma Gandhi, vol. viii, pp. 356—357

* യറവ്ദാ ജയിലിൽവെച്ചും ഗാന്ധിജി ഹരിജനപ്രവർത്തനം നടത്തുന്നുണ്ടായിരുന്നു. ജവാഹർലാലും ജയിലിലായിരുന്നു. (അടുത്ത രണ്ടു കത്തുകളുംകൂടി ജവാഹർലാൽ നെഹ്റുവിനാണു്).

ഇക്കൂട്ടർ വലിച്ചിഴച്ചു കൊണ്ടുവന്നു; ഹീനമായ ആരോപണങ്ങൾ അതിനു ചുറ്റും തുന്നിച്ചേർക്കുകയാണ്. അപ്രകാരമാണ് അയിത്തം താങ്ങിനിറുത്തപ്പെടുന്നത്!

....അയിത്തോച്ചാടന ജോലിക്കുവേണ്ടി ഞങ്ങളുടെ സമയം മുഴുവൻ വിനിയോഗിക്കപ്പെടുകയാണ്. പുറത്തേക്ക് അയയ്ക്കുന്ന കത്തുകളുടെ സംഖ്യ സദാ വർദ്ധിച്ചുകൊണ്ടിരിക്കുന്നു. അവയ്ക്കു വേണ്ട കവറുകൾ എല്ലാം സർദാർ വല്ലഭ്ഭായി സംഭാവന ചെയ്യുന്നു. അതീവ താല്പര്യത്തോടുകൂടി പത്രപാരായണം നടത്തുന്ന ആളാണ് അദ്ദേഹം; അയിത്തത്തെയും മറ്റൊന്നൊക്കെയോ കാര്യങ്ങളേയും കുറിച്ചുള്ള വിവരണങ്ങളുടെ പൊട്ടും പൊടിയും അദ്ദേഹം ചികഞ്ഞു കണ്ടുപിടിക്കുന്നു. അക്ഷീണമായ ഉല്ലാസം പ്രദാനംചെയ്യുന്ന ഒരു ഫാക്ടറിയുംകൂടെയാണ് അദ്ദേഹം. പരിശോധനാദിവസം അദ്ദേഹത്തിനു മറ്റൊരാൾ ദിവസത്തേയുംപോലെതന്നെയാണ്. ഒരിക്കലും അദ്ദേഹത്തിന് ഒന്നും അപേക്ഷിക്കാൻണ്ടായിരിക്കയില്ല. എന്നിക്കാകട്ടെ, എന്തെങ്കിലും അപേക്ഷിക്കാനില്ലാതെ ഒരു ദിവസവും കടന്നുപോകാറില്ല. പക്ഷേ, ഏതാണു കൂടുതൽ ആനന്ദകരമെന്നു ആറിഞ്ഞുകൂടാ. എന്റെ പരാജയങ്ങളെ എനിക്കു മുഖംചുളിക്കാതെ നേരിടാൻ കഴിയുമെങ്കിൽ, അദ്ദേഹത്തെപ്പോലെ എനിക്കും സത്തുഷ്ടനായിരിക്കാൻ എന്തുകൊണ്ടു സാധ്യമല്ല?

നിങ്ങൾക്കു സിദ്ധിച്ചിരിക്കുന്ന ഏകാന്തതയിലും നിങ്ങൾ നടത്തുന്ന പഠനത്തിലും ഞങ്ങൾക്കെല്ലാവർക്കും അസൂയയുണ്ടു്. നമ്മുടെ ഭാരങ്ങളൊക്കെയും നാംതന്നെ സൃഷ്ടിക്കുന്നവയാണ്, ശരിതന്നെ; കറേക്കൂടെ സൂക്ഷ്മമായിപ്പറഞ്ഞാൽ, ഞാൻതന്നെ സൃഷ്ടിക്കുന്നവയത്രേ. ഒരു നല്ല സംസ്കൃതപണ്ഡിതനായിത്തീരാം എന്നു വല്ലഭ്ഭായിക്കു പ്രതീക്ഷയുണ്ടായിരുന്നു. ആ പ്രതീക്ഷയൊക്കെ ഞാൻ തട്ടിത്തകത്തുകളഞ്ഞു. ഹരിജനപ്രവർത്തന കോലാഹലത്തിന്റെയും വിമർശനത്തിന്റെയും നടുവിൽ അദ്ദേഹത്തിനു പഠനത്തിൽ ശ്രദ്ധ കേന്ദ്രീകരിക്കാൻ സാധ്യമല്ല. ബംഗാളിലെ ഫുട്ബോൾ കളിക്കാർ ആ വിനോദത്തെ ഇഷ്ടപ്പെടുന്നതുപോലെ, അദ്ദേഹത്തിനു സിദ്ധിക്കുന്ന ഏതവും പുളിയുമുള്ള വിമർശനമാകുന്ന ദൈനംദിന വിഭവം അദ്ദേഹം ആസ്വദിക്കുന്നു. മഹാദേവാകട്ടെ, ഷൗക്കത് അലി അദ്ദേഹത്തെ വണ്ണിച്ച നിലയിൽതന്നെ തുടരുന്നു—ഈ സംഘത്തിലെ ഹാമൽ. ഒരു ജോലിയും അദ്ദേഹത്തിനു ദണ്ഡുഹമായിപ്പോകയില്ല; യാതൊന്നും അദ്ദേഹത്തിന് അതീതമാകുകയുമില്ല. ഹഗൻലാൽ ജോഷി ഇപ്പോഴും കാലറപ്പിച്ചുകൊണ്ടിരിക്കുകയത്രേ. എങ്കിലും അയാൾ അഭിവൃദ്ധിപ്രാപിച്ചു വരികയാണ്. ഇപ്പോൾ ഞങ്ങൾക്കു വസന്തകാലം തികച്ചും സമാഗതമായിരിക്കുന്നതിനാൽ അയാൾ വികസിച്ചു പൊങ്ങാതിരിക്കയില്ല. ഒരു മോശപ്പെട്ട സംഘമല്ല ഞങ്ങളുടേതു്. ഈ കളിയുടെ നിയമങ്ങൾ ഞങ്ങൾ പാലിക്കുന്നുണ്ടു്. അതിനാൽ ഞങ്ങൾ സാമാന്യം മാന്യമായ ഒരു കുടുംബമായിക്കഴിയുന്നു. വണ്ണാശ്രമധർമസംഹിതയാണ് അതിനെ നിഷ്കൃഷ്ട

മായി നിയന്ത്രിക്കുന്നത്. ഡോക്ടർ അംബെദ്കറും ഞാനും തമ്മിലുള്ള ആ ധർമ്മവിഭജനം സനാതനികൾക്കു താമസിയാതെ ഒരു പുതിയ ഒച്ചപ്പാടിനു വക നല്കും. എന്നിട്ടു കറേക്കൂടെ വൈഷമ്യങ്ങളായി; എങ്കിലും ഞാനതൊന്നും തേടിപ്പോകുന്നതല്ല എന്നു നിങ്ങൾക്കു ഞാൻ ഉറപ്പു നല്കാം. നിങ്ങളുടെ പുരോഗതി എല്ലാവശത്തും അഭംഗ്യമായി തുടരുന്നുണ്ടെന്നു ഞങ്ങൾ ഏവരും പ്രതീക്ഷിക്കുന്നു. അത്രമാത്രം പറയാനുള്ള സ്ഥലവും സമയവും മാത്രമേ എന്നിക്കിപ്പോൾ ഉള്ളൂ.

ഞങ്ങളുടെ എല്ലാവരുടെയും സ്നേഹം,

ബാപ്പ.

11

യറവ്ദാ സെൻട്രൽ ജയിൽ,

പൂന,

മെയ് 2, 1933

എന്റെ പ്രിയപ്പെട്ട ജവാഹർലാൽ,

*ആസന്നമായ ഉപവാസത്തിന് എതിരായി ഞാൻ മല്ലിട്ടുകൊണ്ടിരുന്നപ്പോൾ, നിങ്ങൾ ചോരയും മാംസവുമുള്ള രൂപത്തിലെന്നപോലെ, എന്റെ മുന്നിൽ ഉണ്ടായിരുന്നു. പക്ഷേ, അതുകൊണ്ടു പ്രയോജനം ഉണ്ടായില്ല. ഉപവാസം അത്യന്താപേക്ഷിതമാണെന്നു നിങ്ങൾ മനസ്സിലാക്കിയിട്ടുണ്ടെന്നു കരുതാൻ ഞാൻ എത്രമാത്രം ആഗ്രഹിക്കുന്നു! കേവലം ബുദ്ധിപരമായ പരിശ്രമംമാത്രം പോരാത്തവിധത്തിൽ അത്ര വലിപ്പമുള്ളതാണ് ഹരിജനപ്രസ്ഥാനം. ലോകത്തിലാകെ തിരഞ്ഞാലും ഇത്രത്തോളം ദുഷിച്ച ഒരു ഏല്പാടുമില്ല. എങ്കിലും എന്നിട്ടു മതം ഉപേക്ഷിക്കാൻ കഴിയുകയില്ല; ആകയാൽ ഹിന്ദുമതം ഉപേക്ഷിക്കാനും വയ്യ. ഹിന്ദുധർമം എന്നെ കൈവിട്ടാൽ എന്റെ ജീവിതം എന്നിക്ക് ഒരു ഭാരമായിത്തീരും. ഹിന്ദുമതത്തിലൂടെ ക്രിസ്തു മതത്തേയും ഇസ്ലാമിനേയും മറന്നേകം വിശ്വാസക്രമങ്ങളേയും ഞാൻ സ്നേഹിക്കുന്നു. അതിനെ എടുത്തുകളഞ്ഞാൽ, എന്നിട്ടു യാതൊന്നും അവശേഷിക്കുകയില്ല. പക്ഷേ, അയിത്തത്തോടും ഉച്ചനീചത്വവിശ്വാസത്തോടുംകൂടി അതിനെ വെച്ചുപുലർത്താൻ എന്നിട്ടു സാധ്യമല്ല. ഭാഗ്യവശാൽ, ഈ ദോഷത്തിനുള്ള പ്രതിവിധി ഹൈന്ദവധർമം ഉൾക്കൊള്ളുന്നുണ്ട്. ആ പ്രതിവിധി ഞാൻ പ്രയോഗിക്കുകയത്രേ. ഈ ഉപവാസത്തെ ഞാൻ അതിജീവിക്കുമെങ്കിൽ നന്ന്, ജീവിക്കാനുള്ള ഉദ്യമത്തിനു വിപരീതമായി ശരീരം നശിച്ചുപോയത് അതും നല്ലതുതന്നെ. നിങ്ങൾക്കു കഴിയുമെങ്കിൽ നിങ്ങൾ അങ്ങനെ കരുതണമെന്നു ഞാൻ ആഗ്രഹിക്കുന്നു. അഥവാ ആകെക്കൂടെ എന്താണ് അതു?—

11 Mṛhatma (Tendulkar), vol. viii, p. 356

* ആത്മശുദ്ധീകരണാർത്ഥം ഗാന്ധിജി നടത്തിയ 21 ദിവസത്തെ ഉപവാസത്തിനു മുമ്പ്.

ക്ഷണഭംഗരമായ കണ്ണാടിക്കഴലിനേക്കാൾ അതു നശ്വരമാണ്. കണ്ണാടി ഭദ്രമായി പതിനായിരം കൊല്ലം സൂക്ഷിച്ചുവെക്കാൻ കഴിയും, പക്ഷേ, ശരീരത്തെ ഒരു നിമിഷംപോലും ഭദ്രമായി സൂക്ഷിക്കാൻ നിങ്ങൾക്കു കഴിഞ്ഞിട്ടില്ലെന്നു വരാം. തീർച്ചയായും മരണം എല്ലാ പരിശ്രമങ്ങളേയും അന്ത്യമല്ല. വേണ്ടവണ്ണം അതിനെ അഭിമുഖീകരിക്കുന്നപക്ഷം അതു കരോളുടെ ശ്രേഷ്ഠമായ പരിശ്രമത്തിന്റെ ആരംഭം മാത്രമാണെന്നു വരാം. എന്നാൽ, സഹജാവബോധംകൊണ്ടു നിങ്ങൾക്കു് ആ സത്യം മനസ്സിലാക്കാൻ കഴിഞ്ഞിട്ടില്ലെങ്കിൽ, യുക്തിവാദം കൊണ്ടു നിങ്ങൾക്കു ബോദ്ധ്യം വരുത്താൻ എന്നിരിക്കുസാധിക്കുകയില്ല. നിങ്ങളുടെ അംഗീകാരം സമ്പാദിക്കാൻ എന്നിരിക്കു കഴിയാതിരുന്നാൽ പോലും, ഈ അഗ്നിപരീക്ഷാദിനങ്ങളിൽ എല്ലാജ്യോഴും നിങ്ങളുടെ വിലയേറിയ സ്നേഹം അനുഭവിക്കാൻ എന്നിരിക്കു സാധിക്കുമെന്നും അറിയാം....

ഞങ്ങൾ എല്ലാവരുടേയും സ്നേഹം,

ബാപ്പ.

12

പർണകുടി, പൂന,
സെപ്റ്റംബർ 13, 1933

എന്റെ പ്രിയപ്പെട്ട ജവാഹർലാൽ,

നിങ്ങൾ ഇത്രമാത്രം വിശദമായി ഹൃദയം തുറന്നു് ഏഴുതിയതിൽ എന്നിരിക്കു സന്തോഷമുണ്ടു്. ലണ്ടനിൽനിന്നു് 1931-ന്റെ അവസാനം ഞാൻ മടങ്ങിവന്നപ്പോൾ, പൊടുന്നനവേ എന്നിൽനിന്നു നിങ്ങൾ അപഹരിക്കപ്പെട്ടിരിക്കയാണെന്നു ഞാൻ കണ്ടു; ആ വേർപാടു് എന്നിരിക്കു ദുസ്സഹമായിത്തോന്നി. ആകയാൽ നിങ്ങളെ കാണാനും അഭിപ്രായവിനിമയം നടത്താനും എന്നിക്കു് അത്യന്തം ആകാംക്ഷ ഉണ്ടായിരുന്നു.

നിങ്ങളുടെ കത്തിൽ പറഞ്ഞിട്ടുള്ള മിക്ക സംഗതികളോടും എന്നിക്കു് പരിപൂർണ യോജിപ്പാണു് ഉള്ളതു്, കറാച്ചി കോൺഗ്രസ്സിനുശേഷം നേടാൻ കഴിഞ്ഞ അനുഭവത്തിന്റെ ഫലമായി, എന്നിരിക്കു നിങ്ങൾ പരാമർശിച്ച മുഖ്യതീരുമാനത്തിലും സാമ്പത്തിക പരിപാടിയിലും ഉള്ള വിശ്വാസം ശക്തിപ്രാപിച്ചിട്ടുണ്ടു്. 'പരിപൂർണ സ്വാതന്ത്ര്യത്തിൽ കുറഞ്ഞ യാതൊന്നുമായിരിക്കാൻ സാദ്ധ്യമല്ല നമ്മുടെ ലക്ഷ്യം' എന്ന കാര്യത്തെപ്പറ്റി എന്റെ മനസ്സിൽ ഒരു സംശയവുമില്ല. സ്ഥാ

12 Mahatma (Tendulkar), vol. iii, pp. 375—378 (1933 ആഗസ്റ്റിൽ ജവാഹർലാൽ ജയിലിൽനിന്നു വിമുക്തനായതിനുശേഷം അദ്ദേഹം പൂനായിൽ ചെന്ന ഗാന്ധിജിയെ കണ്ടു. അവരുടെ വീക്ഷണഗതികളെപ്പറ്റി തുടർച്ചയായി പല ചർച്ചകൾ നടത്തുകയും ആശയങ്ങൾ വിശദീകരിച്ചുകൊണ്ടു പരസ്പരം കത്തുകൾ അയയ്ക്കുകയും ചെയ്തു. ഗാന്ധിജിയുടെ അഭിപ്രായങ്ങൾ രേഖപ്പെടുത്തിക്കൊണ്ടു് അദ്ദേഹം നെഹ്റുവിനു് അയച്ച കത്താണിതു്.)

പിതാപുത്രങ്ങളിൽ സാരമായ മാറ്റം വരുത്താതെ സാമാന്യജനങ്ങളുടെ നില ഒരിക്കലും അഭിവൃദ്ധിപ്പെടുത്താനാവില്ലെന്ന നിങ്ങൾ പറയുന്നതിനോടും ഞാൻ പൂർണ്ണമനസ്സാലെ യോജിക്കുന്നുണ്ട്. ഇന്ത്യയ്ക്കു സകല അംശങ്ങളിലും സാധർമ്യമുള്ള ഒരു സ്ഥിരം ഉണ്ടാകുന്നതിനായി രാജാക്കന്മാരുടെ അധികാരങ്ങളിൽ ഏറിയകൂറും അവർ കൈവിടേണ്ടി വരുമെന്നും അവർ ഇന്ന് ആരുടെമേലാണോ ഭരണം നടത്തുന്നത്, ആ ജനങ്ങളുടെ പ്രതിനിധികളായി അവർ മാറേണ്ടിവരുമെന്നും ഞാൻ വിശ്വസിക്കുന്നുണ്ട്; അക്കാദമിയിൽ നിങ്ങൾ പോകുന്നിടത്തോളം ഞാൻ മുന്നോട്ടു പോയില്ലെന്ന വരാമെന്നേയുള്ളൂ. വട്ടമേശസമ്മേളനത്തക്കുറിച്ച് നിങ്ങൾ പറയുന്നതിൽ ഭൂരിഭാഗവും സ്വാഭാവികമായ ആസ്പദമാക്കി സ്ഥിരീകരിക്കാൻ എനിക്കു കഴിയും. ശീശ്രീഗതിയിലുള്ള പരസ്പര വാർത്താവിനിമയവും, മനുഷ്യലോകത്തിന്റെ സമഗ്രമായ ഏകത്വത്തെപ്പറ്റിയുള്ള വർദ്ധനവായ ബോധവും നിലനില്ക്കുന്ന ഇക്കാലത്തു്, നമ്മുടെ ദേശീയതാബോധം പുരോഗമനോന്മുഖമായ അന്തർദേശീയതാബോധത്തോടു പൊരുത്തമില്ലാത്തതായിരിക്കരുതെന്നതു് നാം അംഗീകരിക്കേണ്ടതാണു്; അക്കാദമിയിൽ നിങ്ങളോടു യോജിക്കാൻ എനിക്കു ലേഗംപോലും പ്രയാസമില്ല. ലോകത്തിന്റെ ഇതരഭാഗങ്ങളിൽ നടക്കുന്ന സംഭവഗതികളാൽ അസ്പഷ്ടമായി ഒറപ്പെടുമ്പോൾ ഇന്ത്യയ്ക്കു സാധ്യമല്ല. അതിനാൽ, നിങ്ങളുടെ വീക്ഷണഗതി പൂർണ്ണമായി സ്വീകരിക്കാനും ലോകത്തിലെ പുരോഗമന ശക്തികളോടൊപ്പം ചേർന്നു നാം നില്ക്കേണ്ടതാണെന്നു പറയാനും എനിക്കു കഴിയും. പക്ഷേ, ആദർശപ്രസ്താവനയെ സംബന്ധിച്ചിടത്തോളം നിങ്ങളും ഞാനും തമ്മിൽ ഇത്രമാത്രം യോജിപ്പുണ്ടെങ്കിലും, നമ്മുടെ ചിന്താപുരുഷൻ തമ്മിൽ വ്യത്യാസങ്ങളുണ്ടു്. ലക്ഷ്യത്തെപ്പറ്റി വ്യക്തമായ ഒരു പ്രസ്താവന ആവശ്യമുണ്ടു് എന്നു നിങ്ങൾ ഊന്നിപ്പറയുന്നു; എന്നാൽ ഒരുതവണ അതു നിർണയിച്ചുകഴിഞ്ഞതുകൊണ്ടു്, ആവർത്തനത്തിനു ഞാൻ ഒരിക്കലും പ്രാധാന്യം കല്പിച്ചിട്ടില്ല. ആ ലക്ഷ്യം നേടാനുള്ള മാർഗം നമുക്കു് അറിഞ്ഞുകൂടണം. നാം അതിനെ പ്രയോജനപ്പെടുത്തുന്നില്ലെന്നു വന്നാൽ, പരമാവധി സാധ്യമായ വ്യക്തതയോടുകൂടി നാം ലക്ഷ്യത്തെ നിർവ്വചിക്കുകയും മനസ്സിലാക്കുകയും ചെയ്യാലും അതു നമ്മെ അവിടെക്കൊണ്ടെത്തിക്കാൻ പര്യാപ്തമാകയില്ല. ആകയാൽ മാർഗത്തെ സുദൃഢമാക്കുകയും ക്രമപ്രവൃദ്ധമായി ഉപയോഗിക്കുകയും ചെയ്യുന്നതിലാണു് ഞാൻ മുഖ്യമായി മനസ്സുവെക്കുന്നതു്. അതിൽ നമുക്കു ശ്രദ്ധവെക്കാൻ കഴിയുമെങ്കിൽ, ലക്ഷ്യപ്രാപ്തി സുനിശ്ചിതമാണെന്നു് എനിക്കു് അറിയാം. നാം സ്വീകരിക്കുന്ന മാർഗത്തിന്റെ വിശുദ്ധി അനുസരിച്ചു്, അതേ തോതിലായിരിക്കും ലക്ഷ്യത്തിലേക്കു നാം പുരോഗമിക്കുന്നതെന്നും എനിക്കു തോന്നുന്നു. നാം പരമാവധി സത്യസന്ധരും അഹിംസാനിരതരമാണെന്നു പ്രത്യക്ഷമായി തെളിയിക്കാൻ നമുക്കു കഴിയുമെങ്കിൽ, ഏതു താല്പര്യങ്ങളെയാണോ നിങ്ങളു

ടെ കത്തു് ആക്രമിക്കുന്നതായി കാണപ്പെടുന്നതു്, ആ താല്പര്യങ്ങൾക്കു് നമ്മുടെ ദേശീയ ലക്ഷ്യപ്രഖ്യാപനം അധികകാലം അരോചകമായിരിക്കയില്ലെന്ന് എന്നിങ്ങനെപ്പണ്ടു്. നമ്മുടെ മാർഗ്ഗങ്ങൾ നിർദ്ദേശങ്ങളാണെന്ന് ഉറപ്പുവരുത്താൻ മാത്രം നമുക്കു കഴിഞ്ഞാൽ, രാജാക്കന്മാരും സെമിനാർന്മാരും, സാമാന്യജനതയെ ചൂഷണം ചെയ്തു് അവരെ ആശ്രയിച്ചു ജീവിക്കുന്ന ആളുകളും നമ്മെ യേശുപ്പടയോ സംഗ്രഹിക്കുകയോ ചെയ്യാതായിത്തീരും. ആരേയും ബലാൽക്കാരേണ അനുസരിപ്പിക്കാൻ നാം ഉദ്യമിക്കുന്നില്ല. അവരിൽ പരിവർത്തനം വരുത്താനാണു നാം ശ്രമിക്കുന്നതു്. ഈ മാർഗം നീണ്ടതാണെന്നു തോന്നിയെന്നു വരാം, ഒരുപക്ഷേ, ക്രമത്തിലധികം നീണ്ടതെന്ന്. പക്ഷേ, ഏറ്റവും പ്രസ്ഥമാണ് അതെന്ന് എന്നിങ്ക് ഉറപ്പുണ്ടു്.

ശ്രീ ആനേയുടെ നിർദ്ദേശങ്ങൾക്കും അവയെപ്പറ്റി ഞാൻ എഴുതിയ കുറിപ്പുകൾക്കും നിങ്ങൾ നൽകുന്ന വ്യാഖ്യാനത്തോടു സാരാംശത്തിൽ ഞാൻ യോജിക്കുന്നു. ആ നിർദ്ദേശങ്ങൾ നല്ലപ്പെട്ടില്ലായിരുന്നുവെങ്കിൽ, ഈ നിയമലംഘനപ്രസ്ഥാനമാകെ, ആഭ്യന്തരമായ ഭൗർബല്യം നിമിത്തം തകർന്നുപോകുമായിരുന്നുവെന്ന് എന്നിങ്ക് വ്യക്തമായിട്ടറിയാം. എന്തുകൊണ്ടെന്നാൽ, വാസ്തവത്തിൽ സംഘടിതഭീകരഭരണമായിരുന്നു ആർഡിനൻസ് കൊണ്ടുള്ള ഭരണം; അതിന്റെ കീഴിൽ കോൺഗ്രസ്സ് സമിതിയുടെ സംഘടിതപ്രവർത്തനം അസാധ്യമായിത്തീർന്നിരുന്നപ്പോൾ, കാര്യക്ഷമതയോടുകൂടി പ്രവർത്തിക്കുന്ന സംഘടനകൾ നിലവിലുണ്ടെന്നും അവയുടെ നേക്കു തങ്ങൾക്കു മാർഗ്ഗദർശനാത്മം ഉറുന്നോക്കാമെന്നും വിശ്വസിച്ചു കഴിയാനുള്ള വ്യാമോഹം കോൺഗ്രസ്സുകാർക്കു് ഉണ്ടായി. നിയമവിരുദ്ധങ്ങളും മിക്കവാറും നിർവീര്യങ്ങളുമായിത്തീർന്ന സംഘടനകളുടെ പ്രവർത്തനത്തിലുള്ള മിഥ്യാവിശ്വാസം വളരെ വേഗത്തിൽ ധർമ്മഭംഗത്തിന്നു് ഇടയാക്കി. അതിനെ തടഞ്ഞുനിർത്തേണ്ടതായി വന്നു. നിയമനിഷേധപ്രസ്ഥാനം വേണ്ടവണ്ണം പ്രയോഗിച്ചാൽ അതിൽ ധർമ്മഭംഗത്തിന്നു യാതൊരുവകാശവുമില്ല. ഏതായാലും 'നിയമനിഷേധം സാരാത്മത്തിൽ വ്യക്തിപരമായ ഒരു സംഗതിയാണ്' എന്നു നിങ്ങൾ പറഞ്ഞതു ശരിയാണ്. ഞാനാകട്ടെ, ഒരു പടികൂടെ കടന്നു്, ഒരു നിയമനിഷേധിയെങ്കിലും നിഷേധത്തിൽ ഏർപ്പെട്ടിരിക്കുന്ന കാലത്തോളം, ആ പ്രസ്ഥാനം നിലച്ചുപോകയില്ലെന്നും, ഒടുവിൽ അതു വിജയിക്കുകതന്നെ ചെയ്യുമെന്നും പറയുന്നു. വ്യക്തികൾ എന്ന നിലയിൽ നിയമനിഷേധത്തിൽ ഏർപ്പെടുന്നവർക്കു് ഒരു സംഘടനയുടെ സഹായം ആവശ്യമില്ല. ഏതായാലും ഒരു സംഘടനയുടെ ഘടകങ്ങളായ വ്യക്തികളെ മാറ്റി നിർത്തിയാൽ, ആ സംഘടന യാതൊന്നുമല്ലാതാകും. ആകയാൽ, ശ്രീ ആനേയുടെ നിർദ്ദേശങ്ങൾ ആ ആർഡിനൻസുകൾക്കു ഒരു ഫലപ്രദമായ മറുപടി ആയിരുന്നു. കോൺഗ്രസിലുള്ള സ്രീപുരുഷന്മാർ ഈ നിർദ്ദേശങ്ങളുടെ ആവശ്യകതയും. അതിൽ അന്തർവേലിച്ചിട്ടുള്ള സകല വസ്തുതകളും മനസ്സിലാക്കിയാൽ മാത്രം മതി, നിഷേധം

ധകര സംബന്ധിച്ചിടത്തോളമെങ്കിലും ഈ ആർഡിനൻസുകൾ വ്യക്തമായി പരിണമിക്കും. അവർക്ക് ഒരു മൂലകേന്ദ്രം സ്ഥാപിക്കാൻ സാധിക്കും, അതിന്റെ ചുറ്റും അജയ്യരായ നിയമനിഷേധകരുടെ ഒരു സൈന്യംതന്നെ സംഘടിപ്പിക്കാനും കഴിയും.

വ്യക്തിപരമായ നിയമനിഷേധവും സംഘടിത നിയമനിഷേധവും തമ്മിൽ അടിസ്ഥാനപരമായ വ്യത്യാസം ഒന്നുമില്ലെന്നു നിങ്ങൾ ചിന്തിക്കരുതെന്നു മുന്നറിയിപ്പു തരാൻ ഞാൻ ആഗ്രഹിക്കുന്നു. 'അതു' സാരാത്മത്തിൽ വ്യക്തിപരമായ ഒരു സംഗതിയാണ്' എന്നു നിങ്ങൾ സമ്മതിക്കുമ്പോൾ, ആ സമ്മതത്തിൽത്തന്നെ അവയുടെ മൗലികവ്യത്യാസം അന്തർലീനമായിട്ടുണ്ടെന്നു ഞാൻ വിചാരിക്കുന്നു. സംഘടിതമായ നിയമനിഷേധവും വ്യക്തിപരമായ നിയമനിഷേധവും തമ്മിലുള്ള മുഖ്യവ്യത്യാസം ഇതാണ്: രണ്ടാമത്തേതിൽ ഓരോ വ്യക്തിയും പരാശ്രയിച്ചിട്ടുള്ളതല്ല ഓരോ പൂർണ്ണഘടകമത്രെ; അയാളുടെ പതനം മറ്റുള്ളവരെ ബാധിക്കുന്നില്ല; സംഘടിത നിയമനിഷേധത്തിലാകട്ടെ, ഓരോരുടെ പതനം മറ്റുള്ളവരെ പൊതുവേ പ്രതികൂലമായി ബാധിക്കുന്നു. അതിനു പുറമേ, സംഘടിതമായ നിയമലംഘനത്തിൽ നേതാക്കൾ അത്യാവശ്യമത്രെ; വ്യക്തിപരമായ നിയമനിഷേധത്തിൽ ഓരോ നിഷേധകനും സ്വന്തം നേതാവുതന്നെയാണ്. അത്രമത്രമല്ല, സംഘടിത നിയമനിഷേധത്തിൽ പരാജയത്തിനു സാധ്യതയുണ്ട്; വ്യക്തിപരമായ നിയമനിഷേധത്തിൽ പരാജയം അസാധ്യമായ ഒരു സംഗതിയത്രെ. അവസാനമായി, സംഘടിതമായ നിയമനിഷേധത്തെ നേരിടാൻ ഒരു ഭരണകൂടത്തിനു കഴിവു ഉണ്ടായെന്നു വരാം. എന്നാൽ വ്യക്തിപരമായ നിയമനിഷേധത്തെ അഭിമുഖീകരിക്കാൻ ഒരു ഭരണകൂടത്തിനും ഇന്നോളം കഴിവുള്ളതായിക്കണ്ടിട്ടില്ല.

ഒരു സംഘടനയ്ക്ക് സ്വശക്തിയെപ്പറ്റി ഉറപ്പു ഉണ്ടെങ്കിൽ, സ്വന്തം ഉത്തരവാദിത്തത്തിൽ അതിനു സംഘടിതനിയമനിഷേധം അംഗീകരിക്കാൻ കഴിയുമെന്നു ഞാൻ പ്രസ്താവിച്ചതിന് അമിതപ്രാധാന്യം കല്പിക്കാനും പാടില്ല. ഒരു അഭിപ്രായമെന്ന നിലയ്ക്ക് അതു നിരാക്ഷേപം ആണെങ്കിലും, ഈ ഭാരം താങ്ങാൻ കഴിവുള്ള ഒരു സംഘടനയും ഈ സന്ദർഭത്തിൽ ഇല്ലെന്നു എനിക്കറിയാം. അടിസ്ഥാനരഹിതമായ പ്രതീക്ഷകൾ ഉണർത്തിവിടാൻ ഞാൻ ആഗ്രഹിക്കുന്നില്ല.

ഇനി രഹസ്യമാർഗ്ഗങ്ങളെക്കുറിച്ച്, അവ നിഷിദ്ധങ്ങളായി കരുതപ്പെടണമെന്ന്, എല്ലാജ്യോഴും എന്നപോലെ ഉറച്ച അഭിപ്രായം ഇപ്പോഴും എനിക്കുണ്ട്. എനിക്കു, തന്നത്താൻ യാതൊരു വ്യത്യസ്തവിധിയും അംഗീകരിക്കാൻ സാധിക്കുന്നില്ല. രഹസ്യം വളരെ കഴുപ്പുണ്ടാക്കു കാരണമായിട്ടുണ്ട്. ഉറച്ച കൈയോടെ അതു അവസാനിപ്പിച്ചില്ലെങ്കിൽ, ഈ പ്രസ്ഥാനത്തെ അതു നശിപ്പിച്ചെന്നു വരും. രഹസ്യമാർഗ്ഗങ്ങൾ ആവശ്യമായിത്തീരുന്ന അസാധാരണ സാഹചര്യങ്ങൾ ഉണ്ടായിരിക്കാം. ജനസാമാന്യത്തെക്കുറിച്ച് ആ സൗകര്യം ഞാൻ

വേണ്ടെന്നുവെക്കുന്നു. അവരെ നിർഭയതും അഭ്യസിപ്പിക്കാനാണ് നാം ആഗ്രഹിക്കുന്നത്. ചില സാഹചര്യങ്ങളിൽ രഹസ്യമാഗ്ഗങ്ങൾ അവലംബിക്കാവുന്നതാണെന്നുള്ള ചിന്തയിലേക്ക് അവരെ നയിച്ച്, അവരുടെ മനസ്സിൽ ചിന്താക്ഷപ്പം സൃഷ്ടിക്കാൻ ഞാൻ ഉദ്ദേശിക്കുന്നില്ല. നിയമനിഷേധത്തിന്റെ തത്ത്വം വളർച്ചപ്രാപിക്കുന്നതിന് പ്രതികൂലമാണ് നിഗൂഢത. ഏതു നിമിഷത്തിലും എല്ലാ വസ്തുവകകളും കണ്ടുകെട്ടാൻ ഇടയുണ്ടെന്നു കോൺഗ്രസ്സുകാർ മനസ്സിലാക്കുന്ന പക്ഷം, രഹസ്യമാർഗങ്ങളെ ഒട്ടും ആശ്രയിക്കാതിരിക്കാൻ അവർ പഠിക്കും.

നിങ്ങളുടെ കത്തിൽ ഒരു വിടവുള്ളതായി ഞാൻ കാണുന്നു. കോൺഗ്രസ്സ് നടത്തുന്ന സൃഷ്ടിപരമായ വിവിധ പ്രവർത്തനങ്ങളെ നിങ്ങൾ പരാമർശിക്കുന്നില്ല. പരിപക്വമായ ആലോചനകൾക്കു ശേഷം 1920-ൽ കോൺഗ്രസ്സ് പരിപാടി രൂപീകരിച്ചപ്പോൾ ഈ പ്രവർത്തനങ്ങൾ അതിന്റെ അവിഭാജ്യഘടകമായിത്തീർന്നു. സമുദായൈക്യം, അയിത്തോച്ചാടനം, ചക്കയുടേയും ഖദറിന്റേയും സാർവജനീനമായ പ്രചാരം തുടങ്ങിയുള്ള സൃഷ്ടിപരപ്രവർത്തനങ്ങൾ കൂടാതെകഴിക്കാൻ നിയമനിഷേധത്തിന്റെ പശ്ചാത്തലത്തിൽ നമുക്കു സാധ്യമല്ല. അവയെ സംബന്ധിച്ച് എല്ലാജോഴും ഉണ്ടായിരുന്ന ദൃഢമായ അഭിപ്രായമാണ് ഇപ്പോഴും എനിക്കുള്ളത്. കോൺഗ്രസ്സുകാരുടെ സംഖ്യ അനേകം നൂറ്റാണ്ടിനിടയിൽ വരുമെങ്കിലും, തടവിലാക്കപ്പെട്ടിട്ടുള്ള നിയമനിഷേധകരുടെ എണ്ണം ഒരിക്കലും പരമാവധി ഒരു ലക്ഷത്തിൽ കവിഞ്ഞിട്ടില്ല. ഈ വസ്തുതയും നാം അംഗീകരിക്കണം. ബാക്കിയുള്ള അനേകലക്ഷങ്ങൾ ദുർബല്യത്തിന് കീഴടങ്ങിപ്പോയിട്ടുണ്ടെങ്കിൽ, അടിസ്ഥാനപരമായ തകരാറ് എന്തോ ഉണ്ടെന്ന് എനിക്കു തോന്നുന്നു. ഏതെങ്കിലും കാരണവശാൽ നിയമലംഘകരുടെ പംക്തികളിൽച്ചേരാൻ ആർക്കെങ്കിലും കഴിവില്ലെങ്കിൽ, പരസ്യമായി അത് ഏറ്റെടുക്കാൻ ലജ്ജിക്കേണ്ടതില്ല. ഞാൻ എടുത്തു പറഞ്ഞിട്ടുള്ള സൃഷ്ടിപരമായ പ്രവർത്തനങ്ങൾക്കു പുറമേ, അതുപോലുള്ള നിരവധി പ്രവർത്തനങ്ങൾ ആ പട്ടികയിൽ ഉൾപ്പെടുത്താൻ കഴിയും. ഇപ്രകാരമുള്ള ഏതെങ്കിലും ഒരു പ്രവർത്തനത്തിൽ വ്യാപൃതരായിരിക്കുന്ന ആളുകളും രാജ്യത്തിന്റെ ലക്ഷ്യത്തെ സേവിക്കുകയത്രെ. അവർ രാജ്യത്തെ ലക്ഷ്യത്തോടു് അടുപ്പിച്ചുകൊണ്ടിരിക്കുകയാണ്. സ്വാതന്ത്ര്യസൗധം കെട്ടിപ്പൊക്കുന്ന ജോലിയിൽ തങ്ങളുടെ പങ്കു വഹിക്കുകയെന്ന കല, കോൺഗ്രസ്സിൽ ഉള്ള ഓരോ സ്ത്രീയും പുരുഷനും അഭ്യസിക്കുകയും, അവരവരുടെ പ്രാധാന്യം ഓരോരുത്തരും മനസ്സിലാക്കുകയും ചെയ്യുന്ന പക്ഷം, ആർഡിനൻസുകൾ ഉണ്ടായാലും ഇല്ലെങ്കിലും, ചക്രവാളം എത്ര ഇരുണ്ടതായിക്കാണപ്പെട്ടാലും, നമുക്കു നൈരാശ്യത്തിനും ആശങ്കഗുണത്തിനും യാതൊരു അവകാശവുമില്ല.

അവസാനമായി ഒരു കാര്യം പറഞ്ഞാൽ, ഞാൻ ആത്മപ്രശംസ നടത്തുകയാണെന്ന് നിങ്ങൾ കുറപ്പെടുത്താൻ ഇടവരികയില്ലെന്നു

കരുതുന്നു: എന്റെ മനസ്സിൽ യാതൊരു പരാജയബോധവും ഇല്ലെന്നും നമ്മുടെ ഈ രാജ്യം അതിവേഗത്തിൽ അതിന്റെ ലക്ഷ്യത്തിലേക്ക് നീങ്ങിക്കൊണ്ടിരിക്കയാണെന്ന് എനിക്കുള്ള വിശ്വാസം. ആയിരത്തിത്തൊള്ളായിരത്തിയിരുപതിൽ എന്നപോലെ ഇപ്പോഴും കത്തി ജ്വലിച്ചുകൊണ്ടിരിക്കയാണെന്നും പറയാൻ ഞാൻ ആഗ്രഹിക്കുന്നു. എന്തുകൊണ്ടെന്നാൽ, നിയമനിഷേധപ്രസ്ഥാനത്തിന്റെ പര്യാപ്തതയിൽ അനശ്വരവിശ്വാസം എനിക്കുണ്ട്. എങ്കിലും യറവ്ദാജയിലിൽ സമ്മേളിച്ച കോടതി കഴിഞ്ഞ ആഗസ്റ്റ് മാസം നാലാം തീയതി എന്നിക്കെതിരായി വിധിച്ച തടവുശിക്ഷയുടെ കലാവധി അവസാനിക്കുന്നതിനു മുമ്പ് പ്രകോപനപരമായ യാതൊരു കാര്യവും ചെയ്യരുതെന്ന്, ഞാൻ പ്രാർത്ഥനാപൂർവ്വം നടത്തിയ പൂർണ്ണപര്യാലോചനയ്ക്കു ശേഷം തീരുമാനിച്ചിട്ടുണ്ട്. അതു നിങ്ങൾക്ക് അറിയാമല്ലോ. അതിനെപ്പറ്റി ഒരു പ്രത്യേക പ്രസ്താവന ഞാൻ പുറപ്പെടുവിച്ചിട്ടുള്ളതിനാൽ അതിന്റെ കാരണങ്ങളിലേക്ക് ഞാൻ കടക്കുന്നില്ല. തന്നത്താൻ ഇങ്ങനെ ഒഴിച്ചുനിർത്തിയത് കുറെക്കാലം തെറ്റിദ്ധാരണയ്ക്കു ഇടനല്കിയേക്കാം. എങ്കിലും എപ്പോൾ എങ്ങനെ അങ്ങനെ ഒഴിഞ്ഞുനില്ക്കേണ്ട കടമ വന്നുകൂടുമെന്ന് വെളിപ്പെട്ടുകൊള്ളും. ഒരു കടമയാണ് അതെങ്കിൽ, ലക്ഷ്യത്തിന് അതു ദോഷകരമായിത്തീരാനും ഇടയില്ല.

നിങ്ങളുടെ
ബാപ്പ.

13

ക്രിസ്ത്യാനൈറ്റ് വിൻ*

ഒക്ടോബർ 1933

പ്രിയപ്പെട്ട കൃഷ്ണ,

നിനക്ക് ഒരു പുനർജന്മം സിദ്ധിക്കാൻ പോവുകയാണ്. വിവാഹം ഒരുതരത്തിൽ പുനർജന്മമാണ്, അല്ലേ? നിന്റെ സഹോദരി സ്വരൂപ് ഒരു വധുവായിട്ട് കത്തിയവനിൽ വന്നു. എങ്കിലും അവളുടെ പഴയ പ്രവൃത്തിയിൽ ചെന്നു താമസമുറപ്പിക്കാൻ ഭർത്താവിനെ അവൾ പ്രേരിപ്പിച്ചു. പക്ഷേ, സ്വരൂപും നീയും തമ്മിൽ വളരെയേറെ വ്യത്യാസമുണ്ട്. രാജായെ ഇവിടെനിന്നു കൊണ്ടുപോകാൻ നീ പരിശ്രമിക്കുമെന്നു ഞാൻ വിചാരിക്കുന്നില്ല. ജന്മദേശം വിട്ട് എളുപ്പത്തിൽ ഒരിടത്തും പോകാത്ത ഒരു ഗുജറാത്തിയാണ് രാജാ. അതിനാൽ നീ ഗുജറാത്തിനെ നിന്റെ നാടായി സ്വീകരിക്കുമെന്ന് ഞാൻ പ്രതീക്ഷിക്കുന്നു; അഥവാ, അതു ബോംബെ ആയിരുന്നേക്കാം. നീ എവിടെ

13 With No Regrets, p. 101

*മിസിസ് കൃഷ്ണ ഹത്തിസിംഗിസ് (ജവാഹർലാലിന്റെ അനുജത്തി) അവരുടെ വിവാഹത്തിനു മുമ്പ് ഏഴുതിയത്.

ജീവിച്ചാലും സത്തുഷ്ടയായിരിക്കണമെന്നും, ഇപ്പോൾത്തന്നെ പ്രകാശമാനമായ അച്ഛനമ്മമാരുടെ പ്രശസ്ത നാമധേയത്തിന്റെ കാന്തി വളർത്തണമെന്നും മാത്രമാണ് ഞാൻ ആഗ്രഹിക്കുന്നത്.

നിന്റെ വിവാഹത്തിൽ സംബന്ധിക്കാൻ എനിക്കു കഴിവില്ലാത്തതിനെപ്പറ്റി അത്യധികം വേദമുണ്ടു് അതുകൊണ്ടു് എന്റെ അനുഗ്രഹങ്ങൾ നിനക്കു് അയച്ചുതന്നു് ഞാൻ സംതൃപ്തനാകേണ്ടിയിരിക്കുന്നു.

നിന്റെ,
ബാപ്പ.

14

ജവാഹർലാൽ നെഹ്റുവിനു*

ആഗസ്റ്റ് 17, 1934

എന്റെ പ്രിയപ്പെട്ട ജവാഹർലാൽ,

നിങ്ങളുടെ വികാരഭരിതവും ഹൃദയസ്തർശകവുമായ കത്തു വളരെ ദീർഘമായ ഒരു മറുപടി അർഹിക്കുന്നുണ്ടു്. എങ്കിലും അത്ര ദീർഘമായ കത്തെഴുതാൻ എന്റെ ആരോഗ്യസ്ഥിതി അനുവദിക്കുന്നില്ല.

ഗവണ്മെന്റിൽനിന്നു കറേജുടി ആനുകൂല്യം ഞാൻ പ്രതീക്ഷിച്ചിരുന്നു. കമലയുടേയും സന്ദർഭശാൽ മായയുടേയും കാര്യത്തിൽ, ഒരു മരുനീനും ഒരു ഡോക്ടർക്കും ചെയ്യാൻ കഴിയാത്തതു്, നിങ്ങളുടെ സാന്നിദ്ധ്യത്തിനു നിർവ്വഹിക്കാൻ കഴിഞ്ഞു. നിങ്ങൾ പ്രതീക്ഷിക്കുന്നതുപോലെ വളരെ കുറച്ച ദിവസങ്ങളല്ല, അതിൽ കൂടുതൽ അവിടെത്താൻ നിങ്ങൾക്കു് അനുവാദം കിട്ടുമെന്നു ഞാൻ പ്രത്യാശിക്കുന്നു.

നിങ്ങളുടെ അഗാധദുഃഖം ഞാൻ മനസ്സിലാക്കുന്നുണ്ടു്. നിങ്ങളുടെ വികാരങ്ങൾക്കു പുണ്ണവും സ്വതന്ത്രവും ആയ പ്രകാശനം നല്കിയതു്

14 A Bunch of Old Letters, pp. 117-119

* 1934 ഫെബ്രുവരിയിൽ ജവാഹർലാലിനെ വീണ്ടും അറസ്റ്റു ചെയ്തു; അദ്ദേഹത്തിനു തടവുശിക്ഷ വിധിക്കപ്പെട്ടു. ആഗസ്റ്റിൽ, അദ്ദേഹത്തിന്റെ പത്നിക്കു കാൻസറും ബാധിച്ചിരുന്നതുകൊണ്ടു്, താൽക്കാലികമായിട്ടു് അദ്ദേഹം വിമുക്തനായി. ഇതിനിടയ്ക്കു കോൺഗ്രസ് ചില തീരുമാനങ്ങൾ കൈക്കൊണ്ടിരുന്നു. സ്വരാജ് നേടാനുള്ള ഒരു രാഷ്ട്രീയപരിപാടി എന്ന നിലയ്ക്കുള്ള നിയമലംഘനം വ്യക്തിപരമായ നിലയിൽ ഗാന്ധിജി മാത്രം നടത്തേണ്ടതാണെന്നു പരിമിതപ്പെടുത്തുകയും, തെരഞ്ഞെടുപ്പിൽ മത്സരിക്കാൻ സ്വരാജ് കക്ഷിയെ പുനരുദ്യോഗിക്കുകയും ചെയ്തിരുന്നു; സോഷ്യലിസ്റ്റുകളുടെ അശ്രദ്ധയാഘാതത്തെ അപലപിക്കുന്ന ഒരു പ്രമേയവും, മോത്തിലാൽ നെഹ്റു കോൺഗ്രസ്സിനു സംഭാവനചെയ്തു സ്വരാജ് വേൻ ഒരു ശ്രേണി നിലയിൽ സംരക്ഷിക്കുന്നതിനെപ്പറ്റിയുള്ള മറ്റൊരു പ്രമേയവും അംഗീകരിക്കപ്പെട്ടിരുന്നു; ഇക്കാര്യങ്ങളെല്ലാം നെഹ്റുവിനെ വേദനിപ്പിച്ചു. അതുകൊണ്ടു് അദ്ദേഹം വിമുക്തനായപ്പോൾ, തന്റെ വേദന പ്രകടിപ്പിച്ചുകൊണ്ടു്, ഗാന്ധിജിക്കു് ഒരു നീണ്ട കത്തു് അയച്ചു. അതിനു ഗാന്ധിജി നൽകിയ മറുപടിയാണ് ഇതു് (പത്താം ഭാഗത്തിൽ 12-ാമത്തെ കത്തിലും സമരം പിൻവലിച്ചതിനെക്കുറിച്ചു പരാമർശമുണ്ടു്). ഇതു മുതൽ 28 വരെയുള്ള കത്തുകൾ ജവാഹർലാൽ നെഹ്റുവിനുള്ളവതന്നെയാണ്.

തികച്ചും ശരിയാണ്. എങ്കിലും നമ്മുടെ പൊതുനിലപാടിൽ നിന്നുകൊണ്ട്, എഴുതപ്പെട്ട വാക്യങ്ങളുടെ ഒരു അവഗാഹപഠനം നടത്തിയാൽ, ഈ ദുഃഖത്തിനും, ആശാഹംഗത്തിനും മതിയായ കാരണമില്ലെന്നു നിങ്ങൾ മനസ്സിലാക്കുമെന്ന് എനിക്കുറപ്പുണ്ട്. എന്നെ സംബന്ധിച്ചിടത്തോളം ഒരു സുഹൃത്തു നിങ്ങൾക്കു നഷ്ടപ്പെടുപോയിട്ടില്ലെന്നു ഞാൻ ഉറപ്പു നൽകാം. 1917-ല്പം അതിനു ശേഷവും നിങ്ങൾ മനസ്സിലാക്കിയിരുന്ന അതേ ആശയത്തന്നെയാണ് ഇന്നും ഞാൻ. പൊതുലക്ഷ്യത്തിനുവേണ്ടി ഞാൻ വെച്ചുപുലർത്തുന്നതായിട്ടു നിങ്ങൾ വിശ്വസിച്ചിരുന്ന ആവേശം അതുപോലെ ഇപ്പോഴും എനിക്കുണ്ട്. 'സ്വാതന്ത്ര്യം' (independence) എന്ന വാക്കിന് ഇംഗ്ലീഷ് ഭാഷയിലുള്ള സമഗ്രമായ അർത്ഥത്തിൽ പരിപൂർണ്ണ സ്വാതന്ത്ര്യം നമ്മുടെ രാജ്യത്തിനു സിദ്ധിക്കണമെന്നു ഞാൻ ആഗ്രഹിക്കുന്നു. നിങ്ങളെ വേദനിപ്പിക്കുന്ന ഓരോ തീരുമാനവും തയ്യാറാക്കിയതു മേൽപ്പറഞ്ഞ ലക്ഷ്യം മനസ്സിൽ വെച്ചുകൊണ്ടാണ്. ആ തീരുമാനങ്ങളുടേയും അവയോട് അനുബന്ധിച്ചുള്ള സകല സങ്കല്പങ്ങളുടേയും ഉത്തരവാദിത്തം പൂർണ്ണമായി ഞാൻ ഏല്ക്കുന്നു.

അതാതു കാലഘട്ടത്തിൽ ആവശ്യമുള്ളതു് എന്താണെന്ന് അറിയാനുള്ള പാടവം എനിക്കുണ്ടെന്നു ഞാൻ സങ്കല്പിക്കുന്നു. ഈ തീരുമാനങ്ങൾ അധിനിവേശ പ്രതികരണങ്ങളെത്രെ. മാഗ്ഗ്സത്തിനു നിങ്ങളും ഞാനും കല്പിക്കുന്ന പ്രാധാന്യങ്ങൾ തമ്മിലുള്ള അന്തരം ഇവിടെ സംഗതമായിത്തീരുന്നു. എനിക്കു ലക്ഷ്യത്തെപ്പോലെതന്നെ പ്രധാനമാണു മാഗ്ഗ്സം. ഒരർത്ഥത്തിൽ അതു കൂടുതൽ പ്രധാനമാകുന്നു. അതിന്മേൽ കറെ നിയന്ത്രണം പ്രയോഗിക്കാൻ നമുക്കു കഴിവുണ്ട് എന്നർത്ഥം. നേരേമറിച്ചു മാഗ്ഗ്സത്തിന്മേൽ നമുക്കു നിയന്ത്രണം ഇല്ലാതായിത്തീരുന്നപക്ഷം ലക്ഷ്യത്തിന്മേലും ഒരു നിയന്ത്രണവും നമുക്ക് ഉണ്ടായിരിക്കുകയില്ല.

'ഉച്ഛ്വംഖലഭാഷണ'ത്തെപ്പറ്റിയുള്ള തീരുമാനം സമചിത്തതയോടുകൂടി വായിച്ചുനോക്കുക. സോഷ്യലിസത്തെപ്പറ്റി ഒരു വാക്കുപോലും അതിലില്ല. സോഷ്യലിസ്റ്റുകൾക്കു പരമാവധി പരിഗണന നൽകിയിട്ടുണ്ട്. അവരിൽ ചിലരോടു വളരെ ഗാഢമായ പരിചയം എനിക്കുണ്ട്. അവരുടെ ത്യാഗങ്ങൾ എനിക്കു് അറിഞ്ഞുകൂടേ? എന്നാൽ അവരൊക്കെ, ഒരു സമൂഹമെന്ന നിലയിൽ, വളരെ അക്ഷമരാണെന്നു ഞാൻ മനസ്സിലാക്കിയിട്ടുണ്ട്. എന്തുകൊണ്ട്, അവർ അങ്ങനെ ആയിരുന്നുകൂടാ? എനിക്കു് അത്രത്തോളം വേഗത്തിൽ മുന്നോട്ടു പോകാൻ കഴിവില്ലെങ്കിൽ, അവരോട്, സ്വല്പം നിന്ന്, എന്നേയും കൂടെക്കൊണ്ടുപോകാൻ ഞാൻ ആവശ്യപ്പെടണം. വാചാതമത്തിൽ അതുതന്നെയാണ് എന്റെ മനോഭാവം. സോഷ്യലിസത്തിനു നിഷേധം നൽകുന്ന അർത്ഥം ഞാൻ പരിശോധിച്ചു; ആ നിർവ്വചനം വായിക്കുന്നതിനുമുമ്പു ഞാൻ സ്വീകരിച്ചിരുന്ന നിലപാടിൽനിന്നു ലേശംപോലും മുന്നോട്ടു പോകാൻ അതു് എന്നെ സഹായിച്ചില്ല. അതിന്റെ ആന്തരാർത്ഥം പൂർണ്ണമായി മനസ്സിലാക്കാൻ ഞാൻ എന്തു വായിക്കണമെന്നാണു നിങ്ങൾ ആഗ്രഹിക്കുന്നതു്? മസാനി എനിക്കു തന്ന പുസ്തകങ്ങളെ

ളിൽ ഒന്നു ഞാൻ വായിച്ചു. നരേന്ദ്രദേവ് നിദ്ദേശിച്ച പുസ്തകം വായിക്കാൻ എന്റെ വിശ്രമവേള മുഴുവൻ ഇപ്പോൾ ഞാൻ വിനിയോഗിച്ചുകൊണ്ടിരിക്കുകയാണ്.

പ്രവർത്തനസമിതി അംഗങ്ങളെപ്പറ്റി കഠിനസ്വരത്തിലാണ് നിങ്ങൾ പറയുന്നത്. അവർ ഇന്നത്തെ നിലയിൽ നമ്മുടെ സഹപ്രവർത്തകരാണല്ലോ. ഏതായാലും നമ്മുടെ സംഘടന ഒരു സ്വതന്ത്രസ്ഥാപനമാണ്. അവർ വിശ്വാസം അർപ്പിക്കുന്നില്ലെങ്കിൽ, അവരെ മാറ്റണം. പക്ഷേ, മാറ്റ ചിലർ അനുഭവിച്ചിട്ടുള്ള കഷ്ടപ്പാടുകളിലൂടെ കടന്നുപോകാൻ അവർക്കുള്ള കഴിവു കേടിന് അവരെ കുറപ്പെടുത്തുന്നതു തെറ്റാണ്.

പൊട്ടിത്തെറിക്കശേഷം നിർമ്മാണം നടക്കണമെന്നു ഞാൻ ആഗ്രഹിക്കുന്നു. അതിനാൽ ഞാൻ എന്തു ചെയ്യണമെന്നാണ് യഥാർത്ഥത്തിൽ നിങ്ങൾ അഭിലഷിക്കുന്നത്? നിങ്ങളുടെ അഭിപ്രായങ്ങളെ ഏറ്റവും ശരിയായി പ്രതിനിധാനം ചെയ്യാൻ ആർക്കു കഴിയുമെന്നാണ് നിങ്ങൾ കരുതുന്നത്? എല്ലാം ഇപ്പോൾ പറയുക. നാം കണ്ടുമുട്ടിയില്ലെന്നു വരാം.

ട്രസ്റ്റിനെ സംബന്ധിച്ചിടത്തോളം, ഞാൻ സന്നിഹിതനായിരുന്നില്ല. വല്ലഭ്ഭായ് ഉണ്ടായിരുന്നു. നിങ്ങളുടെ മനോഭാവത്തിൽ ഭേദം പ്രകടമാകുന്നുണ്ട്. ട്രസ്റ്റികൾ അവരുടെ കർത്തവ്യം അനുഷ്ഠിക്കുമെന്നു നിങ്ങൾ വിശ്വസിക്കണം. എന്തെങ്കിലും കഴപ്പം ഉണ്ടെന്നു ഞാൻ വിചാരിക്കുന്നില്ല. അതിൽ ശ്രദ്ധ കേന്ദ്രീകരിക്കാൻ കഴിയാത്ത വിധത്തിൽ എനിക്കു ജോലിത്തീരങ്ങളായിരുന്നു. ഇനി ഞാൻ ആരേഖകളും മറ്റുമെല്ലാം പഠിക്കാം. മറ്റുള്ള ട്രസ്റ്റികളും നിങ്ങളുടെ വികാരങ്ങളെ തീർച്ചയായും പൂർണ്ണമായി ആദരിക്കും. നിങ്ങൾക്ക് ഈ ഉറപ്പു തന്നതിനുശേഷം ഒരു കാര്യം ഞാൻ ആവശ്യപ്പെടുന്നു: നിങ്ങൾ ഇപ്പോൾ ചെയ്തതുപോലെ, ഇക്കാര്യത്തെ അത്ര വ്യക്തിപരമായ നിലയിൽ പരിഗണിക്കരുത്. അച്ഛന്റെ സ്മരണയോടു ബഹുമാനം പ്രദർശിപ്പിക്കുന്ന കാര്യത്തിൽ നിങ്ങൾ സ്വയം അവകാശപ്പെടുന്നിടത്തോളം മേന്മ നിങ്ങളുടെ സഹപ്രവർത്തകരായ ട്രസ്റ്റികൾക്കും നിങ്ങൾ നൽകുന്നപക്ഷം അതാണ് നിങ്ങളുടെ ഉദാരപ്രകൃതിക്കു യോജിച്ചത്. അച്ഛന്റെ സ്മരണയുടെ രക്ഷാധികാരി നമ്മുടെ ജനതയായിരിക്കട്ടെ. നിങ്ങൾ ആ ജനതയിൽപ്പെട്ട ഒരാൾ മാത്രമായിരിക്കണം.

ഇന്ദുവിനു സുഖംതന്നെയല്ലേ? പുതിയ ജീവിതം അവൾ ഇപ്പോഴുണ്ടെന്നു കരുതുന്നു. കൃഷ്ണയുടെ സ്ഥിതി എന്താണ്?

സ്നേഹം,
ബാപ്പ.

വാർദ്ധ,
ഒക്ടോബർ 3, 1935

എന്റെ പ്രിയപ്പെട്ട ജവാഹർലാൽ,

നാഴികമണിക്ക തുല്യം സമയനിഷ്ഠയോടുകൂടി നിങ്ങളുടെ കത്തുകൾ വന്നുചേരുന്നു. അവ ഒരനുഗ്രഹംതന്നെയാണ്.

*കമല വളരെ ധീരമായ ഒരു പരിശ്രമം നടത്തിക്കൊണ്ടിരിക്കുകയാണ് എന്നു ഞാൻ മനസ്സിലാക്കുന്നു. അതിനു ഫലം സിദ്ധിക്കാതിരിക്കയില്ല. പ്രകൃതിചികിത്സാസമ്പ്രദായങ്ങളോടു് എന്നിങ്ങുള്ള പക്ഷപാതം നിങ്ങൾക്കറിയാമല്ലോ. ജർമനിയിൽത്തന്നെ അനവധി പ്രകൃതിചികിത്സാകേന്ദ്രങ്ങളുണ്ട്. കമലയുടെ പ്രശ്നം ആ ഘട്ടമൊക്കെ കഴിഞ്ഞു പോയിരിക്കാം. എങ്കിലും, നമുക്ക് ഒരിക്കലും അറിഞ്ഞുകൂടാ. ശസ്ത്രക്രിയാചികിത്സ ചെയ്യേണ്ട രോഗങ്ങളെന്ന് വിധിക്കപ്പെട്ട ചിലതു് പ്രകൃതിചികിത്സാപ്രയോഗംകൊണ്ടു ഭേദപ്പെട്ട കഥ എന്നിക്ക് അറിവുണ്ട്. എന്റെ ഈ അനുഭവങ്ങൾക്ക് അവ അർഹിക്കുന്ന പരിഗണന കല്പിക്കാനാണ് നിങ്ങളെ ഇത്രയും അറിയിക്കുന്നത്.

അടുത്ത കൊല്ലത്തെ കിരീടം അണിയുന്നതിനെപ്പറ്റി നിങ്ങൾ അയച്ച കത്തു് ആദ്യാദകരമായിരുന്നു. നിങ്ങളുടെ സമ്മതം സിദ്ധിച്ചപ്പോൾ എനിക്കു സന്തോഷമുണ്ടായി. അതുപല വൈഷമ്യങ്ങളേയും പരിഹരിക്കുമെന്ന് എനിക്ക് ഉറപ്പുണ്ട്. ഈ രാജ്യത്തിന്റെ നന്മയ്ക്കു വേണ്ടി സംഭവിക്കാവുന്ന ഏറ്റവും നല്ല സംഗതിയാണ് ഇതു്. ലാഹൂറിൽവെച്ചു നിങ്ങൾ വഹിച്ച അദ്ധ്യക്ഷതയിൽനിന്ന് തികച്ചും വ്യത്യസ്തമായിരിക്കും. ലക്നൗവിൽവെച്ചുള്ള അദ്ധ്യക്ഷപദവി. എന്റെ അഭിപ്രായത്തിൽ ലാഹൂറിൽവെച്ചു് അതു് എല്ലാ തരത്തിലും താരതമ്യേന സുഗമമായിരുന്നു. ലക്നൗവിൽ അതു് ഒരുതരത്തിലും അപ്രകാരമായിരിക്കയില്ല. പക്ഷേ, നിങ്ങളേക്കാൾ വിദഗ്ദ്ധമായി ആ സാഹചര്യങ്ങളെ നേരിടാൻ കഴിവുള്ള ആരേയും എനിക്കു സങ്കല്പിക്കാൻ കഴിയുന്നില്ല. ആ ഭാരം വഹിക്കാൻ ആവശ്യമുള്ള സകല ശക്തിയും ഈശ്വരൻ നിങ്ങൾക്കു നല്കട്ടെ.

ഞങ്ങൾക്കു നിങ്ങളെല്ലാവരോടുമുള്ള സ്നേഹം ഈ കത്തിൽ രേഖപ്പെടുത്തിക്കൊള്ളട്ടെ.

ബാപ്പ.

15 A Bunch of Old Letters, p. 120

* ജവാഹർലാൽ പത്നിയോടൊപ്പം ജർമനിയിലായിരുന്നപ്പോൾ, അങ്ങോട്ടു ചെന്നു കത്തു്. കമലാനെന്റ അവിടെ ചികിത്സയിൽ കഴിയുകയായിരുന്നു.

ഡൽഹി,
മാർച്ച് 9, 1936

എന്റെ പ്രിയപ്പെട്ട ജവാഹർലാൽ,

*അങ്ങനെ കമലയെ എന്നെന്നേക്കുമായി യൂറോപ്പിൽ വിട്ടിട്ടു നിങ്ങൾ മടങ്ങിവരികയാണ്. എങ്കിലും അവരുടെ ആത്മാവ് ഒരിക്കലും ഇന്ത്യയ്ക്കു പുറത്തായിരുന്നിട്ടില്ല. അത് എന്നെന്നും നിങ്ങളുടെ അമൂല്യസമ്പത്തായിരിക്കും. അതുപോലെതന്നെ ഞങ്ങൾ നിരവധി പേരുടെ സമ്പത്തുമായിരിക്കും. ഞങ്ങളുടെ നാലു നയനങ്ങളെ ആർദ്രമാക്കിയ അവസാനസംഭാഷണം ഞാൻ ഒരിക്കലും മറക്കുകയില്ല.

ഇവിടെ ഭാരിച്ച ഉത്തരവാദിത്തം നിങ്ങളെ കാത്തിരിക്കയാണ്. അതു നിങ്ങളിൽ അർപ്പിച്ചത്, നിങ്ങൾക്ക് അതു താങ്ങാൻ വേണ്ടത്ര കഴിവുള്ളതുകൊണ്ടാണ്. എന്റെ ശരീരത്തിന് ആദ്യം ഉണ്ടായിരുന്ന ആയാമ്യത വീണ്ടെടുക്കുവാൻ കഴിഞ്ഞിരുന്നുവെങ്കിൽ നിങ്ങളുടെ സമീപത്തു ഞാൻ വരുമായിരുന്നു. അതുപോലെ ഇപ്പോൾ വരാൻ എനിക്കു ധൈര്യമില്ല. എന്റെ ശരീരഘടനയ്ക്കു യാതൊരു കഴപ്പുമില്ല. ശരീരത്തിന്റെ ഭാരം വലിക്കുകപോലും ചെയ്തിട്ടുണ്ട്. വിചിത്രമെന്നു പറയട്ടെ, യാതൊരു സുഖക്കേടും ഒരിക്കലും എനിക്ക് അനുഭവപ്പെട്ടിട്ടില്ല. എങ്കിലും ശരീരം വളരെ ക്ഷീണിച്ചിരുന്നു. കഠിനമായ ബ്ലഡ് പ്രഷർ ഉണ്ടെന്നു യന്ത്രം രേഖപ്പെടുത്തി. ഞാൻ സൂക്ഷിച്ചിരിക്കേണ്ടതാണ്!

ഏതാനും ദിവസത്തെ വിശ്രമം ഞാൻ ഡൽഹിയിൽ വന്നിരിക്കുകയാണ്. നിങ്ങളുടെ ആദ്യത്തെ പരിപാടി നടപ്പിലാക്കപ്പെട്ടിരുന്നെങ്കിൽ നമ്മുടെ കൂടിക്കാഴ്ചയ്ക്കുവേണ്ടി ഞാൻ വാർദ്ധയിൽത്തന്നെ വസിക്കുമായിരുന്നു. അവിടെ നിങ്ങൾക്കു കറേക്കുടി പ്രശാന്തത സിദ്ധിക്കുമായിരുന്നു. എങ്കിലും നിങ്ങൾക്കു സമ്മതമുണ്ടെങ്കിൽ ഡൽഹിയിൽവെച്ചു നമുക്കു കാണാം. ഇവിടെ ഞാൻ കുറഞ്ഞപക്ഷം ഈ മാസം 23-ാം തീയതിവരെയെങ്കിലും തങ്ങും. എങ്കിലും വാർദ്ധയാണ് നിങ്ങൾ കൂടുതൽ ഇഷ്ടപ്പെടുന്നതെങ്കിൽ, നേരത്തേ അവിടെ മടങ്ങിയെത്താനും എനിക്കു കഴിയും. നിങ്ങൾ ഡൽഹിയിൽ വരുന്ന പക്ഷം കിങ്സ് വേയിൽ പുതുതായി നിർമ്മിച്ച ഹരിജനകേന്ദ്രത്തിൽ എനോടൊപ്പം നിങ്ങൾക്കു വസിക്കാം. — വളരെ നല്ല ഒരു സ്ഥലമാണ്. നമുക്കു പരസ്പരം കണ്ടുമുട്ടാൻ എന്നു സാധിക്കുമെന്ന് എന്നെ അറിയിക്കുക. രാജേന്ദ്രബാബുവും ജമ്നലാൽജിയും നിങ്ങളുടെകൂടെ

16 Jawaharlal Nehru, The Jewel of India, pp. 62—63 (Mahatma Tendulkar), vol. viii, p. 358)

* പതിയുടെ മരണത്തിനുശേഷം ജവാഹർലാൽ യൂറോപ്പിൽനിന്നു മടങ്ങിവന്നപ്പോൾ അയച്ച കത്തു്. അതിനടുത്ത ഏപ്രിൽ മാസത്തിൽ അദ്ദേഹം ലക്നൗ കോൺഗ്രസ് സമ്മേളനത്തിൽ അദ്ധ്യക്ഷത വഹിക്കണമെന്നു തീരുമാനിക്കപ്പെട്ടിരുന്നു.

കാണം. അഥവാ വന്നുചേരും. വല്ലഭ്യയായും കൂടെ വരുമായിരുന്നു. പക്ഷേ, വരാതിരിക്കുകയാണ് നല്ലതെന്നു ഞങ്ങളെല്ലാവരും വിചാരിച്ചു. മറ്റു രണ്ടുപേരും അങ്ങോട്ടു പോന്നത് രാഷ്ട്രീയചർച്ച നടത്താനല്ല, അനുശോചനം അറിയിക്കാനാണ്. നാമെല്ലാവരും കണ്ടുമുട്ടുകയും, നിങ്ങളുടെ ഗാർഹികജോലികളെല്ലാം തീരുകയും ചെയ്തശേഷം രാഷ്ട്രീയചർച്ചകൾ നടത്താം.

കമലയുടെ നിര്യാനവും ഉടൻ നിങ്ങളിൽനിന്നുള്ള വേർപാടും ഇന്ദുവിനെ വളരെ വേദനിപ്പിച്ചിരിക്കും. അതെല്ലാം അവൾ വേണ്ടവണ്ണം സഹിച്ചിരിക്കുമെന്നു ഞാൻ പ്രതീക്ഷിക്കുന്നു. അവളുടെ മേൽവിലാസം എന്താണ്?

നിങ്ങളെ സംബന്ധിച്ച് സകല കാര്യങ്ങളും ശ്രദ്ധയോടെ കലാശിക്കട്ടെ.

സ്നേഹം,
ബാപ്പ.

17

സെഗാവ്,
ജൂലൈ 15, 1936

പ്രിയപ്പെട്ട ജവാഹർലാൽ,

....നിങ്ങളുടെ കത്തു ഹൃദയസ്पर्ശകമത്രെ. ഏറ്റവും വൈഷമ്യം വന്നത് നിങ്ങൾക്കാണെന്നു നിങ്ങൾ കരുതുന്നു. *സഹപ്രവർത്തകർക്കു നിങ്ങളുടെ ധീരതയും ആർജവബുദ്ധിയും ഇല്ലായിരുന്നു എന്നതാണ് വാസ്തവം. ഫലം ആപല്യമായിരുന്നു. നിങ്ങളോടു സ്വതന്ത്രമായും നിർഭയമായും തുറന്ന സംസാരിക്കാൻ ഞാൻ സദാ അവരോടു് അപേക്ഷിക്കാറുണ്ടായിരുന്നു. എന്നാൽ ധൈര്യം ഇല്ലാത്തതുകൊണ്ടു്, അവർ സംസാരിച്ചപ്പോഴെല്ലാം, അസമത്വമായിട്ടാണ് അതു ചെയ്തതു്. നിങ്ങൾക്കു കോപം തോന്നുകയും ചെയ്തു. നിങ്ങളുടെ കോപശീലവും, അവരോടു നിങ്ങൾക്കുള്ള അസഹിഷ്ണുതയും നിമിത്തം അവർ നിങ്ങളെ പേടിച്ചിരുന്നു. നിങ്ങളുടെ ശാസനകൾ, അധികാരപൂർവമായ പെരുമാറ്റം, സർവ്വോപരി അവരുടെ ദൃഷ്ടിയിൽ നിങ്ങളുടെ അപ്രമാദിത്വത്തിന്റേയും ഉയർന്ന വിജ്ഞാനത്തിന്റേയും പ്രകടനം എന്നിവ അവരെ ശുണിപ്പിച്ചിട്ടില്ല. നിങ്ങൾ തീരെ ആദരവു കൂടാതെ അവരോടു പെരുമാറിയെന്നും, സോഷ്യലിസ്റ്റുകളുടെ ആക്ഷേപത്തിലും ദുർവ്യാ

17 Mahatma, vol. viii, pp 359—360

* നെഹറു പ്രചരിപ്പിച്ചുകൊണ്ടിരുന്ന സോഷ്യലിസ്റ്റ് ആശയങ്ങളോടു പ്രവർത്തകസമിതിയിലെ ഭൂരിപക്ഷം അംഗങ്ങളും വിരോധിച്ചിരുന്നു. അതുകൊണ്ട് അവർ അദ്ദേഹത്തിനു രാജിക്കത്തു് അയച്ചുകൊടുത്തു. പ്രവർത്തകസമിതിയിലെ അംഗങ്ങളിൽ ഭൂരിപക്ഷവും ജവാഹർലാലിന്റെ അഭിപ്രായങ്ങളെ എതിർത്തിരുന്നു.

വ്യാനത്തിലും നിന്ന് അവരെ നിങ്ങൾ ഒരിക്കലും പരിരക്ഷിച്ചില്ലെന്നും അവർ കരുതുന്നു.

നിങ്ങളുടെ പ്രവർത്തനങ്ങൾ ദോഷകരങ്ങളാണെന്ന് അവർ വിവരിച്ചതായി നിങ്ങൾ പരാതിപ്പെടുന്നു. നിങ്ങൾ ദോഷകാരിയാണെന്നല്ല അവർ പറഞ്ഞത്. നിങ്ങളുടെ ഗുണങ്ങളോ സേവനങ്ങളോ എടുത്തു പറയാനുള്ള സ്ഥലമായിരുന്നില്ല അവരുടെ കരുത്ത്. നിങ്ങളുടെ ചലനാത്മകശക്തിയേയും നാട്ടിലെ സാമാന്യജനങ്ങളുടേയും യുവാക്കളുടേയും ഇടയിൽ നിങ്ങൾക്കുള്ള സ്വാധീനശക്തിയേയും കുറിച്ചു അവർക്ക് പൂർണ്ണമായ ബോധം ഉണ്ടായിരുന്നു. നിങ്ങളെ ഒഴിച്ചു നിർത്താൻ സാധ്യമല്ലെന്ന് അവർക്കറിയാം. അതിനാൽ അവർ വഴിമാറിത്തരാൻ ആഗ്രഹിച്ചു.

കരുണയും ഹാസ്യവും ഇടകലർന്ന ഒരു നാടകമായിട്ടാണ് ഈ സംഭവത്തെ ആകെ ഞാൻ വീക്ഷിക്കുന്നത്. അതുകൊണ്ട് ഇതിനെ കറേക്കൂടി ലാഘവബുദ്ധിയോടുകൂടി നിങ്ങൾ വീക്ഷിക്കണമെന്ന ഞാൻ താല്പര്യപ്പെടുന്നു. എ. ഐ. സി. സി.യിൽ നിങ്ങൾ വിശ്വാസം അർപ്പിക്കുന്നതിനോട് എനിക്കു വിപ്രതിപത്തി ഇല്ല. എങ്കിലും നിങ്ങളുടെ കടുംബകലഹങ്ങൾ ഒതുക്കിത്തീർക്കുകയും, നിങ്ങളെയോ മറ്റു പക്ഷക്കാരെയോ അനുകൂലിക്കുകയും ചെയ്യുക എന്ന ദുർവ്വഹമായ ഭാരം എ. ഐ. സി. സി.യുടെമേൽ നിങ്ങൾ അടിച്ചേല്പിക്കരുതെന്നാണ് എന്റെ ആഗ്രഹം. നിങ്ങൾ എന്തു ചെയ്യാലും ശരി, വേണ്ടതെല്ലാം നിറവേറിക്കഴിഞ്ഞ നിലയിലാണ് അവരെ നിങ്ങൾ അഭിമുഖീകരിക്കേണ്ടത്.

സകല ഉപസമിതികളിലും അവരുടെ ഭൂരിപക്ഷം പ്രതിഫലിക്കുന്നതിനോടു നിങ്ങൾ എതിർപ്പ് പ്രകടിപ്പിക്കുന്നതെന്തിനാണ്? ഏറ്റവും സ്വാഭാവികമായ സംഗതിയല്ലേ അത്? അവർ ഏകകണ്ഠേന തെരഞ്ഞെടുത്തതിന്റെ ഫലമായിട്ടാണ് നിങ്ങൾ പദവി വഹിക്കുന്നത്. എങ്കിലും ഇനിയും നിങ്ങൾക്ക് അധികാരം സിദ്ധിച്ചു കഴിഞ്ഞിട്ടില്ല. ഈ വിധത്തിലല്ലാതെ നിങ്ങൾക്ക് അധികാരപദവി നേടാൻ കറേക്കൂടി കാലം വേണ്ടിവരുമായിരുന്നു. അതിനു മുമ്പു നിങ്ങളെ അധികാരത്തിൽ അവരോധിക്കുന്നതിനുവേണ്ടിയുള്ള ഒരു പരിശ്രമമാണ് നിങ്ങൾക്കു പദവി നൽകിയത്. എന്തായാലും ഈ മുറക്കിരീടം അണിയാൻ നിങ്ങളുടെ പേരു ഞാൻ നിർദ്ദേശിച്ചപ്പോൾ എന്റെ മനസ്സിന്റെ അടിത്തട്ടിൽ ഈ ഉദ്ദേശം ഉണ്ടായിരുന്നു. ശിരസ്സിൽ മുറിവേറാലും നിങ്ങൾ അതു ധരിച്ചുകൊണ്ടിരിക്കണം. കമ്മിറ്റിയുടെ യോഗങ്ങളിൽ നിങ്ങളുടെ നർമഭാഷണം വീണ്ടും ആരംഭിക്കണം. നിങ്ങൾക്ക് ഏറ്റവും യോജിച്ച രീതി അതാണ്. ഏറ്റവും നിസ്സാരമായ ഒരു ഹേതു ഉണ്ടാകുമ്പോൾ പൊട്ടിത്തെറിക്കാൻ കാത്തിരിക്കുന്ന ക്ഷിപ്രകോപിയും ചിന്താപരവശനുമായ ഒരു മനുഷ്യന്റെ ഭാഗമല്ല നിങ്ങൾക്കു പറിയത്.

അന്നത്തെ ആ നവവത്സര ദിനത്തിൽ ലാഹൂറിൽവെച്ചു നിങ്ങൾ

കു തോന്നിയ ഉല്ലാസം, എന്റെ കത്തു വായിച്ചു തീരുമ്പോൾ വീണ്ടും അനുഭവപ്പെടുന്നുണ്ടെന്നു കമ്പിമൂലം എന്നെ നിങ്ങൾ അറിയിക്കുമെങ്കിൽ എത്ര നന്നായിരുന്നേനേ! അന്നു നിങ്ങൾ ആദ്യദാഹകൊണ്ടു ത്രിവർണ്ണപതാകയുടെ ചുറ്റും നൃത്തംവെച്ചതായിട്ടാണു വാർത്ത കിട്ടിയതു്.

നിങ്ങളുടെ കണ്ണുത്തീർത്ത് ഒരു അവസരം നല്കേണ്ടതാണു്. എന്റെ പ്രസ്താവന ഞാൻ പുനഃപരിശോധന ചെയ്യുന്നുണ്ടു്. നിങ്ങൾ കാണുന്നതുവരെ അതു പ്രസിദ്ധീകരിക്കയില്ല.

മഹാദേവല്ലാതെ മറ്റാരും നമ്മുടെ കത്തുകൾ കാണരുതെന്നു ഞാൻ നിശ്ചയിച്ചിട്ടുണ്ടു്.

സ്നേഹം,
ബാപ്പ.

18

സെഗാവു്,
ആഗസ്റ്റ് 28, 1936

എന്റെ പ്രിയപ്പെട്ട ജവാഹർലാൽ,

നമ്മുടെ ഇന്നലത്തെ സംഭാഷണം എന്റെ ചിന്തകളെ ഉണർത്തിവിട്ടു. നിങ്ങൾക്കു വളരെ വ്യക്തമെന്നു തോന്നുന്ന സംഗതി, ഈ ലോകത്തിലുള്ള ഇച്ഛാശക്തി മുഴുവൻ പ്രയോഗിച്ചിട്ടും എനിക്കു മനസ്സിലാക്കാൻ കഴിയാത്തതു് എന്തുകൊണ്ടാണു്? എനിക്കു് അറിയാവുന്നിടത്തോളം, ബുദ്ധിപരമായ അധഃപതനം എന്നെ ബാധിച്ചിട്ടില്ല. ആകയാൽ നിങ്ങൾ ലക്ഷ്യമാക്കുന്നതെന്താണെന്നു് എന്നെ ധരിപ്പിക്കാനെങ്കിലും നിങ്ങൾ ഒന്നു മനസ്സുവെക്കേണ്ടതല്ലേ? ഞാൻ നിങ്ങളോടു യോജിച്ചില്ലെന്നു വരാം. എങ്കിലും അപ്രകാരം പറയത്തക്ക നിലയെങ്കിലും എനിക്കു് ഉണ്ടായിരിക്കണം. നിങ്ങളുടെ ലക്ഷ്യമെന്താണെന്നു് ഇന്നലത്തെ സംഭാഷണം ഒട്ടും വ്യക്തമാക്കിയില്ല. എന്നെ സംബന്ധിച്ചിടത്തോളം പരമാർത്ഥമായ ഈ സംഗതി ഒരുപക്ഷേ, മറ്റു ചിലരെ സംബന്ധിച്ചും വാസ്തവമായിരിക്കണം. ഇപ്പോൾ ഞാൻ അക്കാര്യം രാജാജിയോടു ചർച്ച ചെയ്തുകൊണ്ടിരിക്കയാണു്. നിങ്ങൾക്കു സമയമുള്ള പക്ഷം അദ്ദേഹവുമായി നിങ്ങളുടെ പരിപാടിയെപ്പറ്റി നിങ്ങൾ ചർച്ചചെയ്യണം. സമയമില്ലാത്തതുകൊണ്ടു് ദീർഘമായിട്ടു് എഴുതാൻ എനിക്കു നിവൃത്തിയില്ല. ഞാൻ ഉദ്ദേശിക്കുന്നതെന്താണെന്നു നിങ്ങൾക്കു് അറിയാമല്ലോ?

സ്നേഹം,
ബാപ്പ.

സെഗാവ്,
വാഡ്,
ജൂലൈ 30, 1937

എന്റെ പ്രിയപ്പെട്ട ജവാഹർലാൽ,

ഹിന്ദിയെക്കുറിച്ച് നിങ്ങൾ എഴുതിയ ഉപന്യാസം കൈപ്പറ്റിയെന്നു മഹാദേവ് നിങ്ങളെ അറിയിച്ചിരിക്കും. അതിനും പുറമേ 14-ാം തീയതി ഡൽഹിയിൽ ചെല്ലാൻ വൈസ്രായി എന്നെ ക്ഷണിച്ചിട്ടുണ്ടെന്നും അദ്ദേഹം പറഞ്ഞിരിക്കുമെന്നു ഞാൻ കരുതുന്നു. ആ ക്ഷണത്തിനു പ്രത്യേക കാരണമൊന്നുമില്ല. അദ്ദേഹത്തെ കാണുന്നതിലുള്ള സന്തോഷത്തിനുവേണ്ടി മാത്രം. ഞാൻ ആഗ്രഹിച്ചത് അദ്ദേഹം മുൻകൂട്ടി ചെസ്സിരിക്കയാണെന്ന് ഞാൻ മറുപടി അയച്ചു. എന്തുകൊണ്ടെന്നാൽ ഖാൻ സാഹിബിന്റെ മേലുള്ള നിരോധനയുത്തരവും, അതിൽനിന്നു സന്ദർശിക്കണമെന്നുള്ള എന്റെ ആഗ്രഹം എന്നിവയെപ്പറ്റി സംസാരിക്കാൻ ഒരു കൂടിക്കാഴ്ച അനുവദിക്കണമെന്ന് അദ്ദേഹത്തോടു ആവശ്യപ്പെടാൻ ഞാൻ ഉദ്ദേശിച്ചിരുന്നു. ഇതനുസരിച്ച് 4-ാം തീയതി ഡൽഹിയിൽ ഞാൻ എത്തിച്ചേരും. 11½ മണിക്കാണു കൂടിക്കാഴ്ച നിശ്ചയിച്ചിട്ടുള്ളത്. അന്നുതന്നെ അവിടെ നിന്നും പുറപ്പെടാൻ കഴിയുമെന്നും 5-ാം തീയതി സെഗാവിൽ മടങ്ങിയെത്താമെന്നും ഞാൻ പ്രതീക്ഷിക്കുന്നു.

സക്കീർ അയച്ചുതന്ന കത്തിന്റെ ഒരു പകർപ്പ് നിങ്ങൾക്കു എത്തിച്ചുതരാനാണ് ഈ കത്തെഴുതുന്നത്. ബോംബെയിൽ അടുത്ത കാലത്തു നടന്ന ലഹള, ഭൂരിതംപിടിച്ച ഹിന്ദി-ഉർദു വിവാദം എന്നിവയെക്കുറിച്ച് എനിക്കുള്ള പ്രതികരണം അറിയിച്ചുകൊണ്ട് ഒരു കത്തു ഞാൻ അയച്ചിരുന്നു. അതിനുള്ള മറുപടിയാണു സക്കീറിന്റെ കത്തു്. സുചിന്തിതമായ ഈ കത്തു് നിങ്ങളോടൊന്നിച്ചു പങ്കിടേണ്ടതാണെന്നു ഞാൻ വിചാരിച്ചു.

ഡാൻസി തെരഞ്ഞെടുപ്പ് ഒരു പരിപൂർണ്ണ പരാജയമാണെന്നു ഞാൻ കരുതുന്നില്ല. അഭിമാനകരമായ പരാജയമാണ് അതു്. നാം അധ്വാനിച്ചുകൊണ്ടിരുന്നാൽ കോൺഗ്രസിന്റെ സന്ദേശം മുഹമ്മദീയരുടെ സമീപത്തു ഫലപ്രദമാംവണ്ണം എത്തിക്കാൻ നമുക്കു കഴിയുമെന്നു പ്രതീക്ഷിക്കാൻ ഇതു വക നല്ലനുണ്ട്. പക്ഷേ, ഗ്രാമങ്ങളിൽ സാരമായ പ്രവർത്തനം നടത്താതെ, വെറുതേ ഈ സന്ദേശവും കൊണ്ട് അവിടെ ചെല്ലുകയാണെങ്കിൽ ആത്യന്തികമായി നമ്മുടെ ഉദ്ദേശം സഫലമാകയില്ല. ആ അഭിപ്രായത്തിൽ ഇപ്പോഴും ഞാൻ ഉറച്ചുനില്ക്കുന്നു. എങ്കിലും ശക്തി ഉല്ലാഭിപ്പിക്കുന്നതിനുവേണ്ടി നാം കൈക്കൊള്ളാൻ ആഗ്രഹിക്കുന്ന മാർഗ്ഗത്തെ ആശ്രയിച്ചാണു സകലതും സ്ഥിതി ചെയ്യുന്നത്.

മെഹറാലി മദ്രാസിൽവെച്ചു ചെയ്ത പ്രസംഗം എന്റെ കണ്ണുകൾ തുറന്നു. പൊതുവായ സോഷ്യലിസ്റ്റുവീക്ഷണഗതിയെ അദ്ദേഹം എത്രത്തോളം പ്രതിനിധാനം ചെയ്യുന്നുണ്ടെന്ന് എനിക്ക് അറിഞ്ഞു കൂടാ. അദ്ദേഹത്തിന്റെ പ്രസംഗം അടങ്ങിയ ഒരു പത്രം ബജാജ്ജി എനിക്ക് അയച്ചുതന്നു. നിങ്ങൾക്കും അദ്ദേഹം ഒരു പ്രതി അയച്ചു തന്നിരിക്കുമെന്ന് ഞാൻ കരുതുന്നു. അത് അനാശാസ്യമായ പ്രസംഗമാണെന്ന് എനിക്ക് തോന്നുന്നു. നിങ്ങളുടെ ശ്രദ്ധ അതിൽ പതിയേണ്ടതാണ്. ഞാൻ മനസ്സിലാക്കുന്ന രൂപത്തിലുള്ള കോൺഗ്രസ്സ് നയത്തിന് വിരുദ്ധമായിട്ടാണ് അതു പോകുന്നത്.

റായി മദ്രാസിൽവെച്ചു ചെയ്ത പ്രസംഗവും ഉണ്ട്. ഇത്തരം റിപ്പോർട്ടുകളെല്ലാം നിങ്ങൾക്കു കിട്ടാറുണ്ടെന്നു ഞാൻ കരുതുന്നു. എങ്കിലും, ഉടനടിയുള്ള പരിശോധനയ്ക്കായിട്ട്, പ്യാരെലാൽ എനിക്ക് തന്ന പത്രവാർത്തകൾ ഞാൻ ഇതോടൊപ്പം അയക്കുന്നുണ്ട്. റായി എനിക്ക് എഴുതുകയും ചെയ്യാറുണ്ട്. അദ്ദേഹത്തിന്റെ ഏറ്റവും അടുത്ത കത്തു നിങ്ങൾ കാണേണ്ടതാണ്. അതിനെ ഞാൻ നശിപ്പിച്ചിട്ടില്ലെങ്കിൽ ഇതോടൊപ്പം അതും അയയ്ക്കാം. അദ്ദേഹത്തിന്റെ മനോഭാവത്തെപ്പറ്റി നിങ്ങൾക്കുള്ള പ്രതികരണം എന്താണ്? ഇതിനു മുമ്പ് ഞാൻ നിങ്ങളോടു പറഞ്ഞിട്ടുള്ളതുപോലെ, അദ്ദേഹത്തെ മനസ്സിലാക്കാൻ എനിക്ക് പ്രയാസം തോന്നുന്നു.

‘സ്വാതന്ത്ര്യത്തിന്റെ അടയാളവസ്ത്രം’ എന്നു ഖാദിയെ നിങ്ങൾ വിവരിച്ചത്, ഇംഗ്ലീഷ് ഭാഷ ഇന്ത്യയിൽ നാം സംസാരിക്കുന്ന കാലത്തോളം നിലനില്ക്കും. മനഃമയക്കുന്ന ആ പ്രയോഗത്തിന്റെ പിന്നിലുള്ള ചിന്തകൾ സമഗ്രമായി ഹിന്ദിയിലേക്കു പരിഭാഷപ്പെടുത്താൻ ഒന്നാന്തരം ഒരു കവിക്ക് മാത്രമേ കഴിയുകയുള്ളൂ. എനിക്കാകട്ടെ, അതു കവിത മാത്രമല്ല, ഒരു മഹാസത്യമാണ് അതു വിശദീകരിക്കുന്നത്. ആ സത്യത്തിന്റെ പൂർണ്ണ പ്രാധാന്യം നാം ഇനിയും ഗ്രഹിക്കാനിരിക്കുന്നതേയുള്ളൂ.

സ്നേഹം,

ബാപ്പ.

റോയിയുടെ പ്രസംഗത്തെപ്പറ്റിയുള്ള ഖണ്ഡിക, മെഹറാലിയെക്കുറിച്ചുള്ള ഖണ്ഡികയെ തുടന്നാണ് എഴുതിയിട്ടുള്ളതെങ്കിലും, അതു മെഹറാലിയുടെ പ്രസംഗത്തിനു സമമാണ് എന്നല്ല സൂചിപ്പിക്കുന്നത്.

ബാപ്പ.

തീവണ്ടിയിൽവെച്ച്,
ആഗസ്റ്റ് 3, 1937

എന്റെ പ്രിയപ്പെട്ട ജവാഹർലാൽ,

ഡൽഹിയിലേക്ക് ഞങ്ങൾ യാത്ര ചെയ്യുന്ന തീവണ്ടിയിൽ വെച്ചാണ് ഇതെഴുതുന്നത്. എന്റെ മുഖപുര*, അഥവാ അതിനു നൽകുന്ന പേര് എന്തുമാകട്ടെ, ഇതോടൊപ്പമുണ്ട്. വിശദമായ യാതൊന്നും നിങ്ങൾക്കു നല്ലാൻ എനിക്കു കഴിഞ്ഞിട്ടില്ല.

പുഷ്പ്, പഞ്ചാബി എന്നിവയ്ക്കുണ്ട് നിങ്ങൾ 'ഒരുപക്ഷേ,' എന്നു പ്രയോഗിക്കുന്നു. ആ ക്രിയാവിശേഷണം നിങ്ങൾ മാറ്റണമെന്നാണ് എന്റെ നിർദ്ദേശം. ഉദാഹരണമായി, ഖാൻസാഹിബ് ഒരിക്കലും പുഷ്പവിനെ കൈവെടിയുകയില്ല. ഏതോ ഒരു ലിപിയിൽ അത് എഴുതപ്പെടുന്നുണ്ടെന്നു ഞാൻ വിശ്വസിക്കുന്നു; ഏതു ലിപിയെന്നു ഞാൻ മറന്നുപോയി. പിന്നെ പഞ്ചാബിയുടെ കാര്യം? ഗുരുമുഖിയിൽ എഴുതപ്പെടുന്ന പഞ്ചാബിക്കുവേണ്ടി സിക്കുകാർ മരിക്കാൻ തയ്യാറാകും. ആ ലിപിക്കു യാതൊരു ഭംഗിയും ഇല്ല. പക്ഷേ, സിക്കുകാരെ ഇതരഹിന്ദുക്കളിൽനിന്ന് ഓർപ്പെടുത്തുന്നതിനുവേണ്ടി, സിന്ധിയെപ്പോലെ പ്രത്യേകം നിർമ്മിച്ചതാണ് അത് എന്നു ഞാൻ മനസ്സിലാക്കുന്നു. വാസ്തവം അതായിരുന്നാലും അല്ലെങ്കിലും, ഇപ്പോൾ ഗുരുമുഖി ഉപേക്ഷിക്കാൻ സിക്കുകാരെ പ്രേരിപ്പിക്കുന്ന കാര്യം അസാധ്യമാണെന്ന് എനിക്കു തോന്നുന്നുണ്ട്.

നാലു ഭാഷയിലാകട്ടെ ഭാഷകൾക്കും കൂടി ഒരു പൊതു ലിപി രൂപപ്പെടുത്തണമെന്ന് നിങ്ങൾ നിർദ്ദേശിച്ചിട്ടുണ്ട്. അവ നാലും കൂടി ചേർത്ത് ഉപയോഗിക്കുന്നതുപോലെ, അതിനു പകരം ദേവനാഗരി സ്വീകരിക്കുന്നതും അവർക്ക് എളുപ്പമായിരിക്കും. പ്രായോഗിക നിലപാടിൽനിന്നു നോക്കുമ്പോൾ അവ നാലും കൂട്ടിച്ചേർത്ത്, ഒരു മിശ്ര ലിപി നിർമ്മിച്ചെടുക്കാൻ പ്രയാസമുണ്ട്. ആകയാൽ സാധ്യതയുള്ളിടത്തൊക്കെ സംസ്കൃതത്തോടു സജീവബന്ധമുള്ള പ്രാദേശിക ഭാഷകളൊക്കെയും, സംസ്കൃതത്തിൽനിന്നു പൊട്ടിപ്പിരിഞ്ഞുണ്ടായ ഭാഷകളല്ല അവയെങ്കിൽ, പരിഷ്കരിച്ച ദേവനാഗരി സ്വീകരിക്കണമെന്ന സാമാന്യമായി നിങ്ങൾ ശുപാർശ ചെയ്താൽ മാത്രം മതി. ഈ പ്രചരണം നടന്നുകൊണ്ടിരിക്കുകയാണ് എന്ന് നിങ്ങൾക്ക് അറിയാമായിരിക്കാം.

ഹിന്ദുക്കളും മുസ്ലിങ്ങളും ഒരു കാലത്തു ഹൃദയംകൊണ്ട് ഒന്നായിത്തീരാതിരിക്കാൻ തരമില്ല. അതിനാൽ, നിങ്ങൾ എന്നെപ്പോലെയാണു ചിന്തിക്കുന്നതെങ്കിൽ, അവരിൽ ഹിന്ദുസ്ഥാനി സംസാരിക്ക

20 Mahatma, vol. Viii, pp. 362—363

* ഹിന്ദി-ഉർദു പ്രശ്നത്തെപ്പറ്റി നെഹ്റു എഴുതിയിരുന്ന ഉപന്യാസത്തിനുള്ള അവതാരികയോടൊന്നിച്ച് അയച്ചു കത്തും.

നവരെല്ലാം ഏകലിപി, അതായത് ദേവനാഗരി, സ്വീകരിക്കണം എന്നു പറയാൻ നിങ്ങൾ മടിക്കരുത്. എന്തുകൊണ്ടെന്നാൽ, ആ ലിപി കൂടുതൽ ശാസ്ത്രീയമാണ്. സംസ്കൃതത്തിൽനിന്ന് ഉരുവിച്ച ഭാഷകൾ ഉപയോഗിക്കുന്ന മഹത്തായ പ്രാദേശിക ലിപികളോടു അതിനു സാമ്യമുണ്ട്.

എന്റെ നിർദ്ദേശങ്ങൾ ഭാഗികമായിട്ടോ, പൂർണ്ണമായിട്ടോ നിങ്ങൾ സ്വീകരിക്കുന്ന പക്ഷം, മാറ്റങ്ങൾ ആവശ്യമുള്ള ഭാഗങ്ങൾ ചൂണ്ടിക്കാണിക്കാൻ നിങ്ങൾക്കു യാതൊരുപ്രയാസവും കാണുകയില്ല. നിങ്ങളുടെ സമയം നഷ്ടപ്പെടുത്താതിരിക്കണമെന്നു കരുതി, ഞാൻ തന്നെ അതു ചെയ്യണമെന്നു ഉദ്ദേശിച്ചിരുന്നു. പക്ഷേ, തല്ലാലം അത്രയും ക്ലേശം എന്റെ മേൽ ഞാൻ ഏല്പിക്കാൻ പാടില്ല.

നിങ്ങളുടെ നിർദ്ദേശങ്ങൾ ഞാൻ ശരിവെയ്ക്കുന്നതുകൊണ്ട്, ഹിന്ദി എന്ന പദപ്രയോഗം ഉപേക്ഷിക്കാൻ ഹിന്ദിസമ്മേളനത്തോടു ഞാൻ ആവശ്യപ്പെടണമെന്നു അർത്ഥം വരുന്നില്ല. നിങ്ങളുടെ വിവക്ഷ അതായിരിക്കയില്ലെന്നു എനിക്കു നിശ്ചയമുണ്ട്. എനിക്കു ആലോചിക്കാൻ കഴിയുന്നിടത്തോളം, അതിനു നല്ലൊരു പരമാവധി വ്യാപ്തി ഞാൻ നല്കിക്കഴിഞ്ഞു.

നിങ്ങൾക്കു എന്റെ നിർദ്ദേശങ്ങൾ സ്വീകരിക്കാൻ കഴിയുന്നില്ലെങ്കിൽ, താഴെപ്പറയുന്ന വാക്യം സൂക്ഷ്മതയ്ക്കുവേണ്ടി 'മുഖവുര'യോടു ചേർക്കുന്നതു നന്നായിരിക്കും: 'ഏതായാലും, സാമാന്യരൂപത്തിൽ അവയോടും സന്തോഷപൂർവ്വം അനുകൂലിക്കാൻ എനിക്കു യാതൊരു വൈമനസ്യവുമില്ല.'

ഇന്ദുവിന്റെ ശസ്ത്രക്രിയ ശുദ്ധമായി നടക്കുമെന്നു ഞാൻ പ്രത്യാശിക്കുന്നു.

സ്നേഹം,
ബാപ്പ.

21

സെഗാവ്,
വാല്,
ഒക്ടോബർ 10, 1939

പ്രിയപ്പെട്ട ജവാഹർലാൽ,

എന്നോട് നിങ്ങൾക്കുള്ള സ്നേഹാദരങ്ങൾ അന്യനുമായി അവശേഷിക്കുന്നുണ്ടെങ്കിലും, വീക്ഷണഗതിയിൽ നമുക്കു തമ്മിലുള്ള അന്തരം അത്യന്തം പ്രകടമായി വരികയാണെന്നു എനിക്കു മനസ്സിലാക്കാൻ കഴിഞ്ഞു. ഒരു പക്ഷേ, ഇതു നമ്മുടെ ചരിത്രത്തിലുള്ള ഏറ്റവും നിർണ്ണായകമായ കാലഘട്ടമായിരിക്കാം. നമ്മുടെ ശ്രദ്ധയ്ക്കു വിഷയമാകുന്ന പ്രധാനപ്പെട്ട മിക്ക പ്രശ്നങ്ങളെക്കുറിച്ചും സുദൃഢമായ അഭിപ്രായം

യങ്ങളാണു ഞാൻ വെച്ചുപുലർത്തുന്നത്. അവയെപ്പറ്റി നിങ്ങളും ദുഃഖമായ അഭിപ്രായങ്ങൾ പുലർത്തുന്നുണ്ടെന്ന് എനിക്ക് അറിയാം. പക്ഷേ, അവ എന്റെ അഭിപ്രായങ്ങളിൽനിന്നു വീരുന്നങ്ങളത്രേ. നിങ്ങളുടെ അഭിപ്രായ പ്രകാശനരീതി എന്റെ രീതിയിൽനിന്നു വ്യത്യസ്തമാണ്. ഞാൻ വളരെ ദുഃഖമായി വെച്ചുപുലർത്തുന്ന അഭിപ്രായങ്ങൾക്കു മറ്റംഗങ്ങളുടെ പിന്തുണ നേടാൻ എനിക്ക് കഴിയുന്നുണ്ടോ എന്ന് എനിക്ക് അറിഞ്ഞുകൂടാ. എനിക്ക് ചുറ്റിസഞ്ചരിക്കാൻ കഴിവില്ല. ജനസാമാന്യത്തോടു നേരിട്ടു സമ്പർക്കം പുലർത്താനും എനിക്ക് കഴിവില്ല—കോൺഗ്രസ് പ്രവർത്തകരോടുപോലും. അതുകൊണ്ട്, നിങ്ങളെല്ലാവരെയും ഏതോടു യോജിപ്പിച്ചു നിറുത്താൻ എനിക്ക് കഴിയുന്നില്ലെങ്കിൽ, ഞാൻ നേതൃത്വം വഹിച്ചുകൂടാ. പ്രവർത്തകസമിതിയിലെ അംഗങ്ങൾക്കിടയിൽ വിഭേദചിന്താഗതികൾ പാടില്ല. നിങ്ങൾ പരിപൂർണ്ണരും ഏറെനടുത്തു, രാജ്യത്തെ നയിക്കണം എന്ന് എനിക്ക് തോന്നുന്നു. എന്റെ സ്വാഭാവിപ്രായങ്ങൾ പ്രകടിപ്പിക്കാനുള്ള സ്വാതന്ത്ര്യം എനിക്ക് വിട്ടു തരണം. എങ്കിലും ഞാൻ പൂർണ്ണനിശ്ചിത പാലിക്കേണ്ടതാണെന്നു നിങ്ങൾ എല്ലാവരും വിചാരിക്കുന്നപക്ഷം, അത് അനുസരിക്കാൻ എനിക്ക് ഒരു പ്രയാസവും കാണുകയില്ല. നിങ്ങൾ ഇവിടെ വന്നു സംഗതികളെല്ലാം ചർച്ച ചെയ്യുന്നതു പ്രയോജനകരമായിരിക്കുമെന്നു നിങ്ങൾക്കു വിചാരമുണ്ടെങ്കിൽ, അപ്രകാരം ചെയ്യണം.

സ്നേഹം,
ബാപ്പ.

22

സേവാഗ്രാം,
വാലം,
ഒക്ടോബർ 24, 1940

പ്രിയപ്പെട്ട ജവാഹർലാൽ,

നിങ്ങളുടെ കമ്പി കിട്ടിയപ്പോൾ എനിക്ക് സന്തോഷം തോന്നി. എന്റെ പ്രസ്താവന അനുവദിക്കപ്പെട്ടിരുന്നെങ്കിൽ ഇതിനകം നിങ്ങൾ അതു കാണാൻ ഇടവരുമായിരുന്നു. നിങ്ങൾ* തയ്യാറായിക്കഴിഞ്ഞെങ്കിൽ, നിയമനിഷേധം ഒരുപാലാരികമായി പ്രഖ്യാപിക്കുക. നിങ്ങളുടെ ശ്രോതാക്കളായി ഒരു ഗ്രാമത്തെയാണു തെരഞ്ഞെടുക്കേണ്ടതു് എന്നു ഞാൻ നിദ്ദേശിക്കുന്നു. പ്രസംഗം ആവർത്തിക്കാൻ നിങ്ങളെ അനുവദിക്കുമെന്നു ഞാൻ കരുതുന്നില്ല. വിനോബയെ സംബന്ധിച്ചി

22 Mahatma (Tendulkar), vol. viii, p. 364

*വ്യക്തിപരമായ നിയമലംഘനപ്രസ്ഥാനം നടന്നുകൊണ്ടിരുന്നപ്പോൾ, ഗാന്ധിജി തെരഞ്ഞെടുത്ത ദ്വിതീയസത്യാഗ്രഹിയെന്നനിലയിൽ ജവാഹർലാൽ നിയമം ലംഘിക്കാൻ പുറപ്പെടുന്നതിനു മുമ്പ് അയച്ച കത്തു്. ഒന്നാമത്തെ സത്യാഗ്രഹി വിനോബാജിയായിരുന്നു.

ടത്തോളം, അവർ തങ്ങളുടെ പരിപാടി തയ്യാറാക്കിക്കഴിഞ്ഞിരുന്നില്ല. നിങ്ങളെ അവർ സ്വതന്ത്രനായി വിടുകയാണെങ്കിൽ, വിനോബ സ്കൂളിലേക്ക് രൂപീകരിച്ച പരിപാടി പിന്തുടരണമെന്നത്രേ എന്റെ നിർദ്ദേശം. എങ്കിലും നിങ്ങൾ മറിച്ചു കരുതുന്നപക്ഷം, സ്വന്തം പരിപാടിയനുസരിച്ചു പ്രവർത്തിക്കണം. നിങ്ങളുടെ പരിപാടി എന്നെ അറിയിക്കണമെന്നു മാത്രമേയുള്ളൂ. സ്ഥലവും തീയതിയും വിളംബരം ചെയ്യാൻ വേണ്ടത്ര സമയം എന്നിങ്ങനെ നല്ലതൊന്നും, നിങ്ങളുടെ തീയതി തന്നത്താൻ തീരുമാനിക്കുക. ആദ്യത്തെ ഒരൊറ്റ പരിപാടി പൂർത്തിയാക്കാൻപോലും അവർ നിങ്ങളെ അനുവദിച്ചില്ലെന്നു വരാം. ഗവണ്മെന്റുപക്ഷത്തുനിന്നു വരുന്ന അത്തരം ഓരോ നടപടിയേയും നേരിടാൻ ഞാൻ സന്നദ്ധനായിരിക്കുകയത്രേ. നമ്മുടെ പരിപാടിക്കു പരസ്യം നല്ലൊരു നിയമാനുസൃതമായ സകല മാർഗ്ഗങ്ങളും ഞാൻ കൈക്കൊള്ളും. അതേസമയത്തു ക്രമീകൃതമായ ചിന്താഗതിയാണു ഞാൻ അവലംബിക്കുന്നത്. അതിന്റേതായ ഫലം അതു് ഉളവാക്കും. ഇതു വിശ്വസിക്കാൻ നിങ്ങൾക്കു പ്രയാസം തോന്നുന്നപക്ഷം, നിരൂപണം മാറിവെച്ചു്, ഫലമെന്തെന്നു നിരീക്ഷിച്ചുകൊണ്ടിരിക്കണം. നിങ്ങൾ ക്ഷമയോടുകൂടിക്കഴിയുമെന്നും നിങ്ങളുടെ പക്ഷത്തുള്ള ആളുകളോട് അപ്രകാരം ചെയ്യാൻ ആവശ്യപ്പെടുമെന്നും എനിക്ക് അറിയാം. എന്നോടു വിശ്വസ്ത പുലർത്തുന്നതിനുവേണ്ടി നിങ്ങൾ എത്രത്തോളം ക്ലേശം സഹിക്കുന്നുണ്ടെന്ന് എനിക്ക് അറിവുണ്ട്. അതിനു ഞാൻ അളവറ്റ വില കല്പിക്കുന്നുണ്ട്. ആ വിശ്വാസാർപ്പണം ഉചിതമാണെന്നു തെളിയുമെന്നു ഞാൻ പ്രതീക്ഷിക്കുന്നു. എന്തുകൊണ്ടെന്നാൽ 'പ്രവർത്തനം അല്ലെങ്കിൽ മരണം' എന്ന നിലപാടത്രേ അതു്. പിന്തിരിയുക എന്നൊരു പ്രശ്നമേ ഇല്ല. നമ്മുടെ വാദം അഭേദ്യമാണ്. വഴങ്ങിക്കൊടുക്കാനും ഭാവമില്ല. അഹിംസ കലർപ്പാതായിരിക്കുമ്പോൾ അതിന് എത്ര ശക്തിയുണ്ടെന്നു തെളിയിക്കുന്നതിന് എന്റെ മാർഗ്ഗം അവലംബിക്കാൻ എന്നെ അനുവദിക്കണമെന്നു മാത്രം.

ദീർഘസത്യാഗ്രഹിയായി മറ്റൊരാളെ ഞാൻ തെരഞ്ഞെടുക്കണമെന്നു മൗലാനാ സാഹേബ് ഫോണിൽ പറഞ്ഞു. നിങ്ങൾക്കു് ഇതിന്നൊരുങ്ങാൻ സമ്മതമുള്ളപക്ഷം, അദ്ദേഹം പറയുന്നതുപോലെ ചെയ്യാൻ എനിക്കു സാധ്യമല്ലെന്നാണ് ഞാൻ മറുപടി പറഞ്ഞതു്. 'ഹരിജന' സംബന്ധിച്ച ഞാൻ സ്വീകരിച്ചിട്ടുള്ള നടപടിയെപ്പറ്റി നിങ്ങൾക്കു് എന്തു തോന്നുന്നു? അതു് അറിയാൻ എനിക്കു താല്പര്യമുണ്ട്.

സ്നേഹം,
ബാപ്പ.

*നമ്മുടെ വീക്ഷണഗതികൾ തമ്മിലുള്ള വ്യത്യാസങ്ങളെക്കുറിച്ച് ഏഴുതാൻ ഞാൻ ആഗ്രഹിക്കുന്നു. ആ വ്യത്യാസം അടിസ്ഥാനപരമാണെങ്കിൽ, പൊതുജനങ്ങളെ അതു ധരിപ്പിക്കേണ്ടതാണ്. അവരെ അറിയിക്കാതിരിക്കുന്നത് സ്വരാജീനവേണ്ടിയുള്ള നമ്മുടെ പ്രവർത്തനത്തിനു ഹാനികരമായിരിക്കും.

പ്രവർത്തകസമിതിയുടെ സമ്മേളനം നടക്കുകയാണെങ്കിലും, അല്ലെങ്കിലും, നാം അന്വേഷം സ്വീകരിക്കുന്ന നിലപാട് വ്യക്തമായി മനസ്സിലാക്കേണ്ടതാണ്. നമ്മെ ഏകീകരിക്കുന്ന ബന്ധം രാഷ്ട്രീയം മാത്രമല്ല. അത് അളക്കാനാവാത്ത വിധത്തിൽ ആഴമേറിയതും തകർന്നുപോകാത്തതുമത്രേ. ആകയാൽ രാഷ്ട്രീയരംഗത്തും നാം പരസ്പരം വ്യക്തമായി മനസ്സിലാക്കണമെന്ന് നിർവ്യാജമായി ഞാൻ ആഗ്രഹിക്കുന്നു. നമ്മൾ രണ്ടു പേരും ഇന്ത്യയുടെ സ്വാതന്ത്ര്യം എന്ന ലക്ഷ്യത്തിനുവേണ്ടി ജീവിക്കുന്നു; രണ്ടുപേരും സന്തോഷസമേതം അതിനുവേണ്ടി മരിക്കയും ചെയ്യണം. നമുക്കു സിദ്ധിക്കുന്നത് പ്രശംസയോ ആക്ഷേപമോ എന്താകട്ടെ, അതു നമുക്കു നിസ്സാരമത്രേ. ഞാൻ ഇപ്പോൾ ഒരു വൃദ്ധനാണ്. ആകയാൽ നിങ്ങളെ എന്റെ അനന്തരാവകാശിയായി ഞാൻ നാമനിർദ്ദേശം ചെയ്യുന്നു. എങ്കിലും എനിക്ക് എന്റെ അനന്തരാവകാശിയെ മനസ്സിലാക്കണം. എന്റെ അനന്തരാവകാശി എന്നേയും മനസ്സിലാക്കണം. അപ്പോൾ മാത്രമേ എനിക്കു സംതൃപ്തനാകാൻ കഴിയൂ.

ഇന്ത്യ യഥാർത്ഥസ്വാതന്ത്ര്യം പ്രാപിക്കണമെങ്കിൽ, ഇന്ത്യയിൽ കൂടെ ലോകവും അതു നേടണമെങ്കിൽ, ജനങ്ങൾ ജീവിക്കുന്നത് ഗ്രാമങ്ങളിലായിരിക്കണം, നഗരങ്ങളിലല്ല. കുടിലുകളിലായിരിക്കണം, കൊട്ടാരങ്ങളിലല്ല—ആ പരമാർത്ഥം ഇന്നല്ലെങ്കിൽ നാളെ അംഗീകരിക്കപ്പെടണമെന്ന് എനിക്കു ബോധ്യം വന്നിരിക്കുന്നു. കോടാനുകോടി ജനങ്ങൾക്കു പരസ്പരം ചേർന്നു സമാധാനപൂർവ്വം നഗരങ്ങളിലും കൊട്ടാരങ്ങളിലും ജീവിക്കാൻ ഒരിക്കലും സാദ്ധ്യമല്ല. അങ്ങനെ വരുമ്പോൾ അക്രമവും അസത്യവും അവലംബിക്കാതെ മറ്റൊരു നിവൃത്തിമാറ്റവും അവർക്ക് ഇല്ലെന്നു വരാം.

സത്യവും അഹിംസയും പാലിക്കാതിരുന്നാൽ, മനുഷ്യരാശിയുടെ നാശമല്ലാതെ മറ്റൊന്നും സാദ്ധ്യമല്ലെന്നു ഞാൻ കരുതുന്നു. ഗ്രാമീണ ജീവിതത്തിന്റെ ലാളിത്യത്തിൽ മാത്രമേ സത്യവും അഹിംസയും സാക്ഷാത്കരിക്കാൻ നമുക്കു കഴിയുകയുള്ളൂ; ചർച്ചയിലും, ചർക്ക എത്തിനെയൊക്കെയാണോ പ്രതിനിധാനം ചെയ്യുന്നത്, അവയിലുമാണ് ഈ ലാളിത്യം ഏറ്ററവുമാധികം കണ്ടെത്താൻ സാധിക്കുന്നത്.

23 Mahatma Gandhi (Last Phase), vol. ii, pp. 544—545

* ഭാവിഭാരതനിർമ്മിതിയെപ്പറ്റി ഗാന്ധിജി വച്ചുപുലർത്തിയിരുന്ന അഭിപ്രായങ്ങൾ വിശദീകരിക്കുന്ന കത്തുകളാണ് ഇതു അടുത്തതും.

ഇന്നത്തെ ലോകം അപമത്തിലൂടെ സഞ്ചരിക്കയാണെങ്കിൽ, ഞാൻ ഭയപ്പെടാൻ പാടില്ല. അഗ്നിക്കു ചുറ്റും കൂടുതൽകൂടുതൽ ഭയാനകമായി നൃത്തം ചെയ്ത് അവസാനം അതിൽത്തന്നെ ഏരിഞ്ഞു നശിക്കുന്ന പഴഞ്ചൊല്ലിലെ ശലഭംപോലെ, ഇന്ത്യയും, അതേ മാറ്റത്തിലൂടെ സഞ്ചരിച്ചു, അവസാനം ദഹിച്ചെന്നു വരാം. എങ്കിലും, അവസാന ശ്വാസം വലിക്കുന്നതുവരെ, ഇന്ത്യയേയും, ഇന്ത്യയിൽക്കൂടി ലോകത്തെ മുഴുവനും, അത്തരമൊരു വിനാശത്തിൽനിന്നു രക്ഷിക്കാൻ ശ്രമിക്കേണ്ടതു് എന്റെ അപരിത്യാജ്യകർത്തവ്യമത്രേ.

ഞാൻ പറഞ്ഞതിന്റെ സാരം ഇതാണ്: മനുഷ്യന്റെ യഥാർത്ഥ വശ്യങ്ങൾ എന്തൊക്കെയാണോ, അവകൊണ്ട് അവൻ സംതൃപ്തിയടയണം, സ്വയംപര്യാപ്തത നേടണം. ഈ നിയന്ത്രണം അവനില്ലെങ്കിൽ, തന്നെ രക്ഷിക്കാൻ അവൻ സാധ്യമല്ല. എന്തുതന്നെ ആയാലും, അനേകം തുള്ളികൾ ചേർന്നു സമുദ്രം ഉണ്ടാകുന്നത്; അതുപോലെ വ്യക്തികൾ ചേർന്നുണ്ടാകുന്നതാണ് ലോകം. സുവിദിതമായ ഒരു സത്യമാണ് ഇതു്.

ആധുനികശാസ്ത്രത്തെ ഞാൻ ആദരിക്കുന്നതോടൊപ്പം, പഴയതിനെയാണ്, ആധുനികശാസ്ത്രത്തിന്റെ യഥാർത്ഥ വെളിച്ചത്തിൽ വീക്ഷിച്ചു, വേണ്ടവിധത്തിൽ പുതുവേഷം അണിയിച്ചു, പുതുതായി രൂപപ്പെടുത്തേണ്ടതെന്ന് ഞാൻ കാണുന്നു. ഇന്നത്തെ നിലയിലുള്ള നമ്മുടെ ഗ്രാമീണ ജീവിതത്തേയാണ് ഞാൻ വിഭാവനം ചെയ്യുന്നതെന്ന് നിങ്ങൾ സങ്കല്പിക്കരുതു്. ഞാൻ സ്വപ്നം കാണുന്ന ഗ്രാമം ഇപ്പോഴും എന്റെ മനസ്സിൽതന്നെയാണ് ഉള്ളതു്. എന്തുതന്നെയായാലും, ഓരോ മനുഷ്യനും താൻ സ്വപ്നംകാണുന്ന ലോകത്തിലാണ് ജീവിക്കുന്നത്. എന്റെ ആദർശഗ്രാമത്തിൽ ഉള്ളതു് ബുദ്ധിശക്തിയുള്ള മനുഷ്യജീവികളായിരിക്കും. അവർ മൃഗങ്ങളെപ്പോലെ അഴുക്കിലും അന്ധകാരത്തിലും ജീവിക്കയില്ല. പുരുഷന്മാരും സ്ത്രീകളും സ്വതന്ത്രരായിരിക്കും; ലോകത്തിലുള്ള ഏതൊരുവൻ എതിരായിട്ടും തന്റെ നിലപാടിൽ ഉറച്ചുനില്ക്കാൻ ശക്തിയുള്ളവരായിരിക്കും. പേഗോ, വിഷുപികയോ, മസൂരിയോ യാതൊന്നും അവിടെ കാണുകയില്ല; ആരുംതന്നെ അലസരായിരിക്കയില്ല, ആരുമാരും ആഡംബരത്തിൽ കിടന്നുരുളുകയില്ല. ഓരോരുത്തരും അവരവരുടെ വിഹിതമായ ദേഹാഭ്യാനം അനുഷ്ഠിക്കണം. തീവണ്ടികൾ, തപാൽ, കമ്പി മുതലായവ വിഭാവനം ചെയ്യാൻ സാധ്യമാണ്.*

* 1945 ഒക്ടോബർമാസം ആദ്യവാരത്തിൽ എഴുതിയ ഈ കത്തു് Last Phase രണ്ടാം വാല്യത്തിൽ, സാൻദർഭികമായി, ഖണ്ഡശഃ ഉദ്യരിപ്പിക്കപ്പെട്ടിരിക്കുകയാണ്. അതു കൂട്ടിച്ചേർത്താണ് ഇവിടെ ഉദ്യരിപ്പിച്ചിരിക്കുന്നതു്.

പ്രിയപ്പെട്ട ജവഹർലാൽ,

നമ്മുടെ ഇന്നലത്തെ സംഭാഷണം എനിക്കു സന്തോഷം നല്കി. അതു കണ്ടെടുക്കുവാൻ ദീർഘിപ്പിക്കാൻ സാധിക്കാത്തതിൽ എനിക്കു വേദമുണ്ട്. ഒരു കൂടിക്കാഴ്ചകൊണ്ട് അതു പൂർത്തിയാക്കാൻ സാധിക്കുകയില്ലെന്നെനിക്കു തോന്നുന്നു. നാം തമ്മിൽ അടിക്കടി കൂടിയായാലോചന നടത്തേണ്ടതു് ആവശ്യമായിത്തീരും. ഓടിക്കടക്കാൻ വേണ്ട ശാരീരികാരോഗ്യം മാത്രം എനിക്കുണ്ടായിരുന്നെങ്കിൽ, നിങ്ങൾ എവിടെയായിരുന്നാലും, ഞാൻതന്നെ നിങ്ങളെ പിന്നിടുകമായിരുന്നു; രണ്ടു ദിവസം നിങ്ങളോടു ഹൃദയം തുറന്നു സംഭാഷണം നടത്തിയതിനു ശേഷം മടങ്ങിവരികയും ചെയ്യുകമായിരുന്നു. അത്തരമാണ് എന്റെ മാനസികാവസ്ഥ. മുമ്പു ഞാൻ അപ്രകാരം ചെയ്തിട്ടുണ്ട്. നാം അന്യോന്യം നല്ലവണ്ണം മനസ്സിലാക്കുകയും നാം നിലകൊള്ളുന്നതു എവിടെയാണ് എന്നു മറ്റുള്ളവരുംകൂടി വ്യക്തമായി ധരിക്കുകയും ചെയ്യേണ്ടതു് ആവശ്യമാണ്. ഇന്നു നാം കഴിയുന്നതുപോലെ ഹൃദയത്തിൽ നാം ഒന്നായിത്തന്നെ സ്ഥിതി ചെയ്യുന്നിടത്തോളം കാലം, ആത്യന്തികമായി നമുക്കു പരസ്പരസമ്മതത്തോടെ വിയോജിക്കേണ്ടിവന്നാലും തരക്കേടില്ല. നമ്മുടെ വീക്ഷണഗതികൾക്കു വലിയ അന്തരമൊന്നും ഇല്ലെന്നുള്ള ധാരണയാണ് ഇന്നലത്തെ സംഭാഷണത്തിന്റെ ഫലമായി എനിക്കു കിട്ടിയതു്. അതു പരീക്ഷിച്ചറിയുന്നതിനുവേണ്ടി, ഞാൻ മനസ്സിലാക്കിയതിന്റെ സാരാംശം താഴെ രേഖപ്പെടുത്തുന്നു. എന്തെങ്കിലും പിശകുണ്ടെങ്കിൽ തിരുത്തിത്തരണമെന്നപേക്ഷ.

1. നിങ്ങളുടെ അഭിപ്രായത്തിൽ ബുദ്ധിപരമായും സാമ്പത്തികമായും രാഷ്ട്രീയമായും ധാർമികമായും ഏറ്റവും ഉന്നതമായ വികാസം എങ്ങനെ മനുഷ്യനു സാദ്ധ്യമാക്കാം എന്നതാണ് യഥാർത്ഥ പ്രശ്നം. ഞാൻ പൂർണ്ണമായി യോജിക്കുന്നു.

2. ഈ സംഗതിയിൽ, സകലർക്കും തുല്യമായ അവകാശവും സന്ദർഭവും ഉണ്ടായിരിക്കണം.

3. മറ്റൊരു ഭാഷയിൽ പറഞ്ഞാൽ, ഭക്ഷണപാനീയങ്ങൾ, വസ്ത്രം, ഇതര ജീവിതസാഹചര്യങ്ങൾ എന്നിവയുടെ നിലവാരത്തെ സംബന്ധിച്ച നഗരവാസികളും ഗ്രാമീണരും തമ്മിൽ സമത്വം ഉണ്ടായിരിക്കണം. ഇന്ന് ഈ സമത്വം പ്രാപിക്കുന്നതിനു്, വസ്ത്രം, ഭക്ഷണപദാർത്ഥങ്ങൾ, പാർപ്പിടങ്ങൾ, വെളിച്ചം, വെള്ളം എന്നിങ്ങനെ ജീവിതത്തിനു് അത്യാവശ്യമുള്ള വസ്തുക്കൾ തങ്ങൾക്കു വേണ്ടിത്തോളം ഉല്പാദിപ്പിക്കാൻ ജനങ്ങൾക്കു കഴിവുണ്ടായിരിക്കണം.

4. മനുഷ്യൻ ഏകാകിയായി ജീവിക്കാൻ ജനിച്ചവനല്ല; നേ

രേമിച്ചു് അടിസ്ഥാനപരമായി അവൻ ഒരു സാമൂഹ്യജീവിയാണ്. സ്വാതന്ത്ര്യവും പരസ്പരാശ്രയവും പുലർത്തുന്ന ഒരു സാമൂഹ്യജീവി. ഒരു മനുഷ്യനും മറ്റൊരാളുടെ പുറത്തു കയറി നടക്കാൻ പാടില്ല. അതു സാധ്യവുമല്ല. അപ്രകാരമുള്ള ഒരു ജീവിതത്തിനു വേണ്ട പരിതഃസ്ഥിതികൾ നിർണ്ണയിക്കാൻ നാം ശ്രമിക്കുന്ന പക്ഷം, സമൂഹത്തിന്റെ ഘടകം ഗ്രാമമായിരിക്കണം എന്ന നിഗമനത്തിൽ എത്തിച്ചേരാൻ നാം നിർബന്ധരാകും. അഥവാ, ചെറുതും ഭരണസൗകര്യമുള്ളതുമായ ഒരു ജനസമൂഹമെന്ന് അതിനെ വിളിക്കാം. ഒരു ഘടകമെന്ന നിലയിൽ, ആദർശപദവിയിൽ, ആ ജനസമൂഹം സ്വയംപര്യാപ്തമായിരിക്കും. (അവരുടെ ജീവൽപ്രധാനമായ ആവശ്യങ്ങളെ സംബന്ധിച്ചിടത്തോളം) പരസ്പരസഹകരണത്തിന്റെയും പരസ്പരാശ്രയത്തിന്റെയും ചരടുകളാൽ അവർ ഒന്നിച്ചു ബന്ധിക്കപ്പെട്ടിരിക്കും.

നിങ്ങളെ ഞാൻ മനസ്സിലാക്കിയതു് ഇപ്രകാരമാണ്. ഇതത്രയും ശരിയാണെങ്കിൽ അടുത്തതായി പ്രശ്നത്തിന്റെ രണ്ടാം ഭാഗം ഞാൻ പരിഗണനപ്പെടുത്താം.

നിങ്ങൾക്കു ഞാൻ അയച്ച ആദ്യത്തെ കത്തു് രാജകുമാരിയെക്കൊണ്ടു് ഇംഗ്ലീഷിലേക്കു വിവർത്തനം ചെയ്തിച്ചു. അതിപ്പോഴും എന്റെ പക്കലുണ്ടു്. ഇതിന്റെ ഒരു ഇംഗ്ലീഷ് പരിഭാഷ നിങ്ങൾക്കു ഞാൻ അയയ്ക്കുന്നു. അതിനു ദ്വീപുവുമായ ഒരു പ്രയോജനമുണ്ടു്. പൂർവ്വാധികം പൂർണ്ണതയോടും സുസ്ഥിരതയോടുംകൂടി എന്നെത്തന്നെ വിശദീകരിച്ചു നിങ്ങളെ ധരിപ്പിക്കാൻ ഒരു ഇംഗ്ലീഷ് പരിഭാഷ എന്നെ സഹായിച്ചേക്കും. അതിനു പുറമേ നിങ്ങളെ പൂർണ്ണമായി ഞാൻ മനസ്സിലാക്കിയിട്ടുണ്ടോയെന്നു സൂക്ഷ്മമായി കണ്ടുപിടിക്കാനും അതു് എന്നെ സഹായിക്കും.

ഇന്ദുവിനു് ആശീർവാദങ്ങൾ.

ബാപ്പവിന്റെ ആശീർവാദങ്ങൾ.

25

*നിങ്ങളുടെ സ്നേഹം അസാധാരണമാണു്, അത്യന്തം സ്വാഭാവികവും! നിങ്ങൾക്കു് ആഗ്രഹമുള്ളപ്പോൾ വീണ്ടും വരിക; അല്ലെ

25 Mahatma Gandhi (Last Phase), vol. i, p. 483

* ഗാന്ധിജി നവ്വാലിയിൽ ഹിന്ദു-മുസ്ലീം ലഹള ശമിപ്പിക്കാൻ യത്നിച്ചുകൊണ്ടിരിക്കുകയായിരുന്നു. പണ്ഡിറ്റ് ജി അദ്ദേഹത്തെ ചെന്നു കണ്ടു് ഡൽഹിയിൽ മടങ്ങാൻ അഭ്യർത്ഥിച്ചു. ആ അഭ്യർത്ഥന ഫലിച്ചില്ല. അവരിരുവരും തമ്മിൽ നടന്ന സംഭാഷണത്തെപ്പറ്റി ഗാന്ധിജി തന്റെ ഡയറിയിൽ, 1946 ഡിസംബർ 30-ാം തീയതി, ഇങ്ങനെ എഴുതിയിരിക്കുന്നു: 'ജവാഹർലാൽ, തിരിച്ചുപോകുന്നതിനു മുമ്പു്, ഏകദേശം പത്തുമിന്നട്ടു് ഞാനുമായി സംസാരിച്ചു. ഞാൻ അവരോടൊപ്പം ഡൽഹിയിൽ ഉണ്ടായിരിക്കണം എന്നായിരുന്നു അതിന്റെ താല്പര്യം.' അന്നു രാവിലെ 3 മണിക്കു് ഗാന്ധിജി പണ്ഡിറ്റ് ജിക്ക് എഴുതിയൊടുത്ത വ്യക്തിപരമായ ഒരു കുറിപ്പാണു് ഈ കത്തു്.

ങ്കിൽ നിങ്ങളുടെ അഭിപ്രായത്തിൽ കൂടിയാലോചന ആവശ്യമായിത്തീരുകയും നിങ്ങൾക്കു വരാൻ സാധിക്കാതിരിക്കുകയും ചെയ്യുന്ന പക്ഷം നിങ്ങളെ മനസ്സിലാക്കാനും എന്റെ പ്രതികരണങ്ങളെ വിശ്വസ്തതയോടുകൂടി വ്യാഖ്യാനിക്കാനും കഴിവുള്ള ആരെയെങ്കിലും അയയ്ക്കുക.... മോട്ടിലാൽജിയുടെ സ്നേഹത്തേക്കാൾ ഒട്ടും കുറവല്ല എനിക്കു നിങ്ങളോടുള്ള സ്നേഹം. നിങ്ങൾക്കു ഞാൻ അഭിജ്ഞനായ ഒരു പിതാവിനെപ്പോലെയാണെന്നു ഞാൻ അവകാശപ്പെടുന്നു. എങ്കിലും നിങ്ങൾ അടിക്കടി എന്നെ കാണാൻ ഓടി വരേണ്ടിവരുന്നത് ഉചിതമല്ല.

ഇന്നലെ എനിക്കു നിങ്ങൾ കാണിച്ചു തന്ന കുറിപ്പിൽ അടങ്ങിയിരുന്ന തത്ത്വത്തിൽനിന്ന് വ്യതിചലിക്കരുത്.... സാമുദായിക പ്രശ്നങ്ങളെക്കുറിച്ചും രാഷ്ട്രീയസ്ഥിതിയെക്കുറിച്ചും എനിക്കുള്ള അഭിപ്രായം പരമാർത്ഥമാണെന്ന് എന്തുകൊണ്ടോ എനിക്കു തോന്നുന്നു. ക്യാബിനറ്റ് മിഷന്റെ പ്രസ്താവന പ്രവർത്തകസമിതി സ്വീകരിച്ചപ്പോൾ ഡൽഹിയിൽ വെച്ചു ഞാൻ പറഞ്ഞതു ബുദ്ധിപൂർവ്വമായിരുന്നു. അതിനെപ്പറ്റി ഇപ്പോൾ എനിക്കു സംശയമില്ല. പ്രവർത്തകസമിതി ചെയ്ത കാര്യം ചെയ്യാൻ പാടില്ലാത്തതാണെന്നല്ല ഇതിന്റെ അർത്ഥം. നേരേമറിച്ച്, പ്രവർത്തകസമിതി ചെയ്ത കാര്യങ്ങളിലെല്ലാം ഞാൻ പൂർണ്ണമായി പങ്കുകൊണ്ടിരുന്നു. അവ്യക്തമായി എനിക്കു തോന്നിയിരുന്ന സംഗതി ബുദ്ധിയികൊണ്ടു സമർത്ഥിക്കാൻ എനിക്കു സാധിച്ചില്ല.

ഇത്തവണ കാര്യങ്ങൾ തികച്ചും വ്യത്യസ്തമാണ്. എന്റെ ബുദ്ധി, ഹൃദയത്തെ പൂർണ്ണമായി പിന്താങ്ങുന്നുണ്ട് എന്നതിനു ദിവസേന ഞാൻ തെളിവുകൾ കാണുന്നുണ്ട്. ആകയാൽ വൃദ്ധനും, സുപരീക്ഷിതനുമായ, ഒരു രാഷ്ട്രസേവകനോടു് അടിക്കടി കൂടിയാലോചനകൾ നടത്തണമെന്നാണ് എന്റെ നിർദ്ദേശം.

26

ആഗസ്റ്റ് 30, 1947

* പഞ്ചാബിലേക്കു് ഞാൻ പോകുന്നതിനെക്കുറിച്ചു പറയാം. നിങ്ങളും വല്ലഭ്യോടിയും ആഗ്രഹിക്കുന്നപക്ഷമല്ലാതെ ഞാൻ പുറപ്പെടുകയില്ല. എങ്കിലും കാലം തീരെ വൈകുന്നതിനുമുമ്പു പഞ്ചാബിൽ പാഞ്ഞെത്താൻ എന്റെമേൽ ഓരോ ദിവസവും സമ്മർദ്ദം പ്രയോഗിക്കപ്പെടുന്നുണ്ട്. നിങ്ങൾക്കു താല്പര്യമുണ്ടെങ്കിൽ, ആ രീതിയിൽ എന്റെ സമീപത്തു വന്നുചേരുന്ന കത്തുകളെല്ലാം ഞാൻ അയച്ചുതരാം. ശരിയായ ഒരു നിഗമനത്തിൽ എത്തിച്ചേരാൻ അതു നിങ്ങളെ സഹായിക്കും.

26 Mahatma Gandhi (Last Phase), vol. ii, p. 394

* ഗാന്ധിജി ഉദ്ദേശിച്ചിരുന്ന പഞ്ചാബ് സന്ദർശനത്തെക്കുറിച്ചാണ് ഈ കത്തിലും അടുത്തതിലും പ്രതിപാദിക്കുന്നത്.

പഞ്ചാബിലേക്കു ഞാൻ പോകുന്നില്ലെങ്കിൽ, ഒരു ഉപദേശാവിന്റെയും സഹായിയുടെയും നിലയിൽ ഡൽഹിയിൽ എന്തെങ്കൊണ്ടു വലിയ പ്രയോജനം ഉണ്ടായിരിക്കുമോ? എന്റെ പ്രകൃതി അത്തരത്തിലുള്ളതല്ല എന്നാണ് എന്റെ ധാരണ. ഏതെങ്കിലും ഒരു പ്രത്യേക സംഗതിക്കുവേണ്ടി ഞാൻ യഥാർത്ഥത്തിൽ പ്രവർത്തിച്ചുകൊണ്ടിരിക്കുമ്പോൾ മാത്രമേ എന്റെ ഉപദേശത്തിനു വിലയുള്ളൂ. ആഹാരം, വസ്ത്രം, സൈന്യത്തിന്റെ ഉപയോഗം എന്നിവയെക്കുറിച്ചോ മറ്റോ താത്പര്യമായ ഉപദേശം ഞാൻ നല്ലപ്പോൾ നിങ്ങളെ ശല്യപ്പെടുത്താൻ മാത്രമേ എനിക്കു കഴിവുള്ളൂ. ചിന്തിച്ചുനോക്കുമ്പോൾ ഈ അഭിപ്രായം പരമാർത്ഥമാണെന്ന് എനിക്കു കൂടുതൽ അനുഭവപ്പെടുന്നു. ഞാൻ സ്വയമേവ പ്രവർത്തിക്കയാണെങ്കിൽ ഒരുപക്ഷേ, പഞ്ചാബിലേക്കു ഞാൻ പാറഞ്ഞതുകൊണ്ടും, പരസ്പരസമരത്തിലേർപ്പെട്ടിരിക്കുന്ന വിഭാഗങ്ങളെ ആത്മഹത്യയിൽനിന്നു പിന്തിരിപ്പിക്കാനുള്ള പരിശ്രമത്തിൽ മുഴുകി, വേണ്ടിവന്നാൽ തന്നത്താൻ തകർക്കുകയും ചെയ്യുന്നുവത്രം. മൗണ്ട്ബാറ്ററി പ്രളവിൽ നിന്ന് ഈ ധാരണതന്നെയാണു എനിക്കു സിദ്ധിക്കുന്നത്. ഉടൻടി ഞാൻ പഞ്ചാബിലേക്കു പോകുന്നതിനെ അദ്ദേഹം സ്വാഗതം ചെയ്യുന്നു.

ഈ ഭാഗത്തു് എനിക്കു ജോലിയുണ്ടു്. അതു നിങ്ങൾക്കെല്ലാം ഒരു സഹായമായിരിക്കും.

27

സെപ്റ്റംബർ 2, 1947

കല്ക്കട്ടയിൽ ലഹള പൊട്ടിപ്പുറപ്പെട്ടില്ലായിരുന്നെങ്കിൽ, ഞാൻ ഇന്നു ലാഹൂറിലേക്കു യാത്ര പുറപ്പെട്ടുമായിരുന്നു. അതിന്റെ രൂക്ഷത കുറയാത്ത പക്ഷം ഞാൻ പഞ്ചാബിലേക്കു പോകുന്നതു നിഷ്പ്രയോജനമായിരിക്കും. എനിക്കു് ഒട്ടും ആത്മവിശ്വാസം കാണുകയില്ല. കൽക്കട്ടാ സൗഹാർദ്ദം തൊറായിരിക്കുന്നുവെങ്കിൽ, പഞ്ചാബിലെ സ്ഥിതിഗതികളിൽ മാറ്റം വരുത്താൻ എനിക്കു കഴിയുമെന്ന് എങ്ങനെ പ്രതീക്ഷിക്കാൻ സാധിക്കും? ആകയാൽ കല്ക്കട്ടയിൽനിന്നു ഞാൻ പുറപ്പെടുന്നത് കല്ക്കട്ടാ ഉപവാസത്തിന്റെ ഫലങ്ങളെ മാത്രമാണ് ആശ്രയിച്ചിരിക്കുന്നത്. ഉപവാസത്തെപ്പറ്റി വേദനപ്പെടുകയോ കോപിക്കുകയോ ചെയ്യരുതു്.

ജനുവരി 18, 1948

പ്രിയപ്പെട്ട ജവാഹർലാൽ,

*നിങ്ങളുടെ ഉപവാസം ഉപേക്ഷിക്കുക.

പാകിസ്ഥാൻ പഞ്ചാബിലെ സ്പീക്കർ അയച്ചുതന്ന കമ്പിയുടെ ഒരു പകർപ്പ് ഇതോടൊപ്പം ഞാൻ അയയ്ക്കുന്നുണ്ട്. നിങ്ങളോടു ഞാൻ പറഞ്ഞതുതന്നെയാണു സയീദ് ഹുറുബ് (?) പറഞ്ഞത്.

നിങ്ങൾ ദീർഘകാലം ജീവിച്ചിരിക്കാനും, 'ഭാരതത്തിന്റെ രത്ന'മായിത്തന്നെ തുടരാനും സംഗതിയാകട്ടെ!

ബാപ്പവിന്റെ ആശീർവാദങ്ങൾ.

28 A Bunch of Old Letters, p. 499

* ഗാന്ധിജി ഹിന്ദിയിൽ എഴുതിയ ഒരു കത്തിന്റെ പരിഭാഷയാണിത്. ഈ കത്തിനെപ്പറ്റി പണ്ഡിറ്റ്ജി ഇങ്ങനെ എഴുതിയിരിക്കുന്നു:

'ഡൽഹിയിലെ വർഗീയ സംഘർഷത്തിൽ തനിക്കുള്ള മനോവ്യഥ സൂചിപ്പിക്കാൻ വേണ്ടി (ഗാന്ധിജി) ആരംഭിച്ചതും ഇതിന്നിടത്തുതെ അനേക ദിവസമായിക്കഴിഞ്ഞിരുന്നതുമായ ഉപവാസം അവസാനിപ്പിച്ച ദിവസം എഴുതിയതാണിത്.'

ഡൽഹിയിലെ സംഭവങ്ങളും ഗാന്ധിജിയുടെ ഉപവാസവും നിമിത്തം ഞാൻ ആകപ്പാടെ പതറിപ്പോയിരുന്നു. ഒന്നരണ്ടു ദിവസം ഞാൻ യാതൊരാഹാരവും കഴിച്ചില്ല. ഇതു ശരിയായ അർത്ഥത്തിൽ ഒരുപവാസമായിരുന്നില്ല; പ്രത്യുത, സംഭവങ്ങളുടെ ഏറെക്കുറെ വ്യക്തിഗതമായ ഒരു പ്രതികരണം ആയിരുന്നു. ഇതു ആരും അറിഞ്ഞിരുന്നില്ലെന്നുതന്നെ പറയാം. എങ്ങനെയോ, ഗാന്ധിജിക്ക് അതിനെക്കുറിച്ച് അറിയാൻ കഴിഞ്ഞു. അങ്ങനെ, അതവസാനിപ്പിക്കാൻ അദ്ദേഹം എന്നെ ഉപദേശിക്കുകയും ചെയ്തു.

'ഭാരതത്തിന്റെ രത്നം' എന്ന പരാമർശം, 'രത്നം' എന്നർത്ഥമുള്ള എന്റെ 'ജവാഹർ' എന്ന പേരിനെ അടിസ്ഥാനമാക്കി പ്രയോഗിച്ച ഒരു ശ്ലോകമാണ്.

ഇതു് അദ്ദേഹം എന്നിക്കെഴുതിയ അവസാനത്തെ കത്താണ്, പന്ത്രണ്ടു ദിവസത്തിനുശേഷം, 1948 ജനുവരി 30-ാംതീയതി, ഒരു ഘാതകന്റെ കൈയാൽ അദ്ദേഹം മരണമടഞ്ഞു.'

ഭാഗം പത്തു¹ സർദാർ വല്ലഭ്ഭായ് പട്ടേലിനു²

1

*വേണ്ടത്ര ശേഷി നമുക്ക് ഉണ്ടെങ്കിൽ, രാജകുമാരൻ അഹമ്മദാബാദിൽ ഉണ്ടായിരിക്കുന്നിടത്തോളംകാലം, തുടർച്ചയായി ഹത്താൽ ആചരിക്കണം. കച്ചവടം മാറ്റിവെച്ചാലും, പാവപ്പെട്ട ആളുകൾക്കു ആവശ്യമുള്ള സകല സാധനങ്ങളും ലഭിക്കുന്നതിനുവേണ്ട ഏർപ്പാടുകൾ ചെയ്യണം. ഇത്തരം ഒരു ഹത്താൽ ആചരിക്കുന്നപക്ഷം, സൈനികനിയമം പ്രഖ്യാപിക്കപ്പെടാൻ ഇടയുണ്ട്. നാം അതിനൊപ്പം നിവൻ നില്ക്കുകയും, കൊല്ലാൻവേണ്ടി വെടിവെച്ചാൽ ആ വെടിയുടെ യെ നേരിടുകയും വേണം. പക്ഷേ, അത്തരം സ്വതന്ത്രനടപടികൾക്കു നാം ഇനിയും സന്നദ്ധരായിട്ടുണ്ടെന്ന് ഞാൻ വിചാരിക്കുന്നില്ല. ആകയാൽ, നമുക്കു കഴിവുള്ളതു ചെയ്തുകൊണ്ടു നാം തൃപ്തിപ്പെട്ടു കഴിയണം. ജനങ്ങൾ എപ്രകാരമാണ് ഈ സന്ദർശനത്തിൽ പങ്കുകൊള്ളാതെ മാറി നില്ക്കേണ്ടതു് എന്നു നാം നിർദ്ദേശങ്ങൾ നല്കണം. മുനിസിപ്പാലിറ്റി കഴിയുന്നിടത്തോളം കുറച്ചു ബന്ധം മാത്രമേ അതിനോടു വെച്ചു പുലർത്താൻ പാടുള്ളൂ. ആരും രാജകുമാരനെ അഭിവാദനം ചെയ്തയില്ല. ഗവണ്മെൻറുവിദ്യാലയങ്ങൾ അദ്ദേഹം സന്ദർശിച്ചപ്പോൾ പ്പോലും വിദ്യാർത്ഥികൾ ഇരിപ്പിടങ്ങളിൽനിന്ന് എഴുന്നേൽക്കുകയും അത്തരം നടപടികൾക്കു വേണ്ടു ബലം നമുക്ക് ഉണ്ടെങ്കിൽ, അദ്ദേഹത്തിന്റെ വാതിൽക്കൽ പിന്നെറിംഗ് സംഘടിപ്പിക്കണം; അദ്ദേഹത്തെ കാണുന്നതിൽനിന്ന് ആളുകളെ തടയുകയും കൂടി ചെയ്യണം. അപമര്യാദകൂടാതെതന്നെ നമ്മുടെ അപ്രീതി പ്രകടിപ്പിക്കാൻ പര്യാപ്തമായ എത്രയോ മാർഗങ്ങൾ ആലോചിച്ചു കണ്ടുപിടിക്കാൻ നമുക്കു കഴിയും. ഇവയെല്ലാം നാം അംഗീകരിക്കണം; അങ്ങനെ നമ്മുടെ നിലപാടു് സ്ഥിരപ്പെടുമാക്കിത്തീർക്കണം. ബഹിഷ്കരണപരിപാടി പൂർണ്ണമായി നാം നേരത്തെ പ്രഖ്യാപിക്കുകയും സമാധാനപരമായും അതേ സമയം

1 Letter to Sardar Vallabhbhai Patel, pp. 4-5

* വെയിൽസ് രാജകുമാരൻ അഹമ്മദാബാദ് സന്ദർശിക്കുന്നതിനു തൊട്ടുമുമ്പ് ഗാന്ധിജി എഴുതിയ കത്തു്. ആസ്സാമിലെ സിൽഹറിൽനിന്ന് 1921 ആഗസ്റ്റ് 30-ാം തീയതിയാണ് ഒരു കമ്പിയും തുടർന്ന് ഈ കത്തും അയച്ചതു്. കത്തുകളിൽ 'ഭായ് ശ്രീ വല്ലഭ്ഭായ്' എന്നായിരുന്നു ഗാന്ധിജി ആദ്യം സർദാർ പട്ടേലിനെ സംബോധന ചെയ്തിരുന്നതു്. പിന്നീടു് അതു മിക്കപ്പോഴും 'ഭായ് വല്ലഭ്ഭായ്' എന്നായി മാറി. ചിലപ്പോൾ 'പ്രിയപ്പെട്ട വല്ലഭ്ഭായ്' എന്നും. 1946 നവംബർ 14-ാം തീയതിയും അതിനു ശേഷവും എഴുതിയ കത്തുകളിൽ 'ചി. (ചിരഞ്ജീവി) വല്ലഭ്ഭായ്' എന്നായിരുന്നു സംബോധന. കത്തുകൾ അവസാനിപ്പിച്ചിരുന്നതു്, 1924 മുതൽ, 'ബാപ്പ' അഥവാ 'ബാപ്പവിന്റെ ആശീർവാദങ്ങൾ' എന്നായിരുന്നു. അതിനു മുമ്പ് 'മോഹൻദാസിൽനിന്ന് വന്ദേമാതരം' എന്ന് എഴുതിയിരുന്നു.

സുദൃഢമായും പ്രവർത്തിക്കാൻ ആളുകളെ ശീലിപ്പിക്കുകയും ചെയ്യണമെന്ന് ഞാൻ ഉപദേശിക്കുന്നു. രാജകുമാരന് ആ നഗരത്തിൽ സ്വേച്ഛപോലെ കാര്യങ്ങൾ നടത്താൻ കഴിയുകയില്ലെന്നു പ്രകടമാക്കാനുള്ള ശക്തി നമുക്ക് ഉണ്ടായിരിക്കണം.

ഇത്ര അകലെ ഇരുന്നുകൊണ്ട് ഇതിൽക്കൂടുതൽ പറയാൻ എനിക്കു സാധ്യമല്ല. എന്തായാലും നിങ്ങളുടെ കഴിവിൽക്കവിഞ്ഞുയാതെന്നും ഏറെനടക്കരുത്. പരാജയം വരാതെ സൂക്ഷിക്കേണ്ടതു് അത്യാവശ്യമാണ്. നമ്മുടെ പ്രകടനങ്ങളെത്തുടർന്നു സമാധാനഭംഗം വരാൻ സാധ്യതയുണ്ടെങ്കിൽ, എന്റെ നിർദ്ദേശങ്ങൾ നടപ്പിലാക്കുന്നതിനുവേണ്ടി ഒരു പരിശ്രമവും നടത്തരുതെന്ന് അപേക്ഷയുണ്ട്.

കോൺഗ്രസ് സ്വീകരണക്കമ്മിറ്റിയുടെ അദ്ധ്യക്ഷപദവി നിങ്ങൾ സ്വീകരിച്ചതു് ഉചിതമായി. നമ്മുടെ ഏക ജീവിതലക്ഷ്യം ജനസേവനമായിരുന്നാൽ, ഇത്തരം ബഹുമതികൾ നമ്മുടെ തല തിരിച്ചുകളയുകയില്ല.

2

ഭാദ്രപാദ്വാദി 3,
സെപ്റ്റംബർ 16, 1924

നിങ്ങൾ ഇതിനകം എന്റെ (17-ാം തീയതി മുതൽ 21 ദിവസം ഹിന്ദു-മുസ്ലീം ഐക്യത്തിനുവേണ്ടി ഉപവസിക്കാനുള്ള) നിശ്ചയം* അറിഞ്ഞുകഴിഞ്ഞിരിക്കുമെന്ന് എനിക്കറിപ്പണ്ട്. ഒരു സിംഹത്തിന്റെ ഹൃദയം നിങ്ങൾക്കുണ്ടല്ലോ; അതുകൊണ്ട് നിങ്ങൾ ഒട്ടും തന്നെ പരിശ്രമിക്കയില്ല. നേരേമറിച്ചു്, പൊതുലക്ഷ്യത്തിനുവേണ്ടി പൂർവാധികം ശക്തിയോടുകൂടി നിങ്ങൾ പ്രവർത്തിക്കും. മണിബൻ പരിശ്രമിക്കാതെ നോക്കിക്കൊള്ളണം എന്നപേക്ഷ. അവർക്കു ഞാൻ പ്രത്യേകം എഴുതുന്നില്ല.

3

സത്യാഗ്രഹശ്രമം,
സബർമതി,
ജൂൺ 3, 1928

*ബർദോളിയിലെ സമരം വേണ്ടവണ്ണം പുരോഗമിക്കുന്നുണ്ട്. അനവധി നല്ല സമരങ്ങൾ നടത്താൻ സർദാർ നീണ്ടൊരു വാഴ്ചയ്ക്കു് എന്റെ സാന്നിധ്യം വേണ്ടിവന്നാൽ എഴുതുകയോ കമ്പിയടിക്കുകയോ ചെയ്യണം. നിങ്ങളുടെ അറസ്റ്റ് ആസന്നമാണെന്നു നിരന്തരമായ കിംവദന്തികൾ കേൾക്കുന്നുണ്ട്. അറസ്റ്റ് നടക്കുന്നപക്ഷം, അതു്

2 Letters to Sardar Vallabhbhai Patel, p. 7

* ഡൽഹി ഉപവാസം.

3 Letters to Sardar Vallabhbhai Patel, p. 9

* ബർദോളിയിലേക്കു് അയച്ചതാണ് ഈ കത്തു്. പ്രസിദ്ധമായ 'ബർദോളി നിയമനിഷേധപ്രസ്ഥാന'ത്തിന്റെ കാലമായിരുന്നു അതു്.

ഒരു വിശുദ്ധചിന്തയായിരിക്കും. അതു സംഭവിച്ചില്ലെങ്കിൽ, വിശുദ്ധം നമുക്കു വിലക്കുപ്പെട്ട കനിയത്രെ.

4

ലണ്ടൻ,

ഒക്ടോബർ 26, 1931

*കത്തുകൾ എഴുതാൻ ഒട്ടും സമയമില്ല. ഇതുതന്നെയും ഞാൻ എഴുതുന്നതു ഫെഡറൽ കമ്മറിയുടെ (വട്ടമേശസമ്മേളനത്തിന്റെ) ഒരു യോഗം നടന്നുകൊണ്ടിരിക്കുമ്പോഴാണ്, നിങ്ങളുടെ മൃക്കിലുള്ള അസുഖത്തിന്, ഏറ്റവും നേരത്തേ കിട്ടുന്ന അവസരം ഉപയോഗിച്ച്, ഉചിതമായ ചികിത്സ നടത്തണം. ഇവിടെ എന്റെ ജോലികളിൽ അധികവും നടത്തുന്നത്, സമ്മേളനത്തിനു വെളിയിലാണ്. തല്ലാലം ഇതിന് അധികമൊന്നും പ്രയോജനം ഇല്ലെങ്കിലും പിന്നീടൊരവസരത്തിൽ ഇതു വളരെ പ്രയോജനകരമായി ഭവിക്കുമെന്ന് എനിക്കു തോന്നുന്നുണ്ട്. എന്റെ ദൗത്യം വിജയശ്രീലാളിതമാകുമെന്നു വലിയ പ്രതീക്ഷയില്ല. എങ്കിലും, നമ്മുടെ അഭിമാനം പണയം വെക്കാതിരിക്കാൻ ഞാൻ തീർച്ചയായും ശ്രദ്ധിക്കും. ഉത്തരവാദിത്തമുള്ള പദവികൾ വഹിക്കുന്ന പലരേയും ഞാൻ കണ്ടുകഴിഞ്ഞു.

സമ്മേളനത്തിന്റെ പര്യാലോചനകൾ നവംബർ മാസത്തിൽ അവസാനിക്കും. യൂറോപ്പിലുള്ള മിക്കവാറും എല്ലാ രാജ്യങ്ങളും സന്ദർശിക്കാൻ എനിക്കു ക്ഷണം കിട്ടിയിട്ടുണ്ട്; അവയൊക്കെ കാണാൻ ആഗ്രഹവുമുണ്ട്. അവിടെപ്പോകാൻ എനിക്കു കഴിയുമെങ്കിൽ, അതു നമ്മുടെ ലക്ഷ്യത്തിനു പ്രയോജനകരമായിത്തീരാൻ ഇടയുണ്ട്. നിങ്ങൾ എല്ലാ സുഹൃത്തുക്കളേയും കണ്ട്, നിങ്ങളുടെ തീരുമാനം കമ്പിമാർഗ്ഗം എന്നെ അറിയിക്കണമെന്നപക്ഷം. ഞാൻ പോകേണ്ടതാണെന്നു നിങ്ങൾ സമ്മതിക്കുന്നപക്ഷം, ഞാൻ ഒരു മാസംകൂടെ നാട്ടിൽ നിന്ന് അകലെയായിരിക്കും; അതായത്, ജനുവരിയിൽ മാത്രമേ മടങ്ങിയെത്തുകയുള്ളൂ.... കഴിയുമെങ്കിൽ നിങ്ങൾ എനിക്ക് ഒരു മാസം തരണം. നാട്ടിൽ നിങ്ങളുടെ ഇഷ്ടപോലെ പ്രവർത്തിക്കുക. ജവാഹർലാലിന്റെ കമ്പിക്ക് ഞാൻ അയച്ച മറുപടി നിങ്ങൾ കണ്ടിരിക്കുമല്ലോ. എന്തുതന്നെ സംഭവിച്ചാലും ശരി, ഒരു സമരത്തിനു തയ്യാറാകേണ്ടതാണെന്നു നിങ്ങൾ കാണുന്നപക്ഷം, തീർച്ചയായും അതിനു സന്നദ്ധരാകണം. തല്ലാലം ഇവിടെ, നമ്മുടെ പ്രാദേശിക പ്രശ്നങ്ങൾ സംബന്ധിച്ചു യാതൊന്നും ചെയ്യാനാവില്ല. ഉദാഹരണത്തിനു ബംഗാളിലെ തടവുകാരുടെ പ്രശ്നം സംബന്ധിച്ച് എന്തെങ്കിലും ചെയ്യാമെന്നു ഞാൻ പ്രതീക്ഷിച്ചിരുന്നു. പക്ഷേ, ആ സംഗതി ഉന്നയിക്കാൻ സൗകര്യമുള്ള ഒരവസരംപോലും എനിക്കു സിദ്ധിച്ചില്ല.

4 Letters to Sardar Vallabhbhai Patel, pp. 10—11

* ഗാന്ധിജി പങ്കെടുത്ത വട്ടമേശസമ്മേളനത്തിന്റെ കാലത്തു ലണ്ടനിൽനിന്നു ബോംബെക്ക് അയച്ചത്.

ബ്രിട്ടീഷ് തെരുത്തപ്പിനുശേഷം എന്തെങ്കിലും ചെയ്യാൻ സാധിക്കുമോ എന്ന് എനിക്കു പറയാൻ കഴിവില്ല.

ഗുജറാത്തിലെ ഭരണാധികാരികൾ വേണ്ടവണ്ണമല്ല പെരുമാറുന്നതെന്ന കാര്യം ഞാൻ ശ്രദ്ധിക്കുന്നുണ്ട്. അവർ കൈക്കൊള്ളുന്ന തെറ്റായ സകല തീരുമാനങ്ങളേയും നിങ്ങൾ ചെറുത്തു നില്ക്കണം. റാസിൽ കണ്ടുകെട്ടിയ ഭൂമികൾ തിരിച്ചുകൊടുക്കുന്നതിനെക്കുറിച്ചുള്ള കത്തു്, കേവലം ധിക്കാരം മാത്രമാണ്. എങ്കിലും അവസാനം അവ എല്ലാം പരിഹരിക്കുന്ന കാര്യത്തിൽ നാം തീർച്ചയായും വിജയം കരസ്ഥമാക്കും.

ഇതു സാമാന്യം നീണ്ട കത്താണ്, അല്ലേ?

5

ആഗസ്റ്റ് 24, 1933

*എന്റെ കൈകൊണ്ടുതന്നെ എഴുതാൻ കഴിയാത്തവിധത്തിൽ അത്ര ബലഹീനതയൊന്നും എനിക്കുണ്ടായിട്ടില്ല; എങ്കിലും ഇന്നേതായാലും, ഞാൻ ഈ കത്തു പറഞ്ഞുകൊടുത്തു് എഴുതിക്കുന്നു. നിങ്ങൾ പത്രങ്ങൾ വായിക്കാറുണ്ടായിരിക്കും; അതിനാൽ അടുത്തകാലത്തെ സംഭവങ്ങളെപ്പറ്റി നിങ്ങൾക്കു് അറിവു് ഉണ്ടായിരിക്കുകയും ചെയ്യും. അവ ഒരു കിനാവിൽ സംഭവിച്ചതുപോലെ തോന്നുന്നു. എങ്കിലും, ഈശ്വരൻ നമുക്കു കരുതിവെച്ചിട്ടുള്ളതെല്ലാം കൃതജ്ഞതാപുരസ്സരം നാം സ്വീകരിക്കണം. 'ഒരു കാൽവെയ്പ്പു മതി എനിക്കു്.' അതിനാൽ നാം യാതൊന്നിനേയും പററി ആലോചിച്ചു വിഷമിക്കാതിരിക്കണം. എന്നാൽ, ഇത്തവണ എന്തുകൊണ്ടോ എന്റെ പാത എനിക്കു വ്യക്തമായി കാണാൻ കഴിയുന്നില്ല; യറവ്ദാ ജയിലിൽവെച്ചു ഞാൻ സദാ നിങ്ങളെപ്പറ്റി ചിന്തിക്കുകയായിരുന്നു. എന്തുകൊണ്ടെന്നാൽ, എന്നെ അവിടെ കൊണ്ടുപോകുന്നതിന്റെ തലേദിവസം നിങ്ങളെ നാസിക്കിലേക്കു മാറ്റുമെന്നു ഞാൻ ഒരിക്കലും പ്രതീക്ഷിച്ചിര

5 Letters to Sardar Vallabhbhai Patel, pp. 13—14

* 1933 മെയ് മാസം 8-ാം തീയതി ഗാന്ധിജി ആത്മശുദ്ധീകരണാർത്ഥം 21 ദിവസത്തെ ഉപവാസം ആരംഭിച്ചപ്പോൾ, നിരുപാധികമായി ജയിലിൽനിന്നു് അദ്ദേഹത്തെ മോചിപ്പിച്ചു. ഉപവാസം കഴിഞ്ഞു് അദ്ദേഹം സഞ്ചർമ്മതി ആശ്രമം പിരിച്ചുവിടുകയും, താൻ നിയമലഘനം പുനരാരംഭിക്കാൻ പോകയാണെന്നു ഗവണ്മെന്റിനെ അറിയിക്കുകയും ചെയ്തു. അദ്ദേഹത്തെ ജൂലൈ 31-ാം തീയതി വീണ്ടും അറസ്റ്റുചെയ്തു്, വിചാരണകൂടാതെ തടവിലടച്ചു. വീണ്ടും അദ്ദേഹത്തെ വിട്ടയക്കുകയും നിയന്ത്രണപരമായ ഉത്തരവുകൾ ലഘുവിധത്തിൽ ആഗസ്റ്റ് 4-ാം തീയതി അറസ്റ്റു ചെയ്തുകയും ചെയ്തു. ഈ ജയിൽവാസക്കാലത്തു് ഹരിജനപ്രവർത്തനം നടത്താൻ സൗകര്യങ്ങൾ നിഷേധിക്കപ്പെട്ടപ്പോൾ അദ്ദേഹം ഉപവാസം തുടങ്ങി. ആഗസ്റ്റ് 23-ാം തീയതി അദ്ദേഹം വിമുക്തനായി. അതിനടുത്ത ദിവസമാണ് ഈ കത്തെഴുതിയതു്. സർദാർ ഈ അവസരത്തിൽ നാസിക് ജയിലിൽ കഴിയുകയായിരുന്നു. തുടർന്നുള്ള എട്ടു കത്തുകൾ അയച്ചതും സർദാർ നാസിക് ജയിലിൽ കഴിയുമ്പോഴാണ്. 1933 നവംബർ 7-ാം തീയതി മുതൽ ഗാന്ധിജി ഹരിജനങ്ങൾക്കുവേണ്ടിയുള്ള പര്യടനം ആരംഭിച്ചു.

ന്നില്ല. എന്നും ഞങ്ങൾ വിവിധ സന്ദർഭങ്ങളിൽ നിങ്ങളെ ഓർത്തിരുന്നു; പല പ്രശ്നങ്ങളും ഉദിച്ചപ്പോൾ അവയെപ്പറ്റി നിങ്ങളോടു പര്യാലോചിക്കാൻ ഞങ്ങൾക്കുള്ള കഴിവില്ലായ്മ ശക്തിമത്തായി അനുഭവപ്പെടുകയും ചെയ്തു.

ഏതെങ്കിലും പുസ്തകങ്ങളോ മറ്റൊരതെങ്കിലും സാധനങ്ങളോ നിങ്ങൾക്ക് ആവശ്യമുണ്ടെങ്കിൽ എന്നെ അറിയിക്കണമെന്നപേക്ഷ.

എനിക്കു നല്ലവണ്ണം ശുശ്രൂഷ ലഭിക്കുന്നുണ്ട്; വളരെ വേഗത്തിൽ സാധാരണഗതിയിലുള്ള ബലം വീണ്ടുകിട്ടുമെന്നു പ്രതീക്ഷിക്കുന്നു. ഇപ്പോൾ എനിക്കു പരസഹായം കൂടാതെ കീടക്കയിൽ എഴുന്നേറ്റിരിക്കാൻ കഴിവുണ്ട്. ഇന്നു ഞാൻ കുറെ പഴവും സസ്യവും ഭക്ഷിച്ചു. ഡോ. ഗിൽഡറും, ഡോ. പട്ടേലും എന്നെ പരിശോധിച്ചു. യാതൊരു തകരാറും കണ്ടില്ല. അതിനാൽ എന്നെക്കുറിച്ചു ചിന്തിച്ചു വിഷമിക്കരുത്. നിങ്ങളുടെ മൂക്ക് എങ്ങനെയിരിക്കുന്നു? എഴുതാൻ നിങ്ങൾക്ക് അനുവാദമുള്ള കാര്യങ്ങളെല്ലാം എഴുതി അറിയിക്കണം. ഏതാനും ദിവസത്തേക്കു ഞാൻ പർണകുടിയിൽ വന്നിരിക്കുകയാണ്. അനന്തരം ഞാൻ ബോംബെയിലേക്കു പോകും. ബോംബെയിലും ഏതാനും ദിവസം തങ്ങും. അതിനുശേഷം ഞാൻ എവിടെ ആയിരിക്കുമെന്നു ദൈവത്തിന്നേ അറിയാവൂ.

6

പുനാ—ബോംബെ തീവണ്ടിയിൽവെച്ചു,
സെപ്റ്റംബർ 15, 1933

....എന്റെ ആരോഗ്യത്തെപ്പറ്റി നിങ്ങൾ ഉത്കണ്ഠപ്പെടരുത്. എന്റെ കാര്യങ്ങൾ ഞാൻ വേണ്ടവണ്ണം ശ്രദ്ധിക്കുന്നുണ്ട്. അപ്രകാരം ശ്രദ്ധിച്ചുകൊണ്ടിരിക്കുകയും ചെയ്യും. ഇപ്പോൾ രണ്ടാറത്തൽ പാലും സസ്യങ്ങളും പഴവും കഴിക്കാൻ എനിക്കു സാധിക്കുന്നു. എന്റെ ഭാരം നൂറു റാത്തലാണ്. ദിവസേന ഞാൻ തിരുമ്മൽ നടത്തിക്കുന്നുണ്ട്. ഡോ. ദീൻഷാ എന്നെ ശ്രദ്ധാപൂർവ്വം പരിചരിക്കുന്നു; അദ്ദേഹവും എന്നോടൊപ്പം ബോംബെസ്തു പോരുന്നുണ്ട്. പ്രേംലീലാബഹൻ എന്നിൽ അളവറ്റ സ്നേഹം വർഷിക്കുകയുണ്ടായി. ഇപ്പോൾ ഞാൻ പർണകുടിയിൽ തികച്ചും സന്തോഷപൂർവ്വം വസിക്കുകയാണ്. നിങ്ങൾ തുടർച്ചയായി തേൻ കഴിക്കുന്നുണ്ടെന്ന് അറിഞ്ഞപ്പോൾ എനിക്കു സന്തോഷം തോന്നി. നിങ്ങൾക്ക് അതു കുറെ അയച്ചുതരാൻ അവരോടു പറയട്ടെയോ? അവർ നാളെ ബോംബെസ്തു പോരുന്നുണ്ട്. ഓൺടി (ശ്രീമതി സരോജിനി നായിഡു) ഇക്കാലമത്രയും അവിടെ ഉണ്ടായിരുന്നു. സ്നേഹത്തിന്റെയും മറ്റും വിസ്മയകരമായ ഒരു സമ്മേളനമാണ് അവർ; വൈഷമ്യങ്ങൾ സൃഷ്ടിക്കുന്ന പ്രവണതയുമുണ്ട്. ജവാഹർലാൽ വളരെ ആരോഗ്യവാനായിക്കഴിയുന്നു. അദ്ദേഹം പേരുകൊണ്ടെന്നപോലെ യാഥാർത്ഥ്യത്തിലും ഒരു രത്നംതന്നെയാണ്. ആൻഡ്രൂസ് പുനയിൽ

വന്നിരുന്നു; ശാന്തമായി സമാധാനപൂർവ്വം രണ്ടു ദിവസം അവിടെ കഴിച്ചുകൂട്ടി.

....ചന്ദ്രശങ്കർ എന്റെകൂടെ പര്യടനത്തിനു വരാൻ വളരെ സാധ്യതയുണ്ടു്. മഹാദേവിൽനിന്നു് ഒരു നീണ്ട കത്തു കിട്ടി. അദ്ദേഹം സാമാന്യം സുഖമായി കഴിയുന്നു; വായനയും നൃത്തവും നടത്തുന്നുണ്ടു്. ബാസ്കു സുഖംതന്നെ. നിങ്ങളുടെ പല്ലകൾ ശരിയാക്കണമെന്നു് അപേക്ഷയുണ്ടു്. സംസ്കൃതപഠനം എങ്ങനെയിരിക്കുന്നു?

എന്നെക്കുറേതി ഒരു ഉല്ലാസവും വേണ്ട. നിങ്ങൾ ജയിലിൽനിന്നു വിമുക്തനായാൽ നിങ്ങളെ കണ്ടതിനുശേഷം, അപ്പോൾ ഞാൻ എവിടെ ആയിരുന്നാലും അവിടെ വന്നു്, എന്നെ കാണണമെന്നു മനിക്കു ഞാൻ എഴുത്തയച്ചു. കമലാനെഹ്റു ഹിദ്രോഗം ബാധിച്ചു് ഇപ്പോഴും ലക്നൗവിൽ കഴിയുകയാണു്.

ജയിലിൽ കൂട്ടുകാർ ഉണ്ടായിരുന്നാലും ശരി, ഇല്ലെങ്കിലും ശരി, അതൊരു വ്യത്യാസവും വരുത്തുന്നില്ല. ഈശ്വരന്റെ സജീവസാന്നിധ്യത്തെപ്പറ്റി നമുക്കു ബോധമുണ്ടെങ്കിൽ, വേറെ കൂട്ടുകാരുടെ ആവശ്യം നേരിടുന്നതു് എന്തിനു്?....

നിങ്ങൾക്കു് എന്തെങ്കിലും വേണമെന്നുണ്ടെങ്കിൽ എഴുത്തയച്ചു് ആവശ്യപ്പെടുക. കവറുകൾ ഉണ്ടാക്കുന്ന ചുമതല മഹാദേവ് ഏറെറടുത്തു.*

7

വാർദ്ധ,

സെപ്റ്റംബർ 24, 1933

....ബാ, മീരാബഹൻ, ചന്ദ്രശങ്കർ, പ്രഭാസു്, നായർ, ആനന്ദി, നിർമ്മല, (മഹാദേവിന്റെ സഹോദരി) ശാരദ (ഹഗൽലാലിന്റെ പുത്രി) പ്രഭാവതി എന്നിവർ എന്റെ കൂടെയുണ്ടു്. ബ്രജകീഷൻ ഉണ്ടു്....നീലനാഗിനിയും അമലയും (മിസ്സ് മാർഗറേറ്റ് സ്റ്റീഡെൽ) ഒരു പ്രശ്നംതന്നെയാണു്. നാഗിനി സ്ഥിരമായില്ലാത്തവളാണു്. അമല മായിയാണു്. ഒന്നും വേണ്ടവണ്ണം ചെയ്യാനും അവൾക്കു കഴിവില്ല. രണ്ടുപേരുടേയും സാന്നിധ്യം ഒരു ഭാരമാണു്. ഞാൻ, എനിക്കു കഴിയുമെങ്കിൽ, അതു ലഘൂകരിക്കാൻ നോക്കാം. ഡങ്കൻ (ഗ്രീൻലെസ്സ്) മേരീബാറും ഒന്നാംതരം പ്രവർത്തനം നടത്തുന്നുണ്ടു്. രണ്ടുപേരും കാനാഡാപ്രാവിശ്യം സത്യസന്ധരുമത്രേ.

ബോംബെയിൽനിന്നു ഞാൻ പുറപ്പെടാനിരുന്ന ദിവസം മണിവന്നു വളരെനേരം എന്നോടുകൂടി കഴിഞ്ഞു. ഞാൻ (വെരിയർ) എഡ്

* സർദാർ ഉപയോഗശൂന്യമായ കടലാസുകളിൽനിന്നു് കത്തയയ്ക്കാനുള്ള കവറുകൾ ഉണ്ടാക്കി ഗാന്ധിജിക്കു കൊടുക്കുക പതിവാണു്. ജയിലിലും പുറത്തും, രണ്ടു പേരും ഒരുമിച്ചു കഴിയുന്ന കാലത്തു്, ഇതാണു പതിവു്. സർദാർ ജയിലിലായപ്പോൾ മഹാദേവ് ആ ജോലി ഏറ്റെടുത്തു.

വിനെ കാണാൻ പോയപ്പോൾ അവളെ കൂടെക്കൊണ്ടുപോയി. നിങ്ങളെക്കണ്ടതിനുശേഷം അവൾ എന്റെ അടുത്തു വരണമെന്ന് ഞാൻ നിദ്ദേശിച്ചു. അവളുടെ കണ്ണുകളും പല്ലും പരിശോധിപ്പിക്കുകയും ചെയ്തു. ആനന്ദിയും മറ്റു പെൺകുട്ടികളും ഖരേഷിയുടെ കുട്ടികളും ഇപ്പോൾ അനസൂയാബഹൻ നടത്തുന്ന ഹരിജന മോസ്സലിലാണ്. അതങ്ങനെ തന്നെ ആയിരിക്കണം എന്ന് എനിക്കു തോന്നി. നരൻദാസ് പുരുഷോത്തമം, ഹരവ്ചന്ദ്ബായിയുടെ പുത്രിയും തമ്മിലുള്ള വിവാഹ നിശ്ചയം കഴിഞ്ഞിരിക്കുകയാണ്. രണ്ടുപേരും ഒരേ ജാതിയിൽപ്പെട്ടവരാണ്. അതാണ് അക്കാര്യത്തിൽ ഞാൻ ഇഷ്ടപ്പെടാത്തത്. എങ്കിലും ആ പെൺകുട്ടി നല്ലവളാണെന്ന് ഞാൻ കേട്ടറിഞ്ഞു. നരൻദാസ് സമ്മതം നൽകിക്കഴിഞ്ഞു.

നിങ്ങൾ ഗീത പൂർത്തിയാക്കിയാൽതന്നെ സംസ്കൃതത്തിൽ നിങ്ങൾക്കു പറയത്തക്ക പുരോഗതി സിദ്ധിച്ചുകഴിഞ്ഞെന്ന് പറയാം....

ജവാഹർലാലിന്റെ സഹോദരി കൃഷ്ണകുമാരിയും കസ്തൂർഭായിയുടെ അനന്തരവനും തമ്മിൽ മിക്കവാറും വിവാഹം നിശ്ചയിക്കപ്പെട്ടതെന്നു തോന്നുന്നു. അയാൾ ഇംഗ്ലണ്ടിൽനിന്ന് ബാരിസ്റ്റർ ആയിട്ട് ഇപ്പോൾ മടങ്ങി എത്തിയിട്ടുണ്ട്.

ഞാൻ ഇതിനകംതന്നെ കസ്തൂർഭായിയേയും അയാളുടെ സഹോദരിയേയും അവരുടെ മകനേയും കണ്ടുകഴിഞ്ഞു. രണ്ടുപേരും, ബോംബെയിലെ റാവുഭവനത്തിൽവെച്ച് രണ്ടോ മൂന്നോ തവണ കണ്ടുമുട്ടിയതിനു ശേഷം, തന്നത്താൻ ആദ്യത്തെ തീരുമാനം ചെയ്തുകഴിഞ്ഞിരുന്നു. സ്വരൂപ്റാണി സമ്മതം നൽകിക്കഴിഞ്ഞു. വിവാഹം താമസിയാതെ നടക്കേണ്ടതാണ്. ഇതു നടക്കുന്നതോടുകൂടി സ്വരൂപ്റാണിയുടെ മനസ്സിൽനിന്ന് ഒരു ഭാരം നീങ്ങും.

ഞാൻ സാമാന്യം ആരോഗ്യവാനാണ്. ഇവിടെയായിരിക്കുമ്പോൾ എനിക്കു വലിയ രക്തസമ്മർദ്ദം ഉണ്ടോ എന്നു പറയാൻ സാധ്യമല്ല. അക്കാര്യത്തിൽ ദൃഢമായ ഒരഭിപ്രായം പറയാൻ കഴിവുള്ള ഒരു ഡോക്ടറും ഇവിടെ ഇല്ല. അങ്ങനെ ആരുടെയും ആവശ്യവുമില്ല. ഇപ്പോൾ ഞാൻ ഒരു റാത്തൽ പാലും, വെളുത്ത മത്തങ്ങാ, തൂരിയൽ തുടങ്ങിയുള്ള സസ്യങ്ങൾ വേവിച്ചതും ദിവസേന രണ്ടുതവണ കഴിക്കുന്നുണ്ട്. ഇവിടെ ഞാൻ വന്നെത്തിയപ്പോൾ എന്റെ രൂക്ഷം 99 റാത്തൽ ആയിരുന്നു. ഏതാനും ദിവസങ്ങൾക്കകം വീണ്ടും ഞാൻ രൂക്ഷമുക്കാൻ ഉദ്ദേശിക്കുന്നുണ്ട്. ബാങ്ക് സുഖംതന്നെ. മീറായുടെ സ്ഥിതിയും അതാണ്....

ഒക്ടോബർ 15-ാം തീയതിവരെ ഇവിടെ താമസിച്ചു വിശ്രമിക്കാൻ ഞാൻ ഉദ്ദേശിക്കുന്നു.

സത്യാഗ്രഹാശ്രമത്തെ ഗവണ്മെന്റ് ഏറ്റെടുക്കാത്തതുകൊണ്ട് സ്ഥിരമായ ഒരു ഹരിജനസങ്കേതമായി അതിനെ മാറിക്കൊണ്ടിരിക്കുകയാണ്. ജമ്നലാൽജിയും അഹമ്മദാബാദിലുള്ള സുഹൃത്തുക്കളും ഈ ആശയം ഇഷ്ടപ്പെടുന്നുണ്ട്. ഈ വാസസ്ഥലങ്ങൾക്കു പുറമേ, തോലു്

ഉററുക്കിട്ടുന്ന ഒരു സ്ഥാപനം, ഹരിജനവിദ്യാർത്ഥികളുടെ ഒരു ഹോസ്റ്റൽ, ഹരിജൻ സേവക് സംഘത്തിന്റെ ഓഫീസ് എന്നിവയും അവിടെ ഉണ്ടായിരിക്കും. ആ ഭൂമിയും കെട്ടിടങ്ങളും അഖിലേന്ത്യാ ഹരിജൻ സേവക് സംഘത്തിൽ കൈമാറ്റം ചെയ്യുന്നതാണ്. ആകയാൽ അതിനെക്കുറിച്ച് നിങ്ങൾക്ക് എന്തെങ്കിലും പറയാനുണ്ടെങ്കിൽ എഴുത്തയയ്ക്കണം.

ഇതു് ഒരു നീണ്ട കത്താണെന്നു നിങ്ങൾ സമ്മതിക്കുന്നില്ലേ?

8

നിങ്ങൾ എന്റെ പാർശ്വത്തിൽ ഇല്ലാത്തതാണ് എന്റെ വൈഷമ്യം. അതിൽ നിങ്ങൾക്കു തോന്നുന്നിടത്തോളം പ്രയാസം എനിക്കും തോന്നുന്നുണ്ട്. ആകയാൽ, ഞാൻ ഏകലവ്യനെ അനുസരിക്കുന്നു. അയാളെ ദ്രോണാചാര്യൻ കൈവിട്ടപ്പോൾ, ദ്രോണരുടെ കളിമൺപ്രതിമ തന്റെ മുമ്പിൽ വെച്ചുകൊണ്ട് ഒരു വില്ലാളിയായിത്തീരാൻ അയാൾ അഭ്യസിച്ചു. എനിക്കു് ഒരു വില്ലാളിയായിത്തീരാൻ ആഗ്രഹമില്ല. നിങ്ങളും ഒരു വില്ലാളിയല്ല. അസ്രുതെ കലപ്പയുടെ കൊഴുവാക്കി മാറ്റിയിരിക്കുകയാണ് നിങ്ങൾ. ഞാനും എന്റെ കഴിവിന്റെ പരമാവധി ഉപയോഗിച്ച്, നിലമുഴുന്ന ഒരു ഉഴവുകാരനായിത്തീരും.

ഓരോ ദിവസവും ഞാൻ നിങ്ങളുടെ പ്രതിബിംബത്തിനു രൂപം നല്കി എന്റെ ചോദ്യങ്ങൾ അതിനോടു ചോദിക്കുന്നു. അതിനു കിട്ടുന്ന മറുപടി ശരിയായ മറുപടി ആണെന്നു പറയുക സാധ്യമല്ല. എങ്കിലും കാര്യമിതാണ്: നിങ്ങൾ ചിന്തിക്കാനോ പ്രവർത്തിക്കാനോ ഇടയുള്ളതെന്താണെന്നു് എല്ലാപ്പോഴും ഞാൻ ആലോചിക്കാറുണ്ട്.

ബായുടെ യാത്രയ്ക്കുവേണ്ടിയുള്ള ഏർപ്പാടുകൾ ഇപ്പോഴും നടന്നു കൊണ്ടിരിക്കുകയാണ്. ചാർലിഭായി (ആഡ്രിസ്) ഇന്നലെ ഇവിടെ നിന്നു പോയി.

ഈ പര്യടനവേളയിൽ ആദ്യത്തം നിങ്ങളുടെ കത്തുകൾ എനിക്കു് ആവശ്യമുണ്ടായിരിക്കും. എന്റെ കത്തുകൾ നിങ്ങൾക്കും കിട്ടിക്കൊണ്ടിരിക്കും. കാകായും, സ്വാമിയും, മറ്റുള്ളവരും ബായെത്തുടൻ ജയിലിൽ പോകും. മൊറാർജിയും (ആർ ദേശായി) കൂട്ടരും ഇവിടെയുണ്ട്; അവർ നല്ല ആരോഗ്യസ്ഥിതിയിലുമാണ്. എന്നെപ്പറ്റി ഒരുതരത്തിലും ഒരു ഉൽക്കണ്ഠയും വേണ്ട. ഇത്തവണ നിങ്ങളുടെ കത്തു്....*

8 Letters to Sardar Vallabhbhai Patel, pp. 23—24

* സർദാറിന്റെ കത്തിന്റെ ഒരു ഭാഗം ജയിൽ അധികൃതർ വെട്ടിക്കളഞ്ഞിരുന്നു എന്നു സൂചിപ്പിക്കാനാണിതു്.

ഇതാർസി
ഡിസംബർ 1, 1933

ഇതാർസി ധർമ്മശാലയിൽവെച്ച്, രാവിലെ 3.15-നാണ് ഇതെഴുതുന്നത്. മീരാ ഇപ്പോൾ ഒരു കളിക്കാൻ പോയിരിക്കുകയാണ്. അവൾ മടങ്ങിവരുമ്പോൾ, ഞങ്ങൾ പ്രത്ഥന നടത്തും. എന്നിട്ട് കരേലിയിലേക്കുള്ള തീവണ്ടിയിൽ കയറും. അതുവഴി അനന്തപ്പുരം പോകും. അവിടെയാണ് ജേമലാലിന്റെ പ്രവർത്തനകേന്ദ്രം സ്ഥിതിചെയ്യുന്നത്. ഇന്നലെ ഞങ്ങൾ ബെറൂളിലായിരുന്നു. തീവണ്ടിവഴി ഇതാർസിയിൽ വന്നതിനുശേഷം ഞങ്ങൾക്ക് ഒരു യോഗത്തിൽ സംബന്ധിക്കാനുണ്ടായിരുന്നു; അനന്തരം റെസ്റ്റ് ഹൗസിൽ കിടന്ന് ഉറങ്ങി.

നിങ്ങളുടെ കത്തും എനിക്കു കിട്ടി. 'ടെംസ് ഓഫ് ഇന്ത്യയിൽ' പ്രസിദ്ധീകരിച്ചിട്ടുള്ള കള്ളങ്ങളുടെ കാര്യത്തിൽ നമുക്ക് എന്തു ചെയ്യാൻ കഴിയും? എങ്കിലും എനിക്കു ആലോചിക്കാൻ കഴിയുന്നത് ഞാൻ ചെയ്തുകൊണ്ടിരിക്കുകയാണ്. ഇപ്പോൾ എനിക്കു പത്രങ്ങൾ വായിക്കാൻ തീരെ സമയമില്ലെന്നതന്നെ പറയാം. ഹരിജനങ്ങൾക്കു (ഈ ശ്രദ്ധന്റെ സന്താനങ്ങൾ) വേണ്ടിയുള്ള എന്റെ പ്രവർത്തനങ്ങൾ നടത്തിക്കൊണ്ടു പോകുന്നത് ഹരി (ഈശ്വരൻ) ആണ് എന്നുതന്നെ ഞാൻ കരുതുന്നു. നമ്മുടെ യോഗങ്ങളിലേക്കു ആയിരമായിരം പേരെ ആകർഷിക്കുന്നത് ഏതൊരു ശക്തിയാണോ, ആ ശക്തി അസത്യവാദികളെ പരാജയപ്പെടുത്തിക്കൊള്ളും. നമ്മുടെ സ്വന്തം കാൽ വെയ്പ്പുകളെ സൂക്ഷിക്കാൻ കഴിയുന്നിടത്തോളം കാലം നമുക്കു തികഞ്ഞ സംതൃപ്തിയാണ് തോന്നേണ്ടതു്. എല്ലാജ്യോഷം നിങ്ങളുടെ കണ്ണുകൾ എന്നിലാണ് പതിയുന്നതെന്ന് എനിക്കറിയാം. അതു് സകല ആപത്തുകളിൽനിന്നും എന്നെ പരിരക്ഷിക്കുകയില്ലേ? ഞാൻ യറവ്ദായിൽ ആയിരുന്ന കാലത്തു മുഴുവൻ നിങ്ങൾക്കു് എന്നോടുള്ള മാതൃസഹജമായ സ്നേഹം ഞാൻ നിരീക്ഷിച്ചതല്ലേ? നിങ്ങളുടെ മനസ്സിനുള്ള വൈശിഷ്ട്യം നിങ്ങളുടെ കത്തുകളിൽ കണ്ടെത്താൻ കഴിയും. മറ്റുള്ളവരേയും ഇതേ ജാഗ്രതയോടുകൂടി നിങ്ങൾ പിൻതുടരുന്നത് ഞാൻ കണ്ടിട്ടുണ്ടു്.

എന്നെപ്പറ്റിയോ ഇപ്പോൾ സംഭവിച്ചുകൊണ്ടിരിക്കുന്ന സംഗതി റുള്പ്പറിയോ നിങ്ങൾ ഉൽക്കണ്ഠാകലനാകരുതു്. ഇതു് ഈശ്വരന്റെ ചോലിതന്നെയാണ്. 'അദ്ദേഹത്തിനല്ലാതെ ആർക്കാണ്, പിഴച്ചു പോയ കാര്യങ്ങൾ ശരിപ്പെടുത്താൻ കഴിവുള്ളതു്?'

9 Letters to Sardar Vallabhbhai Patel, pp. 27—28

* ഗാന്ധിജി ഇക്കാലത്തു് ഹരിജനങ്ങൾക്കുവേണ്ടിയുള്ള പ്രചരണത്തിൽ ഏർപ്പെട്ടിരിക്കുകയായിരുന്നു. അദ്ദേഹത്തിനു് എതിരായി വളരെ ദുഷ്പ്രചരണങ്ങളും നടക്കുന്നുണ്ടായിരുന്നു.

ഇപ്പോൾ ഞങ്ങൾ തീവണ്ടിയിലാണ്. നിങ്ങളുടെ മുകിന്റെ കാര്യത്തിൽ വേണ്ടതു ചെയ്യുമെന്ന് ഞാൻ പ്രതീക്ഷിക്കുന്നു.

10

സീതാനഗർ,
ഡിസംബർ 25, 1933

എന്റെ കത്തിനുവേണ്ടി നിങ്ങൾ കാത്തിരുന്നു; ഞാനാകട്ടെ, നിങ്ങളുടെ കത്തു പ്രതീക്ഷിച്ചുകൊണ്ടിരിക്കുന്നു. എന്റെ കത്തിനു മറുപടി വരാനുണ്ടായിരുന്നു എന്നൊരു തെറ്റായ ധാരണയാണ് എനിക്കു് അപ്പോഴും ഉണ്ടായിരുന്നത്. ഞങ്ങൾക്കു തീയതിയെക്കുറിച്ചോ ആശ്ചര്യം ഉണ്ടായിരുന്നു. യാതൊരു ബോധവുമില്ല. അത്രത്തോളം വേഗത്തിൽ ഞങ്ങൾ നീങ്ങിക്കൊണ്ടിരിക്കുകയാണ്. ആർക്കു് എഴുതാനുണ്ടു് എന്നു പോലും ഓർക്കാൻ എനിക്കു കഴിയുന്നില്ല—ഒരുപക്ഷേ, എന്റെ വാർദ്ധക്യം കൊണ്ടായിരിക്കാം.

ഞാൻ രാവിലെ മൂന്നുമണിക്ക് എഴുന്നേൽക്കാറുണ്ടെന്നു പറഞ്ഞു്, പട്ടാളക്കാർ ആവശ്യമില്ലാതെ നിങ്ങളെ യേപ്പെടുത്തിയിരിക്കുകയാണ്. അത്ര നേരത്തെ ഞാൻ ഉണരാനിരുന്നാൽ എന്റെ കാര്യങ്ങൾ അവതാളത്തിലാകും. ആകെക്കൂടി നിങ്ങൾ ഒരു കാര്യത്തിൽ മാത്രമേ നിർബന്ധിക്കാൻ പാടുള്ളു. അതായതു്, ഞാൻ നേരത്തെ കിടന്നുറങ്ങണം. അടുത്തകാലത്തു് ഈ നിയമം ലംഘിക്കപ്പെട്ടിട്ടുണ്ടു്, അതു പരമാവധി. എങ്കിലും ഇതുവരെ ഞാൻ വളരെ നല്ല ആരോഗ്യം അനുഭവിക്കുകയായിരുന്നെന്ന് എല്ലാ ഡോക്ടർമാരും സമ്മതിക്കുന്നു. നിങ്ങൾ സങ്കല്പിക്കുന്നതുപോലെ അത്രയധികം കത്തുകൾ ഞാൻ എഴുതാറില്ല. അത്യന്താപേക്ഷിതമായിട്ടുള്ള കത്തുകൾ മാത്രമേ എഴുതുന്നുള്ളൂ. നിങ്ങൾ എന്റെ അരികിൽ ഉണ്ടായിരുന്നെങ്കിൽ, അത്രയും കത്തുകളെഴുതാൻ എന്നോടു നിങ്ങൾ പറയുമായിരുന്നു. നിങ്ങളെ പിന്നിലാക്കിയിട്ടു് ഞാൻ ജയിലിൽനിന്നു വന്നുകൊണ്ടു എന്ന് നിങ്ങൾ പരാതിപ്പെടുന്നതു ശരിയാണ്. പക്ഷേ, ആ പരാതി വളരെ എളുപ്പത്തിൽ പരിഹരിക്കാവുന്നതാണ്; അല്ലെന്നുണ്ടോ? എന്നെപ്പറ്റിയുള്ള ഉല്ലാസപൂർണ്ണമായി ഉപേക്ഷിക്കണം. എന്റെ ശരീരബലത്തിനു താങ്ങാൻ കഴിയാത്തതു ഒരിക്കലും ഞാനടിച്ചേല്പിക്കാറില്ല. നിങ്ങൾ എന്നെ കണ്ടിരുന്നെങ്കിൽ, എന്റെ ആരോഗ്യപരിപാലനത്തിൽ ഞാൻ സാമാന്യവിജയം നേടിയിട്ടുണ്ടെന്ന് ഒരു സർട്ടിഫിക്കറ്റ് എനിക്കു തരുകയായിരുന്നു. അഥവാ, സത്യം പറഞ്ഞാൽ, ഈശ്വരൻ എന്നെ ശ്രദ്ധയോടുകൂടി പരിപാലിക്കുന്നുണ്ടായിരിക്കണം. എന്നാൽ, അദ്ദേഹത്തിന്റെ ലക്ഷ്യത്തെ ഞാൻ പരാജയപ്പെടുത്തുന്ന പക്ഷം, അദ്ദേഹത്തിനുപോലും വളരെക്കുറച്ചു മാത്രമേ ചെയ്യാൻ കഴിയുകയുള്ളൂ. അദ്ദേഹത്തോടു ഞാൻ താദാത്മ്യം പ്രാപിച്ചതുകൊണ്ടു മാത്രമാണു ഗുരുതരമായ പല ആപത്തുകളിൽനിന്നും അദ്ദേഹം എന്നെ പരിരക്ഷിക്കുന്നതു്. മദ്രാസിൽ ആയി

രുന്നപ്പോൾ ഒരോ ദിവസവും ഞാൻ ഞെരിച്ചു കൊല്ലപ്പെട്ടമാറ്റുള്ള ആപത്തിന്റെ നടുവിലായിരുന്നു. എങ്കിലും രക്ഷപ്പെട്ടു. അതു പരിശ്രമം കൊണ്ടായിരുന്നില്ല; ഈശ്വരന്റെ നിമിത്തമായിരുന്നു.

ആഴ്ചതോറും ഒരു കത്തു നിശ്ചയമായും ബാബ്ബി പോകുന്നുണ്ട്. ഇതുവരെ ഒരാളിലും അതിനു മുക്കം വന്നിട്ടില്ല. ബാബ്ബി ഈശ്വരൻ പരിരക്ഷിച്ചുകൊള്ളും. അവരെ സംരക്ഷിക്കാൻ മറ്റൊരാളുള്ളതു്? മണിയെപ്പറ്റി ഉല്ലാസം തോന്നാൻ വാസ്തവത്തിൽ യാതൊരു കാരണവുമില്ല. 'കബീരയുടെ ഒരു നല്ല കത്തു്' എനിക്കു കിട്ടി. അത്യാവശ്യമുണ്ടെന്നു് അയാൾ വിചാരിക്കുന്ന പക്ഷം മാത്രം എന്നെ കാണാൻ വന്നാൽ മതിയെന്നു് അയാളോടു് ഞാൻ പറഞ്ഞിട്ടുണ്ടു്. രാജാ ഫെബ്രുവരി 6-ാം തീയതി വിമുക്തനാകാൻ പോകുകയാണു്. ലക്ഷ്യം പൂർണ്ണസുഖംതന്നെ. ദേവദാസ് മദ്രാസിൽ അവളുടെ കൂടെ ചെന്നുചേരും.

രാജകുമാരി അരിസ്റ്റാർക്കിന്റെ കത്തുകൾ ആഴ്ചതോറും വരുന്നുണ്ടു്. പണവും അയച്ചു തന്നുകൊണ്ടിരിക്കുന്നു. അവരുടെ സ്നേഹം സീമയറ്റാത്തതു്. ഇപ്പോൾ അവർ 'ത്രിവേദിയുടെ മനുവിനു സഹായം നൽകിക്കൊണ്ടിരിക്കുകയാണു്'.

'മണിലാലും, സോറാബ്ജിയും ഇപ്പോഴും തമ്മിൽ കലഹിക്കുന്നുണ്ടു്. അവരുടെ അഭിപ്രായവ്യത്യാസങ്ങൾ പ്രദേശിക രാഷ്ട്രീയങ്ങളെപ്പറ്റിയാണു്. അത്തരം കാര്യങ്ങളിൽ ഒരിക്കലും ആരുടേയും വഴികാട്ടിയായിരിക്കാൻ എനിക്കു കഴിഞ്ഞിട്ടില്ല. എങ്കിലും, മണിലാൽ ശരിയെന്നു വിചാരിക്കുന്നതുപോലെ പ്രവർത്തിക്കാൻ ആവശ്യപ്പെട്ടുകൊണ്ടു് അയാൾക്കു ഞാൻ എഴുത്തയച്ചിട്ടുണ്ടു്. സാമാന്യ മര്യാദ ഉപേക്ഷിക്കുകയോ, വ്യക്തികളെ ബാധിക്കുന്ന വിവാദങ്ങളിൽ കടന്നുകൂടുകയോ ചെയ്യരുതെന്നു് അയാൾക്കു് ഉപദേശവും നൽകി. ആ വഴക്കു് ഒത്തുതീർപ്പിൽ അവസാനിക്കുമെന്നു ഞാൻ വിശ്വസിക്കുന്നു.

സുബാഷിത്തിന്നും സാമാന്യം മധ്യമായ ഒരു കത്തു് എനിക്കു കിട്ടി. അതു പ്രസിദ്ധീകരണാർത്ഥം പത്രങ്ങൾക്കു് അയച്ചുകൊടുക്കുകയല്ല.

ഈ പര്യടനം അനുദിനം ശക്തി സംഭവിക്കുകൊണ്ടിരിക്കുകയത്രെ. ഒരിടത്തും ഒരു കഴപ്പുവുമില്ല. തെക്കൻ ദിക്കിൽ ഞങ്ങൾ ഇതുവരെ റൗഡികളായ ആളുകളെ ആരേയും കാണാൻ ഇടയായിട്ടില്ല. ഭാവിയിൽ കണ്ടിട്ടു ഭരവാൻ മാത്രമേ അറിഞ്ഞുകൂട്ടൂ. എല്ലായിടത്തും വമ്പിച്ച ജനക്കൂട്ടമുണ്ടു്. ഇന്നു ഞങ്ങൾ സീതാനഗറിലാണു്. ശാന്തമായ ഒരു ചെറിയ പട്ടണം. ഇന്നു മൗനദിനമത്രെ. നാളെയും ഞാൻ ഇവിടെ

1 കനൈയലാൽ നാനഭായ് ഭേശായ്.

2 പ്രൊ. ജയ്ശങ്കർ പീതാംബർ ത്രിവേദി.

3 ഗാന്ധിജിയുടെ രണ്ടാമത്തെ പുത്രനും, ദക്ഷിണാഫ്രിക്കയിൽ ഗാന്ധിജിയുടെ സഹപ്രവർത്തകനായിരുന്ന ഒരു പാഴ്സിയുടെ പുത്രനും.

ഉണ്ടായിരിക്കും. വാരംതോറും ഇങ്ങനെ ഞാൻ വിശ്രമിച്ചില്ലായിരുന്നെങ്കിൽ, മുന്നോട്ടു പോകാൻ പ്രയാസമായിരുന്നേനെ.

മദ്രാസിൽവെച്ച് അല്പനേരം (ശ്രീനിവാസ) ശാസ്ത്രിയെ ഞാൻ കണ്ടു. (കെ. എം.) മുൻഷിയും ലീലാവതിയും അവിടെവെച്ച് എന്നെ കാണുകയുണ്ടായി. ഭൂലാഭായ് (ദേശായ്) ഒരു ടെലഗ്രാം അയച്ചിരുന്നു. അദ്ദേഹം ആരോഗ്യം പൂർണ്ണമായി വീണ്ടെടുത്തെന്നു തോന്നുന്നില്ല.

ഈ പര്യടനത്തിൽ എന്റെ കൂട്ടുകാരിൽ ഒരാൾ കിസനാണ് വളരെ നല്ലൊരു പെൺകുട്ടിയാണവൾ. അതിൽ അതുതപ്പെടാനില്ല. അവൾ പ്രേമയുടെ ഒരു സുഹൃത്താണ്.

11

കൂനൂർ,
ഫെബ്രുവരി 5, 1934

പ്രഭാതസ്നാനത്തിനു ശേഷം എന്റെ ആദ്യത്തെ ജോലിയാണ് ഇതു; ഈ കത്തെഴുതുന്നത്....

*ശ്രീ അരവിന്ദനെ കാണാൻ ഞാൻ ഉദ്യമിച്ചത് അത്യാവശ്യമായതുകൊണ്ടാണ്; അദ്ദേഹത്തിന്റെ ആശ്രമത്തിൽ ഒരു ഗുജറാത്തി കോളനിയുണ്ട്. അദ്ദേഹം എന്നെ കാണാൻ വിസമ്മതിച്ചത്, തികച്ചും മര്യാദയോടുകൂടിയിരിക്കുന്നു. ആരേയും താൻ കാണാറില്ലെന്നു അദ്ദേഹം എഴുതി. 'വന്ദ്യമാതാവി'ൽനിന്നു യാതൊരു മറുപടിയും ഇല്ല. അതിനാൽ ഞാൻ പോണ്ടിച്ചേരിയിലേക്കു പോകുന്നില്ല; അതിൽ എനിക്കു വേദവുമില്ല. എങ്കിലും ചന്ദ്രശങ്കരനും ബാപ്പയേയും അയയ്ക്കാൻ ഞാൻ ഉദ്ദേശിക്കുന്നു. 'മാതാവി'നെ മാതാവ് എന്നു വിളിക്കുന്നതുകൊണ്ടു യാതൊരു നഷ്ടവും നമുക്കു വരാനില്ല. വ്യക്തികൾക്കു സിദ്ധിച്ചിട്ടുള്ള ബഹുമതിനാമങ്ങൾ പറഞ്ഞു അവരെ വിളിക്കുന്ന പതിവ് വട്ടമേശസമ്മേളനത്തിൽപോലും പാലിച്ചിരുന്നു. ആ സമ്മേളനത്തെ അനുകരിക്കുന്നത്, നാശത്തിലേക്കുള്ള സുനിശ്ചിതമായ പാതയാണെന്നു നിങ്ങൾ ഒരുപക്ഷേ, പറയുമായിരിക്കും. എങ്കിലും, ആ സമ്മേളനംപോലും ഈ മര്യാദയെ പുറന്തള്ളിയിരുന്നില്ല എന്നു വസ്തുത ചൂണ്ടിക്കാണിക്കുകയാണ്.

നേരത്തെതന്നെ സാമൂതിരിയെപ്പറ്റി എഴുതിയിട്ടുണ്ടെന്നു ഞാൻ കരുതുന്നു. വളരെ ലഘുവായ ജീവിതമാണ് അദ്ദേഹം നയിക്കുന്നത്. യാതൊരു ആർഭാടവുമില്ല. അദ്ദേഹത്തിന്റെ കൊട്ടാരം ആ പേരു് അഹ്ലിക്കുന്നില്ലെന്നുതന്നെ പറയാം; മിക്കവാറും സജ്ജീകരണങ്ങൾ ഒന്നുമില്ല. വളരെ വിനയത്തോടുകൂടി അദ്ദേഹം എന്നോടു പെരുമാറി; മകനെ എന്നിങ്ങനെ പരിചയപ്പെടുത്തിത്തരികയും ചെയ്തു. ഞങ്ങൾക്കു കടിക്കാൻ അദ്ദേഹം കരിക്കിൻവെള്ളം തന്നു. എന്നിങ്ങനെ പാരിതോഷികമായി പഴവും നല്കി. ഞങ്ങൾ സംഭാഷണം ചെയ്തതു കാലാവസ്ഥ

11 Letters to Sardar Vallabhbhai Patel, pp. 41—43

* ഹരിജനപര്യടനക്കാലത്തു്.

യെക്കുറിച്ചു മാത്രമായതുകൊണ്ട് അദ്ദേഹം തികച്ചും പ്രീതനായി. അദ്ദേഹത്തിനു പ്രായം വളരെയായിട്ടുണ്ട്. ഇപ്പോൾ അദ്ദേഹത്തിനു വേഗത്തിൽ മരവി പറയാറുണ്ടെന്നും പറഞ്ഞു. അദ്ദേഹം ഒരു നല്ല മനുഷ്യനാണ്. അദ്ദേഹത്തെ സന്ദർശിച്ചതിൽ എനിക്കു വളരെ സന്തോഷമുണ്ട്.

കൂനൂർ വളരെ മനോഹരമായ ഒരു സ്ഥലമാണ്. ആഹാരത്തിനു വളരെ വിലക്കുറവുണ്ട്. ജീവിക്കാൻ ഒരു വീടു കിട്ടണമെന്നേയുള്ളൂ. വർഷത്തിന്റെ ഈ ഘട്ടത്തിൽ അത്യധികം തണുപ്പുണ്ട്. പക്ഷേ, അതു കഠിനമല്ല. ഇവിടെയുള്ള മലവർഗക്കാരുടെയിടയിൽ നമ്മുടെ പ്രവർത്തകരിൽ ചിലർ നല്ല സേവനമനുഷ്ഠിക്കുന്നുണ്ട്. അവർ എനിക്ക് ഒരു ക്ഷണം അയച്ചിരുന്നു; അതുകൊണ്ട് കൂനൂരിൽ എനിക്ക് എട്ടു ദിവസത്തെ വിശ്രമം അനുവദിക്കണമെന്നു ഞാൻ നിർദ്ദേശിച്ചിരുന്നു. അങ്ങനെ ചെയ്താൽ, മലവർഗക്കാർക്കുവേണ്ടി എന്തെങ്കിലും പ്രവർത്തിക്കാനും അതോടൊപ്പം, കൂടിക്കിടക്കുന്ന എഴുത്തുജോലികളെല്ലാം തീർക്കാനും എനിക്കു കഴിയുമല്ലോ. നാഗേശ്വര റാവുവിന്റെ വകയായ ഒരു ബംഗ്ലാവിലാണ് ഞാൻ വസിക്കുന്നത്. കാർഷെസ്സിന്റെ മുകളിലാണ് എന്റെ മുറി. ചെറുതെങ്കിലും ഭംഗിയും വൃത്തിയുമുള്ള മുറി. കാർഷെസ്സുപോലും ആളുകൾക്കു താമസിക്കാൻ കൊള്ളാം. ഇവിടെ വന്നതിൽ എനിക്കു സന്തോഷം തോന്നുന്നു. മലകളിൽനിന്നു ദിവസേന അ.സംഖ്യം ആളുകൾ വരാറുണ്ട്. ഊട്ടിയിലും, ഇവിടെയും കോട്ടഗിരിയിലും അസാധാരണ വലിപ്പമുള്ള മഹായോഗങ്ങൾ ഉണ്ടായിരുന്നു. ഹരിജനങ്ങളുടെ ദൗത്യസംഘങ്ങൾ എന്നെ വന്നു കണ്ടു. അവർ നടത്തുന്ന സുന്ദരമായ ഒരാശ്രമം ഞാൻ കാണാനിടയായി. മലകളിലുള്ള ആളുകൾ ധാരാളം മദ്യം കുടിക്കാറുണ്ട്. പ്രവർത്തകന്മാർ സാമാന്യം നല്ലവരാണ്.

ബീഹാറിനു വളരെ സഹായം സിദ്ധിക്കുന്നുണ്ട്. എല്ലായിടത്തുമുള്ള ആളുകൾ പണവും വസ്തുക്കളും അയച്ചുകൊടുക്കുന്നു. ആശ്രമവാസികളുടെ കൂട്ടത്തിൽ പണ്ഡിറ്റ് (ഖരേ), പണ്ണേക്കർ, റാവ്ജിഭായി (നാഥാഭായിപട്ടേൽ), ബാൽ (കലേൽക്കർ) തുടങ്ങിയുള്ള പലരും ഇതിനകം പോയിട്ടുണ്ട്. അതു കൂടാതെ സ്വാമിയും ധോത്രേയും പോയി. മധുരദാസ് പോകാൻ ഭാവികയാണ്. മറ്റുള്ളവരും സന്നദ്ധരായിട്ടുണ്ട്. പക്ഷേ, രാജേന്ദ്രബാബുവിൽനിന്നു വിവരങ്ങൾ അറിഞ്ഞതിനുശേഷം മതിയെന്നു കരുതി അവരെ ഞാൻ തടഞ്ഞുനിർത്തിയിരിക്കുകയാണ്. എന്നെക്കുറിച്ചുള്ള തീരുമാനവും അദ്ദേഹത്തിനാണു ഞാൻ വിട്ടുകൊടുത്തിരിക്കുന്നത്. കണ്ണാടകത്തിലും ഒറീസ്സയിലും ചെന്നതിനുശേഷം, മാർച്ച് 20-ാം തീയതിയോടുകൂടി ബീഹാറിൽ പോകാമെന്നാണു ഞാൻ സ്വയം വിചാരിക്കുന്നത്. എല്ലായിടത്തും ഞാൻ പണം പിരിക്കുന്നുണ്ട്. ഈ അവസരത്തിൽ ഞാൻ സമ്പത്ത് പുലർത്തുന്നതു മിക്കവാറും ചില്ലറ നാണയങ്ങൾ തരുന്ന ആളുകളോടാണ്. ചില ഇടത്തരക്കാരും സംഭാവന ചെയ്യുന്നുണ്ട്. എങ്കിലും പാവപ്പെട്ട

വരുടെ ഉദാരത സീമാതീതമാണ്. ദിവസേന മലയിൽനിന്നു വന്നെത്തുന്ന സ്രീകൾ സാരിത്തുമ്പിൽ മുടിഞ്ഞുകെട്ടിയ നാണയങ്ങൾ എനിക്കു തരുന്നു.

രാമചന്ദ്രൻ ഇപ്പോൾ എന്റെകൂടെയുണ്ട്. അദ്ദേഹം ഒരു പണ്ഡിതനും നല്ല സുഹൃത്തുമാണ്.

ബിദാജും ഹരിജൻസേവകസംഘത്തിന് കൈമാറിക്കഴിഞ്ഞ ഗോശാല തിരികെ ആശ്രമത്തിലേക്കു മാറ്റാനും തീരുമാനിച്ചിരിക്കുകയാണ്. അതുകൊണ്ട് ഹരിജനങ്ങളെ പരിശീലിപ്പിക്കാൻ സാധിക്കും; ഗോശാലയിലെ കന്നുകാലികളും കുറേക്കൂടി സുരക്ഷിതങ്ങളാകും....

ബായുടെ കത്തിന്റെ ഒരു പകുപ്പ് ഇതിന്റെകൂടെ വെക്കുന്നു. മണിക്കു നിങ്ങൾ എഴുതുമ്പോൾ ഇതിൽനിന്ന് എന്തെല്ലാം എഴുതിച്ചേക്കാൻ നിങ്ങൾക്കു കഴിയുമോ, അതെല്ലാം എഴുതണമെന്നപേക്ഷ. അവരേയും മഹാദേവിനേയും സന്ദർശിക്കാൻ അനുവാദം നല്കണമെന്ന ഇതിനകംതന്നെ ഞാൻ അപേക്ഷിച്ചിട്ടുണ്ട്. ഒരു ടെലഗ്രാം അയച്ചു; മറുപടി ഒന്നോ രണ്ടോ ദിവസത്തിനുള്ളിൽ വരേണ്ടതാണ്. മാർച്ച് 6-ാം തീയതി ഞാൻ ബൽഗാമിലെത്തി....

അബ്ബാസ് സാഹിബിന്റെ 81-ാം ജന്മദിനം അവർ ആഘോഷിച്ചെന്നു തോന്നുന്നു. അക്കാര്യത്തിൽ മുൻകൈയെടുത്തതു കാര്യമായാണ്. കല്യാൺജി ഒരു ജീവചരിത്രക്കുറിപ്പ് എഴുതിക്കൊണ്ടിരിക്കുന്നു. അതിനുവേണ്ടി നമ്മുടെ പണ്ഡിതന്മാരെല്ലാം അദ്ദേഹത്തിന്റെ വസതിയിൽ ചെല്ലുകയും പാതി മറന്നുകഴിഞ്ഞിരുന്ന സ്മരണകൾ പുതുക്കാൻ അദ്ദേഹത്തെ സഹായിക്കുകയും ചെയ്തു.

നിങ്ങൾ 'നേതി' ഉപയോഗിക്കുന്നുണ്ടെന്ന് അറിഞ്ഞപ്പോൾ എനിക്ക് ആസ്വാദം തോന്നി. ഒരുപക്ഷേ, മാർദവമുള്ള തുണി കൈകൊണ്ടു ചുരുട്ടിയുണ്ടാക്കിയ തിരി കുറേക്കൂടി ഫലപ്രദമായേക്കാം. അഴുക്കു വലിച്ചെടുക്കാനുള്ള ശക്തി അതിനുണ്ട്. പഴയ മുണ്ടുപയോഗിച്ച് എളുപ്പത്തിൽ അത് ഉണ്ടാക്കാം. അതോടൊപ്പം പ്രാണായാമവും (നിയന്ത്രിതമായ ശ്വാസോച്ഛ്വാസം) മൂക്കു ശുദ്ധമാക്കി വെക്കുന്നതിന് ആവശ്യമാണ്. നിങ്ങൾക്കുണ്ടായിരുന്ന മലബന്ധം നീങ്ങിക്കിട്ടിയതു വളരെ നന്നായി. ആഹാരത്തിൽ നിങ്ങൾ വരുത്തിയ മാറ്റങ്ങൾ നല്ല ഫലങ്ങൾ ഉളവാക്കുമെന്നു തീർച്ചയാണ്.

....ബംഗാളിലേക്കു പോകുന്ന പ്രശ്നം ഇപ്പോഴും അന്തരീക്ഷത്തിൽ തങ്ങിനില്ക്കുന്നതേയുള്ളൂ. എന്താണു സംഭവിക്കാൻ പോകുന്നതെന്നു നമുക്കു നോക്കാം.

....ചില സ്ഥലങ്ങളിൽ മഞ്ഞുവീണു കൃഷിനാശം സംഭവിച്ചിട്ടുണ്ട്. മറ്റു ചില സ്ഥലങ്ങളിൽ കാലം തെറ്റി മഴ പെയ്യുന്നുണ്ട്. ഈ സംഭവങ്ങൾ ഭൂകമ്പത്തോടു നേരിട്ടു ബന്ധമുള്ളവയാണെന്നു തോന്നുന്നു.

12

മുസഫർപൂർ,
ഏപ്രിൽ 23, 1934

നിങ്ങളുടെ രണ്ടു കത്തുകളും എനിക്കു കിട്ടി. കളികഴിഞ്ഞു ഞാൻ ഇപ്പോൾ എഴുതാൻ തുടങ്ങിയതേയുള്ളൂ. സമയം രാവിലെ 3.40. എന്റെ ശീലങ്ങളിലുള്ള ഒരു പുരോഗതിയാണ് ഇതെന്നു നിങ്ങൾ ഗണിക്കുമെന്ന് ഞാൻ പ്രതീക്ഷിക്കുന്നു മുസഫർപൂരിലുള്ള ഗോവലേ പൂരിയിലാണ് ഞങ്ങൾ. ആസാമിൽനിന്ന് ഇന്നലെ രാത്രി പത്തര മണിക്കു വന്നെത്തി. ബാജ് പൈ ഈ പുതിയ പട്ടണപ്രാന്തത്തിനു ഗോവലെയുടെ പേരു നല്കി; എന്റെ മൗനം അവസാനിപ്പിച്ചതിനു ശേഷം, ഞാൻ ഇവിടം ഉദ്ഘാടനം ചെയ്യാൻ പോവുകയാണ്.

വാൽജിക്കു സുഖമില്ലായിരുന്നു; ആകയാൽ വന്നയടുത്തു ഉറങ്ങാൻ കിടക്കുന്നതിനു പകരം ഞാൻ ഒരു ഡോക്ടറെ വരുത്തി. അല്പരാത്രി കഴിഞ്ഞാണ് ഞാൻ കിടന്നുറങ്ങിയത്. എന്റെ കാര്യത്തെപ്പറ്റി എനിക്കു് ഉൽക്കണ്ഠയില്ല. ആരോഗ്യവും ഞാൻ സൂക്ഷിക്കുന്നുണ്ടു്. ഏതെങ്കിലും പ്രകാരേണ ആവശ്യമുള്ളിടത്തോളം ഉറങ്ങാനും എനിക്കു സാധിക്കുന്നു.

നിങ്ങൾ ഇതികുറഞ്ഞവ്യത്യാസവുമായി കാണപ്പെട്ടതു് എന്നെ വിസ്മയിപ്പിച്ചു. എന്തുകൊണ്ടെന്നാൽ * ഈ നടപടിയുടെ ആവശ്യം അധിക കാലതാമസം കൂടാതെ നിങ്ങൾ മനസ്സിലാക്കുമെന്നു സകലരോടും ഞാൻ പറഞ്ഞിരുന്നു. പക്ഷേ, നിങ്ങൾക്കു് ഉളവായ വേദന നിങ്ങളുടെ കത്തുകളിൽ എനിക്കു കാണാൻ കഴിയുന്നുണ്ടു്. നിങ്ങൾ ധരിച്ചിട്ടുള്ള രീതിയിൽ ഇക്കാര്യത്തെ ജയിലിനു പുറത്തുള്ളവരായും ധരിച്ചിട്ടുള്ളതായി തോന്നുന്നില്ല. ജവാഹർലാലിനെ സംബന്ധിച്ചും സ്ഥിതി ഏതാണു് ഇതുപോലെതന്നെ ആയിരുന്നു. എന്നാൽ, ഒരു നിമിഷംകൊണ്ടു് ഈ സംഗതി അദ്ദേഹം മനസ്സിലാക്കുമെന്നാണു ഞാൻ വിചാരിച്ചിരുന്നതു്. ജയിലിനകത്തു കഴിയുന്നവർക്കു പുറമെ നടക്കുന്ന സംഭവങ്ങൾ മനസ്സിലാക്കാൻ കഴിയാറില്ലെന്നു് എനിക്കുള്ള അഭിപ്രായം. നിങ്ങളെ സംബന്ധിച്ചും ശരിയാണെന്നാണോ ഇതിന്റെ അർത്ഥം? അതോ, ഞാൻതന്നെ ഒരു അബദ്ധം പ്രവർത്തിച്ചോ? അങ്ങനെയൊന്നെ ഞാൻ വിചാരിക്കുന്നില്ല. എന്തുകൊണ്ടെന്നാൽ അതായിരുന്നു ശരിയായ തീരുമാനമെന്നു വ്യക്തമായി എനിക്കു കാണാൻ കഴിയുന്നു. പൂനയിൽവെച്ചു നേരത്തേതന്നെ ഇതു് എന്തുകൊ

12 Letters to Sardar Vallabhbhai Patel, pp. 57—59

* ഒരു രാഷ്ട്രീയപരിപാടി എന്ന നിലയിൽ സിവിൽ നിയമലംഘന പ്രസ്ഥാനം സംഘടിപ്പിക്കാനുള്ള തീരുമാനം കോൺഗ്രസ് പിൻവലിക്കയും, തെരഞ്ഞെടുപ്പിൽ മത്സരിക്കാൻ സ്വരാജ് കക്ഷിയെ പുനരുദ്ധരിക്കയും ചെയ്തു. ഈ രണ്ടു സംഗതികളും പട്ടേലിനെ വളരെ വേദനിപ്പിച്ചു. അടുത്ത കത്തിലും ഇക്കാര്യംതന്നെയാണു പ്രതിപാദിക്കുന്നതു്. ഒമ്പതാം ഭാഗത്തിൽ 14-ാമത്തെ കത്തിലും ഈ വിഷയം പരാമർശിക്കുന്നുണ്ടു്.

ണ്ടാണ് എന്റെ മനസ്സിൽ ഉദിക്കാഞ്ഞത് എന്ന് ചോദിച്ചുകൊണ്ടു ഫലമില്ല. അപ്പോൾ അതിനു പററിയ സമയമല്ലായിരുന്നു. പുനയിൽവെച്ചു ചെയ്തത്, ആ സമയത്തു് ഉണ്ടായിരുന്ന സാഹചര്യങ്ങളിൽ ശരിയായിരുന്നു. ഇപ്പോഴത്തെ സാഹചര്യങ്ങളിൽ ശരിയായിട്ടുള്ളതു് ഞാൻ ഇപ്പോൾ ചെയ്ത സംഗതിയാണ്. ഈ തീരുമാനം നാം കൈക്കൊള്ളാതിരുന്നെങ്കിൽ, നമ്മുടെ ലക്ഷ്യത്തിനു ക്രമത്തിലധികം അപകടം സംഭവിക്കുമായിരുന്നു.

വൈഷമ്യങ്ങൾ ഉണ്ടു്. അവ എന്റെ ശ്രദ്ധയിൽപ്പെടാതിരുന്നില്ല. അവയെല്ലാം നാം തരണം ചെയ്യണം. ഈ നടപടി ജനങ്ങൾക്കു പ്രയോജനകരമായിട്ടുണ്ടു്; ഇനിയും പ്രയോജനകരമായിത്തീരും. നിസ്സഹകരണം അനുഷ്ഠിക്കുന്ന കർഷകരെ സ്ഥിതിഗതികൾ വിശദീകരിച്ചു ധരിപ്പിക്കാൻ സാധിക്കും; ആ വിശദീകരണം യഥാസമയം നല്കപ്പെടുകയും ചെയ്യും. ഞാൻ പതാക വലിച്ചു താഴ്ത്തിയിരുന്നെങ്കിൽ, അതു ഫലശൂന്യമായിരുന്നേനെ. ഇതിൽ അഹംഭാവം അല്പമെങ്കിലും ഉണ്ടെന്നു നിങ്ങൾ സ്വപ്നം കാണുകപോലും ചെയ്യരുതു്. നിങ്ങൾ ഒരു തടവുകാരനാകയാൽ എല്ലാ വാദങ്ങളും ഇവിടെ വിവരിക്കാൻ സാധ്യമല്ല. ഞാൻ ഇതു നിറുത്തുന്നു. ക്ഷമയുടെ ഫലങ്ങൾ മധുരങ്ങളത്രേ; ക്ഷമിച്ചിരിക്കണം. സകലതും അവസാനം ശുഭമായി കലാശിക്കുമെന്നു നിങ്ങൾക്കു കാണാം.

സ്വരാജ് പാർടിയെ പുനരുദ്ധരിച്ചതു നിഷ്പ്രയാസം മനസ്സിലാക്കാവുന്ന കാര്യമാണു്. അതു വീണ്ടും ജീവൻ പ്രാപിക്കേണ്ടതു് അത്യന്താപേക്ഷിതവുമാണു്; ഇത്രയേറെ ആഘാതങ്ങളോരതിനുശേഷവും നിലനില്ക്കാൻ കഴിഞ്ഞിട്ടുള്ള ഒരു കക്ഷിക്ക് കോൺഗ്രസ് ഒരു സ്ഥാനം നല്കേണ്ടതാണെന്നു് എനിക്കു തോന്നുന്നു. ഈ സന്ദർഭത്തിൽ മാത്രമല്ല ഇതാവശ്യമായിട്ടുള്ളതു്; ഭാവിയിൽ എല്ലാജോഴും അതിന്റെ ആവശ്യമുണ്ടു്. പ്രകൃത്യാതന്നെ ഇതിൽ വൈഷമ്യങ്ങളുണ്ടു്. സ്വാതന്ത്ര്യപരതം, കെല്പില്ലായ്മ എന്നിവ മാത്രമല്ല, നിങ്ങൾക്കു സങ്കല്പിക്കാവുന്ന മറ്റു പല ദോഷങ്ങളുമുണ്ടു്. എങ്കിലും ഇതിനകംതന്നെ സംസ്ഥാപിതമായിക്കഴിഞ്ഞ ഒന്നിനെ നിർമാർജ്ജനം ചെയ്യാൻ സാധിക്കയില്ല. അതിനെ പരിഷ്കരിക്കാനോ നിയന്ത്രിക്കാനോ മാത്രം നിങ്ങൾക്കു കഴിയും. അതിൽപരം ഒന്നും സാധ്യമല്ല. ഞാനാണു് അവരെ പ്രേരിപ്പിച്ചതെന്നു നിങ്ങൾ പറഞ്ഞുകൊള്ളുക. അവർക്കു് ഇപ്രകാരം ചെയ്യണമെന്നു് ആഗ്രഹമുണ്ടായിരുന്നെങ്കിലും, അതു് ആദ്യമായി ഉന്നയിക്കാൻ വേണ്ട ധൈര്യം ഇല്ലായിരുന്നു. പുനയിൽവെച്ചു ഞാൻ സൂചിപ്പിക്കുക മാത്രം ചെയ്തിരുന്നതു് ഇപ്പോൾ നിർവഹിക്കപ്പെടുകയാണ്. കോൺഗ്രസിനെ സമ്പൂർണ്ണമായി നിയമസഭകളിൽനിന്നു് അകറ്റിനിർത്താൻ നമുക്കു കഴിഞ്ഞിരുന്നെങ്കിൽ സ്ഥിതിഗതികൾ തികച്ചും വ്യത്യസ്തമായിരുന്നേനെ. പക്ഷേ, അതു കേവലം ബലം പ്രയോഗിച്ചുള്ള നിയന്ത്രണം മാത്രമായിരിക്കും.

ഫുൽചന്ദ് ബാപ്പജിഷായുടെ മരണത്തെക്കുറിച്ചുള്ള ടെലഗ്രാം

ഇന്നലെ മാത്രമാണ് എനിക്കു കിട്ടിയത്. വളരെ നല്ല ഒരു പ്രവർത്തനം നിർവ്വഹിച്ചിരിക്കുന്നു. ഇതോടൊന്നിച്ചുള്ള കഠിന നരസിംഗ് ഭായി (ഇശ്വരഭായി പട്ടേൽ) തയ്യാറാക്കിയതാണ്. നിങ്ങൾക്ക് അതു വായിക്കാൻ കൗതുകം തോന്നുമെന്നു ഞാൻ വിചാരിക്കുന്നു. അദ്ദേഹം നിശ്ചയിച്ച മരണം പ്രാപിച്ചു എന്നാണു നരസിംഗ് ഭായി എഴുതുന്നത്. അവസാനദിവസം വരെ അദ്ദേഹം ജോലി ചെയ്തുകൊണ്ടിരുന്നു. യാതൊരു സുഖക്കേടും ഉണ്ടായിരുന്നില്ല. രാത്രിസമയത്തു ഘടികാരത്തിന്റെ ശബ്ദം അങ്ങു നിലച്ചപ്പോൾ, എന്താണു ചെയ്യേണ്ടത് എന്നു ചന്ദ്രശങ്കർപാണ്ഡ്യ എന്നോടു ചോദിക്കുന്നു. നാം എന്തു ചെയ്യണം? സ്റ്റാർക്കുങ്ങൾ നിർമ്മിക്കാനുള്ള സമയമല്ല ഇത്. നിങ്ങൾക്ക് എന്തെങ്കിലും ആശയങ്ങൾ തോന്നുന്നുണ്ടോ?

13

റാബി,
മെയ് 3, 1934

നിങ്ങളുടെ രണ്ടു കത്തുകളും കൈപ്പറ്റി. നിങ്ങൾ അനുഭവിക്കുന്ന വേദന ദുരീകരിക്കാൻ എനിക്കു കഴിവില്ല. കാലത്തിനു മാത്രമേ അതിനെ ശമിപ്പിക്കാൻ കഴിയൂ. അറസ്റ്റ് വരിച്ചതുകൊണ്ടു വൈഷമ്യങ്ങളിൽനിന്നു രക്ഷപ്പെടാൻ നമുക്കു കഴിഞ്ഞെന്നു വരികയില്ല....ജനങ്ങളുടെ കൈയിൽ ഞാൻ കൊടുത്തിരുന്ന ആയുധം* ഞാൻ തട്ടിപ്പിരിച്ചു കഴിഞ്ഞിട്ടില്ല. അതു ഫലപ്രദമാണെന്നു തെളിയിക്കുന്നതിനു വേണ്ടിയുള്ള പ്രയോഗം മാറിവയ്ക്കുക മാത്രമാണു ചെയ്തത്. അനുഭവം കൊണ്ടു മാത്രമേ അതു തെളിയിക്കാൻ കഴിയുകയുള്ളൂ. അതു കാണുന്നതുവരെ ജീവിച്ചിരിക്കാൻ കഴിയുന്നവർ ഭാഗ്യവാന്മാർ.

14

വാർഡ്,
ആഗസ്റ്റ് 19, 1934

നിങ്ങളുടെ സന്ദേശങ്ങൾ കൈപ്പറ്റി. പരിപൂർണ്ണ സുഖം പ്രാപിച്ചതിനു ശേഷം മാത്രം നിങ്ങൾ ഇവിടെ വരിക. അതാണു നല്ലത്. ആൻഡ്രൂസ് 25-ാം തീയതി വരുന്നുണ്ട്. സാധ്യമാണെങ്കിൽ ആ സമയത്തു നിങ്ങൾ ഇവിടെ ഉണ്ടായിരിക്കണമെന്ന് എനിക്കു താല്പര്യമുണ്ട്. എനിക്കു വേണ്ടിത്തോളം വിശ്രമം ഇവിടെ സിദ്ധിക്കുന്നുണ്ട്. ആരും എന്നെ ശല്യപ്പെടുത്താറില്ല. 'കാവൽ നില്ക്കുന്നവർ' ജമ്നലാൽജിയുടെ നിർദ്ദേശങ്ങൾ അക്ഷരംപ്രതി അനുസരിക്കുന്നു. വാർഡ്, ബോംബെയ്ക്കുവേണ്ടി പ്രശാന്തമായ സ്ഥലമാണെന്നു നിങ്ങൾക്ക് അനുഭവപ്പെടും. പക്ഷേ, തീർച്ചയായും ഇൻഫ്ലുവൻസയുടെ ബാധയിൽ

13 Letters to Sardar Vallabhbhai Patel, p. 59

* സത്യാഗ്രഹം.

14 Letters to Sardar Vallabhbhai Patel, pp. 70—72

നിന്നു നിങ്ങൾ പൂർണ്ണ സുഖം പ്രാപിച്ചതിനു ശേഷം മാത്രം വന്നാൽ മതി. നിങ്ങൾ വരുന്നപക്ഷം, മണിക്കും അതു നല്ലതായിരിക്കും.

ഇപ്പോഴും നിങ്ങളുടെ മൂക്കിനെ സംബന്ധിച്ച യാതൊന്നും ചെയ്യാൻ സാധിക്കയില്ലെന്നു തോന്നിപ്പോകുന്നു. വല്ലഭും ചെയ്യാൻ കഴിയുമെന്നുണ്ടെങ്കിൽ, നിങ്ങൾ അതു പരീക്ഷിക്കണം; എന്തെങ്കിലും പ്രയോജനമുണ്ടോ എന്നു നോക്കണമെന്നു ഞാൻ വിചാരിക്കുന്നു. അതു കൊണ്ട് അപകടം ഒന്നും വരാതില്ല. കുറച്ചുകാലം നിങ്ങൾക്കു കിടക്കയെ ശരണം പ്രാപിക്കേണ്ടി വരുമെന്നു മാത്രം.

പെട്ടെന്നു കോൺഗ്രസ് വിട്ടു പോകാൻ എനിക്കു സാധിക്കുകയില്ല. എങ്കിലും എന്റെ വേദന നിങ്ങളുമായി ഞാൻ പങ്കിടുന്നു. നിങ്ങളെല്ലാവരും അനുവദിക്കുന്നതുവരെ എങ്ങനെ എനിക്കു പോകാൻ കഴിയും? എന്നാൽ എനിക്കു സ്വീകാര്യമായ ഏകമാർഗ്ഗം അതാണെന്നു വാസ്തവത്തിൽ തോന്നുന്നുണ്ട്. കോൺഗ്രസ്സിന്റെ പുരോഗതിയെ ഞാൻ മന്ദീഭവിപ്പിക്കയാണെന്നു ഞാൻ കരുതുന്നു. നമുക്കു യാതൊരു വിശ്വാസവുമില്ലാത്ത ഒരു ഉപകരണത്തിൽ പിടിച്ചുനില്ക്കുകയും വിശ്വാസമുള്ളവർ അതിനെ ഉപയോഗിക്കാതെ തടയുകയും ചെയ്യുക—അതു ദയനീയവും, അപകടകരവുമായ ഒരവസ്ഥയത്രെ. കോൺഗ്രസ്സിനെ ഈ അവസ്ഥയിൽനിന്നു വലിച്ചുകയറേണ്ടതു നമ്മുടെ കടമയല്ലേ? അധഃപതനത്തിനുള്ള പ്രതിവിധി നമുക്കു വിഭാവന ചെയ്യാൻ കഴിയുന്നിടത്തോളം കാലം കഴുപ്പമില്ല. പുറത്തുപോകുക മാത്രമാണു തനിക്കു സാധ്യമായിട്ടുള്ള ഏക മാർഗമെന്ന് ഒരാൾ മനസ്സിലാക്കിക്കഴിഞ്ഞാൽ, അതല്ലാതെ മറ്റെന്തു ചെയ്യാൻ അയാൾക്കു കഴിയും? ഞാൻ കോൺഗ്രസ് വിട്ടു പോകുമ്പോൾ അതിനുള്ളിലുള്ള കപടനാട്യത്തിന് ഒരറ്റതി വരും. സത്യവും അസത്യവും, അക്രമവും അഹിംസയും, ഖാദിയും അതോടൊപ്പം കാലിക്കോയും മിൽത്തുണിയും—ഇവയെല്ലാം മാറ്റം വരും. സാധാരണ കോൺഗ്രസ്സുകാരന്റെ യഥാർത്ഥ നിലപാട് അതാണെങ്കിൽ അതനുസരിച്ചു മാത്രമേ അയാൾക്കു പ്രവർത്തിക്കാൻ കഴിയൂ. പക്ഷേ, ഞാൻ കോൺഗ്രസ്സിൽ ഉള്ളിടത്തോളംകാലം അതു സാധ്യമല്ല. എന്റെ അംഗീകാരത്തോടുകൂടി ആ നിയമങ്ങളിൽ അയവുവരുത്താൻ കഴിയുകയില്ല; എന്റെ സമ്മതം ഒരിക്കലും സിദ്ധിക്കുകയില്ല. എന്റെ എതിർപ്പ് വകവെക്കാതെ കോൺഗ്രസ് ആ നിയമങ്ങൾ മാറ്റിക്കളയുന്നപക്ഷം, അത് എന്നെ പുറന്തള്ളുന്നതിനു സമ്മമല്ലേ? സ്ഥിതിഗതികൾ അത്രത്തോളം ചെന്നെത്താൻ അനുവദിക്കുന്നത് ആശാസ്യമാണോ? നിങ്ങളുടേയും രാജായുടേയും മറുത്തുവരുടേയും മുന്നിൽ ഇതുപോലുള്ള ചോദ്യങ്ങൾ ഉന്നയിക്കാൻ ഞാൻ ആഗ്രഹിക്കുന്നു.

സെപ്റ്റംബറിൽ, അഥവാ ഉപവാസം കഴിഞ്ഞു, ഞാൻ ആരോഗ്യം വീണ്ടെടുക്കുമ്പോൾ എന്തു ചെയ്യണമെന്ന കാര്യവും നമുക്കു പരിഗണിക്കേണ്ടിയിരിക്കുന്നു. ആ ചർച്ച അത്യന്താപേക്ഷിതമാണ്. അതിനു സമയം അധികമില്ല. ജവാഹർലാലിന്റെ പൊട്ടിത്തെറി,

കേൾവിക്ക് തോന്നുന്നത്ര അപകടകരമല്ല. അദ്ദേഹം ആവേശം പ്രകടിപ്പിക്കാനുള്ള അവകാശം പ്രയോഗിച്ചെന്നേയുള്ളൂ. ഇപ്പോൾ ശാന്തനായിരിക്കുമെന്നു ഞാൻ വിശ്വസിക്കുന്നു.

ഭൂരിതമനുഭവിക്കുന്ന ഗുജറാത്തികർഷകരുടെ കാര്യത്തിൽ എനിക്കും ചില സൂചിണിതാശയങ്ങൾ ഉണ്ടെങ്കിലും, നിങ്ങൾ നിദ്ദേശിക്കുന്നതു നമുക്കു ചെയ്യാം.

അവസാനം നിങ്ങൾ ആവശ്യപ്പെട്ടതുപോലെതന്നെ പാർലമെന്ററി ബോർഡിന്റെ യോഗം മാറ്റിവെച്ചു. എന്നാൽ മാറ്റിവെക്കാനുള്ള കാരണം വേറൊന്നായിരുന്നു.

15

വാൾ,
ആഗസ്റ്റ് 24, 1934

ഗുജറാത്ത് വിദ്യാപീഠത്തിന്റെ ട്രസ്റ്റിസ്ഥാനം കാകാ രാജിവെച്ചിരിക്കുകയാണ്. ആ സംഘത്തിന്റെ അദ്ധ്യക്ഷൻ നിങ്ങളായിരിക്കണമെന്നു ഞങ്ങളെല്ലാവരും കൂടി നിശ്ചയിച്ചു. ഇതിനകംതന്നെ ആ ജോലിയിൽ നിങ്ങളെ നിയമിക്കുകയും ചെയ്തുകഴിഞ്ഞു. നിയമപരമായ നിലപാടിൽനിന്നു നോക്കുമ്പോൾ എനിക്ക് അതിനോടു ബന്ധമുള്ളതായി യാതൊരോർമയും ഉണ്ടായിരുന്നില്ല. അന്വേഷണം നടത്തിയപ്പോൾ, നിയമപരമായി എനിക്ക് അതിനോടു ഒരു ബന്ധവുമില്ലെന്ന് എന്നെ അറിയിച്ചു. എങ്കിലും ആത്മീയമായ ഒരു നിലപാടിൽ എന്നെ ചാൻസലർ ആയിട്ടു പരിഗണിക്കുന്നുണ്ടായിരുന്നു. എനിക്ക് ഉചിതമെന്നു തോന്നുന്ന ഏതവസരത്തിലും ഇടപെടാൻ എന്നെ അനുവദിക്കേണ്ടതാണെന്ന് ഒരു ധാരണ പ്രൊഫസർമാർ വെച്ചുപുലർത്തിയിരുന്നു. എന്നാൽ, എങ്ങനെ ആ രീതിയിൽ ഒരു സംഘടന നടത്തിക്കൊണ്ടു പോകാൻ സാധിക്കും? ആകയാൽ നിയമപ്രകാരം അതിന്റെ അദ്ധ്യക്ഷനായിരിക്കാൻ നിങ്ങൾക്കേ കഴിവുള്ളൂ. എനിക്ക് കല്പിക്കപ്പെടാൻ ഇടയുള്ള ആത്മീയ പദവിയിൽ ഞാൻ സംതൃപ്തനാണ്. അതിൽ കൂടുതൽ ഉത്തരവാദിത്തം ഏറ്റെടുക്കാനുള്ള ആഗ്രഹമോ ശക്തിയോ എനിക്കില്ല.

എന്റെ ശുപാർശ അനുസരിച്ച്, നിങ്ങളുടെ അംഗീകാരത്തിനു വിധേയമായി, മറ്റൊരു തീരുമാനം ഞങ്ങൾ ചെയ്തിട്ടുണ്ട്. ഹരിജൻ ആശ്രമത്തിന്റെ മാനേജർ നരഹരി ആയിരിക്കണമെന്നും അയാൾക്ക് ആവശ്യമുള്ളിടത്തോളം, വിദ്യാപീഠത്തിലെ അദ്ധ്യാപകന്മാർ അയാളോടൊപ്പം പ്രവർത്തിക്കണമെന്നുമാണ് തീരുമാനം. വിദ്യാപീഠത്തിന്റെ നിധി അവശേഷിക്കുന്നിടത്തോളംകാലം അതിൽനിന്നും നരഹരിക്കും മറ്റദ്ധ്യാപകന്മാർക്കും ശമ്പളം നൽകണം. എന്റെ അഭിപ്രായത്തിൽ തല്ലാലം ഈ ഭാരം ഹരിജൻസേവകസംഘം വഹിക്കാൻ പാടില്ല. എന്തുകൊണ്ടെന്നാൽ, അതിന്റെ നിധിയിൽനിന്ന് പരമാവധി

ചുരുങ്ങിയ തുക മാത്രമേ സർവ്വഹിന്ദുക്കൾക്കുവേണ്ടി ചെലവു ചെയ്യാൻ പാടുള്ളൂ എന്നതാണ് സംഘത്തിന്റെ നയം. അതിനുള്ള വരവിന്റെ 95 ശതമാനംവരെ നേരിട്ടു ഹരിജനങ്ങൾക്കുവേണ്ടി ഉപയോഗിക്കണമെന്നാണ് ലക്ഷ്യം. ഇതു സാധ്യമാക്കുന്നതിനുവേണ്ടി ആദ്യം നമ്മുടെ ഏർപ്പാടുകളെത്തന്നെ മാതൃകാപരമാക്കണം. മൂന്നാമത്തെ തീരുമാനവും നിങ്ങളുടെ അംഗീകാരത്തിനു വിധേയമായിട്ടാണ് കൈക്കൊണ്ടത്. ബാക്കിയുള്ള അദ്ധ്യാപകന്മാരെല്ലാം, അവർക്കു സമ്മതമുണ്ടെങ്കിൽ, ഗ്രാമങ്ങളിൽ പോയി വസിക്കണം; ഞാൻ നിദ്ദേശിച്ച രീതിയിൽ അവർ ഹരിജനോദ്ധാരണത്തിനുവേണ്ടി പ്രവർത്തിക്കണം. അതാണ് തീരുമാനം. നരഹരി ഈ പരിപാടികൾ നിങ്ങളെ വിശദീകരിച്ചു കേൾപ്പിക്കും. അവയിൽ ഏതൊരു കാര്യമാണോ നിങ്ങൾ ഇഷ്ടപ്പെടാത്തത്, അക്കാര്യം മടികൂടാതെ നിങ്ങൾക്കു തള്ളിക്കളയാം. കാകാസാഹെബ്, കിശോർലാൽഭായ്, മഗൻഭായ്, സോമൻ, നരഹരി എന്നിവർ സന്നിഹിതരായിരുന്നു. അവരൊക്കെ സമ്മതം നൽകിക്കഴിഞ്ഞു. നരഹരിയെക്കുറിച്ച് തക്കർബാപ്പയോടു ഞാൻ ഇതിനകം സംസാരിച്ചിട്ടുണ്ട്. അദ്ദേഹത്തെപ്പോലെ ഒരു വ്യക്തി ഉണ്ടെങ്കിലല്ലാതെ, ഹരിജനാശ്രമം ഫലപ്രദമാകയില്ല. അതു നല്ലവണ്ണം നടത്തപ്പെട്ടാൽ, ഹരിജനപ്രശ്നം പൂർവ്വാധികം പരിഹരിക്കപ്പെടും. അപ്പോൾ മാത്രമേ സത്യാഗ്രഹത്തിന്റെ സംഭാവന ഫലവത്താകയുള്ളൂ. ആകയാൽ, നരഹരിയെ നമുക്ക് എളുപ്പത്തിൽ മറ്റൊരാളുടെയെങ്കിലും നിയമിക്കാൻ കഴിയുമെങ്കിൽപ്പോലും, തൽക്കാലം അദ്ദേഹത്തെക്കൊണ്ടു നമുക്കു നേടാവുന്ന ഏറ്റവും നല്ല പ്രയോജനം ഇതാണെന്നു തോന്നുന്നു. അദ്ദേഹം ഇക്കാര്യത്തിൽ അഗാധതാല്പര്യം പ്രകടിപ്പിക്കുന്നുണ്ട്. ഇത് ഒരു വിജയമാക്കാമെന്ന് അദ്ദേഹത്തിന് ആത്മവിശ്വാസവും ഉണ്ട്. അതിനാൽ എന്തുതന്നെ ആയാലും, ഹരിജനാശ്രമത്തിൽ ജോലിചെയ്യാൻ നരഹരിയെ അനുവദിക്കണമെന്നുപേക്ഷ.

16

സെപ്റ്റംബർ, 1934

പ്രിയപ്പെട്ട വല്ലഭ്‌ഭായി,

അടുത്ത കാലത്തു് വാദ്ധ്യയിൽ വന്ന സുഹൃത്തുക്കളോടു ചർച്ച ചെയ്തതും വളരെനേരം പര്യായോചിക്ഷയും ചെയ്തതിനുശേഷം ഞാൻ ഒരു തീരുമാനത്തിലെത്തിച്ചേർന്നിരിക്കുന്നു.* കോൺഗ്രസ്സിനോടു്

16 Mahatma, vol. iii, pp. 386—388

* കോൺഗ്രസ്സിൽനിന്നു വിരമിക്കാൻ അദ്ദേഹം തീരുമാനിച്ചിരുന്നു. അതിനുള്ള കാരണങ്ങൾ വിശദീകരിക്കുന്നു. (ഒക്ടോബർ 1-ാം തീയതി മുതൽ താൻ രാഷ്ട്രീയത്തിൽനിന്നു വിരമിച്ചു്, ഗ്രാമവ്യവസായചിന്തനം, ഹരിജനസേവനം, അടിസ്ഥാന കരകൗശലങ്ങൾവഴിയുള്ള വിദ്യാഭ്യാസം എന്നീ പ്രവർത്തനങ്ങളിലേർപ്പെടുന്നതാണെന്ന് 1934 സെപ്റ്റംബർ 17-ാം തീയതി ഗാന്ധിജി പ്രഖ്യാപിച്ചു.)

എനിക്കുള്ള ഔദ്യോഗികവും ശാരീരികവുമായ സകല ബന്ധവും, പ്രാഥമികാംഗത്വം ഉൾപ്പെടെ, പൂർണ്ണമായി ഞാൻ വിച്ഛേദിച്ചാൽ, അതു കോൺഗ്രസ്സിന്റെയും രാഷ്ട്രത്തിന്റെയും ഉത്തമതാല്പര്യങ്ങൾക്കു പ്രയോജനകരമായിരിക്കും. 1920 തൊട്ട് ഞാൻ ഗാന്ധിബന്ധം പുലർത്തിപ്പോരുന്നതും, എന്റെ യൗവനകാലംതൊട്ട് ഞാൻ ആരാധിച്ചു വരുന്നതുമായ ഒരു സംഘടനയിൽ യാതൊരു താല്പര്യവും എനിക്ക് ഇല്ലാതെയായിത്തീരുന്നില്ല ഇതിന്റെ അർത്ഥം. കോൺഗ്രസ് സംഘടനയ്ക്കുള്ളിൽ കടന്നുകൂടിയിട്ടുള്ള അധഃപതനത്തെപ്പറ്റി അടുത്ത കാലത്തു ഞാൻ പലതും പറഞ്ഞിട്ടുണ്ട്. എങ്കിലും എന്റെ അഭിപ്രായത്തിൽ, അത് ഈ നാട്ടിലെ ഏറ്റവും പ്രാതിനിധ്യസ്വഭാവമുള്ളതും, ശക്തിമത്തുമായ ദേശീയസംഘടനയായിത്തന്നെ നിലകൊള്ളുന്നു. അതിന്റെ ആവിർഭാവകാലംതൊട്ട് നിരന്തരമായി അനുഷ്ഠിച്ചുപോന്ന മഹത്തായ സേവനത്തിന്റെയും ത്യാഗത്തിന്റെയും പാരമ്പര്യം അതിനുണ്ട്. അതിന്റെ പുരോഗതി അവിച്ഛിന്നവും നിരന്തരവുമായിരുന്നു. ഇന്നാട്ടിലുള്ള മറ്റൊരു സ്ഥാപനത്തിനും സാധിക്കാത്ത വിധത്തിൽ അതു് കൊടുങ്കാറ്റുകളെ എതിർത്തു നിന്നിട്ടുണ്ട്. ഏറ്റവും വിപുലമായ തോതിലുള്ള ത്യാഗം സംഘടിപ്പിക്കാനും അതിനു കഴിഞ്ഞിട്ടുണ്ട്. അതിൽ ഏതൊരു രാജ്യത്തിനും അഭിമാനിക്കാൻ കഴിയും. ആക്ഷേപാതീതമായ സ്വഭാവമുള്ളവരും ആത്മത്യാഗസന്നദ്ധരായ സ്രീപുരുഷന്മാർ അസംഖ്യംപേർ ഇന്ന് അതിലുണ്ട്.

ഏതെങ്കിലും വേദാന്തോടുകൂടിയല്ല, ഈ മഹത്തായ സംഘടനയിൽ നിന്നു ഞാൻ വിട്ടുപോകുന്നത്. എങ്കിലും 'ഇനിമേൽ ഞാൻ അതിലംഗമായിരുന്നാൽ അതുകൊണ്ട് ഗുണത്തേക്കാൾ ദോഷം വരാൻ ഇടയുണ്ടെന്ന് എനിക്കു തോന്നുന്നു. ഈ ഘട്ടത്തിൽ ജവാഹർലാലിന്റെ സാഹചര്യവും ഉപദേശവും ലഭ്യമല്ലാത്തതിൽ എനിക്കു വേദന തോന്നുന്നു. അദ്ദേഹം സമീപഭാവത്തിൽ ഈ സംഘടനയുടെ തലവൻ ആയിത്തീരുകതന്നെ ചെയ്യും. അതിന് അദ്ദേഹത്തിനാണ് അർഹതയുള്ളതു്. അദ്ദേഹത്തിന്റെ മഹത്തായ ആത്മാവിനെ എന്റെ മുന്നിൽ ഞാൻ പ്രതിഷ്ഠിച്ചിട്ടുണ്ട്. എന്നോട് അദ്ദേഹത്തിനുള്ള അഭിവർണ്ണഹൃദയം കോൺഗ്രസ്സിനുള്ളിൽ എന്നെ നിറുത്താൻ പ്രേരിപ്പിക്കുമെങ്കിലും, എന്റെ നടപടിയെ അദ്ദേഹത്തിന്റെ യുക്തിബോധം അംഗീകരിക്കുമെന്ന് എനിക്കു തോന്നുന്നു. ഒരു മഹത്തായ സംഘടനയെ ഭരിക്കാൻ സ്നേഹബന്ധങ്ങൾകൊണ്ട് സാധ്യമല്ല. തണുത്തുറഞ്ഞ യുക്തിബോധംകൊണ്ടേ സാധിക്കുള്ളൂ. ആകയാൽ ഏതൊരു രംഗത്താണോ എന്റെ സാന്നിധ്യം യുക്തിബോധത്തിന്റെ സമഗ്രമായ പ്രവർത്തനത്തിനു തടസ്സമായി കലാശിക്കുന്നത്, ആ രംഗത്തുനിന്നു പിൻവാങ്ങുന്നതാണ് എനിക്കു നല്ലതു്. ഞാൻ സംഘടന വിട്ടുപോകുന്നതുമൂലം, ഒരു സഖാവിൽക്കവിഞ്ഞ പ്രാധാന്യമുള്ള ഒരു വ്യക്തിയെ, എത്രമാത്രം വലിയ രാഷ്ട്രീയഭിന്നതയ്ക്കും ഒരിക്കലും

എന്നിൽ നിന്ന് വേർപിരിക്കാനാവാത്ത ഒരാളെ, ഞാൻ ഒരത്മത്തിലും കൈവെടിയുകയല്ല എന്ന് എനിക്കു തോന്നി.

ഈ നിർണായക ഘട്ടത്തിൽ ഞാൻ പിൻവാങ്ങുന്നതുമൂലം, അടുത്തു വരുന്ന കോൺഗ്രസ് സമ്മേളനത്തിന്റെ അദ്ധ്യക്ഷനായിരിക്കാൻ സകല സാധ്യതയുമുള്ള രാജേന്ദ്രപ്രസാദിനോടും ഞാൻ ആത്മാർത്ഥതയോടെ പ്രകടിപ്പിക്കുകയുണ്ടായി. അദ്ദേഹം ജവാഹർലാലിൽനിന്ന് വിഭിന്നമായി, എന്റെ മിക്ക ആദർശങ്ങളിലും പങ്കുകൊള്ളുന്നുണ്ട്. രാഷ്ട്രത്തിനുവേണ്ടി അദ്ദേഹം അനുഷ്ഠിച്ച ത്യാഗങ്ങൾ ഗുണത്തിലോ അളവിലോ, എങ്ങനെ വിലയിരുത്തിയാലും, നിസ്തലങ്ങളത്രേ.

ഇനി കോൺഗ്രസ് പാർലമെന്ററിബോർഡിന്റെ കാര്യം അതിന്റെ രൂപീകരണത്തെ സർപ്പാത്മനാ പ്രോത്സാഹിപ്പിച്ചിരുന്നെങ്കിൽ, ഒരുപക്ഷേ, അത് സംജാതമാകയില്ലായിരുന്നു. അചഞ്ചലരും സത്യസന്ധരും അനവധി കോൺഗ്രസുകാർക്ക് അനുഭവപ്പെട്ട ഒരു കുറവിനെ അതു നികത്തി. ആകയാൽ അതു സൃഷ്ടിക്കേണ്ടത് ഒരു ആവശ്യമായിരുന്നു; എനിക്കു് അനുഷ്ഠിക്കാൻ കഴിവുള്ള സേവനങ്ങൾ, എല്ലാ കോൺഗ്രസ്സുകാർക്കുമെന്നപോലെ, പാർലമെന്ററിബോർഡിനും ഇനിയും ലഭ്യമായിക്കൊണ്ടിരിക്കും. നിലവിലുള്ള നിയമസഭകളിൽ കോൺഗ്രസ്സുകാർ പ്രവേശിക്കുന്നതിനോടു് അപരിഹാര്യമായ എതിരഭിപ്രായമൊന്നും ഇല്ലാത്ത സകല കോൺഗ്രസ്സുകാരുടെയും പരിപൂർണ്ണ പിന്തുണ അതിനു സിദ്ധിക്കേണ്ടതാണ്. ഞാൻ പിൻവാങ്ങുന്നതുമൂലം ഒരൊറ്റ വോട്ടുകിലും ബോർഡിനു നഷ്ടപ്പെടുന്നപക്ഷം എനിക്കു വേദന തോന്നും.

എന്റെ നിലപാടു് എനിക്കു് അറിയാവുന്നതിനാൽ, ചില സുഹൃത്തുക്കൾ യേശ്വെപ്പുന്ന അനന്തരഫലങ്ങൾ ഉണ്ടാകുമെന്ന് ഞാൻ വിചാരിക്കുന്നില്ല. പക്ഷമായ ഒരു പഴം മരത്തിൽനിന്നു കൊഴിഞ്ഞു വീഴുന്നതുകൊണ്ടു്, ആ മരത്തിനു് ഒരു ചേതവും സംഭവിക്കുന്നില്ല. അതിൽ കൂടുതലായിട്ടൊന്നും ഞാൻ കോൺഗ്രസ്സിൽനിന്നു പുറത്തു പോകുന്നതുകൊണ്ടു് കോൺഗ്രസ്സിനു വരികയില്ല. വാസ്തവത്തിൽ, ആ പഴം പൂർണ്ണമായി പാകം വന്നപ്പോൾ വീണിപ്പെട്ടുകിട്ടി അതു് ഒരു ദുർവ്വഹഭാരമായിത്തീരുകയായിരുന്നു. എന്റെ അവസ്ഥയും അതാണ്. ഇപ്പോൾ ഞാൻ കോൺഗ്രസ്സിന്റെ മേലുള്ള നിഷ്പ്രയോജനമായ ഒരു ഭാരമാണെന്ന് എനിക്കു തോന്നുന്നു.

വളർന്നുവരുന്നതും ജീവൽപ്രധാനവുമായ ഒരു വ്യത്യാസം അനവധി കോൺഗ്രസുകാർക്കും എനിക്കും തമ്മിലുണ്ടു്. എന്റെ സാന്നിധ്യം നിമിത്തം അഭിജ്ഞരായ ആളുകൾ കോൺഗ്രസ്സിൽനിന്നു് അകന്നുകൊണ്ടു പോകുന്നു. എന്റെ നയങ്ങൾക്കു് അവരുടെ ബുദ്ധിശക്തിയെ സംതൃപ്തിപ്പെടുത്താൻ കഴിയുന്നില്ല. അതേ സമയത്തു്, വിചിത്രമെന്നു തോന്നാം, എന്റെ സ്വന്തം ബുദ്ധിയെ തൃപ്തിപ്പെടുത്താൻ കഴിയാത്ത സംഗതിയൊന്നും ഞാൻ ചെയ്യാറുമില്ല. എങ്കിലും ഏറ്റവും അഭിജ്ഞരായ കോൺഗ്രസ്സുകാർക്കു് എന്നിലുള്ള അപ്രതിമമായ

വിശ്വാസം അവരുടെ മുന്നിൽ ഒരു പ്രതിബന്ധമായി നില്ക്കുന്നുണ്ട്. സ്വതന്ത്രരായിരുന്നെങ്കിൽ അവരിൽ അധികം പേരും സന്തോഷത്തോടും ഉത്സാഹത്തോടുംകൂടി സ്വീകരിക്കുമായിരുന്ന പന്ഥാവിനു കടകവിരുദ്ധമായ മാർഗത്തിലേക്കാണ് എന്റെ ബുദ്ധി എന്നെ നയിക്കുന്നത്. ചിന്താനിരതരായ കോഗ്രസുകാരിൽനിന്ന് എനിക്കു സിദ്ധിച്ചിട്ടുള്ളതിനേക്കാൾ വലിയ വിശ്വാസവും ഭക്തിയും ഒരു നേതാവിനും പ്രതീക്ഷിക്കാൻ കഴിയുകയില്ല. കോഗ്രസ്സിന്റെ മുന്നിൽ ഞാൻ വെച്ചിട്ടുള്ള നയങ്ങളോട് അവർ പ്രതിഷേധിക്കയും വിസമ്മതം പ്രകടിപ്പിക്കയും ചെയ്തിരുന്നപ്പോൾപ്പോലും ആ വിശ്വാസം എനിക്കു സിദ്ധിച്ചിട്ടുണ്ട്. ഇനിയും ഞാൻ ആ വിശ്വാസത്തേയും ഭക്തിയേയും പ്രയോജനപ്പെടുത്തുന്നത്, അവരുടെ മേൽ ക്രമത്തിലധികം ക്ലേശം ചുമത്തുന്നതിനു തുല്യമായിരിക്കുമെന്ന് എനിക്കു തോന്നുന്നു. എന്റെ പദ്ധതിയോട് ശക്തിമത്തായ വിസമ്മതമുള്ളവർ എനിക്കു എതിരായി വോട്ടു ചെയ്യണമെന്നും പിൻവാങ്ങുന്നതിന് എന്നെ നിർബന്ധിതനാക്കണമെന്നും എനിക്കു ആശയുണ്ട്. ആ നിലയിൽ ചെന്നെത്താൻ ഞാൻ ഉദ്യമിച്ചു; എങ്കിലും എനിക്കു പരാജയമാണു സംഭവിച്ചത്. അവസാനംവരെ അവർ എന്നിൽ പററിപ്പിടിച്ചു നില്ക്കും. അപ്രകാരമുള്ള വിശ്വാസത്തിന് പ്രതിക്രിയ ചെയ്യാൻ എനിക്കുള്ള ഏക മാർഗ്ഗം സ്വയംനശ്ശാലെ പിൻവാങ്ങുകയത്രേ. കോൺഗ്രസ്സിലുള്ള ചിന്തകന്മാരും ഞാനും തമ്മിൽ അടിസ്ഥാനപരമായ ഭിന്നതകൾ ഉള്ളപ്പോഴും എതിർഭാഗത്തുനിന്നും പ്രവർത്തിക്കാൻ എനിക്കു സാധിക്കുകയില്ല. പൊതുക്കാര്യജീവിതത്തിൽ പ്രവേശിച്ച നാൾതൊട്ട് ഒരിക്കലും ആ രീതിയിൽ ഞാൻ പ്രവർത്തിച്ചിട്ടില്ല.

ഇതിനു പുറമേ, വളർന്നുകൊണ്ടിരിക്കുന്ന സോഷ്യലിസ്റ്റു ഗ്രൂപ്പുകളുണ്ട്. ജവാഹർലാലാണ് അവരുടെ സമുസമ്മതനായ നേതാവ്. അദ്ദേഹത്തിന് എന്താണു വേണ്ടതെന്നും അദ്ദേഹം എന്തിനുവേണ്ടിയാണ് നിലകൊള്ളുന്നതെന്നും എനിക്കു സാമാന്യം നല്ലവണ്ണം അറിയാം. അദ്ദേഹം ഒരു ശാസ്ത്രീയമനോഭാവത്തോടുകൂടി സകലതും പരിശോധിക്കയാണെന്ന് അവകാശപ്പെടുന്നു. ധീരതയുടെ മുത്തീമത്ഭാവമാണ് അദ്ദേഹം. അനേകവർഷകാലത്തെ സേവനം അദ്ദേഹത്തിന്റെ മുന്നിലുണ്ട്. തന്റെ ലക്ഷ്യത്തിൽ അദ്ദേഹത്തിന് അദ്യമായ വിശ്വാസമുണ്ട്. സോഷ്യലിസ്റ്റുഗ്രൂപ്പ് ഏറെക്കുറെ അദ്ദേഹത്തിന്റെ അഭിപ്രായങ്ങളെയാണ് പ്രതിനിധാനം ചെയ്യുന്നത്—ഒരുപക്ഷേ, അവരുടെ അനുഷ്ഠാനരീതി, ശരിക്കു അദ്ദേഹത്തിന്റെ രീതിയല്ലെങ്കിലും ആ ഗ്രൂപ്പിന്റെ സ്വാധീനശക്തിയും പ്രാധാന്യവും വളരുകതന്നെ ചെയ്യും. ഞാൻ ആ ഗ്രൂപ്പിനെ സ്വാഗതം ചെയ്തിട്ടുണ്ട്. അവരിൽ പലരും, ബഹുമാന്യരും ത്യാഗസമ്പന്നരായ സഹപ്രവർത്തകരത്രേ. ഇതൊക്കെയാണെങ്കിലും, അവരുടെ അംഗീകൃതങ്ങളായ ലഘുലേഖകളിൽ പ്രസിദ്ധീകൃതമായിട്ടുള്ള പരിപാടിയെ സംബന്ധിച്ച്, അവരുമായി എനിക്കു മൗലികമായ ഭിന്നതകളുമുണ്ട്. എങ്കിലും, എനിക്കു ധാർമിക

സമുദ്രം പ്രയോഗിക്കാൻ സാധ്യമായേക്കും എന്ന കാരണത്താൽ, അവരുടെ സാഹിത്യത്തിൽ അവർ പ്രതിപാദിച്ചിട്ടുള്ള ആശയങ്ങളുടെ പ്രചാരത്തെ ഞാൻ അടിച്ചമർത്തുകയില്ല. ഞാൻ കോൺഗ്രസ്സിൽത്തന്നെ സ്ഥിതിചെയ്താൽ, അത്തരം സമ്മർദ്ദം പ്രയോഗിക്കുന്നതിനു തുല്യമായിരിക്കും അത്. ആ ആശയങ്ങളുടെ സ്വാതന്ത്ര്യമായ പ്രകാശനത്തിൽ ഞാൻ ഇടപെടാൻ പിടിച്ചു—അവയിൽ ചിലത് എനിക്ക് അത്രമാത്രം അരോചകങ്ങൾ ആയിരുന്നാലും....

അടിസ്ഥാനപരമായ ഈ വ്യത്യാസങ്ങൾ വിഗണിച്ചുകൊണ്ട് കോൺഗ്രസ്സിൽ, അധികാരം ചെലുത്തുന്നത്, എന്നെ സംബന്ധിച്ചിടത്തോളം ഒരു ഹിംസയത്രേ. അതു ഞാൻ ചെയ്യാൻ പാടില്ല. എന്തുതന്നെ വന്നാലും അവരുടെ ചിന്തകൾക്കു സ്വാതന്ത്ര്യം നല്കണം. അനിഷേധ്യമായ ഈ വസ്തുത കണ്ടെത്തിയതിനു ശേഷം, എന്റെ സകല പ്രശസ്തിയും ഇതുകൊണ്ട് നഷ്ടപ്പെടുമെങ്കിൽപ്പോലും, ഞാൻ കോൺഗ്രസ്സിൽനിന്നു വിട്ടുമാറാതിരുന്നാൽ, കോൺഗ്രസ്സിനോടു ഞാൻ വിശ്വാസവഞ്ചന പ്രവർത്തിക്കുകയായിരിക്കും.

എന്നാൽ ഞാൻ കോൺഗ്രസ്സിനെ മനസാ വാചാ കർമ്മണാ പൂർവ്വധികം സേവിക്കുന്നതിനുവേണ്ടി മാത്രമാണ് പുറത്തു പോകുന്നതെങ്കിൽ, എന്റെയോ കോൺഗ്രസ്സിന്റെയോ യശസ്സിനു യാതൊരു അപകടവും വരാനില്ല. ഞാൻ പുറത്തു പോകുന്നതു കോപംകൊണ്ടല്ല, വികാരാവേശത്താലല്ല, ആശാഭംഗംകൊണ്ടല്ല. എന്റെ മനസ്സിൽ യാതൊരു ആശാഭംഗവുമില്ല. ഈ നാട്ടിന് ശോഭനമായ ഒരു ഭാവി ഞാൻ മുന്നിൽ കാണുന്നുണ്ട്. നമ്മോടുതന്നെ നാം ആത്മാർത്ഥതയുള്ളവരായിരുന്നാൽ, സകലതും ശ്രദ്ധയായി നടക്കും. എന്റെ മുന്നിൽ മറ്റൊരു പരിപാടിയുമില്ല, നാടിന്റെ മുന്നിൽ ഇപ്പോഴുള്ള കോൺഗ്രസ് പദ്ധതിയല്ലാതെ....

ഇങ്ങനെ പല വിധത്തിലും എന്റെ വിനീതമായ രീതിയിൽ കോൺഗ്രസ്സിനെ സേവിക്കാൻ എനിക്കു താല്പര്യമുണ്ട്. ഇപ്രകാരം പരിപൂർണ്ണ നിസംഗതയോടുകൂടി ജീവിക്കുന്നപക്ഷം, ഞാൻ കോൺഗ്രസ്സിനോടു പൂർവ്വധികം അടുത്തു വരുമെന്നു ഞാൻ പ്രതീക്ഷിക്കുന്നു. അപ്പോൾ, കോൺഗ്രസ്സുകാർ ഇതികർത്തവ്യതാമൂലമായോ ബുദ്ധിമുട്ടോ കൂടാതെ എന്റെ സേവനങ്ങൾ സ്വീകരിക്കും.

പൊതുലക്ഷ്യപ്രാപ്തിക്കുവേണ്ടിയുള്ള പ്രവർത്തനത്തിൽ, ചിന്തയിലും, വാക്കിലും കർമ്മത്തിലും സർവ്വത്വനാ എന്നോടു ഭക്തിപ്രദ ശിഷ്ടിച്ചിട്ടുള്ള ആളുകളോട് ഒരു വാക്ക്: ഞാൻ ശാരീരികമായി കോൺഗ്രസ്സിൽനിന്നു പിന്മാറുന്നത്, അവരും പിന്മാറാനുള്ള ഒരു ആഹ്വാനമാണെന്നു ധരിക്കരുത്. അവരെ കോൺഗ്രസ്സിന് ആവശ്യമുള്ള കാലത്തോളം കോൺഗ്രസ്സിന്റെ അണികളിൽത്തന്നെ അവർ നില്ക്കണം; അവർക്കു താദാത്മ്യം പ്രാപിക്കാൻ കഴിഞ്ഞിട്ടുള്ള പൊതുലക്ഷ്യങ്ങൾ നടപ്പിലാക്കുകയും വേണം.

നിങ്ങളുടെ, ബാപ്പു.

17

വാഭ,

നവംബർ 18, 1934

നിങ്ങളുടെ കത്തുകൾ മൂന്നും വായിച്ചുകഴിഞ്ഞു. ഗ്രാമോദ്യോഗ സംഘത്തിന്റെ (ഗ്രാമവ്യവസായസംഘം) യഥാർത്ഥ സ്വഭാവം എന്താണെന്നു നിങ്ങൾ മനസ്സിലാക്കിയിട്ടില്ലെന്നു തോന്നുന്നു. ആശയം ഇതാണ്: ഗ്രാമങ്ങൾക്ക് ഉല്പാദിപ്പിക്കാൻ കഴിവുള്ള സകല സാമഗ്രികളും ഗ്രാമപ്രദേശങ്ങളിൽനിന്നു വാങ്ങണം. അങ്ങനെ നമുക്കു ഗ്രാമങ്ങളോടുള്ള ഋണം ഭാഗികമായി വീട്ടാം. അതിനു നമുക്കു കഴിവുണ്ടാകുമോ എന്നു പ്രശ്നം വേറെയാണ്. തമ്മിൽ ആറോ ഏഴോ പേർ തുടങ്ങിവെച്ച പ്രസ്ഥാനങ്ങൾക്കു പൊതുവായ പിന്തുണ സിദ്ധിച്ചിട്ടുണ്ട്. ഞാൻ നിദ്ദേശിച്ചതു നടപ്പിലാക്കേണ്ട കടമ നമുക്കുണ്ടെങ്കിൽ, നാമെല്ലാവരും ഗ്രാമത്തിലുണ്ടാക്കിയ കടലാസ്, പേനകൾ, മഷി, പേനാക്കത്തികൾ, സോപ്പ്, പഞ്ചസാര, മാവ്, ചക്കര, അരി മുതലായവ ഉപയോഗിക്കണം. ഇവയിൽ പല സംഗതികളും നമുക്കു ചെയ്യാൻ കഴിഞ്ഞിട്ടില്ലെന്നു വരാം. എങ്കിലും നമ്മുടെ പരമമായ കർത്തവ്യമായി നാമതിനെ കണക്കാക്കുന്ന പക്ഷം, ലക്ഷോപലക്ഷം രൂപാ ഗ്രാമീണരുടെ കൈയിൽ ചെന്നെത്തും. ഗ്രാമങ്ങളുടെ പ്രാധാന്യം വർദ്ധിക്കയും ചെയ്യും. നാം സ്വപ്നം കാണുന്ന ഗ്രാമീണസ്വരാജ് ഇപ്രകാരം മാത്രമേ പ്രാപിക്കാൻ സാധിക്കുകയുള്ളൂ. അത് അഹിംസാപരമായ സ്വരാജ് ആയിരിക്കുകയും ചെയ്യും. ഇതാണ് ചുരുക്കിപ്പറഞ്ഞാൽ സംഗതികളുടെ സമഗ്രരൂപം.

രാവും പകലും അതിനു വേണ്ടി പ്രവർത്തിക്കുന്ന അരഡസൻ ആളുകളുണ്ടെങ്കിൽ മാത്രമേ ഈ സംഘത്തിനു വേണ്ടവസ്തു പ്രവർത്തനം നടത്താൻ കഴിയുകയുള്ളൂ. കോൺഗ്രസ്സിന്റെ മനോഭാവമുള്ളവരും അതേ സമയത്തു കോൺഗ്രസ്സുകാരനെന്നു വിളിക്കപ്പെടാത്തവരുമായ ആളുകളെ അതിലേക്ക് ആകർഷിക്കാനാണ് എന്റെ പരിശ്രമം. എങ്കിലും ചില കോൺഗ്രസ്സുകാർ അതിൽ ഉണ്ടായിരിക്കേണ്ടിവരും. ജയറാം ഭാസിനെ ഈ പുതിയ സംഘടനയിലേക്ക് ആകർഷിക്കാൻ ഞാൻ ശ്രമിക്കുകയാണ്. അയാളെ രാജേന്ദ്രബാബുവും നിങ്ങളും വിട്ടുതരണമെന്നു പ്രതീക്ഷിക്കുന്നു. ഖാൻ സാഹേബിനെ ഇതിൽ തല്പരനാക്കാനും ഞാൻ ശ്രമിക്കുന്നുണ്ട്. ജാൽഭായി അതിനുള്ളിലേക്കു വരുമോയെന്നു എനിക്കറിഞ്ഞുകൂടാ. അദ്ദേഹം വന്നില്ലെങ്കിൽ ഖർഷദിനെ ക്ഷണിക്കണമെന്നു ഞാൻ വിചാരിക്കുന്നു. ഞാൻ കാണുന്ന സ്വപ്നങ്ങൾ ഇതൊക്കെയാണ്. അവ യഥാർത്ഥ്യങ്ങളായെന്നോ ഇല്ലെന്നോ വരാം. എങ്കിലും എനിക്ക് അവ വളരെ ആശ്വാസം പ്രധാനം ചെയ്യുന്നു. നിങ്ങൾ ഇപ്പോൾ സ്വതന്ത്രനാണെങ്കിൽ ഇവിടെ വരിക. ആദ്യമായിനിങ്ങൾ മൂക്കിനു ചികിത്സ ചെയ്യേണ്ടതാവശ്യമാണ്. ഈ

പ്രവർത്തനത്തിൽ ഗുജറാത്തിൽനിന്നു¹⁹ എത്ര പ്രവർത്തകരെ ഏല്പിച്ചുത്തന്നു? റാവുജിഭായി അപേക്ഷ അയച്ചിട്ടുണ്ട്. ഇപ്പോഴത്തെ ജോലി അയാൾ ഉപേക്ഷിച്ചാലും, നിങ്ങൾ അനുവദിച്ചാൽ മാത്രമേ അയാൾ വരാൻ പാടുള്ളുവെന്നു²⁰ ഞാൻ എഴുതിയിട്ടുണ്ട്.

തെരഞ്ഞെടുപ്പുഫലങ്ങൾ വാസ്തവത്തിൽ വിസ്മയാവഹമാണു്.

18

വാഡ്,

ഏപ്രിൽ 5, 1935

നിങ്ങളുടെ പനി പൂർണ്ണമായി മാറിക്കിട്ടിയിരിക്കുമെന്നു വിചാരിക്കുന്നു. അതു് നിങ്ങളുടെ അടുത്തെങ്ങും തങ്ങിനില്ക്കാൻ അനുവദിക്കരുതു്.

*യു. പി. യിലേക്കു നിങ്ങൾ പോകുന്നതു നല്ലതുതന്നെ. നിങ്ങളുടെ വാക്കുകൾ ആരുടെ മനസ്സിനെയും മുറിപ്പെടുത്തുകയില്ല. മുഖ്യമായി നിങ്ങൾ പറയേണ്ട കാര്യം ഇതാണു്: 'നിങ്ങളുടെ യഥാർത്ഥ നേതാവു് നെഹറു ആണു്. അദ്ദേഹത്തിന്റെ ട്രസ്റ്റികളായിട്ടു നിങ്ങളുടെ മുമ്പിൽ നില്ക്കാൻ മാത്രമേ ഞങ്ങൾക്കു കഴിവുള്ളൂ.' ഇതിനെ അടിസ്ഥാനപ്പെടുത്തിക്കൊണ്ടു് ഇപ്പോഴുള്ളതെന്തും നിങ്ങൾക്കു പറയാം. നിരന്തരമായി അവർ നിങ്ങളെ ക്ഷണിച്ചതു സന്തോഷകരമാണു്.

നിങ്ങളുടെ ലഘുലേഖകൾ സശ്രദ്ധം ഞാൻ വായിക്കുന്നുണ്ടു്. ഇന്നലെമുതൽ അവയെല്ലാം ക്രമീകരിച്ചുവെക്കാൻ ഞാൻ ആരംഭിച്ചു. മണി തീർച്ചയായും അവയുടെ പ്രതികൾ സൂക്ഷിച്ചുവെക്കുന്നുണ്ടായിരിക്കുമല്ലോ. ഒരു പൂർണ്ണമായ സെററ് ഞങ്ങൾ ഇവിടെയും സൂക്ഷിക്കാം. ഒന്നാം നമ്പർ തൊട്ടു് ആറുവരെയുള്ള ലഘുലേഖകളുടെ പകർപ്പുകൾ അയച്ചുതരാൻ അവളോടു നിങ്ങൾ പറയണം....

തീർച്ചയായും രാജസ്ത്രി ഒരു കത്തയയ്ക്കണം. അദ്ദേഹം ഒരാപ്പെട്ടിരിക്കയാണെന്നും, വിശ്രമം കൂടാതെ പണിയെടുക്കുകയാണെന്നും തോന്നുന്നു. മനസ്സിലുള്ളതു് ആരോടും പറയാൻ അദ്ദേഹത്തിനു സാധ്യമല്ലാതായിത്തീർന്നിരിക്കയാണെന്നു ഞാൻ വിചാരിക്കുന്നു.

19

സെഹാവ്,

സെപ്റ്റംബർ 26, 1937

നിങ്ങളുടെ കത്തുകൾ ഞാൻ വായിച്ചുകൊണ്ടിരിക്കുകയാണു്. അഞ്ചു ദിവസം നീണ്ടുനിന്ന ക്ലേശാവഹമായ ഈ പര്യടനത്തിനിടയ്ക്കു നിങ്ങൾ തളർന്നുപോകാത്തതാണു വിസ്മയകരം. കഠിനാധ്വാനികളാ

18 Letters to Sardar Vallabhbhai Patel, P. 97

* ഒരു പര്യടനത്തിനു്.

19 Letters to Sardar Vallabhbhai Patel, pp. 125—127

യ രണ്ടുപേർ* ഒത്തുചേരുമ്പോൾ അവർ പരസ്പരം ക്ഷീണിപ്പിക്കുന്നു. ബലഹീനനും, കൃശഗാത്രനുമായ ആളുകൾ സാധാരണയായി പരസ്പരസഹവാസത്തിൽ സുഖമായി കഴിഞ്ഞുകൂടാറുണ്ട്. ബലവാനായ ഒരു മനുഷ്യൻ ദുർബലനായ കൂട്ടുകാരനെപ്പറ്റി കറെ പരിഗണന ഉണ്ടായിരിക്കും. എന്നാൽ നിങ്ങൾ രണ്ടുപേരും ഒത്തുകൂടിയപ്പോൾ, നിങ്ങളിൽ ആർക്കാണ് കൂടുതൽ ദാർദ്യ്ര്യം ഉള്ളതെന്ന് പറയാൻ കഴിയാതെയായി. അതുകൊണ്ടു നിങ്ങളുടെ പര്യടനം അസാമാന്യമായിരിക്കണം. കമലാനെഹ്റു സ്റ്റാരകത്തോടു നിങ്ങൾക്കുള്ള കടപ്പാടു നിങ്ങൾ നിറവേററിക്കഴിഞ്ഞു. നാം കടന്നുപോകുന്ന കാലം പരിഗണിക്കുമ്പോൾ ശേഖരിച്ചുകഴിഞ്ഞ സംഖ്യയും തൃപ്തികരമാണ്. അഹമ്മദാബാദിലെ മില്ലടമകൾ അവയുടെ നിലയ്ക്കു തക്കവണ്ണമാണോ സംഭാവന ചെയ്തതു്?

നരിമാൻസംഭവം മറന്നുകളയാൻ നിങ്ങൾ ശ്രമിക്കണം. നിങ്ങളുടെ മനഃക്ലേശങ്ങൾ നിങ്ങൾ എന്നിലേക്കു പകർന്നു. ഞാനാകട്ടെ, ബഹദൂർജിക്ക് അവ നല്കുകയും ചെയ്തു. അദ്ദേഹം കഠിനാധ്വാനിയായ ഒരു പ്രവർത്തകനാണെന്നു തോന്നുന്നു. ദിവസേന ഓരോ കത്തും അദ്ദേഹം വായിക്കാറുണ്ട്. അതിനുവേണ്ട സമയം അദ്ദേഹം ഉണ്ടാക്കുന്നു. കുരിപ്പകൾ എടുക്കുകയും ചെയ്യാറുണ്ട്. ഈ വായനയ്ക്കുതന്നെ രണ്ടാഴ്ച വേണ്ടിവരും. കുറിമാനങ്ങളുടെ ഒരു കൂമ്പാരം അദ്ദേഹത്തിന്റെ മുമ്പിൽ കിടപ്പുണ്ട്. നിയമസംബന്ധമായ മറ്റൊരു കേസായിട്ട് ഇക്കാര്യത്തെ പരിഗണിച്ചു, ഇതിനുവേണ്ടി അദ്ദേഹം കറെ സമയം വിനിയോഗിക്കുന്നുണ്ട്. ആകയാൽ ഈ സംഗതി യഥാസമയം മുന്നോട്ടു നീങ്ങിക്കൊള്ളട്ടെ. അതിന് എത്ര സമയം വേണ്ടിവന്നാലും സാരമാക്കരുത്. പത്രങ്ങളിൽ പ്രത്യക്ഷപ്പെടുന്ന വിമർശനങ്ങൾ വായിക്കരുത്.

കോൺഗ്രസ്സു് സമ്മേളനത്തിനുവേണ്ടി (ഹരിപുരത്തിൽവെച്ചു്) ഒരു ഭാരിച്ച തുക ചെലവു ചെയ്യാൻ പോകയാണെന്നു് അറിയുന്നു. അതു നമ്മുടെ പാപ്പരത്തം മാത്രമായിരിക്കും വെളിപ്പെടുത്തുന്നതെന്നാണു് എന്റെ അഭിപ്രായം. ഇപ്പോൾ നമ്മുടെ പക്കലുള്ള ധനത്തിന്റെ ആധികൃത്തിൽ നമ്മുടെ നാശമാണു ഞാൻ കാണുന്നതു്. കടം വാങ്ങിയ രൂപലുകൾ വെച്ചുപിടിപ്പിച്ചുകൊണ്ടു് ഒരു പ്രകടനം നാം നടത്തുകയാണു്. സന്നദ്ധഭേന്മാർ ഒഴുക്കുന്ന വിയർപ്പുകൊണ്ടു് യാതൊന്നും സൃഷ്ടിക്കപ്പെടുകയില്ല. നിങ്ങൾ ചെയ്യുന്ന കാര്യങ്ങളുടെ വിമർശനമല്ല ഇതു്. നമ്മുടെ ഭാവിയെപ്പറ്റിയുള്ള ഒരു പ്രവചനം; ഇതേ രീതിയിൽ രാമദാസിനു് (ഗുലാത്തി) ഒരു കത്തു ഞാനെഴുതിയിട്ടുണ്ട്. വാക്കുകൾ മാത്രമേ വ്യത്യാസമുള്ളൂ. എന്തു വന്നാലും ഹരിപുരത്തിലെ സന്നാഹങ്ങളെപ്പറ്റി നിങ്ങൾക്കു് അനാസ്ഥ തോന്നാൻ ഈ കത്തു് കാരണമാകരുതു്. നിങ്ങൾ കാണുന്ന പ്രകാശമനുസരിച്ചു മുന്നോട്ടു പോകണം. മുഖവുരയെന്ന നിലയിൽ ഇത്രമാത്രം.

* പണ്ഡിറ്റ് നെഹ്റുവും ഒത്തുള്ള ഗുജാത്തി പര്യടനമാണു് പരാമർശം.

കോൺഗ്രസ് താവളം (ഹരിപുരത്തിൽ) ഒരു ഗ്രാമമായിരിക്കണം; നഗരമായിരിക്കരുത്. ഗ്രാമീണകലകളുടെ പ്രകടനത്തിന് പരിപൂർണ്ണ സൗകര്യം അവിടെ ഉണ്ടായിരിക്കണം. എന്നാൽ, കലയുടെ അഭിവൃദ്ധിക്കു ബുദ്ധിയുടെയും ഹൃദയത്തിന്റെയും സഹായമാണ് വേണ്ടത്; മടിശ്ശീലയല്ല. ആകയാൽ അലങ്കാരങ്ങൾക്ക് ഒരു പൈലിലവഴിക്കാൻ അവരെ അനുവദിക്കരുത്. മധുരപലഹാരക്കടകളിലും ചായക്കടകളിലും പശുവിൻപാലും നെയ്യും മാത്രം ഉപയോഗിക്കാനാണ് അനുവാദം നൽകേണ്ടത്. അതിന്റെ അർത്ഥം ഇതാണ്; ഒന്നുകിൽ നമ്മിൽനിന്ന് അവർ സാധനസാമഗ്രികൾ വാങ്ങണം. അല്ലെങ്കിൽ പുറമേനിന്ന് അവർ വാങ്ങുന്നത് നമ്മുടെ മേൽനോട്ടത്തിൻ കീഴിലായിരിക്കണം. അനുവാദം കൊടുക്കുന്ന സമയത്തുതന്നെ ഇതിനുവേണ്ടി നാം ചെലവാക്കുന്ന പണം അവരിൽനിന്ന് ഈടാക്കുകയും വേണം. മധുരപലഹാരം നിർമ്മിക്കുന്നവർക്കും റസ്റ്റോറന്റ് നടത്തുന്നവർക്കും അവരുടെ കടകൾ സ്ഥാപിക്കുന്നതിന് നാം സഹായം നൽകണം; പക്ഷേ, അവർ നമ്മുടെ നിബന്ധനകൾ അനുസരിക്കുകയും വേണം.

ഇനി ദർബാറിനെ (ഗോപാൽദാസ്) കണ്ടിച്ച്. ദർബാറിന്റെ ഗ്രാമം വീണ്ടും കരസ്ഥമാക്കേണ്ടതാണ്; അയാളുടെ അന്തസ്സിനുവേണ്ടിയല്ല, നമ്മുടെ അഭിമാനത്തിനുവേണ്ടി. ദർബാറിന് ധാസാ നഷ്ടപ്പെട്ടു. എങ്കിലും തന്റെ രാജ്യമായി അയാൾക്കു ഖേദാജിപ് സിദ്ധിച്ചിട്ടുണ്ട്. ധാസയിലെ ദർബാറിനെപ്പറ്റി ആരും കേട്ടിട്ടില്ല. എന്നാൽ ഖേദയിലെ ദർബാറിനെ എല്ലാവർക്കുമറിയാം. റാവുജിഭായി (മണിഭായിപട്ടേൽ) അയച്ച കത്തു ലേൾംപോലും ശ്രദ്ധേയമാണെന്ന് എനിക്കു തോന്നിയില്ല. എന്നെ കപിതനാക്കാൻ മാത്രം അതിനു കഴിയുമായിരുന്നു; പക്ഷേ, ഈ പ്രായത്തിൽ ഞാൻ കോപാകലനാകുന്നതു ശരിയല്ല. ഏതായാലും അയാൾ അകലെയാണ്; അതുകൊണ്ട് ഞാൻ ദേഷ്യം മനസ്സിലൊതുക്കി. ധാസയെപ്പറ്റി അയാൾക്കുള്ളതിൽ കൂടുതൽ ഉല്ലാസം നമുക്കുണ്ട്. അതിനു പുറമേ, അയാളുടെ ഉല്ലാസം ദർബാറിനോടുള്ള സൗഹാർദ്ദത്തിൽനിന്നും ജനിച്ചതാണ്. നേരെ മറിച്ച്, ദർബാർ നമ്മോടു സൗഹാർദ്ദബന്ധം ഇല്ലാത്ത ഒരു സാധാരണ സഹപ്രവർത്തകൻ മാത്രമായിരുന്നാലും, നാം താല്പര്യം പ്രകടിപ്പിക്കുമായിരുന്നു. അങ്ങനെ നാം ചെയ്യാതിരുന്നെങ്കിൽ കോൺഗ്രസ്സിൽ നമുക്കു യാതൊരു സ്ഥാനവും കാണുമായിരുന്നില്ല. ഏതായാലും ഇതെല്ലാം വീണ്ടുവാക്കുക മാത്രമാണ്. റാവുജിഭായി നൽകിയ വിവരങ്ങൾവെച്ചു നോക്കുന്നപക്ഷം, നാം ഉടൻ പരിശ്രമിക്കേണ്ടതാണെന്നു തോന്നിപ്പോകുന്നു. പുതിയ മന്ത്രിസഭയ്ക്ക് അല്പം സാവകാശം നൽകാമെന്നു ഞാൻ വിചാരിച്ചു. എങ്കിലും ഗുജറാത്ത് കോൺഗ്രസ് സമിതിയുടെ അദ്ധ്യക്ഷൻ എന്ന നിലയ്ക്കു നിങ്ങളോ അതിന്റെ കാര്യം ദർശിയോ മുഖ്യമന്ത്രിക്ക് എഴുതണം. കോൺഗ്രസ്സിന്റെ അഭിമാനത്തെ ബാധിക്കുന്ന ഒരു സംഗതിയായിക്കരുതി ദർബാറിന്റെ പ്രശ്നം

അദ്ദേഹം പരിഗണിക്കണമെന്ന് ആവശ്യപ്പെടണം. ധാസാ ദർബാറിനു തിരിച്ച കൊടുക്കാൻ ഗവർണ്ണറോടു ശുപാർശ ചെയ്യണമെന്നും എഴുതണം. ആവശ്യപ്പെട്ടുകഴിഞ്ഞാൽ ഉടനെ അതു നൽകുമെന്നാണ് എന്റെ വിശ്വാസം. എനിക്ക് ഇടപെടേണ്ടിവരികയില്ലെന്നും കരുതുന്നു.

20

വിത്തൻനഗർ,

ഹരിപുര,

ഫെബ്രുവരി 20, 1938

*ഇന്നു നിങ്ങൾ ചെയ്ത പ്രസംഗത്തെപ്പറ്റി ദേവദാസ് പരാതിപ്പെട്ടു. അനന്തരം ജയപ്രകാശ് വന്നു വളരെ വേദനയോടുകൂടി അതിനെപ്പറ്റി സംസാരിച്ചു. നിങ്ങളുടെ പ്രസംഗം ക്രമത്തിലധികം കർക്കശമായിപ്പോയെന്ന് ഞാനും വിചാരിക്കുന്നു. ആ രീതിയിൽ സോഷ്യലിസ്റ്റുകളെ സ്വാധീനപ്പെടുത്താൻ നിങ്ങൾക്കു സാധിക്കുകയില്ല. അതു തെറ്റായിപ്പോയെന്നു നിങ്ങൾ വിചാരിക്കുന്നപക്ഷം സുഭാസിന്റെ പ്രത്യേകാരുവാദം വാങ്ങി പ്രസംഗമണ്ഡപത്തിൽ ചെയ്യണം. അവരുടെ കണ്ണനീർ തുടച്ച് അവരെ മനഹസിപ്പിക്കത്തക്കവണ്ണം നിങ്ങൾ സംസാരിക്കണം. നാം ഒരിക്കലും അടിക്കപകരം അടിതിരിച്ചുകൊടുക്കാൻ പാടില്ല. ക്ഷമയാണു ബലവാന്മാരുടെ ഭൂഷണം. തങ്ങളുടെ പ്രസംഗംകൊണ്ടു മറ്റുള്ളവരെ അവർ വേദനിപ്പിക്കുകയില്ല. ഇക്കാര്യം സംസാരിക്കാൻ എനിക്ക് വാസ്തവത്തിൽ ആഗ്രഹമുണ്ടായിരുന്നു. പക്ഷേ, സമയം കിട്ടിയില്ല.

21

സെഗാവ്,

ജൂലൈ 19, 1938

*ഈ മാന്യന്മാർ രണ്ടുപേരും ക്വയിലോൺ ബാങ്കിൽനിന്നു വരുന്നവരാണ്. അവരുടെ കഥ നിങ്ങളോടു പറഞ്ഞു, ഉപദേശം സ്വീകരിക്കാൻ അവർക്കാഗ്രഹമുണ്ട്. അവർക്കു കറേ സമയം അനുവദിക്കണം. അവർക്കു പറയാനുള്ളതു് ഒരു ദുരന്തകഥയാണ്. സർ പുരുഷോത്തമ് ദാസിനേയും അവർ കാണാനാഗ്രഹിക്കുന്നു. അദ്ദേഹത്തിനു നൽകാനും ഒരു കുറിപ്പ് അവരുടെ കൈയിൽ കൊടുത്തിട്ടുണ്ട്.

20 Letters to Sardar Vallabhbhai Patel, p. 130

* കോൺഗ്രസ്സിന്റെ ഹരിപുരസമ്മേളനത്തിൽവെച്ച്, കോൺഗ്രസ് സോഷ്യലിസ്റ്റുകളെ പട്ടേൽ നിശിതമായി വിമർശിച്ചു.

21 Letters to Sardar Vallabhbhai Patel, p. 132

* ക്വയിലോൺ ബാങ്കിന്റെ പ്രതിനിധികളെ പരിചയപ്പെടുത്തുന്നു.

കോഹാട്ട്,
ഒക്ടോബർ 21, 1938

നിങ്ങളുടെ കമ്പികൾക്കു ഞാൻ മറുപടി അയച്ചിട്ടുണ്ട്. ഒരു സ്വകാര്യവ്യക്തി എന്ന നിലയിൽ തിരുവിതാംകൂറിലേക്കു പോയാലും വിജയശ്രീലാളിത്തനായി നിങ്ങൾ മടങ്ങിവരും. *ജയിലിൽ കിടക്കുന്ന തടവുകാരെ നിങ്ങൾ സന്ദർശിക്കണം. പല അസത്യങ്ങളും പ്രചരിക്കുന്നുണ്ട്; സ്റ്റേറ്റ് കോൺഗ്രസ്സുകാർ അക്രമം പ്രവർത്തിച്ചു എന്നാരോപണമുണ്ട്. അതു നിഷേധിച്ചുകൊണ്ടു സ്റ്റേറ്റ് കോൺഗ്രസ്സ് അയച്ച കമ്പികൾ അനവധി എനിക്കു കിട്ടി. അക്രമം അവലംബിക്കപ്പെടുന്നുണ്ട് എന്നു പറയുന്ന മറ്റു ചില കമ്പികളും കിട്ടി. ആരെങ്കിലും ഒരാൾ അവിടെച്ചെന്നു സംഭവങ്ങൾ നേരിട്ടു കണ്ടാൽ മാത്രമേ സത്യം അറിയാൻ സാധിക്കുകയുള്ളൂ. ഞാൻ നല്ലിയ ഉപദേശമെന്നെന്ന് നിങ്ങൾക്കു് അറിവുണ്ട്. ഒന്നുകിൽ സി. പി. ജ്യോതിരാധി ഉന്നയിച്ചിട്ടുള്ള ആരോപണങ്ങൾ അവർ പിൻവലിക്കണം; അല്ലെങ്കിൽ അതിനെ ഏറ്റവും പ്രധാനപ്പെട്ട പ്രശ്നമാക്കിത്തീർക്കണം. രണ്ടാമത്തെ പദ്ധതിയാണു് അവർ സ്വീകരിക്കുന്നതെങ്കിൽ അതിനു വേണ്ടി ഒരു സത്യാഗ്രഹം സാധ്യമല്ല. അവിടുത്തെ ജനങ്ങളാണു് ഒരു തീരുമാനം കൈക്കൊള്ളേണ്ടതു്. പുറമേനിന്നു ജഡ്ജിമാരെ കൊണ്ടുവന്നതിനു ശേഷം, സി. പി. ക്രിമിനൽ നടപടികൾ ആരംഭിക്കുന്ന പക്ഷം ആ വെല്ലുവിളിയെ അവർ നേരിടണം. അപ്രകാരം ചെയ്യാതിരുന്നാൽ സമരം ബലഹീനമായിത്തീരും. ഏറ്റവും അടുത്തകാലത്തു് ഞാൻ നല്ലിയ ഉപദേശം നിങ്ങൾ കണ്ടിരിക്കുമല്ലോ. ഏതെങ്കിലും കാരണവശാൽ അക്രമം അവലംബിക്കപ്പെടുന്നുണ്ടെങ്കിൽ, യാതൊരു കാര്യം കൂടാതെതന്നെ നിയമലംഘനപ്രസ്ഥാനം അവ സാന്നിപ്പിക്കണം. ജയിലിൽ അടയ്ക്കപ്പെട്ട സകലരും അവിടെത്തന്നെ കഴിയണം. നിയമലംഘനം ഒഴികെ, മറ്റെല്ലാം തുടർന്നുകൊള്ളട്ടെ. ഏതായാലും അവിടെച്ചെല്ലുമ്പോൾ ആദ്യം രാമചന്ദ്രനേയും, തടവുകാരേയും കണ്ടിരിക്കശേഷം നിങ്ങൾക്കു് ഏറ്റവും ഉചിതമെന്നു തോന്നുന്നതു് ചെയ്യണം....

ഗാന്ധിസേവാസംഘത്തിൽനിന്നു നിങ്ങൾ രാജിവെക്കുന്നതു് എന്തിനാണു്? ജമ്നലാൽജിക്ക് ഇപ്പോൾ നല്ല ആരോഗ്യമില്ല. അദ്ദേഹം രാജിവെച്ചാലും എന്തെങ്കിലും ഒരു ജോലി അദ്ദേഹം ചെയ്തുകൊണ്ടിരിക്കുമെന്നു തീർച്ചയാണു്. നിങ്ങളുടെ രാജിമൂലം ഒരുത്തരത്തിലും സ്ഥിതിഗതികൾ മെച്ചപ്പെടുകയില്ല.

22 Letters to Sardar Vallabhbhai Patel, pp 135—136

* പട്ടേൽ തിരുവിതാംകൂറിൽ ചെല്ലണമെന്നു് ഉദ്ദേശിച്ചിരുന്നു. പിന്നീടു് അതു് ഉപേക്ഷിക്കപ്പെടുകയുണ്ടായി.

സേവാഗ്രാം,

ഫെബ്രുവരി 25, 1942

നിങ്ങൾ മഹാദേവിനയച്ച കത്തിന് ഞാനാണു മറുപടി അയക്കേണ്ടി വന്നിരിക്കുന്നത്. അദ്ദേഹം അപകടഘട്ടത്തിൽനിന്നു മുക്തനായിരിക്കുന്നു. പക്ഷേ, കറേക്കാലത്തേക്ക് അദ്ദേഹം ഒരു ജോലിയും ചെയ്യാൻ പാടില്ല.

ചിയാങ് കൈഷക്കിനെപ്പറ്റി നിങ്ങൾക്കു ഹരിജനിൽ വായിക്കാം. അദ്ദേഹം വന്നു; യാതൊരു വ്യക്തിമുദ്രയും അവശേഷിപ്പിക്കാതെ പോകുകയും ചെയ്തു. പക്ഷേ, എല്ലാവർക്കും തമാശയ്ക്കു വകയുണ്ടായിരുന്നു. എന്തെങ്കിലും ഞാൻ മനസ്സിലാക്കിയെന്നു പറയുന്നില്ല; അദ്ദേഹത്തെ പഠിപ്പിക്കാൻ യാതൊന്നും ഞങ്ങളുടെ കൈയിലും ഉണ്ടായിരുന്നില്ല. ആകെക്കൂടി അദ്ദേഹത്തിനു പറയാനുണ്ടായിരുന്നതു് ഇതാണ്: 'എത്രമായിക്കൊള്ളട്ടെ, ബ്രിട്ടീഷുകാരെ നാം സഹായിക്കണം. അവർ മറുത്തുവരേക്കാം നല്ലവരാണ്. ഇനി അവർ കൂടുതൽ നല്ലവരായിത്തീരുകയും ചെയ്യും.'

(പരേതനായ ജമ്നലാൽജിയുടെ) സുഹൃത്തുക്കളുടെ ഒരു യോഗം ഞങ്ങൾ നടത്തി. നിങ്ങൾ വന്നിരുന്നെങ്കിൽ, അതു തീർച്ചയായും നന്നായിരുന്നേനെ. എല്ലാവരും പരിപൂർണ്ണ സൗഹാർദ്ദത്തോടുകൂടിയാണു സമ്മേളിച്ചതു്. ജമ്നലാൽജിയുടെ പ്രവർത്തനത്തെപ്പറ്റി വളരെ ചർച്ച നടന്നു. ചില പദ്ധതികൾ തയ്യാറാക്കപ്പെട്ടു. ഘനശ്യാമദാസ് സുപ്രധാനമായ ഒരു പങ്കു വഹിക്കുകയുണ്ടായി. ജാനകീബഹൻ, ഗോസേവാസംഘത്തിന്റെ അദ്ധ്യക്ഷയായിത്തീർന്നു.

നിങ്ങൾ എന്റെ വ്യക്തിപരമായ മേൽനോട്ടത്തിൻകീഴിൽ വന്നതിനുശേഷം നിങ്ങളുടെ ആഹാരത്തിൽ റൊട്ടി ഉൾപ്പെടുത്താൻ ഞാൻ അനുവദിക്കാം. നിങ്ങൾക്കു 'പപ്പായ' കഴിക്കാം; ഇൗന്തപ്പഴത്തിന്റെ എണ്ണം വർദ്ധിപ്പിക്കാം. നേത്രപ്പഴം തിന്നുന്നത് അല്പം അപകടകരമാണ്. എങ്കിലും നിങ്ങൾ പരീക്ഷിച്ചു നോക്കുക. പൂണ്ണമായി പഴുത്ത പഴം നല്ലവണ്ണം ചതച്ചു തിന്നുന്നോക്കണം. ആഹാരത്തിന്റെ അളവു വർദ്ധിപ്പിക്കുന്നതുകൊണ്ടു് യാതൊരു വൈഷമ്യവും ഉണ്ടാകാൻ ഇടയില്ല. ഈ അനുവാദം ഉദാരമല്ലേ?

ഇന്ദുലാലിന്റെ (യാജ്ഞികു) കത്തു ഞാൻ തീരെ ഇഷ്ടപ്പെടുന്നില്ല. താഴെ പറയുന്നതുപോലെ എന്തെങ്കിലും അയാൾക്കു് എഴുതി അയയ്ക്കാൻ നിങ്ങൾക്കു സാധിക്കുകയില്ലേ? 'എപ്പോഴാണു നിങ്ങളെ വിശ്വസിക്കാവുന്നതെന്നു പറയാൻ പ്രയാസമായവണ്ണം, അത്ര സ്ഥിരതയില്ലാത്ത ആളായിരിക്കുന്നു നിങ്ങൾ. അതുകൊണ്ടു് കോൺഗ്രസ്സിലും എന്നിലുംനിന്നു മാറി പ്രത്യേകം നിങ്ങൾ പ്രവർത്തനം നടത്തുന്നതാണ് ഉത്തമം. നിങ്ങളുടെ പ്രവർത്തനം കോൺഗ്രസ്സിന് അനുകൂലമാണെങ്കിൽ യാതൊരു സംഘട്ടനവും ഉണ്ടാവുകയില്ല. തുറന്ന മന

സ്നേഹകൂടിയുള്ള ഈ കത്തു് ഒരു ആക്ഷേപമാണെന്നു നിങ്ങൾ കരുതരുതു്.

രാജാ ഇന്നലെ പോയി. ഇന്നു രാജേന്ദ്രബാബുവും പോയി. കൽക്കട്ടയിൽ ചെന്നു മൗലാനായെ കണ്ടതിനു ശേഷം അദ്ദേഹം പാററു്നായിലേക്കു പോകും. അദ്ദേഹത്തോടു ഹിന്ദുസമാനിസംഘത്തെപ്പറ്റി ഞാൻ സംഭാഷണം നടത്തി. നിങ്ങൾ ഉൾപ്പെടാൻ ശ്രമിക്കണം.

24

സേവാഗ്രാം,
ഏപ്രിൽ 22, 1942

നിങ്ങളുടെ കത്തു് കൈപ്പറ്റി. മൗലാനായുടെ കമ്പി കണ്ടപ്പോൾ നിങ്ങൾക്കു പോകേണ്ടി വരുമെന്നു തോന്നി. *സുദൃഢമായ ഒരു മാർഗം നിങ്ങൾ അവലംബിക്കണം. അഹിംസാപരമായ നിസ്സഹകരണത്തെപ്പറ്റി അസന്ദിഗ്ദ്ധമായ ഒരു തീരുമാനം അംഗീകരിക്കപ്പെടാത്തപക്ഷം, പുറത്തു പോരേണ്ടതു നിങ്ങളുടെ കടമയാണു്. ചുട്ടെരിക്കൽനയത്തെപ്പറ്റിയും വിദേശസേനകളുടെ ഉപയോഗത്തെപ്പറ്റിയും ഉള്ള നിർദ്ദേശങ്ങളേയും ശക്തിമത്തായി എതിർക്കണം. യോഗത്തിൽ ഞാൻ സംബന്ധിക്കണമെന്നു് അവർ നിർബന്ധിച്ചുകൊണ്ടിരിക്കുന്നു. എങ്കിലും ഞാൻ പോകുന്നില്ലെന്നു് എഴുതി. അതേസമയത്തു് ഇവിടെ മൂന്നുനാലു യോഗങ്ങൾക്കു ഞാൻ ഏർപ്പാടു ചെയ്തിട്ടുണ്ടു്. പ്രധാനപ്പെട്ട യോഗം നിശ്ചയിച്ചതു വളരെ നേരത്തെയാണു്. ഇനി അതു മാറിവെക്കാനും സാദ്ധ്യമല്ല.

അലഹബാദിൽനിന്നും നിങ്ങൾ മടങ്ങിവരുമ്പോൾ ഇവിടെ ഇറങ്ങണം. ഒന്നോ രണ്ടോ ദിവസത്തേക്കു മാത്രമായാലും മതി. ഇവിടുത്തെ കാലാവസ്ഥ അലഹബാദിൽ ഉള്ളതിനേക്കാൾ നൂറിരട്ടി നല്ലതാണു്. രാജേന്ദ്രബാബുവിനേയും ദേവിനേയും നിങ്ങൾ കൂട്ടിക്കൊണ്ടു വരണം.

25

സേവാഗ്രാം,
ആഗസ്റ്റ് 12, 1945

നിങ്ങളുടെ കത്തു്. ഈശ്വരാനുഗ്രഹം ഉണ്ടെങ്കിൽ നമുക്കു് പുന്നയിൽവെച്ചു് കണ്ടുമുട്ടാം.* കൂടുതൽ സംഭാഷണം നടത്തുകയും ചെയ്യാം.

24 Letters to Sardar Vallabhbhai Patel, pp. 165

* അലഹബാദിൽവെച്ചു നടന്ന പ്രവർത്തകസമിതിയോഗത്തിനുമുമ്പു് ബോംബെയിലേക്കു് അയച്ച കത്തു്. ജപ്പാൻകാരുടെ ആക്രമണം ഉണ്ടായാൽ സ്വീകരിക്കപ്പെടേണ്ട നയം എന്തായിരിക്കണമെന്നു് ആ യോഗത്തിൽ പര്യാലോചിച്ചു.

25 Letters to Sardar Vallabhbhai Patel, pp. 171—172

* അലഹബാദ് നഗർ കോട്ടയിൽ തടവിലടയ്ക്കപ്പെട്ടിരുന്ന സർദാർ വിമുക്തനായതിനു ശേഷം.

മൗലാനാസാഹിബിനു ഞാൻ എഴുതിയിട്ടുണ്ട്. പക്ഷേ, നിങ്ങളുടെ ശൈലിയിലല്ല. പ്രയാസമുള്ള ഒരു സംഗതിയാണു ചെയ്യേണ്ടിവന്നിരിക്കുന്നത്. പ്രധാനപ്പെട്ട ഒരു നടപടി കൈക്കൊള്ളുന്നതിനു മുമ്പ് അദ്ദേഹം നിങ്ങളെല്ലാവരോടും ആലോചിക്കേണ്ടതാണ്. അക്കാര്യത്തിൽ രണ്ടഭിപ്രായമില്ല.

ജിന്നാസാഹിബിനെ ഞാൻ അറിയിച്ചതു തീർച്ചയായും അന്ത്യ തീരുമാനമാണ്. അതല്ലാതെ യാതൊന്നും ചെയ്യാൻ എനിക്കു കഴിയുമായിരുന്നില്ല. എന്നാൽ എന്നോടു വിരോധിക്കാനുള്ള അവകാശം നിങ്ങൾക്കും മറ്റൊരാൾക്കും ഉണ്ട്. സർവാത്മനാ അതു സ്വീകരിക്കാൻ നിങ്ങൾക്കു സാധ്യമല്ലെങ്കിൽ, സൗധാഗ്രങ്ങളിൽ നിന്നുകൊണ്ടു നിങ്ങൾ സ്വാഭിപ്രായം വിളിച്ചുപറയണം. മറ്റൊരുടേയും പ്രാതിനിധ്യം വഹിച്ചുകൊണ്ടല്ല ഞാൻ സംസാരിച്ചത്. എന്റെ സ്വാഭിപ്രായം വെളിപ്പെടുത്തുക മാത്രമേ ചെയ്തിട്ടുള്ളൂ. അതിൽ എന്തെങ്കിലും തെറ്റുണ്ടെന്നു മനസ്സിലായാൽ, ഉടൻടി അതു ഞാൻ സമ്മതിക്കാം. എന്റെ നിർദ്ദേശങ്ങൾ അദ്ദേഹം തീരെ ഇഷ്ടപ്പെടുന്നില്ലെന്നു നിങ്ങൾക്കു നല്ലവണ്ണം അറിയാം. അതുകൊണ്ട്, അക്കാര്യത്തെപ്പറ്റി ആലോചിച്ചു വിഷമിക്കരുത്.

ഒരു പുതിയ തെരഞ്ഞെടുപ്പു വേണ്ടതാണ്. എന്നാൽ അങ്ങനെയൊരു നടക്കുമെന്നു നിശ്ചയമുണ്ടോ? തെരഞ്ഞെടുപ്പുണ്ടെങ്കിൽ അതിനെപ്പറ്റി നമുക്കു ചിന്തിക്കാം. പുന്നയിൽവെച്ചു നാം കാണുമ്പോൾ കൂടുതൽ പറയാം.

നിങ്ങൾക്കു ഇവിടെ വരാൻ സാധിക്കയില്ലെന്ന് എനിക്കു മനസ്സിലാകുന്നുണ്ട്. തീവണ്ടിയാത്ര ഇനിയൊരിക്കലും നിങ്ങൾക്കു യോജിച്ചതല്ല. ബോംബെയിൽനിന്നു പുന്നയിലേക്കു വിമാനത്തിൽ വരുന്നപക്ഷം തീവണ്ടിയാത്രയേക്കാൾ വൈഷമ്യം കുറവായിരിക്കുമോ?

നിങ്ങൾ ഏറ്റവും അടുത്തകാലത്തു ചെയ്ത പ്രസംഗം എല്ലാവരും ഇഷ്ടപ്പെട്ടു. അതു കറെ തീവ്രമാണെന്ന് എനിക്കു തോന്നുന്നു. എങ്കിലും അതു സാരമില്ല. നിങ്ങൾക്കു തോന്നുന്നതെല്ലാം മനസ്സിൽ വെച്ചുകൊണ്ടിരിക്കാൻ സാധിക്കയില്ല.

മണി ക്രമത്തിലധികം ജോലി ചെയ്യാനുള്ള വ്യഗ്രതകൊണ്ടു കിടപ്പിലാകരുതെന്നു ഞാൻ ആശിക്കുന്നു.

പ്രധാന ക്യാമ്പ്,
സോദ്പൂർ
ക്യാമ്പ്കൊണ്ടെയ്,
ജനുവരി 1, 1946

നിങ്ങളുടെ കമ്പിയും കത്തും കൈപ്പറ്റി. സതീശ്ബാബുവും, ഹേമപ്രഭാദേവിയും സംഘടനയെ നിയന്ത്രിച്ചുകൊണ്ടിരിക്കുന്ന സ്ഥലത്തു സകല കാര്യങ്ങളും യഥാസമയം ക്രമമനുസരിച്ചു നടക്കാ തിരിക്കയില്ല. ആകയാൽ ഞാൻ എവിടെയായാലും എനിക്കുള്ള കത്തു കൾ സോദ്പൂരിൽനിന്ന് അവിടെ എനിക്കു കിട്ടുന്നുണ്ട്. നിങ്ങളെ പോലെ സതീശ്ബാബു ഒരു സൂക്ഷിപ്പുകാരനുംകൂടെയായ അംഗര ക്ഷകനെപ്പോലെ, ഈ സ്ഥലത്തു് (കൊണ്ടെയ്) എന്നെ അനുഗമി ക്കുന്നുണ്ട്. ഈ പുതിയ സ്ഥലത്തുപോലും സകലതും അത്യന്തം ക്രമീ കൃതമായി നടക്കുന്നു. അതു നിമിത്തം പരമാവധി വിശ്രമസമയം എനിക്കു സിദ്ധിക്കുന്നുണ്ട്. ആ നിലയ്ക്കു് എന്റെ ആരോഗ്യത്തിന് എങ്ങനെ കഴുപ്പുമുണ്ടാവും?

പ്രാർത്ഥനയുടെ ഐന്ദുജാലികസ്വാധീനശക്തിക്കു് ഇപ്പോഴും ഞാൻ സാക്ഷ്യം വഹിച്ചുകൊണ്ടിരിക്കുന്നു. പ്രാർത്ഥനായോഗത്തിൽ സംബന്ധിക്കുന്നവരുടെ സംഖ്യ അനേകായിരമത്രെ; ചിലപ്പോൾ ഒരു നൂറ്റായിരം വരുന്ന; എന്നിട്ടും പരിപൂർണ്ണ നിശ്ശബ്ദതയോടുകൂടിയാ ണ് പ്രാർത്ഥനകൾ നടത്തപ്പെടുന്നത്. യാതൊരു ബഹളവുമില്ല, തിക്കും തിരക്കുമില്ല. ഇതു വാസ്തവത്തിൽ ഒരു നൂതനാനുഭവമത്രെ.

രാജാജിയെപ്പറ്റി നിങ്ങൾ എഴുതിയിരുന്നതു് ഞാൻ പരിശോ ധിച്ചു....ആ തക്കം എന്നെന്നേക്കുമായി പരിഹരിക്കപ്പെട്ടിരുന്നെങ്കിൽ വളരെ നന്നായിരുന്നേനെ. എന്നാൽ ഇപ്പോഴും എനിക്കു് സംശയങ്ങ ളുണ്ട്. തക്കം ഇപ്പോഴും നിലവിലുണ്ടെന്ന് സൂചിപ്പിക്കുന്ന കത്തു കൾ എനിക്കു കിട്ടുന്നുണ്ട്. അത്യന്താപേക്ഷിതമാണെങ്കിൽ മാത്രമേ ഞാൻ അവയ്ക്കു മറുപടികൾ അയയ്ക്കാറുള്ളൂ.

നിങ്ങളുടെ ആരോഗ്യത്തെപ്പറ്റി ഞാൻ എന്തെഴുതാനാണ്? ദീൻ ഷാ നിർദ്ദേശിച്ചതു് ഞാൻ വാസ്തവത്തിൽ ഇഷ്ടപ്പെടുന്നു. എന്നാൽ ദിവസേന നിങ്ങൾ നേടുന്ന ബലമെല്ലാം ഉപയോഗിച്ചുതീർക്കയും ആ പ്രക്രിയ ദേശസേവനമാണെന്നു കരുതുകയും ചെയ്തുകൊണ്ടിരുന്നാൽ, എന്തു ചെയ്യാൻ കഴിയും?

ആഗാഖാൻ ഇങ്ങനെ കമ്പിയടിച്ചു: 'നമുക്കു തമ്മിൽ കാണാം..' (ബായുടേയും, മഹാദേവന്റേയും സമാധികൾ സ്ഥിതിചെയ്യുന്ന

26 Letters to Sardar Vallabhbhai Patel, pp. 173—174

1 ഗാന്ധിജി ബംഗാളിൽ പര്യടനം നടത്തിക്കൊണ്ടിരിക്കുമ്പോൾ എഴുതി യതു്.

2 മദ്രാസ് സംസ്ഥാന തെരഞ്ഞെടുപ്പുബോർഡിന്റെ രൂപീകരണം സംബന്ധിച്ചു്—ഈ കത്തു് ഡൽഹിക്കാണയച്ചിരിക്കുന്നതു്.

ഭൂമി വാങ്ങാനുള്ള ആലോചന സംബന്ധിച്ചു.) ജിന്നാ ഭാവിയിൽ പറ്റി നിങ്ങൾ എഴുതിയിരുന്ന മറുപടി തികച്ചും നന്നായിരുന്നു. ആഗാഖാന്റെ ആലോചനകൾ എനിക്ക് ആകർഷകമായി തോന്നിയില്ല. അപ്രകാരമുള്ള വിഭജനത്തിന് ഞാൻ തീർച്ചയായും എതിരാണ്. നാം തമ്മിൽ കാണുമ്പോൾ അതിനെപ്പറ്റി കൂടുതൽ പറയാം.

മൂന്നാം തീയതി ഞാൻ സോദ്‌പൂരിൽ മടങ്ങിയെത്തും. അവിടെ നിന്ന് 9-ാം തീയതി ആസാമിലേക്കു പുറപ്പെടും. മിക്കവാറും 18-ാം തീയതി സോദ്‌പൂരിൽ വീണ്ടും വരും. അനന്തരം 23-ാം തീയതി മദ്രാസ്സിലേക്കും. മദ്രാസ്സിൽ പരമാവധി രണ്ടാഴ്ച ഞാൻ അനുവദിച്ചിട്ടുണ്ട്. അല്പകാലം സേവാഗ്രാമത്തിൽ കഴിഞ്ഞുകൂടും. അനന്തരം നിങ്ങൾ എനിക്ക് സൗകര്യം നല്കുമെങ്കിൽ, ഞാൻ പുനയിലേക്കു പോകും. നിങ്ങൾ അത് അനുവദിച്ചില്ലെങ്കിൽ, ബർദോളിയിലേക്കും, അവിടെനിന്ന് പുനയിലേക്കും.

ബാലാസാഹെബും (ബെർ). നിങ്ങളും, ദേവും ഭായ് വൈകുണ്ഠിനെ അസംബ്ലിയിലേക്കു തള്ളിവിടുകയാണെന്ന് അയാൾ എഴുതുന്നു. തീർച്ചയായും അയാളെ ഒരു അംഗമാക്കണം. ബാക്കിയുള്ള സംഗതികളെക്കുറിച്ചാണെങ്കിൽ, ഞാൻ വരുന്നതുവരെ അവ അങ്ങനെ നില്ക്കട്ടെ.

27

പുന,
ജൂലൈ 1, 1946

ഞാൻ നവശിവാന്തം ജോലിയിൽ മുഴുകിയിരിക്കുകയാണ്. ഇന്നലെ 9 മണിക്കു മുമ്പം ആരംഭിച്ചു. മന്ത്രിമാരെ ഞാൻ കണ്ടു. ജവാഹർ ലാൽ 4-ാം തീയതി വരുന്നുണ്ട്; ഞാൻ കോൺഗ്രസ് പ്രവർത്തകസമിതിയുടെ യോഗത്തിൽ സംബന്ധിക്കണമെന്ന് ഇപ്പോഴും അദ്ദേഹം നിർബന്ധിക്കുന്നു. ഞാൻ വരികയാണെങ്കിൽ ഭംഗികോളനിയിൽ എന്നെ താമസിപ്പിക്കണം. മുമ്പ് എന്നെ കൊണ്ടുചെന്ന സ്ഥലത്തു തന്നെ താമസിക്കാൻ എനിക്ക് കഴിയുമെങ്കിൽ അതായിരിക്കും നന്നം. അതേ വീട് എടുക്കുന്നതിനു സ്വാഭാവികമായി വൈമനസ്യം തോന്നിയെന്നു വരാം. എന്തുകൊണ്ടെന്നാൽ അവിടെ വസിക്കുന്ന ആളുകൾക്ക് അസൗകര്യം ഉണ്ടാകാൻ പാടില്ല. ഇതെല്ലാം പരിഗണിച്ചതിനുശേഷം, നിങ്ങൾ ഉചിതമെന്നു കരുതുന്നതുപോലെ ചെയ്യണമെന്നുപേക്ഷ. അതും, ഞാൻ വരേണ്ടിവരുമെന്നു നിങ്ങൾക്കു തോന്നുന്നപക്ഷം മാത്രം മതി.

*അന്നൊരു ദിവസം നിങ്ങൾ എന്നോടു പറഞ്ഞ സംഗതി ഞാൻ ഇപ്പോഴെപ്പിടിച്ചു. ഞാൻ പ്യാരെലാലിനോടു ചോദിച്ചു. അയാൾ ചിന്തി

27 Letters to Sardar Vallabhbhai Patel, pp. 183—184

* ഗാന്ധിജിയും സർദാറും തമ്മിൽ പ്രകടമായിത്തുടങ്ങിയിരുന്ന അഭിപ്രായ വ്യത്യാസങ്ങൾ പ്രകാശിപ്പിക്കുന്ന കത്തും. ഇക്കാലത്തു് ഇടക്കാലഗവണ്മെന്റിൽ ആഭ്യന്തരകാര്യമന്ത്രിയായിരുന്ന സർദാർ.

കുന്നത്തൊന്നെന്നു രേഖപ്പെടുത്തി, നിങ്ങൾക്ക് അയച്ചുതരാനും പറഞ്ഞു. ഞാൻ പറഞ്ഞ കാര്യങ്ങളെ നിങ്ങൾ മനസ്സിലാക്കിയ രൂപത്തിലല്ല, അയാൾ, വ്യാഖ്യാനിച്ചത്. അയാൾ നേരിട്ട കണ്ട സംഗതികൾ വിവരിക്കുക മാത്രമാണു ചെയ്തത്. എന്നാൽ ഞാൻ പറഞ്ഞത്, ഗുരുതരമായ കാര്യമാണ്; ഇപ്പോഴും അങ്ങനെതന്നെ. ഇതാ രണ്ടേയും തെറ്റല്ല. തകരാറ് സാഹചര്യങ്ങളിലാണു സ്ഥിതിചെയ്യുന്നത്. നിങ്ങൾക്കോ എനിക്കോ അക്കാര്യത്തിൽ എന്തു ചെയ്യാൻ കഴിയും? നിങ്ങളുടെ സ്വാഭാവികമായ സരിച്ച നിങ്ങൾ പ്രവർത്തിക്കുന്നു; ഞാൻ എന്റെ അനുഭവങ്ങളനുസരിച്ചും. നിങ്ങൾ ചെയ്ത ചില സംഗതികൾ മനസ്സിലാക്കാൻ എനിക്കു പ്രയാസം തോന്നിയിട്ടുണ്ട്. അതു നിങ്ങൾക്ക് അറിയാം. ഉദാഹരണമായി, തെരഞ്ഞെടുപ്പിനു വേണ്ടി വഹിച്ച ചെലവ്. ഈ പഴയ കാര്യം ഇത്തവണ പൂർവാധികം കടന്നുപോയെന്നു ഞാൻ വിചാരിച്ചു. ഐ. എൻ. എ. യെ സംബന്ധിച്ച നിങ്ങൾ ചെയ്തതും ഞാൻ ഇഷ്ടപ്പെട്ടില്ല. അതിനു പുറമേ പ്രവർത്തനസ്ഥിതിയിൽ വച്ചു നിങ്ങൾ കോപാകലനാകുന്ന രീതിയും ഞാൻ ഇഷ്ടപ്പെടുന്നില്ല. ഇവയ്ക്കെല്ലാം പുറമേയാണു ഭരണഘടനാനിർമ്മാണസഭയുടെ പ്രശ്നം വന്നുചേർന്നത്. ഇത്രയും പറയുന്നതു പരാതിയെന്ന നിലയിലല്ല. എങ്കിലും നാം വിഭിന്നമാർഗങ്ങളിലേക്കു നീങ്ങിക്കൊണ്ടിരിക്കയാണെന്നു ഞാൻ കരുതുന്നു. ഇതുമൂലം അസന്തോഷം ഒന്നും ഉണ്ടായിരിക്കയില്ല; തീർച്ചയായും യാതൊരു പരാതിയും ഇല്ല. പക്ഷേ, സംഗതികളുടെ യഥാർത്ഥസ്ഥിതി നാം മനസ്സിലാക്കണം..

28

ശ്രീരാംപൂർ,
ഡിസംബർ 25, 1946

*പ്യാരെലാലിനു നിങ്ങൾ അയച്ച കത്തും ഇന്നലെ നേരിട്ട് എന്റെ കൈയിൽ കിട്ടി. പ്യാരെലാലും മറ്റൊരാൾക്കും അവരവരുടെ ജോലിയിൽ നിമഗ്നരായിരിക്കുമാണ്; ജീവിതം പണയപ്പെടുത്തിക്കൊണ്ടിരിക്കുമാണ്....അതിനാൽ ഈ കത്തിനെപ്പറ്റി പ്യാരെലാൽ അറിഞ്ഞിട്ടില്ല. ഇടക്കിടയ്ക്ക് അയാൾ എന്നെ കാണാൻ വരാറുണ്ട്. അടുത്തതവണ ഇവിടെ വരുമ്പോൾ അയാൾ ഇതു വായിച്ചു കൊള്ളും.

ഞാൻ രാവിലെ മൂന്നുമണിക്കാണ് ഇതെഴുതിക്കുന്നത്. നാലുമണിക്ക് ഒന്നു കളിക്കും. അതു കഴിഞ്ഞു പ്രാർത്ഥനയായി. ഇതാണ് ഇപ്പോഴത്തെ ദിനചര്യ. ഞാൻ ജീവിച്ചിരിക്കണമെന്നാണ് ഈശ്വരേഷ്ടയെങ്കിൽ മാത്രം ജീവിച്ചാൽ മതി. പക്ഷേ, ഇപ്പോൾ നിങ്ങൾക്ക് ഉല്ലാസം ഉളവാക്കത്തക്കതായി യാതൊന്നും എന്റെ ആരോഗ്യത്തി

28 Letters to Sardar Vallabhbhai Patel, pp. 201—204

* ഇതു തുടർന്നുള്ള രണ്ടു കത്തുകളും നവംബറിയിൽനിന്നും അയച്ചവയാണ്.

ന സംഭവിച്ചിട്ടില്ല. ശരീരത്തിൽനിന്നു പ്രതീക്ഷിക്കുന്നതെല്ലാം അതിനു നിർവഹിക്കാൻ കഴിയുന്നുണ്ട്. എങ്കിലും ഇത് എനിക്കു യഥാർത്ഥത്തിൽ ഒരു അഗ്നിപരീക്ഷതന്നെ. ഒരു രത്നവ്യാപാരി ഏതു കാലത്തും ഉപയോഗിച്ചിരിക്കാവുന്ന ത്രാസിനേക്കാൾ സൂക്ഷ്മതയുള്ള ഒരു ത്രാസിൽ എന്റെ സത്യവും അഹിംസയും തുക്കപ്പെടുകയത്രെ. ഒരു തലമുടിയിഴയുടെ നൂറിലൊരംശം വ്യത്യസ്തം വന്നാൽപ്പോലും അതു രേഖപ്പെടുത്താൻ കഴിയത്തക്കവണ്ണം സൂക്ഷ്മത അതിനുണ്ട്. സത്യവും അഹിംസയും ഒരിക്കലും അപര്യാപ്തമല്ല. അപര്യാപ്തമായി എന്തെങ്കിലും കാണപ്പെടുന്നപക്ഷം അത് ഈ ഞാനായിരിക്കും. അവയുടെ പ്രതിനിധിയായി സ്വയം പ്രതിഷ്ഠിച്ച ഞാൻതന്നെ. അങ്ങനെ വന്നാൽ, ഈശ്വരൻ എന്നെ ഇവിടെനിന്നു മാറ്റുകയും, കരകളുടെ അർഹതയുള്ള മറ്റേതെങ്കിലും പ്രതിനിധിയിലൂടെ പ്രവർത്തിക്കുകയും ചെയ്യുമെന്നു ഞാൻ പ്രത്യാശിക്കുന്നു. പ്യാരെലാൽ എനിക്കുവേണ്ടി ചെയ്തുകൊണ്ടിരുന്ന ജോലി എനിക്കു തന്നത്താൻ ചെയ്യാൻ കഴിയുന്നില്ല. എന്റെ കൂടെയുള്ള രണ്ടാളുകൾക്കും അതു നിർവഹിക്കുന്നതിനുവേണ്ട പരിശീലനം നൽകാനും ഇതുവരെ എനിക്കു കഴിഞ്ഞിട്ടില്ല. അതിൽ എനിക്കു ഖേദമുണ്ട്. എങ്കിലും അവർ രണ്ടുപേരും ബുദ്ധിയുള്ളവരാണ്, അതിനാൽ അതിനുവേണ്ട ഏർപ്പാട് ചെയ്യാൻ എനിക്കു സാധിക്കുമെന്നു പ്രതീക്ഷിക്കുന്നു. ഇക്കാര്യത്തിൽ നിങ്ങളുടെ കത്തും എനിക്കു പ്രോത്സാഹനം നൽകും. മനുവിന്റെ ആഗ്രഹമനുസരിച്ചു മൂന്നുനാലു ദിവസം മുപ്പ് ജയ്സുഖ് ലാൽ അവളെ ഇവിടെ വിട്ടു. അവൾ ഇവിടെ വസിക്കുകയും വേണ്ടിവന്നാൽ എന്നോടൊപ്പം മരിക്കുകയും ചെയ്യാൻ സന്നദ്ധയാകും. ആകയാൽ ഇവിടെ വരാൻ അവളെ അനുവദിച്ചു. ഇപ്പോൾ എന്റെ അദ്ധ്വാനം പരമാവധി ചുരുക്കുന്നതിനുവേണ്ടി ഞാൻ കണ്ണടച്ച താഴെക്കിടന്നുകൊണ്ട്, ഇതു പറഞ്ഞുകൊടുത്തു അവളെക്കൊണ്ട് ഏഴുതിക്കുകയാണ്. സൂചേത (കൃപലാനി)യും ഈ മുറിയിലുണ്ട്. അവർ ഉറങ്ങുകയാണ്....നിങ്ങൾ എന്നിക്കയച്ച കമ്പിസന്ദേശം ചവററുകട്ടയിൽ വലിച്ചെറിയാൻ മാത്രം കൊള്ളാവുന്നതാണ്. അതിശയോക്തിക്ക് ഇവിടെ യാതൊരു പരിധിയുമില്ല. ആളുകൾ മനുഷ്വർവം അതിശയോക്തി പ്രയോഗിക്കുന്നു. എന്നല്ല, അതിശയോക്തിയുടെ അർത്ഥമെന്താണെന്ന് അവർക്കു അറിഞ്ഞുകൂടുന്ന മാത്രം. എല്ലാ പാർശ്വങ്ങളിലേക്കും തള്ളിക്കയറുന്ന ഇവിടത്തെ സന്ധ്യജാലത്തെപ്പോലെ, ആളുകളുടെ ഭാവന കാടുകയറുകയാണ്. നാലുപാടും ഉന്നതങ്ങളായ തെങ്ങുകളും കവുങ്ങുകളും ഞാൻ കാണുന്നു. അവയുടെ തണലിൽ അനേകതരം പച്ചിലച്ചെടികൾ വളരുന്നു. എല്ലാ നദികളും സിന്ധു, ഗംഗാ, യമുനാ, ബ്രഹ്മപുത്രാ എന്നിവയെപ്പോലെയാണ്. ഇവയിലെ ജലം ബംഗാൾ ഉൾക്കടലിൽ ചെന്നു വീഴുന്നു. എന്റെ ഉപദേശം ഇതാണ്: നിങ്ങൾ ഇതിനകം മറുപടി അയച്ചിട്ടില്ലെങ്കിൽ, നിങ്ങൾക്കു ടെലഗ്രാം അയച്ചുതന്ന മനുഷ്യന്റെ പ്രസ്താവനകൾക്കുവേണ്ടി തെളിവുകൾ ഹാജരാക്കാൻ അയാളോടു്

ആവശ്യപ്പെടണം.. 'കേന്ദ്രഗവണ്മെന്റിന് ഭരണഘടനാവ്യവസ്ഥയനുസരിച്ച് ഇടപെടാൻ ഒരവകാശവും ഇല്ലെങ്കിലും, ഇതു സംബന്ധിച്ച് എന്തെങ്കിലും ചെയ്യാൻ ശ്രമിക്കാൻ' അവർക്കു സാധിക്കുന്നതിനു വേണ്ടിയാണ് തെളിവ് ആവശ്യപ്പെടുന്നതെന്നും പറയണം.. ഇത്രയും കൂടി ചേർക്കുക: 'ഗാന്ധി അവിടെ നിങ്ങളുടെ നടവിലാണു കഴിയുന്നത്. നിങ്ങൾ പറയുന്നത് അദ്ദേഹം ശ്രദ്ധിക്കാതിരിക്കാൻ സാധ്യതയില്ല; എങ്കിലും അദ്ദേഹം സത്യത്തിന്റേയും അഹിംസയുടേയും സന്ദേശവാഹകനാണ്. ആകയാൽ അദ്ദേഹം നിങ്ങളെ നിരാശപ്പെടുത്തിയെന്നു വരാം. പക്ഷേ, അദ്ദേഹം നിങ്ങളെ നിരാശപ്പെടുത്തുന്ന പക്ഷം, അദ്ദേഹത്തിന്റെ കീഴിൽ പരിശീലനം നേടിയ ഞങ്ങൾക്ക് നിങ്ങളെ സംഗ്രഹിപ്പെടുത്താമെന്ന് എങ്ങനെ പ്രതീക്ഷിക്കാൻ കഴിയും? എങ്കിലും ഞങ്ങൾക്കു കഴിവുള്ളതു ഞങ്ങൾ ചെയ്യാം.' ഗാന്ധി ഇവിടെ ഉള്ളതുകൊണ്ട് ആരും തന്റെ പ്രശ്നങ്ങൾ നിങ്ങളുടെ സമീപത്തു കൊണ്ടുവരേണ്ട കാര്യമില്ലെന്ന് അവരോടു പറയരുത്. നിങ്ങൾക്കുംകൂടി അയാൾ എഴുതിക്കൊള്ളട്ടെ. നിങ്ങൾ എന്നിക്കെതിരായി പ്രവർത്തിക്കേണ്ടി വന്നാൽപ്പോലും അയാൾക്ക് ആശ്വാസം പ്രദാനം ചെയ്യേണ്ടതു നിങ്ങളുടെ കർത്തവ്യമായിരിക്കും. അതാണു ഞാൻ നിങ്ങളെ പഠിപ്പിച്ചത്. സ്ഥിതിഗതികൾ വൈഷമ്യം നിറഞ്ഞതാണ്. സത്യം ഒരിടത്തും കാണപ്പെടുന്നില്ല. ഹിംസ അഹിംസയുടെ കപടവേഷം ധരിച്ചു സഞ്ചരിക്കുന്നു; അധർമ്മം ധർമ്മത്തിന്റെ വേഷത്തിലും. എന്നാൽ, സത്യത്തേയും അഹിംസയേയും ഇത്തരം സാഹചര്യങ്ങളിൽ മാത്രമേ പരീക്ഷിക്കാൻ സാധിക്കയുള്ളൂ; അതുകൊണ്ടാണു ഞാൻ ഇവിടെ കഴിയുന്നത്. എന്നെ ഇവിടെനിന്നും വിളിച്ചുകുറുത്തു. ഞാൻ യേശുപെട്ടു പലായനം ചെയ്യുന്നപക്ഷം അതു എന്റെ ഭാഗ്യദോഷംതന്നെ ആയിത്തീരും; പക്ഷേ, ഇന്ത്യ തീർച്ചയായും അത്രമാത്രം ഭാഗ്യഹീനയല്ല. ഞാൻ ഇവിടെ വന്നിട്ടുള്ളതു പ്രവർത്തിക്കയോ മരിക്കയോ ചെയ്യാനാണ്. ജവാഹർലാലും, കൃപലാനിയും, ദേവു എന്നോട് ആലോചന നടത്താൻ ഇവിടെ വരുന്നുണ്ടെന്ന് ഇന്നലെ റേഡിയോവിൽ വാർത്ത കേട്ടു. അതു മതി. ഞാൻ സകലരേയും കണ്ടതുകൊണ്ട് എന്തു പ്രയോജനമാണുള്ളത്? എങ്കിലും നിങ്ങളുടെ കൂട്ടത്തിൽ ആർക്കെങ്കിലും എന്നോടു വല്ലതും ചോദിക്കണമെന്ന് ആഗ്രഹമുണ്ടെങ്കിൽ, അതാകാം. ആസാമിനെപ്പറ്റി ഞാൻ എഴുതിയത് ഉടൻ പ്രസിദ്ധീകരിക്കാൻ ഉദ്ദേശിച്ചിരുന്നതല്ല. എങ്കിലും അക്കാര്യത്തിൽ ഞാൻ പറഞ്ഞതു ശരിയാണെന്നു വിശ്വസിക്കണം.

ബീഹാർ (മുസ്ലിം) ലീഗിന്റെ റിപ്പോർട്ട് നിങ്ങൾ കണ്ടിട്ടുണ്ടായിരിക്കും. അതിനെപ്പറ്റി രാജേന്ദ്രബാബുവിനു ഞാൻ എഴുതി. എന്റെ അഭിപ്രായങ്ങൾ നിങ്ങളെ എല്ലാപേരേയും ധരിപ്പിക്കാൻ അദ്ദേഹത്തോടു ആവശ്യപ്പെട്ടിട്ടുണ്ട്. ബീഹാർ മുഖ്യമന്ത്രിയും ഞാൻ

ഏഴുതിയിട്ടുണ്ട്. ആ റിപ്പോർട്ടിൽ പറയുന്നതിന്റെ പകുതിയെങ്കിലും ശരിയാണെങ്കിൽ അത് അനാശാസ്യമാണ്. ഒരൊറ്റ ദിവസം പോലും വൈകാതെ ഒരു നിഷ്പക്ഷാനുഗമനക്കമ്മീഷൻ രൂപീകരിക്കേണ്ടതാണെന്നും അത് ആക്ഷേപാതീതമായിരിക്കണമെന്നുമാണ് എന്റെ അസന്ദിഗ്ദ്ധമായ അഭിപ്രായം. ഈ ആരോപണങ്ങളിൽ ഏതെങ്കിലും ശരിയാണെങ്കിൽ അതു നേരെ ഉടനടി സമ്മതിക്കേണ്ടതാണ്. ബാക്കിയുള്ളത് ആ കമ്മീഷന്റെ തീരുമാനത്തിനു വിടണം. നിങ്ങളുടെ മന്ത്രിസഭയിലുള്ള മുസ്ലീം ലീഗുകാരായ സഹപ്രവർത്തകരോടും ഇക്കാര്യം നിങ്ങൾ ചർച്ച ചെയ്യണം. ഇപ്പോഴും ഞാൻ സുഹ്റവർദിയുമായി ഏഴുതുകത്തുകൾ നടത്തിക്കൊണ്ടിരിക്കുകയാണ്. അതു പൂർത്തിയാക്കുമ്പോൾ അതെല്ലാം നിങ്ങൾക്ക് അയച്ചു തരാം. ഞങ്ങൾ തമ്മിൽ ഇതേവരെ പറഞ്ഞിട്ടുള്ളതെല്ലാം ജവാഹർ ലാലിനു കാണാവുന്നതാണ്.

പ്രാർത്ഥനാനന്തരം ഞാൻ ചെയ്യുന്ന പ്രസംഗങ്ങളുടെ സംഗ്രഹം പത്രങ്ങൾക്ക് അയച്ചുകൊടുക്കുന്നുണ്ട്. അത് ഇതിനകം നിങ്ങൾ വായിക്കാറില്ലെങ്കിൽ ഇനി വായിക്കണമെന്നപേക്ഷ. അഥവാ പത്രറിപ്പോർട്ടുകൾ നിങ്ങൾക്കു തരാൻ മണിക്കു കഴിയും. അവയെങ്കിലും വായിക്കണം. നിങ്ങൾ എത്രമാത്രം വലിയ സമ്മർദ്ദത്തിന്റെ കീഴിലാണു പ്രവർത്തനം നടത്തുന്നതെന്ന് എനിക്കറിയാം. എങ്കിലും ഈ സമ്മർദ്ദം വക്കവെക്കാതെ ചില സംഗതികൾ ചെയ്തേ മതിയാകൂ. ഞാൻ പറയുന്ന കാര്യങ്ങളെല്ലാം കാലതാമസംകൂടാതെ മനസ്സിലാക്കുക എന്ന കൃത്യവും അവയിൽ ഉൾപ്പെടുന്നു.

നിങ്ങളുടെ ആരോഗ്യം തൃപ്തികരമാണെന്നു പ്രതീക്ഷിക്കാമെന്നു ഞാൻ വിചാരിക്കുന്നില്ല. എങ്കിലും നിങ്ങൾക്കു ജോലികൾ ചെയ്യത്തക്കവണ്ണം ആരോഗ്യം ഉണ്ടായിരിക്കുമെന്നു വിശ്വസിക്കുന്നു. അതിനെ വളരെ മെച്ചപ്പെടുത്താൻ കഴിയുമെന്നാണു ഞാൻ വിചാരിക്കുന്നത്. ദീൻഷാ (മേത്ത)യെ വരുത്തി ചികിത്സിക്കണമെന്ന് ഇപ്പോഴും ഞാൻ ആവശ്യപ്പെടുന്നു. ആത്മാർത്ഥതയുള്ള ഒരു നല്ല മനുഷ്യനാണ് അദ്ദേഹം. ജീവിതത്തെപ്പറ്റി അഹിംസാപരമായ ഒരു വീക്ഷണഗതി അദ്ദേഹത്തിനുണ്ടെന്നും എനിക്ക് അസന്ദിഗ്ദ്ധമായറിയാം. അദ്ദേഹം അത്ര സമർത്ഥനല്ലെങ്കിൽത്തന്നെ എന്ത്? സുശീലയെപ്പറ്റി നിങ്ങൾ അന്വേഷിക്കുന്നു. അവളുടെ ആരോഗ്യം നല്ലനിലയിലാണെന്നു പറയാൻ എനിക്കു സാധിക്കുകയില്ല. ഔദാര്യം പ്രതീക്ഷിക്കാനാവാത്ത ഗ്രാമങ്ങളിലാണ് അവൾ ജോലി ചെയ്യുന്നത്. വളരെ നല്ല പ്രവർത്തനം നടത്തുന്നുമുണ്ട്. ഈ സ്ഥലങ്ങളിൽ നാട്ടുവൈദ്യന്മാർ പോലും വിരളമാണ്. സ്വാഭാവികമായിത്തന്നെ അവളെപ്പോലുള്ള റൊളെ ആളുകൾ വലുതായിക്കുരുന്നു. അതുകൊണ്ട് ഇവിടെയുള്ള ആരേയുംകുറിച്ച് ഉല്ലാസപ്പെടരുത്. ഞങ്ങൾ ഓരോരുത്തരും ഇവിടെ വന്നിട്ടുള്ളതു മരിക്കാനാണ്. സുഖക്കേടു ബാധിച്ച് അവർ കിടപ്പി

ലായാലും അതു വലിയ ഉത്ക്കണ്ഠയ്ക്കു കാരണമാകേണ്ടതില്ല. അവർ മരിക്കുന്നപക്ഷം അത് അനുഭവമർഹിക്കുന്ന ഒരു സംഗതിയാണ്. അതിന്, അവർ വിശുദ്ധിയോടെ മരണമടയുകയും വേണം.

29

ശ്രീരാംപൂർ,
ഡിസംബർ 30, 1946
5-15(രാവിലെ)

നിങ്ങളുടെ കത്തു കൈപ്പറ്റി. ഇവിടെ നടക്കുന്നതെന്താണെന്ന് നിങ്ങളോടു പറയാൻ ജവാഹർലാലിനും സംഘത്തിനും സാധിക്കും.

'എക്സി'നെപ്പറ്റി ഞാൻ ദൃഢമായ അഭിപ്രായങ്ങളാണ് വെച്ചു പുലർത്തുന്നത്. ഇവിടെ നടത്തപ്പെടുന്ന പ്രവർത്തനം കോൺഗ്രസ്സിന്റെ ഫണ്ട് ഉപയോഗിച്ചോ, നിങ്ങൾ പിരിച്ചെടുക്കുന്ന ധനം ഉപയോഗിച്ചോ നടത്തിക്കൊണ്ടു പോകാൻ സാധ്യമല്ല. പണം ഹിന്ദുക്കളിൽ നിന്നും മുസ്ലിങ്ങളിൽ നിന്നും പരസ്യമായി പിരിച്ചെടുക്കണം. പണം കൊണ്ടു മാത്രം നടത്തുന്ന സകല പ്രവർത്തനങ്ങളും പരാജയപ്പെടുമെന്ന് അനുഭവംകൊണ്ടു ഉത്തരോത്തരം എന്നിങ്ങു ബോധ്യം വന്നുകൊണ്ടിരിക്കുകയാണ്. 'എക്സി' ഞാനും പരസ്പരം സമ്മതിച്ചിട്ടുള്ള സംഗതികളിൽ നിന്നും ഒരിഞ്ചുപോലും അയാൾ വ്യതിചലിക്കരുത്. അത് അത്യന്താപേക്ഷിതമാണ്. ലേശമെങ്കിലും കളങ്കം കാണുന്നപക്ഷം ഉടൻടി ആ ധാരണയിൽനിന്നു പിൻവാങ്ങാൻ ഞാൻ ദൃഢനിശ്ചയം ചെയ്തിട്ടുണ്ട്. ഈ ജോലി അത്യന്തം പ്രയാസമുള്ളതാണ്. എന്നിങ്ങു ചെച്ചേണ്ടിവന്നിട്ടുള്ള ജോലികളിൽവെച്ച് ഏറ്റവും വിപുലമാണ് ഇത്. ഇന്നോളം ഈശ്വരൻ എന്നിങ്ങു ശക്തി നല്കി. ഞാൻ രാവിലെ സ്റ്റാൻഡേർഡ് സമയം ഒന്നരയ്ക്ക് എണീറ്റു ജോലി ആരംഭിക്കുന്നു. ഇതുവരെ യാതൊരു വൈഷമ്യവും ഉണ്ടായിട്ടില്ല. നാളെ എങ്ങനെ ഇരിക്കുമെന്ന് ഈശ്വരൻ മാത്രമറിയാം.

നിങ്ങൾക്കു എതിരായി അനവധി പരാതികൾ ഉണ്ടെന്നു ഞാൻ കേട്ടു. 'അനവധി' എന്ന വാക്കിൽ എന്തെങ്കിലും അതിശയോക്തി ഉണ്ടെങ്കിൽ, അതു മനഃപൂർവ്വമല്ല. നിങ്ങളുടെ പ്രസംഗങ്ങൾ പ്രകോപനപരമായിത്തീരാനും, പ്രകടനാത്മകങ്ങളാകാനും തുടങ്ങിയിട്ടുണ്ട്. ഹിംസയും അഹിംസയും തമ്മിലുള്ള സകല വ്യത്യാസങ്ങളും നിങ്ങൾ വിസ്മരിക്കുകയാണ്. അക്രമത്തെ അക്രമംകൊണ്ടു നേരിടാൻ നിങ്ങൾ ജനങ്ങളെ പഠിപ്പിക്കുകയാണ്. സ്ഥാനത്തും അസ്ഥാനത്തും മുസ്ലിം ലീഗിനെ അധിക്ഷേപിക്കാൻ കിട്ടുന്ന അവസരമൊന്നും നിങ്ങൾ കൈവിടാറില്ല. ഇതെല്ലാം സത്യമാണെങ്കിൽ, വളരെ ആപൽക്കരമത്രെ. ഔദ്യോഗിക പദവിയിൽ പററിപ്പിടിച്ചു നില്ക്കുന്നതിനെപ്പറ്റി നിങ്ങൾ സംസാരിക്കാറുണ്ടെന്ന് അവർ പറയുന്നു. അതും വളരെ വേദ

നാജനകമാണ്. ഞാൻ കേട്ടതെല്ലാം നിങ്ങളുടെ പരിഗണനയ്ക്കുവേണ്ടി അറിയിച്ചു കഴിഞ്ഞു. അത്യന്തം നിർണായകമായ കാലഘട്ടമാണ് ഇത്. നാം ദുർഘടമായ ഇടുങ്ങിയ പാതയിൽനിന്ന് അല്പമെങ്ങാനും വ്യതിചലിക്കാൻ ഇടയാകുന്നപക്ഷം, നമ്മുടെ കഥ കഴിഞ്ഞു. പ്രവർത്തനസമിതി വേണ്ടവണ്ണം ഐക്യമത്യന്തോടു കൂടി പ്രവർത്തനം നടത്തുന്നില്ല. അഴിമതി നിർമാജ്ജനം ചെയ്യണം. അതെങ്ങനെ ചെയ്യണമെന്നു നിങ്ങൾക്ക് അറിയാം. നിങ്ങൾക്ക് താല്പര്യമുണ്ടെങ്കിൽ, കാര്യബോധമുള്ള വിശ്വസ്തനായ ഏതെങ്കിലും ഒരാളെ അയച്ച് സ്ഥിതിഗതികൾ എന്നെ വിശദമായി ധരിപ്പിക്കുകയും, എന്റെ വീക്ഷണഗതി മനസ്സിലാക്കുകയും ചെയ്യണം. നിങ്ങൾ വരേണ്ട ആവശ്യം യാതൊന്നും ഇല്ല. നിങ്ങൾക്ക് ഇപ്പോൾ ഓടിനടക്കാൻ ശേഷിയില്ല. നിങ്ങളുടെ ആരോഗ്യത്തെ ഒട്ടും ശ്രദ്ധിക്കുന്നുണ്ടെന്നു തോന്നുന്നില്ല. അതുതെറ്റാണ്.

ഇതിൽപ്പരം ഞാൻ എഴുതുന്നില്ല. ഇപ്പോൾ കൽക്കട്ടാസമയം 5.35 ആണ്. ചെയ്തതീർക്കാതെ അവശേഷിക്കുന്ന കാര്യങ്ങൾ കുന്നുകൂടി കിടക്കുകയാണ്.

30

ശ്രീനഗർ, (ബംഗാൾ)
ഫെബ്രുവരി 5, 1947

...ലീഗിനെപ്പറ്റി ഒരു നീണ്ട പ്രസംഗം ഞാൻ നടത്തി. നിങ്ങൾ ഒരുപക്ഷേ, പത്രങ്ങളിൽ അതു വായിച്ചു കാണും. ആ വിഷയത്തെക്കുറിച്ച് എന്നിക്കുള്ള അഭിപ്രായം അതിൽ സംഗ്രഹിച്ചു പറഞ്ഞിട്ടുണ്ട്.

രാജാക്കന്മാർ ഭരണഘടനാനിർമാണസഭയിൽ പങ്കെടുക്കാതിരുന്നാലും യാതൊന്നും ഭയപ്പെടാനില്ലെന്നാണ് ക്യാബിനറ്റ് മിഷന്റെ പ്രസ്താവനയുടെ അർത്ഥമെന്നു ഞാൻ കരുതുന്നു. അവർ അതിനെ ഇതേ രീതിയിൽ വ്യാഖ്യാനിച്ചില്ലെങ്കിലും യാതൊരു നഷ്ടവും സംഭവിക്കുകയില്ല. നേരെമറിച്ച് അവർ അപ്രകാരം ചെയ്യുന്നപക്ഷം, അത് അവരെ കുറേക്കൂടി നല്ല വെളിച്ചത്തിൽ കണ്ടിച്ചു തരുമെന്നു മാത്രം. നമുക്ക് ഉടൻ പ്രവർത്തനം ആരംഭിക്കാൻ സാധിക്കുകയും ചെയ്യും. ഭക്ഷണത്തിലും വസ്ത്രത്തിലും ക്ഷാമം അനുഭവപ്പെടാൻ യാതൊരു കാരണവുമില്ല. ആ വസ്തുത പകൽവെളിച്ചംപോലെ വ്യക്തമാണ്. അക്കാര്യം മററുള്ളവരെ ബോധ്യപ്പെടുത്താൻ എന്നിക്കു കഴിയാത്ത പക്ഷം, അതു വേറൊരു കാര്യം. ഇപ്രകാരമുള്ള ഒരവസ്ഥയിൽ ഞാൻ അവിടെ വന്നാലും ഇല്ലെങ്കിലും ഒരുപോലെതന്നെ; അതു വലിയ വ്യത്യാസമൊന്നും ഉളവാക്കുന്നില്ല. എന്റെ സ്ഥാനം ഇവിടെ മാത്രമാണ്. ഇവിടെ എന്നിക്കു നിർവഹിക്കാൻ കഴിയുന്ന പ്രവർത്തനം കൊണ്ടു ഞാൻ തൃപ്തിപ്പെടുന്നു. ഇവിടെയുള്ള ആളുകൾക്ക് അല്പം സ

തോഷം ഞാൻ നല്ലന്നുണ്ടെന്നു് എനിക്കു വിശ്വാസമുണ്ടു്. എന്റെ പ്രവർത്തനം തുടരുകയാണെങ്കിൽ, ഇതിൽക്കൂടുതൽ ചെയ്യാൻ എനിക്കു കഴിവുണ്ടായെന്നു വരാം. എന്നാൽ അതു ജഗദീശ്വരനെ ആശ്രയിച്ചിരിക്കുന്നു.

ബീഹാർ മന്ത്രിസഭ ഒരു അന്വേഷണക്കമ്മീഷനെ നിയമിക്കാത്തതിന്റെ കാരണം നിങ്ങളുടെ എതിർപ്പാണു് എന്നു പറയപ്പെടുന്നു. ഞാൻ അതു വിശ്വസിക്കുന്നില്ല. എങ്കിലും അതിലേക്കു നിങ്ങളുടെ ശ്രദ്ധ ആകർഷിക്കേണ്ടതു് എന്റെ കടമയാണു്. ഒരു കമ്മീഷനെ നിയമിക്കാതിരുന്നാൽ വളരെ ദോഷം സംഭവിക്കും. ആ മന്ത്രിസഭ അപരാധം ചെയ്തിട്ടുള്ളതായി കരുതപ്പെടും. അവരുടെ പ്രവർത്തനം ആക്ഷേപാതീതമാണെങ്കിൽ, അവർക്കു് എന്തു ദോഷം ചെയ്യാനാണു്, കമ്മീഷനു സാധിക്കുന്നതു്? അത്യധികം സമ്മർദ്ദം എന്റെമേൽ പ്രയോഗിക്കപ്പെടുന്നുണ്ടെങ്കിലും, ഞാൻ പോകാതിരുന്നതു് ആ മന്ത്രിമാരിൽ ഞാൻ വിശ്വാസം അർപ്പിച്ചതുകൊണ്ടാണു്. എങ്കിലും, എന്തു വന്നാലും, ഒരു കമ്മീഷൻ നിയമിക്കപ്പെടാത്തപക്ഷം, എനിക്കു ബീഹാറിൽ പോകേണ്ടി വരുമെന്നു തോന്നുന്നു. നിങ്ങൾ സ്വന്തം ആരോഗ്യത്തിന്റെ കാര്യത്തിൽ വേണ്ടിടത്തോളം ശ്രദ്ധിക്കുന്നുണ്ടെന്നു വിശ്വസിക്കുന്നു.

31

തിവണ്ടിയിൽവെച്ചു്,
ഏപ്രിൽ 13, 1947

ഒരു സംഗതി നിങ്ങളിൽനിന്നു മനസ്സിലാക്കാൻ എനിക്കു മറുപടി പറയി. എനിക്കു് അതിനു സമയം കിട്ടാത്തതുകൊണ്ടാണു്. അതിനെപ്പറ്റി ഹരിജനിൽ ഞാൻ എഴുതേണ്ടതാണെന്നു് ഇപ്പോൾ ഞാൻ കരുതുന്നു.... രാഷ്ട്രീയപ്രശ്നങ്ങളോടു നിങ്ങളും ഞാനും സ്വീകരിക്കുന്ന സമീപനരീതികൾ പലപ്പോഴും വീര്യമുള്ളതാണെന്നും ഞാൻ മനസ്സിലാക്കുന്നു.* വാസ്തവം അതാണു്. കാര്യം അങ്ങനെയായിരിക്കേ, വ്യക്തിപരമായ നിലയിലായാലും, ഞാൻ വൈസ്രായിയെ കാണുന്നതു് ആശാസ്യമായിരിക്കുമോ?

നിങ്ങൾ നിഷ്പക്ഷമതിയായി ഇക്കാര്യം പരിഗണിക്കണം. നാട്ടിന്റെ നന്മ മാത്രം മനസ്സിൽക്കരുതിക്കൊണ്ടു് ആലോചിക്കണം. നിങ്ങൾക്കു താല്പര്യമുണ്ടെങ്കിൽ മറ്റുള്ളവരോടു് ഇതിനെപ്പറ്റി ചർച്ച നടത്തുക. എന്നിരിക്കിലും, പരാതിയുടെ നേരിയ സൂചനയെങ്കിലും വരുന്നതായിട്ടു നിങ്ങൾ കരുതരുതു്. രാഷ്ട്രത്തിന്റെ ക്ഷേമത്തെ മുൻനിർത്തിക്കൊണ്ടു്, എന്റെ കടമയെപ്പറ്റി ഞാൻ ചിന്തിക്കുകയാണു്. കോടാനുകോടി ജനങ്ങളുടെ പ്രശ്നങ്ങൾ കൈകാര്യം ചെയ്തുകൊണ്ടു്

31 Letters to Sardar Vallabhbhai Patel, pp. 212—213

* ബീഹാറിലേക്കുള്ള യാത്രാമര്ദ്ദം;—ഈ കത്തും അടുത്തതും വെളിപ്പെടുത്തുന്നതു്, ഗാന്ധിജിയും സർദാർ രാഷ്ട്രീയപ്രശ്നങ്ങളെ സമീപിച്ചിരുന്ന രീതികൾ തമ്മിൽ ഗുരുതരമായ വ്യത്യാസം ഉണ്ടായിരുന്നെന്നാണു്.

ഭരണം നടത്തുന്ന നിങ്ങൾക്കു കാണാൻ കഴിയുന്ന വസ്തുത എനിക്കു മനസ്സിലാക്കാൻ കഴിഞ്ഞില്ലെന്നു വരാം. അതിനു തികച്ചും സാധ്യതയുണ്ട്. നിങ്ങളുടെ സ്ഥാനത്തു ഞാനായിരുന്നെങ്കിൽ ഒരുപക്ഷേ, നിങ്ങളെപ്പോലെ ഞാനും സംസാരിക്കയും പ്രവർത്തിക്കയും ചെയ്യേണമെന്നു വരുമായിരിക്കാം.

32

ന്യൂ ഡൽഹി,
ജൂലൈ 24, 1947

കാശ്മീർപ്രശ്നം തീരുമാനിച്ചു കഴിഞ്ഞാൽ ഇടനേ ഞാൻ ഇവിടെ വിട്ടു പോകേണ്ടതാണ്. ആലോചിക്കുമ്പോഴും എനിക്കു അങ്ങനെ തോന്നിപ്പോകുന്നു. ഇവിടെ നടക്കുന്ന കാര്യങ്ങൾ മിക്കതും ഞാൻ ഇപ്പോഴുണ്ടല്ല. അതുകൊണ്ടു നിങ്ങളുടെ പദ്ധതിയിൽ മാറ്റം വരുത്തണമെന്നു ഞാൻ പറയുന്നില്ല. എങ്കിലും അതിനോടു് എനിക്കു ബന്ധമുണ്ടെന്നു തോന്നാൻ ഇടയാകരുതു്. ഇതു ഞാൻ ദൃഢമായിത്തന്നെ പറയുന്നു. എന്നു മാത്രമല്ല, എനിക്കു ബീഹാറിലും അവിടെനിന്നു നവംബർ ലിയിലും 15-ാം തീയതിക്കു മുമ്പു ചെന്നെത്തണം. അതും അടിയന്തിര ജോലിയാണ്. ആകയാൽ ഇനിയും ഏതെങ്കിലും ഇവിടെ നിറുത്തിത്താമസിപ്പിക്കരുതു്. ഈ ഒരപേക്ഷ മാത്രമാണ് എനിക്കുള്ളതു്. ഏതായാലും ഇനി നാലഞ്ചു ദിവസങ്ങൾക്കുടി അവശേഷിക്കുന്നുണ്ടു്.

'ഹരിജ'ന്റെ പ്രസിദ്ധീകരണം ഇനി നിർത്തിവയ്ക്കേണ്ടതാണെന്നു്, ഞാൻ വിചാരിക്കുന്നു. നിങ്ങൾക്കെതിരായ മാർഗത്തിലൂടെ രാജ്യത്തെ നയിക്കാൻ എനിക്കു താല്പര്യമില്ല. നിങ്ങളുടെ വിശ്രമവേളയിൽ ഈ സംഗതികളെല്ലാം ആലോചിച്ചു നോക്കണമെന്നു് അപേക്ഷയുണ്ടു്.

33

കൽക്കട്ടാ,
ആഗസ്റ്റ് 26, 1947

*നിങ്ങളുടെ കത്തു് എനിക്കു കിട്ടി. അതു വായിക്കുമ്പോൾ വേദന തോന്നുന്നു. എങ്കിലും നിങ്ങൾക്കു കഴിവുള്ളതു സകലതും നിങ്ങൾ ചെയ്തു. സുശീലയെ മരണവക്രത്തിൽതന്നെയാണു ഞാൻ വിട്ടിരുന്നതു്; വാഹിലുള്ള അയോർധികളെ വലയം ചെയ്യുന്ന ആപത്തു നീങ്ങിയാൽ മാത്രമേ ഇനി അവർക്കു് അവിടെനിന്നു പോരാൻ സാധിക്കയുള്ളു. അല്ലാത്തപക്ഷം അവർ അവരോടൊന്നിച്ചു മരിക്കട്ടെ.

പഞ്ചാബിൽ എന്തൊക്കെയാണു സംഭവിക്കാൻ പോകുന്നതു്? ഇതോടൊന്നിച്ചുള്ള കത്തു കിട്ടിയതു് ഇന്നു മാത്രമാണ്. അതിൽ പറഞ്ഞിട്ടുള്ളതെല്ലാം സത്യമായിരിക്കാൻ ഇടയുണ്ടോ? പഞ്ചാബിലേക്കു

32 Letters to Sardar Vallabhbhai Patel, pp. 215

33 Letters to Sardar Vallabhbhai Patel, pp. 221—222

* ഇന്ത്യ 1947 ആഗസ്റ്റ് 15-ാം തീയതി സ്വാതന്ത്ര്യം പ്രാപിച്ചതിനു ശേഷം കൽക്കട്ടയിൽനിന്നു് അയച്ച കത്തുകളാണ് ഈ കത്തും തുടർന്നുള്ള രണ്ടുണ്ണവും.

ഞാൻ പോകണമെന്നു പലരും ആവശ്യപ്പെടുന്നു. ശക്തിമത്തായ സമ്മർദ്ദം പ്രയോഗിക്കപ്പെടുന്നുണ്ട്. എന്തു ചെയ്യണമെന്ന് എനിക്കറിഞ്ഞുകൂടാ. ഞാൻ പോകേണ്ടതാണെന്നും എന്നാൽ ഉടൻതന്നെ വേണ്ടെന്നും ജവാഹർലാൽ എനിക്ക് എഴുതിയിട്ടുണ്ട്. ഞായറാഴ്ചവരെ ഇവിടെക്കഴിയാൻ ഞാൻ ഉദ്ദേശിക്കുന്നു. അനന്തരം നവംബർ മാസത്തിലും അവിടെനിന്നു ബീഹാറിലും പോകണം. ഇതിനു രണ്ടാഴ്ച വേണ്ടിവരും. ഡൽഹിയിൽ വന്നാൽ എനിക്ക് എന്തുചെയ്യാൻ കഴിയുമെന്നു മനസ്സിലാക്കുന്നില്ല. നിങ്ങളെല്ലാവരും ചെയ്യുന്ന ജോലിക്കു ഞാൻ ഒരു തടസ്സമായേ വരൂ എന്ന് എനിക്കു ഭയമുണ്ട്. താൻ ഇപ്പോൾ രാജിവെച്ചുകൊള്ളട്ടെ എന്നു കൃപയാണി ചോദിക്കുന്നത്. അതിനെപ്പറ്റി നിങ്ങളോടൊക്കെയും ഞാൻ സംസാരിച്ചുകൊണ്ടിരുന്നപ്പോൾ, ഒരു കാര്യം എനിക്കു മനസ്സിലാക്കാൻ കഴിഞ്ഞു: 15-ാം തീയതിക്കുശേഷം അദ്ദേഹത്തെക്കുറിച്ച് ചെയ്തുകൊള്ളട്ടെ. നിങ്ങൾക്കൊക്കും അദ്ദേഹത്തെപ്പറ്റി ഉന്നതമായ അഭിപ്രായമില്ല. അദ്ദേഹത്തേക്കാൾ പഴക്കമുള്ളവർക്ക് അദ്ദേഹത്തിൽ വിശ്വാസമില്ലെങ്കിൽ, അദ്ദേഹത്തെ പോകാൻ അനുവദിക്കുന്നതാണ് ഏറ്റവും നല്ലതെന്നു തോന്നുന്നു. കൃപയാണിയിട്ടുണ്ടെന്നു നിയമിക്കണം. എന്നിപ്പോൾ പര്യാലോചിക്കുന്നതും പ്രയോജനകരമായിരിക്കും. ഇപ്പോഴത്തെ അവസ്ഥ ആപൽകരമാണെന്ന് എനിക്കു തോന്നുന്നു. ഇവിടെനിന്നു നോക്കുമ്പോൾ ഞാൻ കാണുന്ന അപകടം, അതിന്റെ നടുവിൽ കഴിയുന്ന നിങ്ങൾക്കു് അനുവേഷിച്ചിട്ടില്ലെന്നു വരാം. എന്റെ സ്ഥാനം ഈ സ്ഥലങ്ങളിലാണ് എന്ന് എനിക്കു മനസ്സിലാക്കാൻ കഴിയുന്നു. പഞ്ചാബിലെ സ്ഥിതിഗതികളെപ്പറ്റി വിവരം കിട്ടിയാൽക്കൊള്ളാമെന്നു ഞാൻ താല്പര്യപ്പെടുന്നു. എന്നാൽ ഞാൻ അവിടെ ചെയ്യണമെന്ന് ആകെക്കുറിയും ആഗ്രഹം ഉണ്ടോ എന്ന് എനിക്കു സംശയമുണ്ട്.

ഹൈദരാബാദിന്റെ പ്രശ്നം വൈഷമ്യങ്ങൾ നിറഞ്ഞതാണ്; എങ്കിലും ഒരു പോംവഴി നിങ്ങൾ കണ്ടുപിടിക്കാതിരിക്കയില്ല.

34

കൽക്കട്ട,
സെപ്റ്റംബർ 1, 1947

നിങ്ങളുടെ കത്തു കിട്ടി. ഓപ്പറേഷന്റെ കത്തു വിചിത്രമാണ്. ഞാൻ അത് ഇഷ്ടപ്പെട്ടില്ല. നിങ്ങളുടെ ജോലി വളരെ കഠിനമാണ്. അതിന് ആവശ്യമുള്ള ബലം ഈശ്വരൻ നിങ്ങൾക്കു പ്രദാനം ചെയ്യട്ടെ. ഓപ്പറേഷൻ വക്രതയില്ലാതെ പെരുമാറുന്നപക്ഷം ഹൈദരാബാദിന്റെ പ്രശ്നം നിഷ്പ്രയാസം പരിഹരിക്കാൻ കഴിയും. പാകിസ്ഥാനെ സംബന്ധിച്ചും അതുതന്നെയാണു പരമാർത്ഥം.

എന്റെ പരിപാടി നിങ്ങൾക്കു ഞാൻ അയച്ചുതന്നു. എന്നാൽ

ഇപ്പോൾ അത് ഉപേക്ഷിച്ചതിനു തുല്യമാണ്. നാളെ രാവിലെ ഞങ്ങൾ നവംബറിയിലേക്കു പോകാൻ നിശ്ചയിച്ചിരിക്കുകയായിരുന്നു. അതിനാൽ ഷഹീദ് സാഹിബ് വീട്ടിലേക്കു പോയി. ഈ ഭവനത്തിൽ മുതിർന്ന ആളായിട്ടുള്ളതു ഞാൻ മാത്രമാണ്. ദീൻഷാ മേത്താ ഇവിടെയുണ്ട്. പക്ഷേ, അദ്ദേഹത്തിനു വളരെയാണു. ചെയ്യാൻ സാധിക്കയില്ല; ഭാഷയും അറിഞ്ഞുകൂടാ.

മഹ്മൂദ് ബസാറിൽ ഏതോ ഒരാളെ കത്തികൊണ്ടു കത്തി. ആരാണ് കത്തിയതെന്ന് അറിഞ്ഞില്ല. ഒരു പക്ഷേ, ഷഹീദ് സുഹ്രുവട്ടിയെ ആക്രമിക്കാൻ അവർ ആഗ്രഹിച്ചിരിക്കാം. എന്നാൽ അദ്ദേഹത്തെ കണ്ടുപിടിക്കാൻ അവർ കഴിഞ്ഞില്ല. അതിനാൽ അവരുടെ കോപം എന്റെ നേക്കു തിരിഞ്ഞു. മുൻവശത്തു മുററത്തു ബഹളം ഉണ്ടായി. പെൺകുട്ടികൾ രണ്ടുപേരും (ആഗാധിയും, മനുഗാധിയും) അവരുടെ നടുവിലേക്കു ഇറങ്ങിച്ചെന്നു. ഞാൻ കിടന്നു ഉറങ്ങാൻ ഭാവികയായിരുന്നു. വീട്ടുടമസ്ഥയായ മുസ്ലിം വനിത കാര്യമെന്തെന്നു നോക്കാൻ അകത്തു കടന്നുവന്നു. എനിക്ക് എന്തെങ്കിലും ആപത്തു വന്നേക്കുമെന്നായിരുന്നു അവരുടെ ഭയം. ഞാനും ജാഗ്രതയോടെ എഴുന്നേറ്റു; എന്റെ മൗനം ഭേദിച്ചു. ആ ലഹളയുടെ നടുവിൽ ഞാൻ കടന്നു ചെന്നു. പെൺകുട്ടികൾ എന്റെ പാർശ്വത്തിൽനിന്നു മാറിയില്ല. മറ്റുള്ളവരും എന്നെ വളഞ്ഞുനിന്നു. കണ്ണാടിജനലുകൾ തകർന്നപ്പോൾ വാതിലുകളും തകർന്നുപോയി. ഇലക്ട്രിക് പങ്കുകളുടെ കമ്പികൾ മുറിക്കാൻ ഒരു പരിശ്രമം നടന്നു. ചിലതു മാത്രം പൊട്ടി. അവരെ ശാന്തരാക്കാൻവേണ്ടി ഞാൻ ഉച്ചത്തിൽ സംസാരിച്ചുതുടങ്ങി. അത് ആരു കേൾക്കാനാണ്? എന്നു മാത്രമല്ല, എനിക്ക് ഹിന്ദുസ്ഥാനി മാത്രമേ സംസാരിക്കാൻ കഴിവുള്ളൂ. ഇവരാകട്ടെ, ബംഗാളികളും. സമീപത്തു ചില മുസൽമാന്മാരും ഉണ്ടായിരുന്നു. തിരിച്ചടിക്കരുതെന്ന് അവരോടു ഞാൻ അഭ്യർത്ഥിച്ചു. അതുകൊണ്ടു അവർ എന്റെ ചുറ്റും നിന്നതേയുള്ളൂ. അവിടെ രണ്ടു വിഭാഗങ്ങൾ ഉണ്ടായിരുന്നു. ഒന്ന് കോപം ജ്വലിപ്പിക്കാനും മറേയ്ക്കു അതിനെ തിരിച്ചുവിടാനും ശ്രമിച്ചു. രണ്ടു പോലീസുകാരും അവിടെ ഉണ്ടായിരുന്നു. അവരും സഹനഭാവത്തിൽ നിന്നു തേയുളളു. ഞാൻ കൈകൂപ്പി ശബ്ദമുയർത്തി അപേക്ഷിച്ചു. അവർ എന്നെ തടഞ്ഞു. ഞാൻ അകത്തു പോയിരിക്കണമെന്നു കല്യാണം നിർദ്ദേശിച്ചു. ബിസെൻ നടുവിലായിരുന്നു. പൈജാമ മാത്രമാണ് അയാൾ ധരിച്ചിരുന്നത്. അയാളെ ലഹളക്കാർ ഒരു മുസ്ലിമായി കരുതി. ഇഷ്ടികകൾ വലിച്ചെറിയപ്പെട്ടു. ഒന്ന് ഒരു മുസ്ലിമിന്റെ പുറത്തു കൊണ്ടു. ആടും മുറിവു പററിയില്ല. എങ്കിലും ആ ഇഷ്ടിക എന്റെ മേൽ വന്നുകൊള്ളാൻ ഇടയുണ്ടായിരുന്നു. അധികം താമസിയാതെ പോലീസ് സൂപ്രണ്ട് വന്നുചേർന്നു. വീട്ടിനു വളരെ നാൾ വരുത്തിവെച്ചതിനുശേഷം ചെറുപ്പക്കാർ പിരിഞ്ഞുപോയി. പ്രഹല്ലബാബുവും, അന്നഭയും വന്നെത്തി. കൂടുതൽ പോലീസുകാർ ഏർപ്പെടുത്തണമെന്ന് പ്രഹല്ല നിർദ്ദേശിച്ചു. ഞാൻ തടസ്സം പറഞ്ഞു.

ഈ ആക്രമണത്തിൽ ഹിന്ദു മഹാസഭ ഉൾപ്പെട്ടിരുന്നെന്നു സങ്കലനം സംശയിക്കുന്നു. ലഹളക്കാരിൽ ആരെയെങ്കിലും അറസ്റ്റുചെയ്യുന്നതിനു മുമ്പ് ശ്യാമപ്രസാദിനേയും ചാറൻജിയേയും കാണണമെന്നും ധിരൂതിപ്പെട്ടു യാതൊന്നും ചെയ്യരുതെന്നും ഞാൻ പറഞ്ഞു. ഇപ്രകാരമാണ് ഇവിടുത്തെ സ്ഥിതി. എനിക്ക് അദ്ധരാത്രിയ്ക്കുശേഷം അരമണിക്കൂറാണ് ഉറങ്ങാൻ കഴിഞ്ഞത്. സ്വാഭാവികമായിത്തന്നെ എനിക്ക് പതിവുസമയത്തു് എഴുന്നേല്ക്കേണ്ടി വന്നു.

ജവാഹർലാലിനോടു് ഇതിനെപ്പറ്റി സംസാരിക്കണമെന്നു പേക്ഷ....മേല്പറഞ്ഞ അവസ്ഥയിൽ, ഞാൻ ഇവിടെത്തന്നെ ആയിരിക്കുമെന്ന് നിങ്ങൾ പ്രതീക്ഷിച്ചാൽ മതി. നാളത്തെ കാര്യം ആർക്കു പറയാൻ കഴിയും?

35

കൽക്കട്ട,
സെപ്റ്റംബർ 1, 1947

*ഇന്ന് അവർ ഇവിടെ ഒരു സമരം ചെയ്യാൻ ഒരുങ്ങിക്കൊണ്ടിരിക്കുകയത്രേ. ഞാൻ പുറത്തുപോയി, മുറിവേററു മരിച്ച രണ്ടു മുസ്ലീംമാന്മാരുടെ ശവശരീരങ്ങൾ കണ്ടു. പല സ്ഥലങ്ങളിലും ലഹള പൊട്ടിപ്പുറപ്പെട്ടിരിക്കയാണെന്നു കേൾക്കുന്നു. അങ്ങനെ അതൃപ്തകരമായൊരു സിദ്ധിയെന്നു കരുതിയതു്, ക്ഷണികമായ ഒരു തിളക്കം മാത്രമായിത്തീർന്നു. ഈ പരിതഃസ്ഥിതികളിൽ എന്റെ കർത്തവ്യം എന്താണെന്നു ഞാൻ ആലോചിച്ചുകൊണ്ടിരിക്കുകയത്രേ. വൈകുന്നേരം 6 മണിയോടടുപ്പിച്ചാണ് ഇതു ഞാൻ എഴുന്നേതതു്. തപാൽ നാളെ മാത്രമേ പോകയുള്ളൂ. ആകയാൽ കറേക്കുടി എഴുതാൻ എനിക്ക് കഴിഞ്ഞേക്കാം. ഞാൻ പഞ്ചാബിൽ ചെല്ലണമെന്നു ജവാഹർ കമ്പിയടിച്ചിരിക്കുന്നു. പക്ഷേ, എങ്ങനെയാണു ഞാൻ ഇപ്പോൾ കൽക്കട്ടാ വിട്ടു പോവുക? ഒരു പരിഹാരം ആലോചിച്ചു കണ്ടുപിടിക്കാൻ ശ്രമിക്കുകയാണ്. മൗനം ആലോചനയ്ക്കു സഹായമായിരിക്കും....

സെപ്റ്റംബർ 2, 1947
രാവിലെ 4-45

മേല്പറഞ്ഞതു് എഴുതിയതിനു ശേഷം, കറേക്കുടി വിവരങ്ങൾ എനിക്ക് കിട്ടി. ഇന്നലെ വൈകുന്നേരം ധാരാളം ആളുകൾ എന്തെങ്കിലും കാരണാൽ വന്നു. എന്റെ കടമയെപ്പറ്റിത്തന്നെ ഞാൻ ചിന്തിച്ചുകൊണ്ടിരുന്നു. എനിക്ക് കിട്ടിയ വാർത്തകൾ പ്രശ്നത്തിന്റെ വലിപ്പം എനിക്ക് കാണിച്ചുതന്നു; ഞാൻ ഒരു ഉപവാസം അനുഷ്ഠിക്കാൻ തീരുമാനിച്ചു. ഇന്നലെ രാത്രി 8-15 ന് അതു് ആരംഭിച്ചു. രാത്രി രാജാജി വന്നു.

35 Letters to Sardar Vallabhbhai Patel, pp. 225-226

* ഡൽഹിയിൽ അപ്പോൾ നിലവിലിരുന്ന സാമുദായിക സ്ഥിതിഗതികളെപ്പറ്റി പ്രതിപാദിക്കുന്നു. അവയ്ക്കു ചില പ്രതിവിധികളും നിർദ്ദേശിക്കുന്നു.

ഉപവസിക്കാതിരിക്കാൻ എന്നെ പ്രേരിപ്പിക്കുന്നതിന് അദ്ദേഹം ശ്രമിച്ചു. എന്നാൽ, അദ്ദേഹത്തിന്റെ വാദങ്ങളൊന്നും എന്റെ മനസ്സിനെ സ്പർശിച്ചില്ല. എന്റെ മാർഗം വ്യക്തമായി കാണാൻ എനിക്കു കഴിഞ്ഞു. നിങ്ങൾക്കു മനഃക്ലേശം തോന്നരുത്; മററാക്കും തോന്നരുത്. ഉല്ലാസകൊണ്ടു യാതൊന്നും നേടാനില്ല. നേതാക്കൾ സ്വയം സത്യസന്ധരാണെങ്കിൽ, കലാപങ്ങൾ അവസാനിക്കും; ഉപവാസം അവസാനിപ്പിക്കുകയും ചെയ്യാം. കലാപങ്ങൾ തുടരുന്നപക്ഷം ഞാൻ ഇനിയും ജീവിച്ചിരിക്കുന്നത് എന്തിനുവേണ്ടിയാണ്? ജനങ്ങളെ ശാന്തരാക്കാനുള്ള ശക്തിപോലും എനിക്കു ഇല്ലെങ്കിൽ, മറെറൊന്നാണ് എനിക്കു ചെയ്യാൻ അവശേഷിച്ചിട്ടുള്ളത്. ഇനിയും എന്നെ പ്രയോജനപ്പെടുത്താൻ ഭഗവാൻ ആഗ്രഹമുണ്ടെങ്കിൽ, അദ്ദേഹം ജനഹൃദയങ്ങളിൽ പ്രവേശിച്ചു, അവരുടെ ബോധം തെളിയിച്ചു, അങ്ങനെ എന്റെ ശരീരം പരിരക്ഷിക്കട്ടെ ഞാൻ ഉപവാസം ആരംഭിച്ചിട്ടുള്ളത്, അദ്ദേഹത്തിന്റെ പേരിൽ മാത്രമാണ് ...

ഈശ്വരൻ നിങ്ങളെയെല്ലാവരെയും ഭദ്രമായി സംരക്ഷിക്കുമാറാകട്ടെ. ഈ മഹാനാശത്തിൽ മററാക്കും ഒന്നും ചെയ്യാൻ കഴിവില്ല.

36

ബിർലാമന്ദിരം,
ന്യൂഡൽഹി,
നവംബർ 1, 1947

ഇന്നലെ നിങ്ങൾ എന്നെ വന്നു കണ്ടു. എന്നാൽ ഇന്നലെ നിങ്ങളുടെ ജന്മദിനം ആയിരുന്നെന്ന് ഞാൻ അപ്പോൾ ഓർത്തില്ല. അതുകൊണ്ടു് അവിടെവെച്ചുതന്നെ എന്റെ മംഗളാശംസകൾ നിങ്ങൾക്കു നല്കാനും കഴിഞ്ഞില്ല. അത്ര വേദനാമയമായ അവസ്ഥയിലാണ് ഞാൻ കഴിയുന്നത്.

ഈ കത്തു ഞാൻ എഴുതുന്നത് പ്രത്യേക കാരണങ്ങൾ നിമിത്തമാണ്.

1. അസംഖ്യം അഭയാർത്ഥികൾ കൂട്ടംകൂടി ബിർലാക്ഷേത്രത്തിന്റെ സമീപത്തു വരുന്നു. അവർക്കെല്ലാം അവിടെ വസിക്കാൻ സാധിക്കുകയില്ല. എങ്ങനെയോ അവർ തിങ്ങിക്കൂടി കഴിയുകയാണ്. ഒരു ക്യാമ്പിലേക്കു് അവരെ മാറ്റണം. അതു വേഗം വേണംതാനും.

2. മുസ്ലിംപള്ളികളെക്കുറിച്ചുള്ള ഒരു കത്തു് ഞാൻ ഇതിന്റെ കൂടെ വെക്കുന്നുണ്ടു്. അത്തരത്തിലുള്ള പലതിൽ ഒന്നു മാത്രമാണ് അതു്. പള്ളികളെ ദുരുപയോഗപ്പെടുത്താൻ ഇടയാകാതെ സംരക്ഷിക്കുന്നതാണ് എന്നൊരു പ്രസ്താവന പുറപ്പെടുവിക്കണം. അവയ്ക്കു്

എന്തെങ്കിലും നാശം സംഭവിച്ചിട്ടുണ്ടെങ്കിൽ, ഗവണ്മെന്റ് അതു പരിഹരിച്ചു കൊടുക്കുമെന്നും പറയണം.

3. ബലപ്രയോഗംകൊണ്ടു ഹിന്ദുമതത്തിലേക്കോ സിക്സസമുദായത്തിലേക്കോ പരിവർത്തനംചെയ്യപ്പെട്ടവർ മതംമാറ്റിയിട്ടില്ലാത്തതായി ഗവണ്മെന്റ് പരിഗണിക്കുമെന്നും, വേണ്ടിടത്തോളം സംരക്ഷണം അവർക്കു സിദ്ധിക്കുമെന്നും പ്രഖ്യാപിക്കണം.

4. ഒരു മുസ്ലിമും ഭാരതയൂണിയൻ വിട്ടു പോകാൻ നിർബദ്ധനാകരുത്.

5. ആരെങ്കിലും തന്റെ വീടു വിട്ടൊഴിയാൻ നിർബദ്ധനാവുകയും, മറ്റുള്ളവർ നിയമവിരുദ്ധമായി ആ വീട്ടിൽ കയറി പാപ്പുറപ്പിക്കുകയും ചെയ്തിട്ടുണ്ടെങ്കിൽ, അപ്രകാരമുള്ള കൈവശപ്പെടുത്തൽ അസാധുവാണെന്നു പരിഗണിക്കപ്പെടണം; അത്തരം വീടുകൾ, മുസ്ലിം ഉടമസ്ഥന്മാർക്കുവേണ്ടി സംരക്ഷിക്കപ്പെടണം.

ഇപ്രകാരം ഒരു പ്രസ്താവന പുറപ്പെടുവിക്കേണ്ടതാണെന്നു ഞാൻ യഥാർത്ഥത്തിൽ വിചാരിക്കുന്നു.

ഭാഗം പതിനൊന്ന് രവീന്ദ്രനാഥ ടാഗോറിന്*

1

ആശ്രം, സബർമതി,
ഒക്ടോബർ 18, 1919

പ്രിയപ്പെട്ട ഗുരുദേവ്,

ഡിസംബറിൽ അഹമ്മദാബാദിൽവെച്ച് ഒരു സാഹിത്യസമ്മേളനം* നടത്തുന്നുണ്ട്. ഡിസംബർ 13, 14, 15 എന്നിവയാണ് തീയതികൾ. അങ്ങ് സന്നിഹിതനായി ആ സമ്മേളനത്തെ അലങ്കരിക്കണമെന്നു സംഘാടകർ് അത്യധികം ആഗ്രഹമുണ്ട്. അതു സാധ്യമാക്കാൻ അല്പമെങ്കിലും അങ്ങയ്ക്ക് സൗകര്യമുണ്ടെങ്കിൽ, ഗുജറാത്തിനെ അങ്ങ് നിരാശപ്പെടുത്തുകയില്ലെന്നു ഞാൻ പ്രത്യാശിക്കുന്നു.

ദക്ഷിണാഫ്രിക്കയിലേക്കു പോകാൻ ആൻഡ്രൂസിനെ അനുവദിച്ചത് അങ്ങയുടെ സൗമനസ്യമാണ്. അദ്ദേഹത്തിനു പോകാൻ സ്വാതന്ത്ര്യമുണ്ടെന്ന് അറിയിച്ചുകൊണ്ട് ഒരു കമ്പി ഇപ്പോഴാണ് എനിക്കു കിട്ടിയത്. ഇത് എനിക്കു അത്യന്തം ആശ്വാസപ്രദമാണ്. അദ്ദേഹം അവിടെ പോകുന്നതുകൊണ്ട് പരമാവധി നന്മ ഉണ്ടാകുമെന്നു എനിക്കു നിശ്ചയമുണ്ട്.

അങ്ങ് ആരോഗ്യവാനായി കഴിയുന്നുണ്ടെന്നു പ്രതീക്ഷിക്കുന്നു.
അങ്ങയുടെ, ആത്മാർത്ഥതയുള്ള,
എം. കെ. ഗാന്ധി

2

സെപ്റ്റംബർ 20, 1932

പ്രിയപ്പെട്ട ഗുരുദേവ്,

ഇപ്പോൾ ചൊവ്വാഴ്ച അതിരാവിലെ മൂന്നുമണിയാണ്. *ഉച്ചയ്ക്കു ഞാൻ ആ അഗേയകവാടത്തിൽ പ്രവേശിക്കുകയാണ്. അങ്ങയ്ക്ക് ഈ ഉദ്യമത്തെ അനുഗ്രഹിക്കാൻ കഴിയുമെങ്കിൽ, അതു ഞാൻ ആഗ്രഹിക്കുന്നു. അങ്ങ് എന്റെ ഒരു യഥാർത്ഥ സുഹൃത്തായിരുന്നിട്ടുണ്ട്—ചിന്തകളെല്ലാം പലപ്പോഴും ഉച്ചത്തിൽ വിളിച്ചു പറയുന്ന ഒരു നിഷ്പക്ഷസുഹൃത്തു്. ഏതെങ്കിലും ഒരു പ്രകാരത്തിൽ സുദൃഢമായ ഒരഭിപ്രായം അങ്ങയിൽനിന്നു കേൾക്കാൻ ഞാൻ കാത്തിരിക്കുന്നു. പക്ഷേ, അങ്ങ് വിമ

1 Mahatma, vol. i, Facing, p. 312 (ഈ വിഭാഗത്തിൽ വരുന്ന 11 കത്തുകളും മഹാകവി രവീന്ദ്രനാഥ ടാഗോറിനുള്ളവയാണ്).

* ഗുജറാത്ത് സാഹിത്യസമ്മേളനം.

2 Gandhi Marg, vol. iii pp. 197—198

* യറവ്ദാ ഉപവാസത്തിന്റെ ആരംഭത്തിനു തൊട്ടുമുമ്പ്.

ശിക്കാൻ വിസമ്മതിച്ചിരിക്കുകയാണ്. ഇനി അങ്ങ് എന്നെ വിമർശിക്കുന്നത് എന്റെ ഉപവാസവേളയിൽ മാത്രമാവാനേ സാധിക്കയുള്ളൂ; എങ്കിലും അങ്ങയുടെ ഹൃദയം എന്റെ കൃത്യത്തെ അപലപിക്കുന്നപക്ഷം, ആ വിമർശനത്തെ ഞാൻ വിലമതിക്കുന്നു. കുറസമ്മതത്തിന്റെ ഫലം എന്തായിരുന്നാലും എനിക്കു തെറ്റു പററിയെന്നു മനസ്സിലാക്കുന്നപക്ഷം, അബദ്ധം പരസ്യമായി തുറന്നു പറയാൻ കഴിയാത്ത വിധത്തിൽ ഞാൻ അത്ര അഹങ്കാരിയല്ല. അങ്ങയുടെ ഹൃദയം ഈ കൃത്യത്തിന് അംഗീകാരം നല്കുന്ന പക്ഷം, എന്നെ അനുഗ്രഹിച്ചാലും. അത് എനിക്കു ബലം നല്കും. എന്റെ ആശയം വ്യക്തമാക്കാൻ കഴിഞ്ഞിട്ടുണ്ടെന്നു പ്രത്യാശിക്കുന്നു.

എന്റെ സ്നേഹം.

എം. കെ. ഗാന്ധി

രാവിലെ 10-30

ഇതു സുപ്രഭാതം ഏല്പിക്കുമ്പോളാണ്, അങ്ങയുടെ സ്നേഹപൂർണ്ണവും ഉജ്ജ്വലവുമായ കമ്പിസന്ദേശം എനിക്കു കിട്ടിയത്. ഞാൻ പ്രവേശിക്കാൻ പോകുന്ന കൊടുങ്കാറ്റിന്റെ മധ്യത്തിലും അതെന്നെ നിലനിർത്തും. ഞാൻ ഒരു കമ്പിസന്ദേശം അങ്ങേയ്ക്കും അയയ്ക്കുന്നുണ്ട്.

അങ്ങേയ്ക്കു നന്ദി,

എം. കെ. ജി.

3

ജൂലൈ 27, 1933

പ്രിയപ്പെട്ട ഗുരുദേവ്,

*യറവ്ദാക്കരാർ ബംഗാളിനു ബാധകമാകുന്നിടത്തോളം, അതിനെ സ്പർശിച്ചുകൊണ്ട് അങ്ങ് പുറപ്പെടുവിച്ച പത്രസന്ദേശം ഞാൻ വായിച്ചു. ഈ കരാർ ബംഗാളിനോടു ഗുരുതരമായ അനീതി പ്രവർത്തിച്ചതായി ധരിക്കപ്പെട്ടിട്ടുണ്ട്. അങ്ങേയ്ക്കു എന്നോടുള്ള അത്യുഗ്രമായ വാത്സല്യത്താലും എന്റെ അഭിപ്രായങ്ങളിലുള്ള വിശ്വാസത്താലും ആ കരാറിനെ അനുകൂലിക്കാൻ അങ്ങ് അനുചിതമാവണം പ്രേരിതനായി എന്നു മനസ്സിലായപ്പോൾ എനിക്കു അഗാധമായ ഖേദം ഉളവായി. എന്നോടുള്ള സ്നേഹം അങ്ങയുടെ നിഗമനത്തെ ബാധിക്കാൻ പാടില്ലായിരുന്നെന്നോ, സ്വതന്ത്രമായി ഒരു നിഗമനത്തിൽ എത്തിച്ചേരാൻ അങ്ങേയ്ക്കു വേണ്ടത്ര സൗകര്യം ഉണ്ടായിരുന്നിട്ടും അങ്ങ് എന്റെ നിഗമനത്തിലുള്ള വിശ്വാസംമൂലം ഈ കരാറിനെ അംഗീകരിക്കാൻ പാടില്ലായിരുന്നെന്നോ, ഇപ്പോൾ ഞാൻ പറയുന്നതുകൊണ്ട് ഒരു ഫലവുമില്ല. അങ്ങയുടെ വളരെ ഉദാരമായ മനോഭാവം

3 Gandhi Marg, vol. iii, pp. 200-201

* യറവ്ദാക്കരാർ ബംഗാളിലെ ഹിന്ദുക്കൾക്കു് ദോഷകരമാണെന്നു് ഒരു അഭിപ്രായഗതി ഉണ്ടായിരുന്നു. ആ വീക്ഷണഗതി പ്രകടിപ്പിച്ചുകൊണ്ടു് രവീന്ദ്രനാഥടാഗോർ ഒരു പ്രസ്താവന പുറപ്പെടുവിച്ചു. അതിനു ശേഷമാണു് ഈ കത്തു് അയച്ചതു്.

എനിക്കു് അറിയാവുന്നതിനാൽ, അങ്ങു് കൈക്കൊണ്ട രീതിയിലല്ലാതെ പ്രവർത്തിക്കാൻ അങ്ങേയ്ക്കു് കഴിയുകയില്ലായിരുന്നെന്ന് ഞാൻ മനസ്സിലാക്കുന്നു. ഗുരുതരമായ ഒരബദ്ധം പ്രവർത്തിച്ചെന്ന് അങ്ങു് മനസ്സിലാക്കിയെങ്കിലും, ഇത്തരം സന്ദർഭങ്ങൾ വീണ്ടും വരുമ്പോൾ, ഇനിയും ഇതുപോലുള്ള അബദ്ധങ്ങൾ അങ്ങു് ആവർത്തിച്ചുകൊണ്ടിരിക്കുമെന്ന് എനിക്കറിയാം.

എന്തെങ്കിലും അബദ്ധം പറിയെന്നു് എനിക്കു തോന്നുന്നില്ല. ആ കരാറിൽ ഭേദഗതി വരുത്തുന്നതിനുവേണ്ടിയുള്ള പ്രക്ഷോഭം സംജാതമായപ്പോൾ, ഞാൻ അതിൽ മനസ്സുവെക്കുകയും, കാര്യങ്ങൾ അറിഞ്ഞിരിക്കേണ്ട സുഹൃത്തുക്കളുമായി ചർച്ച നടത്തുകയും ചെയ്തു. ബംഗാളിനോടു് ഒരു അനീതിയും പ്രവർത്തിച്ചിട്ടില്ലെന്നു് എനിക്കു വിശ്വാസം തോന്നി, അനീതിയെക്കുറിച്ചു പരാതിപ്പെട്ടവരുമായി ഞാൻ എഴുത്തുകത്തു നടത്തി. പക്ഷേ, രാമാനന്ദബാബു ഉൾപ്പെടെ, അവർക്കും അനീതി ഉണ്ടെന്നു് എന്നെ ബോധ്യപ്പെടുത്താൻ കഴിഞ്ഞില്ല. നമ്മുടെ വീക്ഷണകോണങ്ങൾ വിഭിന്നങ്ങളായിരുന്നു, ശരിതന്നെ. എന്റെ അഭിപ്രായത്തിൽ, ഈ പ്രശ്നത്തിന്റെ നേക്കുള്ള സമീപനരീതിയും തെറ്റായിരുന്നു.

പരസ്പരധാരണയുടെ ഫലമായി അംഗീകരിക്കപ്പെട്ട ഒരു കരാറിൽ, ബന്ധപ്പെട്ട കക്ഷികളുടെ സമ്മതത്തോടുകൂടിയല്ലാതെ, മാറ്റം വരുത്താൻ ബ്രിട്ടീഷ് ഗവണ്മെന്റിനു സാധിക്കയില്ല. പക്ഷേ, അപ്രകാരമൊരു സമ്മതം നേടാൻ സാരമായ പരിശ്രമം നടത്തപ്പെടുന്നതായി തോന്നുന്നില്ല. അതിനാൽ, പരാതിക്കാരോടൊപ്പം അതേ നിലപാടിൽ അങ്ങു് പ്രത്യക്ഷപ്പെടുന്നതിനെ ഞാൻ സ്വാഗതം ചെയ്യുന്നു. അതിന്റെ ഫലമായി, ബ്രിട്ടീഷ് ഗവണ്മെന്റിനോടു വ്യക്തമായി ഒരു പേക്ഷ നടത്തുന്നതിനു പകരം, പരസ്പരചർച്ചകൾ നടക്കാൻ ഇടയാകുമെന്നു ഞാൻ പ്രതീക്ഷിക്കുന്നു. അതുകൊണ്ടു്, ഈ വിഷയത്തെപ്പറ്റി അങ്ങു് പഠനം നടത്തുകയും ഇപ്പോൾ അങ്ങു് പ്രകടിപ്പിച്ചിരിക്കുന്ന അഭിപ്രായത്തിൽ എത്തുകയുമാണു ചെയ്തിട്ടുള്ളതെങ്കിൽ, പ്രധാനപ്പെട്ട കക്ഷികളുടെ യോഗം അങ്ങു് വിളിച്ചുകൂട്ടണം. ബംഗാളിനോടു കടുത്ത അനീതി കാണിച്ചിട്ടുണ്ടെന്നു് അവരെ ബോധ്യപ്പെടുത്തണം. അതു തെളിയിക്കാൻ കഴിയുമെങ്കിൽ, ഈ കരാർ പുനഃപരിശോധനയ്ക്കു വിധേയമാകും; ബംഗാളിനോടു പ്രവർത്തിച്ചതായി പറയപ്പെടുന്ന അനീതി തിരുത്തപ്പെടുകയും ചെയ്യും. അതിനെക്കുറിച്ച് എനിക്കു സംശയമില്ല. ഒരു തെറ്റായ വിധി കല്പിക്കപ്പെട്ടെന്നു് എനിക്കു ബോധ്യം വന്നാൽ, ബംഗാളിനെ സംബന്ധിച്ചിടത്തോളം, ആ അബദ്ധം തിരുത്തിക്കൊണ്ടാൻ സർവശക്തിയും പ്രയോഗിച്ചു ഞാൻ പരിശ്രമിക്കും. ഇന്നുവരെ ഈ കരാറിനെ സാധൂകരിച്ചുകൊണ്ടു പരസ്യമായി ഒന്നും പറയാതെ, അവധാനപൂർവ്വം ഞാൻ ഒഴിഞ്ഞുനില്ക്കുകയായിരുന്നെന്ന് അങ്ങേയ്ക്കു് അറിയാമല്ലോ. എന്റെ അഭിപ്രായം അവർത്തിച്ചു പറയുകയും, അതോടൊപ്പം അനീതി തെളിയിക്കപ്പെട്ടാൽ അതു

പരിഹരിക്കാമെന്നു പ്രസ്താവിക്കുകയും മാത്രമാണു ഞാൻ ചെയ്തതു്. അതിനാൽ ഞാൻ പൂർണ്ണമായി അങ്ങേയ്ക്കു് വിധേയനാണു്.

തൽക്കാലം ആശ്രമം പിരിച്ചുവിടുകയും, പൊതുക്കാര്യങ്ങൾക്കു് ഉപയോഗിക്കുന്നതിനുവേണ്ടി കഴിയുന്നിടത്തോളം ധനം സമ്പാദിക്കാനുള്ള മാർഗങ്ങൾ കണ്ടുപിടിക്കുകയും ചെയ്യുന്ന ജോലിയിൽ ഞാൻ മുഴുകിയിരിക്കുകയാണു്. അതുകൊണ്ടു ഞാൻ തടവിലാക്കപ്പെട്ടതിനുശേഷം എന്റെ സേവനം അങ്ങേയ്ക്കു് ലഭ്യമായിരിക്കും. ഈ മാസാവസാനത്തിനുശേഷം ഏതു ദിവസവും ആ സംഭവം നടന്നെന്നു വരാം. അങ്ങു് ആരോഗ്യവാനായി കഴിയുന്നുണ്ടെന്നു പ്രതീക്ഷിക്കുന്നു.

അങ്ങയുടെ, ആത്മാർത്ഥതയുള്ള,
എം.കെ. ഗാന്ധി.

4

ഫെബ്രുവരി 20, 1934

പ്രിയപ്പെട്ട ഗുരുദേവു്,

അങ്ങയുടെ കത്തു് ഇപ്പോൾ മാത്രമാണു് എനിക്കു കിട്ടിയതു്. എന്നെക്കുറിച്ചു് ഒരു ദുഷ്പ്രചാരം നടന്നുകൊണ്ടിരിക്കുകയാണു്. *ബീഹാർ അത്യാഹിതത്തെപ്പറ്റി ഞാൻ പറഞ്ഞ അഭിപ്രായങ്ങൾ എന്നെ നിന്ദിക്കാൻ ഒരു നല്ല ഉപകരണമായിത്തീർന്നു. അക്കാര്യത്തെപ്പറ്റി പല യോഗങ്ങളിലും ഞാൻ പ്രസ്താവിച്ചിട്ടുണ്ടു്. എന്റെ സൂചിനിതമായ അഭിപ്രായം ഇതോടൊപ്പം ഉണ്ടു്. നാം അടിസ്ഥാനപരമായ ഒരു വ്യത്യാസത്തിൽ എത്തിച്ചേർന്നിരിക്കുകയാണെന്നു് അങ്ങയുടെ പ്രസ്താവനയിൽനിന്നു ഞാൻ മനസ്സിലാക്കുന്നു. പക്ഷേ, എനിക്കു യാതൊന്നും ചെയ്യാൻ നിവൃത്തിയില്ല. ഭൗതികസംഭവങ്ങളിൽനിന്നു ഭൗതികതീതങ്ങളായ ഫലങ്ങൾ ഉളവാകുന്നുണ്ടെന്നു ഞാൻ യഥാർത്ഥത്തിൽ വിശ്വസിക്കുന്നു. എങ്ങനെ അവ സംഭവിക്കുന്നു എന്നെന്നിരിക്കറിഞ്ഞുകൂടാ. എന്റെ ലേഖനം വായിച്ചതിനു ശേഷം അങ്ങയുടെ പ്രസ്താവന പ്രസിദ്ധീകരിക്കേണ്ടതു് ആവശ്യമാണെന്നു പിന്നെയും അങ്ങു് കരുതുന്നപക്ഷം, അങ്ങയുടെ ഇഷ്ടംപോലെ, ഇവിടെയോ അവിടെയോ ഉടൻടി അതു പ്രസിദ്ധീകരിക്കാവുന്നതാണു്. അങ്ങു് സസുഖം കഴിയുകയാണെന്നു പ്രതീക്ഷിക്കുന്നു.

അങ്ങയുടെ, ആത്മാർത്ഥതയുള്ള,
എം.കെ. ഗാന്ധി.

4 Gandhi Marg, vol. iii, p. 202

* ഹരിജനങ്ങളോടുള്ള പെരുമാറ്റത്തിന്റെ ഫലമായി ഈശ്വരൻ നല്കിയ ശിക്ഷയായിരുന്നു ബീഹാർഭൂകമ്പം. എന്നു് ഗാന്ധിജി പ്രസ്താവിച്ചിരുന്നു. ഈ പ്രസ്താവന അന്ധവിശ്വാസത്തെ പ്രോത്സാഹിപ്പിക്കുന്നതാണെന്നു കരുതപ്പെട്ടതിനാൽ അതിനു് എതിരായി പ്രതിഷേധങ്ങൾ ഉയർന്നു. ആ വിഷയത്തെക്കുറിച്ചു് ടാഗോറും എഴുതിയിട്ടുണ്ടായിരുന്നു.

അവസാനത്തെ വരികൾ ലജ്ജാകരമായ വിധത്തിലാണ് എഴുതിയിട്ടുള്ളത്. ഞാൻ ക്ഷീണിച്ചുവലഞ്ഞു പാതി ഉറക്കത്തിലായിരുന്നു. ക്ഷമിക്കണമെന്നപേക്ഷ. ഇന്നത്തെ തപാലിൽ ഇതയയ്ക്കണമെന്നുണ്ടെങ്കിൽ ഒരു നല്ല പകർപ്പ് എഴുതി ഉണ്ടാക്കാൻ ഞാൻ കാത്തിരിക്കുകയാണ്.

5

നവംബർ 10, 1934

പ്രിയപ്പെട്ട ഗുരുദേവ്,

*ഇന്ത്യൻ നാഷണൽ കോൺഗ്രസിന്റെ ആഭിമുഖ്യത്തിൽ രൂപീകരിച്ചിട്ടുള്ള അഖിലേന്ത്യാ ഗ്രാമവ്യവസായസംഘടനയ്ക്ക് ശ്രദ്ധിക്കേണ്ടിവരുന്ന വിവിധ സംഗതികളെപ്പറ്റി ഉപദേശം നല്ലാൻ വിദഗ്ദ്ധരായ ഉപദേഷ്ടാക്കളെ ആവശ്യമുണ്ട്. അവർ ഒന്നിച്ചു സമ്മേളിക്കണമെന്നില്ല; സംഘടനയുടെ അംഗങ്ങളെ കാണണമെന്നു പറഞ്ഞ് ശല്യപ്പെടുത്താനും ഉദ്ദേശിക്കുന്നില്ല. അവരോട് എന്തെങ്കിലും അഭിപ്രായം ആരായുമ്പോൾ സംഘടനയ്ക്ക് അവർ ഉപദേശം നല്കണമെന്നു മാത്രമേ പ്രതീക്ഷിക്കുന്നുള്ളൂ. അവർക്ക് പ്രത്യേക പരിജ്ഞാനമുള്ള സംഗതികളിൽ—ഉദാഹരണമായി രസതന്ത്രപരമായ വിശകലനം, ഭക്ഷണമൂല്യങ്ങൾ, ശുചീകരണം, ഗ്രാമവ്യവസായങ്ങളുടെ സംവിധാനം, സഹകരണം, ഗ്രാമങ്ങളിലെ ചപ്പാചവറുകൾ വളമാക്കി മാറ്റാനുള്ള പദ്ധതി, ഗ്രാമീണഗതാഗതമാർഗങ്ങൾ, വിദ്യാഭ്യാസം, (പ്രായപൂർത്തിയായവർക്കും അല്ലാത്തവർക്കും) ശിശുപരിചരണം മുതലായവയിൽ—ആണ് അഭിപ്രായം അറിയേണ്ടത്. വേറെ അസംഖ്യം സംഗതികൾ ഉള്ളതുകൊണ്ട് എല്ലാം ഇവിടെ എടുത്തു പറയുന്നില്ല.

അഖിലേന്ത്യാ ഗ്രാമവ്യവസായസംഘടനയുടെ അത്തരം ഉപദേഷ്ടാക്കളുടെ കൂട്ടത്തിൽ അങ്ങയുടെ പേരുവെക്കാൻ സഭയും അനുവാദം നല്കുമോ? സ്വാഭാവികമായിത്തന്നെ ഈ സംഘടനയുടെ ലക്ഷ്യത്തേയും കർത്തവ്യസമീപനരീതിയേയും അങ്ങ് അംഗീകരിക്കുമെന്നു വിശ്വസിച്ചുകൊണ്ടാണ് അങ്ങയെ സമീപിക്കുന്നത്.

അങ്ങയുടെ, ആത്മാർത്ഥതയുള്ള,
എം.കെ. ഗാന്ധി.

6

ഒക്ടോബർ 13, 1935

പ്രിയപ്പെട്ട ഗുരുദേവ്,

അങ്ങയുടെ ഹൃദയസ്സ്പർശകമായ കത്തു കിട്ടിയത് 11-ാം തീയതി ഞാൻ യോഗങ്ങളുടെ നടുവിലായിരുന്നപ്പോൾ മാത്രമാണ്. എനിക്കു

5 Gandhi Marg, vol. iii, p. 203

* അഖിലേന്ത്യാ ഗ്രാമവ്യവസായസംഘടനയിന്റെ ഉപദേഷ്ടാക്കളിൽ ഒരാളായിരിക്കാൻ ടാഗോറിനെ ക്ഷണിച്ചുകൊണ്ട് എഴുതിയ കത്തു്.

6 Gandhi Marg, vol. iii, p. 203

നേരിട്ടു നല്ലൊന്നെങ്കിലും പ്രതീക്ഷയുണ്ട്, അനിൽ അനാവശ്യമായി അതു വെച്ചു താമസിപ്പിച്ചു. അയാൾ ഇപ്പോൾ ആരോഗ്യം തികച്ചും വീണ്ടെടുത്തിരിക്കുമെന്നു ഞാൻ പ്രതീക്ഷിക്കുന്നു.

*എനിക്ക് ഇപ്പോൾ സാമ്പത്തികസ്ഥിതി മനസ്സിലാക്കാൻ കഴിയുന്നുണ്ട്. ആവശ്യമുള്ള പണം ഉണ്ടാകാൻ ഞാൻ സർവ്വ കഴിവു പ്രയോഗിക്കുമെന്ന് അങ്ങ് വിശ്വസിക്കണം. ഞാൻ തപ്പിത്തടഞ്ഞു കൊണ്ടിരിക്കുകയാണ്. പരിഹാരമാർഗം കണ്ടുപിടിക്കാൻ പരിശ്രമിക്കുകയാണ്. എന്റെ അന്വേഷണത്തിന്റെ ഫലം അങ്ങയെ ധരിപ്പിക്കാൻ കറേ സമയം വേണ്ടിവരും.

അങ്ങയുടെ ഈ പ്രായത്തിൽ ഒരു യാചനാസംരംഭംകൂടെ അങ്ങയ്ക്ക് ഏറ്റെടുക്കേണ്ടി വരുന്നത് ചിന്തിക്കാനാവാത്ത കാര്യമാണ്. ശാന്തിനികേതനത്തിനു പുറത്തു് അങ്ങയ്ക്കു് പോകേണ്ടി വരാതെതന്നെ ആവശ്യമുള്ള ധനം അങ്ങയുടെ സമീപത്തു് എത്തേണ്ടതാണ്.

അങ്ങ് ആരോഗ്യം പാലിക്കുന്നുണ്ടെന്നു പ്രതീക്ഷിക്കുന്നു. ഏതാനും ദിവസം മുമ്പ് അങ്ങയുടെകൂടെ ഉണ്ടായിരുന്ന പത്മജ ഇന്ന് ഇവിടെ വന്നിട്ടുണ്ട്. അങ്ങയെ എത്രത്തോളം വാർദ്ധക്യം ബാധിച്ചിട്ടുണ്ടെന്ന് അവർ എന്നോടു പറയുകയുണ്ടായി.

ബഹുമാനത്തോടും സ്നേഹത്തോടുംകൂടി.

അങ്ങയുടെ,
എം.കെ. ഗാന്ധി.

7

സെഗാവ്,
വാല്,
19-2-1937

പ്രിയപ്പെട്ട ഗുരുദേവ്,

കഴിഞ്ഞ 10-ാം തീയതി അങ്ങ് അയച്ച കത്തു് അഞ്ചുദിവസം മുമ്പ് കൈപ്പറ്റി. * അങ്ങയ്ക്ക് എന്നിലുള്ള വിശ്വാസവും എന്നോടുള്ള സ്നേഹവും ഓരോ വരിയിലും കാണാനുണ്ട്. പക്ഷേ, എന്റെ പരിമിതികളെപ്പറ്റി ഒന്നും പറയാനില്ലേ? അങ്ങ് എന്നിൽ അപ്പി കാനാഗ്രഹിക്കുന്ന ഭാരം താങ്ങാൻ എന്റെ തോളുകൾ തുലോം ഭൂർബലങ്ങളാണ്. എനിക്ക് അങ്ങയോടുള്ള സ്നേഹാദരങ്ങൾ ഒരു ദിക്കിലേക്ക് എന്നെ വലിക്കുന്നു; എന്റെ ചിന്തയാകട്ടെ, മറ്റുഭാഗത്തേക്കും. എന്നെ അഭിമുഖീകരിക്കുന്നതുപോലുള്ള പ്രശ്നത്തിൽ ചിന്ത വികാരത്തിനു കീഴ്പ്പെടാൻ അനുവദിക്കുന്നത് ബുദ്ധിശൂന്യതയായിരിക്കും. ഞാൻ ട്രസ്റ്റ് ഏറ്റെടുക്കുന്നപക്ഷം ഭരണത്തിന്റെ വിശദാംശങ്ങളി

* ശാന്തിനികേതനത്തിനു സാമ്പത്തികസഹായം വാഗ്ദാനം ചെയ്യുന്നു.

7 Mahatma, vol. iv, facing p. 160

* വിശ്വഭാരതിയുടെ ഒരു ട്രസ്റ്റിയാകാൻ ഗാന്ധിജിയോടു് ടാഗോർ അപേക്ഷിച്ചതിനുള്ള മറുപടി.

ലേക്ക് കടക്കേണ്ടിവരികയില്ലെന്ന് അറിവുണ്ട്. എങ്കിലും ആ സ്ഥാപനത്തിനുവേണ്ട ധനം ശേഖരിക്കാനുള്ള കഴിവ് എനിക്കുണ്ടായിരിക്കണമെന്ന് സിദ്ധം. രണ്ടുദിവസം മുമ്പ് ഞാൻ കേട്ട സംഗതികൾ എന്റെ വൈമനസ്യം വർദ്ധിപ്പിച്ചു. എന്തുകൊണ്ടെന്നാൽ ഡൽഹിയിൽവെച്ച് എന്നോടു ചെയ്ത വാഴാനത്തിനു വിപരീതമായി, ഒരു യാചനാസംരംഭം നടത്താൻ അഹമ്മദാബാദിലേക്ക് അങ്ങു പുറപ്പെടാൻ ഭാവികുന്നുണ്ട്. എനിക്കു വേദന തോന്നി. ആ സംരംഭം യഥാർത്ഥത്തിൽ തീരുമാനിക്കപ്പെട്ടിട്ടുണ്ടെങ്കിൽ അത് ഉപേക്ഷിക്കണമെന്നു മുട്ടുകുത്തിനിന്ന് ഞാൻ അങ്ങയോടു ആവശ്യപ്പെടുന്നു. എന്തുതന്നെ ആയാലും ട്രസ്റ്റികളിൽ ഒരാളായി എന്നെ നിയമിക്കുന്നത് വേണ്ടെന്നു വരുന്നു. എന്നും അങ്ങയോടു യാചിക്കുന്നു.

സ്നേഹാദരങ്ങളോടുകൂടി,
എം. കെ. ഗാന്ധി.

8

സെഗാവ്,
വാഡ്,
2-3-1937

പ്രിയപ്പെട്ട ഗുരുദേവ്,

* അങ്ങയുടെ കത്തു് എനിക്കു വളരെ ദുഃഖം ഉളവാക്കി. സ്നേഹാദരങ്ങൾകൊണ്ടു് തീയ ഒരു കത്തു് ഇത്രത്തോളം തെറ്റാലാക്കിയൊട്ടു് വിസ്മയകരമാണു്. സംശയിക്കുക എന്നൊരു പ്രശ്നമേ ഉണ്ടായിരുന്നുള്ളൂ. ആകയാൽ അങ്ങയെപ്പറ്റി തെറ്റായി വിധികല്പിക്കുക എന്ന പ്രശ്നവും ഇല്ല. ട്രസ്റ്റീഷിപ്പിനെപ്പറ്റി ഞാൻ മനസ്സിലാക്കുന്ന അർത്ഥം അങ്ങയുടെ മുന്നിൽ വെക്കുക മാത്രമാണു് ചെയ്യുന്നത്. ഇതിനു മുമ്പ് ഞാൻ പല സ്ഥാപനങ്ങളുടേയും ട്രസ്റ്റി ആയിരുന്നിട്ടുണ്ടു്. അവയ്ക്കു വേണ്ടത്ര ധനം ശേഖരിക്കാൻ ഞാൻ വളരെ ക്ലേശം സഹിച്ചിട്ടുണ്ടു്. വിശ്വഭാരതീയുടെ ചുമതല ഞാൻ സ്വീകരിക്കുന്നപക്ഷം, സാമ്പത്തികമായ ഭാരമെങ്കിലും വഹിക്കാൻ എനിക്കു കഴിവുണ്ടായിരിക്കണം. അതിനു് ഈ അർത്ഥമില്ലെങ്കിൽ, എന്നെ സംബന്ധിച്ചിടത്തോളം, മറ്റൊരുർത്ഥവുമില്ല. വാഴാനലംഘനത്തെക്കുറിച്ചാണെങ്കിൽ, അങ്ങു് ഒരു വാഴാനം ലംഘിക്കാൻ ഉദ്ദേശിച്ചു എന്നു ഞാൻ വിനോദരൂപത്തിൽ കുറപ്പെടുത്തി. അതിനു് ധൈര്യപ്പെടത്തക്കവണ്ണം അടുപ്പം എനിക്കു് അങ്ങയോടുണ്ടെന്നു് ഞാൻ വിചാരിച്ചു. എന്റെ ഉദ്ദേശ്യം തികച്ചും വ്യക്തമായിരുന്നു. ഇനിയും ഒരു യാചനാസംരംഭം നടത്തുന്നതിൽനിന്നു് ഏതെങ്കിലുംതരത്തിൽ അങ്ങയെ പിന്തിരിപ്പിക്കാനാണു് ഞാൻ ആഗ്രഹിച്ചതു്. യാചനാസംരംഭം എന്ന പ്രയോഗം ഡൽഹിയിൽവെച്ചു് എത്രയോ തവണ അങ്ങയു്

8 Mahatma, vol. iv, facing, p. 160

* കാലോനി തെറ്റായ ധാരണ ഉളവാക്കാൻ ഇടയായ കഴിഞ്ഞ കത്തിനു് ഒരു വിശദീകരണം.

ഞാനും ഉപയോഗിച്ചതാണ്. അങ്ങയുടെ മതം എന്നിക്ക് അറിയാം. ഭാരതമാകമാനം അതിൽ അഭിമാനം കൊള്ളുകയും ചെയ്യുന്നു. അങ്ങയ്ക്ക് നൽകാൻ കഴിവുള്ളിടത്തോളം ആ മതം ഞങ്ങൾക്കു വേണം. എന്നാൽ 'വിശ്വഭാരതി വാദ്യക്കാരൻ' വേണ്ടി—ബഹുജനസമക്ഷം അങ്ങതന്നെ പ്രയോഗിച്ച പദമാണിത്—പണം പിരിക്കുകയെന്ന ഭാരം അങ്ങയുടെ തലയ്ക്കു മുകളിൽ തുങ്ങിക്കിടക്കുന്ന അവസ്ഥയിലായിരിക്കരുത് അത്.

എന്റെ വിവേകശൂന്യമായ കത്തു് അങ്ങയ്ക്ക് ഉളവാക്കിയ വേദന പരിഹരിക്കാൻ ഈ കത്തിനു കഴിയുമെന്നു ഞാൻ പ്രതീക്ഷിക്കുന്നു.

സ്നേഹാദരങ്ങളോടുകൂടി,

അങ്ങയുടെ,
എം. കെ. ഗാന്ധി

9

സെഗാവ്,
വാലു,
സെപ്റ്റംബർ 23, 1937

പ്രിയപ്പെട്ട ഗുരുദേവ്,

കഴിഞ്ഞതവണ അങ്ങയച്ച കത്തു് എന്റെ മുന്നിലുണ്ടു്. എന്നേക്കാൾ മുൻകൂട്ടി അങ്ങ് പ്രവർത്തിച്ചു. *സർ നീൽസൺ അയച്ച ആശ്വാസപ്രദമായ ഒടുവിലത്തെ കമ്പി കിട്ടിയപ്പോൾ ഞാൻ എഴുതാൻ ആഗ്രഹിച്ചു. പക്ഷേ, എന്റെ വലതുകൈയ്ക്കു വിശ്രമം ആവശ്യമുണ്ടു്. പറഞ്ഞുകൊടുത്തു് എഴുതിക്കാൻ എന്നിക്ക് ഇഷ്ടമില്ലായിരുന്നു. ഇടതുകൈ മന്ദംമന്ദമാണു പ്രവർത്തിക്കുന്നതു്. ഞങ്ങളിൽ ചിലർക്കു് അങ്ങയോടു് എത്രമാത്രം സ്നേഹമുണ്ടെന്നു് അങ്ങയെ അറിയിക്കാൻ മാത്രമാണു് ഈ കത്തു്. അങ്ങയുടെ ആരാധകന്മാരുടെ ഹൃദയങ്ങളിൽനിന്നു് ഉയന്നു നിശ്ശബ്ദപ്രാർത്ഥനകൾ ശ്രവിക്കപ്പെട്ടുവെന്നു ഞാൻ നിവൃ്യാജമായി വിശ്വസിക്കുന്നു. ഇപ്പോഴും അങ്ങ് ഞങ്ങളുടെകൂടെയുണ്ടു്. അങ്ങ് ലോകത്തിന്റെ ഒരു ഗായകൻ മാത്രമല്ല, അങ്ങയുടെ ജീവചൈതന്യമുള്ള ഭാഷ ആയിരമായിരം പേർക്കു് ഒരു മാർഗദീപവും പ്രചോദനവുമാണു്. വരാനിരിക്കുന്ന അനവധി നീണ്ട വർഷങ്ങൾ അങ്ങ് ആയുഷാനായിരിക്കാൻ ഇടയാകട്ടെ.

അഗാധസ്നേഹത്തോടുകൂടി,

അങ്ങയുടെ, ആത്മാർത്ഥയുള്ള,
എം.കെ. ഗാന്ധി.

10

ന്യൂ ഡൽഹി,
ഏപ്രിൽ 2, 1939

പ്രിയപ്പെട്ട ഗുരുദേവ്,

*മാദ്യം തുളുമ്പുന്ന അങ്ങയുടെ കത്തു കൈപ്പറ്റി. എന്റെ മുന്നിൽ അങ്ങ് വെച്ച പ്രശ്നം പ്രയാസമേറിയതാണ്. ചില നിദ്ദേശങ്ങൾ ഞാൻ സുഭാഷിനെ അറിയിച്ചിട്ടുണ്ട്. ഈ ദർഘസന്ധിക്ക് മറ്റൊരു പോംവഴിയും ഞാൻ കാണുന്നില്ല. അങ്ങയുടെ ആരോഗ്യം പരിരക്ഷിക്കപ്പെടുന്നുണ്ടെന്നു പ്രതീക്ഷിക്കുന്നു.

ചാർലി ഇപ്പോഴും ആശുപത്രിയിലാണ്.

സ്നേഹപൂർവ്വം, അങ്ങയുടെ,
എം.കെ. ഗാന്ധി.

11

കൽക്കത്തയിലേക്കുള്ള മാർഗ്ഗമധ്യേ,
19-2-1940

പ്രിയപ്പെട്ട ഗുരുദേവ്,

*നാം പിരിഞ്ഞപ്പോൾ എന്റെ കൈയിൽ അങ്ങ് വെച്ചതന്നെ ഹൃദയസ്पर्ശകമായ കുറിപ്പ് നേരേ എന്റെ ഹൃദയത്തിലേക്കുതന്നെ പ്രവേശിച്ചിട്ടുണ്ട്. വിശ്വഭാരതി തീർച്ചയായും ഒരു ദേശീയസ്ഥാപനമാണ്; അത് അന്തർദ്ദേശീയവുമാകട്ടെയാണ്; സംശയമില്ല. അതിന്റെ ശാശ്വതമായ നിലനില്പ് ഉറപ്പു വരുത്തുന്നതിനുവേണ്ടിയുള്ള പൊതുപരിശ്രമത്തിൽ ഞാൻ കഴിവുള്ളതെല്ലാം ചെയ്യുമെന്ന് അങ്ങ് വിശ്വസിക്കണം.

ദിവസേന പകൽസമയത്തു് ഒരു മണിക്കൂറോളം നിഷ്പ്രയോടു കൂടി ഉറങ്ങാമെന്ന് അങ്ങ് ചെയ്തു വാശാനം പാലിക്കണം.

ശാന്തിനികേതനത്തെ ഞാൻ എല്ലാപ്പോഴും എന്റെ ദ്വിതീയ ഭവനമായി പരിഗണിച്ചിരുന്നു. എങ്കിലും അതിനോടു് എന്തെങ്കിലും വലിച്ചടുപ്പിക്കാൻ ഈ സന്ദർശനത്തിനു കഴിഞ്ഞു.

അനുസ്മരണങ്ങളോടും സ്നേഹത്തോടുംകൂടി,

അങ്ങയുടെ,
എം.കെ. ഗാന്ധി.

10 Mahatma, vol. v, p. 88

* കോൺഗ്രസ്സിന്റെ ത്രിപുരസമ്മേളനം കഴിഞ്ഞ ഉടനെ കോൺഗ്രസ് നേതാക്കളും സുഭാഷ് ബോസും തമ്മിൽ ഉണ്ടായ ഭിന്നതയിൽ ഗാന്ധിജി ഇടപെടണമെന്നും, ആ വ്യത്യാസമൂലം ബംഗാളികളുടെ വികാരങ്ങളിൽ സംജാതമായ പ്രണ. ശമിപ്പിക്കണമെന്നും ടാഗോർ ഗാന്ധിജിയോടു് അഭ്യർത്ഥിച്ചിരുന്നു.

11 Mahatma, vol. v, p. 304

* ശാന്തിനികേതനത്തിൽ ഒരു സന്ദർശനം നടത്തിയതിനുശേഷം.

ഭാഗം പന്ത്രണ്ടു*
ആശ്രമാന്തേവാസികൾക്കു*
 എ. ആശ്രമത്തിലെ കുട്ടികൾക്കു

1

കൊച്ചു പറവകളെ,

സാധാരണ പറവകൾക്കു ചിറകുകൾ കൂടാതെ പറക്കാൻ സാധിക്കുകയില്ല. ചിറകുകൾ ഉണ്ടെങ്കിൽ, തീർച്ചയായും സകലക്കും പറക്കാൻ കഴിയും. എന്നാൽ നിങ്ങൾ ചിറകുകൾ കൂടാതെ പറക്കാൻ പഠിക്കുമെങ്കിൽ, നിങ്ങളുടെ വൈഷമ്യങ്ങളെല്ലാം അവസാനിക്കും. ഞാൻ നിങ്ങളെ അതു പഠിപ്പിക്കാം.

എനിക്കു ചിറകുകൾ ഇല്ലെന്നു നിങ്ങൾ കാണുന്നില്ലേ? എന്നിട്ടും ഓരോ ദിവസവും ചിന്തയിൽ ഞാൻ നിങ്ങളുടെ അടുത്തു പറന്നു തുരുന്നു. നോക്കൂ, ഇതാ വിമല നില്ക്കുന്നു, ഇതാ ഹരി, ഇതാ ധർമകുമാർ. നിങ്ങൾക്കും എന്റെ അരികിലേക്കു ചിന്തയിൽ പറന്നുത്താൻ കഴിയും.

ചിന്തിക്കാൻ അറിയാവുന്നവർക്കു ഒരദ്ധ്യാപകന്റെ ആവശ്യമില്ല. അദ്ധ്യാപകൻ നമുക്കു വഴികാട്ടിത്തന്നെന്നു വരാം. പക്ഷേ, ചിന്തിക്കാനുള്ള ശക്തി നമുക്കു തരാൻ അദ്ദേഹത്തിനു സാധിക്കുകയില്ല. അതു നമ്മിൽ മറഞ്ഞുകിടക്കുന്നു. ബുദ്ധിശക്തിയുള്ള ആളുകൾക്കു ബുദ്ധിപൂർവമായ ചിന്തകൾ ഉണ്ടാകുന്നു. നിങ്ങളുടെ കൂട്ടത്തിലാരാണ് പ്രഭുഭായിയുടെ സാധാരണപ്രാർത്ഥനാസമയത്തു വേണ്ടവണ്ണം പ്രാർത്ഥിക്കാത്തതു? എന്നോടതു പറയണം.

എല്ലാവരും ഒപ്പിട്ട ഒരഴുത്തു എനിക്കു അയച്ചുതരണം. ഒപ്പിടാൻ അറിഞ്ഞുകൂടാത്തവർ ഒരടയാളമിട്ടാൽ മതി.

ബാപ്പവിന്റെ ആശീർവാദങ്ങൾ.

* താൻ സ്ഥിരമായി താമസിക്കുന്ന ആശ്രമത്തിൽനിന്നു വിട്ടു കഴിയുന്ന കാലത്തും, ജയിലിൽ കഴിയുന്ന കാലത്തും ഗാന്ധിജി ആശ്രമത്തിലെ കുട്ടികൾക്കും, പ്രവർത്തകർക്കും മറ്റും സ്ഥിരമായി കത്തുകൾ എഴുതാറുണ്ടായിരുന്നു. അത്തരം ചില കത്തുകളാണ് ഈ ഭാഗത്തു ചേർത്തിരിക്കുന്നത്.

1 This was BAPPU, pp. 163—164 (തീയതിയില്ല).

2

ഫരിദ്ദാദ.

ഫാൽഗുൻഷുഭി 3. തിങ്കളാഴ്ച

ബാലനാറെ ബാലികമാരേ,

പ്രകൃത്യാതന്നെ നിഷ്പളങ്കരും സ്നേഹശീലരും ഉദാരമതികളുമാണു കട്ടികൾ. അവർക്കു പ്രായമാകുമ്പോൾ മാത്രമേ തിന്മ വന്നു ചേരുന്നുള്ളൂ. അവരുടെ അക്രമങ്ങളിൽപോലും നിഷ്പളങ്കരായുണ്ടു്. നിങ്ങളുടെ കാര്യത്തിൽ ഇതു പരമാർത്ഥമാണെങ്കിൽ നിങ്ങൾ ഓരോരുത്തരും മറ്റുള്ളവരെ സേവിക്കണം. കൂടുതൽ ഉയരാൻ അവരെ സഹായിക്കുകയും വീഴ്ചയിൽനിന്നു രക്ഷിക്കയും ചെയ്യണം. നിങ്ങൾ പരസ്പരം ശ്രദ്ധിക്കുകയും വേണ്ടിവന്നാൽ മുന്നറിയിപ്പു നല്കുകയും വേണം. നിങ്ങളുടെ നിരീക്ഷണം ഒരു പോലീസുകാരന്റെ നിരീക്ഷണത്തേപ്പോലെയായിരിക്കരുതു് ഈശ്വരന്റേതുപോലെ ആയിരിക്കണം. ഈശ്വരൻ നമ്മെ യെല്ലാം നിരീക്ഷിക്കുന്നതു ശിക്ഷിക്കുന്നതിനു വേണ്ടിയല്ല; തിരുത്തുന്നതിനു വേണ്ടിയാണു്. നിങ്ങളുടെ നിരീക്ഷണത്തിന്റെ സ്വഭാവവും അതുപോലെ ആയിരിക്കണം. മറ്റുള്ളവർക്കു് അറിഞ്ഞുകൂടാത്തതു നിങ്ങൾ അവരെ പഠിപ്പിക്കണം. ആരെങ്കിലും അസത്യം പറഞ്ഞാൽ അവരെ സ്നേഹപൂർവ്വം അതിൽനിന്നു പിന്തിരിപ്പിക്കണം. നിങ്ങൾ ചെയ്തു വാശാനം പാലിക്കണം, മറക്കരുതു്.

3

നിങ്ങളെല്ലാവരും ഗീത പഠിക്കുന്നവരാണ്. ദിവസേന പ്രഭാത പ്രാർത്ഥനാവേളയിൽ അതിന്റെ ഒരു ഭാഗം നിങ്ങൾ ചൊല്ലുന്നുണ്ടു്. ആകയാൽ എന്റെ സുഖക്കേടിനെക്കുറിച്ചു നിങ്ങളുടെ മനസ്സിൽ വിഷമം തോന്നുന്ന പക്ഷം ആശ്വാസത്തിനു വേണ്ടി നിങ്ങൾ ഗീതയെ ശ്രദ്ധം പ്രാപിക്കണം. ഞാൻ രണ്ടാമദ്ധ്യായം തർജ്ജമ ചെയ്തുകൊണ്ടിരുന്നപ്പോൾ എനിക്കു് അസുഖം തോന്നി. അതു പഠിപ്പിക്കുന്ന പാഠം അനുസ്മരിച്ചു ഞാൻ തികച്ചും സത്തുഷ്ടനായിക്കഴിയുന്നു. നിങ്ങളും ഇതേ രീതിയിൽ സത്തുഷ്ടരാകണം. ശരീരം ചെയ്യുന്ന ദുഷ്പ്രവൃത്തികളുടെ ഫലം അതനുഭവിക്കണം. നാം മരിക്കുന്നതു് ഒരിക്കൽക്കൂടി ജീവിക്കാനാണു്; അവസാനം മരണമടയുന്നതിനുവേണ്ടി മാത്രം നാം ജീവിക്കുന്നതുപോലെതന്നെ. ജീവിതം, അതുകൊണ്ടു് ആറ്റാദിക്കാറുള്ള അവസരമല്ല; മരണം ദുഃഖിക്കാറുള്ള ഒരവസരവുമല്ല. പക്ഷേ,

2 Selected Letters, p. 17

ഇനിയങ്ങോട്ടു് ഈ വിഭാഗത്തിലുള്ള എല്ലാ കത്തുകളും നവജീവൻ പ്രസിദ്ധീകരിച്ചിട്ടുള്ള Selected Letters, I, എന്ന സമാഹാരത്തിൽ നിന്നെടുത്തവയാണു്. ആ സമാഹാരത്തിൽ മിക്ക കത്തുകളും ഭാഗികമായേ ചേർത്തിട്ടുള്ളു; സംബോധനയും സമാപനവും മിക്കതിലുമില്ല. ആകയാൽ, അത്തരം കുറവുകൾ ഇതിലും കാണും. 'ബാപ്പവിന്റെ ആശീർവാദങ്ങൾ' എന്നാണു് ഇത്തരം കത്തുകൾ അദ്ദേഹം അവസാനിപ്പിക്കുക പതിവു്.

3 Selected Letters, pp. 17—18

ഒരു സംഗതി ആവശ്യമാണു്. ജീവിതത്തിൽ നമുക്കുള്ള കർത്തവ്യമെന്തെന്നു നാം നിർണ്ണയിക്കണം; നാം മരിക്കുന്നതുവരെ അതു നിർവ്വഹിച്ചുകൊണ്ടിരിക്കുകയും വേണം. വിശ്വാസംകൊണ്ടോ പ്രബുദ്ധത കൊണ്ടോ നിങ്ങളുടെ കർത്തവ്യമെന്തെന്നു നിങ്ങൾ അറിയുന്നു. അതിന്റെ നിർവ്വഹണത്തിൽ നിങ്ങൾ ഉദാസീനരാകാതിരിക്കാൻ ശ്രദ്ധിക്കണം. നിങ്ങളുടെ കർത്തവ്യം നിർവ്വഹിച്ചുകഴിഞ്ഞു പതിവായുള്ള കളികളിൽ മുഴുകണം. ജീവനുള്ളവരുടെ നാട്ടിൽ ഇനിയൊരിക്കലും എന്നെ കാണുകയില്ലെന്നു കേട്ടാൽപ്പോലും നിങ്ങൾ രസിച്ചു നൃത്തം വെക്കുകയും ചെയ്യണം. യാതൊന്നും സംഭവിച്ചിട്ടില്ലാത്തതുപോലെ നിങ്ങൾ കർത്തവ്യം അനുഷ്ഠിച്ചുകൊണ്ടിരിക്കണം. അങ്ങനെ എന്റെ നിര്യാണത്തെക്കുറിച്ചുള്ള വാത്ത് അസത്യമാക്കിത്തീർക്കണം. ഞാൻ നിങ്ങളിൽ വിശ്വാസം അർപ്പിക്കുന്നു.

4

ചൈത്രവാസി, 9

എത്ര നല്ല കൂട്ടരാണ് നിങ്ങൾ! കാകാസാഹേബു് നിങ്ങൾക്കു് ഏഴുതാറുണ്ടായിരുന്നെന്നും, എന്നിട്ടും അദ്ദേഹത്തിന്റെ ഏഴുത്തുകൾക്കു മറുപടി അയയ്ക്കാൻ നിങ്ങൾക്കു സമയം കിട്ടിയില്ലെന്നും അദ്ദേഹം പരാതിപ്പെടുന്നു. ഇപ്പോൾ കാര്യങ്ങൾ ലേശമെങ്കിലും മെച്ചപ്പെട്ടു കഴിഞ്ഞോ? മറ്റുള്ള ആളുകൾ നിങ്ങൾക്കു കത്തെഴുതിക്കൊള്ളണമെന്നും, പകരം നിങ്ങൾ ഒന്നും എഴുതുകയില്ലെന്നും നിങ്ങൾ വിചാരിക്കുന്നതു ശരിയാണോ? ഗീതയിലുള്ള 'പരസ്പരം ഭാവയന്തഃ' എന്ന പ്രയോഗം ഓർക്കൂ. പ്രയോജനങ്ങൾ പരസ്പരം ഉണ്ടായിരിക്കണം, ഭഗവാനും മനുഷ്യനും തമ്മിൽ മാത്രമല്ല, മനുഷ്യനും മനുഷ്യനും തമ്മിലും, അധ്യാപകനും വിദ്യാർത്ഥിയും തമ്മിലും, സുഹൃത്തുക്കൾ തമ്മിലുമെല്ലാം. അങ്ങോട്ടു കൊടുക്കാതെ ഇങ്ങോട്ടു വാങ്ങുക മാത്രം ചെയ്യുന്നവർ, അന്യേയ (മോഷ്ടിക്കാതിരിക്കൽ) പ്രതിജ്ഞ ലംഘിക്കുക എന്ന അപരാധം ചെയ്യുന്നു. സത്യം, അഹിംസ, മുതലായ 'യമ'ങ്ങൾ എല്ലാ വിദ്യാർത്ഥികൾക്കും നിർബന്ധിതമാണു്; എന്തുകൊണ്ടെന്നാൽ, ഈ നിഷ്ഠകൾ പാലിക്കാത്തയാൾക്കു യാതൊരു വിദ്യാഭ്യാസവും ചെയ്യാൻ അവകാശമില്ല. നേരമ്പോക്കിൽനിന്നു ഗൗരവത്തിലേക്കു ഞാൻ കടന്നുപോന്നു, അല്ലേ? സാരമാക്കരുതു്. വിനോദത്തോടു് ഉപദേശം ചേർക്കുന്നതിനെതിരായി നിയമം ഒന്നുമില്ല.

5

നന്ദി,

നിങ്ങളുടെ കാര്യദർശി ഇത്തവണ ഒരു കത്തെഴുതി, എന്നെ ബഹുമാനിച്ചിരിക്കുന്നു!

ഇപ്പോൾ ഒരു പാഠപുസ്തകം എന്ന നിലയിൽ നിങ്ങൾ വായിക്ക

4 Selected Letters, p. 19

5 Selected Letters, pp. 19—20

ന്ന പുസ്തകത്തിൽനിന്നു നിങ്ങൾ എല്ലാവരും എന്താണു മനസ്സിലാക്കിയത്? നിങ്ങളോരോരുത്തരും, മറ്റുള്ളവരോട് ആലോചിക്കാതെ അക്കാര്യം വ്യക്തമായ കൈയക്ഷരത്തിൽ, ഒരു നല്ല കടലാസ്സിൽ എനിക്കു എഴുതിയയയ്ക്കണം. അത് എനിക്കു വളരെ ആനന്ദകരമായിരിക്കും. നിങ്ങളുടെ പരീക്ഷയംകൂടി ആയിരിക്കുമത്.

6

കൂടുവിട്ടു നീ പറന്നു പൊയ്ക്കളഞ്ഞു. അതിനാൽ, വാസ്തവം പറഞ്ഞാൽ, നിനക്കു ഞാൻ എഴുതാൻ പാടില്ല. എങ്കിലും ഇതെഴുതുന്നതു നിന്നോട് ഇത്രയും പറയാനത്രെ: ഇപ്പോഴുള്ളിടത്തേക്കു നിനക്കു പറന്നു പോകാം. പക്ഷേ, ഇപ്പോഴും ഞാൻ നിന്നെ ഓർക്കുന്നു. എന്റെ കണ്ണുകളാൽ നിന്നെ ഞാൻ പിന്തുടരുകയും ചെയ്യുന്നുണ്ട്.

7

നന്ദി,
വൈശാഖവാഡി, 13

കാന്തി പുറത്തുപോയെന്നുള്ളതു സത്യംതന്നെ. പക്ഷേ, നിങ്ങൾ ഒരു സമാജം രൂപീകരിച്ചിട്ടുണ്ടല്ലോ. അങ്ങനെ നിങ്ങൾ ഒരു സംഘടന കെട്ടിപ്പൊക്കിയിരിക്കുന്നു. സംഘടനയ്ക്ക് ഒരു സൗകര്യമുണ്ട്. അതിന്റെ അംഗങ്ങളുടെ സംഖ്യ വർദ്ധിച്ചാലും കുറഞ്ഞാലും അതു തുടർന്നു നിലനില്ക്കുന്നു. മഹാജൻ, പാഞ്ച, രാഷ്ട്രം, സമുദായം, ഒരു സംഘടന — ഇവയെല്ലാം ഒരിക്കലും മരിക്കുന്നില്ല. ഇപ്പോൾ നാം അറിയുന്ന അംഗങ്ങളെല്ലാം മരിച്ചാലും സംഘടന നിലനിന്നുകൊണ്ടിരിക്കും. ഈ രാജ്യത്തിൽ ഇപ്പോഴും ഇത്തരം സംഘടനകൾ അനവധിയുണ്ട്. നിങ്ങളുടെ കൊച്ചു സംഘടനയും അതുപോലെതന്നെ ആയിത്തീരണം. ഒരു രാജാവു മരിക്കുന്നു വരാം. പക്ഷേ, ഭരണകൂടം ഒരിക്കലും മരിക്കുന്നില്ല. അത് എന്നെന്നും ജീവിക്കുന്നു. ആകയാൽ ഹ്രാൻസിൽ രാജാവു മരിക്കുമ്പോൾ ഇങ്ങനെ പറയപ്പെടുന്നു: 'രാജാവു നിര്യാതനായി; രാജാവു നീണാൾ വാഴട്ടെ.' രാജസിംഹാസനം ഒരിക്കലും ശൂന്യമായിരിക്കുന്നില്ല എന്നാണ് അതിനർത്ഥം. നിങ്ങളുടെ സമാജത്തിന്റെ കാര്യവും അപ്രകാരമായിരിക്കണം. നിങ്ങൾക്ക് ഒഴിവുകാലമാണെങ്കിലും, എനിക്കു കഴിവുള്ളിടത്തോളം, ഓരോ ആഴ്ചയും ഞാൻ എഴുതയയ്ക്കുന്നുണ്ട്. അത് എന്തുകൊണ്ടെന്നറിയാമോ? അത്തരം ഒരു ശീലം നിങ്ങളും സ്വീകരിക്കണമെന്നു ഞാൻ ആശിക്കുന്നു. ഒഴിവുകാലത്തു നിങ്ങൾക്കു ഞാൻ എഴുതിയ ഈ കത്തുകളുടെയെല്ലാം വിവരം നല്ലൊരു നിങ്ങളോടു ഞാൻ ആവശ്യപ്പെടാം.

6 Selected Letters, p. 20

7 Selected Letters, pp. 20—21

8

എന്റെ മൈസൂർ പര്യടനവേളയിൽ നിങ്ങളെയൊക്കെ ഞാൻ അത്യധികം ഓർത്തിരുന്നു. എന്തുകൊണ്ടെന്നല്ലേ? എന്നേക്കാൾ നിങ്ങൾക്കു കാണാൻ കഴിയുമായിരുന്ന സംഗതികൾ എത്രയോ ഉണ്ടായിരുന്നു. എന്നിങ്കു കാഴ്ചകൾ കാണാനുള്ള കാലം കഴിഞ്ഞുപോയി. ഞാൻ ഏറെനേരത്തിട്ടുള്ള ജോലിക്കുവേണ്ടി മാത്രമേ എന്നിങ്കു ജീവിക്കാൻ കഴിയൂ. മറ്റൊന്നിനെങ്കിലും വേണ്ടി ഒരിക്കൽ ഒന്നു ശ്വസിക്കുന്നതുപോലും എന്നെ സംബന്ധിച്ചിടത്തോളം ഒരു പാപമായിരിക്കും. എങ്കിലും മൈസൂറിന്റെ പ്രകൃതിസൗന്ദര്യം, അവിടെയുള്ള വിവിധ സ്ഥാപനങ്ങൾ, അവിടുത്തെ പുനോട്ടങ്ങൾ, സംഗീതം, ചിത്രങ്ങൾ എന്നിവ നിങ്ങൾക്കു കാണാനുള്ള കാഴ്ചകളാണ്. പക്ഷേ, ഇക്കാര്യത്തിൽ നാം നിസ്സഹായരത്രേ. നാം ചെയ്യാൻ ആലോചിക്കുന്നതെല്ലാം ചെയ്യാൻ നമുക്കു സാധിക്കുന്നില്ല. ഇച്ഛിക്കുന്നതുപോലെ സകലതും നമുക്കു ചെയ്യാമായിരുന്നെങ്കിൽ ഇതിനകം എത്ര ലോകങ്ങൾ സൃഷ്ടിക്കയും നശിപ്പിക്കയും ചെയ്യപ്പെട്ടുമായിരുന്നു! ആകയാൽ സംതൃപ്തിയാണ് ഏറ്റവും വലിയ സമ്പത്തു്.

9

നിങ്ങളിൽനിന്നും പതിവായി ഒരേഴുത്തനിക്കു കിട്ടാത്തതു് എന്തുകൊണ്ടെന്നു് എന്നിങ്കു മനസ്സിലാകുന്നില്ല. ഈയിടെ നിങ്ങളെല്ലാവരും വളരെ ജോലിത്തിരക്കിലാണ്. നിങ്ങളുടെ ജോലി യഥാർത്ഥസേവനമാണെങ്കിൽ നിങ്ങളുടെ കത്തുകൾ എഴുതപ്പെട്ടതായി കരുതാൻ ഞാൻ തയ്യാറാണ്. ശരീരം സേവനം അനുഷ്ഠിക്കുകയും, പക്ഷേ, മനസ്സിന്റെ സാന്നിദ്ധ്യം അതിൽ ഇല്ലാതിരിക്കുകയും ചെയ്താൽ നമ്മുടെ സേവനംകൊണ്ടു യാതൊരു ഫലവും ഉണ്ടാകയില്ല. സേവനത്തിൽ സുഖലോലുപത ഒട്ടും ഉണ്ടായിരിക്കാൻ പാടില്ല. നിങ്ങളുടെ സേവനത്തിന്റെ സുഗന്ധം സ്വയം പരന്നുചെല്ലുമെന്നു ഞാൻ പ്രതീക്ഷിക്കുന്നു. ഒരു സേവകൻ നേതാവാകണമെന്നു് ആവശ്യപ്പെടാറില്ല. അയാൾ മറ്റുള്ളവരിൽനിന്നു് ഒരു സേവനവും പ്രതീക്ഷിക്കുന്നില്ല. തനിക്കു കിട്ടുന്നവകൊണ്ടു് അയാൾ സംതൃപ്തനാണ്. യാതൊരു പരാതിയും അയാൾക്കു് ഇല്ലതാനും. സേവിക്കാനുള്ള അവകാശം മാത്രമാണു് അയാൾക്കുള്ളതു്. പകരം അയാൾക്കു് ആഹാരമോ, കിടക്കാൻ ഇടമോ കിട്ടിയില്ലെങ്കിൽത്തന്നെയെന്തു്? വേദനയുടെ മേഖലകളിൽ പോലും വേദനപ്പെടാത്ത ആളുകൾ ഉള്ളതു് ഈശ്വരകാരുണ്യമാണു്. നാമെല്ലാവരും വേദനപ്പെടുന്നുണ്ടു്. ശുശ്രൂഷകരെ സേവിക്കാൻ ആർക്കു കഴിയും? ആകയാൽ നാം സേവനത്തിനായി ചെല്ലുമ്പോൾ, തന്നത്താൻ രക്ഷിക്കയും വേണം. മറ്റുള്ളവരെ നാം അവലംബിക്കരുതു്.

8 Selected Letters, pp. 21—22

9 Selected Letters, p. 22

നേരേമറിച്ചു അവർക്കു നല്ലാൻ കഴിയുന്നതു് എന്താണോ, ആ സഹായങ്ങൾക്കു് അവരോടു നാം നന്ദിയുള്ളവരായിരിക്കണം.

10

ഇപ്പോൾ മാത്രമാണു് നിങ്ങളുടെ ക്ലാസ്സുകൾ ശരിയായ രീതിയിൽ പ്രവർത്തിക്കുന്നതെന്നു ഞാൻ പറയും. എന്തുകൊണ്ടെന്നാൽ സേവനം സംബന്ധിച്ചു് ഒരു സാധനപാഠം നിങ്ങൾക്കു ലഭിക്കുന്നുണ്ടു്. നമ്മുടെ സേവനമനോഭാവത്തെ ത്വരിതപ്പെടുത്താൻ മാത്രമാണു സാഹിത്യവിദ്യാഭ്യാസം ഉദ്ദേശിക്കപ്പെട്ടിരിക്കുന്നതു്. ഇപ്പോൾ സേവനം അനുഷ്ഠിക്കാൻ ഒരുവസരം നിങ്ങൾക്കുള്ളതുകൊണ്ടു് അതിൽ നിങ്ങളുടെ ആത്മാവു് അർപ്പിക്കണം. അതിൽ ആനന്ദിക്കാൻ പഠിക്കുകയും വേണം. നിങ്ങൾ സേവനം ചെയ്യുമ്പോൾ അഹംഭാവത്തിനു് അധീനരാകരുതു്. 'ഞാൻ ഇതു ചെയ്യുന്നു' എന്നു പറയുകയും അരുതു്. അഹംഭാവികളുടെ സേവനത്തിനു യാതൊരു വിലയുമില്ല. നാം യാതൊന്നും ചെയ്യുന്നില്ല, യാതൊന്നും ചെയ്യാൻ നമുക്കു കഴിവില്ല, എന്നു നമ്മെ പഠിപ്പിക്കാൻ ഗീതയുണ്ടു്. ഈശ്വരേച്ഛയുടെ ഉപകരണങ്ങൾ മാത്രമാണു നാം. ഒരു ഘടികാരവും മനുഷ്യനും തമ്മിലുള്ള വ്യത്യാസമെന്താണു്? ഘടികാരം സ്വയമേവ പ്രവർത്തിക്കുന്നില്ല. മനുഷ്യനാണു് അതിനെ പ്രവർത്തിപ്പിക്കുന്നതു്. അതേ രീതിയിൽത്തന്നെ സ്വയമേവ നാം ചലിക്കുന്നില്ല; നാം പ്രവർത്തിക്കുന്നില്ല; നമ്മെ ചലിപ്പിക്കുന്ന ശക്തി ഈശ്വരനത്രേ. ഒരു ഘടികാരത്തിൽ മുറക്കി വെച്ചിരിക്കുന്ന സുപ്രിങ്ങിന്റെ പ്രവർത്തനം നിലയ്ക്കുമ്പോൾ ആയത്രം നിന്നുപോകുന്നതുപോലെ, നമ്മുടെ ഉള്ളിലുള്ള സുപ്രിങ്ങ് നിലയ്ക്കുമ്പോൾ നാമാകുന്ന ശക്തി നിശ്ചലതയെ പ്രാപിക്കുന്നു. അതു ചലിച്ചുകൊണ്ടിരിക്കുമ്പോൾ ഒരുളവിനു് പ്രവർത്തനസ്വാതന്ത്ര്യം നമുക്കു നല്കപ്പെട്ടിട്ടുള്ളതായി അനുഭവപ്പെടുന്നു. മഹാനായ ആ ശിഷ്യരുടെ ഇച്ഛ മനസ്സിലാക്കാനും അനുഷ്ഠിക്കാനും വേണ്ടി ആ സ്വാതന്ത്ര്യം നാം ഉപയോഗിക്കണം.

11

ഈശ്വരൻ ഞാൻ നല്കിയ നിർവചനം നിങ്ങൾ ഓർക്കുന്നുണ്ടോ? ഈശ്വരനാണു സത്യം എന്നു പറയുന്നതിനുപകരം സത്യമാണു് ഈശ്വരൻ എന്നു ഞാൻ പറയുന്നു. ഇതെല്ലാപ്പോഴും എനിക്കു പ്യക്തമായിരുന്നു. നാലു വർഷം മുമ്പു മാത്രമാണു ഞാൻ അതു മനസ്സിലാക്കിയതു്. എങ്കിലും ഞാൻ പെരുമാറിയിരുന്നതു് അബോധപൂർവ്വം അതിനെ ആധാരമാക്കിക്കൊണ്ടായിരുന്നു. ഈശ്വരനെ ഞാൻ സത്യം എന്ന നിലയിൽ മാത്രമേ അറിഞ്ഞിട്ടുള്ളൂ. ഈശ്വരന്റെ അസ്തിത്വത്തെപ്പറ്റി ഞാൻ സംശയിച്ചിരുന്ന ഒരു കാലം ഉണ്ടായിരുന്നു. പക്ഷേ,

10 Selected Letters, p. 23

11 Selected Letters, p. 38 (21-3-1932-ൽ എഴുതിയതു്.)

സത്യം എന്നൊന്നു് ഉണ്ടെന്നുള്ള കാര്യത്തിൽ എനിക്കൊരിക്കലും സംശയമില്ലായിരുന്നു. ഈ സത്യം ഒരു ഭൗതികവസ്തുവല്ല, കേവലമായ ബോധമാണു്. അതു പ്രപഞ്ചത്തെ ഭരിക്കുന്നു; ആകയാൽ അതു് ഈശ്വരനാണു് (പ്രഭുവാനു്)....ഇതു് എനിക്കു മിക്കവാറും അനുഭവവേദ്യമായ ഒരു വസ്തുതയത്രേ. മിക്കവാറും എന്ന് പറയുന്നതു് എന്തുകൊണ്ടെന്നാൽ, സത്യത്തെ ഞാൻ അഭിമുഖമായി കണ്ടിട്ടില്ല. അതിന്റെ ക്ഷണികദർശനങ്ങൾ മാത്രമേ എനിക്കു സിദ്ധിച്ചിട്ടുള്ളൂ. എങ്കിലും എന്റെ വിശ്വാസം അദൃശ്യമത്രേ.

12

ഇതു് ഒന്നാന്തരമൊരു ചോദ്യമാണു്. മഹാഭാരതം കവിതയാണു്, പരിത്രമല്ല. ഒരു മനുഷ്യൻ ഹിംസ അവലംബിക്കുകയാണെങ്കിൽ, അസത്യവും തീർച്ചയായി വന്നുകൂടുമെന്നും, കൃഷ്ണനെപ്പോലുള്ള ആളുകൾക്കും അതിൽനിന്നു രക്ഷപ്പെടാൻ സാധിക്കയില്ലെന്നും കാണിച്ചുതരാൻ കവി പരിശ്രമിക്കുന്നു. തെറ്റു തെറ്റുതന്നെയാണു്, തെറ്റു ചെയ്യുന്നയാൾ ആരുതന്നെ ആയിക്കൊള്ളട്ടെ. ഈ രണ്ടു സന്ദർഭങ്ങളിലും കൃഷ്ണൻ തെറ്റു ചെയ്യുകയായിരുന്നു; എന്റെ ഓർമ്മ ശരിയാണെങ്കിൽ, വ്യാസൻപോലും ഈ സംഭവങ്ങളെക്കുറിച്ച് അനുകൂലമല്ലാത്ത ഒരു വീക്ഷണമാണു് കൈക്കൊള്ളുന്നതു്. ഇത്തരം പ്രവൃത്തികൾ അനുകരണയോഗ്യമല്ലെന്നു വ്യക്തമാക്കി കാണിക്കുന്നപക്ഷം, ഈ രംഗങ്ങൾ അഭിനയിക്കുന്നതിൽ ദോഷമൊന്നും ഇല്ലെന്നു കരുതാം.

ബി. ആശ്രമത്തിലെ സഹോദരിമാർക്കു്

13

വാദ്ധ്വ,
മൗനദിനം (തിങ്കളാഴ്ച)

പ്രിയ സഹോദരിമാരേ,

പ്രഭാതഭക്ഷണത്തിനു ശേഷം നിങ്ങൾക്കു് ഒരു കത്തു് എഴുതുകയാണു് എന്റെ പ്രഥമ കൃത്യം. ഇപ്പോൾ ഏഴുമണിക്കു് അഞ്ചു മിനി

12 Selected Letters, p. 41

ശ്രീ ഇന്ദുപരേഖ (ഒരു ആശ്രമബാലൻ) ഇപ്രകാരം ചോദിച്ചു: 'ശ്രീകൃഷ്ണൻ ഭീഷ്മരുടെ വധം സാധിച്ചതു്, അദ്ദേഹത്തിന്റെ മുന്നിൽ ശിഖണ്ഡിയെ നിറുത്തിയാണു്; സുദർശനചക്രംകൊണ്ടു് സൂര്യനെ മറച്ചു്, ജയദ്രഥനു് സൂര്യനെ കാണാൻ കഴിയാതെയാക്കി. ആ സന്ദർഭങ്ങളിൽ അദ്ദേഹം ചെറു കൃത്യങ്ങൾ സാധൂകരിക്കാവുന്നവയാണോ? അവ സാധൂകരിക്കാൻ സാദൃശ്യമല്ലെങ്കിൽ, നമ്മുടെ വിദ്യാലയത്തിലെ കലാപരിപാടികളുടെ ഭാഗമായി ഈ രംഗങ്ങൾ നാം അഭിനയിക്കാമോ?' ഗാന്ധിജി കട്ടികൾക്കുവേണ്ടി സാധാരണ ഉപയോഗിക്കുന്ന വലിപ്പത്തിലുള്ള (നാലിഞ്ചു നീളവും രണ്ടിഞ്ചു വീതിയും) ഒരുത്തണ്ടു കടലാസ്സിൽ അവനു നല്കിയ മറുപടിയാണു് ഇതു്.

13 Selected Letters, pp. 4—5

ആശ്രമത്തിലെ അന്തേവാസികളായ സ്ത്രീകൾക്കു പൊതുവേയുള്ള കത്തുകളാ

ട്ടുണ്ട്; ആകയാൽ നിങ്ങളെല്ലാവരും പ്രാർത്ഥനാമുറിയിലേക്കു പൊയ്ക്കൊണ്ടിരിക്കുകയാണ്. നിശ്ചിത സമയത്തു് ആ മുറിയിൽ ചെന്നു തുറന്ന കാര്യത്തിൽ നിങ്ങൾ നിഷ്പ പാലിക്കണം. ദിവസേന പ്രാർത്ഥനയിൽ പങ്കെടുക്കാമെന്നു വാഗ്ദാനം ചെയ്തിട്ടുള്ളവർ നമ്മുടെ നിയന്ത്രണത്തിനു് അതീതമായ സാഹചര്യങ്ങളിലൊഴികെ, മററവസരങ്ങളിലെല്ലാം അതിൽ പങ്കെടുക്കുമെന്നു് ഒരു നിഷ്പ വച്ചു പുലർത്തണം. ഓരോ ദിവസവും ഗീതയിലുള്ള ഒന്നോ രണ്ടോ പദ്യങ്ങൾ വിശദീകരിക്കണമെന്നു രാംനികു് ലാലിനോടു ഞാൻ നിർദ്ദേശിച്ചിട്ടുണ്ട്. എങ്കിലും നിങ്ങളുടെ ഇഷ്ടമനുസരിച്ചു് എന്തെങ്കിലും വായിക്കാൻ നിങ്ങൾക്കു സ്വാതന്ത്ര്യമുണ്ട്. എഴുതുന്ന ശീലം വെച്ചു പുലർത്തണം; നിങ്ങളുടെ കൈയക്ഷരം നന്നാക്കാൻ സദാ പരിശ്രമിക്കയും വേണം. പക്ഷേ, ഈ കാര്യങ്ങൾ സ്വയമേവ ലക്ഷ്യങ്ങളാകുന്നില്ല; ഒരു ലക്ഷ്യത്തിലേക്കുള്ള മാർഗ്ഗങ്ങൾ മാത്രമാണു് അവ. തന്നെ ഏല്പിച്ചിട്ടുള്ള കർത്തവ്യം നിർവ്വഹിക്കുകയാണു് ഒരു മനുഷ്യന്റെ ലക്ഷ്യം. മറ്റുള്ളവർക്കു് നന്മ നേരുകയും നന്മ ചെയ്യുകയുമത്രേ ആകെക്കൂടി മനുഷ്യനുള്ള കർത്തവ്യം. അതു് അനുഷ്ഠിക്കാനുള്ള ആദ്യപരിശ്രമം എന്ന നില്ക്കു്, നിങ്ങൾ രക്തബന്ധമുള്ള സഹോദരിമാരെപ്പോലെ പരസ്പരം സ്നേഹിക്കാൻ പഠിക്കണം; നിങ്ങളുടെ ദുഃഖങ്ങളും ആനന്ദങ്ങളും പരസ്പരം പങ്കിടുകയും വേണം.

ബാപ്പവിന്റെ ആശീർവാദങ്ങൾ.

14

വാലു,

മാഗ്ഷാർഷ്യൂദി 11, 1938

ഇന്നും പ്രഭാതക്ഷേണത്തിനു ശേഷം നിങ്ങളെ ഞാൻ ഓർക്കുന്നു. ഇപ്പോൾ ശരിയായ സമയം 6-50 ആയി; നിങ്ങളുടെ പ്രാർത്ഥനയ്ക്കുള്ള സമയം. ജീവിതത്തിൽ പല സംഗതികളും നമുക്കു നഷ്ടപ്പെടാൻ ഇടയുണ്ട്. പക്ഷേ, പ്രാർത്ഥന നഷ്ടപ്പെടാവുന്നതല്ല. നമ്മളും ഈശ്വരനും തമ്മിലും, നമുക്കു് അന്യോന്യവുമുള്ള സഹകരണമാണു് അതിൽ അന്തർവിച്ചിരിക്കുന്നതു്. മനുഷ്യാത്മാവിന്റെ ഒരു ശുദ്ധീകരണ സ്നാനമായിരിക്കണം പ്രാർത്ഥന. നമ്മുടെ ശരീരത്തെ നാം കഴുകിയില്ലെങ്കിൽ ദേഹാരോഗ്യത്തിനു തകരാറു സംഭവിക്കുന്നു; അതുപോലെ, പ്രാർത്ഥന കൊണ്ടു് ഹൃദയം കഴുകിയില്ലെങ്കിൽ, ആത്മാവു് അശുദ്ധമായിത്തീരുന്നു. ആകയാൽ പ്രാർത്ഥനയിൽ ഒരിക്കലും അനാഥമാകാണിക്കരുതെന്നുപേക്ഷ....

ബി.വ. 'പ്രിയ സോദരിമാരേ' എന്നാണു് അവരെ അദ്ദേഹം സംബോധന ചെയ്യാറുള്ളതു്; 'ബാപ്പവിന്റെ ആശീർവാദങ്ങൾ' എന്നു് അവസാനത്തിലും ചേർക്കുന്നു. ആശ്ചര്യമായി ഒന്നു വീതം അയയ്ക്കുന്ന ഈ കത്തുകൾ, മിക്കവാറും മൗനദീപത്തിൻനാൾ—തിങ്കളാഴ്ച—ആണു് എഴുതുക പതിവു്.

14 Selected Letters, pp. 5—6

—ഒൻറ* ജീവിതം നിങ്ങൾക്ക് ഒരു സാധനപാഠം നൽകുന്നുണ്ട്. അവരുടെ ജീവിതത്തിൽ ഓരോ നിമിഷത്തേയും ഓരോ പ്രയോജനകരമായ പ്രവർത്തനംകൊണ്ട് അവർ നിറയ്ക്കുന്നു. അത്ര ഉന്നതമായ ഭക്തിയും, പരിത്യാഗവും, പരിശുദ്ധിയും പ്രാപിക്കാൻ നിങ്ങൾ എല്ലാവരും ശ്രമിക്കണം. സേവനത്തിനുള്ള പരിശീലനം പൂർത്തിയാക്കിയതിനു ശേഷം നിങ്ങൾ ഇന്ത്യയുടെ എല്ലാ ഭാഗത്തുമായി പിരിഞ്ഞു ചെല്ലുമെന്ന് ഞാൻ പ്രതീക്ഷിക്കുന്നു. ഈ ആഗ്രഹം അമിതമായിപ്പോകയില്ലല്ലോ. കരുണയുടെ സേവികമാർ നമുക്കു വേണ്ടുവോളമില്ലെന്ന് ഓരോ നിമിഷവും ഞാൻ മനസ്സിലാക്കുന്നു. സ്രീകൾ വിരളമായിട്ടാണ് നാട്ടുകാരെ സേവിക്കാൻ പുറത്തിറങ്ങുന്നത്. സേവനത്തിന്റെ മുത്തീകരണംതന്നെയാണ് വനിതകൾ. എങ്കിലും തല്ലാലും തങ്ങളുടെ കുടുംബങ്ങളെ മാത്രമേ അവർ പരിചരിക്കുന്നുള്ളൂ. ഭാരതത്തെ ആകമാനം ഉൾക്കൊള്ളത്തക്കവണ്ണം ആ പരിചരണമണ്ഡലത്തെ എന്തുകൊണ്ട് അവർ വ്യാപിപ്പിക്കുന്നില്ല? യഥാർത്ഥത്തിൽ മതബോധമുള്ള ഒരാൾ ഒരു ലോകപൗരനായിത്തീരുന്നു. എങ്കിലും ലോകസേവനത്തിലേക്കുള്ള ആദ്യത്തെപ്പടി സ്വരാജ്യസേവനമത്രേ. ലോകത്തിന്റെ ക്ഷേമത്തിന് ഉതകത്തക്കവണ്ണം, രാജ്യത്തിനു വേണ്ടി സേവനമനുഷ്ഠിച്ചാൽ അത് ആത്യന്തികമായി ആത്മസാക്ഷാത്ക്കാര(മോക്ഷം)ത്തിലേക്കു നയിക്കുന്നു.

15

ജനുവരി, 1927

....ഇന്നലെ നടന്ന സ്രീകളുടെ യോഗത്തിൽ നൂതനമായ ഒരു പ്രചരണം ഞാൻ ആരംഭിച്ചു. ഇവിടെയുള്ള സ്രീകൾ (ഉത്തരബീഹാറിൽ) ഘനമുള്ള വെള്ളിയാഭരണങ്ങൾ അണിയുന്നു; തലമുടി ചീകിക്കുക്കാറില്ല; കണ്ണുങ്ങളെ വൃത്തിഹീനരായി വളർത്തുന്നു. ആകയാൽ ആഭരണങ്ങൾ അണിയുന്നതിനെ ഞാൻ അപലപിച്ചു. അതിന്റെ ഫലമായി ആ സഹോദരിമാരിൽ ചിലർ അവരുടെ വളകളും മാലകളും ദാനം ചെയ്തു. സംഭാവന ചെയ്ത ആഭരണങ്ങളുടെ സ്ഥാനത്തു് യാതൊരു കാരണവശാലും വേറെ ആഭരണങ്ങൾ ഉണ്ടാക്കരുതെന്നായിരുന്നു വ്യവസ്ഥ. ഈ പാരിതോഷികങ്ങൾ കൈപ്പറ്റിയപ്പോൾ നിങ്ങളെ എല്ലാവരേയും ഞാൻ ഓർത്തു. ഇത്തരം പ്രവർത്തനങ്ങൾ എന്തെങ്കിലും വളരെയേറെ ഫലപ്രദമായി നിങ്ങൾക്കു ചെയ്യാൻ കഴിയും. ത്യാഗവും ആത്മാർപ്പണവും കൊണ്ടു നിങ്ങൾ തന്നത്താൻ അതിനു സന്നദ്ധരാകണം. ഈദിനങ്ങളിൽ ബാ എനിക്കു വളരെ സഹായം ചെയ്യുന്നുണ്ടായിരുന്നു.

‘ആത്മവത്’ സർവ്വഭൂതേഷു അതായതു്, നമ്മേക്കുറിച്ച് നമുക്ക് ഉള്ളിടത്തോളം പരിഗണന അന്യരുടെ കാര്യത്തിലും നാം വെച്ചു

* മീരാബെഹറനെയാണ് ഇവിടെ പരാമർശിക്കുന്നത്.

പുലർത്തണം. അങ്ങനെ നാം ചെയ്യുന്നപക്ഷം, മറ്റുള്ളവരുടെ സന്താനങ്ങൾ വൃത്തിഹീനരായി നില്ക്കുന്നത് കാണുമ്പോൾ, അവർ നമ്മുടെ കട്ടികൾ ആയിരുന്നാലെന്നപോലെ നമുക്കു ലജ്ജ തോന്നും. അതു പോലെതന്നെ മറ്റുള്ളവർ ദുഃഖിക്കുന്നത് കണ്ടാൽ അതിനെ നമ്മുടെ ദുഃഖമായിക്കരുതി അതു മാറ്റാൻ നാം പരിശ്രമിക്കും.

പൗഷഷ്വദി-14

16

ജനുവരി, 1927

ഗംഗാബഹനെ നിങ്ങളുടെ അദ്ധ്യക്ഷയായി തെരഞ്ഞെടുത്തത് ഉചിതമാണ്. എങ്കിലും ഒരു കാര്യം ഞാൻ ചൂണ്ടിക്കാണിച്ചുകൊള്ളട്ടെ. അദ്ധ്യക്ഷയെ തെരഞ്ഞെടുത്തു കഴിഞ്ഞാൽ അവരുടെ ഔദ്യോഗിക കർത്തവ്യങ്ങൾ നിർവ്വഹിക്കാൻ നിങ്ങൾ സഹായിക്കേണ്ടതാണ്. ഗംഗാബഹൻ അക്ഷരാഭ്യാസമില്ലാത്തവരാണ്. എങ്കിലും അവരുടെ സ്വഭാവത്തോടുള്ള ബഹുമാനം നിമിത്തം നിങ്ങൾ അവരെ അദ്ധ്യക്ഷയായി നിയമിച്ചു. സ്വഭാവശുദ്ധി ഇല്ലെങ്കിൽ അക്ഷരാഭ്യാസംകൊണ്ട് ഒരു പ്രയോജനവുമില്ലെന്നു വിശ്വസിക്കണം. അദ്ധ്യക്ഷ എന്ന വെച്ചാൽ പ്രധാന സേവിക എന്നർത്ഥം. ഒരു ഭരണകർത്താവ് സേവനത്തിനുള്ള ഏറ്റവും ഉന്നതമായ യോഗ്യത നേടിയിട്ടുണ്ടായിരിക്കണം. ഉത്തരവുകൾ പുറപ്പെടുവിക്കാൻ അയാൾക്ക് കഴിയണമെങ്കിൽ അതാവശ്യമാണ്. ഉത്തരവുകളുടെ ഉദ്ദേശ്യം സ്വാതന്ത്ര്യപ്രദങ്ങളുടെ പുരോഗതി ആയിരിക്കുകയും; സമുദായത്തിന്റെ ക്ഷേമമായിരിക്കണം. ഇക്കാലത്തു ഭരണകർത്താക്കൾക്കു സ്വകർത്തവും കാണാൻ കഴിയാത്തായിട്ടുണ്ട്. നിസ്വാർത്ഥതയുടെയും ഭക്തിയുടെയും മാതൃകയായിത്തീരുന്നതിനു പകരം, അവർ സുഖങ്ങളിൽ മുഴുകുകയും, സുഖഭോഗങ്ങൾക്കുള്ള ഒരുപകരണമായി തങ്ങളുടെ അധികാരങ്ങൾ ഉപയോഗിക്കുകയും ചെയ്യുന്നു. പക്ഷേ, നിങ്ങൾ ഒരു ധർമ്മികനിലപാടിൽ നിന്നുകൊണ്ടാണു ഗംഗാബഹനെ അദ്ധ്യക്ഷയായി തെരഞ്ഞെടുത്തിട്ടുള്ളത്. കരുണയുടെ സേവികമാരെന്ന യോഗ്യത നേടുന്നതിനുവേണ്ടി നിങ്ങൾ നടത്തുന്ന പരിശ്രമത്തിന്റെ നേതൃത്വം ഗംഗാബഹൻ വഹിക്കണമെന്ന് നിങ്ങൾ തീരുമാനിക്കുന്നു.

17

ബേട്ടിയാർ,
പൗഷവാഡി 6, 1938

ആജീവനാന്തം നാട്ടിനെ സേവിക്കുന്നതിനുവേണ്ടി, സേവികമാരെ പരിശീലിപ്പിക്കാൻ ആശ്രമത്തിൽ നമുക്കു കഴിയാത്തപക്ഷം, മറ്റൊരാളുടെ അപ്രകാരം ചെയ്യാൻ കഴിയും? ആ ലക്ഷ്യത്തിനു തക്ക ആരോഗ്യവും ശേഷിയും ആത്മവിശ്വാസവും ഭാഷാപരിജ്ഞാനവും

16 Selected Letters, p. 8

17 Selected Letters, p. 9

നിങ്ങൾക്കില്ല; വാസ്തവമാണു്. എങ്കിലും നിങ്ങൾക്കു് യഥാർത്ഥ ഭക്തിയുണ്ടെങ്കിൽ ഈ കഴിവുകളെല്ലാം വന്നുചേരും; ഈശ്വരവിശ്വാസമെന്നും, അദ്ദേഹത്തിന്റെ ഉപകരണങ്ങളായ നമ്മേക്കുറിച്ചുതന്നെ നമുക്കുള്ള വിശ്വാസം എന്നുമാണു് ഭക്തിയുടെ അർത്ഥം. നമ്മുടെ സർവ്വ സ്വവും പരിത്യജിക്കാൻ അതു നമ്മെ ശക്തരാക്കുന്നു. പരിത്യാഗത്തിനുവേണ്ടി മാത്രം പരിത്യജിക്കാൻ പ്രയാസമുണ്ടു്. ഒരു അമ്മ നനഞ്ഞ കിടക്കയിൽ കിടന്നുറങ്ങാൻ ഒരിക്കലും സ്വന്തം ഇഷ്ടപ്പെടുകയില്ല. എന്നാൽ, തന്റെ കുഞ്ഞിനു നനവില്ലാത്ത കിടക്ക നൽകുന്നതിനുവേണ്ടി അവൾ സന്തോഷസമേതം അപ്രകാരം ചെയ്യും.

18

മാരവാൻ,
മാഘവാഡി, 11

ഈ പര്യടനകാലത്തു് എല്ലായ്പ്പോഴും സ്രീകുളുടെ യോഗങ്ങൾ ഉണ്ടാകുന്നുണ്ടു്. അതുമൂലം ദിവസേന പുതിയ അനുഭവങ്ങൾ ഞാൻ ശേഖരിച്ചുകൊണ്ടിരിക്കുകയാണു്. സ്വരാജിന്റെ താക്കോൽ സ്രീകുളുടെ കൈയിലാണെന്നു് എനിക്കു തോന്നുന്നു. പക്ഷേ, അവരെ പ്രബുദ്ധരാക്കാൻ ആർക്കു കഴിയും? ലക്ഷോപലക്ഷം സ്രീകൾ അലസതയിൽ മുഴുകിക്കഴിയുന്നു. അദ്ധ്വാനത്തിൽ മുഴുകുന്നതിനു് അവരെ ആരു പ്രേരിപ്പിക്കും? അമ്മമാർ സന്താനങ്ങളെ ശൈശവംതൊട്ടു വെച്ചുകൊടുക്കുന്നു; ആരേണങ്ങളും ആവശ്യമില്ലാത്ത വസ്തുക്കളുംകൊണ്ടു പൊതിയുന്നു; ചെറുപ്പക്കാരായ പെൺകുട്ടികളെ വൃദ്ധന്മാർക്കു വിവാഹം കഴിപ്പിച്ചുകൊടുക്കുന്നു. ഭാരിച്ച ആരേണങ്ങൾകൊണ്ടു് അലംകൃതരായ വനിതകളെ കാണുമ്പോൾ എനിക്കു് അഗാധവേദന തോന്നാറുണ്ടു്. ഈ ആരേണങ്ങൾ സൗന്ദര്യം വർദ്ധിപ്പിക്കുന്നില്ല. യഥാർത്ഥ സൗന്ദര്യം ആത്മാവിന്റെ അഴകാണു്. ഇതെല്ലാം അവരെ ആരു പറഞ്ഞു മനസ്സിലാക്കും? എന്നാൽ, എന്താണു പ്രതിവിധി? ദൃഢമായ ഇച്ഛാശക്തിയുള്ള ഒരു ദ്രൗപതി ജനങ്ങളുടെ നടുവിൽനിന്നു് ഉയർന്നുവരുന്ന പക്ഷം, പ്രതിവിധി എളുപ്പത്തിൽ കണ്ടുപിടിക്കുന്നതിനു കഴിയും. അപ്രകാരമുള്ള കഴിവു സമ്പാദിക്കാൻ നിങ്ങൾ നിശ്ചയിക്കുകയും ഉദ്യമിക്കുകയും ചെയ്യണം. ക്ഷമയും സ്ഥിരപരിശ്രമവും പർവതങ്ങളെ കീഴടക്കുന്നു.

19

ചൈത്രവാഡി, 9

ആശ്രമത്തിൽ പുരുഷന്മാരും സ്രീകുളും ഉണ്ടു്. എങ്കിലും ഒരു ദിവസം പുരുഷന്മാരെല്ലാം പുറത്തുപോയെന്നും ആശ്രമത്തിൽ കള്ളന്മാർ വന്നെന്നും സങ്കല്പിക്കുക. നിങ്ങൾ എന്തു ചെയ്യും? ഇതിനെപ്പറ്റി

18 Selected Letters, pp. 9—10

19 Selected Letters, pp. 10—11

എപ്പോഴെങ്കിലും നിങ്ങൾ ചിന്തിച്ചിട്ടുണ്ടോ? ഇല്ലെങ്കിൽ ഇപ്പോൾ ആലോചിച്ചു നോക്കണം, നിങ്ങളെല്ലാവരും എന്തു ചെയ്യുമെന്ന് എന്നെ അറിയിക്കുകയും വേണം. സ്രീകളെ സംബന്ധിച്ച് അബല (ബലം കുറഞ്ഞ വർഗ്ഗം), ഭീരു എന്നൊക്കെ പറയാറുണ്ട്. ഈ വിശേഷണങ്ങൾ പ്രയോഗിക്കുന്നത് തെറ്റാണെന്നു നിങ്ങൾ തെളിയിക്കണമെന്നാണ് എന്റെ ആഗ്രഹം.

20

വൈശാഖഷ്ടമി, 1 (?)

ഈ വിശേഷണങ്ങൾ എല്ലാ വനിതകളെ സംബന്ധിച്ചും പ്രയോഗിക്കുന്നത് ഉചിതമല്ല. ഉദാഹരണമായി റാണി പരാജകൾക്ക് ഇടയിലുള്ള സ്രീകളെയോ, പാശ്ചാത്യദേശത്തോ, ആഫ്രിക്കയിലോ, ബർമയിലോ ഉള്ള സ്രീകളെയോപറ്റി അപ്രകാരം പറയുന്നത് തെറ്റാണ്. പുരുഷന്മാർ മാത്രം ചെയ്യേണ്ടതെന്നു സങ്കല്പിച്ചിരുന്ന എത്രയോ ജോലികൾ പാശ്ചാത്യരാജ്യങ്ങളിലെ സ്രീകൾ ചെയ്യുന്നുണ്ട്. അവരുടെ എല്ലാ പ്രവർത്തനങ്ങളും അനുകരണീയങ്ങളാണെന്നല്ല ഞാൻ വിവക്ഷിക്കുന്നത്. പുരുഷന്മാരുടേതു മാത്രമായ പല സങ്കല്പങ്ങളേയും അവർ മാറ്റിമറിച്ചിട്ടുണ്ട്. ബർമയിലെ വനിതകൾ സകലതരം പ്രവർത്തനങ്ങളിലും ഏർപ്പെടുന്നുണ്ട്. ആശ്രമത്തിൽ നാം ആത്മസാക്ഷാത്ക്കാരത്തിന് ഉദ്യമിക്കുകയാണ്. ആത്മാവ് പുരുഷനോ സ്രീയോ അല്ല, അതിനു യുവത്വമോ വാല്യകൃതമോ ഇല്ല. ഈ സ്വഭാവങ്ങൾ ശരീരത്തിനു മാത്രമുള്ളതാണ്. ധർമശാസ്ത്രങ്ങളും അനുഭവങ്ങളും ഇതിനു സാക്ഷ്യം വഹിക്കുന്നു. നിങ്ങളിലും എന്നിലും ആത്മാവ് ഒന്നുതന്നെയാണ്. നിങ്ങളെ സംരക്ഷിക്കാൻ ഞാൻ ആരാണ്? ജീവിതകലയിൽ ഞാൻ പാടവം നേടിയിട്ടുണ്ടെങ്കിൽ നിങ്ങളെ അതു പഠിപ്പിക്കേണ്ട കടമ എനിക്കുണ്ടെന്നു മാത്രം.

21

നന്ദി,

വൈശാഖഷ്ടമി, 15

നിങ്ങൾക്കു ഭയമില്ലെന്ന് അറിയുന്നത് എന്നിങ്ങ സന്തോഷകരമാണ്. നമ്മെയെല്ലാം സംരക്ഷിക്കാൻ ഭഗവാൻ ഉണ്ട്. അത് അറിയാവുന്ന ഒരാൾ എന്തിനു ഭയപ്പെടണം? അദ്ദേഹം നമ്മെ സംരക്ഷിക്കുന്നതുകൊണ്ടു നാം മോഷണത്തിനു വിധേയരാകയില്ലെന്നോ, ഒരു പാവ് നമ്മെ കടിക്കാൻ ഇടവരികയില്ലെന്നോ പറയുന്നില്ല. ഈശ്വരന്റെ സംരക്ഷണത്തിലുള്ള ന്യൂനതയല്ല ഇത്തരം സംഭവങ്ങൾക്കു കാര്യം.

20 Selected Letters, p. 11

21 Selected Letters, p. 12

രണം. നേരേമറിച്ച് നമുക്കു് അദ്ദേഹത്തിൽ വേണ്ടത്ര വിശ്വാസമില്ലെന്നാണു് ഇതുകൊണ്ടു് തെളിയുന്നതു്. സകലർക്കും ജലം പ്രദാനം ചെയ്യാൻ എല്ലായ്പ്പോഴും നദി സന്നദ്ധമാണു്. ആരെങ്കിലും നദിയിൽനിന്നു തൊട്ടി നിറയ്ക്കാൻ മടിക്കുകയോ, ആ ജലം വിഷമയമാണെന്നു കരുതി സമീപത്തു പോകാതിരിക്കുകയോ ചെയ്താൽ അതിന്നു നദിയെ കുറ്റപ്പെടുത്തുന്നതു ശരിയാണോ? പേടി വിശ്വാസക്കുറവിന്റെ ലക്ഷണമാണു്. ബുദ്ധിശക്തികൊണ്ടു വിശ്വാസം നേടാൻ സാധിക്കയില്ല. അഗാധമായ ധ്യാനത്തിന്നും നിരന്തരമായ പരിശീലനത്തിന്നും ശേഷം അതു മന്ദംമന്ദം വന്നുചേരുന്നു. വിശ്വാസപ്രാപ്തിക്കുവേണ്ടി പ്രാർത്ഥനയും, കീർത്തനാലാപവും, പുസ്തകപാരായണവും നാം നടത്തുന്നു. ഭഗവാന്റെ ആളുകളോടു സമ്പർക്കം പുലർത്താൻ ശ്രമിക്കണം. നൂൽ നൂല്പുയജ്ഞവും നടത്തണം.

22

നദി,
വൈശാഖവാസി, 13

മീരാബഹൻ നിങ്ങൾക്കു് ഇടക്കിടയ്ക്കു് എഴുത്തുകൾ അയയ്ക്കാറുണ്ടോ? സ്രീകളഭ്യേയും അതുപോലെതന്നെ പുരുഷന്മാരുടേയും ഇടയ്ക്കു് അവർ വളരെ പ്രവർത്തനം നടത്തുന്നുണ്ടെന്നു് അവരുടെ കത്തുകളിൽ നിന്നു ഞാൻ മനസ്സിലാക്കുന്നു. ആ കത്തുകളിലുള്ള ഒരു കാര്യം നിങ്ങളോടു ഞാൻ പറയാം. മീരാബഹൻ കണ്ടുമുട്ടുന്ന എല്ലാ സഹോദരിമാരും നല്ല ഹൃദയമുള്ളവരാണെന്നാണു് അവർ എഴുതുന്നതു്. എങ്കിലും ആ സ്രീകളുടെ അറിവില്ലായ്മ യേകുരമാണു്. ഏറ്റവും സാധാരണമായ സംഗതിപോലും അവർക്കറിഞ്ഞുകൂടാ. ചർച്ചയെപ്പറ്റി അവരോടു സംസാരിക്കുമ്പോൾ അവർ അതുതപ്പെടുന്നു. പാവപ്പെട്ടവർക്കുവേണ്ടി അതുപയോഗിക്കാമെന്നു പറഞ്ഞാൽ അവർക്കു മനസ്സിലാകുന്നില്ല. മതമെന്നുവെച്ചാൽ അവർക്കു് അമ്പലത്തിലുള്ള പൂജ മാത്രമാണു്. സേവനത്തിന്റെ അർത്ഥമെന്താണെന്നു് അവർക്കു തീരെ അറിവില്ല. മീരാബഹൻ അവരെ പൂണ്ണമായി മനസ്സിലാക്കാത്തതുകൊണ്ടായിരിക്കാം ഈ ധാരണ സിദ്ധിച്ചതു്. എങ്കിലും നമ്മുടെ സ്രീജനങ്ങൾക്കു സാധാരണ സംഗതികളെക്കുറിച്ചുപോലും അറിവില്ലെന്നനമുക്കു നേരിട്ടറിയാം. ഈ അറിവില്ലായ്മയ്ക്കു് ഉത്തരവാദികൾ പുരുഷന്മാരാണെങ്കിലും ഈ ദോഷം പരിഹരിക്കാൻ വനിതകൾ സ്വയം സന്നദ്ധരാകണം. നിങ്ങളുടെ മുന്നിലുള്ള കർത്തവ്യം ഇതാണു്. സഹോദരിമാരായ നിങ്ങളെല്ലാവരും ഇതിനുവേണ്ട പരിശീലനം സ്വയം നേടണമെന്നാണു് എന്റെ ആഗ്രഹം.

23

ജ്യേഷ്ഠാഷ്ടമി, 14

ഈശ്വരന്റെ നാമധേയം തെറ്റായി ഉച്ചരിക്കുന്നതിന് ഉത്തരം പറയേണ്ടിവരികയില്ലെങ്കിലും, ആ ശ്ലോകങ്ങൾ നിങ്ങൾ ശരിയായി ഉച്ചരിക്കണം. ഭഗവാൻ പരിശോധന നടത്തുന്നതു ഹൃദയങ്ങളിൽ മാത്രമാണ്. നമ്മുടെ ഹൃദയങ്ങൾ വിശുദ്ധങ്ങളാണെങ്കിൽ ഉച്ചാരണത്തിൽ തെറ്റുപററിയാലും നമുക്കു മഴുവൻ മാർക്കു കിട്ടും. ഇതിനെക്കുറിച്ചെഴുതുമ്പോൾ, ഇവിടെ ഞങ്ങൾക്കുണ്ടായിക്കൊണ്ടിരിക്കുന്ന സന്തോഷകരങ്ങളായ അനുഭവങ്ങൾ വിവരിക്കാമെന്നു ഞാൻ വിചാരിക്കുന്നു. കാകാസാഹേബിനെ നമുക്കു തന്ന കണ്ണാടകത്തിന്റെ ഒരു ഭാഗമാണു മൈസൂർ. ഇവിടെയുള്ള സഹോദരിമാർക്കു സംസ്കൃതവും സംഗീതവും നല്ലവണ്ണം അറിയാം. നന്ദിയിൽവെച്ച് അവരുടെ ഗാനങ്ങൾ ഞാൻ കേട്ടു. മിനിഞ്ഞാണ് ഇവിടെയുള്ള രണ്ടു സഹോദരിമാർ രാമായണത്തിന്റെ ഒരു സംഗ്രഹം പാടുകയുണ്ടായി. അവരുടെ സംസ്കൃതോച്ചാരണം അവികലമായിരുന്നു. നൂറിൽപരം ശ്ലോകങ്ങൾ ചൊല്ലിയെന്നാണു ഞാൻ വിചാരിക്കുന്നത്. ഒരു പിഴപോലും കണ്ടു പിടിക്കാൻ എന്നിങ്ങു കഴിഞ്ഞില്ല. അവരിൽ ഒരു കുട്ടി ഇപ്പോഴും വിദ്യാത്മിനിയാണ്. ആ ശ്ലോകങ്ങളുടെ അർത്ഥവും അവർക്കറിയാം. എന്നാൽ ഇതിനെപ്പറ്റി നിങ്ങൾക്കു ഞാൻ എഴുതുന്നതെന്തിന്? ഇപ്പോൾ നിങ്ങൾ ചെയ്യുന്ന ജോലിക്കു സംസ്കൃതപഠനത്തേക്കാൾ വില ഞാൻ കല്പിക്കുന്നു. കരുണയുടെ സേവികമാരായിത്തീരുക. നിങ്ങൾ യേശുഹിതരും പരിശുദ്ധരുമായിരിക്കണം. ഒരു സംഘമെന്ന നിലയിൽ പ്രവർത്തിക്കണം. മറു് ഏതു വിദ്യാഭ്യാസത്തിനേക്കാളും ഉത്തമമാണ് ഇത്. സംസ്കൃതപഠനവും, സംഗീതാഭ്യാസവും ഇതിനോടൊപ്പം സാധിക്കുമെങ്കിൽ നന്നായിരുന്നേനെ.

24

ഭാദ്രപാദവാധി,

ആശ്രമത്തിലെ തൊഴിലാളികളോടു നിങ്ങൾ സമ്പർക്കം പുലർത്തണമെന്ന് ഞാൻ ആവശ്യപ്പെടുന്നു. അത് എന്തിനാണെന്ന് നിങ്ങൾ മനസ്സിലാക്കിയിരിക്കുമെന്ന് എനിക്കുറപ്പുണ്ട്. ദുരിതാശ്വാസനിധിക്കു വേണ്ടി ഏതാനും ചില്ലറനാണയങ്ങൾ ഓരോ തൊഴിലാളിയിൽനിന്നു ശേഖരിക്കുന്നുണ്ട്. അത് അവരെ ബന്ധുക്കളാക്കിത്തീർക്കാനുള്ള ഒരുവസരം മാത്രമാണ്. പരസ്പരം നല്ല ധാരണ വളർത്തുന്നതിനുവേണ്ടി നിങ്ങൾ പ്രയത്നിക്കണം; സുഖങ്ങളും ദുഃഖങ്ങളും അന്യോന്യം പങ്കിടുകയും വേണം. ഇതിനുവേണ്ടി നിങ്ങൾ അധികസമയം ചെലവഴിക്കേണ്ടി വരികയില്ല. ഒരു ഹൃദയപരിവർത്തനമാണ് ആവശ്യമുള്ളത്. നാം കഴിക്കുന്ന തരത്തിലുള്ള ആഹാരം അവർക്കു

23 Selected Letters, pp. 14—15

24 Selected Letters, p. 15

നൽകാനും, നാം ധരിക്കുന്നതുപോലുള്ള വസ്ത്രം അവരെ അണിയിക്കാനും ഉദ്യമിക്കണം. അതാണു നാം ലക്ഷ്യമാക്കേണ്ടതു്. നാം ഇഷ്ടപ്പെടുകയും നമുക്കുവേണ്ടി സമ്പാദിക്കുകയും ചെയ്യുന്ന നല്ല വസ്തുക്കളെല്ലാം അവർക്കുകൂടി സിദ്ധിക്കണമെന്നു നാം ആശിക്കണം. ഇപ്രകാരമുള്ള ഒരവസ്ഥ പ്രാപിക്കുന്നതിനുവേണ്ടി നാം പ്രയത്നിക്കണം.

എന്റെ അഭിപ്രായങ്ങളുടെ വിശാലമായ ആന്തരാത്മം നിങ്ങളെ ഭയപ്പെടുത്തരുതു്. സകല സംഗതികൾക്കും രണ്ടതുമുണ്ടു്. ഒന്നു് കൂടുതൽ വിശാലവും മറേറതു കൂടുതൽ പരിമിതവുമത്രേ. വിശാലതരമായ ഫലങ്ങളെ നാം മനസ്സിലാക്കുകയും പരിമിതലക്ഷ്യങ്ങൾക്കു വേണ്ടി പ്രയത്നിച്ചു തുടങ്ങുകയും ചെയ്യുന്നപക്ഷം നമ്മുടെ മനഃസാന്നിദ്ധ്യം നഷ്ടപ്പെടുകയില്ല.

25

തുശ്ശിനാപ്പള്ളി,

ഇവിടെ ഇരുന്നുകൊണ്ടു നിങ്ങൾ ചെയ്യുന്ന ജോലി ഞാൻ മനസ്സിൽ കാണുന്നു. കഴിവനുസരിച്ചു ജോലി ചെയ്യുന്ന ആരും തന്റെ ലക്ഷ്യം നിറവേറിയിരിക്കും. ഗീത ഉപദേശിക്കുന്ന മനോഭാവം നിങ്ങളുടെ പ്രവർത്തനത്തിൽ പാലിക്കണം. അതായതു്, ഈശ്വരസേവനം എന്ന ലക്ഷ്യത്തോടുകൂടി; അഥവാ ഈശ്വരപൂജയുടെ രൂപത്തിൽ സകലതും ചെയ്യണം. നിങ്ങളുടെ പ്രവൃത്തി ഈശ്വരപൂജയാണെങ്കിൽ 'ഞാനാണു് ഇതു ചെയ്യുന്നതു്' എന്ന വിചാരം നിങ്ങൾക്കു് ഒരിക്കലും ഉണ്ടാവുകയില്ല. ആരോടും നിങ്ങൾക്കു വിദ്വേഷം തോന്നുകയില്ല. അന്യരോടു നിങ്ങൾ ഔദാര്യവും പ്രകടിപ്പിക്കും. ഈ തത്ത്വങ്ങൾ അനുസരിച്ചാണോ ഏറ്റവും ചെറിയ കർമ്മംപോലും ചെയ്യുന്നതെന്നു നിങ്ങൾ തന്നത്താൻ എല്ലായ്പ്പോഴും ചോദിക്കണം.

26

*ബ്രഹ്മചര്യാചരണത്തിൽ മുഖ്യമായി ശ്രദ്ധിക്കേണ്ട സംഗതി ഇതാണു്; സകല മനുഷ്യരും സഹോദരങ്ങളാണെന്നുള്ള ബോധം ജനിക്കണം. നമ്മളെല്ലാവരും ഒരേ പിതാവിന്റെ സന്താനങ്ങളാണു്. അതുകൊണ്ടു വിവാഹത്തെപ്പറ്റി ആലോചിക്കാൻ പാടില്ല. മരുന്നുകഴിക്കുന്നതുപോലെ നിങ്ങൾ ആഹാരം കഴിക്കണം. അല്ലാതെ രസനയെ പ്രീതിപ്പെടുത്തുന്നതിനുവേണ്ടി ഭക്ഷിക്കരുതു്. മനസിനേയും ശരീരത്തേയും സേവനകർമ്മങ്ങളിൽ പൂർണ്ണമായി മുഴുകിക്കണം. ഈശ്വരനെ സത്യസ്വരൂപനായി, സത്യനാരായണനായി, ധ്യാനിക്കണം. ശിരസ്സു മുണ്ഡനം ചെയ്യേണ്ട കടമ നിങ്ങൾക്കുണ്ടെന്നു വ്യക്തമായി നിങ്ങൾ കരുതുന്നപക്ഷം: എന്തായാലും തലമുടി കളഞ്ഞേക്കൂ; ആളുകൾ എന്തു പറയുമെന്നു് ഒരിക്കലും ആലോചിക്കേണ്ട. നിങ്ങളുടെ

25 Selected Letters, p. 16

26 Selected Letters, pp. 37—38

* ബ്രഹ്മചര്യം പാലിക്കണമെന്നു് ആഗ്രഹം പ്രകടിപ്പിച്ച ഒരു പെൺകുട്ടിക്കു ഗാന്ധിജി അയച്ച കത്തു്.

ഈശ്വരഭക്തി മനുഷ്യസേവനത്തിലൂടെയാണു പ്രകടമാക്കേണ്ടതു്. നമ്മുടെ യഥാർത്ഥ ശത്രുക്കൾ തീവ്രവികാരങ്ങളത്രേ.* അവയോട് നാം ശാശ്വതസമരം നടത്തണം. ഈ സമരംതന്നെയാണു മഹാഭാരതത്തിലെ പ്രമേയം.

സി. ആശ്രമപ്രവർത്തകർ

27

‘സി’ വിവരിച്ചതുപോലെ അത്ര വികൃതമായ ഒരു പരിതഃസ്ഥിതിയിൽ ക്ഷമയല്ലാതെ, മറ്റൊരു പോംവഴിയുമില്ല. ട്രാൻസ് വാളിൽ സ്വീകരിച്ച സമീപനരീതിതന്നെയാണു മാതൃരാജ്യത്തും വേണ്ടതു്. അതിനെപ്പറ്റി ഒരു സംശയവും എന്റെ മനസ്സിലില്ല. എങ്കിലും ഫീനിക്സിനെപ്പോലുള്ള ഒരു സ്ഥലത്തുവെച്ചു മാത്രമേ അതിനു സന്നദ്ധരാകാൻ നമുക്കു സാധിക്കൂ. സി യുടെ കത്തു് ഇക്കാര്യം വെളിപ്പെടുത്തുന്നുണ്ടു്. ശ്ലാഘനത്തിൽ കിടന്നുറങ്ങേണ്ടി വന്നാലും ഒരു മനുഷ്യൻ ഭയരഹിതനായിരിക്കണം. പക്ഷേ, ഭയത്തെ കീഴടക്കാനുള്ള പദ്ധതിയിൽ, ആദ്യദിവസംതന്നെ അയാൾ ശ്ലാഘനത്തിൽ കിടന്നുറങ്ങാൻ ശ്രമിക്കുന്ന പക്ഷം അതിന്റെ ഫലം അയാളുടെ ജീവനാശം മാത്രമായിത്തീർന്നു വരാം. നിങ്ങളേയും എന്നേയും സംബന്ധിച്ചിടത്തോളം ഇന്ത്യ ഇപ്പോൾ ഒരു ശ്ലാഘനമാണു്. അവിടെ നമ്മുടെ കിടക്കകൾ വിരിക്കാൻ ഇവിടെവെച്ചു നാം സന്നദ്ധരാകണം. ‘ഗേവാന്റെ നാമധേയമല്ലാതെ മറ്റൊന്നിനേയും കറിച്ചു ചിന്ത വെച്ചു പുലർത്തരുതു്’ എന്നുള്ള മീരയുടെ കീർത്തനം പാടുകയും ചെയ്യണം.

മരണത്തെ ഭയപ്പെടുന്നതു പഴകി ജീണ്ണിച്ച ഒരു വസ്ത്രം ഉപേക്ഷിക്കാൻ ഭയപ്പെടുന്നതുപോലെയത്രേ. ഞാൻ പലപ്പോഴും മരണത്തെപ്പറ്റി ചിന്തിച്ചിട്ടുണ്ടു്; മരണഭയത്തെ ജനിപ്പിക്കുന്നതു വെറും അജ്ഞാനമാണെന്നു ബുദ്ധിപരമായി എനിക്കു ഗ്രഹിക്കാനും കഴിഞ്ഞിട്ടുണ്ടു്. എങ്കിലും ഈ ബോധം എന്റെ ആത്മീയമായ അസ്തിത്വത്തിന്റെ അവിഭാജ്യഘടകമായിട്ടുണ്ടെന്നു് എനിക്ക് ഉറപ്പില്ല. ഉദാഹരണമായി ഒരു പാമ്പിനെക്കാണുമ്പോൾ എന്നിൽ ഉളവാകുന്ന പ്രതികരണം മനസ്സിൽ വെച്ചുകൊണ്ടാണു് ഇതു പറയുന്നതു്. എങ്കിലും മരണം എപ്പോൾ എങ്ങനെ വന്നാലും അതിനെ സ്വാഗതം ചെയ്യാൻ വേണ്ട ശക്തി ഞാൻ സമ്പാദിക്കുമെന്നു് എനിക്കു തോന്നുന്നു. ഫീനിക്സിലുള്ള

* മനുഷ്യന്റെ ആറു് ആഭ്യന്തരശത്രുക്കളെ താഴെ പറയുന്ന ശ്ലോകാർദ്ദയത്തിൽ വിവരിച്ചിട്ടുണ്ടു്.

‘കാമഃ ക്രോധസ്തമാ ലോഭോ മദമോഹഃ ച മത്സരഃ’

ക്രിസ്തുമതം മാരകങ്ങളായ ഏഴു പാപങ്ങളായിട്ടു് ഇവയെ വിവരിച്ചിട്ടുണ്ടു്: അഹംഭാവം, ക്രോധം, അന്യയ, കാമം, അത്യുഗ്രതം, ലോഭം, ആലസ്യം.

27 Selected Letters, pp. 24—25

സകലരും ഒരുപോലെ ഭയരഹിതരാകട്ടെ എന്നു ഞാൻ ആശംസിക്കുന്നു.

28

ആ കാര്യത്തെപ്പറ്റി നിങ്ങൾ സംസാരിച്ച സമയംതൊട്ടു ഞാനും അതിനെക്കുറിച്ച് പര്യാലോചിച്ചുകൊണ്ടിരിക്കുകയാണ്. ആ പുതിയ പ്രവർത്തനം നിങ്ങൾ ഏറ്റെടുക്കാൻ പാടില്ലെന്നാണ്, കൂടുതൽ ചിന്തിക്കേണ്ടതാകാം, എന്നിരിക്കു ബോധ്യം വന്നുകൊണ്ടിരിക്കുന്നത്. അതിൽ ഞാൻ അത്യാഗ്രഹം കാണുന്നു. ഞാൻ സൂചിപ്പിച്ചിരുന്ന രീതിയിൽ പോലും നിങ്ങൾ അത് ഏറ്റെടുക്കരുത്. പുതിയ ആശയങ്ങൾ വിഭാവനം ചെയ്യാൻ നിങ്ങൾക്ക് ഓജസ്സുണ്ടെങ്കിൽ—നിങ്ങൾ യുവാവാണെന്നു സ്വയം കരുതുന്നതുകൊണ്ട് അതുണ്ടായേ കഴിയൂ—ആ ഓജസ്സ് പരിജനങ്ങൾക്കും ഭീലന്മാർക്കും വേണ്ടി അനുഷ്ഠിക്കുന്ന സേവനത്തിൽ പുതിയ പന്ഥാവുകൾ ഉദ്ഘാടനം ചെയ്യാൻ വിനിയോഗിക്കുക. എന്നാൽ തന്നെയും നിങ്ങളുടെ ജോലിക്കു വേണ്ടിടത്തോളം സമയം ഉണ്ടായിരിക്കയില്ല. നിങ്ങളെപ്പോലുള്ള ഒരു മനുഷ്യന്റെ ജീവിതത്തിനു മാത്രമല്ല, മറ്റൊരുവധി ജീവിതങ്ങൾക്കും കൂടി നിർവഹിക്കാവുന്നതിൽ വിപുലമാണ് ഈ ജോലി. സേവനം ചെയ്യാനുള്ള അത്യാഗ്രഹം ഒരു പരിധിയുണ്ട്. ലോകത്തിലുള്ള ദുരിതങ്ങളെ നാം തേടി ചെല്ലുന്നപക്ഷം, അവയ്ക്ക് ഒരന്തമില്ലെന്നു കാണാം. ഓരോ അടി വെക്കുമ്പോഴും പരിഷ്കരണത്തിനവസരമുണ്ടെന്നു നാം മനസ്സിലാക്കുന്നു. ഈ അനീതികളെല്ലാം നാം പരിഹരിക്കണമെന്ന് ഈശ്വരൻ പ്രതീക്ഷിക്കുന്നില്ല. അദ്ദേഹത്തിന് അങ്ങനെ വല്ല പ്രതീക്ഷയുമുണ്ടെങ്കിൽ അതു നിറവേറാറുള്ള കലയും നമ്മെ അദ്ദേഹം പഠിപ്പിച്ചിട്ടുണ്ട്. ഇതാണ് ആ കല: ദുരിതങ്ങളുടെ ആ പർവതത്തിൽനിന്ന് ഒരു ശകലം മാത്രം നാം ഏറ്റെടുത്തു, അതു പരിഹരിക്കുകയെന്ന കർത്തവ്യത്തിൽ മനസ്സു പൂർണ്ണമായി അർപ്പിക്കണം. മറ്റൊന്നും ചെയ്യാതിരിക്കയും വേണം. ഇതൊരു ലഘുവായ തത്ത്വമാണ്. നിങ്ങളുടെ മനസ്സിൽ അതു പതിപ്പിക്കാൻ എന്നിരിക്കു കഴിഞ്ഞിട്ടുണ്ടെങ്കിൽ, ഈ ഭൂലോകസാമ്രാജ്യംതന്നെ നിങ്ങൾക്കു വച്ചുനീട്ടിയാലും ഈ ദ്വിമുഖമായ സേവനമല്ലാതെ മറ്റൊന്നും ഏറ്റെടുക്കുകയില്ല എന്നൊരു പ്രതിജ്ഞ നിങ്ങൾ ചെയ്യണം. ഈ സേവനത്തിൽ നിരതനായാലും നിങ്ങൾക്കു സമയം അവശേഷിക്കുന്നുണ്ടെങ്കിൽ, ഏന്റെ സമീപത്തു വരിക. നിങ്ങൾ തെരഞ്ഞെടുത്ത സേവനമണ്ഡലത്തിൽതന്നെ അനവധി കാര്യങ്ങൾ മറ്റൊരു കിടപ്പുണ്ടെന്നു ഞാൻ കാണിച്ചുതരാം.

29

റോമിലുള്ള ചിത്രശാലകൾ ഞാൻ സന്ദർശിച്ചു. ആ സന്ദർശനം ആസ്വാദ്യമായിരുന്നു. ആ കലയിൽ എനിക്ക് അത്യന്തം താല്പര്യം

28 Selected Letters, pp. 24—26

29 Selected Letters, pp. 26—29

തോന്നി. പക്ഷേ, രണ്ടു മണിക്കൂർ മാത്രം നീണ്ടുനിന്ന ഒരു ഹ്രസ്വസന്ദർശനത്തിനു ശേഷം പ്രകടിപ്പിക്കുന്ന അഭിപ്രായത്തിന് എന്തു വിലയുണ്ടായിരിക്കും? ഒരു കലാനിരൂപകന്റെ യോഗ്യത എനിക്കില്ലെന്നു തന്നെ പറയാം. അവിടെയുള്ള കലാസൃഷ്ടികളിൽ ചിലത് എന്നെ വളരെ ആകർഷിച്ചു. രണ്ടോ മൂന്നോ മാസം അവിടെ വസിക്കാൻ എനിക്കു കഴിഞ്ഞിരുന്നെങ്കിൽ, ദിവസേന ആ ചിത്രങ്ങളും ശില്പങ്ങളും ഞാൻ നിരീക്ഷിക്കയും അവയെപ്പറ്റി ഒരു പഠനം നടത്തുകയും ചെയ്യുമായിരുന്നു. കരിശിൽ തറയ്ക്കപ്പെട്ട യേശുവിന്റെ പ്രതിമ ഞാൻ കണ്ടു. അതാണ് എന്നെ ഏറ്റവും ആകർഷിച്ചത്. എന്നാൽ യൂറോപ്യൻകല ഭാരതീയ കലയേക്കാൾ മേൽതരമാണെന്നു ഞാൻ വിചാരിക്കുന്നില്ല. ഈ രണ്ടു കലകളും വിഭിന്ന രീതികളിൽ കൂടിയാണ് വികാസം പ്രാപിച്ചത്. ഭാരതീയകല ഭാവനയിലാണ്, സമഗ്രമായി അധിഷ്ഠിതമായിരിക്കുന്നത്. യൂറോപ്യൻകല പ്രകൃതിയുടെ അനുകരണമത്രെ. അതുകൊണ്ട് അതിനെ മനസ്സിലാക്കാൻ എളുപ്പമുണ്ട്. എന്നാൽ അതു നമ്മുടെ ശ്രദ്ധയെ ഭൂമിയിലേക്കു തിരിക്കുന്നു. ഭാരതീയകലയാകട്ടെ, നാം അതിനെ മനസ്സിലാക്കുമ്പോൾ, നമ്മുടെ ചിന്തകളെ സ്വർഗ്ഗത്തിലേക്കു നയിക്കുന്നു. ഇതു നിങ്ങളെപ്പോലുള്ള ഒരു വ്യക്തിയെ മാത്രം ഉദ്ദേശിച്ചു പറയുന്നതാണ്. ഈ അഭിപ്രായങ്ങൾക്കു ഞാൻ ഒരു പ്രാധാന്യവും കല്പിക്കുന്നില്ല. ഒരുപക്ഷേ, ഇന്ത്യയോട്, ബോധപൂർവമല്ലാതെ, എനിക്കുള്ള പക്ഷപാതമോ, എന്റെ അറിവില്ലായ്മയോ നിമിത്തമായിരിക്കാം ഇപ്രകാരം ഞാൻ പറയുന്നത്. രാമായണത്തിലെയും, മഹാഭാരതത്തിലെയും കഥകൾ, തനിക്ക് അറിയാവുന്ന രൂപത്തിൽ വിവരിച്ച്, തന്നെക്കാൾ അറിവു കുറഞ്ഞ സന്താനങ്ങളെ കേൾപ്പിക്കുന്ന ഒരു പിതാവായിട്ട് എന്നെ സങ്കല്പിക്കുക. ഞാൻ വാസ്തവത്തിൽ കലാസ്വാദനം നടത്തുന്നവനാണെന്നു നിങ്ങൾക്കു കാണാം. എന്നാൽ അതുപോലുള്ള ആനന്ദങ്ങൾ അനവധി ഞാൻ വേണ്ടെന്നുവെച്ചിട്ടുണ്ട്; അഥവാ, എനിക്കു വേണ്ടെന്നുവെക്കേണ്ടി വന്നിട്ടുണ്ട്. എന്റെ സത്യാന്വേഷണത്തോട് അനുബന്ധിച്ച് എനിക്കു സംസ്ഥിദ്ധമായ ആനന്ദങ്ങൾ ആവോളം ഞാൻ പഠനം ചെയ്തിട്ടുണ്ട്. ആ രൂപത്തിലുള്ള പുതിയ ആനന്ദങ്ങളിൽ മുഴുകാനും ഞാൻ സന്നദ്ധനാണ്. ഒരു സത്യാപാസകന്റെ ദൃഷ്ടിയിൽ, തന്റെ പ്രവർത്തനങ്ങൾ പ്രകൃത്യാ സംഭവിക്കുന്നവയത്രെ. അതിനാൽ അയാൾ ഗീതയുടെ മൂന്നാമദ്ധ്യായത്തെ അനായാസമായി അനുസരിക്കുന്നവനാണ്. അതു വായിക്കുന്നതിനു മുമ്പുതന്നെ ഞാൻ കർമ്മയോഗപ്രാപ്തിയിൽ ആഗ്രഹിച്ചുവന്നായിരുന്നു. പക്ഷേ, ഇത് അപ്രസക്തമാണല്ലോ.

ആശ്രമത്തെക്കുറിച്ച് നിങ്ങൾ ചോദിച്ച ചോദ്യം ഞാൻ ഇഷ്ടപ്പെടുന്നു. അദ്ധ്യാനം ആശ്രമത്തിന്റെ പ്രധാന പ്രത്യേകതയാണ്. ദേഹാദ്ധ്യാനത്തിൽ വ്യാപൃതരാകേണ്ടതു നമ്മുടെ കടമയത്രെ. അത്തരം ജോലികളിൽനിന്ന് ഒഴിഞ്ഞുമാറുന്നവൻ തന്മൂലമെന്നപോലെയാണ് ജീവിക്കുന്നത്. ഇതിനു പുറമെ, ആശ്രമത്തിലെ ജോലികൾ, നമുക്കുവേണ്ടി

മാത്രമുള്ളവയല്ല, മറുതുള്ളവർക്കുവേണ്ടിയുംകൂടി ചെയ്യുന്നവയാണ്. അത്തരം കർമ്മത്തിന്റെ കേന്ദ്രബിന്ദുവത്രേ ചക്രം. ഇന്ത്യയിലെ ജനകോടികൾക്കു കൃഷിയ്ക്കു പുറമെ ഒരു ഉപതൊഴിലായി സ്വീകരിക്കാൻ അതു മാത്രമേയുള്ളൂ. സാമ്പത്തികവും ആത്മീയവുമായ പ്രാധാന്യം അതിനുണ്ടു്. ആശ്രമം നിലകൊള്ളുന്നതു നമ്മുടെ നാട്ടിനെ മാത്രം സേവിക്കാനല്ല, മനുഷ്യലോകത്തെയാകെ സേവിക്കാനത്രേ; അത്തരം സേവനത്തിലൂടെ ആത്മസാക്ഷാത്കാരം നേടുകയും ചെയ്യാം.

ഏതൊരാൾക്കും ആശ്രമത്തിൽ ചേരാൻ സാധിക്കയില്ല. ആശ്രമം ഒരു ആതുരശാലയോ, അനാഥശാലയോ അല്ല. കരുണയുടെ സേവകന്മാരും സേവികന്മാരും ആയിത്തീരാൻ ആഗ്രഹിക്കുന്ന സ്രീപുരുഷന്മാർക്കുവേണ്ടിയുള്ളതാണ് അതു്. അതുകൊണ്ടു് അതു ദേഹാധ്വാനം ചെയ്യാൻ കെല്പില്ലാത്ത ആളുകൾക്കുള്ളതല്ല. ഏകിലും ശാരീരികമായി അവശത ബാധിച്ചവരായിരുന്നാലും സേവനം അനുഷ്ഠിക്കാൻ അതിയായ ആഗ്രഹമുള്ള ഏതാനും പേരെക്കൂടെ നാം ഉൾക്കൊള്ളിച്ചെന്നു വരാം. ആശ്രമത്തിൽ ചേർന്നതിൽ പിന്നീടു ശാരീരികാവശത ബാധിച്ചവരെ നാം ആട്ടിയോടിക്കാനും പാടില്ലല്ലോ. ആശ്രമത്തിലെ പല പ്രവർത്തനങ്ങളും പരസ്പരവിരുദ്ധങ്ങളായി പുറമേ കാണപ്പെട്ടെന്നു വരാം. എന്നാൽ അവയുടെ ആന്തരാത്മം നിങ്ങൾ മനസ്സിലാക്കുമ്പോൾ, ഈ വൈരുദ്ധ്യങ്ങൾ തീരോഭവിക്കുന്നതായി തോന്നും.

എന്നോടു സമ്പർക്കത്തിൽ കഴിയുന്ന ആളുകളെല്ലാം എന്നെന്നേപ്പോലെ ആയിരിക്കേണ്ട ആവശ്യം തീരെയില്ല. അതു് അനാശാസ്യം പോലുമാണു്. കേവലം ഒരനുഭവമാണായിരിക്കും അതു്. എന്നിലുള്ള നമ്മു മാത്രം, അവർക്കും സ്വാംശീകരിക്കാൻ കഴിയുന്നിടത്തോളം, അവർ സ്വീകരിക്കുന്നതു പ്രയോജനകരമായിരിക്കും. സർദാർ ചായ കുടിക്കുന്നു, അദ്ദേഹത്തെ തടയാൻ ആരുംതന്നെ വിചാരിക്കുന്നില്ല. ആരോഗ്യപരമായ കാരണങ്ങളാൽ അദ്ദേഹത്തിനു ചായ ഒരാവശ്യമാണെന്നു വരാം. എന്നോടൊന്നിച്ചു വസിക്കുന്നവരും എന്റെ സഹചരന്മാരുമായ ചിലയാളുകൾ മാംസഭക്ഷകളാണു്—അവരെപ്പറ്റി എന്തു പറയുന്നു? ചായ തങ്ങൾക്കു യോജിച്ചതല്ലെന്നു് അറിയാവുന്നവരും, തൊഴിലാളികളുടെ വിയപ്പു് എത്രത്തോളം ഒഴുക്കിയിട്ടാണു ചായ വളർത്തിയെടുക്കുന്നതെന്നു് ആലോചിച്ചിട്ടുള്ളവരും മാത്രം ചായ വേണ്ടെന്നു വെച്ചാൽ മതി. ബാ ജീവിക്കുന്നതു് എന്നോടുകൂടിയാണെങ്കിലും ചായ കുടിക്കുന്നുണ്ടു്. അവർ കാപ്പിയും കുടിക്കുന്നു. ഞാൻ സ്നേഹപൂർവ്വം അവർക്കുവേണ്ടി അതു തയ്യാറാക്കുകപോലും ചെയ്യും. അതു് എന്തുകൊണ്ടാണു്? നിങ്ങളുടെ ചോദ്യം വെറുതേ തമാശയായി ചോദിച്ചതാണെന്നു് എനിക്കറിയാം. ഏകിലും ഈവക സംഗതികളിൽ നമുക്കു തെറ്ററിയാമെന്നും അസഹിഷ്ണുതയും ഉണ്ടാകാൻ ഇടയുണ്ടു്. ആ തെറ്റുകൾ നാം തിരുത്തണം.

30

ആത്മനിയന്ത്രണത്തിനുള്ള പരിപാടികൾ നാം തയ്യാറാക്കുമ്പോൾ, നാമെല്ലാവരും ദൈവികതയുടെ സ്പഷ്ടലിംഗങ്ങളാണെന്ന പരമാർത്ഥത്തിൽനിന്ന് ഒരു നിമിഷനേരത്തേക്കുപോലും ശ്രദ്ധ പിൻവലിക്കരുത്. ഈ അവസ്ഥ നിമിത്തം, നാം ആ ശക്തിയുടെ ധർമ്മങ്ങളിൽ പങ്കുകൊള്ളുകയും ചെയ്യുന്നു. ദിവ്യശക്തിക്ക് ആസക്തി എന്നൊരു സ്വഭാവമുണ്ടായിരിക്കാൻ തരമില്ല. അതിനാൽ അതു മനുഷ്യസ്വഭാവത്തോടു പൊരുത്തമില്ലാത്തതായിരുന്നെങ്കിൽ മതിയാവൂ. ഈ പ്രാഥമികസത്യം നാം ഹൃദയംകൊണ്ടു ഗ്രഹിച്ചാൽ ആത്മനിയന്ത്രണം നേടാൻ നമുക്ക് ഒരു പ്രയാസവും ഉണ്ടാകാൻ തരമില്ല. അതുതന്നെയാണു നാം ദിവസേന വൈകുന്നേരം പാടുന്ന ഗീതാപദ്യത്തിൽ അന്തർലീനമായിരിക്കുന്ന അർത്ഥം. ഈശ്വരനെ നാം അഭിമുഖമായി ദർശിക്കുമ്പോൾ മാത്രമേ ആസക്തി ശരിക്കുണ്ടുള്ളൂ എന്ന് ആ പദ്യങ്ങളിലൊന്നിൽ പറയുന്നതു നിങ്ങൾ അനുസ്മരിക്കുന്നുണ്ടായിരിക്കും.

31

ഗീതാപ്രോക്തമായ ജീവിതം നയിക്കുന്ന ഒരാളെ ഈ ചോദ്യം ഒരിക്കലും വിഷമിപ്പിക്കുന്നില്ല. അയാൾക്കു പരിശ്രമിക്കാൻ മാത്രമേ അവകാശമുള്ളൂ; ഫലങ്ങളെപ്പറ്റി അയാൾ ഒരിക്കലും ചിന്തിക്കാൻ പാടില്ല. എങ്കിലും നാം ജീവിതത്തിന്റെ പരിമിതികൾക്ക് അധീനരായിരിക്കുന്ന കാലത്തു്, പരമാത്മാവിനെ സമ്പൂർണ്ണമായി സാക്ഷാത്കരിക്കാൻ സാധ്യമല്ലെന്നു വിചാരിക്കാനാണ് എന്നിങ്ങനെയോ നോക്കുന്നത്. അയാൾ വാതില്ലിൽ ചെന്നെത്തിയെന്നു വരാം; എങ്കിലും അപ്പോഴും ചങ്ങലകൾക്കു തുല്യം ശരീരത്തെ അയാൾ വഹിക്കുന്നതു കൊണ്ടു്, അകത്തു കടന്നുചെല്ലാൻ കഴിയുന്നില്ല. എന്നാൽ ഈശ്വരനിൽനിന്നുള്ള വിരഹത്താൽ സംജാതമാകുന്ന വേദനയെപ്പറ്റി അയാൾ സദാ ബോധവാനായിരിക്കണം. ഈ വേദന അനുഭവപ്പെടാത്തപക്ഷം, തന്റെ പരിശ്രമത്തിൽ അയാൾക്കു് അനാസ്ഥയുണ്ടാകും; പരിശ്രമം പൂർണ്ണമായി അവസാനിച്ചെന്നും വരും. ആ വേദന നൈരാശ്യത്തിനു ഹേതുവാകാൻ പാടില്ല; നേരെ മറിച്ചു്, ശാശ്വത

30 Selected Letters, pp. 35—36

1932-ൽ യറവ്ദാ ജയിലിലായിരുന്ന കാലത്തു് (മാർച്ച് 14-ാം തീയതി) ഗാന്ധിജി ആശ്രമത്തിലെ ഒരു അന്തേവാസിക്ക് എഴുതിയ കത്തിൽനിന്നെടുത്തതാണ് ഈ ഖണ്ഡിക. അന്ന് ഗാന്ധിജി എഴുതിയിരുന്ന കത്തുകളെക്കുറിച്ചും അദ്ദേഹത്തിന്റെ മറ്റു പ്രവർത്തനങ്ങളെക്കുറിച്ചും അദ്ദേഹത്തോടൊപ്പം ജയിലിലുണ്ടായിരുന്ന ശ്രീ മഹാദേവ് ദേശായി ഒരു ഡയറി എഴുതിയിട്ടുണ്ട്. ഈ കത്തെഴുതിയ അന്ന് ഗാന്ധിജി പ്രധാനപ്പെട്ട അര ഡസൻ കത്തുകൾക്കു പുറമേ, ആശ്രമവാസികൾക്കുതന്നെ 42 കത്തുകൾ എഴുതി.

31 Selected Letters, pp. 39—40

'ജീവിച്ചിരിക്കുമ്പോൾതന്നെ നമുക്ക് ഈശ്വരനെ അഭിമുഖമായി കാണാൻ കഴിയുമോ?' എന്നു ചോദിച്ച ഒരു സഹപ്രവർത്തകൻ നല്കിയ മറുപടി.

മായ പ്രതീക്ഷയുടെ ഉറവിടമായിരിക്കണം; തീവ്രതരമായ ഉദ്യമത്തിനുള്ള പ്രചോദനവുമാകണം. അല്പതമായ പരിശ്രമംപോലും വ്യത്നമായിപ്പോകയില്ലെന്നു ഗീത വാഗ്ദാനം ചെയ്യുന്നുണ്ടെന്നു സ്മരിക്കുക. ആകയാൽ ഉദ്യമിക്കുന്നയാൾക്കു് ആ വിരഹവേദനതന്നെയും ആനന്ദപ്രദമായിരിക്കും. എന്തുകൊണ്ടെന്നാൽ ഇന്നല്ലെങ്കിൽ നാളെ താൻ ലക്ഷ്യത്തിൽ എത്തിച്ചേരുകതന്നെ ചെയ്യുമെന്ന് അയാൾക്കു വിശ്വാസമുണ്ടു്.

32

സഹപ്രവർത്തകർ നമുക്കു് എത്രയെങ്കിലും ഉണ്ടായിരിക്കാം; എങ്കിലും ഈശ്വരൻ മാത്രമേ നമ്മുടെ സുഹൃത്തായിരിക്കാൻ തരമുള്ളൂ. മനുഷ്യരോടുള്ള സൗഹൃദം നമുക്കു് ഈശ്വരനോടുള്ള സൗഹൃദത്തിനു തടസ്സമായിത്തീരുന്ന; അതു് അനുഭവത്തിൽ കണ്ടറിഞ്ഞിട്ടുള്ള സംഗതിയാണു്.

അലൗകികമായ മാർഗത്തിലൂടെ ഒരിടത്തുനിന്നു മററൊരിടത്തു പോകാനുള്ള ശക്തി കൃഷ്ണനു് ഉണ്ടായിരുന്നെന്നു ഞാൻ വിശ്വസിക്കുന്നില്ല. വിസ്മയകരമായ ശക്തികൾ സമ്പാദിക്കാൻ യഥാർത്ഥ യോഗികൾ ശ്രമിക്കാറില്ല. അവരുടെ യോഗം മോക്ഷത്തിനുള്ള ഒരു ഉപാധി മാത്രമാണു്. ഒരു പായസ ഭക്ഷണത്തിനുവേണ്ടി, അവർ തങ്ങളുടെ ജന്മാവകാശം ഒരിക്കലും തീറെഴുതുകയും ചെയ്യാറില്ല.

33

യഥാർത്ഥ ബ്രഹ്മചര്യം എല്ലാക്കാലത്തും എല്ലാ സാഹചര്യങ്ങളിലും നിലനില്ക്കണം. ഈ അവസ്ഥയിൽ എത്തിച്ചേരാൻ തീർച്ചയായും വളരെ പ്രയാസമുണ്ടു്. അതിൽ അതുളുതത്തിനു് അവകാശമില്ല. നമ്മുടെ ജനനംതന്നെ ഭോഗാസക്തിമൂലമുള്ള ഒരു കർമ്മത്തിന്റെ ഫലമാണു്. നമുക്കു ശരീരത്തോടു് അഗാധമായ മമതയുണ്ടു്; ശരീരമാകട്ടെ, അതിന്റെ നിലനില്പിനു് ആ കർമ്മത്തോടു കടപ്പെട്ടിരിക്കുന്നു. ഭോഗാസക്തിയിൽ മുഴുകാൻ ജന്മനാ സിദ്ധിച്ച പ്രവണതയെ കീഴടക്കുന്നതു പ്രയാസമുള്ള കാര്യമായിരിക്കാം. എങ്കിലും വിശുദ്ധാത്മാവിന്റെ ക്ഷേത്രവും കൂടെയാണു ശരീരം. പരമാത്മാവിനെ നാം അഭിവൃദ്ധിമാക്കി കണ്ടു കഴിയുമ്പോൾ ബ്രഹ്മചര്യം നൈസർഗികമായ ഒരു അവസ്ഥയായിത്തീരും. സ്വർലോകത്തിലെ അപ്പരസ്സായ രംഭതന്നെ ആകാശത്തിൽനിന്നു് ഇറങ്ങി വന്നു നമ്മെ പ്രലോഭിപ്പിച്ചാൽ പോലും ബ്രഹ്മചര്യം അചഞ്ചലമായി നിലനിൽക്കയും ചെയ്യും. നമുക്കു് ഓരോരുത്തർക്കും നമ്മുടെ അമ്മ സൗന്ദര്യത്തിന്റെ ഉത്തമമാതൃകയത്രേ. അമ്മയുടെ സൗന്ദര്യത്തെപ്പറ്റി നാം ആലോചിക്കുമ്പോൾ,

32 Selected Letters, p. 43

33 Selected Letters, pp. 43—45

അഭിനിവേശം മരവിച്ചു പോകുന്നു. ഏതൊരു സ്രീയെപ്പറ്റി ചിന്തിക്കുമ്പോഴും അതുപോലെ നമുക്കു തോന്നണം.

വിശ്വാസം അഗാധമായിത്തീരുന്നോറും ധിഷണാശക്തി സൂക്ഷ്മതയായിത്തീരുന്നു. വാസ്തവത്തിൽ ഗീതോപദേശം ഇപ്രകാരമാണ്: ഈശ്വരനാണ് ധാരണാശക്തി തന്നെ നമ്മെ അനുഗ്രഹിക്കേണ്ടതു്. മനുഷ്യന്റെ കടമയാകട്ടെ, വിശ്വാസസമ്പത്തു വളർത്തുകയാണ്: വിശ്വാസം (ശ്രദ്ധ)ധാരണാശക്തി (ബുദ്ധി) എന്നിവയുടെ പ്രാധാന്യം നാം ഗ്രഹിക്കേണ്ടിയിരിക്കുന്നു. എന്നാൽ നിവൃ്ചനപാഠം കൊണ്ടല്ല, ഇവയെല്ലാം മനസ്സിലാക്കാൻ സാധിക്കുന്നതു്; യാഥാർത്ഥ വിനയം കൊണ്ടാണ്. യാതൊന്നും തനിക്കു് അറിഞ്ഞുകൂടാത്ത വിചാരിക നയാൾ ഭഗവാൻ നിശ്ചയിക്കുന്ന സമയത്തു് വിജ്ഞാനം സ്വപാദിക്കുന്നു. വകുവരെ നിറഞ്ഞു തുളുമ്പി നില്ക്കുന്ന ഒരു കടത്തിൽ ഒരു തുള്ളി വെള്ളമെങ്കിലും ഒഴിക്കാൻ സർവശക്തനായ ഈശ്വരനുപോലും സാധിക്കയില്ല. ഓരോ ദിവസം നാം ഭിക്ഷുക്കളെപ്പോലെ ശുനഹസ്തരായി ഈശ്വരന്റെ മുന്നിൽ നിലു്കേണ്ടിയിരിക്കുന്നു. അപരിഗ്രഹം പാലിച്ചാൽ, അതായതു്, യാതൊന്നും സ്വന്തമാക്കാതെ ദരിദ്രാവസ്ഥയിൽ കഴിഞ്ഞാൽ മേല്പറഞ്ഞതു നമുക്കു സാധ്യമാകും.

34

നമ്മുടെ അസ്തിത്വത്തിൽ നമുക്കു വിശ്വാസമുള്ളതുപോലെ, ഈശ്വരന്റെ അസ്തിത്വത്തിലും നാം വിശ്വസിക്കണം. ജീവികൾ ഉണ്ടു്; അതുപോലെ സമസ്തജീവിതത്തിന്റെയും ആകത്തുകയായ ഈശ്വരനുണ്ടു്.

ഈശ്വരവിശ്വാസരാഹിത്യം നമ്മളിൽതന്നെ വിശ്വാസമില്ലാത്ത അവസ്ഥപോലെ അപകടകരമാണു്. അതായതു്, ഈശ്വരനിൽ വിശ്വസിക്കാതിരിക്കുന്നതു് ആത്മഹത്യയ്ക്കു തുല്യമാണു്. പക്ഷേ, ഈശ്വരവിശ്വാസം പുലർത്തുന്നതിൽനിന്നു തികച്ചും വിഭിന്നമായ കാര്യമാണു്, അത്തരമൊരു സജീവവിശ്വാസമുണ്ടെന്നു മട്ടിൽ ജീവിക്കുന്നതു്. വാസ്തവത്തിൽ നാസ്തികന്മാരായി ലോകത്തിൽ ആരുമില്ല. നാസ്തികത്വം കേവലം ഒരു നാട്യമാണു്.

ഒരു മനുഷ്യൻ പരമാർത്ഥാവിനെ സാക്ഷാല്ക്കരിക്കുന്നതു്, ഇഷ്ടാനിഷ്ടങ്ങളിൽനിന്നു പൂർണ്ണസ്വാതന്ത്ര്യം നേടുന്നതിന്റെ ഫലമായിട്ടാണു്; മറ്റൊരുതരത്തിലും അതു സാദ്ധ്യമല്ല. സാക്ഷാല്ക്കാരം തനിക്കു സിദ്ധിച്ചുകഴിഞ്ഞെന്നു പറയുന്നയാൾ പ്രാപ്യസ്ഥാനത്തുനിന്നു വളരെ അകലെയാണു്. സാക്ഷാല്ക്കാരം അനുഭവൈകവേദ്യമായ ഒരു അവസ്ഥയാണു്. അതു വാചാമഗോചരമത്രേ.

ഈശ്വരവിശ്വാസത്തിന്റെ ശക്തികൊണ്ടു മാത്രമേ എനിക്കു ജീവിക്കാൻ കഴിയുന്നുള്ളൂ. സത്യത്തിൽനിന്നു വിഭിന്നമായി ഒരു

ഈശ്വരൻ ഇല്ലെന്നാണു് എന്റെ അഭിപ്രായം. സത്യമാണു് ഈശ്വരൻ.

35

ദക്ഷിണാമൂർത്തിനിധിയെപ്പറ്റി നിങ്ങൾ ക്ലേശിക്കുന്നത് എന്തിനാണു്? ഇക്കാര്യത്തിൽ നിങ്ങൾക്കു തീർച്ചയായും എന്റെ പുസ്തകത്തിൽനിന്നു് ഒരു പാഠം സ്വീകരിക്കാം. ഈ വിഷയത്തിൽ എനിക്കു പ്രത്യേക പാടവമുണ്ടു്. ഈ രാജ്യം എന്നെ ഒരു മഹാത്മാവാക്കുന്നതിനു് എത്രയോ മുമ്പുതന്നെ ഒരു പാഠം ഞാൻ പഠിച്ചുകഴിഞ്ഞിരുന്നു. കടം വാങ്ങിയ മൂലധനംകൊണ്ടു് ഒരാരം കച്ചവടം നടത്താൻ പാടില്ലാത്തതുപോലെതന്നെ, വായ്പയുടെ അടിസ്ഥാനത്തിൽ ഒരാരം ഒരു പൊതുസ്ഥാപനവും നടത്താൻ പാടില്ല. ഒരു സ്ഥാപനത്തിനാവശ്യമുള്ള പണം പിരിക്കാൻ അവിടെയുള്ള ഏറ്റവും സമർത്ഥരായ അദ്ധ്യാപകന്മാരെ പുറത്തേക്കയക്കേണ്ടിവരുന്നപക്ഷം അതു വായ്പയുടെ അടിസ്ഥാനത്തിൽ പ്രവർത്തിക്കയാണെന്നു ഞാൻ പറയും. നിങ്ങളുടെ ലക്ഷ്യമായിട്ടു് ഒരു പ്രത്യേക തുക ക്ലിപ്തപ്പെടുത്തുകയല്ല വേണ്ടതു്. അതിനു പകരം യഥാർത്ഥത്തിൽ ശേഖരിച്ച പണംകൊണ്ടു സ്ഥാപനം നടത്താൻ സാധിക്കത്തക്കവണ്ണം അവിടെ പ്രവേശിക്കുന്നവരുടെ സംഖ്യ പരിമിതിപ്പെടുത്തണം. എന്റെ നിർദ്ദേശം നടപ്പിലാക്കാൻ നിഷ്പ്രയാസം സാധിക്കും. നിങ്ങൾ അതിനു മനസ്സുവെച്ചാൽ മാത്രം മതി. നിങ്ങൾക്കു് എത്ര പണം വേണ്ടിവരുമെന്നു വർഷാരംഭത്തിൽ നിശ്ചയിക്കണം. വിദ്യാലയത്തിൽ നിങ്ങൾക്കുള്ള ഉത്തരവാദിപ്പെട്ട സ്ഥാനം വിട്ടുപോകാതെ ആ തുക നിങ്ങൾക്കു സിദ്ധിക്കുന്നപക്ഷം, അങ്ങനെ പ്രവർത്തിച്ചുകൊള്ളുക. അതു സാധ്യമായില്ലെങ്കിൽ, സ്കൂൾ അടച്ചുപൂട്ടണം. നിങ്ങളുടെ സ്കൂളിനു് വിശിഷ്ടമായ ഒരു പാരമ്പര്യമുണ്ടു്; സമർത്ഥരായ അദ്ധ്യാപകന്മാരുമുണ്ടു്. പിന്നെ എന്തുകൊണ്ടു നിങ്ങൾക്കു വിശ്വാസമില്ല? സമസ്തകാര്യങ്ങളും ഭഗവാനിൽ സമർപ്പിക്കുക. അദ്ദേഹത്തിനു് ഇച്ഛയുണ്ടെങ്കിൽ അദ്ദേഹം വിദ്യാലയം നടത്തിക്കൊണ്ടു പോകും. ഒരു ഗുജറാത്തികവി പറയുന്നതുപോലെ, അദ്ദേഹം തന്റെ സേവകന്മാരെ കൈവിട്ടതായി കേട്ടിട്ടില്ല. സർദാറോ ഞാനോ സഹായത്തിനു് ഉണ്ടായിരുന്നെങ്കിൽ ഈ വൈഷമ്യങ്ങൾ തരണംചെയ്യാൻ കഴിയുമായിരുന്നെന്നു നിങ്ങൾ പറയുന്നു. എന്നാൽ എവിടെയാണു് ഈ വൈഷമ്യം? നിങ്ങളുടെ പുരോഗതിയെ സഹായിക്കാൻ ഞങ്ങൾ ആരാണു്? ഒരന്ധനെ നയിക്കാൻ മറ്റൊരന്ധനു സാധിക്കയില്ല. അതുകൊണ്ടു് നിങ്ങളുടെ ഭാരം ഭഗവാനിലാണു സമർപ്പിക്കേണ്ടതു്.

ഭാഗം പതിമൂന്നു പലവക കത്തുകൾ

1

ലോകമാന്യതീലകൻ

അഹമ്മദാബാദ്,
ജൂലൈ 26, 1916

പ്രിയപ്പെട്ട മി. തീലകൻ,

*അങ്ങയുടെ കറിപ്പ കൈപ്പറ്റി. അങ്ങയുമായി ഞാൻ നടത്തിയ കൂടിക്കാഴ്ചകളോടു് അനുബന്ധിച്ചു് എന്റെ പേരുപയോഗിക്കാൻ യാതൊരധികാരവും ആർക്കും ഞാൻ നല്കിയിട്ടില്ല. അങ്ങ് പരാമർശിക്കുന്ന സംഗതികൾ ഞാൻ വായിച്ചിട്ടുപോലുമില്ല. നാം തമ്മിൽ നടത്തിയ സംഭാഷണങ്ങൾ സ്വകാര്യപരങ്ങളായിരുന്നു; അങ്ങനെ ആയിരിക്കയും വേണം. അങ്ങ് അയച്ചുതന്ന കറിപ്പ ആ കൂടിക്കാഴ്ചയോടു തീരെ നീതി കാണിക്കുന്നില്ല. ഞാൻ സംസാരിച്ചതു് കോൺഗ്രസ് കക്ഷിക്കുവേണ്ടിയോ, അതിന്റെ അധികാരത്തോടുകൂടിയോ ആണെന്നു് ഒരിക്കലും ഞാൻ പറഞ്ഞില്ല. ഒരു സുഹൃത്തും ആരാധകനെന്നു മുളള നിലയിൽ മാത്രമാണു ഞാൻ വന്നതു്; അതും സുഹൃത്തുക്കൾക്കു വേണ്ടി. കോൺഗ്രസ്സ് കക്ഷി ഏതു നിലപാടു കൈക്കൊള്ളുമെന്നു് എനിക്കറിഞ്ഞുകൂടാ. പരീക്ഷണാത്മം ഒരു നിർദ്ദേശം അങ്ങയുടെ മുന്നിൽ ഞാൻ വെച്ചെന്നു മാത്രം.

പത്രങ്ങളിൽ ഒരു വാദപ്രതിവാദത്തിലേക്കു വലിച്ചിഴുത്തുപ്പെടാതിരിക്കണം എന്ന് എനിക്കാഗ്രഹമുണ്ടു്. ഈ ആഗ്രഹത്തെ അങ്ങ് മാനിക്കുമെന്നും ഒരു കാരണവശാലും ഈ കൂടിക്കാഴ്ച അങ്ങ് പ്രസിദ്ധീകരിക്കയില്ലെന്നും ഞാൻ വിശ്വസിക്കുന്നു.

അങ്ങയുടെ ആത്മാർത്ഥതയുള്ള,
എം. കെ. ഗാന്ധി.

1 Mahtma, vol. i, Facing, p. 248

* ഗാന്ധിജി ദക്ഷിണാഫ്രിക്കയിൽനിന്നു മടങ്ങിവന്നതിനു ശേഷം, ഇന്നാട്ടിനെക്കുറിച്ചു മനസ്സിലാക്കാനായി ഒരു പഠനം നടത്തിയിട്ടില്ലാതെ ഇന്ത്യയിലെ രാഷ്ട്രീയകാര്യങ്ങളിൽ സജീവമായി പങ്കെടുക്കുകയില്ലെന്നു ശ്രീ ഗോപാലകൃഷ്ണ ഗോഖലേക്കു നൽകിയിരുന്ന വാഗ്ദാനം അനുസരിച്ചു്, ഇന്ത്യയാകമാനം സഞ്ചരിച്ചു. ഈ പര്യടനത്തിനിടയ്ക്കു് അദ്ദേഹം ഏതാനും ദിവസം ലോകമാന്യ ബാലഗംഗാധരതീലകനോടൊന്നിച്ചു് സിൻസാഗറിൽ തങ്ങുകയും, രണ്ടുപേരുടേയും അഭിപ്രായങ്ങളെപ്പറ്റി അവർ ഹൃദയം തുറന്ന സംഭാഷണം നടത്തുകയും ചെയ്തു. ഈ സംഭാഷണത്തിന്റെ വിശദാംശങ്ങൾ പത്രങ്ങളിൽ പ്രത്യക്ഷപ്പെട്ടു. ആ പ്രസിദ്ധീകരണത്തിനു് ഉത്തരവാദികൾ ആരാണെന്നു തീലകൻ അന്വേഷണം നടത്തിയതിനു മറുപടിയായിട്ടാണു് ഈ കത്തു്.

2

ആനി ബസൻറിനു*

*നിരുപാധികമായി സൈന്യത്തിൽ ആളുകളെ ചേർക്കുന്നതിനെ അനുകൂലിച്ചുകൊണ്ട് നിങ്ങൾ ദുഃസ്വരത്തിൽ ഒരു പ്രഖ്യാപനം നടത്തിയിരിക്കുമെന്നു കരുതി. അതിനുവേണ്ടി ഞാൻ വ്യക്തമായി 'സുഹൃത്ത്' പരിശോധിച്ചു. ഓരോ ഹോംറൂം ലീഗുകാരനും പട്ടാളത്തിൽ ആളെ ചേർക്കുന്ന ഓരോ സജീവകേന്ദ്രമായിത്തീരുന്നപക്ഷം, നമുക്ക് സ്വീകാര്യമായ ഭേദഗതികൾ മാത്രം വരുത്തിക്കൊണ്ട് കോൺഗ്രസ്സ്-ലീഗ് പദ്ധതി അംഗീകരിപ്പിക്കാൻ കഴിയുമെന്ന് ഉറപ്പു വരുത്താം. ജനങ്ങളുടെ അഭിപ്രായത്തിനുവേണ്ടി കാത്തിരിക്കാതെ അവർക്കു നാം നേതൃത്വം നല്കേണ്ട സമയമാണ് ഇതെന്നു ഞാൻ വിചാരിക്കുന്നു. എതിർപ്പിന്റെ മുന്നിൽ കൂടുതൽ ശക്തിമത്തായിത്തീരുന്ന ആ പഴയ ആവേശത്തോടുകൂടി നിങ്ങളെ കാണാനാണ് എനിക്ക് ആഗ്രഹം. നാം പട്ടാളക്കാരെ നല്കുന്നപക്ഷം നമുക്ക് അധികാരപൂർവ്വം വ്യവസ്ഥകൾ നിശ്ചയിക്കാം. നേരെ മറിച്ച്, വ്യവസ്ഥകൾക്കുവേണ്ടി നാം കാത്തിരിക്കുന്നപക്ഷം യുദ്ധം അപസാന്നിച്ചെന്നു വരും; ഇന്ത്യ യഥാർത്ഥ സൈനികപരിശീലനം കൂടാതെ അവശേഷിക്കും; ഒരു സൈനിക സ്വേച്ഛാധിപത്യത്തെ നമുക്കു നേരിടേണ്ടി വരികയും ചെയ്യും. സ്ഥിതിഗതികളെക്കുറിച്ച് നമുക്കു സ്വീകരിക്കാവുന്ന ഏറ്റവും സ്വാതന്ത്ര്യപരമായ വീക്ഷണഗതിയാണ് ഇത്. രാജ്യത്തിന്റെ മുന്നിൽ ഞാൻ വെച്ചിട്ടുള്ളതാണു ഫലപ്രദമായ ഏക പദ്ധതിയെന്ന് സ്വാതന്ത്ര്യപര്യം സൂചിപ്പിക്കുന്നു.

3

ലോകമാന്യതയിലകന്നു

അങ്ങയുടെ അനുഭാവത്തിന് ഞാൻ കൃതജ്ഞനാണ്. എന്റെ ആരോഗ്യത്തെപ്പറ്റി അങ്ങേയ്ക്ക് ഉല്ലാസം തോന്നുന്നത് സ്വാഭാവികമത്രെ. ഈശ്വരകാരുണ്യത്താൽ എനിക്ക് ഇപ്പോൾ കൂടുതൽ സുഖമുണ്ട്. എങ്കിലും ഏതാനും ദിവസത്തേക്ക് എനിക്ക് കിടക്കയിൽനിന്ന് എഴുന്നേല്ക്കാൻ സാധിക്കുകയില്ല. വേദന കഠിനമായിരുന്നു. ഇപ്പോൾ അതു ശമിച്ചിട്ടുണ്ട്.

2 Mahatma, vol i, pp. 281—282

* ഇന്ത്യയിലെ സമുന്നതനേതാക്കൾ യദുധാവഗൃത്തിന് ആളെ ചേർക്കുന്ന പരിപാടിക്കു സജീവമായ പിന്തുണ നല്കേണ്ടതു് ആവശ്യമാണെന്ന് ഊന്നി പറഞ്ഞുകൊണ്ട് എഴുതിയവയാണ് ഇതു്. തിലകനുള്ള അടുത്ത കത്തും. (ഈ കത്തു് 1918 ജൂലൈ 4-ാം തീയതിയാണെഴുതിയതു്.)

3 Mahatma, vol i, p. 283

*കോൺഗ്രസ്സ് സമ്മേളനത്തിൽ ഹാജരാകാൻ ഞാൻ ഉദ്ദേശിക്കുന്നില്ല. മിതവാദികളുടെ സമ്മേളനത്തിൽ സംബന്ധിക്കാനും ഉദ്ദേശമില്ല. രണ്ടു കൂട്ടരുടേയും അഭിപ്രായത്തിൽനിന്നു വ്യത്യസ്തമാണ് എന്റെ വീക്ഷണമെന്ന് എനിക്കറിയാം. അങ്ങയോടു ഇതിനകം ഞാനതു പറഞ്ഞിട്ടുണ്ട്. പട്ടാളത്തിൽ ആളുകളെ ചേർക്കുന്ന ജോലിയിൽ നാം നിരതരാവുകയും ലക്ഷോപലക്ഷം ആളുകളെ നമ്മോടൊന്നിച്ചു നിൽക്കുകയും ചെയ്യുന്നപക്ഷം മഹത്തായ സേവനം ഇന്ത്യയ്ക്കുവേണ്ടി അനുഷ്ഠിക്കാൻ നമുക്കു കഴിയുമെന്നു ഞാൻ വിശ്വസിക്കുന്നു. മിസ്സിസ് ബസന്റും അങ്ങയും എന്റെ അഭിപ്രായത്തോടു യോജിക്കുന്നില്ല. ഈ പ്രവർത്തനത്തിൽ പങ്കുകൊള്ളാൻ മിതവാദികൾക്കു വലിയ താല്പര്യം കാണുകയില്ലെന്നും എനിക്കറിവുണ്ട്. ഇത് ഒരു കാര്യം. മോൺ ടേഗ്-ചെംസ്ഫോർഡ് പദ്ധതിയുടെ തത്ത്വം നാം സ്വീകരിക്കുകയും നമുക്കു നിദ്ദേശിക്കാൻ ആഗ്രഹമുള്ള എല്ലാ മാറ്റങ്ങളും വ്യക്തമായി വിവരിക്കുകയും ചെയ്യേണ്ടതാണ്. അതാണ് രണ്ടാമത്തെ സംഗതി. ആ മാറ്റങ്ങൾ അംഗീകരിച്ചു കിട്ടുന്നതിനുവേണ്ടി നാം മരണംവരെ പോരാടണം. മിതവാദികൾ ഈ ആശയം സ്വീകരിക്കുകയില്ലെന്നു വ്യക്തമാണ്. മിസ്സിസ് ബസന്റും അങ്ങയും ഈ ആശയം സ്വീകരിച്ചാലും, ഞാൻ ആഗ്രഹിക്കുന്ന രീതിയിൽ നിങ്ങൾ സമരം ചെയ്യുകയില്ല. മിസ്സിസ് ബസന്റ് ഒരു സത്യാഗ്രഹിയല്ലെന്ന് അവർ പറഞ്ഞിട്ടുണ്ട്. സത്യാഗ്രഹത്തെ ബലഹീനരുടെ ആയുധമായിട്ടാണ് അങ്ങ് അംഗീകരിച്ചിട്ടുള്ളത്. വ്യാമോഹത്തിന് അധീനനാകാൻ ഞാൻ ആഗ്രഹിക്കുന്നില്ല. നിങ്ങൾ രണ്ടു പേരോടും കൂട്ടപിരിഞ്ഞ് കോൺഗ്രസ്സിൽ കലുഷത സൃഷ്ടിക്കാനും എനിക്ക് അഭിലാഷമില്ല. എനിക്ക് ഒരു വിശ്വാസമുണ്ട്. എന്റെ പ്രായശ്ചിത്തം പരിപൂർണ്ണമാണെങ്കിൽ അങ്ങയും മിസ്സിസ് ബസന്റും എന്റെ തത്ത്വം സ്വീകരിക്കും. എനിക്ക് ക്ഷമയോടുകൂടി കാത്തിരിക്കാവുന്നതാണ്.

മിതവാദികളും തീവ്രവാദികളും, അവരുടെ തത്ത്വങ്ങൾ ബലികഴിച്ച്, ഒന്നിച്ചുപേരാൻ ശ്രമിക്കുന്നതിനോടു എനിക്ക് ലേശംപോലും ആനുകൂല്യമില്ല. ഈ രാജ്യത്തു രണ്ടു കക്ഷികളുണ്ട്. രണ്ടു കക്ഷികളുടേയും അഭിപ്രായം ഗവണ്മെന്റിനേറേയും ജനങ്ങളുടേയും മുന്നിൽ വ്യക്തമായി സമർപ്പിക്കുന്നതുകൊണ്ട് എന്തെങ്കിലും ദോഷം വരുമെന്ന് ഞാൻ വിചാരിക്കുന്നില്ല.

* 1918-ൽ കോൺഗ്രസ്സിന്റെ അസാധാരണസമ്മേളനത്തിനു തൊട്ടുമുമ്പു ഗാന്ധിജിക്ക് ഉണ്ടായിരുന്ന രാഷ്ട്രീയാഭിപ്രായങ്ങൾ അടങ്ങിയ കത്താണിത്. ആ കോൺഗ്രസ്സ് സമ്മേളനത്തിൽ പങ്കെടുക്കാൻ ഗാന്ധിജിയോടു താത്പര്യപൂർവ്വം ആവശ്യപ്പെട്ടുകൊണ്ട് തിലകൻ എഴുതിയ കത്തിന് മറുപടിയായി 1918 ആഗസ്റ്റ് 25-ാം തീയതിയാണ് ഇതെഴുതിയത്.

4

ഗോപാലമേനോൻ

സത്യാഗ്രഹാശ്രമം,
സബർമതി,
മാർച്ച് 10, 1922

എന്റെ പ്രിയപ്പെട്ട ഗോപാലമേനോൻ,

*നിങ്ങളുടെ നല്ലപ്പെട്ട ശിക്ഷയെപ്പറ്റി ഞാൻ തീർച്ചയായും ഓർക്കുന്നുണ്ട്. നിങ്ങളുടെ സംരംഭത്തിന് സകല വിജയവും ഞാൻ ആശംസിക്കുന്നു. ഒർവഹമായ ഈ ജോലിത്തിരക്കിനിടയ്ക്ക് അയച്ചുതരാൻ എനിക്ക് കഴിവുള്ള ഏകസന്ദേശം ഇതാണ്. ഇനി ഭൂതകാലത്തെപ്പറ്റി ചിന്തിക്കാതിരിക്കാൻ ഹിന്ദുക്കൾക്കും മാപ്പിളമാക്കുമുള്ള ഉത്തരവാദിത്തം അവർ മനസ്സിലാക്കണം. നിങ്ങൾ സമീപിക്കാൻ ആഗ്രഹിക്കുന്ന ഹിന്ദുവിഭാഗങ്ങളേയും മാപ്പിളമാരേയും പത്രദാറാ എങ്ങനെയാണു സമീപിക്കേണ്ടതു് എന്നു പറയാൻ എനിക്ക് കഴിവില്ല. എങ്കിലും ഹിന്ദുക്കൾ ഭീരുക്കളായി കഴിയുന്ന അവസ്ഥ അവസാനിപ്പിക്കണമെന്നു് എനിക്കറിയാം. മാപ്പിളമാർ ക്രൂരതയും അവസാനിപ്പിക്കണം. മറ്റൊരു ഭാഷയിൽ പറഞ്ഞാൽ, രണ്ടു ഭാഗക്കാരും യഥാർത്ഥ മതബോധമുള്ളവരായിത്തീരണം. ഹിന്ദുമതം ശാസ്ത്രപ്രകാരം ഭീരുക്കളുടെ മതമല്ല. അതുപോലെതന്നെ ഇസ്ലാം തീർച്ചയായും ക്രൂരന്മാരുടെ മതവുമല്ല. നിങ്ങളുടെ മുന്നിലുള്ള ഭീകരമായ പ്രശ്നം പരിഹരിക്കാനുള്ള ഏകമാർഗ്ഗം ഇതാണ്. തെരഞ്ഞെടുത്ത ഏതാനും ഹിന്ദുക്കളും മുഹമ്മദീയരും പൂർണ്ണമായ ഐക്യമത്യന്തോടും തങ്ങളുടെ ദൗത്യത്തിലുള്ള വിശ്വാസത്തോടുംകൂടി പ്രവർത്തിച്ച് മുന്നോട്ടു പോകണം. ആരംഭശയിൽ ഫലം സിദ്ധിക്കാതിരുന്നാലും അവർ നിരാശപ്പെടരുതു്. നിങ്ങളുടെ വായനക്കാർക്കിടയിൽനിന്നു് ഇപ്രകാരമുള്ള ഏതാനും സ്രീപുരുഷന്മാരെ കണ്ടുപിടിച്ചു സംഘടിപ്പിക്കാൻ സാധിക്കുമെങ്കിൽ നിങ്ങളുടെ പത്രം ഒരു വിശിഷ്ടലക്ഷ്യത്തെ സേവിച്ചെന്നു പറയാം.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

4 Seven Months with Mahatma Gandhi, p. 260

* നിസ്സഹകരണപ്രസ്ഥാനകാലത്തെ മലബാറിലെ ഒരു രാഷ്ട്രീയനേതാവു്. 1922-ൽ അദ്ദേഹം മദ്രാസിൽനിന്നു് 'നവീനകേരളം' എന്ന പേരിൽ ഒരു പത്രം ആരംഭിച്ചു. അതിന്നു് ഒരു സന്ദേശം ആവശ്യപ്പെട്ടപ്പോൾ അയച്ച കത്തു്.

5

ക്രിഷ്ണദാസിനു*

ഞായറാഴ്ച,

12-3-1922

എന്റെ പ്രിയപ്പെട്ട കൃഷ്ണദാസ്, *

ഏഴത്തുകൾ, റിപ്പോർട്ടുകൾ മുതലായവ സംബന്ധിച്ചു നിങ്ങൾ വേണ്ടതു ചെയ്യണം. അതിനു നിങ്ങളുടെ കൈയിൽ അവ വന്നെത്തേണ്ടതാണ്. ഈ ചുമതല നിങ്ങളുടെ കഴിവിനു അതീതമല്ലെങ്കിൽ, എല്ലാ ലേഖനങ്ങളും അവസാനം നിങ്ങളുടെ കൈയിൽക്കൂടി കടന്നു പോകയാണു വേണ്ടതു്.

പത്രാധിപർ സതീശ് ബാബു, രാജഗോപാലാചാരി, നിങ്ങൾ, ഷുവൈബ്, കാകാ, ദേവദാസ് എന്നിങ്ങനെ പല പേരുകളും എന്റെ കൈയിലുണ്ടു്. ലേഖനങ്ങളിൽ ഒപ്പുവെക്കാനുള്ള അനുവാദവും സതീശ് ബാബു നിങ്ങൾക്കു നല്കിയെങ്കിൽ നന്നായിരുന്നേനെ.

ആ മുറി പൂർണ്ണമായി നിങ്ങളുടെ അധീനതയിലായിരിക്കണം. വരാന്തയിലേക്കുള്ള വാതിൽ അകത്തുനിന്നു നിങ്ങൾ പൂട്ടണം. ആഫീസ് മുഴുവൻ അവിടെ സജ്ജീകരിക്കണം. ഹർദിക്കറും, ബുള്ളറ്റാറിൻ ജോലിക്കാരും അവിടെ വന്നു ജോലികൾ ചെയ്യണം. പക്ഷേ, അതു് നിങ്ങളുടെ അനുവാദത്തിനു വിധേയമായിരിക്കേണ്ടതാണ്.

തീർച്ചയായും നിങ്ങൾക്കു് എന്റെ ആശംസകളുണ്ടു്. ആവശ്യമുള്ള ശക്തിയും അറിവും നിങ്ങൾക്കു് ഈശ്വരൻ പ്രദാനംചെയ്യും.

ബാപ്പ.

6

സി. എഫ്. ആൻഡുസിനു*

മാർച്ച് 17, 1922

എന്റെ പ്രിയപ്പെട്ട ചാർലി,

* നിങ്ങളുടെ കത്തു് ഇപ്പോഴാണ് എനിക്കു കിട്ടിയതു്. നിങ്ങൾ നിങ്ങളുടെ ജോലി വിട്ടു പോരാഞ്ഞതു തികച്ചും ശരിയാണ്. ഗുരു ദേവിന്റെ സമീപത്തു നിങ്ങൾ ചെല്ലണം. അദ്ദേഹത്തിനു നിങ്ങളെ

5 Seven Months with Mahatma Gandhi, pp. 160—161

* കരേക്കാലം ഗാന്ധിജിയുടെ പ്രൈവറ്റ് സെക്രട്ടറിയായിരുന്നു; ഗാന്ധിജി കോടതിവിചാരണയ്ക്കു വിധേയനായി സബർമതി ജയിലിൽ കഴിയുമ്പോൾ അയച്ച കത്തു്.

6 Yong India (collected vol.) 1919—1922, p. 1351

* ഗാന്ധിജിയുടെ വിസ്താരവേളയിൽ സന്നിഹിതനായിരിക്കാൻ തനിക്കു കഴിവില്ലെന്നു് ഭീനബന്ധു സി. എഫ്. ആൻഡുസ് അറിയിച്ചപ്പോൾ, ആ കത്തിനു നല്കിയ മറുപടി—സബർമതി ജയിലിൽനിന്നാണ് ഇതു് അയച്ചതു്.

ആവശ്യമുള്ളതോളം കാലം അദ്ദേഹത്തോടൊന്നിച്ചു കഴിയണം. നിങ്ങൾക്കു സമയമുള്ളപ്പോൾ ആശ്രമത്തിൽ (സബർമതി) ചെന്നു അല്പകാലം അവിടെ തങ്ങുന്നത് എനിക്ക് ഇഷ്ടമുള്ള കാര്യമാണ്. എന്നാൽ നിങ്ങൾ ജയിലിൽ വന്നു എന്നെ കാണണമെന്നു ഞാൻ പ്രതീക്ഷിക്കയില്ല. ഒരു പാവയെപ്പോലെ സത്തുഷ്ടനാണു ഞാൻ: ബാഹ്യലോകത്തോടുള്ള സകല ബന്ധങ്ങളിലും നിന്നു പൂർണ്ണമായി വേർപെട്ടുകഴിയുക, അതാണു ജയിൽജീവിതത്തെപ്പറ്റി, പ്രത്യേകിച്ചും ഒരു നിയമനിഷേധകന്റെ ജയിൽജീവിതത്തെപ്പറ്റി എനിക്കുള്ള ആദർശം. സന്ദർശകരെ കാണാൻ അനുവദിക്കപ്പെടുന്നത് ഒരു പ്രത്യേകാവകാശമാണ്—ഒരു നിയമനിഷേധകൻ ഒരു പ്രത്യേകാവകാശം ആവശ്യപ്പെടുകയോ സ്വീകരിക്കുകയോ ചെയ്തുകൂടാ. പ്രത്യേകാവകാശങ്ങൾ വേണ്ടെന്നുവെച്ചാൽ ജയിയിലുള്ള അച്ചടക്കത്തിന്റെ ധാർമികമായ പ്രയോജനം വർദ്ധിപ്പിക്കാൻ സാധിക്കും. ആസന്നമായ തടവുശിക്ഷ എനിക്ക് ഒരു രാഷ്ട്രീയപ്രചോദനമെന്നതിനേക്കാൾ ധാർമികമായ പ്രയോജനമായിരിക്കും. അതു് ഒരു യജ്ഞമാണെങ്കിൽ ഏറ്റവും വിശുദ്ധമായ യജ്ഞമായിരിക്കണമെന്നാണു ഞാൻ ആഗ്രഹിക്കുന്നത്.

സ്നേഹപൂർവ്വം, നിങ്ങളുടെ
മോഹൻ.

7

മൗലാനാ മുഹമ്മദലിക്ക്

ഞാൻ ജയിലിലാണ്. അതുകൊണ്ടു് ഒരു സന്ദേശവും നിങ്ങൾക്കു് അയച്ചുതരാൻ എനിക്കു കഴിവില്ല. ജയിലിൽനിന്നു് ആരെങ്കിലും സന്ദേശങ്ങൾ അയയ്ക്കുന്നതിനോടു് ഒരിക്കലും ഞാൻ അനുകൂലിച്ചിട്ടില്ല. എങ്കിലും നിങ്ങൾക്കു് എന്നോടുള്ള കൂറു് എന്നെ അഗാധമായി സ്പർശിച്ചിട്ടുണ്ടു്. എന്നോടുള്ള ഈ കൂറിന്നു് നാട്ടിനോടു നിങ്ങൾക്കുള്ള കൂറിനോളം പ്രാധാന്യം കല്പിക്കരുതെന്നു ഞാൻ ആവശ്യപ്പെടുന്നു. എന്റെ അഭിപ്രായങ്ങൾ സുവിദിതങ്ങളാണു്. ജയിലിൽ പോകുന്നതിനു മുൻപു ഞാൻ അവ വെളിപ്പെടുത്തിയിട്ടുണ്ടു്. യാതൊരു മാറ്റവും അതിനു ശേഷം വന്നിട്ടില്ല. എന്നോടു വിരോധിക്കാൻ നിങ്ങൾ തീരുമാനിക്കുന്നപക്ഷം അതു നിങ്ങളും ഞാനും തമ്മിലുള്ള ബന്ധത്തിന്റെ മാധുര്യത്തെ അണുമാത്രംപോലും ബാധിക്കയില്ലെന്നു ഞാൻ ഉറപ്പു നല്കാം.*

7 This was Bapu, p. 87

* യറവു്ദാ ജയിലിൽനിന്നു് ദേവദാസഗാന്ധിയുടെ കൈയിൽ കൊടുത്തയച്ച സന്ദേശം. (1923-ൽ)

8

കേണൽ മാഡക്കിൻ

സാസുൺ ആശുപത്രി,
പൂന,
ജനുവരി 12, 1924

എന്റെ പ്രിയപ്പെട്ട കേണൽ മാഡക്ക്,

*കഴിഞ്ഞ ആറു മാസമായിട്ട് എനിക്കുള്ള സുഖക്കേടിന്റെ ചരിത്രം നിങ്ങൾക്ക് അറിവുള്ളതാണ്. അസാധാരണമായ ദയവ് എന്നോടു നിങ്ങൾ കാണിച്ചിട്ടുണ്ട്. നിങ്ങൾ വിവരിച്ച ശസ്ത്രക്രിയ നടത്തുന്നതിന് ഇനി അല്പമെങ്കിലും വൈകിയാൽ അത് എനിക്കു അത്യന്തം അപകടകരമായിത്തീരുമെന്ന തീരുമാനത്തിൽ നിങ്ങളും സർജൻ ജനറലും മാനുവായ മറ്റു ഡോക്ടർമാരും എത്തിച്ചേർന്നിരിക്കുന്നു. എന്റെ സുഹൃത്തുക്കളായ പ്രത്യേക ഡോക്ടർമാരിൽ ആരെയെങ്കിലും വരുത്തുന്നതിന് ഗവണ്മെന്റ് നിങ്ങളെ അധികാരപ്പെടുത്തിയിട്ടുണ്ടെന്നു നിങ്ങൾ സദയം എന്നോടു പറഞ്ഞു. ഡോക്ടർ ദലാലി നേറയും, ഡോക്ടർ ജീവരാജ് മേത്തയുടേയും പേരുകൾ ഞാൻ നിദ്ദേശിച്ചു. അവരുടെ സാന്നിധ്യം ലഭ്യമാക്കാൻ നിങ്ങൾ പരമാവധി പരിശ്രമിച്ചിട്ടുണ്ട്. എങ്കിലും അവരിൽ ആരോടും സമ്പർക്കം പുലർത്താൻ നിങ്ങൾക്കു കഴിഞ്ഞിട്ടില്ല. എനിക്കു നിങ്ങളിൽ പരിപൂർണ്ണ വിശ്വാസമുണ്ട്. രോഗത്തിന്റെ ഗുരുതരമായ സ്വഭാവം പരിഗണിച്ച് താമസംകൂടാതെ നിങ്ങൾ ശസ്ത്രക്രിയ നടത്തിക്കൊള്ളാൻ ഞാൻ അപേക്ഷിക്കുന്നു.

നിങ്ങളുടെ, ആത്മാർത്ഥയുള്ള,
എം. കെ. ഗാന്ധി
(ഒപ്പ്)

8 Young India (collected vol.) 1919—1922, p. 1370

* 1924 ജനുവരി 12-ാം തീയതി (ഈ കത്തഴുതിയ ദിവസം) രാത്രിയാണ് ഗാന്ധിജിക്ക് അപ്പെൻഡിസൈറ്ററിസ് സംബന്ധിച്ച് ഒരു ശസ്ത്രക്രിയ നടന്നത്. 10 മണിക്ക് അദ്ദേഹത്തെ ശസ്ത്രക്രിയയ്ക്കുള്ള മേശമേൽ കിടത്തി. ഉടനെ വൈദ്യ തദ്ദീപങ്ങൾ യാദൃച്ഛികമായി അണഞ്ഞുപോയി. ഡോക്ടർ മാഡക്ക് ഒരു ടോർച്ചിലെറ്റ് ഉപയോഗിച്ച ശസ്ത്രക്രിയ തുടർന്നു; പകുതിയായപ്പോൾ അത് കത്താതായി. പിന്നീട് ഒരു റാൻസ്വിളക്കിന്റെ വെളിച്ചത്തിലാണ് ഡോക്ടർ ആ ശസ്ത്രക്രിയ പൂർത്തിയാക്കിയത്. പ്രത്യുല്പന്നമായി ആ ഡോക്ടർ ഒരുമണിക്കൂർ സമയംകൊണ്ട് ആപല്പരമായ ആ പ്രതിസന്ധി തരണംചെയ്തു; അങ്ങനെ ഗാന്ധിജി തന്നിൽ നിക്ഷേപിച്ച വിശ്വാസത്തിനു താൻ തികച്ചും അർഹനാണെന്ന് ബ്രിട്ടീഷുകാരനായ അദ്ദേഹം തെളിയിച്ചു.

9

സരോജിനി നായിഡുവിനു്

ഫെബ്രുവരി 28, 1924

*നിങ്ങളുടെ കേബിൾ കിട്ടിയപ്പോൾ എനിക്ക് ആദ്യം തോന്നി. ഇപ്പോൾ മൊംബാസയിൽനിന്നു് നിങ്ങൾ അയച്ച സന്ദേശമായ കത്തും കിട്ടി. മറുപടി ഇതാ അയയ്ക്കുന്നു. കിഴക്കേ ആഫ്രിക്കയിൽ നിങ്ങൾ ചെയ്തുകൊണ്ടിരിക്കുന്ന പ്രവർത്തനം ഞാൻ ശ്രദ്ധിക്കുന്നുണ്ട്. നിങ്ങളുടെ സാന്നിധ്യം നമ്മുടെ ആളുകൾക്ക് ഒരു പ്രോത്സാഹനമായിരുന്നു. അത് ഒരുപക്ഷേ, യൂറോപ്യന്മാരുടെ ഹൃദയങ്ങളിൽ മാർദ്ദവം ഉളവാക്കുകയും ചെയ്തിട്ടുണ്ടായിരിക്കാം. നിങ്ങൾക്ക് മറുത്തുവരെ ആകർഷിക്കാൻ കഴിവുണ്ടെങ്കിലും രണ്ടാമതു പറഞ്ഞ കൃത്യം നിങ്ങൾക്കുപോലും പ്രയാസമുള്ളതാണ്. ദക്ഷിണാഫ്രിക്കയിൽ നിങ്ങളുടെ ജോലി കിഴക്കേ ആഫ്രിക്കയിൽ നടത്തിയ പ്രവർത്തനത്തേക്കാൾ ഒരു തരത്തിൽ പ്രയാസം കുറഞ്ഞതായിരിക്കാൻ ഇടയുണ്ട്. യൂറോപ്യന്മാർ (അവിടെയുള്ളവർ) വളരെക്കൂടുതൽ സംസ്കാരമുള്ളവരാണ്. ചിലർ അത്യന്തം നല്ല കൂട്ടരാണ്. നമ്മുടെ ആളുകൾക്കിടയിൽ പരിചയസമ്പന്നരായ ചില ഭടന്മാരെയും നിങ്ങൾ കണ്ടെത്തും.

മുമ്പു നിങ്ങൾക്ക് ഉണ്ടായിരുന്ന പനി പൂർണ്ണശക്തിയോടുകൂടി വീണ്ടും ആരംഭിച്ചിട്ടുണ്ടെന്നു തികച്ചും സ്രീസാധാരണമായ ആ അനുബന്ധത്തിൽനിന്നു് ഞാൻ മനസ്സിലാക്കുന്നു. എങ്കിലും മൊംബാസയിൽനിന്നു് ദക്ഷിണാഫ്രിക്കയിലേക്കുള്ള കപ്പൽയാത്ര വിശ്രമത്തിനു് അവസരം നല്കിയിട്ടുണ്ടായിരിക്കും. പനി നിയന്ത്രണാധീനമാക്കാൻ കഴിഞ്ഞിരിക്കുമെന്നും, വലിയ ക്ഷീണം കൂടാതെ ദക്ഷിണാഫ്രിക്കയിൽ പ്രവർത്തനം നടത്താൻ നിങ്ങൾക്കു സാധിക്കുന്നുണ്ടെന്നും ഞാൻ പ്രതീക്ഷിക്കുന്നു. ആരോഗ്യവും സമയവും അനുവദിക്കുന്നപക്ഷം ആ രണ്ടു ഭൂഖണ്ഡങ്ങളിലും നിങ്ങൾക്കു സിദ്ധിച്ച അനുഭവങ്ങൾ വിവരിച്ചെഴുതണം. ഒന്നിലധികം വീക്ഷണകോണങ്ങളിൽനിന്നു നോക്കുമ്പോൾ അത് വിലയേറിയതായിരിക്കും.

ഞാൻ വിമുക്തനായി. എങ്കിലും ഒരു ലേശം ആശ്വാസംപോലും എനിക്ക് അനുഭവപ്പെട്ടുന്നില്ല നേരേമറിച്ചു്, താങ്ങാവുന്നതിലധികം ഉത്ക്കണ്ഠാഭാരമുണ്ട്. എന്റെ മുന്നിലുള്ള കർത്തവ്യം എന്റെ കഴിവിനു് അതീതമാണെന്നു തോന്നുന്നു. അത് ഉത്ക്കണ്ഠ വളർത്തുന്നു. പരിശ്രമിക്കാൻ മാത്രമാണു നമുക്കു കഴിവുള്ളതു്. മുറിവു് ഉണങ്ങിക്കഴിഞ്ഞിട്ടില്ല. സാസുൺ ആശുപത്രിയിൽ ഇപ്പോഴും ഞാൻ കിടക്കുകയാ

9 Gandhi Marg, vol. iv, pp. 143—144

* 1924-ൽ അദ്ദേഹം അപ്പൻഡിസൈറ്റിസ്മിനു ശസ്ത്രക്രിയ നടത്തുകയും ജയിലിൽനിന്നു് വിമുക്തനാവുകയും ചെയ്തതിനു ശേഷം എഴുതിയതു്. സരോജിനീദേവി അപ്പോൾ കിഴക്കേ ആഫ്രിക്കയിൽ പര്യടനം നടത്തുകയായിരുന്നു.

ണം. ഒരു നീണ്ട കത്തെഴുതാനുള്ള ശേഷിയും എന്റെ കൈകൾക്കില്ല. നിങ്ങൾ മടങ്ങിയെത്തുമ്പോൾ അന്വേരിക്കടുത്തു് ഞാൻ രോഗാനന്തരവിശ്രമം അനുഭവിക്കുകയായിരിക്കുമെന്നു പ്രതീക്ഷിക്കുന്നു. ഇന്നു ചെയ്യുന്നതിനേക്കാൾ ജോലി ചെയ്യാനുള്ള കഴിവു് ആ സമയത്തു് എനിക്കു സിദ്ധിക്കുമെന്നും വിചാരിക്കുന്നു. കറേക്കൂടി എഴുതാനും സാധിച്ചെന്നു വരാം.

ഏതോ ഒരാൾ സുവിശേഷത്തിൽനിന്നു് ആശയചോരണം നടത്തിയതിനെപ്പറ്റി നിങ്ങൾ എഴുതിയിരുന്നു. നിങ്ങൾ ഏറെനേരത്തു് വൈഷമ്യമുള്ള ഒരു കത്തുവ്യമാണം. എത്രത്തോളം വിജയം നിങ്ങൾ കരസ്ഥമാക്കിയെന്നു ഞാൻ മുഖദാവിൽ മനസ്സിലാക്കിക്കൊള്ളാം.

എം. കെ. ഗാന്ധി.

10

പോളിനു്

പ്രിയപ്പെട്ട മി. പോൾ,*

ബാംഗ്ലൂരിൽവെച്ചു നടന്ന അഖിലേന്ത്യാ ക്രൈസ്തവ സമ്മേളനത്തിൽ നിങ്ങൾ ചെയ്ത പ്രസംഗം ഇന്നലെ മാത്രമാണു് എനിക്കു പരിശോധിക്കുവാൻ സാധിച്ചതു്. സഭസ്സിന്റെ അംഗീകാരത്തിനുവേണ്ടി നിങ്ങൾ നിർദ്ദേശിച്ച പരിഹാരമാർഗം അസാധാരണമായ സ്വുടതയോടുകൂടി അവതരിപ്പിച്ചുകൊണ്ടു്, നിങ്ങൾ എന്റെ അഹന്തയെ താഴ്ത്തിയിരിക്കുന്നു. എന്റെ കാരാഗൃഹവാസത്തിനു മുമ്പു്, അനവധി യോഗങ്ങളിലും യങ്ങ് ഇന്ത്യയുടെ ലക്കങ്ങളിലുംകൂടി ആ പരിഹാരമാർഗം ഇന്ത്യയിലെ ഹിന്ദുക്കളോടും മുസ്ലീമാന്മാരോടും ഞാൻ നിർദ്ദേശിച്ചപ്പോൾ, അവ്യക്തമായി അതു വിവരിക്കാൻ മാത്രമാണു് എനിക്കു കഴിഞ്ഞിരുന്നതു്. സാധാരണഗതിയിലുള്ള പ്രവർത്തനങ്ങൾ പുനരാരംഭിച്ചതിനു ശേഷം, അഥവാ നേതാക്കളോടുപര്യാലോചിച്ചതിനുശേഷം, ഏകപക്ഷീയമായ സമ്പർക്കമെന്ന ആശയം വിശദീകരിക്കാൻ ഞാൻ ഉദ്ദേശിച്ചിരുന്നു—തികച്ചും സൂക്ഷ്മമായി പറഞ്ഞാൽ നിങ്ങൾ നിർദ്ദേശിക്കുന്ന പരിഹാരമാണു്. പക്ഷേ, ആതിന്റെ ഉപജ്ഞാതാവു് എന്ന പദവി അവകാശപ്പെടാൻ എനിക്കു നിങ്ങൾ അശേഷം ഇടംതന്നിട്ടില്ല. അതുകൊണ്ടു നിങ്ങളെ പിന്തുടരുന്ന വിനീതനായ ഒരു അനുയായിയെന്ന നിലകൊണ്ടു ഞാൻ തൃപ്തിപ്പെടേണ്ടതാണു്.

നിങ്ങളുടെ ശ്ലാഘനീയമായ പ്രസംഗത്തിന്റെ ഒന്നോ രണ്ടോ ഭാഗങ്ങൾ സൗഹാർദ്ദസമേതമായ വിമർശനം അർഹിക്കുന്നുണ്ടു്.

10 Gandhi Marg, vol. iv, pp. 144—145

* വൈ. എം. സി. എ.—കളുടെ നാഷണൽ കൗൺസിലിന്റെ സെക്രട്ടറി.

എട്ടാമത്തെ ഖണ്ഡികയിൽ നിങ്ങൾ ഇങ്ങനെ പറയുന്നു: 'നമ്മുടെ നാട്ടുകാർതന്നെ, ഹിന്ദുക്കളും മുഹമ്മദീയരുമെല്ലാം, പൊതുക്കാര്യങ്ങളേയും പൊതുപ്രവൃത്തികളും നടത്തുന്ന ആളുകളേയും വിലയിരുത്തുവോൾ, സർവ്വമാ ക്രിസ്തുവിനേയും അദ്ദേഹത്തിന്റെ തത്ത്വങ്ങളേയും മാനദണ്ഡമായി ഉപയോഗിക്കാറുണ്ട്.' ഇതു തികച്ചും സത്യമാണോ? അഹിംസാസിദ്ധാന്തത്തെ മനസ്സിൽവെച്ചുകൊണ്ടാണ് ഈ ഭാഗം നിങ്ങൾ പറഞ്ഞതെന്നു ഞാൻ വിചാരിക്കുന്നു. അഹിംസയുടെ പരമമായ അർത്ഥത്തിൽ അതു വികാസം നേടിയത് ഗിരിപ്രഭാഷണത്തിനു മുമ്പാണ്. നമ്മുടെ നാട്ടിൽ ക്രിസ്തുമതം വന്നെത്തുന്നതിനു മുമ്പുതന്നെ അതു ഭാരതത്തിന്റെ മതപരമായ സമ്പത്തിന്റെ ഘടകമായിത്തീർന്നിരുന്നു. ഇക്കാര്യം ചരിത്രപരമായി അംഗീകരിക്കപ്പെട്ടിട്ടുണ്ട്. ജനങ്ങളുടെ മനസ്സിൽ അഹിംസാഭാവം തുളുമ്പിനിന്നില്ലായിരുന്നെങ്കിൽ, കഴിഞ്ഞ മൂന്നു കൊല്ലങ്ങളായി നമുക്കു സിദ്ധിച്ചുകൊണ്ടിരിക്കുന്ന വിസ്തൃതാവഹമായ സഹകരണം ലഭിക്കുമായിരുന്നോ? ക്രൈസ്തവനാടെന്നു പേരുള്ള യൂറോപ്പിൽ അഹിംസ അല്പമെങ്കിലും ഫലപ്രദമായ രീതിയിൽ പ്രചരിപ്പിക്കാൻ ഇന്നും സാധ്യതയില്ലെന്നു നിങ്ങൾക്കു തോന്നുന്നില്ലേ? ദക്ഷിണാഫ്രിക്കയിൽവെച്ച് ഏറ്റവും ഉത്തമന്മാരായ ക്രിസ്ത്യാനികളോടു ഞാൻ സമ്പർക്കം പുലർത്തിയിരുന്നു. ബോധപൂർവ്വമല്ലാത്ത ഒരു ഇടുങ്ങിയ വീക്ഷണഗതി ഞാൻ കാണാനിടയായി. അഹിംസാസിദ്ധാന്തം അഥവാ ക്ഷമാശീലം ഉദിച്ചത് ക്രിസ്തുമതത്തിൽനിന്നാണ് എന്നൊരു അവകാശവാദവും എന്റെ ദൃഷ്ടിയിൽപ്പെട്ടു. അതുകൊണ്ടാണ് ഇക്കാര്യം ഞാൻ സൂചിപ്പിച്ചത്. നിങ്ങളുടെ പ്രസംഗത്തിലുള്ള ഈ വൈകല്യത്തിലേക്കു നിങ്ങളുടെ ശ്രദ്ധയാകർഷിക്കുന്നത്, നിങ്ങളുടെ ക്രിസ്തുമതവിശ്വാസം സങ്കുചിതമനസ്ഥിതി കലർന്നതല്ലെന്ന് എനിക്കറിയാവുന്നതുകൊണ്ടാണ്. ഞാൻ പറയുന്നതു നിങ്ങൾക്കു സ്വീകാര്യമായി തോന്നുന്നപക്ഷം, ക്രിസ്ത്യാനികളുടെയിടയിൽ ഈ തെറ്റായ ചിന്താഗതി പ്രത്യക്ഷപ്പെടുന്നതു നിങ്ങൾ കാണാൻ ഇടയായാൽ, ഫലപ്രദമായ രീതിയിൽ അതിനെ നേരിടാൻ നിങ്ങൾക്കു സാധിക്കും. നേരേമറിച്ച്, നിങ്ങളെ ഞാൻ തെറ്റിദ്ധരിപ്പിച്ചിട്ടുണ്ടെന്നോ, ഞാൻ പറയുന്നതു ചരിത്രപരമായി ശരിയല്ലെന്നോ നിങ്ങൾ വിചാരിക്കുന്നുണ്ടെങ്കിൽ എന്റെ തെറ്റുതിരുത്താൻ മടിക്കരുത്.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

11

പണ്ഡിറ്റ് മദൻമോഹൻ മാളവ്യയ്ക്ക്

മാർച്ച് 5, 1924

പണ്ഡിറ്റ് മദൻമോഹൻ മാളവ്യയ്ക്ക്,
ഡൽഹി.

എന്റെ കൈകൊണ്ടുതന്നെ അങ്ങേയ്ക്ക് ഒരു ദീർഘമായ കത്തു എഴുതണമെന്നു പലപ്പോഴും വിചാരിച്ചിട്ടുണ്ട്. അത് ഇപ്പോഴും സാധ്യമല്ല. അതുകൊണ്ട് ഞാൻ പറഞ്ഞുകൊടുത്തു എഴുതിക്കുന്നു. ജയിലിൽവെച്ചായാലും പുറത്തുവെച്ചായാലും ഞാൻ എല്ലാപ്പോഴും അങ്ങയുടെ ആരോഗ്യത്തെപ്പറ്റി അന്വേഷിക്കാറുണ്ട്; ബഹുകാര്യവ്യഗ്രനാണെങ്കിലും സാമാന്യം നല്ല ആരോഗ്യം അങ്ങ് പാലിച്ചുപോരുന്നുണ്ടെന്ന് അറിയുമ്പോൾ എനിക്കു സന്തോഷവും തോന്നുന്നു.

അങ്ങ് ഹിന്ദു മഹാസഭ സ്ഥാപിച്ചത് എന്നോടുള്ള അസൂയകൊണ്ടാണെന്നു കരുതുന്ന ആളുകൾ കുറച്ചല്ലാത്തതെന്ന് ലാലാജി എന്നോടു പറയുകയുണ്ടായി. ഈ അഭിപ്രായം കേട്ട് അങ്ങ് ചിരിച്ചിരിക്കുമെന്നു ഞാൻ കരുതുന്നു, ഞാൻ ചെയ്തതുപോലെ. ഈ ആരോപണം വികൃതമായ ഭോഷത്തമാണ്. അതുകൊണ്ട്, എനിക്കതിൽ വ്യസനം തോന്നുന്നില്ല. ഞാൻ നിസ്സഹകരണപ്രസ്ഥാനം ഉദ്ഘാടനം ചെയ്തത് അങ്ങയോടുള്ള അസൂയകൊണ്ടാണെന്ന് എന്നെപ്പറ്റി പറയുന്നതു കേട്ടാൽ വിശ്വസിക്കാൻ കഴിയുമെങ്കിൽ, അങ്ങയെക്കുറിച്ചുള്ള ആരോപണം വിശ്വസിക്കാനും എനിക്കു തോന്നിയെന്നു വരാം—അതുതന്നെയും ഗൗരവമുള്ള ആളുകൾ ഗൗരവപൂർവ്വം പറയുന്നപക്ഷം.

എന്നാൽ അങ്ങയ്ക്കെതിരായി എന്താരുപണം ഉണ്ടായാലും, എനിക്കു അങ്ങയോടുള്ള വിശ്വസ്തത ഒരിക്കലും നശിച്ചുപോകയില്ലെന്ന് ഒരുറപ്പു തരുന്നതിനുവേണ്ടിയല്ല ഈ കത്തെഴുതുന്നത്. നമുക്കു വിരോധിക്കാൻ ഒരായിരം കാരണങ്ങൾ ഉണ്ടെന്നുവരാം. പക്ഷേ, ഭൂതദേശങ്ങൾ ആരോപിക്കാൻ ഒരിക്കലും കാരണമുണ്ടായിട്ടില്ല. ഈ എഴുത്തിന്റെ ലക്ഷ്യം താഴെ പറയുന്നവയാണ്: ഹിന്ദു-മുസ്ലീം ഐക്യപ്രശ്നം ചർച്ച ചെയ്യുന്നതിനുവേണ്ടി നാം തമ്മിൽ ഒരു കൂടിക്കാഴ്ച നടത്താൻ സാധ്യതയുണ്ടോ എന്നറിയണം. രണ്ടാഴ്ചക്കാലത്തേക്കെങ്കിലും യാത്രചെയ്യാൻ എനിക്കു സൗകര്യം ഉണ്ടായിരിക്കയില്ല. ഒരുപക്ഷേ, മൂന്നാഴ്ചയായെന്നുവരാം. അതുകൊണ്ട് സമീപഭാവയിൽ നാം ചർച്ച ചെയ്യണമെങ്കിൽ അങ്ങ് എന്നെ കാണാൻ വരേണ്ടിയിരിക്കുന്നു. ഈ വാരാന്ത്യത്തിൽ ഞാൻ അന്ധേശിക്കു സമീപമുള്ള ഒരു കടൽത്തീരപ്രദേശത്തേക്കു മാറിത്താമസിക്കാൻ ഇടയുണ്ട്. ഡൽഹിയിലും മറ്റു സ്ഥലങ്ങളിലും അങ്ങേയ്ക്ക് ജോലിത്തീരക്കുണ്ട്. അതുമൂലം അങ്ങേയ്ക്ക് ബോംബെയിലേക്കു വരാൻ അസൗകര്യമുണ്ടെങ്കിൽ, ഹിന്ദു-മുസ്ലീം പ്രശ്നത്തെപ്പറ്റിയും ഈ സമയത്തു നമ്മുടെ നാട്ടിന്റെ ശ്രദ്ധയ്ക്കു വിഷ

യമായിട്ടുള്ള പ്രധാനപ്പെട്ട ഇതരസംഗതികളെക്കുറിച്ചും അത്ത് ചിന്തിക്കുന്നതെന്നാണെന്നു വ്യക്തമാക്കിക്കൊണ്ടും, ഗ്രന്ഥമായ ഒരു കുറിപ്പ് എനിക്കു അയച്ചുതന്നാൽ കൊള്ളാം.

എം. കെ. ഗാന്ധി.

12

ഗോപാലമേനോൻ

മാർച്ച് 5, 1924

എന്റെ പ്രിയപ്പെട്ട ഗോപാലമേനോൻ,

എനിക്കു നിങ്ങൾ കത്തയച്ചതിൽ സന്തോഷമുണ്ട്. നിങ്ങളെ ഞാൻ നല്ലവണ്ണം ഓർക്കുന്നുണ്ട്. ഒരുപക്ഷേ, നിങ്ങളുടെ ആകൃതി തിരിച്ചറിയാൻ എനിക്കു കഴിഞ്ഞിട്ടില്ലെന്നു വരാം. മുഖങ്ങൾ ഓർത്തുവെക്കുന്ന കാര്യത്തിൽ ഞാൻ അസമർത്ഥനാണ്.

ജോലി പുനരാരംഭിച്ചതിനു നിങ്ങളെ കുറപ്പെടുത്താൻ എനിക്കു തോന്നുന്നില്ല. അനേകമാളുകൾ അപ്രകാരം ചെയ്തിട്ടില്ലേ? എല്ലായിടത്തും വിഷാദം വ്യാപിച്ചിരിക്കുകയാണ്. നമ്മുടെ നേതാക്കന്മാർ പോലും പരിപാടി മാറ്റിക്കൊണ്ടിരിക്കുന്നു. ഈ അവസരത്തിൽ മലബാറിലെ പ്രത്യേക വൈഷമ്യങ്ങൾ പലതും അനുഭവിക്കുന്ന നിങ്ങൾക്കു ജോലിയിലേക്കു മടങ്ങിപ്പോകാതിരിക്കാനും, അതിന്റെ ഫലമായി ഉണ്ടാകുന്ന ദാരിദ്ര്യത്തെ നേരിടാനും എങ്ങനെ കഴിയും? മലബാറിലെ വൈഷമ്യങ്ങൾ അവസാനിച്ചുകഴിഞ്ഞിട്ടില്ലെന്നും എനിക്കു അറിവുണ്ട്. ഒരുതരത്തിൽ മുൻപാൽ മലബാറിന്റെ പ്രതിധ്വനിയായിരുന്നെന്ന് നിങ്ങളോടൊപ്പം ഞാനും വിശ്വസിക്കുന്നു. എങ്കിലും മുൻപുനേയും അനന്തരകാര്യങ്ങളേയും കുറിച്ച് വ്യക്തമായ ഏതെങ്കിലും നിഗമനത്തിൽ എത്തിച്ചേരാൻ എനിക്കു കഴിയണമെങ്കിൽ കരേളയിലെ വിവരങ്ങൾ സിദ്ധിക്കണം.

ഇപ്പോഴും ഞാൻ രോഗശയ്യയിലാണ്. ഈ സന്ദർഭത്തിൽ മലബാർ സന്ദർശിക്കാൻ ഏതെങ്കിലും മുസ്ലിം നേതാവിനെ പ്രേരിപ്പിക്കുന്നതിന് എനിക്കു സാധിക്കുമെന്ന് ഉറപ്പില്ല. അപ്രകാരമൊരു സന്ദർശനം ആവശ്യമുണ്ട്. അക്കാര്യത്തിൽ നിങ്ങളോടു യോജിക്കുന്നു. നിങ്ങളുടെ നിർദ്ദേശം ഞാൻ മനസ്സിൽവെച്ചു സൂക്ഷിക്കാം. ഈ സമയത്തു ജോലി ഉപേക്ഷിക്കാൻ നിങ്ങളോടു ഞാൻ ആവശ്യപ്പെടുകയില്ല. എങ്കിലും നിങ്ങൾക്കു മതിയായ പ്രതിഫലം സിദ്ധിക്കത്തക്ക ഏതെങ്കിലും രൂപത്തിലുള്ള പൊതുക്കാര്യപ്രവർത്തനം കണ്ടെത്താൻ കഴിഞ്ഞാൽ, നിങ്ങൾ അതിനു സന്നദ്ധനായിരിക്കുമെന്നു ഞാൻ മറക്കുകയില്ല.

നിങ്ങളുടെ, ആത്മാർത്ഥതയുള്ള,

എം. കെ. ഗാന്ധി,

13

മൗലാനാ മുഹമ്മദലിക്ക്

മാർച്ച് 5, 1924

പ്രിയസുഹൃത്തേ, സഹോദരാ,

നിങ്ങളുടെ വേദനയിൽ എന്റെ ഹൃദയം സഹതാപംകൊണ്ടു വിങ്ങുകയാണ്. ആമിനയുടെ രോഗത്തെപ്പറ്റി വേദനാജനകമായ ഒരു വിവരണം ഹായത് എനിക്കു നൽകി. സിന്ധിലെ ഖിലാഫത്ത് സമ്മേളനത്തിൽ പങ്കുകൊള്ളാൻ നിങ്ങൾക്കു കഴിഞ്ഞില്ലെന്നു ഞാൻ പത്രങ്ങളിൽ വായിച്ചറിയുകയും ചെയ്തു. ആ ഒരൊറ്റ സംഗതിതന്നെ രോഗമെത്ര ഗുരുതരമാണെന്നു വെളിപ്പെടുത്തുന്നു. ഈശ്വരൻ പലതരത്തിൽ നമ്മെ പരീക്ഷിക്കുകയാണ്. അദ്ദേഹത്തിന്റെ സൃഷ്ടിയായ മനുഷ്യൻ, അവൻ സന്തോഷപൂർവ്വം ഒഴിവാക്കാൻ ആഗ്രഹിക്കുന്ന ആപത്തുകൾ വന്നു കൂടുമ്പോൾ, അവയിൽനിന്ന് എങ്ങനെ രക്ഷ പ്രാപിക്കുന്നുവെന്ന് അറിയാൻ അദ്ദേഹത്തിന് ആഗ്രഹമുണ്ട്. പരിണാമമെന്നായാലും നിങ്ങൾ ഈ അഗ്നിയിൽനിന്നു പുറത്തു വരുമെന്ന് എനിക്കറിയാം. എനിക്കുവേണ്ടി ആമിനയെ നിങ്ങൾ സമാശ്വസിപ്പിക്കണം. ഈശ്വരനിൽ വിശ്വാസം അർപ്പിക്കുന്നവർ ഭൂമിയിൽ സ്ഥിതി ചെയ്താലും ഇവിടെനിന്നു പോയാലും അവരെ സംബന്ധിച്ച സകലതും മംഗളമായിരിക്കുമെന്ന് അവളോടു പറയണം. നിങ്ങളുടെ ധീരയായ പത്നി തനിക്ക് അനുയോജ്യമായ വിധം ഈ അഗ്നിപരീക്ഷയെ തരണം ചെയ്യുമെന്ന് എനിക്കു നിശ്ചയമുണ്ട്.

തുർക്കി നിയമസഭയിലെ ഖിലാഫത്ത് പ്രമേയത്തെപ്പറ്റി റായിട്ട് നൽകുന്ന വിവരണം ഞാൻ വായിച്ചു. ആ നിശ്ചയം നിങ്ങൾക്ക് അഗാധമായ വേദനയും ഉല്ലാസവും ഉളവാക്കിയിരിക്കണം. ഗാഹിക ദുഃഖങ്ങൾ തല്ലാലും നിങ്ങളുടെ സമയത്തിൽ ഏറിയകൂറും അപഹരിക്കുന്നതുകൊണ്ടു, ഈ വേദന കൂടുതൽ അനുഭവപ്പെടുകയും ചെയ്യും. സകല സംഗതികളുടേയും ഭാവി നിർണ്ണയിക്കുന്നത് ഈശ്വരനാണെങ്കിലും, മനുഷ്യരെക്കുറിച്ച് പറയുമ്പോൾ, ഇസ്ലാമിന്റെ ഭാവി ഇന്ത്യയിലെ മുസൽമാന്മാരുടെ കൈയിലാണു സ്ഥിതിചെയ്യുന്നത്. അതാണു സർവ്വഥാ എന്റെ അഭിപ്രായം.

എന്നും നിങ്ങളുടെ,
എം. കെ. ഗാന്ധി.

14

സി. രാജഗോപാലാചാരിക്ക്

ശനിയാഴ്ച,
മാർച്ച് 22, 1924

പ്രിയപ്പെട്ട രാജഗോപാലാചാരി,

ഈ കടലാസ് കൈകൊണ്ട് ഉണ്ടാക്കിയതാണ്. എന്നിരിക്കിലും പ്രത്യേകം തയ്യാറാക്കി അച്ചടിച്ചതാണ് ഇതെന്നു ഞാൻ മനസ്സിലാക്കുന്നു. ഇന്ന് ആദ്യമായിട്ടാണ് ഞാൻ ഇത് ഉപയോഗിക്കുന്നത്. ഇപ്പോൾ രാവിലെ 8 മണി കഴിഞ്ഞു. രാത്രി 12 മണിക്ക് ശേഷം ഞാൻ ഉറങ്ങിയിട്ടേയില്ലെന്നു പറയാം. കാരണങ്ങളിലൊന്നു നിങ്ങളുടേതു. ഇന്നലെ രാത്രി നിങ്ങളുടെ മകനോടു ഞാൻ കുറെ വർത്തമാനം പറഞ്ഞു. അയാൾ നിങ്ങൾക്കും നിങ്ങൾ അയാൾക്കും കത്തെഴുതുന്നത് ഇംഗ്ലീഷിലാണോ, അതോ തമിഴിലാണോ എന്നു സന്ദർഭവശാൽ ഞാൻ ചോദിച്ചു. ഇംഗ്ലീഷിലാണെന്ന് അയാൾ പറഞ്ഞപ്പോൾ ആ വാർത്ത എന്റെ മനസ്സ് തകർത്തുകളഞ്ഞു. തമിഴിന്റെ സാധ്യതകളെപ്പറ്റി ഞങ്ങൾ ഒരു ചർച്ച നടത്തി. ഉന്നതങ്ങളും ശാസ്ത്രീയങ്ങളുമായ ചിന്തകൾ പ്രകാശിപ്പിക്കാൻ അതിനു ശക്തിയില്ലെന്ന് അയാൾ വിചാരിക്കുന്നു. അപ്പോൾതൊട്ട് എന്റെ തലച്ചോറു പ്രവർത്തിക്കാൻ തുടങ്ങി. ഇപ്പോഴും അതു പ്രവർത്തിച്ചുകൊണ്ടിരിക്കുകയാണ്. എന്റെ ഏറ്റവും വലിയ പ്രതീക്ഷ നിങ്ങളിലാണ്; ഈ ഗുരുതരമായ പരാജയം എന്തുകൊണ്ടു വന്നു? ഇതു പരാജയമാണെന്ന് എന്നിരിക്കു തോന്നുന്നു; 'ഉപ്പിന് അതിന്റെ രുചി നഷ്ടപ്പെടുന്ന പക്ഷം' എന്നു തുടങ്ങുന്ന ആപ്തവാക്യം ഓർക്കുക. തമിഴ് ജനതയുടെ ഉത്തമസന്താനങ്ങൾ തമിഴിനെ അവഗണിച്ചാൽ ആ ജനങ്ങൾ എന്തു ചെയ്യും? ജനങ്ങളുടെയിടയിൽ പ്രവർത്തിക്കുന്ന ഒരു പ്രവർത്തകൻ എന്ന നിലയ്ക്ക് അയാളുടെ ഭാവി എന്താണ്? എന്നിരിക്കു പറഞ്ഞുതരിക. അല്ലെങ്കിൽ ആ യുവാവിന്, ഇനിമേൽ നിങ്ങൾ, നിങ്ങളുടെ ഏറ്റവും നല്ല തമിഴിലാണ് എഴുതാൻ പോകുന്നതെന്നു വാഗ്ദാനം ചെയ്യുക. ഹിന്ദുവിന്റെ ആളുകൾ ചുരുക്കെഴുത്തുകാരന്റെ സേവനം വിട്ടുതന്നത് ഉദാരമായ ഒരു കാര്യംതന്നെ.

ഏറ്റവും അഗാധമായ സ്നേഹത്തോടുകൂടി,

നിങ്ങളുടെ,
എം. കെ. ഗാന്ധി.

15

റൊമെയിൻ റോളണ്ടിനു്

അന്വേരി,
മാർച്ച് 22, 1924

പ്രിയ സുഹൃത്തേ,

* അങ്ങ് സഭയം അയച്ച കത്തിനു നന്ദി. അങ്ങയുടെ ഉപന്യാസത്തിൽ, അവിടെയും ഇവിടെയും, ചില അബദ്ധങ്ങൾ വന്നുപോയിട്ടുണ്ടെങ്കിൽ എന്തിനു സാരമാക്കണം? ഇത്രമാത്രമല്ലേ അങ്ങ് തെറ്റുവരുത്തിയിട്ടുള്ളൂ; അങ്ങ് ജീവിക്കുന്നത് ഇത്ര വിദൂരവും വ്യത്യസ്തവുമായ അന്തരീക്ഷത്തിലാണെങ്കിലും, എന്റെ ആശയങ്ങളെ ഇത്ര ശരിയായി വിശദീകരിക്കാൻ അങ്ങേയ്ക്ക് സാധിച്ചു; അതാണ് എനിക്ക് അതുതകരം. മനുഷ്യസ്വഭാവം വിഭിന്നമായ അന്തരീക്ഷങ്ങളിലാണ് പുഷ്പിക്കുന്നതെങ്കിലും, അതിനു് അടിസ്ഥാനപരമായിട്ടുള്ള ഏകത്വം ഇതു് ഒരിക്കൽക്കൂടി വെളിപ്പെടുത്തുന്നു.

എം. കെ. ഗാന്ധി.

16

ഗംഗാധർറാവു ദേശ് പാണ്ഡെയ്ക്കു്

ജൂലൈ 21, 1924

എന്റെ പ്രിയപ്പെട്ട ഗംഗാധർറാവു,*

ഈ കടലാസിനെ ഞാൻ ഒരു ലേഖനത്തിന്റെ നിലയിൽനിന്നു് ഒരു പ്രേമലേഖനമാക്കി മാറ്റുകയാണ്. മറാത്തി പത്രങ്ങളിൽ ഇന്നു നിങ്ങൾക്കെതിരായി ഉന്നയിച്ചിട്ടുള്ള ആരോപണങ്ങളിൽ ചിലതിനുള്ള മറുപടി യങ്ങ് ഇന്ത്യയിൽ എഴുതാമെന്നു ഞാൻ വിചാരിച്ചു. അതു ഞാൻ എഴുതിത്തുടങ്ങിയെന്നു് വെട്ടിക്കളഞ്ഞ വരികൾ കണ്ടു നിങ്ങൾക്കു മനസ്സിലാക്കാം. എങ്കിലും എന്റെ വിളംബരം പൂർവാധികം മാലിന്യത്തെ ഇളക്കിവിടാനിടയാകുമെന്നു തോന്നി. അതുകൊണ്ടു് 'തൊഴിക്കുന്ന കാൽ ചുംബിക്കുക' എന്ന തത്ത്വം പ്രായോഗികമാക്കണമെന്നും നിങ്ങളെപ്പറ്റി അപവാദം പരത്തുന്നവരെക്കുറിച്ചു ചീത്തയാ

15 This was Bapu, p. 51

* ഗാന്ധിജിയെപ്പറ്റി താൻ എഴുതിയ പുസ്തകം റൊമെയിൻ റോളണ്ടു് അദ്ദേഹത്തിനു് അയച്ചുകൊടുത്തു. അതോടൊപ്പം ഒരു കത്തും അയച്ചിരുന്നു. ആ കത്തിനെപ്പറ്റി ഗ്രന്ഥകർത്താവു് ഇങ്ങനെ പറയുന്നു: 'അദ്ദേഹത്തിന്റെ ചിന്താഗതി ഞാൻ എല്ലായ്പ്പോഴും ഗ്രഹിച്ചിട്ടില്ലെന്നു വരാമെന്നു ഭയം ഞാൻ പ്രകടിപ്പിച്ചു. അതിലുണ്ടാകാവുന്ന തെറ്റുകൾ അദ്ദേഹം ചൂണ്ടിക്കാണിച്ചതന്നാൽ അവ തിരുത്താൻ എനിക്ക് സന്തോഷമാണെന്നും ഞാൻ വ്യക്തമാക്കി.' ആ കത്തിനുള്ള മറുപടിയാണിത്.

16 Gandhi Marg, vol. iv, pp. 149—150

* കാനോടകത്തിലെ (ബൽഗാം) ഒരു പ്രമുഖ നേതാവു്—അദ്ദേഹത്തെക്കുറിച്ചു മറാത്തി പത്രങ്ങളിൽ വളരെ വിമർശനങ്ങൾ ഉണ്ടായിക്കൊണ്ടിരുന്നു.

യിട്ടൊന്നും നിങ്ങൾ വിചാരിക്കുകയോ തോന്നാൻ അനുവദിക്കുകയോ ചെയ്യരുതെന്നുമാണ് എനിക്ക് എഴുതാനുള്ളത്. എതിരാളികൾതന്നെ യാണു ക്ഷമയും സഹിഷ്ണുതയും നമ്മെ പഠിപ്പിക്കുന്നത്. നമ്മുടെ സ്നേഹത്തിന്റെ അഗാധതയെക്കുറിച്ചു പരീക്ഷിക്കാൻ നമ്മെ സഹായിക്കുന്നതും അവർതന്നെ. തങ്ങളെ ഇങ്ങോട്ടു സ്നേഹിക്കുന്നവരെ സകലരും സ്നേഹിക്കാറുണ്ട്; പക്ഷേ, നമ്മെ വെറുക്കുന്നവരെ സ്നേഹിക്കുന്നതിലാണ് സ്നേഹത്തിന്റെ പരീക്ഷണം സ്ഥിതി ചെയ്യുന്നത്. ഈ ആരോപണങ്ങളെ സാരമായിക്കരുതുന്ന ശീലത്തിന് അതീതനാണ് നിങ്ങൾ എന്ന് എനിക്കറിയാം; എങ്കിലും അതിൽനിന്ന് ഒരു പടികൂടെ കടന്ന്, നിങ്ങളുടെ നേക്ക് ശാപം ചൊരിയുന്നവരെ സജീവമായി സ്നേഹിക്കണമെന്നു ഞാൻ ആവശ്യപ്പെടുന്നു. അപ്രകാരം ചെയ്യാൻ ഈ കത്തു നിങ്ങൾക്കു സഹായമായിത്തീരട്ടെ.

നിങ്ങളുടെ ആ കേസിനെ സംബന്ധിച്ച് എന്താണ് ചെയ്തതെന്ന് എന്നു അറിയിക്കുക.

കോൺഗ്രസ്സിന്റെ അദ്ധ്യക്ഷപദവിയെപ്പറ്റി ഞാൻ കൈക്കൊണ്ട തീരുമാനം നിങ്ങൾ ഇപ്പോഴല്ലെന്ന് വരാം. അഗാധമായ പര്യായോചനയ്ക്കുശേഷം എനിക്കു തോന്നിയത്, തികച്ചും എന്റെ ഇഷ്ടം പോലെ പ്രവർത്തിക്കാൻ എനിക്കു സാധിക്കണമെന്നാണ്. രംഗത്തു നിന്നു വിരമിക്കാൻ സമയമായെന്നു ഞാൻ വിചാരിക്കുമ്പോൾ, എനിക്ക് അതിനു കഴിയണം. ആ സമയത്തു ഞാൻ അദ്ധ്യക്ഷനായിരിക്കാൻ ഇടവന്നാൽ കോൺഗ്രസ്സിനു ദോഷം ചെയ്യാത്ത വിധത്തിൽ പിരിഞ്ഞുപോകാൻ എനിക്കു സാധ്യമാകയില്ല. എന്തുവന്നാലും, രാജ്യം യഥാർത്ഥത്തിൽ നമ്മുടെകൂടെ നിലകൊള്ളുന്നപക്ഷം, അദ്ധ്യക്ഷനായിരുന്നാലും അല്ലെങ്കിലും നയരൂപീകരണത്തിനു മാർഗനിർദ്ദേശം നൽകാൻ എനിക്കു കഴിവുണ്ടായിരിക്കും.

മജിലിസ്സു സുഖംതന്നെയല്ലേ?

നിങ്ങളുടെ ആത്മാർത്ഥതയുള്ള,
എം.കെ. ഗാന്ധി.

17

മൗലാനാ മുഹമ്മദലിക്ക്

പ്രിയ സോദരാ,

*നിങ്ങൾ എനിക്ക് ഒരു സഹോദരനേക്കാൾ കൂടിയവനാണ്. ആ പശുവിനെ ഞാൻ കണ്ടിട്ടുണ്ട്. അതിനെ എനിക്കു കാണാൻ കഴിയുന്നതിനുവേണ്ടി, എന്റെ കിടക്ക പൊക്കിയിടുകയുണ്ടായി. ആ

17 This was Bapu, p. 28

*ഹിന്ദു-മുസ്ലിം ഐക്യത്തിനുവേണ്ടി 1924-ൽ ഗാന്ധിജി നടത്തിയ 21 ദിവസത്തെ ഉപവാസത്തിന്റെ അവസാനത്തിൽ കാഴ്ചയായി നൽകിയ പശുവിനെ സ്വീകരിച്ചുകൊണ്ട്. (ഒക്ടോബർ 8-ാം തീയതിയാണ് ഉപവാസം അവസാനിച്ചതും, ഈ കത്തെഴുതിയതും.)

കൃത്യത്തിനു പ്രേരകമായിത്തീർന്ന സ്നേഹം എത്രമാത്രമാണ്! ഇരു പെറ്റ സഹോദരങ്ങളായ നിങ്ങൾ രണ്ടുപേരും ഞാനും തമ്മിലുള്ള ഈ സ്നേഹബന്ധം ഹിന്ദുക്കളും മുസ്ലീമാന്മാരും തമ്മിലുള്ള അഭേദ്യബന്ധമായി വികസിക്കട്ടെ— അതു നമ്മുടെ രണ്ടുകൂട്ടരുടേയും മതവിശ്വാസങ്ങൾക്കും നമ്മുടെ നാട്ടിനും മനുഷ്യസമുദായത്തിനും ഗുണകരമായിരിക്കും. അതെ, ഈശ്വരൻ വലിയവനാണ്. അതുതന്നെ പ്രവർത്തിക്കാൻ അദ്ദേഹത്തിനു കഴിവുണ്ട്.

നിങ്ങളുടെ,

എം.കെ. ഗാന്ധി.

18

റൊമെയിൻ റോളണ്ടിനു്

മെയ് 2, 1926

പ്രിയ സുഹൃത്തേ,

അങ്ങ് കഴിഞ്ഞ ഫെബ്രുവരി 17-ാം തീയതി സഭയം അയച്ച ഹൃദയസ്पर्ശകമായ കത്തിനു മീറ തയ്യാറാക്കിയ തർജ്ജമ എന്റെ മുന്നിലുണ്ട്. അങ്ങയുടെ പേരു പറയാതെ, ആ കത്തിലെ ചില ഭാഗങ്ങൾ സൂക്ഷിച്ചു മുൻകരുതലോടുകൂടി പ്രയോജനപ്പെടുത്താൻ അങ്ങ് എന്നെ അനുവദിക്കുമെന്നു പ്രതീക്ഷിച്ചിരിക്കുകയായിരുന്നു.

*ഇക്കൊല്ലം യൂറോപ്പിൽ വരാതിരിക്കുകയാണ് എന്നിരിക്കു സാധിക്കാമായിരുന്ന ഉചിതമായ മാർഗ്ഗമെന്ന് എന്നോടൊപ്പം അങ്ങ് വിചാരിക്കുന്നതിൽ എന്നിരിക്കു സന്തോഷമാണ്.

ഇന്ത്യയുടെ ശബ്ദം യൂറോപ്പിനെ കേൾപ്പിക്കുന്നതു സംബന്ധിച്ചു് എന്നിരിക്കുള്ള അഭിപ്രായം ഇതാണ്: ഇന്ത്യ കറേക്കൂടി വേദനകൾ, ഇതുവരെ ഉണ്ടായിരുന്നതിനേക്കാൾ വിപുലമായ തോതിൽ, അനുഭവിച്ചു കഴിയുന്നതുവരെ ഇന്ത്യയുടെ ശബ്ദം യൂറോപ്പിലും പാശ്ചാത്യ നാടുകളിലും ശ്രവിക്കപ്പെടുകയില്ല. ഈ സന്ദർഭത്തിൽ അവളുടെ ശബ്ദം ഒരു വനരോദനമത്രേ. ബ്രിട്ടീഷ് ഗവണ്മെൻറ് പ്രചരിപ്പിക്കുന്ന അതിശയോക്തികളും പച്ചക്കള്ളങ്ങളും പ്രകടങ്ങളാണ്, ഏകപക്ഷീയങ്ങളുമാണ്. ഇന്ത്യ പ്രതിനിധാനം ചെയ്യപ്പെടാത്തപക്ഷം, അവയെല്ലാം സുവിശേഷസത്യങ്ങളാണെന്ന് യൂറോപ്പിലെ പത്രപ്രവർത്തകന്മാർ കരുതുകയില്ല. കൂലി കൊടുത്തവരും കോഴ വാങ്ങുന്നവരും പത്രപ്രവർത്തകർപോലും അങ്ങനെ കരുതാൻ ഭയപ്പെടും. അത്രമേ

18 Gl'anings (Mira), p 6

*ഹെൽസിങ് ഫോഴ്സിൽ നടക്കുന്ന ഒരു അന്താരാഷ്ട്രീയ യുവജനസമ്മേളനത്തിൽ പങ്കെടുക്കാനായി യൂറോപ്പ് സന്ദർശിക്കണമെന്ന് ഗാന്ധിജിയെ സഹത്തുക്കൾ വല്ലാതെ നിർബന്ധിച്ചിരുന്നു. അദ്ദേഹം മിക്കവാറും സമ്മതിച്ചതാണ്; പക്ഷേ, കൂടുതൽ ചിന്തിച്ചതിന്റെ ഫലമായി, പോകേണ്ടെന്നു നിശ്ചയിച്ചു. എങ്കിലും, അന്നു പത്രങ്ങൾ മുഖേന നടത്തിയിരുന്ന ഇന്ത്യാവിരുദ്ധപ്രചരണങ്ങളെ നേരിടാൻ ഒരു പ്രതിനിധിയേയെങ്കിലും യൂറോപ്പിലേക്കയയ്ക്കണമെന്നു ജനങ്ങൾ നിർബന്ധിച്ചുകൊണ്ടിരുന്നു.

ത്തിൽ അധിഷ്ഠിതമായ ഒരു സമരത്തിന് ആവശ്യമുള്ളതുപോലെയുള്ള പ്രചരണം അഹിംസാനിരതമായ ഈ സമരത്തിന് ആവശ്യമില്ലെന്നും എനിക്കു തോന്നുന്നു. മൂന്നാമതായി അങ്ങ് സൂചിപ്പിക്കുന്ന പ്രായോഗികവൈഷമ്യമുണ്ട്. അതായത്, ശ്രദ്ധാർഹമായവിധം കാര്യം പറയാൻ കഴിവുള്ള ഒരാളെ കണ്ടുപിടിക്കണം. ഇപ്പോൾ എനിക്കു സങ്കല്പിക്കാൻ കഴിയുന്ന ഏകവ്യക്തി ആൻഡ്രൂസാണ്. നമ്മുടെ കവി (രവീന്ദ്രനാഥ ടാഗോർ) അലഭ്യനാണ്. പരിഗണനയർഹിക്കുന്ന സ്ഥാനങ്ങളിൽ ആൻഡ്രൂസിന്റെ വാക്കുകൾ തീർച്ചയായും ശ്രദ്ധയാർജ്ജിക്കും.

അങ്ങ് ആരോഗ്യവാനായിക്കഴിയുന്നുണ്ടെന്നു കരുതുന്നു. ഇന്ത്യയിൽ ഈ സമരം ഒരുവിധം അവസാനിക്കുന്നതുവരെ ജീവിച്ചിരിക്കാൻ ഈശ്വരൻ അങ്ങയെ അനുവദിക്കുമെന്നും ഞാൻ ആശിക്കുന്നു.

ദേങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

19

റിച്വാർഡ് ബി. ഗ്രെഗ്ഗിന്*

മെയ് 27, 1927

എന്റെ പ്രിയപ്പെട്ട ഗോവിന്ദ്,

പതിനേഴാം തീയതി നിങ്ങൾ മഗൻലാലിന് അയച്ച ശ്രേഷ്ഠമായ കത്തിന്റെ ഒരു പകർപ്പ് അയാൾ എനിക്ക് അയച്ചുതന്നു. അതാണ് ഈ കത്തെഴുതാൻ എന്നെ പ്രേരിപ്പിച്ചത്.

നിങ്ങളുടെ നിർദ്ദേശങ്ങളുടെ അടിസ്ഥാനം ഞങ്ങൾക്കു സ്വീകരിക്കാൻ കഴിയുമെങ്കിൽ, അവയെല്ലാം ഒന്നാണെന്നാണ്. ഞാൻ നിങ്ങളോടു പറയാൻ പോകുന്നത് എന്താണെന്ന് മഗൻലാൽ ചിന്തിച്ചിരിക്കാൻപോലും ഇടയില്ല. എങ്കിലും മഗൻലാൽ ഇതേ സംഗതിതന്നെ ആലോചിച്ചിട്ടുണ്ടെന്നുവന്നാലും അതുതത്തിന് അവകാശമില്ല. നൂൽനൂല്ല്യ പ്രസ്ഥാനത്തിന്റെ അന്തർമുഖത്വം അയാളും സ്വാംശീകരിച്ചിട്ടുണ്ട് എന്നു ഞാൻ വിചാരിക്കുന്നു. ഇപ്പോൾ ഞാൻ പറയാൻ ആശിക്കുന്നത് ഇതാണ്. എതിരാളി ഉപയോഗിക്കുന്ന മാർഗങ്ങൾതന്നെ അഥവാ, അവയോടു വളരെ സാമ്യമുള്ള മാർഗങ്ങൾ

19 Gandhi Marg, vol iii, pp. 275—279

* റിച്വാർഡ് ബി. ഗ്രെഗ് ഗാന്ധിയുടെ ഒരു അമേരിക്കൻ ശിഷ്യനാണ്. അദ്ദേഹം അനേകം വർഷം ഇന്ത്യയിൽ ചെലവഴിച്ചു. ഗാന്ധിയുടെ സാമ്പത്തികവും രാഷ്ട്രീയവുമായ ആശയങ്ങളെ അധികരിച്ച പല ഗ്രന്ഥങ്ങളും രചിച്ചു. ഗാന്ധിയുടെ ആശയങ്ങൾ ആധുനിക ചിന്താഗതിയനുസരിച്ചു വ്യാഖ്യാനിക്കുന്നതിൽ അദ്ദേഹത്തിനു സവിശേഷവൈദഗ്ദ്ധ്യമുണ്ട്. പല വിഷയങ്ങളെക്കുറിച്ചും ഇവർ തമ്മിൽ കത്തിടപാട് നടത്തിയിട്ടുണ്ട്. പല പാശ്ചാത്യ ശിഷ്യർക്കും ഗാന്ധിജി ഭാരതീയ നാമങ്ങൾ നൽകിയിട്ടുള്ളതുപോലെ, ഇദ്ദേഹത്തിനു നൽകിയ പേരു 'ഗോവിന്ദ്' എന്നാണ്.

സ്വീകരിച്ചു നമുക്കു വിജയം നേടാമെന്നു പ്രതീക്ഷിക്കുന്നപക്ഷം നമ്മുടെ പ്രസ്ഥാനം പരാജയപ്പെടാതിരിക്കാൻ തരമില്ല. ശത്രുക്കൾ ഉണ്ടെന്ന് അംഗീകരിക്കാത്ത ഒരു ജീവിത പദ്ധതിക്കിടയിൽ എതിരാളിയെന്ന പദം പ്രയോഗിക്കുന്നത് ഉചിതമല്ലായിരിക്കാം. കുറഞ്ഞപക്ഷം ഇന്ത്യയെ സംബന്ധിച്ചിടത്തോളമെങ്കിലും ഈ പ്രസ്ഥാനത്തെ സജീവവും സാർവജനീനവുമായ ഒരു ശക്തിയാക്കിത്തീർക്കാൻ നാം മറ്റു മാർഗങ്ങൾ സൃഷ്ടിക്കേണ്ടതാണെന്നത്രേ എന്റെ അഭിപ്രായം. ഏറ്റവും ആധുനികമായ ഉപകരണങ്ങളിൽ എതിരാളി വിശ്വസിക്കുന്നു; അതുകൊണ്ട് അത്തരം ഉപകരണങ്ങളുടെ പ്രയോഗത്തിൽ വിചക്ഷണരായ ആളുകളുടെ മാർഗങ്ങൾ അവർ അവലംബിക്കുകയും ചെയ്യും. എന്നാൽ നൂൽനൂല്യപ്രസ്ഥാനത്തിൽ ആധുനികോപകരണങ്ങൾ മിക്കവാറും പരിത്യജിക്കപ്പെടുന്നു; ഉപയോഗത്തിലിരിക്കുന്ന ചിലതു പ്രയോഗിക്കുന്ന രീതിയും വ്യത്യസ്തമാണ്. ടൈപ്പ്റൈറ്ററുകൾ, ചുരുക്കെഴുത്തു മുതലായവ നമ്മുടെ പ്രസ്ഥാനത്തിൽ സ്വീകരിച്ചിട്ടുള്ളത് താത്ക്കാലികമായിട്ടാണ്. ഗ്രാമത്തിൽ ചെന്നുകഴിഞ്ഞാൽ ഇവ സഹായമെന്നതിനേക്കാൾ വിഘാതമായിത്തീരുന്നു. ഈ പ്രസ്ഥാനത്തിന് ഒന്നാംതരം സ്റ്റേനോഗ്രാഫി ആവശ്യമാണെന്നു വന്നാൽ ഏതെത്താമസിയാതെതന്നെ അതു പരാജയപ്പെടും. നഗരങ്ങൾക്കു പുറത്തു് അതിന് ഈ രീതിയിൽ മുന്നോട്ടു പോകാൻ സാധ്യമല്ല. അതിന്റെ പ്രചാരത്തിന് ഇംഗ്ലീഷിനെ ആശ്രയിക്കേണ്ടിവന്നാലും അതു വിജയിക്കയില്ല. അതുകൊണ്ട് ആശ്രമത്തിലും സംഘത്തിന്റെ ആഫീസിലും ഇവിടെപ്പോലും സ്റ്റേനോഗ്രാഫിയിൽ നാം തീരെ നിഷ്പക്ഷിക്കാതെ കാര്യങ്ങൾ നടത്തുന്നു. നാം പരസ്യം ചെയ്താലും ഏറ്റവും നല്ല സ്റ്റേനോഗ്രാഫറെ നമുക്കു മിക്കവാറും കിട്ടുകയില്ല. ഈ പ്രസ്ഥാനത്തിൽ അര ഡസൻ സ്റ്റേനോഗ്രാഫർമാരുടെ ആവശ്യമേയുള്ളൂ എന്ന് അയാൾക്കു മനസ്സിലാകും. അതിനു പുറമെ നൂറോ നൂറ്റിരുപത്തിയഞ്ചോ അല്ലായിരിക്കും നാം കൊടുക്കേണ്ടി വരുന്നത്. ഇപ്പോൾ കൊടുക്കുന്ന ഏറ്റവും കൂടിയ തുക അതാണെന്നു തോന്നുന്നു. നേരെമറിച്ചു്, നിങ്ങൾ മനസ്സിൽ കാണുന്ന തരത്തിലുള്ള സേവനം നേടാൻ നമുക്കു 200—നും 400—നും ഇടയ്ക്കു (രൂപാ) ശമ്പളം നല്കേണ്ടിവരും. ഒരൊറ്റയാളിനെ മാത്രമാണു നിയമിക്കേണ്ടി വരുന്നതെങ്കിലും, അത്രയും ശമ്പളം കൊടുക്കുന്നതുപോലും ഒരു ചെലവുചുരുക്കലായിരിക്കുമെന്നു നിങ്ങൾ വാദിച്ചേക്കാം. എന്നിങ്ങ് അതിനോടു തികച്ചും യോജിപ്പാണ് ഉള്ളതു്. എന്നാൽ അയാൾ യജമാനനായിത്തീരാൻ സകല രീതികളിലും സ്വന്തം വ്യവസ്ഥകൾ പറയാൻ അനുവദിക്കുന്നതിനു നിങ്ങൾ സന്നദ്ധനല്ലെങ്കിൽ, അത്തരം ഒരാളുടെ സേവനം അധികകാലം വെച്ചു കൊണ്ടിരിക്കാൻ സാധിക്കയില്ലെന്ന് അനുഭവം വെളിപ്പെടുത്തുന്നു. അതുകൊണ്ട് ഈ പ്രസ്ഥാനത്തിൽ വിശ്വാസമില്ലാത്ത ഒരു സമർത്ഥനായ സ്റ്റേനോഗ്രാഫറെ നിയമിക്കുന്നതു നിഷ്ഫലമായിരിക്കും.

അയാൾക്കു ഖാദി ധരിക്കാൻ വിസമ്മതമുണ്ടായിരിക്കും. ജോലി ചെയ്യാൻ തുടങ്ങുന്നതിനു മുമ്പ് അയാൾക്കു ചെത്തി മിനുക്കിയ മേശയും, നറും വേണ്ടിവരും. ഇത്തരം തൊഴിലുകളിൽ ഏർപ്പെട്ട നല്ലയാളുകൾ ആവശ്യപ്പെടുന്ന തോതിൽ ഉയർന്ന ശമ്പളം നൽകാനുള്ള കഴിവ്, എന്നിങ്ങനെ കാണാൻ കഴിയുന്നിടത്തോളം, നൂൽനൂല്ല്യപ്രസ്ഥാനത്തിന് ഒരിക്കലുമില്ല; ഖാദിയുദ്യോഗസ്ഥന്മാരിൽ ഒരാൾക്കെങ്കിലും ഉയർന്ന ശമ്പളം നാം നൽകുന്നപക്ഷം ഉടൻടി സ്വാഭാവികമായിത്തന്നെ എല്ലാ ജോലിക്കാരുടെയിടയിലും അസ്വാസ്ഥ്യം ഉളവാകും; ഒരാൾക്കു യാത്രക്കുമാത്രം നൽകപ്പെടുന്ന ഉയർന്ന ശമ്പളത്തെ അവർ തങ്ങൾക്കു കിട്ടുന്ന കറഞ്ഞ ശമ്പളത്തോടു താരതമ്യപ്പെടുത്തിത്തുടങ്ങും. ഖാദിപ്രസ്ഥാനത്തിന്റെ ശരിയായ പ്രവർത്തനം ഇപ്പോഴും രൂപപ്പെട്ടുവരുന്നതേയുള്ളൂ. അത് അവിവസ്ഥിതമാണ്. ഉറച്ചു കഴിഞ്ഞെന്നു പറയാൻ കരകൊലം കൂടി വേണ്ടിവരും. ഉള്ളിൽനിന്നു വളർന്നുവരേണ്ട ഒരു പ്രസ്ഥാനമാണത്. നഗരജീവിതം ശീലിച്ചുപോയിട്ടുള്ളവരിൽനിന്നു നിരന്തരമായ ത്യാഗം ഈ പ്രസ്ഥാനത്തിനു വലിയ തോതിൽ ആവശ്യമുണ്ട്. ഈ പ്രസ്ഥാനത്തിന് ആവശ്യമുള്ള തരം സ്രീപുരുഷന്മാരുടെ സംഘത്തെ പരിശീലനം നൽകി വളർത്തിയെടുക്കേണ്ടിയിരിക്കുന്നു. പരസ്യം ചെയ്തുകൊണ്ടു മാത്രം അവരെ കിട്ടുകയില്ല. സമർത്ഥമായ സ്റ്റേനോഗ്രാഫി നമുക്കു ലഭ്യമാകാത്തത് അവരെ പരിശീലിപ്പിച്ചെടുക്കാൻ നാം ഒരുദ്യമവും നടത്തിയിട്ടില്ലാത്തതുകൊണ്ടാണ്. ഉദാഹരണമായി മെഗൻലാൽ, മഹാദേവ്, കൃഷ്ണദാസ്, പ്യാരെലാൽ എന്നിങ്ങനെ ഒന്നാത്തരം സ്റ്റേനോഗ്രാഫർമാരാക്കിത്തീർക്കാവുന്ന പലരുടേയും പേരു പറയാൻ എനിക്കു കഴിയും. എങ്കിലും അങ്ങനെ ചെയ്യുന്നതു പ്രയോജനകരമായിരിക്കയില്ലെന്നു ഞാൻ കരുതി. ഒരു പൈക്കുവേണ്ടി ഒരു രൂപാ വലിച്ചെറിയുന്നതുപോലെയായിരിക്കുമത്. അതുകൊണ്ടു നാം നാലാംതരം സ്റ്റേനോഗ്രാഫർമാരെ കൊണ്ടു കാര്യങ്ങൾ നിർവഹിക്കുന്നു. ഈ പ്രസ്ഥാനത്തിന്റെ തത്ത്വത്തോടു് അവർ താദാത്മ്യം പ്രാപിക്കുന്നപക്ഷം, അവർ ഏറെനൂറ്റത്തിരിക്കുന്ന ജോലിയിൽ ഏറ്റവും ഉന്നതമായ നിലവാരത്തിൽ എത്തിച്ചേരാനും അങ്ങനെ പ്രശസ്തി നേടാനും അവർക്കു സാധിക്കുമെന്നു ഞാൻ പ്രതീക്ഷിക്കുന്നു. ഈ സവിസ്തരമായ വാദഗതി വേണ്ടവണ്ണമല്ല ഞാൻ അവതരിപ്പിച്ചിട്ടുള്ളത്. ഈ പ്രസ്ഥാനത്തെപ്പറ്റി ഈ വഴിക്കുള്ള ചിന്തകൾ ഞാൻ രേഖപ്പെടുത്തുന്നത് ആദ്യമായിട്ടാണ്. അതുകൊണ്ടത്രേ ഇതിനു ഞാൻ തുനിഞ്ഞത്. നൂൽനൂല്ല്യ പ്രസ്ഥാനത്തിന്റെ തത്ത്വത്തിൽ നിഷ്ഠാതനായ നിങ്ങൾ എന്റെ മനസ്സിന്റെ അടിത്തട്ടിലുള്ളത് എന്താണെന്നു മനസ്സിലാക്കണമെന്ന് എന്നിങ്ക് ആകാംക്ഷയുണ്ട്. നിങ്ങളുടെ വിമർശനം എനിക്കു പ്രയോജനകരമായിരിക്കയും ചെയ്യും. എന്റെ ആശയങ്ങൾ വ്യക്തമായി ഞാൻ പ്രകാശിപ്പിച്ചിട്ടില്ലെന്നു തോന്നുന്നു. അതിനെനിങ്കു കഴിഞ്ഞിട്ടില്ലെങ്കിൽ, കൂടുതൽ വിശദീകരണം നൽകുന്നതിന് എന്നോട് ആവശ്യപ്പെടാൻ

മടിക്കരുത് എന്നപേക്ഷ. ഏതാനും കത്തുകൾ പരസ്പരം അയച്ചുകഴിഞ്ഞാൽ ഇതിലധികം വ്യക്തതയോടുകൂടി എന്റെ ആശയം വെളിപ്പെടുത്താൻ എനിക്ക് ഒരുപക്ഷേ, കഴിഞ്ഞെന്നു വരാം. എന്നാൽ, ഞാൻ മുകളിൽ പറഞ്ഞ വസ്തുതകൾ ഒഴിച്ചു നിർത്തിയാൽ, നിങ്ങളുടെ വീക്ഷണത്തിന് അനുകൂലമായി വളരെയേറെ പറയാനുണ്ട്.

യങ് ഇന്ത്യയും നവജീവനും ഞാൻ ആഗ്രഹിക്കുന്നതെല്ലാം ആയിട്ടില്ല. അതിനു കാരണങ്ങളുണ്ട്. എന്നാൽ തത്ക്കാലം കാരണങ്ങളിലേക്കു ഞാൻ കടക്കേണ്ടതില്ല. ചിലത് ഒഴിവാക്കാവുന്നവയാണ്. മറ്റു ചിലത് ഒഴിവാക്കാനാവാത്തവയുമാണ്. ഒഴിവാക്കാവുന്ന ഹേതുക്കളെ നേരിടാൻ എനിക്ക് കഴിയുമെന്നു പ്രതീക്ഷിക്കുന്നു.

വിറാമിനുകളെക്കുറിച്ചുള്ള പുസ്തകം കിട്ടി. കൈയിൽ കിട്ടിയ ഉടനെ അതു മുഴുവൻ വായിക്കുകയും ചെയ്തു. അതൊരു നല്ല പുസ്തകമാണ്. പക്ഷേ, എന്നിൽ വിശ്വാസം ജനിപ്പിക്കാൻ അതിനു കഴിവില്ല. എനിക്ക് മനസ്സിലാക്കാൻ കഴിയുന്നിടത്തോളം വിറാമിനുകളെ സംബന്ധിച്ച് ഇനിയും പര്യവേക്ഷണം നടത്തേണ്ടതായിരിക്കുന്നു. ഈ ഗ്രന്ഥകർത്താവിന്റെ പ്രസ്താവന അവസാനവാക്കാണെന്നു തോന്നുന്നില്ല. മാംസാഹാരങ്ങൾക്കു മുൻഗണന നൽകിക്കൊണ്ടു സകല അഞ്ചിപ്പരിപ്ലവങ്ങളേയും പയറുവർഗങ്ങളേയും പുറന്തള്ളിയിട്ടുള്ളതു ധാന്യങ്ങൾക്ക് എതിരായ നിലപാടാണ്. സസ്യഭോജനത്തെ സംബന്ധിച്ചു ഞാൻ വായിച്ചിട്ടുള്ള ഗ്രന്ഥങ്ങളിൽ കാണുന്നതിനെല്ലാം വിരുദ്ധമാണിത്. ഈ ഗ്രന്ഥകർത്താക്കൾ പറയുന്നത് അക്കാര്യത്തെക്കുറിച്ചുള്ള അവസാന വാക്കാണെങ്കിൽ അതു സസ്യഭോജനപ്രസ്ഥാനത്തിന് വലുതായ ഓരോലാതമാണ്. എന്നാൽ അഞ്ചിപ്പരിപ്ലവങ്ങളുടെയും പയറുവർഗങ്ങളുടെയും ഫലത്തെപ്പറ്റി ന്യായമായ ഒരു നിഗമനത്തിൽ എത്തിച്ചേരത്തക്കവണ്ണം വേണ്ടത്ര വിവരങ്ങൾ അവർ കിട്ടിയിട്ടുണ്ടായിരിക്കാൻ ഇടയില്ല. സസ്യങ്ങളിലുള്ള മാംസ്യംഗങ്ങൾ ഫലപ്രദമാണോ അല്ലയോ എന്നതിനെപ്പറ്റി വിവുലമായ സൂക്ഷ്മനിരീക്ഷണം നടത്താൻ ഇന്ത്യയിൽ മാത്രമേ സാധിക്കുകയുള്ളൂ. ഇവിടെ മാത്രമാണ് ജന്മനാ സസ്യഭക്ഷകളായ ആയിരമായിരം പേരെ കാണാൻ കഴിയുന്നത്. അവരുടെ ആഹാരക്രമവും ശീലങ്ങളും ശാസ്ത്രീയമായി നിരീക്ഷിക്കുകയും അപഗ്രഥിക്കുകയും ചെയ്താൽ മാത്രം അവികലമായ നിഗമനങ്ങൾ കൈക്കൊള്ളാൻ സാധിക്കും. എന്നാലും പല വസ്തുതകളും വിപ്ലവമായി കാണപ്പെടുന്നുണ്ട്. ശീതോഷ്ണാവസ്ഥ, ദോഷകരമായ ആചാരങ്ങൾ മുതലായവയേയും പരിഗണിക്കേണ്ടതാണ്. അതിനു ശേഷം വേണം അവർ ഭക്ഷിക്കുന്ന ആഹാരങ്ങളുടെ മൂല്യങ്ങളെ ഉപയോഗപ്പെടുത്തുക. അതുകൊണ്ട് ആ പുസ്തകത്തിലുള്ള പ്രസ്താവനകളെല്ലാം വളരെയധികം മുൻകരുതലോടുകൂടിയാണു ഞാൻ നിരീക്ഷിക്കുന്നത്. പരേതനായ എ. എഫ്. ഹിൽസ് ലണ്ടനിലെ സസ്യഭക്ഷകളുടെ സംഘടനയുടെ അദ്ധ്യക്ഷനായിരുന്നു. ഒരു നല്ല മനുഷ്യനായിരുന്നു അദ്ദേഹം. എത്രത്തോളം ശാസ്ത്രീയമായ പരിജ്ഞാനം അദ്ദേഹം

ത്തിനുണ്ടായിരുന്നുവെന്ന് എനിക്കറിഞ്ഞുകൂടാ. എങ്കിലും ആഹാരക്രമത്തെപ്പറ്റി ധീരമായ അനുമാനങ്ങൾ നടത്തുന്നതിൽ അദ്ദേഹം താല്പര്യം പ്രദർശിപ്പിച്ചിരുന്നു. സ്വജീവിതത്തിൽതന്നെ തുടർച്ചയായി പല പരീക്ഷണങ്ങളും അദ്ദേഹം നടത്തി. 'ജീവപ്രധാനമായ ആഹാരം' എന്നദ്ദേഹം നാമകരണം ചെയ്തിരുന്ന ഭക്ഷണത്തെപ്പറ്റി അനേകം ലേഖനങ്ങൾ അദ്ദേഹം എഴുതി. ആഹാരങ്ങളെ മൂന്നോ നാലോ വിഭാഗങ്ങളായി അദ്ദേഹം തരം തിരിച്ചു. ഒന്ന് മുഖ്യമായി ശരീരാഭ്യാനത്തിൽ വ്യാപരിക്കുന്നവക്ക്; മറ്റൊന്നു മുഖ്യമായി ബുദ്ധിപരമായ പ്രവർത്തനത്തിൽ വ്യാപരിക്കുന്നവക്ക്; മൂന്നാമത്തേതു മുഖ്യമായി ആത്മീയവ്യാപാരങ്ങളിൽ മുഴുകുന്നവക്ക്; നാലാമത്തേതു് ആരോഗ്യമില്ലാത്ത ആളുകൾക്കു വേണ്ടതു്. അക്കാലത്തു് അദ്ദേഹത്തിന്റെ ധ്യാനവിഷയം എന്നെ ആകർഷിച്ചിരുന്നു. ആ ലേഖനങ്ങൾ ഒന്നുകൂടി വായിക്കുന്നപക്ഷം ഇപ്പോൾ ഏനിക്കു് അങ്ങനെ തോന്നുമോയെന്നറിഞ്ഞുകൂടാ. ഭക്ഷണമുല്പാദിപ്പിച്ചെപ്പറ്റി അക്കാലത്തു് ഡോക്ടർമാർക്കിടയിൽ നടന്നുകൊണ്ടിരുന്ന വാദപ്രതിവാദങ്ങളും ഞാൻ സശ്രദ്ധം വായിക്കാറുണ്ടായിരുന്നു. ഒരു സംഘം ഡോക്ടർമാർ സർവശക്തിയും ഉപയോഗിച്ചു വെളുത്ത റൊട്ടികളുവേണ്ടി വാദിക്കുന്നു. മറ്റൊരു സംഘമാകട്ടെ, വെളുത്ത റൊട്ടി മരണദണ്ഡാണെന്നു ചൂണ്ടിക്കാണിക്കുകയും, ജീവിതത്തിന്റെ ദണ്ഡു് തവിട്ടു നിറമുള്ള റൊട്ടിയാണെന്നു് അഭിപ്രായപ്പെടുകയും ചെയ്തു. ഒരു റൊട്ടിപരിഷ്കരണലീഗുപോലും ഉണ്ടായിരുന്നു. മിസ് യേറാസ് ആയിരുന്നു അതിന്റെ ഉത്തരജസ്വലയായ കാര്യദർശി. ആ വനിതയുമായി ഞാൻ ഗാഢസമ്പർക്കം പുലർത്തിയിരുന്നു. ഓരോ വിഭാഗക്കാരും അമിതവ്യഗ്രതയുള്ളവരായിരുന്നെന്നു് ഏനിക്കു് അന്നുതന്നെ അറിയാമായിരുന്നു. രണ്ടു കൂട്ടരും വിവിധതരം റൊട്ടികളുടെ സ്ഥിതിവിവരങ്ങളും അപഗ്രഥനഫലങ്ങളും ഹാജരാക്കിക്കൊണ്ടിരുന്നു. തങ്ങളുടെ അവസാന നിഗമനങ്ങൾക്കു വേണ്ടിടത്തോളം വസ്തുതകൾ ആരുടെ കൈയിലും ഉണ്ടായിരുന്നില്ല. അവരുടെ നിരീക്ഷണങ്ങൾക്കുവേണ്ടി തവിട്ടു നിറമുള്ള റൊട്ടിയും വെള്ളവും മാത്രമോ, വെളുത്ത റൊട്ടിയും വെള്ളവും മാത്രമോ കഴിച്ചു ജീവിക്കാൻ സന്നദ്ധരായ ആളുകളെ ധാരാളമായി കണ്ടുപിടിക്കാൻ അവർക്കു കഴിഞ്ഞില്ല. ഒരു ഡോക്ടർ നല്ലിയ ഉദാഹരണം ഞാൻ ഓർക്കുന്നു. ഡോക്ടർ ഏലിൻസൻ ആയിരുന്നു അതെന്നാണു് ഓർമ്മ. തന്റെ പട്ടികളിൽ ഒന്നിനു് ഒരു മാസക്കാലം വെളുത്ത റൊട്ടി മാത്രം കൊടുത്തെന്നും അതു ചത്തുപോയെന്നും അദ്ദേഹം പറഞ്ഞു. മറ്റൊന്നിനു് ഒരു മാസം തവിട്ടുനിറമുള്ള റൊട്ടി കൊടുത്തപ്പോൾ അതു ജീവിച്ചിരുന്നു. ഇതിൽ നിന്നു സ്വീകരിച്ച അനിരോധ്യമായ നിഗമനം ഇതാണു്: വെളുത്ത റൊട്ടി മരണത്തിന്റെ ദണ്ഡു. തവിട്ടുനിറമുള്ളതു ജീവിതത്തിന്റെ ദണ്ഡുമാണു്. രണ്ടു നാളുകളേയും ആ കാലാവധി മുഴുവൻ നിയന്ത്രിച്ചു നിർത്തിയിരുന്നോ എന്ന് അദ്ദേഹം പ്രസ്താവിച്ചില്ല. ആരംഭത്തിൽ രണ്ടു പട്ടികൾക്കും തുല്യമായ ഓജസ്സാണോ ഉണ്ടായിരുന്നതു് എന്നും

പറഞ്ഞില്ല. അക്കാലത്തു്, അതായതു്, ഏകദേശം നാല്പതു വർഷം മുമ്പു ഞാൻ ഡോക്ടർ ഏലിൻസന്റെ പക്ഷത്തു ചേർന്നു; തവിട്ടുനിറത്തിലുള്ള റൊട്ടിയല്ലാതെ മറ്റൊന്നും ഞാൻ തിന്നാറില്ലായിരുന്നു; അതിൽ തന്നെ കൂടുതലും ഏലിൻസന്റെ റൊട്ടി മാത്രം; നല്ലവണ്ണം പൊടിചെടുത്ത ഗോതമ്പുമാവു വേണ്ടവണ്ണം അടങ്ങിയതു് ഏലിൻസന്റെ റൊട്ടിയിൽ മാത്രമാണെന്നു് ഊന്നിപ്പറയാൻ മഹാനായ ആ ഡോക്ടർ ശ്രദ്ധിച്ചിരുന്നു. അദ്ദേഹം ഒരു നല്ല മനുഷ്യനായിരുന്നു. അദ്ദേഹം ഏഴു തിയ ലേഖനങ്ങളെല്ലാം ഞാൻ വായിച്ചു. 1914-ൽ പൂർവ്വ സി ബാധിച്ചു് ഞാൻ കിടപ്പിലായപ്പോൾപോലും അദ്ദേഹത്തിന്റെ ഉപദേശം ഞാൻ ആരാഞ്ഞു; അന്നു ഞാൻ പാലുപോലും കുടിക്കാൻ പതിവായി വിസമ്മതിച്ചിരുന്നു. ആ മഹാനായ ഡോക്ടർ ഇപ്പോഴും ജീവിച്ചിരിപ്പുണ്ടായിരിക്കണം. അതൊക്കെയാണെങ്കിലും, അനുഭവപരിപാകം സിദ്ധിച്ചതോടുകൂടി, മുകളിൽ സൂചിപ്പിച്ച തരത്തിലുള്ള വാദങ്ങൾ മിക്കവാറും ഞാൻ തള്ളിക്കളയാനിടയായി. നിങ്ങളെ അറിയിച്ചിട്ടുള്ള മാറ്റങ്ങളെല്ലാതെ മാറ്റിയിരിക്കുമെന്നും എന്റെ ആഹാരത്തിൽ വരുത്തിയിട്ടില്ല. അതാണു് അവസാനമായി നിങ്ങളോടേനിക്കു പറയാനുള്ളതു്. ഇപ്പോഴും ഞാൻ പാലു തിളപ്പിക്കാതെ കുടിക്കുന്നുണ്ടു്. അതിൽ വെള്ളം ചേർത്തു കട്ടി കുറയ്ക്കും. അപ്പോൾതന്നെ കറന്നെടുത്ത ആട്ടിൻപാൽ തിളച്ചു വെള്ളത്തിൽ ഒഴിക്കും; അതുകൊണ്ടു പാലിനു് ആവശ്യമുള്ള ചൂടു കിട്ടുന്നു; വെള്ളം ചേർക്കുന്നതുകൊണ്ടു് അതിന്റെ കട്ടി കുറയുകയും ചെയ്യുന്നു. റൊട്ടിയോ വീട്ടിൽ പൊടിചെടുത്ത ഗോതമ്പുകൊണ്ടു് ഉണ്ടാക്കിയ കോരിയോ അല്ലാലും ഇപ്പോഴും ഞാൻ തിന്നാറുണ്ടു്. ഒരു പച്ചക്കറിയും കഴിക്കുന്നു. സോഡാ ചേർത്താൽ സസ്യങ്ങളിലുള്ള ജീവകങ്ങൾ നശിച്ചുപോകുമെന്നു് ആ ഗ്രന്ഥകർത്താക്കൾ പറയുന്നു. എന്നാൽ സോഡാ ചേർത്തില്ലെങ്കിൽ പച്ചക്കറികൾക്കു മാദ്യം കിട്ടുന്നില്ല. അതുകൊണ്ടു സസ്യങ്ങളിൽ സോഡാ ചേർക്കാൻ ഞാൻ തീരുമാനിച്ചിരിക്കുകയാണു്; അതു പൂർണ്ണമായി വേവിച്ചില്ലെങ്കിൽ ദഹിക്കാൻ പ്രയാസമുണ്ടു്. വേവിക്കാത്ത പച്ച മുട്ടക്കോസു് എന്റെ ഉദരത്തിനു പിടിക്കുന്നില്ല. പാലിൽ ജീവകങ്ങൾ നാലും ഉണ്ടെന്നു നിങ്ങൾക്കു അറിവുണ്ടായിരിക്കും. ഞാൻ ഭക്ഷിക്കാറുള്ള പഴങ്ങളിലും അവ കാണപ്പെടുന്നു. അതുകൊണ്ടു മുട്ടക്കോസോ ഇന്ത്യൻ മാർഗ്ഗവോ വേവിക്കുമ്പോൾ സോഡാ ചേർക്കുന്നതു നിമിത്തം അധികമൊന്നും നഷ്ടം വരാനില്ല. പച്ചക്കീർ സോഡാ കൂടാതെ പാകംചെയ്യാൻ ഒരു പ്രയാസവുമില്ല. അതിനാൽ കീർ കിട്ടിയാൽ ഞാൻ സോഡാ ചേർക്കാറില്ല. സാവധാനത്തിലാണെങ്കിലും ഞാൻ കൂടുതൽ സുഖം പ്രാപിച്ചുവരുന്നു. എന്റെ ആരോഗ്യത്തെപ്പറ്റി ഉത്കണ്ഠയുണ്ടായതൊരവകാശവുമില്ല. പഴങ്ങളും അണിപ്പരിപ്പുകളും വീണ്ടും കഴിക്കാൻ എന്നിക്കു സാധിച്ചില്ലെങ്കിൽ, ഒരാഹാരവും എന്നെ സംബന്ധിച്ചിടത്തോളം തൃപ്തികരമായിരിക്കുകയില്ല. വ്യക്തിപരമായ ആ സംതൃ

പിന്നീട് നേടാതെത്തന്നെ എനിക്കു ഭൗതികജീവിതം അവസാനിപ്പിക്കേണ്ടിവരുമെന്നു തോന്നിപ്പോകുന്നു.

സ്നേഹപൂർവ്വം,

നിങ്ങളുടെ, ആത്മാർത്ഥതയുള്ള,
ബാപ്പ.

വളരെ ദീർഘമായ ഈ കത്തു് എഴുതിയതു ക്ഷമിക്കണം. ഇതു് ഇത്രത്തോളം നീണ്ടുപോകുമെന്നു ഞാൻ അറിഞ്ഞില്ല.

20

ഗുൽസാരിലാൽനന്ദു്

നന്ദിക്കുന്നകൾ,
മെയ് 28, 1927

എന്റെ പ്രിയപ്പെട്ട ഗുൽസാരിലാൽ,

നിങ്ങളുടെ കത്തു കിട്ടിയതിൽ എനിക്കു സന്തോഷം തോന്നി. എന്റെ അഗാധമായ താല്പര്യത്തിനു പാത്രമായിട്ടുള്ള നിങ്ങളെപ്പോലുള്ള പലരെക്കുറിച്ചും, ഈ കിടക്കയിൽ കിടന്നുകൊണ്ടു്, ഞാൻ നിരന്തരം ചിന്തിക്കാറുണ്ടു്. നിങ്ങളുടെ കർത്തവ്യം അനുഷ്ഠിക്കാൻ വേണ്ട ആരോഗ്യം, ഭഗവാൻ പ്രദാനം ചെയ്യുന്നപക്ഷം വിപുലവും മഹത്തുമായ എത്രയോ കാര്യങ്ങൾ നിങ്ങളെപ്പോലുള്ളവർ ചെയ്യുമെന്നു് എനിക്കു പ്രതീക്ഷയുണ്ടു്.

യഥാർത്ഥ മതനിഷ്ഠയുള്ള ജീവിതത്തിനു നിങ്ങൾ നല്കിയ വിവരണം സൂക്ഷ്മമാണു്. ആന്തരമായ ആനന്ദം നിറഞ്ഞ ഈ അനുഗ്രഹീതാവസ്ഥ, ഉത്കണ്ഠാഭാവമില്ലാത്തതുമാണു്. നമുക്കു വിഭാവനം ചെയ്യാവുന്നതിൽ വെച്ചു് ഏറ്റവും വലിയ പരീക്ഷണങ്ങളുടെ നടുവിലും അതു നിലനില്ക്കേണ്ടതാണു്. അതിനെപ്പറ്റി എനിക്കു നേരിയ സംശയം പോലുമില്ല. അതിൽ യാതൊരു വ്യത്യസ്തതയുമില്ല. സാധ്യമല്ല. സാധാരണയായിത്തന്നെ വളരെച്ചുരുക്കം പേർക്കു് പ്രാപ്യം മറ്റൊരാൾക്കും അതു പ്രാപ്യമാകുന്നതല്ല. എങ്കിലും മനുഷ്യർക്കു് പ്രാപ്യമായ അവസ്ഥയാണതു്; അതിൽ സന്ദേഹമില്ല. അത്തരം ഒരു വ്യക്തി ഉണ്ടായിരുന്നതായി ചരിത്രത്തിൽ ഒരു തെളിവു കാണുന്നില്ലായിരിക്കാം. നമുക്കു സിദ്ധിച്ചിട്ടുള്ള രേഖകളെല്ലാം തയ്യാറാക്കിയതു് അപൂർണ്ണമായ ആളുകളാണെന്നു മാത്രമാണു് തെളിവുകളുടെ അഭാവം വെളിപ്പെടുത്തുന്നതു്. സമ്പൂർണ്ണമായ ആളുകളെപ്പറ്റി വിശ്വാസ്യമായ രേഖകൾ നമുക്കു നല്ലൊരു അപൂർണ്ണജീവിതകാലം സാധ്യമല്ല. നമ്മുടെ അനുഭവങ്ങളെ സംബന്ധിച്ചും ഇതുതന്നെ പറയാവുന്നതാണു്. നിങ്ങൾ വിവരിച്ചതുപോലുള്ള സമ്പൂർണ്ണാത്മാക്കളെ ദർശിക്കണമെങ്കിൽ നമ്മുടെ സമ്പ്രദായം

ഏതായാലും വളരെ അടുത്തത്തിയവരായിരിക്കണം. അതു സാധാരണ
 മനുഷ്യൻ അനുഭവിച്ചറിയാനും രേഖപ്പെടുത്താനും സാധ്യമല്ലെന്നു
 ഞാൻ പറയുമ്പോൾ അസംഗതമായ ഒരു പ്രായമാണു ഞാൻ പ്രകടി
 പ്പിക്കുന്നതെന്നു നിങ്ങൾ വിചാരിക്കരുത്. അങ്ങനെയൊരു സംശയം
 അപ്രസക്തമാണ്. നാം ഇവിടെ വിഭാവന ചെയ്യുന്നത് നശ്വരജീവി
 കളെയാണെങ്കിലും അവർ അസാമാന്യ വ്യക്തികളാണ്. ഈ അസാ
 മാന്യ വ്യക്തികളെ കണ്ടുപിടിക്കാൻ അസാമാന്യമായ കഴിവു ആവ
 ശ്യമുണ്ടെന്നുള്ളതും തീർച്ചയാണ്. അതിനേക്കാൾ വളരെ അപ്രധാന
 മായ സംഗതികളിൽപ്പോലും ഇപ്പറഞ്ഞതു വാസ്തവമാണ്. ഏറെക്കു
 റെ പരിഹാസ്യങ്ങളെന്നു തോന്നിയാലും നിർവഹിക്കാൻ വളരെ
 പ്രയാസമുള്ള കാര്യങ്ങളുണ്ട്. ഉദാഹരണത്തിന്, സർ ജെ. സി.
 ബോസിന്റെ കണ്ടുപിടിത്തങ്ങളോ ഏറ്റവും മനോഹരങ്ങളായ ചി
 ത്രങ്ങളോ എടുക്കാം. ഇവ രണ്ടും സത്യമെന്നു സാധാരണക്കാരായ
 നമുക്ക് അംഗീകരിക്കേണ്ടി വരുന്നു. ആ കണ്ടുപിടിത്തങ്ങളേയും ചിത്ര
 ങ്ങളേയും മനസ്സിലാക്കാനും ആസ്വദിക്കാനുമുള്ള പ്രത്യേക വാസന
 അനുഗ്രഹിതരായ ഏതാനും പേർ മാത്രമേയുള്ളൂ. ഇവ നമുക്കും അവി
 ശ്വസനീയങ്ങളായി കാണപ്പെടുന്നില്ല. ഒരു വിശ്വാസമെന്ന നില
 ൽ അവയെ അംഗീകരിക്കാൻ നമുക്കു സാധിക്കുന്നത്, ധാരാളം ആളു
 കൾ അതിന് അനുകൂലമായി തെളിവു നല്കുന്നതുകൊണ്ടു മാത്രമാ
 ണ്. പരമാവധി സമ്പൂർണ്ണ നേടിയ മാനുഷികാവസ്ഥയെപ്പോലെ
 ശാശ്വതമുല്യമുള്ള സംഗതികളെപ്പറ്റി തെളിവു നല്കാൻ ഇത്രത്തോളം
 സാക്ഷികളെ നമുക്കു ലഭിക്കാനിടയില്ല. അതുകൊണ്ടു നിങ്ങൾ അംഗീ
 കരിക്കുന്ന പരിമിതി തല്ലാലത്തേക്കു തികച്ചും പ്രായോഗികമാണ്.
 ഈ പരിമിതികൾക്കുള്ളിൽപ്പോലും ജീവദാവസ്ഥയുടെ പുരോഗതി
 ക്ക് കൂടുതൽ വിസ്തൃതമായ രംഗം സൃഷ്ടിക്കാൻ വളരെ സാധ്യതയു
 ണ്ടുണ്ട്. വേദനകളും പരീക്ഷണങ്ങളും ആഞ്ഞടിക്കുമ്പോഴും മനം കല
 ങ്ങാതെ സ്ഥിതി ചെയ്യാനും അവസരമുണ്ട്. പുനരുദ്ധാരണത്തിനു
 മുമ്പാകെ, ആ ദുഃഖങ്ങളും പരീക്ഷണങ്ങളും നമ്മെ നിശ്ചേഷ്ടരാക്കി
 കളയുന്നു. നിങ്ങളുടെ ഭക്തി തീക്ഷ്ണതരമായിത്തീർന്നത് എനിക്കു
 സന്തോഷകരമാണ്. ഇപ്പോൾ നിങ്ങൾ എന്താണു പാരായണം ചെയ്യുന്നതെന്ന്
 എനിക്കറിഞ്ഞുകൂടാ. അനവധി ഗ്രന്ഥങ്ങളുടെ സാന്ത്വ
 നം നമുക്ക് ആവശ്യമില്ലാതായിത്തീരുന്ന കാലം സമാഗതമാകണം.
 നിങ്ങളോടു ഞാൻ അതു പറഞ്ഞിട്ടുണ്ടോ? നമുക്കാവശ്യമുള്ളതെല്ലാം
 ഒരു ഗ്രന്ഥം പ്രദാനം ചെയ്യുന്ന അവസ്ഥ നാം സൃഷ്ടിക്കണം. അവ
 സാന്നുപ്യത്തിൽ ജീവിതം സമ്പൂർണ്ണമായ ഒരു സമർപ്പണമായിത്തീ
 രുന്നു. നാം സ്വയം നിർമാർജ്ജനം ചെയ്യുന്ന അവസ്ഥയിലെത്തുന്നു.
 അപ്പോൾ ഒരു ഗ്രന്ഥത്തിന്റെ ആലംബംപോലും ആവശ്യമില്ലാതാ
 യിത്തീരും. ഇന്നത്തെ നിലയിൽ പലതും ഞാൻ വായിക്കാറുണ്ടെ
 ങ്കിലും ഭഗവദ്ഗീത ഉത്തരോത്തരം പിഴയറ്റ ഏക മാർഗഭീപമാ
 യിത്തീർന്നുകൊണ്ടിരിക്കുകയാണ്. സന്ദേഹം തീക്കാനുള്ള ഏക നിഘ

ണ്ടുവം അതാണ്. സകല ദുഃഖങ്ങളും സകല വിഷമങ്ങളും സകല പരീക്ഷണങ്ങളും ഗീതയിൽ അക്ഷരക്രമമനുസരിച്ച് നിരത്തിവെച്ചു. അവയ്ക്ക് ഉത്കൃഷ്ടങ്ങളായ പരിഹാരമാർഗങ്ങളും നിർദ്ദേശിച്ചിട്ടുണ്ട്. ഞാൻ ഇന്നോളം കണ്ടെത്തിയിട്ടുള്ള ഭഗവത്ഗീതാവിവർത്തനങ്ങളിൽ അത്യന്തമം 'ദിവ്യഗീത' (The Song Celestial) മാണെന്നു്. നിങ്ങളോടു പറഞ്ഞിട്ടുള്ളതായി ഞാൻ ഓർക്കുന്നു. നിങ്ങൾക്കു് സംസ്കൃതം അറിഞ്ഞുകൂടെങ്കിലും ഭഗവദ്ഗീത മനസ്സിലാക്കാൻ നിങ്ങളെ പ്രാപ്തനാക്കുന്നതിനു വേണ്ട സംസ്കൃതപരിജ്ഞാനം എളുപ്പത്തിൽ നേടാൻനിങ്ങൾക്കു ശേഷിയുണ്ടു്. മൂലപാഠം മനസ്സിലാക്കാൻ ആവശ്യമുള്ള സംസ്കൃതം ഏകദേശം ഒരു മാസംകൊണ്ടു് പഠിക്കാൻ നിങ്ങൾക്കു സാധിക്കും. ഇംഗ്ലീഷ് പരിഭാഷ വിശിഷ്ടമാണു്; ഹിന്ദിയിലോ, ഉർദുവിലോ എഴുതപ്പെട്ട ഏതെങ്കിലും ഒരു തർജ്ജമ നിങ്ങൾക്കു സമ്പാദിക്കാൻ കഴിയുമായിരിക്കാം. എങ്കിലും മൂലഗ്രന്ഥത്തിനു് തുല്യമായി യാതൊന്നുമില്ല. മൂലഗ്രന്ഥം വായിച്ചാൽ, നിങ്ങൾക്കുതന്നെ സ്വന്തമായ അർത്ഥവും വ്യാഖ്യാനവും പ്രതിപാദ്യത്തിനു നല്ലൊരു ആ ഗ്രന്ഥം ഒരു ചരിത്രരേഖയല്ല, ഗ്രന്ഥകർത്താവിന്റെ അടിയുറച്ച അനുഭവസമ്പത്തിന്റെ രേഖയാണു്. ഗ്രന്ഥകർത്താവു് വാസ്തവത്തിൽ വ്യാസനായിരുന്നോ അല്ലയോ എന്ന പ്രശ്നത്തിൽ എനിക്കു താല്പര്യമില്ല. അതു് ആരുടെയെങ്കിലും അനുഭവത്തിന്റെ രേഖയാണെങ്കിൽ, ആ അനുഭവം ആവർത്തിച്ച് അതിന്റെ സത്യാവസ്ഥ പരീക്ഷിച്ചു നോക്കാൻ വേണ്ട കഴിവു് നമുക്കു് അപ്രാപ്യമായിരിക്കാൻ ഇടയില്ല. എന്റെ ജീവിതത്തിൽ മിക്കവാറും ഓരോ ദിവസവും ആ സത്യം ഞാൻ പരീക്ഷിച്ചു കൊണ്ടിരിക്കുകയത്രേ. അതു് ഒരിക്കലും പരാജയപ്പെട്ടു കാണാറുമില്ല. ഗീതയുടെ രണ്ടാമദ്ധ്യായത്തിന്റെ അവസാനഭാഗത്തു പറയുന്ന അവസ്ഥയിൽ ഞാൻ എത്തിച്ചേർന്നിട്ടുണ്ടെന്നല്ല ഞാൻ വിവക്ഷിക്കുന്നതു്. എങ്കിലും അതിൽ പറഞ്ഞിട്ടുള്ള നിർദ്ദേശങ്ങൾ നാം നടപ്പിലാക്കുന്നോരും സമ്പൂർണാവസ്ഥയെപ്പറ്റി നല്ലിയിട്ടുള്ള വിവരണങ്ങളോടു പൂർവ്വാധികം നാം അടുത്തുകൊണ്ടിരിക്കുകയാണു്.

നിങ്ങളുടെ ആരോഗ്യസ്ഥിതി നന്നായിരിക്കുന്നുണ്ടെന്നു പ്രതീക്ഷിക്കുന്നു. എന്റെ ആരോഗ്യം നിശ്ചയമായും നിരന്തരം പുരോഗതി പ്രാപിച്ചുകൊണ്ടിരിക്കുകയാണു്.

നിങ്ങളുടെ, ആത്മാർത്ഥതയുള്ള....

22

റിച്ചാർഡ് ബി. ടെസ്സിനു്

മെയ് 29, 1927

എന്റെ പ്രിയപ്പെട്ട ഗോവിന്ദു്,

നിങ്ങൾ അയച്ച സുപ്രധാനമായ കത്തു കിട്ടി. ആ സമയത്താണു് ഞാനും കത്തയച്ചതു്. നിങ്ങളുടെ കൈയക്ഷരത്തെ മൃദലമായി വിമർശിച്ചതിനു് എനിക്കു നിങ്ങൾ നല്കുന്ന പ്രശംസ സ്വന്തമാക്കാൻ എനി

കുറുപ്പായിട്ടുണ്ട്. ഞാൻ ഇഷ്ടപ്പെടുന്നതു കൈകൊണ്ടെഴുതിയ കത്തുകൾക്കുവേണ്ടിയാണ്, എന്നെക്കുറിച്ച് കത്തുകൾ തന്നത്താൻ എഴുതുന്ന പതിവു നിങ്ങൾ പുനരാരംഭിക്കേണ്ട ആവശ്യമില്ല; കത്തുകൾക്കുവേണ്ടിയെന്നതിൽ നിങ്ങൾക്കു വിശ്വാസമുള്ളതിനാൽ ആ രീതിതന്നെ തുടരണമെന്നാണ് ഞാൻ പറയാനാഗിച്ചത്. കത്തുകൾക്കുവേണ്ടിയെന്നതു കൊണ്ടു സമയലാഭം ഉണ്ടാകുമെന്ന് ഏനിക്കറിയാം. നിങ്ങളുടെ കൈയക്ഷരം ചീത്തയാണെന്നു ഞാൻ കരുതുന്നുമില്ല. അതിനെ കറേക്കുടി സ്റ്റുടമാക്കുമായിരിക്കാം. എന്നാൽ എന്റെ സുഹൃത്തുക്കളുടെ ഭാഗ്യം മൂലം ഞാൻ മാനദണ്ഡമായി കരുതുന്നത് എന്റെ കൈയക്ഷരംതന്നെയാണ്. എന്നെക്കാരും വികൃതമായി എഴുതുന്ന ആളുകളെ വളരെക്കുറച്ചു മാത്രമേ എനിക്കു പരിചയമുള്ളൂ. എങ്കിലും ടൈപ്പ് റൈറ്ററുകളോട് എനിക്കു വിപ്രതിപത്തി ഉള്ളതുമിരിക്കുന്നു. സ്വന്തം കൈകൊണ്ടു എഴുതാൻ എനിക്കു കെല്പുണ്ടെങ്കിൽ കത്തുകൾ മറ്റുള്ളവരെക്കൊണ്ടു ടൈപ്പു ചെയ്യിക്കുകയോ തന്നത്താൻ ടൈപ്പു ചെയ്യുകയോ ചെയ്യാറില്ല. നേരേ മറിച്ച് അവ്യക്തമായ കൈയക്ഷരം അടിച്ചേല്പിക്കാനായിരിക്കും ഞാൻ കൂടുതൽ ഇഷ്ടപ്പെടുന്നത്. അതിന്റെ പിന്നിലുള്ള ചിന്താഗതി ഇതാണ്: സുഹൃത്തുക്കളെക്കുറിച്ച് എനിക്കു പരിഗണനയുണ്ടെങ്കിൽ കറേക്കുടി നല്ലതും സ്റ്റുടവുമായ അക്ഷരങ്ങളിൽ എഴുതാൻ ഞാൻ പരിശ്രമിക്കണം. അനാഥമായേയും അലസതയേയും മറച്ചുവെക്കാനുള്ള ഒരു മുഴുപടമാണു ടൈപ്പ് റൈറ്റർ. അതിനും പുറമേ കൈയക്ഷരം ലേഖകന്റെ സ്വഭാവം വെളിപ്പെടുത്തുന്നു എന്ന പ്രമാണവാക്യത്തിൽ എനിക്കു വിശ്വാസമുണ്ട്. ടൈപ്പു ചെയ്യുന്നതിന്റെ ഫലമായി സമയം ലാഭപ്പെടുത്താൻ തീർച്ചയായും സാധിക്കും. എങ്കിലും സമയം ധനമാണെന്നു സമ്മതിക്കുന്നതോടൊപ്പം, ധനമാണു സമ്പാദിക്കുന്നതോടൊപ്പം അതുകൊണ്ടു സമയലാഭം അസ്ഥാനത്തായിത്തീരുന്ന അസംഖ്യം സന്ദർഭങ്ങൾ വിഭാവനമെന്താൻ എനിക്കു കഴിയുന്നു. ടൈപ്പ് റൈറ്റർ നടത്തുന്ന കൈയേറ്റങ്ങൾമൂലം വിശിഷ്ടമായ ലേഖനകല പൂർണ്ണമായി നശിച്ചിട്ടില്ലെന്നുള്ളതു പഴയ ഹസ്തലിഖിത ഗ്രന്ഥങ്ങൾ നിങ്ങൾ കണ്ടിട്ടുണ്ടോ എന്നെനിക്കറിഞ്ഞുകൂടാ. അക്കാലത്തെ ആളുകൾ തങ്ങളുടെ ജോലിയിൽ ആത്മാർപ്പണംതന്നെ ചെയ്യാറുണ്ടായിരുന്നു. എന്നാൽ ഞാൻ എഴുതാനാഗ്രഹിക്കുന്ന വിഷയത്തിൽനിന്ന് അധികം വ്യതിചലിക്കാൻ പാടില്ലല്ലോ.

തീണ്ടാജാതിക്കാരായ ഏതാനും ബാലന്മാരെ തിരഞ്ഞെടുത്തു മാത്രകാകഷ്കരാക്കിത്തീർക്കണമെന്നു നിങ്ങൾ നിർദ്ദേശിക്കുന്നു. നിങ്ങളുടെ ഹൃദയമാഹാത്മ്യത്തെ അതു വെളിപ്പെടുത്തുന്നുണ്ട്. എങ്കിലും സ്ഥിതിഗതികളെപ്പറ്റി നിങ്ങൾക്കുള്ള അജ്ഞതയും അതു പ്രകടമാകുന്നു. നിങ്ങൾ നിർദ്ദേശിക്കുന്നതുപോലെ അര ഡസൻ തീണ്ടാജാതിക്കാരെ പരിശീലിപ്പിക്കാൻ കഴിയുമെങ്കിൽപോലും ആ രീതിയിൽ അധിപ്രശ്നത്തിന്റെ പരിഹാരത്തോടു അടുക്കാൻ നമുക്കു സാധിക്കയില്ല. പാഷാണതുല്യമായ ഹിന്ദുക്കളുടെ മനസ്സ് (ഇക്കാര്യത്തെ സംബന്ധി

ച്ചു) ഉടൻടി ഇങ്ങനെ പറയും: ഈ ആറുപേരേയും പോലെ യോഗ്യത നേടിയിട്ടുള്ള സകല അയിത്തക്കാരെയും സ്പർശിക്കാൻ ഞങ്ങൾ തയ്യാറാണ്. പറയുന്നതായി ജനിച്ച പല യോഗികളും ഉണ്ടായിരുന്നെന്നു നിങ്ങൾക്ക് ഒരുപക്ഷേ, അറിയാമായിരിക്കും. എന്നിട്ടും ഈ അധഃകൃതവർഗ്ഗത്തെ രക്ഷിക്കാൻ അവരുടെ ഋണപദവികളെ കഴിഞ്ഞിട്ടില്ല. യാഥാസ്ഥിതികമനസ്ഥിതി പുലർത്തുന്നവർ പിന്നെയും വാദിക്കും: പറയുന്ന ഋണി ആ നിലയിലെത്തിയത് അയാളുടെ പൂർവകർമ്മങ്ങൾ നിമിത്തമാണ്. സ്വാഭാവികമായിത്തന്നെ അയാൾ ഞങ്ങളുടെ ബഹുമാനം അഹ്നിക്കുന്നുമുണ്ട്. മറ്റുള്ളവരും അപ്രകാരമായിത്തീരുമ്പോൾ അവർക്കും ഇതേ ബഹുമാനം നേടാൻ കഴിയും. കർമ്മസിദ്ധാന്തത്തിൽനിന്ന് ഇപ്രകാരം അധർമ്മികമായ അനുമാനം കൈക്കൊള്ളുന്ന പതിവിനെയാണ് അനുപദം എതിർത്തു പോരാടേണ്ടി വരുന്നത്. കഠിനമായ പ്രായശ്ചിത്തംകൊണ്ട് ഹിന്ദുക്കളുടെ മനസ്സിനെ പ്രബുദ്ധമാക്കുകയും ചെയ്യേണ്ടിയിരിക്കുന്നു. സകല പരിഷ്കാരങ്ങളേയും ഉദ്യമങ്ങളേയും ഹിംസിക്കുന്നതിനു വേണ്ടിയുള്ളതല്ല കർമ്മസിദ്ധാന്തം. നേരെമറിച്ചു, മനുഷ്യരുടെ എല്ലാ ദുഷ്കർമ്മങ്ങളേയും നിർമാജനം ചെയ്യിക്കുകയാണ് അതിന്റെ ലക്ഷ്യം. അപ്രകാരം ചെയ്യാത്തവൻ മനുഷ്യവർഗത്തിൽ പെട്ടവനായിരിക്കാൻ അവകാശമില്ല. ഈ വസ്തുത അവർ മനസ്സിലാക്കണം. അതുകൊണ്ട് ഏറ്റവും താണനിലയിലുള്ളവരും പതിതരും ചവിട്ടിത്താഴ്ത്തപ്പെട്ടവരുമായ ആളുകൾ പോലും സമന്തരാണെന്ന് നൈസർഗികമായി പരിഗണിക്കാനും അവർക്കു മറ്റുള്ളവരോടൊപ്പമെത്തുന്നതിനു സഹായഹസ്തം നല്കാനും ഹിന്ദുക്കളുടെ മനസ്സിനെ പരിശീലിപ്പിക്കേണ്ടിയിരിക്കുന്നു. അയിത്തമെന്ന പ്രശ്നത്തെ മാറ്റി നിർത്തിക്കൊണ്ട്, സ്പർശനീയരായ ആളുകളിൽ ഏറ്റവും കഴിവുള്ളവരെ വെളിയിലയച്ച് സമന്തരായ കഷ്ടകരാക്കിത്തീർത്ത്, നിങ്ങളുടെ നിർദ്ദേശം പരിരക്ഷിച്ചുകൂടേ? മനുഷ്യരുടെ വിസജ്ജിതങ്ങൾ വളരായി ഉപയോഗിക്കുക എന്ന ലക്ഷ്യത്തോടുകൂടി കൃഷി അഭ്യസിക്കാൻ അഹംഭാവികളായ സവണ്ണർ തയ്യാറാവുകയില്ലെന്നു പറയാൻ നിങ്ങൾ തീർച്ചയായും ഉദ്ദേശിക്കുന്നുണ്ടായിരിക്കയില്ല. നിങ്ങളുടെ വാദം അതാണെങ്കിൽ അവർ ഹീനമെന്നു കരുതാനിടയുള്ള ജോലി അയിത്തക്കാർ ചെയ്യണമെന്നു പ്രതീക്ഷിക്കുന്നതു തെറ്റാണ്. നമ്മുടെ ആശ്രമത്തിൽ അസ്പഷ്ടമായ ബാലന്മാർ ഉണ്ടെന്നു നിങ്ങൾക്കറിയാം. ശുചീകരണ ജോലി ചെയ്യാൻ അവരോടു നാം ആവശ്യപ്പെടുക പോലും ചെയ്യാറില്ല. ഉയർന്ന ജാതിക്കാരെന്നു പറയപ്പെടുന്നവരാണ് അതിൽ മുൻകൈയെടുക്കുന്നത്. ഇത്തരം കാര്യങ്ങളിൽ അയിത്തക്കാരെന്നു കരുതപ്പെടുന്നവർ വേഗം വികാരാധീനരാകും. എല്ലായിടത്തും എനിക്ക് ആ അനുഭവമാണു സിദ്ധിക്കുന്നത്. ആകയാൽ നിങ്ങളുടെ നിർദ്ദേശത്തിൽ അന്തർലീനമായിട്ടുള്ള പ്രശ്നം അയിത്തമല്ല, ലഘുവായ രീതിയിൽ പരിഷ്കൃത കൃഷിസമ്പ്രദായങ്ങൾ ഉപയോഗിക്കുക എന്നതാണ്. ഞാൻ ആ പ്രശ്നം സജീവമായി

കൈകാര്യം ചെയ്യാത്തതു്, ഒരു സമയത്തു് ഒരു കാര്യമെന്ന സിദ്ധാന്തത്തിൽ വിശ്വസിക്കുന്നതുകൊണ്ടു മാത്രമാണു്. ഇവിടെ കത്തഴിഞ്ഞ പ്രവർത്തനം വളരെയുണ്ടു്; അലസതയും അന്ധമായ അനുകരണവും വളരെയുണ്ടു്. ഏകാഗ്രത തീരെ കുറവാണ്; അതുകൊണ്ടു വളരെ എളിയതും അതേ സമയത്തു സാമാന്യം സാർവജനീനവുമായ ഒരു കാര്യം ശക്തിയുക്തമായി ചെയ്തുതീർക്കേണ്ടതു് ആവശ്യമാണു്. അതു വിജയിച്ചാൽ തുടൻ മറ്റൊറ്റും ചെയ്യാം. കൃഷി അപ്രകാരമൊരു സംഗതിയാണെങ്കിലും സർക്കാരിൽനിന്നു സഹായം ലഭിക്കുമ്പോൾ മാത്രമേ അതു മെച്ചപ്പെടുത്താൻ സാധിക്കയുള്ളൂ. ദുർഭരണം നിലവിലുള്ള ഒരു രാജ്യത്തിൽ ആ ഭരണത്തെ എതിർത്തുനില്ക്കുന്ന പൗരൻ സ്വത്തുക്കൾ ഉപേക്ഷിക്കേണ്ടതാണു്. അക്കാര്യത്തിൽ തോറോയോടു ഞാൻ യോജിക്കുന്നു. സ്ഥിരമായ ഉടമസ്ഥതയെപ്പറ്റി ഉറപ്പില്ലാതിരിക്കുന്നിടത്തോളം കാലം കൃഷിയെ സംബന്ധിച്ചു വലുതായിടൊന്നും ചെയ്യുക സാദ്ധ്യമല്ല. ഇതു വിശദീകരിക്കാൻ ഞാൻ വിചാരിക്കുന്നില്ല. ശേഷമുള്ളതെല്ലാം കൂട്ടിച്ചേർക്കുന്നതിന്നു നിങ്ങൾക്കു സാധിക്കും. വേണ്ടിടത്തോളം ഞാൻ പറഞ്ഞു കഴിഞ്ഞു. അയിത്തക്കാരെ സംബന്ധിച്ചു നിങ്ങൾ നല്കുന്ന നിർദ്ദേശം കരണീയമാണെന്നു് എനിക്കു തോന്നുന്നില്ല. പൊതുവായ ഒരു പദ്ധതിയെന്ന നിലയിൽപോലും അതു നിർവഹിക്കാൻ പ്രയാസമുണ്ടു്. എങ്കിലും നിങ്ങൾ അയച്ചുതന്ന സംഗ്രഹം വിലയേറിയതാണു്. 'യങ്' ഇന്ത്യ'യിൽ അതു പ്രസിദ്ധീകരിക്കാൻ സ്ഥലം കിട്ടുമ്പോൾ അപ്രകാരം ചെയ്യണമെന്നു ഞാനുദ്ദേശിക്കുന്നു. ഈവക കാര്യങ്ങളിൽ ലേശവും താല്പര്യമില്ലാത്ത ആളുകളെ അതിലേക്കു് ആകർഷിക്കാൻ ഇതു പ്രയോജനപ്പെടും. ജീവകങ്ങളെക്കുറിച്ചുള്ള വലിയ പുസ്തകം എനിക്കു കിട്ടിയില്ല. ആഹാരവും ആരോഗ്യവുമെന്ന ഗ്രന്ഥമാണു കിട്ടിയതു്. എങ്കിലും ജീവകങ്ങളെക്കുറിച്ചു വേണ്ടത്ര വിവരങ്ങൾ ഈ ഗ്രന്ഥം നല്കുന്നുണ്ടു്. ഡോക്ടർ കെല്ലോഗ് എഴുതിയിട്ടുള്ളതെല്ലാം എനിക്കറിയാം. അദ്ദേഹത്തിന്റെ പുസ്തകം ഞാൻ വായിച്ചിട്ടുണ്ടു്. എന്റെ ഗ്രന്ഥങ്ങളിൽ പലതും നഷ്ടപ്പെട്ട കൂടിയിട്ടുണ്ടു് ഇതും കളഞ്ഞുപോയിട്ടില്ലെങ്കിൽ, ആശ്രമത്തിലെ ലൈബ്രറിയിൽ കാണും. എങ്കിലും നിങ്ങൾക്കു് അദ്ദേഹത്തെ വ്യക്തിപരമായിട്ടു് അറിയാമെന്നു തോന്നുന്നു. എന്താണു് അദ്ദേഹത്തിന്നു പറയാനുള്ളതെന്നു കേൾക്കാൻ ഞാൻ കാത്തിരിക്കുന്നു. ഈ പ്രശ്നം സമഗ്രമായി അദ്ദേഹത്തെ ധരിപ്പിച്ചു്, പാലിനു പകരം രോഗികൾക്കു കൊടുക്കാവുന്ന ഫലപ്രദമായ ഒരു സസ്യാഹാരം നിർദ്ദേശിക്കാൻ സാധിക്കുമോ എന്നു നിങ്ങൾ ചോദിച്ചിട്ടുണ്ടോ? നിങ്ങളെല്ലാവരോടുമുള്ള സ്നേഹം അറിയിച്ചുകൊണ്ടു്,

നിങ്ങളുടെ, ആത്മാർത്ഥയുള്ള,
ബാപ്പ.

22

ദിലീപ്കുമാർ റോയിക്സ്*

സെപ്റ്റംബർ 20, 1927

പ്രിയ സുഹൃത്തേ,

....പാശ്ചാത്യദേശത്തു് എന്നിങ്ങ സിദ്ധിച്ചിട്ടുള്ള പ്രശസ്തിയിലധികവും യഥാർത്ഥത്തിൽ ഞാനർഹിക്കാത്തതാണ്. യൂറോപ്പിലോ അമേരിക്കയിലോ ഞാൻ പോകുന്നപക്ഷം അവിടെയുള്ള ആളുകൾ എന്നെപ്പറ്റി വെച്ചുപുലർത്തുന്ന അതിശയോക്തിപരമായ പല ധാരണകളും മിഥ്യയാണെന്നു് അവർക്കു് വേഗത്തിൽ മനസ്സിലാകുമെന്നു് എന്നിങ്ങ പലപ്പോഴും തോന്നാറുണ്ടു്. നിരർത്ഥമായ ആത്മനിന്ദാനോ ഭാവംകൊണ്ടല്ല ഇപ്രകാരം ഞാനെഴുതുന്നതെന്നു നിങ്ങൾ വിശ്വസിക്കണം. എന്നിങ്ങ അങ്ങനെ തോന്നുന്നതുകൊണ്ടുതന്നെയാണു്....

23

റവറൻറ് ബി. ഡബ്ബ്ളിയു. ടക്കർക്സ്*

സെപ്റ്റംബർ 1, 1928

പ്രിയപ്പെട്ട ബോയ്ഡ്,

നിങ്ങളുടെ കത്തു് ഏതാനും ദിവസങ്ങളായി എന്റെ കടലാസ്സുകെട്ടിൽ ഇരിക്കുകയായിരുന്നു. എന്റെ നിലപാടു് സാമാന്യം ശരിയായിട്ടാണു് നിങ്ങൾ വിവരിച്ചതെന്നു ഞാൻ കരുതുന്നു. നിങ്ങൾ അതു പ്രതിപാദിക്കുന്ന രീതി ഒരു തെറ്റായ ധാരണയ്ക്കു് ഇടവരുത്തിയേക്കാം എന്നേയുള്ളൂ. മറ്റുള്ളവർ എന്റെ വീക്ഷണഗതി സ്വീകരിക്കണമെന്നു് ആഗ്രഹമില്ലെന്നു ഞാൻ പറഞ്ഞിട്ടില്ല. എന്റെ മതം മറ്റുള്ളവർ സ്വീകരിക്കണമെന്നു് എന്നിക്കാഗ്രഹമില്ലെന്നാണു പറഞ്ഞതു്. മതത്തിന്റെ പര്യായമായിട്ടാണു വീക്ഷണഗതി എന്ന പദം നിങ്ങൾ ഉപയോഗിച്ചിട്ടുള്ളതെന്നു വ്യക്തം. ഞാൻ അങ്ങനെ കരുതുന്നില്ല. എന്റെ മതം മറ്റുള്ളവരുടെമേൽ ഞാൻ അടിച്ചേല്പിക്കുന്നില്ല. എങ്കിലും എന്റെ വീക്ഷണഗതി മറ്റുള്ളവരെക്കൊണ്ടു് അംഗീകരിപ്പിക്കാൻ ശ്രമിക്കും. നാമെല്ലാവരും അങ്ങനെ ചെയ്യേണ്ടതാണു്. മതം ഹൃദയത്തിന്റെ ഒരു വൈകാരികാഭൂതിയാണു്. അതുകൊണ്ടു് അതു വിവാദ

22 Among the Great, p. 29

* ശ്രീ ദിലീപ്കുമാർ റോയ്ക്സ്, മഹർഷി അരവിന്ദപോഷിന്റെ ഒരു ശിഷ്യനും അന്താരാഷ്ട്ര പ്രശസ്തിയാർജിച്ച ഒരു ഗായകനുമാണു്. 1924-ൽ അദ്ദേഹം ഗാന്ധിജിയെ സന്ദർശിച്ചിരുന്നു. അഭിപ്രായവ്യത്യാസങ്ങൾ ഉണ്ടായിരുന്നെങ്കിലും അവർ തമ്മിൽ വളരെ ഗാഢവും ആദർശാത്മകവുമായ ഒരു ബന്ധം നിലനിന്നുപോന്നു.

23 Gandhi Smarak Nidhi Bulletin vol. i, No. 2, p. 10

*കൽക്കത്തയിലെ കോളിൻസ് ഹൈസ്കൂൾ പ്രിൻസിപ്പൽ.

ക്ഷമമായ ഒരു സംഗതിയല്ല. എല്ലാവരുടേയും വികാരങ്ങളെ ഞാൻ എന്റെ വികാരങ്ങളെപ്പോലെ പ്രിയപ്പെട്ടതായി കരുതും. എന്തുകൊണ്ടെന്നാൽ അവർ എന്റെ വികാരങ്ങളേയും അപ്രകാരം പരിഗണിക്കണമെന്നു ഞാൻ ആഗ്രഹിക്കുന്നു. വീക്ഷണഗതിയാകട്ടെ, ചിന്തകളേയും മനസ്സിനേയും ബുദ്ധിയേയും സംബന്ധിച്ചുള്ളതാണ്. അതു ഹൃദയത്തിൽ തട്ടാതെ കാലാന്തരത്തിൽ മാറിയെന്നു വരാം. മതപരിവർത്തനം ജീവിതപദവിയിലുള്ള ഒരു മാറ്റമാണ്. വീക്ഷണഗതിയിലുള്ള പരിവർത്തനമാകട്ടെ, ഒരു യാദൃച്ഛികസംഭവമാണ്. പലപ്പോഴും അതിന്റെ കാരണങ്ങൾ ബാഹ്യങ്ങളാകാം. ഈശ്വരന്റെ അസ്തിത്വത്തെക്കുറിച്ച് എന്നിക്കുള്ള വൈകാരികബോധത്തിൽ മാറ്റം വരുത്താൻ എളുപ്പമല്ല. ആ പ്രയോഗത്തിന്റെ അർത്ഥവ്യാപ്തിയെക്കുറിച്ച് എന്നിക്കുള്ള വീക്ഷണഗതി കാലാന്തരത്തിൽ മാറിയെന്നു വരാം. എന്റെ ചിന്താശക്തി വികസിക്കുന്നതിനോടൊപ്പം ആ വീക്ഷണവും വികസിച്ചെന്നു വരാം. മതം വിശദീകരണത്തിന് അതീതമാണ്. ആരെങ്കിലും മറ്റൊരാളുടെ മതത്തിൽ സ്പർശിക്കുന്നതു ധിക്കാരമാണെന്ന് എന്നിക്കു തോന്നുന്നു. ഒരു വീക്ഷണഗതി എപ്പോഴും വിശദീകരണക്ഷമമായിരിക്കണം. മതത്തെപ്പറ്റി ഞാൻ കൈക്കൊള്ളുന്ന നിലപാട് വ്യക്തമാക്കാൻ മറ്റേതൊരു ഉപാധിയേക്കാളും ഈ വ്യത്യാസം പ്രയോജനകരമായതുകൊണ്ടാണ് അതിലേക്കു ഞാൻ കടന്നത്. നിങ്ങൾ ഒരു ഹിന്ദുവാകണമെന്ന് എന്നിക്കാഗ്രഹമില്ല. എന്നാൽ, ഹിന്ദു മതത്തിലുള്ളതും, ക്രിസ്തുമതത്തിലുള്ളതും അതേ അളവിലോ, ഒട്ടും തന്നെയോ, കണ്ടെത്താൻ നിങ്ങൾക്കു കഴിയാത്തതുമായ നന്മകൾ എല്ലാം സ്വാംശീകരിച്ചു നിങ്ങൾ കരേളക്കുടി നല്ല ഒരു ക്രിസ്ത്യാനിയാ യിത്തീരണമെന്ന് എന്നിക്കാഗ്രഹമുണ്ട്. ഒരു ഹിന്ദുവാണെന്നു സ്വയം പറയുന്നതിലും ഹിന്ദുവായിക്കഴിയുന്നതിലും എന്നിക്കുള്ള ആനന്ദം വിശദീകരിക്കാൻ എന്നിക്കു കഴിവില്ല. എങ്കിലും ഞാൻ അങ്ങനെ കഴിയുന്നതുകൊണ്ട് ക്രിസ്തുമതത്തിലോ ഇസ്ലാമിലോ, ലോകത്തിലെ ഇതരവിശ്വാസങ്ങളിലോ ഉള്ള ഉത്തമങ്ങളും വിശിഷ്ടങ്ങളുമായ സംഗതികളെല്ലാം സ്വാംശീകരിക്കുന്നതിനു തടസ്സം നേരിടുന്നില്ല.

എന്റെ നിലപാട് തൃപ്തികരമായി വിശദീകരിച്ചു കഴിഞ്ഞോ എന്ന് എന്നിക്കു നിശ്ചയമില്ല.

ബർദോളിയെപ്പറ്റി നിങ്ങൾ പറഞ്ഞതെല്ലാം തികച്ചും സത്യമാണ്.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

24

ബ്രജ്കീഷൻ ചണ്ഡിവാലാജി

മാർച്ച് 15, 1930

*നിങ്ങളോടു പരപ്പുവാക്കുകൾ പറയേണ്ടി വന്നതിൽ എനിക്കു വേദനയുണ്ട്. എങ്കിലും അവ അനിവാര്യങ്ങളായിരുന്നു. നിങ്ങളുടെ ഏകദേശബല്യം നീക്കാൻ ഞാനാഗിച്ചു. ദൃഢനിശ്ചയത്തോടുകൂടി നിങ്ങളുടെ ലക്ഷ്യത്തിൽ ഉറച്ചുനില്ക്കാൻ കഴിയാത്തപക്ഷം കഴിവുകൾ പൂർണ്ണമായി വിനിയോഗിക്കാൻ നിങ്ങൾക്കു സാധ്യമല്ല. ഏകദേശമാർദ്ദവം അത്യാവശ്യമാണ്. എന്നാൽ, യഥാർത്ഥ മൂല്യമുള്ള ദൃഢനിശ്ചയം അതിനേക്കാൾ അത്യാവശ്യമാണ്. അപ്രകാരമത്രേ കുടുംബബന്ധങ്ങളെ ശുദ്ധീകരിക്കുന്നതും വ്യാമോഹത്തെ കീഴടക്കുന്നതും. എന്നെ കാണുന്നത് അത്യന്താപേക്ഷിതമായ ഒരു കാര്യത്തിനുവേണ്ടിയല്ലെങ്കിൽ, എന്നെ സന്ദർശിക്കാനുള്ള ആഗ്രഹം നിങ്ങൾ കൈവെടിയില്ല. എനിക്കു കഴിവുള്ളിടത്തോളം ധാർമികശക്തിയും പ്രോത്സാഹനവും ഇതിനകം നിങ്ങൾക്കു ഞാൻ നൽകിക്കഴിഞ്ഞു. ഞങ്ങളിൽ പലരേയുംപോലെ നിങ്ങളും ജയിലിൽ പോകേണ്ട ഒരു സന്ദർഭം വരും. പക്ഷേ, തല്ലാലം നിങ്ങളുടെ ജോലിയാണ് നിങ്ങളുടെ ജയിൽ. അതുകൊണ്ടു സുപ്രധാനമായ എന്തെങ്കിലും സംഗതിക്കുവേണ്ടിയല്ലാതെ ഒരിക്കലും നിങ്ങൾ വീജാപ്പൂർ വിട്ടു പോകരുത്. ആരോഗ്യം മെച്ചപ്പെടുത്തണം. നിങ്ങൾ വസിക്കുന്ന സ്ഥലത്തിരുന്നുകൊണ്ടു കഴിവുള്ള സഹായമെല്ലാം ഞങ്ങൾക്കു നൽകണം.

ബാപ്പവിന്റെ ആശീർവാദങ്ങൾ.

25

ഗംഗാധർറാവു ദേശ്‌പാണ്ഡേക്കു്

എന്റെ പ്രിയപ്പെട്ട ഗംഗാധർറാവു*

കഴപ്പങ്ങളുടെ പിന്നാലെ കഴപ്പങ്ങൾ വന്നുകൊണ്ടിരിക്കുകയാണ്. മോട്ടിലാൽജിയുടെ നിര്യാണം എന്റെ സങ്കല്പങ്ങളെ തകർത്തു

24 At the Feet of Bapu, p. 58

* ഗാന്ധിജിയുടെ ഒരു വിശ്വസ്ത ശിഷ്യനായിരുന്നു ബ്രജ്കീഷൻ. ദണ്ഡിയാത്രക്കാലത്തു് അദ്ദേഹം വീജാപ്പൂർ ആശ്രമത്തിലായിരുന്നു. ഗാന്ധിജിയുടെ യാത്ര ആരംഭിച്ചപ്പോൾ, അദ്ദേഹത്തെ അനുഗമിക്കാനുള്ള ആഗ്രഹം ബ്രജ്കീഷൻ നിയന്ത്രിക്കാൻ കഴിഞ്ഞില്ല. തന്മൂലം അദ്ദേഹം വീജാപ്പൂർ വിട്ടു, മാർഗ്ഗമധ്യേ ഗാന്ധിജിയെ കണ്ടു. ഗാന്ധിജി അദ്ദേഹത്തോടു് വീജാപ്പൂരിലേക്കു മടങ്ങാൻ കർശനമായി ആവശ്യപ്പെട്ടു. അദ്ദേഹം തിരിച്ചു പോയതിനു ശേഷം ഈ കത്തയക്കുകയും ചെയ്തു.

25 Mahatma, vol. iii, p. 72

* കർണാടകത്തിലെ പ്രസിദ്ധനായൊരു നേതാവു്; ഗാന്ധിജിയുടെ അനുയായി.

കളഞ്ഞു. എന്നെ കാത്തിരിക്കുന്ന വിധി എത്ര ക്രൂരമാണെന്ന് എനിക്കറിഞ്ഞുകൂടാ. 'എനിക്ക് ഒരു കാൽവെയ്പ്പു മാത്രം മതി.' ഒരു പക്ഷേ, പതിനഞ്ചാം തീയതിവരെ ഇവിടെ ഞാൻ ഉണ്ടായിരിക്കും. അനന്തരകാര്യങ്ങളെല്ലാം അനിശ്ചിതമാണ്. ഒരു താത്കാലിക സന്ധിയെങ്കിലും പ്രഖ്യാപിക്കപ്പെടുന്നപക്ഷം നിങ്ങളെപ്പോലുള്ളവർക്കു സ്വത്തു തിരിച്ചു കിട്ടുമെന്നു തീർച്ചയുണ്ട്. അതിനിടയ്ക്കു നാം ഭവനമോ, ഭൂസ്വത്തോ, ഭാഗ്യമോ ഇല്ലാത്തവരായിത്തീരുന്നതും നല്ലതുതന്നെ. സംഘടിത സേച്ഛാധിപത്യത്തിന്റെ കീഴിൽ ഭാഗ്യഹീനത ഭാഗ്യമാണ്; ദാരിദ്ര്യം ഒരനുഗ്രഹവും. സ്വത്തു് ഒരു ശാപവുമാണ്. ദുഷ്ടത മുടിചൂടപ്പെടുന്നു; നന്മ ഒരിടത്തും ഇല്ലാതാകുന്നു. ഒറ്റവാക്യത്തിൽ പറഞ്ഞാൽ സകല മൂല്യങ്ങളും നിഷ്ഠാസനം ചെയ്യപ്പെടുന്നു.

നമുക്കു തരണം ചെയ്യേണ്ടിവരുന്ന അഗ്നിയുടെ ചൂട് ദൂരെനിന്നു നാം അനുഭവിച്ചുതുടങ്ങിയിട്ടേയുള്ളൂ. അതിൽ മുഴുകാൻ നാം സന്നദ്ധരായിരിക്കണം. ഇപ്പോൾ ഞാൻ മനസ്സിലാക്കുന്നത് അതാണ്. എന്നെ അതു് ആനന്ദത്തു നിലനാക്കുന്നു. ഭംഗമായ സമാധാനം ആപത്കരമായിരിക്കും. യഥാർത്ഥസമാധാനം സമാഗതമാകുന്നതിന്റെ സൂചനകളൊന്നും ഞാൻ കാണുന്നില്ല.

10-2-1931,
അല്ലഹബാദ്.

നിങ്ങളുടെ
ബാപ്പ.

26

ദലായ് ലാമയ്ക്ക്*

പ്രിയസുഹൃത്തേ,

നിങ്ങളുടെ പാരിതോഷികത്തിനു നന്ദി പറഞ്ഞുകൊള്ളുന്നു. നിങ്ങളുടെ ഭാഷ എനിക്കറിഞ്ഞുകൂടാത്തതിൽ ഖേദമുണ്ട്. ബുദ്ധദേവൻ നല്കിയ അഹിംസാസന്ദേശത്തിന്റെ ആന്തരാത്മം ടിബത്തുകാർ മനസ്സിലാക്കുകയും അനുസരിക്കുകയും ചെയ്യണമെന്നാണ് എന്റെ ആഗ്രഹവും പ്രതീക്ഷയും.

സബർമതി, 4-5-1931
തിബത്തിലെ വിശുദ്ധ ലാമയ്ക്ക്.

നിങ്ങളുടെ സുഹൃത്തു്,
എം. കെ. ഗാന്ധി.

26 Gleanings (Mira) , p. 12

* 1958 -ൽ ചൈന, തിബത്തു് അധീനപ്പെടുത്തുന്നതുവരെ, തിബത്തു കാരുടെ ഭരണാധിപതിയും മതാധിപതിയും ദലായ് ലാമയായിരുന്നു. ബുദ്ധമതക്കാരായ തിബത്തുകാർ ദലായ് ലാമയെ ശ്രീബുദ്ധന്റെ അവതാരമായി ഗണിക്കുന്നു. ചൈനീസ് ആക്രമണത്തെത്തുടർന്ന് യുവാവായ അവസാനത്തെ ദലായ് ലാമ ഇന്ത്യയിലേക്ക് ഓടിപ്പോന്നു.

27

ചൈനയിലേക്കു തിരിച്ചുപോകുന്ന ഒരു സുഹൃത്തിനു്

പ്രിയസുഹൃത്തേ,

നിങ്ങൾക്കു താല്പര്യമുള്ളപ്പോഴെല്ലാം വീണ്ടും വരണം. ചൈനീസ് വിദ്യാർത്ഥികൾക്കു ഞാൻ നല്കുന്ന സന്ദേശം ഇതാണ്: 'ചൈനയുടെ വിമോചനം ശുദ്ധവും കലർപ്പറ്റാത്തതായ അഹിംസയിൽ കൂടിയാണ് എന്ന് മനസ്സിലാക്കുക.'

നിങ്ങളുടെ ആത്മാർത്ഥതയുള്ള,
സബർമതി, 4-5-1931 എം. കെ ഗാന്ധി.

28

ജോൺ മോറിസ്സിനു് *

യറവ്ദാ സെൻട്രൽ പ്രിസൺ,
ജനുവരി 6, 1933

എന്റെ പ്രിയസുഹൃത്തു് ജോൺ മോറിസ്,

നിങ്ങളുടെ ആ വിശിഷ്ടമായ കത്തും ക്രിസ്തുമസ് കാർഡും കിട്ടി. അതു് എന്ന് അഗാധമായി സ്പർശിച്ചു. അന്ന് അതിരാവിലെ നിങ്ങളുടെ ആശുപത്രി സന്ദർശിച്ചതിനേയും കൈ പിടിച്ചു കലുക്കിയതിനേയും കുറിച്ചുള്ള ഓർമ്മകൾ ഒരു സമ്പത്തായി ഞാൻ സദാ സൂക്ഷിക്കുന്നുണ്ടു്. നിങ്ങൾ എന്നെന്നേക്കുമായി അംഗവൈകല്യം ബാധിച്ചയാളാണെങ്കിലും, ഇത്രമാത്രം പ്രസന്നതയോടും സന്തോഷത്തോടും കൂടി നിങ്ങളെക്കണ്ടതു് വിശിഷ്ടമായ ഒരു കാഴ്ചയായിരുന്നു. നിങ്ങളുടെ ഭൗതികജീവിതത്തിന്റെ അന്ത്യം വരെ ആന്തരമായ ആ സന്തോഷം നിലനിറുത്താൻ നിങ്ങൾക്കു സാധ്യമാകട്ടെ. മീരയും ജയിലിലാണെന്നു നിങ്ങൾക്കു് അറിയാമായിരിക്കും; എങ്കിലും അവർ തികച്ചും ആരോഗ്യവതിയായും സത്തുഷ്ടയായും കഴിയുന്നു. അവർ ധാരാളം നൂൽ നൂല്കയും വളരെ പ്രയോജനകരമായ രീതിയിൽ വായന നടത്തുകയും ചെയ്യുന്നുണ്ടു്. നിങ്ങളുടെ കത്തു് അവർക്കു് അയച്ചുകൊടുക്കാം. അതു് കൈപ്പറ്റാൻ അവളെ അനുവദിക്കുന്ന കാര്യത്തിൽ എന്തെങ്കിലും

27 Gleanings (Mira), p.12

28 Gleanings (Mira), p.11

* വട്ടമേശസമ്മേളനകാലത്തു് ഗാന്ധിജി കിഴക്കേ ലണ്ടനിൽ കിങ്സ് ലി ഫാളിൽ ആണ് താമസിച്ചിരുന്നതു്. അന്നൊരു ദിവസം അതിരാവിലെ മുറിയിൽ ലസ്റ്റർ (ഗാന്ധിജിയുടെ ആതിഥേയ) അദ്ദേഹത്തെ, അടുത്തു് ഒരു ആശുപത്രിയിൽ കിടക്കുന്ന പൂർണ്ണനായ ഒരു തൊഴിലാളിയെ കാണാൻ, കൂട്ടിക്കൊണ്ടുപോയി. അന്ധനും മുടന്തനുമായിരുന്ന ആ പൂർണ്ണനാണ് ജോൺ മോറിസ്. ഗാന്ധിജിയെപ്പറ്റി കേട്ടറിഞ്ഞിരുന്ന മോറിസ്സിനു് അദ്ദേഹത്തെ കാണാൻ അത്യധികം ആഗ്രഹമുണ്ടായിരുന്നു.

വൈഷമ്യം നേരിടമെന്നു ഞാൻ കരുതുന്നില്ല. എന്നിക്കെന്നപോലെ അവർക്കും അതു സന്തോഷം നല്കും.

ദേവദാസിനെ നിങ്ങൾ കണ്ടല്ലോ.* ഇപ്പോൾ അവൻ അയിത്തോച്ചാടനപ്രവർത്തനം സംബന്ധിച്ച് ഇന്ത്യയിൽ പര്യടനം നടത്തുകയാണ്.*

29

മാഡെലെയിൻ റോളണ്ടിനു*

യറവ്ദാ സെൻട്രൽ പ്രിസൺ,
ജനുവരി 6, 1933

എന്റെ പ്രിയപ്പെട്ട മാഡെലെയിൻ,*

നിങ്ങളുടെ ഹൃസ്വമായ കത്തു കിട്ടിയത് ഒരു വലിയ ആനന്ദമായിരുന്നു; പ്രത്യേകിച്ചും നിങ്ങളോടൊന്നും ഞാൻ സഹവസിച്ചിരുന്ന വിലമതിക്കാനാവാത്ത ദിനങ്ങളെ അത് അനുസ്മരിപ്പിച്ചു. സ്വകടം ബത്തിലെ അംഗങ്ങളെ കണ്ടുമുട്ടുന്നതുപോലെയായിരുന്നു അത്.

*കഴിഞ്ഞ ഉപവാസക്കാലത്തെ സംഭവങ്ങൾ അതുതന്നെയായിരുന്നു. അത് ഈശ്വരന്റെ കൃത്യംതന്നെയാണ്. അദ്ദേഹത്തിന്റെ കൈയിലുള്ള ഒരു വിനീതോപകരണം മാത്രമായിരുന്നു ഞാൻ. എന്തെങ്കിലും ഞാൻ നിർവഹിക്കുകയാണെന്ന് ഒരു ഘട്ടത്തിലും എന്നിക്കു തോന്നിയില്ല. അങ്ങനെ ചെയ്യാൻ എന്നിക്കു കേവലം സാധ്യമല്ലായിരുന്നു; എന്നിലൂടെ ഈശ്വരൻ പ്രവർത്തിക്കുകയായിരുന്നെന്ന് ഞാൻ പറഞ്ഞത് എന്റെ അറിവിൽ പെട്ടിടത്തോളം അക്ഷരപ്രതി സത്യമാണ്.

*എന്നാൽ ഉദ്ദിഷ്ടമായ രണ്ടാം ഉപവാസത്തെ യൂറോപ്പിലെ ജനങ്ങൾ മനസ്സിലാക്കിയിട്ടില്ല. നിങ്ങളുടെ മഹാനും ഉത്തമനുമായ സഹോദരൻ *ദേവദാസിനു* അയച്ച കമ്പിയിൽനിന്ന് അതു ഞാൻ മന

* കൈകൊണ്ടാണ് 'കണ്ടത്'.

* ഈ പകർപ്പിൽ ഒപ്പിട്ടിട്ടില്ല.

29 Gleanings (Mira), pp 8—10

* റൊമെയിൻ റോളണ്ടിന്റെ സഹോദരി.

* ബ്രിട്ടീഷ് പ്രധാനമന്ത്രി റാംസേ മാക്ഡണോഡിന്റെ കമ്യൂണൽ അവാർഡിനെതിരെ 1932 സെപ്റ്റംബർ 20-ാം തീയതി ആരംഭിച്ചതും, പുനാ ഉടമ്പടിയെത്തുടർന്ന് 26-ാം തീയതി അവസാനിപ്പിച്ചതുമായ ഉപവാസം.

* ഗുരുവായൂർ ക്ഷേത്രത്തിൽ ഹരിജനങ്ങൾക്ക് പ്രവേശനമനുവദിച്ചിരിക്കാൻ വേണ്ടി ഉപവാസമാരംഭിച്ച ശ്രീ കേളപ്പനോട് അനുഭാവം പ്രകടിപ്പിക്കാനായി 1933 ജനുവരി 2-ാം തീയതി ആരംഭിക്കാനുദ്ദേശിച്ച ഉപവാസം—പക്ഷേ, ഒരു ഹിതപരിശോധനയിൽ ജനങ്ങൾ ക്ഷേത്രപ്രവേശത്തെ അനുകൂലിച്ചതുകൊണ്ട്, ആ ഉപവാസം ഉണ്ടായില്ല.

* റൊമെയിൻ റോളണ്ട്.

സ്സിലാക്കുന്നു. ഞാൻ അതുതപ്പെടുത്തില്ല. ഈ ആശയം ആകപ്പാടെ നൂതനമായിട്ടു കാണപ്പെടുന്നു. എങ്കിലും അത് പ്രാർത്ഥനാപൂർവ്വം നടത്തിയ സത്യാന്വേഷണത്തിന്റെ സ്വാഭാവികപരിണതിയാണെന്നും എനിക്കു തോന്നുന്നു. ഉപവാസംകൂടാതെ പ്രാർത്ഥനയില്ല; പ്രാർത്ഥനയുടെ അവിഭാജ്യഘടകമല്ലാത്ത ഉപവാസം മാംസപീഡനം മാത്രമാണ്; അത് ആർക്കും പ്രയോജനകരമാകുന്നില്ല. ഈ ഉപവാസം തീവ്രമായ ആത്മീയപരിശ്രമമത്രേ. അത് ഒരു പ്രായശ്ചിത്തവും ആത്മശുദ്ധീകരണ പരിപാടിയുമാണ്. യഥാർത്ഥാപവാസം നിശ്ശബ്ദവും അദൃശ്യവുമായ ഒരു ശക്തി ജനിപ്പിക്കുന്നു. അതിന് ആവശ്യമുള്ള ബലവും വിശുദ്ധിയുമുണ്ടെങ്കിൽ, മനുഷ്യരാശിയെ മുഴുവൻ ഉൾക്കൊള്ളത്തക്കവണ്ണം അതു വ്യാപിച്ചെന്നു വരാം. പരിമിതമായ തോതിൽ അതിന്റെ വ്യാപകശക്തി ഞാൻ കണ്ടറിഞ്ഞിട്ടുണ്ട്. അതു മഹത്തായ ശക്തിയാണെന്നു മനസ്സിലാക്കത്തക്ക വലുപ്പം ആ ഫലത്തിന് ഉണ്ടായിരുന്നു. ഈ അവസരത്തിൽ അത് അയിത്തത്തിന് എതിരായുള്ള സമരത്തിലെ ഒരു അനിവാര്യനടപടിയായിരുന്നു. ഞാൻ മടിച്ചിരുന്നെങ്കിൽ എന്റെ സഹചാരിയായ കേളപ്പനേയും ഹരിജനങ്ങളുടെ ലക്ഷ്യത്തേയും എന്നെത്തന്നെയും വഞ്ചിക്കുന്നതിനു തുല്യമായിരുന്നേനെ. എന്നാൽ ഈ സന്ദർഭത്തിൽ അത് അനിശ്ചിതകാലത്തേക്കു മാറ്റിവെക്കപ്പെട്ടിരിക്കുകയാണ്. ഇപ്പോഴും, ഒരുപക്ഷേ, ഞാൻ വിവക്ഷിക്കുന്നതു വ്യക്തമായിട്ടില്ലായിരിക്കാം. അതിനു പ്രയാസമുണ്ട്. ഈ നടപടിയുടെ സാധുത്വം കാലം തെളിയിച്ചുകൊള്ളുമെന്നു പറയാൻ എനിക്ക് ഒട്ടും മടിയില്ല. എന്തുതന്നെ വരട്ടെ, എന്നെ സംബന്ധിച്ചിടത്തോളം അത് ഈശ്വരന്റെ ആഹ്വാനമായിരുന്നു. എനിക്കതിനെ തടുക്കാൻ കഴിഞ്ഞില്ല. ഇതിൽ കൂടുതൽ വിശദീകരണം ആവശ്യമുണ്ടെങ്കിൽ, എനിക്ക് ഏഴത്തയസ്കാൻ വൈമനസ്യം കാട്ടരുത്.

നിങ്ങളുടെ സഹോദരൻ* ഉചിതമായ ഒരു വിശേഷണം കണ്ടു പിടിക്കാൻ ഞാൻ പരിശ്രമിക്കുകയായിരുന്നു. 'മോൺഷ്യർ റോളണ്ട്' എന്നോ 'നിങ്ങളുടെ സഹോദരൻ' എന്നോ അദ്ദേഹത്തെപ്പറ്റി നിങ്ങൾക്ക് എഴുതുന്നതു ക്രമത്തിലധികം ശുഷ്കമായിപ്പോകും; വളരെ അകൽച്ചയും അതു സൂചിപ്പിക്കും. കേവലം 'സഹോദരൻ' എന്നു മാത്രം അദ്ദേഹത്തെ വിവരിക്കുന്നതു ക്രമത്തിലധികം അടുപ്പം സൂചിപ്പിക്കുമെന്നും തോന്നുന്നു. നിലവിലുള്ള ബന്ധത്തെ വേണ്ടവണ്ണം വെളിപ്പെടുത്താൻ അതിനു കഴിയുകയില്ല. എന്റെ മനസ്സിലുദിക്കുന്ന രണ്ടു വാക്കുകൾ 'ഗ്രഷി' 'സേജ്' എന്നിവയത്രേ. അവ ഏറെക്കുറെ പര്യായശബ്ദങ്ങളാണ്. എങ്കിലും അർത്ഥം ഒന്നുതന്നെയല്ല. അതുകൊണ്ട് അദ്ദേഹവും നിങ്ങളും അംഗീകരിക്കുന്നപക്ഷം, ഇന്നുമുതൽ ഞാൻ അദ്ദേഹത്തെ ഗ്രഷി എന്നു വിളിക്കാൻ പോകുകയാണ്. ഈ കത്തുകൾ അവിടെയെത്തുമ്പോൾ അദ്ദേഹം സാധാരണാരോഗ്യം പുണ്ണ

* റൊമെയിൻ റോളണ്ട്.

മായി വീണ്ടെടുത്ത കഴിഞ്ഞിരിക്കുമെന്നു ഞാൻ പ്രതീക്ഷിക്കുന്നു. അദ്ദേഹത്തിനു സമ്പൂർണ്ണാരോഗ്യം സിദ്ധിക്കുമെന്നു പ്രതീക്ഷിക്കാൻ നിവൃത്തിയില്ല. അതിന് അദ്ദേഹം ഒട്ടും സാധ്യത തരുന്നില്ല. അദ്ദേഹം ചരിത്രഗവേഷണത്തിലുള്ള ഏകാഗ്രത ഉപേക്ഷിച്ച് ശരീരാരോഗ്യത്തിൽ ശ്രദ്ധ കേന്ദ്രീകരിച്ചാൽ മാത്രമേ അതു സാധിക്കയുള്ളൂ. അദ്ദേഹത്തെ സംബന്ധിച്ചിടത്തോളം ചരിത്രപരമെന്നുവെച്ചാൽ ആത്മീയവും കൂടെയാണ്. അല്ലാത്തപക്ഷം അദ്ദേഹം ഒരു ഋഷി ആകയില്ലായിരുന്നു. ഏതാനും മാസം മുമ്പ് രാമകൃഷ്ണനേയും വിവേകാനന്ദനേയും കരിച്ച് അദ്ദേഹം എഴുതിയ ഗ്രന്ഥങ്ങൾ ഇദംപ്രഥമമായി ഇപ്പോൾ എനിക്ക് കിട്ടിയെന്നു ഋഷിയോടു പറയണം. അവ വായിച്ചപ്പോൾ എനിക്ക് അളവറ ആനന്ദമുണ്ടായി. ഇന്ത്യയോടു അദ്ദേഹത്തിനുള്ള സ്നേഹം എത്ര വലുതാണെന്നു പൂർവാധികം സമഗ്രമായി മനസ്സിലാക്കാൻ അവ എന്നെ സഹായിച്ചു.

മീരയും ഞാനും ആശ്ചര്യത്തോടും പരസ്പരം കത്തുകൾ അയയ്ക്കാറുണ്ട്. അവൾ തന്റെ വിശ്രമഗൃഹത്തിൽ സത്തുഷ്ടയായി കഴിയുന്നു. ഹിന്ദി പഠിക്കുന്നുണ്ട്. മഹാഭാരതവും രാമായണവും പാരായണം ചെയ്യുന്നു. ഇപ്പോൾ അവൾ ബുദ്ധമതത്തെക്കുറിച്ച് ഡോ. ഗൗർ എഴുതിയ പുസ്തകം വായിച്ചുകൊണ്ടിരിക്കുകയത്രേ. അവളുടെ ആരോഗ്യം തൃപ്തികരമാണ്. ആഹാരക്രമത്തിൽ പരീക്ഷണം നടത്തുന്നുമുണ്ട്. അവളുടെ ആഹാരത്തെ സംബന്ധിച്ച യാതൊരു നിയന്ത്രണവുമില്ല. അതുകൊണ്ട് അവൾക്കു വേണ്ടതു കിട്ടുന്നുണ്ട്. ഒന്നോ രണ്ടോ പത്രങ്ങളും ആവശ്യമുള്ള രാഷ്ട്രീയേതരഗ്രന്ഥങ്ങളും അവൾക്കു ലഭിക്കുന്നുണ്ട്.

മഹാദേവ് ദേശായ് എന്റെ കൂടെയുണ്ട്. മറ്റു രണ്ടുപേരെയും നിങ്ങൾക്കു വ്യക്തിപരമായി അറിഞ്ഞുകൂടാ.

ഞങ്ങൾക്കു നിങ്ങൾ രണ്ടുപേരോടുമുള്ള സ്നേഹമറിയിച്ചുകൊണ്ട്,

ബാപ്പ.

30

സി. രാജഗോപാലാചാരിക്ക്

മെയ്, 1933

പ്രിയപ്പെട്ട സി. ആർ.,

നിങ്ങൾ എനിക്ക് പ്രാണനേക്കാൾ പ്രിയപ്പെട്ടവനത്രേ. ഇന്നലെ നിങ്ങളേയും ശങ്കർലാലിനേയും ഞാൻ നോവിച്ചു. 'എന്നോടുകൂടെ' എന്നു ഞാൻ പറയുന്നതുകൊണ്ടു ഫലമില്ല. നിങ്ങളുടെ

* ആർതർ റോഡ്ജയിൽ, ബോംബെ.

30 This Was Bapu. P.89

* ആത്മശുദ്ധീകരണത്തിനായി 21 ദിവസം ഉപവാസിക്കാൻ ഗാന്ധിജി തീരുമാനിച്ചു. ഉപവാസത്തിനു മുമ്പ് ഒരു ഡോക്ടറെക്കൊണ്ട് അദ്ദേഹത്തിന്റെ ശരീരസ്ഥിതി പരിശോധിപ്പിക്കണമെന്ന് രാജാജിയും മറ്റും വാദിച്ചു. ഗാന്ധിജി

മാപ്പ് ഞാൻ ചോദിക്കുന്നതിനു മുമ്പുതന്നെ എനിക്കു കിട്ടുന്നതാണ്. ഒരു കഴുതയെപ്പോലെ ഞാൻ എതിർത്തത് എന്തിനെയാണോ, അതുതന്നെ ഞാൻ ചെയ്യാം. ഇപ്പോഴായാലും, നിങ്ങൾ ഇഷ്ടപ്പെടുന്ന ഏതു സമയത്തായാലും ഏതൊരു ഡോക്ടറുടെ പരിശോധനയ്ക്കും ഞാൻ വിധേയനാകാം; ഗവണ്മെന്റ് അതിനു സമ്മതിക്കണമെന്നേയുള്ളൂ. അത്തരമൊരു പരിശോധനയുടെ ഫലം പ്രസിദ്ധീകരിക്കരുതെന്ന് എനിക്കു തോന്നുന്നു. അതു രാഷ്ട്രീയാവശ്യങ്ങൾക്ക് ഉപയോഗിക്കപ്പെടുമെന്നു പേടിയുണ്ടു്. മെഡിക്കൽ പരിശോധന നടന്നാലും അതു് ഉപവാസത്തിന്റെ ആരംഭത്തെ ബാധിക്കാനിടയാകയില്ലെന്നും കൂടി ഞാൻ പറയേണ്ടതാണ്. നാം കണ്ടുമുട്ടുമ്പോൾ കൂടുതൽ പറയാം. ഇത്രയും എഴുതിയതു് ഇന്നലെ എന്റെ ആത്മാവിൽ കടന്നുകൂടിയ കളങ്കത്തിൽനിന്നു വിമുക്തി നേടാൻ മാത്രമാണ്. നിങ്ങൾക്കും ശങ്കർലാലിനും എന്റെ സ്നേഹം.

ബാപ്പ.

31

എഫി അരിസ്റ്റാർച്ചി രാജകുമാരിക്ക്*

അമരാവതി,
നവംബർ 16, 1933.

എന്റെ പ്രിയപ്പെട്ട എഫി,

നിങ്ങളുടെ കത്തും വളരെ മനോഹരമായ ആ കാർഡും കൈപ്പറ്റി. അതു് എന്റെ ഭഗവദ്ഗീതാഗ്രന്ഥത്തിൽ ഞാൻ സൂക്ഷിച്ചുവെക്കണമെന്നു നിങ്ങൾ ആഗ്രഹം പ്രകടിപ്പിക്കുന്നു. നിങ്ങളുടെ ആഗ്രഹം വാച്യാർത്ഥത്തിൽ ഞാൻ അനുസരിക്കാൻ പോകുന്നില്ല. അതു് ആ ആഗ്രഹത്തെ പരാജയപ്പെടുത്തും. ഞാൻ ഗീത നിത്യവും പാരായണം ചെയ്യാറില്ല. അതിന്റെ പാരായണം രാവിലെ ഞാൻ കേൾക്കാറുണ്ടു്. ഒരു പുസ്തകാടയാളമായി എന്നും ആ പടം ഞാൻ വെച്ചുകൊണ്ടിരിക്കണമെന്നാണ് നിങ്ങൾ ഉദ്ദേശിക്കുന്നതെന്നു ഞാൻ കരുതുന്നു. അതുകൊണ്ടു് ഞാൻ അതു് അതതു സമയത്തു വായിച്ചുകൊണ്ടിരിക്കുന്ന പുസ്തകത്തിൽ അതു വെച്ചു സൂക്ഷിക്കയും ഒരു പുസ്തകത്തിൽനിന്നു് അടുത്തതിലേക്കു മാറിക്കൊണ്ടിരിക്കയും ചെയ്യാം.

ആ നിർദ്ദേശത്തെ എതിർക്കുകയും, വാദമദ്യേ അവരോടു ശുണ്ണിയെടുക്കുകയും ചെയ്തു. അതിലുള്ള പശ്ചാത്താപപ്രകടനമാണിതു്. അടുത്ത ദിവസം സി. ആർ., ചിരിച്ചുകൊണ്ടു്, ഗാന്ധിജിയെ സമീപിച്ചു. 'ക്ഷമാപണത്തിന്റെ യൊന്നും കാര്യമില്ല.' അദ്ദേഹം പറഞ്ഞു: 'അങ്ങയുടെ ഭാഗത്തുനിന്നല്ല, അതിലധികം ഞങ്ങളുടെ ഭാഗത്തുനിന്നാണ് കോപത്തിനു കാരണമുണ്ടായതു്. അതുകൊണ്ടു്, പരിശോധന വേണ്ടാ എന്നു ഞങ്ങൾ ഇപ്പോൾ തീരുമാനിച്ചിരിക്കുന്നു.'

31 Mahatma, vol. iii, Facing, p. 344

* ഗാന്ധിജിയുടെ ആരാധകയായ ഒരു ജർമൻ രാജകുമാരി.

നിങ്ങളുടെ പേരു ഗുജറാത്തിയിലാണു നിങ്ങൾ കുറിച്ചിട്ടുള്ളത്. നിങ്ങൾ ഗുജറാത്തി പഠിച്ചുകൊണ്ടിരിക്കയാണെന്നു ഞാൻ മനസ്സിലാക്കുന്നു. മിക്കവാറും മനുവിന്റെ സഹായത്തോടുകൂടിയിരിക്കണം.

മനുവിനോടും എലിസബത്തിനോടും നിങ്ങൾ ഗാഢസമ്പർക്കം പുലർത്തുന്നതിൽ എനിക്കു സന്തോഷമുണ്ട്. ആ പ്രേമബന്ധത്തെ സംബന്ധിച്ച് എന്റെ അഭിമതമെന്താണെന്നു നിങ്ങൾ ചോദിക്കുന്നു. രണ്ടു പേരും സ്നേഹിക്കത്തക്കവരാണെന്നും വളരെ ആത്മാർത്ഥതയും നിഷ്ഠയും ഉള്ളവരാണെന്നും ഞാൻ കരുതുന്നു. ഉദ്ദിഷ്ടമായ വിവാഹം മൂലം ഉണ്ടാകാനിടയുള്ള പ്രത്യാഘാതങ്ങളെ അവർ പൂർണ്ണമായി മനസ്സിലാക്കുന്നില്ലെന്നാണ് എന്റെ പേടി. അവരുടെ വീക്ഷണഗതിയെ സമ്പൂർണ്ണമായി ആദരിക്കാൻ എനിക്കു കഴിയുന്നുണ്ട്. അവരെ സംബന്ധിച്ചിടത്തോളം, പരസ്പരം സ്നേഹിച്ചാൽ മാത്രം മതി. എന്നാൽ യുവതീയുവാക്കന്മാർ ആദ്യമായി സ്വയം തെരഞ്ഞെടുപ്പു നടത്തേണ്ടതാണെങ്കിലും, ഗുരുജനങ്ങളുടെ അംഗീകാരത്തെയും അനുഗ്രഹത്തെയും ആശ്രയിച്ചായിരിക്കണം അവസാനതീരുമാനം എന്നു ഞാൻ എന്നും അഭിപ്രായപ്പെട്ടിട്ടുണ്ട്. പ്രണയം പില്ക്കാലത്തു നൈരാശ്യത്തിൽ കലാശിക്കുന്നതു ഞാൻ കണ്ടിട്ടുണ്ട്. തെരഞ്ഞെടുക്കുന്നത് എത്ര ആലോചനാപൂർവമായിരുന്നാലും, അതു വേണ്ടവണ്ണം നടത്തിയതല്ലെന്നു പില്ക്കാലത്തു എന്തുകൊണ്ടോ തെളിയാനിടയാകുന്നു. ഈ പ്രശ്നത്തിൽ വലുതായ ആപത്തു ഞാൻ മുന്നിൽ കാണുന്നുണ്ട്. എങ്കിലും ഉദ്ദിഷ്ടമായ ഈ വിവാഹത്തിനു ഞാൻ കാണുന്ന ഏറ്റവും ആപത്കരമായ എതിർപ്പു മറ്റൊന്നാണ്. തന്റെ സന്താനങ്ങൾ റോമൻ കത്തോലിക്കാ വിശ്വാസത്തിൽ വളർത്തപ്പെടണമെന്ന് എലിസബത്ത് ശപഥം ചെയ്തിട്ടുണ്ട്. അവളുടെ നിലപാടിൽ മാത്രം നിന്നു നോക്കുമ്പോൾ ഒരുപക്ഷേ, അതു സ്വാഭാവികവുമായിരിക്കാം. അതിനെ ഞാൻ ലവലേശം സാരമായി കരുതുന്നില്ല. മനുവിന് യാതൊരു എതിരഭിപ്രായവും ഉണ്ടായിരിക്കാൻ ഇടയില്ലെങ്കിലും, അയാളുടെ സ്നേഹഭാജനങ്ങളായ മാതാപിതാക്കന്മാരും ബന്ധുജനങ്ങളും തങ്ങളുടെ മതവിശ്വാസപ്രകാരമല്ല, മറ്റൊരു വിശ്വാസമനുസരിച്ചാണ്, എന്നു കാണുമ്പോൾ, ആ അവസ്ഥയോടു പൊരുത്തപ്പെടാൻ അവർക്ക് ഒരിക്കലും സാധ്യമല്ല.

സമഗ്രമായ ഹൈന്ദവസംസ്കാരത്തിന്റെ പ്രശ്നവും പരിഗണിക്കേണ്ടതുണ്ട്. ഹൈന്ദവസംസ്കാരവും ഇന്ത്യക്കാരുടെ ക്രിസ്തുമതവിശ്വാസവും തമ്മിൽ ഇപ്പോഴും ഒരു സംഘട്ടനം നടന്നുവരുന്നതായി ഞാൻ കാണുന്നു. ഇന്ത്യയിലെ ക്രിസ്ത്യാനികൾ മിക്കവാറും പരസ്പരവിരുദ്ധങ്ങളായ രണ്ട് ആകർഷണശക്തികൾക്കിടയിൽപെട്ടു നട്ടു തിരിയുകയാണ്. ക്രിസ്തുമതം എന്തുകൊണ്ടോ പാശ്ചാത്യ സംസ്കാരത്തിന്റെ പര്യായമായിത്തീർന്നിട്ടുണ്ട്. ഒരുപക്ഷേ, അതു ന്യായവുമായിരിക്കാം. പാശ്ചാത്യജനതയുടെ മതം മുഖ്യമായി ക്രിസ്തുമതമത്രേ.

പാശ്ചാത്യസംസ്കാരത്തെ ക്രൈസ്തവസംസ്കാരമെന്നു് ഔചിത്യബോധത്തോടുകൂടി വിവരിക്കാവുന്നതാണു്. ഭാരതീയസംസ്കാരം തീർച്ചയായും ഹൈന്ദവ സംസ്കാരമായി വിവരിക്കപ്പെടുന്നുണ്ടു്. എലിസബത്തിന്റെ സന്താനങ്ങൾക്കു തികച്ചും വിഭിന്നമായ ചുറ്റുപാടുകളുടെ നടുവിൽ വളരേണ്ടിവരും. അല്ലെങ്കിൽ മനു തന്റെ ചുറ്റുപാടുകളിൽ നിന്നു സ്വയം അകന്നുപോയി ഒരു ഏകാന്തജീവിതം നയിക്കുകയോ, പാശ്ചാത്യദേശത്തു് സ്ഥിരതാമസമുറപ്പിക്കാൻ തീരുമാനിക്കുകയോ ചെയ്യണം. ആത്മീയമായ നിലപാടിൽനിന്നു പരിചിന്തിക്കുവോൾ മനുവിനു് ഇവിടെനിന്നു സ്വയമകന്നു പോകേണ്ടിവരുന്ന പരിതഃസ്ഥിതി സൃഷ്ടിക്കുന്നതിനു് എലിസബത്തുതന്നെ ഒരു കാരണമാകരുതെന്നു ഞാൻ വിചാരിക്കുന്നു.

അനന്തരം എലിസബത്തിന്റെ പ്രശ്നവും പരിഗണിക്കേണ്ടിയിരിക്കുന്നു. ഇന്ത്യയിലെ ചുറ്റുപാടുകളുമായിട്ടു് പൊരുത്തപ്പെടാൻ അവൾക്കു വളരെ വൈഷമ്യങ്ങൾ നേരിടും. അവളുടെ ശരീരഘടനയുടെ അടിസ്ഥാനംതന്നെ തകന്നുപോയെന്നു വരാം. തന്റെ ചുറ്റുപാടുകളോടു യാതൊരു പൊരുത്തവുമില്ലാത്ത ഒരു ജീവിതം അവൾക്കു നയിക്കേണ്ടി വരും. ഇന്ത്യയിൽ സാധാരണയായി വേണ്ടിവരുന്ന ജീവിതച്ചെലവിനോടു വിദൂരസാമ്യംപോലുമില്ലാത്ത ഭാരിച്ച ചെലവു കൂടാതെ, യൂറോപ്യന്മാർക്കു് ഇന്ത്യയിൽ ജീവിക്കുക സാധ്യമല്ലെന്നു് അവർ പറയുന്നതിന്നു വളരെ സാധുത്വമുണ്ടു്. മീരയ്ക്കു് ഇന്ത്യയോടു് അത്യഗാധമായ സ്നേഹമുണ്ടെങ്കിലും, ഇന്ത്യയിലെ ജീവിതലക്ഷ്യത്തിലേക്കു് ഇറങ്ങി വരാൻ അവർക്കുപോലും പ്രയാസം തോന്നുന്നുണ്ടു്. മീരയാണെങ്കിൽ, സാധാരണ രീതിയിൽനിന്നു വ്യത്യസ്തയാണെന്നും. എങ്കിലും അവൾക്കു്, സ്വന്തം അഭീഷ്ടത്തിന്നു വിരുദ്ധമായി, സംരക്ഷണം വേണ്ടിവരുന്നു. അവളുടെ സഹപ്രവർത്തകർക്കു ലഭ്യമല്ലാത്ത സൗകര്യങ്ങൾ സ്വയം അനുവദിക്കാൻ അവൾ നിർബദ്ധയായി. ആദ്യം മുതൽക്കുതന്നെ ഞാൻ അക്കാര്യത്തിൽ ഒരു നിയമം പാലിച്ചില്ലായിരുന്നെങ്കിൽ, അവൾ വളരെ നാൾ മുമ്പുതന്നെ കിടപ്പിലാകുമായിരുന്നു. അസാധാരണമായ രീതിയിൽ അവൾ ഇന്ത്യയിലെ ജീവിതരീതിയോടു പൊരുത്തപ്പെട്ടു കഴിഞ്ഞു. പക്ഷേ, ഒരു ഇന്ത്യക്കാരനെ വിവാഹം ചെയ്താലും, സന്താനങ്ങളെ ഇന്ത്യൻ രീതിയിൽ വളർത്താൻ വ്യക്തമായ പരിശ്രമം നടത്തുകയും ചെയ്തിരുന്നെങ്കിൽ, അവൾപ്പോലും പൂർണ്ണ പരാജയം അടയുമായിരുന്നു. ഇന്ത്യക്കാരെപ്പോലെ ഇന്ത്യയിൽ ജീവിച്ചിട്ടില്ലാത്ത ആളുകൾക്കു് എന്താണു ഞാൻ എഴുതുന്നതെന്നു് ഒരു ധാരണയും കിട്ടാൻ ഇടയില്ല. ലോകത്തിലെ ഏറ്റവും ദുരിദ്രമായ രാജ്യമാണു് ഇന്ത്യ. ഒരു പാശ്ചാത്യയുവതി ഇന്ത്യയിൽ വന്നു് അടിസ്ഥാനപരമായി ഭാരതീയരീതിയിലുള്ള ജീവിതം നയിക്കണമെന്ന ദൃഢനിശ്ചയത്തോടുകൂടി, ഒരു ഇന്ത്യക്കാരനെ വിവാഹം ചെയ്യുന്നതു് അതികഠിനമായ ഒരു കൃത്യമത്രേ. ഒരു സാധാരണ ഭാരതീയന്റെ ജീവിതം നയിച്ചുകൊണ്ടുതന്നെ ഒരു യൂറോ

പുനർയുവതിയെ പത്തിയായി സ്വീകരിച്ച ഒരൊറ്റ ഇന്ത്യക്കാരനേയും ഞാൻ ഓർക്കുന്നില്ല. പത്തിയോട് നീതി കാണിക്കണമെന്ന് അയാൾക്കു വിചാരമുണ്ടെങ്കിൽ ഒരിക്കലും അയാൾക്ക് അങ്ങനെ ജീവിക്കാൻ സാധ്യമല്ല. എലിസബത്തിനുവേണ്ടി മനു തന്റെ ആദർശങ്ങളെ തരം താഴ്ത്തുന്നതിനോടു യോജിക്കാൻ എനിക്ക് ഇത്രപോലും കഴിയുന്നില്ല. ഇമ്മാതിരിയുള്ള കാരണങ്ങളാലാണ്, ഈശ്വരന്റെ മുന്നിൽ, അതായത്, ഈശ്വരസൃഷ്ടികൾക്കുവേണ്ടിയുള്ള സേവനത്തിൽ, പരിപൂർണ്ണമായി ആത്മാർപ്പണം ചെയ്യുന്നവർ ബ്രഹ്മചാരികളായിരിക്കണമെന്നു ഞാൻ ആഹ്വാനം ചെയ്തിട്ടുള്ളത്. നിങ്ങളെയോ മീരയെയോ എന്റെ പുത്രിയായി കരുതി പെരുമാറുന്നതിന് എനിക്ക് പ്രയാസമില്ല, എന്നാൽ ഏതെങ്കിലും ഒരു യൂറോപ്യൻ യുവതി എന്റെ പുത്രപത്നിയായിരിക്കുന്ന അവസ്ഥ സങ്കല്പിച്ചു നോക്കുക. ആരും എനിക്ക് താങ്ങാൻ കഴിയുകയില്ലെന്ന് എനിക്ക് ഭയമുണ്ട്. ഉദാഹരണമായി ദേവദാസിന് അവന്റെ നൈസർഗിക സാഹചര്യങ്ങളിൽനിന്നു സ്വയം അകന്നു പോകേണ്ടി വരുന്ന അവസ്ഥയോടു എനിക്ക് പൊരുത്തപ്പെടാൻ സാധ്യമല്ല. ഇന്ത്യക്കാർ യൂറോപ്യന്മാരുമായി വിവാഹബന്ധത്തിൽ ഏർപ്പെടാൻ കാലമായിട്ടില്ലെന്നു ഞാൻ കരുതുന്നത് ഇക്കാരണങ്ങളാലാണ്. ഇന്ത്യയിലെ സ്ഥിതിഗതികൾ മെച്ചപ്പെട്ടു കഴിഞ്ഞാൽ, അഥവാ, യൂറോപ്യൻ ജനങ്ങളുടെ പുത്രന്മാരും പുത്രികളും പരമാവധി ജീവിതലാളിത്യം അനുഭവിച്ചു പരിചയിക്കുകയും ഇന്ത്യയിൽ വാസമുറപ്പിക്കുകയും ചെയ്തുകഴിഞ്ഞാൽ, ഇന്ത്യക്കാരും യൂറോപ്യന്മാരും തമ്മിലുള്ള വിവാഹങ്ങളെ സസന്തോഷം സ്വാഗതം ചെയ്യാൻ എനിക്ക് കഴിയും.

ഇപ്പോൾ നിങ്ങൾക്കു ഞാൻ തികച്ചും ദീർഘമായ ഒരു കത്തു എഴുതിക്കഴിഞ്ഞു; നിങ്ങൾക്കു ചിന്തിക്കാൻ ധാരാളം വക തന്നിട്ടു മുണ്ട്. എന്റെ അഭിലാഷം എന്തായിരിക്കുമെന്ന് ഏകദേശരൂപത്തിലെങ്കിലും, നിങ്ങൾക്ക് അറിയാം. എങ്കിലും ഞാൻ പറഞ്ഞതു നിങ്ങൾക്കു സ്വീകാര്യമായി തോന്നിയില്ലെങ്കിൽ, മനുവിന്റേയും എലിസബത്തിന്റേയും ഭാവിയിൽനിന്നു നിങ്ങൾ മറ്റൊരു തരത്തിലാണ് ചിന്തിക്കുന്നതെങ്കിൽ, അത് എന്നോടു പറയാൻ നിങ്ങൾ മടിക്കരുത്. നിങ്ങൾ എന്നിൽ അലിഞ്ഞുചേരുന്നതിനു ഞാൻ അഗാധമായ വില കല്പിക്കുന്നുണ്ടെങ്കിലും, നിങ്ങളുടെ ബുദ്ധിയേയും ഹൃദയത്തേയും അടിമപ്പെടുത്തുകയെന്ന അപരാധം ചെയ്യാൻ ഞാൻ ഇഷ്ടപ്പെടുന്നില്ല. എനിക്ക് അപൂർണ്ണതയുണ്ടെങ്കിലും, എന്റെ തെറ്റുകളിൽ നിങ്ങളെ പങ്കാളിയാക്കാൻ ഞാൻ വിചാരിക്കുന്നില്ല. അതിനാൽ എന്നോടു ചേർന്നു നിങ്ങൾ ചെയ്യുന്ന സകല കാര്യങ്ങളും നിങ്ങളുടെ ചിന്താശക്തി പൂർണ്ണമായി ഉപയോഗിച്ചു തീരുമാനിക്കണം. ചിന്തയിലോ, വാക്കിലോ, പ്രവൃത്തിയിലോ എന്നോടു വിരോധിക്കണമെന്നു നിങ്ങൾക്കു തോന്നുമ്പോൾ നിങ്ങൾ അപ്രകാരം ചെയ്യ

ണം. അതു നിമിത്തം നിങ്ങളോടു് എനിക്കുള്ള സ്നേഹം കുറഞ്ഞുപോകയില്ല.

എലിസബത്തിനു ഞാൻ ഏഴുതിയ കത്തിൽ പറഞ്ഞിട്ടുള്ള ഒരു സംഗതി നിങ്ങളോടു ഞാൻ പറഞ്ഞിട്ടില്ല. ആ ആശയം വാദിച്ച സമർത്ഥിക്കാൻ ശ്രമിക്കാതെ വിവരിക്കുക മാത്രം ചെയ്യാം.

ഭേതാവും ഭാര്യയും വിഭിന്നമായ മതവിശ്വാസങ്ങൾ വെച്ചുപുലർത്തുമ്പോൾ, സന്താനങ്ങളെ ഭേതാവിന്റെ മതമനുസരിച്ചാണു വളർത്തേണ്ടതെന്നു ഞാൻ വിശ്വസിക്കുന്നു. ഈ അഭിപ്രായം പുലർത്തുന്നതിനു മതപരമായും തത്ത്വചിന്താപരമായും സാധ്യതമുള്ള കാരണങ്ങൾ എനിക്കു പറയാനുണ്ട്. ഈ അഭിപ്രായം ശരിയാണെന്നു നിങ്ങൾക്കു തോന്നുന്നില്ലെങ്കിൽ, എലിസബത്തിനു ഞാൻ അയച്ച കത്തു് നിങ്ങളെ കാണിക്കാൻ ആവശ്യപ്പെടണം.

ഇപ്പോൾ ഞാൻ അതികഠിനമായ ക്ലേശം സഹിച്ച ജോലിചെയ്യുകയാണ്. കത്തുകൾ ഏഴുതാൻ. എനിക്കു തീരെ സമയം കിട്ടാറില്ല. വൈഷമ്യം നിറഞ്ഞ സാഹചര്യങ്ങളിലാണ് ഈ കത്തും പറഞ്ഞുകൊടുത്തു് ഏഴുതിക്കുന്നതു്. അതുകൊണ്ടു്, എലിസബത്തിനും മനുവിനുംകൂടി ഈ കത്തു നല്ലന്നതു ബുദ്ധിപൂർവമായിരിക്കുമെന്നു നിങ്ങൾ വിചാരിക്കുന്നപക്ഷം, അപ്രകാരം ചെയ്യണം. അങ്ങനെ ചെയ്യാതിരിക്കുന്നതാണു നല്ലതെന്നു നിങ്ങൾ കരുതുന്നപക്ഷം, അവർ രണ്ടുപേരും ചേർന്നു് അയച്ച കത്തും, അതിനു മുമ്പു് എലിസബത്തു് അയച്ച കത്തും എനിക്കു കിട്ടിയെന്നും രണ്ടിനേയും ഞാൻ വിലമതിക്കുന്നുണ്ടെന്നും അവയെപ്പറ്റി നിങ്ങൾക്കു ഞാൻ ഏഴുതിയിട്ടുണ്ടെന്നും അവരെ ധരിപ്പിക്കണം.

നിങ്ങൾ അയച്ചുതന്ന 15 പവൻ കൈപ്പറ്റി എന്നറിയിച്ചുകൊണ്ടു് ഞാൻ ഒരു കത്തു് അയച്ചിരുന്നു. അതു നിങ്ങൾക്കു കിട്ടിയിരിക്കുമെന്നു പ്രതീക്ഷിക്കുന്നു. നിങ്ങൾ ക്രമത്തിലധികം തൃപ്തങ്ങൾ ചെയ്യുന്നതിനെതിരെ ഞാൻ എത്രതന്നെ ഇടവിടാതെ താക്കീതു നല്കിയാലും അതു് അധികമാവാൻ ഇടയില്ലല്ലോ.

സ്നേഹം,

ബാപ്പ.

32

ദിലീപ് കുമാർ റോയിക്കു്

ഏപ്രിൽ 3, 1934

എന്റെ പ്രിയപ്പെട്ട ദിലീപ്,

എന്റെ കത്തു നിങ്ങൾക്കു കിട്ടിയില്ലെന്നറിയുന്നതിൽ ഞാൻ വിസ്മയിക്കുന്നു. നിങ്ങളുടെ കത്തു കിട്ടിയ ഉടനെ ഞാൻ ഏഴുതി. സാമാന്യം ദീർഘമായ ഒരു കത്താണു ഞാൻ അയച്ചതു്. നിങ്ങളുടെ

‘അനാമി’ എന്ന പുസ്തകം ഞാൻ ഒന്നോടിച്ചു വായിച്ചു; പക്ഷേ, അതിനെ ഏറ്റവും നല്ലവണ്ണം ഉപയോഗിക്കാനുള്ള വഴി, മഹാദേവിന്³³ അയച്ചുകൊടുക്കുകയാണെന്നു ഞാൻ വിചാരിച്ചു. അദ്ദേഹത്തിനു ബംഗാളി അറിയാം; പോരെങ്കിൽ അദ്ദേഹം ഒരു കവിയുമാണ്. ഞാനങ്ങനെയല്ല. എങ്കിലും നിങ്ങൾ എഴുതുന്നതെന്തും ഞാൻ വായിക്കും; അതിന്³⁴ ഇതൊരു തടസ്സമാകയില്ല. അവിടെ നിങ്ങളുടെ ആശ്രമത്തിൽ നടക്കുന്ന പ്രവർത്തനങ്ങളെപ്പറ്റി നിങ്ങൾ പറഞ്ഞു; പോണ്ടി ചേരിയിൽ ‘എച്ച്’ ഒരു പുതിയ മനുഷ്യനായി മാറിയിട്ടുണ്ടെന്നും അറിയിച്ചു. അക്കാര്യങ്ങൾ എന്നിൽ അഗാധമായ താത്പര്യം ഉളവാക്കി. അയാളുടെ കവിതകൾ നിങ്ങൾ എന്നിക്ക്³⁵ അയച്ചുതരിക. നിങ്ങൾ ആരോഗ്യവാനായി കഴിയുകയാണെന്നും, ഇപ്പോഴും പാടാറുണ്ടെന്നും കരുതുന്നു. നിങ്ങളുടെ ശിഷ്യരെ ഞാൻ പലപ്പോഴും കാണാറുണ്ട്. അവർ പാട്ടു പാടി കേൾപ്പിക്കയും ചെയ്യാറുണ്ട്. അതു കേൾക്കുമ്പോഴെല്ലാം നിങ്ങൾ എന്നിക്ക് വേണ്ടി പാടാറുണ്ടായിരുന്ന മനോഹരമായ ഭജനകൾ ഞാൻ ഓർക്കാറുണ്ട്.

നിങ്ങളുടെ ആത്മാർത്ഥതയുള്ള,
എം. കെ. ഗാന്ധി.

33

ഡോ. നിരുപമസ്തം

ചിരഞ്ജീവി നിരുപമ, *

നിന്റെ കത്തു കൈപ്പറ്റി. നിന്റെ ഭാഷ നന്നായിരിക്കുന്നു. ആരേണങ്ങൾ അനാവശ്യമാണ്. അവ ബാഹ്യസൗന്ദര്യത്തിനുവേണ്ടിയുള്ള അഭിനിവേശം പെൺകുട്ടികളിൽ ജനിപ്പിക്കുന്നു. ദാരിദ്ര്യത്തിന്റെ നാടായ ഈ രാജ്യത്തു³⁶ ആരേണങ്ങളുടെ നേർക്കുള്ള ആകർഷണം കുറഞ്ഞിരിക്കേണ്ടതാണ്. അക്കാരണത്താലാണ്³⁷ ആരേണങ്ങളോടു³⁸ എന്നിക്ക്³⁹ എതിർപ്പുള്ളതു്.

23-5-1934

ബാപ്പവിന്റെ ആശീർവാദങ്ങൾ.

33 This was Bapu, p. 40

* 1934-ൽ ഗാന്ധിജി കർണാടകത്തിൽ പര്യടനം നടത്തിയ കാലത്തു് ഒരു ബാലികയായിരുന്ന നിരുപമ തന്റെ വളരെ, ഹരിജനനിധിയിലേക്കായി ഗാന്ധിജിക്ക് ഉഴുതിക്കൊടുത്തു. ഒരിക്കലും ആരേണങ്ങൾ ധരിക്കുകയില്ലെന്ന് അന്നവർ പ്രതിജ്ഞയെടുത്തു. പില്ക്കാലത്തു് അവർ ഒരു ലേഡീഡാക്ടർ ആയിത്തീർന്നു. പഴയ പ്രതിജ്ഞ അവർ എന്നും പാലിച്ചുപോന്നു.

34

പ്രൊ. കാർവേക്ക്

കട്ടക്കിൽവെച്ച്,
മെയ് 24, 1934

പ്രിയപ്പെട്ട പ്രൊ. കാർവേ,

മെയ് 15-ാം തീയതി നിങ്ങൾ എഴുതിയ കത്തു് ഇപ്പോഴാണ് എനിക്ക് കിട്ടിയതു്. പരേതനായ സർ വിത്തൽ ദാസിന്റെ മരണ പത്രം നടപ്പിലാക്കുന്ന ആളുകളും നിങ്ങളും തമ്മിലുള്ള തർക്കം സൗഹാർദ്ദപൂർവ്വം ഒരുക്കിത്തീർത്താൽ എനിക്ക് അതു് അത്യന്തം സന്തോഷകരമായിരിക്കും. സൗഹാർദ്ദപൂർവ്വം അതു പരിഹരിച്ചാലും ഇല്ലെങ്കിലും നിങ്ങളുടെ സർവകലാശാലയ്ക്കു് ധനസഹായം നല്കാനുള്ള അഭ്യർത്ഥനയ്ക്കു് ഉദാരമായ സഹകരണം സിദ്ധിക്കുമെന്നു ഞാനാശിക്കുന്നു. നിങ്ങളെപ്പോലെ ഇത്ര വിസ്മയകരമായ പരിശ്രമശീലവും ആദർശത്തോടു് അളവറ കേതിയുമുള്ള ഒരാൾ ഏതൊരു ലക്ഷ്യത്തിനുവേണ്ടിയാണോ ആത്മാർപ്പണം ചെയ്തിട്ടുള്ളതു്, അതിനു ധനത്തിന്റെ അഭാവം അനുഭവപ്പെടുന്നതു് വേദകരമാണു്. ഇതുവരെ നിങ്ങൾക്കു് അപ്രാപ്യമായിരുന്ന സങ്കേതങ്ങളിൽനിന്നു സഹായം നേടാൻ നിങ്ങൾക്കോ, ആ അഭ്യർത്ഥന സംഘടിപ്പിച്ചവർക്കോ ഈ കത്തു പ്രയോജനപ്പെടുമെങ്കിൽ എനിക്ക് അതു് ആനന്ദകരമായിരിക്കും.

നിങ്ങളുടെ, ആത്മാർത്ഥയുള്ള,
എം. കെ. ഗാന്ധി.

35

ബ്രജ്കിഷൻ ചണ്ഡിവാലായ്ക്കു്

കുടുംബബന്ധങ്ങൾ പാപമല്ല; പണം സമ്പാദിക്കുന്നതും പാപമല്ല. കുടുംബബന്ധങ്ങളെ പരിമിതമാക്കുന്നതും ഒരുതരം സേനവമാണു്. തന്റെ പ്രവർത്തനമണ്ഡലത്തിൽ സത്യനിഷ്ഠ പാലിക്കുന്നയാളും ഒരു സേവനമാണു് അനുഷ്ഠിക്കുന്നതു്. സേവനകർമ്മത്തിൽ വ്യാപൃതനായിരിക്കയും, അതേ സമയത്തുതന്നെ ലൈംഗികസുഖങ്ങൾ, സ്വാർത്ഥതലുരത എന്നിവയിൽ ആസക്തി പ്രകടിപ്പിക്കയും ചെയ്യുന്നവർ യാതൊരു യഥാർത്ഥ സേവനവും അനുഷ്ഠിക്കുന്നില്ല; നേരെ മറിച്ചു് ദോഷമാണു ചെയ്യുന്നതു്. അതിനും പുറമേ അയാൾ കാപട്യവാനത്രേ. സത്യത്തെ മാർഗദർശകതത്തപമായി അംഗീകരിച്ചുകൊണ്ടു നിർവ്യാജമായ രീതിയിൽ പണം സമ്പാദിക്കാൻ സാധിക്കയില്ലെന്നു പറയുന്നതു തെറ്റാണു്. തികച്ചും നിർവ്യാജമായി പലരും പണം സമ്പാദിക്കുന്നുണ്ടു്*.

4-6-1934

ബാപ്പവിന്റെ ആശീർവാദങ്ങൾ.

34 Mahatma, vol. iii, Facing, p. 344

35 At the Feet o Bapu, p. 85

* ബ്രജ്കിഷൻ അന്നു് മുഹൂർത്തം ജയിലിലായിരുന്നു.

36

എം. ആർ. മസാനിക്കു്

ജൂൺ 14, 1934

എന്റെ പ്രിയപ്പെട്ട മസാനി,*

നിങ്ങൾ എന്റെ കൈയിൽ തന്നിട്ടു പോയ ചോദ്യങ്ങളും കോൺഗ്രസ്സ് സോഷ്യലിസ്റ്റു പാർട്ടിയുടെ പരിപാടിയും ഞാൻ വായിച്ചു. കോൺഗ്രസ്സിനുള്ളിൽ സോഷ്യലിസ്റ്റുകൾക്കു വളരെ വരുന്നതിനെ ഞാൻ സ്വാഗതം ചെയ്യുന്നു. എങ്കിലും നിങ്ങളുടെ പരിപാടി, അച്ചടിച്ച് ലഘുലേഖകളിൽ കാണുന്ന രൂപത്തിൽ, ഞാൻ ഇഷ്ടപ്പെടുന്നതല്ലെന്നു പറയാൻ നിവൃത്തിയില്ല. ഇന്ത്യയിലെ പരിതഃസ്ഥിതികളെ അതു് അവഗണിക്കുന്നതായി എനിക്കു തോന്നുന്നു. അതിലുള്ള നിദ്ദേശങ്ങളിൽ പലതിലും അന്തർഭവിച്ചിരിക്കുന്ന ധാരണയും ഞാൻ ഇഷ്ടപ്പെടുന്നില്ല. ഉപരിവർഗങ്ങളും സാമാന്യജനങ്ങളും തമ്മിലും, തൊഴിലാളികളും മുതലാളികളും തമ്മിലും അനിഷേധ്യമായ ശത്രുതയുണ്ടെന്നും, പരസ്പരനന്മയ്ക്കുവേണ്ടി പ്രവർത്തിക്കാൻ അവർക്കു് ഒരിക്കലും സാധ്യമല്ലെന്നുമാണു നിങ്ങളുടെ ധാരണ. സാമാന്യം ദീർഘകാലമായി എനിക്കു സിദ്ധിച്ചു വരുന്ന അനുഭവം നേരെ മറിച്ചാണു്. തൊഴിലാളികൾക്കു് അഥവാ ജോലിചെയ്യുന്നവർക്കു് തങ്ങളുടെ അവകാശങ്ങളെപ്പറ്റി അറിവുണ്ടായിരിക്കണം; അവയിൽ ഉറച്ചു നില്ക്കാനും അറിയാമായിരിക്കണം. അതു് ആവശ്യമാണു്. ഒരു അവകാശമുണ്ടെങ്കിൽ അതോടൊപ്പം ഒരു കടമയുമുണ്ടു്; അങ്ങനെയല്ലാതെ ഒരിക്കലും കാണാറില്ല. അതിനാൽ ഒരു പ്രകടനപത്രികയിൽ കർത്തവ്യനിർവ്വഹണത്തിന്റെ ആവശ്യകത ഊന്നിപ്പറയുകയും ആ കർത്തവ്യം എന്താണെന്നു ചൂണ്ടിക്കാണിക്കുകയും ചെയ്തിട്ടില്ലെങ്കിൽ ആ പ്രകടനപത്രിക അപൂർണ്ണമാണെന്നു ഞാൻ അഭിപ്രായപ്പെടുന്നു....

ഈ ഘട്ടത്തിൽ നിങ്ങളുടെ പരിപാടികളെ വകുപ്പുവകുപ്പായി ഞാൻ പരിശോധിക്കണമെന്നു നിങ്ങൾ ആവശ്യപ്പെടുകയില്ലല്ലോ. എങ്കിലും നിങ്ങൾക്കു് അതിനു് അഭിലാഷമുള്ളപക്ഷം, എന്റെ സൗകര്യങ്ങളെപ്പറ്റി അന്വേഷിക്കാൻ നിങ്ങൾക്കു വിസമ്മതമില്ലെങ്കിൽ, ഒരു സമയം ഞാൻ നിശ്ചയിക്കാം. അപ്പോൾ നിങ്ങളുടെ പരിപാടികളെപ്പറ്റി നിങ്ങളോടോ, നിങ്ങൾ താല്പര്യപ്പെടുന്ന മറ്റാളുകളോടോ സമഗ്രമായും വിശദമായും ഞാൻ ചർച്ച ചെയ്യാം.

നിങ്ങളുടെ, ആത്മാർത്ഥതയുള്ള,

എം. കെ. ഗാന്ധി.

36 Mahatma, vol. iii, Facing, p. 344

* കോൺഗ്രസ്സ് സോഷ്യലിസ്റ്റ് പാർട്ടിയുടെ സ്ഥാപകാംഗങ്ങളിൽ ഒരാൾ.

37

ദിലീപ്കുമാർ റോയിക്ക്

ജൂലൈ 16, 1934

പ്രിയപ്പെട്ട ദിലീപ്,

എന്റെ വൈഷമ്യം അടിസ്ഥാനപരമാണ്. എന്റെ ഇപ്പോഴത്തെ പ്രവർത്തനം, ആത്മസാക്ഷാത്കാരത്തിനും പരമാത്മാവിൽ വിലയം പ്രാപിക്കുന്നതിനും സന്യാസത്തേക്കാൾ അപര്യാപ്തമാണെന്നു ഞാൻ വിചാരിക്കുന്നില്ല. സന്യാസമെന്നവെച്ചാൽ സകല ശാരീരിക വ്യാപാരങ്ങളുടെയും അവസാനമല്ല. സ്വാർത്ഥപരമായ സകല മാനസിക ശാരീരികവ്യാപാരങ്ങളുടെയും അവസാനമാണ് അതെന്നാണ് എനിക്കു തോന്നുന്നത്. കറേജുള്ള ഉചിതമായ മാർഗം വിരക്തിയാണെന്ന് എന്നെ ബോദ്ധ്യപ്പെടുത്താൻ നിങ്ങൾക്കു കഴിയുമെങ്കിൽ, ഉടൻടി ഞാൻ അതു സ്വീകരിക്കാം.

നിങ്ങളോടു് ആത്മാർത്ഥതയുള്ള,
എം. കെ. ഗാന്ധി.

38

താതാചാര്യർക്ക്*

പ്രിയസുഹൃത്തേ,

നിങ്ങൾ തുറന്ന കത്തു് എന്ന് അടയാളപ്പെടുത്തിയിരുന്നതു് എനിക്കു യഥാസമയം കിട്ടി. നിങ്ങളുടെ വാദം എനിക്കു സ്വീകാര്യമായിത്തോന്നുന്നില്ലെന്നു തുറന്നു പറയേണ്ടിയിരിക്കുന്നു. സവണ്ണ ഹിന്ദുക്കളാണു ശുദ്ധീകരണത്തിനു വിധേയരാവുകയും പ്രായശ്ചിത്തം അനുഷ്ഠിക്കുകയും ചെയ്യേണ്ടതു്, ഹരിജനങ്ങളല്ല; എന്റെ സുദൃഢമായ അഭിപ്രായം അതത്രെ. അവരുടെ ബാഹ്യശുചിത്വത്തിന്റെ ഇന്നത്തെ സ്ഥിതിക്കുപോലും ഉത്തരവാദികൾ സവണ്ണഹിന്ദുക്കളാണു്. ആന്തരമായി ആരാണു് അശുദ്ധരെ നമുക്കു് അറിവില്ല. എങ്കിലും പ്രത്യേകാവകാശങ്ങളും ശക്തിയുമുള്ളവരാണു്, അധഃകൃതരേയും നിന്ദിതരേയും അപേക്ഷിച്ചു്, മാനസികമായി ശുചിത്വം കുറഞ്ഞവരെന്നു് കഴിഞ്ഞ കാലത്തെ അനുഭവങ്ങളിൽനിന്നു നമുക്കു് ഹിതം.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

37 Among the Great, pp. 92—93

38 This Was Bapu, p. 58

* ഇന്ത്യൻ നാഷണൽ കോൺഗ്രസ്സിന്റെ മുൻപ്രസിഡണ്ടു് ശ്രീ സി. വിജയരാഘവചാര്യരുടെ (സേലം) ജാമാതാവാണ് ശ്രീ താതാചാര്യർ. ഹരിജനങ്ങൾക്കു് ക്ഷേത്രത്തിൽ പ്രവേശനം അനുവദിക്കുന്നതിനു മുമ്പു് അവർ 'ശുദ്ധി'ക്കു വിധേയരാകണമെന്നു് ഉന്നിപ്പറഞ്ഞുകൊണ്ടു്, അദ്ദേഹം ഗാന്ധിജിക്ക് ഒരു 'തുറന്ന കത്തു്' എഴുതി. അതിനുള്ള മറുപടിയാണ് ഈ കത്തു്.

39

ആചാര്യ നരേന്ദ്രദേവൻ

ബനാറസ്,
ആഗസ്റ്റ് 2, 1934

പ്രിയപ്പെട്ട നരേന്ദ്രദേവ,*

നിങ്ങളുടെ ഞാൻ തങ്ങളും, നിങ്ങളുടെ ഔദാര്യം അനുഭവിക്കയും ചെയ്ത ഏതാനും ചില ദിവസങ്ങളിൽ സോഷ്യലിസ്റ്റ് സ്പുൽക്കളോടു രണ്ടു കൂടിക്കാഴ്ചകൾ സന്തോഷകരമായി നടത്താൻ എനിക്കു സാധിച്ചു. അതിനു ഞാൻ കൃതജ്ഞനാണ്.

നിങ്ങളുടെ കരുപരിപാടിയെപ്പറ്റി പഠനം നടത്തി എന്റെ വിമർശനം അറിയിക്കാമെന്നു ഞാൻ വാക്കു തന്നിരുന്നു. ഞാൻ ആഗ്രഹിക്കുന്ന രീതിയിൽ സശ്രദ്ധം അതു പഠിച്ചുകഴിഞ്ഞെന്നു പറയാൻ നിവൃത്തിയില്ല. അതുകൊണ്ടു താഴെപ്പറയുന്നത് ഉപരിപ്പവമായ നിരൂപണമാണ്; ഒരു തരത്തിലും കൂലക്ഷമല്ല.

ആ കക്ഷിയെ കോൺഗ്രസ് സംഘടനയുടെ ഘടകമായി കരുതാനുള്ള അനുവാദത്തിനുവേണ്ടി നിങ്ങൾ അപേക്ഷിക്കാത്തപക്ഷം, കോൺഗ്രസ് സോഷ്യലിസ്റ്റ് കക്ഷി 'യെന്ന് അതിനെ വിളിക്കുന്നത് തെറ്റാണെന്നു ഞാൻ കരുതുന്നു. 'കോൺഗ്രസ്സുകാരുടെ അഖിലേന്ത്യാ സോഷ്യലിസ്റ്റ് കക്ഷി' എന്ന് അതിനെ വിവരിക്കുന്നതു തികച്ചും ഉചിതമായിരിക്കും. ഈ വിവേചനത്തിന്റെ പ്രാധാന്യം നിങ്ങൾ മനസ്സിലാക്കുമെന്ന് എനിക്കു ഊഹയുണ്ട്. നിയമാനുസൃതവും സമാധാനപരവുമായ മാർഗത്തിലൂടെ പൂർണ്ണസ്വരാജ് നേടുകയെന്ന കോൺഗ്രസ് ലക്ഷ്യം നിങ്ങളുടെ കരു ഭരണഘടനയിൽ അംഗീകരിക്കപ്പെട്ടു കാണുന്നില്ല.

അതു ബോധപൂർവ്വം വിട്ടുകളഞ്ഞതാണെങ്കിൽ എനിക്കു അതു മനസ്സിലാക്കാം. നിങ്ങളുടെ ലക്ഷ്യം കോൺഗ്രസ്സിന്റെ ലക്ഷ്യത്തിൽ നിന്ന് വളരെ അന്തരമുള്ളതാണെന്നു തോന്നുന്നു. കോൺഗ്രസ്സിന്റെ ലക്ഷ്യത്തിൽനിന്ന് അതു വളരെ പുരോഗമിച്ചിട്ടുണ്ടെന്ന്, ഒരു പക്ഷേ, നിങ്ങൾ അവകാശപ്പെടുന്നുണ്ടായിരിക്കാം. എങ്കിൽപോലും നിങ്ങൾ കോൺഗ്രസ്സ് സോഷ്യലിസ്റ്റ് പാർട്ടിയാണെന്നു പറയാൻ നിങ്ങൾക്കു സാധ്യമല്ല.

ഒരു സ്വതന്ത്രഭരണകൂടം സ്ഥാപിക്കുകയാണ് കോൺഗ്രസ്സിന്റെ ലക്ഷ്യം. ആ ഭരണകൂടം എന്തായിരിക്കുമെന്ന് അവ്യക്തമായി ഊഹിക്കാൻ മാത്രമാണു നമുക്കു കഴിവുള്ളത്. ചില പ്രത്യേകതകൾ ഇതിനകം തീരുമാനിക്കപ്പെട്ടുകഴിഞ്ഞു. ഓരോ ദിവസവും പുതുതായി പലതും കൂട്ടിച്ചേർക്കാൻ അനുഭവം നമ്മെ പഠിപ്പിക്കുന്നു. എങ്കിലും നിങ്ങൾ വിവരിക്കുന്ന സോഷ്യലിസ്റ്റ് ലക്ഷ്യം എന്നെ ഭയപ്പെടുത്തുന്നു.

39 Mahatma, vol. iii, Facing, p. 344

* കോൺഗ്രസ് സോഷ്യലിസ്റ്റ് പാർട്ടിയുടെ സ്ഥാപകാംഗങ്ങളിൽ ഒരാൾ.

ആ മൂന്നു തത്ത്വങ്ങളുടേയും ആന്തരാർത്ഥം എനിക്കു ഗ്രഹിക്കാൻ കഴിയുന്നില്ല; അത്രമാത്രം വിപുലമാണത്. അവ ലഹരിപിടിപ്പിക്കുന്ന ഒരു പരിപാടിയുടെ ഘടകങ്ങളത്രെ. എല്ലാ ലഹരിപദാർത്ഥങ്ങളേയും ഞാൻ ഭയപ്പെടുന്നു.

ഇനി നിങ്ങളുടെ പരിപാടിയിൽ എനിക്കു പ്രതിഷേധാർഹമെന്നു തോന്നുന്ന അംശങ്ങളെ ഞാൻ ഉദാഹരണമായിട്ടെടുക്കുന്നു. ഏഴും എട്ടും ഘടകങ്ങൾ കോൺഗ്രസ്സിന്റെ ഇന്നത്തെ നയത്തിനു ഘടകവിരുദ്ധമത്രെ. ജീവിതകാലം മുഴുവൻ ഞാൻ സാധാരണ ജനങ്ങളോടു് ഐക്യം പുലർത്തുകയും, സ്വകാര്യസ്വത്തു വെച്ചെടുക്കുകയും ചെയ്തിട്ടുണ്ടെങ്കിലും, രാജാക്കന്മാരെ യോ ഭൂവുടമകളെയോ നിർമാർജ്ജനം ചെയ്യണമെന്നു ഞാൻ ചിന്തിക്കുന്നില്ല; കർഷകർക്കു ഭൂമി പുനർവിതരണം ചെയ്യണമെന്നും ചിന്തിച്ചിട്ടില്ല. രാജാക്കന്മാരെയും ഭൂവുടമകളെയും പരിഷ്കരിക്കണമെന്നാണ് ഞാൻ ഉദ്ദേശിക്കുന്നത്. പ്രായോഗികമായി നോക്കുമ്പോൾ ഉടമസ്ഥതയ്ക്കു തുല്യമായ അവകാശങ്ങൾ കടികിടപ്പുകാർക്കു നേടിക്കൊടുക്കാൻ, ബലപ്രയോഗംകൊണ്ടു് ഭൂമി പുനർവിതരണം ചെയ്യാതെതന്നെ, സാധിക്കും. 11-ാം ഭാഗം ഞാൻ ഇഷ്ടപ്പെടുന്നു. അതിനു വിരുദ്ധമാണു് ഏഴും എട്ടും ഭാഗങ്ങളും മറ്റു ചിലതു മെന്ന് എനിക്കു തോന്നുന്നു. 'ഓരോരുത്തരും അവനവന്റെ ആവശ്യമനുസരിച്ചു്' എന്ന വാക്യത്തിൽ 'ആവശ്യം' എന്നതിനോടു് 'മാത്രം' എന്ന വാക്കു കൂട്ടിച്ചേർക്കാൻ നിങ്ങൾക്കു കഴിയുമെങ്കിൽ, അതു് ഒന്നാത്തരും പദ്ധതിയായിരിക്കുമെന്നാണ് എന്റെ അഭിപ്രായം. നമ്മുടെ നാട്ടിലെ ജനലക്ഷങ്ങളിൽ ഏറ്റവും നിസ്സഹായരും നിരാലംബരായിട്ടുള്ളവർക്കുവേണ്ടി ആശിക്കാവുന്നതെല്ലാം മേല്പറഞ്ഞതിൽ അടങ്ങുന്നു.

നിങ്ങളുടെ അഞ്ചാമത്തെ മാർഗ്ഗം, ഞാൻ വിഭാവനം ചെയ്യുന്ന രൂപത്തിൽ, അഹിംസയുടെ നിഷേധമാണു്. ഒരു ഘട്ടത്തിലും ബ്രിട്ടീഷു് ഗവണ്മെന്റിനോടു് ഭരണഘടനാപരമായ പ്രശ്നങ്ങളെപ്പറ്റി കൂടിയാലോചന നടത്തുകയില്ലെന്നുള്ള മനോഭാവത്തിനു് ഒരു സാധൂകരണവും കാണാൻ എനിക്കു കഴിയുന്നില്ല. നിസ്സഹകരണപ്രസ്ഥാനത്തിന്റെ മുഖ്യാഭിപ്രായത്തിൽപ്പോലും കോൺഗ്രസ് ആ നയം സ്വീകരിച്ചിരുന്നില്ല. ധൃതഗതിയിൽ ഇടയ്ക്കു കൂട്ടിച്ചേർത്തതാണു് ഇതെന്നു എനിക്കു് ഊഹയുണ്ടു്.

'തൊഴിലാളികളുടെയും കർഷകരുടെയും പൊതുപണിമുടക്കുകയ' യാതൊരു ഭേദഗതിയും കൂടാതെ അംഗീകരിക്കുന്നത് ബോധപൂർവ്വമായ അഹിംസാപരിപാടിക്കു വളരെ ആപത്കരമത്രെ.

നിങ്ങൾ ഉടനടി അവകാശപ്പെടുന്ന കാര്യങ്ങൾ, ചിലതൊഴിച്ചാൽ, ആകർഷകങ്ങളാണു്. എങ്കിലും ഉടനടി അവ പ്രാപിക്കാമെന്നു് നിങ്ങൾക്കു പ്രതീക്ഷയുണ്ടെന്നു കരുതാൻ നിങ്ങളുടെ പദ്ധതി വക നല്കുന്നില്ല.

വിട്ടുപോയിട്ടുള്ള ശ്രദ്ധേയമായ സംഗതികളിലേക്കു ഞാൻ നിങ്ങളുടെ ശ്രദ്ധയാകർഷിക്കുകയാണ്.

അയിത്തോച്ചാടനം.

ജനസാമാന്യത്തോടുള്ള ഐക്യത്തിന്റെ പ്രതീകമാണ് ഖദർ. വർഷത്തിൽ നാലോ ആറോ മാസം തൊഴിലില്ലായ്മ അനുഭവിക്കുന്ന ലക്ഷോപലക്ഷം പേരുണ്ട്. അവർക്ക് ഇതിലും നല്ല ഒരു തൊഴിൽ കണ്ടുപിടിക്കാൻ കഴിയുന്നതുവരെ അടിയന്തിരാശ്വാസം പ്രദാനം ചെയ്യാൻ ഇതിനു കഴിയും.

ലഹരിപദാർത്ഥങ്ങളുടെയും പാനീയങ്ങളുടെയും പരിപൂർണ്ണ നിരോധനം.

നിയമാവലി മുഴുവൻ അടിസ്ഥാനപരമായി പരിഷ്ക്കരിക്കണമെന്നു ഞാൻ അപേക്ഷിച്ചു. സോഷ്യലിസത്തിന്റെ മന്ത്രം നമുക്കു നല്ലിയത് ജവാഹർലാലാണ്. അദ്ദേഹം നമ്മുടെ കൂട്ടത്തിലില്ല. ആ ദുർവ്വഹദുർഘടം നമ്മെ രണ്ടുപേരെയും ക്ലേശിപ്പിക്കുന്നുണ്ട്. പ്രായമേറിയ മറ്റു സ്രീപുരുഷന്മാരെല്ലാം അവർക്ക് അർഹതയുള്ള വിശ്രമം അനുഭവിക്കാൻ അനുവദിക്കപ്പെട്ടിരിക്കുമ്പോൾ, സ്വാഭാവികമായിത്തന്നെ കോൺഗ്രസ്സിന്റെ മുരുകിരീടം അണിയേണ്ട വ്യക്തി ജവാഹർലാലാണ് എന്നു ഞാൻ കരുതുന്നു. അദ്ദേഹം നമ്മുടെയിടയിൽ ഉണ്ടായിരുന്നെങ്കിൽ മന്ദമന്ദം മുന്നോട്ടു പോകുമായിരുന്നെന്ന് എനിക്കു തോന്നുന്നു. നിങ്ങളുടെ പരിപാടി ശാസ്ത്രീയ സോഷ്യലിസമെന്നു പറയപ്പെടുന്നു. അതിനു പകരം ഇന്ത്യയുടെ സ്ഥിതിഗതികൾക്ക് അനുരൂപമായ പ്രായോഗിക സോഷ്യലിസം രാജ്യത്തിനു നിങ്ങൾ നൽകണമെന്നാണ് എന്റെ നിർദ്ദേശം. എനിക്കു നിങ്ങൾ തന്ന പരിപാടി രൂപീകരിച്ചത്, അതിനുവേണ്ടി നിയമിക്കപ്പെട്ട ഒരു സ്വാധീനശക്തിയുള്ള സമിതിയാണെങ്കിലും, അതു വെറും കരട്ടു പരിപാടിയാണ്. അതിൽ എനിക്കു സന്തോഷം തോന്നുന്നു. നിങ്ങളുടെ പരിപാടിക്ക് അവസാന രൂപം നകുമ്പോൾ, സോഷ്യലിസത്തിന്റെ നേക്കു ചായ്വുള്ളവരും യഥാർത്ഥ സ്ഥിതിഗതികളെപ്പറ്റി അറിവുള്ളവരുമായ ആളുകളുടെ സഹകരണംകൂടി നിങ്ങൾ നേടണം.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

40

പട്ടാഭി സീതാരാമയ്യയ്ക്ക്

വാചം,

ഡിസംബർ 29, 1934

പ്രിയപ്പെട്ട ഡോ. പട്ടാഭി,

*ഗ്രാമത്തിലുണ്ടാക്കിയ കടലാസാണ് ഇത്. മഷിയും ഗ്രാമത്തിൽ നിർമ്മിച്ചതാണ്; പേനയാകട്ടെ, ഗ്രാമത്തിലെ മുളകൊണ്ടു് ഉണ്ടാക്കിയതത്രെ. അവിടെ ഗ്രാമത്തിലുള്ളവർ കടലാസ്സ് നിർമ്മിക്കാറുണ്ടോ? ഉണ്ടെങ്കിൽ, വില എന്താണ്?

നിങ്ങളുടെ പൂർണ്ണമായ കത്തു കിട്ടി. അതേ, നാം തമ്മിൽ കാണണം. നിങ്ങൾക്കു സമയമുള്ളതുകൊണ്ടു്, ചുമതല പോദിച്ചു വാങ്ങാനുള്ള വിനയം നിങ്ങൾക്കു് ഉണ്ടായിരിക്കണം. നിങ്ങളുടെ പ്രവർത്തനത്തിനു് ഔദ്യോഗിക പദവി ഉണ്ടായിരിക്കുന്നതോ ഇല്ലാതിരിക്കുന്നതോ ഏതാണു നല്ലതെന്നു നോക്കി, അതിൻപ്രകാരം ഏറ്റവും ഉന്നതനിലയിലുള്ള ജോലികളുടെ ചുമതല വഹിക്കാൻ നിങ്ങൾക്കു കഴിവുണ്ടു്. അനാഥജനങ്ങൾക്കു വേണ്ടിയുള്ള ഈ സേവനത്തിൽ ചടങ്ങുകൾക്കു യാതൊരു സ്ഥാനവുമില്ല.

അരി, മാവു്, ശർക്കര, എണ്ണ, നെയ്യു് മുതലായവകൊണ്ടുള്ള ഈ വ്യാപാരം വിപുലമാണു്. ഔഷധങ്ങളെക്കുറിച്ചു നിങ്ങൾക്കുള്ള അറിവും പുനരുദ്ധരിക്കേണ്ടതാണു്.

അക്കാര്യം നിവൃ്ഹിക്കാൻ രണ്ടു വഴികളുണ്ടു്—ഭരണകൂടം സംഘടിപ്പിക്കുന്ന നിർബന്ധിതരീതിയും സ്വമനസ്സാലെയുള്ള പരിശ്രമവും; അതായതു്, സംഘടിതമായ ആത്മാർത്ഥത അഥവാ അഹിംസ....

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

41

നിർമലകുമാർ ബോസിനു്

മാർച്ചു് 11, 1935

പ്രിയപ്പെട്ട നിർമൽബാബു,*

നിങ്ങളുടെ കുറിപ്പു കൈപ്പറ്റി. നിങ്ങളുടെ ലേഖനങ്ങൾ അടങ്ങിയ 'കോൺഗ്രസ്' സോഷ്യലിസ്റ്റി'ന്റെ രണ്ടു ലക്കങ്ങളും കിട്ടി.

40 Incidents of Gandhiji's Life, p. 224

* അഖിലേന്ത്യാ ഗ്രാമവ്യവസായ സംഘം (എ. ഐ. വി. ഐ. എ.) ആരംഭിച്ചതിനു ശേഷം എഴുതിയ കത്തു്.

41 My Days with Gandhi, pp. 14—15

* കൽക്കത്താ സർവകലാശാലയിലെ പ്രശസ്തനായ ഒരു പ്രൊഫസറാണ് നിർമൽകുമാർ ബോസ്. ഗാന്ധിജിയുടെ ലേഖനങ്ങൾ സശ്രദ്ധം പഠിച്ചിട്ടുള്ളയാളും, ദേശീയമനോഭാവക്കാരനായ ഒരു പ്രവർത്തകനുമാണിദ്ദേഹം. നവ്വാലിയാത്രക്കാലത്തു്, ശ്രീ ബോസ് ഗാന്ധിജിയുടെ സഹചാരിയും ദ്വിഭാഷിയുമായിരുന്നു.

ഇതിനകംതന്നെ ഞാൻ അവ വായിച്ചു കഴിഞ്ഞെന്ന് അറിയുന്നതു നിങ്ങൾക്കു സന്തോഷകരമായിരിക്കും. മസാനി അവയിലേക്ക് എന്റെ ശ്രദ്ധയാകർഷിക്കയും, ആ രണ്ടു ലക്കങ്ങളും എനിക്കു തരികയും ചെയ്യും.

വണ്ണാശ്രമത്തിന്റെയോ അഹിംസയുടെയോ വിശദീകരണം ആ ലേഖനങ്ങളിലൊന്നിലെങ്കിലും ഉണ്ടെന്നു പറയാൻ എനിക്കു നിവൃത്തിയില്ല. എങ്കിലും നിങ്ങൾ അവയെ സ്വീകരിക്കുന്നിടത്തോളം, എന്റെ അറിവിൽ, ആ രണ്ടു സിദ്ധാന്തങ്ങളെയും സാമാന്യം ശരിയായിട്ടുതന്നെ നിങ്ങൾ പ്രകാശിപ്പിച്ചിട്ടുണ്ട് എന്ന് പറയാം. ആ ലേഖനങ്ങളുടെ ബാക്കി ഭാഗങ്ങളെക്കുറിച്ചാണെങ്കിൽ, എന്നോടു നിതി കാണിക്കാൻ നിങ്ങൾ ശ്രമിച്ചിട്ടുണ്ടെങ്കിലും, ശരിയെന്ന് എനിക്കു സമ്മതിക്കാൻ സാധ്യമല്ലാത്ത അനവധി സംഗതികൾ അവയിലുണ്ട്. സ്ഥിതിഗതികളുടെ സത്യാവസ്ഥ ശരിയാംവണ്ണം അവയിൽ വിവരിച്ചിട്ടില്ലെന്നു ഞാൻ കരുതുന്നു. എങ്കിലും അത് അത്ര പ്രധാനമല്ല. എന്റെ നിലപാടിനെ നിഷ്പക്ഷ മനോഭാവത്തോടുകൂടി പരിശോധിക്കാൻ നിങ്ങൾ പരമാവധി ശ്രമിച്ചിട്ടുണ്ട്; അതു മതിതാനും.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

42

ബ്രജ്കീഷൻ ചണ്ഡിവാലായ്ക്ക്

*നിങ്ങളെ സംബന്ധിച്ചിടത്തോളം ഒരമ്മയുടെ സ്ഥാനം വഹിക്കുവാൻ ഞാൻ തീർച്ചയായും ആഗ്രഹിക്കുന്നു. പക്ഷേ, എനിക്കു ജന്മനാ ആ കഴിവുണ്ടെന്നു തോന്നുന്നില്ല. ഒരമ്മ സേവിക്കുന്നു, ഒരിക്കലും സേവനം പ്രതീക്ഷിക്കുന്നില്ല. ഞാനാകട്ടെ, എല്ലായ്പ്പോഴും നിങ്ങളിൽനിന്നു സേവനം സ്വീകരിച്ചിട്ടുണ്ട്. നിങ്ങളെ എപ്പോഴെങ്കിലും സേവിച്ചിട്ടുള്ളതായി എനിക്കോർമ്മയില്ല. അമ്മ ഒരിക്കലും ആജ്ഞാപിക്കാറില്ല; ഞാൻ സർവ്വദാ നിങ്ങളോടു് ആജ്ഞാപിച്ചിട്ടുണ്ട്. ഇതില്ലാം എന്തു് ആശ്വാസം നിങ്ങൾക്കു നല്കാൻ ഇപ്പോൾ എനിക്കു കഴിയും? നിങ്ങളുടെ അമ്മയോടൊപ്പം നിങ്ങൾക്കു തെക്കൻ നാട്ടിൽ ഒരു പര്യടനം തീർച്ചയായും നടത്താം. പോണ്ടിച്ചേരിയിൽ നിങ്ങൾ പോകയാണെങ്കിൽ, അതിലെന്തെങ്കിലും കഴപ്പമുള്ളതായി ഞാൻ കാണുന്നില്ല. പക്ഷേ, ബനാറീസിൽ പോകുന്നതിനെ ഞാൻ

42 At the Feet of Bapu, p. 97

*ഇക്കാലത്തു ബ്രജ്കീഷൻ, ഗാന്ധിജിയുടെകൂടെ, മഗൻവാഡി(വാർദ്ഡ്)യിൽ താമസമായിരുന്നു. കാലാവസ്ഥ പറ്റാത്തതുകൊണ്ടു്, അദ്ദേഹം സ്ഥലം മാറി. അങ്ങനെ അദ്ദേഹം തെക്കൻദിക്കിലേക്കു പുറപ്പെട്ട ദിവസം—അന്നു് അദ്ദേഹത്തിന്റെ ജന്മദിനവുമായിരുന്നു—അയച്ചു കത്താണിതു്.

അനുകൂലിക്കുന്നില്ല; അവിടെ നിങ്ങളെ രാജയോഗം പഠിപ്പിക്കാൻ ആരുമില്ല. പോണ്ടിച്ചേരിയിൽ പോകുന്നില്ലെങ്കിൽ നിങ്ങൾക്കു ഡാറാഡൂണിൽ പോകാം; അല്ലെങ്കിൽ അൽമോറയിലോ അതുപോലുള്ള മറ്റേതെങ്കിലും സ്ഥലത്തോ പോകാം. നിങ്ങൾ തെരഞ്ഞെടുക്കുന്ന ഏതു സേവനവും ഡൽഹിയിൽ വെച്ച് അനുഷ്ഠിക്കുക; അതാണു നിങ്ങൾക്കു തല്ലാലം. ഏറ്റവും നല്ല സ്ഥലം. ഒരംഗമായിത്തീരാതെ തന്നെ ഏതൊരാൾക്കും ഗ്രാമവ്യവസായസംഘത്തെ സേവിക്കാൻ കഴിയും. പുസ്തകത്തെപ്പറ്റി നിങ്ങളോട് ഇതിനകം ഞാൻ പറഞ്ഞു കഴിഞ്ഞു.

ആർക്കും രണ്ടു സഹായികൾ ഉണ്ടായിരിക്കുക സാധ്യമല്ല; ഒരൊറ്റ സഹായി മാത്രമേയുള്ളൂ. അതു് ഇശ്വരനെത്ര. ശേഷമുള്ളതെല്ലാം പേന്തകൾ മാത്രം.

ബാപ്പവിന്റെ ആശീർവാദങ്ങൾ.

വാൾ-14, 15-3-1935

43

ഡോക്ടർ എഡ്മണ്ട് പ്രിവറിനും, പത്മനിക്കും

വാൾ,

മാർച്ച് 16, 1935

പ്രിയപ്പെട്ട ആനന്ദിനും ഭക്തിക്കും,*

എനിക്ക് ഒരു നീണ്ട സ്നേഹലേഖനം നിങ്ങൾ അയച്ചുതന്നു; എങ്കിലും പറഞ്ഞുകൊടുത്തു് എഴുതിക്കാൻ മാത്രമേ എനിക്കു കഴിവുള്ളൂ; അതും വളരെ ഹ്രസ്വമായി മാത്രം. അപ്രകാരം ചെയ്യാൻ എന്നെ അനുവദിക്കുക. എനിക്കു തീരെ സമയമില്ല. തത്കാലം ഇടതുകൊണ്ടു് എഴുതാൻ മാത്രമേ എനിക്കു കഴിവുള്ളൂ. 'യുടോപ്യ'യെപ്പറ്റി പ്രശംസാപരമായി വളരെയൊക്കെ ഞാൻ കേട്ടിട്ടുണ്ടെങ്കിലും അതു വായിക്കാൻ ഒരിക്കലും എനിക്കു കഴിഞ്ഞിട്ടില്ലെന്നു് അറിയുമ്പോൾ നിങ്ങൾക്കു് അതുളതം തോന്നും. ഞങ്ങളുടെ ഗ്രാമപ്രവർത്തനം പുരോഗമിക്കുന്നുണ്ടു്; വാൾയിൽ ഞങ്ങൾക്കു ജമ്നലാൽജി തന്ന 13 ഏക്കർ നിലത്തെ ഒരു മാതൃകാഗ്രാമമാക്കി മാറ്റാൻ പരിശ്രമിച്ചുകൊണ്ടിരിക്കുകയാണു്. അതിൽനിന്നു വളരെ അകലെയാണു ഞങ്ങൾ. പക്ഷേ, ഞങ്ങൾ ഇവിടെ ഉറച്ചുതുടങ്ങിയിട്ടേയുള്ളൂ. അനന്തിദൂരഭാവത്തിൽ ഒരു ദിവസം നിങ്ങൾ വീണ്ടും ഇന്ത്യയിൽ വരണം; മൂന്നാംക്ലാസ് യാത്ര അത്ര വിഷമമല്ലെന്നും, താരതമ്യേന ചെലവുകുറഞ്ഞതാണെന്നും നിങ്ങൾക്കറിയാമല്ലോ.

43 Maha ma, vol. iv. p. 32

*സ്വീറ്റാസർവ്വഭയകാരായ ഡോക്ടർ എഡ്മണ്ട് മിസ്സിസ് എഡ്മണ്ട് ഗാസിജിയുടെ വലിയ ആരാധകരായിരുന്നു. ഗാസിജി ഇവരെ യഥാക്രമം ആനന്ദ എന്നും, ഭക്തി എന്നും ആണു് വിളിച്ചുവന്നതു്.

നിങ്ങൾക്കു പതിവായി 'ഹരിജൻ' കിട്ടാറുണ്ടെന്നു പ്രതീക്ഷിക്കുന്നു. ദേവദാസ് സസുഖം കഴിയുന്നു. അയാളും പതിയും അവരുടെ പുത്രനിൽ മുഴുകിയിരിക്കുകയാണ്.

നിങ്ങൾക്കു രണ്ടുപേർക്കും സ്നേഹം,

ബാപ്പ.

44

നിരുപമയ്ക്കു്

ചിരഞ്ജീവി നിരുപമ,

നിന്റെ കത്തു കിട്ടി. കരയാൻ നിനക്കുള്ള പ്രവണതയ്ക്കു് ഒരു പ്രതിവിധിയുണ്ടു്. നീ ഇപ്പോഴും ഒരു കുഞ്ഞാണ്. മൂന്നു നാലു കൊല്ലക്കാലംകൂടി നീ പരസ്യമായി പ്രസംഗിക്കരുതു്. ഈ കാലഘട്ടത്തിൽ നീ പ്രസംഗിച്ചു പരിശീലിക്കണം. കുറേക്കൂടി വളർന്നു കഴിയുമ്പോൾ സ്വയമേവ പ്രസംഗിക്കാൻ നീ പഠിക്കും. ഈ നിയന്ത്രണശീലം നിന്റെ കഴിവു വർദ്ധിപ്പിക്കും.

ബാപ്പവിന്റെ ആശീർവാദങ്ങൾ.

വാൾ, 11—6—1936

45

സി. എഫ്. ആൻഡ്രൂസിനു്

വാൾ,

28—8—1935

എന്റെ പ്രിയപ്പെട്ട ചാർലി,

ഗുരുദേവന്റെ ആവശ്യങ്ങളുടെ ചുമതല നിങ്ങൾ മനസാ വഹിക്കണം. അദ്ദേഹം ഒരു യാചനാപ്രസ്ഥാനം ഏറ്റെടുക്കാൻ പാടില്ലെന്ന കാര്യത്തിൽ തികഞ്ഞ അഭിപ്രായൈക്യമാണു് എനിക്കുള്ളതു്. എനിക്ക് എന്തു ചെയ്യാൻ സാധിക്കുമെന്നു ഞാൻ നോക്കാം.

നിങ്ങൾ തീർച്ചയായും തിട്ടക്കും വേണ്ടെന്നുവച്ചു്, പത്രലേഖനങ്ങൾക്കു പകരം ശാശ്വതമൂല്യമുള്ള എന്തെങ്കിലും എഴുതുന്നതിനു ശ്രദ്ധ കേന്ദ്രീകരിക്കണം.

അന്നജങ്ങളും, അധികം മാംസ്യങ്ങളും നിങ്ങൾ കൂടാതെ കഴിക്കണം. പഴങ്ങളും, പച്ചപ്പാലും, പച്ചമുട്ടയുമാണു് നിങ്ങൾ കഴിക്കേണ്ട സാധനങ്ങൾ.

സ്നേഹം,

മോഹൻ.

44 This was Bapu, p. 40

45 Mahatma, vol. iv, Facing, p. 48

മുസ്ളീം സുഹൃത്തുക്കൾക്ക്

ഈ മുഹമ്മദുതസ്വീകരണം* ഏദയപൂർവമാണെങ്കിൽ, ലൗകിക പരിഗണനകളിൽനിന്ന് അതു സ്വതന്ത്രമാണെങ്കിൽ, എനിക്കു യാതൊരു വഴക്കുമില്ല. എന്റെ മതത്തെപ്പോലെ സത്യമായ ഒരു മതമാണ് ഇസ്ലാമെന്നു ഞാൻ വിശ്വസിക്കുന്നു.

എന്നാൽ, ഈ സ്വീകാരം ഏദയപൂർവമാണോ?—സ്വാർത്ഥപരമായ പരിഗണനകളിൽനിന്ന് അതു സ്വതന്ത്രമാണോ?—എനിക്കു അതിൽ ഗുരുതരമായ സംശയമുണ്ട്. എന്റെ മകൻ ഹരിലാൽ അനേക വർഷക്കാലമായി മദ്യപാനദുർവൃത്തിക്ക് അധീനനായിരിക്കുകയാണ്; ദുഷ്ടേന്ദ്ര കേട്ട വീടുകൾ സന്ദർശിക്കുന്ന പതിവും അവനുണ്ട്. അവനെ അറിയാവുന്നവർക്കെല്ലാം ഇക്കാര്യമറിയാം. ഏതാനും വർഷമായിട്ട് അവൻ സ്നേഹിതന്മാരുടെ ഔദാര്യത്തെ ആശ്രയിച്ചു കഴിഞ്ഞു കൂടുകയാണ്. അവർ നിർലോപം അവനെ സഹായിച്ചിട്ടുമുണ്ട്. ചില പട്ടാണികളോട് അവനു ഗുണബാധ്യതയുണ്ട്. അവരിൽ നിന്ന് അവൻ വലിയ തോതിലുള്ള പലിശയ്ക്കു പണം വായ്പ വാങ്ങിയിട്ടുണ്ട്. അവനു കടം കൊടുത്ത ബോംബെക്കാരായ പട്ടാണികളിൽനിന്നു ജീവാപായം നേരിടുമെന്ന ഭീതിയോടുകൂടിയാണ് അല്ല കാലം മുമ്പുവരെ അവൻ കഴിഞ്ഞിരുന്നത്. ഇന്ന് ആ നഗരത്തിൽ അവൻ തത്കാലം ഒരു വീരപുരുഷനാണ്. അവൻ ഒരു വിശ്വസ്തപ്തി ഉണ്ടായിരുന്നു. അവന്റെ വിശ്വാസവഞ്ചന ഉൾപ്പെടെ നിരവധി പാപങ്ങൾ അവനു ക്ഷമിച്ചിട്ടുണ്ട്. പ്രായമായ മൂന്നു സന്താനങ്ങളും അവനുണ്ട്; രണ്ടു പെൺമക്കളും ഒരു മകനും. വളരെക്കാലം മുമ്പുതന്നെ അവരെ അവൻ പുലർത്താതെയായി.

ഹിന്ദുക്കളെപ്പറ്റി — ഹിന്ദുമതത്തെപ്പറ്റിയല്ല -- പരാതിപ്പെടുകയും, ക്രിസ്തുമതത്തിലോ ഇസ്ലാമിലോ ചേരുമെന്നു ഭീഷണിപ്പെടുത്തുകയും ചെയ്തുകൊണ്ട് അവൻ പത്രങ്ങൾക്ക് എഴുതിയിട്ട് ആശ്ചര്യം അധികമായിട്ടില്ല. ഏറ്റവും കൂടുതൽ വില പേശുന്നവരുടെ പക്ഷത്തേക്ക് അവൻ പോകുമെന്ന് ആ കത്തിന്റെ ഭാഷയിൽനിന്നും തികച്ചും വ്യക്തമായി. ആശിച്ച ഫലം ആ കത്തിനു സിദ്ധിച്ചു. ഹിന്ദുവായ ഒരു കൗൺസിലറുടെ ഒത്താശകൊണ്ട് നാഗ്പൂർ മുനിസിപ്പാലി

46 Mahatma, vol. iv, pp. 96—97

*തന്റെ മൂത്ത മകൻ ഹരിലാൽ ഗാന്ധി, ബോംബെയിലെ ഒരു മോസ്കിൽ വെച്ച് ഒരു വലിയ പ്രാർത്ഥനാസംഘത്തിന്റെ സാന്നിദ്ധ്യത്തിൽ, ഇസ്ലാമതം സ്വീകരിച്ചുവെന്ന വാർത്ത 1936 മെയ് മാസത്തിൽ ഗാന്ധിജിക്ക് ലഭിച്ചു. തന്റെ പുത്രന്റെ ജീവിതത്തെക്കുറിച്ചുള്ള എല്ലാ വസ്തുതകളും, 'എന്റെ അസംഖ്യം മുസ്ലിം സുഹൃത്തുക്കൾക്ക്' എന്ന ശീർഷകത്തിലുള്ള ഒരു ലേഖനത്തിലൂടെ, ഗാന്ധിജി 'ഹരിജനി'ൽ പ്രസിദ്ധീകരിച്ചു. കത്തിന്റെ രൂപത്തിലുള്ള പ്രസ്തുത ലേഖനമാണിത്.

ററിയിൽ അവൻ ഒരു ഉദ്യോഗം കിട്ടി. ആദ്യത്തെ കത്തു പിൻവലിക്കുന്നതായും, തന്റെ പൂർവികന്മാരുടെ മതത്തിൽ ഉറച്ചു നില്ക്കുന്നതായും ദൃഢസ്വരൂപത്തിൽ പ്രഖ്യാപിച്ചുകൊണ്ട് രണ്ടാമതൊരു കത്തു അവൻ പത്രങ്ങൾക്ക് എഴുതുകയും ചെയ്തു.

എങ്കിലും അവന്റെ സാമ്പത്തികാഭിലാഷം സംതൃപ്തമായില്ലെന്ന സംഭവഗതികൾ തെളിയിച്ചുകഴിഞ്ഞു. അതിനെ തൃപ്തിപ്പെടുത്തുന്നതിനുവേണ്ടി അവൻ ഇസ്ലാംമതം സ്വീകരിച്ചു. മറ്റു ചില വസ്തുതകളും എന്റെ അറിവിൽ പെട്ടിട്ടുണ്ട്; അവ എന്റെ നിഗമനത്തെ ബലപ്പെടുത്തുകയും ചെയ്യുന്നു.

ഏപ്രിലിൽ ഞാൻ നാഗപ്പുരിൽ ചെന്നിരുന്നപ്പോൾ അവന്റെ അമ്മയെയും എന്നെയും കാണാൻ അവൻ വന്നിരുന്നു. പരസ്പരവൈരുദ്ധ്യമുള്ള മതങ്ങളിൽപ്പെട്ട മിഷനറിമാർ അവനോടു കാണിക്കാറുള്ള താത്പര്യം അവനെ എത്രമാത്രം രസിപ്പിച്ചെന്നു അവൻ എന്നോടു പറയുകയും ചെയ്തു. അതുതന്നെ സൃഷ്ടിക്കാൻ ഈശ്വരൻ കഴിയും. ഏറ്റവും കഠിനമായ ശിലാഘ്രടയങ്ങളിൽപോലും ഒരു നിമിഷംകൊണ്ടെന്നു തോന്നുമാറു് അദ്ദേഹം പരിവർത്തനം വരുത്തിക്കൂട്ടിയിട്ടുണ്ടെന്നും, പാപികളെ പുണ്യവാളന്മാരായി മാറ്റിയിട്ടുണ്ടെന്നും സുവിദിതമാണു്. നാഗപ്പുരിൽവെച്ചു കൂടിക്കാഴ്ച നടത്തുകയും വെള്ളിയാഴ്ച പ്രസ്താവന പുറപ്പെടുവിക്കുകയും ചെയ്തതോടുകൂടി അവൻ പശ്ചാത്തപിക്കുകയും, മദ്യപാനവും കാമാസക്തിയും വെടിഞ്ഞു പെട്ടെന്നു് ഒരു പുതിയ മനുഷ്യനായിത്തീരുകയും ചെയ്തിട്ടുണ്ടെന്നു് അറിയാൻ സാധിച്ചാൽ അതിൽപരം എന്നെ സന്തോഷിപ്പിക്കാൻ മറ്റൊന്നുമില്ല.

എന്നാൽ പത്രാവിപ്പോർട്ടുകളിൽ അതിനൊരു തെളിവും കാണുന്നില്ല. ഇപ്പോഴും അവൻ വൈകാരികകാര്യങ്ങളിലും, സുഖജീവിതത്തിലുമാണു് ആറ്റാദിക്കുന്നതു്. അവൻ മാറ്റം വന്നിട്ടുണ്ടെങ്കിൽ, എനിക്കു ഹൃദയാറ്റാദമുണ്ടാക്കുമാറു്, അവൻ എഴുത്തയയ്ക്കുമായിരുന്നു. എന്റെ മക്കൾക്കെല്ലാവർക്കും ഞാൻ ചിന്തയിലും പ്രവൃത്തിയിലും പരമാവധി സ്വാതന്ത്ര്യം നല്കിയിട്ടുണ്ടു്. സ്വന്തം മതത്തോടു പ്രകടിപ്പിക്കുന്നതിനു തുല്യമായ ആദരവോടുകൂടി സകല മതങ്ങളേയും പരിഗണിക്കണമെന്നാണു് അവരെ പഠിപ്പിച്ചിട്ടുള്ളതു്. ഹരിലാൽ ഉത്തമജീവിതത്തിലേക്കും ശാന്തിയിലേക്കുമുള്ള താക്കോൽ ഇസ്ലാമിൽ കണ്ടെത്തിയെന്നു് എന്നോടു പറഞ്ഞിരുന്നെങ്കിൽ, അവന്റെ മാർഗത്തിൽ ഒരു പ്രതിബന്ധവും ഞാൻ സൃഷ്ടിക്കയില്ലെന്നു് അവനു് അറിവുണ്ടായിരുന്നു. പക്ഷേ, പത്രങ്ങളിൽ ആ പ്രസ്താവന കാണുന്നതുവരെ അവന്റെ മകൻ ഉൾപ്പെടെ, ഞങ്ങളാരും ഈ സംഭവത്തെപ്പറ്റി യാതൊന്നും അറിഞ്ഞിരുന്നില്ല; ഇപ്പോൾ ഇരുപത്തിനാലു വയസ്സായ ആ മകൻ എന്റെ കൂടെയാണുള്ളതു്.

ഇസ്ലാമിനെപ്പറ്റി എനിക്കുള്ള അഭിപ്രായം മുസൽമാന്മാർക്കു നല്ല വണ്ണം അറിയാവുന്നതത്രെ. അവർ എന്റെ മകന്റെ മതപരിവർത്തനത്തിൽ ആറ്റാദിച്ചിരിക്കയാണെന്നു വാർത്ത കിട്ടി. ഒരു ഇസ്ലാമിക

സാഹോദര്യസംഘടന ഇപ്രകാരം എന്നിങ്ങനെ കമ്പിയടിച്ചിരിക്കുന്നു: 'നിങ്ങളുടെ പുത്രന്റെ പിന്നാലെ, ഒരു സത്യാനുഭവകനായ നിങ്ങളും ലോകത്തിൽവെച്ച് ഏറ്റവും സത്യമുള്ള മതമായ ഇസ്ലാമിൽ ചേരമെന്നു പ്രതീക്ഷിക്കുന്നു.'

ഇതെല്ലാം എന്നെ വ്രണപ്പെടുത്തിയെന്നു ഞാൻ തുറന്നു പറയേണ്ടിയിരിക്കുന്നു. ഈ പ്രകടനത്തിന്റെ പിന്നിൽ യാതൊരു മതബോധവും ഞാൻ കാണുന്നില്ല. ഇതുപോലുള്ള ഒരു പ്രശ്നത്തിൽ കൈക്കൊള്ളേണ്ടതായിരുന്ന ഏറ്റവും സാധാരണമായ മുൻകരുതൽപോലും, ഹരിലാൽ ഇസ്ലാംമതം സ്വീകരിച്ചതിന് ഉത്തരവാദികളായ ആളുകൾ കൈക്കൊണ്ടിട്ടില്ലെന്നു തോന്നുന്നു. അവൻ സ്വമതം കൈവെടിഞ്ഞതുകൊണ്ട് ഹിന്ദുമതത്തിന് ഒരു നഷ്ടപറ്റിയിട്ടുണ്ട്; ഞാൻ യേശുക്രിസ്തു പോലെ, അവൻ ഇതിനു മുമ്പു കഴിഞ്ഞിരുന്ന രീതിയിൽ പതിതനായിത്തന്നെ കഴിയുന്നപക്ഷം അവനെ ഇസ്ലാമിൽ പ്രവേശിപ്പിച്ചത്, അതിന്റെ ദർബലതയ്ക്കു ഹേതുവായിത്തീരും.

മതപരിവർത്തനം, തീർച്ചയായും മനുഷ്യനും അവന്റെ സ്രഷ്ടാവും തമ്മിലുള്ള ഒരു കാര്യമാണ്. അദ്ദേഹത്തിന്റെ സൃഷ്ടികളുടെ ഹൃദയങ്ങളെ അദ്ദേഹത്തിനു മാത്രമേ അറിഞ്ഞുകൂട്ടൂ. മതപരിവർത്തനം നടത്തുന്നത് ഹൃദയശുദ്ധിയോടുകൂടിയല്ലെങ്കിൽ, അത് ഈശ്വരനെയും മതത്തെയും നിഷേധിക്കുന്നതിനു സമമാണ്. ഹൃദയശുദ്ധി കൂടാതെയുള്ള മതപരിവർത്തനം, ഈശ്വരവിശ്വാസമുള്ള ഒരു വ്യക്തിക്കു വേദകരമായ ഒരു സംഗതിയായിരിക്കാൻ മാത്രമേ ഇടയുള്ളൂ; സന്തോഷകരമല്ല അത്.

മുസ്ലിം സഹോദരന്മാർ ഹരിലാലിന്റെ സമീപ ഭൂതകാലത്തെ അടിസ്ഥാനപ്പെടുത്തി അവനെ പരിശോധിക്കണം; അവന്റെ മതപരിവർത്തനത്തിൽ ആത്മാവിനു സ്ഥാനമില്ലെന്നു കണ്ടാൽ അവനോടു അതു തുറന്നു പറയുകയും അവനെ കൈവിടുകയും വേണം; അവനിൽ നിർവ്യാജമനോഭാവമാണു കാണുന്നതെങ്കിൽ, അവൻ ഈശ്വരയുമുള്ള ഒരു സമുദായാംഗമായിത്തീരാൻ ഈ ആത്മാർത്ഥ പ്രയോജനപ്പെടുത്തക്കുവണ്ണം, അവനെ പ്രലോഭനങ്ങളിൽനിന്ന് അവർ സംരക്ഷിക്കണം; അവരോടു് ഇത്രയും ആവശ്യപ്പെടണം എന്ന ലക്ഷ്യത്തോടുകൂടിയാണ്, അസംഖ്യം മുസ്ലിംസ്നേഹിതന്മാർക്കായിട്ട് ഈ വരികൾ ഞാൻ കുറിക്കുന്നത്. അതിനു കടന്ന സുഖലോലുപത അവന്റെ തലച്ചോറിനെ ദർബലപ്പെടുത്തിയിട്ടുണ്ടെന്നും, നന്മതിന്മകളേയും സത്യാസത്യങ്ങളേയും കുറിച്ചുള്ള അവന്റെ ബോധം നശിപ്പിച്ചുകഴിഞ്ഞെന്നും അവർ അറിഞ്ഞിരിക്കട്ടെ. ഒരു പേരിനു പകരം മറ്റൊന്നു സ്വീകരിക്കുന്നതുകൊണ്ട്, അവൻ ഈശ്വരന്റെ ഒരു യഥാർത്ഥപാസകനായി തീരുമെങ്കിൽ, അബ്ദുള്ളയെന്നോ ഹരിലാലെന്നോ അവൻ അറിയപ്പെടുകയുള്ളൂ; ഞാനതു സാരമാക്കുന്നില്ല. രണ്ടു പേരിന്റെയും അർത്ഥം ഈശ്വരോപാസകൻ എന്നാണ്.

47

പട്ടാഭി സിതാരാമയ്യക്കു്

പ്രിയപ്പെട്ട ഡോ. പട്ടാഭി,

¹ ഒരു സമർത്ഥനായ മകനാണു് നിങ്ങൾക്കുള്ളതു്; തികച്ചും പിതാവിനെപ്പോലെതന്നെ. പക്ഷേ, ആ തമാശ മുഴുവൻ നിങ്ങളെ ധരിപ്പിക്കാൻ അവൻ കഴിഞ്ഞിട്ടുണ്ടെന്നു തോന്നുന്നില്ല. വാചുതർമ്മത്തിൽ തന്നെ നഖശിഖാന്തം അലംകൃതയായി മിസ്സിസ് പി. (പട്ടാഭി)യെ കണ്ടപ്പോൾ ഞാൻ പറഞ്ഞു: 'ഇപ്പോഴെനിക്ക് മനസ്സിലാകുന്നുണ്ടു്, ബാംഗ്ലൂരിൽ വരാൻ അച്ഛൻ ഭയപ്പെടുന്നത് എത്രകൊണ്ടാണെന്നു്. ഈ കാടത്തത്തിന്റെ പാപം അമ്മയുടേതിനേക്കാൾ കൂടുതൽ അച്ഛന്റെ ചുമലിലാണു്.' ഇനി നിങ്ങൾ ഇപ്പുറപ്പെടുന്നിടത്തോളം ഗൗരവം ആ തമാശയ്ക്കു കല്പിച്ചുകൊള്ളുക. നിങ്ങളുടെ തത്ത്വചിന്തയോടു ഞാൻ പൂർണ്ണമായി യോജിക്കുന്നു. ഭാര്യമാർക്കും മുതിർന്ന കുട്ടികൾക്കും തങ്ങളുടെ ഭർത്താക്കന്മാരിലും അച്ഛനമ്മമാരിലുംനിന്നു് ഒഴിവുകാലം² ആവശ്യമുണ്ടു്.

സെഗാവു്, വാലു,
22-6-1936

സ്നേഹം,
എം. കെ. ഗാന്ധി.

47 Incidents of Gandhiji's Life, p. 226

1 1936 ജൂണിൽ ഡോ. പട്ടാഭി അഖിലേന്ത്യാ നാട്ടുരാജ്യപ്രജാസമ്മേളനത്തിന്റെ കരാച്ചിയോഗത്തിൽ അദ്ധ്യക്ഷത വഹിക്കാൻ ഒരുങ്ങുന്ന സമയത്തു്, ഗാന്ധിജിയും സർദാർ ബാംഗ്ലൂരിലേക്കു് (അവർ അന്ന് അവിടെയായിരുന്നു) ചെല്ലാൻ അദ്ദേഹത്തോടാവശ്യപ്പെട്ടു. അദ്ദേഹത്തിനു പോകാൻ സാധിച്ചില്ല. മിസ്സിസ് പട്ടാഭിയും മകനും അന്ന് ബാംഗ്ലൂരിലുണ്ടായിരുന്നു. അവർ ഗാന്ധിജിയെ സന്ദർശിച്ചപ്പോൾ, പട്ടാഭി അങ്ങോട്ടു ചെല്ലാൻ ഭയപ്പെടുന്നതെന്താണെന്നു തനിക്കു മനസ്സിലായി എന്നദ്ദേഹത്തെ അറിയിച്ചേക്കാൻ ഗാന്ധിജി അവരോടു പറഞ്ഞു. ഡോ. പട്ടാഭിക്കു കാര്യം മനസ്സിലായില്ല. ആ വിവരം അദ്ദേഹം ഗാന്ധിജിക്കുഴിയിച്ചു. മിസ്സിസ് പട്ടാഭി വളരെ ആരോടെയും അണിഞ്ഞിരുന്നതിന്റെ പേരിൽ, ഗാന്ധിജി പ്രയോഗിച്ച ഒരു നേരംപോക്കായിരുന്നു അതു്.

2 ഗാന്ധിജിക്കു് പട്ടാഭി എഴുതിയ കത്തിൽ ഇങ്ങനെ ഒരു ഭാഗമുണ്ടായിരുന്നു: 'എന്റെ ഭാര്യയേയും കുട്ടികളേയും ആണ്ടിലൊരിക്കൽ ഏതെങ്കിലും കാര്യവശാൽ കറച്ച കാലം അവരുടെ പാട്ടിനു വിട്ടുന്നതിൽ ഞാൻ വിശ്വസിക്കുന്നു. അതു് അവർക്കു് എന്നിൽനിന്നു്, അതായതു്, ഭർത്താവിനോടു പിതാവിനോടു അവർ കാണിക്കുന്ന ശ്രദ്ധയയിൽനിന്നു്—ഈ ശ്രദ്ധ അവർക്കു് എത്രതന്നെ സന്തോഷകരമാണെങ്കിലും, അവരുടെ വിധിയെച്ചൊല്ലി, എന്നിൽ അനുകമ്പയാണുണ്ടാക്കുന്നതു്—ആശ്വാസമുള്ളു....' സ്വതന്ത്രമായി ചിന്തിക്കുന്ന സ്ത്രീകളെ ആ വഴിക്കു പ്രോത്സാഹിപ്പിക്കണമെന്നും, അല്ലെങ്കിൽ അവർ പുരുഷന്മാരെ വിഗണിച്ചു് സ്വന്തം തീരുമാനങ്ങളെടുക്കുമെന്നും, പുരുഷൻ അതിനുവഴങ്ങേണ്ടി വരുമെന്നും ഇതൊക്കെഭാർത്താണു് ഗ്രീഷ്മകാലം ബാംഗ്ലൂരിൽ കഴിക്കണമെന്ന സ്വപ്നത്തിനു് ആഗ്രഹത്തിനു താൻ വഴങ്ങിയതെന്നും പട്ടാഭി ഫലിതരൂപത്തിൽ എഴുതിയിരുന്നു.

48

ലയണൽ ഫീൽഡൻ

സെഗാവ്, വാഷ്,
3-1-1937

പ്രിയപ്പെട്ട ഫീൽഡൻ,

എന്നിൽ നിങ്ങൾ അർപ്പിച്ചിട്ടുള്ള വിശ്വാസത്തെ ഞാൻ സ്വാഗതം ചെയ്യുന്നു. നിങ്ങളുടെ വൈഷമ്യങ്ങളിൽ എനിക്ക് നിങ്ങളോടു സഹതാപമുണ്ട്. പക്ഷേ, രാജ്യത്തിന്റെ നന്മയ്ക്കുവേണ്ടിയെങ്കിലും, നിങ്ങൾ ഉദ്യോഗത്തിൽ തങ്ങിനില്ക്കണമെന്നുണ്ടെങ്കിൽ, തത്ത്വചിന്താപരമായ രീതിയിൽ നിങ്ങൾ അവയെ നേരിടണം. നിങ്ങളുടെ വ്യക്തിപരമായ സ്വഭാവത്തിന്റെ നേർക്കുള്ള ഏതൊരാളുമെന്നും ഹീനമാണ്. എന്നാൽ എല്ലാ സമുദായങ്ങളിലും പരദൂഷണം നടത്തുന്ന ഒരു വിഭാഗമുണ്ട്. ഇവയുടെ നേർക്ക് നിങ്ങൾ പൊട്ടിച്ചിരിക്കുകയാണു വേണ്ടത്. പിന്നെ വിമർശകന്മാരുണ്ട്. കാര്യമറിഞ്ഞുകൊണ്ടുള്ള വിമർശനം നിങ്ങൾ പ്രതീക്ഷിക്കരുത്. വളരെ ചുരുക്കംപേർ മാത്രമാണ് പൊതുനന്മയ്ക്കുവേണ്ടി എഴുതാറുള്ളത്; അധികംപേരും പണത്തിനുവേണ്ടി എഴുതുന്നു. ഇതിനു പുറമേ മൂന്നാമതൊരു വിഭാഗമുണ്ട്. നിങ്ങൾ പ്രതീക്ഷിക്കുന്ന രീതിയിൽ നിങ്ങളുടെ സമീപത്തു വരാതിരിക്കുന്നവർ. നിങ്ങൾ അവർക്ക് സൗകര്യങ്ങൾ നല്കിയാലും അവർ വരുന്നില്ല. എന്നാൽ അത്തരം സഹകരണം കൊണ്ട് ഉളവാകുന്ന ദോഷം, ഉദ്ദിഷ്ടമായ ഗുണത്തേക്കാൾ വലുതാണെന്ന് അവർക്കറിയാം. രാജകുമാരിയെത്തന്നെ നോക്കുക: അവർക്കുപോലും ഒരു പരിധി വരെ മാത്രമാണ് പോകാൻ കഴിഞ്ഞത്; അതിനപ്പുറം സാധ്യമായില്ല. ഇതിനെപ്പറ്റി നിങ്ങൾ വിഷാദിക്കരുത്. നമ്മെ വലയം ചെയ്യുന്ന സാഹചര്യങ്ങളിൽ അത് അനിവാര്യമാണെന്നു കരുതണം.*

നിങ്ങളുടെ, ആത്മാത്മതയുള്ള,
എം. കെ. ഗാന്ധി.

48 Incidents of Gandhiji's Life, p. 51

* ആകാശവാണിയുടെ സംഘാടകനായിരുന്ന ലയണൽ ഫീൽഡൻ. ഗവണ്മെന്റും ജനകീയകക്ഷികളും പത്രങ്ങളും അദ്ദേഹത്തെ അപലപിച്ചു വന്നു. ഗാന്ധിജിയെ നേരിട്ട പരിചയമുണ്ടായിരുന്ന ഫീൽഡൻ ഇതു സംബന്ധിച്ച് അദ്ദേഹത്തിന് 'അവസാനാഭ്യർത്ഥന'യെന്ന നിലയിൽ, ഒരു കത്തയച്ചിരുന്നു. അതിനുള്ള മറുപടിയാണ് ഈ കത്തു. 'അതു കിട്ടിയതിനുശേഷം, എന്റെ ജോലി പ്രയോജനശൂന്യമാണെന്ന് എനിക്ക് തോന്നി.' ഫീൽഡൻ പറയുന്നു: 'വാസ്തവത്തിൽ ഞാൻ 1937-ൽ രാജിവെക്കാൻതന്നെ ആഗ്രഹിച്ചു; പക്ഷേ, അതിൽനിന്നു പിന്തിരിപ്പിക്കപ്പെട്ടു. എന്നാൽ, ഈ കത്തു കിട്ടിയതിനുശേഷം, ആകാശവാണിയുടെ വിധി പരാജയംതന്നെയായിരിക്കുമെന്ന് എനിക്ക് സദാ തോന്നിയിട്ടുണ്ട്.'

49

ഡോ. ഹർദിക്കർ*

സേവാഗ്രാം, (വാലു)

24-2-1938

പ്രിയപ്പെട്ട ഡോ. ഹർദിക്കർ:

സന്നദ്ധഭാവത്തോടെ 1920-ൽ ഞാൻ വെച്ചുപുലർത്തിയിരുന്ന അഭിപ്രായമാണ് ഇപ്പോഴും എനിക്കുള്ളത്. സന്നദ്ധഭാവം ചെയ്യാനുള്ള ഒരു പ്രതിജ്ഞയും അവർ അനുസരിക്കേണ്ട ചില നിർദ്ദേശങ്ങളും അടങ്ങിയ ഒരു തീരുമാനം അഹമ്മദാബാദിൽ വെച്ച് കോൺഗ്രസ് അംഗീകരിച്ചിരുന്നെന്നു നിങ്ങൾക്ക് അറിവുണ്ടല്ലോ. അപ്പോൾ ഞാൻ കൈക്കൊണ്ട നിലപാടു ശരിയായിരുന്നെന്ന് അനുഭവം തെളിയിച്ചു. സഹകരണം സിദ്ധിച്ചിട്ടില്ലെന്നുള്ളതു സത്യമാണ്. അത് അപര്യാപ്തമാകാനുള്ള കാരണങ്ങളിലേക്ക് ഇപ്പോൾ ഞാൻ പ്രവേശിക്കേണ്ട ആവശ്യമില്ല. എന്നെ സംബന്ധിച്ചിടത്തോളം, സന്നദ്ധഭാവം നമ്മുടെ അഹിംസാസേന—അനിരോധ്യവും അജയ്യവുമായ അഹിംസാസൈന്യം; അവർ അങ്ങനെ ആയിരിക്കയും വേണം. അതുകൊണ്ടു പ്രായപൂർത്തിയായ ഓരോ വ്യക്തിയും മൂന്നു മാസക്കാലത്തേക്കെങ്കിലും സന്നദ്ധഭാവം വേണ്ടിയുള്ള ഒരു പ്രായോഗികപരിശീലനത്തിനു വിധേയനാകണമെന്നു ഞാൻ പ്രതീക്ഷിക്കുന്നു. ഓരോ കൊല്ലവും ഒരു മാസക്കാലമെങ്കിലും അവർ പ്രായോഗികസേവനത്തിനുവേണ്ടി വിനിയോഗിക്കണം. ഇപ്പോൾ ഏഴു പ്രവിശ്യകളിൽ ഭരണം നടത്തുന്നത് കോൺഗ്രസ്സായതുകൊണ്ട് ഇക്കാര്യം എളുപ്പമുള്ളതായിരിക്കണം. ആകയാൽ സന്നദ്ധഭാവം വരാൻ ആഗ്രഹിക്കുന്നവർക്കു നല്ലൊരു ഉദ്ദേശിക്കുന്ന പാഠപദ്ധതി വളരെ സൂക്ഷ്മമായി വിശദീകരിച്ചുകൊണ്ട് ഒരു പാഠപുസ്തകം തയ്യാറാക്കുകയും അദ്ധ്യാപനജോലി നഗരങ്ങളിലല്ല, ഗ്രാമങ്ങളിൽ ആരംഭിക്കുകയുമാണ് ആദ്യമായി ചെയ്യേണ്ടത്. സകല പരിശ്രമവും ഗ്രാമങ്ങളിൽ കേന്ദ്രീകരിക്കണമെന്നു ഞാൻ പറയും. പൊതുജനങ്ങൾക്കിടയിൽ സംഭവിച്ചുകഴിഞ്ഞ വിസ്ഫോടനവുമായ പ്രബുദ്ധത ഞാൻ ശ്രദ്ധിക്കുന്നുണ്ടെങ്കിലും, ഇതിനേക്കാൾ എത്രയോ മഹത്തരവും സാരവത്തുമായ പ്രബുദ്ധത സംജാതമായി കഴിഞ്ഞാൽ മാത്രമേ, സ്വരാജ് നാം ആവശ്യപ്പെട്ടാൽ നമ്മുടേതാകുമെന്ന് ഉറപ്പോടുകൂടി പറയാൻ കഴിയൂ. ബാഹ്യമായ ഏതെങ്കിലും ഒരു സംഭവം നമ്മുടെ കരങ്ങളിൽ അധികാരം അർപ്പിച്ചെന്നു വരാം. ജനങ്ങളുടെ സ്വരാജ് എന്ന് അതിനെ ഞാൻ വിളിക്കുകയില്ല.

ഞാൻ പറഞ്ഞിട്ടുള്ളത് നിങ്ങളുടെ ബുദ്ധിക്ക് ഹൃദയത്തിനും സ്വീകാര്യമായി തോന്നുന്നപക്ഷം, ഈ കത്തു് ജവാഹർലാലിനെ

49 Mahatma, vol. iv, p. 272

* കോൺഗ്രസ്സിന്റെ സന്നദ്ധഭാവം സംഘടനയായ 'ഹിന്ദുസ്ഥാനി സേവാ ലേ'ത്തിന്റെ സ്ഥാപകനും സംഘാടകനുമായിരുന്നു ഡോ. ഹർദിക്കർ.

നിങ്ങൾ കാണിക്കണം. അദ്ദേഹം അംഗീകരിച്ചാൽ, നിങ്ങൾ അടുത്ത നടപടി കൈക്കൊള്ളണം. — അദ്ദേഹം അംഗീകരിച്ചാൽ മാത്രം. അവ ധാനപൂർവമാണ് ഞാനിതു പറയുന്നത്. അദ്ദേഹത്തിന്റെ അംഗീകാരവും സഹകരണവും സിദ്ധിക്കാൻ കഴിയുമെങ്കിലല്ലാതെ, രാഷ്ട്രീയ സ്വഭാവമുള്ള ഒരു പുതിയ നടപടി കൈക്കൊള്ളാൻ ഞാൻ ആഗ്രഹിക്കുന്നില്ല. രണ്ടാമതായി, ഞാൻ മാർഗനിർദ്ദേശം നൽകണമെങ്കിൽ നമ്മുടെ ഹൃദയങ്ങളുടെ സമ്മേളനം ആവശ്യമുണ്ട്; അതിപ്പോഴില്ല. കാരണമെന്തെന്നു നിങ്ങൾക്ക് അറിയാം. നിങ്ങളും ജവാഹർലാലും തമ്മിൽ ഇത്തരം അകൽച്ചയൊന്നുമില്ലെന്ന് എനിക്കു മറിയാം. അതുകൊണ്ടു ഞാൻ പറയുന്നതിൽ ചിലതു നിങ്ങളുടെ ബുദ്ധിക്ക് ഹൃദയത്തിനും സ്വീകാര്യമായിത്തോന്നിയാലും, അതിനെ അടിസ്ഥാനപ്പെടുത്തി നിങ്ങൾ എന്തെങ്കിലും നടപടി കൈക്കൊള്ളുന്നതിനു മുമ്പ്, ജവാഹർലാലിന്റെ ഹാർദ്ദമായ അംഗീകാരം അതിനു സിദ്ധിച്ചിരിക്കണമെന്നാണ് എന്റെ അഭിപ്രായം.

ഇപ്പോൾ നിങ്ങൾക്കു പുണ്യാരോഗ്യമുണ്ടെന്നു ഞാൻ പ്രതീക്ഷിക്കുന്നു.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

50

ബ്രജ്കീഷൻ ചണ്ഡിവാലായ്ക്ക്

എന്റെ ചിന്തകൾ സർവദാ നിങ്ങളോടൊപ്പമുണ്ട്. നിങ്ങളുടെ അമ്മ മരിച്ചപ്പോൾ നിങ്ങൾ അവരുടെ അരികിലില്ലാതിരുന്നതു വാസ്തവത്തിൽ വേദകരമാണ്. പക്ഷേ, മരണത്തെ നാം ഒരിക്കലും അന്ത്യമായിക്കരുതാൻ പാടില്ല. ഒരതരം ജീവിതത്തിൽനിന്നു മറ്റൊന്നിലേക്കുള്ള ഒരു വമ്പിച്ച മാറ്റം മാത്രമാണതു്. ഭൗതികശരീരം സദാ മാറിക്കൊണ്ടിരിക്കുന്നതത്രെ; അതിനെ അധിവസിക്കുന്ന ആത്മാവു് എന്തുകൊണ്ടു് അതിന്റെ ആസ്ഥാനം മറ്റൊന്നാക്കി മാറ്റിക്കൂടാ? അതുകൊണ്ടു് പ്രിയപ്പെട്ടവരുടെ അഭാവം നമുക്ക് അനുഭവപ്പെടുകയും അവരുടെ സാന്നിദ്ധ്യം നാം കൊതിക്കുകയും ചെയ്യുന്നുണ്ടെങ്കിലും, അവരുടെ നിര്യാണത്തിൽ നാം വിലപിക്കേണ്ടയാവശ്യം തീരെയില്ല. നിങ്ങൾ ഇവിടെ വരാൻ ആഗ്രഹിക്കുന്നപക്ഷം, അങ്ങനെ ചെയ്യാം. എന്നാൽ ഏതാനും ദിവസങ്ങൾക്കകം ഞാൻ ഡൽഹിയിലേക്കു പോകുന്നുണ്ടു്. അതിനാൽ അനാവശ്യമായ ചെലവു കൂടാതെ കഴിക്കണമെന്നു നിങ്ങൾക്ക് ആഗ്രഹമുണ്ടെങ്കിൽ, നിങ്ങൾ അവിടെ തങ്ങണം. അതിനു പുറമേ, വാദ്ധ്യയിലെ ശീതോഷ്ണാവസ്ഥയും നിങ്ങളോടു് പൊരുത്തപ്പെടാത്തതാണെന്നു് അറിയാമല്ലോ.

ബാപ്പവിന്റെ ആശീർവാദങ്ങൾ.

സേവാഗ്രാം, 3—9—1938

50 At the feet of Bapu, p. 115

51

ഡോ. രാധാകൃഷ്ണൻ

സെഗാവ്, വാഷ്.,
23-12-1938

പ്രിയപ്പെട്ട സർ രാധാകൃഷ്ണൻ,*

ഭാഷാടിസ്ഥാനത്തിൽ പ്രവിശ്യകൾ പുനസ്സംവിധാനം ചെയ്യുന്നതിനെയാണ് ഞാൻ എല്ലായ്പ്പോഴും ലക്ഷ്യമായി കരുതിയിട്ടുള്ളതെന്നു നിങ്ങൾക്കറിയാമല്ലോ. ആന്ധ്രാപ്രസ്ഥാനത്തിൽനിന്നാണ് അത് ആരംഭിച്ചത്. അതിനാൽ ഇപ്പോൾതന്നെ ആന്ധ്രം ഒരു പ്രവിശ്യയുടെ പദവി നൽകി പുനസ്സംഘടിപ്പിക്കാൻ സാധിക്കുമെങ്കിൽ എനിക്ക് അതിൽപരം ഒരു സന്തോഷം സിദ്ധിക്കാനില്ല.

നിങ്ങളുടെ, ആത്മാർത്ഥയുള്ള,
എം. കെ. ഗാന്ധി.

52

സുഭാഷ് ചന്ദ്രബോസിനും

ന്യൂ ഡൽഹി,
മാർച്ച് 30, 1939

എന്റെ പ്രിയപ്പെട്ട സുഭാഷ്,

* നിങ്ങൾ ഇക്കഴിഞ്ഞ 25-ാം തീയതി അയച്ച കത്തിന് ഞാൻ മറുപടി അയയ്ക്കാൻ വൈകിയത്, എന്റെ കമ്പിക്കുള്ള മറുപടി നിങ്ങളിൽനിന്നു കിട്ടുമെന്നു കരുതിയതുകൊണ്ടാണ്. സുനിലിന്റെ കമ്പി ഇന്നലെ രാത്രി കിട്ടി. ഇപ്പോൾ ഈ മറുപടി എഴുതുന്നതിനുവേണ്ടി പ്രഭാതപ്രാർത്ഥനാസമയത്തിനു മുമ്പ് ഞാൻ എഴുന്നേറ്റിരിക്കുകയാണ്.

പണ്ഡിറ്റ് പാത്തിന്റെ പ്രമേയം ക്രമാനുസൃതമല്ലെന്നും പ്രവർത്തകസമിതിയെ സംബന്ധിച്ചുള്ള വകുപ്പ് പ്രകടമായിത്തന്നെ ഭരണഘടനാവിരുദ്ധവും അസാധുവുമാണെന്നും നിങ്ങൾ വിചാരിക്കുന്നതു

51 Mahatma, vol. vi, p. 353

* ഇന്നത്തെ ഭാരതരാഷ്ട്രപതി.

52 A Bunch of old Letters, pp. 357—358 (അടുത്ത രണ്ടു കത്തുകളും സുഭാഷ് ചന്ദ്രബോസിനാണ്.)

* കോൺഗ്രസ് പ്രവർത്തകസമിതി രൂപീകരണപ്രശ്നം സംബന്ധിച്ച് ചില കാര്യങ്ങളിൽ ഗാന്ധിജിയുടെ അഭിപ്രായം ആരാഞ്ഞുകൊണ്ട് 1939 മാർച്ച് 25-ാം തീയതി കോൺഗ്രസ് പ്രസിഡണ്ട് ശ്രീ സുഭാഷ് ചന്ദ്രബോസ് എഴുതിയ ഒരു കത്തിനുള്ള മറുപടിയാണിത്. (കോൺഗ്രസ്സിൽ അന്ന് സുഭാഷ്; സർദാർ രണ്ടു ചേരിയിലായിരുന്നു; കോൺഗ്രസ് സോഷ്യലിസ്റ്റ് പാർട്ടിയും ഉണ്ടായിരുന്നു.) പ്രവർത്തക സമിതിയിൽ എല്ലാ പക്ഷക്കാരും വേണോ, അതോ, പ്രസിഡണ്ടിന് സഹായമാകാവുന്നവർ മതിയോ, പ്രവർത്തകസമിതിയംഗങ്ങളെ ഗാന്ധിജിയുടെ നിർദ്ദേശമനുസരിച്ച് പ്രസിഡണ്ട് തിരഞ്ഞെടുക്കണമെന്ന പണ്ഡിറ്റ് പാത്തിന്റെ പ്രമേയം പ്രസിഡണ്ടിൽ അവിശ്വാസം രേഖപ്പെടുത്തുന്നതിനു തുല്യമല്ലേ, എന്നിവയായിരുന്നു പ്രശ്നങ്ങൾ.

കൊണ്ടു്, നിങ്ങളുടെ മാഗ്നം തികച്ചും വ്യക്തമാണു്. നിങ്ങൾക്കു കമ്മിറ്റിയെ തെരഞ്ഞെടുക്കുന്നതിനു പൂർണ്ണ സ്വാതന്ത്ര്യമുണ്ടായിരിക്കണം.

അതിനാൽ ഈ വിഷയത്തെക്കുറിച്ചുള്ള നിങ്ങളുടെ അനവധി ചോദ്യങ്ങൾക്കു് ഒരു മറുപടിയും ആവശ്യമില്ല.

അടിസ്ഥാനപരമായ സംഗതികളെപ്പറ്റി അഭിപ്രായവ്യത്യാസമുണ്ടെന്നു നാം സമ്മതിച്ചിരുന്നു. അങ്ങനെ വ്യത്യാസമുണ്ടായാൽ സംയുക്തമായ ഒരു കമ്മിറ്റി ഭോഷകരമായിരിക്കുമെന്നുള്ള എന്റെ അഭിപ്രായം, നാം ഫെബ്രുവരിയിൽ കണ്ടുമുട്ടിയതിനു ശേഷം ശക്തിപ്പെടുവരികയാണു്. നിങ്ങളുടെ നയത്തിനു് എ. ഐ. സി. സി. യിൽ ഭൂരിപക്ഷത്തിന്റെ പിന്തുണയുണ്ടെന്നു സങ്കല്പിക്കുന്നപക്ഷം, ആ നയത്തിൽ വിശ്വാസമുള്ളവരെ മാത്രം ഉൾക്കൊള്ളുന്ന ഒരു പ്രവർത്തനസമിതി നിങ്ങൾക്കു് ഉണ്ടായിരിക്കേണ്ടതാണു്.

നിങ്ങൾ ഏതെങ്കിലും തരത്തിൽ ചെയ്യുന്ന ആത്മമർദ്ദനത്തിൽ പങ്കാളിയാവുകയെന്ന അപരാധം ചെയ്യാൻ ഞാൻ ഇഷ്ടപ്പെടുന്നില്ല എന്നു്, ഫെബ്രുവരിയിൽ സെഗാവിൽവെച്ചു നമ്മൾ കണ്ടപ്പോൾ, പ്രകടിപ്പിച്ച അഭിപ്രായത്തിൽ ഇപ്പോഴും ഞാൻ ഉറച്ചുനില്ക്കുന്നു. തന്നത്താൻ തിരോധാനം ചെയ്യുന്നതിൽനിന്നു വ്യത്യസ്തമാണു് ഈ മട്ടനം. രാജ്യത്തിന്റെ ഉത്തമ താല്പര്യങ്ങൾക്കു് അനുഗുണമെന്നു കരുതി നിങ്ങൾ ദൃഢമായി വെച്ചുപുലർത്തുന്ന ഏതെങ്കിലുമൊരു അഭിപ്രായത്തെ കീഴ്മെന്തിവെക്കുന്നതു് തന്നെത്താൻ അടിച്ചമർത്തുന്നതിനു സമമാണു്. അതുകൊണ്ടു് നിങ്ങൾ അധ്യക്ഷനായി വർത്തിക്കുന്നപക്ഷം നിങ്ങളുടെ കരങ്ങൾ സ്വാതന്ത്ര്യങ്ങളായിരിക്കണം. രാജ്യത്തിന്റെ മുന്നിലുള്ള സ്ഥിതിഗതികൾ ഒരു മദ്ധ്യമാഗ്നത്തെ ന്യായീകരിക്കുന്നില്ല.

'ഗാന്ധിയെററുക'ളെ സംബന്ധിച്ചിടത്തോളം (ആ തെറ്റായ പ്രയോഗം ഉപയോഗിക്കുകയാണു്) അവർ നിങ്ങൾക്കു പ്രതിബന്ധം സൃഷ്ടിക്കുകയില്ല. അവർക്കു കഴിവുള്ളിടത്തെല്ലാം, നിങ്ങളെ അവർ സഹായിക്കും; അതിനു കഴിയാതെ വന്നാൽ അവർ മാറി നില്ക്കും. അവർ ന്യൂനപക്ഷമാണെങ്കിൽ യാതൊരു വൈഷമ്യവും ഉണ്ടാകുകയില്ല. വ്യക്തമായ ഭൂരിപക്ഷം അവർക്കു് ഉണ്ടെങ്കിൽ അവർ സ്വയം അമർത്തി വെച്ചില്ലെന്നു വരാം.

എന്നെ ഉത്കണ്ഠാകുലനാക്കുന്ന വസ്തുത മറ്റൊന്നാണു്: കോൺഗ്രസ് തെരഞ്ഞെടുപ്പുമാണ്ഡലം ഒരു കൃത്രിമസൃഷ്ടിയത്രെ. അതുമൂലം ഭൂരിപക്ഷം, ന്യൂനപക്ഷം എന്നിവയ്ക്കു പൂർണ്ണമായ അർത്ഥമില്ലാതായിപ്പോകുന്നു. എങ്കിലും കോൺഗ്രസിന്റെ തൊഴുത്തു ശുദ്ധീകരിക്കപ്പെടുന്നതുവരെ, നമ്മുടെ കൈയിൽ തല്ലാലമുള്ള ഉപകരണംകൊണ്ടു നാം കാര്യം നടത്തേണ്ടിയിരിക്കുന്നു. നമ്മുടെ ഇടയിലുള്ള യോനകമായ അവിശ്വാസമാണു് എന്നിങ്ങ മനുഷ്യേശം ഉണ്ടാക്കുന്ന മറ്റൊരു സംഗതി. പ്രവർത്തകന്മാർ പരസ്പരം അവിശ്വാസിക്കുമ്പോൾ സംഘടിത പ്രവർത്തനം അസാധ്യമത്രെ.

മറുപടി പറയേണ്ടതായ മറ്റൊരു സംഗതിയും നിങ്ങളുടെ കത്തിലില്ലെന്നു ഞാൻ വിചാരിക്കുന്നു.

നിങ്ങൾ ചെയ്യുന്ന കാര്യങ്ങളിലെല്ലാം, ഭഗവാൻ നിങ്ങൾക്കു മാർഗം തെളിയിച്ചുതന്നിടയാകട്ടെ. ഡോക്ടർമാരെ അനുസരിച്ച്, വേഗത്തിൽ സുഖം നേടുക.

സ്നേഹപൂർവ്വം,
ബാപ്പ.

എന്നെ സംബന്ധിച്ചിടത്തോളം, നമ്മുടെ കത്തുകൾ പ്രസിദ്ധീകരിക്കണമെന്നില്ല. എങ്കിലും നിങ്ങൾ മറിച്ചു ചിന്തിക്കുന്നപക്ഷം, അവ പ്രസിദ്ധപ്പെടുത്താൻ നിങ്ങൾക്ക് അനുവാദം നൽകുന്നു.

53

ഏപ്രിൽ 2, 1939

എന്റെ പ്രിയപ്പെട്ട സുഭാഷ്,

മാർച്ച് 31-ാം തീയതിയും അതിനു മുമ്പും നിങ്ങൾ അയച്ച കത്തുകൾ കൈപ്പറ്റി. നിങ്ങൾ കാര്യങ്ങൾ തുറന്നു പറയുന്നു. നിങ്ങളുടെ അഭിപ്രായങ്ങൾ കത്തുകളിൽ സ്പഷ്ടമായി വിശദീകരിക്കപ്പെടുന്നതുകൊണ്ട് അവയെ ഞാൻ ഇഷ്ടപ്പെടുന്നു.

നിങ്ങൾ പ്രകടിപ്പിക്കുന്ന അഭിപ്രായങ്ങൾ, മറ്റുള്ളവരുടെയും എന്റെയും അഭിപ്രായങ്ങൾക്കു കടകവിരുദ്ധങ്ങളാണ്. അവയെ ഘടിപ്പിക്കാൻ യാതൊരു സാധ്യതയും ഞാൻ കാണുന്നില്ല. ഓരോ ചിന്താപദ്ധതി വെച്ചുപുലർത്തുന്നവർക്കും, തങ്ങളുടെ അഭിപ്രായങ്ങൾ യാതൊരു കലർപ്പും കൂടാതെ രാജ്യത്തിന്റെ മുന്നിൽ സമർപ്പിക്കാൻ കഴിയേണ്ടതാണെന്നു ഞാൻ വിചാരിക്കുന്നു. സത്യസന്ധതയോടുകൂടി ഇതു ചെയ്യുന്നപക്ഷം ആഭ്യന്തരയുദ്ധത്തിൽ കലാശിക്കുന്ന തരത്തിലുള്ള വിഭേദം ഉണ്ടാകുന്നതെന്തിനാണെന്ന് എനിക്കു മനസ്സിലാകുന്നില്ല.

നമുക്കു തമ്മിലുള്ള അഭിപ്രായവ്യത്യാസമല്ല തകരാറ്, പരസ്പര ബഹുമാനത്തിന്റേയും വിശ്വാസത്തിന്റേയും നാശമത്രെ. അതിനു കാലം പ്രതിവിധി ചെയ്തുകൊള്ളും; സമയമാണ് ഏറ്റവും നല്ല ഔഷധം. യഥാർത്ഥമായ അഹിംസ നമ്മിലുണ്ടെങ്കിൽ, ആഭ്യന്തരസമരമൊന്നും ഉണ്ടാകാനിടയില്ല; വിഭേദത്തിന് അത്രപോലും സാധ്യതയില്ല.

സകല സംഗതികളും പരിഗണിക്കുമ്പോൾ, എനിക്കു തോന്നുന്ന അഭിപ്രായം ഇതാണ്: നമ്മുടെ വീക്ഷണഗതികളെ പൂർണ്ണമായി പ്രതിനിധാനം ചെയ്യത്തക്കവണ്ണം, നിങ്ങളുടെ സ്വന്തം മന്ത്രിസഭ നിങ്ങൾ ഉടൻകി രൂപീകരിക്കണം; നിങ്ങളുടെ പരിപാടി സുവ്യക്ത

53 Important Speeches and Writings of Subhas Bose, pp. 260—263 (മുൻ കത്തിൽ പരാമർശിക്കപ്പെട്ടിട്ടുള്ള വിഷയങ്ങളെപ്പറ്റിത്തന്നെ തുടർന്നു പ്രതിപാദിക്കുന്നവയാണ് ഇതും അടുത്ത കത്തും.)

മായി തയ്യാറാക്കുകയും ആസന്നമായ എ.ഐ.സി.സി.യുടെ മുന്നിൽ സമർപ്പിക്കുകയും വേണം. ആ സമിതി നിങ്ങളുടെ പരിപാടി അംഗീകരിക്കുന്നപക്ഷം പിന്നെ എല്ലാം സുഗമമാണ്; ന്യൂനപക്ഷത്തിൽ നിന്ന് ഒരു വിഘാതവും നേരിടാതെ അതു നടപ്പിലാക്കാൻ നിങ്ങൾക്കു സാധ്യമാകും. നേരേമറിച്ചു നിങ്ങളുടെ പരിപാടി സ്വീകരിക്കപ്പെട്ടില്ലെങ്കിൽ, നിങ്ങൾ രാജിവെക്കുകയും അദ്ധ്യക്ഷനെ തെരഞ്ഞെടുക്കാൻ സമിതിയെ അനുവദിക്കുകയും ചെയ്യണം. നിങ്ങളുടെ സ്വന്തം രീതിയിൽ നാട്ടിനെ പ്രബുദ്ധമാക്കാനുള്ള സ്വാതന്ത്ര്യം നിങ്ങൾക്ക് ഉണ്ടായിരിക്കും. ഈ ഉപദേശം ഞാൻ നൽകുന്നത്, പണ്ഡിറ്റ് പാന്തിന്റെ പ്രമേയത്തെ പരിഗണിക്കാതെയാണ്. ഇനി നിങ്ങളുടെ ചോദ്യങ്ങളെപ്പറ്റി: പണ്ഡിറ്റ് പാന്ത് പ്രമേയം അവതരിപ്പിച്ചപ്പോൾ ഞാൻ കിട്ടപ്പിലായിരുന്നു. അന്നു സന്ദർഭവശാൽ മധുരദാസ് രാജ് കോട്ടിൽ വന്നിരുന്നു. പഴയ നേതാക്കന്മാരിൽ വിശ്വാസം പ്രകടിപ്പിച്ചുകൊണ്ടുള്ള ഒരു പ്രമേയം വരുന്നുണ്ട്, എന്നൊരു വാർത്തയാണ് ഒരു പ്രഭാതത്തിൽ അയാൾ കൊണ്ടുവന്നത്. അതിന്റെ പൂർണ്ണരൂപം എന്റെ മുന്നിൽ ഉണ്ടായിരുന്നില്ല. അതു പ്രയോജനപ്പെടുന്നിടത്തോളം നന്നായിരിക്കുമെന്നു ഞാൻ പറഞ്ഞു. നിങ്ങളെ തെരഞ്ഞെടുത്തത്, നിങ്ങളിലുള്ള വിശ്വാസംകൊണ്ടെന്നതിനേക്കാൾ പഴയ കുതിരകളിൽ—പ്രത്യേകിച്ചു സർദാറിൽ—ഉള്ള അവിശ്വാസംകൊണ്ടാണെന്ന് സെഗാവിൽവെച്ചു ഞാൻ കേട്ടറിഞ്ഞിരുന്നു. ഇതിനു ശേഷം പ്രമേയത്തിന്റെ യഥാർത്ഥരൂപം ഞാൻ കണ്ടത്, മൗലാനാ സാഹിബിനെ കാണുന്നതിനു ഞാൻ അലഹബാദിൽ പോയിരുന്നപ്പോഴാണ്.

എന്റെ അഭിമാനം പരിഗണനാവിഷയമല്ല. അതിന് ഒരു സ്വാതന്ത്ര്യമായ മൂല്യമുണ്ട്. എന്റെ ഉദ്ദേശ്യം സംശയിക്കപ്പെടുകയും എന്റെ നയത്തെയോ പരിപാടിയെയോ രാഷ്ട്രം തിരസ്കരിക്കുകയും ചെയ്യുമ്പോൾ, ആ അഭിമാനവും ഇല്ലാതെയാകും. ഇന്ത്യയിലെ ജനലക്ഷങ്ങളുടെ ആകെത്തുകയുടെ ഗുണഭോഷങ്ങളനുസരിച്ച് ഇന്ത്യയ്ക്ക് ഉയർച്ചയും താഴ്ച്ചയും സംഭവിക്കും. വ്യക്തികൾ എത്ര ഉന്നതരായിരുന്നാലും ശരി, ഈ നിരവധി ലക്ഷങ്ങളെ പ്രതിനിധാനം ചെയ്യുന്നിടത്തോളം മാത്രമാണ് അവർ പരിഹണനയർഹിക്കുന്നത്. അതിനാൽ നമ്മുടെ പരിഗണനയിൽനിന്ന് അതിനെ പുറന്തള്ളാം.

നമ്മുടെ നാട് ഒരു കാലത്തും ഇന്നത്തെപ്പോലെ അഹിംസാനിരതമായിരുന്നിട്ടില്ലെന്നുള്ള നിങ്ങളുടെ അഭിപ്രായത്തോടു ഞാൻ പൂർണ്ണമായി വിരോധിക്കുന്നു. ഞാൻ ശ്വസിക്കുന്ന വായുവിൽ ഹിംസയുടെ ഗന്ധം എനിക്ക് അനുഭവപ്പെടുന്നുണ്ട്. എന്നാൽ ഹിംസ സൂക്ഷ്മമായൊരു രൂപം കൈക്കൊണ്ടിട്ടുണ്ട്. നമുക്കു പരസ്പരമുള്ള അവിശ്വാസം ഹിംസയുടെ ഒരു ദൃഷ്ടി രൂപമാണ്. ഹിന്ദുക്കൾക്കും മുസ്ലീമാന്മാർക്കും ഇടയിൽ വളർന്നുവരുന്ന അകലപ്പലും ഇതേ സംഗതിതന്നെയാണു സൂചിപ്പിക്കുന്നത്. കൂടുതൽ ദൃഷ്ടാന്തങ്ങൾ നൽകാൻ എനിക്കു കഴിയും.

കോൺഗ്രസ്സിലുള്ള അഴിമതിയുടെ അളവിനെപ്പറ്റി നമുക്ക് അഭിപ്രായാന്തരം ഉണ്ടെന്നു തോന്നുന്നു. അതു വർദ്ധിച്ചുകൊണ്ടിരിക്കയാണെന്നത്രേ ഞാൻ ധരിച്ചിട്ടുള്ളതു്. കൂലങ്കഷമായ ഒരു പരിശോധന നടത്തണമെന്ന നിരവധി മാസമായിട്ടു ഞാൻ അഭ്യർത്ഥിച്ചുകൊണ്ടിരിക്കുകയാണു്.

ഈ സാഹചര്യങ്ങളിൽ അഹിംസാപരമായ ജനകീയ പ്രവർത്തനത്തിനു തക്ക അന്തരീക്ഷം ഞാൻ ഒട്ടും കാണുന്നില്ല. ഫലപ്രദമായ സാധൂകരണം കൂടാതെയുള്ള അന്ത്യശ്വാസനം നിഷ്പ്രയോജനം മാത്രമല്ല, അതിലും വഷളായിത്തീരും.

എങ്കിലും ഞാനൊരു വ്യധനാണു്. നിങ്ങളോടു ഞാനതു പറഞ്ഞിട്ടുണ്ടു്. ഒരുപക്ഷേ, ഞാൻ ക്രമത്തിലധികം കരുതലും ഭീതിയുമുള്ളവനായിത്തീരുകയാവാം. നിങ്ങളുടെ മുന്നിലുള്ളതു് യൗവനവും യൗവസഹജമായ സാഹസിക ശുഭാപ്തിവിശ്വാസവുമത്രെ. നിങ്ങൾ ചെയ്യുന്നതു ശരിയും ഞാൻ ചെയ്യുന്നതു തെറ്റുമായിരിക്കാം. കോൺഗ്രസ്സിനു് ഇന്നത്തെ നിലയിൽ നന്മ കൈവരുത്താൻ സാധിക്കയില്ലെന്നും, പറയത്തക്കവണ്ണം നിയമലംഘനം സംഘടിപ്പിക്കാൻ കഴിയുകയില്ലെന്നും ഞാൻ ദൃഢമായി വിശ്വസിക്കുന്നു. അതിനാൽ നിങ്ങളുടെ പ്രവചനം ശരിയാണെങ്കിൽ ഞാൻ ഒരു പുകഞ്ഞ കൊള്ളിയാണു്; സത്യാഗ്രഹത്തിന്റെ സേനാനി (ജനറലിസിമോ) എന്ന നിലയിൽ പ്രവർത്തിച്ച കാലഹരണപ്പെട്ടവനുമാണു്....

....നമുക്കു തമ്മിലുള്ള മുർച്ചയേറിയ അഭിപ്രായാന്തരങ്ങളെപ്പറ്റി നാം ചർച്ചനടത്തിയെങ്കിലും നമ്മുടെ വ്യക്തിപരമായ ബന്ധം ലേശം പോലും ബാധിതമാകയില്ലെന്നു് എനിക്കു പൂർണ്ണമായ ഉറപ്പുണ്ടു്. ആ ബന്ധം ഹൃദയപൂർവമുള്ളതാണെങ്കിൽ ഈ അഭിപ്രായാന്തരങ്ങൾമൂലം ഉണ്ടാകുന്ന ക്ലേശം താങ്ങാൻ അതിനു കഴിയും. ഹൃദയപൂർവകമാണു് അതെന്നു ഞാൻ വിശ്വസിക്കുന്നു.

സ്നേഹം,
ബാപ്പു.

54

ഏപ്രിൽ 10, 1939

എന്റെ പ്രിയപ്പെട്ട സുഭാസു്,

നിങ്ങൾ 6-ാം തീയതി അയച്ച കത്തു് ഇങ്ങോട്ടു തിരിച്ചയച്ചു തന്നിട്ടുണ്ടു്. യാതൊന്നും മറച്ചുവെക്കാതെ എല്ലാം തമ്മിൽതമ്മിൽ പറഞ്ഞൊതുക്കാൻ എതിരാളികൾ ഒരു കൂടിയാലോചന നടത്തണമെന്നു ഞാൻ നിദ്ദേശിച്ചു. എന്നാൽ അതിനു ശേഷം വളരെയൊക്കെ സംഭവിച്ചു; ആകയാൽ അതു പ്രയോജനകരമായിരിക്കുമോ എന്നു് എനിക്കറിഞ്ഞുകൂടാ. അവർ പരസ്പരം പഴിക്കുക മാത്രമേ ചെയ്യൂ; വിദ്വേഷംതീക്ഷ്ണതരമായിത്തീരുകയും ചെയ്യും. അകലു് അത്ര വിപുലമാണു്;

54 Important Speeches and Writings of Subhas Bose, pp 278—280

സംശയങ്ങൾ അത്രമാത്രം അഗാധങ്ങളും. പംക്തികളെ ഏകോപിപ്പിക്കാൻ ഒരു വഴിയും ഞാൻ കാണുന്നില്ല. ഞാൻ കാണുന്ന ഏകമാർഗം ഇതാണ്: അഭിപ്രായവ്യത്യാസങ്ങളെ അംഗീകരിച്ചുകൊണ്ട് ഓരോ വിഭാഗവും അതാതിന്റെ രീതിയിൽ പ്രവർത്തനം നടത്തുക.

സമരത്തിലേർപ്പെട്ടിരിക്കുന്ന ഘടകങ്ങളെ ഏകോപിപ്പിച്ചു സംയുക്തപ്രവർത്തനം സാധ്യമാക്കാൻ ഞാൻ തികച്ചും അപര്യാപ്തനാണെന്നു തോന്നുന്നു. തങ്ങൾക്കു യോജിച്ച അന്തസ്സോടുകൂടി നയങ്ങൾ രൂപപ്പെടുത്താൻ അവർക്കു സാധിക്കുമെന്നു ഞാൻ പ്രതീക്ഷിക്കുന്നു. അപ്രകാരം അവർ ചെയ്താൽ, അതു നാട്ടിനു ഗുണകരമായിരിക്കും.

പണ്ഡിറ്റ് പാത്തിന്റെ പ്രമേയത്തെ എനിക്കു വ്യാഖ്യാനിക്കാൻ കഴിയുകയില്ല. അതിനെപ്പറ്റി പഠനം നടത്തുന്നോരും എനിക്കു അതിനോടു കൂടുതൽ വിപ്രതിപത്തിയാണു തോന്നുന്നത്. അതു എഴുതിയുണ്ടാക്കിയവരുടെ ഉദ്ദേശ്യം നല്ലതാണ്. എന്നാൽ ഇപ്പോഴത്തെ വൈഷമ്യത്തിന് അതൊരു പ്രതിവിധിയല്ല. അതിനാൽ നിങ്ങൾ അതിന് സ്വന്തമായ വ്യാഖ്യാനം നൽകി, ലേശം പോലും മട് കൂടാതെ അതനുസരിച്ചു പ്രവർത്തിക്കണം.

നിങ്ങളുടെമേൽ ഒരു മന്ത്രിസഭ അടിച്ചേല്പിക്കാൻ എനിക്കു കഴിയുകയില്ല. ഞാനതു ചെയ്യാനാവില്ല. നിങ്ങളുടെമേൽ അങ്ങനെയൊന്നു വെച്ചുകെട്ടാൻ പാടില്ല; നിങ്ങളുടെ മന്ത്രിസഭയ്ക്കും നയത്തിനും എ. ഐ. സി. സി. യുടെ അംഗീകാരം നേടാമെന്ന് ഉറപ്പു തരാനും എനിക്കു സാധ്യമല്ല. അതു അടിച്ചമർത്തലിനു സമാനമായിരിക്കും. അംഗങ്ങൾ അവരവരുടെ ചിന്താശക്തി പ്രയോഗിക്കട്ടെ. നിങ്ങൾക്കു പിന്തുണ കിട്ടാത്ത പക്ഷം, ഭൂരിപക്ഷത്തിൽ പരിവർത്തനം വരുത്താൻ നിങ്ങൾക്കു കഴിയുന്നതുവരെ, എതിർപക്ഷത്തെ നയിക്കുക. എനിക്കു സ്വാധീനശക്തിയുള്ളിടത്തെല്ലാം ഞാൻ നിയമലംഘനം നിർത്തിവെച്ചുകഴിഞ്ഞെന്നു നിങ്ങൾക്കു അറിയാമോ? തിരുവിതാംകൂറും ജയപ്പുരും ശ്രദ്ധേയങ്ങളായ ദൃഷ്ടാന്തങ്ങളത്രെ. രാജ്കോട്ടിൽപോലും, ഞാനിവിടെ വരുന്നതിനു മുമ്പ് അതു നിർത്തിവെച്ചു കഴിഞ്ഞിരുന്നു. വായുവിൽ ഹിംസയാണ് ഞാൻ ശ്വസിക്കുന്നതെന്ന് ആവർത്തിച്ചു പറയാം. അഹിംസാപരമായ പ്രവർത്തനത്തിനു തക്ക അന്തരീക്ഷം ഞാൻ കാണുന്നില്ല. രാംപൂരിലെ പാഠം നിങ്ങൾ ഓർക്കേണ്ടതല്ലേ? എന്റെ അഭിപ്രായത്തിൽ അതു നമ്മുടെ ലക്ഷ്യത്തിന് അനല്ലമായ ക്ഷതം വരുത്തിവെച്ചു. എനിക്കു കാണാൻ കഴിയുന്നിടത്തോളം, അതു മുൻകൂട്ടി ആലോചിച്ചു ചെയ്തതാണ്. കോൺഗ്രസ്സുകാരാണ് അതിന് ഉത്തരവാദികൾ; ഒറീസ്സയിലെ രാംപൂരിലും അവർതന്നെയായിരുന്നു. നമ്മൾ രണ്ടു പേരും സത്യസന്ധതയോടുകൂടി ഒരേ കാര്യത്തെ കാണുന്നതുവിഭിന്ന രീതികളിലാണ്, പരസ്പരവിരുദ്ധങ്ങളായ നിഗമനങ്ങൾ സ്വീകരിക്കുകയും ചെയ്യുന്നുണ്ട്; അതു നിങ്ങൾ കാണുന്നില്ലേ? ഇക്കാര്യത്തിൽ നമുക്കു പരസ്പര സമ്മതത്തോടുകൂടി വിധേയമാകാം; സാമൂഹ്യവും ധാർമികവുമായ പ്രശ്നങ്ങളിലും തദ്ദേശസ്വയംഭരണകാര്യങ്ങളിലും

ളിലും യോജിച്ചു നില്ക്കാം. സാമ്പത്തികമെന്നുകൂടി ചേർത്തു പറയാൻ എനിക്കു നിവൃത്തിയില്ല. ആ പ്രശ്നത്തിലും നമുക്ക് അഭിപ്രായാന്തരമുണ്ടെന്നു നാം കണ്ടുപിടിച്ചു കഴിഞ്ഞു. പൊരുത്തപ്പെടുത്താനാവാത്ത ഘടകങ്ങൾ ചേർത്തും നിർബന്ധിതമായിട്ടു സൃഷ്ടിച്ചെടുത്ത പൊതുവായ നയപരിപാടികൾ നടപ്പിലാക്കാൻ വിഭിന്ന വിഭാഗങ്ങൾ ഉദ്യമിക്കുന്നതിനേക്കാൾ നല്ലതും, നമ്മുടെ സ്വന്തം രീതിയിൽ അവരവരുടെ മാർഗങ്ങളിലൂടെ നാം പ്രവർത്തനം നടത്തുന്നതാണ്. അങ്ങനെ നമുക്കു രാജ്യത്തെ കൂടുതൽ സേവിക്കാൻ കഴിയുമെന്നാണ് എന്റെ ദൃഢവിശ്വാസം.

ധൻബാദിൽ ചെല്ലാൻ എനിക്കു ഒട്ടും കഴിവില്ലെന്നു അറിയിച്ചുകൊണ്ടു ഞാൻ ഡൽഹിയിൽനിന്നു നിങ്ങൾക്കു കമ്പികൾ അയച്ചിരുന്നു. രാജ്കോട്ടിനെ അവഗണിക്കാൻ എനിക്കു ധൈര്യമില്ല.

എനിക്കു സുഖംതന്നെ. ബാ അപകടകരമായ മലമ്പനി ബാധിച്ചു കിടപ്പിലായിരിക്കുകയത്രേ. അഞ്ചാം ദിവസമാണിതു്. അവൾക്കു അതാരംഭിച്ചു കഴിഞ്ഞാണ് അവളെ ഞാൻ എന്റെകൂടെ കൊണ്ടുവന്നതു്.

നിശ്ചിതമായ ഒരു നടപടി സ്വീകരിച്ചു്, നിങ്ങൾ ആരോഗ്യം പരിരക്ഷിക്കണമെന്നു ഞാൻ ആഗ്രഹിക്കുന്നു. ഫലം ഈശ്വരനു വിട്ടുകൊടുക്കാം. നിങ്ങളുടെ പിതാവിനെപ്പറ്റി നിങ്ങൾ പറഞ്ഞതു്, ഹൃദയസ്पर्ശകമായിരുന്നു. അദ്ദേഹത്തെ കണ്ടുമുട്ടാനുള്ള ഭാഗ്യം എനിക്കു സിദ്ധിച്ചിട്ടുണ്ടു്. ഒരു കാര്യം ഞാൻ മറന്നു പോകുന്നു. ആരും എന്നെ നിങ്ങൾക്കെതിരാക്കി മാറിയില്ല. സെഗാവിൽവെച്ചു ഞാൻ നിങ്ങളോടു ചില സംഗതികൾ പറഞ്ഞതു്, എന്റെ വ്യക്തിപരമായ നിരീക്ഷണത്തെ ആസ്പദമാക്കിയത്രേ. പഴയ നേതാക്കളുടെ കൂട്ടത്തിൽ നിങ്ങൾക്കു വ്യക്തിപരമായി ഒരൊറ്റ ശത്രുവെങ്കിലും ഉണ്ടെന്നു നിങ്ങൾ വിചാരിക്കുന്നുണ്ടെങ്കിൽ, അതു തെറ്റാണ്.

സ്നേഹം,
ബാപ്പ.

55

ജെ. സി. കുമാരപ്പയ്യം*

ജൂൺ 10, 1939

എന്റെ പ്രിയപ്പെട്ട ക,

ജെ. എൻ. (ജവാഹർലാൽ നെഹ്റു)നുമായി കൂടിയാലോചന നടത്തിയതിനു ശേഷം നിങ്ങൾക്കു് അവിടെനിന്നു തെന്നി മാറാൻ കഴിയുമെങ്കിൽ, തീർച്ചയായും പോരണം. ഗംഭീരമായ പ്രഭാഷണ

55 Kumarappa, p. 81

* പ്രസിഡന്റായ ഒരു ഗാന്ധിയൻ അർത്ഥശാസ്ത്രജ്ഞനായിരുന്ന പരേതനായ ശ്രീ ജെ. സി. കുമാരപ്പ.

ങ്ങൾ ശ്രദ്ധിച്ചുകൊണ്ടിരിക്കുന്നതിനു പകരം എന്തെങ്കിലും ജോലി ചെയ്യുക. നിങ്ങളുടെ കടമ നിങ്ങൾ നിർവഹിച്ചു കഴിഞ്ഞു.

സ്നേഹം,
ബാപ്പ.

56

ആർ. ആർ. ദിവാകറിനു*

മഗൻവാഡി, വാങ്,
(സി. പി.), 9-9-1939

എന്റെ പ്രിയപ്പെട്ട ദിവാകർ,*

തീർച്ചയായും അഹിംസ സംഘടിപ്പിക്കാൻ സാധിക്കും. എന്നാൽ അഹിംസ സംഘടിപ്പിക്കാനുള്ള പദ്ധതി, ഹിംസ സംഘടിപ്പിക്കുന്ന പദ്ധതിയിൽനിന്നു തികച്ചും വ്യത്യസ്തമാണ്. എനിക്കു പരാജയം നേരിട്ടു എന്ന വസ്തുത എന്റെ അനർഹതയെ മാത്രമാണു വെളിപ്പെടുത്തുന്നത്. എന്റെ സാധന അപൂർണ്ണമത്രേ. ഇത് എനിക്കു നൈരാശ്യം ഉളവാക്കുന്നില്ല.

അപരിമിതമായ ക്ഷമ എനിക്കു വേണ്ടതാണ്; അത് എനിക്കുണ്ടു്. ക്ഷമ കൂടാതെയുള്ള വിശ്വാസം പൊള്ളയാണ്.

അഹിംസയെ സംബന്ധിച്ചു നമ്മുടെ പെരുമാറ്റം എന്തായിരിക്കണമെന്ന് ഹരിജനിൽ വിശദീകരിക്കാം.

നിങ്ങളുടെ,
ബാപ്പ.

57

വി. എസ്. ശ്രീനിവാസശാസ്ത്രിയ്ക്കു്

സേവാഗ്രാം,
9-7-1940

പ്രിയ സോദരാ,

നിങ്ങളുടെ കത്തു് ഇപ്പോൾ വായിച്ചതേയുള്ളൂ. നിങ്ങളുടെ നിസ്സംഗത കേവലം വിസ്മയകരമാണെ. ബാപ്പ² പല കാര്യങ്ങളിലും—

56 Mahatma, vol. v, p. 200

* കർണാടകത്തിലെ ഒരു പ്രമുഖ നേതാവും, ഗാന്ധിജിയുടെ വിശ്വസ്തനായ അനുഗാമിയുമാണ് ശ്രീ ദിവാകർ.

57 Mahatma, vol. v, p. 352

1 മിതവാദി നേതാക്കളിൽ ഒരാൾ; ഗോഖലെയ്ക്കു ശേഷം 'സർവന്റസ് ഓഫ് ഇൻഡ്യാ സൊസൈറ്റി'യുടെ അധ്യക്ഷൻ. ഗാന്ധിജിയും ശാസ്ത്രിയും തമ്മിൽ രാഷ്ട്രീയകാര്യങ്ങളിൽ അടിസ്ഥാനപരമായ അഭിപ്രായഭിന്നതയുണ്ടായിരുന്നെങ്കിലും, ഗോഖലെയെ രണ്ടുപേരും ഗുരുവായി ഗണിക്കുകയും, ജീവിതകാലം മുഴുവൻ സഹൃത്തുക്കളായി കഴിയുകയും ചെയ്തു.

2 താക്കർ ബാപ്പ (എ. വി. താക്കർ).

റോഡുനിർമാണം, ഹരിജനപ്രവർത്തനം, ഭിരവർഗക്കാരുടെ കാര്യം, സാമൂഹ്യകാര്യങ്ങൾ, നിരാശ്രയരുടെ പ്രശ്നങ്ങൾ മുതലായവയിൽ— ഒരു പ്രാമാണികനാണ്. എന്നാൽ, തുളസീദാസ (രാമായണ) വ്യാഖ്യാനത്തിലും ഒരു പ്രാമാണികനാണദ്ദേഹമെന്നു ഞാൻ ഒരിക്കലും ധരിച്ചിരുന്നില്ല. നമ്മുടെ സ്രീകൾക്കു സീതയുടെ ദൃഷ്ടാന്തംതന്നെ ഞാൻ ഇനിയും ചൂണ്ടിക്കാണിച്ചു കൊടുക്കും. എന്റെ പ്രേരണ ഒരിക്കലും അതിനപ്പുറം പോയിട്ടില്ല. എന്നാൽ, ഞാൻ നിങ്ങളെ മുഷിപ്പിച്ചു കൂടല്ലോ. എന്നെ എല്ലായ്പ്പോഴും ഋജുവും ഒതുങ്ങിയതുമായ മാർഗത്തിലൂടെത്തന്നെ നടത്തുക.

സ്നേഹം,
എം. കെ. ജി.

58

ഡോ. രാധാകൃഷ്ണൻ

സേവാഗ്രാം, വാലു,
(സി. പി.), 8-12-1940

പ്രിയപ്പെട്ട സർ രാധാകൃഷ്ണൻ,

പൊതുക്കാര്യപ്രവർത്തനത്തിൽ വ്യാപൃതരായിരിക്കുന്നവർ തീച്ചയായും സ്വതന്ത്രരാണ്. അവർ പേരു തരേണ്ടതില്ല; തന്നുകഴിഞ്ഞാലും അവർക്കു പിൻവാങ്ങാം; അതുകൊണ്ടു അവരുടെമേൽ യാതൊരു കളങ്കവും ആരോപിക്കപ്പെടുകയില്ല. ആകയാൽ രമാകാന് ആവശ്യപ്പെട്ടാൽ ഒഴിച്ചു നിറുത്താം.

ബിരുദദാനപ്രസംഗത്തിനു വളരെ നന്ദി. ഏറ്റവും അടുത്ത സന്ദർശത്തിൽതന്നെ അതു വായിച്ചു നോക്കണമെന്നു എനിക്കു നിർബന്ധമുണ്ടു്.

പാകിസ്ഥാൻ നല്ലൊത്തപക്ഷം, ജീന യാതൊന്നും അംഗീകരിക്കയില്ലെന്നു ഞാൻ വിചാരിക്കുന്നു. വ്യക്തമായ ഭാഷയിൽ അദ്ദേഹം അങ്ങനെ പറഞ്ഞുകഴിഞ്ഞു.

‘ജനപ്രതിനിധികൾ സത്യാഗ്രഹം നടത്തുകയെന്ന ആശയത്തെ യാകെ വെറുക്കാൻ’ നിങ്ങൾക്കു തോന്നുന്നതെന്തു്?

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

59

ഗോരാ രാമചന്ദ്രറാവുവിനു*

സേവാഗ്രാം

വാൽവഴി, (സി. പി.)

സെപ്തംബർ 11, 1941

പ്രിയസുഹൃത്തേ,

നാസ്തികത്വം ഒരു ആത്മനിഷേധമത്രേ. അതിന്റെ പ്രചാരണത്തിൽ ആരും വിജയിച്ചിട്ടില്ല. നിങ്ങൾ നേടിക്കഴിഞ്ഞ വിജയം, ചുറ്റുപാടുമുള്ള ജനങ്ങളുടെയിടയിൽ നിങ്ങൾ നടത്തിയ ആത്മാർത്ഥ പ്രവർത്തനത്തിന്റെ ഫലമാണ്. ഇവിടെ വരാൻ നിങ്ങളെ ക്ഷണിക്കുന്നതിന് എനിക്കു സൗകര്യമില്ലാത്തതിൽ വേദിക്കുന്നു. സംഭാഷണങ്ങൾക്കുവേണ്ടി നീക്കിവെക്കാൻ എനിക്കു സമയമില്ല.

നിങ്ങളുടെ, ആത്മാർത്ഥതയുള്ള,

എം. കെ. ഗാന്ധി.

60

ഡോ. രാധാകൃഷ്ണൻ

സേവാഗ്രാം,

വാൽ, (സി. പി.)

12-10-1941

പ്രിയപ്പെട്ട സർ രാധാകൃഷ്ണൻ,

നിങ്ങളുടെ രണ്ടു കത്തും കൈപ്പറ്റി. അവയ്ക്കു വളരെ നന്ദി.

നിങ്ങൾക്കു വഴങ്ങിത്തന്നതിനു ശേഷം, നിങ്ങളുടെ പ്രസ്താവനയിൽ ഞാൻ ഇടപെടാൻ പാടില്ല. ഉത്തമമെന്നു നിങ്ങൾ കരുതുന്നതെന്തും ചെയ്യുക. ബിരുദത്തിൽനിന്നും എന്നെ ഏതായാലും ഒഴിവാക്കണം. ഇത്തരം ബഹുമതികൾ യഥാർത്ഥത്തിൽ അഹ്തയുള്ള ആളുകൾക്കു മാത്രം വേണ്ടി നീക്കിവെക്കേണ്ടതാണ്. ഒരു നിയമലംഘകനു എങ്ങനെ ഒരു 'നിയമവിശാരദൻ' (ഡാക്ടർ ഓഫ് ലോസ്) ആയിരിക്കാൻ കഴിയും? എങ്കിലും സർവകലാശാലയ്ക്കോ, ഹരിജൻ സേവക സംഘത്തിനോ, എ. ഐ. എസ്. എ. ജ്യോ സംഭാവന ശേഖരിക്കാനുള്ള ഒരവസരമായി ഈ സന്ദർഭത്തെ നിങ്ങൾ വിനിയോഗിച്ചുകൊള്ളുക.

യുവായ ജനാനിയുടെ സംഭാഷണത്തെപ്പറ്റി നിങ്ങൾക്കു ഞാൻ ഏഴുതിയതിൽ എനിക്കു സന്തോഷമുണ്ട്. എനിക്കു അതു വി

59 An Atheist with Gandhi, p. 26

* ആന്ധ്രയിലെ ഒന്നാംകിട നിർമാണപ്രവർത്തകരിൽ ഒരാൾ—ഇദ്ദേഹം ഒരു നാസ്തികനാണ്. ഗാന്ധിജിയുമായി ഒരഭിമുഖസംഭാഷണം അനുവദിക്കണമെന്നാവശ്യപ്പെട്ടുകൊണ്ട് അദ്ദേഹം ഏഴുതിയ കത്തിനുള്ള മറുപടിയാണിത്.

60 Mahatma, vol. vi, p. 48

ശ്വസിക്കാൻ കഴിഞ്ഞില്ല. ഒരു നല്ല മനുഷ്യനാണ് അയാൾ. എങ്കിലും വിദേശഭാഷാപ്രയോഗം നിമിത്തം പലപ്പോഴും പരിഹാസ്യമായ തെറ്റിദ്ധാരണകൾ ഉളവാക്കി.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

61

ആർ. ആർ. ദിവാകർ

മെയ് 18, 1944

നിങ്ങളുടെ കത്തു വളരെ നന്നായിട്ടുണ്ട്. നിങ്ങൾ ചെയ്യുന്നതു ശരിയാണ്. അതുപോലെതന്നെ ഞാൻ ചെയ്യുന്നതും, രണ്ടുപേരും സ്വന്തം രീതിയിൽ നല്ലതു ചെയ്യുന്നു. ആകയാൽ നിങ്ങളുടെ ഹൃദയത്തിനും ബുദ്ധിക്ക് സ്വീകാര്യമായി തോന്നുന്നതു മാത്രം നിർവഹിക്കണം. ഒരാരം ഹൃദയത്തിന്റെ പ്രേരണയനുസരിച്ചു പ്രവർത്തിക്കുന്നിടത്തോളം കാലം അയാളുടെ കൃത്യത്തെ കുറപ്പെടുത്താതിരിക്കാൻ ഞാൻ പഠിച്ചിട്ടുണ്ട്; നിങ്ങളുടെയും മറ്റവർ സഹപ്രവർത്തകരുടെയും പ്രവർത്തനം അപ്രകാരമുള്ളതത്രെ. എന്റെ അഭിപ്രായം നിങ്ങൾക്കറിയാം. അതിനെ പരിഗണിച്ച ശേഷം നിങ്ങളുടെ ആശയമനുസരിച്ചു പ്രവർത്തിക്കുക. എന്നിൽനിന്നു നിർദ്ദേശങ്ങൾ പ്രതീക്ഷിക്കരുത്; പ്രത്യേകിച്ചും ഞാൻ രോഗശയ്യയിൽ കിടക്കുമ്പോൾ.

സ്നേഹം,
ബാപ്പ.

62

ജൂൺ 9, 1944

രഹസ്യം, എന്റെ അഭിപ്രായത്തിൽ ഒരു പാപവും ഹിംസയുടെ ലക്ഷണവുമത്രെ. അതിനാൽ തീർച്ചയായും അതു കൂടാതെ കഴിക്കണം; പ്രത്യേകിച്ചും മൂകലക്ഷങ്ങളുടെ സ്വാതന്ത്ര്യമാണു ലക്ഷ്യമെങ്കിൽ. അതുകൊണ്ട് എല്ലാ തരത്തിലുമുള്ള നിഗൂഢപ്രവർത്തനം നിഷിദ്ധമാണെന്നത്രെ എന്റെ അഭിപ്രായം. എങ്കിലും എനിക്കു പറയാനുള്ളത് ഇതാണ്: ഹിംസയുടേയും അഹിംസയുടേയും സ്വഭാവനിർണ്ണയംപോലും, നയമെന്ന നിലയിലായാലും വിശ്വാസക്രമമെന്ന നിലയിലായാലും, ഓരോ വ്യക്തിയും അവനവന്റെ ബുദ്ധിയുടെയും ഹൃദയത്തിന്റെയും പ്രേരണയനുസരിച്ചു ചെയ്യേണ്ട കാര്യമാണ്. ബുദ്ധിയും ഹൃദയവും തമ്മിൽ വൈരുദ്ധ്യമുള്ളപ്പോഴാകട്ടെ, ഹൃദയം ജയിക്കുന്നു.

ഈ പ്രസ്ഥാനത്തിന്റെ നേതാവെന്ന നിലയിലല്ല ഞാൻ എന്തെങ്കിലും പറയുന്നത്. അഭിപ്രായപ്രകടനം നടത്താൻ സ്വാതന്ത്ര്യമു

61 Glimpses of Gandhiji, p. 74 (അടുത്ത കത്തും ശ്രീ ദിവാകറിനതന്നെയാണ്.)

62 Glimpses of Gandhiji, pp. 74—75

ണ്ടെങ്കിലും, നിർദ്ദേശങ്ങൾ നൽകാൻ പാടില്ലാത്ത ഒരു തടവുകാരനായിത്തന്നെ ഇപ്പോഴും എന്നെ പരിഗണിക്കണം.

63

അരുണാ ആസഫ് ആലിക്ക്*

ജൂൺ 9, 1944

നിങ്ങളുടെ ധീരതയേയും വീര്യത്തേയും കുറിച്ചുള്ള മതിപ്പ് എന്നിൽ നിറഞ്ഞിരിക്കുന്നു. ഒളിവിൽവെച്ച നിങ്ങൾ മരണമടയരുതെന്നു നിങ്ങൾക്കു ഞാൻ സന്ദേശങ്ങൾ അയച്ചിരുന്നു. ഒരു അസ്ഥി പഞ്ജരമായി നിങ്ങൾ ശോഷിച്ചുപോയി. പുറത്തു വന്ന്, തണുത്താൻ കീഴടങ്ങി, നിങ്ങളെ അറസ്റ്റുചെയ്യുന്നവർക്കു വാഗ്ദാനം ചെയ്തിട്ടുള്ള സമ്മാനം കരസ്ഥമാക്കുക. സമ്മാനമായി കിട്ടുന്ന പണം ഹരിജനങ്ങളുടെ നന്മയ്ക്കുവേണ്ടി കരുതിവെക്കണം.

64

*എന്റെ ഹൃദയം മുഴുവൻ നിങ്ങളോടുള്ള അനുഭാവംകൊണ്ട് നിറഞ്ഞിരിക്കുകയത്രേ. നിങ്ങളുടെ അഭിമാനത്തെ വ്രണപ്പെടുത്തുന്ന കാര്യമെന്തെങ്കിലും ചെയ്യാൻ ആരോടെങ്കിലും ആവശ്യപ്പെടുന്നതിനു ഞാൻ അശക്തനാണ്. നിങ്ങളോടു് അതു തീരെ സാധ്യമല്ല. നിങ്ങൾ സ്വയം കീഴടങ്ങുന്നവർക്കു അതുമൂലം നിങ്ങൾക്കും അതോടൊപ്പം നാട്ടിനും ഉന്നതി കൈവരുന്നതാണ്. ആ കീഴടങ്ങൽ നിങ്ങളുടെ ദുർബലതയുടെ ഫലമല്ല; ശക്തിയുടെ ഫലമായിരിക്കും. ഈ സമരം അതുഭൂതകൃത്യങ്ങളും വീര്യവും നിറഞ്ഞതായിരുന്നു. കേന്ദ്രസ്ഥാനത്തു നിന്നത് നിങ്ങൾ

63 Mahatma Gandhi (Last Phase), vol. i, p. 38

* കോൺഗ്രസ്സിന്റെ നേതാക്കളിൽ ഒരു പ്രമുഖസ്ഥാനമാണ് ഇവർ വഹിച്ചുവന്നത്. 1942-ലെ 'ക്വിറ്റ് ഇന്ത്യ' സമരക്കാലത്ത് ഒളിവിൽ പോയി സമരം തുടർന്നു നടത്തിക്കൊണ്ടിരുന്നവരിൽ ഇവരും ഉണ്ടായിരുന്നു. ഇങ്ങനെ ഒളിവിൽ കഴിയുന്ന കാലത്തു കാഠിന്യമായ വയറുകുടി പിടിപെട്ട് അവർ വളരെ വിഷമിച്ചു. ആ വിവരം അറിഞ്ഞപ്പോൾ ഗാന്ധിജി അയച്ചു കത്താണിത്. (അടുത്ത കത്തും ഇവർക്കുള്ളതാണ്.)

64 Mahatma Gandhi (Last Phase), vol. i, p.43

* ഒളിവിൽ നടത്തുന്ന അട്ടിമറയും മറ്റു രഹസ്യപ്രവർത്തനങ്ങളും ഹിംസാത്മകമാണെന്നും, അതുകൊണ്ട് അവ അവസാനിപ്പിക്കണമെന്നും, അത്തരം പ്രവർത്തനങ്ങൾ നടത്തുന്ന സ്വാതന്ത്ര്യ സമരഭേദന്മാരും അവരുടെ നേതാക്കളും പുറത്തു വന്ന് അറസ്റ്റു വരിക്കണമെന്നും ഗാന്ധിജി ആവശ്യപ്പെട്ടു. ചിലർ പുറത്തു പ്രത്യക്ഷപ്പെട്ട് സിവിൽനിയമലംഘനത്തിൽ പങ്കെടുത്തു അറസ്റ്റുവരിച്ചു; മറ്റുള്ളവർ മിക്കവരും അധികൃതർക്കു കീഴടങ്ങി. പക്ഷേ, അരുണാ ആസഫ് ആലി രണ്ടിനും തയ്യാറാവാതെ അവസാനംവരെ ഒളിവിൽതന്നെ കഴിയാൻ തീരുമാനിച്ചു. അവർക്കു് ഗാന്ധിജി 1944 ജൂൺ 30-ാംതീയതി എഴുതിയ കത്താണിത്. (തനിക്കെതിരേയുള്ള അറസ്റ്റുവാറാണ് 1946 ആരംഭത്തിൽ പിൻവലിക്കപ്പെട്ടതിനു ശേഷം മാത്രമാണ് അവർ പുറത്തു വന്നത്.)

ളാണ്. നിങ്ങൾ വളരെ അടുത്തായിരിക്കുന്ന സ്ഥിതിക്കു നിങ്ങളെ കാണാൻ എനിക്ക് ആഗ്രഹമുണ്ട്....അതു നിങ്ങൾക്ക് അസാധ്യമാണെങ്കിൽ എന്റെ ഉപദേശം ഇതാണ്: കീഴടങ്ങുന്നതാണ് കറേക്കൂടെ നല്ല മാർഗ്ഗമെന്നു നിങ്ങൾക്കു തോന്നാത്തപക്ഷം, നിങ്ങൾ കീഴടങ്ങണമെന്നു ഞാൻ ആഗ്രഹിക്കുന്നില്ല. അഹിംസയുടെ പ്രയോഗത്തിൽ, രഹസ്യം ഒരു പാപമാണെന്നു കരുതാനാണു ഞാൻ ശീലിച്ചിട്ടുള്ളതു്. പക്ഷേ, യാത്രികമായി അതിനെ അനുസരിക്കാൻ സാധ്യമല്ല....അതിനാൽ എന്താണ് ഉചിതമെന്നു നിർണയിക്കാൻ ഏറ്റവും കഴിവുള്ളതു നിങ്ങൾക്കായിരിക്കണം. 1942 ആഗസ്റ്റ് 8-ാംതീയതി കോൺഗ്രസ് കൈക്കൊണ്ട മഹത്തായ തീരുമാനത്തിന്റെ അവസാന വാക്യത്തിൽ അതു നല്കുന്ന അന്ത്യസന്ദേശവും ഇതുതന്നെയല്ലേ?.... നിങ്ങളുടെ ഏക മാർഗ്ഗർശി ഇശ്വരനായിരിക്കട്ടെ; അദ്ദേഹം നിങ്ങളോടു് ആവശ്യപ്പെടുന്നതുപോലെ പ്രവർത്തിക്കുക. ഇത്രയും ഞാൻ വാശനം ചെയ്യാം: നിങ്ങൾ ചെയ്യുന്നത് എന്തായാലും, ഞാൻ നിങ്ങളെപ്പറ്റി വിധി പറയുകയില്ല.

65

പി. സി. ജോഷിക്ക്

ജൂൺ 11, 1944

എന്റെ പ്രിയപ്പെട്ട ജോഷി,

*നാം തമ്മിൽ കണ്ടപ്പോൾ ഞാൻ ഉന്നയിച്ച ചോദ്യങ്ങൾക്കു് ഉടൻതന്നെ ഒരു മറുപടി കിട്ടുമെന്നു് എനിക്ക് പ്രതീക്ഷയുണ്ടായിരുന്നു. അതിനിടയ്ക്കു ചില ചോദ്യങ്ങൾക്കൂടി ഉടിക്കാൻ ഇടയായിട്ടുണ്ട്. എന്റെ ആദ്യത്തെ ചോദ്യങ്ങൾക്കു മറുപടി തന്നതിനുശേഷം ഇവയ്ക്കും കൂടി സദയം മറുപടി നല്കുക.

1. 'ജനങ്ങളുടെ യുദ്ധ'ത്തിൽ 'ജനങ്ങൾ' എന്നതിന്റെ അർത്ഥമെന്താണ്? ഇന്ത്യയിലെ ജനലക്ഷങ്ങൾക്കോ, ആഫ്രിക്കയുടെ കിഴക്കും തെക്കും പടിഞ്ഞാറും ഭാഗത്തുള്ള നിഗ്രോകൾക്കോ, അമേരിക്കയിലെ നിഗ്രോകൾക്കോ വേണ്ടിയുള്ള യുദ്ധമെന്നോ, അഥവാ അവർക്കെല്ലാം വേണ്ടിയുള്ള യുദ്ധമെന്നോ അതിനു് അർത്ഥമുണ്ടോ? അത്തരമൊരു യുദ്ധത്തിലാണോ സഖ്യകക്ഷികൾ വ്യാപൃതരായിരിക്കുന്നത്?

65 Correspondence between Mahatma Gandhi and P. C. Joshi, p.2

* ഇന്ത്യൻ കമ്മ്യൂണിസ്റ്റ് പാർട്ടിയുടെ അന്നത്തെ ജനറൽ സെക്രട്ടറിയായിരുന്ന ശ്രീ ജോഷി. 1944-ൽ ഗാന്ധിജി തടങ്ങലിൽനിന്നു വിമുക്തനായപ്പോൾ, ഇന്ത്യൻ കമ്മ്യൂണിസ്റ്റ് പാർട്ടി അദ്ദേഹത്തെ രാഷ്ട്രപിതാവായി വാഴ്ത്തി. ജോഷി സേവാഗ്രാമിൽ ചെന്നു് ഗാന്ധിജിയെ കണ്ടു. 'കപിറ' ഇന്ത്യാ' സമരത്തിൽ കമ്മ്യൂണിസ്റ്റ് പാർട്ടിക്കുള്ള പങ്കിനേക്കുറിച്ചു ജനങ്ങൾക്കിടയിൽ വ്യാപിച്ചിട്ടുണ്ടെന്നു് ആരോപിക്കപ്പെടുന്ന തെറ്റിദ്ധാരണ നീക്കണമെന്നു ജോഷി ആവശ്യപ്പെട്ടു. ഈ ഘട്ടത്തിൽ ഗാന്ധിജി ഏഴുതിയവയാണ് ഈ കത്തും അടുത്തതും. (ഇതു മുതൽ 68 വരെയുള്ള കത്തുകൾ ജോഷിക്കുള്ളവയാണ്).

2. നിങ്ങൾ പ്രതിനിധാനം ചെയ്യുന്ന കമ്മ്യൂണിസ്റ്റ് പാർട്ടിയുടെ ധനാഗമമാഗ്നങ്ങൾ പൊതുപരിശോധനയ്ക്കു വിധേയമാണോ? അങ്ങനെയാണെങ്കിൽ അതെല്ലാം ഞാൻ കാണാമോ?

3. കഴിഞ്ഞ രണ്ടു വർഷക്കാലമായിട്ടു തൊഴിലാളികളുടെ പണിമുടക്കുകൾ സംഘടിപ്പിക്കുന്നവരേയും നയിക്കുന്നവരേയും അസ്സു ചെയ്യാൻ അധികാരികളെ കമ്മ്യൂണിസ്റ്റ് പാർട്ടി സജീവമായി സഹായിക്കുന്നുണ്ടെന്നു പറയപ്പെടുന്നു.

4. ശത്രുതാപരമായ ഉദ്ദേശ്യത്തോടുകൂടി കോൺഗ്രസ്സ് സംഘടനയ്ക്കുള്ളിൽ കടന്നുകൂടുകയെന്ന നയം കമ്മ്യൂണിസ്റ്റുകൾക്കു അംഗീകരിച്ചിട്ടുണ്ടെന്നു കേൾക്കുന്നു.

5. കമ്മ്യൂണിസ്റ്റുകൾക്കു നയം പുറമേനിന്ന് അനുശാസിപ്പിക്കപ്പെടുകയല്ലേ?

നിങ്ങളോട്, ആത്മാർത്ഥതയുള്ള,
എം. കെ. ഗാന്ധി.

66

ജൂലൈ 30, 1944

പ്രിയസുഹൃത്തേ,

ജൂൺ 14-ാം തീയതി നിങ്ങൾ എഴുതിയ കത്തു് യഥാസമയം എനിക്ക് കിട്ടി. ശ്രീ കുമാരം ഗലത്തിന്റെ കൈയിൽ ജൂലൈ 26-ാം തീയതി കൊടുത്തയച്ച കത്തും കിട്ടി.

എന്റെ ആദ്യത്തെ ചോദ്യത്തിന്നുനിങ്ങൾ തന്ന മറുപടി മറ്റൊരു ചോദ്യത്തിനു പ്രേരകമായിത്തീരുന്നു. അതിനു നിങ്ങൾ മറുപടി തരണം. സഖ്യകക്ഷികളുടെ കൂട്ടത്തിലുള്ള പ്രധാന നടന്മാർ ഒരു തരത്തിലും യഥാർത്ഥ ജനാധിപത്യപ്രവണത ഉള്ളവരല്ലെങ്കിലും, യുദ്ധം അവസാനിക്കുന്ന കാലത്തോടുകൂടി അവരുടെ ദുരുദ്ദേശ്യങ്ങൾ കഴപ്പത്തിലായിത്തീരുമെന്നും, ലോകത്തൊട്ടാകെയുള്ള ജനങ്ങൾക്കുപെട്ടെന്ന് ആത്മപ്രകാശത്തിനു വഴി കണ്ടുപിടിക്കാനും ഇന്നത്തെ നേതാക്കളെ നിഷ്ഠാസനം ചെയ്യാനും കഴിയുമെന്നും ഞാൻ മനസ്സിലാക്കുന്നു. ആ മറുപടി അനുസരിച്ച് ജനതകളുടെ കൂട്ടത്തിൽ നമ്മേയും മറ്റു ഏഷ്യക്കാരേയും നീഗ്രോകളേയും, അക്കാദമിത്താൽ, ഒരുപക്ഷേ, ജപ്പാനിലേയും ജർമ്മനിയിലേയും തൊഴിലാളിവർഗങ്ങളേയുംകൂടി, ഉൾപ്പെടുത്താൻ എനിക്ക് അവകാശമുണ്ടെന്നു കാണുന്നു. അതാണ് നിങ്ങളുടെ വിശ്വാസമെങ്കിൽ, ഞാൻ അതിൽ പങ്കുകൊള്ളുന്നില്ലെന്നു തുറന്നു പറയേണ്ടിയിരിക്കുന്നു; എങ്കിലും ഒരു തുറന്ന മനഃസ്ഥിതി, ഞാൻ വെച്ചുപുലർത്തുന്നുണ്ട്. 'ജനങ്ങളുടെ യുദ്ധം' എന്ന നാമധേയം അത്യന്തം വഴിതെറ്റിക്കുന്ന പ്രയോഗമാണെന്നു ഞാൻ ചൂണ്ടിക്കാണിച്ചുകൊള്ളട്ടെ.

ജനസ്വാധീനതയുള്ള ഒരു കക്ഷിയെങ്കിലും അതിനെ ജനങ്ങളുടെ സമരമായി കരുതുന്നുണ്ടെന്ന് അവകാശപ്പെടാൻ ഇതു് ഇന്ത്യാഗവണ്മെന്റിനെ സഹായിക്കുന്നു. മുമ്പ് ഈ യുദ്ധം നാസി കൂട്ടുകെട്ടിന് എതിരായി സാമ്രാജ്യമനോഭാവത്തോടുകൂടി നടത്തിയിരുന്ന ഒരു യുദ്ധമായിരുന്നു; അതിനെ ഒരു 'ജനങ്ങളുടെ യുദ്ധം'മാക്കി മാറ്റാൻ സഖ്യകക്ഷികളോട് റഷ്യ ചെയ്ത പരിമിതമായ സഖ്യത്തിനു കഴിയുമെന്നു കരുതാൻ ഭാവനയെ എത്രത്തോളം വലിച്ചു നീട്ടിയാലും സാധ്യമല്ലെന്നുകൂടി ഞാൻ സൂചിപ്പിച്ചുകൊള്ളട്ടെ.

എന്റെ അഭിപ്രായം ഇതായതുകൊണ്ടു്, 'ഈ യുദ്ധം ലോകത്തെ രണ്ടു ചേരികളായി വിഭജിച്ചിരിക്കുന്നു' എന്നുള്ള നിങ്ങളുടെ വാദത്തിനു ഞാൻ ഇനി മറുപടി പറയുന്നത് അനാവശ്യമായിരിക്കും. പാറക്കെട്ടിനും (Seylla) കടൽച്ചഴിക്കും (Ucharybdis)ഇടയ്ക്കു് ഞാൻ ഏതു വഴിക്കു് കപ്പലോടിപ്പോലും അതു കപ്പൽതകർച്ചയിൽ കലാശിക്കും. ആകയാൽ ഞാൻ കൊടുങ്കാറ്റിന്റെ നടുവിൽ കഴിയേണ്ടിയിരിക്കുന്നു. ഒരു പോംവഴി ഞാൻ നിർദ്ദേശിച്ചു. സ്വാഭാവികമായിത്തന്നെ അതു തിരസ്കൃതമായി. എന്തുകൊണ്ടെന്നാൽ ഇപ്പോൾ ഇന്ത്യയെ ഗ്രസിച്ചിരിക്കുന്ന ശക്തിക്കു് ആ പിടി അയച്ചുവിടാൻ സമ്മതമില്ല. ഈ കത്തു് നിങ്ങൾക്കു് എഴുതിക്കൊണ്ടിരിക്കവേ, വീണ്ടും വീണ്ടും ഞാൻ നിങ്ങളുടെ വാദം വായിച്ചു. എന്റെ ദൃഷ്ടിയിൽ അതിനു വാസ്തവികതയില്ലാത്തതുകൊണ്ടു്, ഓരോ ഖണ്ഡികയും എന്നെ പീഡിപ്പിക്കുന്നു. നിങ്ങളുടെ കക്ഷിയോട് എനിക്കുള്ള പ്രതികൂലമനോഭാവത്തെ ആസ്പദമാക്കിക്കൊണ്ടല്ല, ഒന്നാം പോദ്യത്തിനു നിങ്ങൾ തന്നെ മറുപടി ഞാൻ പരിശോധിച്ചതെന്നു നിങ്ങൾ വിശ്വസിക്കണം.

ചോ: 2. നിങ്ങളുടെ ഉത്തരം ഒരു പരിധിവരെ തികച്ചും സംതുഷ്ടികരമാണെന്നു ഞാൻ കരുതുന്നു. നിങ്ങളുടെ ധനാഗമമാർഗത്തെപ്പറ്റി കൂടുതൽ തെളിവു തരാൻ ഞാൻ ആവശ്യപ്പെടുകയില്ല.

നിങ്ങളുടെ മറുപടികളെപ്പറ്റി പ്രതിപാദിച്ചതിനു ശേഷം എന്റെ വൈഷമ്യങ്ങൾ നിങ്ങളുടെ മുന്നിൽ വെക്കാം. മറ്റു പോദ്യങ്ങൾക്കു നിങ്ങൾ നൽകുന്ന ഉത്തരങ്ങൾക്കു വിശദമായ ഒരു മറുപടി ആവശ്യമില്ല. നിങ്ങളുടെ ഉത്തരങ്ങൾ ഞാൻ മനസ്സിലാക്കുന്നു, അവയെ വിലമതിക്കുകയും ചെയ്യുന്നു. എന്നിങ്കു മുൻ ധാരണയില്ലാതിരുന്നെങ്കിൽ, നിങ്ങളുടെ മറുപടികൾ അംഗീകരിക്കാൻ ഒരു വൈമനസ്യവും എന്നിങ്കു കാണുമായിരുന്നില്ല. എന്നാൽ, എന്റെ വൈഷമ്യം യഥാർത്ഥമത്രെ. നിങ്ങളുടെ അനുഭാവത്തിനുവേണ്ടി ഞാൻ അപേക്ഷിക്കുന്നു. എന്നിങ്കു മുൻ ധാരണകളുണ്ടെന്നു ഞാൻ സമ്മതിക്കുമ്പോൾ, എന്തോട്ടു നിങ്ങൾ ക്ഷമിക്കണമെന്നും നിങ്ങളുടെ കഴിവനുസരിച്ചു് എന്റെ മുൻധാരണകളെ ദൂരീകരിക്കാൻ ശ്രമിക്കണമെന്നും നിങ്ങളോടു ഞാൻ അഭ്യർത്ഥിക്കുകയാണു്. ഞാൻ ആരെ കാണണമെന്നു നിങ്ങൾ അഭിലഷിക്കുന്നുവോ, അവരെ കാണാനും, ഞാൻ വായിക്കണമെന്നു നിങ്ങൾ പറയുന്നതെന്തും വായിക്കാനും, നിങ്ങൾ കൊണ്ടുവരുന്ന

ഏതൊരു വാദവും ഏതൊരു വസ്തുതയും കഴിയുന്നിടത്തോളം ശാന്തമായി പരിശോധിക്കാനും ഞാൻ സന്നദ്ധനാണെന്നു നിങ്ങൾക്ക് ഉറപ്പു നൽകാൻ മാത്രമേ എനിക്കു കഴിവുള്ളൂ. എന്റെ മുൻധാരണകളെ ആസ്പദമാക്കിയല്ല ഞാൻ പ്രവർത്തിച്ചതെന്നും കൂടി നിങ്ങൾക്ക് ഉറപ്പു തരുന്നു; ആ മുൻ ധാരണകൾ ഘനീഭവിച്ച്, നിങ്ങളുടെ കക്ഷി തിന്മയുടെ ശക്തിയെയാണ് പ്രതിനിധാനം ചെയ്യുന്നതെന്നും സ്വാതന്ത്ര്യസമരത്തിന്റെ പാതയിൽ അത് ഒരു യഥാർത്ഥ തടസ്സമാണെന്നുമുള്ള ഉറപ്പു വിശ്വാസമായിത്തീരാത്തപക്ഷം, ഞാൻ അപ്രകാരം പ്രവർത്തിക്കുകയില്ല. ആ വിശ്വാസം എനിക്കു എളുപ്പത്തിൽ ഉണ്ടാകാൻ ഇടയില്ല. എന്നാൽ, എനിക്കുണ്ടാകുന്നുവെങ്കിൽ, അതിൽനിന്ന് എന്നെ അകറ്റാൻ സൗകര്യം കിട്ടത്തക്കവണ്ണം നിങ്ങൾക്കു മുന്നറിയിപ്പു ലഭിക്കുകയും ചെയ്യും. നിങ്ങളുടെ യോഗ്യത എനിക്കറിയാം. വളരെ സമർത്ഥരായ യുവതീയുവാക്കന്മാർ നിങ്ങളുടെ അധീനതയിലുണ്ട്; എനിക്കുണ്ടെന്നു ഞാൻ അവകാശപ്പെടുന്നിടത്തോളം നിസ്വാർത്ഥതയും അവർക്കുണ്ട്. നിങ്ങളെല്ലാവരും കഠിനാധ്വാനികളാണ്; അസാമാന്യമായ ഓജസ്സ് നിങ്ങൾക്കുണ്ട്; നിങ്ങളുടെ പ്രവർത്തനമാരെ നിഷ്കൃഷ്ടമായ അർപ്പണത്തിന് അധീനരാക്കിയിട്ടുണ്ട്. ഇവയെല്ലാം ഞാൻ വിലമതിക്കുകയും ആദരിക്കുകയും ചെയ്യുന്നു. എനിക്കു ഏതെങ്കിലും മുൻ ധാരണകൾ ഉണ്ടെന്നുള്ള കാരണത്താൽ ഇത്തരമൊരു ശക്തിയെ എളുപ്പത്തിൽ ഞാൻ കൈവിടുകയില്ല.

യഥാസമയം നിങ്ങൾ എനിക്കു തന്നെ മറുപടികളെപ്പറ്റി അഭിപ്രായം പറയാൻ ക്രമത്തിലധികം സമയം എനിക്കു വേണ്ടിവന്നിട്ടുണ്ടെങ്കിൽ, അതിന്റെ കാരണം പറയാം. എനിക്കു കൃത്യബഹുലത ഉണ്ടായിരുന്നെന്നു നിങ്ങൾക്കറിയാമല്ലോ. അതിനു പുറമേ, നിങ്ങളുടെ കക്ഷിക്ക് എതിരായി ഞാൻ ആവശ്യപ്പെടാതെത്തന്നെ എന്റെമേൽ വർഷിക്കപ്പെടുന്ന തെളിവുകൾ ഞാൻ പരിശോധിച്ചുകൊണ്ടിരിക്കുകയായിരുന്നു. അവരുടെ പേരുകൾ ഉപയോഗിക്കാൻ എന്നെ അനുവദിക്കണമെന്നു ഞാൻ ആവശ്യപ്പെട്ടു; അവർ അനുവാദം തരികയും ചെയ്തിട്ടുണ്ട്. ഏറ്റവും ഒടുവിൽ കീട്ടിയത് ആദ്യം പറയാം. അതായത്, ബാബു മനോരഞ്ജൻ ചൗധുരി. അയാൾ വരാൻ പോകുന്നുണ്ടെന്നു ഞാൻ അറിയുകപോലും ചെയ്തിരുന്നില്ല; ഒരു സന്ദർശനസമയം നിശ്ചയിക്കണമെന്ന് അയാൾ ആവശ്യപ്പെട്ടപ്പോഴും, രാജാജിപദ്ധതി ഞാൻ അംഗീകരിക്കുന്നതിനെ സംബന്ധിച്ചായിരുന്നു ആ സന്ദർശനം. എന്നാൽ, ദേശീയലക്ഷ്യത്തിനു കമ്യൂണിസ്റ്റുകൾ വമ്പിച്ച ക്ഷതം വരുത്തിവെച്ചിട്ടുണ്ടെന്ന് എന്നോടു പറയാനാണ് അയാൾ യഥാർത്ഥത്തിൽ എന്റെ സമയത്തിൽ സിംഹഭാഗവും വിനിയോഗിച്ചത്. എന്റെ മുന്നിൽ യഥാർത്ഥത്തിൽ ഉപയോഗിക്കപ്പെട്ടതിനേക്കാൾ വളരെ മാർദ്ദവമുള്ള പദമാണ് ഞാൻ ഉപയോഗിക്കുന്നത്. അയാൾ ചില രേഖകൾ തന്നിട്ടു പോയി. അവ പഠിക്കുന്നതിന് എനിക്കു കഴിഞ്ഞിട്ടില്ല. ഒരു പുസ്തകവും അയാൾ എനിക്കു തന്നിട്ടുണ്ട്;

അതു ഞാൻ സ്വകാര്യമായി ഒന്നു മറിച്ചുനോക്കി; അസുഖകരമായ കാര്യങ്ങൾ പ്രതിപാദിക്കുന്ന പുസ്തകമാണതു്. നിങ്ങൾ അയയ്ക്കുന്ന ഏതൊരു പ്രതിനിധിക്കും ആ പുസ്തകം കാണാവുന്നതാണു്. ഒരു പക്ഷേ, നിങ്ങൾതന്നെ അതു കണ്ടിട്ടുണ്ടായിരിക്കാം.

മറേറതു് ബന്ധാധിയിലെ ശ്രീജിത് കലേശ്വരറാവുവാണു്. അയാൾ സുദീർഘമായ ഒരു കത്തു് എനിക്കു് അയച്ചുതന്നു. അതിലെ പ്രധാനപ്പെട്ട ഭാഗങ്ങൾ ഞാൻ ഉദ്ധരിക്കുന്നു. (ഇതൊന്നിച്ചുടക്കംചെയ്ത കത്തു നോക്കുക.) പരിചിതരും അജ്ഞാതരുമായ ആളുകളിൽനിന്നു് എനിക്കു കിട്ടിയിട്ടുള്ള അസംഖ്യം കത്തുകൾകൂടി ഇതിനോടു ചേർക്കുക; എല്ലാം പാർട്ടിയെ അപലപിക്കുന്നവയാണു്. ശ്രീ ജയപ്രകാശ് നാരായണം വ്യാമോഹവിമുക്തനായെന്നു ഞാൻ മനസ്സിലാക്കുന്നു.

മിയാൻ ഇഫ്ത്തിക്കാറുദ്ദീൻ, ഷൗക്കത്, അൻസാരി എന്നിവരുടെ പേരുകൾ നിങ്ങൾ എനിക്കു നിർദ്ദേശിച്ചുതന്നു. രണ്ടുപേരെയും എനിക്കു നല്ലവണ്ണം അറിയാം; അവരോടു് എനിക്കു വലിയ ബഹുമാനവുമുണ്ടു്. നിർഭാഗ്യവശാൽ ഇഫ്ത്തിക്കാറുദ്ദീൻ ജയിലിലാണു്. ഷൗക്കത്തിനോടു് ഒരിക്കലും ഞാൻ കമ്യൂണിസത്തെപ്പറ്റി സംസാരിച്ചിട്ടില്ല. അയാളേയും പതിയായ സൊഫ്റ്റ്യേയും ഞാൻ പരിചയപ്പെട്ടതു് അവരുടെ രാഷ്ട്രീയപ്രവർത്തനത്തിനു ബാഹ്യമായിട്ടാണു്. എങ്കിലും എന്റെ കൈവശം ബലമായി വന്നുചേർന്നിട്ടുള്ള തെളിവുകളെ—അവയുടെ ഒരു വിഹഗവീക്ഷണമാണു നിങ്ങൾക്കു ഞാൻ നൽകിയതു്—നിർമാർജ്ജനം ചെയ്യാൻ അവർ നൽകുന്ന സാമാന്യമായ ഉറപ്പുകൾക്കൊന്നും സാധ്യമല്ല. ഈ തെളിവുകളെല്ലാം പക്ഷപാതപരമെന്നു പറഞ്ഞു തള്ളിക്കളയരുതെന്നു നിങ്ങളോടു ഞാൻ അപേക്ഷിക്കുന്നു. നിങ്ങളെ വിമർശിക്കുന്നവർ എത്ര അറിവില്ലാത്തവരായിരുന്നാലും, അവരോടു നിങ്ങൾക്കു കോപം തോന്നരുതെന്നും ഞാൻ ആവശ്യപ്പെടുന്നു. അവരുടെ വിമർശനം വെറുപ്പും വിദ്വേഷവും കലർന്ന ഉദ്ദേശ്യത്തോടുകൂടിയൊന്നു നടത്തപ്പെടുന്നതെങ്കിൽ, നിങ്ങൾക്കു് കോപം തോന്നാൻ നീതിയുക്തമായ കാരണമുണ്ടെന്നു പറയാം. എനിക്കുവേണ്ടിയും രാജ്യത്തിനു് ഒട്ടാകെവേണ്ടിയും ഞാൻ നിർദ്ദേശിച്ച രീതിയിൽ, സ്വാതന്ത്ര്യമെന്ന ലക്ഷ്യത്തിനുവേണ്ടി, സമരംചെയ്യാൻ നിങ്ങളിൽ ഓരോരുത്തരുടേയും സേവനം വിനിയോഗിക്കുന്നതിനാണു ഞാൻ ആഗ്രഹിക്കുന്നതെന്നു നിങ്ങൾ വിശ്വസിക്കണം. ഞാൻ അപമാത്തിൽ സഞ്ചരിക്കുകയാണെന്നും നിങ്ങളുടെ മാർഗമാണു ശരിയെന്നും എനിക്കു ബോദ്ധ്യം വന്നാൽ, നിങ്ങളുടെ പക്ഷത്തേക്കു് എന്നെ നിങ്ങൾ പരിവർത്തനം ചെയ്യുന്നതു് എനിക്കു സമ്മതമാണു്; നിങ്ങളുടെ അണികളിൽ ഒരംഗമായിച്ചേരാൻ ആഗ്രഹിക്കുന്ന ഒരു സേവകനെന്ന നിലയിൽ ഞാൻ സന്തോഷസമേതം നിർവ്യാജസേവനം ചെയ്യാം.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി.

ഇതോടൊന്നിച്ചു് അടക്കംചെയ്ത കത്തു്:

‘കമ്മ്യൂണിസ്റ്റ് അവാർ നാടകങ്ങൾ അഭിനയിച്ചിരുന്നു. അവയിൽ ഓരോന്നിന്റേയും ഇതിവൃത്തത്തിൽ വെടിവെയ്പും വധശിക്ഷയും രക്തപങ്കിലമായ കൊലയും ഉൾപ്പെട്ടിരുന്നു. വിദ്യാർത്ഥികളായ അംഗങ്ങളുടെ കൈപ്പടത്തിൽ ചെമ്മന്ന ചായം പുരട്ടി ആരാച്ചാരായിട്ടും കൊലയാളികളായിട്ടും അവരെ അഭിനയിപ്പിച്ചു. ഓരോ ദിവസവും അവർ പതിവായി കമ്മ്യൂണിസ്റ്റ് മത്സ്യം പാകംചെയ്തിച്ചിരുന്നു. സകല അംഗങ്ങളും ഒരേ മേശയ്ക്കു ചുറ്റും ഇരിക്കണമെന്ന നിർബന്ധമുണ്ടായിരുന്നു. ബ്രാഹ്മണരേയും വൈശ്യന്മാരേയുംപോലെ പരമ്പരയാ സസ്യഭുക്കുകളായ ആളുകൾക്കു ഹിംസയോടു വെറുപ്പു തോന്നാതിരിക്കുന്നതിനുവേണ്ടി, മാംസം തിന്നാൻ അവരെ മനഃപൂർവ്വം പഠിപ്പിച്ചിരുന്നു. അവരിൽ വിദ്യാർത്ഥികളും ഉൾപ്പെട്ടിരുന്നു. ഗാന്ധിജി അഹിംസയിൽ നിർബന്ധമുള്ളതുകൊണ്ടാണ് താൻ മാംസം കഴിച്ചതുടങ്ങിയതെന്നു് ഒരു എം. എ. ക്കാരനായ ബ്രാഹ്മണൻ എന്നോടു പറഞ്ഞു. ഇരുപതു വർഷത്തിലധികം കാലം താൻ ഉപയോഗിച്ചുകൊണ്ടിരുന്ന നശിച്ച ഖദറിൽനിന്നു തനിക്കു് അന്നുമുതലാണ് മോചനം സിദ്ധിച്ചതെന്നു ബി. എസ്.സി. ക്കാരനായ മറ്റൊരു വൈശ്യൻ പറഞ്ഞു, അയാൾ മാംസഭോജനത്തിനുവേണ്ടി വാശിയോടുകൂടി വാദിക്കുന്ന ഒരാളായിത്തീർന്നു. അവിടെ മുററത്തു് അവർ ക്ലാസ്സുകൾ നടത്തി. ഗാന്ധിജി സത്യത്തിനും അഹിംസയ്ക്കും കോൺഗ്രസ്സ് നേതൃത്വത്തിനും ഈശ്വരനും ഖദറിനും ഗ്രാമീണവ്യവസായങ്ങൾക്കും അവർ എതിരായിരുന്നു. ലൈംഗികാരാജകത്വത്തെ അനുകൂലിച്ചുകൊണ്ടു് അവർ പ്രസംഗിച്ചു. ഗാന്ധി ഇന്ത്യയിലെ ‘റാസ് പട്ടിൻ’ ആണെന്നു് അവരുടെ ഒരു നേതാവു് ഒരു യോഗത്തിൽ പ്രഖ്യാപിച്ചു....എം.ഗൽസ് എഴുതിയ ഒരു പുസ്തകമാണു് അവർ പഠിച്ചിരുന്നതു്; അതിൽ അദ്ദേഹം സംഘവിവാഹത്തിനോ ഇരട്ടവിവാഹത്തിനോ വേണ്ടി വാദിക്കുന്നുണ്ടു്. (രണ്ടു ഭർത്താക്കന്മാർക്കു് ഒന്നിച്ചു രണ്ടു ഭാര്യമാരുള്ള വിവാഹസമ്പ്രദായമാണു് അതു്.) ഏകഭാര്യത്വം സ്രീകളുടെ സ്വാതന്ത്ര്യത്തെ അടിച്ചമർത്താൻവേണ്ടി ബുർഷ്വാകൾ കണ്ടുപിടിച്ചതാണെന്നു് അദ്ദേഹം അപലപിക്കുന്നു....സാധാരണക്കാരായ കോൺഗ്രസ്സുകാർക്കു് തിരായി പോലീസുകാർക്കുവേണ്ടി അവർ ചാരുവൃത്തിയും ഒറ്റം നടത്തിയിരുന്നു; പ്രത്യേകിച്ചും ദേശീയവാദികളായ വിദ്യാർത്ഥികൾ, യുവാക്കന്മാർ, കാർഷികജോലിക്കാർ എന്നിവർക്കു് എതിരായിട്ടു്; ഇവരെക്കൊന്നാണു് പ്രധാനപ്പെട്ട എതിരാളികളായി അവർ ഗണിക്കുന്നതു്. വടികൾ ഉപയോഗിക്കാനും എതിരാളികളെ തല്ലി അമർത്താനും അവർ പാർട്ടിനേതാക്കന്മാരിൽനിന്നു രഹസ്യനിർദ്ദേശം കിട്ടിയിരുന്നു; എതിരാളികളെ പോലീസുകാരുടെ കൈയിൽ ഏല്പിക്കുന്നതിനു പുറമേയണു് ഇതു്. പോലീസുകാർക്കു കള്ളവിവരങ്ങൾപോലും അവർ നൽകിയിരുന്നു.’

67

സെപ്റ്റംബർ 15, 1944

പ്രിയപ്പെട്ട ജോഷി,

നിങ്ങളുടെ കത്തിനു വളരെ നന്ദി.

നിങ്ങൾ അറിയാതെ പ്രകടിപ്പിച്ചുപോയ ചൂടു ഞാൻ സാരമാക്കുന്നില്ല. എന്റെ ഭാഷ നിങ്ങളിൽ ഉളവാക്കിയ അസുഖത്തിനു ഞാൻ ക്ഷമാപണം ചെയ്യുന്നു. സദ്ഭ്രമ്യത്തോടുകൂടിയാണു ഞാൻ എഴുതിയതെന്നു പറഞ്ഞാൽ നിങ്ങൾ വിശ്വസിക്കുമല്ലോ. എന്റെ മുൻ ധാരണകൾപോലും വെളിപ്പെടുത്താത്തപക്ഷം, പാർട്ടിയോടു അടുക്കാൻ എന്നിങ്ങനെ കഴിയുമായിരുന്നില്ല. എന്റെ സൗഹാർദപരമായ സമീപനവും തുറന്ന മനഃസ്ഥിതിയും ആദരിക്കപ്പെടുമെന്നു ഞാൻ പ്രതീക്ഷിച്ചിരുന്നു. ഏതായാലും പാർട്ടിയേയും അതിന്റെ നേതാക്കളേയുംകുറിച്ച് പഠനം ഞാൻ തുടരേണ്ടതാണ്.

നിങ്ങളുടെ ഉപദേശം ഞാൻ സ്വീകരിച്ചു. നിങ്ങളുടെ കത്തു ശ്രീ ഭൂലാഭായിയുടെ കൈയിൽ കൊടുത്തു; എന്നിങ്ങനെ നിർദ്ദേശങ്ങൾ നല്കി വഴികാണിച്ചതാൻ അദ്ദേഹത്തോടു ഞാൻ ആവശ്യപ്പെട്ടു.

നേരിട്ട കത്തുകൾ അയച്ച് നിങ്ങളെ ഞാൻ ശല്യപ്പെടുത്തുകയില്ല. നിങ്ങൾ പറയുന്ന പൊതുസുഹൃത്തുക്കളിൽകൂടെ നിങ്ങളെ മനസ്സിലാക്കാൻ ഞാൻ ശ്രമിക്കാം. സരോജിനിദേവി, ശ്രീ ഭൂലാഭായിയുടെ കൂടെയുണ്ട്. രാജാജി എന്റെ കൂടെയാണ്. നിങ്ങളുടെ കത്തു ഭൂലാഭായി മടക്കിയയച്ചു തന്നതിനു ശേഷം രാജാജിയെ കാണിക്കാം.

നിങ്ങളുടെ, ആത്മാർത്ഥതയുള്ള,
എം. കെ. ഗാന്ധി

68

ഫെബ്രുവരി 5, 1945

സഹോദരൻ ജോഷി,

നിങ്ങളുടെ കത്തു കൈപ്പറ്റി. നമ്മുടെ രാഷ്ട്രഭാഷയിൽ അതിനു മറുപടി എഴുതട്ടെയോ?

നിങ്ങൾക്കു ഞാൻ എഴുതാഞ്ഞത്, എഴുത്തയക്കേണ്ടെന്നു നിങ്ങൾ തന്നെ എന്നോടു ആവശ്യപ്പെട്ടിരുന്നതുകൊണ്ടാണ്. അതേ, നിങ്ങൾ പറഞ്ഞതു ശരിതന്നെ. പരാതി എന്തൊരതായിരുന്നു. നിങ്ങളോടു അടുക്കാൻ ഞാൻ ആഗ്രഹിച്ചു. തെറ്റിദ്ധാരണകൾ നീക്കാൻ ഞാൻ

67 Correspondence between Mahatma Gandhi and P. C. Joshi. P 36 (ശ്രീ ജോഷി നല്കിയ വിശദീകരണത്തെക്കുറിച്ച് ഗാന്ധിജി പ്രകടിപ്പിച്ച അഭിപ്രായത്തിൽ അദ്ദേഹം ശക്തിയായി പ്രതിഷേധിച്ചുകൊണ്ട് ഒരു കത്തെഴുതി. അതിനു ഗാന്ധിജി അയച്ച മറുപടിയാണിത്.)

68 Correspondence between Mahatma Gandhi and P. C. Joshi, pp. 39—40

ചോദ്യങ്ങൾ ചോദിക്കുകയും കത്തെഴുതുകയും ചെയ്തു. അതിൽ കോപിക്കാൻ കാരണമൊന്നുമില്ല.

സകലതും ഞാൻ ഭൂലാഭായിയുടെ കൈയിൽ ഏല്പിച്ചിരിക്കുകയാണ്. ഒരു സംഗതിയിൽ കുറെ വൈഷമ്യം ഉണ്ടായി. രാജാജി ഒരു കക്ഷിയിൽപ്പെട്ടവനായി കണക്കാക്കപ്പെടുന്നതുകൊണ്ട് അദ്ദേഹം വിസമ്മതിച്ചു. എന്റെ അഭിപ്രായം ഞാൻ ഇതിനകം പ്രകടിപ്പിച്ചു കഴിഞ്ഞു. നിങ്ങൾ അതു കണ്ടിരിക്കണം. കമ്മ്യൂണിസ്റ്റുകളോട് കള്ളക്കളെ അടുത്തത്താൻ ഞാൻ ആഗ്രഹിക്കുന്നു. പക്ഷേ, പരാതികൾ തുടർച്ചയായി വന്നുകൊണ്ടിരിക്കുകയത്രേ. ഹബ്ബിബിനോട് സകലതും ഞാൻ പറഞ്ഞിട്ടുണ്ട്. മോഹൻ വരേണ്ട ആവശ്യമില്ല. എങ്കിലും അയാൾക്കു വേണമെന്നുണ്ടെങ്കിൽ വരട്ടെ.

നിങ്ങളുടെ,
എം. കെ. ഗാന്ധി.

69

മോഹൻ കുമാരമംഗലത്തിന്

മെയ് 24, 1945

ഏതു സമയത്തും നിങ്ങളെ കാണാൻ എനിക്കു സന്തോഷമാണുണ്ടായിരുന്നതു്. അതുകൊണ്ട് ജോഷിയോട് ഞാൻ 'ശരി'യെന്നു പറഞ്ഞു. പക്ഷേ, ഈ രണ്ടു ചോദ്യങ്ങൾക്കും രണ്ടു വരിയിൽ മറുപടി പറയാൻ കഴിയുമായിരുന്നു. ജോഷിയും ഞാനും തമ്മിലുള്ള കത്തുകൾ ഒരിക്കലും രഹസ്യങ്ങളായിരുന്നില്ല. എന്തായാലും ഉടൻ അത് പ്രസിദ്ധീകരിക്കാവുന്നതാണ്. ഞാനെഴുതിയ ഒരു കത്തിൽ അതു പറഞ്ഞിരുന്നെന്നു തോന്നുന്നു. ഭൂലാഭായിയെ ധൂതിപ്പെടുത്താൻ എനിക്കു സാധ്യമല്ല. അയയ്ക്കാൻ എനിക്കു കഴിയുമായിരുന്ന രേഖകളെല്ലാം അദ്ദേഹത്തിന് അയച്ചുകൊടുത്തു. അദ്ദേഹത്തിന്റെ ഇഷ്ടപോലെ, ഏതു ദിവസവും അദ്ദേഹത്തിനു തന്റെ അഭിപ്രായം പറയാവുന്നതാണ്. അതു് ഒരു വിധിയായിരിക്കയില്ലെന്നാണ് എന്റെ ഭീതി. എന്റെ കൈവശമുള്ള രേഖകളെ ആസ്പദമാക്കി ഒരു പ്രശസ്തനായ അഭിഭാഷകൻ പ്രകടിപ്പിക്കുന്ന അഭിപ്രായമായിരിക്കും അതു്. പക്ഷേ, എന്റെ അഭിപ്രായം ഇനിയും ഞാൻ രൂപീകരിച്ചുകഴിഞ്ഞിട്ടില്ല. ധൂതിപ്പെട്ട് യാതൊരു വിധിയും കല്പിക്കാൻ എനിക്കു് ആഗ്രഹമില്ല. വിവിധ പ്രവിശ്യകളിലുള്ള സത്യസന്ധരായ അനവധി കോൺഗ്രസ്സുകാർ എന്നെ കാണാറുണ്ട്. കമ്മ്യൂണിസ്റ്റുകൾക്കു് തങ്ങളുടെ പാർട്ടിയെ സജീവമായി നിലനിർത്തണമെന്നും, കൈയിൽ കിട്ടു

69 ഗാന്ധിജിയും ശ്രീ ജോഷിയും തമ്മിലുള്ള എഴുത്തുകത്തുകൾ പ്രസിദ്ധീകരിക്കാൻ, ജോഷിക്കുവേണ്ടി, ശ്രീ മോഹൻ കുമാരമംഗലം ഗാന്ധിജിയുടെ അനുമതി അഭ്യർത്ഥിച്ചിരുന്നു. അതിനുള്ള മറുപടിയാണിതു്. (ഡോ. സുബ്ബരായന്റെ മകനായ മോഹൻ കുമാരമംഗലം മദ്രാസിൽ അധ്യാപകനാണ്; കമ്മ്യൂണിസ്റ്റ് പ്രവർത്തകനുമാണ്.)

ന്ന ഏതു വടികൊണ്ടും എതിരാളികളെ അടിക്കണമെന്നുമല്ലാതെ യാതൊരു തത്ത്വനിഷ്ഠയുമില്ലെന്ന് അവർ എനിക്കു് എഴുതി അയയ്ക്കാറുണ്ടു്. ഈ തെളിവുകളേയും എന്റെ അഭിപ്രായത്തിനു് ആസ്പദമായി ഞാൻ സ്വീകരിക്കാൻ ഉദ്ദേശിക്കുന്നില്ല. നിങ്ങളെയോ, ഭക്തിവാലയെയോ ജോഷിയെയോ ലബ്നുവിനെ ഹബീബിനെയോ അപലപിക്കാൻ എനിക്കു തോന്നുന്നില്ല. ഹബീബു് ഒരു മാസത്തിലധികം എന്റെകൂടെ ഉണ്ടായിരുന്നെന്നു ഞാനോർക്കുന്നു. അയാളുടെ അച്ഛനുവേണ്ടിയാണു് അയാൾ വന്നതു്. ഞാൻ അയാളെ വളരെ ഇഷ്ടപ്പെടുന്നു. നിങ്ങൾ പ്രതിജ്ഞയിൽ നിലു്ക്കാൻ വിസമ്മതിക്കണമെന്നു് രാജാജി പറയുന്നതിനോടു ഞാൻ യോജിക്കുന്നുണ്ടു്. ഒരു രാഷ്ട്രീയ കക്ഷിക്കെതിരായി വിധി കല്പിക്കാൻ എനിക്കു് ആഗ്രഹമില്ല. എന്റെ സുഹൃത്തുക്കൾ അവരവരുടെ അറിവനുസരിച്ചാണു പ്രവർത്തിക്കേണ്ടതെന്നും, എന്റെ തീരുമാനമനുസരിച്ചല്ലെന്നും അവരോടു ഞാൻ പറയാറുണ്ടു്. പരിപൂർണ്ണമായ തെളിവു്ന്റെ അഭാവത്തിൽ എന്റെ അഭിപ്രായം തെറ്റിപ്പോയെന്നുവരാം.

70

എസ്. സദാനന്ദിനു്

ദിൽകുഷു്, പാഞ്ചുഗണി,
13-7-1944

പ്രിയപ്പെട്ട സദാനന്ദു്,

*നിങ്ങളുടെ കമ്പി കിട്ടി. ഈ മറുപടി ഒരു പത്രപ്രവർത്തകനായ നിങ്ങൾക്കു് പ്രസിദ്ധീകരണത്തിനുവേണ്ടി എഴുതുന്നതാണു്. എങ്കിലും എന്റെ മകനാണെന്നു നിങ്ങൾക്കുള്ള അവകാശവാദത്തെ ആസ്പദമാക്കി, ആ രീതിയിലാണു ഞാൻ എഴുതാൻ പോകുന്നതു്. ആ അവകാശവാദം നിങ്ങൾ പലപ്പോഴും ആവർത്തിച്ചിട്ടുണ്ടു്.

എന്റെ തിരുത്തു നിങ്ങൾ വാക്കുകളാൽ സ്വീകരിച്ചെങ്കിലും,

70 This was Bapu, pp 152—154

* Free Press Journal-ന്റെ പത്രാധിപരായിരുന്നു ശ്രീ എസ്. സദാനന്ദു്. ഗാന്ധിജിയെ പിന്തുല്യനായിട്ടാണു് താൻ കണക്കാക്കുന്നതെന്ന് അദ്ദേഹം അവകാശപ്പെടാറുണ്ടായിരുന്നു.

കോൺഗ്രസ്സും ലീഗും തമ്മിൽ സൗഹൃദബന്ധം പുനഃസ്ഥാപിക്കുന്നതു സംബന്ധിച്ചു് ശ്രീ സി. രാജഗോപാലാചാരി തന്റെ പുതിയ വ്യവസ്ഥകൾ മി. എം. എ. ജിന്നയ്ക്കു സമർപ്പിച്ചതിനെ പരാമർശിച്ചുകൊണ്ടു്, ഗാന്ധിജിയെ ശ്രീ രാജഗോപാലാചാരിയും മറ്റു ചുറ്റുപറ്റി നില്ക്കുന്നവരും 'വഴി തെറ്റിക്കുകയാണെന്നു്' ശ്രീ സദാനന്ദു്, 1944 ജൂലൈ 12-ാം തീയതി തന്റെ പത്രത്തിലെഴുതി. അടിസ്ഥാനരഹിതമായ ഈ ഭാരോപണത്തിൽ തനിക്കുള്ള പ്രതിഷേധം ഗാന്ധിജി പത്രാധിപരെ രഹസ്യമായി അറിയിച്ചു. പത്രാധിപർ ഉപായത്തിൽ ചെറു ക്ഷമാപണം അദ്ദേഹത്തെ തൃപ്തിപ്പെടുത്തിയില്ലെന്നു കരുതണം. കാരണം, അടുത്ത ദിവസമാണു് (ജൂലൈ 13) ഗാന്ധിജി ഈ കത്തെഴുതിയതു്.

പ്രവൃത്തിയിൽ അതു നിരസിച്ചു. കമ്പികളുടെ ആദ്യഭാഗങ്ങൾ വീണ്ടും വായിച്ചു നോക്കുക; ഞാൻ വിവക്ഷിക്കുന്നത് നിങ്ങൾക്കു മനസ്സിലാക്കാം. നിങ്ങൾ അപ്രകാരം ചെയ്യുന്നപക്ഷം എന്റെ തിരുത്തു സ്വീകരിക്കുന്നതുകൊണ്ടുതന്നെ, എന്നോടു പ്രവർത്തിച്ച തെറ്റു പരസ്യമായി നിങ്ങൾ സമ്മതിക്കും.

ഇതിനു വിപരീതമായി സന്തോഷകരമായ ഒരു സംഗതി ഞാൻ പറയാം. ഇന്നലെ എനിക്കു കണ്ടുമുട്ടാൻ ഭാഗ്യം സിദ്ധിച്ച നാലു പത്ര പ്രവർത്തകന്മാർ അനുഭാവപൂർവ്വം എന്റെ തിരുത്തു സ്വീകരിക്കുകയും, അതിന്റെ പ്രാധാന്യം പൂർണ്ണമായി മനസ്സിലാക്കുകയും ചെയ്തു.

എന്നോടു നിങ്ങൾ ചോദിച്ചിട്ടുള്ള ഓരോ ചോദ്യത്തിനും വിശദമായ ഒരു മറുപടി ഞാൻ നല്കാം. എങ്കിലും അവ ആത്മാർത്ഥതയോടു കൂടി ചോദിച്ചവയല്ലെന്ന് എനിക്കു തോന്നുന്നു; നിങ്ങളുടെ ധീരത പരസ്യപ്പെടുത്താനായിരിക്കണം നിങ്ങൾ ഉദ്ദേശിച്ചത്. അനാശാസ്യമായ രൂപത്തിലുള്ള പത്രപ്രചരണമാണ് അത്.

12-7-1944-ൽ നിങ്ങളുടെ പത്രത്തിൽ നിങ്ങൾ ഏഴുതിയിരുന്നതു വളരെ വേദനയോടുകൂടി ഞാൻ വായിച്ചു. രാജാജിയുടെ നേക്കു നീചമായ ഒരാക്രമണം അതിൽ അടങ്ങിയിട്ടുണ്ട്. ബഹുമാന്യരായ മറ്റു പൊതുക്കാര്യപ്രവർത്തകരുടെ നേക്കു അല്പംകൂടി മിതമായ ഒരാക്രമണവുമുണ്ട്. രാജാജിയെ ആക്ഷേപിക്കുമ്പോൾ, നിങ്ങൾ കഠിനമായ ഒരു അനീതി തന്നെത്താൻ പ്രവർത്തിക്കുകയും, നിങ്ങളുടെ ദേശീയതാവാദത്തെ അവഹേളിക്കുകയുമാണു ചെയ്യുന്നത്. ഞാൻ അറിയുന്നിടത്തോളം, സ്വയം യാതൊന്നും നേടാനില്ലാത്ത രാജാജി, രാജ്യസ്നേഹംമൂലം സർവസ്വവും പരിത്യജിച്ചയാളാണ്; ജനപ്രീതിയെ വിഗണിച്ചുകൊണ്ട് അദ്ദേഹം തന്റെ മനസ്സാക്ഷിയുടെ പ്രേരണയനുസരിച്ചു പ്രവർത്തിച്ചിട്ടുണ്ട്. രാജാജിയുടെ രാഷ്ട്രീയചിന്തകൾ എന്നോടു അദ്ദേഹം ചർച്ച ചെയ്തിട്ടില്ലെന്നു പറഞ്ഞുകൊള്ളട്ടെ. ജയിലിൽവെച്ചു ഞാൻ അദ്ദേഹത്തെ മനസ്സിലാക്കിയതുതൊട്ടു, അദ്ദേഹത്തിന്റെ രാഷ്ട്രീയചിന്തകളോടു എനിക്കുള്ള അഭിപ്രായവ്യത്യാസം തുടൻ നിലനില്പുമാണ്.

ഇപ്പോൾ ഞാൻ ആഗ്രഹിക്കാതെത്തന്നെ അക്കാലത്തു രാഷ്ട്രീയവാദപ്രതിവാദത്തിലേക്കു വലിച്ചിടയ്ക്കുപ്പെട്ടിരിക്കുന്നതുകൊണ്ട്, രാഷ്ട്രീയമായി വലിയ അകൽച്ചയുണ്ടെങ്കിലും, ഇന്ന് ചെയ്തുകൊണ്ടിരിക്കുന്നതുപോലെ ആദരവോടുകൂടിത്തന്നെ, അദ്ദേഹവുമായി അക്കാര്യങ്ങൾ ഞാൻ ചർച്ചചെയ്യാം.

എതിരാളികളോടു കാണിക്കേണ്ട മര്യാദയും, അവരുടെ വീക്ഷണഗതികൾ മനസ്സിലാക്കാനുള്ള ആകാംക്ഷയും അഹിംസയുടെ ബാലപാഠങ്ങളത്രെ. എങ്കിലും ഞാൻ സഞ്ചരിക്കാൻ തെരഞ്ഞെടുത്തിട്ടുള്ള ഋജുവായ ഇടുങ്ങിയ പാതയിൽനിന്ന് എന്നെ ഇവയൊന്നും വ്യതി

ചലിപ്പിക്കാൻ ഇടയാകയില്ല; അതു നിങ്ങൾ മററാക്കേണ്ടതും അറിഞ്ഞിരിക്കേണ്ടതാണ്. ആ മാറ്റം പിന്തുടരാനുള്ള എന്റെ നിശ്ചയത്തെ ഇവ ദൃഢീകരിക്കുകയേയുള്ളൂ; ഒരിക്കലും എന്നെ ബലഹീനനാക്കുകയില്ല. രാജാജിയെപ്പോലെയുള്ള സമുന്നത നേതാക്കൾക്കോ സന്തതസഹചാരികൾക്കോ എന്നെ വഴിതെറ്റിക്കാൻ കഴിയുമെങ്കിൽ, ഒരു നേതാവെന്ന നിലയിലും അഹിംസയുടെ വ്യാഖ്യാതാവെന്ന നിലയിലും ഞാൻ തീരെ കൊള്ളരുതാത്തവനായിരിക്കണം.

മി. ഗെൽഡർ, അദ്ദേഹമുൾപ്പെട്ട അഭിമുഖസംഭാഷണങ്ങളെക്കുറിച്ചുള്ള കുറിപ്പുകളുടെ സംഗ്രഹം അക്കാലത്തു പ്രസിദ്ധീകരിച്ചത് സത്യസന്ധമായ ഒരു തെറ്റായിരുന്നെന്നു തോന്നുന്നു. എന്നാൽ എന്റെ അനൗജ്ഞനമനോഭാവത്തിന്റെ അളവു മനസ്സിലാക്കാൻ ഈ രാജ്യത്തിന് ഒരിക്കൽക്കൂടി അവസരം സിദ്ധിച്ചിരിക്കുന്നുവെന്നതുകൊണ്ടും അതൊരു അനുഗ്രഹമാണ്. അതിൽ എനിക്കു ലജ്ജിക്കാൻ യാതൊരു കാരണവുമില്ല. എന്റെ ദുർബലതയുടെ ചിഹ്നമാണ് അതെന്നു ഞാൻ ഒരിക്കലും കരുതിയിട്ടില്ല; നേരേമറിച്ച് ശക്തിയുടെ അടയാളമത്രെ.

നിങ്ങൾ എനിക്കു യോജിച്ച ഒരു പുത്രനായിരിക്കണമെങ്കിൽ, നിങ്ങളുടെ നയം മുഴുവൻ പുനഃപരിശോധന ചെയ്യുകയും, സത്യത്തിലും അഹിംസയിലുംകൂടെ രാജ്യത്തെ സേവിക്കത്തക്കവണ്ണം പത്രപ്രവർത്തനത്തിൽ നിങ്ങൾക്കുള്ള കഴിവുകളെ ഉപയോഗിക്കുകയും ചെയ്യണം.

നിങ്ങളുടെ പത്രപ്രവർത്തന പരിശ്രമംകൊണ്ടു സാമാന്യം നല്ല തോതിൽ ഭൗതികനന്മകൾ നിങ്ങൾക്കു സിദ്ധിച്ചിട്ടുണ്ട്. ഇനി വേണ്ടിവന്നാൽ ദരിദ്രനായിരിക്കാൻ സന്നദ്ധനാവുക; സാമാന്യജനങ്ങളെ ഇളക്കിവിടുന്നതിനു പകരം, ഇനി അവർക്കു കട്ടിസ്വണ്ണമല്ലാതെ മറ്റൊന്നും കൊടുക്കാറിരിക്കണം. അതു നിർവഹിക്കേണ്ട വഴി നിങ്ങൾക്ക് അറിഞ്ഞുകൂടെങ്കിൽ, കുറേക്കൂടി വിനീതമായ ഒരു ജീവിതവൃത്തി സ്വീകരിക്കണം. അപ്പോൾ നിങ്ങൾക്കു കുറഞ്ഞപക്ഷം കഴപ്പും സൃഷ്ടിക്കാതിരിക്കാൻ കഴിയുമെന്നെങ്കിലും അഭിമാനിക്കാം.

മാറ്റമൊന്നും വരുത്താതെ നിങ്ങൾ ഇതു പ്രസിദ്ധീകരിക്കുമെന്നു പ്രതീക്ഷിക്കുന്നു.

നിങ്ങളോട് ആത്മാർത്ഥതയുള്ള,
എം. കെ. ഗാന്ധി (ഒപ്പ്).

71

അഗതാഹാരിസന്ദർശനം

ദിൽക്ഷിപ്പ്, പഞ്ചഗണി,
ജൂലൈ 13, 1944

എന്റെ പ്രിയപ്പെട്ട അഗത,*

നിങ്ങൾ ജൂൺ 14-ാം തീയതി ഏഴുതീയ കത്തു കിട്ടി. ഞാൻ ചെയ്യുന്നതെല്ലാം തവിട്ടുപൊടിയായി കലാശിക്കുന്നു. ഞാൻ 'അവിശ്വാസ്യ'നായിരിക്കുന്നിടത്തോളം കാലം, അപ്രകാരംതന്നെ സംഭവിക്കും. അപരാധം ഏറ്റുപറയാൻ എനിക്കു കഴിഞ്ഞാൽ, ഉടനടി എന്റെ വഴി തിരുത്താനും എനിക്കു സാധിക്കും. നേരേമറിച്ചു, ഒരുകാലത്തു് ഔദ്യോഗികമണ്ഡലങ്ങളിൽ എനിക്കുനേരികാൻ കഴിഞ്ഞുവന്നിരുന്ന വിശ്വാസം നഷ്ടപ്പെടത്തക്കവണ്ണം യാതൊന്നും ഞാൻ ചെയ്തിട്ടില്ലെന്നു് എനിക്കറിയാം.

പ്രവർത്തനസമിതിയംഗങ്ങളെ കാണാനും, അതിനു് അനുവാദം നേടുന്നതിൽ പരാജയപ്പെട്ടപ്പോൾ വൈസ്രോയിയെ കാണാനും ഞാൻ നടത്തിയ ശ്രമം നിങ്ങൾക്കു് അറിവുള്ളതാണ്. ചർച്ചയിൽ എന്നെക്കുറിച്ചു വെച്ചുപുലർത്തുന്നതായി പറയപ്പെടുന്ന അഭിപ്രായമായിരിക്കാം, ഒരുപക്ഷേ, പ്രധാന വൈഷമ്യം. അദ്ദേഹം പറഞ്ഞതായി ആരോപിക്കപ്പെടുന്ന ആ വാക്യങ്ങൾ പലപ്പോഴും ഉദ്ധരിക്കപ്പെടാറുണ്ടു്. ഈ 'നഗ്നനായ ഫക്കീ'റിനെ 'തകക്കാൻ' അദ്ദേഹത്തിനു് ആഗ്രഹമുണ്ടെന്നു പറയപ്പെടുന്നു. ശരീരം തകക്കാൻ സാധിക്കും, ആത്മാവിനെ ഒരിക്കലും തകർക്കുക സാധ്യമല്ല. എങ്കിലും ആ വാർത്ത സത്യമാണെങ്കിൽ—അതു് ഒരിക്കലും നിഷേധിക്കപ്പെട്ടിട്ടില്ല—എന്റെ പരാജയങ്ങളുടെയെല്ലാം കാരണം ഊഹിക്കാൻ അതു വക നല്കുന്നു.

യാതൊന്നും എന്നെ നിരുത്സാഹപ്പെടുത്തുകയോ, നിരാശനാക്കുകയോ ചെയ്യുന്നില്ലെന്നു ഞാൻ ഉറപ്പു തരാം. സത്യത്തെയാണു ഞാൻ പ്രതിനിധാനം ചെയ്യുന്നതെങ്കിൽ, ഈശ്വരൻ ആവശ്യപ്പെടുന്നതുപോലെയാണു ഞാൻ പ്രവർത്തിക്കുന്നതെങ്കിൽ, ദുർവ്യാഖ്യാനത്തിന്റേയും സംശയത്തിന്റേയും ഭീത്തി തകന്നടിയുമെന്നു് എനിക്കറിയാം.

71 Mahatma Gandhi, Correspondence with the Government, 1944—1947, pp. 33—34

* മിസ് അഗതാ ഹാരിസൻ ഒന്നാം ലോകമഹായുദ്ധകാലം മുതൽ സാമൂഹ്യവും, തൊഴിൽപരവും അന്താരാഷ്ട്രീയവുമായ രംഗങ്ങളിൽ പ്രവർത്തിച്ചിട്ടുള്ള കേപക്കർ വിഭാഗത്തിൽപ്പെട്ട ഒരു ബ്രിട്ടീഷുകാരിയാണ്. ചൈനയിലും അമേരിക്കയിലും അവർ സേവനമനുഷ്ഠിച്ചിട്ടുണ്ടു്. 1929-ൽ അവർ 'റോയൽ കമ്മീഷൻ ഓൺ ലേബറി'ന്റെയുടെ ഇന്ത്യയിൽ വന്നു; 1931 മുതൽ സി. എഫ്. ആൻഡ്രൂസുമായി അടുത്ത ബന്ധപ്പെട്ടു. ഇന്ത്യൻ കാര്യങ്ങളെക്കുറിച്ചു് ബ്രിട്ടനിൽ ശരിയായ വിവരങ്ങൾ പ്രചരിപ്പിക്കാൻ, ഗാന്ധിജിയുടെ ഉപദേശമനുസരിച്ചു്, അവർ വളരെ സഹായിച്ചു. അതിനു ശേഷം പല തവണ അവർ ഇന്ത്യയിൽ വരികയുണ്ടായി.

എന്റെ കാര്യത്തിൽ ക്ഷമ കാണിക്കുക. നിങ്ങളോടും നിങ്ങളെപ്പോലുള്ള സുഹൃത്തുക്കളോടും എനിക്കു സഹഭാവമുണ്ട്.

ഫെൻടി (പോളാക്ക്) അമേരിക്കയിൽവെച്ചു പത്രങ്ങൾക്ക് എഴുതിയ ഒരു കത്തു* ഇയ്യുടെ എനിക്കു കിട്ടി. നിങ്ങൾ അദ്ദേഹത്തെ കാണുന്നപക്ഷം, എന്നെ ആ കത്തു് അഗാധമായി വേദനിപ്പിച്ചെന്ന് അദ്ദേഹത്തോടു പറയണം. എന്നെക്കുറിച്ച് കേൾക്കുന്ന കള്ളങ്ങൾ, എന്നോടു കാര്യങ്ങൾ ചോദിച്ചറിയാതെ വിശ്വസിക്കാൻ അദ്ദേഹത്തിനു കഴിയുമെന്ന ഞാൻ ഒരിക്കലും വിചാരിച്ചിരുന്നില്ല.

രാജാജിയുടെ സഹകരണത്തോടുകൂടി വർഗീയപ്രതിസന്ധിക്ക് ഒരു പരിഹാരം കണ്ടുപിടിക്കാൻ ഒരു പരിശ്രമം ഞാൻ നടത്തുകയുണ്ടായി. ഈ കത്തു് അവിടെ കിട്ടുന്നതിനു മുമ്പുതന്നെ, പത്രങ്ങളിൽ നിന്നു് അക്കാര്യം നിങ്ങൾ അറിയും. രാജാജി ഏതാനും ദിവസം എന്റെകൂടെ ഉണ്ടായിരുന്നു.

എല്ലാ സ്നേഹിതർക്കും എന്റെ സ്നേഹം. മുരിയലിനു ഞാൻ ഒരു കത്തയച്ചു.

നിങ്ങളുടെ,
ബാപ്പ.

72

ഡോ. സി. എം. ഡോക്കിൻ*

ഞാൻ ഒരു തടവുകാരനായിരുന്നപ്പോൾ നിങ്ങളുടെ മധുരമായ കത്തു കൈപ്പറ്റി. അവിടെനിന്നു ഞാൻ കണ്ടതാനും അയച്ചില്ല. ബാപ്പയുടെ ശരീരം അഗ്നിജ്വാലകളിൽ അർപ്പിച്ചുകഴിഞ്ഞെങ്കിലും, അവൾ സർവദാ എന്നോടൊപ്പമുണ്ട്. ബുദ്ധിയികൊണ്ടും, ഹൃദയംകൊണ്ടും ഈ സത്യം ഞാൻ കാണുന്നുണ്ടെങ്കിലും, ലോകവ്യാപകമായ സഹതാപത്തെ ഞാൻ വിലമതിക്കുന്നു. ഈശ്വരന്റെ നന്മ പൂർവ്വാധികം മനസ്സിലാക്കാൻ ഇതു് എന്നെ സഹായിച്ചു....ഞാൻ എഴുതിക്കൊണ്ടിരിക്കുമ്പോൾ, കഴിഞ്ഞ കാലത്തെ ബന്ധങ്ങളെല്ലാം പുനരുജ്ജീവിച്ചു് എന്നെ ആനന്ദിപ്പിക്കുന്നു.

* ഇവിടെ പരാമർശിക്കുന്ന കത്തിൽ മി. പോളാക്ക്, രണ്ടാം ലോകമഹായുദ്ധത്തോടുള്ള ഗാന്ധിജിയുടെ മനോഭാവത്തെയും, ബ്രിട്ടൻ ഒഴിതത്തിലാഴ്ന്നിരുന്ന ഒരു ഘട്ടത്തിൽ നടത്തിയ 'കുറി' ഇന്ത്യാ സമരത്തിൽ അദ്ദേഹത്തിനുണ്ടായിരുന്ന പങ്കിനേയും കുറിച്ച് ചില അഭിപ്രായങ്ങൾ പറഞ്ഞിരുന്നു. അവ അത്യന്തം ഹാനികരങ്ങളായ അഭിപ്രായങ്ങളാണെന്ന് ഗാന്ധിജി കരുതി.

72 Incidents of Gandhiji's Life, p. 42

* ഗാന്ധിജിയുടെ ജീവചരിത്രകർത്താവായ പരേതനായ റവറണ്ട് ജെ. ജെ. ഡോക്കിൻറെ പുത്രൻ—ദക്ഷിണാഫ്രിക്കയിൽ ഒരു മിഷണറി (1914—1921)യായിരുന്ന ഡോ. ഡോക് 1923 മുതൽ ജോഹന്നസ് ബർഗിലെ വിററ് വാട്ടേഴ്സ് റാൻഡ് സർവകലാശാലയിൽ പ്രൊഫസറും, പിന്നീടു ബന്റൂ സ്റ്റഡീസ് വകുപ്പിന്റെ അദ്ധ്യക്ഷനും ആയിത്തീർന്നു. കസ്റ്റർബാപ്പയുടെ മരണാനന്തരം ഗാന്ധിജി എഴുതിയ ഒരു കത്തിൽനിന്നു് എടുത്തതാണു് ഈ ഭാഗം (1944 ജൂലൈ 26).

73

ജെ. ആർ. ഡി. ടാററാസ്സ്*

ഞാൻ തെരഞ്ഞെടുത്ത ട്രസ്റ്റികൾക്ക് ട്രസ്റ്റ് സമ്പത്തുകളുടെ ഭരണം പ്രയോഗത്തിൽ വിട്ടുകൊടുക്കേണ്ടതാണെന്ന ഒരു ചിന്താഗതിക്കു പ്രചാരം നൽകിയെന്ന അപരാധം ഞാൻ ചെയ്തപോയി; അതെന്നിങ്ങ് അറിയാം. എന്തെങ്കിലും കഷ്ടപ്പം സംഭവിക്കുന്നതിനു മുമ്പ് എന്റെ തെറ്റു ഞാൻ കണ്ടുപിടിച്ചു. അതിനെപ്പറ്റി ചിന്തിക്കേണ്ടതാവും ആ ധാരണയിൽ അന്തർവിച്ചിരിക്കുന്ന സങ്കചിതത്വം എന്നിങ്ങനെ കൂടുതൽ അനുഭവപ്പെടുന്നു. ആ ബോർഡ് ആകെക്കൂടി സന്തോഷകരമായ ഒരു കൂട്ടുകെട്ടാണ്. ഫണ്ടിന്റെ ഭരണത്തിൽ ട്രസ്റ്റികളിൽ അധികംപേരും സജീവ താല്പര്യം പ്രകടിപ്പിക്കുന്നപക്ഷം നാം ചിന്തിച്ചിരിക്കാത്ത പ്രയോജനങ്ങൾപോലും നമുക്കു പ്രതീക്ഷിക്കാം.

74

റിചാർഡ് ബി. ഗ്രെഗ്ഗിൻ

എന്റെ പ്രിയപ്പെട്ട ഗ്രെഗ്ഗ്,

നിങ്ങളുടെ കത്തും എനിക്കു സന്തോഷവും വ്യസനവും പ്രഭാവം ചെയ്യുന്നു. നിങ്ങളുടെ വിശ്വാസത്തെയും ഉത്സാഹത്തെയും കുറിച്ചാണ് എനിക്കു സന്തോഷം തോന്നുന്നത്; വ്യസനകാരണം രാധയുടെ രോഗമത്രേ. അതു പരിഹാരത്തിന് അതിതമാണെന്നു നിങ്ങൾ പറയുന്നു. അക്കാരുത്തിലേകിലും നിങ്ങൾ പറയുന്നതു തെറ്റാണെന്നു തെളിയുമെന്നു ഞാൻ പ്രത്യാശിക്കുന്നു. എങ്കിലും നിങ്ങൾക്കും എനിക്കും ഇപ്രകാരം പറയാം: 'അദ്ദേഹത്തിന്റെ ഇച്ഛ—നമ്മുടേതല്ല—നടക്കട്ടെ.' ദുർഭാഗ്യമായി കാണപ്പെടുന്നത് എല്ലായ്പ്പോഴും വാസ്തവത്തിൽ അപ്രകാരമായിരിക്കയില്ലെന്നു ഞാൻ വിശ്വസിക്കുന്നുണ്ട്. ശാസ്ത്രം പുരോഗതി നേടിയിട്ടുണ്ടെങ്കിലും ഇക്കാര്യങ്ങളെക്കുറിച്ച് നാം അറിയുന്നത് അല്പം മാത്രമാണ്.

നിങ്ങളുടെ പരിഷ്കരിച്ച പുസ്തകം വന്നെത്തുമ്പോൾ, ഞാനതു വായിച്ചില്ലെങ്കിൽ, തീർച്ചയായും, പറ്റാതെ പോലും മറുത്തുവരും വായിക്കും; ഞാൻ അറിയുകയും ചെയ്യും. നിങ്ങൾക്കിരുവർക്കും സ്നേഹം.

ബാപ്പ.

73 Mahatma Gandhi (Last Phase), vol. i, p. 65

* ഇന്ത്യയിലെ പ്രമുഖ വ്യവസായികളിൽ ഒരാൾ; കസ്തൂർബാ ട്രസ്റ്റിന്റെ ട്രസ്റ്റീസ് ബോർഡിൽ ഒരംഗം.—ജെ. ആർ. ഡി. യുടെ തരക്കാരായ ആളുകളെ ഈ ട്രസ്റ്റുമായി ബന്ധപ്പെടുത്തുന്നതു തനിക്കിഷ്ടമല്ലെന്നു ഗാന്ധിജി അഭിപ്രായപ്പെട്ടവനെ ശ്രീമതി കേട്ടപ്പോൾ, ടാററാ അയച്ച എഴുത്തിനു മറുപടിയാണിത്. (1944 ഒക്ടോബർ 7.)

74 Incidents of Gandhiji's Life, p. 63 (1945 ജനുവരി 20-ാം തീയതി സേവാഗ്രാമിൽനിന്നെഴുതിയതാണ് ഈ കത്തും.)

75

മിസ്സിസ് എലിനോർ റൂസ്‌വെൽറ്റിനു

*എന്റെ വിനീതമായ അനുശോചനവും അനുമോദനവും. നിങ്ങളുടെ വിഖ്യാതനായ ഭർത്താവു പ്രവർത്തനനിരതനായിരിക്കുമ്പോൾ, അതും, സഖ്യശക്തികളുടെ വിജയം സുനിശ്ചിതമായിത്തീർന്ന ഒരു ഘട്ടത്തിൽ യുദ്ധം എത്തിച്ചേർന്നപ്പോൾ, ആണു മരിച്ചതു എന്നതിലാണ് അനുമോദനം. ഒരുപക്ഷേ, കറേക്കുടി രക്തപങ്കിലമായ യുദ്ധത്തിന്റെ മുന്നോടിയായിത്തീരുമെന്നു ഭയപ്പെടേണ്ട ഒരു സമാധാനത്തിൽ ഭാഗഭാക്കാവുകയെന്ന അവമാനകരമായ അവസ്ഥയിൽനിന്നും അദ്ദേഹം ഒഴിവാക്കപ്പെട്ടിരിക്കുന്നു.

76

ഡോ. പി. സുബ്ബരായനു

നിങ്ങളുടെ പുത്രൻ സ്വാതന്ത്ര്യത്തിലേക്കു തിരിച്ചെത്തിയതുകൊണ്ടുള്ള സംയുക്തമായ ആനന്ദത്തിൽ എന്നെയും പങ്കാളിയായി പരിഗണിക്കുക. അയാൾ വേഗത്തിൽ നിങ്ങളുടെ അടുത്തെത്താൻ ഇടയാകട്ടെ! മോഹൻ (ആ മകൻ) ഈ ആശ്ച എന്നെ കാണേണ്ടതാണ്. ഞാൻ അയാളെ ഇഷ്ടപ്പെടുന്നു.

77

സരോജിനി നായിഡുവിനു

എന്റെ പ്രിയപ്പെട്ട പാടുകാരീ,

കഴിഞ്ഞ മാസം 13-ാം തീയതി നിങ്ങൾ അയച്ച കത്തു ഞാൻ സൂക്ഷിച്ചുവെച്ചിരുന്നു—നിങ്ങളുടെ മഹത്തായ മാതൃവാത്സല്യത്തെപ്പറ്റി സ്നേഹപൂർവ്വം രണ്ടു വരികൾ നിങ്ങൾക്ക് എഴുതിയയക്കാൻവേണ്ടി മാത്രം. നിങ്ങളുടെ കമ്പി നന്നായിരുന്നു; അതു തന്റെ തത്ത്വചിന്തകൾ തക്കസമയത്തു പ്രയോഗത്തിൽ വരുത്താൻ കഴിവുള്ള ഒരു ഓൾ നികയിൽനിന്നു വരുന്നതുപോലെ തോന്നി. നിങ്ങളുടെ കത്തുകളെ, ഒരു മാതാവിന്റെ വാത്സല്യപാരമ്യത്തെ പ്രകാശിപ്പിക്കുന്നു. ഒരു കവയിത്രിയെന്ന നിലയിലോ, തത്ത്വചിന്തകയെന്ന നിലയിലോ,

75 Mahatma, vol. vii, p. 6

* പ്രസിഡണ്ട് റൂസ്‌വെൽറ്റിന്റെ നിര്യാണത്തിൽ അനുശോചനം രേഖപ്പെടുത്തിക്കൊണ്ട് 1945 മെയ് 8-ാം തീയതി എഴുതിയ കത്തു.)

76 Mahatma Gandhi (Last Phase), vol. i p. 115 (1945 മെയ് 21-ാം തീയതി എഴുതിയ കത്തു.)

77 Mahatma Gandhi (Last Phase), vol. i, p. 115 (1945 ജൂൺ 9-ാം തീയതി എഴുതിയതു്). അടുത്ത കത്തും ശ്രീമതി നായിഡുവിനാണ്.

മാതാവു എന്ന നിലയിലോ, ഏതു തരത്തിലാണു നിങ്ങളെ ഏറ്റവുമധികം സ്നേഹിക്കേണ്ടതെന്ന് എന്നിങ്ങ് അറിഞ്ഞുകൂടാ. അതു പറഞ്ഞു തരിക.

നൂല്യുകാരൻ.

78

ജൂൺ 16, 1945

എന്റെ പ്രിയപ്പെട്ട പാട്ടുകാരീ,

ഏറ്റവും വിശേഷപ്പെട്ടതും മഹാത്മാവൊന്നുമല്ല ഞാൻ. എങ്കിലും ഒരു നല്ല പിതാവാണ് ഞാനെന്ന് എനിക്കറിയാം. അതുകൊണ്ട് ഒരു നല്ല മാതാവായ നിങ്ങളുടെ നേർക്ക് എന്റെ ഹൃദയം ആകൃഷ്ടമാകുന്നു. ഇതിന്റെകൂടെ ലീലാമണിക്ക്* ഒരു കുറിപ്പുണ്ട്. അവൾ മററാക്കും വേണ്ടിയല്ലെങ്കിൽ, നിങ്ങൾക്കുവേണ്ടി ജീവിക്കുമെന്ന് ഞാൻ പ്രത്യാശിക്കുന്നു. ലീലാമണിയുടെ സുഖപ്രാപ്തിയെപ്പറ്റി എന്തെ വിവരമറിയിച്ചുകൊണ്ടിരിക്കണം.

നിങ്ങൾ പരാമർശിക്കുന്ന താല്ക്കാലികസംഗതികളിൽ വളരെ കുറച്ചു താല്പര്യമേ എന്നിങ്ങ് തോന്നാറുള്ളൂ.

നൂല്പുകാരൻ.

79

ലീലാമണി നായിഡുവിനു്

എന്റെ പ്രിയപ്പെട്ട ലീലാമണീ,

അനേകവർഷങ്ങൾക്കു മുമ്പ് 'ഗോൾഡൻ ത്രഷ് ഹോൾഡി'ൽ ഞാൻ നിന്നോടൊപ്പം കഴിഞ്ഞിരുന്ന കാലത്തു്, നീ എന്റെ മടിയിൽ ഇരുന്നിരുന്നതു് ഓർക്കുന്നുണ്ടല്ലോ. ഇപ്പോൾ എന്റെ മടിയിലിരിക്കാൻ കഴിയാത്തവിധത്തിൽ നീ വലുതായിപ്പോയി. എങ്കിലും, നിന്റെയരികിൽ ഞാൻ ഉണ്ടായിരുന്നെങ്കിൽ, നിന്റെ ശിരസ്സു പൊക്കി എന്റെ മടിയിൽ വെക്കുകയും, ചികിത്സ സംബന്ധിച്ചുള്ള നിദ്ദേശങ്ങളെല്ലാം അക്ഷരംപ്രതി അനുസരിക്കാമെന്നു നീ വാക്കു തരുന്നതു വരെ, അതിനെ വിട്ടുപിരിയാതിരിക്കുകയും ചെയ്യുമായിരുന്നു. നിന്റെ ശിഷ്യർക്കു നിന്നെ ആവശ്യമുണ്ടായിരിക്കും; എങ്കിലും ഏറ്റവുമധികം നിന്നെ വേണ്ടതു്, ഈയിടെ വിരഹവേദന അനുഭവിക്കേണ്ടിവന്ന

78 Mahatma Gandhi (Last Phase), vol. i, p. 116 (1945 ജൂൺ 16-ാം തീയതി എഴുതിയ കത്തു്.)

* സരോജിനിനായിഡുവിന്റെ പുത്രി—അന്ന് അവർ രോഗിണിയായിരുന്നു. അവർക്കുള്ള കുറിപ്പാണ് അടുത്തതു്.

79 Mahatma Gandhi (Last Phase), vol. i, p. 116

അമ്മയ്ക്കാണ്. അവരെ കരുതി 'ഉപ്പ' എന്നു പറയണം; ജീവിച്ചിരിക്കുകയും വേണം.

സ്നേഹം,
ബാപ്പ.

80

ജെ. സി. കുമാരപ്പയ്യ

ആഗസ്റ്റ് 26, 1945

പ്രിയപ്പെട്ട ക.

നിങ്ങളുടെ കത്തു കിട്ടി. തീർച്ചയായും 'ഡി. ഡി., ഡി. വി. ഐ.' എന്നിവ നിങ്ങൾക്കു സ്വീകരിക്കാവുന്നതാണ്. ആ രണ്ടു ബിരുദങ്ങളും ധരിക്കാൻ നിങ്ങൾക്കു യോഗ്യതയുണ്ട്. അവയ്ക്കു സമാനമായ സർവകലാശാലാബിരുദങ്ങൾ സമ്പാദിച്ചവരേക്കാൾ നിങ്ങൾ യോഗ്യത തെളിയിച്ചിട്ടുണ്ട്. അവർക്കു കത്തുകാവകാശം എന്നിനാണ്?

നിങ്ങൾ മുന്നോട്ടു പോകുന്നുണ്ട്. എന്റെ ലേഖനം നിങ്ങളുടെ ഭരണപരമായ ജോലി അത്യധികം ലഘൂകരിക്കേണ്ടതാണ്.

നിങ്ങളുടെ,
ബാപ്പ.

81

നിർമ്മൽകുമാർ ബോസിനു്

സോദേപ്പൂർ,
ഡിസംബർ 3, 1945

പ്രിയപ്പെട്ട നിർമ്മൽബാബു,

നിങ്ങളുടെ മധുരമായ കത്തു കൈപ്പറ്റി. നിങ്ങളുടെ ഇഷ്ടപോലെ കഴിഞ്ഞുകൊള്ളുക.

എന്റെ ലേഖനങ്ങൾ വ്യാഖ്യാനിക്കണമെന്നുണ്ടെങ്കിൽ, സാമാന്യം തണുപ്പുള്ളപ്പോൾ, കഠിനമായ നിങ്ങൾ വാർഷികം വന്നു കഴിയണം.

നിങ്ങളുടെ അമീബിയാസിസ് മാറ്റുകയില്ലായിരിക്കാം; എങ്കിലും പ്രകൃതിചികിത്സാസമ്പ്രദായംകൊണ്ട് അതിനെ നിയന്ത്രണാധീനമാക്കാൻ തീർച്ചയായും സാധിക്കും. ജനുവരി ഒന്നുമുതൽ ഞാൻ പുനയിലെ ആ ചികിത്സാകേന്ദ്രത്തിലുണ്ടായിരിക്കും; അപ്പോൾ നിങ്ങൾ അവിടെ വരണമെന്ന് ഞാൻ നിർദ്ദേശിക്കുന്നു; അതു പാവപ്പെട്ടവർക്കു വേണ്ടിയുള്ളതായിരിക്കും.

നിങ്ങളുടെ,
ബാപ്പ.

80 Kumarappa, p. 111

81 Mahatma, vol. vii, p. 32

82

ഗോരാ രാമചന്ദ്രറാവു

സോദേപ്പൂർ,
ജനുവരി 16, 1946

ഭായ് രാമചന്ദ്രറാവു,

നിങ്ങളുടെ കത്തു കിട്ടി. ഞാൻ അത് ഇഷ്ടപ്പെടുന്നു. മനോരമയെ ഒരു ഹരിജന വിവാഹം ചെയ്തുകൊടുക്കാൻ നിങ്ങൾ തീരുമാനിച്ചതിലും എനിക്കു സന്തോഷമുണ്ട്. പക്ഷേ, നാസ്തികത്വത്തിന് അനുകൂലമായ നിഗമനം നിങ്ങൾ രൂപീകരിച്ചതു ശരിയല്ല; അഥവാ ഞാൻ വിശ്വസിക്കുന്നതുപോലെ, നിങ്ങളുടെ നാസ്തികത്വം ആസ്തികതയുടെ രൂപം കൈക്കൊള്ളുന്നു.

ആ വിവാഹം സേവാഗ്രാം ആശ്രമത്തിൽവെച്ചു നടത്തിക്കാൻ ഞാൻ സന്നദ്ധനാണ്; ട്രസ്റ്റിൽക്കുടുംബത്തിൽനിന്നു നിങ്ങൾ നടത്തിയ ചടങ്ങുകൾ അന്ന് ഏർപ്പാടുചെയ്യാം; എന്റെ മേൽനോട്ടത്തിൻകീഴിൽ ആ ചടങ്ങുകൾ നടത്തുന്ന പൂജാരി ഒരു ഹരിജനനായിരിക്കും. ഇതിനെ സംബന്ധിച്ച് നിങ്ങൾ തരുന്ന ഏതു നിർദ്ദേശവും സ്വാഗതാർഹമാണ്. ഒരു സംഗതികൂടെ—മനോരമയ്ക്കു പതിനേഴു വയസ്സായി; ഒരുപക്ഷേ, അവളെ ഞാൻ ഓർക്കുകയും ചെയ്യുന്നുണ്ടായിരിക്കാം. അവൾ രണ്ടു വർഷമെങ്കിലും കാത്തിരിക്കണമെന്ന് ഞാൻ നിർദ്ദേശിക്കുന്നു. ചടങ്ങ് ഇപ്പോൾ നടത്താമെന്നും, 19 വയസ്സ് തികഞ്ഞതിനു ശേഷം അവൾ ഭർത്താവിന്റെയടുത്തു വസിക്കണമെന്നുമാണ് നിങ്ങൾ ഉദ്ദേശിക്കുന്നതെങ്കിൽ, ഭർത്താവിനോടൊന്നിച്ചു വസിക്കത്തക്ക നില അവൾക്കു സിദ്ധിച്ച ശേഷം വിവാഹം നടത്തിയാൽ മതിയെന്നാണ് ഞാൻ ഉപദേശിക്കുന്നത്. ഇക്കാലത്തിനിടയ്ക്ക്, അവർ അറിഞ്ഞിരിക്കേണ്ട മറ്റു കാര്യങ്ങളിൽ അവർ പരിശീലനം നേടേണ്ടതാണ്. കുറഞ്ഞ പക്ഷം രണ്ട് അക്ഷരമാലയിലുള്ള ഹിന്ദുസ്ഥാനി അവർ പഠിച്ചുകൊള്ളട്ടെ; അതോടൊപ്പം ചക്കയും അതിനോടു് അനുബന്ധിച്ചുള്ള ജോലികളും.

ബാപ്പവിന്റെ ആശീർവാദങ്ങൾ.

83

സി. രാജഗോപാലാചാരിയ്ക്ക്

ഒരു തെറ്റു നാം കണ്ടുപിടിച്ചു കഴിഞ്ഞാൽ, അതു തുടരണമെന്നുണ്ടോ? ഇംഗ്ലീഷിലാണ് സ്റ്റേഹം പ്രകടിപ്പിക്കാൻ നാം ആരംഭിച്ചത്—ഒരുബലം. അത് ആവർത്തിച്ചുകൊണ്ടു മാത്രമേ, സ്റ്റേഹം പ്രകാ

82 A Week with Gandhiji, p. 44

83 Mahatma Gandhi (Last Phase), vol. i, p. 165 (1946 മാർച്ച് 11-ാം തീയതി എഴുതിയ കത്ത്.)

ശിപ്പിക്കാൻ പാടുള്ളു എന്നുണ്ടോ? നിങ്ങൾക്ക് അപ്പം കൈയിൽ വേണം, അതു തിന്നുകയും ചെയ്യണം. വിവിധ വേഷങ്ങൾ ധരിച്ചാലും സ്നേഹം സ്നേഹംതന്നെ; സ്നേഹിക്കുന്നവർ മുകരായിരുന്നാൽ പോലും. ഒരുപക്ഷേ, അതു നിശ്ശബ്ദമായിരിക്കുമ്പോഴായിരിക്കാം ഏറ്റവും പൂർണ്ണമാകുന്നത്. അതിന്റെ മാർഗ്ഗവുമുള്ളതും അറിയാത്തതുമായ പ്രേരണമൂലം സാവധാനത്തിൽ നിങ്ങൾ ഹിന്ദുസ്ഥാനിയിലേക്കു നീങ്ങുമെന്ന് ഞാൻ വിചാരിച്ചിരുന്നു; അങ്ങനെ നിങ്ങൾ ഹിന്ദുസ്ഥാനിക്കുവേണ്ടി ചെയ്യുന്ന സേവനത്തിന് ആവശ്യമുള്ള പൂർത്തിയുടെ വരുത്തുമെന്നു കരുതി. എങ്കിലും, എന്റെയല്ലാ, നിങ്ങളുടെ ഇച്ഛ നടക്കട്ടെ.

84

ഗോറാ രാമചന്ദ്രറാവുവിനു*

ഹരിജൻമന്ദിർ,
ന്യൂ ഡെൽഹി,
ഏപ്രിൽ 9, 1946

പ്രിയപ്പെട്ട രാമചന്ദ്രറാവു,

നിങ്ങളുടെ കത്തു കൈപ്പറ്റി. നിങ്ങളുടെ ചിന്തയും പ്രവൃത്തിക്കും എന്തെന്തിനോടു് ഉപരിപ്പവമായി സാദൃശ്യമുണ്ടെങ്കിലും, നിങ്ങളുടേതു് എന്തെന്തിനേക്കാൾ എത്രയോ ഉന്നതമാണെന്നു ഞാൻ സമ്മതിച്ചേ മതിയാവൂ.* അത്രയും സമ്മതിച്ചുകഴിഞ്ഞു്, ഒരു വസ്തുതയുടെ ഞാൻ ഊന്നി പറഞ്ഞുകൊള്ളട്ടെ: അഗാധമായി നോക്കുമ്പോൾ നിങ്ങളും ഞാനും തമ്മിലും, തദ്വാരാ നിങ്ങളുടെ ചിന്തയും എന്റെ ചിന്തയും തമ്മിലും അടിസ്ഥാനപരമായ അന്തരമുണ്ടു്. നിങ്ങൾ ബോധപൂർവ്വം ഈശ്വരനെ അവഗണിക്കുന്നു. അത്രതന്നെ ബോധപൂർവ്വമായിട്ടും, ഒരു പക്ഷേ, കറേളയുടെ ക്രമപ്രവൃദ്ധ്യയായിട്ടും, ഞാൻ ഈശ്വരനെ അവലംബിക്കുന്നു. അതുകൊണ്ടു നിങ്ങളുടെ പരാതി യുതഗതിയിലായിപ്പോയി. എന്നെ നിങ്ങൾ അതിജീവിക്കുന്നപക്ഷം, നിങ്ങൾക്ക് എന്നേക്കാൾ നല്ലവണ്ണം കാര്യങ്ങളെ വിലയിരുത്താൻ കഴിവുണ്ടായിരിക്കും; അതുപോലെ മറിച്ചും.

ഞാൻ അലഞ്ഞുതിരിഞ്ഞുകൊണ്ടിരിക്കുമ്പോൾ എന്നോടൊന്നിച്ചു് അല്ലെങ്കിലും സമയം കഴിച്ചുകൂട്ടാമെന്നു വിചാരിക്കരുതു്. സേവാഗ്രാമത്തിൽ ഞാനുള്ളപ്പോൾ ഞാൻ അലഞ്ഞുതിരിയുകയി

84 A Week with Gandhiji, p. 48

* ഹരിജനങ്ങളുടെ വാസസ്ഥലത്തു താമസിക്കാൻ തീരുമാനിച്ചതിൽ ഗാന്ധിജിയെ അനുമാദിച്ചുകൊണ്ടും, ആ വഴിക്കുതന്നെയുള്ള തന്റെ പരീക്ഷണങ്ങൾ വിവരിച്ചുകൊണ്ടും ശ്രീ രാമചന്ദ്രറാവു എഴുതിയ കത്തിനുള്ള മറുപടിയായിതു്.

ഒല്ലന്നു പറയാം. അതിനാൽ അവിടെ ഞാനുള്ളപ്പോൾ എന്നെ കാണാൻ വരിക.

നിങ്ങളുടെ,
ബാപ്പ.

85

ബ്രജ്കീഷൻ ചണ്ഡിവാലായ്ക്ക്

സെപ്തംബർ 25, 1946

നിങ്ങളുടെ കത്തിൽ അറിവില്ലായ്മയും വികാരവും തുളുമ്പിനില്ക്കുന്നു. നിങ്ങളുടെ തെറ്റത്ത് എന്നെ ഉണർത്താൻ പ്രേരകമായിത്തീർന്നു. എന്റെ ആഹാരത്തിൽ ആഡംബരത്തിന്റെ ഗന്ധം എനിക്ക് അനുഭവപ്പെട്ടു. ഞാൻ വരുത്തിക്കൂട്ടിയ മാറും എന്റെ അഭിരുചിക്ക് അനുഗ്രഹമാണ്; അത് ഒരു പ്രായശ്ചിത്തവുമല്ല. അത് എനിക്ക് യോജിച്ചതാണെന്നു തെളിയുന്നതിനുവേണ്ടി നിങ്ങൾ എല്ലാവരും പ്രാർത്ഥിക്കണം. അതു തുടന്നു പോകാൻ എനിക്ക് കഴിയാത്തപക്ഷം പഴയ ആഹാരക്രമത്തിലേക്കു ഞാൻ മടങ്ങും. സന്ധ്യങ്ങൾ കഴിക്കുന്നതു ഞാൻ വേണ്ടെന്നുവെച്ചിട്ടില്ല. ഇപ്പോൾ ഞാൻ കഴിക്കുന്നതു അവയുടെ ചാരാണ്. പഴങ്ങൾക്കു പകരം, ശരീരയുടെ അളവു വർദ്ധിപ്പിച്ചിട്ടുണ്ട്. ഗോതമ്പു കഴിക്കേണ്ടിവന്നാൽ, അപ്രകാരം ചെയ്യാം. ക്ഷമാപണം കൊണ്ടല്ല നിങ്ങൾ പ്രായശ്ചിത്തം ചെയ്യേണ്ടത്; പ്രബുദ്ധനായി ജാഗ്രതയോടുകൂടി കഴിയണം.

ഒരു ഉപവാസം അനുഷ്ഠിക്കുന്നതിലോ മറ്റു തരത്തിൽ ക്ലേശങ്ങൾ സഹിക്കുന്നതിലോ അല്ല നിങ്ങളുടെ പ്രായശ്ചിത്തം സ്ഥിതിചെയ്യുന്നത്. നിങ്ങളുടെ അറിവില്ലായ്മ ദുരീകരിക്കുകയും വികാരാധീനനായിരിക്കുന്നതിനു പകരം നിങ്ങൾ നിർമ്മമതയോടുകൂടി സൂക്ഷിച്ചു പെരുമാറുകയും ചെയ്യണം; അതാണ് പ്രായശ്ചിത്തം. അതു നിങ്ങളുടെ കർത്തവ്യമത്രേ. എന്നെപ്പറ്റി, ലേശംപോലും മനഃക്ലേശം വേണ്ട.

ബാപ്പവിന്റെ ആശീർവാദം.

86

നാരായണദാസ് ഗാന്ധിക്ക്*

ഇപ്പോഴത്തെ എന്റെ ദൗത്യം എന്റെ ജീവിതത്തിൽവെച്ച് ഏറ്റവും സങ്കീർണ്ണവും പ്രയാസമേറിയതുമാണ്. 'രാത്രി ഇരുണ്ടതാണ്', ഞാൻ വീട്ടിൽനിന്നു വളരെ അകലെയുമാണ്; അവിടുന്ന് എന്നെ നയിച്ചാലും!' എന്ന് (കാർഡിനൽ ന്യൂമാനോടൊപ്പം) നൂറു ശതമാനം

85 At the Feet of Bapu, p. 184

86 Mahatma, Gandhi (Last Phase) vol. i, p. 389

* ഗാന്ധിജിയുടെ ഒരു ബന്ധു; സമ്പർമതി ആശ്രമത്തിലെ ഒരംഗം—ഈ കത്തു് നവംബറിൽനിന്നു് 1946 ഡിസംബർ 5-ാംതീയതി അയച്ചതാണു്.

സത്യസന്ധമായിത്തന്നെ എനിക്കു പാടാൻ കഴിയും. എന്റെ ജീവിതത്തിൽ മുഖാരികളും ഇത്രമാത്രം അന്ധകാരം ഞാൻ അനുഭവിച്ചിട്ടില്ല. രാത്രി നീണ്ടതാണെന്നു തോന്നുന്നു. എങ്കിലും എനിക്കു പരിഭ്രമമോ നൈരാശ്യമോ തോന്നുന്നില്ല. അതു മാത്രമാണ് എന്റെ ആശ്വാസം. ഏതൊരു സംഭവവികാസത്തെയും നേരിടാൻ ഞാൻ സന്നദ്ധനത്രേ. 'പ്രവർത്തിക്കുക, അല്ലെങ്കിൽ മരിക്കുക' എന്ന നയം ഇവിടെ വെച്ചു പരീക്ഷിക്കേണ്ടിയിരിക്കുന്നു. ഇവിടെ 'പ്രവർത്തിക്കുക' എന്നു വെച്ചാൽ ഹിന്ദുക്കളും മുസ്ലിങ്ങളും സമാധാനത്തോടും സൗഹൃദത്തോടും കൂടി ഒരുമിച്ചു ജീവിക്കാൻ പഠിക്കുക എന്നാണ് അർത്ഥം. അല്ലാത്ത പക്ഷം, ഈ ഉദ്യമത്തിൽ ഞാൻ മരണമടയണം. ഇതു വാസ്തവത്തിൽ വൈഷമ്യമുള്ള കർത്തവ്യമാണ്. ഈശ്വരേച്ഛ നടക്കും.

87

മിസ്സിസ് എഡ്മണ്ട് പ്രിവറിൻ

കാൽനടയായുള്ള എന്റെ തീർത്ഥയാത്ര അളവറ്റ മനഃശാന്തി എനിക്കു പ്രദാനംചെയ്യുന്നു. അവസാനഫലം എനിക്കു അറിഞ്ഞുകൂടാ, അറിയാൻ എനിക്കു താത്പര്യവുമില്ല. ഫലങ്ങളുടെമേൽ മനഃഷ്യൻ യാതൊരു നിയന്ത്രണവുമില്ല. അത് ഈശ്വരന്റെ മാത്രം പ്രത്യേകാവകാശമാണ്. ആകയാൽ കാർഡിനൽ ന്യൂമാനോടൊന്നിച്ചു എനിക്കു ഇങ്ങനെ പാടാൻ കഴിയും:

'വിഭൂതമൃഗം കാണണമെന്നു ഞാനാവശ്യപ്പെടുന്നില്ല; ഒരൊറ്റ കാൽവയ്പു മതിയെന്നിരിക്കു'.

88

സർദാർ നിരഞ്ജൻസിങ് ഗില്ലിൻ*

ഫെബ്രുവരി 8, 1947

പ്രിയപ്പെട്ട സർദാർജി,

നിങ്ങളുടെ കത്തും അതിന്റെകൂടെ അയച്ചിരുന്ന ഉള്ളടക്കങ്ങളും എനിക്കു കിട്ടി. മുഖ്യമന്ത്രിയുടെ കത്തു ആവശ്യം നിറവേറ്റുന്നതാണെന്നു തോന്നുന്നു. ഇനി നിങ്ങൾ പാററനയിൽ ചെന്നു, ലീഗുംഗങ്ങൾ എന്താണു കാണിക്കുന്നതെന്നു മനസ്സിലാക്കുകയും മന്ത്രിസഭാംഗങ്ങളെ സന്ദർശിക്കുകയും ചെയ്യണം. ഡോ. മഹാമുദിനേയും, പ്രൊഫ. ബാറിയേയും, മറേ മുസ്ലിംമന്ത്രിയേയും കാണാതിരിക്കരുത്. അവർ പറ

87 Mahatma Gandhi (Last Phase), vol. i, p. 567 (1947 ഫെബ്രുവരി 6-ാം തീയതി എഴുതിയതു്).

88 My Days with Gandhi, pp 151—152

* ഇന്ത്യൻ നാഷണൽ ആർമി (ഐ. എൻ. എ.) യിൽ അംഗമായിരുന്ന ഒരാൾ. നവ്വാലിയിൽ ഇദ്ദേഹം ഗാന്ധിജിയുടെകൂടെ ഉണ്ടായിരുന്നു.

യുന്നതു കഠിപ്പെട്ടുവന്നു. ആഹാരമായും വസ്ത്രമായും അഭയാർത്ഥികൾക്കു കിട്ടിക്കൊണ്ടിരിക്കുന്നത് എന്താണെന്നു സൂക്ഷ്മമായി പരിശോധിക്കണം. അഭയാർത്ഥി ക്യാമ്പുകളിൽ ശുചീകരണത്തിനുള്ള ഏർപ്പാടുകളും പരിശോധിക്കണം. ഇപ്രകാരം നിങ്ങൾക്കു സാമാന്യം സമഗ്രമായ ഒരു റിപ്പോർട്ടു തയ്യാറാക്കാൻ കഴിയും. പത്രങ്ങൾക്കു യാതൊരു പ്രസ്താവനയും നല്കരുത്. മടങ്ങിവരാൻ ധൃതിപ്പെട്ടരുത്; ജോലി പെരുത്തുതീർക്കാൻ ആവശ്യത്തിലധികം സമയം വിനിയോഗിക്കരുത്. പലയ്യരുത്.

ഹസാരാസംഭവം വ്യസനകരമായ ഒരു കാര്യമാണ്. അതിന്റെ അടിമത്തത്തിൽ ഇനിയും ഞാൻ എത്തിച്ചേർന്നിട്ടില്ല. പക്ഷേ, അതിനെപ്പറ്റി നാം തമ്മിൽ കാണുമ്പോൾ പറയാം.

ഇവിടത്തെ സ്ഥിതിഗതി വേണ്ട നിലയിലല്ല. അതിനെക്കുറിച്ചു പിന്നീട് പറയാം.

സ്വന്തം,
ബാപ്പ.

89

മൗലാനാ അബുൾകലാം ആസാദിനു*

അഹിംസയെക്കുറിച്ചു ഞാൻ ഇത്ര വളരെ എഴുതി; അത്ര പ്രായോഗിക ജീവിതത്തിൽ സാക്ഷാത്കരിക്കാൻ എത്രയോ വർഷങ്ങളായിട്ടു പരിശ്രമിക്കുകയും ചെയ്തു; ആ അഹിംസ ഒരു അപകടസന്ധിയിൽ പ്രയോജനപ്പെടാത്തപക്ഷം, എന്റെ ദൃഷ്ടിയിൽ അതിനു യാതൊരു മൂല്യവും ഇല്ലാതായിത്തീരുന്നു. ഞാൻ നിങ്ങളുടെ സമീപത്തുണ്ടായിരുന്നെങ്കിൽ സകലതും ശ്രമോക്തമായിരുന്നെന്നു പറയാൻ നിങ്ങളുടെ സ്നേഹം നിങ്ങളെ പ്രേരിപ്പിക്കുന്നു. എങ്കിലും സത്യം ഇതാണ്: ഇവിടെ എനിക്കു നന്മ കൈവരുത്താൻ സാധിക്കാത്ത കാലത്തോളം, ഒരിടത്തും എന്നെക്കൊണ്ടു പ്രയോജനം ഉണ്ടാകയില്ല.

90

നിർമൽകുമാർ ബോസിനു*

തീവണ്ടിയിൽവെച്ചു,
ഏപ്രിൽ 13, 1947

പി. നിർമൽബാബു,

നിങ്ങളുടെ കത്തു കലവറയില്ലാത്തതാണ്. ആ കാരണംകൊണ്ടു് അതു നിങ്ങൾക്കു് അഭിമാനാവഹമാണ്; എന്നാൽ എന്നെ അതു വ്യസനിപ്പിക്കുന്നു.

89 Mahatma Gandhi (Last Phase), vol. i, p. 567 (1947 ഫെബ്രുവരി 12-ാം തീയതി എഴുതിയ കത്തു്).

90 My Days with Gandhi, p. 188

നിങ്ങൾതന്നെ പ്രകടമാക്കിയതനുസരിച്ച്, നിങ്ങൾ തികച്ചും സത്യസന്ധനായിരുന്നില്ല. ആവശ്യമായ ധീരത പ്രകടിപ്പിക്കുകയും കാര്യങ്ങൾ തുറന്നുപറയുകയും ചെയ്തിരുന്നെങ്കിൽ, നിങ്ങൾ ചെയ്തതു പോലെ അത്ര പെട്ടെന്നു പോകാൻ ഞാൻ നിങ്ങളെ അനുവദിക്കുമായിരുന്നില്ല.

നിങ്ങളുടെ ഇനത്തിൽനിന്നു ഞാൻ ഭ്രഷ്ടനായിരിക്കുന്നുവെന്ന് എനിക്കു മനസ്സിലാകുന്നുണ്ട്. എന്നെത്തന്നെ ന്യായീകരിക്കാൻ ഞാൻ ശ്രമിച്ചുകൂടല്ലോ. നാം ഇനിയും എന്നെങ്കിലും തമ്മിൽ കാണുകയും, ധൃതഗതിയിൽ ചെയ്തതെന്നു ഞാൻ കരുതുന്ന നിങ്ങളുടെ തീരുമാനത്തെക്കുറിച്ച് ചർച്ചചെയ്യാൻ നിങ്ങൾ തയ്യാറാവുകയും ചെയ്താൽ, നമുക്കു സംസാരിക്കാം.

എന്റെ ബങ്കാളിപാണം, സാവധാനമാണെങ്കിലും, തുടരുന്നു.

സ്നേഹം,

ബാപു.

91

എച്ച്. ജി. വെത്സിനും*

നിങ്ങളുടെ കേബിൾ കൈപ്പറ്റി. നിങ്ങൾ ഏഴുതിയ അഞ്ചു ലേഖനങ്ങളും സശ്രദ്ധം വായിച്ചു. അപഥത്തിൽ സഞ്ചരിക്കുകയാണ് നിങ്ങൾ എന്നു പറയാൻ എന്നെ അനുവദിക്കണം. നിങ്ങൾ ഏഴുതിയുണ്ടാക്കിയതിനെക്കാൾ നല്ല ഒരു അവകാശപ്രമാണം തയ്യാറാക്കാൻ എനിക്കു കഴിയുമെന്നു തോന്നുന്നു. പക്ഷേ, അതുകൊണ്ടു പ്രയോജനമെന്താണ്? അതിന്റെ രക്ഷാകർത്താവായിരിക്കാൻ ആരുണ്ട്? പ്രചരണമോ, പൊതുജനവിദ്യാഭ്യാസമോ ആണ് നിങ്ങൾ ഉദ്ദേശിക്കുന്നതെങ്കിൽ, അസ്ഥാനത്താണ് നിങ്ങൾ അതു ആരംഭിച്ചിരിക്കുന്നത്. ശരിയായ വഴി ഞാൻ ചൂണ്ടിക്കാണിക്കാം.

91 This was Bapu, pp. 120—121

* പ്രസിദ്ധനായ ഒരു ചിത്രകാരനും, സാഹിത്യകാരനും, ചിന്തകനുമായിരുന്നു പരേതനായ എച്ച്. ജി. വെത്സി.

‘മനുഷ്യാവകാശങ്ങളുടെ അഖിലലോകപ്രമാണ’ത്തിന്റെ അടിസ്ഥാനമെന്നു താന്താങ്ങൾ കരുതുന്ന വസ്തുതകൾ നിർവചിക്കാൻ ആവശ്യപ്പെട്ടുകൊണ്ട് ഗാന്ധിജിയുടെ ലോകത്തിന്റെ വിവിധ ഭാഗങ്ങളിലുള്ള 60 പ്രമുഖ വ്യക്തികൾക്ക് 1947 മെയ് മാസത്തിൽ ഐക്യരാഷ്ട്രവിദ്യാഭ്യാസ, ശാസ്ത്രീയ, സാംസ്കാരികസംഘടന (യുനെസ്കോ) ഒരു ക്ഷണക്കത്തയച്ചു. ഇതിനു മറുപടിയായി യുനെസ്കോ ഡയറക്ടർ ജനറൽ ഡോ. ജൂലിയൻ ഹക്സ്ലിക്ക് അയച്ച കത്തിൽ, ഗാന്ധിജി ഇങ്ങനെ ഏഴുതി: ‘ലോകപൗരത്വത്തിന്റേതായ കർത്തവ്യം നിർവഹിക്കുമ്പോൾ മാത്രമേ നമുക്കു ജീവിക്കാനുള്ള അവകാശംതന്നെ ഉണ്ടാകുന്നുള്ളൂ. മറ്റൊരോ അവകാശവും, അതു സമ്പാദിക്കാനുള്ള അഭ്യധാനം പോലും അർഹിക്കാത്ത ഒരുവക അപഹരണമാണെന്ന് കാണിക്കാൻ കഴിയും.’

ഈ വിഷയം സംബന്ധിച്ച് ഗാന്ധിജിക്കുള്ള അഭിപ്രായങ്ങൾ കൂടുതൽ വ്യക്തമാക്കുന്നതാണ് വെത്സിനുള്ള ഈ കേബിൾ സന്ദേശം.

മനുഷ്യന്റെ കർത്തവ്യങ്ങളെക്കുറിച്ചുള്ള ഒരു പ്രമാണത്തിൽനിന്നും ആരംഭിക്കുക; ശിശിരത്തെത്തുടർന്ന് വസന്തം വരുന്നതുപോലെ, അവ കാശങ്ങൾ അതിന്റെ പിന്നാലെ വന്നുവേരുമെന്നു ഞാൻ വാക്കു തരുന്നു. അനുഭവത്തെ ആസ്പദമാക്കിയാണ് ഞാൻ ഇതെഴുതുന്നത്. ഒരു യുവാവെന്ന നിലയിൽ ഞാൻ ജീവിതം ആരംഭിച്ചത് എന്റെ അവ കാശങ്ങൾ ഉറപ്പിക്കാനുള്ള ഉദ്യമത്തോടുകൂടിയാണ്; യാതൊരുവകാശവും എനിക്കില്ലെന്നു വേഗത്തിൽ ഞാൻ മനസ്സിലാക്കി—എന്റെ ജീവിതത്തിന്റെമേൽപോലുമില്ല. അതുകൊണ്ട് എന്റെ പതിയോടും സന്താനങ്ങളോടും സുഹൃത്തുക്കളോടും കൂട്ടുകാരോടും സമുദായത്തോടും എനിക്കുള്ള കടമകൾ കണ്ടുപിടിച്ച നിറവേറ്റാൻ ആരംഭിച്ചു. ഇന്ന് ഒരുപക്ഷേ, എന്റെ അറിവിൽ ജീവിച്ചിരിപ്പുള്ള ഏതൊരു മനുഷ്യനേക്കാളും വിപുലമായ അവകാശങ്ങൾ എനിക്കുള്ളതായി ഞാൻ കാണുന്നു. ഇതു ക്രമത്തിലധികം വലിയ ഒരുവകാശവാദമാണെങ്കിൽ, ഇങ്ങനെ പറയാം: എനിക്കുള്ളതിനേക്കാൾ വലിയ അവകാശങ്ങളുള്ള ഒരു മനുഷ്യനേയും എനിക്ക് അറിഞ്ഞുകൂടാ.

92

പ്യാരെലാലിനും*

നിങ്ങൾ ഗുജറാത്തിൽ (പശ്ചിമപഞ്ചാബ്)പെട്ടവനല്ലാതായി കഴിഞ്ഞു; ഞാൻ പോർബന്തറിൽ പെട്ടവൻ അല്ലാതായിത്തീർന്നു പോലെ. പോർബന്തർ ആകമാനം ചാമ്പലായിത്തീർന്നാലും, അവിടെ ഓടിയെത്താൻ ഒരു പ്രത്യേക പ്രേരണയും എനിക്ക് അനുഭവപ്പെടുകയില്ല. നിങ്ങളുടെ കാര്യത്തിലും അതു സത്യമായിത്തീരണം.

93

അഗതാ ഹാരിസൺ

ഇന്നത്തേതുപോലെയുള്ള മഹത്തായ സംഭവങ്ങൾ* ഞാൻ ആഘോഷിക്കുന്ന രീതി നിങ്ങൾക്കറിയാം; അതിനു ഞാൻ ഈശ്വരനോടു നന്ദി പറയുകയും അതിനായി പ്രാർത്ഥിക്കുകയും ചെയ്യുന്നു. ഈ പ്രാർത്ഥനയെത്തുടർന്ന് ഉപവാസം വേണ്ടതാണ്. പാവപ്പെട്ടവരോടുള്ള ഐക്യത്തിന്റെയും ആത്മാർപ്പണത്തിന്റെയും ചിഹ്നമെന്ന നിലയിൽ നൂൽനൂല്പും ഉണ്ടായിരിക്കണം. അതിനാൽ ദിവസേന നടത്താറുള്ള നൂൽനൂല്പുകൊണ്ട് ഞാൻ തൃപ്തിപ്പെടുകയും എനിക്കുള്ള മറ്റു

92 Mahatma Gandhi (Last Phase), vol ii, p. 401

* മഹാദേവ് ദേശായിക്കു ശേഷം ഗാന്ധിജിയുടെ സിക്രട്ടറി (1947 ആഗസ്റ്റ് 3-ാം തീയതിയാണ് ഈ കത്തു എഴുതിയത്.)

93 Mahatma Gandhi (Last Phase), vol. ii, p. 372

* 1947 ആഗസ്റ്റ് 15-ാം തീയതിയാണ് ഈ കത്തെഴുതിയത്. ഭാരതത്തിന്റെ സ്വാതന്ത്ര്യപ്രാപ്തിയാണ് ഇതിൽ പരാമർശിക്കുന്ന മഹത്തായ സംഭവം.

ജോലികൾക്കു ബാധകമാകാത്ത വിധത്തിൽ എത്രത്തോളം നൂൽ നൂല്പു സാധ്യമാകുമോ, അത്രത്തോളം നിർവഹിക്കണം....

വിൻറർട്ടന്റെ പ്രസംഗത്തെ നിങ്ങൾ പരാമർശിക്കുന്നു. അതു ഞാൻ വായിച്ചിട്ടില്ലെന്ന് അറിയുമ്പോൾ നിങ്ങൾക്ക് അതുതന്നെ തോന്നും. പത്രങ്ങൾ വായിക്കാൻ എനിക്ക് അപൂർവമായിട്ടേ ഒരു നിമിഷം കിട്ടാറുള്ളൂ. ചില ഭാഗങ്ങൾ എന്നെ വായിച്ചു കേൾപ്പിക്കാറുണ്ട്; അഥവാ, പലപ്പോഴും ഒരു നിമിഷം ഞാൻ അവയൊന്ന് ഓടിച്ചുനോക്കുന്നു. അടിസ്ഥാനപരമായി എനിക്കുതന്നെ നന്മയുണ്ടെങ്കിൽ, ആത്മം എന്നെ അനുകൂലിച്ച സംസാരിച്ചാലെന്ന്, എതിർത്താലെന്ന്? അതൊന്നും സാരമല്ല. എന്തു വന്നാലും നമ്മുടെ അറിവനുസരിച്ച് ഉത്തമരീതിയിൽ കർത്തവ്യം അനുഷ്ഠിക്കുകയും എപ്പോഴും മനസ്സിലാക്കുകയോണ്ടിരിക്കുകയുമാണ് നിങ്ങളും ഞാനും ചെയ്യേണ്ടത്.

ഇവിടെ നടക്കുന്ന സകല സംഭവങ്ങളെക്കുറിച്ചും നിങ്ങളോടു പറയണമെന്നു ഞാൻ എന്തുമാത്രം ആഗിക്കുന്നുവെന്നോ? ഒരുപക്ഷേ, ഹാറസ് (അലക്സാണ്ടർ) പറയും.

94

രാജകുമാരി അമൃതകുമാരിന്

ഒരു മുസ്ലിംഭവനത്തിലാണ് ഞാൻ. അവരെല്ലാവരും വളരെ നല്ലവരാണ്. സോദേപ്പൂരിൽ (ആശ്രമം) നിന്ന് ആരെയും ഞാൻ കൊണ്ടുവന്നിട്ടില്ല. അതിനാൽ എനിക്കു വേണ്ടിവരുന്ന സഹായം മുസ്ലിം സ്നേഹിതന്മാരിൽനിന്നു മാത്രമാണ് സിദ്ധിക്കുന്നത്. ഇത് എനിക്ക് ഒരു പുതിയ അനുഭവമല്ല. പണ്ട് ദക്ഷിണാഫ്രിക്കയിൽ കഴിച്ചുകൂട്ടിയ ദിവസങ്ങളേയും ഇവിടെവെച്ചുള്ള ഖിലാഫത്ത് ദിനങ്ങളേയും ഇത് അനുസ്മരിപ്പിക്കുന്നു. തത്ക്കാലം ഞാനൊരു ശത്രുവല്ല. ഇതത്ര കാലം നീണ്ടുനില്ക്കുമെന്ന് ആക്കിയാം! ഏതാണ്ട് ഒരു ദിവസംകൊണ്ടുതന്നെയെന്നു പറയാം, ഹിന്ദുക്കളും മുസ്ലിങ്ങളും സുഹൃത്തുക്കളായിത്തീർന്നു. സുഹൃദ്ദർഭിക്ക് ഒരു പരിവർത്തനം വന്നിരിക്കുന്നു; അങ്ങനെയൊന്നു തോന്നുന്നതു്.

95

മൗണ്ട്ബാറൻ പ്രഭുവിന്

നവംബർ 9, 1947

ഞാൻതന്നെ നൂറോടുത്ത ഇരുട്ടനൂലുകൊണ്ടു നിർമ്മിച്ചതാണ് ഈ ചെറിയ സാധനം.* ഒരു പഞ്ചാബി ചെൺകുട്ടിയാണ് തയ്യാർക്കാരി.

94 Mahatma Gandhi (Last Phase), vol. ii, p. 372 (ഈ കത്തും 1947 ആഗസ്റ്റ് 15-ാം തീയതിയാണെഴുതിയതു്.)

95 Mahatma Gandhi (Last Phase), vol. ii, p.372

* ഇംഗ്ലണ്ടിലെ എലിസബത്ത് രാജകുമാരിയുടെ (ഇന്നത്തെ രണ്ടാം എലിസബത്ത് രാജ്ഞി) വിവാഹം പ്രമാണിച്ച് ഗാന്ധിജി അയച്ചുകൊടുത്ത പാരിതോ

വധുവരമാർക്ക് എന്റെ ആശിസ്സുകളോടൊപ്പം, ഇതു നൽകുക; മനുഷ്യരെ സേവിച്ചുകൊണ്ട് അവർ ദീർഘകാലം സന്തോഷപൂർവ്വം ജീവിക്കട്ടെയെന്നു ഞാൻ ആശംസിക്കുന്നു.

96

മിസ്സിസ് എഡ്മണ്ട് പ്രിവറിൻ

സഹനസമരവും അഹിംസാസമരവും തമ്മിലുള്ള മൗലികമായ വ്യത്യാസം നിങ്ങൾ ഗ്രഹിച്ചിട്ടുണ്ടെന്നു ഞാൻ മനസ്സിലാക്കുന്നു. ഈ രണ്ടു രീതികളും സമരംതന്നെ. എങ്കിലും എതിർപ്പു സഹനസമരമായിരുന്നാൽ, വളരെ ഭാരിച്ച വില കൊടുക്കേണ്ടിവരുന്നു; അതായത്; സമരം ചെയ്യുന്നയാൾ ദുർബലനായിരിക്കും. നസരേത്തിലെ യേശു നടത്തിയ ധീരവും ശ്രേഷ്ഠവും ബുദ്ധിപൂർവ്വമായ സമരം സഹനസമരമാണെന്നു യൂറോപ്പു തെറ്റിദ്ധരിച്ചു; അതു കേട്ടാൽ അതു ബലഹീനരുടെ സമരമാണെന്നു തോന്നും. ഞാൻ ആദ്യമായിട്ട് ന്യൂ ടെസ്സമെൻറ് വായിച്ചപ്പോൾ, നാലു സുവിശേഷങ്ങളിലും വിവരിച്ചിരിക്കുന്നതു

ഷികഞ്ഞയാണു് ഇവിടെ പരാമർശിച്ചിരിക്കുന്നതു്. മൗണ്ട്ബാറൻ പ്രളയിന്റെ അനന്തരവൻ ഫിലിപ്പ് ആയിരുന്നു വരൻ. വിവാഹത്തിൽ പങ്കുകൊള്ളാനായി, മൗണ്ട്ബാറൻ അടുത്ത ദിവസം ഇംഗ്ലണ്ടിലേക്കു പുറപ്പെടുകയായിരുന്നു. വിവാഹസമ്മാനമായി എന്തെങ്കിലും അയച്ചുകൊടുക്കാൻ തന്നിട്ടു താല്പര്യമുണ്ടെന്നു ഗാസിയജി ഒരിക്കൽ അദ്ദേഹത്തോടു പറഞ്ഞിരുന്നു. അതു് മൗണ്ട്ബാറനു് വളരെ ആഹ്ലാദമുണ്ടാക്കി. പക്ഷേ, സ്വന്തമായി ലോകത്തിൽ യാതൊരു വസ്തുവുമില്ലാത്ത താൻ എന്തു കൊടുക്കാനാണു്, എന്നായിരുന്നു ഗാസിയജിയുടെ ചോദ്യം. കുറച്ചു നേരത്തെ ചർച്ചകൾക്കു ശേഷം, സ്വന്തം കൈകൊണ്ടുണ്ടാക്കിയ എന്തെങ്കിലും അദ്ദേഹം അയച്ചുകൊടുക്കണമെന്നു് തീരുമാനിക്കപ്പെട്ടു. അനന്തരം ഗാസിയജി, താൻതന്നെ നൂറു കറ നൂൽ വരുത്തി, അതുകൊണ്ടു് ഒരു 'റീക്ലോത്ത്' ഉണ്ടാക്കിച്ചു. മൗണ്ട്ബാറൻ പ്രളവും പ്രഭിയും അടുത്ത ദിവസംതന്നെ വിമാനമാർഗ്ഗം ലണ്ടനിലെത്തി, ബക്കിങ്ങാം കൊട്ടാരത്തിൽ ചെന്നു് ഗാസിയജിയുടെ ഈ പാരിതോഷികം രാജകുമാരിയ്ക്കു് സമർപ്പിച്ചു. സെൻറ് ജെയിംസിൽ, വിവാഹസമ്മാനങ്ങളുടെ കൂട്ടത്തിൽ ഒരു മാന്യസ്ഥാനത്തു്, അതു പ്രദർശിപ്പിക്കപ്പെട്ടു. മൗണ്ട്ബാറൻ തിരികെ വന്നപ്പോൾ, രാജകീയ ദമ്പതികളുടെ കൃത്യത്തോസൂചകമായ ഒരു പ്രത്യേക സന്ദേശം ഗാസിയജിക്കു നൽകി. ഗാസിയജിയുടെ സ്നേഹപ്രതീകമായ ആ സമ്മാനം രാജകുമാരിയുടെ ഹൃദയത്തെ അഗാധമായി സ്पर्ശിച്ചുവെന്നും, അതു് അമൂല്യമായ ഒരു സ്മാരകമെന്ന നിലയിൽ സൂക്ഷിതമായൊരു സ്ഥാനത്തു സൂക്ഷിക്കാനാണു് അവർ ഉദ്ദേശിക്കുന്നതെന്നും, അതിന്റെ ചരിത്രപരമായ ബന്ധത്തെ വളരെ വിലമതിക്കുന്നതുകൊണ്ടു് സാധാരണ രീതിയിൽ അതുപയോഗിക്കാൻ താൻ ഉദ്ദേശിക്കുന്നില്ലെന്നു് അവർ പറഞ്ഞുവെന്നും മൗണ്ട്ബാറൻ ഗാസിയജിയെ അറിയിച്ചു. (രാജകുമാരി അതു പ്രത്യേക ശ്രദ്ധയോടുകൂടിത്തന്നെ സൂക്ഷിച്ചിരിക്കണം. എന്തുകൊണ്ടെന്നാൽ, ഏഴു കൊല്ലത്തിനു ശേഷം ഒരിക്കൽ ആ പാരിതോഷികത്തെക്കുറിച്ചു പരാമർശമുണ്ടായപ്പോൾ, അവർക്കു് നിഷ്പ്രയാസം അതു് ഏടുത്തുകൊണ്ടു വരാൻ സാധിച്ചു.)

96 Mahatma, vol. viii, pp.224—225 (1947 നവംബർ 29—ാംതീയതി ഏഴുതീയ കത്തു്.)

പോലെയുള്ള യാതൊരു സഹനമനോഭാവവും ദുർബലതയും യേശുവിന് ഉണ്ടായിരുന്നതായി കണ്ടില്ല. ടോംസ്റ്റോയ് എഴുതിയ 'ഹാർമണി ഓഫ് ദി ഗോസ്പൽസ്' എന്ന പുസ്തകവും അദ്ദേഹത്തിന്റെ തത്തുല്യമായ ഇതര കൃതികളും വായിച്ചപ്പോൾ അർത്ഥം എനിക്കു കരളുടി വ്യക്തമായിത്തീർന്നു. യേശുവിനെ ഒരു സഹനസമരക്കാരനായി പരിഗണിച്ചതുകൊണ്ട് പാശ്ചാത്യലോകം വമ്പിച്ച വില കൊടുക്കേണ്ടി വന്നില്ലേ? ക്രൈസ്തവലോകത്തിലാണു യുദ്ധങ്ങളുടെ ഉത്തരവാദിത്വം സ്ഥിതി ചെയ്യുന്നത്. പഴയ ടെസ്തമെന്റിലും ഇതര രേഖകളിലും വിവരിച്ചിട്ടുള്ള ചരിത്രപരങ്ങളും അദ്ധ്വാനപരങ്ങളുമായ യുദ്ധങ്ങളെപ്പോലും അധഃകരിക്കുന്നവയാണ് ഈ യുദ്ധങ്ങൾ. ഞാൻ പറയുന്നത് തിരുത്തപ്പെട്ടേക്കാമെന്ന് എനിക്കറിയാം. എനിക്ക് ആധുനികകാലത്തെയും പ്രാചീനകാലത്തെയും ചരിത്രത്തെപ്പറ്റി ഉപരിപ്പവമായ അറിവുണ്ടെന്നു മാത്രമേ അവകാശപ്പെടാനാവൂ.

എന്റെ വ്യക്തിപരമായ അനുഭവങ്ങളെക്കുറിച്ച് പറഞ്ഞാൽ, ഞങ്ങൾ രാഷ്ട്രീയസ്വാതന്ത്ര്യം നേടിയത് സഹനസമരത്തിൽ കൂടിയാണെന്നുള്ളത് അസന്ദിഗ്ദ്ധമാണ്; നിങ്ങളെയും നിങ്ങളുടെ നല്ലവനായ ഭർത്താവിനെയും പോലെ പാശ്ചാത്യരാജ്യങ്ങളിലുള്ള സമാധാനപ്രേമികൾ അതിൽ ആറ്റാദിക്കുന്നുണ്ട്; എങ്കിലും ഞങ്ങൾ സഹനസമരത്തെ അഹിംസാസമരമായി തെറ്റിദ്ധരിച്ചത് ഞങ്ങൾക്കു ബോധപൂർവ്വമല്ലാതെ പറിയ തെറ്റാണ്, അഥവാ കരളുടി ശരിയായി പറഞ്ഞാൽ എന്റെ തെറ്റാണ്; അതിനു ഞങ്ങൾ ദിവസേന ഭാരിച്ച വില കൊടുക്കുന്നുണ്ട്. ആ തെറ്റു ഞാൻ ചെയ്തില്ലായിരുന്നെങ്കിൽ, ദുർബലനായ സഹോദരൻ തന്റെ ദുർബലനായ സഹോദരനെ, ആലോചന കൂടാതെയും മനുഷ്യത്വമില്ലാതെയും കൊല്ലുന്ന ലജ്ജാവഹമായ കാഴ്ച ഞങ്ങൾ കാണേണ്ടി വരികയില്ലായിരുന്നു.

ഞാൻ പ്രതീക്ഷിക്കയും പ്രാർത്ഥിക്കയും മാത്രമേ ചെയ്യാറുള്ളൂ. ഇവിടെയും ലോകത്തിന്റെ ഇതരഭാഗങ്ങളിലുമുള്ള സുഹൃത്തുക്കളെല്ലാം ഈ രക്തസ്നാനം വേഗത്തിൽ അവസാനിക്കുമെന്ന് എന്നോടൊപ്പം പ്രതീക്ഷിക്കയും അതിനുവേണ്ടി പ്രാർത്ഥിക്കയും ചെയ്യണമെന്നു ഞാൻ ആഗ്രഹിക്കുന്നു; ഒരുപക്ഷേ, അനിവാര്യമായ ആ ഭീകരകൊലപാതകത്തിൽനിന്നു നൂതനവും സുശക്തവുമായ ഇന്ത്യ ഉയർന്നുവരും... അത് യുദ്ധതല്പരമായിരിക്കയില്ല, പാശ്ചാത്യരുടെ സകല ബീഭത്സതകളേയും ഹീനമായ രീതിയിൽ അനുകരിക്കയില്ല; നേരെമറിച്ച്, പാശ്ചാത്യരാജ്യങ്ങൾ നല്കുന്ന ഉത്തമാംശങ്ങൾ മാത്രം സ്വീകരിക്കുന്ന ഒരു നൂതന ഭാരതമായിരിക്കും അത്. ഏഷ്യയുടേയും ആഫ്രിക്കയുടേയും മാത്രമല്ല, വേദനപ്പെട്ടുകൊണ്ടിരിക്കുന്ന ലോകത്തിന്റെയൊക്കെ പ്രതീക്ഷയൊത്ത ഭാരതം.

ഇതു പ്രതീക്ഷയ്ക്കു വിരുദ്ധമായ പ്രതീക്ഷയാണെന്നു ഞാൻ സമ്മതിക്കാം; എന്തുകൊണ്ടെന്നാൽ, സൈന്യത്തിന്റേയും നഗ്നമായ ഭൂതി

കൾക്കിടയിൽ സകല രൂപങ്ങളിലും പേരിലാണ് ഇന്ന് ഞങ്ങൾ ശപഥം ചെയ്തുകൊണ്ടിരിക്കുന്നത്. ബ്രിട്ടീഷ് ഭരണത്തിൻകീഴിൽ ആയുധങ്ങൾക്കുവേണ്ടി ചെയ്തിരുന്ന ഭാരിച്ച ചെലവിന് എതിരായി രണ്ടു തലമുറക്കാലത്തിലധികം ഞങ്ങളുടെ രാജ്യതന്ത്രജ്ഞന്മാർ പ്രസംഗിക്കുകയായിരുന്നു. എന്നാൽ ഇന്ന് രാഷ്ട്രീയമായ അടിമത്തത്തിൽ നിന്നു സ്വാതന്ത്ര്യത്തിൽ വന്നെത്തിക്കഴിഞ്ഞപ്പോൾ, ഞങ്ങളുടെ സൈനികചെലവു വർദ്ധിച്ചിരിക്കുകയാണ്; ഇനിയും വർദ്ധിക്കുമെന്നാണ് അതിന്റെ ഭീഷണി; അതിനെപ്പറ്റി ഞങ്ങൾ അഭിമാനിക്കുകയും ചെയ്യുന്നു! ഞങ്ങളുടെ നിയമസഭാമന്ദിരങ്ങളിൽ അതിന് എതിരായി ഒരു ശബ്ദം പോലും ഉയരുന്നില്ല. എന്നാൽ ഈ ഫ്രാന്റം പാശ്ചാത്യ രാജ്യങ്ങളുടെ പുറംപുച്ചിനെ വ്യക്തമായി അനുകരിക്കുന്ന പതിവു മുണ്ടുകിലും ഒരു പ്രതീക്ഷ എന്റെ മനസ്സിലും മറന്നുകൊണ്ട് പേരിലും അവശേഷിക്കുന്നുണ്ട്; അതായത്, ഇന്ത്യ ഈ മരണതാണ്ഡവത്തെ അതിജീവിക്കുകയും ധാർമികമായ ഔന്നത്യം പ്രാപിക്കുകയും ചെയ്യും; 1915 തൊട്ട്, മുപ്പത്തിരണ്ടു വർഷക്കാലം എത്ര അപൂർണ്ണമായിട്ടായിരുന്നാലും, നിരന്തരമായി സിദ്ധിച്ചുകൊണ്ടിരിക്കുന്ന അഹിംസാ പരിശീലനത്തിനു ശേഷം, ഇന്ത്യയ്ക്ക് ഉണ്ടായിരിക്കേണ്ടതാണ് ഈ ഔന്നത്യം.

97

ഒരു സുഹൃത്തിന്

ഈ ഉപവാസം* അനുഷ്ഠിക്കാനുള്ള എന്റെ തീരുമാനം ധൃതഗതിയിലുള്ളതാണെന്നു സമ്മതിച്ചുതരാൻ ഞാൻ സന്നദ്ധനല്ല. അതു പെട്ടെന്നുള്ളതായിരുന്നു; സംശയമില്ല... ഹൃദയപരിശോധനയുടേയും പ്രാർത്ഥനയുടേയും രൂപത്തിലുള്ളതായിരുന്നു ആ പ്രസ്താവന. അതിനാൽ അതു 'ധൃതഗതി'യിലുള്ളതാണെന്ന്, ആ വാക്കിന്റെ ഒരർത്ഥത്തിലും, ആരോപിക്കുക സാധ്യമല്ല....

ഉപവാസത്തിന്റെ ഔചിത്യത്തെപ്പറ്റി ഒരു വാദവും കേൾക്കേണ്ടയാവശ്യം എനിക്കില്ലായിരുന്നു. വാസ്തവത്തിൽ ഞാൻ വാദങ്ങൾ ശ്രദ്ധിച്ചെന്ന വസ്തുതയിൽനിന്നു വെളിപ്പെടുന്നത്, എന്റെ ക്ഷമയും വിനയവും മാത്രമാണ്....

നിങ്ങളുടെ മനഃക്ലേശവും വാദങ്ങളും പ്രയോജനരഹിതമാണ്. നിങ്ങൾ തീർച്ചയായും, എന്റെ സ്നേഹിതനത്രേ; ഉന്നതചിത്തനായ ഒരു സുഹൃത്താണ്. നിങ്ങളുടെ ഉത്കണ്ഠ സ്വാഭാവികമാണ്; അതിനെ ഞാൻ വിലമതിക്കുകയും ചെയ്യുന്നു. പക്ഷേ, നിങ്ങളുടെ വാദം അക്ഷമയും, ഉപരിപ്പവമായ പിന്തയും മാത്രമാണ് പ്രകാശിപ്പിക്കുന്നത്. എന്റെ ഈ നടപടി, ക്ഷമയെക്കുറിച്ചുള്ള അവസാന വാക്കാണെന്നു

97 Gandhi Wields the Moral Weapon, pp. 242—243 (1948 ജനവരിയിൽ എഴുതിയത്.)

* ഗാന്ധിജിയുടെ അവസാനത്തെ ഉപവാസം.

ഞാൻ കണക്കാക്കുന്നു. ക്ഷമ അതിന്റെ ലക്ഷ്യത്തെത്തന്നെ ഹിംസി കണപക്ഷം, അതിനെ നിങ്ങൾ ക്ഷമയായിട്ടു പരിഗണിക്കുമോ, മൗഢ്യമെന്നു കരുതുമോ?

ഡൽഹിയിൽ ഞാൻ വന്നതിനു ശേഷം നേടിയിട്ടുള്ള ഫലങ്ങളെ കുറിച്ച് എനിക്ക് അഭിമാനിക്കുക സാധ്യമല്ല. ഞാൻ അപ്രകാരം ചെയ്യുന്നത് ആത്മവഞ്ചനയായിരിക്കും. എന്റെ പ്രയത്നഫലമായി എത്ര ജീവിതങ്ങളാണു രക്ഷപ്പെട്ടതെന്ന് കേവലമനുഷ്യനു നിർണയിക്കാൻ കഴിയുകയില്ല. സർവ്വജ്ഞനും സകലതും കാണുന്നവനുമായ ഈശ്വരൻ മാത്രമേ അതിനു കഴിവുള്ളൂ. കഴിഞ്ഞ സെപ്റ്റംബർ മാസാരംഭംമുതൽ ക്ഷമയുടെ മൂത്തിമട്ഭാവത്തെപ്പോലെ കഴിഞ്ഞുവരുന്ന ഒരാരംഭം പെട്ടെന്നു ക്ഷമ നശിച്ചുപോയെന്നു് ആരോപിക്കുന്നത് അറിവില്ലായ്മയുടെ പ്രകടനം മാത്രമല്ലേ?

മനുഷ്യപ്രയത്നത്തെ സംബന്ധിച്ചിടത്തോളം സകല സാധ്യതകളും ഉപയോഗിച്ചുതീരുകയും, എന്റെ പരിപൂർണ്ണ നിസ്സഹായത മനസ്സിലാക്കുകയും ചെയ്തപ്പോൾ മാത്രമാണു്, എന്റെ ശിരസ്സ് ഈശ്വരന്റെ മടിത്തട്ടിൽ ഞാൻ അർപ്പിച്ചതു്. എന്റെ ഉപവാസത്തിന്റെ ആന്തരാർത്ഥവും പ്രാധാന്യവും അതാണു്. നിങ്ങൾ ഗജേന്ദ്രമോക്ഷമെന്ന ഇതിഹാസം വായിക്കുകയും മനസ്സിൽവെച്ച് ആലോചിക്കുകയും ചെയ്യുന്നപക്ഷം, എന്റെ നടപടിയെ വേണ്ടവണ്ണം വിലയിരുത്താൻ നിങ്ങൾക്കു കഴിഞ്ഞെന്നു വരാം.

നിങ്ങളുടെ കുറിപ്പിന്റെ അവസാന വാക്യം നിങ്ങളുടെ സ്നേഹത്തിന്റെ ആകർഷകമായ പ്രതീകമാണു്. പക്ഷേ, അറിവില്ലായ്മയിലോ വ്യാമോഹത്തിലോ ആണു് നിങ്ങളുടെ സ്നേഹം അടിയുറച്ചിരിക്കുന്നതു്. അറിവില്ലായ്മ അനേകം ആളുകളിൽ ആവർത്തിച്ചുകാണുന്നതുകൊണ്ടു്, ആ വ്യക്തികൾ എത്ര അസംഖ്യമായിരുന്നാലും ശരി, അതു് അറിവില്ലായ്മയായിത്തീരുന്നില്ല.

നാം ജീവിതമരണങ്ങളെ പുണർന്നു നില്ക്കുന്നിടത്തോളം കാലം, ഒരു പ്രത്യേക ലക്ഷ്യത്തിനുവേണ്ടി ജീവിതത്തെ വെച്ചുസൂക്ഷിക്കേണ്ടതാണെന്നു് അവകാശപ്പെടുന്നതു വ്യർത്ഥമാണു്. 'ജീവിച്ചിരിക്കുന്ന കാലത്തു പരിശ്രമിക്കുക,' എന്ന ചൊല്ല് മനോഹരമത്രെ. പക്ഷേ, അതിൽ ഒരു കാര്യം വിട്ടുപോയിട്ടുണ്ടു്. പരിശ്രമിക്കുന്നതു് നിസ്സംഗമായ മനോഭാവത്തോടുകൂടിയിരിക്കണം.

നിങ്ങളുടെ ഉപദേശം എനിക്കു സ്വീകരിക്കാൻ കഴിയാത്തതു് എന്തുകൊണ്ടാണെന്നു് ഇനി നിങ്ങൾ മനസ്സിലാക്കും. ഈശ്വരനാണു്, ഈ ഉപവാസത്തിനു് എന്നെ നിയോഗിച്ചതു്. അദ്ദേഹം ഇച്ഛിക്കുന്നപക്ഷം, ആ സമയത്തു്, അദ്ദേഹംതന്നെ ഇതു് അവസാനിപ്പിക്കും. എന്റെ ജീവിതത്തെ അദ്ദേഹം പരിരക്ഷിച്ചാലും അവസാനിപ്പിച്ചാലും അതു തുല്യനന്മയ്ക്കുവേണ്ടിയാണു് എന്നു വിശ്വസിക്കുകയാണു് നാമെല്ലാവരും ചെയ്യേണ്ടതു്. അതനുസരിച്ചു നാം പ്രവർത്തിക്കുകയും വേണം. ജീവിച്ചിരിക്കാനുള്ള പ്രലോഭനംമൂലം ഞാൻ ധൂതഗതിയിൽ

ഈ ഉപവാസത്തിന് ഒരു അകാലപര്യവസാനം വരുത്താതിരിക്കുന്നതിനു വേണ്ട ആത്മബലം ഉപവാസകാലത്തു് ഈശ്വരൻ എന്നിങ്ങ പ്രദാനം ചെയ്യട്ടെ. അതു മാത്രമായിരിക്കണം നമ്മുടെ പ്രാർത്ഥന.

98

സി. രാജഗോപാലാചാരിയ്ക്കു്

ജനുവരി 21, 1948

*പ്രശാന്തതയിൽനിന്നു കൊടുങ്കാറ്റിലേക്കു് ഞാൻ കടന്നിരിക്കുകയാണ്. ഈശ്വരകാരുണ്യത്താൽ തുല്യമായ അലക്ഷ്യഭാവത്തോടുകൂടി രണ്ടിനെയും നേരിടാൻ ഞാൻ സാമാന്യം നന്നായി പഠിച്ചിട്ടുണ്ടു്.

99

ശങ്കരനു്

നിങ്ങളുടെ മകൾ സുലോചനയുടെ നിര്യാണവാർത്ത കിഴാർ ലാൽ എന്നെ അറിയിച്ചു.....നിങ്ങൾക്കു് എന്തെഴുതാനാണു് എന്നിങ്ങ കഴിയുക? എന്താശ്വാസം നിങ്ങൾക്കു നല്ലാൻ എന്നിങ്ങ സാധിക്കും? മരണം ഒരു യഥാർത്ഥ സുഹൃത്താണു്. നമ്മുടെ അറിവില്ലായ്മകൊണ്ടു മാത്രമാണു നാം ദുഃഖിക്കാൻ പ്രേരിതരാകുന്നതു്. സുലോചനയുടെ ആത്മാവു് ഇന്നലെ ഉണ്ടായിരുന്നു, ഇന്നുണ്ടു്, നാളെയും ഉണ്ടായിരിക്കും. ശരീരം സ്വാഭാവികമായിട്ടുതന്നെ, മരിച്ചു മരിയാവു. സുലോചന അവളുടെ കുറവുകളുംകൊണ്ടു പൊയ്ക്കുഴിഞ്ഞു; പക്ഷേ, അവളിലുള്ള നന്മ ഇവിടെത്തന്നെ അവശേഷിക്കുന്നു. അതിനെക്കുറിച്ചുള്ള സ്മരണയാൽ നിങ്ങളുടെ കർത്തവ്യനിർവഹണത്തിൽ ഉത്തരോത്തരം നിങ്ങൾക്കു ജാഗ്രത വളർക്കുകൊണ്ടിരിക്കട്ടെ!

98 Mahatma Gandhi (Last Phase), vol. ii, p. 734

* ഉപവാസം അവസാനിപ്പിച്ചതോടുകൂടി, മറ്റുള്ളവരുടെ യാതനകൾ അവസാനിപ്പിക്കാൻവേണ്ടി സ്വയം യാതനയനുഭവിക്കുന്നതിൽനിന്നുണ്ടാകുന്ന ശാന്തിയും ആനന്ദവും നഷ്ടപ്പെട്ടു എന്നാണു് ഗാന്ധിജി സൂചിപ്പിക്കുന്നതു്.

99 Mahatma Gandhi (Last Phase), vol. ii, p. 767 (ഒരു സഹ പ്രവർത്തകനായിരുന്നു 'ശങ്കരൻജി'. അദ്ദേഹത്തിന്റെ പുത്രി മരിച്ച വിവരം കിഴാർലാൽ മന്ത്രവാല ഗാന്ധിജിക്കെഴുതിയിരുന്നു.)

100

കിശോർലാൽ മശ്രുവാലയ്ക്ക്

ജനുവരി 29, 1948

എന്റെ പ്രിയപ്പെട്ട കിശോർലാൽ,

പ്രഭാതപ്രാർത്ഥനാനന്തരമുള്ള സമയം. ഞാൻ ഇതെഴുതാൻ ഉപയോഗിക്കുകയാണ്. ശങ്കരൻജിയുടെ പുത്രിയുടെ മരണത്തെക്കുറിച്ചുള്ള വാർത്ത നിങ്ങൾ എന്നെ അറിയിച്ചത് നന്നായി. ഞാൻ അദ്ദേഹത്തിനെഴുതിയിട്ടുണ്ട്.* സേവാഗ്രാമിലേക്കു ഞാൻ പോകുന്നത് സംബന്ധിച്ചുള്ള പരിപാടി ഇപ്പോഴും അനിശ്ചിതമാണ്. ഡൽഹിയിൽ എന്റെ ജോലി കഴിഞ്ഞതായി പറയാമെങ്കിൽ, (പ്രവർത്തിക്കുക, അല്ലെങ്കിൽ മരിക്കുക എന്ന) എന്റെ പ്രതിജ്ഞ നിറവേറ്റാനായി ഞാൻ ഇവിടെ വസിക്കേണ്ട ആവശ്യമുണ്ടാവുകയില്ല. എന്നാൽ, അത് ഇവിടത്തെ ജനങ്ങൾ തീരുമാനിക്കേണ്ടതാണ്. ഈ പ്രശ്നം, ഒരുപക്ഷേ, നാളെ തീരുമാനിക്കപ്പെട്ടേക്കാം....

നിങ്ങളുടെ,
ബാപ്പ.

〇〇

100 Mahatma Gandhi (Last Phase) vol. ii, p. 767 (ശങ്കരൻജിയുടെ പുത്രി മരിച്ച വാർത്ത അറിയിച്ചുകൊണ്ടുള്ള കത്തിന് ഗാന്ധിജി എഴുതിയ മറുപടിയാണിത്. അടുത്ത ദിവസം ('നാളെ') അദ്ദേഹത്തിന്റെ പ്രവചനം ഫലിച്ചു. ആ പ്രശ്നം പരിഹൃതമായി; അദ്ദേഹം രക്തസാക്ഷിയായി.)

* ഇതാണ് 99-ാമത്തെ കത്തും.

തിരഞ്ഞെടുത്ത കത്തുകൾ

മഹാത്മാഗാന്ധിയുടെ സ്വഭാവത്തിലേക്കും സവിശേഷതകളിലേക്കും, തന്റെ ജനങ്ങളുടെ സ്വാതന്ത്ര്യത്തിനുവേണ്ടി അദ്ദേഹം നടത്തിയ ഐതിഹാസികമായ ആ സമരത്തിന്റെ സമ്പ്രദായത്തിലേക്കും ഗണ്യമാംവിധം വെളിച്ചം വീശുന്നവയാണ് അദ്ദേഹത്തിന്റെ കത്തുകൾ. താനുമായി ഇടപെടാൻ ഇടയാകുന്ന ആളുകളെ തന്നിലേക്ക് ആകർഷിച്ചപ്പിന്നാൽ അദ്ദേഹത്തിന് അതുതകരമായ കഴിവുണ്ടായിരുന്നു. അനായാധികളെ സംബന്ധിച്ചിടത്തോളം അദ്ദേഹം വെറും നേതാവായിരുന്നില്ല; ഒരുകുടുംബസേനാനിയും ബുദ്ധിമാനായ ഉപദേഷ്ടാവും സ്നേഹസമ്പന്നനായ പിതാവും ഒരിക്കലും പിഴയ്ക്കാത്ത മാഗ്നാമിനിയും ആയിരുന്നു. അവരുമായി അദ്ദേഹം തുടർച്ചയായി എഴുത്തുകത്തു നടത്തിയിരുന്നു. എല്ലാ വിഷയങ്ങളെക്കുറിച്ചും ഗാന്ധിജി എഴുതിയിട്ടുള്ള കത്തുകൾ ആയിരക്കണക്കിനുണ്ട്. അദ്ദേഹത്തിന്റെ ആത്മസത്തയെക്കുറിച്ച് പഠിക്കാനുള്ള മുഖ്യോപാധികളിൽ ഒന്നായ ആ കത്തുകളിൽനിന്നു സശ്രദ്ധമായ ഒരു തിരഞ്ഞെടുപ്പിനു ശേഷം ആകാവുന്നത്ര എണ്ണം ഉൾപ്പെടുത്തി തയ്യാറാക്കിയതാണ് ഈ വാല്യം.

കേരള ഗാന്ധിസ്മാരകനിധി പ്രസിദ്ധീകരണം

കറൻറ് ബുക്സ്

തിരുവനന്തപുരം, കോട്ടയം, എറണാകുളം, ആലപ്പുഴ
കോഴിക്കോട്, തൃശ്ശൂർ, തലശ്ശേരി